




ప్రథమ భాగము

బ్రహ్మసూత్రార్థచంద్రిక.

శ్రీమద్భారతీయ మహానామ శాస్త్రమునకు
శ్రీమద్భారతీయ మహానామ శాస్త్రమునకు
శ్రీమద్భారతీయ మహానామ శాస్త్రమునకు



(ప్రథమ భాగము)

చెన్నపురి :

రామస్వామిశాస్త్రిలు చేసినది.

వారిచే బ్రకటిషము.

1923.



శ్రీ గురుభ్యోనమః.

బ్రహ్మసూత్రములు.

ప్రథమాధ్యాయము - ప్రథమపాదము.

బ్రహ్మసూత్రార్థచంద్రిక.

శాస్త్రావతారిక.

శ్రుతిమందారకుసుమం, బుధషట్పదసేవితం

ఆనందమకరందాధ్య, మావాసితదిశం భజే.

మంతంబై బహువిధముల నాయాయధికారులకుఁ దగిన
శించి సర్వజనోపకారము నేయునట్టివేదము “సావ్యేయోఽధ్యే
“వేదమును నుపనిషత్సహితముగ నభ్యసించవలయును” అని
సాధ్యయనమును విధించియున్నది. ఇట్టి సాధ్యయనమువలన జ్ఞాన
డగువానికి ఫిమర్షదృష్టిబలమువలన తమపూర్వులున్న స్థితికంటె
స్థితియైనను ఆయున్నతస్థితిని సంపాదించునిచ్చచే తదనుకూలసాధ
నార్జించు ప్రయత్నమైనను కలుగవచ్చును కదా ! ఇట్టి సందర్భ
వ ఇదిగో దొకవేళ నొకానొకఁడు సన్న్యాసాశ్రమము నంగీకరించి
ఆబలు ము క్తిసిద్ధియు నిటు కర్తసిద్ధియుఁ జెందకుండుట తటస్థించినను,
యయాధ్యమై చక్కనిపూనిక్కితోఁ బ్రయత్నించినవాడే యగుటచే
బ్రహ్మహానియుఁ గలుగదు. “సహి కళ్యాణకృత్కృచ్చిద్ధర్మం తాత !
య” “ఓయర్జునా ! శుభము నొనరించువాఁ డెప్పటికై నను దుస్థితిని
జాకా?” అను గీతావాక్య మీవిషయమునే స్పష్టము చేయుచున్నది.
జీవ్రూచినను విచారసామర్థ్యము గలవివేకి యెవ్వఁడును దృఢవిశ్వా
బవేక తనస్థితిని విడిచి రెండవదాని నంగీకరింపఁడు. చంచలస్వభావము
కి సహితము బుద్ధిభ్రంశము కలుగకుండుఁ దత్తదధికారానుగుణ
ద తత్తచ్ఛాస్త్రములు తత్తత్సద్భవయుక్తులచే సర్వవేదమును దత్త

దంశమాత్రబోధకములనుగ సమన్వయించియున్నవి. అభ్యుదయోన్మేషబడిన కార్య మెట్టిదైనను సోపయక్తము కానేరదు. నేశాస్త్రమెట్లు సమన్వయించినను దోష మేమియులేదు. అట్లు చేడిన ద త్తదంశములయందుఁ ద త్తదనికారులకుఁ జ త్తనమాధకలుగుట దుర్లుటము కదా ! కావున సంపూర్ణవేదాధ్యయనము జేడువార లెవ్వరును లేరు.

ఇట్టి సంపూర్ణ వేదాధ్యయనమువలన “సోఽనేష్టవ్యః, జ్ఞానీతవ్యః, అత్తా వారే! ద్రష్టవ్య శ్శ్రోతవ్య మంతవ్య నిది వ్యః.” “ఆయాత్మను వెదకివలయును. ఆయాత్మను తెలిసికొనఁ త్నింపవలయును. ఆయననే విచారదృష్టిచేఁ జెలిసికొనిన నదియే మార్గము. ఈపురుషార్థమును సాధించుటకై శ్రవణమనననిదిధ్యా లను గావించవలయును” అను మొదలగు శ్రుతివాక్యములమూ వివేకి యగువానికి “ఆత్మశ్రవణమే ముఖ్యము” అని తోచును. మంతయు నాత్మనుగూర్చియే చెప్పను. వేదాంతవాక్యములు ప్ర గాను తదితరవేదవాక్యములు పరంపరగాను ఆయాత్మనే బోధింజ్ఞా అనువిషయమును నిర్ణయించునట్టి బహువిధన్యాయముల విచార టయే శ్రవణము. కావున నట్టివిచారము గలశాస్త్రమును (వేద శాస్త్రమును) అవశ్యముగ విమర్శింపవలయు ననుట దృఢమగును. నను అనాది యగుసంసారవాసనయు, దదనుకూలముగఁ జిత్తుత పురుషుని భేదసాధ్యము లగుబహువిధవ్యాపారములయందుఁ ముల జేయుచు నున్న శాస్త్రములును వానికిఁ బై విషయమున నలలయ గలిగించును.

ఎట్లనిన :-

౧ - వ పూర్వపక్షము—అట్టిశాస్త్ర మొక్కటియెచ్చుత్తి విలులేదు. దానిని విచారించుటకును వీలేదు. విషయమందునా తగినయంశము), ప్రయోగము (దానిని విచారించుటకునలయు చ ఫలము), అధికారి (దానిని విచారించువాఁడు), సంబంధము (పక్షము) ఈన శాస్త్రమువకును గలపొందికి) అను నీ నాలుగును ప్రమాణ లై యేశాస్త్రమునఁ గలవో యట్టిదానినిగాని బుద్ధిమంతులు.

పరబ్రహ్మను. ప్రకృతశాస్త్రమునం దన్ననో యట్టియనుబంధములు నవర్ణించిన విషయాదులకు ననుబంధము లని పేరు.) లేవు.

ఎందైనను విచారింపఁబడువిషయము సందిగ్ధమై యుండవలయును గదా? బ్రహ్మకర్మణును దనకుఁ గలసంబంధమును తొలఁగించుకొనుట సాధ్యము నాచరించు ననుట సర్వలోకప్రసిద్ధము. ప్రకృతశాస్త్రమునక విషయమగు బ్రహ్మము సందిగ్ధము కాదు. అదియే యాత్మ (తాను) అనున “నేను నేను” అనుశబ్దముచే వ్యవహరింపఁబడుచు సర్వప్రసిద్ధమై యున్నది.

౨-వ పూర్వపక్షము.—ఇది సరికాదు. “తత్త్వ మసి” “ఆ బ్రహ్మ మే నీవు” అను మొదలగుశ్రుతులు జీవబ్రహ్మములకు నభేదమును బోధించున్నవి. లోకవ్యవహారమునం దన్ననో భేదము కానవచ్చుచున్నది. కారణమువలన బ్రహ్మము సందిగ్ధమే “అది జీవునికంటె భిన్నమా? కా? అనుసంశయము పెద్దదియైయున్నది కదా?” అనిన నది యుక్తము. సర్వానుభవసిద్ధ మగుటచే ప్రపంచవ్యవహారమునం దనుభవము లున్న భేదమే నిస్సంశయముగఁ బరమార్థికము. అభేదశ్రుతియన్ననో బ్రహ్మముతో సమానుఁడవు” అను మొదలగు నర్థములఁ జెలు సజీవుని నుతించుటకై యాపచారికముగ నభేదమును జెప్పించున్నది. కమునఁ గారాధ్యు లగువారు రాజసేవకులను గూడ “నీవే రాజవు” అంట కలరు గదా!

౩-వ పూర్వపక్షము:—మఱియు “వీఁడు కర్త. ఇది కార్యము. సాధనము” అనుభేదమే బంధమని ఈశాస్త్రమునఁ జెప్పఁబడియున్నది. ఇదిభము జీవునకుఁ గల దనియు, అది యజ్ఞానకల్పితమే యారోపితమే అబద్ధమే యధార్థజ్ఞానమువలన నశించుననియు, వాస్తవస్థితిలో జీవ యాత్మకు శ్రేయః కేయః గూడఁ జెప్పఁబడియున్నది. ఇదియు బ్రహ్మముకాదు. సర్వాప్రమాణసిద్ధ మగుటచే నీభేదము కల్పితము యను. యధార్థజ్ఞానమాత్రముచే నశింపఁగలదు. కావున బద్ధుఁ డగు కాస్తో బంధములేని బ్రహ్మమునకు నైక్యము కూడ సంభవించదు. జీవుని నిర్వికార మగుటచే దానియందు మఱియొకదాని గా నేమి బ్రహ్మ సంభవించదుకదా! ఈకారణమువలనఁ గూడ నభేదము పరమార్థికము కాదు; అభేదశ్రుతి సంశయకారణంబును గాదు,

౪-వ పూర్వపక్షము—కావున నీవేదాంతశాస్త్రమునకు మొట్టమొదట విషయమే లేదు. విషయము లేకపోవుటచే సంబంధము (నాల్గవ రుసుబంధము) కూడ లేదు. మఱియు బంధము పరమార్థమే యగుట తజ్ఞానమాత్రమున నశింపదు. కావున ముక్తియనునదియే లేకపోవలసివచ్చుటచే నీశాస్త్రమునకుఁ బ్రయోజనంబును (రెండవయనుబంధమును) లేదు. అనఁగా నీశాస్త్రమును విమర్శించుటవలనఁ గలుగఁజేసేదియు లేదు. ఇంతియకాక నితరశాస్త్రములయందు నిరూపితయధికారులకంటెఁ గ్రొత్తయధికారియు దీనికి లేడు. (మూడవయనుబంధమును లేదు.) ఆశాస్త్రములయందే యన్నివిధములములు నిరూపింపఁబడి యున్నవి కదా! అంతకంటె నిది యపుష్పవణముల (భేదముల) నెవ్వనిని జూపి చెప్పఁగలదు? కావున నాదులు నాల్గును లేకుండుటచే నీశాస్త్రము నాదరింపఁదగదు.

౫-వ పూర్వపక్షము—“ఇట్లు చెప్పనేల? ఈశాస్త్రమున వేదార్థమును నిర్ణయించుననియే చెప్పకూడదా? అప్పుడు మాంసాశాస్త్రమునకువలెనే దీనికిని అనుబంధచతుష్టయ లానకదా?” అనిన నప్పుడు ఈశాస్త్రము పూర్వమీమాంసకం నీవు కానేకానేరదు. మఱియు పూర్వమీమాంసకం నన్యత్రుయ బడియుండుటకును అర్హము కాదు. అప్పటికిని దీనిని విచారింప నిరర్థకమే యగును కదా!

౬-వ సిద్ధాంతము.—ఇట్లు సంశయింపఁ బని లేదు. ఈవేదాంతశాస్త్రమునకు అనుబంధచతుష్టయము కలదు. పరబ్రహ్మమే దీనికి యము. అది నీవు తలంచినట్లు ప్రసిద్ధమె. అయినను అభేదశ్రుతి సంశయము జనించుచున్నది.

౭-వ సిద్ధాంతము.—నీవు తలంచినట్లు అభేదశ్రుతులు ఔపకములు కానేరవు. ఉపక్రమము ఉపసంహరణ. విస్తరణము. ముగియఁజేయుట అనుమొదలగువానిని విమర్శించిన నవి (అభేదశ్రుతులు) ముఖ్యపాదకములే యనుట నిశ్చయమగును. శ్లోదేవ సోమ్యేద మగ్ర ఆస్తి “ఓశాంతూడా! ఈప్రపంచ మంతయు సృష్టికే బూర్వము బ్రహ్మాత్రముగానే యుండెను” అని యుపక్రమించి, “తత్తేజోఽన్యత్ర” “ఆబ్రహ్మము తేజస్సును సృష్టించెను.” అని యాబ్రహ్మమునుండి

నులు స్వేచ్ఛావృత్తిఁ జరియించి స్వమతముల్
సిద్ధాంతములు గాఁగఁ జేయఁ గనిరి
ఉపపత్తి లేకున్కి నొయ్యన శాస్త్రాళిఁ
బలియించుపూన్కియు భగ్న మయ్యెఁ
బండితు లేకున్కి బహువిధంబుల సంప్ర
దాయంబులు వికల్పితంబు లయ్యె

సిట్టిదుస్థితి మాన్పంగ నెంచి చూడ
గ్రంథములఁ బ్రకటించుట కార్య మనుచుఁ
బరఁగ వావిల్ల శ్రీ రామస్వామిశాస్త్రి
యొచ్చి శ్రమలకుఁ బూనె లోకోపకృతికి.

౧౦

అమహనీయుఁడే యీమానిత బ్రహ్మ
నూత్రవివరణము నూరు లలరఁ
జక్కఁగా వ్రాసె నే నక్కజంబుగదాని
మఱిగొన్నివృత్తుల నెఱి గ్రహించి
సప్రమాణంబుగా నజ్ఞనప్రీతికై
దీనిని వ్రాసితి మానవజని

దరియించు నిద్దానఁ దప్పక యేనునూహ
నానునంబున జననంబునొంది

యలర నాది వ్రాసినట్టి రామస్వామి

శాస్త్రిగారిప్రతిభ నన్నుతించి

నాదు శ్రమము నజ్ఞనప్రేమ ఫలియించుఁ

మగఁగాక యంచు శంభుకరుణ నమ్మి.

౧౧

ప్రస్తుతమనయంతవాఁ డరయ నాత్మభవుండును వేంకటేశ్వరా

యుక్తాయతకీర్తి నాకనియె నర్చిని సుందరరామశర్మ నీ

కానీయెడలం గలంగవు నుమీ! యిటఁ బూనుము బ్రహ్మసూత్రన

జీవున్నా వ్రయపరంపరావివరణంబు నొనర్ప జగద్ధితంబుగన్.

౧౨

అని యిహపరసాధనమగు, పనిఁ బూని జగద్ధితార్థబహుళోత్సాహం
బునుజెంపఁజి త్తశోధన, మొనరుఁగదాయని ప్రమోదముపుటిలంగన్.

తే. కడగితిఁ గృతజ్ఞభావంబు గడలుకొనఁగ
నైదువేలు పదియు నెన్ని దైన కలియు
గాబ్బమునఁ బింగళాభిఖ్యమందుఁ దనర
బ్రహ్మసూత్రార్థచంద్రికఁ బ్రబలఁజేయ.

శ్లో. "న తదస్మి పృథివ్యాం వా దివి దేవేషు వా పునః,
సత్త్వం ప్రకృతిజైర్ముక్తం యదేభి స్సాస్య త్రిభి ర్గుణైః."

మ. అని శ్రీకృష్ణుడు వల్క్ల నట్లు జగమం దాంతంబరుద్రంబుగాఁ
గననత్వాదివిముక్తమైన యది యొక్కండైనఁ గన్పట్ట లే
దన మర్హుండు గలి స్ఫురమాగ్ని కెరగా కత్యంతశుద్ధాత్ముఁ డ
య్యెను నా నొనె చెలంగఁగావలయుఁగాకెం తేక్షమాపూరములే.

తే. పరమసుఖసాధనిశ్రేణి పథ్యవాణి
చిత్తరత్నప్రసాధనశ్రేష్ఠశాణి
ఆశ్రితజనప్రద తనదభయపాణి
సజ్జనశ్రేణి వినెడు వాత్సల్య మూని.

సీ. ఒంగవోల్ సీమ శ్రీటంగుటూ రనుపురి
గ్రంథగ్రథనవీతి క్రాలుఁగాక
విఘ్ననాయకుకృపావిస్తృతి లేఖిని
యప్రతిహత యయి యలరుఁగాక
శ్రీగురువాణివిశిష్టదయాయుక్తి
వాగ్విజృంభణము మై వఱలుఁగాక
శంకరవ్యాసాదిసదమలకరుణచే
బుద్ధి సత్వగుణంబుఁ బూనుఁగాక

తే. జ్ఞానమై వ్యవహరినిదాన మగుచు
సాక్షియై సర్వకల్పనాధ్యక్ష మగుచు
నేకమై సర్వగతచిదాలోక మగుచు
వెలుగువెలుగు మనంబున వెలుగుఁగాక.

మృత్తికనుండి ఘటము జనించినట్లు ఈ ప్రపంచము జనించె నని చెప్పి, యంతమున “ఐతదాత్మ్య మిదం సర్వం” “బహువిధభేదములతోఁ గానవచ్చు నది యంతయు బ్రహ్మమే” యని ప్రపంచబ్రహ్మముల కభేదము చెప్పి, శ్రుతి “స ఆత్మా తత్త్వ మసి” “ఆసృష్టిక ర్తయేయాత్మ! అట్టి బ్రహ్మమే నీవు” అని యుపసంహరించుచున్నది. దీని సంతయు విమర్శించిన నీసంశయమునకు నెట్టియవకాశమును లేదు కదా! ఇంతదృఢముగ నభేదమును జెప్పుచున్నవాక్యముల నౌపచారికము లనుటకంటె విచార శూన్యత వేతేమి కలదు?.

3-వ సిద్ధాంతము, ౧:—మణియు బంధము కల్పితము కా దనుటయు యుక్తము కాదు. వేదాంతం లొక్కచో కాక నై శేషికాదులగు నితర మతస్థులు కూడ “నేను మనుష్యుఁడను” అను మొదలగు వ్యవహారములను భ్రమలనియే యంగీకరించియున్నారు. సర్వసాధారణముగ నీవిషయ మందఱకును బ్రత్యక్షముగఁ గూడ నున్నది.

ఎట్లనిన;—

3-వ సిద్ధాంతము, ౨:—లోకమున “ఇది, నేను” * అని భేదము వర్తముగ నున్నది. అందఱును దమకు గోచర మగువిషయమును “ఇది” అను శబ్దముతోను, ఆత్మను “నేను” అనుశబ్దముతోను వ్యవహరించుచున్నారు. ఈవిషయాత్మలకు రెంటికిని తేజస్త్రిమిరములకువలె ప్రత్యక్షవిరోధము. ఎప్పటికిని ఐక్యము కలుగుటకు వీలు లేని భేదము కలదు కదా! ఇట్లు భేదము సర్వానుభవసిద్ధ మైనను అభేదముగ లోకులు వ్యవహరించుచున్నారు. అస్థవృద్ధార్థ మగునాత్మ సర్వము నెఱుంగువాఁ డగుటచే జ్ఞానమాత్రస్వరూపుఁ డనియు “ఇది” అని వ్యవహరింపఁబడు పదార్థ సమూహ మట్టిది కాదనియు, ఆత్మచే నెఱుంగఁబడునది మాత్రమే యనియు బాగుగఁ దెలిసియున్నను, విచార మింతయైనను లేక విషయమును వానిధర్మములను ఆత్మయం దారోపించుచున్నారు; ఆత్మను

* భాష్యమునందు “యష్టదశత్వే ప్రత్యయ” అనిమాత్రమే యున్నది ఈగ్రంథమున “ఇది, నేను” అనిప్రాయఁబడియున్నది. ఇందు దోష మేమియులేదు. లోకమున ప్రతిపురుషుఁడును “నీవు నీవు,” అనివ్యవహరింపఁబడుపదార్థమునె “ఇది, ఇది” అని వ్యవహరించుచున్నాఁడు. ఒక్కొక్కఁడును తనయెదుట నున్నవానిచే కదా “నీవు” అనియు “ఇది” అనియు వ్యవహరించుట. కావున “నీవు, ఇది” అనుశబ్దములకు భేదములేదు.

దధర్శములను విషయములందుఁ గూడ నారోపించుచున్నారు. తన కంటె నన్యులని ప్రత్యక్షముగఁ జెలిసియున్నను నిర్వివాదముగ భేదము సర్వప్రసిద్ధ మైనను, ప్రతిపురుషుఁడును భార్యాపుత్రాదులు దుఃఖము తైనపుడు వారిదుఃఖమును తనపై నారోపించుకొని “నాకు మహా దుఃఖము తలపించినది” యని పరితపించుటయు వారికి సంతనము గలిగినపుడు తన కాధ్యాత్మికము లగుదుఃఖము లున్నను (ఆధ్యాత్మిక దుఃఖమునఁగ తలనొప్పిమొనలగు బాధలు.) “నాకిక నేకొఱతఁ లేదు” అని సంతపించుటయు నీవిషయమున ప్రబలదృష్టాంతము కనుక విధముగనే “ఇదినా దేహము, ఇది నామనస్సు” అని దేహాదులఁ కంటె నన్యములనుగాఁ జూచుచుండియు “నేను పుట్టుచున్నాను. వృద్ధిఁ జెందుచున్నాను. సంకల్పించుచున్నాను. గుడ్డివాఁడను” అని యా దేహాదులధర్మములఁ దనయం దారోపించుకొనుచున్నారు. ఆత్మధర్మములగు జ్ఞానాదులను “దేహమే నేను. నేనుచూచుచున్నాను.” అను మొనలగు ప్యవహారములమూలమున దేహమునం దారోపించుచున్నాము. ఈ యారోపము అనాదిసిద్ధమై సర్వానుభవగమ్యమై బహువిధానర్థదాయకమై యున్నది. దీనినే పండితు లవిద్య యందురు. యథార్థజ్ఞానమువలన నిది నశించును. కావున నాయథార్థజ్ఞానమునే ముక్తిసాధన మందురు. పైననిరూపించినవిధముగ ఆత్మానాత్మలయనోన్యన్యాభ్యాసమే బంధ మగుటచేతను, అదిపై విమర్శమును బట్టి చూచినఁ గల్పితమాత్రమే యగుటచేతను, తత్వజ్ఞానమువలన నాబంధము నశించును. ఒకత్రాటిని జూచి సర్ప మని తలంచి నిరర్థకముగ భీతిల్లువానికి “ఇది త్రాడు” అను యథార్థజ్ఞానము కలుగఁగనే యజ్ఞానము నశించుటచే భీతితొలఁగును కదా! బంధమునుండి కలుగువిడుదలయే ముక్తి. కావున సంసారరూప మగునీకల్పితబంధమునుండి విడుదల చేయునదియగుటచే జ్ఞానమే మోక్షసాధనము ఇట్టి యారోపితబంధమువలన నాత్మకు నెట్టిహాని యును లేదు. ఒకత్రాటియందు సర్పము నారోపించినను ఆత్రాటికి నెప్పటికిని స్వస్వరూప మల్లే యుండును గాని విషము, చలనము, బుస కొట్టుట మొదలగు వికారముల నొక్కదానినైనఁ జెంద దనుట నిర్వివాదాంశమే కదా! కావున నాత్మ నిర్వికారుఁడును గానచ్చును. ఆయన యందు అనాత్మారోపణము కూడ నుండవచ్చును.

3-వ సిద్ధాంతము, 3:—ఆరోపము, అధ్యాసము, అవిద్య, భ్రాంతి, అజ్ఞానము అనునవి యన్నియుఁ బర్యాయనామములు ! ఒకదానియందు మఱియొకదానిధర్మములు దోచుటయే వీనికి స్వరూపము. ఈవిషయము నందఱువాదులు నేకగ్రీవముగ నంగీకరించియున్నారు. “ఈముత్యపుచిప్ప వెండివలెఁ దోచుచున్నది.” అని లోకానుభవముచేతఁగూడ నీవిషయమే స్పష్టము చేయఁబడుచున్నది. ఇది (అధ్యాసము) యనాదినుండియు వచ్చుచున్న సంస్కారమువలన జనించును. ఇంతకుఁ బూర్వ మొక్కమాఱు చూచియుండుటచే రజతసంస్కారము చిత్తమున నిలిచియుండును. ఆకారణమువలన ముత్యపుచిప్పను చూచినప్పుడు ఆరజతము జ్ఞప్తికి వచ్చుటచే “ఇది రజతము” అనుభ్రాంతి కలుగును. ఇట్లే అనాదినుండియుఁ బ్రపంచసంస్కారము చిత్తమున నుండుటచేఁ బ్రత్యక్షముగ బ్రహ్మమునే చూచుచున్నను ఈసంసారాధ్యాసము సంభవించుచున్నది.

3-వ సిద్ధాంతము, ౪:— “ఒకదానియందు మఱియొక పదార్థమును గాని దానిధర్మములనుగాని ఆరోపింపవలయు ననిన రెండును ప్రత్యక్షములై యుండవలయును. అందు ముఖ్యముగ నధిష్ఠానము (దేనియందు అన్యధర్మముల నారోపింతుమో ఆపదార్థము) ఎదుటనే యుండితీరవలయును. ఇటు శుద్ధబ్రహ్మము కన్నులకుఁ గానరాదు కదా ? ఆయనయందు అశాస్త్ర యారోపింపఁబడియె ననుట యెట్లు సంభవించును ?” అనియెన వేమో, వినుము. “ఎదుట నున్నదానియందు మాత్రమే అన్యధర్మముల నారోపింపవలయును” అనుట నియమము కాదు. ఆకాశము రూపము కలది కాకపోవుటచేఁ గన్నులకుఁ గానరాదు కదా ! ఇట్లేనను బాలురు దానియందు నలుపు మొదలగువర్ణములను ఆరోపించుచున్నారు. “ఆకాశము నిర్మలముగ నున్నది. ఆకాశము నలుపు. బాగుగఁ జూచిన నదియు భూమివలెనే చదరముగఁ గానవచ్చును. మనయెదుటఁ గొంతదూరమున నది భూమితోఁ గలిసి యున్నది” అనుమొదలగు వ్యవహారము లీవిషయమునఁ బ్రమాణములు. ఇదియునుగాక “నేను” అను శబ్దముచేఁ జెప్పఁబడువాఁడు శుద్ధబ్రహ్మమే కావునను, వాస్తవస్థితిలో బంధము తోచుటమాత్రమే కాని యెవ్వనికిని లేదు కావునను “ఆబ్రహ్మము ప్రత్యక్షముగఁ దెలియవచ్చుట లేదు” అనుటయు నసంగతమే. ప్రత్యక్షముగనే కానవచ్చుచున్నను

“నే నాబ్రహ్మము నెఱుంగను” అని భ్రాంతిచే దలంచుచున్నారు. “నాహం ప్రకాశ సర్వస్య యోగమాయాసమాపృతః, అవ్యక్తం వ్యక్తి మాపరం మన్యంతే మా మబుద్ధయః” “ఓ యబ్బునా! అవిద్య యనఁబడునీయోగమాయ సన్నాపరించియున్నది. కావున నన్నందఱు నెఱుంగలేరు. అజ్ఞానులు మాయామోహితులై యుండుటచే స్వప్ర కాశుడ నగునన్ను, భిక్షువుడు ప్రకాశింపకుండి మఱియొకప్పుడు ప్రకాశించినవానినిగా తమజ్ఞానావస్థయందుఁదలంతురు ” అనువాక్యములచే గీతాచార్యుఁ డీవిషయమునే స్పష్టము చేసియున్నాఁడు.

3-వ సిద్ధాంతము, ౫:—“ఇట్లైనను మఱియొక దోషము కలదు.

ఏపదార్థమును మన మొకదానిపై నారోపింతుమో ఆపదార్థము. (ఆరోపిత పదార్థము) నిత్యమై కాని, నిత్యము కాకున్నను అంతకు ముందొక మాఱు చూడఁబడి కాని యుండవలయును. ఈప్రపంచ మన్ననోయజ్ఞాన కల్పిత మగుటచే నసత్య మనియే కదా మీరు చెప్పుదురు ? పదార్థమే లేకుండిన దానిని మఱియొకదానియం దారోపించి రనుట యెట్లు సంభవించును ? ” అనియెద వేమో, వినుము. “అధిష్ఠానమునందొక దాని నారోపింప వలయు ననిన సయ్యారోపితపదార్థము ముందొక మాఱు చూడఁబడియుండ వలయును. దాని సంస్కారము చిత్తమున దృఢమై యుండవలయును ” అనుటమాత్రమే యావశ్యకము కాని “ఆయారోపితపదార్థము నిత్యమై పరమార్థమై యుండవలయును ” అనుట యావశ్యకము కాదు. సంస్కారము యథార్థజ్ఞానమువలన నెట్లు కలుగునో, అయథార్థజ్ఞానమువలన (భ్రాంతివలన) గూడ జనించును కావున నీప్రపంచ మసత్య మయినను భ్రాంతికల్పిత మయినను అనాది యగుటచే పూర్వపూర్వభ్రాంతివలనఁ గలిగినసంస్కార ముత్తరోత్తర భ్రాంతికే గారణ మగుచుండును. కావున ఆత్మయం దనాత్మ యారోపింపఁబడియున్న దనుటలో దోష మేమియు లేదు. ”

3-వ సిద్ధాంతము, ౬:—“ఇట్లైన సర్వశాస్త్రములును ‘నీవు కర్తవు’

అని చెప్పుటకును, సత్యతీము మొదలగు సర్వప్రమాణములును బ్రవర్తించుటకును వీలులేదు. శాస్త్రాదులు సత్యములైనచో నధ్యాసము లేదు. అధ్యాసము సత్యమైన శాస్త్రాదులు న్యర్థములు. ఈవిరోధమునకుఁ బరిహారమెద్ది ? ” అనియెద వేమో, వినుము. సర్వశాస్త్రములును సర్వ

ప్రమాణములును ఈయధ్యాసము నాశ్రయించియే ప్రవర్తించుచున్నవి. “అధ్యాసము” సర్వానుభవసిద్ధము” అనువిషయమును మొట్టమొదటనే చక్కగ నిరూపించియున్నాము. కావున నది యంతమాత్రమున ససత్యము కానేరదు. శాస్త్రములకును దాని సనుసరించుటవలన లోప మేమియు లేదు. హితబోధము నాచరించునవి మొట్టమొదట శిష్యులచిత్తపరిపాకము నాశ్రయించియే ప్రవర్తింపవలయును కదా ! పై సవివరించినవిధముగ నాత్మ సాక్షియే యగుటచే నాయనకు దేనితోను సంబంధముండుటకు వీలు లేదు; దేహేంద్రియములతో నేదియో యొకవిధముగ సంబంధపడక నెట్టివ్యవహారమును కలుగనేరదు. ఇంద్రియములయం దాత్మాభిమానము లేకున్న “నేను చూచుచున్నాను, వినుచున్నాను” అను మొదలగువ్యవహారములు సంభవించవు; ఆయంద్రియములును దేహము నాశ్రయించి యుండినవి కావున దేహసంబంధము లేక కార్యముల నాచరింపనేరవు. కావున నింద్రియములమూలమున దేహమునందును వ్యవహారదశలో నాత్మాధ్యాసముండియే తీరవలయును. వాస్తవస్థితిలో నాత్మసంబంధము లేకుండిన నన్నియు సంధప్రాయములే (అనగా : ప్రపంచమంతయు గ్రుడ్డిదియే) కావలసివచ్చును. మఱియు ప్రత్యక్షాదిప్రమాణములలో నేది ప్రవర్తింపవలసి నచ్చినను మొట్టమొదట ప్రమాత (ప్రమాణముచే విషయములను గ్రహించువాడు) కావలయును. ప్రమాత యనగా ప్రమాణమున కాశ్రయభూతుడు. ప్రమాణము జ్ఞానరూప మని కాని మనోవృత్తిరూప మని కాని చెప్పవలయును. జ్ఞానరూపమనినచో అదియే ప్రమాత యగును. కావున నది మఱియొకదాని నాశ్రయించుటకు వీలు లేదు. మఱియొకటియు దాని నాశ్రయించుటకు వీలులేదు. ఇట్లుగాక “కేవలచిత్తవృత్తియే ప్రమాణము” అనినచో నది జడమే కావున ప్రపంచ మంతయు గ్రుడ్డిది కావలసివచ్చును. కావున “చిత్తవృత్తియందు ప్రతిబింబించి యధ్యాససంబంధముచే నున్నజ్ఞానమే, లేక, జ్ఞానసహిత మగు చిత్తవృత్తియే ప్రమాణము” అని చెప్పితీరవలయును; అట్టిచిత్తవృత్తితో నాత్మకుఁగూడ నధ్యాససంబంధము కల దనవలయును. అట్లు కాకున్న నిర్వకారసాక్షికి ప్రమాణాశ్రయత్వము కలుగదు కదా. కావున సీసర్వప్రమాణములును సర్వశాస్త్రములును అవివేకవంతునిం గూర్చియే

(అనఁగ : ఆత్మానాత్మవిభాగముఁ జేయ నేరని వానింగూర్చియే) ప్రవర్తించు చున్నవి యనుట నిస్సంశయము !

3-వ సిద్ధాంతము, 2:—లోకమున పశువులు అజ్ఞానులని ప్రసిద్ధి కదా ? వానికిని మనుష్యులకును ప్రమాణ ప్రవృత్తివిషయమునఁ (వ్యవహారమున) గలభేద మేది? అవియును దండహస్తుఁ డగుపురుషునిఁ జూచి భయమున పరువు లిడును; తృణహస్తునిఁ జూచి సమీపమునకు వచ్చును. పురుషులు నట్లే ఖడ్గహస్తులై తనను నఱకవచ్చువానిని జూచి తొలఁగుదురు; ప్రియము నాచరించు వానిని సేవించుదురు. ఇట్లుండ నాపురుషులు జ్ఞానులనియు పశువు అజ్ఞాను లనియు నెట్లు చెప్పనగును ? పురుషులు పరలోకాపేక్షచేఁ బశ్చాదులకంటెఁ గొన్నికర్తముల నధికముగ నాచరించినను అది సంపూర్ణవిజ్ఞానము కానేరదు. పశువులయందు రజోగుణ మధికము; పురుషులయందు సత్త్వగుణ మధికము. ఈకారణము వలన మనుష్యులు పశువులకంటెఁ గొన్నివిషయముల నధికముగ గ్రహింతు రనుటయే కాని వ్యవహారమున మాత్రము భేద మేమియు లేదు. ఇహపరభేదమే కాని ఇష్టమును గూర్చి ప్రవర్తించుటయు ననిష్టమునుండి నివర్తించుటయు ననునది సమానమే కదా ? ఇంతయేల ? శాస్త్రములు శుద్ధాత్మనుగూర్చి యేవిషయమును జెప్పనేరవు; ఆయన నేయధికారమునందును నియోగింప నేరవు; ఆత్మసిద్ధికారుఁడు; నాశ్చర్యగుటచే దేనితోను సంబంధము లేనివాఁడు. ఇట్టివానికిఁ గర్మాద్యుపదేశమువలనఁ బ్రయోజనమేమి ? ఆతఁడు దేనిని నాచరింపఁడు ; అట్లాచరించుటకును వీలు లేదు కదా ! కావున నెట్లు చూచినను “బంధ మారోపితము” అనుటలో నెట్టిసంశయమును లేదు, ఆరోపిత మగుటచే తత్వజ్ఞానమువలన నశించు ననుటకును ఆక్షేపము లేదు ; జీవబ్రహ్మ లోకకృత్యయే యను విషయమునందును వివాదము లేదు.

౪-వ సిద్ధాంతము:—కావున నీవేదాంతశాస్త్రమునకు పరబ్రహ్మమే విషయము; ఆయనయే ఫలము, తెలియునంతనఱకు నా బ్రహ్మమే విషయముగ నుండును; తెలిసిన పిదప నా బ్రహ్మమునకంటె నన్యమగుముక్తియే లేదు. కావున నాయవయే ఫల మగును. ఈబ్రహ్మము ప్రతిపాదించఁ బడునది, శాస్త్ర మీ బ్రహ్మమును ప్రతిపాదించునది, యగుటచే శాస్త్ర విషయములకుఁ బరస్పరసంబంధంబును గలదు. వైరాగ్యము లేనివా

నికి, “ఇది సత్యము, ఇది యసత్యము” అను వివేకము గలుగనివానికి, చిత్తసమాధానము నొందనివానికి, మోక్షేచ్ఛచే ద్వారపక్షనివానికి నీశాస్త్రమును విచారించుటయం దర్హత కలుగదు కావున నట్టివాని మనస్సు అంతర్ముఖము కాదు. కావున వైరాగ్యాదిసంపన్నుడే ఈశాస్త్రమున నధికారి. ఈవిధముగ ననుబంధ చతుష్టయమును గలది యగుటచే నీశాస్త్ర సువశ్య మాదరణీయము. దీనిని రచియింపను వలయును; విచారింపను నలయును.

౫-వ సిద్ధాంతము. —మఱియుఁ బ్రత్యేకముగ ననుబంధచతుష్టయ డటచే నిది పూర్వవీమాంసాశాస్త్రముతో నేకభవింపనేరదు. పూర్వవీమాంస కర్మను బోధించును. ఈవేదాంతశాస్త్రము బ్రహ్మమును బోధించును పూర్వవీమాంసయందు ధనాఘృణుడును ఇంద్రియ ప్రాటవము గలవాఁడును అధికారి ; ఈశాస్త్రమునందు వైరాగ్యాదిసంపన్నుడధికారి. ఆశాస్త్రాధ్యయనమువలన శేవసాధ్య మగుస్వర్గము కలుగును; ఈశాస్త్రమును విచారించుటవలన స్వతస్సిద్ధ మగుముక్తికలుగును. ఈవిధముగ నన్నివిషయములయందును పరస్పరభేదము గలవి యగుటచే రెండుశాస్త్రములు నొక్కటి కానేరవు

౧-వ పూర్వపక్షము, ౧:—ఈవిధముగ ననుబంధచతుష్టయమున్నను శాస్త్రమును ఆరంభింపను పనిలేదు ; విచారింపను పనిలేదు. బంధముకేవల మారోపితమే యగుటచే దానితో నాత్మకు నెప్పుడును సంబంధము లేదు. కావున విచారించినను విచారింప కున్నను ఆత్మ యొక్కతీరుగనే యుండును.

౧-వ పూర్వపక్షము, ౨:—మఱియు లోకమున సామాన్యముగ నొక విషయము నెఱింగియున్న దానిని విశేషముగఁ దెలిసికొనుటకై విచారింప సేయఁబడుచున్నది. ఇచ్చట బ్రహ్మము నిర్వికారమును, ఏకరూపమును అగుటచే దీనియందు సామాన్యవిశేషభావములు (అనఁగ: మొట్ట మొదట సామాన్యముగఁ దెలిసికొనుట, పిదపవిశేషముగఁ దెలిసికొనుట యనునవి) సంభవింపనేరవు కావున విషయమున్నను శాస్త్రము విచారార్హము కానేరదు.

౧-వ సిద్ధాంతము, ౧:—ఇట్లు సంశయింప నక్కఱలేదు. ఆత్మస్వప్రతికిని (అనఁగ: విచారించినను విచారింపకున్నను) ఏకరూపముతో

నందువాడే. అయినను ప్రస్తుత మనుభవములో నున్న యారోపిత సంసారమువలన జనులు బహువిధశ్రమము నొందుచున్నారు. సంసారమునుగూర్చి వినుగూడ జెందనివాఁ డెవ్వఁడును లేఁడనుట సర్వజనవిదితమే. ఇది పరమార్థజ్ఞానము. లేకపోవుటచే కలిగినదియే. కావున నీదుఃఖము నశించి చిత్తశాంతి కలుగుటకై బ్రహ్మవిచార మానశ్యకము. అట్టి విచారమువలన యథార్థజ్ఞానము జనించె నేని పిదప సంసారము యథా పూర్వముగ నే తోచినను దుఃఖమును కలిగింపఁజాలదు. ఇంద్రజాల విద్యాకిల్పిత మగుభూతమునుజూచి భయమునొందువానికి “ఇది యథార్థభూతముకాదు” అని తెలిపిన పిదప భూతము మాత్రము యథా పూర్వముగనే తోచుచున్నను భయముమాత్రము జొరలగి పోవును గదా! కావున సంసారదుఃఖశాంతికై విచార మానశ్యకము.

౧-వ సిద్ధాంతము, ౨:— మఱియు నీవన్నట్లు బ్రహ్మమునందు సామాన్యవిశేషభావము లుండుటకు వీలు లేకపోయినను సత్యతాను భవము ననుసరించి బంధమువలెనే యవియు నాయనయం దాలో పింపఁ బడియున్నవి. అన్నచ్చబౌద్ధ మాత్మ యని సామాన్యముగఁ నెల్లను నెఱుంగుదును. “దేహ మాత్మయా? ఇంద్రియము లాత్మయా?” అని మఱియు ననేకవిధములుగ నాయనను గూర్చి యెక్కింకఁడును విశేషవిజ్ఞానము లేక సంశయించు చుండును. కావున “ఆత్మయందు ఆరోపితసామాన్యవిశేషభావము కలదు” అనుట లోకానుభవసిద్ధ విషయము. శాస్త్రముకూడ దీని నాశ్రయించియే ప్రవర్తించుచున్నది. కావున నిస్సంశయముగ నీ వేదాంతశాస్త్రము విచారణీయము. సంసారదుఃఖశాంతిని గోరువారికి నత్యంతావశ్యకము. “జ్ఞానా దేన తు కైవల్యం” “పరబ్రహ్మస్వరూపమును యథార్థముగ నెఱుంగుటచేత మాత్రమే మోక్షము కలుగును” అను శ్రుతియు సర్వవిషయమును స్పష్టము చేయుచున్నది.

దీని సంతయు నెఱింగి భగవంతుఁ డగు శ్రీ వేదవ్యాసమహాముని*ము ముఖుజనుల ననుగ్రహించుటకై వేదాంతవీరామాంసాశాస్త్రమును

* వేదములను విభాగించి పురాణముల రచించి భారతమును గావించిన కృత్విసామునలే బ్రహ్మసూత్రమును రచించిన బాగరాయణులు. వీరికాలము ద్వారకయుగముల సంధికాలము. దాదాపు అయిదువేలసంవత్సరముల క్రిందికాలము.

నిర్మించెను. సర్వాధిర్థమును కంఠస్థముగ నుంచుకొనవలయునను తలంపునఁ బూర్వ లండఱకును శాస్త్రములసూత్రములను సంక్షిప్తవాక్యము

“జైమినిమతము భారతమున లేకుండుటచేతను, పురాణములలో జైమిని వేద వ్యాసశిష్యుఁ డని యుండుటచేతను, ఈ బ్రహ్మసూత్రములయందు బాదరాయణులు జైమినిమతమును పలుమాఱు ఊదనూరించుటచేతను, ఈబాదరాయణులు కృష్ణద్వైపా యణులకంటె భిన్ను లని తోచుచున్నది.” అని కొందఱు ప్రాసీయున్నారు. అది యుక్తము కాదు. పురాణములయందు “జైమిని కృష్ణద్వైపాయనులకు శిష్యుఁడు” అని మాత్రమే కాక “వేదాంతశాస్త్రజేత” అని కూడఁ జెప్పఁబడియున్నది. తత్త్వజ్ఞానము కలిగినను భిన్నభిన్నాభిప్రాయములతో నున్నపామరుల నుద్ధరించుటకై కొన్నికొన్నివిష యముల తత్త్వదనుకూలములుగ వర్ణింపవచ్చును. (శిష్యాభివృద్ధికై యెట్లయినను చెప్పవచ్చును అనువిషయమునుగూర్చి పుట ౫-౬ చూడు) అది తత్త్వమునకు విరుద్ధ మగుటచే వ్యాసులును తమశాస్త్రమునందు పూర్వపక్షములుగ నుదాహరింపవచ్చును. యుక్తము జైనవాని సిద్ధాంతపార్శ్వమునకై యంగీకరింపవచ్చును. శ్రొత్త మతకర్తయై బహుజను లచే నాదరింపఁబడినవానిశిష్యుఁడనునంతమాత్రమున నవాదరము చేయవలయు ననుట ధర్మిక నియమమా? గురువుగానే భావించె ననుటకుఁ బ్రమాణము కలదా? కావున నీ హేతువువలన బాదరాయణవ్యాసులకు భేదము నెన్నుట తగదు.

“బ్రహ్మసూత్రమునందలివిషయములకు స్పృహ్యుదాహరణముల నిచ్చుచోటుల యందు భారతములోనివాక్యముల నుదాహరించుటచే భారతకర్తకును బ్రహ్మసూత్ర కర్తకును భేదము” అనియుఁ గొందఱు వాదించుచున్నారు. ఇదియు యుక్తముకాదు. ఆభారతకర్త భారతకాలమునందే యున్నవాఁడు. కావున శ్లోకములు మాత్రమే వేద వ్యాసమునిని కాని ఆభిప్రాయములు ఆయినవి కావు. కావున శాస్త్రోక్తముల నుదాహరించుటవలన లోప మేమియు నుండదు. “ఋషిభి ద్భవమాధా గీతం” అను ఋషులగు గీతా శ్లోకమునందు బహువచనము ప్రయోగింపఁబడియుండుటచే ఒక్కఁఋషి యగు బాద రాయణుఁడు మాత్రమే సూత్రముల నిర్మించెననుట యుక్తము కాదు” అనియుఁ గొందఱు అనుచున్నారు. ఇంతకంటె హాస్యాస్పద మగువిషయము వేరేమి కలదు. ఔదులోమి, బాదరి, కాళకృత్స్నుఁడు, ఆత్మరఘ్యుఁడు, అను నద్వైతములు నలువురు కలరు. మఱియు నల్పభేదములతో నద్వైతము సంగీకరించినవారును అనేకులన్నారు. వీరి నుద్దేశించియే అబహువచనము ప్రయోగింపఁబడియున్నది. “బ్రహ్మసూత్రవద్వైపా” అని యాశ్లోకమునందే చెప్పఁబడియుండుటవలన బ్రహ్మసూత్రమున గీతలకంటెఁ బూర్వమున నుండినవియు దానిచే గ్రంథిద్వయకర్తలకు భేదము కలుగవలయుననియు మఱికొందఱు చెప్పుదున్నారు. ఇదియును యుక్తము కాదు. ఒకపక్షమున భారతరచ

లచే నిర్మించుట స్వభావము. “అల్పాక్షర మసంద్ధిగం సారవ ద్విశ్వతో
ముఖం, అస్తోథ మనవద్యంచ సూత్రం సూత్రవిదో విదుః” “సాధ్య
మగునంతవఱకు నల్పసంఖ్యగల యక్షరములు గలిగి యర్థమును నిస్సం

నకుఁ బూర్వ మాకవియే బ్రహ్మసూత్రములఁ గల్పించియుండవచ్చును కాస్త్రకర్త యగు
టచే నప్తవాత్సనిమతమును శ్రీకృష్ణుఁడు ప్రమాణముగ నంగీకరించెను నుండవచ్చును.
మఱియుకపక్షమున నామునులు ప్రతికల్పములందును జనించి కాస్త్రముల రచించువా
రగుటచే పూర్వకల్పస్థిత బ్రహ్మసూత్రములనుగూర్చి ప్రకృతకల్పమునఁ జెప్పి యుండ
వచ్చును. ఈవిషయమునుగూర్చి “వ్యాసాభిధేన జీవన తేనైవాశ్వేన వా కృతం, ఏ
తచ్ఛ సప్తమం వారం క్రియతే విస్తృతిం గతం” అని జ్ఞానవాసిష్ఠమునఁ జెప్పఁబడి
యున్నది. ఇట్లు గాక శంకరవ్యాఖ్యానసారముగ “బ్రహ్మసూత్రపదము లనఁగ
బ్రహ్మవిషయకవేదాంతవాక్యములు” అని యర్థము చెప్పిన నే పూర్వపక్షమునకు నవకా
శమే లేదు.

బుద్ధగుతమును ప్రత్యక్షముగా పరిపఠేదనియు, శిష్యులనుతములను సూత్రమే
విద్ధించిరనియు, వారినుతము 400, 500, సంవత్సరములవరకు నభివృద్ధికఱా నున్నదని
చరిత్రకారులు నిర్ణయించుటవలన బ్రహ్మసూత్రములు ఈలోపలనే పుట్టియుండుననియు
కృష్ణదైవపాయనులు 5000 ల సంవత్సరములకు క్రింద నుండిరి కావున వారికిని
సూత్రకర్తలకును సంబంధముండదనియు వేటొక కొందఱు పలుకుచున్నారు. పురా
ణములయందు ఈబుద్ధ జైన మతములుకూడ నభివర్ణింపఁబడియున్నవి.

కావున నెట్లుచూచినను కృష్ణదైవపాయనబాదరాయణులకు భేదము లేదు.

ఇదియును గాక “బుద్ధ శిష్య జైనమతములు సూత్రములయంద ననువాదము
చేయఁబడినవి” అను సంతమాత్రముననే “సూత్రకర్తలకాలము 400, 500, సంవత్సర
ములకు లోఁబడినది” అనుటకు వీలు లేదు. సాంఖ్యమతము పురాతన మనుటలో స్వేరి
కిని అక్షేపము లేదు కదా! దానియందు ఈ బ్రహ్మసూత్రమత మనంతముగ ననువాదము
చేసి ఖండింపఁబడియున్నది. ఇట్లే ప్రాచీనములని నిర్వీవాదముగ నంగీకరింపఁబడియున్న
పైశ్చేషికాదినూత్రిములయందును ఈమత మనువాదము చేయఁబడియున్నది. ఈసూత్ర
ములు మొన్నమొన్న పుట్టినవగు నీని వానియందెట్లనువాదము చేయఁబడును. “అవియు
నీసూత్రముల కనంతరముననే పుట్టినవి” అనుటయు సంభవించదు. అప్పుడు తన్మతి మే
తత్సూత్రములయందనువాదము చేయఁబడియుండుటకు వీలు లేదు కదా! కావున నీ
కాస్త్రకర్తలు ప్రతికల్పమునను జనించువారగుటచే చరిత్రానుసారికాలనిర్ణయము లిచ్చట
పనికిరావు. (ఈవిషయము నాచే వినిరింపఁబడిన వ్యాసతాత్పర్యనిర్ణయమునఁ జూచు
నది.)

శేషముగ నొసంగుచు మిగుల సారవంతమై శాస్త్రమునందంతటను వ్యాప్తికలిగి స్తోభము (అన్యార్థమునఁ బ్రయోగించుపదమున నభీష్ట పద మంతర్భూతమై యుండుట, 'చరానుః' అను పదమునందు రామ పదముండుట, ఆరామపదమును జెప్పటకయ్యుచు 'చరానుః' అను పద మును నొక్కదానినే ప్రయోగించుట స్తోభము.) లేక నిర్దోషమై యుండువాక్యమునకు నూత్రమని పేరు¹ అను లక్షణము ననుసరించి ఇతరమునులవలెనే ఈ బాదరాయణుడును ఈశాస్త్రమును ఏనూట యేబదియైదు నూత్రములతో నిర్మించెను. అవియు నాలుగధ్యాయ ములుగ విభజింపఁబడియున్నవి. "వేదాంతవాక్యము లన్నియు పర బ్రహ్మము నొక్కదానినే చెప్పును." అను విషయము ప్రథమాధ్యాయ మునందును, "అన్యచుత్కృత్య చూపుయుక్తులవలనను మందబుద్ధులకు నున్నట్లు తోచు వేదవాక్యములలోని పరస్పరవిరోధములవలనను పై సిద్ధాంతమునకు భంగ మేమియును లేదు" అను విషయము ద్వితీయాధ్యాయమునందును, సాధనములు శ్రీతీయమునందును, ఫలమగుముక్తి చతుర్థాధ్యాయమునందును గ్రమముగ నిరూపింపఁబడియున్నవి. ఇందుఁ బ్రతినూత్రమునందును బ్రత్యేక్షముగఁ గాని పరోక్షముగఁ గాని శ్రుతి వాక్యార్థము నిర్ణయింపఁబడుచుండును. కావున శాస్త్రమున కంతకును ఉపనిషద్వాక్యములతో సంబంధముకలదు. ఈవిషయము నంతయును గ్రమముగ నిరూపింపఁ బోవుచున్నాము.



శ్లో. ఉపాసనాం జ్ఞాన మథాపి కర్మ
 వదం శ్చ విశోద్భవనాశసంస్థాః,
 య మేవ తాత్పర్యవశా ద్భ్రవీతి
 శ్రుతి స్త మాత్మాన ముపైమి భక్త్యా.

అధికరణావతారిక.

ఈశాస్త్రము నూటతొంబదిరెండధికరణములుగ విభాగింపఁబడి యున్నది. అధికరణ మనఁగ విషయనిర్ణయస్థానము. ప్రత్యధికరణము నందును సంగతి (పూర్వాధికరణముతోఁ గలసంబంధము) సందేహము (విచారింపవలసినసంశయకారణము), విషయము (విచారింపవలసినశ్రుతి వాక్యము నిర్ణయింపవలసినవిషయము) పూర్వపక్షము (విషయనిర్ణయ ముపై నాక్షేపము), సిద్ధాంతము (ఆయాక్షేపమునకు సమాధానము) అను నైదవ యవములుండును.

౧. జిజ్ఞాసాధికరణము.

సంగతి:—ఈనూత్రము తక్కినశాస్త్రమున కంతయు నుపోద్ఘాత మగుటచే మొట్టమొదట వ్రాయఁబడియున్నది. ఈయధికరణమున కంటె ముందుగ నధికరణములు లేకపోవుటచే దీనికి పూర్వసంబంధము (సంగతి) లేదు. కావున నిది స్వతంత్రాధికరణము. ఇచ్చటనుండియు నీపాదాంతమువఱకుఁ గలనూత్రము లన్నియు స్పష్టబ్రహ్మలింగము లగు వేదవాక్యముల (“ఇవి పరబ్రహ్మమును గూర్చియే చెప్పుచున్నవి” అని స్పష్టముగఁ దెలియుచున్నశ్రుతివాక్యముల) విచారింపవలసినవి యగుటచే నొక్కసమూహముగఁ గూర్పఁబడియున్నవి.

సందేహము:—ఎవ్వనికై నను సందేహము కలిగిన నది సామాన్యముగ రెండుపక్షములకల్పదైయుండును. ఆరెండుపక్షములకును

ప్రత్యేకప్రయోజనములు గూడ నుండును. అట్లుండక పోయిన పురుషుఁ డేదియో యొకపక్షమునందు నిలువఁబడును; కాని రెండుపక్షముల నవ లంబించి కలఁత నొందఁడు కదా !

ప్రకృతమున “బ్రహ్మవిచార మనునది సంభవింపదు” అనియు “సంభవించును” అనియు రెండుపక్షములు కలవు. అందు మొదటిది పూర్వపక్షము ; రెండవది సిద్ధాంతము. “బ్రహ్మవిచారము లేకున్నను మోక్షము నితరోపాయములచే సంపాదింపవచ్చును.” అనుట పూర్వ పక్షమునకు ఫలము. “బ్రహ్మవిచారముచేతనే మోక్షమును సంపాదింప వలయును గాని ఇతరసాధనములచే నక్కార్యము జరుగదు” అనుట సిద్ధాంతమునకుఁ బ్రయోజనము.

ఈ రెండుపక్షములును ఈ అధికరణమునందు సందేహకారణ ములు. వీనివలన “బ్రహ్మ ప్రతిపాదకము లగు నేదాంతవాక్యముల విచారింపవలయునా ? యుక్తమిదా ” అను సంశయ ముదయించును. నీయధికరణమున వ్యాసమహాముని నివారించుచున్నాడు. శాస్త్రావతా రికయందు ఈవిషయమును గూర్చి చక్కఁగ విమర్శించియున్నాము.

విషయము:—“ఆత్మా వారే ! ద్రష్టవ్యః శ్రోతవ్యో మంతవ్యో నిదిధ్యాసితవ్యః” “పరబ్రహ్మమునుగూర్చి శ్రవణము నాచరింపవల యును. వినినయర్థమును విమర్శింపవలయును. పిదప నేనే బ్రహ్మ మని ధ్యానింపవలయును. ఇదియే పరమపురుషార్థము” అను నిట్టి జాతిగల శ్రుతివాక్యములయర్థ మీయధికరణమునందు నిర్ణయింపఁబడును. బ్రహ్మమును విచారించుట యావశ్యక మనువిషయము సిద్ధాంతము చేయఁబడును.

౧. అథాతో బ్రహ్మజిజ్ఞాసా. ౧. ౧. ౧.

తాత్పర్యము:—వేదము పూర్వకాండమునందు “కర్మముల నవశ్య మాచరింపవలయును” అని విధించుచున్నది. అదియే ఫలమును జెప్పును తరకాండము “తద్యథేహ కర్మచిత్తో లోకః క్షీయతే ఏవమే వాముత్ర పుణ్యచిత్తో లోకః క్షీయతే, పరీక్ష్య లోకాన్ కర్మచిత్తాన్ బ్రహ్మణో నిర్వేద మాయాత్” “పూర్వకర్మచే వచ్చిన యిహలోక

మెట్లు నశించునో (పురుషుడు మృతి జెందిన వానికి నిహలోకభోగములు లేకపోవుటచే “ఇహలోకమున నశించినది” అని తెలిసికొనవలయును.) పుణ్యకర్తమువలన వచ్చిన పరలోకముగూడ నట్లే నశించును. ఈవిధముగ కర్తసాధ్యము లగు నుభయలోకములకును అనిత్యత్వము నెఱింగి బ్రహ్మణుడు కర్తఫలములయందు వైరాగ్యమునొందవలయును” అని కర్తపరిత్యాగమును బోధించుచున్నది. “బ్రహ్మవిదా ప్నోతి వరం” “బ్రహ్మవేత్తము క్షిని జెందును.” అని బ్రహ్మజ్ఞానమొక్కటియే పరమసుఖ మగుముక్తిసాధన మనియు చెప్పుచున్నది. “శాంతోదాంతః” “శమదమములు కలవాడు” అను మొదలగువాక్యములచే బ్రహ్మవిచారాధికారినిగూడ నిరూపించియున్నది. కావున * సాధనచతుష్టయసంపత్తిగలవాడు కర్తఫలముల ననిత్యము లని ఎఱింగి మోక్ష

* 1 నిత్యానిత్యవస్తువివేకము, 2 ఇహోముత్రార్థఫలభోగవిరాగము, 3 శమాదిపట్క-సంపత్తి, 4 ముముక్షుత్వము అను నాలుగును సాధనచతుష్టయము.

ఇందు “బ్రహ్మము నిత్యము, ఇతరపదార్థము అనిత్యములు” అని తలంచుట నిత్యానిత్యవస్తువివేకము. ఇది కలుగుటనఁ దత్వజ్ఞాన మక్కఱ లేదు. వేదాంతవాక్యములను ఆపాతమాత్రమున (స్వయముగ విచారించకున్నను వారును వీరును చెప్పుకొనువాక్యములవలన మాత్రమే) వినుటచే కలుగును. ఇది కలిగినవాఁడేకాని బ్రహ్మమును విచారించునట్లెఱింగఁడు. కావున మోక్షకాస్త్రాధికారికి నిది యంతరంగసాధనము. (అవశ్యకమగు సాధనము.)

ఈలోకమున ననుభవించఁబడుచున్న నారీచందనమాల్యాదిభోగములయందును పరలోకమున ననుభవించఁబడు రంభాసంభోగాదులయందును ఇచ్చ లేకపోవుట ఇహోముత్రఫలభోగవిరాగము. ఇది నిత్యానిత్యవస్తువివేకము కలవానికిఁ గలుగును. దృఢమై నిలుచును ఈ ప్రపంచ మనిత్యము. “తద్ధ్యజేహకర్తృచిత్తో లోకః క్షీయతే ఏవ మేవాముత్ర పుణ్యచిత్తో లోకః క్షీయతే.” “పూర్వకర్తచే సంపాదించఁబడిన యీలోకము ఎట్లు క్షీణించునో పుణ్యకర్తచే సంపాదించఁబడిన స్వర్గాదిలోకములు కూడ నట్లే క్షీణించును” అని శ్రుతి చెప్పుచున్నది. కావున “నీ ప్రపంచమునందు నిరర్థకముగ నభిమానమునంపనేటికి? బ్రహ్మమే మోక్షము కావున పరమానందంబును నిత్యంబు నగుమోక్షమును సంపాదించవలయును” అను సంకల్పము నిత్యానిత్యవస్తువివేకము కలవానియందు స్థిరమై యుండునుకదా?

శనుము దనుము ఉపరతి తితిక్ష శ్రద్ధ సమాధానము అను నాలుగు శమాదులు, వీనిఁ గలిగి యుండుటయే శమాది పట్క-సంపత్తి.

మునకై బ్రహ్మవిచారమును (అనఁగ : బ్రహ్మప్రతిపాదక మగు వేదాంత వాక్యవిచారమును) జేయవలయును.” “అత్తా వారే ! వ్రష్టవ్యః” అను మొదలగువాక్యములచే నీవిషయమును శ్రుతియు స్పష్టముగఁ జెప్పుచున్నది.

సూత్రార్థవిచారము.

అథశబ్దార్థవిచారము:—“మంగళానంతరారంభ ప్రశ్నకారేన్నిన్రి వ్యథో అథ” అనుకోశము ననుసరించి, మంగళము, తర్వాత యనుటయు, ఆరంభించుచున్నా మనుటయు, ప్రశ్నంబును, అంతయు ననుటయు, నని ‘అథ’ శబ్దమునకు సర్థము లైదు కలవు. అందు ప్రకృతసందర్భము ననుసరించి ప్రస్తుతసూత్రమున నున్న ‘అథ’ శబ్దమునకు ప్రశ్నార్థముగాని “అంతయు” ననుసర్థముగాని లేదనుట నిర్వివాదము. మఱియు శాస్త్రములు ఉపదేశరూపములే (అనఁగ “నీవిట్లు చేయవలయును” అని చెప్పునవియే) కాని, “మేము ఇట్లు చేయుచున్నాము” అని చెప్పునవికావు. కావున నిచ్చటి “అథ” శబ్దమునకు “ఆరంభము” అనుసర్థముకూడ సరికానేరదు. ఆయర్థమును జెప్పినచో “మేము బ్రహ్మవిచారము నారం

మనన్నును నిగ్రహించుట శమము; ఇంద్రియనిగ్రహము దమము; బ్రహ్మవిషయమునందుఁ దప్ప నన్యవిషయములందు సుంకల్పములు లేకుండుట యుపరతి; గృహస్థునకు బాహ్యసంకల్పములు లేకుండుట తటస్థింపరు కావున నియుపరతి సన్న్యాసులకు మాత్రమే కలుగు ననియు, దీనినే యాధారముగాఁ గైకొని “మునుత్తువు అవిశ్వముగ సంన్యసింపవలయును” అని సిద్ధాంతము చేయవచ్చు ననియు మహాత్ములు చెప్పుచున్నారు. సంన్యాసికఁ గూడ నాచారాదివిషయక సంకల్పము లుండినను అది యత్యంతావశ్యకములు; కావున వానివలన గృహస్థునకు వలెఁ జిత్రవిత్తోభము కలుగదనియు, ఈకారణము వలన వై ఆభిప్రాయమునకు భంగము రాదనియు వక్కాజించుచున్నారు. వేదాంతవాక్యములయందును గురువాక్యములయందును ఉంచవలసిన సమ్యక్మే శ్రద్ధ, కాస్త్రవిచారైకపరాయణుడై శీతోష్ణాదుల లక్ష్యము నేయకుండుట తితిత్తు. సర్వసంకల్పములను విడిచి మనన్ను బ్రహ్మమునందేలిలిచి కాంతి నొందుట సమాధానము.

ఇట్టిసాధనములు గలిగినవానిమనన్ను మోక్షము కలుగునంతవఱకు శ్రమల కోర్చి పని చేయఁగలగును. ఇదియే ముముక్షుత్వ మనునాల్లనసాధనము. వీనికిన్నిటికిని ప్రధానము వై రాగ్యము. అదిలేకుండిన శమాదులు కలుగవు! మోక్షమునందును దృఢానురాగము జనింపదు కదా ?

భించుచున్నాము" అనియే కదా సూత్రార్థ మేర్పడును. ఇదియుక్తము కాదని ఇదివఱకే నిరూపించియున్నాము. ఇదియునుగాక యీ 'అథ' శబ్దమునకు మంగళార్థముకూడ లేదు. సామాన్యముగ మంగళార్థమై గ్రంథాదులయం దుపయోగింపఁబడు శ్రీకారము మగణము మొదలగునవి వానిస్వభావికార్థములయం దే యుపయోగింపఁబడుచున్నవి; శ్రవణమాత్రముచే మంగళమును గూడ సంపాదించుచున్నవి. కావున నిచ్చటి అథశబ్దమును గూడ మంగళార్థముగ నంగీకరించినను వేటొక ముఖ్యార్థ ముండియే తీరవలయును.

కావున "తర్వాత" అనునర్థ మొక్కటియే ఈ అథశబ్దమునకు కల దనుట పై విమర్శమువలన సిద్ధాంత మగుచున్నది. అప్పుడు "దేని కంటె 'తరువాత' బ్రహ్మవిచారమును జేయవలయును" అనుప్రశ్న మొక్కటి యంకురించును. బ్రహ్మవిచారము సేయఁబోవు సాధకునకు నేవిషయము విచారారంభమునకంటెఁ బూర్వమున నత్యంతావశ్యక ముగనుండవలయునో, ఆవిషయమునే యాప్రశ్నమునకు సమాధాన ముగాఁ జెప్పవలయును.

అట్టివిషయ మేది ? యేది లేకున్న సాధకుఁడు బ్రహ్మవిచార మును జేయ నర్హుఁడు కానేరఁడు?—

"ఏకార్యము నాచరింపవలసినను మొట్టమొదట సాధకుఁడు సంపూర్ణ వేదాధ్యయనమును జేసి యుండవలయును. కావున బ్రహ్మ విచారాధికారికిఁ గూడ మొట్టమొదట నత్యావశ్యకముగ నుండవలసినది యావేదాధ్యయనమే యనకూడదా?" అనిన నది యుక్తము కాదు. ఈబ్రహ్మవిచారమునకుఁ గూడ నది (వేదాధ్యయము) వలసినదియే. అయినను సర్వసాధారణ మగునది కావున (సర్వవిషయములకును ఆవశ్యకమయినదియే కావున) విశేషసాధనము (ప్రత్యేకసాధనము) కా నేరదు. "అత్యంతావశ్య మగువిషయము" అనఁగ "దీనికి (బ్రహ్మవిచార మునకు) మాత్రమే యావశ్యకమైయుండి యితరములతో(కర్తృమొదలగు వానితో) నించుక యైనను సంబంధము లేనది" అనియే కదా యర్థము. కావున నిచ్చటి అథశబ్దమునకు "వేదాధ్యయనమునకుఁ దరువాత" అని యర్థము చెప్పిన దోష మేమియును లేకున్నను స్వారస్యము లేదు.

ఇట్లైన “కర్తృజ్ఞానమునకుఁ దర్వాత” అని యర్థము చెప్పవచ్చును. అప్పు డది ఇతరములతో సంబంధము లేని దగుటచే (బ్రహ్మేతరము లగు కర్తాదులకంటెఁ బూర్వమున నుండునది కాకపోవుటచే) బ్రహ్మవిచారము నకుఁ బ్రత్యేకసాధనమే యగునుకదా? అనిన నిది బొత్తిగనే అంగీకారార్హముకాదు. కర్తల నెఱింగిన తర్వాతనే బ్రహ్మమును విచారింపవలయు ననునియమము లేదు. సంపూర్ణవేదాధ్యయనము చేసినవాడు కర్తకంటె పూర్వముననే బ్రహ్మవిచారము నుపక్రమించిన నుపక్రమింపవచ్చునుకదా! మఱియు జన్మాంతరసంస్కారమువలన బ్రహ్మచర్యాశ్రమమునందుఁ గూడ బ్రహ్మవిచారమునందిచ్చు జనింపవచ్చును. ఆయా శ్రమమునకు కర్తలతో సంబంధము లేదు. వేదాధ్యయన మొక్కటియే యాయాశ్రమమునఁ బ్రధానము. ఇట్లగుటచే “కర్తృజ్ఞానము కలిగిన పిరవఁ గాని బ్రహ్మవిచారేచ్చ జనింపదు” అను నియమము లేదు. అట్టి ప్రమాణంబును లేదు. కావున నీకర్తృజ్ఞానము చిత్తశుద్ధికి సాధనము మాత్ర మగును గాని బ్రహ్మవిచారము సేయువానికి మొట్టమొదట (అనఁగః విచారారంభమునకు ముందు) ఆవశ్యకముగ నుండవలయు ననునియమము లేదు. (కర్తృజ్ఞాన బ్రహ్మవిచారములకుఁ గలభేదము శాస్త్రావతారికయందుఁ గొంత విచుర్కింపఁబడియున్నది.) అట్టిపరస్పర భేదము గలవి భిన్నములే కావలయును గాని సాధనసాధ్యభావముతో (కర్తృజ్ఞానము సాధనము, బ్రహ్మజ్ఞానముసాధ్యము, అను స్థితితో) నుండవు. సామాన్యముగ సాధనసాధ్యములు సమానప్రయోజనము లైయే (ఒక్కటే ఫలము నిచ్చునవియైయే అందు సాధనము పరంపరగాను సాధ్యము ప్రత్యక్షముగాను ఒకఫలమునే యిచ్చు నని తెలిసికొనవలయును.) యుండవలయు ననుట నియమము కదా!

కావున బ్రహ్మవిచారసాధనమును ప్రత్యేకముగ వెదకి నిర్ణయింపవలయు ననుటయే సిద్ధాంతము. “పరాంచి ఖాని వ్యత్యేణ త్వేయం భూ స్తస్మా త్పరాజ్ పశ్యతి నాంతరాత్మకా” “పరమేశ్వరుఁ డింద్రియముల బహిర్ముఖములుగాఁ జేసియున్నాడు. కావునఁ బ్రతిపురుషుఁడును వెలుపలికిఁ జూచును గాని లోపలికి బ్రహ్మమును జూడనేరఁడు” అనుశ్రుతి ననుసరించి సర్వజనుల ఇంద్రియములను వానికి నధ్యక్ష మగు మనంబును రాగ ద్వేషచక్షగతమై బాహ్యవిషయములయందే ప్రవర్తించు

చున్నవి. ఈ ప్రసంగములకు “ఈపదార్థము సుఖకరమయినది” అను మొదలగు తలంపులే కారణములు. ఆతలంపులును బ్రహ్మమునకంటె భిన్నములై, శబ్దాదివిషయములు నిత్యములై ఆనందకరములై యున్నవనుభాగింతిచే గలుగుచున్నవి. కావున “పరబ్రహ్మము నిత్యము. ఈ ప్రపంచము అనిత్యము” అనువివేకము కలిగినచో నాతలంపులు నశించును. ఆతలంపులు నశించినచోఁ జిత్తము పూర్వమువలె బాహ్య విషయముల నభిమానింపదు. “పీనివలనఁ గలుగుసుఖమెంత” యని విషయసుఖమును తృణీకరించును. ఇదియే వై రాగ్యము. ఈవై రాగ్యము వలన శాంతి మొదలగునవి చేకూరును. ఇట్లు చిత్తము నిర్మలమైన నప్పుడు మోక్షేచ్ఛ దృఢ మగును. ఈ చెప్పఁబడిన నిత్యానిత్యవస్తువివేకాదులు గలిగినపిదప బ్రహ్మవిచార మొక్కటి మాత్రమే సంభవించును; కాని మఱియేదియుఁ గలుగనేరదు కదా. కావున నీసాధనచతుష్టయము బ్రహ్మ విచారమునకుఁ బ్రత్యేకసాధనము. అథశబ్దమునకును “సాధనచతుష్టయ సంపత్తి కలిగినతర్వాత” అనియే యర్థము చెప్పవలయును.

అతశ్చబ్రహ్మవిచారము:—‘అతః’ అనుశబ్దము ‘ఇదం’ శబ్దము మీఁద ‘తస్మిల్’ ప్రత్యయము చేరుటచేఁ గలిగినది; కారణమును జెప్పును. ‘ఇదం’ శబ్దమునుండి జనించినది యగుటచే “ఇదమస్తు, సన్నికృష్టం” “ఇదం శబ్దము సమీపమునం దున్నదానినిఁ జెప్పుటకై యుపయోగింపఁ బడును.” అనున్యాయము ననుసరించి సమీపమునందున్నవిషయమునే చెప్పుటకు ప్రయోగింపఁబడును. కావున నిచ్చటి ‘అతః’ శబ్దము ‘అథ’ శబ్దముచేఁ జెప్పఁబడిన సాధనచతుష్టయసంపత్తినే చెప్పును; కావున దానికి “ఆసాధనచతుష్టయసంపత్తి సంపూర్ణ మగుటవలన” అనియే యర్థము. మఱియు ఆసాధనచతుష్టయము దృఢమై రాగ్యముచేతనే కాని పరిపూర్ణము కాదు. స్వర్గాదిసుఖములఁ గోరుచుఁ బ్రవర్తించువానికి నాసుఖములయందొచ్చి పరిపూర్ణముగ నశించినం గాని వై రాగ్యము దృఢము కాదు. “కర్తృఫలములు అనిత్యములు. వానివలనఁ బ్రయోజనము లేదు. ఎట్లయినను నిత్యఫలమునే సంపాదించవలయును” అను నిశ్చయము స్థిర మయిననే కాని యాస్వర్గాదులయందలి ఇచ్చ తొలంగదు. కావున నీ‘అతః’శబ్దము “కర్తృఫలము లనిత్యము లని బాగుగఁ దెలియుటవలన” అనుసర్థమును సూచించును. అట్లు నిశ్చయించుకొను

టకు కర్తను విధించినవేదమే దానిని నిరాకరించె ననుట ప్రబలకారణము కావున దానిని గూడ ('కర్తను విధించినవేదమే దానిని నిషేదించుటవలన కర్తఫలము లనిత్యము లనిసిశ్చయించి" అను విషయమును గూడఁ నూచించును.

బ్రహ్మజిజ్ఞాసాశబ్దార్థవిచారము:—మఱియు "బ్రహ్మణః జిజ్ఞాసా-బ్రహ్మజిజ్ఞాసా" అని షష్ఠీసమాసము. ఇందుఁబట్టి కర్తార్థమునఁ బ్రయోగింపఁబడినది; కాని సంబంధార్థమునఁ గాదు. ఎట్లైనను బ్రహ్మము జిజ్ఞాసకుఁ గర్తయే యయినను కర్తార్థషష్ఠీయనిన మిగుల నుచితముగ నుండును. ఏల యనినః కర్తార్థషష్ఠి "ఈబ్రహ్మము; ప్రత్యక్షముగఁ గర్తయే" యనువిషయమును బోధించును. సంబంధషష్ఠి మొట్టమొదట "జిజ్ఞాసా బ్రహ్మలకు నేదియో యొకసంబంధము కలదు" అని చెప్పి పిదప విచారానంతరమున "అసంబంధము కర్తత్వమే" అని చెప్పును. కావున రెండును తుద కొకయర్థమునే చెప్పినను ప్రత్యక్షమును విడిచి పరోక్షము నంగీకరించుట యుక్తముకాదు.

"ఇదియునుంగాక, ఈసూత్రమున 'కర్తవ్యా' (చేయవలయును), అనుపదము అధ్యాహారముగఁ దెచ్చికొనవలయును. ఇప్పుడు విచారము కొంతకలదు. 'జిజ్ఞాస' యనఁగ 'తెలిసికొనవలయు ననునిచ్చు'. ఇచ్చు న్వయముగ జనించునదియే కాని చేయఁబడునది కాదు. జ్ఞానమును గూర్చి యాలోచించిన నదియుఁ గొంత సందిగ్ధముగ నున్నది. పరబ్రహ్మవిషయక మగు జ్ఞాన మందఱకును గలదు. దానినిఁ గూర్చి ఇచ్చు జనింప నక్కఱలేదు. ఇట్లగుటచే "బ్రహ్మజిజ్ఞాసా కర్తవ్యా" అనువాక్యమునకు నన్వయ మెట్లును కుదురదు. కావున నిచ్చట సర్థనిర్ణయ మెట్లు చేయవలయుననిన,

సామాన్యముగఁ బదములపైఁ గానవచ్చునర్థములకు సంబంధము కుదురనప్పుడు తాత్పర్యానుకూలముగ నర్థము నూహించుట కలదు. దీనికే లక్షణావృత్తి యని పేరు. ప్రకృతమున నీలక్షణావృత్తిచే "బ్రహ్మజిజ్ఞాసా కర్తవ్యా" అనువాక్యమునకు నర్థమును నిర్ణయింప వలయును. సామాన్యజ్ఞానవాచక మగు జ్ఞానపదముచే జీవబ్రహ్మైక్యరూప మగు నవరోక్షజ్ఞానమును గ్రహింపవలయును. ఆజ్ఞానపదముపై 'సన్' ప్రత్యయము వచ్చి ఇచ్చును తెలియచేయుచున్నది. ఆ 'సన్' ప్రత్యయముచే

నిచ్చాసాధ్యమగు విచారమును (ఇచ్చ జనించినపిదప చేయందగిన విచారమును) గ్రహింపవలయును. అప్పుడు అన్వయము బాగుగ కలుగును. “పరబ్రహ్మమును అపరోక్షముగ నెఱుంగుటకై విచారమును (వేదాంతవాక్యవిచారమును) చేయవలయును” అనునర్థ మేర్పడును.

పూర్వపక్షము:— ఈ అధికరణమున “పరబ్రహ్మమును విచారింప వలయును” అని నిర్ణయించి యున్నారు. ఎట్లు చూచినను బ్రహ్మవిచారము సంభవింపదు. ఎట్లనిన; బ్రహ్మము ప్రసిద్ధమని చెప్పెదరా? అప్రసిద్ధమని చెప్పెదరా? ప్రసిద్ధమనిన దానిని విచారింపవలసిన పనియే లేదు. అప్రసిద్ధమనినచో, బొత్తిగనే తెలియఁ బడనిదగుటచే దానిని విచారించుటకే వీలులేదు. కావున నెట్లుచూచినను బ్రహ్మము విచారార్హము కాదు. కావున నీయధికరణమునందలి సిద్ధాంతము సరియైనది కాదు.

సిద్ధాంతము:— ఈ ఆక్షేపము యుక్తము కాదు. బ్రహ్మము ప్రసిద్ధమే. సామాన్యముగ నహంప్రత్యయార్థ మగుటచే (“నేను” అనుశబ్దమునకు నర్థ మగుటచే) “బ్రహ్మము కలదు” అని యందఱకును తెలిసియున్నను, “బ్రహ్మ మెయ్యది?” అనువిషయమునఁ నెల్లరును ప్రమాదమును జెందుచున్నారు. కొందఱు దేహమే బ్రహ్మమనియు మఱికొందఱు ఇంద్రియము లనియు వేఱొకకొందఱుమన స్పనియుఁ గొందఱు విజ్ఞానమనియుఁ గొందఱు జీవుఁడే యనియు నిట్లు అనేకులనేకవిధములుగఁ జెప్పుచున్నారు. కావున బ్రహ్మస్వరూపమును నిర్ణయించుటకై విచార మావశ్యకము. విచారింపక యంధప్రాయుఁడై యేదియైన నొకపక్షము నంగీకరించిన నప్పుడు ముక్తి దొరకకపోవుట యేకాక సంసారదుఃఖము మరలమరల వచ్చుచుండును. కావున నీయధికరణమునం దొనర్పఁబడిన సిద్ధాంతమునకు భంగ మేమియు లేదు.

౨. జన్మాద్యధికరణము.

సంగతి:— “స్వరూపమే తేకపోవుటచే పరబ్రహ్మమును విచారింపవలయుననుట యుక్తముకాదు.” అని పై అధికరణముపై నొక యాక్షేపము కలదు. దీనికి నీయధికరణమున సమాధానము చెప్పఁ

బడును. కావున పయి నుదాహరించిన యాత్మేపమే దీనికి పూర్వాధి కరణముతోఁ గలసంబంధము.

సంక్షేపము:— ఇచ్చటఁ గూడఁ బూర్వాధికరణమునందు వలెనే “బ్రహ్మమునకు స్వరూపము లేదు” అని పూర్వపక్షము. “కలదు” అని సిద్ధాంతము. “స్వరూపమే లేకుండుటచే బ్రహ్మవిచారమువలన ముక్తి లేదు” అనుట పూర్వపక్షమునకుఁ బ్రయోజనము. “స్వరూప ముండుటచే బ్రహ్మవిచారమువలన ముక్తి కలదు” అనుట సిద్ధాంతము నకు ఫలము. ఈరెండు పక్షముల నాశ్రయించియే “పరబ్రహ్మమునకు లక్షణము కలదా లేదా?” అనుసంశయ ముదయించును. దానిపై “పరబ్రహ్మమునకు లక్షణము లేదు. “యతోవా ఇమాని భూతాని జాయంతే, యేన జాతాని జీవంతి, యత్ప్రియం త్యభిసంగిశంతి” “ఈ భూతములు దేనినుండి జనించుచున్నవో, ఎచ్చట నిలిచి యున్నవో, నశించినపిదప దేనిఁ జేరుచున్నవో, అదియే బ్రహ్మము” అనుశ్రుతియు బ్రహ్మలక్షణములఁ జెప్పదు. ఏల యనిన : ఆశ్రుతిచేఁ జెప్పఁబడు జన్మాదులు ప్రపంచమునకు సంబంధించినవియే కాని పరబ్రహ్మమునకు సంబంధించినవియే కావు గదా. మఱియు “సత్యం జ్ఞాన మనంతం బ్రహ్మ” “ఉనికియు జ్ఞానంబును బ్రహ్మమునకు గూఢములు. మఱియు నాయన యనంతఁడు” అనుశ్రుతియు బ్రహ్మస్వరూపమును జెప్పదు. ఆసత్యాదీపదములకు నర్థము లగునునికి మొదలగునవి లోకము నను సరించి చూచిన ననేకభేదములు గలవియై యున్నవి. “ఆకాశ మున్నది వాయు వున్నది” అని యనికి పరస్పరభేదముగ వ్యవహరింపఁ బడు చున్నది. ఇట్లే “మనుష్యుఁడు చేతనుఁడు. పశువు చేతనము” అని కాని, “మనుష్యుఁడు ప్రకాశించుచున్నాఁడు. పశువు ప్రకాశించుచున్నది అని తోచుచున్నది.” (అని కాని ప్రకాశరూపమగుజ్ఞానము కూడ) ననేకభేదములతో వ్యవహరింపఁ బడుచున్నది. బ్రహ్మమునకు నిట్టిభేద ములు లేవుకదా ! కావున నీసత్యాదులు బ్రహ్మలక్షణములు కానేరవు. కావున బ్రహ్మమునకు లక్షణమే లేదు.” అని యొకపూర్వపక్ష ముద యించును.

విషయము.—దీనిని నివారించుటకై ఈయధికరణమున “యతో వా ఇమాని....సత్యం జ్ఞానం” అను నిట్టిజాతి గలశ్రుతులయర్థమే విచా

రింపఁబడును. దానిపై — “ప్రపంచమునకుఁ గలయుత్పత్తిస్థితి ప్రళయములే బ్రహ్మమునకు లక్షణములు కావు. ఇంక నేమనినః—“ఆస్పృహ్యదులకుఁ గారణ మెద్దియో అదియే బ్రహ్మము” అని తెలిసికొనవలయును. మఱియు సత్యజ్ఞానములు నీవు తలంచినట్లు లోకమున బహుభేదములు కలవిగాఁ గానవచ్చుచున్నను వాస్తవస్థితిలో నవి యఖండార్థమును జెప్పునవియే. పరార్థములకు భేదమున్నను, ఉనికికిని ప్రకాశమునకును భేద ముండదు. అన్నియునుకులు నొక్కటియే; అన్ని ప్రకాశములు నొక్కటియే కదా. కావున నఖండము లగు సత్తాజ్ఞానముల (ఉనికిని ప్రకాశమును) లక్షణావృత్తిచే జెప్పుచు నీసత్యజ్ఞాన పదములు బ్రహ్మమును బోధించును. ఉనికియు జ్ఞానము ననునీరెండును బ్రహ్మమునకు స్వరూపము లని వివరించును. కావున బ్రహ్మమునకు లక్షణముకలదు.” అని సిద్ధాంతము చేయఁబడును.

౨. జన్తాద్యస్యైతః ౧. ౧. ౨.

తాత్పర్యము—ప్రత్యక్షము మొదలగు సర్వప్రమాణములకును గోచరమగుచు నీప్రపంచము కానవచ్చుచున్నది కదా? ఇది దేనివలన జనించుచున్నదో యెందు నిలిచియున్నదో నశించినపిదప నెందు లీన మగుచున్నదో అదియే పరబ్రహ్మము. ఈప్రపంచము నానావిధము లగు నామరూపములును దేశకాలాదిబహువిధభేదములును కలిగియున్నది. కర్తలును(కార్యముల నాచరించువారు), భోక్తలును (దానిఫలము ననుభవించువారును) లెక్కకు మిక్కిలిగ నున్నారు. కొందఱు దుఃఖమును మఱికొందఱు సుఖము ననుభవించుచున్నారు. ఇంతవలె? ఈప్రపంచస్థితి మనసునకుఁ గూడ నగోచరమై యున్నది. ఇట్టిదానిని బాగుగ నిర్వహించుచున్నాఁడు కావున నాపరబ్రహ్మము సర్వజ్ఞుఁడు గాను సర్వశక్తియుక్తుఁడుగాను గూడ నుండవలయును. “ఇది కుండ; దీని నిట్లు చేయవలయును” అని తెలిసికొనిననే కాని కుమ్మరి కుండను చేయఁజాలఁడు కదా! కావున బ్రహ్మము సర్వజ్ఞము.

పూర్వపక్షము:—ఇంతలక్షణము చెప్పినక్కఱలేదు. “ప్రపంచము ఎవ్వనివలనఁ బుట్టుచున్నదో ఆతఁడే బ్రహ్మము” అనినఁ జాలును.

ప్రపంచోత్పత్తికి రెండవకారణము లేదనియే కదా మీనుతము. ఇది యనుగాక—లోకమున “ఉన్నది, పుట్టుచున్నది, వృద్ధి చెందుచున్నది, పరిణమించుచున్నది, క్షీణించుచున్నది, నశించుచున్నది.” అను ప్రసిద్ధ వ్యవహారము ననుసరించి చూచిన భావపదార్థములకు (‘కలవు’ అని చెప్పబడు పదార్థములకు) వికారము లాఱు కలవు. ఇట్లుండ జన్మాదు, మూఁటినిమాత్రమే గ్రహించితి రే ?

సిద్ధాంతము:—లోకమున ఉపాదానకారణ మనియు నిమిత్త కారణ మనియుఁ గారణములు రెండు సత్యక్షముగ నున్నవి. ఏకారణము కార్యరూపముగాఁ బరిణమించునో అది యుపాదానకారణము, ఏది నిమిత్తమాత్రమై యుండునో అది నిమిత్తకారణము. కుండకు మట్టి యుపాదానకారణము; కుమ్మరి నిమిత్తకారణము. ఇట్లగుటచేత కార్యములకు నీరెండుకారణములలో దేనివలన నైనను పుట్టుక కలుగవచ్చును కదా ! కావున “బ్రహ్మము ప్రపంచమునకు నుపాదానకారణము” అను విషయమును నిరూపించుటకై యట్లు (“బ్రహ్మము ప్రపంచముయొక్క ఉత్పత్తిస్థితి ప్రళయములకుఁ గారణము” అని) చెప్పితిమి.

మఱియు పుట్టుట మొదలు నశించుటవఱకుఁ గలవికారము లన్నియు స్థితియందే చేసెను. ‘ఉండుట, వృద్ధిచెందుట’ మొదలగు వికారములు పుట్టినయనంతరమునను, నశించుటకుఁ బూర్వమునను కదా కాన వచ్చుచున్నవి; కావున నన్నిటిని జెప్పట నిరర్థక మని యుత్పత్త్యాదుల మూఁటిని మాత్రమే చెప్పితిమి.

పూర్వసత్యము:—అగునుగాక. ప్రధానము, పరమాణువులు, జీవుఁడు, స్వభావము, మొదలగునవి యనేకము లుండ నీప్రపంచమునకు బ్రహ్మ మొక్కడే కారణ మననేల ?

సిద్ధాంతము:—వినుము, ప్రధానాదు లచేతనము లని యాయా శాస్త్రములవారే యంగీకరించియున్నారు. జీవుఁడు చేతనుండైనను సర్వజ్ఞుఁడు కాకపోవుటచే, నానాభేదములు గల ఈప్రపంచమును నిర్మింపఁ జాలఁడు. ఇక స్వభావమును జూచిన నది యెట్లును బ్రపంచకారణము కానేరదు. ఎట్లనిన:—

“స్వస్వభావః స్వభావః” అను వ్యుత్పత్తిచే స్వభావ మనఁగ నొక పదార్థముయొక్క స్వస్వరూపస్థితి యని యర్థము. “ప్రపంచము స్వభా

వమువలన నుత్పత్తిస్థితివినాశములఁ జెందును.” అనిన “ఇది జేసి స్వభావమువలన నాజన్మాదులఁ జెందునా? తనయొక్క స్వభావము వలననా? తనకంటె భిన్నమగుపదార్థముయొక్క స్వభావమువలననా?”

ఇందు మొదటిపక్షము సంగీకరించుటకు వీలు లేదు. ఒకవస్తువు నకు విరుద్ధధర్మములు స్వభావములుగ నుండవు. అగ్నికి వేడిమి చల్లదనము కూడ స్వభావములు కానేర వనుట లోకప్రసిద్ధము. గదా. ఇట్లే ఇచ్చటఁ గూడ పరస్పరవిరుద్ధము లగునుత్పత్తివినాశములు ఒక్కపదార్థమునకే (ప్రపంచమునకే) స్వభావము లగు ననుటకు వీలు లేదు. ఈకారణమువలన “ప్రపంచము తనస్వభావమువలనఁ దానే పుట్టును, నశించును” అనుటకు వీలు లేదు కదా!

ఇక రెండవపక్షము సంగీకరించిన నప్పుడు మామతమునే ప్రవేశించినవాడ వగుదువు. “మఱియొకపదార్థముయొక్క స్వభావమువలన సృష్ట్యాదులు కలుగును” అనినచో నాపదార్థము బ్రహ్మమే కావచ్చును గదా! స్వభావ మనఁగ స్వరూపమే కావున బ్రహ్మస్వభావ మనినను బ్రహ్మస్వరూపమనిన నొక్కటియే కావున నింతమాత్రమున నాబ్రహ్మము సగుణము కానేరదు. మఱియు నీస్వభావమువలన నాకస్మికముగ జనించిన దానికి నిట్టి చక్కని నియమము యుండుటయే సంభవింపదు. కావున నిట్లు చూచినను సర్వజ్ఞుగను బ్రహ్మమే ప్రపంచకారణము.

పూర్వపక్షము:—ఇట్లైనను ఈరెండవ యధికరణ మీశాస్త్రమున నుండతగదు. ఏల యనిన:— ఈశాస్త్రమున ప్రతినూత్రమునందును వేదాంతవాక్యముల మాత్రమే విచారించెద మని ప్రతిజ్ఞఁ జేసియున్నారు. ప్రస్తుతనూత్రమిం దన్ననో అనుమానమును మాత్రమే (ఊహనుమాత్రమే) యవస్థాసించియున్నారు. “యత్కార్యం తత్సకర్తృకం” = “కార్యము (చేయుఁబడినపదార్థము, లేక, పుట్టిన పదార్థము) లన్నిటికిని గర్త యొక్క డుండియే తీరవలయును” అను నియమము ననుసరించి “ఈశ్వరుడు ప్రపంచమునకుఁ గారణము” అని చెప్పు మతస్థు లందఱు నీయనుమానమునే కదా యాధారము చేసికొనియున్నారు! “ఈప్రపంచము పుట్టుచున్నది. దీని కవశ్యముగ కర్త యొక డుండవలయును! ఆతడే ఈశ్వరుడు.” అని చెప్పుచున్నారు. మీరు నట్లే చెప్పితిరి. కావున నీప్రతిజ్ఞ భంగ మయ్యెను.

సిద్ధాంతము:—ఇట్లు తలంపవలదు. ఈసూత్రమున “యతో వాచో” “నత్యం జ్ఞానం” అను మొదలగువాని గల శ్రుతులే విమర్శింపఁ బడియున్నవి. దీనికి ననుమానోపన్యాసమునందు ద్వేషము లేదు ఆయుద్ధే శము కలదు అనినను బాధకములేదు. శ్రుతియందు నిరూపింపఁబడిన యర్థము దృఢముగ నిశ్చిత మగుటకై యనుమానముకూడ మాకు నంగీకారాన్వయము. పూర్వమీమాంసకులవలె వేదాంతశాస్త్రమునకు వేద మొక్కటిమాత్రమే ప్రమాణ మనియు ప్రత్యక్షాదులు కావనియు లేదు. ఈశాస్త్రము నిత్యసిద్ధ (విచారించినను విచారింపకున్నను సర్వ కాలములయందు నేకరూపముతో నుండునట్టిది)మగుపదార్థమునుగూర్చి చెప్పనదియే కావున దీనికి ననుభవములు (ప్రత్యక్షము మొదలగునవి) కూడ ప్రమాణములై తీరవలయును. పూర్వమీమాంస యిట్టిది కాదు. అది ఇంక నెప్పటికో కలుగఁజూపు పదార్థమును గూర్చి చెప్పను. శాస్త్ర జ్ఞానమువలన “ఈకర్తము నిల్లు చేయవలయును” అని నిశ్చయించిన పిదప “కర్తము నాచరింపవలయును”, అను నిచ్చ జనించును. పిదప నాకర్తము నాచరింతును. కావున పూర్వమీమాంసయందుఁ జెప్పఁ బడుకర్తము భవిష్యత్కాలమున జనింపఁజూపునదియే కదా? ఇట్లుగుటచే దానిని గూర్చిన యనుభవము లుండుటకు వీలులేదు. కావున పూర్వమీమాంసకు ననుభవములు ప్రమాణము లగుటకును వీలు లేదు. కావున వేదాంత శాస్త్రమగ్నాద ననుసరించి చూచిన మాకు ప్రతిజ్ఞాభంగము లేదు.

“బ్రహ్మము సర్వకాలములయందు నేకరీతిగ నున్నదనుటయు విరుద్ధమే. అట్లుండిన సింద్రియములకుఁ గానరాదా?” అనియెడవేమో అది యుక్తముగాదు. “పరాంచిఖాని,” అను మొదలగుశ్రుతి ననుసరించియు ననుభవమును బట్టియుఁ జూచిన సింద్రియములు బాహ్య విషయములఁ జూడఁగలవు గాని,యంతరాత్మను జూడనేరవు. మఱియు నాబ్రహ్మ సింద్రియగోచరమే యగునేని, “ఈమహాత్మాడు ప్రపంచము నకుఁ గర్త” అని ప్రమాణము ననుసరించియే నిరూపించుటకు వీలు గలుగుచుండ నితరమతస్థులుగూడ సంశయాస్పద మగుననుమానప్రమాణము నాశ్రయింపనేటికి? కావున బ్రహ్మము స్వతస్సిద్ధమైనను ఇంద్రియగోచరము కాదు. ఇంతమాత్రమువలన స్వతస్సిద్ధికి భంగంబును రాదు,

విశేషించి యాయన ఇంద్రియగోచరుడైనచో స్వతస్సిద్ధుడగుటకే వీలులేదు. ఇంద్రియములకుఁ దోచుపదార్థము లన్నియు సుత్పత్తిస్థితి వినాశములు కలవియే కదా !

కావున నెట్లుచూచినను ఈ అధికరణమునందుఁ జేయఁబడిన సిద్ధాంతమునకు హాని లేదు.



౩. శాస్త్రయోనిత్వాధికరణము.

— ప్రథమవర్ణకము. —

సంగతి:—పై అధికరణమునందుఁ బరబ్రహ్మము ప్రపంచమునకు గారణ మనియు అట్లగుటచేత నది సర్వజ్ఞమని నిర్ణయింపవలసియున్న దనియు సిద్ధాంతము చేయఁబడియున్నది. సర్వజ్ఞము కానివస్తు విట్టి ప్రపంచమును సృజించెననుటయు సంభవింపదు. అయినను బరబ్రహ్మ మునుమాత్రము సర్వజ్ఞమనుటకు నాధారము లేదు. ఈవిషయమున నిర్ణయమెట్లు? అనునాక్షేప మొక్కటి పయిసిద్ధాంతముపైఁ గలుగును. దీనిని నివారించుటకే యీయధికరణ మారంభింపఁబడినది.

సందేహము — ఇట్లగుటచే “బ్రహ్మము సర్వజ్ఞము కాదు” అను పూర్వపక్షంబును సిద్ధాంతంబును ఇందు విచారణీయములు. “బ్రహ్మము సర్వజ్ఞము గాదేని యప్పుడు ప్రపంచ సృష్టికర్త యగుటకు వీలు లేదు. అట్లైన దాని విచారించుటయు సంభవింపనేరదు ” అనునది

పూర్వపక్షఫలము. “బ్రహ్మము సర్వజ్ఞము కావున నన్నియు సంభవించును” అనునది సిద్ధాంతమునకు ఫలము.

ఈ రెండుపక్షముల నాశ్రయించియే సాధనకు నీక్రిందివిధమున సంశయము జనించును.

లోకమున వేద మొక్కటి మాత్రమే సర్వవిద్యులకు నాధారభూతమై “వీనినుండి జనించెను” అని నిర్ణయించుటకు వీలులేనిదై యున్నది. ఈపరబ్రహ్మము దానికిఁ గర్త యగునేని యప్పుడు సర్వజ్ఞుఁడు కావచ్చును; ప్రపంచస్వప్తయు విచారణీయుఁడును కావచ్చును; కాని అట్టి నిర్ణయమునకు నాధారము లేదు. “వాచా విరూప నిత్యయా” “అనాది

నిధానా నిత్యా వా గుత్సప్నా స్వయంభువా, ఆదా వేదమయీ—
 “విరూపుఁడను పేరుగల యోదేవతా! నీవు శాశ్వత మగు వాక్కుచే (వేద
 ముచే) నాచేత స్తోత్రము చేయించుకొనుము.” “ఉత్పత్తివి నాశములు
 లేనట్టియు శాశ్వతమైనట్టియు వేదరూప మగువాక్కును బ్రహ్మదేవుఁడు
 మొట్టమొదట లోకమునకుఁ దెలిపెను” అనుశ్రుతిస్మృతులు. “వేదము
 నిత్యము” అని చాటి చెప్పుచున్నవి. నిత్య మగుదానికిఁ గర్తృ కలఁ డనుట
 ‘యసంభవము కదా! ఆ బ్రహ్మము వేదకర్త కాదేని యప్పుడు ప్రపంచ
 కారణము కూడఁ గానేరదు కదా! ఇక నీ బ్రహ్మము విచారణీయ
 మగుట యెట్లు?

విషయము:—ఈసం దేహమును నివారించుచు నీయధికరణమున
 “అస్య మహతో భూతస్య సిఃశ్వసిత మే నై త ద్య ద్య గ్వేదో యజుఃశ్వేదః
 సామవేదోఽథర్వాంగిరస ఇతిహాసః పురాణం విద్యా ఉపనిషద
 న్సూత్రాణీతి”—“ఋగ్వేదము యజుఃశ్వేదము సామవేదము అథర్వణ
 వేదము వానియర్థమును ప్రకటించునట్టి యితహాసములు పురాణములు
 శిక్షావ్యాకరణాదివిద్యలు ఉపనిషత్తులు సూత్రములు అనునవి యన్నియు
 సర్వజ్ఞఁ డగు నాపరమాత్మనియొక్క నిశ్వాసములే. (అనఁగః పురుషుఁడు
 నిట్టూర్పు విడిచినంత సుకరముగ బ్రహ్మము వేదముల స్మరించెను.) అను
 నిట్టిజాతి గల వేదవాక్యములను సూత్రకారుఁడు విచారించుచున్నాఁడు.

3. శాస్త్రయోనిత్వాల్. ౧. ౧. 3.

(శాస్త్రస్య యోనిః, శాస్త్రయోనిః—శాస్త్రమునకుఁ గారణ
 భూతుఁడు (అనఁగః శాస్త్రమును నిర్మించినవాఁడు) అను వ్యక్తినమా
 నము నాశ్రయించి ఈసూత్రమునకు నర్థము చెప్పబడుచున్నది.)

తాత్పర్యము:—“అస్య మహతో భూతస్య” అను మొదలగు
 ననేకశ్రుతులయందు వేదమును బ్రహ్మమే కల్పించెను” అని వివరింపబడి
 యున్నది. శిక్ష, వ్యాకరణము, ఛందస్సు, నిరుక్తము, జ్యోతిషము,
 కల్పము, పూర్వోత్తర మీమాంసలు, ధర్మశాస్త్రము, న్యాయశాస్త్రము
 మొదలగు సర్వశాస్త్రములకును వేదమే యాధారము. అన్నియు వేద
 మునుండియే కైకొనబడినవి. ఇట్లు సర్వవిద్యలకు నధిష్ఠానమై సర్వజ్ఞ

మనఁదగినవేదమును కల్పించినవాఁడు అల్పజ్ఞుఁడు కానేర్చునా? ఎప్పటికిని గానేరఁడు. లోకమున గ్రంథమునందలి విషయములకంటె సభిక్ విషయములు దెలిసియుండుననుట యనుభవసిద్ధమైయున్నది. ఈకారణమువలన వేదములను రచించిన పరమేశ్వరుఁడు సర్వజ్ఞుఁడై తీరవలయును. కావున జగత్కర్తయు నీయనయే.

పూర్వపక్షము:— ఇట్లైన “వేదములు నిత్యములు” అని చెప్ప “వాచా విరూప నిత్యయా” “అనాదినిధనా నిత్యా” అనుమొదలగు శ్రుతిస్మృతులకు సర్థమేమి? ఒకనిచే గల్పింపఁబడినవి నిత్యములు కానేరవుకదా?

సిద్ధాంతము:— “వేదము నిత్యము” అనుటవలన నీకు సభిప్రాయ మేమి? ప్రశ్నయకాలమునందుఁగూడ సర్వజంతువులు సశించినను, ఈవేద మిట్లే యుండుననియా? లేక, ఈవేదమున జేయఁబడిన సిద్ధాంతములు ఎప్పటికిని (అనఁగా, బ్రతికల్పమునందును) ఏకరూపములై యుండుననియా?

ఇందు మొదటిపక్షము సరికాదు. అక్షరపంక్తియే స్వరూపము గాఁగలయినావేదము పఠించువా రుండునంతవఱకు నిలచి యుండవచ్చునే కాని అందఱును సశించినవిదపఁ గూడ నుండుటకు వీలు లేదు కదా?

ఇక రెండవపక్షము సంగీకరింతువేని అది మాకు సమ్మతమే. వేదమునందలిసిద్ధాంతములు ప్రతికల్పమునందును ఒక్కతీరుననే యుండుననుటకు సంశయము లేదు. ఈయభిప్రాయము నవలంబించియే పయి నుదహరింపఁబడిన “వాచా విరూప” అనునవిమొదలగు శ్రుతిస్మృతులు “వేదవాక్యములు నిత్యములు” అని స్తుతి జేయుచున్నవి. కావున నావాక్యము లర్థవాదములు. వీనికి వేదప్రశస్తిని బోధించుటయే పనిగాని తాముచెప్పినవిషయమును సత్యము చేసికొనుట పని గాదు. *అర్థవాదములన్నియు నిట్టివేకదా. కావున వేదము నిత్యంబును కావచ్చును; పరమేశ్వరుఁడు దానికిఁ గర్తయుఁ గావచ్చును.

పూర్వపక్షము:— ఇట్లైన వేదము పౌరుషేయ మగును. అప్పుడు నీసియందలి విషయములు ప్రామాణికములు కాకపోవలసివచ్చును.

* తాత్పర్యలింగములను వివరించిన (44. ౪) చోట చూచునది.

స్వభావసిద్ధమైనపదార్థ మగునేని యప్పుడు దోషము లేవియు నుండవు; కాని ఒకనిచే గల్గింపఁబడిన దగునేని యప్పుడు అది నిర్దోషము కానేరదు కదా ? లోకమునందలి సామాన్యగ్రంథములవలెనే ఈ వేదముకూడ నొకనిచే కల్పింపఁబడిన దగునేని భ్రమప్రమాదదోష యుక్తముగ భావింపఁబడి యప్రమాణముగ నెన్నఁబడవలసినచున్నది. ఇది సన్మతము కాదుగదా!

సిద్ధాంతము:—ఇచ్చట నీయభిప్రాయమేమి? వేదమునందు అచ్చటచ్చట ప్రతిమంత్రమునందును కొన్నికొన్ని ఋషీనామములు వినవచ్చుచుండుటచే (అనఁగ : ఆమంత్రకర్తలుగ కొందఱు కొందఱు ఋషులు కేర్పొనఁబడుచుండుటచే) వారే యామంత్రములను గల్పించిరనియా? లేక, పరమేశ్వరుడే కల్పించెననియా ? ఆపరమేశ్వరుడైనను “ఈయర్థమున నీవాక్యమును రచింతునుగాక” అని సంకల్పించి తదనుగుణముగ వేదరూపగ్రంథమును నిర్మించెననియా? లేక, మఱియొకవిధముగ నిర్మించెననియా?.

ఇందు మొట్టమొదటి పక్షము సరికాదు. ఆఋషులు తపఃప్రభావమువలన నాయామంత్రముల నాయానియమముల నాయారహస్యార్థములఁ దెలిసికొనిన వారలే కాని కల్పించినవారలు కారు. సన్మతము పాశ్చాత్యులు ఆయాపదార్థములయందుఁ గలవిచిత్రసామర్థ్యములను బుద్ధిబలముచే గ్రహించిరి. ఆసామర్థ్యములను వీరు కల్పించిన వారగుదురా? గ్రహించినను గ్రహింపకున్నను ఆపదార్థములయం దాసామర్థ్యములు ఎప్పటికిని ఉన్నవేకాని ఇప్పుడు క్రొత్తగావచ్చినవికావుగదా? ఇట్లే వేదములయందలి సిద్ధాంతములు ఆయామునులచే నప్పుడప్పుడు కనిపట్టఁబడినవైనను వారిచే కల్పింపఁబడినవి మాత్రము కానేరవు. కావున మునులు వేదములకు కర్తలు కారు ; వారిభ్రమప్రమాదాదులతో వేదమునకు సంబంధము లేదు.

ఇక రెండవపక్షము నాశ్రయించిన నది మాకు సన్మతమే కాని అందును పక్షద్వయము చూపఁబడియున్నది. వానిలో దేని నంగీకరింతువు?.

“ఇచ్చాపూర్వకముగ పరమేశ్వరుడు వేదమును నిర్మించెను” అందు వేని అదిసరియే; ఆపరబ్రహ్మము నిర్వికారమైనను విచిత్రశక్తిమతి

యగుమాయతోఁ గూడినది ; కావున ప్రపంచమును కల్పించినట్లే ఈ వేదమునుగూడఁ గల్పించినది. అపరమేశ్వరుఁడు సర్వజ్ఞుఁడు కావున నాయనకు భ్రమప్రమాదాదిదోషములు కలుగ నేరవు. వేదసిద్ధాంతములన్నియు నిర్వివాదములే.

అయిన నొక్కవిశేషము కలదు. ప్రపంచమునకువలె నీవేదమునకును “ఆరంభమిప్పుడు” అని నిర్ణయించుటకు వీలులేదు. ప్రపంచమునందుఁ జేరినదియే కావున నీవేదముకూడ అనాది. ఇట్లుగుటచేత పూర్వకల్పానుసారముగ మాయాసహితఁ డగుపరమేశ్వరుఁడు ఈవేదమును (అనఁగ : వేదసిద్ధాంతములను, ఆసిద్ధాంతములను ప్రతిపాదించు పదములను) స్మరించుచున్నాఁ డని మాత్రమే చెప్పవలయును. “బ్రహ్మ వేదమును చేయుచున్నాఁడు” అనుటకు నిదియేయభిప్రాయము. లోకమునఁగూడ నిట్టివ్యవహార మనుభవములో నున్నది. ఒకపురుషుఁడు ఒకశాస్త్రము నభ్యసించి ముగించినపిదప మఱియొకసమయమున నెవ్వఁడైనను ఆశాస్త్రవిషయములలో నేదియైన నొకదానినిగూర్చి పూర్వపక్షముచేసిన నాపురుషుఁడు సిద్ధాంతముచేయును. ఇందు వాఁడు శ్రొత్తగాఁ గాని స్వయముగాఁ గాని యాచరించినపని యేది కలదు ? వెనుక నభ్యసించియున్న శాస్త్రార్థముల స్మరించుట మాత్రమేకదా! ఇట్లైనను “వీఁడు సిద్ధాంతమును చేయుచున్నాఁడు” అని వ్యవహారము కలదు. కావున బ్రహ్మ వేదమును స్మరించుచుమాత్రమే యుండువాఁడైనను “వేదమును చేయుచున్నాఁడు” అని వ్యవహారింపఁబడుచున్నది. ఇట్లుగుటవలన రెండవ పక్షమును (పరమేశ్వరుఁడు ఇచ్చాపూర్వకముగాఁ గాక, యేదియోయొక విధముగ వేదమును సృజించెను” అనుపక్షమును) ఆశ్రయించినను దోషములేదు. స్మరింపఁబడినది కార్యము కానేరదుకదా!

ఈకారణమువలన నెట్లు చూచినను వేదమునకు పరమేశ్వరుఁడే కర్త. “స్మరించువాఁడు” అని మాత్రమే చెప్పితిమిగదా యందువేమో, పరబ్రహ్మమునందు సర్వమును ఉపాధికృతమే కావున లోకవ్యవహారముననుసరించి కర్తయనియే చెప్పవచ్చును. స్మరించువానికిఁ గూడఁ గర్తయను వ్యవహారము కలదని చెప్పితిమిగదా! కావున వేదకర్త యగుటచే నీపరమేశ్వరుఁడు సర్వజ్ఞుఁడు; ఇట్టివాఁడగుటచే నీయనయే ప్రపంచకార

ణము; విచారణీయుఁడు. ఇదియే సిద్ధాంతము. మొట్టమొదట తాఁజెప్పినది సరియైనది. నొకదానిని నిర్ణయించి తదనుసారముగ పదములను గూర్చి గ్రంథము రచియింపఁబడెనేని యది పొరుషేయ మగును గాని శబ్దార్థముల నొక్కమాత్రే స్మరించుటచే నిచ్చట వేదము పొరుషేయము కానేరదు.

3. శాస్త్రయోనిత్వాధికరణము.

— ద్వితీయవర్ణకము. —

సంగతి. — పై యధికరణమునందు బ్రహ్మమునకు లక్షణము చెప్పఁబడియున్నది. “ఈబ్రహ్మమును గ్రహించుటకు ప్రత్యక్షాదులలో నేప్రమాణము సాధనమగును? అన్నియును సాధనములేనా? లేక, వానిలో

* ప్రత్యక్షము అనుమానము ఉపమానము శబ్దము ఆధాపత్తి అనుపల్లి అని వేదాంతమతస్థు లంగీకరించిన ప్రమాణము లాఱు. ఇతరు లగుపారాణికాదులు వితిహ్యము భావికము అని మఱిరెండు ప్రమాణములను కూడ సంగీకరించిరి.

ప్రత్యక్షము — ఇంద్రియములచే విషయములఁ దెలిసికొనుట. ఇది యొక్కటియే ప్రమాణము (విశ్వాసయోగ్యము) అని చార్వాకులు (నాస్తికులు) చెప్పుదురు.

అనుమానము — ఒక గుఱుతునుబట్టి యొకపదార్థముయొక్క యునికి నూహించుట, పొగను చూచియాస్థలమున నగ్ని కలదని నిర్ణయించుట బ్రత్యక్షముతోఁ గూడ నిది యుఁ బ్రమాణ మని నైశేషికులు (కాణాదనుత్తములు) పలుకుదురు.

ఉపమానము — తా నెఱింగినయొకపదార్థముయొక్క పోలికను బట్టి మఱియొకదాని గ్రహించుట. అవును తెలిసి యుండుటచే అజ్ఞానబలమున దానిసంతిగవయమృగమును తెలిసికొనుట.

శబ్దము — యథార్థవాది యన నుప్రసిద్ధుఁడగువాఁడు గాని అట్టిశాస్త్రము గాని చెప్పవచ్చును. ఈయనపమానశబ్దములు రెండును గూడ బ్రమాణములే యని నైయామికులు (గౌతమనుత్తములు) చెప్పుదురు.

ఆధాపత్తి — తాఁ జూచుకార్యమునకు కారణము లేకున్నచో (అనఁగా: గానరాకున్న) దాని ననుభవానుసారముగ నూహించుట. “ఈమనుష్యుఁడు గ్రామమున నే యు

నేదియైన నొక్కటిమాత్రమే సాధనమా? ” అనువిషయమును నిర్ణయించుటకై యీ యధికరణ మారంభింపబడెను. ప్రైయధికరణంబును ప్రస్తుతాధికరణంబునుగూడ పరబ్రహ్మమును నిర్ణయించుటయందే ప్రవర్తించునవి యగుటచేత నీరెంటికిని పరస్పరసంబంధము, రెంటికిని ఫలమొక్కటియే కదా !

సందేహము:—ఈ బ్రహ్మము “అంకురాదికం సకర్తృకం; కార్యత్వాత్; ఘటవత్” — “కార్యములే యగుటవలన కుండలు మొదలగు వానీతివలె మొలకలు మొదలగువానికిఁగూడ కర్త యొక్క డుండవలయును అను ననుమానప్రమాణమునకే గోచరమగును.” అనునది పూర్వపక్షము. “ఆయన వేదాంతవాక్యములకుమాత్రమే గోచరుడగును” అనుట సిద్ధాంతము. “అనుమాన ప్రమాణమునందలి గుణదోషములనే యీశాస్త్రమున విచారింపవలయును” అనునది పూర్వపక్షమునకు ఫలము. “వేదాంతవాక్యములను మాత్రమే విచారింపవలయును” అనునది సిద్ధాంతమునకు ఫలము.

ఈ రెండుపక్షముల నవలంబించియే యీక్రిందివిధముగ సందేహము జనించును:—

పరబ్రహ్మము అనాదినుండియు విచారించినను విచారింపకున్నను ఏకరూపముతో నుండుచున్నపు, ఇట్లుగుటచే నది సర్వప్రమాణంబులకును గోచరము కావచ్చును. వేదమునకు మాత్రమే గోచరము కావలయు

న్నాడు; కాని ఇంటియందు మాత్రము లేడు” అనిన “కార్యార్థముగ వెలికిఁ బోయి యుండును” అని యూహించుట, దీనిఁ గూడఁ బ్రమాణముగ నంగీకరింపవలయు నని మీమాంసకు లనుచున్నారు. (మీమాంసకు లనఁగా పూర్వమీమాంసానుకూలము నవలంబించినవారు) “ఇది యనుమానముతోనే చేరిపోవును” అని వైశేషికులనుచున్నారు.

అనుపలబ్ధి — ఒకపదార్థ మింద్రియములకు గోచరము కాకుండిన “ఇది కానరా లేదు కావున లేదు” అని యభావమును నిర్ణయించుట, ఇది ప్రత్యేకప్రమాణ మని వేదాంతులను, ప్రత్యక్షములలో నంతర్భావము నొందు నని వైశేషికులను జెప్పుదురు.

వతివ్యాము—చరిత్ర. భావికము — “ఇది కలుగవచ్చును” అని తగినంతబలవంత మైనకారణములేకయే చేయఁబడు నూహచే ఈరెండునుగూడఁ బ్రమాణము లని పౌరాణికులు వచింతురు. ఇవి దుర్బలము లని ఇతరులయభిప్రాయము. దీనియందు త్రగుప్రమాదాదిదోషము లనేకము లుండవచ్చును కదా !

ననునియమము లేదు. పూర్వాధికరణమునందును అనుమానప్రమాణము అంగీకరింపఁబడియున్నది. కావున నీశాస్త్రమున వేదాంతవాక్యములను మాత్రమే విచారింపవలయు నను నియమము లేదు.

విషయము:—ఈ అధికరణమున “తం త్వోపనిషదం పురుషం పృచ్ఛామి” “ఉపనిషద్వాక్యములచేత మాత్రమే సర్వంపఁబడునాపురుషునిఁగూర్చి నిన్నడుగుచున్నాను” అను నిట్టిజాతిగల వేదాంతవాక్యముల సహాయము నవలంబించి ఈసంశయము నివారింపఁబడుచున్నది. “పరమేశ్వరుఁడు స్వతస్సిద్ధుఁ డగుట (ఎప్పటికి నేకరూపముతో నుండువాఁ డగుట)నిశ్చయమే యైనను ఆయనకు శబ్దస్పర్శాదిగుణములలో నొక్కటియైనను లేదు కావున ప్రత్యక్షప్రమాణముచే నాయనను గ్రహింప లేము. ఆయనకంటె నన్యమగుపదార్థ మేదియు లేదు. కావున వ్యాప్తిజ్ఞానము గలుగుటకు వీలులేదు. * వ్యాప్తిజ్ఞానములేకున్న ననుమానము ప్రవర్తింపలేదుకదా! ఇట్లు నాటిలేకపోవుటచే నుపమానంబును, గుణము క్రియ మొదలగునవి లేకుండుటచే శబ్దప్రమాణంబును గూడ నాయనను నిరూపింపనేరవు. ఇట్లు సర్వప్రమాణములును సమానములే యైయున్నను శబ్దప్రమాణమునందుమాత్రము (వేదమునందుమాత్రము) ఒకవిశేషనామర్థ్యము కలదు. ప్రత్యక్షముగ “ఈబ్రహ్మ మీగుణము కలది. ఈవని చేయునది” అని చెప్పుటకు వీలు లేకున్నను నిషేధముఖముగ నైన (“ఈబ్రహ్మమునకు గుణము లేదు. కర్త లేదు.” అని యైనను) వాక్యములచేతఁ గొంతవఱకు వస్తునిరూపణఁ జేయవచ్చును గాని ప్రత్యక్షమొదలచే నట్లు నిరూపించుటకు నించుక యైన నవకాశము లేదు

* అనుమానప్రమాణస్వరూపము ఇంతకుముందే (39. పు) వివరింపఁబడియున్నది. అందు ఒకగుణుతునుబట్టి యొకపదార్థ మూహింపఁబడును. అగుణుతునకును పదార్థమునకును నిత్యసంబంధము లేకుండిన నిట్టియూహకు నవకాశము కలుగుటకు వీలు లేదు. అగుణుతు ఏయేథలములయందు ఉండునో ఆథలములయందెల్ల నాపదార్థము నిత్యముగ నుండితీరవలయును. పొగయున్నచోట నెల్ల నగ్ని యుండు ననుట నియతము. కావున నే పురుషుఁడు “పొగ ఇచ్చుట నున్నది కావున నగ్నియు నుండువలయును” అని నిర్ణయింపఁ గలుగుచున్నాఁడు. ఇట్లు గుణుతునకును (లింగమునకును) పదార్థమునకును గలసంబంధమునకే వ్యాప్తి యని వేరు.

కదా! కావున నీ బ్రహ్మమును నిరూపించునది వేద మొక్కటియే.” అను విషయ మిందు సిద్ధాంతము చేయబడుచున్నది.

3. శాస్త్రయోనిత్వాత్. ౧. ౧. 3

(ఈ ద్వితీయవర్ణకమునందు “శాస్త్రం యోనిః యస్య తత్ = శాస్త్రయోనిః” = “శాస్త్రమనఁగ వేదము. అదియే ప్రమాణముగాఁ గలది” అను బహువ్రీహీసమాసము నాశ్రయించి సూత్రమున కర్థము చెప్పబడుచున్నది.)

తాత్పర్యము:— “తం త్వోపనిషదం” అను మొదలగు శ్రుతి “బ్రహ్మము వేదమునకు మాత్రమే గోచరము” అను విషయమును స్పష్టము చేయుచున్నది. ఈ శ్రుతిబలమువలన నిశ్చయముగ బ్రహ్మము నెఱుంగుటకు నితర ప్రమాణములు లేవని చెప్పవలయును. ప్రత్యక్షమైనది లన్నియు వానివానికి నావశ్యకము లైన రూపాదులు కలపదార్థమును గూర్చియే ప్రవర్తించును. శబ్ద మట్లుగాక తనకావశ్యకము లగు గుణక్రియాదు లున్నను లేకున్నను ప్రవర్తించునుగదా!

పూర్వపక్షము:— “యతో వాచో నివర్తంతే అప్రాప్యమనసా సహ” — “వాక్కుగాని మనస్సు గాని ఎవ్వనిచెంతకుఁ బోలేక మరలునో అట్టివాఁడె పరమేశ్వరుఁడు” అను నిట్టిజాతిగలయనేక శ్రుతులు “బ్రహ్మము అవాఙ్మానసగోచరము” అని చెప్పుచున్నవి. వేదము వాగ్రూపమే యగుటచే పై శ్రుతి ననుసరించి చూచిన పరబ్రహ్మమును నిరూపించుననుటకు వీలులేదుకదా! ఇట్లైన నీ సిద్ధాంత మెట్లునిలుచును?

సిద్ధాంతము:— ఇట్లు చెప్పుట సరికాదు. వినుము. “పరమేశ్వరుఁడు కలఁడా లేఁడా” అను విషయము మాత్రమే ప్రస్తుతము విచారింపబడుచున్నది. ఈ విషయమున వేదము ప్రమాణము కాకపోదు. అట్లు చెప్పుటకును వీలు లేదు. ఇక శ్రుతి కభిప్రాయ మేమనిన:—

పరబ్రహ్మమునకు గుణము మొదలగునవి లేవు. దానిస్వరూపము నిర్బలజ్ఞానమే. ఇట్లుగుటచేత దానిని గూర్చి వేదము వివరింపలేదు.

జ్ఞానము సర్వమును గ్రహించునది యై యుండ దానిరూపమును గుఱు తెఱుంగుటకు మఱియొక్కటి దోచు ననుట యసంభవముకదా! మనచే జూడఁబడు స్తంభకుడ్యాదులు మనలఁ జూడఁగలుగుచున్నవా? ఈకారణమువలన “వేదము బ్రహ్మస్వరూపమును గూర్చి వివరింపనేరదు” అనుటయే “యతో వాచో నివర్తంతే” అను మొదలగు శ్రుతులకు నభిప్రాయము. ఇట్లగుటచేత “తం త్వేనవిషదం పురుషం” “యతో వాచో” అను నిట్టిజాతి గల శ్రుతులకుఁ బరస్పరవిరోధము లేదు. “సత్యం జ్ఞానం” అను మొదలగు శ్రుతులును లోకమునం దనుభవములో నున్న సత్తను (“ఆకాశము కలదు, వాయువు కలదు” అని వ్యవహరింపంబడుచున్న కలిమిని) జ్ఞానంబును ఆనందంబును అవలంబించి వానియుదాహరణముచే “బ్రహ్మస్వరూప మిట్టిది యని స్వానుభవముతో నెఱుంగుడు (అనుభవింపుడు)” అని చేచాయగా బ్రహ్మరూపమును చూపుచున్నవి కాని ప్రత్యక్షముగఁ జూపుట లేదు.

పూర్వపక్షము:—ఇట్లైన నీవిషయము పై సూత్రమునందే వివరింపఁబడియున్నది. దీనికై రెండవయధికరణమేల? మఱియు పూర్వాధికరణమునందు అనుమానప్రమాణమును గూడ సంగీకరించియున్నారు. “ఇప్పుడుమాత్రము అది కార్యసాధకము కాదు” అనుచున్నారు. ఇది యెట్లు?

సిద్ధాంతము:—స్వీకరించినది సత్యమే; అయినను పూర్వాధికరణమునందు “బ్రహ్మమునకు శాస్త్రమొక్కటియే ప్రమాణము” అను విషయము సూత్రాక్షరములచేతనే స్పష్టముగఁ జెప్పఁబడి యుండలేదు. ఇట్లగుటచే శాస్త్రవిచారముచేయువారికి నాసూత్రమువలన “బ్రహ్మజ్ఞానమునకు అనుమానముకూడ సాధక మగును” అని సంశయము తోచును. దానిని నివారించుటకై ఈరెండవయధికరణ మారంభింపఁబడినది. మఱియు అనుమానము పరబ్రహ్మము కల దనువిషయమును స్వతంత్రముగఁ జెప్పనేరదు. కావున నీయధికరణమునందు దానిని నిరాకరించితిమి. ఈవిషయమునుగూర్చి మొట్టమొదటనే (మూడవఅధికరణము, రెండవవర్గకము, విషయమున) వివరించి యున్నాము. ఇట్లైనను విచారమునకు మాత్రము పనికివచ్చును గావున దానిని (అనుమానప్రమాణ

మును) తక్కినయన్నిప్రమాణములతోఁ గూడ పైయధికరణమునందు అంగీకరించి యున్నాము; ఇప్పటికిని అంగీకరించుచునే యున్నాము. కావున నెట్లు చూచినను బ్రహ్మజ్ఞానము కోరువాఁడు వేదాంతవాక్యములనే విచారింపవలయును.

౪. సమన్వయాధికరణము.

ప్రథమ వర్ణకము.

సంగతి :—పయి అధికరణమునందు రెండవవర్ణకమున “బ్రహ్మమును తెలిసికొనుటకు వేదములు మాత్రమే సాధనములు.” అని వినరింపఁబడియున్నది. దానిపై “వేదములు బ్రహ్మమును తెలుపనేరవు. పూర్వమీమాంసాశాస్త్రసిద్ధాంతము ననుసరించి వేదములు కర్తను చెప్పనవియే కావలయును” అనునాక్షేపము వచ్చును. దీనికి సమాధానము చెప్పటకై ఈయధికరణ మారంభింపఁబడినది.

సందేహము :—ఇందు “ఉపనిషత్తులు బ్రహ్మమును చెప్పవు. బ్రహ్మమునే చెప్పును” అనునవి క్రమముగ పూర్వపక్షసిద్ధాంతములు. “ఉపనిషత్తులు బ్రహ్మమును చెప్పకపోవుటచే మోక్షేచ్ఛ గలవాఁడు ఉపనిషద్విచారమును జేయ నక్కఱ లేదు.” అనునది పూర్వపక్షఫలము. “ఉపనిషత్తులు బ్రహ్మబోధకములే కావున మోక్షేచ్ఛ గలవాఁడు వాని నవశ్యము విచారింపవలయును” అని నిర్ణయించుట సిద్ధాంతమునకు ఫలము.

ఈ రెండుపక్షముల నాశ్రయించి ఈసంశయము గలుగును :—

ఈవేదాంతములు పరబ్రహ్మమును చెప్పననుటకు వీలులేదు. పూర్వమీమాంసాశాస్త్రమునందు “ఆహ్వాయస్య క్రియార్థత్వాదాసర్థక్య మతదర్థానాం” = “వేద మంతయును కర్తకొఱకే చెప్పఁబడినది. కావున కర్తను విధింపనివాక్యము లన్నియు నిరర్థకములు” అని చెప్పఁబడియున్నది. కావున నీవేదాంతవాక్యములు కర్తకు సంబంధించినవి కాకపోయేనేని నిరర్థకములు కావలయును. ఇది సమ్మతము కాదు కదా! మఱియు పరమేశ్వరుఁడు నిత్యసిద్ధుఁడు. ఇట్టివాఁడు ప్రత్యక్షుడిసర్వ

ప్రమాణములకును గోచరుఁడు కావలయును. ఇట్టివానిని చెప్పటవలన ఫల మేమియు నుండదు; ప్రమాణాంతరగోచర మగుపదార్థమునే తా నును చెప్పిన నది దోషముకదా? అప్పు డది శాస్త్రమే కాకపోవలసి వచ్చును. ఇట్లగుటచే నీయుపనిషత్తులుకూడ కర్తృల నాచరించు జీవుని గూర్చి కాని ఆకర్తృచే నుపాసింపఁబడు దేవతనుగూర్చి కాని కర్తృఫలము లనుగూర్చి కాని చెప్పవలయునే కాని ప్రత్యేకముగ బ్రహ్మమును జెప్ప నక్కఱ లేదు. ఇదియునుగాక “ఈవేదాంతము (అనఁగః ఉపనిషత్తులు) కర్తృప్రకరణము కాదు. వేటొకప్రకరణము కదా!” అనిన నప్పటికిని మీసిద్ధాంతము సరి కానేరదు. ఉపనిషత్తులయందుఁగూడ ఉపాసన లనే కములు కలవు. కావున అంశలివాక్యము లన్నియు ఉపాసనలకు నైనను సంబంధించినవిగా నుండవలయును. ఇట్లగుటచే నెట్లు చూచినను ఉప నిషద్విచారమువలన బ్రహ్మము తెలియఁబడదు.

విషయము:—ఈయధికరణమున పైసంశయమును నివారించు టకై వేదాంతప్రకరణ మంతయును విచారింపఁబడును. ఉపక్రమము మొదలగు * తాత్పర్యలింగములసాహాయ్యమున విమర్శించినచో “ఉప నిషత్తులు వరబ్రహ్మము నొక్కదానినే చెప్పుచు” అను విషయము తేట

* ఏవాక్యమునందైనను గ్రంథమునందైనను “దీని కిదియే యభిప్రాయము” అని నిర్ణయింపవలసిన దానికి సాధనము లాటు కలవు. ఉపక్రమము, ఉపసంహారము, అభ్యాసము, అపూర్వత, ఫలము, అర్థవాదము, ఉపపత్తి అను నీయాలును ప్రతీసంధ ర్భమునందును తాత్పర్యమును నిర్ణయించును.

ఉపక్రమము—ఆరంభము; తాత్పర్యమును నిర్ణయింపఁదలచినవాఁడు మొట్ట మొదట విమర్శింపవలయును.

ఉపసంహారము—ముగింపు; అట్లే “అసందర్భము ఏవిధముగా ముగింపఁబడెను” అనువిషయమును కూడ తాత్పర్యనిర్ణయాద్ధికి విమర్శింపక తప్పదు. ఆరంభమునందును సమానముగ ఏవిషయము వక్కాణింపఁ బడునో అదియే యాసందర్భమునకు (గ్రంథము నకుఁగాని వాక్యమునకుఁ గాని) తాత్పర్య మని నిర్ణయించుట సుఖసాధ్య మగుననుట స్పష్టమే కదా?

అభ్యాసము:—ఒక్కదానినే జ్ఞానదార్థ్యమునకై పలుమాలు చెప్పట ప్రతీసం దర్భమునందును ఉపక్రమోపసంహారములకు నడుమఁగాని పిదపఁ గాని తాత్పర్య భూత మగువిషయము పలుమాలు వర్ణింపఁబడుట యలవాటు. దాని విమర్శించి చూచిన “దీని తాత్పర్య మిదియే” అని నిర్ణయించుట సుఖసాధ్యమగును.

పడుననియు, సూపాదులు లేనివాడగుటచే పరమేశ్వరుఁడు నిత్యసిద్ధుఁడయ్యును ప్రత్యక్షుఁడై ప్రమాణములకు గోచరుఁడుకానేరఁడు. కావున

అపూర్వతః—పూర్వసందర్భములయందుఁ జెప్పఁబడినవానికంటె భిన్నమై యుండుట (ప్రకృత సందర్భమునందలి విషయము క్రొత్తదై యుండుట); ఇది కూడ తాత్పర్యనిర్ణయమునకు సహాయకారి. ఈవిషయమును వివరింపవచ్చున తాత్పర్య మటుండె పూర్వోత్తర సందర్భములకుఁ గలభేదమే మొట్టమొదట తెలియదు కదా.

ఫలము—ఈవిషయమును గ్రహించుటవలనఁ గలుగుప్రయోజనము; ప్రయోజనభేదము లేకుండిన విషయభేదమును నిర్ణయించుట యశక్యము. కావున సందర్భతాత్పర్యమును నిర్ణయించువాఁడు ఫలవిచారము నవశ్యముగఁ జేయవలయును.

అర్థవాదము—తాత్పర్యమును గ్రహించుటయ్యందు పూర్వకలుగుటకై చేయుఁ బడుస్తోత్రము; ఈస్తోత్రమును వివరించుటవలన కూడ తాత్పర్యము స్పష్టమగును. స్తోత్రములు తాత్పర్యము ననుసరింపకమానవు. ఒకవ్రతమును కాని కర్తను కాని నిధించిన ప్రకరణమున “ఈకర్త వాచరించినవారు స్వర్గమున స్థిరముగ నుండురు” అను నిట్టి స్తోత్రము లుండును. బ్రహ్మము నుపదేశించు ప్రకరణమున “ఈ బ్రహ్మము నెఱుంగు వాఁడు పునర్జన్మము నొందఁడు” అను నిట్టివాక్యము లుండును. కావున వీనిఁబట్టి కూడఁ దాత్పర్యమును నిర్ణయింపవచ్చును.

ఉపపత్తి—“ఈవిషయమును గ్రహించుటవలన నీఫలమే కలుగును” అని నిర్ణయించుటకుఁ దగినయుక్తి; ఈయంతులును వానియాచిత్యములను విచారించిన తాత్పర్యము లేటపడు ననుటకు సంశయమే లేదు. కర్తను చెప్పవలసిన ప్రకరణమున “లోకమున సర్వఫలములను కర్తలవలననే కలుగుచున్నవి; కావున స్వర్గాదిఫలములునుకూడ కర్తలచే సాధింపవచ్చు ననుటకు సంశయము లేదు” అను మొదలగుయుక్తు లనేకము లుండును. బ్రహ్మ ప్రకరణమునందు “సర్వమును అసత్యమునుట ప్రత్యక్షము. ఇట్లుగుటచేత దీనిని పరిత్యజించిననేకాని శాశ్వతసుఖము కలుగదు” అను నిట్టియుక్తు లుండును. ఇట్లుగుటచే నిదియు తాత్పర్య నిర్ధారణకు సహాయకారి.

మఱియొక విశేషము—ప్రతీసందర్భమునందును ఈయాలు నుండ నక్కఱలేదు. ఇందుఁ గొన్నియైన నుండవచ్చును. ఉపక్రమోపసంహారములు రెండైనను తాత్పర్యనిర్ణయమునకు జాలును కదా !

“ఇందు అపూర్వత కూడ తాత్పర్యనిర్ణయమునకు సహాయకారి యని చెప్పితిరి ? ఉపనిషత్తులు నూటయొనిమిదికలవు. ఇన్నియు నొక బ్రహ్మమునే చెప్పెను. ప్రతీప్రకరణమునందును అపూర్వత యెటనుండివచ్చును ?” అందుచేమో, ఇది యొకయాత్మేషముకాదు. ఒకవిషయమునే వివరించునవి కావున నన్నియు నొక ప్రకరణమే కావచ్చునుకదా ?

ఈ వేదాంతవాక్యములు వానిని బోధించుటవలన దోష మేమియుఁ గలుగదనియు నిరూపింపబడును.

౪. త త్త సమన్వయాత్. ౧. ౧. ౪.

తాత్పర్యము:—ఉపనిషత్తులు పరబ్రహ్మమునే చెప్పు ననుటలో సంశయము లేదు. ఉపక్రమము(ఆరంభము)ఉపసంహారము (ముగింపు), అను మొదలగు తాత్పర్యలింగముల నారసి విచారించిన సర్వవేదాంతములకును పరబ్రహ్మమునందే తాత్పర్యము కలదనుట స్పష్టమగును. “స దేవ సోమ్యేదమగ్ర ఆసీత్, ఏకమే వా ద్వితీయం” “ఈకనఁబడు ప్రపంచ మంతయు సృష్టికిఁ బూర్వమున సద్రూపుఁడును * సజాతీయ విజాతీయ స్వగతభేదములు లేని వాఁడును అగు పరమేశ్వరుఁడు గానే యుండెను.” అని యారంభించి అంతమున “ఏతదాత్మ్య మిదం సర్వం” “ఇప్పుడు కాన నచ్చుచు నున్న యీ ప్రపంచమంతయు బ్రహ్మమే” అని ఛాందోగ్యోపనిషత్తునందు బ్రహ్మమునుగూర్చియే బోధింపఁబడియున్నది. ఇట్లే ఏయపనిషత్తును విచారించినను దానికి బ్రహ్మమునందే తాత్పర్యము కలదనుట స్పష్టమగును. ఇట్లు అతిస్పష్టముగ “ఉపనిషత్తులు బ్రహ్మపరములు” అని తెలియవచ్చుచుండ మఱియొకతెఱంగున సిద్ధాంతము చేయఁబూనుట యనుచితము కదా!.

* సజాతీయభేదము, విజాతీయభేదము, స్వగతిభేదము అని భేదములు మూఁడు విధములు.

సజాతీయభేదము—ఒకపదార్థమునకు సమానజాతి గలరండవ పదార్థముతోఁ గలుగుభేదము సజాతీయభేదము. ఒకమామిడి చెట్టునకును మఱియొక మామిడిచెట్టునకును కల భేదము.

విజాతీయభేదము:—ఒకపదార్థమునకు భిన్నజాతిగల మఱియొకపదార్థముతో నుండుభేదము. వృక్షమునకు రాతితోఁ గలభేదము.

స్వగతిభేదము:—ఒకపదార్థమునందే ఆవయవములకుఁ బరస్పరము గలభేదము. ఒకవృక్షమునందే ఆకునుండి పువ్వునకు పువ్వునుండి కాయకును గలభేదము. ఒకమనుష్యునియందే చేతినుండి కాలికిని కాలినుండి కంటికిని గలభేదము. ఈభేదములు మూఁడును బ్రహ్మమునందులేవు.

౧-వ పూర్వపక్షము:— (భట్టమతస్థులది). పూర్వమీమాంసా సిద్ధాంతము ననుసరించి వేదములు సంపూర్ణముగ కర్తలను బోధించునవియే. శాస్త్ర మనునది విధిని గాని నిషేధమును గాని (అనగ: “నీవీ పనిని చేయవలెను” అని కాని “నీవు దీనినిఁ జేయరాదు” అని కాని) బోధింపవలయును కదా! ఇట్లుండ నడుమ “ఉపనిషత్తులుమాత్రము స్వతస్సిద్ధుఁ డగు పరమేశ్వరునిఁజెప్పును” అనుట ఎట్లు సంభవించును?

౨-వ పూర్వపక్షము:— “ఇట్లు చెప్పట సరి కాదు. పరమేశ్వరుఁడు స్వతస్సిద్ధుఁడైనను జ్ఞానరూపుఁ డగుటచే సర్వసాక్షి కావుననే యింద్రియములకును గోచరుఁడు కాఁడు. ఇట్లుగుటచే నాయనను గూర్చి యుపదేశించుటవలన శాస్త్రమునకు దోషమురాదు. మఱియు రూపము కార్యము మొదలగునవి యేవియు లేనివాఁ డగుటచే ప్రత్యక్షుఁడైన ప్రమాణములలో దీనికిని గోచరుఁడు కాఁడు.” అందు రేమో యంత మాత్రమువలన మీసిద్ధాంతము నిలువదు. మీరు బ్రహ్మము స్వస్వరూపమే యనుచున్నారు కదా! ఇట్టివానిని విడచుటకుఁ గాని యంగీకరించుటకుఁగాని శక్యము కాదు. ఏశాస్త్రమునందుఁ గాని యుపదేశింపంబడు విషయము విడువఁ దగినది యైనను అంగీకరింపఁ దగినదియైనను అయితీరును. అనర్థకరము లగువాని విడువవలయు ననియు శుభకరము లగువాని స్వీకరింపవలయు ననియు ప్రతిశాస్త్రమును బోధించును అట్లు చేయుటవలన పురుషులకు ఫలము కలుగును. స్రక్ష్మత మీ వేదాంత శాస్త్రము మీమాతము ననుసరించి బ్రహ్మమును బోధించునదియే యగు నేని యప్పుడు ఆబ్రహ్మము విడుచుటకు నంగీకరించుటకును శక్యము కానిదగుటచే నట్టియుపదేశమువలన ఫల మేమియునుండదు. తనకుఁ దానే విడువఁదగినవాఁడుగాఁ గాని యంగీకరింపఁదగినవాఁడుగాఁ గాని యుండుననుట యసంభవము కదా?

3-వ పూర్వపక్షము:— “ఇట్లన నేల? కర్మకాండకును దీనికిని సంబంధము లేదు కదా? ఈయపనిషత్తులు ప్రత్యేకప్రకరణ మగుటచే దీనియందలి నిబంధనలు వేరుగ నుండవచ్చును” అందు రేమో. అట్లు నను మీసిద్ధాంతము నిలువదు. ఉపనిషత్తులయందుఁగూడ సచ్చటచ్చట పంచాగ్నులు మొదలగు దేవతలనుగూర్చి చేయవలసిన యుపాసనలు చెప్పఁబడియున్నవి. అవియును కర్మలే; కావున, సర్వవేదాంత

వాక్యములును ఆకర్మలతో సమన్వయింపవచ్చును. కర్మకాండయందుఁ జెప్పఁబడినవి శరీరసాధ్యము లగుయజ్ఞాదులు. ఉపనిషత్తులయందు చెప్పఁబడినవి మానసికము లగు నుపాసనలు. ఇట్లయినను ప్రకరణములు భిన్నములుకావచ్చును కదా! కావున నెట్లు చూచినను నీసిద్ధాంతము సరికాదు. ఉపనిషత్తులు కర్మాంగము లగుకర్మదేవతాఫలములను వర్ణించును. వానిప్రశంసనైనంత జేయును; గాని నూతనముగాఁ బరబ్రహ్మమును చెప్పవు. కావున “బ్రహ్మమును వేదములవలనఁ దెలిసికొనవచ్చును” అనుట అయ్యుక్తము.

౧.వ సిద్ధాంతము (భట్టపూర్వపక్షఖండనము):— ఇట్లు చెప్పట సరికాదు. “స దేవ సోమ్యేద మగ్ర ఆసీత్” అను మొదలగు వాక్యముల నచ్చటి యుపక్రమాదులఁ బరికించి చూచిన నుపనిషత్తులకు బ్రహ్మమునందే తాత్పర్యము కల దనువిషయము స్పష్టమగును. ఇట్లుండ యథాశ్రుత మగునర్థమును విడిచి యతిక్లేష్టముగ నన్యార్థమును గల్పింపవలసిన యక్కఱ యుండదు. అట్లు చేయుటయు దోషమే కదా?

“వేద మంతియు విధినిషేధాత్మకమై కర్మపరమై యుండ నుపనిషత్తులుమాత్రము మఱియొకవిధముగ నున్నవని చెప్పవచ్చునా?” అనియెడవేమో వినుము. “వేదము ప్రమాణము” అను విషయమును నిరూపింనుటకు ననుమానాదిప్రమాణాంతరముల సాహాయ్య మక్కఱలేదు. “సర్వమును కర్మపరమై విధినిషేధరూపమై యుండుటచే నుపనిషత్తులుకూడ నట్లే యుండి తీరవలయును. (ఉపనిషదః కర్మపరాః; వేదస్య విధినిషేధరూపత్వాత్, కర్మకాండవత్)” అను సనుమానముతో నెప్పుటికిని కార్యములేదు. మఱియును వేదప్రమాణ్యమును ప్రమాణాంతరముతో నిర్ణయింపఁ జూచుట దోషము. మీకుఁ గూడ ననిష్ఠము. అనుమానము ప్రసక్తించిననే కదా ఉపనిషత్ప్రమాణ్యమును నిర్ణయించుటకుఁ గర్మకాండ దృష్టాంతము కావలసి వచ్చుట. ఈకారణమువలన వేదము ఎచ్చటెచ్చట నెట్లెట్లు చెప్పనో అచ్చటచ్చట నట్లట్లే ప్రమాణమగును.

“ఇట్లైనచో కర్మకాండకును ఉపనిషత్తులకును పరస్పరవిరోధమేర్పడుటచే వేద మప్రమాణము కావలయును కదా!” అందువేమొ, ఇది సరికాదు. బాగుగ నిష్పక్షపాతబుద్ధితో సర్వమును విమర్శించి

చూచిన విరోధ మేమియు లేదు. ఉపనిషత్తులయందుఁ జెప్పబడిన బ్రహ్మము అవాక్యాననగోచరము కావునను, దానిని పొందుటయే పురుషార్థము కావునను, మనశ్శుద్ధి కలుగుటకై వేదము మొట్టమొదట కర్తాదుల నుపదేశించియున్నది. మనశ్శుద్ధిలేక యంత యున్నతపదార్థమును గ్రహించుట కష్టము కదా! ఈవిధముగ కర్తాకాండ బ్రహ్మజ్ఞానమునకు సాధన మగుకర్మ నుపదేశించుటచే బ్రహ్మమునకు శేషభూతము (బ్రహ్మకొఱకే ప)వర్తించునది) అగును. కావున వేదమునందు పరస్పరవిరోధములేదు. ఈకారణమువలన ఉపనిషత్తులు బ్రహ్మపరములే కాని కర్మపరములు కావు.

2-వ సిద్ధాంతము (భట్టపూర్వపక్షఖండనము) :— మఱియు “బ్రహ్మము స్వతస్సిద్ధమైనను ప్రత్యక్షులకు గోచరము కాకపోవుటచే నాయననుగూర్చి చెప్పట శాస్త్రమునకు నానశ్యకమే యైనను, ఆపరమేశ్వరుఁడు ఆత్మగూఢుడే యగుటచే విడువఁదగినవాఁడుగాఁ గాని యంగీకరింపఁదగినవాఁడుగాఁ గాని యుండఁడు. కావున నాయనను నిరూపించుటవలన శాస్త్రమునకుఁ బ్రయోజనము లేదు” అనుట సరియైనది కాదు.

బ్రహ్మము విడువఁ దగినది గాని యంగీకరింపఁ దగినది గాని కాదనుట నిశ్చయమే. ఉపనిషత్తులు అట్టి బ్రహ్మమునే బోధించుననుటయు యథార్థమే. కర్మోపదేశమువలన కలుగుఫలమునకంటె సర్వవిధముల నధిక మగుమోక్షఫలము ఈ బ్రహ్మోపదేశమువలన కలదు. మోక్షమనఁగ, స్వస్వరూపస్థితియే! అది యొకప్పుడు క్రొత్తిగాఁ గలుగునది కాదు; ఒకప్పుడు లేకపోయినదియుఁ గాదు. అయినను అజ్ఞానమువలన బ్రహ్మమే జీవుఁడగుచున్నది; ఈకారణమువలన తన్నే తనకంటె నన్యునిగా భావించుచున్నాఁడు. కావున ఈయజ్ఞానమును తొలగించినచో నప్రయత్నముగనే మోక్షము చేకూరును. ఇంతకంటె ఫల మేది కావలయును? కర్మయందైనను వాక్యార్థము నెఱింగిపొవిన సాధనసంపాదనపూర్వకముగాఁ గొంతయాయరణము వలసియుండును కాని ఇచ్చట నేమియులేదు కదా?

లోకమున విడువఁ దగినదిగాని యంగీకరింపఁ దగినదిగాని ప్రత్యేకముగ రెండువిధములుగ నున్నదనుట స్పష్టము. కొందఱు తమకు నంటు

కొని బాధను కలిగించుపదార్థముల (కాలికీ చుట్టుకొనిన సర్పము మొదలగువానిని) విడుచుచున్నారు. మఱికొందఱు అట్లుకాక భ్రాంతిచే తమనంటి బాధించుచున్నట్లు భావించుచు నట్లు కానిపదార్థమును గూడ (కాలికీ తగిలిన గడ్డిపోచను సర్పముగా భావించి దానిని కూడ) విడుచుచున్నారు. ఇట్లే కొందఱు తమకు లేని ధనాదులఁ గోగుచున్నారు. మఱికొందఱు గృహములో నున్నదానిని సహితము లే దని భావించి వెడకుచున్నారు. యథార్థానుభవములై అయథార్థానుభవము కూడ (భ్రాంతికూడ)లోకమున ననుభవసిద్ధమై యుండ నిది యొకవింతయా ? ఇట్లుగుటచే బ్రహ్మమునందు భ్రాంతిచే కొత్తదిగఁ కల్పింపఁబడి బహువిధదుఃఖములఁ గలిగించుచున్నట్లున్న ఈజీవత్వము జ్ఞానోపదేశముచే తొలఁగవచ్చును ; భ్రాంతిచే స్వాభావికమయ్యు లేనిదిగ భావింపఁబడుచున్న బ్రహ్మత్వము రావచ్చును. ఇట్లు జీవత్వము హేయము (విడువందగినది); బ్రహ్మత్వ ముపాదేయము (అంగీకరింపఁదగినది.)

సర్వస్వసహారములును యథార్థములై యే యుండవలయు నని నియమము లేదు ; అట్టినియమము నాశ్రయించి వేదార్థములకు అన్యథాభావమును గల్పించుటయు యుక్తము కాదు కదా ! ఈకారణము వలన ఉపనిషత్తులకు పారమార్థికము లగుహేయోపాదేయత్వములు లేకున్నను, భ్రాంతికల్పితము లగుహేయోపాదేయత్వములు కలవు. సర్వశాస్త్రములును భ్రాంతి నాశ్రయించియే ప్రవర్తించుచున్నవి కదా ! (చూడు. శాస్త్రావతారిక ౧౨ పేజి. సిద్ధాంతము 3-౫) కావున నెట్లు చూచినను ఉపనిషత్తులు నిత్యసిద్ధస్వప్రకాశబ్రహ్మమును చెప్పుననుటలో సంశయ మింతయైనను లేదు. ఒకవేళ “ఉపనిషత్తులు కూడ కర్తృనే చెప్పును” అని పట్టు పట్టిన “యత్ర త్వస్య సర్వ మాత్మై వాభూ త్తతైన కం పశ్యేత్” “సర్వము ఆత్మరూపమే” అని యెఱింగిన ఏపదార్థమును ఏసాధనముచే నేకర్త కనుఁ గొనఁ గలఁడు?” అను శ్రుతి నెట్లు సమన్వయించుకొనఁగలవు? బ్రహ్మ భిన్నముగాఁ గర్త కాని సాధనము కాని ఫలము కాని విషయము కాని లే దని చెప్పుచున్నది కదా ! కావున నీపక్షము యుక్తమైనది కాదు.

“ఇట్లయిన ప్రమాత ఎవ్వఁడు ? సర్వము నాత్మయ్యయైన నెవ్వఁ డెవ్వనిఁ గూర్చి విచారము చేయును ? ఎవ్వనిఁ దెలిసికొనును ?” అందు

వేమో, ఇది యొకదోషము కాదు. లోకమున నెల్లరును దేహమున కంటె భిన్నుడగు నాత్మను దేహమాత్రమునుగా భావించుచున్నారు. ఇట్లు ఈ దేహాత్మాభిమానము భ్రాంతియని సర్వమతస్థులు సామాన్యముగ సంగీకరించియున్నారు. శాస్త్రములు కూడ నీభ్రాంతి సంగీకరించిన ప్రవర్తించుచున్నవనుట నిర్వివాదాంశము. ఇట్లుండ మేము మాత్ర మీభ్రాంతినేల యంగీకరింపరాదు? భ్రాంతిచే జీవత్వ ముండునంతవఱకు నా బ్రహ్మమే స్వస్వరూపమును విచారించును; తెలిసికొనును. భ్రాంతి తొలగినపిదప నాబ్రహ్మమే స్వస్వరూపముతో నిలుచును. ముక్తు డగును. ఇందు విరోధ మేమి ?

3-వ సిద్ధాంతము (భట్టపూర్వపక్షఖండనము) :—ఇదియునుగాక, ఈ బ్రహ్మము ఉపాసనకు సంగముగానుండ నక్కఱలేదు, బ్రహ్మజ్ఞానము అభేదజ్ఞానము. ఉపాసనావిధి భేదజ్ఞానముండిన గాని సాధ్యముకాదు. ఇట్లుండ నీరెంటికిని సంబంధ మెట్లు కలుగును? చిత్తశుద్ధికై మొట్టమొదట కొన్నియుపాసనలఁజెప్పిన జెప్పునుగాక. సర్వవాక్యములును వానితో నేల సంబంధింపఁవలయును? ఉపాసనలఁ జేయునంత యధికారిములో నున్నవానికి సర్వము నట్లే తోఁపవచ్చును! అట్లు తోఁపవలయు నను నుద్దేశముతో వేదముకూడ సర్వవాక్యములను చెప్పియుండువచ్చును; కాని విచారదత్తులగువారు తాత్పర్యమును నిర్ణయించునప్పుడు అదియంతయు ప్రమాణము కానేరదు కదా? “కేస కం పశ్యేత్” అను శ్రుతిగూడ “ఉపనిషత్తులు; ఇవియే యన నేల? వేదము సమగ్రముగాఁగూడ, ముఖ్యతాత్పర్యముతో భేదమును చెప్పట లేదు.” అను విషయమును స్పష్టము చేయుచున్నది. కావున నెట్లును భట్టమతము అంగీకరింపఁ దగినది కాదు.

౧-వ పూర్వపక్షము (ప్రభాకరమతస్థులది) :—ఇట్లయినను మీ సిద్ధాంతము సరికానేరదు. బ్రహ్మ మనునది యొక్కటి బొత్తిగనే లేదు. ఉన్నవాఁడు జీవుఁడే. వాఁడు సర్వలోకప్రసిద్ధుఁడు; కావున వానిఁగూర్చి శాస్త్రము ప్రవర్తింప నక్కఱలేదు.

౨-వ పూర్వపక్షము :— “సత్యం జ్ఞాన మనంతం బ్రహ్మ, తత్త్వమసి” “సత్యము జ్ఞానము అనునవి స్వరూపముగాఁ గలదియును నాశరహితమైనదియు సగుబ్రహ్మపదార్థము కలదు. దానికిని నీకును

భేదములేదు” అని చెప్పు శ్రుతు లనేకములు కలవు. ఇవి యన్నియు స్వతస్సిద్ధమగు నొకానొక పదార్థమునుగూర్చి చెప్పుచున్నవి. వీనికేమి గతి?” అనియెడవేమో వినుము. బ్రహ్మము ప్రత్యక్షము కాకపోవుటచే దానినిఁగూర్చి యేది యెట్లు చెప్పినను అసత్యమే యగును. ప్రత్యక్షమై ప్రమాణములుకూడ నావిషయమునఁ బ్రవర్తించనేరవు. ఇట్టిదానిని వేదము నిరూపించుననుట యేటిమాట? పయివాక్యము లన్నియు కర్తృల నాచరించు జీవుని స్తోత్రముచేయు సర్థవాదములు. సిద్ధపస్తువును చెప్పిన శాస్త్రమునకుఁ బ్రయోజన ముండదు కదా ?

3-వ పూర్వపక్షము:— “భ్రాంతిచే స్వతస్సిద్ధ మగు బ్రహ్మమే జీవుఁడై స్వస్వరూపమును తెలిసికొనలేక దేహమునే యాత్మగ భావించుచున్నది. ఈభ్రాంతిని తొలఁగించుటకై శాస్త్రము బ్రహ్మస్వరూపమును వివరింపవలయును” అనియెడవేమో, అది సరికాదు. భ్రాంతి యనునదియే లేదు. అన్యస్థలములయం దొక వేళ నున్నను దేహాత్మాభిమానము భ్రాంతికాదు. అది గౌణము. ఇట్లగుటచే వేదాంతశాస్త్రము బ్రహ్మమును చెప్పుననుట ఎట్లును సంభవింపదు.

౧-వ సిద్ధాంతము (ప్రభాకరపూర్వపక్షభండనము):— ఈమతము సరికాదు. ప్రత్యక్షపనిషత్తునందు ఉపక్రమోపసంహారములు మొదలగు తాత్పర్యలింగములను నిష్పక్షపాతబుద్ధితో విమర్శించి చూచిన నిత్యంబును నిరాకారంబును నిర్వికల్పంబును శుద్ధంబును జ్ఞానమాత్రరూపంబును అద్వితీయంబును అగుబ్రహ్మమును గూర్చియే వేదము చెప్పుచున్నదనుట స్పష్టమగును. జీవబ్రహ్మములకు భేదము లేకపోవుటచేతను, అట్టి శ్రుతులు వేసవేలు కానవచ్చుటచేతను, నీకు “జీవభిన్న మగుపదార్థము లేదు” అను విషయము తోచినది. ఇంతియే కాని వాస్తవస్థితిలో వేదము బ్రహ్మనుగూర్చియే చెప్పుచున్నది. ఆ బ్రహ్మమే జ్ఞానము; కావున “ఇది కలదు ఇది లేదు” అని అంగీకారమును గాని నిషేధమును గాని చేయునది బ్రహ్మమే. “ప్రపంచము కలదు” అని నాక్షియై తెలిసికొనుచున్నది. ఇట్టిది లేనిదగునా ? ఏదియయినను నాక్షిలేక ప్రవర్తించనేరదనుట సర్వవాదసమ్మత మగువిషయము. నీవు కలిగినఁ గదా నీకుఁ గొన్నివిషయములు గోచరము లగుట. కావున బ్రహ్మము కలదు; శాస్త్రంబును బ్రహ్మపరమే.

“సత్యం జ్ఞానం” అను మొదలగు వాక్యము లన్నియు నా బ్రహ్మమును జెప్పనవియే. జీవుని నుతించునవి కావు. “నాకు సుఖము కలదు. దుఃఖము కలదు” అని దేహమునకుఁ గలుగు సుఖదుఃఖాదులఁ దనవిగాఁ భావించు జీవుఁడు శుద్ధరూపుఁ డెట్లగును? ఆనందమయుఁ డెట్లగును? కర్మలనాచరించువాఁడు అకర్మ ఎట్లగును? అద్వితీయుఁ డెట్లగును? దేహభిమానము కలవాఁడు అసంగుఁ డెట్లగును? జ్ఞానరూపుఁ డెట్లగును? ఇది యంతయు విరుద్ధము కదా.

మఱియు పరమేశ్వరుఁడు భ్రాంతిచే న్వయముగ నే జీవరూపముగ తోచుచున్నాఁడు; కావున స్వస్వరూపవివేకము కలుగుటకై బ్రహ్మోపదేశ మావశ్యకము. “తనకుఁ దానే విరుద్ధరూపముతోఁ దోచు ననుట ఏటిమాట? ఇది విరుద్ధము కదా?” అనియెదవేమో వినుము. మంష్య లాకారముగ నిలువఁబడినప్పుడు, ఏదియో యొకకారణమున తమ్ముఁ డాము గణించుకొనవలసినప్పుడు అవివేక యగువాఁడు తన్ను మఱచి తక్కినవారి నే తెక్కించుటయు నచ్చటచ్చట ననుభవములో నున్నది. ఇట్లే అనాద్యవిద్యావశంబున తనస్వరూపమును మఱచుట యొకవిరోధము కాదు. “శుద్ధనియం దవిద్య యెట్లు కలిగెను?” అని యందు వేమో వినుము. లోకానుభవము నంగీకరించి దానిని కల్పించితమే కాని వాస్తవస్థితిలో నది యెందును లేదు. ఉన్నను బ్రహ్మము దానికిఁ గూడ సాక్షియే యగుటచే నది యా బ్రహ్మమును బాధింపదు. మఱియు సత్తాస్వరూపము (ఉనికి) బ్రహ్మమే కావున నది బ్రహ్మభిన్నముగా నుండుటకు వీలులేదు.

ఇట్లగుటచేత “దేహాత్మాభిమానము భ్రాంతి కాదు; గౌణము” అనుట తప్ప. గౌణ మనఁగ రెండుపదార్థములు ప్రత్యేకముగ సత్యములై విభాగ మేర్పడి యుండఁగా గుణములయందలి సమానత్వముచే “వీడు సింహమునంటివాఁడు” అను మొదలగు విధములతోఁ గలుగు జ్ఞానము. ఇట్టిది దేహాత్మలవిషయమున నుండుటకు వీలులేదు. ఆత్మకంటె భిన్నముగ దేహ మొక్కటి లే దనువిషయము “మాయామాత్ర మిదం దైవతం” “ఈప్రపంచ మంతయును మాయయే; వాస్తవము కాదు” అను మొదలగు శ్రుతులచే బహువిధములఁ జాటి చెప్పఁబడుచున్నది. అది యట్లుండ దేహాత్మవిభాగము ప్రపంచమున నను

భవములో లేదు ; గుణములయందును ఆ రెంటికిని పోలికలేదు. ఇట్లుండ గౌణజ్ఞాన మెటనుండి కలుగును ? ఇట్లగుటచేత నిది యవశ్యముగ భ్రాంతియే. భ్రాంతియందు ఒక పదార్థముమాత్రమే సత్యమైనఁ జాలును కదా ?

ఈ కారణమువలన నెట్లు చూచినను “ఉపనిషత్పుటయందు బ్రహ్మము చెప్పబడు” ననుటలో నించుక యైన సంశయము లేదు.

౪. సమన్వయాధికరణము.

శ్లో ద్వి తీ య ప ర్ణ క ము. శ్లో.

సంగతి: — పూర్వాధికరణమున వేన మొక్కటియే బ్రహ్మమును నిరూపించునని చెప్పబడియున్నది. దాని సంగీకరించు మఱియొకవాది (ఈ బ్రహ్మసూత్రములకు వృత్తిని చేసిన బోధాయనమహర్షి. ఈతనిసిద్ధాంతమే ప్రస్తుతవిశిష్టాద్వైత సిద్ధాంతము) “వేదాంతములు బ్రహ్మస్వరూపమునుమాత్రమే నిర్విశేషముగ (అనఁగ: ఇట్లు చేయవలయు నని కాని ఉపాసనచేయవలయునని కాని చెప్పక, ఊరక ‘బ్రహ్మ మిట్టిది’ అని మాత్రమే) వివరించుననుట శుష్టు. అవి బ్రహ్మోపాసననే చెప్పుచున్నవి” అని వాదించుచున్నాడు. ఈయాక్షేపమునకు సమాధానమును జెప్పుటకై ఈయధికరణ మారంభింపబడుచున్నది. ఐనను దీనికిని పై అధికరణమునకును గల సంబంధము ఆక్షేపసమాపము కాదు. ఏల యనిన ; గ్రంథకర్త మొట్టమొదట ఒక విషయమునుచెప్పి దాని నిర్ధారణసేయుటకై స్వయముగనే మఱియొక విషయమును చెప్పిన నారెండు విషయములకును గలసంబంధము ఆక్షేపసంబంధ మనఁబడును. “బ్రహ్మము కలదు.” అని మొట్టమొదట చెప్పి దానిస్వరూపమును నిరూపింపవలయును కావున “జగత్కారణ మగుపదార్థమే బ్రహ్మము” అని చెప్పబడి యున్నది. ఈరెండును మఱియొకవాది చేయు నాక్షేపమునకు సమాధానములు గాక స్వయముగనే గ్రంథకర్తచే చెప్పబడియున్నవి గావున వీనికిగల సంబంధ నూక్షేపసంబంధము. ఇట్టి యధికరణములయందును ఆక్షేపములను పూర్వపక్షయుక్తులును వివరింపబడుట, ఆయా యధికరణముల

యందలి విషయములను స్పష్టముచేయుటకే యని గ్రహింపవలయును. ఇట్లుగాక పనులు చేయునాత్మేపమును మననునందే యూహించి దానికి సమాధానముగ నొకవిషయమును చెప్పినచో, అప్పుడు దానికిని పూర్వ విషయమునకును గలసంబంధము ప్రాస్తావికసంబంధమనఁబడును. ప్రస్తావము ననుసరించి వచ్చిన దగుటచే (అనఁగా : తన సిద్ధాంతమును ధృఢము చేసికొను ప్రస్తావమునఁ గలిగినదగుటచే) దీని కీ పేరు కలిగెను. యీ ప్రకృత్యాధికరణమునకును పూర్వాధికరణమునకును గల సంబంధ మిదియే.

సందేహము:—ఇట్లుగుటచే “బ్రహ్మము నుపాసించవలయు నని వేదము చెప్పుచున్నది. లేక, బ్రహ్మము నెఱుంగుట యనుమానసిక కర్మను ఉపనిషత్తులు బోధించుచున్నవి” అనుట ఈయధికరణమునందలి పూర్వ పక్షము. “ఉపనిషత్తులు బ్రహ్మస్వరూపమును మాత్రమే చెప్పును. ఆ విషయమును గ్రహించుటయే పురుషార్థ మని బోధించును.” అనుట సిద్ధాంతము. “ఉపాసనలవలన మోక్షము కలుగును” అనుట పూర్వ పక్షులచే నిర్ణయింపఁబడును. దానిని ఖండించి “బ్రహ్మస్వరూపవిజ్ఞానముచే మోక్షము కలుగును” అను విషయము సిద్ధాంతమిది దృఢీకరింపఁబడును.

ఈరెండుపక్షముల నసలంబించి ఈసందేహము కలుగును:—

“ఆత్మే త్యే వోపాసీత” “ఆత్మ యనియే బ్రహ్మము నుపాసన చేయవలయును” అను మొదలగు ననేకవాక్యములచే శ్రుతి యుపాసననే చెప్పుచున్నది. ఆయాత్మ స్వరూపమును వివరించుటకై “విజ్ఞాన మానందం బ్రహ్మ, స ఆత్మా”=“జ్ఞానమును ఆనందమును పరబ్రహ్మమునకు రూపములు (అనఁగ : బ్రహ్మము జ్ఞానాదులు గలది.) ఆ బ్రహ్మమే నీయాత్మ” అని చెప్పుచున్నది. ఇట్లు ఉపనిషత్తుల నన్నిటిని ఉపాసనాపరములనుగ నమన్వయింపవలయును. ఇట్లు కాకున్నను, ఆత్మ స్వరూపవిజ్ఞానమునకునై బ్రహ్మస్వరూప విజ్ఞానము కావలయును; కావున “బ్రహ్మమును తెలిసికొన వలయును” అని జ్ఞానరూపక్రియ నుపదేశించుచున్నదని యొనను చెప్పవలయును. బాగుగా స్వస్వరూపము తెలిసినవిదవఁ గర్తవ్య మేమియు లేకపోవుటచేతను, సత్యకామ సత్యసంకల్ప త్యాదిగుణములు అప్పటికి తమంత దామే సంభవించును

కావునను పైన వర్ణించినజ్ఞానము ఉపాసనలను గలుగును. సత్సకామ త్యాదిగుణప్రాప్తిరూప మైన మోక్షము నొనంగును.

ఇట్లు చెప్పుకుండిన సనేకరోపములు వచ్చును. శాస్త్రములు ఏదియైన నొకదానిని విషయ మని కాని దేనినైన నొకదాని నంగీకరింపుమని కాని యుపదేశించుచుండును. ఇట్లు గాక నీవేదాంతశాస్త్రము మాత్రము కేవలవస్తుస్వరూపమును చెప్పు ననుట యుక్తియుక్తము కాదు గదా?

విషయము :—ఈసం దేహమును నివారించుటకై గూఢాదుధికరణమున వేదాంతతాత్పర్య మంతయు వర్ణింపబడును.

౪. తత్త్వ సమన్వయాత్. ౧. ౧. ౪.

తాత్పర్యము :—బాగుగ సమన్వయించి చూచినచో వేదాంత వాక్యము లన్నియు బ్రహ్మస్వరూపమునుగూర్చి మాత్రమే చెప్పును కాని యుపాసనలను గూర్చి చెప్ప వనువిషయము స్పష్టమగును.

“య ద్వోచా ౭నభ్యుదితం యేన వా గభ్యుద్యతే తదేవ బ్రహ్మ త్వం విద్ధి నేషం యదిద ముపాసతే” “ఏనద్వాద్యము వాక్కుచే జెప్పఁ బడుటకు శక్యము కానిదో, దేనిప్రభావము విలస వాక్కు సర్వశబ్దములు నుచ్చరింపఁగలుగుచున్నదో, అదియే బ్రహ్మ మని తెలిసికొనుము. లోకమున జనులు దేని నుపాసింపుచున్నారో అది బ్రహ్మము కాదు” అని స్పష్టముగనే ఈవిషయము (“బ్రహ్మము నుపాసన చేయుటకు నవ కాళము లేదు” అను నిషయము) శ్రుతిచే నిరూపింపఁ బడియున్నది. మఱియు.—

“విజ్ఞాతార మరే కేన విజానీయాత్” “సర్వమును తెలిసికొను వానిని (సాక్షిని) ఏసాధనముచే జెలిసికొనఁగలము?” అను మొదలగు వాక్యములచే నాశ్రుతియే “బ్రహ్మము జ్ఞానక్రియకు కర్త కానేరదు” అనియు స్పష్టముగనే చెప్పియున్నది. కావున నీయుపనిషత్తులు కర్త కాండనిలె క్రియను చెప్పునవి కావు. ఈరెంటికిని (కర్తజ్ఞానకాండలకు) ఫలమునంగును విశేషభేదము కలదు.

౧-వ పూర్వపక్షము :—ఇట్లుచెప్పిన నీయపనిషత్తులు శాస్త్రములే కాకపోవును. లోకమున శాస్త్ర మనునది సామాన్యముగ విధిని కాని నిషేధమును గాని చెప్పునందు ననుట స్పష్టము.

౨-వ పూర్వపక్షము :—“అయినను ఫలభేదమునలన శాస్త్ర భేదము విషయభేదము నియమభేదము కూడఁ గలుగు” నందువేమో అది సరి కానేరదు. బ్రహ్మయకూడ విధిపూర్వకముగానే ఉపాసనకొఱకే చెప్పును గావున ఈశాస్త్రమునందు నిరూపింపబడు ఫలముకూడ కర్త జన్యమే యగును; కాని తద్విషయము కానేరదు.

౩-వ పూర్వపక్షము :—“ఆత్మా వారే నష్టవ్యః శ్రోతవ్యో మంత్రవ్యో నిదిధ్యాసితవ్యః” “ఆత్మను తెలిసికొనుటయే పురుషార్థము. ఆయననుగూర్చి వినవలయును; విచారంపవలయును; ధ్యానముఁ గావింపవలయును.” అని శ్రుతియే ఈవిషయమును స్పష్టముగఁ జెప్పుచున్నది.

౪-వ పూర్వపక్షము :—ఇది మంత్రముఁ గాక జ్ఞాన మనునది మన స్సునకు సంబంధించిన పని. కావున “ఉపనిషత్తులు బ్రహ్మమును తెలిసికొనవలయును” అనియే చెప్పును. అనినను బ్రహ్మ కర్మ శేషుఁడు (కర్మకు స్వాధీనుఁ డగువాఁడు. అనఁగా: ఒక క్రియకు కర్త యగువాఁడు) కావలసి వచ్చును. ఇట్లగుటచే నెట్లు చూచినను ఉపనిషత్తులు బ్రహ్మమును కర్మ శేషమునుగాఁ జెప్పునే కాని స్వతంత్రముగాఁ జెప్పుదు.

౫-వ సిద్ధాంతము :—ఈ పక్షము సరియైనది కాదు. శాస్త్రము విధినిషేధములనుగూర్చి మాత్రమే చెప్పవలయు ననునియమము లేదు. “విధినిషేధాన్యతరవిషయం శాస్త్రం” “విధినిషేధములలో దేనినైన నొకదానిని చెప్పునదియే శాస్త్రము” అని లక్షణము చెప్పిన దోషము వచ్చును. వేదమునందు అనేకభాగములలో విధి కాని నిషేధము కాని కాకుండు సందర్భములు పెక్కులు కలవు. ఉపనిషత్తులవిషయ మటుండనిమ్ము. కర్మకాండమునందును “జ్యోతిష్టోమేన స్వర్గకామో యజేత” “స్వర్గహంసమఖమును గోరువాఁడు జ్యోతిష్టోమయాగమును చేయవలయును.” అనుమొదలగు వాక్యములచే విధినిషేధసూచములు కానికొన్నిసదార్థములు చెప్పుబడియున్నవి. పై వాక్యమునలన “స్వర్గమొకటి నిత్యముగ నున్నది. దానిని జ్యోతిష్టోమముతో సంపాదించవలయును” అని స్పష్ట మగుచున్నది. ఇందు స్వర్గమునుగూర్చి చెప్పుట

విధినిషేధములలోఁ జేరినది కాదుగదా. ఇట్లే అనేకస్థలములలో విధినిషేధములకు సంబంధించినకథలు మొనలగు ననేకవిషయములు నిగూహింపఁబడియున్నవి.

“అమ్నాయస్య క్రియాధత్వా దానర్థక్య మతదధానాం”
“వేదమంతయు కర్తవ్యముకే ప్రవర్తించుచున్నది. కావున కర్తవ్యముకే చెప్పఁబడని విషయము అన్నియు నిర్భక్తములు.” అని శాస్త్రతాత్పర్యము నెఱింగినమహాత్ములు చెప్పియున్నారు. కావున మీమతియు ననుసరించిన, స్వర్గమునుగూర్చి చెప్పినవాక్యము నిర్భక్తము కావలసి వచ్చును. ఐనను, “ఇచ్చట నీదోషము లేదు. స్వర్గము యాగవిధికి నంగముగాఁ జెప్పఁబడెను. కావున విధియే యగును.” అని యాక్షేపింతు వేమో వినుము.

నీయభిప్రాయము యుక్తము కాదు. నీ నెట్లు చెప్పినను “స్వర్గము కలదు” అనువాక్యము విధియును గానరదు ; నిషేధంబును గానరదు. దానియర్థము నెఱుంగుటవలన (స్వర్గస్వరూపము నెఱుంగుటవలన) యాగమునకు నుపయోగ ముండిన నుండు గాక ; అది మాత్రము విధినిషేధములలో దేనియందైనఁ జేరు ననుట యెట్లును సంభవింపదు కదా !

కావున నెట్లు చూచినను “శాస్త్రము విధినిషేధములలో దేనినైనఁ జెప్పి తీరవలయును” అనునియమము లేదు. దేని నెట్లు చెప్పినను “హితమును బోధించుట, దానియందు పురుషునఁ బ్రవర్తింపఁ జేయుట; అహితమునుగూడ బోధించి దానినుండి నివర్తింపఁజేయుట” అనునవియే శాస్త్రమునకుఁ బనులు. కావున నీయుపనిషత్తులు కూడ సంసారదుఃఖమును తొలగించి స్వస్వరూపమాత్ర మగు మోక్షసుఖమును జెందించుటకై హితమును బోధించుచున్నవి. కావున వీనికి శాస్త్రత్వము కల దనుటలో సంశయము లేదు.

౨.నసిద్ధాంతము:— ఇట్లగుటచేత “ఉపనిషత్తులు బ్రహ్మమును విధిపూర్వకముగానే బోధించును. అట్లే యొప్పుకొని తీరవలయును. అట్లు కాకున్న నవి శాస్త్రములే కాకపోవును” అనుటకు నవకాశము లేదు. మఱియు నీయుపనిషత్తులు తెలుపు మోక్షఫలమునకును కర్తృకాండము చెప్పు స్వర్గాదిఫలములకును భేద మనంతముగాఁ గలదు.

స్వర్గాదిఫలములను శరీరముతోఁ గూడియే (తత్త్వలోకములకుఁ దగినశరీరములతోఁ గూడియే) యనుభవింప వలయును; మోక్షమునకు శరీరసంబంధము లేదు. “అశరీరం వా వసంతం న ప్రియాప్రియే స్పృశతః” = “శరీరము లేనివానికి సుఖదుఃఖము లంటవు” అను శ్రుతి “సుఖదుఃఖాభావరూప మగు మోక్షమునకు శరీరము లేకుండుటయే స్వరూపము” అని చెప్పుచుఁ బై విషయమును దృఢము చేయుచున్నది. ఆస్వర్గాదులకు తారతమ్యము కలదు. యాగాదుల నాచరించినవారు ఉత్తరమార్గమునను, సామాన్యము లగునిష్టాపూర్తముల (ఇష్టమనఁగా, నగ్నిహోత్రము. ఆపూర్త మనఁగా తటాకాదులఁ ద్రవ్వించుట) నాచరించినవారు దక్షిణమార్గమునను పరలోకములకుఁ బోదురనుటయు, నచ్చటను దారతమ్యములతో సుఖానుభవముల నొనర్తు రనుటయు శాస్త్రప్రసిద్ధము. మోక్షమునం దిట్టి భేదములు లేవు. “బ్రహ్మ వేద బ్రహ్మైవ భవతి” “బ్రహ్మమునెఱింగిన బ్రహ్మమే యగును” అను మొదలగు శ్రుతుల ననుసరించి చూచిన స్వస్వరూపమగు బ్రహ్మమే మోక్షమైయుండ నందుఁ దారతమ్యము లేటనుండి వచ్చును? ఎవ్వఁడును తనకుఁ దానే యల్పముగా నధికముగా నుండుననుట సంభవింపదు కదా! మఱియు సుఖదుఃఖములే కర్మఫలములకు రూపము; “అశరీరం” అను మొదలగు శ్రుతిప్రామాణ్యము ననుసరించి సుఖదుఃఖాభావమే మోక్షమునకు స్వరూపము. ఉపదేశము కలిగినపిదప నభిజ్ఞానము సంభవించినతర్వాతఁగూడ నేదియో యొక కర్మ నాచరించిననే కాని స్వర్గాది ఫలములు కలుగవు; మోక్ష మట్లు కాక జ్ఞానము కలిగినయై తరతమముననే సిద్ధించును. “తస్య తావ దేవ చిరం” “నాథనకు మోక్షము కలుగుటకు జ్ఞానముకలుగుటయే యాలస్యము” అను మొదలగు సనేక శ్రుతులు ఈ విషయమును స్పష్టముగఁ జెప్పుచున్నవి. ఆ స్వర్గాదులు ఆత్మకంటె భిన్నములు. ఈమోక్షములు ఆత్మరూపము. మఱియును ఈమోక్షము కర్తృవలనఁ బుట్టు ననుటకు నెట్లును వీలులేదు. అట్లు పుట్టిన నిత్యము కావలసివచ్చును. మే మొక్కరమే కాదు. మోక్షము కలదని వాదించు వా రందఱును మోక్షమునకు ననిత్యత్వము సంగీకరింపరు; అది యెట్లనిన :—

ఉత్పాద్యము (క్రొత్తగాఁబుట్టునది), వికార్యము (పాలు పెరుగుగా మారినట్లు ఒకపదార్థమే మఱియొకవిధముగ మాటుటచే జనించినది.), పాప్యము (ఒక స్థలమునుండి మఱియొక స్థలమునకుఁ బోవునట్లు కొంతదూరముపోయి యాశ్రయింపవలసినదే), సంస్కార్యము (శుద్ధిచేయఁదగినది) అని కర్తృఫలములు నాలుగువిధములగుట ప్రసిద్ధము. ఇందు, మోక్ష ముత్పాద్యమైనను వికార్యమైనను అనిత్య మగుననుటలో సంశయము లేదు. మఱియు ఆత్మస్వరూపమే కావున నామోక్షము పాప్యము కానేరదు. స్వస్వరూపముతో నిలుచుటకు నెవ్వఁడైనా దా నున్నస్థలమును విడచి యన్యదేశమునకుఁ బోవఁ దలంచునా? ఇట్లు గాక మోక్షరూప మగు బ్రహ్మము జీవునకంటె భిన్నమే యనినను దత్వాప్తికై యన్యదేశమునకుఁ బో సక్కఱ లేదు. ఆ బ్రహ్మము సర్వగతము కదా? ఇదియునుగాక “మోక్షము సంస్కార్యము (గుణవృద్ధిని గాని దోషాభావమును గాని పొందింపవలసినది)” అనుటకు వీలు లేదు. బ్రహ్మమే మోక్షము కావునను, బ్రహ్మమునకంటె అధికమగునది ఏదియు లేకపోవుటవలనను, గుణవృద్ధిని చేయుటకు నింతయైన నవకాశములేదు. నిత్యమగుటచే దోషసంస్పర్శము లేని దగుటచే దోషాభావముఁ గావింపవలయు ననుటయు సంభవింపదు. “ఇట్లు గాదు. అన్యము ఎప్పటికిని నిర్మలమే యైయున్నను పైన సోకినమాలిన్యమువలన నొక్కొకపనుయమున నపరిశుద్ధముగాఁ గానవచ్చును. అప్పుడు బూడిద మొనలగు పదార్థములచేఁ దుడిచిన శుభ్రమై మఱల తనస్వాభావిక నైర్మల్యమును ప్రకటించును. ఇట్లే మోక్షరూపమగు బ్రహ్మముకూడ నిత్యశుద్ధమే యైనను పరిశోధనముచేతనస్వతస్సిద్ధనైర్మల్యమును ప్రకటించును” అని చెప్పెదవేమో, అదియు సరి కానేరదు. శోధనము చేయఁబడవలయు ననిన శోధకుఁడు (శోధనమును చేయువాఁడు), శోధ్యము (శోధనముచే సంస్కరింపఁ దగినది) అని రెండుపదార్థములును, శోధించుట యను క్రియయు నుండువలయును. ఆ క్రియ యొక్కని నాశ్రయింపక స్వతంత్రముగ నిలువనేరదు. ఆశ్రయించినవాని కైనను వికారమును కలిగింపక స్థిరము కానేరదు. ఇది యనుభవసిద్ధ మగు విషయము. శ్రుతియం దన్ననో “ఏక మే వా ద్వితీయం బ్రహ్మ” “పర బ్రహ్మమునకు సజాతీయాదిభేదములు లేవు. అది యొక్కటియే”

అనియు “అవికారీ వా అయ మూత్తా” “ఈ యాత్మకు వికారములు లేవు” అనియుఁ జెప్పఁబడియున్నది. కావున నెట్లుచూచినను మోక్షము బ్రహ్మరూపమే కావున సంస్కారయోగ్యము కానేరదు.

ఇట్లుగుటచే ఉపనిషత్తులకును కర్మకాండమునకును ఫలభేదము అనంతముగ నుండుటవలన నించుకయైనను సంబంధము లేదు. కర్మకాండము ప్రత్యేకశాస్త్రము; ఉపనిషత్తులును ప్రత్యేకశాస్త్రమే. ఇట్లుగుటచే మోక్షము కర్మఫల మనుట యుక్తము కాదని వేఱుగాఁ జెప్ప నేల ? కర్మఫలము అనిత్యము లగుట సర్వప్రమాణనిధ్యము.

“ఇట్లు కాదు. కర్మఫలమైనను ఒకానొకటి నిత్యము కావచ్చును. కార్యములను కారణవృష్టితోఁ జూచిన సత్యములే యగును. కార్యకారణములకు భేదము లేకుండుట యందఱకును సమ్మతమే; కావున నట్టి దృష్టియు విరుద్ధము కాదుకదా!” అనియెడ వేమో వినుము. “కార్యములను కారణవృష్టితోఁ జూచుట” యనఁగ “కారణరూపమునకంటె కార్యరూపము ప్రత్యేకముగ లేదు” అని చూచుటయే కదా! ఈచూపువలన “కార్యము అసత్యము” అనియు “కారణము సత్యము” అనియు నేర్పడును; ఇట్లైన మోక్ష మసత్యమగును. దానికీ గౌరణమని చెప్పఁబడిన కర్మము సత్యమగును. ఇంతియే కాని మోక్షమునకు నీచూపువలన సత్యత్వ మేర్పడదు; కావున “మోక్షము కర్మఫలము, లేక, ఉపాసనాఫలము” అని చెప్పినప్పుడు అదియు స్వర్గాదులకంటె కొంచె మధికమగుగతి మాత్రమే కావలసివచ్చును. అప్పుడు “అథాతో ధర్మజ్ఞానా” “ఇక ధర్మములను విచారింపవలయును” అని యారంభింపఁబడిన పూర్వశాస్త్రమునందె చెప్పఁబడియుండుట తటస్థించుటచే “అథాతో బ్రహ్మజ్ఞానా” అని క్రొత్తశాస్త్రము నారంభించుట వ్యర్థమగును. పయిన నిరూపింపఁబడిన విధముగ ఉపనిషత్తులు చెప్పునిషయము భిన్నమై యుండ దానిని నిరూపించుటకై యవ్యతాస్త్ర మారంభింపఁబడవలయు ననుటయు నావశ్యకము.

3. వసిద్ధాంతము :—మఱియు “ఆత్మా వాశే ద్రష్టవ్యః” అను మొదలగువాక్యములు నీవు తలంచినట్లు విధివాక్యములు (“నీవు ఇట్లు చేయవలయును” అని యాజ్ఞాపించువాక్యములు—కర్మను చెప్పువాక్యములు) కావు. “త త్కేన కం పశ్యేత్” “జ్ఞానదశయందు ఎవ్వఁడు ఏ

సదాశక్తిమును దేనితోఁ జూచును? సర్వమును ఏకరూపమే కదా” “న దృష్టే ద్విహారం పశ్యే” “చూపుచు చూచువానిఁ జూడలేవు” అను మొదలగు వాక్యములచే శ్రుతి “బ్రహ్మము జ్ఞానమునకు గోచరముకాదు” అని చెప్పుచున్నది. “యద్వాచా ౭నభ్యుదితం యేన వాగభ్యుద్యతే తదేవ బ్రహ్మ త్వం విద్ధి నేనం యదివ ముపాసతే” అని “బ్రహ్మమును ఉపాసన చేయుటకు వీలు లేదు” అనియుఁ బ్రకటించుచున్నది. “యతో వాచో నివర్తంతే అప్రాప్య మనసా సహ” “ఏ బ్రహ్మమునందు ప్రవర్తింప నేరక వాక్కులు మనస్సుతోఁ గూడి మఱిలుచున్నవో” అను మొదలగు వాక్యములచే “బ్రహ్మము అవాక్త్వానసగోచరము” అని నిరూపించు చున్నది. కావున నిది బ్రహ్మమును విధిశేషమునుగాఁ జెప్పు సనుట సంభ వించునా? ఎన్నటికిని సంభవింపనేరదు. ఐనను బహిర్ముఖుడై సంసార మునఁ బడి పొరలువాని సంతర్ముఖునిఁగాఁ జేయుటకై యట్టివాక్యములు పుట్టినవి. ఇంతయే కాని విధించు నభిప్రాయముచేఁ గాదు.

౪-౪సిద్ధాంతము :—జ్ఞానముకూడ మానసక్రియ కానేరదు. క్రియ పుగుఱునకు నధీనమై చేయుటకుఁగాని చేయకుండుటకుఁగాని ఒక విధముగాఁ జెప్పిన మఱియొకవిధముగాఁ జేయుటకుఁ గాని శక్యమగుచుం డును. “యోషా వావ గౌత మాగ్నిః” “ఓగౌతముఁడా! స్త్రీ యనున దియు నొకయగ్నియే; కావున స్త్రీయందు అగ్నిబుద్ధి నుంచి యుపాసిం పుము” అను మొదలగు శ్రుతులయందు స్త్రీని అగ్నిరూపముతోఁ జూడుమనినచో పురుషుఁడు వేదవిశ్వాసముచే నట్లు చూచినను చూడ వచ్చును ; ఊరకున్న నూరకుండవచ్చును. సత్యత మగునగ్నిని గూర్చి “ఇది యగ్ని” అని చెప్పిన నట్లు నేయుటకు వీలు లేదు కదా? ఇచ్చట వర్ణింపఁబడినవి రెండును మానసికక్రియలే. మొదటిది భ్యాసము, రెండవది జ్ఞానము; కావున జ్ఞానము సత్యతాది ప్రమాణములవలన కలుగునది యగుటచే నెట్టిచూపును జెందక పుగుఱునకు నధీనము కాక ఎప్పుటికి నొక్కవిధముననే నిలిచియుండును. ఈ కారణమువలన మానస క్రియకును జ్ఞానమునకును హస్తీసుకకాంతరము కలదు.

“బ్రహ్మము జ్ఞానమునకు విషయము కాదనినచో నప్పుడు శాస్త్ర మాబ్రహ్మమును గూర్చి చెప్పుననుట సంభవింపదు. అప్పుడు మూలభూ తము సంభవించును కదా” అని సంశయింతువేమొ, వినుము. మా

సిద్ధాంతమున నిట్టిదోషము లేదు. శాస్త్రము బ్రహ్మమును తనకు విషయము చేసికొని “ఇది బ్రహ్మము. దీనిని చూడము, లేక, ఉపాసించుము” అని చెప్పదు ఇంక నేనునన : “బ్రహ్మము నీస్వరూపమే. దానిని నీవు చూడలేవు, తెలిసికొనలేవు దానికిని నీకును భేదము లేదు. కావున దాని విషయమున నేకార్యములును పనికిరావు.” అని మాత్రమే చెప్పుచు; తెలిసికొనువాడు, తెలివి, తెలిసికొనబడునది అను భేదములు పరబ్రహ్మవిషయమున లేవని నిరూపించును. ఇట్టి నిరూపణవలన సజ్ఞాన కల్మిత మగు భేదమును తొలగించును ; స్వస్వరూపస్థితి యగు మోక్షమును కలిగించును. “అన్య దేవ త ద్విదితా దథో అవిదితా దధి”= “ఆ బ్రహ్మము తెలియబడుచున్న కార్యములకంటెను తెలియబడని కారణములకంటెను వేతైనది” “యస్యామతం తస్య మతం మతం యస్య న వేద సః, అవిజ్ఞాతం విజానతాం విజ్ఞాత మవిజానతాం” “ఎవ్వఁడు పరబ్రహ్మము (నా) బుద్ధికి గోచరము కాదు” అని తెలిసికొనునో వాడు బ్రహ్మరూపము నెఱింగినవాడు ; ఎవ్వఁడు “నేను బ్రహ్మమును తెలిసికొంటిని” అని తలంచునో వానికి బ్రహ్మరూపము తెలియదు. ఈ కారణమువలన ఆ బ్రహ్మము తెలియువానికి తెలియనిది. తెలియనివారికి తెలిసినది. బుద్ధికి సాక్షియైన బ్రహ్మము బుద్ధికి విషయ మెట్లుగును ?” అను మొదలగు శ్రుతులు వైవిషయమును స్పష్టము చేయుచున్నవి; కావున నెట్లుచూచినను బ్రహ్మము ఉపాసనార్హమై శాస్త్రమున చెప్పబడలేదు.

పూర్వపక్షము :—ఇట్లయిన ప్రపంచమున బ్రహ్మశబ్దమునకు నర్థమే తెలియకపోవలయును ఏల యనిన :—

లోకమున పదార్థములను గ్రహించుటకు విధినిషేధములు రెండుమాత్రమే మార్గము లై యున్నవి. అనుభవము కలవాడు “ఘటమును తెచ్చు” అని యొకపురుషునకు నాజ్ఞాపించిన నతఁ డీతము వాడు దానిని తెచ్చును. అప్పుడు దానియాకారమును చూచి పార్శ్వమునందున్న బాలుడు “ఇట్టి యాకారము కలవస్తువు ఘటశబ్దముచే జెప్పబడును.” అని ఘటశబ్దార్థమును తెలిసికొనును. ఇట్లే “నీవు ఆకుశ్యమును తాకవలదు” అని కుశ్యపమీపముననున్న యొకపురుషునకు నాజ్ఞానొసంగిన, వాడు తతఁ డీతము కుశ్యపమీపమునుండి గూలవలకు

నచ్చును. దానిచే పార్శ్వమున నున్న బాలుడు “ఈపురుషుడు ఇంత వఱకు ఆకవఁబడుచున్న యున్నతపదార్థమునొద్ద నుండి ‘కుష్ఠమును తాకవలదు’ అనఁగానే యీవలకు వచ్చెను. కావున నాపదార్థమే కుష్ఠ శబ్దముచే చెప్పఁబడును” అని కుష్ఠశబ్దార్థమును తెలిసికొనును. ఇట్లుండ ఉపనిషత్తులు బ్రహ్మమును గూర్చి ఎట్టి కార్యమును ఉపదేశించకుండిన నాశబ్దమునకు నర్థ మెట్లు తెలియును?

సిద్ధాంతము:— ఈ యభిప్రాయము సరికాదు. శబ్దార్థజ్ఞానము నకు విధినిషేధములు రెండు మాత్రమే కారణము లనుటకు వీలు లేదు, మఱియొకటి కారణము కాఁగూడవని నిర్బంధము లేదు. ఎవ్వఁడైనను “నీకు పుత్తుఁడు కలిగెను” అని చెప్పినఁ దండ్రి యగువాఁడు సంతసించును. అప్పుడుకూడ పార్శ్వమునం దున్న బాలుడు “ఈశనికి శోషకర మగుపదార్థ మొక్కటి కలిగినది. అట్టిపదార్థమే పుత్రశబ్దమునకు నర్థము” అని తెలిసికొనవచ్చును. “గ్రామములోనికి దొంగలు వచ్చిరి” అని విని భయము నొందువానిఁ జూచి పార్శ్వమునం దున్న బాలుడు “దొంగలు అనుపదమునకు భయపేతు వగునొకానొక పదార్థ మర్థము” అని తెలిసికొనును. ఇట్లు విధినిషేధములు లేకున్నను శబ్దార్థమును తెలిసికొనుట కుపాయము లనేకములు కలవు. ఇంతిమాత్రముననే శాస్త్రము పరబ్రహ్మమును విధిపూర్వకముగాఁ జెప్పు నక్కఱి లేదు. ఈకారణమువలన “పరబ్రహ్మము స్వతంత్రము ఉపాసనాదులకు శేషము కాదు. ఉపాసనసలస మోక్షము రాదు” అను సిద్ధాంతమున నేమి యుఁ గొఱఁత లేదు.

చతుస్సూత్రి సంపూర్ణము.

౫. ఈశ్వర్యధికరణము.

సంగతి:—పై న వర్ణించినవిధముగ చతుస్సూత్రియందు “సర్వజ్ఞమై సర్వశక్తులు కలిగి యుండు బ్రహ్మమే జగత్కారణము. వేదాంతవాక్యములన్నియు దానిని గూర్చియే ప్రసంగించుచున్నవి” అను విషయము నిరూపించఁబడి యున్నది. దానిపై “ప్రపంచము జగదమైయున్నది. దీనికి చేతనము ఉపాదాన కారణముగా నుండు ననుట యసంభవము.

దీనివలన బ్రహ్మము చేతనమో కాక యచేతనమో" అను సంశయముదయించును. దీనిని నివారించుటకై ఈయధికరణము మొదలుగల ప్రథమాధ్యాయమంతయు సామాన్యముగ ప్రవర్తించుచున్నది.

అందు సాంఖ్యులు "అచేతన మగు ప్రధానమే జగత్కారణము. లోకమున సుఖదుఃఖమోహములు కానవచ్చుచున్నవి. కావున వీనికిఁ గారణము లగు సత్త్వరజస్తమోగుణములే ప్రపంచకారణములు కావలయును. ఈ ప్రధానము గుణసముదాయరూపమే. కావున నిదియే ప్రపంచమునకుఁ గారణము" అని చెప్పుచున్నారు. వీరి యాక్షేపమునకు సమాధానము చెప్పటకై ఈయధికరణ మారంభింపఁబడుచున్నది. ఈపక్షము సూత్రములందె యనువాదము చేయఁబడియుండుటచే సిచ్చట ప్రసంగసంగతి (దీని స్వరూపము అధి. ౪. వర్ణక. ౨. సంగతి యందు వివరింపఁబడియున్నది) కాదు; ఆక్షేపసంగతియే.

విషయము:—ఈయధికరణమునందు "స దేవ సో మ్యేద మగ్ర ఆసీత్, తత్తేజోఽస్సజత" "ఓశాంతుడా! ఈకన-బడు ప్రపంచమంతయును సృష్టికిఁ బూర్వమున సత్పదార్థరూపమై యుండెను. పిదప నాసత్పదార్థమే అగ్నిని సృజించెను" అను మొదలగు శ్రుతివాక్యములు సృష్టిని దెలుపునవి "బ్రహ్మమును చెప్పనో, ప్రధానమును చెప్పనో" అను విషయము స్పష్ట మగుటకై విచారింపఁబడును.

సందేహము :—ఇచ్చట సచ్చిద్రమునకుఁ బ్రసిద్ధార్థ మేదియు లేకుండుట సంశయ కారణము. "జగత్కారణము ప్రధానము, బ్రహ్మము" అను రెండుపక్షములు కనుముగఁ బూర్వపక్ష సిద్ధాంతములు, పూర్వపక్షమునకు "ప్రధానాత్మలకు నైక్యము సంభవించదు. కావున ప్రధాన పురుషసంయోగమును (అనగా : సగుణబ్రహ్మమును, లేక, ప్రధానాతీతుఁ డగుపురుషుని) ఉపాసించుటవలన ముక్తి కలుగును" అనుట పూర్వపక్షమునకు ఫలము. "బ్రహ్మాత్మలకు నైక్యము సంభవించుట చేతను, అది స్వతస్సిద్ధమైకూడ నుండుటచేతను, తద్విషయకమగు జ్ఞానము మాత్రము కలిగిన మోక్షము దొరకును. అజ్ఞానమును సంపాదించుటకై శాస్త్రవిచారమును చేయవలయును" అనుట సిద్ధాంతమునకు ఫలము.

ఈపక్షముల ఆశ్రయించి ఈక్రిందివిధముగ సంశయము కలుగును:—

వేదములు బ్రహ్మమును చెప్పు ననుట సంభవించదు. ఎవ్వరైనను చెప్పినను స్యతస్సిద్ధమై సర్వవ్యాపకమై యున్మనదార్థము ప్రత్యక్షమైదులకు గోచరము కాకపోదు. మఱియు బ్రహ్మము ఏకరూపమైనదియే యని చెప్పబడియుండుటచే దానియందు జ్ఞానశక్తి గాని క్రియాశక్తి గాని ఉండుటకు వీలు లేదు. ప్రధానమన్ననో అది త్రిగుణాత్మకము. దానియందు సత్త్వగుణము కలదు. కావున జ్ఞానమును రజస్తమోగుణములు కూడ నున్నవి. కావున క్రియాశక్తియు నిర్వివాదముగ నుండనిచ్చును. ఇదియునుగాక ఏకరూప మగుటచే బ్రహ్మము ప్రపంచరూపముగ పరిణమించె ననుటకు వీలు లేదు; కాని సావయవ మగుటచే (సత్త్వాదిగుణములను మూడవయవములతోఁ గూడిన దగుటచే) ప్రధానమునకు నిది విరుద్ధము కానేరదు.

అనతారిక:—ఈసంశయమును నివారించుచు “వేదము బ్రహ్మమునుగూర్చియే చెప్పును” అని సిద్ధాంతము చేయుచున్నాఁడు.

౫. * ఈశ్వరైర్నాశబద్ధమ్. ౧. ౧. ౫.

తాత్పర్యము:—వేదాంతములు సృష్టిని వర్ణించునప్పుడు కానీ, మఱి యెచ్చటనైనను కాని బ్రహ్మమును విడిచి యన్యపదార్థమును చెప్పవు. కావున నీప్రధానము జగత్కారణము. కాదు ఉపనిషత్తుల

* “ఇక్తిపా ధాతునిర్దేశే” “ధాతువును (క్రియను) నావరూపముగ నిర్దేశించుట నీవలసివచ్చినప్పుడు (ఈక్ష + త్) అను ప్రత్యయములను చేర్చి ఇకారాంతికబ్రహ్మములతోఁ జెప్పవలయును.” అను వ్యాకరణనియములు ననుసరించి యిటు నీక్షతబద్ధము ఈశ్వరధాతువునకు తీవ్రత్యయముఁ జేర్చుటచే నేర్పడినది. కావున దీనికి “ఈశ్వరధాతువు నలన” అని యర్థము. “వేదమునందుఁ జెప్పబడకుండుటచే ప్రధానము జగత్కారణము కాదు; అవేదమున నీక్షధాతువు కలదు” అనిన వాక్యార్థము నుడుగుదు. కావున నీయాక్షతీకబద్ధమునలన లక్షణాన్ని త్రించే “చూపు” అను సర్థమును గ్రహింపవలయును. “వేదమునందు చూపునగూర్చి చెప్పబడి యుండుటవలన చూచుటకు సహర్థము కాని యచేతనపదార్థము జగత్కారణము కాదు.” అని యర్థము చెప్పవలయును.

యందు “సృష్టికర్త సంకల్పించెను” అని, “స ఐక్షత” “ఆసృష్టికర్త సంకల్పించెను” అను వాక్యముచే జెప్పబడియున్నది. ఈసంకల్పము అచేతనమునకు శక్యము కాదు కదా? “ప్రధాన మచేతనము” అని మీరే యంగీకరించియున్నారు కదా? బ్రహ్మమునకు జ్ఞానమే స్వరూపము కావునను, అది నిత్యము కావునను, “జ్ఞానశక్తియొక్కటి; తద్విన్నముగ దాని కాశ్రయభూతమగు బ్రహ్మము మఱియొక్కటి” అను భేదమే మొట్టమొదట సంభవించదు. వాస్తవస్థితిలో క్రియ యను నదియే లేక పోవుటచేతను, “ఉన్నది” అని చెప్పిన యెడల నది మాయానుయ మగుట చేతను, మాయాసహితఁడగు పరమేశ్వరుఁడు మామతమునందును అంగీకరింపబడియే యుండుటచేతను, క్రియాశక్తి సర్వశక్తుఁ డగు నప్పు రమేశ్వరుని కే కలదు. ప్రధానమునకు జ్ఞానశక్తి గలసత్త్వగుణ మున్నను జ్ఞాన ప్రతిబంధశక్తి కలరజ స్తమోగుణములుకూడ నుండుటచేత “ప్రధానము సర్వజ్ఞము” అని చెప్పుటకు వీలులేదు. “ప్రపంచకారణము ప్రపంచ హుపముగాఁ బరిణమించెను” అనునది మొట్టమొదట సిద్ధాంత మైన నే కాని “బ్రహ్మము ఏకరూప మగుటచే ప్రపంచరూపముగఁ బరిణమించదు” అనుటకు వీలు కలుగదు. ఈవిషయము “స విలక్షణత్వా దస్య తదాత్మం చ శబ్దాత్” (అ.గ.ర.) అనుసూత్రమున విమర్శింపఁ బడును కావున నెట్లు చూచినను ప్రధానము జగత్కారణము కానేరదు.

పూర్వపక్షము:—“సత్త్వాత్సంజాయతే జ్ఞానం”—“సత్త్వగుణమునలన జ్ఞానము జనించును.” అని గీతలయందుఁ జెప్పబడియున్నది. కావున మీసిద్ధాంతము సరి కాదు. సర్వరజ స్తమోగుణములు గల ప్రధానమే జ్ఞానమునకు నాశ్రయ మగుటచే జగత్కారణము కావలయును.

సిద్ధాంతము:—ఇట్లనఁగూడదు. సత్త్వగుణమునలె రజ స్తమోగుణములుకూడ ప్రధానమునకుఁ గలవు కదా? అవి జ్ఞానమునకు నాటంకము లనుట నిర్వివాదము.

మఱియొక విశేషము. సత్త్వగుణమువలన జనించిన దనినచో జ్ఞానము మనోవృత్తిరూపం బైనదియే యనవలయును. నిత్యజ్ఞానము నకు నొకస్థలమునుండి యుత్పత్తి కలదనుట యసంభవము కదా? ఇట్లు

యినచో నాసత్త్వజన్యజ్ఞానమునకు నాశీ కావలయును. నాశీ లేనచేత
“ఇది జ్ఞానము” అని తెలిసికొనుట సంభవింపదు. లోకమున జ్ఞానము
సర్వజనప్రసిద్ధమేకదా ?

ఇప్పుడు చెప్పుము. ప్రధానమునకుంటే సద్ధికమై నాశీయై
యుండుపదార్థము లేకున్న నీజ్ఞానమునకు నాశీ ఎవ్వడు? ప్రధానము
చేతనమునుట మీకు సంతృప్తికదా ?

ఇట్లు కాక జయేచ్ఛచే నేత్యైరసాంఖ్యులమతము (నేత్యైరసాంఖ్య
లనగా: యోగులు, వారు ప్రధానమునకుంటే సద్ధికుండే ఈశ్వరుడున్నాడనియు, జీవులు యోగాభ్యాసబలముచే అణిమాదిసిద్ధులను జెందిన
నా యాశ్వరునితో సమానులగుదురనియు అదియే మోక్షమనియు
జెప్పుదురు.) నవలంబించి “ప్రధానాతీతైర్జగదుపేక్ష్యుఁడే యజ్ఞాన
వృత్తికి నాశీ” అని చెప్పుదురేని యదియు సరికాదు. ఆనేత్యైరసాం
ఖ్యులు ప్రధానమునకుఁ గలసర్వజ్ఞత్వము కూడ దానియందు సంబంధ
పడియున్న పరమేశ్వరునివలననే కలిగె ననుచున్నారు. అగ్ని ఇనుముతో
సంబంధపడినప్పుడు లోకులు “ఇనుము కాల్రుచున్నది” అని యగ్ని
ధర్మమును ఇనుమునందు ఆరోపించి వ్యవహరించుచున్నారనియు, ఇట్లు
పురుషసంబంధమువలన ప్రధానమునకుఁ గూడ సర్వజ్ఞత్వము కలదని
వ్యవహరించుచున్నారనియు, ఇదియే ప్రధానమునకు సర్వజ్ఞత్వము
కలదనుటకుఁ దాత్పర్యమనియు జెప్పుచున్నారు. ఇంతయే కాన వారు
మీవలె “సత్త్విగుణము కలదు. కావున బ్రధానము సర్వజ్ఞము” అని
చెప్పుటలేదు కదా ?

అది యటుండె. వాచిమతముకూడ సమంజసము కానేరదు. ఏపరి
మేశ్వరుని యనుగ్రహమువలన బ్రధానమునకు సర్వజ్ఞత్వము కలిగినా
అట్టి పరమేశ్వరునకు సర్వజ్ఞత్వము లేదనుట ఏటియుక్తి? కావున నెట్లు
చూచినను ప్రధానము సర్వజ్ఞము కానేరదు. ప్రపంచకారణమును
గానేరదు. అచేతనమగుటచే దానికిఁ గ్రియాశక్తి కలదనుటయు
యుక్తము కాదు. “అయస్కాంతము అచేతనమయ్యై ఇనుమును ఆక
ర్షించుచున్నదికదా? ఇట్లే ప్రధానముకూడ అచేతన మయ్యై బ్రహ్మ
చమును నిర్మించుచున్నది. కావున ప్రధానమునందుఁ గ్రియాశక్తి కల

దనుటలో విరోధములేదు" అనియెడవేమో వినుము. "రజసి ప్రళయం గత్వా కర్మసంగమో జాయతే, ప్రకాశం చ ప్రవృత్తించ" "రజోగుణము అభివృద్ధియై యున్నకాలమున మృతి నొందిన పురుషుడు కర్మాసక్తి గలవారలలోఁ బుట్టును. సత్త్వగుణకార్య మైన జ్ఞానరూపప్రకాశమును రజోగుణకార్య మైనకర్మాసక్తిని, లేక, వ్యాపారమును" అను మొదలగు వాక్యములచే స్మృతి "క్రియ రజోగుణమునకు సావధీనమైనది. రజోగుణము నుండియే జనించినది" అని చెప్పుచున్నది. ప్రధానమునం దన్ననో సత్త్వగుణమునకునలె రజోగుణమునకుఁ గూడ విరుద్ధమైనతేమోగుణము కలదు. ఇట్లగుటచేత నీప్రధానమునకు జ్ఞానశక్తివలెనే క్రియాశక్తికూడ సంభవింపదు. కావున ప్రధానము జగత్కారణము కాదు. వేదాంతవాక్యములు ప్రధానమునందు సమన్వయింపవు.

౧-వ పూర్వపక్షము:—ఇట్లయిన మీ బ్రహ్మము కూడ జగత్కారణము కానేరదు. అది ఏకరూపమే యగుటచే దానియందు క్రియాజ్ఞానశక్తు లుండువు.

౨-వ పూర్వపక్షము:—"జ్ఞానరూపుఁడే సరమేశ్వరుఁడు, జ్ఞానశక్తియని యొకపదార్థముండ నక్కఱలేదు" అనియెడవేమో అట్లయిన నప్పుడాతని సర్వజ్ఞుఁడనికాని కించిజ్ఞుఁడని కాని చెప్పటకు వీలు లేదు. లోకమున సత్త్వగుణ మెవ్వరికి అధికముగ నుండునో వాఁడు సర్వసిద్ధుల నొంది సర్వజ్ఞుఁడని పిలువఁబడుచున్నాఁడు. కావున నెవ్వఁడు చెప్పినను "సర్వోస్తువును తెలిసికొను తెలివి ఎవ్వని నాశ్రయించి యున్నదో వాఁడే సర్వజ్ఞుఁడు" అనియే చెప్పి తీరవలయును.

౩-వ పూర్వపక్షము:—మఱియొకవిశేషము. ఇట్లు బ్రహ్మము జ్ఞానాశ్రయమే యన్నను మీకు విరోధము రాకపోదు. జ్ఞానము నిత్యమా? అనిత్యమా? నిత్యమనిన దానివిషయమున బ్రహ్మమునకు సావధీనత్రయముండదు. కావున సర్వజ్ఞుఁడు కానేరఁడు. అనిత్యమనిన నాజ్ఞాన మొకప్పుడుండుటకును మఱియొకప్పుడు లేకపోవుటకును అవకాశముండుటచే నాయన సర్వజ్ఞుఁడు కానేరఁడు. జ్ఞానమనునది 'పని' యనుటలో వివాదమేమియు నుండదు. కావున దానివిషయమై సావధీనత్రయము లేనివాఁడుదాని నాచరింపనేరఁడు కదా?

౪-వ పూర్వపక్షము:—సృష్టిక పూర్వమున బ్రహ్మ మొక్కటిమాత్రమే యుండుటచే నప్పుడు దానికి గోచరంబగుపదార్థ మేదియునుండదు గావున దాని సర్వజ్ఞత్వమును శ్రుతుపక్షి సాధించినను ప్రయోజనము కలుగదు.

౫-వ పూర్వపక్షము:—ఆజ్ఞానముగూడ దేహాదినంబంధము లేక సంభవించదు కావునను, బ్రహ్మమునకు దేహాదులు లేకపోవుటచేతను గూడ మీనుతము యుక్తికి నిలువదు.

౬-వ సిద్ధాంతము:—మీవాదము సరియైనది కాదు. సృష్టిని తెలుపువేదాంతవాక్యము లన్నియు సర్వజ్ఞనిరూపం బ్రపంచము జనించె ననుచున్నవి. ఆసర్వజ్ఞత్వము బ్రహ్మభిన్నపదార్థములకు సంభవించదని ఇదిసరకే నిరూపించియున్నాము.

“క్రియ కలదు” అను విషయము మొట్టమొదట దృఢమైన గదా “క్రియాశక్తి బ్రహ్మమునకుఁ గలదా? లేదా?” అనువిచారము! మొట్టమొదట నాక్రియకే యునికి తటస్థింపదు. “ఏకమే వాద్విత్తీయం బ్రహ్మ. శృత్యో స్స మృత్యు మాప్నోతి య ఇహ నానేవ పశ్యతి” “బ్రహ్మము ఒక్కటియే; రెండవపదార్థ మేదియు లేదు. ఎవ్వఁడు రెండవపదార్థము కలదని భావించునో వాఁడు మరణమునుండి మరణమును చెందును” అని శ్రుతి విధినిషేధపూర్వకముగా భేదమును నిరాకరించుచున్నది. యుక్తియు దాని ననుసరించుచున్నది. భేదస్వరూపమును (భేదలక్షణమును) తెలుపవలయు ననిన మొట్టమొదట “రెండు పదార్థములు కలవు” అనువిషయము తెలియవలయును “రెండు పదార్థములుకలవు” అని తెలిసికొనవలయు ననిన మొట్టమొదట భేదస్వరూపము నెఱుంగవలయును. ఇట్లు ఒకదాని నొకటి యుపేక్షించునాండుటచే నన్యోన్యాశ్రయదోషము కలుగుచున్నది. ఈదోషములను భేదమునకు “ఇది స్వరూపము” అని యేర్పడదు. స్వరూపములేనిపదార్థమున్నదనుట సంభవించదుకదా? అనుభవంబున, “భేదము లేదు” అను విషయము నిశ్చయమగుచుచున్నది. భోకమున “నీవు” అను శబ్దమునకు నర్థమగువునుమాడే “నేను” అనుశబ్దమునకు నర్థమగుచున్నదనుట ప్రసిద్ధమే కదా! అచేతనపదార్థములుగూడ “ఇది” అనుశబ్దము

నకు సర్వమగుచున్నను “నేను” అని వ్యవహరించుకొనలేకున్నను, “నీవు” అనుశబ్దమునకు సర్వమగుపురుషులవలె భేదవృద్ధితోఁ జూడఁ బడుచున్నది. కావున “నేను” అనుపదమునకు సర్వము లగును; తనతో నేకరూపములే యగును. ఈవిధముగ శ్రుతియు క్రియనుభవములచే భేద ముచునది సూక్ష్మమయ్యెను. క్రియ—కర్త, కర్త, సాధనము, ఫలము, హేతువు, ఆధారము అను నాఱుపదార్థములు లేక ప్రసర్తింపదు. ఇట్లుండ క్రియ కలదనియు, బ్రహ్మ మేకరూపమగుటచే నందుఁ గ్రియ యుండఁటకు వీలులే దనియుఁ జెప్పట యనుచితము. కావున నింత మాత్రమువలన బ్రహ్మమునకు జగత్కర్తృత్వహాని కలుగ నేరదు.

నుఱియు “పరబ్రహ్మమునకు జ్ఞానశక్తి యుండుటకు వీలు లేదు.” అనుట యుక్తియుక్తము కానేరదు. పయిన వర్ణించినవిధముగ భేద ముచునది యసత్యమే యగుటచే, జ్ఞానశక్తి యని యొక్కటి బ్రహ్మమున కంటె భిన్నముగ నుండుటకు వీలు లేదు. ఇట్లుండ “జ్ఞానము బ్రహ్మము నాశ్రయించును” అని చెప్పుట యెట్లు సంభవించును? కావున జ్ఞానము బ్రహ్మమునకు స్వరూపమే యై తీరవలయును. సర్వసమృత్తులను సావ్యభాషికముగాఁ బ్రకాశింపఁజేయునది కావున నాబ్రహ్మమును సర్వజ్ఞ ముననచ్చును. సూర్యుడు ఏమియుఁ జేయకున్నను, కేవలము కాంతిని మాత్రమే కలిగియున్నను, “సూర్యుడు సర్వమును ప్రకాశింపఁజేయును” అని లోకులు వ్యవహరించుచున్నారు. కదా? సూర్యునిసాన్నిధ్యము వలన వస్తువులు ప్రకాశించినట్లు బ్రహ్మసాన్నిధ్యమువలన భ్రాంతికల్పిత మగుసీసర్వమును ప్రకాశించుచున్నది. ఇట్లగుటచే బ్రహ్మము జగత్కారణ మగుటలో సంశయము లేదు.

ఇదియునుగాక జ్ఞానము క్రియయగుటయే యసంభవము (జ్ఞాన మునకును క్రియకును కలభేదము నాల్పనయధికరణమున రెండవవర్ణక మున నిరూపింపఁబడి యున్నది.) కావున సర్వజ్ఞుడు కర్త కానక్కఱి లేదు.

జ్ఞానము బ్రహ్మరూపమే యగుటచేత నది యనిత్యము కాదు. అది స్వస్వరూపమే యగుటచే బ్రహ్మమునకు దానియందు సావ్యతం త్ర్యము లేకపోవుననుట సంభవించదు; లేకపోయినను హాని లేదు.

మనోవృత్తిరూప మగుజ్ఞానమే యనిత్యము గాని మేముచెప్పబ్రహ్మరూప మనిత్యము కాదు.

రవ సిద్ధాంతము:—“సర్వజ్ఞః పగునానికి విషయము లేకున్నఁ బ్రయోజనము లేదు. జేనినైన నొకదానిని చూచుచుండుననే కాని జ్ఞాన మనునది వ్యవహారియోగ్యము కాదు; స్వరూపసిద్ధినిఁ గూర్చి జేందదు.” అనుటయు సయ్యక్తము కాదు. లోకమున కర్చనంబంధ ముతో నావశ్యకత లేకయే “సూర్యుఁడు ప్రకాశించుచున్నాఁడు.” అని యేమియుఁ జేయనిసూర్యునిఁ గర్తగ వ్యవహరించుచున్నాఁడు కదా! ఇట్లే ఏమియుఁ జేయనివాఁ డయినను పరమేశ్వరునిఁ గర్తగఁ జెప్పు చున్నారు. ఇందు విరోధ మేమి?

౫-వ సిద్ధాంతము :—“ఇట్లు చెప్పట సరికాదు. ఈశ్వరి యను క్రియ సకర్మకము. కావున దానికి సవశ్యముగఁగర్మ యుండవలయును.” అనియేదవేమి, అట్లైనను విరోధము కలుగదు. “ఇది యిట్టిది; కలదు; లేదు” అని నిరూపించుటకు వీలులేనిదై యీ ప్రపంచము మొట్టమొదట (అనఁగఃసృష్టికే బూర్వముఁ,) బీజమునందున్న స్వతమునలే గారణము నందు నిలిచియుండును. సృష్ట్యారంభమున నదియే ప్రకటించుట కుద్దేశింపఁబడును. ఇట్టి యీనూత్నప్రపంచమే బ్రహ్మచేసిన యీశ్వరము నకుఁ గర్త యైనను కావచ్చునుకదా!

పై నిరూపించిన యుక్తులచేసిన బ్రహ్మమునకు “శరీరాదుల సంబంధముచేతనే కాని జ్ఞానము కలుగదు” అను వియమముతోఁ బని లేదని మఱియొక్కమాట చెప్ప సక్కట లేదు కదా. ఇదియునుగాక ప్రత్యక్షము సనుసరించిచూచినను, ఆ దేహీదులు సర్వవ్యాపకత్వమునకును సర్వజ్ఞత్వమునకును భంగము కలిగించునవియే. సర్వజ్ఞులనఁబడు యోగులు గూడ తనకంటె భిన్న మగుపదార్థమును గ్రహించువారే కాని సంపూర్ణజ్ఞానము (సర్వము నొక్కటియే యనుజ్ఞానము) కలవారు కారు కదా? ఇదియునుగాక వానివృష్టి చైతన్యదృష్టి. సత్వగుణము అత్యుత్కర్షణమును జెందుట యనఁగా, నాధనమునూన (యోగనాధనము వలన) రజస్తమోగుణసంబంధము విడిచి నిర్తమగుటయే. అప్పుడు దానియందు చైతన్యప్రకాశము, పరిశుద్ధునగు నద్వమునందు ముఖము వలె విస్పష్టముగ ప్రతిబింబించును, లేక, ప్రకాశించును. ఆచైతన్యము

సర్వజ్ఞము కావున వారికిని (శుద్ధసత్త్వము కలవారికిని) సర్వజ్ఞత్వము కలుగును. కావున బ్రహ్మమునకు దేహాదిసంబంధము కలిగిననేకాని జ్ఞానము సంభవింప దన నవసరము లేదు. అజ్ఞానము, కామము, కర్మ మొదలగు వానిచే నావరింపఁబడిన జీవునకు జ్ఞానప్రకాశము కలుగుటకై మనస్సు మొదలగు కరణములయొక్క (సాధనములయొక్క) సాహాయ్యము కావలయును. బ్రహ్మము ఆవరణములు లేనిది గావున దానికి నట్టిసాహాయ్యముతో నవసరము లేదు. “న తస్య కార్యం కరణం చ విద్యతే న తత్సమశ్చ భృథిక శ్చ దృశ్యతే, పరాఽప్య శక్తి ర్వివిధైవ శ్రూయతే నాస్థా వికీ జ్ఞానబలక్రియా చ” “ఆ బ్రహ్మమునకు కార్యమును సాధనంబులును లేవు. ఆయనకంటె నధికఁడుగాని ఆయనతో సమానుఁడు గాని లేడు. ఆయనశక్తి బహువిధము లైనది. జ్ఞానంబును బలమును వానికి సంబంధించిన కర్తృత్వంబును ఆయనకు నస్థావసిద్ధములే; (ఇచ్చట కర్తృత్వమనఁగః * సాన్నిధ్యమాత్రసాధ్య కర్తృత్వము)” అని యీవిషయమును శ్రుతి ప్రకటించుచున్నది.

పూర్వపక్షము:—ఇట్లు చెప్పట సరి కాదు. “నాస్య అతోఽస్తి ద్రష్టా, నాస్య అతోఽస్తి శ్రోతా” “ఈజీవునికంటె భిన్నుఁడగు ద్రష్టయు లేడు. శ్రోతయు లేడు” అను మొదలగుశ్రుతి, జీవబ్రహ్మలకు భేదము లే దనుచున్నది. ఇట్లుండ “జీవునకు నావరణములు కలవు” అనియు “ఈ కారణమువలన నాతనికి జ్ఞానప్రకాశమునకై మనస్సు మొదలగు

* లోకమున కర్తృత్వము (కార్యమును జేయుట) రెండువిధములుగ నున్నది. సాధనసాధ్యకర్తృత్వము-సాన్నిధ్య సాధ్యకర్తృత్వము.

సాధనసాధ్యకర్తృత్వము:—ఎవ్వఁడు పనులఁ జేయ నుద్దేశించునో వాఁడే స్వయముగ సాధనములను (చక్రము ఆయుధము మొదలగువాని) గైకొని కార్యము వాచరించుట.

సాన్నిధ్యసాధ్య కర్తృత్వము:—తా నేమియుఁ జేయకయే పనులచే సర్వకార్యముల నిర్వహింపఁజేయుట; ఈరెండును లోకమునఁ బ్రత్యక్షములై యున్నవి. పరమేశ్వరునిచే నీసాన్నిధ్యసాధ్య కర్తృత్వమే కలదు. ఆయన నిర్వికారుఁడై యుండును, నూర్పుఁడు తా నేమియుఁ జేయకుండియుఁ దనసహజప్రకాశమువలన సర్వజనుల స్వకీయ కార్యములందుఁ బ్రసరింపఁజేయునట్లు సర్వేంద్రియములను, లేక, మూలావిద్యను సర్వకార్యములందుఁ బ్రసరింపఁజేయును.

సాధనములు కానలయును” అనియు “బ్రహ్మమునకు నావరణములు లేవు కావున నాయనకు దేహాదులతోఁ బని లేదు.” అనియుఁ జెప్పట యయు క్తముకదా ?

సిద్ధాంతము:—నిశ్చయమే ! అయినను ఒకవిశేషము కలదు. ఉన్నది యని కాని లేనని కాని నిరూపించుటకు వీలులేనిదై యవిన్య యనునొకపదార్థము కలదు. అది సర్వానుభవస్థితి మైనదియే. శ్రుతులు “జీవబ్రహ్మములకు భేదము లేదు” అనువిషయము నెన్నిమాటలు బోధించుచున్నను, వివేకము ఎన్నివిధములఁ దెల్పుచుండినను, జ్ఞానుల యనుభవము ఎన్ని తెఱంగుల స్పష్టమగుచున్నను, జనులందఱును “నా కేమియుఁ దెలియదు. నాకు సుఖదుఃఖములు కలవు” అని యిట్లు తమకు స్వాభావికములు కానివానిని తమయం దాలోపించుకొనుచున్నారు కదా ?

ఈయవిద్యవలన జీవబ్రహ్మలకుఁ గల్గితభేద మేర్పడినది. జీవబ్రహ్మ భేద మొక్కటియే యన నేల? బ్రహ్మమునుండి ప్రపంచము పుట్టినను బయు బ్రహ్మమునకు ప్రపంచకర్తృత్వము కల దనుటయు, ఏకస్వరూపముతో నున్నను ఆ బ్రహ్మము జగద్రూపముతోఁ బరిణమించు ననుటయు, పరిణమించుట సంభవింపదు కావున త్రాటియందు సర్వము తోఁచునట్లు (భ్రాంతిచే) బ్రహ్మమునందు ప్రపంచము తోఁచుచున్నదని చెప్పటయు నెల్ల నాయవిద్యాప్రభావమువలననే; కావున బ్రహ్మమే సర్వజ్ఞము. ప్రధాన మట్టిది కాదు. ఈ కారణమువలన శ్రుతియందు “ఆలోచించెను” అని చెప్పఁబడియుండుటచే నచేతన మగుప్రధానము సృష్టికర్త కానేరదు.

అ ౧. పా ౧. సూ ౩. ఆరంభము.

పూర్వపక్షము:—ఇది సరికాదు. “ఆలోచన” అనుశబ్దము శ్రుతి యందున్నంతమాత్రమున ప్రధానమునకు జగత్కారణత్వము కలుగక పోదు. లోకమున చేతనవ్యాపారము లనేకము లచేతనములందు గౌణముగాఁ జెప్పఁబడుచున్నవి. నదిగట్లు పడఁబోవుచుండినయెడల దానిఁ జూచి “గట్లు పడఁదలంచుచున్నది” అని చెప్పవలవాటు కలదు. ప్రకృతము ప్రధానమునందుఁ గూడ నిట్టివ్యవహార ముండుటలో సంశయము లేదు. లోకమున చేతనుఁడగువురుషుఁడు “నేను నుధ్యాహ్నము భోజ

నముచేసి పిదప రథము నెక్కి యూరికిఁ బోయెనను" అని నిశ్చయించి అట్లే నియమముగా నాచరించును. అట్లే ఈ ప్రధానముకూడ సంకల్పము లేకపోయినను మహదహంకారాదిరూపములతో నియతముగఁ బరిణమింపును. ఈపోలికవలన (నియమము లేండుస్థలములయందును కలదను పోలికవలన) చేతనధర్మ మచేతన నుగుప్రధానమునం దారోపింపఁబడుచున్నది.

“ఇట్లయిన ముఖ్యమగుచేతనమును విడిచి అముఖ్యమగు నచేతనమును గ్రహింపనేటికి? వేదము అచేతనమునకే సంకల్పము కలదని చెప్పుచున్నది యన నేటికి? ఇట్లు చెప్పట విరుద్ధముకదా?” అనియెడ నేమొనినము. వేదము అనేకస్థలముల నిట్లే యాపచారికముగ నచేతనములయందుఁ జేతనధర్మముల నారోపించి యున్నది. “త త్రైజ ఐక్షత—అప ఐక్షంత” “ఆ తేజస్సు సంకల్పించెను—జలము సంకల్పించెను” అని ప్రకృత మగు నీక్షణక్రియనే అచేతనము లగు తేజోజలాదులకుఁ గలదానిగాఁ జెప్పియున్నది. ఇట్లే ప్రధానమునుగూర్చికూడ నీక్షణక్రియను చెప్పియుండవచ్చును. ఇంతమాత్రమువలనఁ బ్రధానము జగత్కర్తరణము కాకపోదు.

అనతారిక:— ఈపూర్వపక్షమును నిరాకరించుటకై ఈక్రింది సూత్ర మారంభింపఁ బడుచున్నది.

౬. గౌణ శ్చ న్నాత్మశబ్దాత్. ౧. ౧. ౬.

తాత్పర్యము(సిద్ధాంతము):— “నేయం దేవ త్రైక్షత, హంతాహ మిమా స్తిహ్యో దేవతా అనేన జీవే నాత్మనాను ప్రవిశ్య నామరూపే వ్యాకరవాణీతి” “నేను సూక్ష్మరూపముగ సృష్టింపఁబడియున్న యీ యగ్నాద్యదిభూతములయందు ఆత్మభిన్నము కాని జీవరూపముతోఁ బ్రవేశించి వీనినామరూపముల విస్తరింపఁజేయుదునుగాక” అని ఆసృష్టికర్తయగు దేవత తలంచెను.” అని శ్రుతియందుఁ జెప్పఁబడియున్నది. దీనిచే సృష్టికర్తకును ఆత్మశబ్దముచేఁ జెప్పఁబడినజీవునకును భేదము లేదని తెలియుచున్నది. మీనుతమునందుఁగూడ జీవుఁడు చేతనుడే కదా. మఱియు “న ఏషోఽణిమా; ఐతదాత్మ్య మిదం సర్వం; తత్స త్యం; న ఆత్మా; తత్త్వమసి శ్వేతకేశో” “ఆసృష్టికర్తయే సూక్ష్మ

నూపుడు; ఈనలబడు ప్రపంచమంతయును ఆయనకంటె భిన్నము కాదు; వికారము లన్నియు అనిత్యములు కావున ఆజగత్కారణమగు పదార్థమొక్కటియే సత్యము; అదియే యాత్మ; ఓశ్వేతకేతుఁడా! అదియే నీవు." అని శ్రుతియందు చేతనుడగు శ్వేతకేతునిగూర్చి "నీవే జగత్కారణము." అని చెప్పబడియున్నది. దీనిబట్టి చూచిన ఆత్మ శబ్దము చేతనవాచక మనియు, దానికిని జగత్కారణమునకును భేదము లేదని చెప్పబడియుండుటచే జగత్కారణముకూడ జేతనమే యనియు స్పష్టమగుచున్నది. ఇట్లగుటచే నిట నీయాహులు చెల్లవు. ఈశ్వర శబ్దము ప్రధానమునందు గుణముగాఁ బ్రయోగింపఁ బడలేదు.

“ఇట్లయిన ‘త త్తేజ ఇక్షత’ అనుమొదలగు వాక్యములకు నభిప్రాయ మేమి?” అనియొకనేమి, వినుము. ఆ తేజోజలాదులు అచేతనము లగుటచే వానికి సంకల్పము లేననుట నిశ్చయము. సరమేశ్వరుఁడు సర్వవ్యాపకుఁ డగుటచేతను, సర్వకారణభూతుఁ డగుటచే నాయనకును తేజోజలాదులకును భేదము లేకపోవుటచేతను, కార్యకారణములకు భేదము లేననుట నిర్వవాదమే యగుటచేతను, “సత్పదార్థముచే నధిష్ఠింపఁబడి ఈ తేజస్సు మొదలగునవి సంకల్ప పూర్వకముగా న్న * వివర్తరూపములగు నుత్తరభూతముల సృజించెను” అనునభిప్రాయము.

* వాక్యమున సేవదార్థమైనను జనింపవలయుననిన వాజస్థమునకు ఆరంభమని యొక బరిణామ మనియు చెందుకారణము లందును.

ఆరంభము:—కొన్ని పదార్థములు ఒకదానితో నొకటి చేరి తమసముదాయము విలస నుటయొకపదార్థమును బుట్టించుట; నూలుపోగులు ఒకదానితోనొకటిచేరి నస్త్రము వేర్పలుచుచుండుట ప్రత్యక్షమేకదా.

పరిణామము:—కారణ మగుపదార్థమే ఆన్యసహాయముచే కార్యరూపమున జెందుట; పాలు తక్రనాహాయ్యముచే పెరుఁ గగుచున్నది. వృత్తిక కుమ్మరవాని పాహాయ్యముచే కుండగ మాటుచున్నది కదా!

ఇతర మతస్థు లందఱులు జన్మములకెల్ల వీరంటిని మాత్రమే కారణములనుగా సంగీరించి యున్నారు. మనుష్యులు మొదలగువాని శరీరముల ముత్పత్తికిఁ గూడ కుక్ర శోణిత పరిణామమే కారణ మగుచున్నారు. వేదాంతము (అద్వైతము) వివర్తమను నుజ్జయొక కారణమువలనఁ గూడఁ బదార్థోత్పత్తి కలుగనద్వైతమనుచున్నారు.

వివర్తము:—ఒకపదార్థము నన్యరూపమున కేమియే హాని కలుగకుండఁగనే నున్యపదార్థరూపమును జెందుట; ఇది తఱుమగ బ్రాంతివలననే సిద్ధించును. చీకటి

యముతో శ్రుతి “తత్తేజ విక్షతః” అను మొదలగు వాక్యములను చెప్పి యున్నది.

యందు త్రాటిని జూచినపుడు యాదు దానిని పాముగాఁ దలంచుట కలదు. అప్పుడు పాము జన్మించిన దనియొ చెప్పవలయును కదా ! అప్పుడు వానికి నాత్రాటియందు సర్పచేష్ట లన్నియుఁ గానవచ్చు ననుట కూడ ననుభవసిద్ధమే. ఇక విచారింపుఁడు. ఈ సర్పజన్మము నకుఁ గారణ మేది ? ఆత్రాటియందు సర్పావయవములు లేకపోవుటచే నారంభము కాదు; సర్పజీవామునకు పరిణామి కారణము లగు శుక్రశోణితములు లేకుండుటచేఁ బరిణామమున కాదు. కేవలభ్రాంతివలన మాత్రమే యట్లు దోచుచున్నది గావున వివర్తమే (సంకల్పబలమువలన కలిగినమాత్రే) దానికిఁ గారణము. అప్పుడు త్రాటికి స్వస్వ రూపహీని ఇంచుఁ యెవనను లేదు కదా ? ఇట్లే మత్స్యపు విష్ణులయులగుఁ దోచువెండి, స్తంభమునందు దోచువురుఁడు, ఎండమావులయందుఁ దోచునీరు మొదలగు భ్రాంతి సిద్ధముల జన్మములకు నెల్ల నీవివర్తమే కారణము.

భ్రాంతి యొక్క టియే కాక, వ్యాధి ఇంద్రజాలము మొదలగునవి కూడ ఈవివర్తమున కలిగించును. తిమిరరోగము (రేచీకటి) ఉష్ణాదము, అపస్మారము మొదలగు వ్యాధులు గలవారు వ్యాధి ప్రభావమువలన నొకపదార్థమునే ఖండఖండములుగాను, ఒకవర్ణము గలవానినే మఱియొకవర్ణము గలవానినిగాను జూతురు. లేనివానిని యున్నవానినిగ వ్యవహరింతురు. ఇంద్రజాలక క్రివలనఁ గూడ నొకపదార్థము మఱియొకపదార్థముగాఁ గానవచ్చుట సర్వానుభవసిద్ధము. ఇవి యన్నియును భ్రాంతులు కానేరవు కదా ?

ఇట్లనరే ? త్రాటిని పాముగాఁ దలంచిన వానిచిత్తము చీకటిచే భ్రమింపఁ జేయుఁబడును. ఒకపదార్థము భిన్నముగ గాంచువాఁడు మొదలగు వానిచిత్తమును వ్యాధ్యాదులు భ్రమింపఁజేయును” అనియెడలేము ? అట్లు కాదు. చీకటిలో నొకానొకపురుషుని చిత్త మొకానొకప్పు డొకానొకపదార్థమును మాత్రమే యొకానొక విధముగూర్చు గలవానినిగ (అనఁగః ఒకత్రాటినే యొకప్పుడు సర్పమునుగాను మఱియొకప్పుడు జలధారగాను) జూచును. ఇట్టివి కేవలచిత్తవికారమే కావున భ్రాంతి యనఁబడును. కావున దీనికి చీకటి కారణము కానేరదు. అదియే కారణ మని సాధించిన బ్రతిపురుషునిచిత్తమును సర్వపదార్థవిషయములందును సర్వకాలములందును నియతముగ భ్రాంతి నొందునుండవలయును. ఇది యనుభవమున లేదు కదా !

ఇక వ్యాధ్యాదులవిషయ మిట్టిది కాదు, అది నియతము. తిమిరరోగము గలవ్రతి మనుజుఁడును ప్రతిపదార్థమును సర్వకాలములందును ఖండఖండములుగఁ జూచును. ప్రతిపదార్థమున ఏవర్ణముతో నున్నను ఎఱ్ఱగాఁగాని తెల్లగాఁగాని చూచును. ప్రత్యుత్పాదావస్థాగోగియు సర్వకాలములందును బొత్తిగనే లేని వ్యక్తుల వీక్షించుచుం

అ ౧. పా ౧. సూ ౭. ఆరంభము.

పూర్వపక్షము: — ఆత్మశబ్దము అచేతనమును చెప్పవనియు, దానిచే

దును. ఇట్లుగుటచేతి వ్యాధ్యాదులు గలిగించువినిర్తము భ్రాంతికల్పితవినిర్తము కానేగును. భ్రాంతి చిత్తమాత్రాధీనము; ఇది (వ్యాధ్యాదులవలన కలుగుచిత్తివికారము) వ్యాధ్యాదుల కధీన మయినది.

“ఇట్లైన నీవ్యాధీకృతవస్తుజన్తము వినిర్తరూపము కానేరదు. వ్యాధికి గారణములగు దోషములు ఆయా రూపములతోఁ బరిణమించు ననవచ్చును కదా?” అనియెడ నేమో, అట్లు చెప్పుటకు వీలులేదు. పరిణామమున కారణభూత మగుపదార్థమునకు స్వరూప హానియు నన్యరూపస్వీకారంబును కలుగవలయును. వ్యాధ్యాదులకుఁ గారణము లగు దోషాదులకు నట్టి దేదియును కానవచ్చుటలేదు. ఒకవేళ కల దని పాధించినను అది (దోషాదులు) శరీరాదిరూపపరిణామయోగ్యము లగు శుక్రశోణితాదులు లేకపోవుటచే, నట్లు పరిణమించె ననుటయు సంభవించదు. “ఇట్లననేల? లోకమున మృత్తిక స్వస్వరూపమునకు హానిఁ జెందకయే ఘటరూపముగ పరిణామము నొందుచున్నట్లును, దారువు శిల నుపర్జము మొదలగునవియు స్వరూపహానిం బొందకయే ప్రతిమాభూషణాదిరూపములతోఁ బరిణమించునట్లును, ఈదోషములుకూడ స్వస్వరూపహాని లేకయే తత్త్వద్వార్థరూపములతోఁ బరిణమించవచ్చును” అనియెడ నేమో, అది సరి కాదు. నీవు పరిణామములనియు దాహరించిన వన్నియు మాపక్షమాన వినిర్తములే. అట్లు కాదనిం “కారణము స్వస్వరూపమును విడిచి యన్యరూపమును స్వీకరించుటయుఁ బరిణామమై స్వస్వరూపమును విధావక అన్యరూపమును స్వీకరించుటయుఁ బరిణామమే ” యనిన విరోధము వచ్చును కదా. ఈకారణమువలన నందేదయైన నొక్కటి పరిణామ మనియు మఱియొక్కటి తిష్ఠిస్తూ కారణాంతర మనియు నంగీకరింపక తప్పదు. సామాన్యముగఁ బరిణామశబ్దము స్వరూపహాని వలనఁ గలుగు పరిణామమునకే వాచకమగుటచే పయిపక్షములయందు మొదటిదాని నే పరిణామముగ నంగీకరింతము. ఇది మీకును సమ్మతిమే కదా? ఇంక రెండవదానికి వినిర్త మని పేరు పెట్టుదము. ఒకపదార్థము స్వస్వరూపముతో నుండి మఱియొకవిధముగఁ దోచుటకే వినిర్తపదము వాచక మగుచున్నది. పయి యదాహరణములలో బాగుగ విచారింపవలయుఁగాని, మృత్తిక మొదలగునవి ఘటాదిరూపములతోఁ దోచునట్లుయే కాని మఱేమియు లేదు కదా!

ఈవాదము ననుసరించియే వినిర్త మను నొక్కటి కల దని యంగీకరించి నేదొంతులు “ప్రపంచ మంతయు బ్రహ్మవినిర్తము” అనుచున్నారు. మాయ యనాది యనియు, దానియందే ఈస్వప్రపంచంబును బీజములందు సృష్టమునలె నడిచియున్నదనియు, ఆమాయ బ్రహ్మనిన్న నాని కాని కాదని కాని, నిరూపించుటకు వీలులేని దగుటచేఁ సర్వానుభవసిద్ధ మయినదైనను వాస్తవము కాదనియు, అమాయా ప్రభావమువలన

ఈక్షణము అచేతనమునకు కలుగదనియుఁ జెప్పితిరి. అది యుక్తము కాదు. ఈఆత్మశబ్దమునకు సనేకార్థములు కలవు. ఒక ప్రభువు, తన కార్యములనన్నిటిని విశ్వాసపాత్రుడై నిర్వహించు నొకానొకభృత్యుని గూర్చి కూడ “వీడు నాయాత్మయే (అనఁగా : నేనే)” అని చెప్పు ననుట లోకమునఁ బ్రసిద్ధమై యున్నది. పురుషుడు కూడ నిట్లే తనకు భోగ మోక్షములఁ గలిగించు ప్రధానమును, “ఇది నాయాత్మ” యన వచ్చును. మఱియు నీయాత్మశబ్దము చేతనపదార్థములయందువలె అచేతనపదార్థములయందుఁ గూడఁ బ్రయోగింపఁ బడుచున్నది. భూతాత్మ యనియు ఇంద్రియాత్మయనియు వ్యవహారము కలదు కదా? కావున నొక్కయాత్మశబ్ద మున్నంతమాత్రమున ప్రధానమునకు నీక్షణము లేననుట సంభవింపదు.

అవతారిక:— అనిన నీపూర్వపక్షమును ఖండించుటకై యుత్తరసూత్ర మారంభింపఁబడుచున్నది.

*౨. తన్నిష్ఠస్య మోక్షోపదేశాత్. ౧. ౧. ౨.

తాత్పర్యము (సిద్ధాంతము):— ఈపక్షము సరియైనది కాదు. శ్రుతియందు “న ఏ షోఽణిమా” అని సచ్చబ్దముచే జెప్పఁబడినపదార్థము ననువాదము చేసి “న ఆత్మా” అని చెప్పి, విదవ “తత్త్వమసి శ్వేత కేశో”, “ఓశ్వేత కేతుఁడా! ఆజగత్కారణమునకు నీకును భేదము లేదు.” అని చేతనుఁ దైన శ్వేత కేతునిగూర్చి చెప్పఁబడియున్నది. అచేతన మగు ప్రధానమే సచ్చబ్దముచే జెప్పఁబడియుండె నేని ఇది తటస్థింపదు. జీవుడు చేతనుఁ డనుటయు స్రధాన మచేతన మనుటయు మీకును సమ్యతమే. కావున వీనియైక్యమును మీరు మాత్ర మెట్లు సమ్యకింతురు?

అబ్రహ్మమే స్ర పంచరూపముతో, గానవిద్యుదున్నదనియు, మొట్టమొదట నాబ్రహ్మము ఆకాశరూపముతో దోఁచుననియు, ఆయాకాశరూపబ్రహ్మమే వాయురూపముతోను, అతఁడే యగ్నిరూపముతోను, అట్లే పరంపరగ నర్వప్రపంచరూపముతోను తోఁచుచున్నాఁడనియుఁ జెప్పెదరు.

*ఈసూత్రమునకు పైసూత్రముతో సంబంధ మక్కఱ లేదని కొందఱందురు.

మతియు నీశ్వేతకేతుఁడు మోక్షార్థి. ఇట్టివానికి చేతనత్వము న్వాభావికమై యుండు “నీ వచేతనుఁడవు” అని శాస్త్రముపదేశించునా? “అథ సంపత్స్యే” “ప్రారబ్ధకిర్తనశింపఁగానే తనకును జగత్కారణమునకును భేదము లే దని యెఱింగినవాఁడు విదేహకైవల్యమును జెందును.” అని స్వయముగనే శ్రుతి ఆయభేదజ్ఞానికి మోక్షమును చెప్పుచున్నది. అచేతనముతో నైక్యము కలుగుటయే ముక్తి యని మీరు మాత్రము చెప్పుదురా?

ఈకారణమువలన సచ్చబ్రహ్మముచే జెప్పబడినది చేతనరూప మగు బ్రహ్మమే కాని యచేతన మగు ప్రధానము కాదు. శాస్త్రమునందలి విశ్వాసమువలన విచారశూన్యుఁడై యెవ్వఁడైనను *గోలాంగూలన్వాయము గనుసరించి మీమతము నహించించి సచ్చబ్రహ్మమునకు సచేతన

*న్వాయము లనఁగ నామెతలు. పూర్వకాలమున లోకమునందు వ్యవహారములలో నున్ననామెతల నన్నిటిని ప్రస్తావముల యందువలెనే, శాస్త్రములయందును దృష్టాంతము కొఱకై న్వాయము లనుపేర వ్యవహరించుచుండిరి. ఇప్పుడుకూడ సర్వవ్యవహారవిధము లగువానిని సమయోచితముగ నుదాహరించుకొనుటవలన దోషమేమి గూ రారు.

ప్రస్తుతము భాష్యమున “విచారశూన్యుఁడై యెవ్వఁడయిన వాత్స నచేతనునిగ సాంఖ్యవక్షము నవలంబించి శాస్త్రవిశ్వాసమువలన నిశ్చయించుకొనునని, వాఁడు అనర్థమును బొందును” అనుటకు దృష్టాంతముగ, ఆవులోకను బట్టికొనిన యొకనివృత్తాంతము “గోలాంగూలన్వాయ” మనుపేర నుదాహరించబడినది.

“ఒకయూరిలో నొక గుడ్డివాఁడు కలఁడు. వాఁడు భిక్షార్థమై ప్రక్కయూరునకు పోఁదలంచి రాజమార్గమును జూపుఁడిని త్రోవ నడచువారి నెల్ల నడుగుచుండెను. అప్పుడొక దుర్మార్గుఁడు వాని నవహాసము చేయుటకై స్వేచ్ఛగఁగఁబలికునున్న యొకకోడె తోఁకను వాని చేతికించి “ఓయిఆంధుఁడా! మేము త్రోవనుమాత్రమే చూపుదుము; గాని నీ వూరుచేరునంతవఱకు తోడనుండము కదా? ఇట్లైన నీకు సంతయింపయోగముండదు. ఈవృక్షము నేవు చేరఁదలఁచిన యూరునకుఁబోవును. దీనితోడఁ బొమ్ము” అని చెప్పెను. ఆఆంధుఁడును వానిమాటల విశ్వసించి ప్రయాణమయ్యెను. అంతనా కోడె తనతోఁక నొకమనుష్యుఁడు పట్టుకొనియండుటచే నుతంతచెలరేగి గుమ్మకనాగెను. ఆఆంధుఁడును “ఇకపై రాజమార్గము వచ్చును. ఇకపై రాజమార్గము వచ్చును” అని తలఁచుచు రాలనకి ముండ్లనుక నాకోడె నిమగ్నించి పరుగిడనాగెను. రాజమార్గము మాత్ర మెప్పటికిని రాలెదు.”

మగుప్రధానమే యర్థమని భావించి “నేను అచేతనుఁడును” అని భావించునేని, అట్టివానికి ననర్థప్రాప్తియే కలుగును గాని సుఖము కలుగదుగదా. అప్పుడు (అనగః మీమతము యథార్థమగునేని) శాస్త్రము అసంబద్ధార్థములఁ జెప్పునది యగుటచే నప్రమాణము కావలసినప్పును. నిర్దోషమైన వేదమును నిర్ధకముగ నప్రమాణముఁ జేయుటకంటె కీడు కలదా? ఒకానొకచోట ఆత్మశబ్దమునకు గౌణార్థ ముండిన నుండుఁగాక. అన్నిస్థలములయందు నట్లేయుండి తీరవలయు ననుట నియమమా? మఱియు ముఖ్యార్థము చేతనే ప్రకరణార్థము నిర్వహింపబడుచుండ గౌణార్థమును స్వీకరింప నేల? “ఈభృత్యుఁడు నాయాత్మ” అను మొదలగు వాక్యములయందు ముఖ్యార్థముచే దాత్పర్యము నిర్వహింపంబడుటకు వీలు లేకపోవుటచే నాత్మశబ్దమునకు గౌణార్థమును స్వీకరింప వలసినచ్చినది; కాని మఱిమియు లేదు కదా? అన్నిచోట్లను గౌణార్థమునే స్వీకరింపవలయుననిన నన్నిచోట్లను సంశయింప వలసినప్పునుకదా! కావున నెట్లు చూచినను ఆత్మశబ్దము అచేతనపదార్థమును చెప్పుదు. అయితః శ్రీయయు అచేతనమునకు సంభవింపదు. సచ్చబ్దమునకు నచేతన మర్థంబును గానేరదు.

అ ౧. పా ౧. సూ ౮. ఆరంభము.

పూర్వసత్తము:— పయివిషయమును గూడ మఱియొకవిధముగ నమన్వయింపవచ్చును. లోకమున*అరుంధతీనక్షత్రమును చూపఁదలచిన వాఁడు, అతిసూక్ష్మమగు దానియాకారము మొట్టమొదటనే గోచరము కాదు కావున “అల్లదియే యరుంధతి” యనుచు దానిపార్శ్వముననున్న యొకపెద్దనక్షత్రమును చూపును. పిదప “ఇది యరుంధతి కాదు. దాని ప్రక్క నున్న సన్నసినక్షత్రము అరుంధతి” యనుచు

ఇదియే ‘గోలాంకులవ్యాసు’ మని వ్యవహరింపఁబడినసామెతకర్థము. ఆరుష్టుని మాటన విశ్వసించిన గుడ్డినినివలె సాధుఁడును సాంఖ్యులనతియు నడువరించి శాస్త్ర మాత్రినిచేతనరూపమనియు చెప్పును” అని విశ్వసించినచో నెన్నటికిని సంసారపారమును జెందనేరఁ జ: టయే దీనినుదాహరించుటన నభిప్రాయము.

*అరుంధతీ నక్షత్రము చూపుటకై మొట్టమొదట దానిచెలి మన్న యొకగూలనక్షత్రమును చూపుదు రనువిషయమును “పూలారుంధతీవ్యాయము” అను పేర వ్యవహరింతురు.

ప్రసిద్ధాదుంధతీని జూపును. ఇట్లే వేదముకూడ బ్రహ్మమునే చెప్పఁ దలచినను, తత్త్వరూప మతినూత్న మగుటచే, తదాశ్రితమై భోగ్య రూపముతో ప్రసిద్ధమై స్థూలమై యున్న ప్రధానమును గ్రహణ సౌకర్యముకొఱకై “ఇదియే యాత్మ”యని చెప్పియుండవచ్చును. ఇట్లయినను మా ప్రధానము సచ్చబ్రహ్మ మగును కదా.

అవతారిక:— ఈ పూర్వపక్షమును ఖండించుటకై మఱి రెండు హేతువులు చెప్పబడుచున్నవి.—

౮. హేయత్వావచనాచ్చ. ౧. ౧. ౮.

తాత్పర్యము (సిద్ధాంతము):— ఈ పూర్వపక్షము యుక్తియుక్తము కాదు. స్థూలగుంధతీన్యాయము ననుసరించి వేదము ప్రధానము నాత్మగ బోధించునేని యప్పుడు ముముక్షువునకు దానియందే దృఢ విశ్వాసము (“ఆ ప్రధానమే నేను” అను విశ్వాసము) కలుగకుండటకై ఉపదేశానంతరమున మరలను దానిని నిరాకరింపవలయును. బ్రహ్మమును నూతనముగ బోధింపవలయును. ఇట్లు చేయక ప్రధానోపదేశముతోనే * ప్రకరణమును ముగించెనేని ముముక్షువును చెఱచినదియే యగును కదా? ఇక వేదమునందన్ననో సచ్చబ్రహ్మమే జెప్పబడిన పదార్థము లకు నిషేధ మెట్లను గానరా లేదు. ఛాందోగ్యోపనిషత్తునందలి షష్ఠ ప్రపాఠకము “స ఆత్మా తత్త్వ మసి శ్వేతకేతో” అను నిట్టివాక్య

* ౮-౧-౮ అనువుటలక్రింది ఉపక్రమణ తాత్పర్యలింగములస్వరూపముగా వివరించబడియున్నది. ఆయువక్రమణలతో నన్నిటిని గాని కొన్నిటినిఁగాని కలిగి యొక విషయమును ప్రతిపాదించునట్టివాక్యము కాని వాక్యములు కాని ప్రకరణమనబడును.

† ఆత్మసము, సర్వము, అభ్యాయము మొలగువానలై ఛాందోగ్యోపనిషత్తు నందలి భాగమునకు ప్రపాఠక మని పేరు. ఇతిరోపనిషత్తులందు ఖండము లనియు నల్లులనియు విభాగ నానుములు కలవు

ఈషష్ఠప్రపాఠకమున సిక్రిందివిషయము వర్ణింపబడియున్నది.

“ఉద్దాలకుఁ డనుచుహముని గుర్బుహమునుండి వచ్చిన తనవుత్రుని శ్వేతకేతుఁ డనువానిని జూచి ఇట్లనియె, “ఓవుత్రా, దేనిని వినిన సర్వమును వినిన ట్లగునో, దేనిని తెలిసికొనిన సర్వమును తెలిసికొనినట్లగునో, అట్టి పదార్థమును గూర్చి నీగురుని బ్రక్షింది

ములతోనే ముగింపబడినది. ఇట నొక్కచోటనే కాదు. “ఆత్మావా
 తద మేక ఏవాగ్ర ఆసీత్” “సృష్టికే బూర్వమున నామరూపాత్మక
 తివా? ఆపదార్థము నీమ గోచరమయ్యెనా?” అనిన నట్టిపదార్థ మొక్కటి యున్న దను
 టయే యసంభవ మనుతలంపుతో పుత్రుఁడు జనకున కిట్లనియె. “తండ్రీ! దాని నేను
 ప్రశ్నింపలేదు. అట్టి దొకటి ప్రపంచమునఁ గల దనుటయే నాకుఁజిత్రముగ నున్నది.
 అట్టిది కలదేని నాకు వివరింపుఁడు”.

అనినఁ దండ్రీ ఇట్లనియె. “ఓపుత్రా! అట్టి పదార్థము కలదనుటలోఁ జిత్రి మేమి!
 లోకమున మృత్తికతోఁ జేయఁబడినపదార్థము లనేకనామరూపములతో నున్నను
 సర్వమును మృత్తికకంటె భిన్నము కాదు. ఇప్పుడు మృత్తికాస్వరూపము నెఱింగినయెడల
 మృత్తాయ స్వరూప మంతయు నెఱింగినట్లే యగును కదా! ఇట్లే ప్రపంచకారణమును
 నొక్కపదార్థము నెఱింగిన సర్వము నెఱింగింట్లే యగును. నామరూపభేదములు పదార్థ
 భేదమును కలిగింపలేవు. ఆనామరూపములు భేదవ్యవహారమును మాత్రోమే సాధించును.
 కొంచెము విమర్శింపఁగలిగిన దీనిఁ గూర్చి యధికముగఁ జెప్ప నక్కఱలేదు.

ఈవ్రోసంప మంతయు మొట్టమొదట సన్తాత్రోమై యుండెను. ఆసత్పదార్థము
 సంకల్పపూర్వకముగ సర్వభూతములను సృజించెను. “నే నజ్ఞానిని నాకు నేమియుఁ
 దెలియదు” అనువ్యవహారముచే నాబాలగోపాలముగ ననుభవసిద్ధ మగుటచేత “ఇది భావ
 పదార్థము” అని యవశ్యముగ చెప్పఁబడవలసియున్న మాయ యనాదిగ నాసత్పదార్థ
 మున కలగు. విచర్శింప నారంభించినచో దానియన్ని నిర్వచించుటకు శక్తియుకాదు;
 గాని యజ్ఞానదృష్టి ననుసరించి యున్న దనక తీరదు. అందఱచేత ననుభవింపఁబడుచున్న
 భావపదార్థములయొక్క స్థితి కూడ నిట్టిదియే కదా! దేనిఁ గైకొని విచారించినను
 వ్యవహారార్థము లగునామరూపముల తోసివేయ నారంభించినచో కారణపదార్థముల
 కంటె భిన్న మగుస్థితి యిండుకయైనను కానరాదు కదా! ఇట్టి ఈమాయ పూర్వకబాం
 శిమునందలిజీవులకర్తలు ఫలోన్ముఖములు కాఁగానే సృష్టికే బ్రూరంభించును. ఇట్లు
 చెప్పుటకంటె “జీవులు అజ్ఞానులు కావున వారికర్తలు ఫలము నొసంగ నారంభింపఁ
 గానే వారియజ్ఞానమువలన వారికి ప్రపంచము యథాపూర్వముగ భోగార్థమై కాన
 వచ్చును” అని చెప్పుట వికరతరముగ నుండును. ఇదియే సత్పదార్థమునకుఁ గలసంకల్పము.

ఇట్లు స్వప్రప్రపంచమునకును సత్పదార్థమే కారణము; కావున దాని నెఱింగిన
 ప్రపంచమంతయు నెఱుంగఁ బడినట్లేయగును. పయిని నిరూపించినవిధముగ మాయయుఁ
 దిద్దిన్నము కాకపోవుటచే నీప్రపంచమునకు నిమిత్తోపాదానకారణములు రెండును సత్ప
 దార్థమే. అది యతిమాత్మమైనది. దానికంటె ప్రపంచమునందు జడపదార్థములుగాని
 చేతనపదార్థములు గాని భిన్నములు కావు. నీవును ఆపదార్థమే? నేనును ఆపదార్థమే.”

మగు నీ ప్రపంచ మంతయు నాత్మమాత్రముగానే యుండెను." అను మొదలగు ముసక్రమములతోఁ గూడిన సర్వోపనిషత్తులయందును "జగత్కారణమునకును ఆత్మకును భేదము లేదు" అని చెప్పుటతోనే ముగింపు కానఁబడుచున్నది. కావున సచ్చిబ్రహ్మమునకు ప్రధాన మర్థ మగుననుట యయు క్తము.

మఱియు నీసూత్రమునందు "చ" అను *సముచ్చయార్థకము ప్రయోగింపఁబడి యుండుటచే మఱియొక హేతువునుకూడ సూత్రకర్త యుద్దేశించియున్నాఁ డని తెలియవచ్చుచున్నది. అదియు నిచ్చటచూపిన హేతువుతో నేదియో యొకవిధముగ సంబంధపడి యుండవలయు ననుట యు క్తము. "శ్రుతి సచ్చిబ్రహ్మవాచ్య మగుపదార్థమును నిరాకరింప లేదు" అను కారణము ననుసరించి పయిన పూర్వపక్షఖండనము చేయఁ బడెను. "శ్రుతి సచ్చిబ్రహ్మవాచ్యమును నిరాకరించుచున్నది" అని యంగీకరించినను పూర్వపక్షము నిలువ దని నిరూపించుటకై తగిన రెండవ కారణము చకారముచే నుద్దేశింపఁబడి యుండవలయును.

అట్టికారణముకూడ నొక్కటి కలదు. ఆషష్ఠప్రపాఠకమునకు నారంభమున "యథా సో మ్యై కేన మృత్పిండేన సర్వం మృణ్మయం విజ్ఞాతం వాచారంభణం వికారో నామధేయం మృత్తికే త్యేవ సత్యం; ఏవం సోమ్య స ఆదేశో భవతి" "ఓళాంతుఁడా! మృత్తికను తెలిసికొనినయెడల మృణ్మయము లగుపదార్థము లన్నియును కార్యకారణముల కభేద మగుటచే నెట్లు తెలిసికొనఁబడునో, కుంఠ మొదలగు వికారములన్నియు నెట్లు నామమాత్రములో, కారణ మగుమృత్తిక యొక్కటియే యెట్లు సత్యమో, అట్లే ఈ ప్రపంచ మంతయు కారణ మాత్రము. కారణభిన్నముగ దీనికి నునికి లేదు. కారణము నెఱింగిన

అని ఇట్లు చెప్పఁబడియున్నది. కావున ఆసత్పదార్థము ఆచేతనము కానేరదు. శ్వేతికేతువు చేతనుడు కావున నాతని కభిన్న మగుపదార్థము గూడ చేతనిమై యుండవలయు ననుట నియమము. చేతనాచేతనములకు వైకల్యము సంభవించ వలదు నిర్వివాదాంకము కదా!.

*రెండుపదార్థములయొక్క కాని ఆనేకపదార్థములయొక్క కాని చేరికను తెలుపుటకు, లేక, అక్షరము (సంస్కృతిమైన -- చ అక్షర, అంధ్రమున -- ను ఖిలదలగు నవి) సముచ్చయార్థక మనఁబడును.

నిది యంతయు నెఱుంగఁబడినట్లే యగును” అని సవ్యస్తాంతముగ నుపక్రమింపఁబడియున్నది; కారణసదార్థము నెఱింగిన సర్వము నెఱుంగఁబడు నని ప్రతిజ్ఞ చేయఁబడియున్నది. ఆ జగత్కారణమే సచ్చబ్రహ్మమే బిమ్మట చెప్పఁబడియున్నది. ఇక నాసచ్చబ్రహ్మమునకు నచేతన మగు ప్రధాన మర్థ మయిన మొదల ఈ ప్రతిజ్ఞకు విరోధము వచ్చును. అది యచేతన మగుటచే దానిఁ దెలిసికొనిన నచేతనము లగు భోగ్యసదార్థములు తెలిసికొనఁబడునని కావచ్చును; కాని చేతను లగుజీవులు తెలిసికొనఁబడినవారు కానేరదు. వారు ప్రధానపరిణామభూతులుకాదు కదా! ఇట్లుగుటచేత నెట్లు చూచినను సచ్చబ్రహ్మము ప్రధానము కానేరదు.

అ ౧. పా ౧. సూ ౯. ఆరంభము.

అనతారిక :—ఈ యధికరణమున మొదటినుండియు పరంపరా హేతువులచే (ఒకదాని నొకటి దృఢపఱచుచున్న హేతువులచే) ప్రధానకారణవాదము ఖండింపఁబడెను. ఇక మూఁడుసూత్రములలో స్వతంత్ర హేతువులతో నావాదమునే ఖండించుచున్నాఁడు.—

౯. స్వాప్యయాత్ ౧-౧-౯.

తాత్పర్యము:—“యత్రైత త్పురుషః స్వపితీ నామ సతా సోమ్యా తదా సంపన్నో భవతి స్వమపీతో భవతి తస్మా దేనం స్వపితీ త్యాచక్షతే; స్వం వ్యాపీతో భవతి” “ఓశాంతుఁడా ! లోకమున సుషుప్తి యను నొక యుక్తి సర్వానుభవసిద్ధమై యున్నది. అప్పుడు జీవుఁడు జగత్కారణ మని చెప్పఁబడిన సత్పదార్థముతో నైక్యము నొందును. ఆసత్పదార్థమే యాత్మ. ‘స్వం అపీతా’ అను వ్యుత్పత్తిచే నట్టి స్థితిని జెందినవాని కూర్చి ‘స్వపితీ’ (‘నిదురించుచున్నాఁడు’) అనుచున్నారు. ఆపమయమున జీవుఁడు స్వస్వరూపమును జెందును కదా” అను శ్రుతి స్వపితీశబ్దమునకు వ్యుత్పత్తిని జెప్పుచు “సచ్చబ్రహ్మమే ప్రధానము చెప్పఁబడదు. ప్రధానము జగత్కారణము కాదు” అని స్పష్టము చేయుచున్నది. ఈశ్రుతియు “సదేవ” అను మొదలగు నుపక్రమముతోఁ గూడిన వ్యవస్థాపాతకము నందే యున్నది.

జీవుడు బహిర్ముఖ మగుమనస్సుతోఁగూడి ఇంద్రియములమూలమున విషయముల గ్రహించుస్థితి బాగ్రదవస్థ. ఆబాగ్రదవస్థయందలి సంస్కారములను కేవల మనోమాత్రోపాధిని (అవరణముతో)ఁ గూడిచూచుట (అనగః ఆసంస్కారములవలనఁ దోచిన పదార్థములఁజూచుట) స్వప్నావస్థ. ఈరెండునుగాక గాఢనిద్రయనఁబడు మఱియొకస్థితి కలదు. ఇదియే సుషుప్త్యవస్థ. అప్పుడు మనస్సు మొదలగు నవి యేవియు నుండువు. ఇట్లుగుటచేత సరోపాధులును లేవు. కావున నాజీవుడు నిర్వికల్ప నిరింజన మగు స్వస్వరూపముతో నిలుచును. ఇదియే యాత్మైక్యము.

“ఇట్లు ప్రతీదినమును సుషుప్త్యవస్థయందు జీవునకు నాత్మైక్యము కలుగు ననుట యసంభవము. ఒకమాటు ఐక్యము నొందిన నదియే మోక్షము కావున వునరావృత్తి సంభవింపదు. మోక్షము నొందిన వాఁడు కూడ మరలి నచ్చుననిన నది యేరికిని సమ్యక్తము కాదు కదా” అనియెగవేమో, వినుము. ఏజీవుడు జ్ఞానముచే *మూలావిద్యను సశింపఁ జేయునో వాఁడు “అహం బ్రహ్మస్మి” “నేనే పరబ్రహ్మమును” అని భ్రాంతిశూన్యుడై జ్ఞానపూర్వకముగ పరబ్రహ్మమునం దైక్యము నొందును. అట్టివాఁడు మరల రాఁడు. అట్లుగాక, నాస్తిభావికముగ మనస్సు, కారణమున (తనకు నుత్పత్తిస్థాన మగు మూలావిద్యయందు) బయము

* వేదాంతిలెమనినందు ఆవిన్యలరండుగలవు. అనొకటి భ్రాంతియనై అనాదియై సర్వప్రపంచకారణమై నుండునది. ఇదియే మాయమనియుఁ జెప్పఁబడును. ఈవిషయమును సవిమర్శముగఁ జేవతాత్వికరణమునందు (అధ్యాయ. ౧. పాదము ౩, సూత్రము ౨౬-౩౩) వివరించెదము. భ్రాంతికూపమై ముక్తివు దివ్యను వెండిగాను త్రాటిని బాముగాను చూచునట్లు చేయునదియు, వ్యవహారవిశయందు నుండును జేదరునట్లు చేయునది మఱియొకవిద్య. ఇందు మొదటిదానికి మూలావిద్యయని, రెండవదానికి తూలావిద్యయనియుఁ జేరు. “ఇది వెండికాదు మత్స్యపుష్ప” అను మొదలగు నాత్మవాక్యములచే తూలావిద్య సశించును. కాస్తవిచారమునలన “నేనే బ్రహ్మమును” అని తెలిసికొనినచో మూలావిద్య నశించును. మూలావిద్యావాశము కలిగినచోకాని ముక్తి దొరకదు. సుషుప్త్యవస్థయందు విచారజనితజ్ఞానము లేకపోవుటచే నామూలావిద్య నశించును. ఇక నేమనినఁ మనస్సు మొదలయిన బాహ్యవస్తుత్రిసాధనములు లేనము లగుటచే (తనయందే= మూలావిద్యయందే, లయము నొందుటచే) జీవుని బాహ్యవస్తుత్రిని కలిగింపదు; సంబంధమున్న దనినను లే దనినను అది (మూలావిద్య) బ్రహ్మమనఁ దు ఆరోపింపఁబడి యున్నదియే కావున నాజీవుఁకు బ్రహ్మమునుండి భేదమును కలిగింపదు. జీవబ్రహ్మలను నామమాత్రమునను భేదముకాని స్వరూపమున నిండుక యైనను లేదు కదా.

నొందుటచే గలిగిన బ్రహ్మైక్యము శాశ్వతము కానేరదు. అజ్ఞానముతో రాజభవమును ప్రవేశించినను అది యంత ప్రయోజనకారి కానేరదు కదా! వాస్తవస్థితిలో కేవలము సుఖస్త్వవస్థయందుమాత్రమే యననేల? సర్వావస్థలయందును జీవబ్రహ్మలకు నైక్యము స్వభావసిద్ధమే. అజ్ఞాన మొక్కటియే వారికి నెప్పటికిని భేదమును కల్పించుచున్నది. ఆయజ్ఞానము సుఖస్త్వవస్థయందును నశింపలేదనుట సర్వావస్థావస్థముకదా!

ఈ విధముగ వేదమున సచ్చబ్రహ్మచ్య మగునదార్థమే యాత్మ యనియు, జీవుఁడు సుఖస్త్వవస్థయందు ఉపాధు లన్నియు నశించుటచే నాయాత్మయందే యైక్య మగుననియు, అదియే స్వపితృత్వార్థమనియుఁ జెప్పఁబడియుండుటచే, సచ్చబ్రహ్మమునకు ప్రధాన మర్థము కానేరదు. చేతనుఁ దని ప్రసిద్ధి నొందియున్న జీవుఁడు అచేతన మగు ప్రధానమున నైక్యము నొందు ననుట యసంభవము కదా! విరుద్ధము కదా!

పూర్వపక్షము:—శ్రుతియందు స్వపితృత్వార్థమును వివరించు నప్పుడు స్వశబ్దము ప్రయోగింపఁబడియున్నది. “స్వోజ్ఞాతా వాత్మని స్వంత్రీ ప్వాత్మీయే స్వోఽస్త్రీయాం ధనే” “స్వశబ్దము బంధువు తాను (ఆత్మ) అను నర్థములు చెప్పనప్పుడు వుంలింగము. తనది యను నర్థము చెప్పనప్పుడు త్రిలింగము. ధనము అనునర్థము చెప్పనప్పుడు వుంన్నపుంసకలింగము.” అను నిట్టికోశముల ననుసరించి స్వశబ్దమునకు “తాను—తనది” అను రెండర్థములు కలవు. ఇందొకయర్థము ననుసరించి ప్రధానము సచ్చబ్రహ్మచేఁ జెప్పఁబడ దని తేలుచున్నను రెండవయర్థము ననుసరించిన మాపక్షమునకు ననుకూలముగ నుండెనేమొ (అనఁగా: ప్రధానమే సచ్చబ్రహ్మమున కర్థ మని నాథించుటకు వీ లగునేమొ!).

సిద్ధాంతము:—ఇట్లు చెప్పటకును వీలులేదు. ఏయర్థము నవలంబించినను మీపక్షము నిలువదు. అందు “స్వశబ్దము ఆత్మను తెలుపును” అను పక్షము నవలంబించిన మీసిద్ధాంత మెట్లు నిలువదో, ఆ విషయమును మొట్టమొదటనే వివరించియున్నాము. ఇక రెండవ పక్షము నవలంబించినను దేనికిని తనదియైనంతమాత్రముననే తనతో సంబంధములేనిపదార్థములయందైక్యము సంభవించదు. కుండ తనయందే సిలిచియుండుటచే తనవి, యైనను జలములందు లయము నొందదు; కార్యకారణభావసంబంధము గల మృత్తికయందు మాత్రమే

లీన మగును. ఇట్లే భ్రాంతికల్పిత మగు వెండియుఁ దన కాఢార మగుటచే తనది యైనభూమియందు లయము నొందదు; అధిష్ఠానసంబంధము గల ముత్యపుచిప్పయందుమాత్రమే లయము నొందును. ఇట్లే జీవుఁ డును, సర్వభోగముల నొసంగునది యగుటచే దనదియే యైనను ప్రధానము నొందు లయము నొందఁడు; భ్రాంతికల్పితఁ డైన తనకు సధిష్ఠానభూతమై స్వస్వరూప మై యున్న బ్రహ్మమునందు మాత్రమే లయము నొందును. కావున నేపక్షము నంగీకరించినను (స్వశబ్దమునకు 'తాను' అని యర్థ మనినను, 'తనది' యని యర్థ మనినను) మీషక్షమునిలువదు; సచ్చబ్దమునకు ప్రధాన మర్థము కాదు.

౧౦. గతిసామాన్యత్. ౧. ౧. ౧౦.

తాత్పర్యము:—ఇచ్చట గతి యనఁగ జ్ఞానము. (జగత్కారణమును గూర్చిన బోధ) ఈగతి ఉపనిషత్తులయందంతటను “ఆత్మనుండి ప్రపంచము జనించెను” అని యేకరూపముగ నున్నది. “ఆత్మా వా ఇవ మేక ఏవాగ్ర ఆసీత్” “నామరూపాత్మకమై కనఁబడుచున్న ఈప్రపంచ మంతయును ఆత్మరూపముగానే యుండెను” అని ఋగ్వేదములోని యైతి రేయోపనిషత్తునందు “ఆత్మనుండియే ప్రపంచము జనించెను.” అని చెప్పఁబడియున్నది. “తస్మాద్వా ఏతస్మా దాత్మన ఆకాశ స్సంభూతః” “పైన వర్ణింపఁబడిన సత్యజ్ఞానానందరూపపరమాత్మనుండియే గూఁ యాకాశము జనించెను” అను మొదలగువాక్యములచే యజుర్వేదము నందలి తైత్తిరీయోపనిషత్తునందును అట్లే చెప్పఁబడియున్నది. సుతీయు నిట్లే యన్నియుపనిషత్తులయందును ఐకకంఠ్యముగ నాత్మనుండియే ప్రపంచోత్పత్తి వర్ణింపఁబడియున్నది. ఆత్మయనఁగ చేతనపదార్థమే యని యిదిపరితే నీరూపించియున్నాము. ఇట్లగుటచే ప్రధానము జగత్కారణము కానేరదు.

సిద్ధాంతము:— ఈకారణమువలనఁ గూడ మీషక్షము నిలువదు. అన్నిస్థలములయందును విషయ మేకరూపముగ నుండుట యనునది సమ్యక్మునకు చక్కనికారణముకదా? “నేత్రము రూపమును గ్రహించును. చెవి శబ్దమును గ్రహించును” అనువిషయములను లోకులు విశ్వసించు

చున్నారగుదా. ? దానికిఁ గారణ మేమి ? ఎచ్చట కూడ మార్పు లేక నన్నియు నేకరూపముతో నుండుటయే లోకమున నందఱికన్నులును రూపమునే గ్రహించును; కాని ఒకనికన్ను రూపమును, మఱియొకనికన్ను రసమును, మఱియొకనికన్ను గంధమును గ్రహింపదుకదా? ఇట్లే యందఱిచెవులును శబ్దమునే గ్రహించును కాని యన్యమును గ్రహింపవు కదా? ఇట్లు ఎచట చూచినను మార్పు లేకుండుటచే లోకులు “కన్ను చూచును” అను మొదలగు విషయములను అంగీకరించుచున్నారు. వేదాంతవాక్యములయందును “సృష్టి చేతనపదార్థమునుండి కలిగెను” అనువిషయమున నన్యభిచారము (ఏకరూపత్వము) కానవచ్చుచున్నది. కావున నిది విశ్వాసయోగ్యము. ఈకారణమువలన ప్రధానము జగత్కారణము కాదు. సచ్చబ్రహ్మమునకు స్థంభును కాదు.

౧౧. శ్రుత త్వోచ్చ. ౧. ౧. ౧౧.

తాత్పర్యము (సిద్ధాంతము):—ఈ యాహలతోఁ గూడఁ బని లేకయే శ్రుతయందుఁ బ్రత్యక్షముగనే “సర్వజ్ఞఁ డగుపరమేశ్వరుఁడు జగత్కారణము.” అని చెప్పఁబడియున్నది. శ్వేతాశ్వతరోపనిషత్తునందు సర్వజ్ఞఁడగు పరమేశ్వరుని గూర్చి చెప్పుట కారంభించి “సకారణం కరణాధిపాధిపో న చాన్య కశ్చి జ్జనితా న చాధిపః” “ఆపరమేశ్వరుఁడే ఈ ప్రపంచమునకుఁ గారణము. ఆయనయే ఇంద్రియములకు నధిపతులయిన జీవులకు నధిపతి (నియామకుఁడు). ఆయనకు మఱియొక కారణము లేదు. నియామకుఁడును లేడు.” అని వృష్టముగనే వివరింపఁబడియున్నది. ఈకారణమువలన “అచేతన మగుప్రధానము జగత్కారణము. పరమాణువులు జగత్కారణములు” అను మొదలగు వాదము లేవియు యుక్తియు క్తములు కావనుటయే సిద్ధాంత మయినది.

౬. ఆనందమయాధికరణము.

ఉత్తరగ్రంథావతారిక:—“అథాతో బ్రహ్మజ్ఞానా” అను సూత్రము మొదలు “శ్రుత త్వోచ్చ” అను సూత్రమువరకు కలనందభ్రముచే,

బ్రహ్మమును విచారించవలయు ననియు, ఇది ప్రపంచసృష్టి స్థితిలయము లకుఁ గారణ మనియు, దానిని విచారించుటకు ఉపనిషత్తులు తప్ప నితర ప్రమాణములు పనికిరావనియు, ఆయుపనిషత్తులును బ్రహ్మభిన్నము లగుప్రధానాదులఁ జెప్ప వనియు నిరూపింపఁబడియున్నది. “గతిసామాన్యత్” (౧-౧-౧౦) అను సూత్రముచే “సర్వ వేదాంతవాక్యములును, లేక, సర్వోపనిషత్తులును ఐకకంఠ్యముతో నాపరమేశ్వరునిగూర్చియే చెప్పను” అనియు సిద్ధాంతము చేయఁబడియున్నది.

అయినను ఈవిషయములు సవిమర్శముగ నిరూపింపఁబడ లేదు. వేదాంతవాక్యములు విచారింపఁబడలేదు. ఉపనిషత్తులయందు, నిరుపాధిక మగుస్వాభావికరూపముతో నుపదేశింపఁబడుటకు శక్యమిది కాక పోవుటచే నాపరమేశ్వరుఁడు ఏదియో యొకయుపాధి నాశ్రయించియే యుపదేశింపఁబడియున్నాఁడు. ఆయుపాధులును కొన్నికొన్నిస్థలముల యందు ఉపాసనార్థమై ముఖ్యములుగ నంగీకరింపఁబడియున్నవి; మఱి కొన్నిస్థలములయందు అట్లు ద్వేషింపఁబడక బ్రహ్మస్వరూపమును బోధించు విషయమునందుమాత్రమే వినియోగింపఁబడియున్నవి. మఱియును అభివృద్ధిఁగలిగించునవి యగు ప్రతీకోపాసనలును (మనమన నాపరమేశ్వరు నొక దేహధారిరూపముతో భావించి చేయఁబడు నుపాసనలు), *క్రమముక్తి నొసంగు †దేహారాద్యుపాసనలును, కర్మలకు మాహాత్మ్యమును కలిగించు ‡నుద్దీభాద్యుపాసనలును, కర్మకాండమునందుఁ జెప్పఁదగిన వైనను బ్రహ్మభావనారూపము లనుకారణమున నీయుపనిషత్తులయందే చెప్పఁబడియున్నవి.

“యత్ర హి ద్వైత మివ భవతి త దితర ఇతరం పశ్యతి” “అవిద్యాదశయందు భేద మున్నట్లు తోచిన నప్పు డొకఁడు మఱి యొకనిఁ జూచును” అను మొదలగు వాక్యములచే గొన్నిచోట్ల నుపాధి భేదము నాశ్రయించి త్రివిధ బ్రహ్మభేదమును జెప్పుచున్నది. “నిష్కళం

* క్రమముక్తి - ర-న అధ్యాయము, ౩-వ పాదములో వినిరింపఁబడియున్నది.

† దేహోపాసన - అధ్యాయము ౧. పాదము ౩. సూత్రము ౧౪. మొ. ౨౦ వరకు చూచునది.

‡ ఉద్దీభోపాసన యనఁగ నోంకారోపాసన; లేక, సానువేదమునఁ గలయైదుభాగములలో నుద్దీభ మనుభాగ మొక్కటి కలదు. దాని నోంకారరూపముతో భావించి యుపాసించుట.

నిష్క్రియం శాంతం” “ఆ బ్రహ్మము విభాగములు లేనిది. ఏ కార్యముల నాచరింపనిది. శాంతమైనది.” అను మొదలగువాక్యములచే సర్వోపాధి నిషేధపూర్వకముగ శుద్ధబ్రహ్మమును బోధించుచున్నది.

“బ్రహ్మము ఏకరూపమైయుండ దానికి నుపాధులనలన భేద మెట్లు సంభవించును? ఉపాసనలకును తత్ఫలములకును భేద మెట్లు కలుగును?” అనియెడవేమో, వినుము. సూర్యుడు ఏకరూపుడై యే యున్నను అనేకజలపాత్రములయందు ఒక్కమాత్రే ప్రతిబింబించిన నప్పు డా ప్రతిబింబములకుమాత్రము పరస్పరము కల్పితభేదము లోకమున న్యవహరింపఁబడుచున్నది. వాయువు ఏకరూపుడై యే యున్నను గృహ భేదములను కాని గామభేదములను కాని స్థలభేదములను కాని యవలంబించి “గామములోనిగాలి దుష్టమైనది. బయలులోనిగాలి మంచిది” అని కల్పితభేదముతో న్యవహరింపఁబడుచున్నాడు. ఇట్లే ఆపరమేశ్వరుడు కూడ నేకరూపుడై యైనను ఆయనకు నుపాధిభేదమునలన వ్యాపహారిక మగుకల్పితభేదము కలుగనిచ్చును. ఈభేదము నాశ్రయించియే యుపాసనలకును తత్ఫలములకును భేదము కలుగును.

“ఇట్లైనను ఆపరమేశ్వరుడు సర్వవ్యాపకుండు కావున ‘ఉపాసించువాడు ఉపాసించఁబడువాడు’ అనుభేద ముండుటకు ననకాశము లేదు. ఒక్కొక్కఁడును స్వయముగనే పరమేశ్వరుడు కదా” అనియెడవేమో వినుము. నీపూర్వపక్షము యుక్తమైనదియే యైనను కొంత విశేషము కలదు. ఆపరమేశ్వరుడు సర్వవ్యాపకుండై యైనను, అనాదియగు నవిద్యయొక్క తారతమ్యమునలన నాయాయుపాధులయందు తారతమ్యముతో గానవచ్చుచున్నాడు. పర్వతములు పృథ్వీములు మొదలగు స్థావరభూతములయందు బొత్తిగనే లేనివాఁడుగను, పశువులు మొదలగు తీగ్ధగ్ధతుల్యులయందు మిగుల నీచుఁడుగను, మనుష్యులయందు మధ్యమప్రకాశము కలవాఁడుగను, గంధర్వాదులయందు అంత కంటె నధికమగును, దేవతలయందు సర్వోత్కృష్టమైనవాఁడుగను కానవచ్చుచున్నాడు. సూర్యుడు సర్వకాలములయందును ఏకరూపముతోఁ బ్రకాశించుచునే యున్నను, మేఘావరణము మొదలగు కారణములవలన, వర్షాకాలమునందు మందకాంతి కలవాఁడుగాను, శరదృతువునందు తీవ్రకాంతికలవాఁడుగాను, భావిధిపఁబడుచున్నట్లు ఈపరమేశ్వ

రుడును భావింపఁబడుచున్నాఁడు. ఇది యంతఃమును స్వస్వరూపమును తెలిసికొనకపోవుటచే నచ్చివడియే. కావునఁ దనకు స్వాభావిక మైన పరమేశ్వరత్వమును తెలిసికొనలేక సధిక మగుసజ్జ్ఞానమునకు లోబడి యున్నవాఁడు, తనకంటె నుత్తముడై యల్పజ్ఞానము కలవాని నుపాసన చేయునప్పును. అజ్ఞానము అల్ప మగు కొలఁది విభూతి (ప్రభావము) యధికమగుచు వచ్చును కదా! “యస్య ద్విభూతియ త్సత్త్వం శ్రీమదూర్జిత మేవ వా, తత్తదే వాచగచ్ఛ త్వం మను తేజోంశసంభవం” “ప్రభావము సంపద స్రసిద్ధి యనునవి గలిగి యుండుభూతము నాయంశమువలన (పరమేశ్వరునియంశమువలన) జనించిన దని తెలిసికొనుము” అనువాక్యముచే “ప్రభావాదులు కల భూతమునందు అచిన్య య్యమగుటచే తన ప్రకాశము (పరమేశ్వరప్రకాశము) అధికమై యుండును” అను నుద్దేశముతోఁ బరమేశ్వరుఁడు (కృష్ణుఁడు) పైవిషయమునే నిరూపించి యున్నాఁడు. కావున ఉపనిషత్తులు ఉపాసనలను జెప్పుటవలన విరోధ మేమియు లేదు.

ఇట్లుగుటచేత “ఏవాక్యములు ఉపాసన”ను చెప్పును? ఏవాక్యములయందుఁ జెప్పఁబడిన యుపాధులు గ్రహింపఁదగినవి? ఏవాక్యములయందుఁ జెప్పిన యుపాధులు అంగీకార్యములు కావు? సర్వస్మత్తులును బ్రహ్మమునుమాత్రమే చెప్పుననుట యెట్లు సంభవించును?” అను నీవిషయము లింకను విచారణీయములై యున్నవి. కావున వీనిని విమర్శించుటకై సూత్రకారుఁడు ఉత్తర మగుసభ్యాయశేషమును ఆరంభించుచున్నాఁడు.

— సృష్టికారమతానుసార మాయధికరణమునకు వ్యాఖ్యానము. —

సంగతి :— పై అధికరణమునందు “గౌణశ్చే న్నాత్మశబ్దాత్” అనుసూత్రమును వ్యాఖ్యానము చేయునప్పుడు, “తత్తేజ విక్షత” అను మొదలగు ననేకవాక్యములయందు ఈక్షణ్రియ గౌణముగఁ (అప్రధానముగ) బ్రయోగింపఁ బడియున్న దనుపూర్వపక్షమును ఖండించుచున్నారు. ఆఖండనమువలన పాతక్రమమాత్రమువలన (పలుమాఱు ఒక్కవిధముగ చెప్పఁబడియున్నంత మాత్రము వలన) బ్రయోజనము లేదని స్పష్ట మగుచున్నది. దానిపై ఇది యుక్తము

కాదు. ఒకమాటు విధింపఁబడిన నియమము ఎచ్చటను భిన్నము కాకూడదు. తైత్తిరీయోపనిషత్తునందలి నాక్యసందర్భమును విమర్శింపఁబోయినఁ బై నిఁచుచుము (సాతమాత్రమువలనఁ బ్రయోజనము లేదను నియమము) నిలువదు. అచ్చటఁ గ్రమముగ అన్నచుయ ప్రాణమయమనోమయవిజ్ఞానమయపదములను ప్రయోగించి పిదప నానందమయపదమును శ్రుతి ప్రయోగించి యున్నది. అన్నమయాదీశబ్దములవలన అన్నవికారుఁ డగు నాత్మ (అన్నమువలన నుత్పత్తిస్థితిలయములఁ జెందుదేహము) మొదలగు వారు వర్ణింపఁబడియున్నారు. కావున నచ్చట సాతక్రమమును మాత్రమే యనుసరించి యానందమయశబ్దమునకుఁ గూడ “ఆనందవికారుఁ డగు నాత్మ (జీవుఁడు)” అనియే యర్థముచెప్పి తీరవలయును కదా ? కావున మీరు “పై యధికరణమునఁ జెప్పిన నియమములకు నిది *ప్రత్యుదాహరణస్థానము” అను నాక్షేపము వచ్చును. దాని నివారించుటకై ఈయధికరణ మారంభింపఁబడుచున్నది. పైయధికరణమునందలి విషయమునకు నీయధికరణమునందలి విషయము ప్రత్యుదాహరణముగఁ జేయఁబడెను. కావున నీరెండధికరణములకును గల సంబంధము ప్రత్యుదాహరణసంబంధ మనఁబడును.

విషయము:—ఈకారణమువలన నిందు “అన్యోంతర ఆత్మాఽఽనందమయః” “ఆవిజ్ఞానమయకోశమునకంటె లోపల నానందమయఁ డగు మఱియొక యాత్మకలఁడు” అను వాక్యముయొక్కయర్థము విచారింపఁబడును.

సందేహము:—ఇచ్చట మయట్ప్రత్యయమునకు వికారము, ప్రాచుర్యము అను రెండర్థము లుండుట సంశయకారణము. “పై నుదాహ

* “కమున నుదాహరణముననిది సర్వబహులము అనుభవసిద్ధము. ఒకవిషయమును చెప్పి దానిని బాగుగ మనసున నాటించుటకై గానితో నున్నపోలిక నుబట్టి వర్ణింపఁబడు రెండవవిషయ ముదాహరణ మనఁబడుచున్నది. వ్యష్టాంతము కూడ నిదియే.

ఇట్లు కాక మొట్టమొదట తానుపదేశించిన విషయముతో నేమియు పోలిక లేని (అనఁగ: తానుపదేశించిన విషయమునకు విరుద్ధమైన) మఱియొక విషయమును కూడ బోధించి “మేము చెప్పిన నియమము ఇట్టిఫలములయందుండును, కావున నీఫలములయందు మాత్రమే యుండును.” అనియు నిరూపించుటచాలు కలదు. ఈవిషయము (అనఁగ: మొదటి విషయముతో సంబంధములేని రెండవవిషయము) ప్రత్యుదాహరణ మనఁబడును.

రింపఁబడిన ఆనందమయవాక్యము జీవునిగూర్చియే చెప్పును ; బ్రహ్మమునుమాత్రమే చెప్పును " అనునవి క్రమముగ పూర్వపక్షసిద్ధాంతములు. "జీవు నుచాసించి ముక్తిని జెందవచ్చును" అనుట పూర్వపక్షమునకు ఫలము. "బ్రహ్మము నుచాసన చేయుటవలన ముక్తి" యనుట సిద్ధాంతమునకు ఫలము.

ఈ రెండుపక్షముల నాధాగముచేసికొనియే ఈ క్రిందివిధముగ సంశయము కలుగును.

ఆనందమయవాక్యము పరబ్రహ్మమును చెప్పు ననుటకు నవకాశము లేదు. అన్నమయాదిశబ్దములు చెప్పునర్థమునకంటె నానందమయశబ్దము చెప్పునర్థము భిన్నముగ నుండు ననుట యుక్తియు క్తము కాదు. మఱియు "తస్య ప్రియ మేవ శిరః" "ప్రియమనఃగః ఇష్టచస్తువు"ను చూచుట వలన కలుగుసంతోషము. ఆప్రియము ఆనందమయాత్మకు శిరిస్తు"అను మొదలగువాక్యములచే శ్రుతి యయ్యానందాత్మకు ననయవములు కలవని చెప్పుచున్నది. బ్రహ్మమునకు ననయవములు లేవు కదా !

అవతారిక:—ఈపూర్వపక్షమును క్రిందిసూత్రముచే ఖండించుచున్నాఁడు—

౧౨. ఆనందమయో బ్రహ్మసాత్. ౧. ౧. ౧౨.

తాత్పర్యము:—“అన్యోంతర ఆత్మానందమయః” అను వాక్యమునందలి యానందమయుఁడు పరమాత్మయేకాని జీవుఁడు కాఁడు. ఆనందశబ్దమునకు శ్రుతియం * దభ్యాసము కలదు. “రసో నై సః. రసగ్న్ హ్యేనం లభ్యా నంది భవతి. కోహ్యేవాస్య త్మః ప్రాణ్యా ద్యదేష ఆకాశ ఆనందో న స్యాత్” “ఈయానందమయుఁడే సారభూతుఁడు. ఈసారభూతుని నాశ్రయించియే ప్రతివాఁడును ఆనందము నొందుచున్నాఁడు. సర్వాంతర్యామి యగు నీవురుషుఁడు ఆనందరూపుఁడు కాఁడని యెన్నోఁడు భుజింపఁగలఁడు? లేక, కార్యముల నాచరింపఁగలఁడు? ఎవ్వఁడు ప్రాణధారణము నొనర్పఁగలఁడు?” అని ఇట్లనేకస్థలముల యందు ఆత్మత్తిరియోపనిషత్తున నే, ఆనందపదము బ్రహ్మవాచకముగ నుపయోగింపఁబడి యున్నది. “విజ్ఞాన మానందం బ్రహ్మ” “జ్ఞానము

* అభ్యాసస్వరూపము—చూ. ౪౫. పుటలో నున్నది.

ఆనందము అనునవియే పరబ్రహ్మసూత్రములు” అని ఇతరము లగు నుప
నిషత్తులయందుఁ గూడఁ బ్రయోగింపఁబడియున్నది. కావున సిద్ధుడీ
యానందమయుఁడు జీవుఁడు కానేరఁడు. శ్రుతియందు లోకులబుద్ధిని
అపలంబించి (అనఁగః మూఱు లగువారు ఈసూత్రదేహమునుకూడ
నాత్మనుగ భావించుచున్నారు కావున వారిభావము ననుసరించి) మొట్ట
మొదట “ఈ దేహమే యాత్మ” యనియు “దీనికి ఆధారభూతుఁడై
*ప్రాణమయాత్మ యొక్కఁడు దీనికి లోపల నున్నాఁడు” అనియు,
“వానికంటె లోపల తదాధారుఁడై † మనోమయాత్మయు, తదాధా
రుఁడై ‡ విజ్ఞానమయాత్మయు కలఁడు” అనియుఁ జెప్పఁబడియున్నది.
పిదప “ఆవిజ్ఞానమయాత్మకు లోపల § ఆనందమయాత్మ కలఁడు” అని

* మంచకోశములు:—“అన్నమయము ప్రాణమయము విజ్ఞానమయము మనో
మయము ఆనందమయము” నని కోశము లైదు. కోశ మనఁగః ఆవరణము. ఈ అన్న
మయాదులు పర బ్రహ్మమునకు నావరణము లగుటచే కోశములనఁబడుచున్నవి.

† అన్నమయకోశ మనఁగః ప్రత్యక్షముగఁ గన్ముఖముఁ గానవచ్చుచు కరచరణా
ద్వివాయువము క్తమై యుండు నీదేహము. ఇది యన్నియుచే జనించి యున్నచునలన నే
యభివృద్ధి కుగుచున్నది. కావున దీనిస్వరూప మంతయు నన్నమే కదా!

‡ ప్రాణవాయువు లైదును వానిసహాయముచే ప్రవర్తించు కర్మేంద్రియము
లైదునుఁ గలిసి ప్రాణమయకోశ మనఁబడును. ఇందు కర్మేంద్రియప్రేరకము లగుటచే
ప్రాణమలే ప్రధానములు కావున దీనికి ప్రాణమయ మని మాత్రమే పేరు. వాక్కు
వాస్తవము పాదము పాయువుఁ (గురము) శిష్యుఁ (శిష్యము) శను నవి కర్మేంద్రియములు.
జ్ఞానేంద్రియసహాయము లేక స్వతంత్రముగఁ బ్రవర్తించునేరవు. కావున వీనికి కర్మేంద్రి
యము అని పేరు. ఇవి కార్యముల నాచరించుట మాత్రమే కాని స్వయముగ సేవదార్థ
మును తెలిసికొన నేరవు కదా? ప్రాణము అపానము వ్యానము ఉదానము సమానము
అను నీయైదును ప్రాణవాయువులు.

§ మనస్సును, దానిచే జేరింపఁబడి ప్రవర్తించు జ్ఞానేంద్రియములును గలిసి
మనోమయకోశము. ఇందును పూర్వమువలెనే మనస్సు ప్రధాన మగుటచే దీని కీపేరు
కలిగినది. శ్రోత్రము త్విష్క (వర్తమున నుండి స్పర్శమును గ్రహించు నింద్రియము)
నేత్రము నాసక వానిక (ఇచ్చట కర్మేంద్రియజ్ఞానేంద్రియము లన్నియు “మనకుబా
హ్యమునుఁ గానవచ్చు గోళములు కావనియు వానిలోపల నుండి యామాకార్యములఁ
జేయఁగూర్చుపదార్థము లనియుఁ దెలిసికొనవలయును.) అనునవి జ్ఞానేంద్రియములు.

మాత్రమే చెప్పబడియున్నది; కాని ఆయానందమయాత్మకుఁ గూడ లోపల మఱియొకయాత్మ కలఁ దని చెప్పబడలేదు. స్థూలగుంధతీన్యా యము (పుట ౮౨.) ననుసరించి ముఖ్యబ్రహ్మమును బోధించుటకై శ్రుతి యముఖ్యాత్మల (అన్నమయాద్యాత్మల) బోధించె ననుట దోషముకాదు; అంతమాత్రమువలన అన్నమయాదిశబ్దములకువలెనే ఆనందమయశబ్దమునకుఁ గూడ నముఖ్యాత్మను బోధించునర్థమే యుండవలయు ననునియమము లేదు. మఱియు ఆశ్రుతియందు మొట్టమొదటనుండియు నన్నమయాద్యాత్మలకు నవయవములు చెప్పబడియున్నవి, కావున నీయానందమయాత్మకుఁగూడ నవయవములు కల్పింపఁబడినవి కాని యవి ప్రధానములుకావు. శుద్ధబ్రహ్మమును ఉపదేశించుటకు వీలు లేదు. కావున నేదియో యుపాధితప్పక యాశ్రయింపఁబడుననియు, ఆయుపాధి కొన్ని స్థలములయందు అప్రధానముగాను మఱికొన్నిస్థలములయందు ప్రధా

బుద్ధియుజ్జానేంద్రియములను గలవి విజ్ఞానమయకోశము, ఇచ్చట బుద్ధికి విజ్ఞానమున కేగు కలదు కావున ఇచ్చట నదియే ప్రధానము కావునను దీని కీపేరు వచ్చినది. అంతఃకరణమునకు వృత్తిభేదములనలన మనోబుద్ధి చిత్తాహంకారము లనునాటగునామములు కలవు. ఇందు చిత్తాహంకారములు భిన్నములే యని కొందఱును, మనోబుద్ధులలోనే యేకీభవించు నని కొందఱును, చెప్పచున్నారు. ఇందు మనోబుద్ధులను రెంటిని ప్రత్యేకముగ గ్రహించి వానితోఁ బ్రత్యేకముగ జ్ఞానేంద్రియములను సంబంధము కల దని భావించి ఈ రెండుకోశములు కల్పింపఁబడినవి. మనస్సు సంకల్పించి తదనుసారముగ నింద్రియములును ప్రవృత్తున్నపుడు లై న నప్పుడు దానికి మనోమయకోశమనియు, బుద్ధి కార్యనిశ్చయముచేసినపిదప తదనుసారముగ నింద్రియములు ప్రసరించిన నప్పటి సంయోగమునకు విజ్ఞానమయకోశ మనియుఁ బేర్లు.

మనము సర్వవిధముల ననుభవించునానందము ఆనందమయకోశము.

ఈకోశము లైదును పరబ్రహ్మమునకు నావరణమునగు గర్భింపఁబడినవి. కాని వాస్తవములు కావు. లోకమున ప్రతివాఁడును “నేను” అను భావముననే నేహమునే యర్థమునుగఁ దలంచుచున్నారు. జ్ఞానము కలుగుకొలది ఇంద్రియప్రాణమనోబుద్ధ్యాద్యానందములను గూడ (విషయానందములునుగూడ) పరబ్రహ్మమునుగా భావించుచున్నారు; ఈకారణమువలన యథార్థ బ్రహ్మరూపమును గనుఁగొనలేక పున్నారు. ఈవిధముగ నీయన్నమయాదులు అతిజ్ఞానమునకు ప్రతిబంధము లగుటచే నావరణములగుఁ జెప్పబడియున్నవి.

నముగాను నిరూపింపఁబడుననియు ఇదివఱకే వివరింపఁబడియున్నది. ప్రస్తుత మగునానందమయవాక్యమునందలి యుపాధి (అవయవాదులను చెప్పట) యప్రధానము కావచ్చును కదా ? ఇట్లుగుటచేత నెట్లు చూచినను ఆనందమయుఁడు జీవుఁడు కా నక్కఱ లేదు.

పూర్వోపక్షము:—ఇట్లు చెప్పట సరికాదు. ఈయానందమయాత్మ సర్వాంతరుఁ డనుటకు వీలు లేదు. అన్నమయాదు లగు కోశముల నాల్గింటినిఁ జెప్పి పిదప నానందమయకోశమును గూర్చి జెప్పఁబడి యున్నది. కావున నాయానందమయకోశము సజాతీయము లగు తక్కిన కోశములకంటె నాంతరము (లోపల నుండునది) కావచ్చును; గాని, సర్వమునకు నాంతరము కానేరదు. “బ్రహ్మ పుచ్చం ప్రతిష్ఠా” “ఆయా నందమయాత్మకు పరబ్రహ్మము పుచ్చము, ఆధారము” అని శ్రుతి పర బ్రహ్మమును దానికే గూడ నాంతరముగఁ జెప్పచు నున్నది కదా ! లోకమున “దేవదత్తుఁడు బలవంతుఁడు.” అనినచో, “దేవదత్తుఁడు సమాసజాతీయము లగుమనుష్యులలో బలవంతుఁడు” అనిమాత్రమే యర్థ మగును కాని “ప్రపంచములోఁ గలసర్వపదార్థములకంటెను బల వంతుఁడు” అని యర్థము కానేరదు కదా ! మఱియు వేఱుగఁ జెప్పినను చెప్పుకున్నను “దేవదత్తునికంటె నధికబలాధ్యము లగుజంతువులుకూడఁ గొన్ని కలవు” అని స్ఫురించునట్లు, ప్రకృతమున వేదము (బ్రహ్మమును గూర్చి) చెప్పినను చెప్పుకున్నను, ఆనందమయాత్మకంటె నితర మగు పర బ్రహ్మము స్ఫురించును. కావున నెట్లు చూచినను, ఎంత యభ్యాస మున్నను ఆనందమయము బ్రహ్మము కానేరదు.

సిద్ధాంతము:—ఇట్లు చెప్పట యయుక్తము. “దేవదత్తుఁడు బల వంతుఁడు” అనువాక్యమును గూర్చి విచారించిన నానందర్థమునందు “దేవదత్తునికంటె బలిష్ఠములగు నితరజంతువులు కలవు” అను విష యము ఇతరప్రమాణములచే గోచరమగుచున్నది. ప్రకృతమున బ్రహ్మ ముట్టిది. ఇతర ప్రమాణములకు (శాస్త్రభిన్నప్రమాణములకు) గోచర మగునది) కాదు కదా. మఱియు “బ్రహ్మపుచ్చం ప్రతిష్ఠా” అను వాక్య మునందు చెప్పఁబడిన బ్రహ్మము ఆనందమయాత్మకు నవయవముగ చెప్పఁబడియున్నది, కాని స్వేతంత్రముగ కాదు. ఇంతమాత్రమున నా బ్రహ్మ మానందమయమగు నాంతరుఁడు (అంతర్యామి) కానేరఁడు.

ఈవిధముగ విమర్శించిన నానందమయునికంటె నితర మగుపదార్థ మేదియు సర్వాంతర మయినది లేదు. ఈకారణమువలన నానంద మయఁడే సర్వాంతరబ్రహ్మము.

అ ౧. పా ౧. సూ ౧౩. ఆరంభము.

పూర్వపక్షము:—ఇట్లైనను ఆనందమయఁడు బ్రహ్మము కా నేరదు. మీ రుదహరించిన యభ్యాసము ఆనందశబ్దమునకే కలదు కాని ఈ ఆనందమయశబ్దమునకు లేదు. “ఆనందమయ మాత్మాన ముపసంక్రామతి” “ఆనందమయాత్మను విషుచును” అని యొకానొకచోట యానందమయశబ్దము కూడఁ గన్పట్టినను ఇంతమాత్రమున దానికి బ్రహ్మమే యర్థ మగుటకు వీలు లేదు. మయట్ ప్రత్యయమునకు వికారమే (ఆ ప్రత్యయమునకు “మయ” అనునదియే స్వరూపము; అది, ఏ పదముపై బ్రయోగింపఁబడునో ఆపదముచేఁ దెలుపఁబడు పదార్థముతో చేయఁబడిన వ స్త్వంతరమును తెలియజేయును. అన్నపదముపైఁ బ్రయోగింపఁబడిన యా ప్రత్యయము, అన్నముచే గల్పింపఁబడిన యన్నమును కోశమును (దేహమును) దెలియఁజేయును. ఇట్టి యర్థమునకే వికారార్థ మని పేరు. వికార మనఁగ : ఒకపదార్థముయొక్క పరిణామముచే నేర్పడిన మఱియొకపదార్థము.) అర్థముగ నంగీకరించి మొట్టమొనటనుండియుఁ జెప్పుచున్న శ్రుతియొక్క యానందమయశబ్దమున మాత్రము మఱియొక యర్థమును చెప్పి ననుటయే యుక్తము కదా?

అపతారిక:—పై పూర్వపక్షమును అనువాదపూర్వకముగ ఖండించుచున్నాఁడు—

వికారశబ్దాన్నే తిచేన్నప్రాచుర్యాత్. ౧.౧.౧౩.

తాత్పర్యము (సిద్ధాంతము):—“మయట్ ప్రత్యయమునకు వికారమే యర్థమగుటచే నన్నమయాదిపదములకువలెనే ఆనందమయపదమునకుఁ గూడ “ఆనందవికారుఁ డగునాత్మ” అనియె యర్థము చెప్పుపలయును. కావున నానందమయఁడు పరమేశ్వరుఁడు కానేరడు. పరమేశ్వరుఁడు నిర్వికారుఁ డగుటచే నానందవికారుఁడు కాఁడు కదా?” అనినది సరికానేరదు. మయట్ ప్రత్యయమునకు “ప్రాచుర్యము విశేష

ముగఁ గలిగియుండుట” అనునర్థముకూడ *వ్యాకరణసిద్ధాంతప్రకారము కలదు. ఇచ్చట నాయుత్థము నంగీకరింపవచ్చును. అప్పుడు “బ్రహ్మము

*వ్యాకరణసిద్ధాంతము:— ప్రాచ్యుత్థమున మయట్ ప్రత్యయ ముపయోగింపఁ బడు అనువిషయమున వ్యాకరణమున “తిత్ప్రికృతవచనే మయట్. ౫. ౪. ౨౧” అను సూత్రము కలదు. ఈసూత్రమునకు రెండు డర్థములు వ్యాకరణసూత్రవ్యాఖ్యాతలచే తెలుపఁబడినది.

“ఏవదార్థము అతిశయముగఁ జెప్పబడునో అపదార్థమునకు (అనఁగః నాపదార్థమును తెలియఁజేయు ప్రాతిపదికమునకు (ప్రాతిపదిక మనఁగా విభక్తివచనాది ప్రత్యయములు పరములు కాకపూర్వముండుశబ్దరూపము; రామ హరి మొదలగునవి) స్వార్థము నందు (అనఁగః విశేష మేమియు లేక పదార్థస్వరూపమాత్రమునే తెలుపునర్థమునందు) మయట్ప్రిత్యయము వచ్చును” అనుట యాసూత్రమునకు నొకయర్థము. “అన్నమయం. యవాగూమయి” అను మొదలగునవి యుదాహరణములు. పయఃజాపినసూత్రార్థము ననుసరించిన నన్నిమయశబ్దమునకు “ప్రచుర మగునన్నము” అనియు, యవాగూమయి శబ్దమునకు “అధివమయినగంజి” యనియు సర్థ మని తెలిసికొనవలయును. ఇచ్చట మయట్ప్రిత్యయము స్వార్థమును మాత్రమే చెప్పునని తెలిపియుంటిమి కదా. ఈ కారణమువలన నమయట్ప్రిత్యయము పరమైనను లింగభేదము కలుగదు. కావుననే యన్నశబ్దము నపుంసలింగ మగుటచే నన్నమయశబ్దము కూడ నపుంసలింగమే యయ్యును; యవాగూమయి స్త్రీలింగ మగుటచే యవాగూమయిశబ్దము కూడ స్త్రీలింగమే యయ్యెను. ఈవిషయము పైయుదాహరణములయందు స్పష్టముగ జెలుపఁబడి యున్నది.

“ఈస్థలమున నీపదార్థ మధికముగ నున్నది.” అని చెప్పవలసినప్పుడును, అధికత్వము కలపదార్థమునకు (ఏవదార్థమునకు నాధిక్యము కలదిని చెప్పఁబడునో దానికి (అనఁగః దానినితెలుపు ప్రాతిపదికమునకు) మయట్ప్రిత్యయము పరమగును.” అనుట యాసూత్రమునకు రెండవయర్థము.

“అన్నమయో యజ్ఞః, అన్నమయం దినం” ఇత్యాదులు దీని కుదాహరణములు. “ఈయజ్ఞమున నన్నమధికముగ నున్నది. ఈదినమున నన్న మధికము” అనునది దాని కర్థములు. ఇచ్చట మయట్ప్రిత్యయము విశేషము ననుసరించునది యగుటచే దానికి విశేషాన్నివారముగ లింగములు వచ్చును. ఇంతియేకాని “ఈయజ్ఞము అధికాన్నిముకలది” అనునర్థముమాత్రము దాదు.

బాగుగ విచారించి చూచిన వృత్తికారమతమునకు నీరెండర్థములలో నేదియు ననుసారము కాదు. మొదటియర్థమున, మయట్ప్రిత్యయము క్తపదమునకు స్వార్థము

నందు ఆనందము మిగుల సధికము” అని యర్థ మేర్పడును. కావున దోష మేమియు కలుగదు.

“అన్నమయాదిశబ్దములయందు క్రమముగ వికారార్థమే గ్రహింపబడుచుండ నీయొక్కయానందమయ శబ్దమునందుమాత్రము భిన్నార్థమును గ్రహింపనేటికి?” అనియెడ వేమొ వినుము. ఈఆనందమయాత్మ సర్వాంతరుఁ డని ఇదివఱకే నిరూపించియున్నాము. కావున నీయానందమయాత్మ నుపదేశించుటకై శ్రుతి స్థూలగుంధతీన్యాయము ననుసరించి యన్నమయాదులఁ జెప్పినది. ఇంతమాత్రమువలన కేవలక్రమపాతమును మాత్రమే యవలంబించి ముఖ్యాత్మను దెలుపు నానందమయ

మాత్రమే యుండుటవలన, ఆనందమయపదమునకు “అధిక మగునానందము” అని మాత్రమే యర్థ మగును. ఇట్లుగుటచే దీని నాశ్రయించిన “బ్రహ్మమునందు ఆనంద సుధికము” అనునర్థము సిద్ధింపదు. ఇఁక రెండవయర్థమున, మయట్పరిత్యయము విశేష్య విఘ్నమయినను, ప్రస్తుతానందమయవాక్యమున నానందమయపదమునకుఁ బై భిన్నముగఁ విశేష్య మేదియు లేకుండుటచే నచ్చటి యానందమయపదమునకు “ఆనందపుకముగఁ గలది” అనునర్థము వచ్చినను బ్రహ్మప్రస్తావి మేమియు నుండదు. అత్తిపన మున్నను, దానిని విశేష్య మని చెప్పటకు వీలున్నను, వృత్తికారుఁడు దాని ననుసరించి సిద్ధాంతము చేయఁ బూసలేదు కదా?

“సత్యజ్ఞానవాక్యమునందలి బ్రహ్మపదమే ఆనందమయవాక్యమువలకు ననువర్తించుచుండుటచే విశేష్యమును క్రొత్తగా వెదుక నక్కఱ లేదు” అనియొది వేమా; అదియు సరి కాదు. అచ్చటి బ్రహ్మశబ్దమే విశేష్యమగునేని, యిప్పటి యానందమయ శబ్దము దానికి విశేషణ మగుటకు వీలు లేదు. “రంటికిని లింగములు భిన్నములు కదా! ఇది యంతయుఁ గాక “బ్రహ్మము ఆనందమున కార్ధారము” అనుటయు నేవాదికిని సమ్మతియు కాదు.

వాస్తవస్థితిలో “రెండవయర్థము ననుసరించినను మయట్ ప్రత్యయయుక్తము లగు నన్నమయాదిపదములకు, ‘అధికాన్నము కలది.’ యనునర్థమేరారు.” అని యిది ఐరకే చెప్పియున్నాము. ఇప్పుడు “ఇట్టియర్థము వచ్చినను వృత్తికారమతిమునకు నానుకూల్యము లేదు” అనియు నిరూపించియున్నాము. వాస్తవస్థితిలో వ్యాకరణవిరుద్ధమగునర్థమును గ్రహించుటయే దోషము కదా!

ఇట్లయినను వృత్తికారుఁడు తనమతమును నిలిపికొనుటకై ప్రథమార్థము నంగీకరించియున్నాఁడు. వికారార్థము తొలఁగి ప్రామర్యాద్రథము వచ్చుట మాత్రమే స్యమత సిద్ధాంతమునకుఁ జాలు నని తలంచుచున్నాఁడు.

శబ్దమునకుఁ గూడ వికారార్థమునే చెప్ప నక్కఱలేదు. * “శ్రుతి లింగ వాక్య ప్రకరణ స్థాన సమాఖ్యానాం పారదౌర్బల్య మర్థవిప్ర కర్షాత్” అనుజైమినీసూత్రము ననుసరించి ప్రకరణమునకంటె శ్రుతి బలాధికమైనది. కావున వ్యాకరణసిద్ధిమై లోకానుభవగమ్యమై ప్రస్తు

* ఈ సూత్రము పూర్వమిహంసా శాస్త్రములోనిది. వేదార్థనిర్ణయము చేయుటకు నేర్పఱుపఁబడిన నియమమును చెప్పునది. లోకమునందును వాక్యార్థనిర్ణయము చేయవలసి వచ్చినప్పుడు కూడ దీని నవలంబింపవచ్చును.

ఇందు శ్రుతి, లింగము, వాక్యము, ప్రకరణము, స్థానము, సమాఖ్య యను నాఱువిషయములు క్రమముగ “వెనుకటివానికంటె పూర్వపూర్వమున నున్నవై తాత్పర్య నిర్ణయమునఁ బ్రబలసాధనములు” అని చెప్పఁబడియున్నవి.

శ్రుతి:—వీనికి యథాశ్రుత మగుశబ్దమునుబట్టి వాక్యార్థమును నిర్ణయించుటకు నిది సాధన మగును. ఇది తక్కినవాని కన్నిటికంటె ప్రబలము.

లింగము:—గుఱుకు; ఇది శబ్దార్థము స్పష్టము కానప్పుడు వాక్యమునఁ జెప్పఁ బడినధర్మముల ననుసరించి యుద్ధనిర్ణయము చేయుటకు వీలు కలిగించును. ఇది శ్రుతి కంటె మాత్రము బలహీనమే కాని తక్కినవానికంటె బలవత్తరము.

వాక్యము:—ఆనేకపదములతోఁ గూడి యొక పరిపూర్ణార్థము నిచ్చునది; ఇది తాత్పర్యముచే నర్థనిర్ణయమును చేయుటకు శక్తిని కలిగించును. ఇది పైరెంటికంటె బలహీనము.

ప్రకరణము:—ఆనేకవాక్యములు కలిగి యుపక్రమోపసంహారములచే నొక్క యర్థమునే బోధించు గ్రంథభాగము. ఇది పూర్వాపరపర్యతోచనముచే నర్థనిర్ణయము చేయు ననువు కలిగించునది.

స్థానము:—ఒక్కవిధముగాఁ బలుమాఱు పఠించుట; ఇది పాఠక్రమము నను సరించి “ఇచ్చట కూడఁ బైపాఠములవలెనే పాఠ ముండవచ్చును” అనునూహచే నర్థనిర్ణయమును చేయుచునది.

సమాఖ్య:—నిర్ణయింపఁబలసిన పదార్థమును తెలుపుపదము లేకున్నను దానితో నేవిధముగా నైన పోలిక గలిగిన రెండవ పదముండుట; ఇదియు “ఈపదము దీనితో (ప్రస్తుతపదముతో), పోలిక గలదియే యగుటచేతను ఇది (ప్రస్తుతపదము) లేకున్నఁ దాత్పర్యము కుదురదు కావునను, ‘ఇచ్చట నిదియే (ప్రస్తుతపదార్థమే) కలదు’ అనియే నిర్ణయింపవలయును” అనునూహచే విషయ నిర్ణయమును చేయుటకు సామర్థ్యమును కలిగించును. ఇది యన్నిటికంటెను బలహీనము.

ప్రకరణస్వరూపము పైన వివరింపఁబడినది.

శ్రుతిస్వరూపము పైన వివరింపఁబడినది.

లోపయోగియై మయట్ ప్రత్యయమునందు తెలియవచ్చుచున్నప్రాచుర్యార్థమును విడచుట న్యాయముకాదు. లోకమునందును “ఈయజ్ఞము అన్నదానమయము. ఈసభ పండితమయము” అను నిట్టి వ్యవహారములు వేనవేలు కలవు గదా!

పూర్వపక్షము:—ఇట్లు చెప్పినను ఆనందమయము బ్రహ్మముకానేరదు. “ఆనందప్రచురము=ఆనందమే యధికముగాఁ గలది” అనిన “దుఃఖ మల్పముగఁ గలది” అని చెప్పినట్లగును. పరబ్రహ్మమునకు దుఃఖసంబంధము కలదనుట యెవ్వనికిని సమ్మతము కాదు కదా!

సిద్ధాంతము:—ఇట్లన నక్కఱ లేదు. వాస్తవస్థితిలో శుద్ధబ్రహ్మమునకు నానందముతోఁగాని దుఃఖముతోఁగాని మఱియేయూపాధితోఁగాని సంబంధము లేదు. శుద్ధబ్రహ్మముచు బోధించుటకే వీలులేదు. గావున నెప్పటికి నేదియోయొకయుపాధి యాశ్రయింపఁబడుచునే యుండును. ఇచ్చట ఆనందమయోపాధి గ్రహింపఁబడినది. ఇందు దుఃఖసంస్పర్శము కూడ కొంచెము కలిగిన కలుగనిండు, దానివలన బ్రహ్మమునకు లోప మేమి? దానికి దేనితోను సంబంధము బొత్తిగనే లేదు కదా?

అ ౧. పా ౧. సూ ౧౪. ఆరంభము.

అవతారిక:— మఱియొకకారణమువలన గూడ “మయత్ప్రత్యయమునకు ఇచ్చట ప్రాచుర్యార్థమే చెప్పవలయును” అను విషయమును నిర్ధారణ చేయుచున్నాఁడు.

౧౪. తద్వేతువ్యపదేశాచ్చ. ౧. ౧. ౧౪.

తాత్పర్యము:— శ్రుతియందు ఆనందమయాత్మను వర్ణించుట కారంభించి “ఏష హ్యేవానందయతి” “ఈయానందమయాత్మయే దుఃఖరూప మగుప్రపంచమునకు నానందమును కలిగించుచున్నాఁడు” అని చెప్పఁబడియున్నది. పరులకు నానందము నొసంగువాఁడు మొట్టమొదట స్వయముగ నానందప్రచురుడై యుండవలయును. లోకమున స్వయముగ ధనవంతుఁడు కాకుండిన బరుల నెట్లు ధనవంతులఁ జేయఁగలఁడు. కావున “ప్రపంచమున ననుభవింపఁబడు నానందమునకు నానందమయాత్మయే కారణము” అని చెప్పఁబడియుండుటచే నానంద

మయాత్మ యానందప్రచురుడే యనియు, మయట్పుత్యయమునకు ప్రాచుర్యార్థమే చెప్పబడవలయు ననియు స్పష్ట మగుచున్నది.

౧౫. మాంత్రపరిక మేవ చ గీయతే. ౧.౧.౧౫.

తాత్పర్యము:—మఱియొకవిశేషము. ఆత్మైత్తిరీయోపనిషత్తునందు మొట్టమొదట సర్వవేదాంతతాత్పర్యమును సూచించుచు “బ్రహ్మవిదాప్నోతి పరం” “బ్రహ్మవేత్త సర్వోత్తమ మగుస్థానమును చెందును” అని సూత్రరూపముగ నారంభింపబడియున్నది. పిదప— “బ్రహ్మ మనగనేది ?” అని సంశయము కలుగఁగ, దానిని దీర్చుటకై “సత్యంజ్ఞాన మనంతం బ్రహ్మ” “సత్యమును జ్ఞానంబును ఆనందంబును బ్రహ్మరూపములు. దానికి త్రివిధ పరిచ్ఛేదములు లేవు” అని బ్రహ్మలక్షణము చెప్పబడియున్నది. తర్వాత— “ఆ బ్రహ్మమును తెలిసికొనుట యెట్లు?” అనిన నాసంశయమును నివారించుటకై “తస్మా ద్వా ఏతస్మా దాత్మన ఆకాశ స్సంభూతః” “పై వర్ణించిన ఈయాత్మనుండియే యాకాశము జనించెను” అను మొదలగు వాక్యములచే స్పష్టిని జెప్పి, సత్యజ్ఞానాది వాక్యమునందు ప్రశంసింపబడిన గుహను విర్ణించుటకై యన్నమ యాదికోశములు వర్ణింపబడియున్నవి. ఇట్లు క్రమక్రమముగ సర్వ వాక్యములయందును సత్యజ్ఞానాది మాంత్రమునందును వర్ణింపబడిన బ్రహ్మమే ఈయానందమయవాక్యమునందును ప్రశంసింపబడియున్నది. ఈయానందమయాత్మను చెప్పినపిదప నాఃయానందవల్లియందు మఱి యేవిషయమును చెప్పబడియుండలేదు. కావున సత్యజ్ఞానాదిమాంత్రము నకును ఆనందమయాదిబ్రాహ్మణమునకును అర్థభేదము లేదు; అట్లుండు

† పరిచ్ఛేద మనగా విభాగము. దేశ్యతపరిచ్ఛేదము, కాలకృతపరిచ్ఛేదము, వస్తుకృతపరిచ్ఛేదము నని యిది మూడువిధములు.

౧. దేశ్యతపరిచ్ఛేదము:—ఒకచోట నుండి మఱియొకచోట లేకుండుట.

౨. కాలకృతపరిచ్ఛేదము:—ఒక కాలమున నుండి మఱియొక కాలమున లేకుండుట.

౩. వస్తుకృతపరిచ్ఛేదము:—ఒకపదార్థమున నుండి మఱియొకపదార్థమున లేకుండుట.

† ఆనందవల్లి యనగా శైత్తిరీయోపనిషత్తునందలి “చెండవభాగము. “బ్రహ్మవిదాప్నోతి పరం” అని యారంభింపబడినది.

టకును వీలులేదు. ఎప్పటికిని మంత్రము ఉపాయమును చెప్పను. ఆయు పాయముచే బొందఁదగినపదార్థమును బ్రహ్మణ మభివర్ణించును. ఇట్టి వానికిఁ బరస్పరభేద ముండుట యసంభవము కదా? కావున నానంద మయుండు పరబ్రహ్మమే యై తీరవలయును.

(ఈయర్థము భాష్యానుసారముగ వ్రాయఁబడినది. వాచస్పతి మిశ్రుండు మాత్రము తనభావతీయండు, అన్నమయాదికోశములను జెప్పు వాక్యమే మంత్ర మని చెప్పియున్నాఁడు. ఆనందమయవాక్యము నందు జెప్పఁబడినశుద్ధబ్రహ్మమును తెలిసికొనుటకై యాయన్నమయాది వాక్య ముపాయమును చెప్పనది యగుటచే గౌణముగ మంత్ర మని చెప్పఁబడినది. “సత్యం జ్ఞానం” అను మొదలగువాక్యమునే మంత్ర మని చెప్పిన, ఆ బ్రహ్మపదమునకు నానందమయాదివాక్యమున గలుగుతు లేక పోవుటచేతను, “ఆ బ్రహ్మమే ఇచ్చట చెప్పఁబడెను” అని నిర్ణయించు టకు, నా రెండువాక్యములకును గలసంబంధము స్పష్టము కాకపోవుట చేతను, ఆయన యట్టి యభిప్రాయమును చెందియున్నాఁడు. “అన్నమ యాదివాక్యముకూడ వాస్తవస్థితిలో కోశములను చెప్పనదియే యైనను ఆయాముపాధులయందున్న బ్రహ్మమునే చెప్పననుట నిర్వివాదము; కావున మంత్ర మగునన్నమయాదివాక్యమునకును బ్రహ్మణ మగు నానందమయవాక్యమునకును ఐక్యమును కలదు” అని నిరూపించి యున్నాఁడు.)

౧౬. నేతరోఽనుపత్తేః. ౧. ౧. ౧౬.

తాత్పర్యము:—ఇదియును గాక నీఆనందమయుండు జీవుఁడను టకు నెట్లును వీలులేదు. ఆనందవల్లియందు ఆనందమయుని వర్ణింప నారంభించి “సోఽకామయత బహుస్యాం ప్రజాయేయేతి” “ఆయానంద మయుండు ‘నేనీప్రపంచరూపముతోఁ దోచుదును గాక’ అని తలం చెను” అని వర్ణింపఁబడియున్నది. ఇట్లు “సృష్టికర్త యానందమయుండు” అని చెప్పఁబడియుండుటచే జీవుఁ డానందమయుండు కానేరడు. పంచ భూతసృష్టికిఁ బిదపఁ గాని దేహోత్పత్తి లేదు; దేహోత్పత్తికిఁ బిదపఁ గాని బ్రహ్మమునకు జీవత్వము లేదు. కదా! మఱియు “బహుస్యాం” అని చెప్పటవలన ఈప్రపంచమునకును సృష్టికర్తకును అభేదము తెలి

యవచ్చుచున్నది. జీవప్రపంచములకు భేదము సర్వానుభవసిద్ధమై ప్రత్యక్షమై యున్నది. “ఇది నాది” అను మొదలగు వ్యవహారము లిందులకుఁ బ్రమాణములు కదా! కావున నెట్లు చూచినను “ఆనందమయుఁడు జీవుఁడు” అనుటకు తగినయుక్తి లేదు.

౧౭. భేదవ్యవదేశా చ్చ. ౧. ౧. ౧౭.

తాత్పర్యము:—ఇంతమాత్రమే కాదు. ఆనందపల్లియందు ఆనందమయాత్మను ప్రస్తావించి “రసో వై సః” “ఆయానందమయాత్మయే సర్వప్రపంచసారభూతుఁడు”. (అందఱును ఆనందమునే కోరుచుందురు గావున సర్వపదార్థములకంటె ఆనందమే శ్రేష్ఠమైనది యని తాత్పర్యము)” అని చెప్పఁబడి, పిదప “రస గ్న్ హేయం ల భ్యా నందీభవతి” “ఈరసమును పొందియే జీవుఁడు ఆనందము కలవాఁ డగుచున్నాఁడు” అని చెప్పఁబడియున్నది. దీనివలన రససూపుఁ డగు నానందమయాత్మకును, తత్సంప్రాప్తిచే నానందము నొందుజీవునకును భేద ముండవలయుననుట స్పష్టమగుచున్నది. ఇట్లు ఆనందమయుఁడు జీవునికంటె వే తైన నాతఁడు పరమేశ్వరుఁడే యనుట నిర్వివాదముగ సిద్ధించును.

ఎట్లనిన:—“అన్యోఽంతర ఆత్మానందమయః” అను వాక్యము నందు, ఆత్మకాశబ్దము ప్రయోగింపఁబడి యుండుటచే, ఆనందమయుఁడు చేతనుఁడే కావలయును. ఆత్మకాశబ్దమునకు సచేతన మర్థము కాదని యీశ్వరభక్తరణమున (బ్ర.సూ.అ ౧.౧.౭-౮) నిరూపించియున్నాము కదా! లోకమున జీవ పరమేశ్వరజీవు లిరువురే చేతను లనుట ప్రసిద్ధముగ నున్నది. ఆనందమయుఁడును జీవుఁడు కాఁడనుట నిరూపింపఁబడెను. కావున నానందమయుఁడు బ్రహ్మమే యనుట సిద్ధించినది.

పూర్వపక్షము:—ఇట్లు చెప్పట యుక్తము కాదు. కల దని చెప్పఁబడిన జీవబ్రహ్మముల భేదము సత్యమా? అసత్యమా? సత్యమైనచో నాజీవబ్రహ్మలకు నెప్పటికీ నైక్యము కలుగదు. అసత్యమైన మీమతము నిలువదు.

సిద్ధాంతము:—వినుము. నీవు చెప్పినది సరియే. ఐన నొక్కవిశేషము కలదు. లోకమున సత్యాసత్యపదార్థములు ప్రత్యేకముగ రెండు తెఱంగులై యున్నవి. బ్రహ్మ మొక్కటియే పారమార్థికసత్యము; ఆకా

శాదులు వ్యావహారికసత్యములు. “ఈయాకాశము శాశ్వతమయినది. వాయువు సత్యమయినది” అని యూరక చెప్పటయేకాని విచారింపిన నాయాకాశాదులు ఇతరపదార్థములకంటె కొంత యధికకాలము నిలుచునేకాని యెప్పటికి నేకరూపముతో నుండవు కదా! ఇట్లే ఈప్రపంచమంతయుఁ బారమార్థికాసత్యము; శీఘ్రముగ నశించు స్వభావముగల ఘటపటాదిపదార్థములు వ్యావహారికాసత్యములు. “ఈఘటము బహుకాల ముండదు” అనుటయేకాని వాస్తవస్థితిని బట్టి చూచిన నీప్రపంచమున నట్టిపదార్థ మేదియు లేదు కదా. * ఇట్లుగుటచే జీవబ్రహ్మలకు గల భేదము పారమార్థిక సత్యముగాని పారమార్థికాసత్యము గాని కాక పోయినంతమాత్రమున దోష మేమియు రాదు. ఆభేదము పారమార్థికాసత్యము వ్యావహారికసత్యము నై యున్నది. వ్యవహార మంతయు నవిద్యయే (శాస్త్రావతారిక. ౧౧-౧౨ పేజీ చూడు.) కావున జీవబ్రహ్మలకు కలదని చెప్పఁబడినభేదము అవిద్యాకల్పితము. అవిద్య యనగ నజ్ఞానము; కావున బ్రహ్మ మేకరూపముగ నుండియు అజ్ఞానమువలన రెండురూపములు కలదిగ నేర్పడుచున్నది. ఒక యైంద్రజాలికుఁడు తాను భూమిపై నుండియే మాయాశక్తివలన నాకాశముపై నెక్కియున్నట్లు తోచువిధంబునను, ఒక్కయాకాశమే తనకు భేదములు లేకున్నను ఘటోపాధివలన ఘటాకాశ మహాకాశ భేదములతోఁ గాననచ్చినట్లును, ఒకపరమేశ్వరుఁడే అవిద్యోపాధివలన రెండువిధములఁ దోచుచున్నాఁడు. ఇట్టిభేదము నాశ్రయించియే “నేతరో ౭నుపపత్తేః” “భేదవ్యవదేశాచ్చ” అను రెండు సూత్రములును, సూత్రకారునిచే నిర్మింపఁబడినవి.

పూర్వపక్షము:—ఇట్లైన మఱియొక విధముగఁ జెప్పవచ్చును. ఏకరూపమగు బ్రహ్మమునందు భేద మున్నట్లే ఏకరూపుఁడగు జీవుని యందుఁగూడ వ్యావహారికభేద ముండవచ్చును. ఆతనికిఁగూడ స్థూల సూక్ష్మ దేహోపాధులు కలవు కదా ?

ఇట్లు జీవునకుఁ గూడ రూపద్వయము కలదేని యప్పుడు ఆనందమయాత్మయు తత్త్వాప్తిచే సుఖించువాఁడును గూడ నొక్కజీవుఁడే

* ఈవిషయమును గూర్చి యధికవిచారము గోరువాని నాచే వివరింపఁబడిన బ్రహ్మగీత ఆ. ౨. ౧౬-శ్లోకముమొదలు ౨౭ వరకు చూచునది.

కావచ్చును. అప్పుడు “ఆనందమయము బ్రహ్మము” అనుసిద్ధాంతము నకు భంగము వచ్చును కదా?

సిద్ధాంతము:—ఇట్లు చెప్పట కవకాశము లేదు. బ్రహ్మము శుద్ధము కావున నవిద్యచే దానియందు భేదము కలిగెను. జీవుడు అట్టివాడు కాదు. అజ్ఞానము లనేకములు కలవనుట విరుద్ధము కదా. లోకమున జ్ఞాన-జ్ఞానవ్యక్తులు రెండే కలవు కాని మూడవది లే దనుట స్పష్టము. ఇట్లుగుటచేత నజ్ఞాని యగుజీవునకు నెన్నియోయుపాధు లున్నను భేదము కలుగదు.

అ ౧. పా ౧. ౧౮ సూ. ఆరంభము.

అనతారిక:—“అగుఁగాక, ఆనందమయముడు జీవుడు కాకపోయినను సాంఖ్యులు చెప్ప ప్రధానము కావచ్చును. ఆ ప్రధానమునందును సత్వగుణ మధికముగ నుండుటచే నానందము కలదు. సత్వగుణము జ్ఞానానంద రూప మగుట ప్రసిద్ధమే కదా?” అనిన సమాధానము చెప్పచున్నాడు-
౧౮. కామా చ్చ నానుమానావేక్షా. ౧. ౧. ౧౮.

తాత్పర్యము:—ఆనందమయశబ్దార్థము ప్రధాన మనుట బొత్తి గనే సంభవింపదు. “సోఽ. కామయత” అని శ్రుతియందు ఆనంద మయాత్మకు సృష్టివిషయకసంకల్పము కల దని చెప్పబడియున్నది. సంకల్ప మునునది చేతనధర్మ మగుటచే నచేతన మగు ప్రధాన మానందమయశబ్దార్థము కానేరదు. ఈవిషయము (అనఁగ: ప్రధానము జగత్కారణము కా దనువిషయము) ఈక్షాత్వధికరణమున స్పష్టముగ నిరూపింపబడియున్నది. ఇట్లైనను “ఛాందోగ్యోపనిషత్తుయందు వలె నె తైత్తిరీయోపనిషత్తునందుఁ గూడ చేతన కారణభాదము సమానము” అని తెలుపుటకై ఈయధికరణమున నీసూత్రము మరల రచింపబడినది. కావున +పానగుక్త్యములేదు.

౧౯. అస్తిన్నస్య చ తద్యోగం శాస్తి. ౧. ౧. ౧౯.

తాత్పర్యము:—నుజీయికవిషయము. ఆతైత్తిరీయోపనిషత్తు నందు—“యదా హ్యే వైష ఏతస్మి న్నదృశ్యే....అభయం ప్రతిష్ఠాం

విందతే అథ సోఽభయం గతో భవతి యదా హ్యేవైష ఏతస్మిన్
 న్నుదర మంతరం కురుతే అథ తస్య భయం భవతి” “ఏజీవుఁడు అదృశ్య
 త్వము మొదలగు లక్షణములుగల యీయానందమయాత్మనియందు
 నిర్భయ మగుస్థితిని (అభేదజ్ఞానమును) జెందునో అట్టివానికి నెన్నటికిని
 భయము లేదు. ఎవ్వఁ డీయానందమయనియందు కొంచెమైనను భేద
 మును భావించునో (అనఁగః ఆనందమయఁడు వేఱు, నేను వేఱు అని
 తలంచునో) అట్టివానికి సంసారభయము ఎప్పుటికిని నివర్తించదు” అను
 వాక్యములచే “ఆనందమయనియందు అభేదజ్ఞానము కలజీవుఁడు వ్యక్త
 సూప మగుముక్తిని జెందుచు” అని చెప్పబడియున్నది. ఆనందమయ
 శబ్దవాచ్య మగు పదార్థము, ప్రధానము గాని, జీవుఁడు కాని యగునేని
 అప్పుడు ఇట్లు చెప్పట విరుద్ధము కదా! అచేతన మగుటచే బ్రధానము
 నందు జీవునకు నభేదజ్ఞానముకాని యైక్యముగాని సంభవింప దనియు,
 చేతనుఁ డైనను జీవుఁడు తా నేయగుటచే తద్విషయమున భేదాభేద
 జ్ఞానములలో నేదియు నుండుట సంభవింప దనియు నిదివఱకే నిరూ
 పించియున్నాము. కావున నెట్లుచూచినను ఆనందమయపదమునకు
 పరబ్రహ్మమే యర్థము.

— శంకర వ్యాఖ్యానము. —

N. B. పయిన చేయబడినసిద్ధాంతము నృత్తికారుని యభిప్రాయము ననుసరించినది. శంకరభగవత్పూర్వ పూజ్యులమతముమాత్ర మిది కాదు. ఆనందమయవాక్యమునందుఁ గల “బ్రహ్మ పుచ్ఛం ప్రతిషా” “ఆయానందమయాత్మకు బ్రహ్మము పుచ్ఛమునలె నాధారమై యున్నది” అనువాక్యమే యీయాధికరణమున విచారించఁబడుననియు, ఆనందమయాత్మ అన్నమయాదులనలెనే జీవుఁడే కాని బ్రహ్మము కాఁడనియు, నారి యభిప్రాయము.

— నృత్తికారు మతఖండనము. —

పూర్వపక్షము (శంకరులు):— “స వా ఏష పురుషోఽన్నర సనుయః, తస్మా దన్యోఽంతర ఆత్మా ప్రాణమయః, తస్మా దన్యోఽంతర ఆత్మా మనోమయః, తస్మాత్ అన్యోఽంతర ఆత్మా విజ్ఞానమయః” “ఎదుటఁగానవచ్చుచున్న యీయాత్మ అన్నవికారుఁడు, ప్రాణవికారుఁ

డగుమఱియొకయాత్మ యీతనికి లోపల నున్నాఁడు. మనోమయుఁ డగు వేటొకయాత్మ యీ ప్రాణమయనకుఁగూడ లోపల నున్నాఁడు....విజ్ఞాన మయుఁడు (విజ్ఞానవికారుఁడు) అంతకంటెను లోపల నున్నాఁడు” అని యిట్లు వరుసగ వికారార్థమున మయట్పుత్ర్యయమును ప్రయోగించుచు నచ్చినశ్రుతి యాకస్మికముగ నొక్కచోట మాత్రము దానిని మఱియొకయర్థమునఁ బ్రయోగించె ననుట యెట్లు? ఆనందమయ శబ్దము బ్రహ్మమును చెప్పననుట యెట్లు?

సిద్ధాంతము (వృత్తికారుఁడు):— వేదపురుషుఁడు చేసినపదప్రయోగమునకు నాక్షేపము చేయుటకు వీలు లేదు. ఇతరకారణముల వలన సర్థనిర్ణయము చేయ ప్రయత్నింపవలయును. అర్థనిర్ణయహేతువులు బలిష్ఠములై యున్నప్పుడు పాతక్రమమొక్కటి మాత్రము విపరీతముగఁ గానవచ్చినను లోపము లే దనుట మీకును మాకును కూడ సమ్మతమే కదా! ప్రకృతశ్రుతియందు మొట్టమొదట “సత్యం జ్ఞాన మనంతం బ్రహ్మ” అని పరబ్రహ్మమును చెప్పట కారంభింపఁ బడెను. అన్నమయాది వాక్యములయందు అముఖ్యము లగుదేహోదులే చెప్పఁబడినను వానివానిమూలమున తత్తదుపాధులయందున్న బ్రహ్మే వర్ణింపఁబడెను. ఈయానందమయవాక్య మంతము కావున దీనియందును పూర్వవాక్యములయందువలెనే ఉపాధి వర్ణింపఁబడినను, ఆయుపాధిని వినశింపక (ముఖ్యముగఁ జెప్పక) కేవలబ్రహ్మము మాత్రమే వర్ణింపఁబడెను.

పూర్వపక్షము (శంకరులు):—ఇట్లైన నన్నమయాదులు కూడ ముఖ్యబ్రహ్మములే కావలసివచ్చును. అవియు నీయానందమయమునలెనే మాంత్రవర్ణికాధికారమునఁ (‘సత్యంజ్ఞానం’ అను మొదలగు * నుసక్రమమునకు సంబంధించి) జెప్పఁబడినవే కదా!

సిద్ధాంతము (వృత్తికారుఁడు):—ఇట్లు చెప్పటకు వీలు లేదు. అన్నమయాదులను వర్ణించునప్పుడు “అన్యోఽంతర ఆత్మా ప్రాణ మయః” అను మొదలగు వాక్యములచే నాయాయాత్మలకు లోపల మఱియొకయాత్మ యున్నట్లు చెప్పఁబడియున్నది. ఆనందమయాత్మను వర్ణించునప్పు డట్లు చెప్పఁబడి యుండలేదు.

పూర్వపక్షము (శంకరులు):—అగుగాక. ఆనందమయనిఁజే
లోపల మఱియొకయాత్మ లేకపోయినను ఇంతమాత్రమువలన నాశీడు
పరబ్రహ్మ మగుటకు వీలు లేదు. “తస్య ప్రియ మేవ శిరః, మోదో
దక్షిణః పక్షః, ప్రమోద ఉత్తరః పక్షః, ఆనంద ఆత్మా, బ్రహ్మ పుచ్ఛం
ప్రతిష్ఠా” “ఆయానందసుయాత్మకు ప్రియము (ఇష్టనస్తుప్రుచు) చూ
చుటవలనఁ గలుగుసంతోషము) శిరస్సు; మోదము (ఇష్టనస్తుప్రు దొర
కుటవలనఁ గలిగినసంతసము) కుడి ప్రక్క; ప్రమోదము (దానియను
భవమువలనఁ గలుగు సంతోషము) ఎడమ ప్రక్క; ఆనందము (సామాన్య
మగునానందము) శిరస్సునుండి పుచ్ఛమువరకు; గలసర్వదేహము; పర
బ్రహ్మము ఆధార మగుపుచ్ఛము” అని యాయానందమయాత్మకు
ననయనములు చెప్పఁబడియున్నవి. బ్రహ్మమునకు ననయనసంబంధ
ముండుట తటస్థింపదు కదా! ఈశ్వరతీయందే యుత్తరవాక్యమున
“యతో వాచో నివర్తంతే అప్రాన్య మనసా సహ” “మనస్సు
వాక్కు అను నీరెండును ఎవ్వని సమీపింపనేరక మఱియు” అని
“పరబ్రహ్మము మనోవాక్కుల కందనిది” అని చెప్పఁబడియున్నది. ఇట్లు
చెప్పటచే నీశ్వరతీయందు నిర్విశేషబ్రహ్మమే (ఉపాధులు లేని బ్రహ్మమే)
నిరూపింపఁబడుచున్న దని తెలియవచ్చుచున్నది. “బ్రహ్మమునకు శరీ
రాదులు కలవు” అనుట ఈసిద్ధాంతమునకు విరుద్ధ మగును కదా?.

“కొన్నికొన్ని స్థలములయం దుపాధి వివక్షింపకుండిన నుండ
వచ్చును కదా?” అనియొకవేమో, అది సరికాదు. మొట్టమొదటి
నుండియు అన్నమయాదివర్ణనములయం దుపాధివివక్ష యుండ నిట
నాకస్తికముగ నట్టివివక్ష లే దనుట స్వపక్షపాధనము కానేరదు.
ఇదియు (ఆనందమయవాక్యమునం దుపాధివివక్ష కలదా? లేదా?
యనుటయు) విచారణీయమే కాని సిద్ధాంతితము కాదు కదా?

“ఒక వేళ నానందమయాత్మకు నుపాధియున్నను* లక్షణావృత్తిచే
నుపాధిస్థితఁ డగుబ్రహ్మమును మాత్రమే యా వాక్యము చెప్పవచ్చును

*వాక్యములో ప్రయోగింపఁబడి యున్న పదములను మాత్రమే యనునది య
ర్థము చెప్పిన తాత్పర్యమునకు విరోధము వచ్చినచో నట్లుట అపదముల ననుసరించియే
తాత్పర్యానకూలముగ నన్యపదార్థమును తెచ్చికొనుట లక్షణావృత్తి యనఁబడును.

ఇది తార్కిక సత్యము ననుసరించి జహల్లక్షణ యనియు నజహల్లక్షణ యనియు

గదా ?” అనియెడవేమో, అదియునుయుక్తముకాదు. సర్వవేదాంత వాక్యములును బ్రహ్మము నుపాధిసహితముగానే చెప్పుచున్న వనుటయు వానికెల్ల నుపాధివివక్ష యున్నను లేకున్నను శోధబ్రహ్మమునందే తాత్పర్యమనియు, సాధకుల సౌఖ్యముకొఱకై యొక్కొక్క సమయమున చిత్తశుద్ధిని గలిగింప నుపాధిని ప్రధానమునుగ భావించుట మాత్రమే కాని తదుపదేశమునందు (ఉపాధ్యుపదేశమునందు) శ్రుతికే దాత్పర్యము లేదనియు (ఉత్తరగ్రంథావతారిక. చూడు, పుట, ౮౩-౮౬) వివరింపబడియున్నది. కావున నిది (ఉపాధిని చెప్పినను తద్గత బ్రహ్మమునే చెప్పననుట) సర్వసాధారణము. అన్నమయాదుల విషయమునఁ గూడ నిట్లే చెప్పవచ్చును కదా !

సిద్ధాంతము (వృత్తికారుడు) :— “ఆనందమయాత్మకంఁపై నాంతరుఁ డగునాత్మ లేకపోవుటచే నాతఁడు పరబ్రహ్మమే” అనుట సంగీకరించితిరి కదా ? ఇక నాలింపుడు. మొదటిసూత్రమున (అధికరణారంభ మగు పండ్రెండవసూత్రమున)వివరింపబడినట్లు అభ్యాస ముండుటవలనఁ గూడ నానందమయాత్మ బ్రహ్మమే యగును. అప్పుడు మీ ఆక్షేపము లేనియు చెల్లవుకదా ! ఉపాధి యున్నను తద్వివక్ష

రంధ్రవిధములు. అర్హైత్యులు జవాదజవాల్లక్షణ యను మూఁడవివాది సంగీకరించి యున్నారు.

జవాల్లక్షణ:—వాక్యమునందుఁ జెప్పబడిన పదార్థమును విడచి తాత్పర్యపూరితై యన్యపదార్థమును గ్రహించుట; “గంగాయాం ఘోషః” = “గంగలో గొల్ల సల్లె పిలుదు” అని, గంగాప్రవాహమున పల్లె యుండుట సంభవింపదు కావున, నాప్రవాహమును విడిచి తీరమును గ్రహించుట.

అజవాల్లక్షణ:—వాక్యమునందలి పదార్థమును విడువకయే యన్యపదార్థమును కూడ గ్రహించుట; “ఘట్రిణో యాంతి” = “గొడుగులవారు పోవుచున్నారు” అని గొడుగులను వట్టుకొని యున్నవారిని విడువకయే, వారిలోఁ గూడి యున్నగుంపును గ్రహించుట.

జవాదజవాల్లక్షణ:—వాక్యమునందున్న పదార్థమును సంపూర్ణముగ విడువక సంపూర్ణముగ సంగీకరింపక తాత్పర్యపూరితై యన్యపదార్థమును గ్రహించుట. “సోఽయం దేవతైః” = “నాఁడవచ్చుట చూచినవేదవత్తుఁడే యాతఁడు” అనుమొదలగువాక్యములందు, అప్పటిదేశకాలములకు ఇప్పటిదేశకాలములకును భేద ముండుటచే వానిఁ బరిత్యజించి పురుషుని మాత్రము పరిగ్రహించుట.

లేదనియు, వేద మెట్లుచెప్పినను ఆనందమయాత్మనుగూర్చియే చెప్పుననియు నిప్పుడు స్పష్ట మగుచున్నది కదా ?

పూర్వపక్షము. (శంకరులు):—ఇట్లు చెప్పటయు సరి కాదు. “రసో వై సహ” అనుమొదలగు సుదాహృతవాక్యములయందు (సూ. నూ. ౧౧౧౨) ఆనందశబ్దమున కభ్యాసము కలదు; కాని యానందమయ శబ్దమునకు లేదు. “విజ్ఞాన మానందం బ్రహ్మ” అనుమొదలగు నితరశ్రుతులయందు ఆనందశబ్దము బ్రహ్మపరముగమాత్రమే ప్రయోగింపబడియున్నది. ఇచ్చట పాఠక్రమము ననుసరించి వికారార్థకమని చెప్పబడియున్న మయట్ప్రత్యయ మొక్కటి యధికముగ నున్నది కదా ?

“ఆనందమయః పనఃగ నానందశ్రమరుంజే, అధిక మగునానందముకలవాడే యగుటచే, నానందమే యాతడని యర్థము చెప్పునచ్చును” అనియెదవేమో, అప్పుడు ముఖ్య మగుప్రత్యయార్థమును విడిచి అక్షణాప్యత్రిని గ్రహించుటవలన దోషము వచ్చును. తగినంత యనుపపత్తి (తాత్పర్యము విపరీత మగుట) లేక ముఖ్యార్థమును బాధించరా దనుట స్పష్టము కదా !

మఱియు నాప్రాచుర్యార్థము సంగీకరించినను ఆనందమయఃడు బ్రహ్మము కానేరదు. “బ్రహ్మణస్త్వచోగ్రామః” “ఈగ్రామమున బ్రహ్మణు లధికముగ నున్నారు” అనిన నాగ్రామమునందే యితరజాతుల వారలముగ నున్నారనుట నిస్సంశయముగఁ దెలియవచ్చునట్లే, “ఆనందప్రచురంబ్రహ్మ” యనిన నీవర బ్రహ్మమునందే దుఃఖ మల్పముగ నున్నదని తెలియవచ్చును. శ్రుతియందన్ననో;—“యత్ర నాన్య స్త్వశ్యతి” “ఎచ్చట (బ్రహ్మమునందు, లేక, బ్రహ్మజ్ఞానస్థితియందు) స్వస్వరూపమునకంటె నితర మగుపదార్థమును చూడఁడో” అను మొదలగు వాక్యములచే “పరబ్రహ్మమునందు స్వస్వరూపభూత మగునానందమునకంటె నన్య మిండుక యైనను లేదు” అని చెప్పబడియున్నది.

“సూక్ష్మనకు స్రకాశ మధికము” అనునప్పుడు “సూక్ష్మని యందుఁ జీకటి కొంచెముగ నున్నది” యనుట సంభవింపదు. ఆయన యందు చీకటి యెప్పటికిని లేదు కదా ? ఇట్లే బ్రహ్మమునందును దుఃఖ మెప్పటికిని లేదు; కావున, మయట్ప్రత్యయమునకుఁ బ్రాచుర్యార్థము గ్రహించుటవలన నేలోపమును లేదు” అనియెదవేమో వినుము. లోక

మున మేఘావరణము మొదలగుకారణమువలన సూర్యునియందుఁ బ్రకాశభావమున్నట్లు తలంపఁబడుచుండుటచేత, అజ్ఞానులగువారు ఆవరణరహితుఁ డగు సూర్యునిఁగూర్చి “ఇప్పుడు సూర్యప్రకాశ మధికముగ నున్నది” అని ప్రయోగించుచున్నారు. వారియభిప్రాయము ననుసరించి చూచిన, ఆసూర్యునియందు ప్రకాశభావ మొక్కింత కలదనియే కదా తేలును! ఇట్లగుటచేత నీవన్నట్లు ప్రాచుర్యార్థము ప్రయోజనకారి కానేరదు. సర్వవాక్యార్థంబులును వక్తల యభిప్రాయముల ననుసరించియే కదా నిర్ణయింపవలయును! జ్ఞానవంతు లెవ్వరును “నేడు సూర్య ప్రకాశ మధికము” అని ప్రయోగించుట యెందును లేదు కదా !

ఇట్లు చెప్పిన “దుఃఖము బ్రహ్మమునకు సావ్యభావికము కాదు” అని మాత్రమే యేర్పడుచున్నది. ఇది మాకును సమ్యతమే. ఉపాధివశమువలన సర్వమును కలదనుట మీమతమునకును విరుద్ధము కాదు” అనియెడవేమొ, అది సరి కాదు. “యతో వాచో” అను మొదలగు వాక్యము నుదాహరించి “ఈతై త్రియశ్రుతి ఉపాధిరహితుఁ డగుశుద్ధ బ్రహ్మమును చెప్పనదియే కాని నవిశేష (ఉపాధిసహిత) బ్రహ్మమును చెప్పనది కా” దని యిదివరకే నిర్ణయించియున్నాము. మొట్టమొదట నుపాధి యొకటి యుండినఁ గదా ఔపాధికదుఃఖ ముండు నని చెప్పుట కను వగును.

“ఉపాధి యున్నను తద్వివక్ష లే దంటిమి కదా ” యనియెడవేమొ, ఆవిషయము సిద్ధాంతము కానేరదని మున్నే చెప్పియున్నాము. “ఆనందమయాత్మ బ్రహ్మము” అనుట మొట్టమొదట స్థిర మైనఁ బదపాధికి వివక్ష లేదనుట సిద్ధాంతము చేయ ననువగును గాని తత్సర్వమున నది సంభవింపదు కదా ! కావున నెట్లు చూచినను ఆనందయాత్మ బ్రహ్మము కాదు. ఆతనియుపాధియు నవివక్షితముకాదు.

మఱియు లోకమున నానందమునకుఁ బారతమ్యము కానవచ్చుచున్నది కావునను, శ్రుతియందును “తే యే శతం మానుషా ఆనందా స్స ఏకో మనుష్యగంధర్వాణా మానందః ” “మనుష్యగంధర్వలకుఁ గలయానందము మనుష్యులయానందమునకంటె నూలుమడుంగులధికము” అని యనేకవిధములుగ నానందపదము వక్కాణింపఁబడి యుండుటచేతను, ఆనందమయాత్మ ప్రతిశరీరమునందును వేర్వేరుగ

నున్నాడని తెలియపర్చుచున్నది. పరబ్రహ్మ మన్ననో—సర్వవ్యాపకము; ఏకగూపము. “ఏకో దేవః సర్వభూతేషు గూఢః సర్వవ్యాపీ సర్వభూతాంతరాత్మా” “స్వస్వకాశస్వరూపుఁ డగుపరమేశ్వరుఁడు ఏకగూపుఁడు, సర్వభూతముల యందును నిలిచియున్నాఁడు. ఆయన సర్వవ్యాపకుఁడు. సర్వభూతములకు నంతరాత్మ” అని శ్వేతాశ్వతర శ్రుతి ఈవిషయమును స్పష్టముచేయుచున్నది. కావున నెట్లును ఆనందమయాత్మ జీవుఁడే యగును కాని బ్రహ్మము కానేరడు.

సిద్ధాంతము(వృత్తికారుఁడు):— ఇట్లు చెప్పినేల? “ఆనందమయ మాత్మాన ముపసంక్రామతి” “ఆనందమయాత్మను ఆక్రమించును; పొందును” అని ప్రత్యక్షముగ నానందమయశబ్దమునకే యభ్యాసము కలదుకాదా?

పూర్వపక్షము (శంకరులు):—ఆశ్రుతియందును ఆనందమయ శబ్దము బ్రహ్మమును చెప్పునది కాదు. వాస్తవస్థితిలో నానందమయ పదమునకు పరబ్రహ్మ మర్థమగునా? కాదా? యని విచారించుచుండ “ఆనందమయపదమే దీనిని నిర్ధారణజేయుటకు నాధారము” అనిన నది యెట్లు యుక్తమగును?

శ్రుతియందు “న య ఏవంవితే, అన్నమయ మాత్మానముపసంక్రామతి” “ఈతత్త్వము నెఱింగినవాఁడు అన్నమయాత్మను ఆక్రమించును” అని బ్రహ్మవిద్యాఫలమును చెప్పుటకు నారంభింపఁబడెను. ఇప్పుడు ఆయానందమయాత్మను ఆక్రమించుటకూడ బ్రహ్మప్రాప్తి కాకుండు నేని యింక బ్రహ్మజ్ఞానమునకు ఫల మేది? అన్నన యాదులకు లోపల ప్రాణమయాద్యాత్మలు కలవు. కావున, వారు (అన్నమయాద్యాత్మలు) పరబ్రహ్మరూపులు కాకపోయినను కాకపోవచ్చును గాని ఆనందమయాత్మ పరబ్రహ్మరూపుఁడు కాకపోవుటకు వీలు లేదు కదా? ఆనందమయాత్మకంటె నితరుఁడు లేకపోవుటయు స్పష్టమే” అనియెడవేమొ, ఈపక్షము యుక్తము. కాదు. ‘ఉపసంక్రామతి’యనుశబ్దమునకు పరిత్యాగమే యర్థము కాని ఆక్రమణము కాదు. “బ్రహ్మవేత్తయగువాఁ డన్నమయాత్మను ఆక్రమించును (స్వస్వరూపముగ భావించి యాశ్రయించును)” అనుట హాస్యాస్పదము కదా! కావున నానందమయాత్మవిషయమున వినవచ్చు నుపసంక్రమణముకూడ (ఉపసంక్రామతి యనుపద

ముచే దెప్పబడినకార్యము కూడ) పరిత్యాగమే కావలయును కాని యంగీకారము కానేరదు. ఈయానందమయాత్మ జీవుడే యైనను తత్పరిత్యాగముచే తదాధారభూతుఁ డగు పరబ్రహ్మమును అస్రయత్నముగ నేచెందుట తటస్థింపవచ్చును. సాధకునకును బ్రహ్మమునకును కల యభేదము స్వాభావికమే కదా! కావున దీని నూహించి శ్రుతి యిట్లు చెప్పియున్నది. కావున మీరు చెప్పినట్లు దోషమేమియు కలుగదు.

సిద్ధాంతము. (వృత్తికారుఁడు):—ఇంత విచార మేల? భృగువల్లియందు అన్నాదుల నాల్గింటిని చెప్పిన పిదప నై దవమాటు “ఆనందో బ్రహ్మేతి న్యజానాత్” “ఆనందమును బ్రహ్మమని తెలిసికొనెను” అని చెప్పబడియున్నది. అచ్చట నాయానందమును బ్రహ్మ మని యంగీకరింపవలయును కదా! ఇట్లే ఇచ్చటకూడ నై దవమాటు ఆనందమయ్యనిఁగూర్చి చెప్పబడియున్నది. కావున నీతఁడుకూడ బ్రహ్మమే యనవలయును.

పూర్వపక్షము(శంకరులు):— ఇట్లనుటయు సరికాదు. అచ్చట ఆనందశబ్దముమాత్రమే కలదు గాని సర్వసంశయకారణ మగుమయట్పిత్యయము లేదు గదా!

— శంకరాభిప్రాయము. —

సిద్ధాంతము:—కావున మీపక్ష మెట్లును నిలువదు, మీకును ఈ ఉపనిషత్తును బ్రహ్మపరముగ సమన్వయింపవలయు ననుటయే సంకల్ప మయినను మీపక్షము పయినఁ జూపినట్లు దోషయుక్తమై యున్నది. కావున నీయానందమయవాక్యము ణోశపరమే కాని బ్రహ్మపరము కా దనుట యుక్తము. శ్రుతియందు మొట్టమొదట పరబ్రహ్మమును చెప్పుట కుపక్రమించి “యో వేద నిహితం గుహాయాం” “గుహాయందు ఉన్న బ్రహ్మమును ఏసాధకుఁడు స్వస్వరూపభూతునిఁగా నెఱుంగునో” అనువాక్యముచే “బ్రహ్మము హృదయగుహలోపలనున్నది” అని స్రతిజ్ఞ చేయబడియున్నది; గుహాస్వరూపము నెఱింగి దానిఁ బరిత్యజించి తన్నధ్యమున లీనుడై యున్నపరమేశ్వరుని దెలిసికొనుటయే కర్తవ్య మని సూచింపబడినది. అట్లు చేయుటకై గుహాస్వరూపంబును పంచకోశవర్ణనముచే వివరింపబడియున్నది. కావున నీయానందమయము కూడ జీవావరణభూతము లగునన్నమయాదికోశములలో నొక్కటియే కాని స్వతంత్రబ్రహ్మము కాదు. ఇదియే సిద్ధాంతము.

శంకరాభిప్రాయానుసారముగ సాధికరణవ్యాఖ్యానము.

౬. ఆనందమయాధికరణము.

సంగతి:—“వై అధికరణమునందు ముఖ్యక్షణకై ప్రపంచస్థుఁడై ముఖ్యముగ సంకల్పించువాఁడు) పరమేశ్వరుఁడు, అని నిశ్చయించి “కేవల పాతక్రమము ఎచ్చటను అర్థనిర్ణయసాధనము కాదు” అని నిశ్చయించియున్నాడు. దానికి నీయధికరణమున భంగము నచ్చుచున్నది. “బ్రహ్మపుచ్చం ప్రతిష్ఠా” “పరబ్రహ్మము ఆనందమయాత్మకు పుచ్చము (అవయవము) ఆధారము” అని తైత్తిరీయోపనిషత్తునందు చెప్పబడియున్నది. ఇచ్చట పుచ్చశబ్దము అన్నమయాదివాక్యములయందు అనయవమును మాత్రమే చెప్పు నని నిర్ణయింపవలయును. ఇట్లుగుటచే నిచ్చట పాతక్రమమే యర్థనిర్ణయసాధన మగును. కావున నిది దానికి (పూర్వాధికరణసిద్ధాంతమునకు) బ్రత్యుదాహరణస్థానము. (చూ. సూ. ౧.౧.౧౨)” అనునాక్షేపమునకు సమాధానముగ నీయధికరణ మారంభింపఁ బడుచున్నది.

విషయము:—ఈయధికరణమున “బ్రహ్మ పుచ్చం ప్రతిష్ఠా” అనువాక్యము విచారింపఁబడును.

సందేహము:—ఈవాక్యమున బ్రహ్మపరము ప్రయోగింపఁబడియున్నది. అది స్వతంత్రబ్రహ్మవాచకము. పిదప పుచ్చపదము ప్రయోగింపఁబడియున్నది. అది అవయవవాచకము.

ఇందు ఈపదద్వయప్రయోగమువలన “బ్రహ్మ మానందమయాత్మకు నవయవము, స్వతంత్రము” అనుపూర్వపక్షసిద్ధాంతములు క్రమముగ నేర్పడును. బ్రహ్మోపాసనము, స్వతంత్రబ్రహ్మజ్ఞానంబును క్రమముగ పూర్వపక్ష సిద్ధాంతఫలములు.

ఈరెండుపక్షములపై నిట్లు సంశయమువలించును.

బ్రహ్మము నానందమయాత్మకు నవయవమనియే చెప్పితగలదు. అన్నమయాద్యాత్మలను వర్ణించునప్పుడు అవయవాన్తముగా మాత్రమే ప్రయోగింపఁబడియున్న పుచ్చశబ్దము ఇచ్చటమాత్రమన్యార్థమున ప్రయోగింపఁబడె ననుట యెట్లు యుక్తమగును?

అవతారిక:—ఈసందేహమును నివారించుటకై యిట్లు చెప్పుచున్నాఁడు,

౧౨. ఆనందమయాఽభ్యాసాత్ . ౧. ౧. ౧౨.

తాత్పర్యము:—ఈసూత్రమున నానందమయశబ్దమునకు ఆనందమయవాక్యమునందలి (బ్రహ్మపుచ్చవాక్యమునందలి) బ్రహ్మపదమే లక్షణావృత్తిచే నర్థముగ గ్రహింపఁబడవలయును. అట్లు చేయకుండిన వేదార్థమునకును సూత్రమునకును వచ్చినవిరోధము నివారితము కాదు. పైన వివరింపఁబడిన రీతిగ వేదార్థము “ఆనందమయాత్మయే బ్రహ్మము” అనుట కాదు కదా? సూత్రములు మాత్ర మానందమయాత్మను బ్రహ్మమునుగా నిర్ణయించు ననుట యెట్లు? ఈకారణమువలన వేదానుసారముగ నధ్యాహారములు (అన్వయము సరిగా కాకపోయినప్పుడు నందరాభినుసారముగఁ గ్రోత్తవదమును తెచ్చికొనుట) మొదలగువానిఁ జేసికొని యెట్లైన నన్వయింపవలయును కాని తద్విరుద్ధముగ నన్వయించుట యుక్తము కాదు కదా!

కావున పుచ్చవాక్యమునందు బ్రహ్మము స్వతంత్రముగనే చెప్పఁబడియున్నది. ఆవాక్యమునకుఁ బదప “తద వ్యేవ శ్లోకో భవతి, అస స్నేవ స భవతి, అస ద్భ్రష్టేతి వేద చేత్, అస్తి బ్రహ్మేతి చే ద్వేద, సంత మేనం తతో విదుః” “ఆబ్రహ్మమునుగూర్చి ఈశ్లోకము కూడఁ గలదు. ఆబ్రహ్మము కలదానినిగా నెఱింగినవాఁడు ఉన్నవాఁ డగును; లేనిదానినిగా భావించినవాఁడు లేనివాఁడే యగును.” అని బ్రహ్మపదము పలుమాఱు ప్రయోగింపఁబడి యున్నది. ఈయభ్యాసమువలన నానందమయాత్మ బ్రహ్మము కాదని స్పష్టమగుచున్నది.

పూర్వపక్షము(స్మృతికారుఁడు):—ఇట్లు చెప్పనేల? మీరు ఉదాహరించినవాక్యము ఆనందమయవాక్యమునకు సమీపమున నున్నదియే కావున తదభ్యాసముగానే యుండవచ్చును.

“అం దానందమయపదము లేదు కదా”? అందుచేమొ, ఇంత మాత్రమువలన నది యానందమయాభ్యాసము కాకపోదు. మేము నిరూపించినవిధముగ నానందమయుని బ్రహ్మమునుగ నిర్ణయించుకొని వేదము ఉత్తరవాక్యమున బ్రహ్మభ్యాసముఁ జేసి ననవచ్చును కదా?

సిద్ధాంతము (శంకరులు):—ఇట్లు చెప్పటకు వీలు లేదు. “అస స్నేవ” అనువాక్యమునకు ఆనందమయవాక్యమునకంటె బ్రహ్మపుచ్చ

వాక్యమే మిగుల సమీపమునందున్నది. మఱియు—ఆవాక్యమునందు “బ్రహ్మము కలదా? లేదా?” అనుసంశయము కలదని వేదముచే జెప్పఁ బడియున్నది. సర్వలోక ప్రసిద్ధుఁ డగు నానందమయాత్మని విషయమున నిట్టిసంశయమే కలుగుట కవకాశము లేదు కదా? కావున నాయానంద మయాత్మనుగూర్చియే వేదము చెప్పుననుట కవకాశము లేదు. కావున పుచ్చవాక్యమునందలి బ్రహ్మము నిస్సంశయముగ న్నవ్యతంత్రమే.

అ ౧, పా ౧. ౧౩ సూ. ఆరంభము.

పూర్వపక్షము (వృత్తికారుఁడు):—ఇట్లైన వేదము అన్వితంత్ర బ్రహ్మమును ఆనందమయాత్మకు నవయవముగ నేల చెప్పవలయును?

అవతారిక:—ఈసంశయము ననువాదపూర్వకముగ క్రిందిసూత్ర మున నివారించుచున్నాఁడు— ౧౩.

వికారశబ్దాన్నేతిచేన్నప్రాచ్యుత్ ౧.౧.౧౩.

తాత్పర్యము (శంకరసిద్ధాంతము):— “అవయవవాచిక మగు పుచ్చశబ్ద ముండుటచే దానికి⁶ సంబంధించిన బ్రహ్మశబ్దము గూడ ఆనందమయావయవభూత మగు బ్రహ్మమును చెప్పవలయునే కాని న్నవ్యతంత్ర బ్రహ్మమును చెప్పకూడదు. అట్లు చెప్పు ననుట యుక్తము” అని యేదవేమో, సరి కాదు. అన్నమయాత్మను వర్ణించుట కారంభించినది మొదలంతవరకును వేదము అవయవములను చెప్పుచు వచ్చినది. ఆనంద మయాత్మకుఁ గూడ నవయవములను చెప్పినది. ఇట్లుగుటచే బ్రహ్మ పుచ్చవాక్యమునందును, న్నవ్యతంత్రపరబ్రహ్మము అవయవము కాకపోయి నను దానికి అవయవత్వమును కల్పించి ఉపక్రమమును పూర్తి చేసినది. కావున నింతమాత్రమువలన నందలి బ్రహ్మము అన్వితంత్రము కాన సక్కుట లేదు.

ఇంత యేల? బాగుగ విచారించి చూచిన మొట్టమొదట మీకుఁ గూడ నీపూర్వపక్షము చేయుట కవకాశము లేదు. మీరు ఆనందమ యాత్మను బ్రహ్మ మనుచున్నారు కదా? వేదము అట్టిబ్రహ్మమునే ఆనంద మయాత్మ కవయవమునుగ చెప్పుననుటకు నవకాశ మెట్లు కలుగును? అవయవి యగు బ్రహ్మమే యవయవముగఁ గూడ నున్న వనుట విఠ ధము కదా?

మాపక్షమున నన్ననో “పుచ్చశబ్దమున కాధారమనుటయే యభిప్రాయము” అని చెప్పటకు వీలు కలదు. ఆపుచ్చశబ్దమునకు తర్వాతనే యున్నప్రతిష్ఠాశబ్ద వివిషయమును సుప్రస్థము చేయుచున్నది. లోకమునందును సర్వానందములకును బ్రహ్మనందమే యాధార మనుట విద్వదనుభవసిద్ధమై యున్నది. వీనినిబట్టి మేము పుచ్చశబ్దమును లక్షణావృత్తిచే నాధారపరముగ నన్వయించుకొనవచ్చును. మీకు మాత్రమదియు సంభవించదు. “బ్రహ్మము తానే యాధారముగాను ఆధేయముగాను (ఆధారమునందుండునది గాను) కూడ నున్నది” అనుటయు పూర్వమువలెనే విరుద్ధము కదా? కావున ఆనందమయవాక్యమే బ్రహ్మప్రతిపాదక మనినచో బ్రహ్మపుచ్చవాక్యమునకు ననున్వయమే కుదురదు.

అ ౧. పా ౧. ౧౪ సూ. ఆరంభము.

అనతారిక:—ఇంతమాత్రమే కాదు. “బ్రహ్మము ఇతరపదార్థమున కవయవ మగుటకు వీలు లేదు” అనుటకు మఱియొక కారణముకూడ కల దని నిరూపించుచున్నాడు:—

౧౪. తద్దేతువ్యవదేశాచ్చ. ౧.౧.౧౪.

తాత్పర్యము:—ఇదియునుంగాక “ఇదం సర్వ మస్మజత” “ఆ బ్రహ్మము ఈసర్వమును సృష్టించెను” అని చెప్పబడి యుండుటచే నాయానందమయాత్మ పరబ్రహ్మకార్యభూతుడు కావలసివచ్చును. ఇట్టి వానికి నాబ్రహ్మ మవయవ మగు ననుటకు వీలు లేదు కదా? కావున పుచ్చశబ్దము అవయవమును చెప్పు ననుట సంభవించదు. పుచ్చశబ్ద ప్రయోగముమాత్రము కలదు. కావున దానియర్థమును ప్రకారాంతరముగ సాధింపవలయు ననుటయే యుక్తియుక్తము. మా యర్థనిర్ణయమును లోకవేదసిద్ధ మని ప్రామాత్రముననే నిరూపించియున్నాము.

అ ౧. పా ౧. సూ ౧౫. ఆరంభము.

అనతారిక. ఈవిషయమును నిర్ణయించుటకు మఱియొక సాధనముకూడ కలదని చెప్పుచున్నాడు:—

౧౫.* మాం త్రవరిక మేవ చ గీయతే.౧.౧.౧౫.

తాత్పర్యము:— మఱియొకవిశేషము. ఆయానందనల్లియందు మొట్టమొదట “సత్యం జ్ఞాన మనంతం బ్రహ్మ” అని బ్రహ్మస్వరూపము నెఱింగించి, పిదప “యో వేద నిహితం గుహాయాం” “పంచకోశ రూప మయినగుహాయం దున్నయాబ్రహ్మము నెవ్వఁ డెఱుంగును?” అను వాక్యముచే గుహ యొక్కటి కల దనియు, దానియందు పరమేశ్వరు డున్నాడనియు, ఆయనను తెలిసికొనవలెననియుఁ జెప్పఁబడియున్నది. ఇట్లు చెప్పిన వేదము అంతమునకు వచ్చునప్పటికి ఆనందమయోపా సనము గాని ఆనందమయావయవబ్రహ్మోపాసనము గాని చెప్పునా? ము గింపు ఉపక్రమమున కనుగుణముగనుండి తీరవలయుననుటయు అట్లు లేకున్న గ్రంథ మప్రమాణ మగుననుటయు నిర్వివాదాంశము. కావున “సత్యం జ్ఞానం” అను మంత్రమునందు ఏ బ్రహ్మము ప్రశంసించబడెనో ఆ బ్రహ్మమే బ్రహ్మపుచ్చవాక్యమునందును వర్ణింపఁబడె నననలయును. పయిన వివరించినవిధముగ ఆనందమయాత్మవికారమే యగుటచేత నాతఁ డానందమయకోశమే యగును గాని స్వతంత్రుడు కానేరడు. మీమతముననుసరించి చూచిన నాతనికింటె నన్యఁ డెవ్వఁడును లేక పోవుటచే బూర్వోత్తరవిరోధము సంభవించును. మామతమున నట్టి దోషములేదు. బ్రహ్మచద ముండుటచే “బ్రహ్మపుచ్చవాక్యమున, ‘సత్యంజ్ఞానం’ అనుస్థలమున నుద్దేశింపఁబడిన బ్రహ్మమే వర్ణింపఁబడెను.” అని నిరూపించుట మిగుల యుక్తియుక్తము కదా! ఈబ్రహ్మపుచ్చ వాక్యము,—ఇది మాత్రమే యన నేల? “తస్మా ద్వా ఏతస్మా దాత్మన ఆకాశ స్సంభూతః” “ఈయాత్మనుండియే ఆకాశము జనించు చున్నది” అను మొదలగు వాక్యము లన్నియు బ్రాహ్మణములు ; * కావున మంత్రమునందు (“సత్యం జ్ఞానం” అను వాక్యమునందు)

* వేదవాక్యములను సంక్షేపముగ రెండువిధముల విభాగింపవచ్చును. అందు విశే షాంశములఁ జెప్పక “దీని నిట్లు చేయవలయును” అనిమాత్రమే చెప్పవాక్యములు కొన్ని కలవు ; వానివిషయములను (కర్త, చేపత, ఫలము అను మొదలగు విషయములను) బోధించువాక్యములు కొన్నియుఁ గలవు. ఇందు మొదట వర్ణింపఁబడినవి మంత్రము లనియు, రెండవమాటు వర్ణింపఁబడినవి బ్రాహ్మణము లనియుఁ జెప్పఁబడును.

చెప్పబడిన విషయమునే విమర్శింపవలయును; కాని అచ్చట బ్రహ్మజ్ఞానమును చెప్పిన నిచ్చట బ్రహ్మోపాసనమును చెప్పుదు తద్విశ్వాసమును (మంత్రిమునందుఁ జెప్పబడిన యర్థమునకంటె భిన్నముగు నర్థమును) ప్రతిపాదించుటకువీలు లేదనుట సర్వవాది సమ్మతము. కావున నెట్లు చూచినను పుచ్చవాక్యమునందలి బ్రహ్మపదముచే బ్రహ్మము స్వతంత్రము జ్ఞేయము (తెలిసికొన వలయు) అని మాత్రమే చెప్పబడినది; కాని యుపాసనము చేయవలయునను నుద్దేశముతోఁ జెప్పబడినది కాదు.

౧౬. నేతరో ౭నుపపత్తేః. ౧. ౧. ౧౬.

తాత్పర్యము:—ఈవిధముగ బ్రహ్మపుచ్చవాక్యమునందలి బ్రహ్మపదము స్వతంత్ర బ్రహ్మమును మాత్రమే చెప్పునది యనుట సిద్ధాంతమైనది. ఉత్తరవాక్యములయందు “సో ౭ కామయత” అని సృష్టి చెప్పబడి యుండుటచేతఁ గూడ నీవిషయమే స్పష్టమగుచున్నది. ఒక పదార్థమునకు అవయవమైయున్నవాఁడు సృష్టికర్త కాఁగలవాఁడా? ఇత “ఆనందమయుఁడే సృష్టికర్త” యని పలికిన నది యతివిరుద్ధము. మయట్పుత్ర్యయమునకు ప్రాచుర్యార్థము తగ దని యిదివఱకే చెప్పియున్నాము కదా! కావున నానందమయుఁడు వికారమే యగుటచే సృష్టికర్త కానేరఁడు. ఈ కారణమువలన పుచ్చవాక్యమునందలి బ్రహ్మము స్వతంత్రమే.

౧౭. భేదవ్యపదేశా చ్చ. ౧. ౧. ౧౭.

తాత్పర్యము:—మఱియు “రస గ్గ్ హ్యేనం లభ్యా నందీభవతి” “ఆనందరూపుఁడగు నీబ్రహ్మమును చెంది(అనఁగా: బ్రహ్మప్రతిబింబమున కలిగి) యీ యానందమయత్న యానందముగలవాఁ డగును.” అని చెప్పబడియుండుటచే బ్రహ్మమునకు నానందమయమగునను భేదము కూడ ప్రత్యక్షముగఁ గానవచ్చుచున్నది. (ఇందు భేదమును గూర్చినవిచారము చూ, వృత్తికారవ్యాఖ్యానము. సూ. ౧౭.) బ్రహ్మము పొందఁబడునది; ఆనందమయుఁడు పొందువాఁడు; ఇట్లగుటచే నీయిరువురకు వైకల్యము సంభవించదు. కావున పుచ్చవాక్యమునందలి బ్రహ్మము స్వతంత్రమే.

“అవయవమునకును అవయవికిని కూడ భేదము కానవచ్చుచునే యున్నది. అవయవము లన్నియును కలసియే యవయవి యగుచున్నాఁ

డనుట యథార్థమే యైనను “ఏడు మనుష్యుడు. ఇది చేయి” అని ప్రత్యేకవ్యవహారము కూడ కలదు. కావున నవయవాచయపులకు భేదము కల డనుట సిద్ధాంత మగుచున్నది. కావున బ్రహ్మ మనయచ మనుష్యమునఁ గూడ శ్రుతి యిట్లు చెప్పినప్పుడు, అనియోగవేమో, అది సరికాదు. “వికారశబ్దాత్” అనుసూత్రమును వ్యాఖ్యానము చేయునపుడే “బ్రహ్మ మానందమయావయవము కానేరదు” అనువిషయము సయత్కీకముగ నిర్ణయించియున్నాము.

అ. ౧. పా. ౧. సూ. ౧౨. ఆరంభము.

అవతారిక:—“ఆనందమయం బ్రహ్మ; సంచమత్వాత్, ఆనందత్వాచ్చ. భృగువల్లిస్థితానందనత్” “ఆనందమయము బ్రహ్మమే; అయిదవస్థానమందు చెప్పబడియుండుటయు, నానందరూపుఁ డగుటయు నిందులకుఁ గారణములు, భృగువల్లియందు అయిదవస్థానముఁ జెప్పబడిన యానందము బ్రహ్మమగుట యందులకు వృష్టాంతము” అను సనుమానము (చూడు ౩౧ పుట.) వలనఁ గూడఁ బ్రయోజనము లేదని చెప్పుచున్నాఁడు.—

౧౨. కామాచ్చనానుమానాపేక్షా. ౧. ౧. ౧౨.

తాత్పర్యము. —సర్వజనులచేతను కోరఁబడునది యానందమే ; కావున కామశబ్దమునకు నానంద మని యర్థము. “విజ్ఞాన మానందం బ్రహ్మ”(చూడు. సూ. ౧. ౧. ౧౨) అను మొదలగు వాక్యములవలన నానందపదము బ్రహ్మవాచక మగుట స్పష్టమగుచున్నది; కావున వైయసుమానము కార్యసాధకము కానేరదు, భృగువల్లియందు కేవల మగునానందపదము మాత్రమే కలదు; కావున నీదృష్టాంతము బ్రహ్మ మానందమయమని సాధించుటకుఁ బనికిరాదు. అచ్చటను ఇచ్చటను (భృగువల్లియందును-ఆనందవల్లియందును) కూడ నైదవస్థానమందే చెప్పబడియున్నను ప్రత్యక్షముగ శబ్దభేదము కానపచ్చుచుండుటచే కేవలస్థానసామ్యము మాత్రమే యిష్టసాధనము (ఆనందమయమే బ్రహ్మము అని సాధించఁగలది) కానేరదు. మయత్ ప్రత్యయమునకు వికారార్థమే చెప్పవలయునని యిదివఱకే సిద్ధాంతము చేయఁబడియుండుటచేత, ఆనందరూపుఁ

డానందమయుడు కానేరడు. కావున పై యనుమానమున దృష్టాంతము కాని, హేతువులు కాని సరికాకపోవుటచే నది చెల్లదు.

౧౯. అస్తిత్వస్య చ తద్యోగం శాస్తి. ౧.౧.౧౯.

తాత్పర్యము:—ఇంతియకాక శ్రుతియందు “యదా హ్యేవైష” (సూ. వృత్తికారవ్యాఖ్యానము. సూ. ౧. ౧.౧౯.) అను మొదలగువాక్యములచే శ్రుతి “ఆపుచ్చవాక్యబ్రహ్మమును బాగుగ నెఱింగినవాడు ఆ బ్రహ్మమునందుఁ గలయును (అనఁగా: కైవల్యమును చెందును” అనిచెప్పియున్నది. పైన వర్ణించినవిధముగా ఆనందమయుడు జీవుడే యై తీరవలయును. కావున “బ్రహ్మమును చెందును” అని చెప్పుట యానందమయుని గూర్చియే యైనట్లు విశద మగుచున్నది. ఆరంభము నుండియు (గ్రంథారంభమునుండియు) వివరించుచు వచ్చినవిధంబున, భ్రాంతికల్పిత మగుబంధము జ్ఞానమువలనఁ గాని తొలగదు. కావున, నీ తైత్తిరీయశ్రుతియందు బంధనాశారూప మగు ముక్తి చెప్పబడియుండుటచే తద్ధేతు వగుబ్రహ్మజ్ఞానమే (ముక్తికి హేతు వగుబ్రహ్మజ్ఞానమే) యుద్దేశింపఁబడి యుండును గాని బ్రహ్మాపాసన యుద్దేశింపఁబడియుండదు. కావున నెట్లుచూచినను పుచ్చవాక్యమునందుఁ గల బ్రహ్మశబ్దము స్వతంత్రంబును జ్ఞేయంబు నగుబ్రహ్మమును చెప్పుననుటయే సిద్ధాంతము. *

* ఈ యానందమయాధికరణమున శంకరమతానుసారముగఁ చేయఁబడినసిద్ధాంతము పక్షపాతభూయిష్టమని కొందఱు అభిప్రాయపడుచున్నారు. అందలిగుణదోషము లిట్లు తెలిసికొనవలయును.

“బ్రహ్మ పుచ్చం ప్రతిష్ఠా” అనువాక్యమునందలి పుచ్చశబ్దమునకు నైజ మగు “త్రోక్” యనుపర్థమును వృత్తికారశంకరు లిరువురును విడిచియే యున్నారు. ఇదియూ దోషమే యైనను, రెండుమతములయందును సమానముగ నున్నది. మఱియు శంకర మతమున గ్రహింపఁబడినలాక్షణికార్థము ప్రతిష్ఠాశబ్దము: ననుసరించి కల్పింపఁబడినది. కావున సముక్తిక మనక తీరదు. వృత్తికారునియర్థ మన్ననో ప్రతిష్ఠాపదవిరుద్ధ మగుటచే శ్రుతిసమ్మతియు కాదనుటకు సంశయము లేదు. అవయవము అవయవికి నాధారము

2. అంతరధికరణము.

సంగతి :—“వైయధికరణమునందు బ్రహ్మపదము ఆనందమయ పదము ఆనందపదాభ్యాసము మొదలగు ననేకకారణములనుబట్టి బ్రహ్మ పదము స్వతంత్రబ్రహ్మమునే చెప్పను’ అని నిర్ణయించియున్నాడు. ఆన్యాయము ననుసరించి ఛాందోగ్యోపనిషత్తునందు ఆదిత్యాక్షులమధ్య మున నున్నాడని చెప్పబడినపురుషుడు జీవుడుగానే నిర్ణయింపబడ వలసియున్నాడు. అచ్చట కూడ రూపము మొదలగు ననేకప్రమాణ ములు జీవత్వమును నిర్ణయింపఁగలిగినవి కలవు కదా?” అనునాక్షేప మునకు సమాధానముగ నీయధికరణ మారంభింపబడుచున్నది. ఇందు వైన్యాయము ననుసరించియే దృష్టాంతము చూపబడి యుండుటచే, దీనికి వైయధికరణముతోఁ గలసంబంధము దృష్టాంతరూప మని తెలిసి కొనవలయును.

కానెందు కదా! ఇది చూచు నాక వృత్తికారమతమున సంకరమతిమున లేనిదోషములు కొన్నికలవు.

౧. ప్రాయఃపాపపరిత్యాగము—క్రమముగ నాదినుండియు వచ్చుచున్నపాపమును విడుచుట. వృత్తికారుఁడు శ్రుతియందు మొట్టమొదటిసందేయము నన్నమరూదిశబ్దములు ఒకయర్థమున (వికారార్థమునఁ) బ్రయోగింపఁబడుచు వచ్చుచుండ నొక్కయనందమయ శబ్దము మాత్ర మన్యార్థమునఁ బ్రయోగింపఁబడినది చెప్పియున్నాడు కదా?

౨. ముఖ్యశ్రుతియలంఘనము—శ్రుతియందుఁ జెప్పబడిన మూడుశబ్దములకు స్వార్థపరిత్యాగముచేయుట. ఎట్లనినః—

1. ఆనందమయశబ్దము:—దీనియందు ముఖ్యత్వమునునకు స్వాభావిక మగు వికారార్థమును పరిత్యజించి గౌణ మగు ప్రాయశ్చర్యార్థమును గ్రహించెను.

2. ఆనందపదము:—దీనియందు స్వాభావిక మగు నానందరూపార్థమును విడిచి “ప్రచురానందము” అను క్రొత్తయర్థమును గ్రహించెను.

3. బ్రహ్మపదము:—దీనికి శుద్ధపరబ్రహ్మము స్వాభావికార్థ మైయుండ, దా నిని పరిత్యజించి, పుచ్చశబ్దసాన్నిధ్యము కల దనునల్పకారణమున, “అపమమబ్రహ్మము” అనునర్థమును స్వీకరించెను.

ఇట్లు ప్రతిశబ్దమునను నిష్టానుసారముగ కల్పించుచు చేసినసిద్ధాంతము నిష్పక్ష పాతంబును, నిర్దోషముగఁ జేయఁబడినసిద్ధాంతము పక్షపాతిభూయిష్ఠంబు ననుట యెంత వెట్టితనము!

విషయము :— ఈయధికరణమునందు “అథ య ఏషోఽంత రాదిత్యే హిరణ్యయః పురుషో దృశ్యతే హిరణ్యశ్శ్రుః హిరణ్యకేశః ఆప్రణఖా త్సర్వ ఏవ సువర్ణ స్తస్య యథా కప్యసం పుండరీక మేవ మక్షిణీ త స్యాదితి నామ స ఏవ స ర్వేభ్యః పాప్యభ్య ఉదిత ఉదేతి హ వై స ర్వేభ్యః పాప్యభ్యో య ఏవం జేదః య ఏషోఽంత రక్షిణీ పురుషో దృశ్యతే” “సూర్యునియందుఁ గానవచ్చు నీపురుషుఁడు సువర్ణ మయము (జ్యోతిర్మయము)లగుమీనములును వెండ్రుకలును కలవాఁడు. కాలిగోరు మొసలు తలవెండ్రుకవఱకు సప్తశరీరంబును ఆయునకు సువ ర్ణమయమే. ఆతినికన్ను కోతిపిఱ్ఱనంటి యెఱ్ఱనికనులమును బోలియుండు ను. * (జ్యోతిర్మయమే.) ‘ఉత్’ అని యాయనకు నామధేయము. సర్వసా పములనుండియు నుత్తిష్ఠఁ డగుటచే నాయన కీవేరు కలిగినది. లోకమున నీపురుషు నెఱిగి యెవ్వఁ డుపాసించునో వాఁడు సర్వపాపవినిర్ముక్తుఁ డగును. ఈకంటియందు నేపురుషుఁడు కానవచ్చుచున్నాఁడో” అను నిట్టిజాతి కలవాక్యములు విచారింపఁబడును.

సందేహము.—“ఉత్” అను పదమునకు నర్థనిర్ణయము లేకుం డట యిచ్చట సంశయకారణము “పైవాక్యములయందుఁ జెప్పఁబడిన

““యథా కప్యసం పుండరీక మేవ మక్షిణీ” “కోతి పిఱ్ఱలవలె నెఱ్ఱ సగుకను లమువలె నాపరిమేళ్యునికన్ను లున్నవి” అనుశ్రుతికఁ జెప్పఁబడినయర్థమున సశ్శీలదో షః (అరుచితమును జగుప్సాకరము నైనదానిని చెప్పట యనునోషము) కలదని కొం దలు చెప్పుచున్నారు. “ఇచ్చట కప్యసపదము కనులమునకు మాత్రమే యుపమాన మగుటచే నాదోషము లేదు” అని యద్వైతివాదులు సమాధానము చెప్పుచున్నారు.

“పుండరీకపదము తెల్లదాసురను మాత్రమే చెప్పురు ; కావున నీయుపమానము యుక్తము కాదు కదా?” అనియెడనేమో, వినుము. ఆపుండరీకశబ్ద ముట్టికే యైనను సర్వవిధములగు కళలములను చెప్పటకై సామాన్యముగ నుపయోగింపఁబడుచున్నది.

“ఇంతశ్రమ యేల ? ఆకప్యసపదమునకు నేటొక విధముగా నర్థము చెప్పి యీయశ్శీలదోషమును తొలఁగింపరాదా?” అనియెడనేమో, వినుము ఎల్లు చెప్పినను ఆదోషము పోదు. ఆదోషము పదశ్రమముమాత్రమువలననే కలుగునది కదా !

కావున శెట్టుచూచినను ఆపదమునకు నశ్శీలయర్థము చెప్పవచ్చును పురుషునకుఁ గలసాధ్యవికార్థమును పరిత్యజించుట యనుదోషమునకు పాల్పడి క్లిప్తకల్పనము నాచ రింప సాహించినను ఆదోషముమాత్రము పోఁబోనది కదా ?

పురుషుడు జీవుడు, పరమేశ్వరుడు" అనునవి గూయధికరణమున గ్రహముగఁ బూర్వపక్ష సిద్ధాంతములు. ఈయధికరణము మొదలుపాసము ముగియు సంతసమునకు సగుణబ్రహ్మవిచారము ప్రసరించును. కావున పూర్వపక్షసిద్ధాంతములకు రెంటికని ఉపాసనయే ఫలము (అనఁగా: పూర్వపక్షమునకు జీవాద్యుపాసనయు, సిద్ధాంతమునకు బ్రహ్మోపాసనయు ఫలము) అని తెలిసికొనవలయును.

ఈరెండుపక్షముల నవలంబించి గూక్రిందివిధముగ సంశయమునయించును:—

పైవాక్యములయందుఁ జెప్పబడిన పురుషులు పరమేశ్వరులనుటకు ఏలు లేదు. వారు *విద్యాకిశయమున (ఉపాసనాతిశయమున)ఁ గాని కర్మాతిశయమునఁ గాని అశ్యంత మగునున్నతత్త్వానమును జెందిన జీవులే కావలయును. వారికి "హిరణ్యశ్చక్రుః" అను మొదలగువాక్యములచే రూపంబును, "అంతరాదిత్యే అంతరక్షిణి" అను మొదలగు పదములచే నాధారంబును, "స ఏష యే చాముచ్ఛా శ్చరాభ్యో లోకాస్తేషాం చేష్టే దేవకామానాం చ స ఏష యే ప్రైతన్యో వరావంశో లోకాస్తేషాం చేష్టే మనుష్యకామానాం చ." "ఆదిత్యమధ్యమునం దున్నపురుషుడు ఆయాదిత్యునికంటె నూర్ధ్వమున నున్నలోకములకును దేవభోగ్యము లగు సర్వపదార్థములకును ప్రభువు. అక్షిమధ్యముననున్న పురుషుడు కంటికి క్రిందనున్న సర్వలోకములకును మనుష్యభోగ్యము లగు సర్వపదార్థములకును ప్రభువు" అని ప్రభుత్వపరిమాణంబును కల దని చెప్పబడియున్నది. పరమేశ్వరునకన్న నో యిట్టి వేవియును లేవు. "అశబ్ద మస్పర్శ మరూపం" "ఆబ్రహ్మమునందు శబ్దస్పర్శ రూపములు లేవు" అనియు, "ఆకాశగన్త్యగతి శ్చ నిత్యః" "ఆబ్రహ్మము ఆకాశమునలే సర్వప్రపంచమునందును నిండియున్నది" అనియు, "ఏష సర్వేశ్వరః" "ఈ పరమేశ్వరుడు సర్వమునకును ప్రభువు" అనియు, శ్రుతిచే న్యయముగ నే "బ్రహ్మమునకురూపాదులు లేవు" అని స్పష్టముగ చెప్పబడియున్నది కదా !

* విదాంతాస్త్రమున విద్య మనఁగా నుపాసన. విద్యాశబ్దమున భావమే మార్గమైనను, బ్రహ్మజ్ఞానాధిగమము లగుటచే నుపాసనల కీవేగ కలిగెను. చామ్యుద్ధని కలిగించి తన్మూలమున నీయుపాసనలు బ్రహ్మజ్ఞానమును కలిగించును కదా ?

అవతారిక:—ఈసందేహమును క్రిందిసూత్రముచే నివారించుచున్నాడు.—

౨౦. అంత స్వర్గోపదేశాత్. ౧. ౧. ౨౦.

తాత్పర్యము:—పై వాక్యమునందు “అత్యోదిత్యులమధ్యమున నున్నాడు” అని చెప్పబడినపురుషుడు పరమేశ్వరుడే. “ఏష ఆత్మాఽవహతపాప్తా” “బ్రహ్మభిన్నుఁడగుటచే నీజీవుఁడు సర్వపాపవినిర్ముక్తుఁడు” అను మొదలగు వాక్యములచే సర్వపాపరాహిత్య మనుధర్మము పరమేశ్వరున కొక్కనికి మాత్రమే యున్నట్లు శ్రుతియందుఁ జెప్పబడియున్నది. ప్రస్తుతవాక్యమునందుఁగూడ “సర్వపాపవినిర్ముక్తుఁడగుటచే నాపురుషునకు ‘ఉత్’ అనిపేరు” అని చెప్పటచే ఆసర్వపాపరాహిత్యరూప ధర్మము ఆదిత్యాక్షిపురుషులకుఁ గూడ నున్నట్లు చెప్పబడియున్నది. ఈకారణమువలన పై వాక్యములయందుఁ జెప్పబడిన పురుషుఁడు బ్రహ్మమే యై తీరవలయును.

భక్తానుగ్రహార్థమై పరమేశ్వరుఁడు నానావిధరూపములఁదాల్చుట స్వాభావికమే గావున (అనఁగా: భక్తులు ఉపాసనార్థమై తమ యిచ్చ వచ్చినరూపమును కల్పింపవచ్చును గావునను, అట్టికల్పనవలన స్వస్వ రూపమునకు హాని గలుగదు కావునను)రూపమును చెప్పినంతమాత్రము వలననే ఆయత్యోదిత్యపురుషులను జీవులనుగా నిర్ణయింప శక్యము కాదు. “యన్నామ తన్నామ” “ఆదిత్యపురుషునకు నామధేయ మెద్దియో యక్షిపురుషునకుఁ గూడ నామధేయ మద్దియే” అని చెప్పటచే “ఆదిత్యపురుషునివలె నక్షిపురుషుఁడు కూడ సర్వపాపవినిర్ముక్తుఁడే” అని చెప్పినట్లే యయ్యెను కదా! మఱియు నుపాసకులకు సుఖముగా నుండుటకై యాదిత్యాక్షిస్థానంబులు పరమేశ్వరునకు నాభారభూతంబులుగా నిర్దేశింపబడినవి కాని “పరమేశ్వరునకు సర్వవ్యాపకత్వము లేదు” అను సుద్దేశమునఁ గాదు. సర్వవ్యాపకునకు నాదిత్యాక్షి మండలనివాసము విరుద్ధము కాదు గదా! ఇట్లే ప్రభుత్వపరిమాణము (సూర్యపురుషుఁ డూర్ధ్వలోకములకును అక్షిపురుషుఁ డధోలోకములకును ప్రభువని చెప్పట) కూడ సర్వేశ్వరునకు విరుద్ధము కానేరదు. ఉపాసకులకుఁ గ్రాంతకౌత్తురుచులఁ గలిగించుటకై యట్టిభేదమును కరుణామయులగు

బోధకులు (వేదము) కల్పింపవచ్చును. కావున నెట్లు చూచినను అదృశ్యదిత్యపురుషులు జీవులు కాదు.

౧. ౧. ౨౧. సూత్రము ఆరంభము.

అవతారిక:—ఇట్లు కాక ఆయాదిత్యాద్యపురుషులు జీవులే యనిన నప్పుడొక ప్రశ్న యంకురించును:—

“ఆయాదిత్యపురుషుఁడు ఆదిత్యదేహాభిమానియగు జీవుఁడా? లేక, తద్భిన్నుఁడా?”

అందు “ఆపురుషుఁడు ఆదిత్యదేహాభిమాని యగు జీవుఁడే” యను మొదటి పక్షము శ్రుతి విరుద్ధమని చెప్పుచున్నాఁడు:—

౨౧. భేదవ్యవధేశా చ్ఛాన్యః. ౧-౧-౨౧.

తాత్పర్యము:—నుటియు అంతర్యామి బ్రాహ్మణమునందు (ఈ బ్రాహ్మణము బృహదారణ్యకోపనిషత్తులోనిది.) “య ఆదిత్యే తిష్ఠన్నాదిత్యా దంతరో ౨య మాదిత్యో న వేద యన్యాదిత్య శ్శరీరిం య ఆదిత్య మంతరో యమయ త్యేష త ఆత్మాంతర్యా మ్యమృతః” “ఏవురు షుఁడు సూర్యునియం దుండి సూర్యునికంటె లోపల యై యున్నాఁడో, ఇట్లున్నను ఆసూర్యుఁ డెవ్వని నెఱుంగజాలఁడో, ఎవ్వని కాసూర్యుఁడు శరీరముగ నున్నాఁడో, ఎవ్వఁడు సూర్యుని సర్వకార్యములయందును ప్రేరేపించుచున్నాఁడో, అతఁడే నీయాత్మ, అంతర్యామి, నాశిరహీతుఁడు” అనువాక్యముచే సూర్యునికంటె భిన్నుఁ డగునొకపురుషుఁడు సూర్యునిలోపల నున్నట్లు చెప్పఁబడియున్నది. సూర్యుఁ డనఁగా: సూర్యదేహాభిమాని యగుజీవుఁడే, కావున ఛాందోగ్యోపనిషద్వాక్యమునందు నిర్దింపఁబడినపురుషుఁడు సూర్యభిన్నుఁడే యని స్పష్టమగుచున్నది. ఇదియును గాక రెండువాక్యములయందును (ఛాందోగ్యోపనిషద్వాక్యమునందును, బృహదారణ్యకోపనిషద్వాక్యమునందును) “అంత రాదిత్యే, ఆదిత్యా దంతరః” అని యంతరిశబ్దంబును తత్సమానార్థకమగునంత శబ్దంబు నుండుట పై సిద్ధాంతమునకు నిర్ధారకమగుచున్నది.

“ఇట్లు చెప్పిన రెండవపక్షము (“ఆదిత్యమధ్యగతుఁ డగుపురుషుఁ డాదిత్యజీవునకంటె భిన్నుఁడు” అనుపక్షము) నవలంబింపవచ్చును కదా”;

అనియెడవేమో, అదియు పై నుదాహరింపబడిన శ్రుతివలన నే ఖండింపఁ బడినట్లైనది. ఎట్లనిన:—

సూర్య దేహభిమాని జీవభిన్నుఁ డని చెప్పఁబడిన యాదిత్యపురుషుఁడు జీవుఁడా? లేక, పరమేశ్వరుఁడా?

జీవుఁడే యనిన:—ఒక్కజీవుఁ డభిమానించి యున్న దేహమును మఱియొకజీవుఁ డాశ్రయించి యున్నాఁ డనుట శాస్త్రలోకానుభవములకు విరుద్ధము.

పరమేశ్వరుఁడే యనిన:—మాసిద్ధాంతముకూడ నదియే; కావున నెట్లు చూచినను ఆదిత్యమండలమధ్యవర్తి యగుపురుషుఁడు పరమేశ్వరుఁడే కాని జీవుఁడు కానేరఁడు. నామరూపాదు లన్నియు సమానమే యగుటచే నక్షిపురుషుఁడు కూడ నట్టివాఁడే యగుననుటయే సిద్ధాంతము.

౮. ఆకాశాధికరణము.

సంగతి:—“పైయధికరణమున సర్వపాపరాహిత్యము” పరబ్రహ్మమునకంటె నమృతకు సంభవింప దనుకారణమునుబట్టి (లింగము * ననుసరించి) సూర్యాక్షిపురుషులను గూర్చినవాక్యములను పరబ్రహ్మపరములనుగా సమన్వయించియున్నారు. ఛాందోగ్యోపనిషత్తునందు ఉద్గీఢోపాసననుగూర్చి (ఓంకారోపాసననుగూర్చి) చెప్పసందర్భమున నాకాశమునుగూర్చి చెప్పువాక్య మొకటి కలదు. దానియందును బ్రహ్మలింగములు కొన్నియున్నవి; కాని, శ్రుతిలింగసూత్రానుసారముగ లింగమునకంటె శ్రుతి బలవత్తరము కావున నచ్చట నాకాశశబ్దమునకు పరబ్రహ్మము నర్థమునుగాఁ జెప్పటకు వీలు లేదు. ఆదిత్యపురుషవాక్యమున కేవల పురుషపదప్రయోగము మాత్రమే యుండుటచేతను, ‘ఉత్’ అను పేరు కల్పితమై యర్థనిర్ణయము నపేక్షించుచుండుటచేతను, పైయధికరణమున కేవలలింగములనుమాత్రమే యాధారముగాఁ జేసికొని యర్థనిర్ణయము చేయవలసివచ్చినది. ప్రస్తుత మగునాకాశవాక్యమున సర్వలోకప్రసిద్ధ మగునాకాశపదము ప్రయోగింపఁబడియుండుటచే నట్టియవసర మేమియు

* లింగస్వరూపము (చూడు. ౯౩. పుట.)

నుండదు. కావున వైయధికరణమునందు సిద్ధాంతము చేయఁబడిననియ మమునకు నిది (ఈ యాకాశవాక్యము) ప్రత్యుదాహరణ * స్థానము" అనునాత్మేపమునకు సమాధానముగ నీయధికరణ మారంభింపఁబడు చున్నది. కావున దీనికిఁ బైయధికరణముతోఁ గలసంబంధము ప్రత్యుదాహరణమాపమైనది.

విషయము:—ఈయధికరణమున “అస్య లోకస్య కా గతి రిత్యా కాశ ఇతి హోవాచ సర్వాణి హ వా ఇమాని భూతా న్యాకాశాదేవ సముత్పన్నంత ఆకాశం ప్రత్యస్తం యం త్యాకాశో హ్యేభ్యో బ్యాయా నాకాశః పరాఽణం” “ఈలోకమునకు నాధారమెయ్యది? (అని శాలావత్కుఁ డనునొకముని ప్రశ్నింపఁగా, జైనలి యను నొకరా జిట్లుని సమాధానము చెప్పెను.) “ఆకాశమే యీలోకమునకు నాధారము. ఈసమస్తభూతములును ఆకాశమునుండియే పుట్టుచున్నవి. దాని యందే లయము నొందుచున్నవి. అది అన్నిటికంటె సధికమైనది; సర్వమునకు నాశ్రయ మైనది.” అనువాక్యముయొక్క యగ్గ మిందు విచారింపఁబడును.

సందేహము:—ఆకాశ శబ్దమునకుఁగల ప్రసిద్ధార్థమే యిచ్చట సంశయకారణము. “ఆకాశశబ్దము భూతాకాశమును చెప్పును, బ్రహ్మమునే చెప్పును.” అనునవి క్రమముగఁ బూర్వపక్షసిద్ధాంతములు. రెండుపక్షములకును సాదాంతముచరకు నుపాస్తియే ఫల మని యిది వరకే చెప్పియున్నాము.

ఈరెండుపక్షముల నవలంబించి ఈక్రిందివిధముగ సంశయ ముంకురించును.

పై వాక్యముసందలి యాకాశశబ్దము సామాన్యముగ బ్రహ్మమును చెప్పునదిగాఁ గాననచ్చుట లేదు. “ఆకాశము” అనుపదమును వినినతోడనే పంచభూతములలోని యాకాశమే స్ఫురించును. ఆకాశ శబ్దమునకు పంచభూతములలోని యాకాశ మర్థ మునుట లోక వేదములకు సమ్మతమే. “ఆకాశా ద్వాయః” “ఆకాశమునుండి వాయువు జనించెను” అనుమొదలగువాక్యములచే వేదము స్వయముగ ఆకాశమునుండియే భూతోత్పత్తిని జెప్పుచున్నది. కారణమునందు కార్యములు లయ

మగుట యుక్తమే. కావున నీభూతములు ఆకాశమునందు లయము కూడ నొందవచ్చును. తననుండి జనించినపదార్థములకంటె దాను పెద్దది గాను, వానికిఁ దా నాశ్రయముగాను ఉండటయు విరుద్ధము కాదు. కావున “ఆకాశము అన్నిటికంటె పెద్దది; సర్వభూతాశ్రయము” అని చెప్పుటయు యుక్తమే.

ఇక విశేషాంశమును బట్టి చూచినను ఆకాశపదము బ్రహ్మప్రతిపాదక మనుటకు వీలులేదు. కొన్నికొన్నిస్థలములయందు “య దేష ఆకాశ ఆనందో న స్యాత్” అను మొదలగు వాక్యములచే నాకాశశబ్దమునకు పరబ్రహ్మసరముగఁ బ్రయోగము కావచ్చుచున్నను, అంతమాత్రమువలన ప్రస్తుతవాక్యమునందలి యాకాశశబ్దముకూడ నట్టిదియే యన ననువుపడదు. పైన వివరించినవిధముగ నాకాశపదమునకు ముఖ్యార్థము చెప్పుటకే వీలు కలిగియుండ గౌణార్థము నేలచెప్పికొనవలయును? సర్వవ్యాపకత్వము మొదలగుగుణములుండుటవలన ఆకాశపదము ఆకాశవాచకమే యయ్యును గౌణముగా బ్రహ్మమును చెప్పనంతమాత్రమున సర్వస్థలములయందు నట్లే యుండి తీరవలయు ననునియమము కలదా?.

“ఆకాశో హ వై నామరూపయో నిర్వహితా” “ఆకాశమే నామరూపముల నిర్వహించునది” అని వాక్యశేష ముండుటవలనఁ గూడ “ఆకాశపదము బ్రహ్మపరమే కావలయును” అని సిద్ధాంతము చేయుటకు వీలు లేదు. ఈవాక్యశేషమునందుఁ జెప్పఁబడిన యర్థమునకు నెట్లు చెప్పినను (అనఁగా: ఆకాశపదము బ్రహ్మవాచక మనినను భూతాకాశవాచక మనినను) బాధ కలుగదు. “బ్రహ్మవాచక మనినచో బాధ లేదు” అనుట మీకు సత్తుతమే; ఇక “భూతాకాశవాచకము” అని నను ఆయాకాశము వాయ్వాదులకుఁ గారణ మగుటచే నావాయ్వాది నామరూపములకు నిర్వాహము కావున నించుక యైనను పైఁ జూపఁబడినవాక్యశేషమునకు బాధ లేదు.

కావున నెట్లు చూచినను ఆకాశశబ్దము భూతాకాశపరమే కావలయు నని తోచుచున్నది.

అవతారిక:—అను నీ సంశయమును ఈక్రిందిసూత్రమున నివారించుచున్నాఁడు—

౨౨. ఆకాశ స్తస్మింగాత్ ౧. ౧. ౨౨.

పై యుద్గీధవాక్యమునంజలి యాకాశపదము సరబ్రహ్మసరమే కాని భూతాకాశపరము కాదు. సర్వభూతముల సృజించుట మొనలగు ధర్మములు పరిమేశ్వరున నొక్కనికే యుండును గాని భూతాకాశమున కుండనేరవు కదా!

“సమస్తభూతములును ఆకాశమునుండియే పుట్టుచున్నవి. అందే లయ మగుచున్నవి.” అనుటచే “వేదము వాయువు మొనలగుభూత ములయొక్క సృష్టినిమాత్రమే యుద్దేశింపలేదు. ఆకాశముకూడ పంచ భూతముల నొక్కటియే కావున దానిసృష్టిని గూడ నుద్దేశించెను” అనువిషయము స్పష్ట మగుచున్నది. “ఆకాశమే సర్వభూతసృష్టికర్త” యని చెప్పి పరిమేశ్వరు నంగీకరింపనిచో దోషము నచ్చును. భూతా కాశమే భూతాకాశమునకు (తనకుఁ దానే) కారణము కావలసివచ్చును. ఇది సంభవింపదు కదా! ఇట్లు సర్వభూతసృష్టికర్త యగుట సంభవింపక పోవుటచేతనే, సర్వభూతలయస్థాన మగుటయు, సర్వమునకంటె నధిక మైన దగుటయు (శ్రేష్ఠమయినది, లేక, పెద్దది యగుటయు,) సర్వాధార మగుటయు, సర్వనామరూపనిర్వాహక మగుటయును సంభవింపనేరవు. తనకంటె నుత్తమ మగు పదార్థమున నీభూతాకాశమే సర్వోత్తమ మెట్లగును? “యతో వా ఇమాని భూతాని జాయంతే” అను మొన లగువాక్యములచే బ్రహ్మమే ప్రపంచసృష్టిస్థితలయకారణ మనియు “జ్యాయా నృధివాన్ జ్యాయా నంతరీక్షా జ్యాయాం దివో జ్యాయా నేభ్యో లోకేభ్యః” “ఈబ్రహ్మము భూమికంటెను ఆకాశమునకంటెను ద్యులోకమునకంటెను మఱియుఁ గలసర్వలోకములకంటెను శ్రేష్ఠము (శ్రేష్ఠము)” అనువాక్యముచే, పరబ్రహ్మమే సర్వాధికమనియు “రాతే ద్దాతుః పరాయణం” “ఈబ్రహ్మము ధనమునకును దాని నొసంగుదాత కును (అనఁగః- * త్రిపుటిరూపమైన సర్వప్రపంచమునకును) పరిమాత్ర

* లోకమున నేకార్థముజరుగవలసి యున్నను, కర్త, కర్తృ, కరిణము, (చేయువాడు, చేయబడునది, సాధనము) అనుమాడుపదార్థములు సంభవిలయును ననుట నియమాము. ఇవి మాత్రమే కాక ఆధారము మొదలగునవి కూడ సంభవింపఁ గల ననుట యధార్థమే యైనను, అవి కర్తృత్వత్రియమునకంటె ప్రధానములు కావు. కావున నీకర్తృత్వత్రియమే సర్వకార్యములయందును ముఖ్యముగా కర్తృంపఁబడును, దీనికి త్రిపుటి యని పేరు.

యము" అనువాక్యముచే, బ్రహ్మమే సర్వాధార మనియు శ్రుతి స్వయముగఁ జెప్పుచున్నది. అర్థనిర్ణయమునందు సంశయము కలిగినప్పుడు వాక్యశేషమునుబట్టి కూడ సిద్ధాంతము చేయుట సయ్యక్తికమే. కావున "ఆకాశో హ వై నామరూపయో ర్నిర్వహితం" అను వాక్యశేషము కూడ పరబ్రహ్మపరముగానే సమన్వయ మగుచుండుటచే నీకారణము వలనఁ గూడ నాకాశశబ్దము పరబ్రహ్మపరమే యని నిర్ణయింపవలసి యున్నది. ఇదియును గాక నాయుద్గీధప్రకరణమునందు దాల్భ్యశాలా వత్య జై నలు లనుమువ్వును "ఉద్గీధమునకు (ఓంకారమునకు) పరమాశ్రయ మెద్ది?" అను విషయమునుగూర్చి సంభాషించి రనియు, అందు దాల్భ్యుడు "స్వర్గమే యుద్గీధమున కాశ్రయము" అనఁగ, దానిని నిరాకరించి శాలావత్యుడు "భూలోకమే యాయుద్గీధమున కాశ్రయము" అనియె ననియు, పిదప, భూలోకమునకుఁ గూడ నంత ముండుటచే దానిఁ గూడ నిరాకరించి జై నలి "అనంత మగునాకాశమే యుద్గీధాశ్రయము" అని సిద్ధాంతము చేసె ననియుఁ జెప్పఁబడియున్నది. అనంత మనఁగః సర్వదేశ సర్వకాల సర్వవస్తువులయం దేకరూపముగ నుండుపదార్థము భూతాకాశ మిట్టిది కానేరదు కదా! ఈవిధముగ బ్రహ్మనిర్ధారణ ననుకూలములగు గుణులు లనేకము లుండుటవలన నాకాశపదము భూతాకాశపరము కానేర దనుట సిద్ధాంత మగుచున్నది.

"ఇట్లైన నాకాశశ్రుతికి విరోధము వచ్చును కదా" అందు వేమో, వినుము. "త్యజే దేకం కులస్యాశ్నే" "ఒక్క సమూహమును గాపాడఁటకై యొక *పురుషుని త్యజింపవచ్చును" అను న్యాయము ననుసరించి, అనేక బ్రహ్మలింగములకుఁ గలుగుబాధను పరిహరించుటకై యొక్కశ్రుతిని పరిత్యజించుట దోషము కానేరదు. కావున నెట్లు చూచినను ఆకాశపదము బ్రహ్మపరమే.

౩. ప్రాణాధికరణము.

సంగతి:—ఈయధికరణమునఁ గూడ బ్రహ్మలింగములనుబట్టియే సిద్ధాంతము చేయఁబడును. కావున దీనికి ప్రత్యేకముగ సంగతి (పూర్వాధికరణసంబంధము) యుండ నవసరము లేదు.

మఱియొకపక్షమున:— “పైఅధికరణమున, పరబ్రహ్మమునకు మాత్రమే సంబంధించినగుణులు లుండుటవలన; నాకాశవాక్యము నందలి యాకాశపదమునకుఁ గలభూతాకాశపదార్థమును బాధించితిరి. ఆఛాందోగ్యోపనిషత్తునందే మఱియొకస్థలమున ప్రాణమునుగూర్చిన వాక్యమొక్కటి కలదు. దానియందు చెప్పబడినగుర్తులు ముఖ్యప్రాణ మునకుఁ గూడ (ప్రాణవాయువుకుఁ గూడ) సంబంధించినవి యగుటచే నచ్చటి ప్రాణశబ్దార్థమును బాధించుటకు నవకాశము లేదు” అను నాక్షేపము వచ్చుటచే బూర్వమువలెనే ఇచ్చటఁ గూడఁ బ్రత్యుదాహరణసంగతి కల దనియును జెప్పవచ్చును.

విషయము:— ఈయధికరణమునందు “ప్రస్తోత్ర ర్థా తే ప్రస్తావ మన్వాయత్తా తాం చే దపిద్వాన్ ప్రస్తోష్యసి మూర్ధ్నా తే విపతిష్యతీతి స భీతః పప్రచ్ఛ కతమా సా దేవ తేతి ప్రాణ ఇతి హోవాచ సర్వాశి హ వా ఇమాని భూతాని ప్రాణ మేవాభి సంవి శంతి ప్రాణ మభ్యుజ్జిహతే సైహ దేవతా ప్రస్తావ మన్వాయత్తా” (చాక్రాయణః ఉనునొకమహర్షి ధనార్థయై ఒకప్రభువు యజ్ఞము చేయుచున్న స్థలమునకుఁ బోయి తనపాండిత్యమును వెల్లడింపఁదలంచి ప్రస్తోత్రో (యజ్ఞమునందు సామవేదమును చెప్పుచు దేవతల స్తోత్రము చేయువాఁడు ప్రస్తోత్ర.) నిట్లనియె. “ఓగూ! ప్రస్తావమునందు (ఇది సామవేదములోని యొకవిభాగము) స్తోత్రము చేయఁదగినదేవత యేది? దాని నెఱుంగుదువేని సరియే! అట్లెఱుంగక నాయెదుట నీ వాదేవ తను స్తోత్రము చేయుదువేని నీశిరము నేలపైఁబడును. అని పలుకఁ పలికిన నాప్రస్తోత్ర భయముఁ జెంది యాముని నిట్లని ప్రస్తావ మున ధ్యానింపఁదగినదేవత ప్రాణము. ఈసర్వభూతములును ప్రళయో వస్థయందు ఆ ప్రాణములనే లీనము లగును. ఉత్పత్త్యవస్థయందు దాని నుండియే మరలజనించును” అనుఛాందోగ్యోపనిషద్వాక్యము విచారింపఁబడును.

ఇందు ప్రాణశబ్దమునకు “ప్రాణవాయువు” అనుప్రసిద్ధార్థ ముం డుటయు, “ప్రాణబంధనం హి సౌమ్య మనః” “ఓశాంతుఁడా! మనస్సు (అనఁగా: జీవుఁడు) పరబ్రహ్మముచే నిలువఁబడి యున్నాఁడు.” “ప్రాణస్య

ప్రాణః” “(బ్రహ్మము) ప్రాణమునకు ప్రాణము (ప్రేరకము)” అను మొదలగు వాక్యములయందు ప్రాణపదము బ్రహ్మవాచకముగ ప్రయోగింపఁబడియుండుటయు నిట సంశయకారణములు. “ఈశ్రుతియందలి ప్రాణశబ్దము ప్రాణవాయువునే చెప్పును, బ్రహ్మమునే చెప్పును.” అను రెండుపక్షములును క్రమముగఁ బూర్వపక్షసిద్ధాంతములు. ఫలమును గూర్చి ముందే వివరించియున్నాము.

ఈరెండుపక్షముల నాశ్రయించి ఈసంశయ ముదయించును.

పూర్వపక్షము:— వైవాక్యమునఁ బ్రాణశబ్దమునకు ప్రసిద్ధార్థమును వదలి పరబ్రహ్మపరముగ సర్థము చెప్ప నవసరము లేదు. ఆవాక్యమునఁ జెప్పఁబడిన భూతోత్పత్తిలయములు ప్రాణవాయువునందును కలుగుట సంభవించుచున్నది. “యదా వై పురుష స్స్వపితి ప్రాణం తర్హి వాగవ్యేతి ప్రాణం చక్షుః ప్రాణం మనః ప్రాణం శ్రోత్రం స యదా వ్రబుధ్యతే ప్రాణా దేవ అభి పున ర్జాయతే” “పురుషుఁడు నిదురించునప్పుడు వాక్కు మొదలగు కర్కేంద్రియములును, శ్రోత్రము నేత్రము మొదలగు జ్ఞానేంద్రియములును, మనంబును గూడ ప్రాణమునందు లీనము లగును. మరల వాఁడు మేల్కొనఁగానే ఆవాగాదు లన్నియు ఆప్రాణమునుండి జనించును.” అని శ్రుతి స్వయముగనే ప్రాణమునందు సర్వభూతలయము నుత్పత్తియు కలుగు నని చెప్పుచున్నది. ఇంద్రియములు పంచభూతసారము లగుటచే వానియుత్పత్తిలయములే భూతముల యుత్పత్తిలయములు కదా! లోకమునందును ఈవిషయము అనుభవసిద్ధమైయే యున్నది. సుషుప్త్యనస్థయందు ప్రాణసృత్తి (ఉచ్ఛ్వాస నిశ్వాసములు) యొక్కటి మాత్రమే యుండుటయు, ఇంద్రియసృత్తులు లేకుండుటయు, జాగ్రదవస్థయందు మరల నన్నియుఁ బ్రాణసృత్తి నాశ్రయించి జనించుటయు సత్యతాసిద్ధము లైయే యున్నవికదా! కావున సిచ్చట ప్రాణశబ్దము ప్రాణవాయువును చెప్పునదియే యవసరమును.

అవతారిక:—అనిన నట్లు కా నని పూర్వాధికరణన్యాయమునే (బ్రహ్మలింగములనుబట్టి ప్రసిద్ధార్థమును బొధించుట యను న్యాయమునే) యనుసరించి సిద్ధాంతము చేయుచున్నాఁడు:—

౨౩. అత ఏన ప్రాణః. ౧. ౧. ౨౩.

తాత్పర్యము :—వై యధికరణమునందునలెనే ఇచ్చటను ప్రాణ శబ్దమునకు పరబ్రహ్మమే యర్థ మని చెప్పవలయును. ఆయాకాశవాక్యమునందువలెనే ఈ ప్రాణవాక్యమునందుఁ గూడ బ్రహ్మలింగములు కానవచ్చుచున్నవి. మీరుదాహరించిన శ్రుతియు ననుభవంబును, “ప్రాణ వాయువునందు ఇంద్రియములు లయము నొందును” అని మాత్రమే తెలియఁ జేయుచున్నవి; కాని “ప్రాణవాయువునందు భూతములు లయము నొందును” అని తెలియఁజేయుట లేదు. ఇంద్రియములు మీ రన్నట్లు భూతసారిములే యైనను, పంచభూతములుమాత్రము ప్రాణవాయువున లీనములు కానేరవు. ఈ ప్రాణవాయువు రెండవభూత మగు వాయువుయొక్క వికారమే; కాని సర్వకారణ మగుబ్రహ్మము కాదు కదా! ఈవిధముగ విచారించి చూచిన భూతలయమునలెనే భూతోత్పత్తియు ప్రాణమునుండి (వాయువికార మగుప్రాణవాయువు నుండి) సంభవించనేరదు. “వాస్తవస్థితీలో ‘ఇంద్రియములు ప్రాణమున లీనము లగును’ అనుసిద్ధాంతము కూడ వోషము క్తమే. జాగ్రత్ విచారించిన పాంచభౌతికము లగుసర్వేంద్రియములును ఒక్కవాయు వికారమునందే లీనము లగు ననట యసంభవము కదా! కార్యములు కారణమునందు లీనములు కావలయును కాని యవ్యస్థిలములయందు లీనము లగుటకు వీలు లేదు. వాయువికార మగుసీప్రాణము సర్వ కారణ మగుటకును వీలు లేదు. ఈకారణమువలన వాస్తవస్థితీలో నింద్రియములు కూడ సుష్టుప్త్యవస్థయందు సర్వకారణ మగుబ్రహ్మమునందే లీనము లగుచున్నవి; జాగ్రత్వవస్థయందు ప్రారబ్ధబలమువలన నాబ్రహ్మమునుండియే మరల జనించుచున్నవి. కావున మీరుదాహరించిన శ్రుతియందలి ప్రాణశబ్దమునకుఁ గూడ పరబ్రహ్మమే యర్థము; అనుభవము మాత్రము భ్రాంతిసిద్ధము. “యదా నుప్తః స్వప్నం న కంచన ధావశ్యే త్యథాస్మిన్ ప్రాణ ఏ నైకధా భవతి తత్తైసం వాస్మిరైవై రామభిః స్పృహోపేతీ” = “ఈజీవుఁడు స్వప్నములను గాంచక గాఢ నుష్టుప్తి నొందినప్పుడు ప్రాణమునందు లయము నొందును. అప్పుడు సర్వశబ్దములతోనుగూడి వాగింద్రియము (ఇది సర్వేంద్రియములకు

* నుపలక్షణము) ఆప్రాణమునందు లయము నొందును” అని కావీతకీ బ్రాహ్మణశ్రుతి యావిషయమును స్పష్టము చేయుచున్నది. ఇచ్చట “ప్రాణము చేతనలయస్థానము” అని చెప్పబడియుండుటచే, ప్రాణశబ్ద వాచ్యము బ్రహ్మమే యనుటయు, ఆప్రాణమునందే జీవునితోఁ గూడ నింద్రియములకును లయము చెప్పబడియుండుటచే “ఇంద్రియములు కూడ వాయువికార మగు ప్రాణమున లయము నొందవు” అనుటయు స్పష్టములగుచున్నవి కదా! కావున నెట్లు చూచినను ప్రస్తుతప్రాణవా క్యమునందలి ప్రాణపదము బ్రహ్మవాచక మనుటలో సంశయము లేదు. ప్రాణశబ్దమునకు వాయువికారమునందు (ప్రాణవాయువునందు) ముఖ్య ప్రసిద్ధి యున్నను బ్రహ్మలింగబలముచే నన్యార్థము చెప్పవలయును. పై యధికరణమునందు ఆ కాశపదముయొక్క ప్రసిద్ధార్థమును బాధించినట్లే యిటును ప్రసిద్ధార్థమును బాధింపవలయును. ఎట్లు చూచినను ప్రాణ శబ్దము బ్రహ్మవాచకమనుటయే సిద్ధాంతము.

విశేషాంశము:—వృత్తికారుఁడు ఈయధికరణమున “ప్రాణబంధనం, ప్రాణస్య” అను వాక్యములను విచారించుటకై ఈయధికరణ మారంభింపఁబడె నని చెప్పియున్నాఁడు. అది సరికాదు. ఏవాక్యమునందు సంశయ ముండునో అదియే విచారణీయ మనుట సర్వానుభవసిద్ధము. పైనుదాహరించిన వాక్యములయందు “ప్రాణబంధనం” అనువాక్యము బ్రహ్మప్రకరణము (బ్రహ్మమును గూర్చి చెప్పువాక్యపరంపర) లోనిది. ఒక ప్రకరణమున నున్నవాక్యము లన్నియు నొక్కవిషయమునే చెప్పి తీర వలయును. కావున నీవాక్యము ప్రాణశబ్దముతో నుపక్రమింపఁబడియు న్నను బ్రహ్మభిన్నార్థమును చెప్పనేరదు. ఈకారణమువలన నీవాక్యము నందలి ప్రాణశబ్దము బ్రహ్మవాచక మనుట స్పష్టమే.

ఇక రెండవవాక్య మింతకంటెను స్పష్టము. అందు “ప్రాణస్య ప్రాణం” “ప్రాణమునకు ప్రాణము” అని ప్రాణవాయు భిన్నపదార్థమే యుద్దేశింపఁబడినట్లు స్పష్ట మగుచున్నది.

ఈవిధముగ పై రెండువాక్యములయందును “ప్రాణశబ్దార్థము పరబ్రహ్మమే” యని స్పష్ట మగుచుండ వానిఁగూర్చి విచారించుటకై

* ఉపలక్షణ మనఁగా: సమానజాతి కలిగిన పదార్థముల గ్రహింపవలయు నను మద్దేశముతోఁ బ్రయోగింపఁబడినపదము.

యొక యధికరణ మారంభింపఁబడె ననిన సూత్రకారుల సర్వజ్ఞత్వమునకు హాని కలిగించినట్లుగు ననుటలో సంశయ మేమి ?

౧౦. జ్యోతిరధికరణము.

సంగతి:—“పైఅధికరణమున ప్రాణవాక్యమునందు బ్రహ్మలింగములు కానవచ్చుటచే, ప్రాణశబ్దమునకు బ్రహ్మార్థమును సాధించితిరి. ఛాందోగ్యోపనిషత్తునందే మఱియొక వోట జ్యోతినిగూర్చి చెప్పువాక్య మొక్కటి కలదు. అందు జ్యోతిశ్శబ్దమునకు బ్రహ్మ మర్థముగఁ జెప్పుట సంభవింపదు. అచ్చట బ్రహ్మలింగములు లేవు.” అనునాక్షేపమునకు సమాధానముగ నీయధికరణ మారంభింపఁబడుచున్నది. పైఅధికరణములవలెనే దీనికిని పూర్వాధికరణముతోఁ బ్రత్యుదాహరణసంబంధ మని తెలిసికొనవలయును.

విషయము:— ఈయధికరణమునందు “య దతః పరో దివో జ్యోతి ర్ద్విప్యతే విశ్వతః పృథ్వీషు సర్వతః పృథ్వే. ష్వనుత్రమే షూత్ర మేషు లోకేష్వీదం వావ త ద్య దిద మస్మిన్నంతః పురుషే జ్యోతిః” “ఈద్యులోకమునకు మీఁద సర్వప్రపంచమునకును సర్వోత్తమము లగు లోకములకంటెను పైన నే జ్యోతి ప్రకాశించుచున్నదో, అదియే పురుషునిలోపల జతరాగ్నిరూపముతో నుండుజ్యోతి” అనువాక్యము విచారింపఁబడును.

సందేహము:—ఇందు జ్యోతిశ్శబ్దమునకు సూర్యాదిపర మగు సర్గము ప్రసిద్ధ మగుటయు, వేదమునందు ఈశబ్దము కొన్నికొన్నిస్థలములయందు బ్రహ్మపరముగఁ బ్రయోగింపఁబడుటయు, సంశయకారణము. “ఈజ్యోతిశ్శబ్దము సూర్యునిఁ గాని అగ్నిని గాని జతరాగ్నిని కాని తెలుపునా ?, లేక, పరబ్రహ్మమును తెలుపునా ?” అని సంశయస్వరూపము. “ఈజ్యోతిశ్శబ్ద మాదిత్యాదులనే తెలుపును, బ్రహ్మమును తెలుపును” అనునవి క్రమముగఁ బూర్వపక్షసిద్ధాంతములు. పూర్వపక్షమున నాదిత్యాద్యుపాసనలును, సిద్ధాంతమున బ్రహ్మోపాసనయు ఫలములు. ఈపక్షముల నాశ్రయించి ఈపూర్వపక్ష ముదయించును.

పూర్వపక్షము:—పై వాక్యమునందలి జ్యోతిశ్శబ్దము సూర్యాదులలో నొక్కనిఁ జెప్పు ననవలయునే కాని పరబ్రహ్మమును చెప్పు ననుటకు

వీలు లేదు. బ్రహ్మమునకు నాకారము లేదు. ఆయననుగూర్చి “దీప్యతే” “ప్రకాశించుచున్నాఁడు” అని చెప్పట సంభవింపదు. సర్వప్రపంచ కారణభూతుఁడును సర్వమయుఁడు నగుటచే నాయననుగూర్చి “పరో దిశః” “ద్యులోకమునకు మీఁద నున్నాఁడు” అని ఒకయెల్లను చెప్పటకు సవకాశము లేదు; “అందఱి శిరములమీఁద నున్నాఁడు” అని నివాసస్థానముల (అధారముల)ఁ జెప్పటయు సంభవింపదు. కావున నొక పక్షమున సూర్యుఁడు గాని మఱియొకపక్షమున (అనఁగః ఇచ్చట నాధారము లనేకములు చెప్పఁబడియుండుటచేతను, సూర్యునకు నట్లనేకాధారములు లేక పోవుటచేతను పై జ్యోతిర్వాక్యము సూర్యునిగూర్చి చెప్పదు. అను పక్షమున) అగ్ని కాని జ్యోతిశ్శబ్దార్థము కావలయును. ఇది యంతయు నిట్లుండ స్పష్టముగనే “అంతః పురుషే జ్యోతిః” “పురుషునిలోపల నున్నజ్యోతిస్సు” అని శ్రుతి “ఈవాక్యము జఠరాగ్నివిషయము” అని తెలుపుచున్నది. కావున నెట్లును జ్యోతిశ్శబ్దము బ్రహ్మవాచకము కాదు.

అవతారిక:—అనిన నీసంశయమును నీక్రిందిసూత్రమున నివారించుచున్నాఁడు.—

౨౪. జ్యోతి శ్చరణాభిధానాత్ ౧. ౧. ౨౪.

తాత్పర్యము (సిద్ధాంతము) — ఈ వాక్యమునందలి జ్యోతిశ్శబ్దము బ్రహ్మవాచకమే. ఇది జఠరాగ్నినిగూర్చి చెప్పుచున్న దనుట నిశ్చయమే. ఆజఠరాగ్నిగూఢముతో బ్రహ్మము నుపాసింపవలయు నని చెప్పుచున్నది. దీనికి పూర్వవాక్యమునందే “పాదోఽస్య విశ్వాభూతాని, త్రిపాదస్యామృతం దివి” “బ్రహ్మమునకు నాలుగు పాదములు. అందు ఈ ప్రపంచమునందలి సర్వభూతములు నొక్కపాదము. తక్కిన మూఁడు పాదములును ద్యులోకమున నున్నవి” అని చెప్పఁబడియున్నది. సకృత వాక్యమునందును మరల నాద్యులోకమునే ప్రస్తావించి “ద్యులోకమునకు మీఁద వెలుఁగు జ్యోతి” యని చెప్పఁబడియున్నది. ఇదియునుఁ గాక పూర్వవాక్యమునందుఁ జెప్పఁబడిన బ్రహ్మము సర్వనామ మగు యచ్ఛబ్దముచే నిచ్చట ప్రస్తావించఁబడినది. కావున నీహేతువువలన (అనఁగః పూర్వవాక్యమున పరబ్రహ్మపాదములను గూర్చి చెప్పుచు

ద్యులోక ప్రస్తావము చేయఁబడియున్న దను హేతువువలన) జ్యోతిశ్శబ్దము బ్రహ్మవాచకమే యగును.

ఏవదార్థము కాంతిమంతమై యుండునో దానియందెల్ల జ్యోతిశ్శబ్దము ప్రవర్తించుట లోకానుభవసిద్ధము. ప్రస్తుత బ్రహ్మము సర్వలోక ప్రకాశకము. “త మేవ భాంత మనుభాతి సర్వం తస్య భానా సర్వ మిదం విభాతి” “ఆ బ్రహ్మము ప్రకాశించుచుండ సర్వలోకములును దాని ననుసరించి ప్రకాశించును. ఈలోకమునందు సర్వపదార్థములయందును గానవచ్చు ప్రకాశము పరబ్రహ్మసంబంధమైనదియే” అని శ్రుతి గూర్చి విషయమును స్పష్టము చేయుచున్నది. “తం దేవా జ్యోతిషాం జ్యోతిరాయు రుపాస తేఽమృతం” “సర్వజ్యోతులలోను జ్యోతి యగు బ్రహ్మమును దేవత లుపాసించుదురు” అని జ్యోతిశ్శబ్దమును బ్రహ్మమునందు శ్రుతి యుపయోగించియున్నది. స్మృతియు “జ్యోతిషా మపి త జ్యోతిః” “ఆ బ్రహ్మము సూర్యాదిజ్యోతిస్సులకు జ్యోతిస్సు” అని యాశబ్దమును బ్రహ్మవాచకముగఁ బ్రయోగించియున్నది. ఇట్లుగుటచే జ్యోతిశ్శబ్దమునకు సూర్యాదులు మాత్రమే ప్రసిద్ధార్థము లనునది యొక యాక్షేపము కాదు.

మఱియు బ్రహ్మము నిరాకారమైనను “ప్రకాశించుచున్నది” అని చెప్పుటవలన దోషము లేదు. ఆయనకు ప్రకాశ మనునది స్వస్వరూప స్థితియే; కాని యాగంతుకము (ఆకస్మికముగ వచ్చునది, లేక, ఒకప్పుడుండి మఱియొకప్పుడు లేకపోవునది) కాదు. ఇదియును గాక యుపాధి నాశ్రయించిన నేది యెట్లు చెప్పినను దోషమే లేదు. “జ్ఞానా దేవ తు క్షేవల్యం” “బ్రహ్మము నెఱుంగఁగానే మోక్షము దొరుకును” అను మొదలగు శ్రుతులు కూడ నుపాధిసహిత బ్రహ్మమును కూర్చియే ప్రవర్తించుచున్నవి. వాస్తవస్థితిలో బ్రహ్మ మేకరూప మైయుండ నుపాధ్యాశ్రయము లేకున్నచో “తెలిసికొనువాఁడు, తెలియఁబడునది” అను భేదమే సంభవింపదు కదా! ఇంత ఏల? ఇచ్చట జ్యోతిశ్శబ్దార్థమున సంశయముండుటచే “బ్రహ్మము ప్రకాశించుచున్నది” అనరా నంటిరి; కాని ఇట్టిప్రయోగములు నిస్సంశయము లగు స్థలములయందే యున్నవి. “తేజ సేద్యః” “బ్రహ్మము దివ్య తేజస్సుచే ప్రకాశించుచున్నది” అని తెలియనివిషయమైయున్నందుఁ బ్రయోగింపఁబడియున్నది. కావున నీవిషయము

యమున ('బ్రహ్మము ప్రకాశించుచున్నది.' అని చెప్పటవలన దోషము వచ్చును అనువిషయమున) మీయాక్షేపము చెల్లదు.

ఇక సర్వవ్యాపకునిగూర్చి యొక యెల్లనుచెప్పి రనుటయు దోషము కాదు. పరమేశ్వరుడు సర్వవ్యాపకుడే యైనను ఉపాసనకు సులభముగ నుండుటకై యొకయెల్లను చెప్పవచ్చును. ఆధారమునను కూడ చెప్పవచ్చును. ఉపాధివశమున నాయన కన్నియు సర్వములే యగును. ఇతరశ్రుతులయందును ఉపాసనార్థమై, సూక్ష్మము నేత్రము హృదయము మొదలగు స్థానములు పరమేశ్వరున కాధారములుగాఁ జెప్పఁబడియే యున్నవి కదా! ఇట్లుగుటచే నెటుచూచినను జ్యోతిశ్శబ్దమునకు పరమేశ్వరుడే యర్థము.

ఇదియంతయుఁ గాక యీజ్యోతిఃప్రకరణమునకు వెంబడి నున్న శాండిల్యవిద్యయందు “సర్వం ఖ ల్విదం బ్రహ్మ” = “ఈప్రపంచ మంతయు బ్రహ్మమే” అని పరబ్రహ్మమునుగూర్చి చెప్పఁబడియున్నది. పూర్వవాక్యము బ్రహ్మపరమని యిదివఱకే చెప్పియున్నాము. ఇట్లు పూర్వోత్తరవాక్యములు బ్రహ్మపరములుగ నుండ నడుముఁ గలజ్యోతిర్వాక్యము బ్రహ్మపరము కాదనుట సంభవింపదు. అట్లు చెప్పినచో శాండిల్యవిద్యకును ప్రస్తుత జ్యోతిర్విద్యకునుగూడ దోషము వచ్చును. ఒకవిషయమును జెప్పుచు వచ్చి యాకస్తికముగ దానిని వదలి త్రొత్తవిషయమును స్వీకరించిన ట్లుగును. ఇది యుక్తము కాదు కదా! కావున నెట్లు చూచినను జ్యోతిశ్శబ్దమునకు పరబ్రహ్మమే యర్థము.

పూర్వపక్షము:—ఇట్లు చెప్పట సరి కాదు. ఈజ్యోతిరుపాసనకు ఫల మల్పముగఁ జెప్పఁబడియున్నది. జ్యోతిశ్శబ్దమునకు పరబ్రహ్మమే, యర్థ మైన నిట్లు చెప్పట కవకాశ ముండదు కదా!

సిద్ధాంతము:—ఇది యొకదోషము కాదు. “బ్రహ్మోపాసన కింతఫల ముండవలయును” అనునియమ మెప్పటికిని లేదు. సర్వోపాధి వినిర్ముక్తుఁడై యున్నపరమేశ్వరు నాత్మగ నెఱింగినచో సత్యుత్తమ మగు మోక్షరూపఫలము కలుగును. అట్లు కాక నేది యైన నొకయుపాధి నవలంబించిన నుత్తమ మధ్యమాధమ భేదములు గలఫలము తారతమ్యములతోఁ గలుగుచున్నది. కావున నల్పఫలమును చెప్పినంతమాత్రమున జ్యోతిశ్శబ్దమునకు పరబ్రహ్మభిన్నము సర్థమునుగఁ జెప్ప నక్కఱలేదు.

అ ౧. పా ౧. సూ ౨౫. ఆరంభము.

పూర్వపక్షము:— ఇదియు సరి కానేరదు. పూర్వవాక్యము నందు చెప్పియున్నది బ్రహ్మమునుగూర్చి కాదు. “గాయత్రీ వా ఇదం సర్వం” “ఈసర్వప్రపంచమును గాయత్రీయే” అని గాయత్రీ ఛందస్సునుగూర్చియే అచ్చట చెప్పబడియున్నది. గాయత్రీ ఛందస్సును గూర్చి చెప్పట కారంభించి “గాయత్రీకి భూతములు, లేక, జీవుడు, భూమి, శరీరము, హృదయము, వాక్కు, ప్రాణము అని యాముఖేదములు కలవు” అని వర్ణింపబడియున్నది. పిదప “యదైవ త ద్భివ్వా” “ఈ గాయత్రీయే బ్రహ్మము” అని, ఉత్తరవాక్యమున బ్రహ్మశబ్దమున్నను, ఆశబ్దము వేదపరము కూడ నగుటచే గాయత్రీ ఛందమునే చెప్పును. కావున పూర్వవాక్యమున చతుష్పాద్భివ్వాప్రస్తావనే (పరబ్రహ్మమును నాలుగుపాదములు గలదానిగా వర్ణించుటయే) లేదు. ఇట్లుండ నా పూర్వవాక్యము జ్యోతిశబ్దార్థమును నిర్ణయింప సాధన మెట్లగును? “పాదోఽస్య” అనువాక్యమున నాలుగుపాదములనుగూర్చి చెప్పబడినను, అవి గాయత్రీపాదములు కాని బ్రహ్మపాదములు కావుకదా!

అవతారిక:—అను నీపూర్వపక్షము నీక్రిందిసూత్రమున ననువాదపూర్వకముగా ఖండించుచున్నాడు—

౨౫. ఛందోభిధానా న్నేతిచేన్నతథాచేతోర్వణ
నిగదాత్తథాహి దర్శనమ్. ౧. ౧. ౨౫.

తాత్పర్యము(సిద్ధాంతము):—పూర్వవాక్యమున గాయత్రీప్రస్తావమున్ననుదోషము లేదు. పరబ్రహ్మమును నాలుగుపాదములు గలదానిని గాయత్రీనుద్దేశించి గాయత్రీ ఛందస్సుకూడ నట్టిదియే కావున, దద్రూపముతో బ్రహ్మోపాసన చేయవలయు నని శ్రుతి చెప్పుచున్నది. కావున “ఏతం హ్యేవ బహ్వౌనా మహ త్యుక్తే మిమాగ్ంసంతే ఏత మగ్నా వధ్వర్యవ ఏతం మహావై తే ఛందోగాః” “ఋగ్వేదులు రాక్షసుల సంహారార్థమై శత్రుప్రయోగము నొనర్చునప్పుడు (సూర్యుని కర్పణము నిచ్చునప్పుడు) ఈబ్రహ్మమును శత్రుగూఢముతో నుపాసించుచున్నారని యజుర్వేదులు ఆబ్రహ్మమునే అగ్నిహోత్రమునందును, సామవేదులు

దానినే మహావ్రత మనుక్రతువునందును, ఆయాయుపాధులతో నుపాసించుచున్నారు.” అనువాక్యములయందు వలె నిచ్చటను గాయత్రి పాధితో బ్రహ్మోపాసనముచెప్పబడియున్నది కాని వేఱు కాదు. పైశ్రుతి (‘ఏతం అను మొదలగు శ్రుతి) “ఉపాధినహిత బ్రహ్మోపాసన కలదు.” అను విషయమును చక్కగా నిరూపించియున్నదికదా! ఈ కారణమువలన జ్యోతి శ్శబ్దమునకు బ్రహ్మ మర్థమగు ననుటలో సంశయ మింతయైనను లేదు.

విశేషాంశము:—కొంద ఊహితమునకు మఱియొకవిధముగ సర్థము చెప్పుదురు. “పూర్వవాక్యమున చెప్పబడినది గాయత్రిని గూర్చి కాదు. బ్రహ్మమునకును గాయత్రికిని గూడ నాలుగుపాదములే యుండుటచే నాపోలికను బట్టి యచ్చట బ్రహ్మమే చెప్పబడెను. “తేవా ఏతే పంచాన్యే పంచాన్యే....దశసంత స్తత్కృతమ్” “వాయువు అగ్ని సూర్యుడు చంద్రుడు జలము అను దేవతలు లైదుగురును ప్రాణము వాక్కు నేత్రము మనస్సు అను సవయవము లైదును గలసి కృత మనఃబడును” అని యారంభించి ఛాందోగ్యశ్రుతియందుఁ బ్రకరణాంతమున. “సైషా విరాట్” “ఆకృతము విరాట్చ్ఛందము” అని చెప్పబడియున్నది. ఇచ్చట కృతము పదిపదార్థములతోఁ గూడి యున్నది. విరాట్చంద్రును పదియక్షరములతోఁ గూడి యున్నది. కావున నిచ్చట “కృతము విరాట్టు” అని యున్నది. ఇట్లే ప్రకృతవాక్యమునందును “చతుష్పదములు కలవు” అను పోలికచే “బ్రహ్మము గాయత్రి” యని చెప్పబడియున్నది. కావున గాయత్రీశబ్దము ప్రత్యక్షముగనే బ్రహ్మమును చెప్పును” అని వారు వాదించుచున్నారు. అయినను ఈవాదమున గాయత్రీపదమునకు స్వార్థము చెప్పబడలేదు. కావున నిది శింకరాచార్యులకు సమ్మతము కాదు. శబ్దార్థము నట్లే యంగీకరించి తదుపాధితో బ్రహ్మోపాసనను చెప్పట యుక్త మగుచుండ నిర్లక్ష్యముగ పదార్థపరిత్యాగముఁ జేయుట యుక్తయుక్తము కాదని వారియాశయము.

అ ౧. పా ౧. సూ ౨౬. ఆరంభము.

పూర్వపక్షము:—ఇట్లు చెప్పట సరి కానేరదు. పూర్వవాక్యమున గాయత్రీశబ్దము ప్రత్యక్షముగ నుండ దానిస్వార్థమును వదలి

వేటొకయర్థమును (పరబ్రహ్మ మను సర్వమును) *అజహల్లుక్షణచే గ్రహించుట యుక్తము కానేరదు కదా !

అవతారిక:—అను నీ సంశయమును నివారించుచున్నాము.—

౨౬. భూతాదిపాదవ్యవచేతోపపత్తే త్యైవమ్.

౧. ౧. ౨౬.

తాత్పర్యము. (సిద్ధాంతము):—గాయత్రీశబ్దమువలన తదుపాధిక బ్రహ్మమును గ్రహించుట మిగుల యుక్తియుక్తము. ఆగాయత్రీ వాక్యమునందు, ౧ భూతసమూహము, ౨ వేదాదిసూచముగవచ్చు, ౩ భూమి, ౪ పంచభూతమయ మగుశరీరము, ౫ హృదయము, ౬ ప్రాణము అను నీయాఱును గాయత్రీవిభాగము లనియు, దానికి నాలుగు పాదములు కలవనియు, ఒకపాదము ప్రపంచమనియు, తక్కినమూఱును మోక్షసూచము లనియు జెప్పబడియున్నది. “సైషా చతుష్పదా వడ్విధా గాయత్రీ” “ఆగాయత్రీ నాల్గు పాదములుకలది. ఆఱు విభాగములుకలది” అను వాక్యముచే నీవిషయము స్పష్టముచేయబడియున్నది. గాయత్రీపదమున ఛందముమాత్రమే యుద్దేశింపబడి యుండునేని ఇట్టి పాదములును ఇట్టివిభాగములును ఉండుట తటస్థింపదు. “గాయత్రీ ఛందమునకు సర్వప్రపంచము నొకపాదము” అని చెప్పటకంటె హాస్యాస్పద మేది కలదు? కావున నిచ్చట నిర్దేశింపబడినది బ్రహ్మమే. “పాదోఽస్య విశ్వో భూతాని” “ఈ బ్రహ్మమునకు సర్వభూతములు నొక్కపాదము” అను పురుషసూక్తవాక్యంబును, “విష్ట భ్యాహ మిదం కృత్స్న మేకాంశేన స్థితో జగత్” “ఓయద్దనా! నే నొకపాదముచే నీ సర్వప్రపంచము నవలంబించి యున్నాను” అను గీతావాక్యంబును, “ఈప్రపంచమంతయు పరబ్రహ్మముయొక్క పాదము” అని నిరూపించుచున్నది.

“ఏకహవుఁ డగుపరబ్రహ్మమునకు పాదవిభాగ మెట్లు యుక్తియుక్తమగును?” అందువేమె; ఉపాధివశమువలన బ్రహ్మమునందు సర్వకల్పనలును యుక్తములే యని యిదివఱకే నిరూపించియున్నాము. ఇది యుచుగాక యుపాసకులయొక్కయు జిజ్ఞాసువులయొక్కయు (బ్రహ్మము

* అజహల్లుక్షణ (చూడు. ౧౧.౨. పుట.)

నెఱుంగఁ దలంచువారియొక్కయు) ననుగ్రహార్థమై వేద మెట్లెట్లు చెప్పిన బ్రహ్మస్వరూపము గోచర మగునో, అట్లెట్లు జెప్పవచ్చును. శిష్యులకు నెట్లయినను విషయగ్రహణము కలిగించుటయే కదా బోధకుల కార్యము!

మఱియు “యదైవ తద్బ్రహ్మ” అను నుత్తరవాక్యమునందలి బ్రహ్మశబ్దంబును (గాయత్రీవాక్యమున కుత్తరవాక్యమునఁ గల బ్రహ్మ శబ్దము) పరబ్రహ్మపరమే కాని వేదపరము కానేరదు. దానికిఁ బదవఁగల “బ్రహ్మపురుషాః” అను వాక్యమునందలి బ్రహ్మపదము పరబ్రహ్మవాచక మనుట సర్వవాది సమ్మతమై యుండఁగా, తత్పూర్వవాక్యమున నున్న బ్రహ్మపదము మాత్రము వేదపరమెట్లు కాఁగలదు? “అట్లే యగు ననిన దోష మేమి?” అందువేము; అప్పుడు ప్రస్తావమును వదలి యాకస్మిక ముగఁ గ్రొత్తవిషయమును ఉపక్రమించినట్లగును కదా! కావున నెట్లు చూచినను గాయత్రీపదమునకు ఆయుపాధితోఁ గూడిన బ్రహ్మమే యర్థ మై తీరవలయును.

అ ౧. పా ౧. సూ ౨౭. ఆరంభము.

పూర్వపక్షము :—ఇప్పటికిని జ్యోతిశ్శబ్దార్థము బ్రహ్మమనుట తగదు. “పూర్వవాక్యమందును ఉత్తరవాక్యమునందును ద్యుశబ్దమే యుండుటచే నీరెండువాక్యములందును బ్రహ్మమే వర్ణింపఁబడెను” అంటిరి. అది సరికాదు. పూర్వవాక్యమున “దివి” అని ద్యుశబ్దము సప్త మీవిభక్తితోఁ బ్రయోగింపఁబడియున్నది. ఉత్తరవాక్యమున “దివః” అని యాశబ్దమే పంచమీవిభక్తితోఁ బ్రయోగింపఁబడియున్నది. ఇట్లు చెప్పటచే, నావాక్యములయందు బోధింపఁ బడినవస్తువులు పరస్పర భిన్నములు కావలయును. ఏలయనినః—సప్తమీవిభక్తి ఆధారమును తెలుపును. కావున “త్రిష్టాదస్యామృతం దివి” అను పూర్వవాక్యమునఁ జెప్పఁబడిన పదార్థము ద్యులోకమున నుండునది యగును. పంచమీ విభక్తి యన్ననో ఆధారమును తెలుపదు; అవధిని తెలుపును; (అనఁగః “ఈపదార్థము దీనికంటె మీఁద, లేక, క్రింద నున్నది” అని ఎల్లను తెలుపును.) ఇట్లగుటచే “య దతిః పరో దివో జ్యోతిః” అను నుత్తరవాక్యమునఁ జెప్పఁబడినపదార్థము ద్యులోకమునకంటెఁ బైన నున్నది

యగును. ఇట్లైన నీరెండుసదార్థములకు నేకత్వము ఘటించదు. ఒకపదార్థములోపల నున్నదియే దానికంటె పైగఁ గూడ నుండ నేరదుకదా !

అవతారిక:—అను పూర్వపక్షమును ఖండించుచున్నాడు:—

౨౨. ఉపదేశభేదాన్నేతిచే న్నాభయస్తి
న్నవ్యవరోధాత్. ౧. ౧. ౨౨.

తాత్పర్యము. (సిద్ధాంతము).—ఒకచోట సప్తమీవిభక్తియు మఱియొకచోటపంచమీవిభక్తియు నుండుటవలన నావాక్యములలోఁ జెప్పఁబడిన విషయములు పరస్పరభిన్నములు కావలయు నని చెప్పుట యుక్తియుక్తము కాదు. ఎట్లు చెప్పినను విరోధము గలుగదు. ఆధారముగ నున్నసదార్థమునే యెల్లగాఁ గూడఁ జెప్పుట వ్యవహారసిద్ధమైయుండును. ఎట్లనిన:—

ఒకడేగ చెట్టుకొమ్మనొకడ నున్నప్పుడు దానినిగూర్చి రెండు విధము లగువ్యవహారములు లోకమున ప్రసిద్ధములు. “౧. డేగ చెట్టు కొమ్మయందున్నది. ౨. డేగ చెట్టుకొమ్మకు పైగ నున్నది.” అను రెండు వ్యవహారములను మనము ప్రత్యక్షముగ నే చూచుచున్నాము. కావున నాధారమైన సదార్థమునే యెల్లగాఁ గూడఁ జెప్పుట నిర్వేదాదాంశము.

మఱికొందఱు మఱియొకవిధముగాఁ గూడ నభిప్రాయపడుచున్నారు. “త్రిపా న స్యామృతం దివి” అనుపూర్వవాక్యమునందుఁ గూడ ద్యుశ్శబ్దము ఎల్లనే చెప్పు ననుచున్నారు. సప్తమీవిభక్తికి “సమీపమునందు” అనుసర్థము కూడఁ గలదు. కావున నీపూర్వవాక్యమునందలి ద్యుశ్శబ్దము “ద్యులోక మెల్లగాఁ గలిగి ద్యులోక సమీపమున నున్నబ్రహ్మమును గూర్చియే చెప్పుచున్నది” యనుచున్నారు. ఈరెండుపక్షములలో దేని నంగీకరించినను మాసిద్ధాంతమునకు భంగము కలుగదు. ద్యుశ్శబ్దము పూర్వవాక్యప్రతిపాదితమగు బ్రహ్మము సుతరవాక్యమునందు ప్రత్యభిజ్ఞాతము (గుఱుతింపఁబడిన దానిని) చేయలేకపోదు. కావున జ్యోతిశ్శబ్దమునకు పరబ్రహ్మమే యర్థమనుట నిర్వేదాదాంశము.

౧౧. ఇంద్రప్రాణాధికరణము.

(ప్రతర్దనాధికరణము.)

సంగతి :— “పైయధికరణమున ‘యచ్ఛబ్దము సర్వనామము. సర్వనామములకు నామాన్యముగ ప్రసిద్ధియే యర్థము. కావున నాయచ్ఛబ్దము పూర్వవాక్యమునఁ బ్రసిద్ధుడై యున్నపరమేశ్వరునే తెలుపును’ అని చెప్పి, దానిబలమువలన సామాన్య తేజఃపరముగ నున్నలింగముల బాధించిరి. కావీతకిబ్రాహ్మణోపనిషత్తునఁ గలప్రాణవాక్యమును విచారింపఁబోయిన నచ్చట కానవచ్చుజీవప్రాణలింగములను బాధించుటకు వీలు లేదు. కావున నీప్రాణవాక్యము పూర్వాధికరణమునకు ప్రత్యుదాహరణస్థానము.” అనునాక్షేపమునకు సమాధానముగ నీయధికరణమారంభింపఁబడుచున్నది. కావున దీనికి పైయధికరణముతోఁ గల సంబంధము ప్రత్యుదాహరణ రూపమైనది యని తెలిసికొనునది.

మఱికొందఱు ఈసంబంధమును దృష్టాంతరూపముగ వర్ణించుచున్నారు. “పైయధికరణమున ద్యుశబ్దబలము నాశ్రయించి తేజఃపరముగ నగుచున్న వాక్యార్థమును బాధించియున్నారు. ఇట్లే ప్రస్తుతప్రాణవాక్యమునందును జీవాదిపరముగ నున్నపదార్థములయొక్క బలము నాశ్రయించి బ్రహ్మపరముగఁ దోచుచున్న వాక్యార్థమును బాధించుట యుక్తము” అని పూర్వాధికరణన్యాయము ననుసరించియే యచట పూర్వపక్షము వచ్చె ననుచున్నారు. “వాక్యార్థజ్ఞానమునకు పదార్థజ్ఞానమే ముఖ్యము కావున, నాపదార్థము (శబ్దములపైఁ దోచునర్థము) నాశ్రయించి యప్రధాన మగు వాక్యార్థమును త్రొసివేయుట దోషము కాదు” అనుట పూర్వపక్షులయభిప్రాయ మనుచున్నారు.

విషయము:—ఈ యధికరణమున కావీతకిబ్రాహ్మణోపనిషత్తునందలి ఈక్రిందివాక్యము విచారింపఁబడును. ఆ యుపనిషత్తునందు ఇంద్రప్రతర్దనసంవాదరూప మగునొకకథ కలదు. అందు “ప్రతర్దనో హ వై దైవోదాసి రింద్రస్య ప్రియం ధా మోపజగామ యుద్ధేన పౌరుషేణ చ” “దైవోదాసుని కుమారుఁ డగు ప్రతర్దనుఁడు తానొనర్చిన యుద్ధములచేతను తాఁ జూపిన సరాక్రమములచేతను ఇంద్రునకు మిగులఁ బ్రియమగు స్వర్గలోకమును జెందెను” అని యారంభింపఁబడి క్రమ

క్రమముగ నీక్రిందివిషయములు వర్ణింపబడినవి. “తం హేంద్ర
ఉవాచ ప్రతర్దన వరం తే నదా నీతి స హోవాచ ప్రతర్దన స్తవ్యమేవ
వృణీష్య యం త్వం మనుష్యాః హితతమం మన్యసే....ఇంద్రస్సహో
వాచ మా మేవ విజానీ హ్యేత దే వాహం మనుష్యాః హితతమం
మన్యే....ప్రాణోస్తి ప్రజ్ఞాత్వా తం మా మాయు రమృత మిత్యుపాస్య
....అథ ఖిలు ప్రాణ ఏవ ప్రజ్ఞాత్వేనం శరీరం పరిగృహ్యోత్థానయతి....
స వాచం విజ్ఞానీత వక్తారం విద్యాత్” “అట్లు స్వర్ణమునకు వచ్చిన
ప్రతర్దనుని జూచి యింద్రుడు ‘ఓప్రతర్దనా! నీకు పరము నెచ్చెనను.
వలసినదానిని వేడుము’ అనిన నాప్రతర్దనుడును ‘మరుష్యులకు పరము
పురుషార్థసాధన మగునది యేదియో దానిని నీవే విచారించి నా కను
గ్రహింపుము’ అని ప్రత్యుత్తరము చెప్పెను. పిదప నింద్రుఁ డిట్లనియె.
‘ఓప్రతర్దనుడా! నాయథార్థస్వరూపమునే తెలిసికొనుము. ఇదియే మను
ష్యులకు పరమపురుషార్థసాధనమని నాయభిప్రాయము. నేను జ్ఞానరూప
మగుప్రాణమే స్వరూపముగాఁగలవాఁను. అట్టి నన్ను ఆయుస్స్వరూపుని
గాను మోక్షస్వరూపునిగాను ఉపాసింపుము. మఱియు వాక్కు మొద
లగు నేయింద్రియములును ఈశరీరమును స్వవ్యాపారములయందు శ్రవ
ర్తింపఁజేయుఁజాల ననుటయు, నీజ్ఞానరూప మగు ప్రాణ మొక్కటియే ఈ
శరీరమును గ్రహించి నడపుచున్నదనుటయు ప్రత్యక్షమే కదా! ఈప్రా
ణమే వక్త కావున నెప్పటికిని వక్తను తెలిసికొనుటకే ప్రయత్నింపవల
యును గాని వాక్కును గూర్చి తెలిసికొనఁ బ్రయత్నింప నక్కఱలేదు”
అని చెప్పఁబడును నచ్చి తుద కట్లు ముగింపఁబడియున్నది. “స ఏవ
ప్రాణ ఏవ ప్రజ్ఞాత్వానందోఽజరోఽమృతః” “పదున న్నింపఁబడు జ్ఞాన
రూపమగుప్రాణమే ఆనందరూపమయినది జరామరణములు లేనిది.”

ఈయంశములనుగూర్చి ఈయధికరణమున విచారంపఁబడును.

సం దేహము:—ఇచ్చట ప్రాణశబ్దమునకు సనేకార్థములు బున్నట్లు
కానవచ్చుట సంశయకారణము. “ప్రాణశబ్దము ఇంద్రాదులనుగూర్చి
చెప్పను, పరబ్రహ్మమునే చెప్పును” అనుట శ్రీనివాసాచార్యుపక్ష
సిద్ధాంతములు. ఈరెండుపక్షములకు నుపాసనయే (అనఁగ : పూర్వపక్ష
మునకు నింద్రాద్యుపాసనయు, సిద్ధాంతమునకు ప్రహ్లోపాసనయు)
ఫలము.

ఈ రెండుపక్షముల నాశ్రయించి ఈ క్రిందిపూర్వపక్షము జనించును.

పూర్వపక్షము :—పై యింద్రప్రతర్దనసంవాదమునందుఁ గాన వచ్చు ప్రాణశబ్దము ఇంద్రాదులను చెప్పునా? లేక, బ్రహ్మమును చెప్పునా? ఆశను విమర్శించిన, ఇంద్రుఁడు “నేనే ప్రాణమును” అని చెప్పియుండుటచే నాప్రాణశబ్దమున కింద్రుఁడే యర్థమని తోచుచున్నది. మరియు నాప్రాణశబ్దమునకు ప్రాణవాయువునందు ప్రసిద్ధార్థము కలదు; శ్రుతి యందును “ఆప్రాణము శరీరమును గదలించుచున్నది” అని చెప్పబడి యుండుటచే నాయర్థమే దృఢము చేయఁబడియున్నది. ఇదియును గాక “ఆప్రాణమే సక్త (మాటలాడువాఁడు). దానినే తెలిసికొనవలయును.” అని చెప్పబడియుండుటచే నాప్రాణశబ్దము జీవుని చెప్పుచున్నట్లు తోచుచున్నది. ఇదియంతయు కాక “ఆప్రాణమే యానందరూపము” అనుటచే “ప్రాణశబ్దార్థము బ్రహ్మమే యగునేమో” యని తోచుచున్నది. ఇందు నిష్ఠియ మెట్లు? ఈప్రాణశబ్దమునకు ప్రత్యేకపదార్థముల ననుసరించి చూచిన నింద్రాదులలో నొక్కటియే యర్థ మగుట స్పష్టమగుచున్నది. కావున దానిబలమువలన బ్రహ్మసూపవాక్యార్థమును (తాత్పర్యార్థమును) బాధించుట యుక్తమని తోచుచున్నది.

అనతారిక :—అను పూర్వపక్షమును ఖండించుచున్నాఁడు :—

౨౮. ప్రాణస్తథాఽనుగమాత్. ౧. ౧. ౨౮.

తాత్పర్యము (సిద్ధాంతము):—పై వాక్యమునందలి ప్రాణపదము బ్రహ్మవాచకమే యనవలయును. పూర్వాపరముల బాగుగ విమర్శించిన నట్లే తెలియవచ్చును. ఎట్లనిన :—

ప్రతర్దనుఁడు ఇంద్రుని “మనుష్యులకు పరమపురుషార్థ మగుదాని నిశ్చయించి నాకొసంగుము.” అని యడిగెను. దానికి సమాధానము నింద్రుఁడు ప్రాణోపాసనమును చెప్పెను. ఇచ్చట ప్రాణశబ్దమునకు బ్రహ్మభిన్నమగుపదార్థ మేదియైన నర్థ మగునేని యప్పుడు తదుపాసన వలన పరమపురుషార్థ మెట్లు కలుగును? అజ్ఞానజనిత మయిన భ్రాంతి రూపసంసారబంధము ఆత్మజ్ఞానమాత్రమువలెనే కదా నివర్తించును. “త మేవ విదిత్వాఽతిమృత్యు మేతి నానయః పంథా విద్యతేఽయ

నాయ " ఆ బ్రహ్మము నెఱుంగుటవలన మాత్రమే ముక్తి దొరకును. పరమపురుషార్థమును సంపాదించుటకు వేటొకమార్గము లేదు." అని పేదవాక్యములు ఘోషించుచున్నవి.

మఱియు నాయుంద్రుఁ డాతనితో నుపదేశమధ్యమున "స యో మాం వేద స హ వై తిస్య కేన చ స కర్మణా లోకో మియతే న స్తేయేన స భూణహత్యయా " "నాయథార్థస్వరూపము నెవ్వఁ డెఱుంగునో అట్టివానిమోక్షగతికి నేకర్మమును విఘ్నకాదులు కానేరవు. చార్యము కాని శిశుహత్య కాని మఱి యేది యొనను గాని దానికి భంగమును కలిగింపనేరదు. (అనఁగః జ్ఞానస్వభావముచే గర్మము నశించు ననుట)" అని చెప్పియున్నాడు. ఈసంస్కర్మనాశము బ్రహ్మేతరపదార్థజ్ఞానమునఁ గలుగనేరదు. శ్రుతియందు "క్షీయంతే చాన్య కర్మాణి తస్మిన్ దృష్టే పరావరే" "కార్యములకం గును కారణములకం గును అతీతుఁడై యున్నపరమేశ్వరుని తెలిసికొనఁగానే సంస్కర్మములు నశించును" అని "బ్రహ్మజ్ఞానమువలన మాత్రమే సంస్కర్మనాశము కలుగును" అని స్పష్టముగ చెప్పఁబడియున్నది. కావున నీకారణములనఁ గూడఁ ప్రాణశబ్దవాచ్య మగుపదార్థము పరబ్రహ్మమే కావలయును.

"ప్రాణోఽస్మి ప్రజ్ఞాత్మా" అనుటచే బ్రాణము జ్ఞానరూపముగఁ జెప్పఁబడియున్నది. ఈజ్ఞానరూపము పరబ్రహ్మమునకు మాత్రమే కాని యన్యపదార్థమునకు సంభవింపవనుట నిర్యివాదాంశము.

"జీవునకు కూడ జ్ఞానరూపము కలదు" అనియొకవేయి; ఆవిషయమును గూర్చి ౧. ౧. 3౧ సూత్రమున వివరించెదము. మఱియు మామతమున జీవబ్రహ్మలకు భేదము లేదు. కావున "ఇది జీవపర మగు వాక్యము" అని సాధించినను ఒకపక్షమున బ్రహ్మపరమే యగు ననుటలో సంశయముండదు.

ఇదియంతయుఁ గాక "స న సాధునా కర్మణా భూయా న్భవతి నో ఏ వాసాధునా కర్మణా కనీయా నేష హ్యేవ సాధు కర్మ కారయతి తం య మేభ్యో లోకేభ్య ఉన్నినీషతే ఏష ఉ ఏ వాసాధుకర్మ కారయతి తం య మేభ్యో లోకేభ్యోఽధో నినీషతే ఏష లోకాధిపతి నేష లోకేశః" "ఈప్రాణశబ్దవాచ్యపదార్థము సత్కర్మల నాచరించుటచే నభిస్పృద్ధి నొందునదియుఁ గాదు. దుష్కర్మల నాచరించుటచే హీనమగు

నతియుఁ గాదు. ఈపదార్థమే ఉత్తమలోకములఁ బొందింపఁబడినవానిచే (కర్మానుగుణముగ నట్టిస్థితికి వచ్చినవానిచే) శుభకర్తృలఁ జేయించును. (పరమేశ్వరుని కర్తృత్వము అ. ౧. ౨. పా. ౧౨ అధి. నందు వివరింపఁబడును;) అధోలోకమును బొందింపఁ దలంపఁబడినవానిచే నశుభకర్తృములఁ జేయించును. ఈపదార్థమే సర్వమునకు నియామకము. సర్వలోకములకు ప్రభువు" అని పైయితిహాసమునందే ప్రాణశబ్దవాచ్యమగు పదార్థమునకు పుణ్యపాపసంస్పర్శము లేకుండుటయు సర్వకర్తృల నాచరింపఁజేయుసామర్థ్యంబును సర్వలోక ప్రభుత్వంబును అనునవి వర్ణింపంబడినవి. ఇవి బ్రహ్మమునకుఁ గాక యన్యపదార్థమునకుఁ గలుగునా? కావున నీకారణమువలనఁ గూడ ప్రాణశబ్దవాచ్యము పరబ్రహ్మమే.

ఇక నుపసంహారవాక్యమున "ప్రాణమే యానందరూపము. జరామరణములు లేనిది" అని చెప్పఁబడియుండుటను జూడ "నిస్సంశయముగ ప్రాణము బ్రహ్మమే" యని స్పష్టమగుచున్నది. ఈవిధముగ పూర్వాపరముల బాగుగ విమర్శించిన నాయుండ్రప్రతర్దనసంవాదమున ముచ్చటింపఁబడినపదార్థము బ్రహ్మమే యనుటకు సంశయము లేదు.

అ ౧. పా ౧. సూ ౨౯. ఆరంభము.

పూర్వపక్షము:—ఈసిద్ధాంతము సరి కానేరదు. ప్రతర్దనునితో నింద్రుఁడు "నేనే ప్రాణమును" అని చెప్పియున్నాఁడు. "త్రిశీర్షాణం త్వాష్ట్రమహం, అరున్ముఖా న్యతీక సాలాశ్చ కేభ్యః ప్రాయచ్ఛమ్." "మూఁడు శిరములు గలిగి త్వష్టకుఁ బుత్రుఁడు నగువిశ్వయాపుని వధించితిని. వేదాంతవిముఖులై యున్నయతుల నడవికుక్కలకుఁ దిననిచ్చితిని" అని బ్రహ్మమునకు నించుకయైనను సంబంధింపని విషయములఁ జెప్పుచు నాత్మను నుతించెను. ఇట్లగుటచే నచ్చట ప్రాణశబ్దముచేఁ జెప్పఁబడిన పదార్థము ఇంద్రదేహమే కాని బ్రహ్మము కానేరదు.

"ప్రాణపద మింద్రవాచకము కాదు కదా" అనియెగవేము; వినుము. ప్రత్యక్షముగ నాపద మింద్రవాచకము కాకున్నను పరంపరగఁ గావచ్చును. "ప్రాణో వై బలం" "ప్రాణమే బలము" అను శ్రుతి యందు ప్రాణశబ్దము బలవాచకముగ, లేక, బలసూచకముగ చెప్పఁబడి యున్నది. ఇంద్రుఁడు బలమున కధిష్ఠానదేవత యనుట లోకప్రసిద్ధము.

ఈకారణమువలన బలమును చెప్పుచది యగుటచే ప్రాణశబ్దము శబ్దధిష్ఠాన దేవత యగునిందుని పరంపరగ చెప్పుచున్నను.

అయిందుడు శరీరము గల యొక దేవత. ఇట్లుగుటచేత నాతనిని చెప్పు ప్రాణశబ్దము నిరాకార మగు బ్రహ్మయగు చెప్పుడు. “ప్రాణశబ్ద నిందుని చెప్పును” అనువిషయము సప్రమాణముగ నిష్పన్న స్థితియై చేయబడియున్నది కదా !

“పై యితీహాసమునందు ‘ప్రాణము జ్ఞానగూఢము’ అని యున్నది. ఇది యిందునియందు సంభవించదు” అనియొక వేమో ; అది సరి కాదు. “దేవతలజ్ఞానమునకు కొఱత లేదు” అని వివక్షము, సర్వ లోక ప్రసిద్ధము.

ఇట్లుగుటచే బ్రహ్మపరములుగఁ గానఁ దగ్గును. అందుల నన్నిటిని తగినరీతి నింద్రపరములుగ ననుష్ఠించుటయును. ఇంద్రదేవతాస్వరూప జ్ఞానము కూడ పరమపురుషార్థ మనుటలొ సంత ము ముందడు కదా !

అనతారిక:—అనునీపూర్వపక్షము ననువాదపూర్వముగ ఖండించుచున్నాఁడు.—

౨౬. న వక్తు రాత్తోపదేశా దితి చే దధ్యాత్

సంబద్ధభూమా హ్యస్మిన్. ౧. ౧. ౨౬.

తాత్పర్యము (సిద్ధాంతము):— “ఉపదేశముఁ దగునిందుడు ‘నేనే ప్రాణము’ అని చెప్పుటవలన బ్రహ్మము ప్రాణశబ్దవాచ్యము కానేరదు” అనుట తగదు. చస్తుత్ప్రకరణమున (అనఁగ: ఇంద్రప్రతిష్ఠన సంవాదమున) అధ్యాత్మ సంబంధము (అధ్యాత్మ యనఁగ: శరీరము ననుసరించి తెలిసికొనఁగలిగిన ప్రత్యగాత్మ) అనంతముగఁ గలుగును. ప్రాణ శబ్దమునకు నాప్రత్యగాత్మనే యుక్తముగ చెప్పుకుండిన ప్రకరణార్థమే చెడి పోవును. ఎట్లనిన:—

“యాన దస్మిన్ శరీరే ప్రాణో వసతి తావ దాచుః” “ఈదేహమున ప్రాణ మెంతకాలముండునో అంతకునే ప్రాణవాచ్యునందరముండును” అని పై ప్రకరణమునఁ జెప్పుబడియున్నది. ఇట్లు ప్రాణ శబ్దార్థ మింద్రదేహమే యనిన నీవాక్య మెట్లు పొసంగును ? ఇంద్ర

దేహము అన్యభూతముల ప్రాణములకు ప్రసక్తకమై తత్తత్పరీకముల యందున్నదా? కావున నిందుఁ జెప్పఁబడినప్రాణము జ్ఞానరూపమై ప్రాణ వాయువున కాధారమై యున్న ప్రత్యగాత్మయై యై తీరవలయును.

మఱియు “ప్రాణ ఏవ ప్రజ్ఞా త్తేదం శరీరం పరిగృహ్యోత్థాపయతి” “ఈప్రాణమే జ్ఞానరూపము. ఇదియే శరీరమును పట్టి లేవ నెత్తుచున్నది” అను మఱియొక వాక్యము “దేహేంద్రియవ్యాపారములు జ్ఞానరూపమగుప్రాణమునకే స్వాధీనములు” అని తెలియఁజేయుచున్నది. ఇంద్రశరీర మిట్టిది యని నిరూపింప శక్య మగునా?

ఇదియునుంగాక “న వాచం విజిజ్ఞానీత వక్తారం విద్యాత్; తద్వ్యాధా రథ స్యా రేషు నేమి రర్పితా నాభా వరా అర్పితా ఏవ మే వై తా భూతమాత్రాః ప్రజ్ఞామాత్రా స్పర్శితాః ప్రజ్ఞామాత్రాః ప్రాణేఽర్పితా స్స ఏష ప్రాణ ఏవ ప్రజ్ఞాత్తాఽఽనందోఽజరోఽమృతః” “వాక్కును తెలిసికొనఁ బ్రయత్నింపక తత్ప్రేరకుని దెలిసికొనుము. అతఁడే ప్రాణశబ్దవాచ్యుఁడు. రథచక్రమునకుఁ గలయాకులయందు కడకమ్మియు (పట్టా), కుండయందు ఆయాకులును నెలకొల్పఁబడి యున్నట్లు *జ్ఞానేంద్రియము లైదును, వానియందు జనించు దర్శనాదిజ్ఞానము లయిదును గలిసి ఈపదింటియందును, పంచభూతములును శబ్దస్పర్శాదులును గలిసి ఈపదియు నెలకొల్పఁబడియున్నవి. ఆ జ్ఞానేంద్రియములును వానిజ్ఞానములయిదును గలిసి ప్రాణశబ్దవాచ్య మగుపదార్థమున నెలకొల్పఁబడి యున్నవి. ఆప్రాణమే జ్ఞానరూపము, ఆనందము, జరామరణములు లేనిది” అని పై ప్రకరణమునందు కలదు. దీనిచే ప్రాణశబ్దవాచ్య మగు పదార్థమే సర్వాధార మనియు సర్వసాక్షి యనియు (సర్వజ్ఞ మనియు) నిరూపింపఁబడినది; వక్త (అనఁగ : మాటలాడునది. ఈ యుపలక్షణము వలన సర్వకర్తేంద్రియములను ప్రేరేపించునది.) యనియుఁ దెల్పఁబడి యున్నది. ఇంద్రశరీరమే ప్రాణశబ్దార్థ మగునేని యిట్లు చెప్పటకు వీలు కలుగునా?

“ఇ ట్లననెల? దేవతలు సర్వశక్తులు. అమృతపానము చేయుటచే వారలకు జరామరణములు లేవు. స్వర్గమూనందరూపము కావున వారలకు దుఃఖిస్పర్శములేదు. ముఖ్యముగ నింద్రుఁడు లోకపాలకుఁ డగుటచే,

* జ్ఞానేంద్రియములు (చూడు ౯౫ పుట.)

‘ఏష సర్వేశ్వరః’ అను మొదలగువాక్యములు కూడ నింద్రవిషయములు గనే సమన్వయ మగును. ఇట్లుండ ‘ప్రాణశబ్దవాచ్యము ప్రత్యేకాత్మ’ యన నేటికి ?” అనియెదవేమో, వినుము. ప్రకరణాంతమున “స మ ఆత్మా” “ఆప్రాణమే నాయంతరాత్మ” అని యాయుండుండే స్పష్టముగ చెప్పియున్నాడు. నామాన్యముగ లోకిముస నహంకారవాదము (నేను అనువాదము) దేహమునుగూర్చియే వ్రస ర్తించుచున్నది. కావున నాయాత్మ యనగ : నాయంతరాత్మ యనియే యర్థము చెప్పబల యును. దీనిని పట్టి చూచిన “నేనే ప్రాణమును” అని చెప్పినవాక్యము కూడ ప్రత్యేకాత్మపరమే (జీవపరమే) యని తోచుచున్నది.

“ఈయాహలతో మాకుఁ బని లేదు. ఉపదేశించువాఁడు ‘నేనే ప్రాణమును’ అని చెప్పియున్నాఁడు. ‘అవా గమనాః = బ్రహ్మమునకు వాక్కు లేదు మనస్సు లేదు’ అని శ్రుతియందు చెప్పఁబడి యుండుటచే పరమేశ్వరుఁడు ఉపదేశకుఁడు కానేరడు. కావున నింద్రుఁడు మాత్రమే ప్రాణశబ్దవాచ్యుఁడు కావలయును. అన్యఁడైనను వాగాదింద్రియములు కలవాడే ప్రాణశబ్దవాచ్యుఁడు కావల యును” అనియెదవేమో, వినుము. బ్రహ్మమునకు సర్వమును అవిద్యా ప్రభావమువలన సంభవింపవచ్చును. అస్తచ్ఛబ్దమునకు ముఖ్యార్థము ప్రత్యేకాత్మయే కావున “నేనే ప్రాణము” అనిన “నాప్రత్యేకాత్మయే ప్రాణము” అని యర్థము కావచ్చును.

కావున నెట్లు చూచినను ఈప్రకరణమునఁ జెప్పఁబడినవాఁడు ప్రత్యేకాత్మయే. “అయ మాత్మా బ్రహ్మ సర్వావస్థాః” “సర్వసాక్షి యై తనజ్ఞానశక్తిచే సమస్తమును అనుభవించుచున్న యీప్రత్యేకాత్మ పరబ్రహ్మమే” అని బృహదారణ్యకోపనిషత్తునందు చెప్పఁబడియుండు టచే నీప్రకరణమునందు ప్రతిపాదించఁబడిన పదార్థము ప్రత్యేకభిన్నపర బ్రహ్మమే.

అ ౧. పా ౧. సూ ౩౦. ఆరంభము.

పూర్వపక్షము :—ఇట్లు చెప్పిన “సన్నే ప్రాణముగ తెలిసికొను ము” అని యింద్రుఁ డుపదేశించెనుగదా. అది యెట్లు యుక్తమగును ?

అవతారిక :—అనిన సమాధానము చెప్పుచున్నాఁడు :—

౩౦. శాస్త్రదృష్ట్యా తూపదేశో వామదేవవత్.

౧. ౧. ౩౦.

తాత్పర్యము (సిద్ధాంతము):—ఇంద్రుడు చేసిన యువదేశము వలన బాధయేమియు లేదు. శాస్త్రమున “బ్రహ్మ వేద బ్రహ్మైవ భవతి” “బ్రహ్మము నెఱింగినవాడు బ్రహ్మమే యగును” అని చెప్పియుండుటచే, నాయుంద్రుడు పూర్వజన్మసంస్కారమువలన బ్రహ్మజ్ఞానముకలవాఁ డగుటచే నట్లు చెప్పెను. “తానే పరబ్రహ్మ” మను నుద్దేశముతో నట్లు పదేశించెను. ఒక్కయింద్రుడే కాక బ్రహ్మవేత్త యగు వామదేవమహా మునియు, తానే సర్వాత్మకుఁ డనుతలంపుతో “అహం మను రభవం సూర్యశ్చ” “నేనే మనువు నైతిని. సూర్యుడ నైతిని” అని చెప్పినట్లు వేదమునందే దృష్టాంతము కలదు. కావున నింద్రుడు నిట్టి యభిప్రాయ ముతోనే యువదేశించి యుండవచ్చును.

అ ౧. పా ౧. సూ ౩౧. ఆరంభము.

పూర్వపక్షము:—౨౯-వ సూత్రమున చేసిన నిరూపణ ననుసరించి ప్రాణశబ్దమునకు నింద్రదేహపర మగునర్థము లేకపోయినను జీవముఖ్య ప్రాణపరము (ముఖ్యప్రాణ మనఁగా : ప్రాణవాయువు) లగునర్థము లవశ్యముగ కలసిని యంగీకరింపవలయును.

“న హాచం విజ్ఞానీత వక్తారం విద్యాత్” అనువాక్యమున “ప్రాణమే వాగింద్రియమునకు ప్రేరకము” అని చెప్పబడియున్నది. “వాగింద్రియప్రేరకుడు జీవుడు” అనుట సర్వలోకప్రసిద్ధము. కావున నచ్చట ప్రాణశబ్దము జీవుని చెప్పు ననియే సిద్ధాంతము చేయవలయును. మరియు “ఇదం శరీరం” అనుమొదలగువాక్యమునందు “ప్రాణము శరీరమును లేవ నెత్తును” అని చెప్పబడియుండుటచే ప్రాణశబ్దమునకు ప్రాణమే యర్థమై తీరవలయును. శరీరధారణము ప్రాణవాయుకార్యమే యగుట లోకప్రసిద్ధము.

“ఇది యెట్లు? శరీరధారణము సర్వేశ్వరుఁ డగు పరమాత్ముని యొక్క కార్యము కావచ్చు కదా!” అనియొకవేమో; యది సరి కాదు.

“తా న్వరిష్టః ప్రాణ ఉవాచ. మా మోహ మాపవ్య ధామా మ నై తత్ప్రపంచధాత్వానం ప్రవిభ జ్యైత ద్బాణ ముష్టభ్య విధారయామి”
 “ఓయింద్రియములారా! మీకంటే నేనే శ్రేష్ఠునిను. నాశరీరమును ప్రాణాదిభేదములచే నైదువిభజించి విభాగించి గూఢశరీరమును పట్టి నిలుపుచున్నాను అని ప్రాణవాయువు ఇంద్రియములతోఁ జెప్పెను” అని ప్రశ్నించినవత్తునందు చెప్పఁబడియున్నది. కావున నాశ్రుత్యము ననుసరించి శరీరధారణవ్యాపారము ప్రాణమునకు సంబంధించినదియే.

ఈరెండుచిహ్నములచేత “ప్రాణశబ్దార్థ మీరెంటిలో నేదియైన నొక్కటి” యని కాని, “ఈరెండును కలిసి ప్రాణశబ్దార్థము” అని కాని యొప్పుకొనవలయును. జీవుఁడు చేతనుండు కావునను, ప్రాణము సర్వేంద్రియములకు, తేక, సర్వేంద్రియవృత్తులకు నాధారము కావునను, ప్రజ్ఞాత్వము (జ్ఞానసూత్రము) ఈరెంటికిని నిస్సంశయముగ సంభవించును. “యో నై ప్రాణ నాని ప్రజ్ఞా యా నై ప్రజ్ఞా స ప్రాణః సహ హ్యేతా వస్మిన్ శరీరే వసత స్స హోత్కామతః” “ప్రాణమే ప్రజ్ఞః ప్రజ్ఞయే ప్రాణము. ఈరెండును దేహమున సమముగనే (ఒక్కమాత్రే) నివసించును. ఒక్కమాత్రే వెనలిపోవును” అని శ్రుత్యుండు చెప్పఁబడియుండుటచే ప్రాణమే ప్రజ్ఞాత్మ యగును. ఇంద్రియవృత్తులు జ్ఞానరూపములే యగుటచే వానికి నాధార మగుటవలనఁ గూడ ప్రాణవాయువు ప్రజ్ఞా రూపము కలది యగు ననుట యంతకు ముందే స్పష్టము చేయఁబడియున్నది. మఱియొకవిశేషము. పై శ్రుత్యుండు (“యో నై ప్రాణః” అను మొదలుగు శ్రుత్యుండు) ప్రాణప్రజ్ఞలకు భేదము అభేదము కూడఁ జెప్పఁబడియున్నది. ఈవిషయంబును, ప్రజ్ఞాశబ్దముచే జీవుని గ్రహించిననే కాని సరిపడదు. జీవుఁడు * పరిచ్ఛిన్నుఁడు కావున జీవప్రాణములకు స్వాభావిక భేదంబును, కలిసియుండుటచే నభేదంబును కూడ నుండవచ్చును. ఇట్లు కాక “ప్రజ్ఞాశబ్దము బ్రహ్మమునందేకాని సనున్వయింపదు.” అని పట్టుకట్టి, ఆబ్రహ్మ మేకరూపమే యగుటచే నందు భేదాభేదము లుండుటకు వీలులేదు కదా! కావున నెట్లు చూచినను ఈ ప్రకరణమున జీవప్రాణవాయువులే చెప్పఁబడినవి.

అవతారిక:—అనిన నీపూర్వపక్షమును ఖండించుచున్నాఁడు:—

* పరిచ్ఛిన్నుఁడు=పరిచ్ఛేదముఁ కలవాఁడు. (పరిచ్ఛేదములు మాకు ౧౦౮ పుట.)

౩౧. జీవముఖ్యప్రాణలింగా న్నేతిచేన్నోపాసా
త్రైవిధ్యా దాశ్రితత్వా దిహ తద్యోగాత్.

౧. ౧. ౩౧.

తాత్పర్యము (సిద్ధాంతము):— ఇట్లు చెప్పట సరి కాదు. అప్పుడు ఏకప్రకరణమునందే భిన్నభిన్నము లగునుపాసనలు మూడు చెప్పబడినట్లగును. ఇట్లైన వాక్యభేదము వచ్చును. ఇది దోషము. ఉపక్రమమున “ప్రాణోఽస్మి” అని యారంభించి, ఈప్రకరణము “స ఏష ప్రాణ ఏవ ప్రజ్ఞాత్మానందోఽజరోఽమృతః.” అని ముగింపబడి యున్నది. ఇచ్చట నుపక్రమ వాక్యమువలన నంతగా తేటపడకున్నను, ప్రాణశబ్దార్థము, ఉపసంహారవాక్యమున స్పష్టమగుచున్నది. ఆనందత్వాదులు బ్రహ్మమునకుకాక నితరపదార్థములకు నుండవుకదా! మఱియు “త ద్యథా రథస్య” (చూడు. సూ. ౨౯) అనుమొదలగు శ్రుతియందు వర్ణింపబడిన సర్వాధారత్వంబును బ్రహ్మమునకు గాక మఱి దేనికి నుండదు.

మఱియు “స వాచం” అనుమొదలగు వాక్యమువలన “ప్రాణమే వక్త్ర” యని నిగూహింపబడిన దనియు, వక్త్ర జీవుడే కావున నాతడే ప్రాణశబ్దార్థ మనియు జెప్పితిరి. ఇది యుక్తముకాదు; దీనివలన, ప్రకరణమును బ్రహ్మపరముగ సమన్వయించుటకు విరోధంబును లేదు. “య ద్వాచోఽనభ్యుదితం యేన వా గభ్యుద్యతే త దేవ బ్రహ్మ త్వం విద్ధి నేదం య దిద ముపాసతే” (చూడు. సూ ౪. తాత్ప.) అను శ్రుతి “బ్రహ్మమే వక్త్ర” యనుచున్నది. ఒకవేళ ప్రస్తుతప్రకరణమున జెప్పబడినది. జీవుడే యనినను దోషము కలుగదు. ప్రకరణము తదుపాసనార్థకమును కానేరదు. ఆజీవుని బ్రహ్మభిన్నునిగా నెఱుంగుటకై యుపదేశించి యుండవచ్చును కదా! ఇట్లు కాక “ఈ ప్రకరణము జీవుని గూర్చి మాత్రమే చెప్పును” అని పట్టు పట్టుటకును వీలు లేదు. జీవుడు సర్వలోకప్రసిద్ధుడు కావున వానిని చెప్పుటకై శాస్త్రము ప్రవర్తించనక్కఱి లేదు. శాస్త్ర మనునది తెలియనివిషయముల జెప్పునదియే కదా!

“అథ ఖలు” అనుమొసలగు వాక్యమునలనఁ బ్రాణపరము ప్రాణవాాయుపర మయినట్లు నిశ్చయించుటయు దోషమే. ఉపసమోప సంహారములు బ్రహ్మపరములై యుండ నడుమ నుండువాక్యము లన్యార్థములం దెల్పు ననుట యయుక్తము. శ్రుతియు “స ప్రాణేన నాపానేన మర్త్యో జీవతి కశ్చన ఇహరేణ తు జీవతి యస్మి న్నేతా వు శ్రితౌ” “పురుషుడు ప్రాణముచేతఁ గాని యపానముచేతఁ గాని జీవించుట లేదు. వీనికి రెంటికిని యాశ్రయ మగునితరపదార్థముచే (బ్రహ్మముచే) జీవించుచున్నాఁడు” అను మొసలగు వాక్యముచే, దేహధారణవ్యాపారము బ్రహ్మము నాశ్రయించినదియే యనుటచే, నావాక్యమునందలివిషయము (‘అథ ఖలు’ అనుమొసలగు వాక్యమునందలి ప్రాణలింగముల) బ్రహ్మపరములనుగా సమన్వయించుటవలన విరోధముండదు. ప్రాణవాాయువు సర్వేంద్రియములకంటె శ్రేష్ఠమైనను, శరీరధారణవ్యాపారము దానిదేయనుట స్పష్టమే యైనను, బ్రహ్మము దానికిఁ గూడ నియామకుఁడు ఆధారభూతుఁడు శక్తినిగలిగించువాఁడు నగుటచే, నాప్రాణవాక్యము బ్రహ్మపరమే కానచ్చును. “యః ప్రాణేన స ప్రాణితి యేన ప్రాణః సజీయతే ప్రాణస్య ప్రాణః” “ఎవ్వఁడు ప్రాణముచే జీవింపఁడో, ప్రాణమునకు ప్రాణశక్తిని (శరీరధారణసామర్థ్యమును) కలిగించుచున్నాఁడో, ఆతఁడే బ్రహ్మము. ఆబ్రహ్మము ప్రాణమునకుఁ బ్రాణము” అని శ్రుతి స్వయముగనే “బ్రహ్మము ప్రాణప్రేరకము. ప్రాణమునకు శరీరధారణసామర్థ్యము బ్రహ్మమువలననే కలిగినది” అని చెప్పుచున్నది కదా! కావున నీప్రకరణము బ్రహ్మపరమే.

ఇదియును గాక “అత ఏన ప్రాణః (౧.౧ ౨౨. సూ.)” అను స్థలమున, “అన్యశ్రుతియందుఁ గూడ ప్రాణశబ్దమునకు పరబ్రహ్మపరముగఁ బ్రయోగము కలదు” అను విషయము సముక్తికముగ సాధింపఁబడి యున్నది. కావున నీప్రకరణమునందును ప్రాణశబ్దము నట్లే యన్వయించుటవలన దోష ముండదు.

“ప్రాణసజ్జాతైలకు సహనివాసము చెప్పఁబడెను” అను కారణమును బట్టి యొనర్పఁబడిన పూర్వోపత్తియు కూడ సరి కాదు. శరీరమున నివసించియున్నప్రత్యగత్ బ్రహ్మభిన్నుఁడు. జ్ఞానశక్తియు క్రియాశక్తియు నాతనియుపాధులు. జ్ఞానశక్తిపాధి బుద్ధి. దానిచే నాపరిపఁ

బడి యాతఁడే 'ప్రజ్ఞాత్మ' యని వ్యవహరింపఁ బడుచున్నాఁడు. క్రియా శక్తుకృతపాధి ప్రాణము. దానిచే నావరింపఁబడి యాతఁడే 'ప్రాణము' అని పిలువఁబడుచున్నాఁడు. సత్త్వగూర్త సಂಬంధము లేక యుచేతనము లగుప్రాణబుద్ధులు స్రవ ర్తింపనేరవు కదా! ఇట్లుగుటచే నౌపాధికభేద మువలన నాబ్రహ్మమే ప్రాణప్రజ్ఞాత్మలుగ నున్నది. ఈ కారణమువలన, ప్రాణశబ్దముచే బ్రహ్మమునే గ్రహించినను, ప్రాణప్రజ్ఞాత్మలనహనివాస మును జెప్పుశ్రుతికి విరోధము కాదు. పదునాల్గవసూత్రమునఁ జెప్పుఁ బడినప్రకారము ఈ ప్రాణప్రజ్ఞాత్మలకు గూడఁ బారమార్థికభేదము లేకున్నను వ్యావహారికభేదము కలదు కదా! మఱియు పరమార్థ స్థితిలో వా రిరువురు నొక్కటియే కావున "యో వై ప్రాణ స్స ప్రజ్ఞా" అని యభేదము చెప్పటవలనను విరోధ ముండదు. కావున నెట్లు చూచినను ఈ ప్రకరణము బ్రహ్మపతిపాదకమే. ఉపక్రమోప సంహారము లేకముగ నుండఁగ మధ్యవాక్యములవలన నర్థవికల్పము చేయుట యుక్తము కాదు కదా!

విశేషాంశము:—పయిన వివరింపఁబడినది శంకరమతము. వృత్తి కారుఁడు మాత్రము దీనికి మఱియొకవిధముగ నర్థము చెప్పెను. "ఒక్కవాక్యమున మూఁ డుపాసనలు చెప్పుబడినట్లగును" అను విషయమును, పూర్వపక్షఖండనార్థ మగు హేతువునుగా నంగీకరించెను. "మా మాయ రమ్యత ముపాస్వ" "నన్ను (జీవుని), ఆయువును (ప్రాణ మును) బ్రహ్మమును గా నుపాసింపుము" అను శ్రుతి జీవప్రాణబ్రహ్మ పరము లగునుపాసనలఁ జెప్పునని పలుకుచు మొదట మూఁడఁబడియున్న పూర్వపక్షమును ఖండించెను. "ఈ ప్రకరణమున జీవగుణములతోను ప్రాణగుణములతోను స్వాభావికగుణములతోను మూ డవిధములుగ పరబ్రహ్మము నుపాసింపవలయునని చెప్పఁబడియుండటచే నీ ప్రకరణము జీవప్రాణపరము కాదు" అని సిద్ధాంతము చేసెను. "మనోమయాః ప్రాణశరీర ఆత్మా" "ఈ బ్రహ్మ మనోమాయుఁడు; ప్రాణము శరీరముగాఁ గలవాఁడు" అను మొదలగు చనేకశ్రుతులయందుఁ గూడ నొక్కమాత్రే బహువిధోపాసనలు చెప్పఁబడియున్నవి; కావున నిచ్చటఁగూడ నట్లే చెప్పె ననుటవలన విరోధము లే జనియెను.

ఈమతము శంకరునకు సమ్మతిము కాదు. ఏకవాక్యమున విషయ

త్రయము చెప్పబడుట దోష మని వారియభిప్రాయము. వాస్తవ స్థితిలో “మనోమయః” అను మొదలగు శ్రుతులయందూ చెప్పబడినదియు నేకోపాసనయే కాని యుపాసనాద్వయము కాదు. అచ్చట “బ్రహ్మమునకు మనస్సే స్వరూపమ్మ ప్రాణమే శరీరము” అని మాత్రమే చెప్పబడియున్నది కాని, “మనోధర్మములతో” నైనను ప్రాణధర్మములతో నైనను బ్రహ్మము నుపాసింపుము” అని చెప్పబడియుంటుందేదు. కదా? కావున వృత్తికారమతము సరికాదు.

ఇతి శ్రీభగవద్వేదవ్యాసప్రణీతేషు బ్రహ్మసూత్రేషు
ప్రథమాధ్యాయస్య ప్రథమపాదః.

ఇది బ్రహ్మసూత్రములందు ప్రథమాధ్యాయమునఁ
బ్రథమపాదము.



బ్రహ్మసూత్రములు.

ప్రథమాధ్యాయము, ద్వితీయపాదము.

అవతారిక:— ప్రథమపాదమున “జన్మాద్యస్యనుతః” అను సూత్రము మొదలు “సరబ్రహ్మము సర్వశక్తి, సర్వవ్యాపకము, నిత్యము, సర్వరూపము” అను విషయములు ప్రకటింపఁబడినవి. ఆకాశము మొదలగు సర్వభూతములకును కారణమని చెప్పఁబడినపదార్థము సర్వశక్తిత్వము మొదలగు ధర్మములుకలదిగా నుండి తీరవలయుననుట ప్రత్యక్ష సిద్ధము. బహుభేదములతోఁ బ్రకాశించుచున్న గుణప్రపంచమును నిర్వహించుచున్నట్లు ఎట్టిదిగా నుండవలయునో కొంచె మూహించుడు. కారణకార్యములకు భేదము లేదనుట సర్వవాదినమ్మతము. కావున ప్రపంచ కారణము ప్రపంచరూపమై యుండి తీరవలయును. కార్యముయొక్క యుత్పత్తికిని లయమునకునుగూడ నాధారమై యుండుటచేఁ గారణ వస్తువు అనిత్యమగుటకు వీలులేదు. కార్యమునకంటెఁ బూర్వమునను (అనఁగా : కార్యము జనింపక ముందును), పరమునను (అనఁగా : కార్యము నశించినతర్వాతను) కూడ నది యుండవలయును కదా! ఘటము నకుఁ గారణమగు మృత్తిక యాఘటోత్పత్తికిఁ బూర్వమునను, తన్నాశమునకుఁ బరమునను కూడ కలదనుట ప్రత్యక్షముగఁ గానవచ్చుచున్నది. మఱియు కార్యములను వ్యవహారార్థమై కారణభిన్నములనుగాఁ జూచు సమయమున చూపుమాత్రమే భేదవిషయక మగును గాని, పదార్థము భిన్నము. కానేరదు. “ఇది ఘటము, ఇది మృత్తిక.” అను చూపునందు భేదము వ్యవహారమునకై మాత్రమే పనికొనవచ్చును గాని పరమార్థము నకుఁ బనికిరాదనుట యెల్లరకును విశేషమగు విషయమే. ఇట్లగుటచే “మృత్తిక, సర్వఘటములయందును వ్యాపించి యేకరూపముతోనున్నది” అని వ్యాపహారికభేదమును పారమార్థికాభేదమును కూడ నవలంబించి సర్వవ్యాపకత్వేవ్యవహారము (“కారణము తనకార్యములయందు వ్యాపించి యుండును” అను వ్యవహారము) కలుగవచ్చును. ఈకారణమువలన

జన్మాదినూత్రమునఁ బరబ్రహ్మమునకు జగత్కారణత్వము మాత్రమే చెప్పఁ బడియున్నను సర్వశక్తిత్వాదిగుణములు కూడ చెప్పఁబడినవి యగును. ఇంతమాత్రమే కాదు, సర్వజ్ఞత్వము సర్వోత్తరత్వము మొదలగు నసంశయగుణములు కూడ ప్రకటించఁ బడినవియే యగును.

ఈవిధముగాఁ బ్రథమపాదమున పరబ్రహ్మగుణము లనేకములు నర్ణించఁబడియున్నవి. వాని నాధారముచేసికొని మిఁలికయధ్యాయ మంతయుఁ బ్రసరించును. అందలి సిద్ధాంతమునకు ప్రథమపాదోక్తము లగుగుణములే హేతువులగుచుండును. కావున నీరెండవపాదమునకును ప్రథమపాదమునకును గలసంబంధము హేతుహేతుమద్భావసంబంధము. అనఁగా: “ప్రథమపాదము కారణమును నిరూపించును. ద్వితీయ పాదము వాని నాశ్రయించి విషయస్థిత్యమును కావించును” అను సంబంధము.

మఱియుఁ బ్రథమపాదమున బ్రహ్మభిన్నపదార్థనాచకములగు ప్రాణాదిశబ్దములకుఁ గూడ బ్రహ్మసర మగునర్థమే కలదని నిరూపించఁబడి నది. బ్రహ్మలింగములు (బ్రహ్మమును గుఱుతించుటకు నాధనములగు సర్వవ్యాపకత్వాదులు) ఆవాక్యములయందు స్పష్టముగఁ గానపచ్చుచున్నవి. అయినను శబ్దభేదములవలన బ్రహ్మనాచకములగు పదములు లేకుండుటవలన నెప్పుడు సంశయము కలుగునో, అట్టివాక్యములు విచారించఁబడినవి.

ఇక నీ ద్వితీయతృతీయపాదములయందు నస్పష్టబ్రహ్మలింగము లగువాక్యములు (వేనియందు బ్రహ్మలింగములు స్పష్టములుగా గానరావో, యట్టివాక్యములు) విచారించఁబడును; సామాన్యముగా సగుణబ్రహ్మమును తెలుపు నుపాసనావాక్యములు రెండవపాదమునందును నిగ్గుణ బ్రహ్మమును తెలుపువాక్యములు మూడవపాదమునందును విగుర్తించఁబడును. *యోగముచే నర్థనిర్ణయము చేయఁబడినవాక్యములు రెండవ

* పదములనుండి యర్థమును గ్రహించుటకు నందునాగ్ధముల కిలవు మొనటికి రూఢి చెడనది యోగము.

మాధ్వి:—సర్వసారబాహుళ్యమువలన “ఈపదము కిదియే యర్థము.” అని దృఢమై కలిగి యున్నదియతి. “చంద్రశబ్దమునకు రాత్రికాలమునం దుదయించుదు గలువల వికసించఁజేయుదు చల్లనై యుండువింబమే యర్థము. భూశబ్దమునకు మృత్తు

పాదమునను * రూఢిచే నట్టినిర్ణయము చేయవలసినవి మూడవపాదము నందును విచారింపఁబడును. అన్నియు బ్రహ్మమును చెప్పవలయు యని నిర్ణయింపఁబడును.

౧. సర్వత్రప్రసిద్ధ్యధికరణము.

సంగతి:—ఇది ద్వితీయపాదమునకు నారంభము కావున మొదటి యధికరణమునకు పూర్వపాదాంతమునందలి యధికరణముతోఁ బ్రత్యేక సంబంధ ముక్కుఁజేయుదు.

మఱి కొందఱు “పూర్వాధికరణముతో దీనికిఁ బ్రత్యుదాహరణ సంబంధము కలదు. పాదములు భిన్నములైనను అధికరణములకుఁ బ్రత్యేకసంబంధ ముండియే తీరవలయును.” అనుచున్నారు. పూర్వమగు ప్రతర్దనాధికరణమున బ్రహ్మలింగములు గానవచ్చుటచే నన్యలింగముల (జీవుని ముఖ్యస్థానములను ఇంద్రదేహమును తెలియఁజేయు గుఱుతు లను)బాధించియున్నారు. ప్రస్తుతాధికరణమున విచారింపఁబడు శాండిల్యవిద్యయందు అట్లు చేయుటకు తగినయనకాశము లేనట్లు కానవచ్చు యమై సర్వజంతునివాసయోగ్యమై యుండు నొకానొకగోళమే యర్థము” అను మొదలగునవి దీని కుదాహరణములు.

యోగము:—వ్యవహారసిద్ధ మగునర్థము లేకుండునప్పుడు కాని, అయర్థము నిర్ణీత తాత్పర్యమునకు విరుద్ధ మగునప్పుడు కాని యర్థాంతరమును సంపాదించుటకై సమాసదుల నాశ్రయించుట; “ఏఁడు చల్లఁగ నున్నట్లు తోచినను నిశాచరుండే కదా” అనునిట్టిస్థలములయందు నిశాచరశబ్దమునకు రాక్షసునియందు రూఢి యున్నను ఇచ్చటి తాత్పర్యమునకు విరుద్ధ మగుటచే సమాసము నాశ్రయించి “రాత్రియందు చరించు వాఁడు” అననర్థముచే నాపదమును చంద్రునియందు సమన్వయించుట. “గృహస్థునకు నత్నుత్రుండే భూషణము” అను నిట్టిస్థలములయందు భూషణశబ్దమునకు నాభరణమునందుఁ గలరూఢిని విడిచి తాత్పర్యము సరిపడుటకై భాతువు నాశ్రయించి “అలంకరించువాఁడు” అని యర్థముచెప్పట. “రాజునకు చారులే దర్శనములు” అనునిట్టిస్థలములయందు ‘దర్శన’ శబ్దమునకు నేత్రమునందుఁ గలరూఢిని వదలి యలంకారము నాశ్రయించి “నేత్రమువంటివారు అని యర్థము చెప్పట.” అను మొదలగునవి యూహ్యములు.

* రూఢిస్వరూపము (చూ. ౧౬౩.)

చున్నది. దీనివలన పై యధికరణమునఁ జేయఁబడిన సిద్ధాంతము ననుసరించి పూర్వపక్షము రావచ్చు ననుచున్నారు.

విషయము:— ఛాందోగ్యోపనిషత్సునందు మూఁడవప్రపాఠకమునఁ బదునాల్గవఖండముందు శాంఖ్యవిద్య యనునొకయుపాసనా ప్రకరణము కలదు. అందు “సర్వం ఖిల్వీవం బ్రహ్మ, తద్జలూ నితీ శాంతః ఉపానీతః, అథ ఖలు క్రతుమయః పుగుహో యథా క్రతు రస్మిన్ కాలోఽథే పుగుహో భవతి త. ఛేతః ప్రేత్య భవతి స క్రతుం కుర్వీత, మనోమయః ప్రాణ శరీరో భానుచ సుత్యసంకల్ప ఆకాశాత్తా సర్వకర్తా సర్వకామః సర్వగంధ సర్వరస సర్వ మన మభ్యాశో ౭వాక్యనానరః” “నాచురూపాత్మకమై నానాభేదములతోఁ గానవచ్చు నీ ప్రపంచమంతయు పరబ్రహ్మమునుండియే జనించినది. దానియందే నిలిచి సర్వస్యనహారముల నాచరించుచున్నది. అందే యంతమున లయము నొందుచున్నది. ఈ కారణమువలన నీ ప్రపంచమంతయును బ్రహ్మమాత్రమే. ఈవిషయము నెఱింగి యుపాసకుఁడు రాగద్వేషాదుల విడువవలయును. తనకంటె భిన్న మగు పదార్థ మేదియును లేదు కదా! కావున నుపాసకుఁడు శాంతుఁడై యుపాసన నాచరింపవలయును. జీవుఁడు ఇహలోకమున నెట్టినిశ్చయముతో నుండునో నట్టిహాసముతోనే పరిలోకమున నిలుచును. కావున దుస్సంకల్పముల విడిచి దుష్టనిశ్చయముల పరిత్యజించి యాక్రిందఁ జెప్పబోవుభావము నాచరింపవలయును. పరబ్రహ్మము నకు మనస్సే స్వహాసము. జ్ఞానశక్తి (జ్ఞానము), క్రియాశక్తి (ప్రాణము) అనువానితోఁ గూడినసూక్ష్మశరీరమే శరీరముగాఁగలవాఁడు. శుద్ధవిజ్ఞానమేయైనవాఁడు. సంకల్పించినంతమాత్రముననే సర్వసిద్ధుల నొందు ప్రభావము కలవాఁడు. ఆకాశమువలె సర్వగతుఁడై హాపాదినర్హితుఁడై సూక్ష్మహావుఁడై యుండువాఁడు. సర్వప్రపంచమును నిర్మించువాఁడు. ధర్మమునకు విరుద్ధము గానికామము గలవాఁడు. పవిత్రములగు వాసనలును దుచలును గలవాఁడు. (అపవిత్రములగుచవి యన్నియు పాపసంబంధములన కలిగినవియే కాని స్వభావసిద్ధములు కావు. ఇట్లుగుటచేత పరబ్రహ్మమునకు దుర్గంధాదులు లేవని చెప్పబడియున్నది.) లేక, సర్వము నెఱుంగువాఁడు ఈసర్వప్రపంచమును వ్యాపించియుండువాఁడు. వాగాదీంద్రియములు లేనివాఁడు. దేనియందును అభిమానము లేని

వాఁడు అట్టిమాత్ర నుపాసింపవలయును. (మనోమయత్వాదిగుణములతో బ్రహ్మము నుపాసింపవలయుననుట)” అనువాక్యము కలదు. ఇది యాయధికరణమున విచారింపఁబడును.

సందేహము:— ఇచ్చట మనోమయత్వాదిగుణములు ముఖ్యముగ జీవునకు సంబంధించుటయు, ఇదిమాత్రము బ్రహ్మప్రకరణమైయుండుటయు సంశయకారణములు. ఇందు “పై వాక్యము జీవుని చెప్పును. బ్రహ్మమునే చెప్పును” అనునవి క్రమముగఁ బూర్వపక్షసిద్ధాంతములు. విచారింపఁబడునది యుపాసనాప్రకరణము కావున నిచ్చట రెండు పక్షములకు నుపాసనయే (పూర్వపక్షమున జీవోపాసనయు, సిద్ధాంతమున బ్రహ్మోపాసనయు) ఫలము. సగుణబ్రహ్మవిచారమునం దెట్లెడ నిశ్లే యూహించుకొనవలయును. నిర్గుణబ్రహ్మమును విచారించుచోట్ల మాత్రము, పూర్వపక్షమునకు జీవాద్యుపాసనయు, సిద్ధాంతమునకు బ్రహ్మజ్ఞానమును ఫలమగుచుండును. ఈరెండుపక్షముల నాశ్రయించి యీక్రింది విధముగా సంశయ మునయించును.

పై వాక్యమున నుపాసనార్థమై మనోమయత్వాదిగుణములతోఁ జెప్పఁబడిన పురుషుండు జీవుడే కావలయును గాని యీశ్వరుండు కానేరడు. కార్యకారణసంఘాతరూపము లగు దేహాదులకు నధిపతియగుటచే మనఃప్రాణములతో జీవునకు మాత్రమే సంబంధము కలుగవచ్చునుగాని నిర్మలుండు నిరంజనుండు సగుణమేశ్వరునకు నట్టి సంబంధముండుటకు వీలులేదు. “అప్రాణోఽమనాః శుభ్రః” “ఆపరమేశ్వరునకు సూక్ష్మశరీరములేదు. మనస్సు లేదు. ఆయన నిర్మలుండు” అనుమొదలగు శ్రుతివాక్యము లీవిషయమును దృఢము చేయుచున్నది. “శాండియీవిష్యకు నారంభమున ‘సర్వం .ఖిప్యం బ్రహ్మ’ అని సర్వలోకప్రసిద్ధమగు బ్రహ్మపదము ప్రయోగింపఁబడియుండ నీసంశయమేల ?” అని తలంచెదమన్న నదియు సరికాదు. “సర్వం” అను మొదలగు వాక్యము బ్రహ్మోపాసనను చెప్పుటకై ప్రయోగింపఁబడినది కాదనియు, “ఉపాసకుండు శాంతి నొందవలయును” అనువిషయమును సకారణముగ నిరూపించుటకై మాత్రమే ప్రయోగింపఁబడిన దనియు, నచ్చటి వ్యాఖ్యానముచేసే స్పష్టమగుచున్నది. ఈవిషయమున నేవాదికిని భిన్నాభిప్రాయము లేదు. ఇత సుపాసనావిధివాక్య మేది యనిన: “స క్రతుం కుర్వీతి” అనునదియే. దానికి

తరువాత నుపాస్యపదార్థమును (ఉపాసించదగిన దానిని) తెలుపుటకై “మనోమయా” అను మొదలగు వాక్యము ప్రయోగించబడియున్నది. ఆమనోమయత్వాదులు సరమేశ్వరునకు కలుగ వనుట నిస్సంశయముగానే తెలియవచ్చుచున్నది. తర్వాత విసవచ్చుచున్న సత్యసంకల్పత్వాదిగుణములు జీవునకు కలుగవని భోజించుచున్నను, అది యుద్దోషము కాదు. వాస్తవస్థితిలో జీవబ్రహ్మలకు సభేదము కావున వాగుణము లన్నియు జీవునకు నుండువచ్చును. కావున నెట్లు చూచినను ఈశాంశిల్యవిద్యయందు నుపాస్యఁడుగాఁ జెప్పుబడినవాఁడు జీవుఁడే యగుటలో సంశయ మింతయైనను లేదని భోజించుచున్నది.

అవతారిక:—ఈసంశయమును క్రిందిసూత్రముచే సయుక్తముగ నివారించుచున్నాఁడు:—

౩౨. సర్వత్రప్రసిద్ధోపదేశాత్. ౧. ౨. ౧.

తాత్పర్యము:—ప్రశాంశిల్యవిద్యయందు నుపాస్యఁడుగాఁ జెప్పుబడినవాఁడు సరమేశ్వరుఁడే కాని జీవుఁడు కాదు. ఆసరమేశ్వరుఁడు సర్వప్రపంచమునకును కారణభూతుఁ డగుటచేతను, మనస్సు ప్రాణము మొదలగువికారము లన్నియు నాయనకంటె భిన్నములు కాకపోవుటచేతను, ఆయనకే మనోమయత్వాదిధర్మము లుండువచ్చును. మఱియు జీవవాచకమగు పద మేదియు నామనోమయాదివాక్యమునందు లేదు. ఈ కారణమువలన మనోమయాదివిశేషణముల నాశ్రియించి “సర్వం ఖల్విదం బ్రహ్మ” అను బ్రహ్మపదమునే యాకర్షించుకొనవలసి వచ్చుచున్నది. ఆ వాక్యము స్వతంత్రము కాకపోయినను శాంతిని నిరూపించుటకై మాత్రమే చెప్పుబడియున్నను అందలి బ్రహ్మపదము మాత్రము మిగుల సమీపమున నున్నది యగుటచే మనోమయాదివిశేషణములచేత గ్రహింపఁబడును. నామాన్యముగా సర్వనామము తన చేంతనున్న దానిని మాత్రమే యాకర్షించును. ఇచ్చట “ప్రాణశరీరః” “ఎవ్వనికి ప్రాణము శరీరమో వాఁడు” అను సమాసమున సర్వనామాన్యము కలదు. కావున నాసమాసమునకు సమీపముననున్న మఱియొక్కటి విశేష్యమై సంబంధింపక తీరదు. “జీవధర్మమును చెప్పు మనోమయాపదము బ్రహ్మపదమునకంటె సతిసమీపమున నున్నదికదా” అనియెదవేమో వినుము.

మనోమయపదము ప్రత్యక్షజీవవాచకము కాకపోవుట యటుండ నిస్సంశయముగా సర్థము నిచ్చునదిగాఁ గూడనుండలేదు. ఇచ్చట మయత్ ప్రత్యయమునకు వికార మర్థమో, లేక, ప్రాచుర్య మర్థమో యను విషయము నిర్ణయించుటకే శక్యము కాకున్నది. ఇది యంతయుఁ గాక “ఈ మనోమయపదము కూడ విశేషణమే” యనుటలో సందియము లేదు. కదా! కావున నీమనోమయాదివాక్యమున గ్రహింపదగినది బ్రహ్మపదమే యనుటలో సంశయము లేదు. సత్యసంకల్పత్వము మొదలగు తక్కిన గుణము లన్నియును జీవునియందు బొత్తిగనే సంభవించ వనుట మిగుల విశదము. కావున నెట్లు చూచినను ఈవిద్యయందు పామర్యము గాఁ జెప్పఁబడినవాఁడు పరమేశ్వరుఁడే. ఇట్లుకాకుండిన ఉన్నదాని విడిచి లేనిదానిఁ గైకొనుట యగును.

పూర్వపక్షము:—ఇట్లు చెప్పుట సరికాదు. ప్రమాణములు బలవంతములై యుండు జీవపదము లేకపోయినంత మాత్రమున వాస్తవార్థమును విడువవచ్చునా? దీనియందు (శాండిల్యవిద్యయందు) చెప్పఁబడిన వాఁడు నిస్సంశయముగ జీవుఁడే. మనోమయత్వాదిధర్మములు జీవునకు స్వాభావికములు. ఆతనికిని బ్రహ్మమునకును గలయభేదమువలన ఆతని మూలమున బ్రహ్మమునకు వచ్చుచున్నవి. ఇట్లగుటచే మనోమయాది శబ్దముల విననతోడనే జీవుఁడు బుద్ధియందు స్ఫురించును. పిదపఁ గాని బ్రహ్మము స్ఫురింపదు. కావున బ్రహ్మపదము ఎంతసమీపమున నున్నను ప్రయోజనము లేదు. జీవపదము బొత్తిగనే లేకున్నను హాని లేదు. జీవబ్రహ్మములకు భేదము లేదు కావున సత్యసంకల్పత్వాదిగుణములు కూడ జీవునకుఁ గలుగవచ్చును.

సిద్ధాంతము:—ఇట్లు చెప్పటకు వీలు లేదు. విచారించి నిశ్చయింపుము. ఇందు నీయభిప్రాయ మేమి? “జీవబ్రహ్మములకు భేదము లేదు. కావున బ్రహ్మగుణము లగుసత్యసంకల్పత్వాదులు జీవునకు నున్నవి. ఇట్టి జీవుని స్వాభావికము లగుమనోమయత్వాదిగుణములతో నుపాసింపవలయును” అనియా?, లేక, “జీవుఁడు బ్రహ్మమునకంటె పారమార్థికముగ భిన్నుఁడు కాకపోయినను కల్పితభేదము కలవాఁ డగుటచే బ్రహ్మగుణములతో జీవునకు సంబంధ ముండదు. జీవగుణములతో మాత్రము బ్రహ్మమునకు నెప్పటికిని సంబంధముండును. కావున నెట్టి

బ్రహ్మమును జీవగుణములతో జీవుఁడుగ నుపాసించవలయును" అనియా?

ఇందు మొదటిపక్షము అనుభవనిర్ధము. లోకమున నొకపదార్థముపై మఱియొకపదార్థము నారోపించిన నప్పుడు ఆరోపింపఁబడిన పదార్థమునకుఁ గలధర్మములతో నాధారమగుపదార్థమునకు సంబంధముండును ; కాని ఆధార మగుపదార్థముయొక్క గుణములతో నారోపితపదార్థమునకు సంబంధముండదు. ఒకత్రాటియందు పామునారోపించిన నప్పుడు పామునకుఁ గలభయంకరత్వాదిగుణములతో త్రాడు సంబంధపడును. అచ్చట పురుషుఁడు చూచుచున్నది త్రాటినే కదా ! ఇంతయే కాని త్రాటికి సంబంధించినవి యగు పురినారోహో చేయఁబడుట మొదలగుగుణములతో నందుఁ గాననచ్చిన సద్విమునకు సంబంధముండదు. ఇదియు స్పష్టమగువిషయమే. త్రాటిన చూచుకాలమున పామే లేదు కదా !

ఇట్లే ప్రస్తుతమునందును భ్రాంతికల్పితం డగుజీవునిగుణములు ఆధారభూతుఁడగు బ్రహ్మమునకు నుండవచ్చును; కాని బ్రహ్మగుణములు మాత్రము జీవునకు నుండవు

ఇక రెండవపక్షము నాశ్రయించుట మాకు సమ్యతమే ; కాని యచ్చట బ్రహ్మమును గానే వ్యవహరించుటకు వీలుండ క్రొత్తగా జీవత్వవ్యవహార మేటికి? సర్వం అను మొదలగువాక్యము ఈవిషయమును స్పష్టముగా చెప్పుచుండ నున్నదానిని విడిచి లేనిదానిని క్రొత్తగ తెచ్చుకొన నేటికి? కావున నట్లుచూచినను ఇచ్చట చెప్పఁబడినవాఁడు పరమేశ్వరుఁడే.

అ ౧. పా ౧. సూ ౨. ఆరంభము.

అవతారిక:—ఈవిషయమున మఱియొకకారణమును చెప్పుచున్నాఁడు.—

౩౩.* వివక్షితగుణోపపత్తే శ్చ. ౧. ౨. ౨.

తాత్పర్యము:—మఱియు సత్యసంకల్పత్వాదిగుణములు జీవునకుఁ గలుగవు. సత్యసంకల్పత్వము మొదలగునవి విషయవాక్యార్థమును

* “నక్తు మిష్టం వివక్షితం” “చక్షుఃకు సర్వయంపఁబడినది వివక్షితము” అను వ్యుత్పత్తిచే వివక్షితశబ్దము ప్రయోగింపఁబడఁగానే “సప్తవాః డోక్కఁ డున్నాఁడు” అనువిషయము స్పష్టమగును. వేదము చెప్పుపదములు అనాదినుండియు నేకరూపముగ

వర్ణించునప్పుడే నిరూపింపబడినవి. ఎవ్వనిసంకల్పము ఎప్పుటికిని నిరర్థకము కాక కార్యముల సాధించునో వాడే సత్యసంకల్పుడు. ఇట్లే సర్వకర్తత్వము (సర్వమును నిర్మించుట) మొదలగునవియును సర్వశక్తియగు నొకానొకపదార్థమునకు మాత్రమే సంబంధించునవి యని స్పష్టముగ తెలియవచ్చుచున్నది. జీవుఁ డట్టివాడు కాఁడు కదా! కావున పరమేశ్వరుడే ప్రస్తుతవిద్యయందు దుద్దేశింపబడినవాడు. మఱియు నచ్చటనే “బ్రాహ్మణో వృథివ్యాః” “ఈయవాస్యదేవత భూమికంటె పెద్దది” అని చెప్పబడి యున్నది. ఇది జీవునియందు బొత్తిగనే సంభవింపదనుటలో సంశయ మింతయైన లేదుకదా!

మనోమయత్వాదిగుణములు కూడఁ బరమేశ్వరునకు సంభవించుననుటను ఇదివఱకే నిరూపించి యున్నాము. “అస్మాణో హ్యమనాః” అనుశ్రుతి నిర్గుణబ్రహ్మమును గూర్చి చెప్పునది. ప్రస్తుతశ్రుతి యుపాసనార్థమై సగుణబ్రహ్మమును చెప్పుచున్నది. కావున నీరెంటికిని విరోధము లేదు. మఱియు నిట్టిసగుణబ్రహ్మమును చెప్పు శ్రుతి స్మృతు లనేకములు కలవు. “త్వం స్త్రీ త్వం భూమా నసి త్వం కుమార ఉత వా కుమారీ” “ఓపరమేశ్వరుడా! నీవే స్త్రీవి, నీవే పురుషుడవు, నీవే బాలుడవు, నీవే బాలికవు.” అను మొదలగు శ్వేతాశ్వతరశ్రుతియు “సర్వతః పాణి పాదంత త్వర్వతోఽక్షి శిలోముఖం.” “ఆబ్రహ్మమునకు చేతులు కాళ్లు కండ్లు శిరములు ముఖములు అనునవి యసంతములుగ నున్నవి” అను గీతావాక్యంబును పైవిషయమును నిర్ణయించుచున్నవి.

అ ౧. పా ౨. సూ ౩. ఆరంభము.

అవతారిక:—“అగును గాక. జీవబ్రహ్మముల యభేదమువలన వారిగుణములు పరస్పరము సంబంధింపవచ్చును” అనిన నట్లుకా దని చెప్పుచున్నాడు:—

వచ్చుచున్నవి యగుటచే వానికి ఐక్య లేడు. మాత్రమన వివక్షితపదము ప్రయోగింపబడి యున్నది.

అయినను ఇందు విరోధము కలుగదు. లోకమున నీవివక్షితపదమునకు “గ్రహింపఁదగినది” అనుసర్థమునఁ బ్రయోగము మొడుగఁ గలదు. ఈమాత్రమునందుఁ గూడ నట్లే కావచ్చునుకదా?

౩౪. అనుపపత్తేస్తు న శారీరః. ౧. ౨. ౩.

తాత్పర్యము:—పైన నిరూపించిన కారణములవలన నిచ్చుట యుపాస్యదేవత బ్రహ్మమే ; జీవుడు కానేరడు. బ్రహ్మగుణములు జీవునకు సంభవింపవు. ఆరోపింపబడినవాడు గుటచే జీవుడు తన గుణముల బ్రహ్మమునందు సంక్రమింపజేయఁగలఁడు ; కాని బ్రహ్మ గుణములఁ జెందనేరడు. ఈవిషయము అధికరణారంభసూత్రమునందే వివరించియున్నాము.

పూర్వపక్షము:—మామతమునందును విరోధము లేదు. పరమేశ్వరుఁడుకూడ శరీరమున నున్నవాడే ఈసూత్రమున శారీరశబ్దము మాత్రమే కలదు; కాని జీవశబ్దము లేదు కదా ! ఇంతమాత్రమునలన “ఈసూత్రమున జీవుడే నిషేధింపబడెను” అని యెట్లు సిద్ధాంతము చేయవచ్చును ?

సిద్ధాంతము:—ఇట్లు చెప్ప నక్కఱలేదు. ఇచ్చట శారీరశబ్దమునకు “శరీరమునందుమాత్రమే యుండువాడు” అని యర్థము. ఇట్టివాడు జీవుడే కాని పరమేశ్వరుఁడుకాదు కదా ! జీవుడు ఒక్కదేహమునందే యుండువాడు; పరమేశ్వరుఁడు సర్వమునందును వ్యాపించియున్నవాడు. “ఆకాశవ త్సర్వగత శ్చ నిత్యః” “పరమేశ్వరుఁడు ఆకాశమువలె నతీనూత్నరూపుడై సర్వమును వ్యాపించి నిత్యుడై యున్నాడు” అను శ్రుతి వైవిషయమును సృష్టము చేయుచున్నది.

౩౫. కర్తృకర్తృవ్యపదేశాచ్చ. ౧. ౨. ౪.

తాత్పర్యము:—మఱియొకవిశేషము. “ఏష మ ఆత్మాంతర్హృదయ ఏత ద్భృతైత మితః ప్ర త్యాభిసంభవితాస్మి” “ఈతఁడే నాయాత్మ. ఇదియే బ్రహ్మము. ఈలోకమును విడిచి ధ్యానబలమువలన నాయాత్మనే చెందుదును” అని యాశాంఘ్యవిషయందు నాల్గవ మంత్రము కలదు. దానియందు ఉపాస్యదేవతయు నుపాసకుఁడును స్రత్యేకముగా పర్తింపబడియున్నారు. ఆత్మ యుపాస్యదేవత; జీవుడు ఉపాసకుఁడు. ఆత్మ పొందఁబడువాడు; జీవుడు పొందువాడు. ఈ విధముగ నుపాస్యదేవతకును జీవునకును భేదము చెప్పబడియుండుటచే

నీవిద్యయందు చెప్పబడినది పరమేశ్వరుని గూర్చియే యనుట నిస్సంశయము.

౩౬. శబ్దవిశేషాల్. ౧. ౨. ౫.

తాత్పర్యము:—మఱియు “ఈ ప్రకరణమున నుపాస్య దేవతగాఁ జెప్పబడినవానికిని జీవునకును భేదము కలదు” అనువిషయమున మఱి యొక శ్రుతి కూడఁ బ్రమాణమైయున్నది. శతపథబ్రాహ్మణమున నిట్టియు పాసనను (మనోమయత్వాదిగుణములతోఁ జేయఁబడు బ్రహ్మోపాసనను) చెప్పుప్రకరణ మొక్కటి కలదు. దానియందు “యథావ్రీహీర్వా యవో వా శ్యామాకో వా శ్యామాకతండులో వై వ మయ మంతరాత్మ స్పరుషో హిరణ్మయః” “వడ్లగింజవలెను యవబీజమువలెను చామ గింజవలెను అందలిలియ్యమువలెను అతిసూక్ష్మసూపుడై తేజోమయుఁ డగునొకపురుషుఁడు నాజీవునియందున్నాఁడు” అని చెప్పబడియున్నది. ఇట్లు చెప్పుటచే “ఉపాస్య దేవత యగుపురుషుఁడు ఉపాసకుఁ డగు జీవునకంటె భిన్నుఁడు” అని స్పష్టముగ తెలియపచ్చుచున్నది. ప్రస్తుత శాండిల్యవిద్య కూడ నచ్చటిప్రకరణమువంటిదే; కావున నిచ్చటకూడ భేదమే యుద్దేశింపఁబడెనని నిర్ణయింపవలయును. ఇచ్చట కొంచెము సంశయాస్పదముగ నున్నను, పై శతపథబ్రాహ్మణవాక్యమున, సప్తమ్యంత పదముచే జీవునిగూర్చియుఁ బ్రథమాంతపదముచే నుపాస్య దేవతను గూర్చియుఁ జెప్పబడియుండుటచే భేదము (జీవునకు నుపాస్య దేవతకుఁ గల భేదము) స్పష్టముగ నే తెలియపచ్చుచున్నది కదా !

౩౭. * స్మృతే శ్చ. ౧. ౨. ౬.

తాత్పర్యము:—“ఈశ్వరః సర్వభూతానాం హృద్దేశేఽర్జున తిష్ఠతి” “ఓ ముద్దునుఁడా! పరమేశ్వరుఁడు సర్వజీవులయొక్కయు హృదయ

* స్మృతి యనగా నిత్యసిద్ధమగువిషయమును జ్ఞప్తికిఁ దెచ్చికొనుట. అట్టివిషయము నేదమే. కావుననే ప్రస్తుతియు కానవచ్చుచున్న నేదములందు లేని విషయము నహితము స్మృతులయందుఁ గానవచ్చెనేని, తద్విషయకవేదవాక్యము ననుమానముచే (నేదము నిత్యసిద్ధవిషయముల సముదాయము. కావున స్మృతియందు కానవచ్చుచున్న యీవిషయము ఇప్పటి నేదమున లేకున్నను పూర్వమున నున్నదియే. ఏకారణమునలననో నశించి యుండును. అనునూపాచే) సాధింపుదురు. భ్రమప్రమాదాదిదోషములు లేని

మున నున్నాఁడు" అను స్మృతివాక్యము "జీవేశ్వరులకు భేదము కలదు" అనువిషయమును స్పష్టము చేయుచున్నది. దీని నాశ్రయించి చూచిన "పరమేశ్వరుని జీవునికంటె భిన్నునిఁగాఁ జెప్పవచ్చును" అనువిషయము సిద్ధాంతమగుచున్నది. కావున నట్లుచూచినను ఈశాంధ్యవివ్యయం దుపాస్యదేవతగాఁ జెప్పఁబడినవాఁడు పరమేశ్వరుఁడే యనుటలో సంశయము లేదు.

పూర్వపక్షము:— ఈసిద్ధాంతము మిగుల విరుద్ధముగ నున్నది. "అనుపపత్తే" అనుసూత్రము మొదల లింతవఱకు "ఈ ప్రకరణమున చెప్పఁ బడినవాఁడు జీవుఁడు కాఁడు" అని నిషేధించుచున్నాడు. శ్రుతి స్మృతులయం దన్ననో "నాన్యోఽన్యో ౭ స్తి ద్రష్టా. నాన్యో ౭ తో ౭ స్తి శ్రోతా. తే శత్రుం చాపి మాం విద్ధి" "ఈపరమాత్మునికంటె నితరుఁడగుద్రష్ట (చూచువాఁడు) కాని శ్రోత (వినువాఁడు) కాని లేడు. నేనే జీవుఁడను" అని జీవబ్రహ్మములకు సభేదము చెప్పఁబడియున్నది.

"ద్వౌ నుపక్తౌ" "జీవేశ్వరులిరువురు గరుడపక్షులవలెనున్నారు. అను మొదలగు శ్రుతు లనేకములు జీవేశ్వరభేదమును కూడఁ జెప్పు యెల్లసిద్ధాంతమును నీజాతిలోఁ జేర్చిఁబడును. నాస్తవిత్వితో నిప్పుడు చాలభాగము వేదము నశించియే యున్నది. ఋగ్వేదమునకు విరుద్ధయొక్కశాఖలు. అందు తెలిసినంత వఱకు నాశ్వలాయనశాఖ యొక్కటియే మిగిలియున్నది. యజుర్వేదమునకు నూట తొమ్మిది శాఖలు. అందు రెండుశాఖలుమాత్రమే కానవిచ్చుచున్నవి. వానిలోను కృష్ణ యజుర్శాఖ యసంపూర్ణమైనది. సామవేదమునకు నేయిశాఖలు. అందొకటిరండు మాత్రమే మిగిలి యున్నవిని వినుచున్నాము. అథర్వవేదమునకు నేఁబదిశాఖలు. అవి సంపూర్ణముగనే నశించి పోయినవి.

ప్రకృతము స్మృతికర్తార్థము ననుసరించి చూచినఁ గొన్ని యావానిస్మృతులే గాక తక్కిన పురాణాదులును, వానినినిలక్షణముల ననుసరించి నామభేదముల నొంది నను స్మృతు లగును. కావున నందఱును ముఖ్యముగ వ్యాపకతము నవలంబించినవేదాంతులు, భారతము, పాంచరాత్రము, శ్రేవాగమము, యావానిదేవోక్తస్మృతులు, (వేదమునందు మనుస్మృతి మొదలగువాని సంగీకార్యములకుగాఁ జెప్పియున్నారు.) అనువాని ప్రత్యక్ష ప్రమాణములుగాను, తక్కినవాని నుపబంహానుబాస గ్రహింతురు. భారతము వ్యాసకృతమే యైనను అంటలివిషయము ప్రత్యక్షముగఁ జూచియే వ్రాయఁబడినది యగుటచే, నాగ్రంథము వ్యాసకృతియితే యగునన్యగ్రంథములకుఁ గూడఁ బ్రమాణము కావచ్చును ఈవిషయము (చూ. ౧౭ పుట.)

చున్నవి కదా!” అనియెకవేమొ; యది సరికాదు. ఒక్కవేకమునందే కొన్నిచోట్ల భేదము అంగీకరింపఁబడియున్నది. మఱికొన్నిచోట్ల నిషేధింపఁబడియున్నది. ఇట్లగుటచే నీవిషయములు రెండును యథార్థములే యగుటకు వీలు లేదు. వీనిలో నేది యైన నొక్కటి యథార్థమై రెండవది యథార్థమై యుండి తీరవలయును.

“భేదమే యథార్థము కారాదా?” యనిన, పూర్వాపరముల బాగుగ విచుర్చించి చూచిన వేదతాత్పర్య మట్టిదిగాఁ దోఁపలేదు. భేదమునే ప్రధానముఁ జేసికొనిన నప్పుడు అభేదశ్రుతులకు యుక్త మగు సర్థముండదు.

మఱియు “భేదము యథార్థము” అని నిరూపించుటకు తగిన ప్రమాణములు కూడ లేవు. సర్వప్రమాణములకును ప్రత్యక్షప్రమాణ మొక్కటియే యాధార్థమైనది, అదియు నెదుట నున్నవారిని గ్రహించునంతియే కాని వానియథార్థతత్వము నెఱుంగ నేరదు. కావున ప్రమాణము లెవ్వియు యథార్థమును నిర్ణయింప సాధనములు కానేరవు. శ్రుతియు “యథా సో మ్యేకేన మృత్పిండేన సర్వం మృణ్మయం విజ్ఞాతం....వపం....న ఆదేశో భవతీ” “ఓశాంతుఁడా! మట్టిని తెలిసికొనిన మట్టిపాత్రముల నన్నిటిని ఎట్లు తెలిసికొనినట్లగునో అట్లే తత్వరూపము (బ్రహ్మము) నెఱింగిన సర్వప్రపంచము నెఱింగిన ట్లగును. కార్యకారణములకు భేదము లేదు” అని ప్రత్యక్షాదులచే తెలిసికొనఁబడుచున్న భేదమును యుక్తియుక్తముగ నిరాకరించుచున్నది. కావున నెట్లుచూచినను అభేదమే పరమార్థము. ఇట్లగుటచే భేదము నాశ్రయించి చెప్పుసూత్రములును ఇతరశాస్త్రములును తుదకుశ్రుతులునుకూడ నప్రమాణములే.

సిద్ధాంతము:—ఇట్లు చెప్పుట సరి కాదు నీ నన్నట్లు అభేదము పరమార్థ మగుట నిశ్చయమే; కాని, భేదమును గూర్చి చెప్పుశాస్త్రాదులు మాత్ర మప్రమాణములు కావు. అవి యకాపాధికభేదము (అవరణముల వలన వచ్చిన భేదము) నాశ్రయించి ప్రవర్తించును. ఆకాశ మొక్కటియే యయ్యును, అనేకపదార్థములయందు నిలిచియుండును. కావున, ప్రత్యేకముగ “ఘటాకాశము, గృహకాశము” అనువిధములతో నజ్ఞానులచే న్యవహరింపఁబడుచున్నట్లు, పరమేశ్వరుండును పరమార్థస్థితిలో నేకరూపుఁడే యయ్యును, అనేకదేహములయందుండువాఁడు

కావున, దేహభేదముల నాశ్రయించి “ఏఁడు జీవుఁడు” అని వ్యవహరింపఁబడుచున్నాఁడు; యథార్థస్వరూపముతో “ఈశుఁడు పరమేశ్వరుఁడు” అనియు వ్యవహరింపఁబడుచున్నాఁడు. కావున నీసూత్రములు కూడ నిట్టికల్పితభేదము నాశ్రయించియే ప్రసరించుచున్నవి. కావున నివి నిరర్థకములు కాని విరుద్ధములు కాని కా నక్కఱ లేదు.

“ఇట్లైన నిత్యశుద్ధుఁ డనఁబడుపరమేశ్వరునకుఁ గూడ సజ్జానముతో సంబంధ ముండవలసి వచ్చును.” అనియెనవేము; వినుము. ఆయజ్ఞానము జీవునకే సంబంధించును; కాని యెట్లును పరమేశ్వరునకు సంబంధింపదు. ఏకరూపుఁడగు పరమేశ్వరుని నానారూపునిగా భావించువారు జీవులే కదా!

“ఇట్లయిన మఱియొకదోషము వచ్చును. మొట్టమొదట సవిద్య (అజ్ఞానము) యుండిననే కాని జీవేశ్వరిభేద ముండదు; ఆభేద ముండిననే కాని అవిద్య యుండదు. ఈయవిద్య జీవుని మాత్రమే యాశ్రయించును; కావున, మొట్టమొదట జీవుఁడు మఱియొకదాని సహాయముచే పరమేశ్వరు నుండి విభక్తుఁడు కావలయును గదా! అట్టిపదార్థాంతరమును మీ రంగీకరించుట లేదు; అవిద్యనలననే జీవుఁడు పరమేశ్వరునుండి విభక్తుఁడు అయ్యె ననుచున్నారు. ఇట్లు చెప్పిన సన్యోన్యాశ్రయదోషము రాక తప్పదు” అనియెడవేము; కొంచెము విచారించి చూడుము. ఇతిరస్థలములయందు ఇట్టి సందర్భములు కలిగినేని యప్పుడు అన్యోన్యాశ్రయదోషము వచ్చు ననుట సిత్యము; కాని యిచ్చట మాత్రము రాదు. ఈజీవుఁడును అవిద్యయు సనాదులు. “దీనినుండి యాపదార్థము జనించెను. దీనివలన నీపదార్థము వెలియవచ్చుచున్నది.” అనునిర్ణయమును చేయుటకు నాటంక మగుటచే, అన్యోన్యాశ్రయము (ఇది యుండిననే కాని యది యుండదు; అది యుండిననే కాని యిది యుండదు; అని చెప్పట) దోషమును కలిగించును. ఇది సర్వవాదిసప్రతిము. ప్రస్తుతవిషయమున నీవు చూపిన అన్యోన్యాశ్రయము, పుట్టుకకుఁ గాని జ్ఞానమునకుఁ గాని యాటంకము కానేరదు. అనాదు లగుటచే నాజీవావిద్యలకు మొట్టమొదట నుత్పత్తియే లేదు; ప్రకాశ మన్ననో, జీవునకు స్వాభావికము. అవిద్యకు నాజీవుని ప్రభావమునలన వచ్చునది. (జీవుఁడు పరమేశ్వరుఁడే కావున

స్వ*ప్రకాశస్వరూపుడు. అవిద్య యాతనిసాన్నిధ్యమువలన ప్రకాశించునది.) కావున నిచ్చట సన్యోన్యాశ్రయము దోషము కానేరదు. బీజాంకురాది దృష్టాంతములయందు వలె (విత్తనము ముందా? చెట్టు ముందా? అనునిట్టి స్థలములయందు వలె) సిద్ధాంతభంగమును కలిగింపఁ జాలదు. బీజాంకురములకు నుత్పత్తి కలదు కావుననే కదా, అచ్చట నీయన్యోన్యాశ్రయము దోషమును కలిగింపఁగలిగినది!

“ఇట్లు చెప్పినను దోషము సంపూర్ణముగ నశింపదు. ఏది యైనను స్వాతంత్ర్యము లేనివానిని బంధింపఁగలుగును; కాని స్వతంత్రుని బంధింపనేర దనుట స్పష్టమగువిషయము. ఇట్లుండ నాయవిద్య జీవు నెట్లుబంధించును? ఆతఁడు స్వతంత్రబ్రహ్మమే కదా!” అనియెడ వేమొ; మొట్టమొదట నీసత్యమునకే యవకాశము లేదు. ఏల యనినః— ఈజీవత్వము నేఁడు వచ్చినది కాదు. నేఁడు కొత్తగా వచ్చి యుండునేని యప్పుడు “ఇది యెట్లు కలిగినది?” అని యడుగవచ్చును. ఇట్లుకాక యనాదినుండియు నేకరూపముతో నున్నదానిని గూర్చి

* ప్రకాశశబ్దమునకు జ్ఞానమే యగ్రము. ఏవదార్థము ఇంద్రియములనుఁ గాని మనస్సునకుఁ గాని గోచరమగునో అదియే “ప్రకాశించుచున్నది” యని లోకమునఁ జెప్పఁబడుచున్నది యనుట నిర్వివాదాంశము. “సర్వపదార్థములను ప్రకాశింపఁ జేయునది వెలుతురు కదా? కావున దానికే ప్రకాశ మనుపేరు కలుగవలయును.” అని యొడవేమొ; యది సరి కాదు. అవెలుతురు కూడ నేత్రములకు గోచర మైనప్పుడే కదా “ప్రకాశించుచున్నది, ఇచ్చట ప్రకాశము కలదు” అనువి్యవహారము కలుగుచున్నది. కావున జ్ఞానమే ప్రకాశము. అదియే సర్వేంద్రియముల మూలమున సర్వపదార్థములఁ బ్రకాశింపఁ జేయుచున్నది.

ఇక దానిని ప్రకాశింపఁజేయుటకుమఱియొకటి లేదు. అట్లుండుటకును వీలు లేదు. ఒకజ్ఞానమును ప్రకాశింపఁజేయుటకు మఱియొకజ్ఞాన ముండునేని దానిని ప్రకాశింపఁజేయుటకు వేఱొకటి యుండవలయును; దానిని బ్రకాశింపఁజేయుటకు వెండియు నొక్కటి యుండవలయును. ఇట్లయిన నెన్నిటికిని ఆంతి ముండదు. ఇది యనవశ్య దోషము. ఇట్లు కాక కొన్నిటివఱకు సంగీకరించి యుటనుండి “దీనికి మఱియొకసాక్షి లేదు” అనుట సంభవింపదు కదా! అన్నిజ్ఞానములకును సాక్షి యుండ నొక్కదానికి మాత్రము లేకపోవు ననుట యెట్లు? కావున మొట్టమొదట జ్ఞానమునకే సాత్త్వికతగము లే దనవలయును. ఇదియే స్వప్రకాశత్వము. స్వప్రకాశత్వ మనఁగా తనంతఁదానే ప్రకాశించుట; తిన్న తానే తిసిరికొనుట.

ప్రశ్నించుట కెట్లువకాశము కలుగును? కావున నీప్రపంచమువలెనే దీనికిని ఆది లేదు. పూర్వకల్పమునందు జీవులచే నొనర్పబడి నుఖదుఃఖములు కలిగించి సిద్ధముగా నున్నకర్మలయొక్క సాహాయ్యముచే నుత్తరకల్పమునందలిసృష్టి కలుగుచట్లు పూర్వజన్మమునందలి భ్రాంతిచే నుత్తరజన్మమునందలి జీవత్వము కలుగుచుండును.

ఇంతమాత్రముచే బరమేశ్వరునకు వికారములు లేక పరతంత్రత్వము సంభవింపదు. ఆయన సర్వకర్త యగుటచే నీయవిద్య కూడ నొకసాధనమే యగును. సాధనములు కర్తృలయొక్క స్వాతంత్ర్యమును భంగము చేయలేవు. ఒక గొడ్డలిని చేతఁబూని నృశముని నలుకు పురుషునియొక్క స్వాతంత్ర్యము నాగొడ్డలి చెఱుపఁగలుగునా? అపురుషుని యిచ్చ నాశ్రయించి యాగొడ్డలి ప్రవర్తించును కాని, యాగొడ్డలి యిచ్చ నాశ్రయించి పురుషుఁడు ప్రవర్తించఁడు కదా! కావున నేది యెట్లయినను పరమేశ్వరుఁడు స్వతంత్రుఁడే.

కావున నీకల్పితభేదము నాశ్రయించి సర్వస్యవహారములును ప్రవర్తింపవచ్చును. ఎవ్వ రెట్లన్నను ఆకాశమునకు వాస్తవవిభాగము లేనట్లు పరమేశ్వరునకుఁ గూడ నెవ్వ రెట్లు వ్యవహరించినను పారమార్థికముగ భేదము కలుగదు. ఈవిషయము నెఱింగి “అహం బ్రహ్మస్మి” అనుజ్ఞానము దృఢ మగునంతవఱకు భేదవ్యవహారము లన్నియు నుండవచ్చును. పిదప నన్నియు తమంతనే యుపగిపోవును.

అ ౧. పా ౨. సూ ౨. ఆరంభము.

అవతారిక:—“ఎంత చెప్పినను ఈ ప్రకరణమున వర్ణింపఁబడిన వాఁడు పరమేశ్వరుఁడు కానేరఁడు. ఆశాండిల్యవిద్యయందు “ఏషమ ఆత్మాంతర్హృదయే ౭ శీయాన్ ప్రేహే గ్వా యవా ద్వా సర్వపాద్యా” “ఈనాయాత్మ హృదయమున నున్నాఁడు. వజ్రగింజకంటెను యపలీజమునకంటెను ఆకగింజకంటెను సూక్ష్మముగా నున్నాఁడు.” అని చెప్పఁబడి యున్నది. ఇట్టియల్ప మగుస్థాపంబును రూపంబును జీవునకు తగియుండును; కాని సర్వవ్యాపకుఁ డగు పరమేశ్వరునకు తగియుండదు.

“‘బ్రాహ్మయాన్ పృథివ్యాః’ అని కూడ నున్నది కదా అనియెడ వేమొ; అదియు సరి కానేరదు. మొట్టమొదట నున్నది యగుటచే నూత్నరూపమే యిందు వర్ణింపఁబడినయూపాస్య దేవతకు చెప్పఁబడె

ననియు, వెనుక నున్న మహద్రూపము బొపచారికముగాఁ జెప్పఁబడిన దనియు సుఖముగ నిర్ణయింపవచ్చును. ఇచ్చటి యుపాస్య దేవత జీవుఁడే. ఆతనికి సూక్ష్మరూపము స్వాభావికము. మహద్రూపము పరబ్రహ్మైక్యము వలన సంభవించినది” అనిన నది సరికాదని నిరాకరించుచున్నాఁడు—

౩౨. అర్భకౌకస్తాత్త్వద్యపదేశాచ్చ నేతిచేన్న

నిచాయ్యత్వాదేవం ప్యైమవచ్చ ౧. ౨. ౨.

తాత్పర్యము:— ఉపాస్య దేవత యత్యల్పమైన హృదయస్థాన మందు కల దనియు, అది యణుస్వరూపమైనది యనియు చెప్పఁబడినంత మాత్రమున దోష మేమియు రాదు. “జ్యాయాన్ పృథివ్యాః” అను నుత్తరవాక్యము ఆయుపాస్య దేవతకే మహద్రూపము చెప్పుచున్నది. అణురూపమే స్వాభావిక మైనయెడల నెట్లును మహద్రూపమును చెప్పుటకు వీలు లేదు. జీవుఁడు భ్రాంతికల్పితఁ డగుటచే నాజీవధర్మము నధిష్ఠాన మగుబ్రహ్మమునకు కలుగునుగాని బ్రహ్మధర్మములు మాత్రము ఆరోపితఁ డగుజీవునకు కలుగనేర వని నిర్ణయించి యున్నాము. కావున బ్రహ్మమునకు కల మహద్రూపముతో జీవుఁడు రూపవంతుఁడు (మహద్రూపముకలవాఁడు) కానేరఁడు. ఇక పరమేశ్వరునిగూర్చి యన్ననో యాయన సర్వవ్యాపకుఁ డగుటచే నెట్లయినను జెప్పవచ్చును. సర్వభూమికి నధిపతి యగుశ్రీరామునిగూర్చి “ఈయన కోసలాధిపతి, అయోధ్యాధిపతి” యని చెప్పుట యనుభవసిద్ధము. రామునిక్కనిగూర్చియే యన నేల? ప్రతిప్రభువునుగూర్చియు సందర్భానుసారముగా నిట్లు చెప్పునచ్చును. ప్రకృతము పరమేశ్వరుని గూర్చియు నిట్లే చెప్పఁబడెను.

“తై కుంతవాసుఁ డగుహరిని సాల్మగ్రామమునందు భావించి యుపాసన చేయు” మనునిధంబున నిచ్చటఁగూడ “బరమేశ్వరుని అణురూపము మొదలగుధర్మములు కలవానినిగాను హృదయస్థానమున నున్నవానిని గాను భావించి యుపాసింపవలయు” నని చెప్పఁబడియున్నది. సర్వవ్యాపకుఁ డగువాఁడు హృదయమున మాత్రము లేకపోవునా? మఱియు విష్ణు భావనచే చేయఁబడుసాల్మగ్రామోపాసన ఫలము నొసంగినట్లే గూఁడు పాసనయు ఫలము నొసంగఁగలదు.

ఆకాశ మనఁగా నితరభూతములకు నాశ్రయము నొసంగు స్థలము. మనము “సందు, రంధ్రము, ఎడము” అని వ్యవహరించుట ఆయాకాశమునుగూర్చియే. అది సర్వవ్యాపక మనుట నిస్సంశయము. ఇట్లున్నను “సూదిరంధ్రము = సూదిలో నున్న యాకాశము, మిగుల చిన్నది. ఘటరంధ్రము = ఘటములో నున్న యాకాశము, దానికంటె పెద్దది” అను వ్యవహారములు పెక్కులు కలవు. వానివలన నాకాశమునకు నెట్టిస్వరూపహానియు లేదు. ఇట్లే యుపాసనార్థమై సర్వవ్యాపకమగు పరమేశ్వరుని “హృదయమున నున్నాఁడు” అని చెప్పినంతమాత్రమున నమృతాత్మనియథార్థస్వరూపమున కెట్టిహానియు కలుగదు.

పూర్వపక్షము:—ఇట్లయిన మఱియొక దోషము వచ్చును. సత్యశరీరమునకును ప్రత్యేకముగా నొక్కొక్కహృదయము కలదు. కావున దాని నాశ్రయించి యున్న పరమేశ్వరుండును ప్రత్యేకముగ నుండవలయును. ఏకరూపుడై యుండుటకు వీలులేదు. ఇట్లయిన నాశరీరముతో కూడ నాయనకును నాశము సంభవించును. ఇది యిష్టము కాదుకదా.

సిద్ధాంతము:—ఇట్లు చెప్పరాదు. సర్వవ్యాఖ్యానము నలననే దీనికిని సమాధానము వచ్చినది. కొంచెము విచారించుము. ఎన్నిఘటముల నాశ్రయించి “ఈఘటాకాశము ఈఘటాకాశమునకంటె వేఱు” అని వ్యవహరించినను, ఆకాశము పరిస్పృభిన్న మగునా? తనయేకరూపమును విడచునా? ఘటనాశముతోఁ గూడ నాశము నొందునా? ఇట్లే పరమేశ్వరుండును దేహభేదము నాశ్రయించి యట్లు వ్యవహరింపఁబడినను తన యేకరూపమును విడువఁడు; వినాశమును కూడ నొందఁడు.

అ ౧. పా ౨. సూ ౨. ఆరంభము.

అవతారిక:— “ఇప్పటికిని దోషము సంపూర్ణముగ పోలేదు. పరమేశ్వరుండు ఏకరూపుడై యైనను సర్వజంతువుల హృదయములతో సంబంధించి యున్నాఁడు. ఆయనకంటె నితరుడై జీవుఁడనునొక్కఁడు బొత్తిగనే లేడు. ఒక్కొక్కనికిని సుఖదుఃఖానుభవముకల దనుటయు ప్రత్యక్షసిద్ధమే. ఇట్లుగుటచే నీసుఖదుఃఖానుభవము పరమేశ్వరునకే కలుగవలయును” అనిన నట్లు కాదని చెప్పుచున్నాఁడు—

౩౯. సంభోగ ప్రాప్తి రితి చేన్న *వైశేష్యాత్.

౧. ౨. ౮

తాత్పర్యము:— పరమేశ్వరునకు సుఖదుఃఖభోగములతో సంబంధ మెట్లును కలుగదు. శరీరమునందుమాత్రమే యుండువాడు జీవుడు; సర్వశరీరవాప్తి పరమేశ్వరుడు. సర్వకార్యముల నాచరించు వాడుకావున దాని ఫలముల ననుభవించు వాడును జీవుడే కాని పరమేశ్వరుడు కానేరడు. ఆయన సర్వపాపరహితుడు, నిష్కలుడు, నిరంజనుడు, నిత్యము క్షుడు కదా! ఈ భేదమునలన జీవునకు గల సుఖ దుఃఖసంబంధము పరమేశ్వరునకు లేదు.

పూర్వపక్షము:— ఇట్లు చెప్పట సరికాదు. ఒకపక్షమున నప్పరమేశ్వరుడు జీవునితోఁ గలసియే యున్నాడు; రెండవపక్షమున నాయన కంటె భిన్నుడగుజీవుడే లేడు. “తత్త్వయసి” “నాన్యోఽతోఽస్మి ద్రష్టా” అను మొదలగు శ్రుతు లీ విషయమును స్పష్టము చేయుచున్నవి. ఇట్లు గుటచే ప్రపంచమున ననుభవమున నున్న సుఖదుఃఖములు ఎట్లయినను పరమేశ్వరునకే కలిగి తీరవలయును.

సీద్ధాంతము:— ఈపక్షము లెవ్వియు సరికావు. పరమేశ్వరుడు ఆకాశముతో సమానుడు; ఆకారము లేనివాడు. ఇట్టివానికి జీవునితో సంబంధ మున్నంతమాత్రమున వాని సుఖదుఃఖములతో సంస్పర్శము కలుగ నక్కఱలేదు. ఆకాశము సర్వపదార్థములతోను కలసియేయున్నను వానియందు కలుగుమంట చల్లదనము మొదలగునవి దానితో సంబంధ పడ ననుట ప్రత్యక్షసిద్ధము కదా! ఒకవస్తువును కాల్చినను దాని నంటి యున్న యాకాశము కాలదు. తడిపినను తడియదు కదా!

*ఇచ్చట ‘విశేషాత్’ అని యుండినఁ జాలును. “జీవబ్రహ్మములకు భేదమందుటచే నవిద్యాకల్పితము లగు సుఖాదిభోగములు పరమేశ్వరు నెఱుఁపు” అను నర్థముఁ జూత్రమువలనను వచ్చును. అయినను అత్యంతభేదమును చూపుటకై సూత్రకారుడు వైశేష్యపదమును ప్రయోగించి యున్నాఁడు. “జీవుఁడును భోగములకు అవిద్యా కల్పితములే. ఇట్లందు నా యవిద్యతోఁ గాని తత్సంస్కారముతోఁ గాని యిందుకయైనను సంబంధము లేని పరమాత్మకు వాభోగము లెట్లు కలుగును? బొత్తిగను కలుగవు. అట్టి సంశయమునకే యవకాశము లేదు” అని యుక్తహేతుని యభిప్రాయమును.

ఇక రెండవపక్షము కూడ యుక్తియు కాదు. నీవు వేదమును మాత్రమే యనుసరింతువా? లేక, యుక్తి నాశ్రయింతువా? లేక, రెంటినిఁ గూడ నవలంబింతువా? మొట్టమొదట చెప్పుము.

వేదమును మాత్రమే యాశ్రయింతువేనీ, యప్పుడు ఈయూత్తరమును చేయుటకే యవకాశము లేదు. వేదము “తత్త్వే మసి” అను మొదలగువాక్యములచే “జీవునకుఁ గూడ సుఖదుఃఖభోగములు లేవు. అతఁడునుపరమేశ్వరుఁడే” అని చెప్పుచున్నది. ఇట్లుండ కేవలవేదప్రామాణ్యము నాశ్రయించిన “జీవునకుఁ గలసుఖదుఃఖభోగములు తడభిన్నుఁడగు పరమేశ్వరునకుఁ గలవు” అనుసిద్ధాంతి హేతునుండినద్యును?

“జీవబ్రహ్మము లొక్కటియే”యని వేదము చెప్పుచున్నది. కావున “సుఖదుఃఖభోగములుకూడ పరమేశ్వరునకుఁ గలవు” అని కూడ చెప్పవచ్చునని యగుచున్నది. కావున సర్వవాక్యములకుఁ నవనుగుణముగానే యర్థము చెప్పవలయును” అనియొకవేమొ; అది సరి కాదు. “తత్త్వే మసి” అనుమొదలగువాక్యములయ్యము ఉపక్రమాదిలింగముల ననుసరించి సిద్ధాంతము చేయఁబడియున్నది. దాని వివేచియింపవిధముగాఁ ద్రిప్పటకు నవకాశము లేదు. భేదమును గూర్చి చెప్పునాత్మమును పైన హాసము ననుసరించునవియేకాని పరిమాణమును చెప్పునది కావు. ఇట్లుండ భ్రాంతివశమున జీవునకుఁగల సుఖదుఃఖములు పరిమాణముఁ డగుపరమేశ్వరునకు నెట్లు కలుగును? వేదము ఇట్టిదాని నేలచెప్పనలయును? కావున కేవలవేదము ననుసరింతువేనీ వేదతాత్పర్య నిర్ణయమునారముగ సర్వము సంగీకరింపవలయును. నేమియు ప్రశ్నింపవలయును చేస్తుటకు నవకాశము కలుగదు.

ఇట్లు కాక యుక్తి నాశ్రయింతువేనీ, జీవునిపరమేశ్వరులఁ బరస్పరభిన్నులుగ నైనను కల్పితభేదము కలవారిగ నైనను చెప్పుచువేనీ, యప్పుడు నీపక్షము నిలవదు. ఏవిధముగ నైనను సరియే; భేదమును నది కలుగునేని యొకదాని ధర్మముతో రెండవది సంబంధించదు. త్రాటినచూచి భ్రాంతిచే సర్వముని తలచిన నప్పు డాంశస్థసన్నిములకుఁ గలది కల్పితభేదమే. అయినను “బ్రహ్మసర్వము” అనునొకపు ఉన్నంతవఱకు మాత్రమే దానికి భయంకరశ్చి మనుగుణ ముండిను గాని పితవనుండదు. ఇచ్చట సర్వమునకుఁ గలభయంకరశ్చిగుణముతో త్రాటికి

సంబంధము లేదు కదా! ఇట్లే జీవునకుఁ గల సుఖదుఃఖభోగములతోఁ బరమేశ్వరునకు సంబంధ ముండ నక్కఱలేదు.

“ఇంతకు ముందొకమాట ఆరోపితపదార్థముయొక్క గుణములు అధిష్ఠానమునకు కలుగును అని చెప్పియుంటిరి కదా!” అందువేమో, వినుము. దానికిని దీనికిని విరోధము లేదు. అచ్చట వ్యవహారము ననుసరించి యట్లు చెప్పబడెను. వ్యవహారసిద్ధమగు భేదమును భ్రాంతికల్పితమునుగా నెఱుంగక “భేదము బొత్తిగనే లేదు” అని ప్రత్యక్షవిరుద్ధముగ వాదించువానిని గూర్చి యట్లు చెప్పబడెను. “లోకమున తెలియఁబడుచున్నవాఁడు పరమేశ్వరుఁడు కాఁడు; జీవుఁడే” అనువిషయమును నిరూపించుటకై యట్లు చెప్పబడెను. “భ్రాంతిచే జీవునకుఁ గలధర్మముల పరమేశ్వరునియందు ఆరోపించి లోకులు జీవభిన్నము (అనఁగా: జీవధర్మ సంస్పర్శము లేనిది) అగుపరమార్థరూపమును చూడలేకున్నాడు” అనునభిప్రాయమున నట్లు చెప్పబడినది. వ్యవహారికభేదము ననువాదము చేయుకొంత్రములకును వేదవాక్యములకును సార్థకత్వము కల్పింపఁబడినది. స్రస్తుతస్థల మట్టిది కాదు. ఇచ్చటవాది పరమార్థవిషయమై స్రక్ష చేయుచున్నాఁడు. “వ్యవహారికభేదమువలన వచ్చిన సుఖదుఃఖములు పారమార్థికా భేదము కలపరమేశ్వరునకుఁ గూడఁ గలుగవలయును” అని విషయనిర్ణయముచేయ లేక సంశయించుచున్నాఁడు. “అజ్ఞానదృష్టిచే భేదము కలుగుచున్నది. భేద మున్నప్పుడే సుఖదుఃఖములు జీవునకు వచ్చుచున్నవి. జీవబ్రహ్మైక్యజ్ఞానము అజ్ఞాననాశమువలనఁ గాని కలుగదు. అప్పుడు జీవేశ్వరిభేదము కాని సుఖదుఃఖములు కాని బొత్తిగనే లేవు. ఇకపరమేశ్వరునకు సుఖదుఃఖసంబంధమెట్లు వచ్చును?” అనుయథార్థవిషయము నెఱుంగ లేకున్నాఁడు. ఇట్టివాని గూర్చి పరమార్థముపదేశింపఁబడినది. “జీవత్వము భ్రాంతికల్పితమే కావున నప్పుడు కలధర్మము లెవ్వియుఁ బరమేశ్వరునకు సంభవింపవు” అనుపరమార్థవిషయము నిరూపింపఁబడినది. కావున పూర్వము చెప్పబడినది వ్యవహారికవిషయము. ఇప్పుటిది పారమార్థికవిషయము. కావున నిందు విరోధములేదు. మూడవపక్షము నాశ్రయించినను సిద్ధాంత మిదియే; కావున నెల్లు చూచినను శౌండిల్యవివ్యయందు చెప్పబడినవాఁడు జీవుఁడు కానేరఁడు.

౨. అత్రైతికరణము.

సంగతి :—పై యైతికరణమున సంతమునందు పరమాత్మకు ననుభవము (సుఖదుఃఖానుభవము) లే దని చెప్పబడి యున్నది. ఆసిద్ధాంతము ననుసరించి “పరమాత్మకు ఏవిషయమునందును కర్తృత్వము కూడ లేదు” అను పూర్వపక్షముతో ఈ యైతికరణమారంభింపబడినది. ఇందలి పూర్వపక్షము పైసిద్ధాంతమునకు వ్యష్టాంతముగ నచ్చెను. కావున నీరెం డైతికరణములకును కలసంబంధము దృష్టాంతసంబంధము.

విషయము :—కఠోపనిషత్తున రెండవవల్లియందు “యస్య బ్రహ్మ చక్షుత్రం చోభే భవత ఓవనః, మృత్యు ర్య స్తోపసేచనం క ఇత్తా వేన యత్ర సః” “ఎవ్వనికి సర్వలోకస్థితీకారణము లగు బ్రహ్మ త్త్రియకులములు ఆహారసదార్థమో, సర్వలోకముల సంహరింపఁగల మృత్యు దేవత ఊరుగాయయో అట్టివాని స్వరూపము నెవ్వఁ డెఱుంగఁగలఁడు” అను వాక్యమొక్కటి కలదు. దానియన్ధునియైతికరణమున పరిష్కరింపఁబడును.

సందేహము :—పై వాక్యమున “అస్మము ఊరుగాయ” అని చెప్పబడి యుండుటవలన భుజించువాఁడొక డుద్దేశింపఁబడినట్లు తెలియవచ్చుచున్నది. ఏడు అగ్నియా?, జీవుఁడా?, లేక, పరమాత్మయా? యని సంశయము. ఆయుపనిషత్తునందు అగ్ని జీవపరమేశ్వరులను గూర్చినప్రశ్న ముండుటయు పై వాక్యమున నెవ్వనిగూర్చి చెప్పబడినదియు తెలియకుండుటయు నిచ్చట సంశయకారణములు.

ఇందు “పై వాక్యము అగ్నినిగూర్చి కాని జీవునిగూర్చి కాని చెప్పును. బ్రహ్మమును గూర్చియే చెప్పను.” అనునవి క్రమముగఁ బూర్వపక్ష సిద్ధాంతములు. ఇది యుపాసనాప్రకరణము కాదు. కావున బూర్వపక్షమునకు నుపాసనయు సిద్ధాంతమునకు జ్ఞానంబును ఫలములు.

ఈపక్షముల నాశ్రయించి యిట్లు సంశయ మునలించును :—

పై వాక్యమున “అత్తా = భుజించువాఁడు” అని చెప్పబడియున్నది. భుజించుట యనఁగా అనుభవించుట కాని సంహరించుట కాని యగును. ఇందు పరమాత్మనికి సుఖదుఃఖానుభవము లేదు. ఈ విషయము పై యైతికరణమున నిర్ణయింపఁ బడియున్నది. శ్రుతియందును

“అనశ్చ సన్నోఽభిచాకశీతి” “రెండవవాడు (పరమేశ్వరుడు) దేనిని భుజింపక యూరకుండును” అనువాక్యముచే బై విషయమే దృఢపఱుపంబడియున్నది. మఱియు బ్రహ్మక్షత్రియకులములు జీవునకు భోగస్థానములు (వానియందు నివసించి జీవుడు సుఖదుఃఖముల ననుభవించును) గాని, భోగసాధనములు (వానిమూలమున జీవుడు సుఖదుఃఖముల ననుభవించు ననుట) కాని యగుచున్నవి. కావున “బ్రహ్మక్షత్రియకులముల జీవుఁ డనుభవించుచున్నాఁడు” అని నిర్వివాదముగఁ జెప్పవచ్చును. “ఏకస్తయోః పిష్పం స్వా ద్వత్తి” “ఆజీవేశ్వరులలో నొక్కఁ డగుజీవుఁడు మధురమగు నాసంసారవృక్షముయొక్క ఫలమును భక్షించుచున్నాఁడు” అని శ్రుతియు జీవునకు ఫలభోగమును నిర్ణయించుచున్నది.

ఇక ఆ ‘అత్త’ శబ్దమునకు సంహారకత్వమే యర్థ మైనను అది పరమాత్మునికి సంభవింపదు. పరమాత్ముడు స్వయముగ నేకార్థము నాచరించువాఁడు కాఁడు. “అగ్ని రన్నాదః” “అగ్నిహోత్రుడే సర్వభక్షకుఁడును” అని శ్రుతియు సర్వసంహారకత్వము నగ్నికే కల దనుచున్నది. కావున నెట్లు చూచినను ప్రస్తుతవాక్యమున చెప్పఁబడినవాఁడు జీవుడో, అగ్నియో కావలయును గాని పరమేశ్వరుఁడు మాత్రము కానేరఁడు. ఆయుపనిషత్తునందు ఈమువ్విరినిగూర్చియుఁ బ్రశ్నము కలదు కదా?

అనతారికః—అను నీ సంశయమును నిరాకరించుచున్నాఁడు.—

౪౦. అత్తా చరాచరగ్రహణాత్. ౧. ౨. ౯

తాత్పర్యము:—పై వాక్యమున వర్ణింపఁబడిన పురుషుఁడు పరమేశ్వరుడే. ఈవాక్యమున వర్ణింపఁబడినది సర్వసంహారమే; కాని సర్వానుభవము కాదు ఇచ్చట ఓదనశబ్దము ప్రత్యక్షముగా భోగ్యపదార్థమును చెప్పుటలేదు. ఇక నట్టియర్థమును తెచ్చికొనుటకు * లక్షణావృత్తినంగీకరింపవలయును. అప్పటికిని మృత్యు దేవతను కూర్చి చెప్పినది సరిపడదు. కావున నిచ్చటి యర్థము సంహారకత్వమే. లక్షణావృత్తి నాశ్రయించి స్వేచ్ఛానుసారముగఁ గల్పింపఁబడిన యర్థము నాశ్రయించి వేదమంత్రార్థమునకు నిర్దిష్ఠముగ సంకోచమును కల్పించుట యుక్తము కాదు.

* లక్షణావృత్తి. (మా పుట ౧౧౧.)

ఈమంత్రము కేవలము బ్రహ్మక్షత్రియుని కుార్చి మాత్రమే చెప్పనది కాదు. “మృశ్యుర్య సోపసేచనం” అనుటవలన “సర్వస్రపంచము ఆహారపదార్థమే” అని చెప్పునదియే. ఇట్లుగుటచే సర్వసంహారకశక్తియు పరమేశ్వరునికే సంభవించునుగాని అగ్ని కైనను జీవున కైనను సంభవింపదు. మఱియు “అనశ్చన్” అనుశ్రుతి పరమాత్మనకు సుఖదుఃఖభోగము లేదనుచున్నది; గాని సంహారకత్వము లేదనుట లేదు. ఉపనిషత్తులయం దంతటను “పరమేశ్వరుడే ప్రపంచసృష్టిస్థితిలయములకుఁ గారణభూతుఁడు” అనువిషయము ఉద్ఘోషింపబడుచునే యున్నది కదా! కావున నెట్లు చూచినను ఈవాక్యమున చెప్పబడినవాఁడు సంహారకుడే; పరమేశ్వరుడే.

బ్రహ్మక్షత్రియకులములు, — ఇవియే యననే? సర్వస్రపంచంబును జీవునకు భోగస్థానముగాను భోగసాధనము గాను ఉన్న దనుట సత్యమే యగుచు; గాని అంతమాత్రము పలననే అది భోగ్య మనుటకు వీలులేదు. భోగస్థాన మనఁగా: సుఖదుఃఖముల ననుభవించు నప్పుడు ఆశ్రయింపఁబడు స్థలమే; భోగసాధన మనఁగా: ఆసుఖదుఃఖముల సంపాదించు నుపాయమే. కావున నివి రెండును భోగ్యములు (అనుభవింపఁదగినవి) కానేరవు. బౌద్ధచారికముగ నొక్కొకచో నెట్లు చెప్పినను ప్రయోజనము లేదు గదా! ఇక సర్వసంహారకత్వ ముగిన నది జీవునకు బాత్తిగనే సంభవింపదు. ఏవియో యొక కొన్ని వాఘ్రుదిజంతువులు మాత్రమొకొన్నిజంతువుల హింసించును, భక్షించును. ఇంతమాత్రమునాన “జీవునకు ప్రపంచము భక్ష్యము” అని సిద్ధాంతము చేయుటకు వీలు లేదు. “ఒక్కొక్కఁడును తనకు తగినంతనఱకు హింస (సంహారము) నాచరించుచునేయున్నాఁడు కదా!” అనియెనవేయొ, యట్లు చెప్పినను సర్వసంహారకుఁడు, విశేషించి మృత్యుసంహారకుఁడు కానేరఁడు కదా! కావున నెట్లు చూచినను ఈవాక్యమున చెప్పబడినవాఁడు పరమేశ్వరుడే.

పూర్వపక్షము. — అయినను ఈ మధికరణమున విచారింపఁబడు వాక్యమిదియే యని నిర్ణయించుటకు వీలు లేదు. ఇందు బ్రహ్మక్షత్రియకులములను గూర్చి మాత్రమే చెప్పబడియుండ “చరాచరాత్మకగుగుప్రపంచమే చెప్పబడెను” అని నిర్ణయించి యుదాహరింపఁబడుట

దోషము కదా ! విచారమువలన సిద్ధాంతము కావలసిన యర్థమును ముందుగనే నుపన్యసించుట సరి కాదు కదా ?

సిద్ధాంతము:—ఇది యొకదోషము కాదు. మృత్యు ర్య సోఽప సేచనం" అని సర్వనాశక మగుమృత్యువు నూరుఁగాయఁగాఁ జెప్పుటవలనఁ బ్రపంచ మంతయు బ్రహ్మత్వప్రదప్రయోగముచే నుద్దేశింపఁబడె నని స్పష్ట మగుచునే యున్నది. కావున నీయధికరణమున విచారింపఁబడు వాక్య మిదియే; ఇక బ్రహ్మత్రియులు సర్వప్రపంచమునకును ప్రధానులు కావున, నారెండు పదములు మాత్రమే ప్రయోగింపఁబడినవి యని తెలిసికొన వలయును.

పైఁ జూపిన హేతువులే కాక “క ఇద్ధా వేద యత్ర సః” అను వాక్యభాగముచే అగమ్యత్యము (తెలియఁబడకుండుట) అను మఱియొక హేతువుకూడ చెప్పఁబడియున్నది. ఇదియు సర్వప్రసిద్ధుఁ డగుటచే జీవుని యందు సంభవింపదు. కావున నెట్లు చూచినను ఇచ్చటను వర్ణింపఁబడిన వాఁడు పరమేశ్వరుఁడే.

౪౧. ప్రకరణౌ చ్చ. ౧. ౨. ౧౦.

తాత్పర్యము:—మఱియు నిది బ్రహ్మమును వర్ణించుప్రకరణముగాఁ గూడ నున్నది. మొట్టమొదట నాచి కేతుఁడు యమునిగూర్చి “అన్యత్ర ధర్మా దన్యత్రా ధర్మాత్ య త్త త్పత్యసి తద్వద” “ధర్మాధర్మాదులకంటె నావలనున్నతత్వమును చెప్పుము.” అని యడుగ నాతఁడు “సర్వే వేదా యత్పద మామనంతి.... ఏత ద్ధ్యే వాక్షరం బ్రహ్మ” “వేదముల న్నియు నేఘానమును గూర్చి చెప్పును (దేనినుపదేశించుచు?)” [అనియూ రంభించి] “ఇదియే నాశరహిత మగుబ్రహ్మము” అని స్పష్టముగ ప్రకరణ మారంభింపఁబడియున్నది. కావున నిందుఁ జెప్పఁబడినవాఁడు సరమేశ్వరుఁడే.

౩. గుహా ధి క రణ ము.

సంగతి:—పై యధికరణమున “సర్వంసంహారక మగుమృత్యు వును గూర్చి చెప్పఁబడియుండుటచే, సర్వభూతములను గూర్చియు చెప్పఁ బడెను.” అని సిద్ధాంతముచేసియున్నారు. అట్లే కథవల్లియందలి మఱి యొకవాక్యమునందు కూడ సిద్ధాంతము చేయవలసియున్నది. “ఋతం

పిబంతౌ” “అవశ్యభోక్తవ్యమగుకర్మఫలము ననుభవించుచు” అని యారంభించి, “వారు గుహాయందున్నారు” అను మొదలగు విషయములు చెప్పఁబడియున్నవి. ఇచ్చట కూడ నాన్నిధ్యబలమువలన (గుహాప్రవేశము మొదలగునవి చెప్పఁబడియుండుటవలన) వారు (కర్మఫలము ననుభవించువారు) బుద్ధిజీవులే యని నిర్ణయింపవలసియున్నది” అనునాక్షేపము నవలంబించి యాయధికరణ మారంభింపఁ బడుచున్నది. ఈయాక్షేపమునకు నృష్టాంతమే మూలము కావున నీస్రస్థతాధికరణమునకుఁ బూర్వాధికరణముతోఁ గలసంబంధము నృష్టాంతరూప మైనది యని తెలిసికొనవలయును.

విషయము:—కథోపనిషత్తున “ఋశం పిబంతౌ నుక్యతస్య లోకే గుహం ప్రవిష్టౌ పరమే పరాధే, భాయాతపౌ బ్రహ్మవిదో నదంతి పంచాగ్నయో యే చ త్రిణాచికేతాః” “అవశ్యభోక్తవ్య మగుకర్మఫలము ననుభవించుచు సర్వోత్తమంబును పరతత్త్వమునకు నివాసంబు నగు హృదయమున నాకాశమనుగుహాయందు నిలిచి, నీడయు వెండయును వలె పరస్పరభిన్నస్వభావముతో నిరువురు కర్మగోచగులై యున్నారు. ఈవిషయమును బ్రహ్మవేత్తలును కర్మపరాయణులును నాచికేతాగ్నిని వేల్చినవారును కూడఁ జెప్పుదురు” అనువాక్య మొక్కటి కలదు. అది యాయధికరణమున విచారింపఁబడును.

సందేహము:—ఈముపనిషత్తునకు నారంభమున “యేయం ప్రేతే విచికిత్సా మనుష్యే ఆ స్తీ శ్యేకే నాయా వ సీతి దైకే, ఏతి ద్వీద్యా మనుశ్శిష్ట స్వయాహం వరాణా మేష వర స్పృతీయః” “మనుష్యుఁడు మృతిఁ జెందిన తర్వాత కొంతసంశయము సర్వలోక సాధారణమై యున్నది. కొందఱు దేహేంద్రియమనోబుద్ధులకంటె భిన్నుఁ డగునాత్మ యీదేహమును విడిచి రెండవదేహము నాశ్రయించునని చెప్పుచున్నారు. మరికొందఱు అట్టియొక్కయే లేఁ డనుచున్నారు. ఇందలి నిశ్చయమును నీయనుగ్రహమువలన తెలిసికొనఁ గోరుచున్నాను. ఇదియే * మూఁడవవరము” అని ప్రశ్నయు కలదు. దానికి

* నాచికేతునివరములు:—నాచికేతుఁ డను మునిపుత్రుఁడు సంతతిదావకిఁగఁ డగుతనంతిండిని జూచి యొకనాఁడు “అందఱును కోని పదార్థముల నిప్పునున్నావు కదా! న న్నెవ్వనికి నీయఁదలంచితివి?” అని యడిగెను. దానికిఁ బ్రత్యుత్తర మియ్య

సమాధానముగ యముఁడు బుద్ధిజీవులను ప్రత్యేకముగ విభజింపవలసి యున్నది. మఱియు “అన్యత్ర ధర్మాత్” (చూ. సూ. ౧. ౨. ౧౦) అను ప్రశ్నమునకు సమాధానముగ జీవపరమేశ్వరులను గూడ విభజించి నిరూపింప వలసియున్నాఁడు. ఈ ప్రశ్న లే యిచ్చట సంశయ కారణములు.

“ఈ వాక్యము బుద్ధిజీవులను కూర్చియే చెప్పును, జీవపరమాత్మ లను కూర్చియే చెప్పును” అను విక్రమముగఁ బూర్వపక్షసిద్ధాంతములు. పూర్వపక్షమునకు బుద్ధిభిన్నజీజ్ఞానము ఫలము. సిద్ధాంతమునకు నిర్గుణబ్రహ్మజ్ఞానము ఫలము.

ఈ రెండు పక్షముల వాక్త్రయించి గుర్తించి విధిముగఁ బూర్వ పక్ష ముదయించును:—

పూర్వపక్షము:—ఈ వాక్యమున చెప్పబడినవారు బుద్ధిజీవులే యనవలయును. ఇచ్చట “కర్మఫలము ననుభవించువారు” అని చెప్పబడియున్నది. పరమాత్మునకు నది సంభవింపదు. “అనన్త సునన్యో అభిచాకశీతి” (చూ. సూ. ౧. ౨. ౯) అని శ్రుతి ఈ విషయమును స్పష్టము చేయుచున్నది. ఇక బుద్ధి కన్ననో, అది కర్మఫలముల ననుభవించుటకు సాధనము. దానియందు బౌపచారికముగ కర్మఫలానుభవము కలదనవచ్చును. “నేఁడు నుంచి యెండుకట్టియలు శీఘ్రముగ నంట చేసినవి. ఈగొడ్డలి, పదును గలది యగుటచే వృక్షమును బాగుగ నఱుకును” అని యిట్టి వ్యవహారములు (సాధనమునందుఁ గర్మత్వమును చెప్పు వ్యవహారములు) బైక్కులు లోకమునఁ గానవచ్చుచున్నవి. ఇట్లే భేదమునఁ గూడ సాధన మగుబుద్ధికి నౌపచారికముగఁ గర్మత్వమును చెప్పవచ్చు ననుటలో సంశయము లేదు.

కొంతకాలము అయిన గడపెను; కాని వుత్త్రుఁడు మఱింత విగ్బాధించుచు వచ్చుటచే తుదకు కోపించి “నన్ను యమధర్మరాజుం కెచ్చెదను” అనియెను. తపోసంతుఁ డగుటచే నాతని నోటనుండి యావాక్యము వెలువడినగానే నాచికేతుఁడు వృతుఁడై యనువురముఁ జేరి పుణ్యాత్మఁ డగుటచే యములచే మిగుల గౌరవింపఁబడెను. “నీకు నలసింపరముల నేఁడుము. ఇచ్చెదను” అని యాభి. దింపఁబడెను. “మూఁడువరములఁ గోరుకొనవచ్చును” అని చెప్పఁబడెను. అప్పుడు ఆనాచికేతుఁడును, తిండిభోజము రోపరహితమై శాంతి నొందినవలయు ననియు, అగ్నివిద్యను తన ముపదేశింపవలయు ననియు, అత్తవిద్య నేతీం గింపవలయు ననియు, మూఁడువరములఁ గోరుకొనియెను. అట్లే యమునిచే సర్వము ననుగ్రహించఁబడెను. ఇతియే కకోపనిషత్తునందలి కథాంశము.

మాటియు “వా రిరువురు పుణ్యలోకమున నున్నారు” అని చెప్పఁ బడియున్నది. ఇది పరమాత్మకు సంభవించదు. పరమాత్మ పుణ్యము నకుఁ గాని పాపమునకుఁ గాని లోబడువాఁడు కాఁడు. “న కర్మణా ర్థే తే నో కనీయాన్” “ఆ పరమేశ్వరుఁడు పుణ్యకర్మలవలన నభివృద్ధి నొందుడు. పాపకర్మలవలన క్షీణింపఁడు” అని శ్రుతి గూఢమయమును స్పష్టము చేయుచున్నది. బుద్ధి కన్ననో యిది ప్రస్థితస్థిము.

ఇదియును గాక, “గుహను ప్రవేశించి యున్నారు” అని చెప్పఁ బడియున్నది. పరమేశ్వరుఁడు సర్వవ్యాపకుఁ డగుటచే నాగుహయందుఁ గూడ నుండును; గాని, త్రాత్పరగా ప్రవేశించినవాఁడు కావలెను. గుహ శబ్దమునకు శరీరమే యర్థ మనినను, హృదయమే యర్థ మనినను బుద్ధి కర్తానుసారముగ నందు ప్రవేశింపవచ్చును. జీవుఁ డట్లే ప్రవేశి. చె ననుట నిర్వివాదాంశమే కదా !

ఇది యంతయుఁ గాక, ఇచ్చట “వారిరువురు నీడలలెను ఎండ పలెను ఉన్నారు” అని చెప్పఁబడియున్నది. ఇదియు పరమాత్మవిషయ మున సంభవించదు. ఇచ్చట నీడతోఁ బోల్చుదగిన పదార్థ మేది కలదు? చీకటివలె జ్ఞానరూపమై యుండుపదార్థమే నీడతోఁ బోల్చుదగి యుండును. జీవేశ్వరులలో నెవ్వఁడు నిట్టివాఁడు లేఁడు కదా! మాటియు నీ ప్రకరణమున జీవుని గూర్చి చెప్పఁబడినట్లు నిర్వివాదముగ స్పష్ట మగు చున్నది. వానిని ఎండతో మాత్రమే పోల్చుటయు ననుటయు పశచ దమైనది. కావున నీక నీడతోఁ బోల్చుదగినది బుద్ధియే కానలయును, అది జడము కావున తమోహప మయినది కదా ?

ఈకారణమువలన నెట్లు చూచినను ఈవాక్యమున వర్ణింపఁబడిన వారు బుద్ధిజీవులే కాని జీవపరమాత్మలు కారు.

అనంతరికః—ఈసంశయమును క్రిందిసూత్రముతో సరాకరించు చున్నాఁడు.

౪౨. గుహం ప్రవిష్టా వాత్మా నౌహి

తత్త్వర్యనాత్. ౧. ౨. ౧౧.

తాత్పర్యము (సిద్ధాంతము).—ప్ర వాక్యమున వర్ణింపఁబడినవారు జీవపరమాత్మలే కాని బుద్ధిజీవులు కారు. పరమాత్మకు గుహ ప్రవేశము

అనేక శ్రుతులందు చెప్పబడియున్నది. “గుహాహితం” “గుహాయం దున్నవానిని” (కఠోపనిషత్తు) “యో వేద నిహితం గుహాయాం” (తైత్తిరీయోపనిషత్తు) “గుహాయం దున్నవాని నెప్పుడెఱుంగునో” అను మొదలగు శ్రుతులు ఆవిషయమునే చెప్పుచున్నవి. ఆయన సర్వవ్యాపకుడే యొనను సుఖముగ తెలిసికొనుటకై యిట్లు చెప్పబడినది. బుద్ధికి గుహాయందు ప్రత్యక్షప్రవేశము సంభవించినను దానిని గ్రహింప నననరము లేదు. ఇతర కారణము లన్నియు నీవిషయమును నిషేధించుచుండ నిదియొక్కటి మాత్రము దీనిని సిద్ధాంతము చేయు ననుట యెట్లు సంభవించును? “ప్రసిద్ధార్థము సంభవించుచుండ లక్షణావృత్తి నేల యంగీకరింపవలయును? అది దోషము కదా! ” అందు వేము వినుము. నిరర్థకముగ లక్షణావృత్తిని గ్రహించిన నట్లే యగును; కాని బహుప్రమాణములకు సార్థకత్విము కలిగించుటకై శిష్యోపయోగమునకై గ్రహింపబడిన నప్పుడు దోషము కానేరదు.

ఇక మానిర్ణయమునకుఁ బ్రమాణముల పరికింపుము:—

ఈనాశ్యమున కర్తృఫలభోగమునుగూర్చి చెప్పబడి యుండుటచే “జీవుని గూర్చి చెప్పబడెను” అనువిషయము స్పష్టమగుచున్నది. భోక్త జీవుడే కదా! ఆతనితోఁ గూడ రెండవపదార్థ మొక్కటి వర్ణింపబడినది. అది చేతనమా? లేక, యచేతనమా? యని కొంచెము విచారించవలసియున్నది. లోకమున సంఖ్యలఁ జెప్పనప్పుడు (అనఁగా: “అచ్చట రెండు పదార్థములు కలవు” అని చెప్పునపుడు), నామాన్యముగ నాన్య వహారము సమానజాతి కలపదార్థములఁ గూర్చియే ప్రవర్తించుచున్నది. “ఈయెద్దునకు జతను సంపాదించవలయును” అనిన, “రెండవయెద్దును సంపాదించవలయును” అనియే యర్థము కాని “రెండవదానిని దేనినైనను (అనఁగా: గుఱ్ఱము నైనను మనుష్యు నైనను) సంపాదించవలయును” అనుట యర్థము కాదని స్పష్టముగ నెఱుంగుచున్నాము. ఈ న్యాయము ననుసరించి విచారించిన నిచ్చట చేతనుఁ డగుజీవునిగూర్చి చెప్పబడి యుండుట నిర్వివాద మగుటచే రెండవవాఁడు కూడ చేతనుడే కావలయు ననుట స్పష్టమగుచున్నది. బుద్ధి యట్టిది కాదు కదా! ఈ కారణమువలన రెండవవాఁడు స్వప్రకాశహృచ్చుఁ డగుపరమాత్మయే యని సిద్ధాంత మేర్పడుచున్నది. “మఱి పరమాత్మకు కర్తృను

భవము మొదలగునవి లేవు * గా" అనియెడ వేము, అదియు నీసిద్ధాంతమునకు ప్రతిబంధకము కానేరదు * ఛత్రివ్యాయముచే గర్భఫలముభవము లేనిపరమేశ్వరుని గూడ నాయనుభవము కలుజీవునితో గలిపి చెప్పవచ్చును. కర్మలకు లోబడని పరమేశ్వరుని గూడ వానికి లోబడుజీవునితో గలిపి చెప్పవచ్చును. ఇంతిమాత్రమునైన నీశ్వరరూపమునకు హాని యేమియు రాదు.

మఱియు ఛాయాతప దృష్టాంతములు కూడ నీ నన్నట్లు ఈసిద్ధాంతమునకు హానిని కలిగించలేవు. మొట్టమొదట నుపమానోపమేయములకు సంపూర్ణమగుపోలిక యగునరము లేదు. అట్లు సంభవించును కూడ సంభవించదు. "ఆకన్య చిలుకనలె నున్నది" యనిన చిలుకకును కన్యకును పరిపూర్ణముగ పోలిక కలుగునా? మనుష్యునిని వేశ్యమునకును పోలికను వేశ్యమునకును కలభేదము తొలగిపోవునా? నామాస్యముగ, మనోహరత్వ మనునొక్కధర్మమునందు మాత్రమే పోలిక యుండును. ఇట్లే ప్రస్తుతఛాయాతపదృష్టాంతములకును జీవపరమాత్మలకును గూడ సర్వధర్మములయందును పోలిక యుక్తము లేదు. నీ వాశ్రయించిన ధర్మమును (తమోరూపధర్మమును) మాత్రమే మేము కూడ నాశ్రయించవలయు ననునియముము కూడ లేదు. ఒకవేళ దానినే యాశ్రయించినను, జీవుడు అవిద్యాసహితముడగుటచే నానీకతో బాల్పడినగియేయున్నాడు. వాస్తవికతలో మే మాధర్మము నాశ్రయింపము. "నీడ

* మార్గమున నడచుచున్న మనుష్యునివలెగామును చూచినప్పుడు, ఆం దెక్కిన సంఖ్య గలవారు ఏమిస్తువును ధరించియుండురో తొడువు నెవరినించియో యాసమాహము నింతయును పేర్కొనట లోకమున నిలకాదు. ఎక్కువసంఖ్య గలవారు గొడుగులను ధరించి యుండురే "గొడుగులవారు పోవుచున్నారు" అని చెప్పుదురు; కట్టైనను ధరించి యుండురే "కట్టలవారు పుచ్చుచున్నారు" అని పలుకుదురు. ఇట్లు తొలు పేర్కొనుచున్న పదార్థములు కొందఱియొద్ద మాత్రమే యున్నను అందఱును (అపదార్థములు లేరనివాని గూడ) కలిపి నెప్పులకీ ఛత్రివ్యాయము నని పేరు. మఱియుఁ పేర్కొనఁబడు పదార్థములు సమాహముతో నధికసంఖ్య గలవారియొద్ద నుండవలయు ననుటకాని, ఏవిధముగ నైనఁ బ్రాధాన్యము నొందునటు ననుట గాని, తక్కి నవారియొద్ద నితరపదార్థము లుండఁ గూడవలయు గాని నియముము కారు ఏది యెట్లయినను సంకల్పమే (దేనిని ప్రధానముగ నుద్దేశించిన వదియే) ప్రధానము.

కును ఎండకును సహవాస మున్నను పరస్పర భేద మెట్లున్నదో, అట్లే గుహానివాసు లగుజీవపరమాత్మలకుఁ గూడ సహవాస మున్నను పరస్పర భేదము కలదు" అని చెప్పుదుము. సహజభేద మనుభర్తమునే యాశ్రయింతుము. ఇందు యుక్తిహీన మగువాడ మేది కలదు? కావున నెట్లు చూచినను ఈవాక్యమున చెప్పబడినవారు జీవపరమాత్మలే.

౪౩. విశేషణా చ్చ. ౧. ౨. ౧౨.

తాత్పర్యము:—ఇంతయేకాక మఱియొక హేతువు కూడఁ గలదు. ఉత్తరగ్రంథమునను పూర్వగ్రంథమునను జీవపరమాత్మలను గూర్చిన విశేషణములే కలవు కాని, జీవబుద్ధులను గూర్చినవి లేవు. “యేయం ప్రేతే....” అను మొదలగు శ్రుతియందు “దేహాదిభిన్నఁ డగుజీవుఁడు కలఁడా? లేఁడా?” అను ప్రశ్న మున్నను దానికి జీవబ్రహ్మభేద ప్రతిపాదనముతోనే యుత్తరము వచ్చును కావున దానికి ప్రత్యేకప్రయత్న మక్కఱ లేదు.

ఆవిశేషణము లెవ్వి యనిన:—

“తం దుర్దర్శం గూఢ మచప్రవిష్టం గుహాహితం గహ్వరేష్టం పురాణం, అధ్యాత్మయోగాభిగమేన దేవం మత్వా ధీరో హర్షశోకా జహాతి” “తెలిసికొనుటకు నశక్యుఁ డైనట్టియు ప్రపంచమును పవేశించినట్టియు బుద్ధియుం దున్నట్టియు మిగుల సంకటమున (నిషయము లను నిఱుకున) నున్నట్టియు అనాదియైనట్టియు స్వప్రకాశస్వరూపుని వేదాంతజ్ఞానముచే నెఱింగిన ధైర్యశాలి హర్షశోకముల నొందఁడు” అని పూర్వగ్రంథమునఁ జెప్పబడియున్నది. దీనిచే జీవపరమాత్మలను గూర్చి క్రమముగ తెలిసికొనువాఁడు, తెలిసికొనఁదగినవాఁడు అని చెప్పబడియున్నది కదా! ఇక నుత్తరగ్రంథమునందును “ఆత్మానం రథినం విద్ధి” “జీవుఁడు రథికుఁడు” అని చెప్పి క్రమముగ నాతనికి మోక్షసంసారములను గూర్చి ప్రయాణమును చెప్పి, యంతమున “సోఽధ్వనః పార మాప్నోతి తద్విష్ణోః పరమం పదం” “ఆజీవుఁడు ఇంద్రియాదుల నిగ్రహించునేని పరబ్రహ్మరూప మగుస్థానమును చెందును” అని పరబ్రహ్మమును గంతవ్యప్రదేశమునుగా శ్రుతి చెప్పుచున్నది. ఇట్లుండ నివి బుద్ధికి నెట్లు సంబంధపడును? కావున నిచ్చట చెప్పబడినవారు జీవ

పరమాత్మలే. “అన్యత్ర ధర్మాత్” అనుమంత్రము మొదలు గ్రంథ మంతయు బ్రహ్మప్రకరణమే యనియుఁ బూర్వాధికరణముననే నిరూపించియున్నాము కదా! మఱియు “బ్రహ్మవిదో వదంతి” (చూ. సూ. ౧. ౨. ౧౧) అని వక్తలను ప్రత్యేకముగా వీరు మాత్రమే ఈవిషయమును చెప్పగలరు అని కొండటిని గూర్చి (బ్రహ్మవేత్తలను మాత్రమే యుద్దేశించి) మాత్రమే ప్రత్యేకముగాఁ జెప్పి యుండుటచేతఁ గూడఁ బై సిద్ధాంతమే దృఢ మగుచున్నది. బుద్ధి జీవులనుగూర్చి చెప్పుటకు బ్రహ్మవేత్తలకక్కఱ లేదు. మీఁదుమిక్కిలి బ్రహ్మవేత్తలకు నాబుద్ధిజీవులు తోఁపనైనదోఁవదు కదా!

ఈన్యాయము ననుసరించియే మఱికొన్నిచోట్ల కూడ సిద్ధాంతము చేయవలయును. ముండకోపనిషత్తున “ద్వా సుపర్ణా సయుజా సఖాయా సమానం వృక్షం పరివస్వజాతే, తయో రస్యః పిప్పలం స్వా ద్వత్త్వ సత్త్వ స్సన్యో అభిచాకశీతి” “సమానస్వభావము కలిగి జతఁ బాయక యుండు గరుడపక్షులు ఒక్కవృక్షమునే యాశ్రయించియున్నవి. ఆపక్షులలో నొక్కటిమాత్రమే మధురమగు దానిఫలమును భుజించును. రెండవది యేమియుఁ దినక యూరక ప్రకాశించుచుండును.” అను నొక వాక్యము కలదు. ఇచ్చట కూడ “ఈవాక్యమునఁ జెప్పఁబడినవి గరుడ పక్షులూ? లేక, జీవబ్రహ్మములూ?” అనుసంశయ ముదయించును. ఆయువ నిషత్తునందును, పూర్వాపరములయందు పరబ్రహ్మమును గూర్చియే చెప్పఁబడియున్నది. ముఖ్యముగ నుత్తరమంత్రమున “సమానే వృక్షే పురుషో నిమగ్నో అనీశయా శోచతి ముహ్యమానః, జప్తం యదా పశ్య త్యన్య మిశ మస్య మహిమాన మితి వీతశోకః” “ఈవిధముగ సర్వకర్మఫలముల ననుభవింపు జీవుఁడు పరమేశ్వరునితోఁ గూడి యొక వృక్షముననే (దేహముననే) యున్నను, దేహాత్మభావనచే సంసారమున మునిగి దీనుడై మాటిమాటికి భ్రాంతి నొందుచు దుఃఖించుచుండును. ఆతఁడు అనేకజన్మాంతముకృతపరిపాకమువలన వివేకము నార్జించి తన కంటె నుత్తముఁ డగునీశ్వరుని తెలిసికొనునేని యప్పుడు దుఃఖరహితుఁ డగును.” అని పరమేశ్వరుఁడు చూడఁదగినవాఁడు గాను, జీవుఁడు చూచువాఁడుగాను చెప్పఁబడియున్నది. ఈవిశేషణములను బట్టి చూచిన “ద్వా సుపర్ణా” అనుమంత్రమున చెప్పఁబడినవారు జీవపరమాత్మలే.

ప్రత్యక్షముగనే ఫలభోగము నాచరించువానిని గూర్చియు అట్టి యనుభవములేక కేవల స్వప్రకాశరూపుడై యున్నవానిని గూర్చియు ఆ మంత్రమున చెప్పబడియే యున్నది కదా! ఈరెండు గుఱుతులును “ఇచ్చట చెప్పబడినవారు జీవపరమాత్మలే” యనువిషయమును సిద్ధాంతమును చేయుటకు చాలియున్నవి. కావున నీయధికరణమున నిర్ణయింపబడిన న్యాయముచేతనే ప్రస్తుతముండకోపనిషద్వాక్యార్థమును గూడ నిర్ణయింపవచ్చును.

పూర్వపక్షము:—ఇట్లు చెప్పట సరి కాదు. “ద్యా నుపర్ణా” అనువాక్యమునకు సర్థసిద్ధాంతము చేయవలసిన పైన్యాయము సరి పడదు. పైంగిరహస్యబ్రాహ్మణమున మఱియొకవిధముగా వ్యాఖ్యానము చేయబడియున్నది. కర్మఫలము ననుభవించునది బుద్ధి యనియు అనుభవంపక స్వప్రకాశుడై యుండువాడు జీవుఁ డనియుఁ జెప్పబడియున్నది. మఱియు “ఇచ్చట చెప్పబడినవారు జీవపరమాత్మలా? లేక, గరుత్మాంతులా?” అను సంశయమునకుఁ గూడ నవకాశము లేదు. పై వ్యాఖ్యానము ననుసరించి చూచిన ఈమంత్రమున జీవభిన్నుఁ డగుపరమాత్మ మొట్టమొదట చెప్పబడియే యుండలేదు. జీవుడే స్వాభావికము లగు పరమాత్మధర్మములతోఁ జెప్పబడెను. “తత్త్వ మసి” “క్షేత్రజ్ఞం చాపిమాం విద్ధి” అను మొదలగు శ్రుతిస్మృతులచే “జీవబ్రహ్మములకు భేదము లేదు” అని స్పష్టము చేయబడియే యున్నది కదా! ఇది యనుగాక “ఈతత్త్వమును (“బుద్ధియే కర్మఫలముల ననుభవించును. నే ననుభవింపను” అనుతత్త్వమును) తెలిసికొనిన జీవుఁడు మరల నజ్ఞానము నొందఁడు” అనియు నచ్చట చెప్పబడియున్నది. “పిప్పలం స్వా ద్వత్తి” అనువాక్యభాగముచేతనే, మీపక్షమున జీవుఁడు చెప్పబడియున్నాడు. మీపక్షమున బుద్ధి చెప్పబడియున్నది. ఇందు మీపక్షమునే యాశ్రయించిన “నేను కర్మఫలముల ననుభవించువాడను, పరమేశ్వరుఁ డట్టివాఁడు కాఁడు” అనుజ్ఞానమువలననే జీవునకు నవిద్యానాశము కలుగవలసి వచ్చును. ఇది సంభవింపదు కదా! కావున నెట్లు చూచినను “ద్యా నుపర్ణా” అనుమంత్రమున చెప్పబడినవారు బుద్ధిజీవులే యని సిద్ధాంతమగుచున్నది. ఇది యంతయు నట్లుండ “బుద్ధియే సుఖదుఃఖానుభవము చేయును” అనిన సచేతనమునకు నట్టిసామర్థ్య మెటునుండి వచ్చునను

సంశయము మాత్రము నివర్తింపకున్నది. ఎట్లయినను ఈసిద్ధాంతము మీసిద్ధాంతమునకంటె మేలే యని నిస్సంశయముగఁ జెప్పవచ్చును.

సిద్ధాంతము.—ఇట్లు చెప్పట సరి కాదు. వినుము. నీవు చూచిన వ్యాఖ్యానమునకును మాసిద్ధాంతమునకును విరోధమే లేదు. “అచేతన మగు బుద్ధి సర్వకర్మఫలముల ననుభవించును” అని చెప్పట లోకశాస్త్రములకు విరుద్ధము; కావున దానియందు (దానిని చెప్పటయందు) శ్రుతికి తాత్పర్య ముండు ననుట సంభవింపదు. ఇక నిందలరహస్య మేది యనిన:—జీవునకుఁ గాని పరమాత్మునికిఁ గాని వాస్తవముగ కర్మ ఫలభోగము లేదు. జీవబ్రహ్మము లొక్కటియే కదా! బ్రహ్మము భోగము లతో సంబంధము లేనిదై యుండ, జీవునకు మాత్ర ముట్టిసంబంధ మెటనుండి వచ్చును? “యత్ర త్వస్య సర్వ మాత్మైవాభూత్తత్కేన కం పశ్యేత్?” “సర్వము బ్రహ్మమే యై యుండ నెవ్వఁ డేసాధనముచే దేనిని చూచును?” అని శ్రుతి యీవిషయమునే స్పష్టము చేయుచు న్నది. కావున కర్మఫలానుభవము నొనర్చునది యాత్మప్రతిబింబసహిత యగుబుద్ధియే. అవిద్యాప్రభావమువలన నాబుద్ధి చేతనప్రతిబింబముతో కూడి స్వయముగ చేతన యొనట్లు ప్రవర్తించుచున్నది. “దావీ సుపణ్ణా” అనువాక్యంబును ఇట్టిబుద్ధిని గూర్చియే చెప్పుచు, “జీవునకు పరమార్థస్థితిలో నెట్టిభోగములతో కూడ సంబంధము లేదు” అనువిషయ మును నిరూపించుచున్నది. పైంగిరహస్యబ్రాహ్మణముకూడ నీవిషయ మునే చెప్పుచున్నది. బుద్ధియందు భోక్తృత్వము నారోపించుచు న్నది. శ్రుతియు “యత్ర హి దైవీత మివ భవతి త దితర ఇతరం పశ్యతి” “రెండుగా నున్నట్లు తోచునమయమున నొక్కఁడు మఱియొక్కని చూచును” అని చెప్పుచు నీవిషయమునే దృఢము చేయుచున్నది. “రెండవది యున్నట్లు” అనుటచే “రెండవపదార్థము కానవచ్చుట యెల్ల భ్రాంతియే” అని స్పష్ట మగుచున్నది కదా! కావున పైంగిరహస్య బ్రాహ్మణమున చెప్పబడినబుద్ధికిని మాజీవునకును భేదమే లేదు.

పూర్వపక్షము:—సరియే! మొట్టమొదట నీగుహాధికరణము నిలిచిన కదా ఇది యంశయు సంభవించుట! ఆయధికరణమునఁ జూపఁ బడినసంశయమే యుక్తము కాదు. “ఋతం పిబంతో” అనుమంత్రమున చెప్పబడినవాడు బుద్ధిజీవులా? లేక, జీవపరమాత్మలా?” అని కదా సంశ

యించితిరి. ఈ రెండుపక్షములును సరి కావు. ఆమంత్రమున కర్తృఫలానుభవము చెప్పబడియున్నది. అది యొక్కజీవునకు మాత్రమే సంభవించును కాని యన్యులకు సంభవింపదు. బుద్ధి యచేతనము; పరమేశ్వరుడు చేతనుఁ జైనను అనంగుఁడు కదా!

సిద్ధాంతము:—ఇట్లు చెప్ప నక్కఱ లేదు. నీవు ఛత్రిన్యాయము నవలంబింపక పోవుటచే నిట్లు సంశయించుచున్నావు. మఱియు బుద్ధిజీవపక్షమున బుద్ధి స్వయముగ ననుభవింపకున్నను అనుభవమునకు సాధనమగుటచేఁ గర్తృగా చెప్పబడుటకుఁ దగి యున్నది. జీవపరమాత్మపక్షమున నన్ననో ఒకయంశమున ఛత్రిన్యాయము నిస్సంశయముగ వచ్చును; రెండవయంశమున జీవుఁడు అనుభవించువాఁడు, పరమాత్మయనుభవింపఁజేయువాఁడు నగుటచే పరమాత్మనికీఁ గూడ కర్తృఫలానుభవమును చెప్పవచ్చును. పదుగురు మనుష్యులచే వంటఁ జేయించుచుఁ దా నూరకయే కూర్చుండి యధికారము చేయుచున్నను, అట్టిపురుషుని గూర్చి కూడ “వీఁడు వంటవాఁడు” అనువ్యవహారము కలదు కావున నైఁ జూపినపక్షములలో ననువపత్తి యేదియు లేదు. ఆత్మవిచారము కావించు ప్రకరణమున తత్సంబంధులగుపదార్థములు కాక క్రొత్తవి యెచ్చటనుండివచ్చును? కావున నీగుహాధికరణము నిలుచుటలో సంశయములేదు. “ద్వా మపర్ణా” అనునిట్టిజాతిగలసందర్భములు కూడ నీన్యాయమునకే లోఁబడు ననుటలోను ఆక్షేపము లేదు.

౪. అంతరాధికరణము.

సంగతి:—“పూర్వాధికరణమున ‘ఋతం పిబంతౌ’ అనువాక్యభాగముచే మొట్టమొదటజీవపరమాత్మలు గుఱుతింపఁబడిరి. కావున తర్వాత చెప్పబడినగుహాస్రవేశాదిధర్మము లన్నియుఁ దదనుకూలముగ వ్యాఖ్యానము చేయఁబడినవి. ఇచ్చట కూడ నట్లే ‘దృశ్యతే’ అనుపదముయొక్క సాహాయ్యముచే మొట్టమొదట ఛాయాపురుషుఁడు (కంటియందు ప్రతిబింబించు దృశ్యప్రతిబింబ మనువురుషుఁడు) తెలియఁబడుచున్నాఁడు. వాని కనుకూలముగనే యితరధర్మముల సమన్వయింపవలయును” అనుపూర్వపక్షమునకు సమాధానముగ నీయధికరణ మారం

భింపబడుచున్నది. ఈపూర్వపక్షము పై యధికరణమునందలి సిద్ధాంతమును ఉదాహరణముగాఁ గైకొని వచ్చినది. కావున నీరెండధికరణములకును గలసంబంధము దృష్టాంతసంబంధము.

విషయము:—“య ఏ షోఽక్షిణి పురుషో దృశ్యత ఏష ఆత్మేతి హోవా చైత దమృత మభయమేత ద్భృష్టేతి” “కంటియందు సర్వలోకప్రసిద్ధుడై కానవచ్చుపురుషుఁ డెవ్వఁడు కలఁడో ఆతఁడే ఆత్మ; మరణంహితుఁడు. ఆతఁడే నాశశూన్యుఁ డగుటచే భయరహితుఁడు. ఆతఁడే బ్రహ్మము” అని గురువు ఉపకోసలుఁ డనురాజునకు చెప్పెను.” అని యారంభింపబడిన ప్రకరణ మొక్కటి ఛాందోగ్యోపనిషత్తునందు కలదు. అది యాయధికరణమున విచారింపబడును.

సందేహము:—పై వాక్యమున “దృశ్యతే” అనుపదము కలదు. దానికి శాస్త్రదృష్టి యనియు తాకికదృష్టి యనియు రెం డర్థములు కలవు. ఇదియే ఇచ్చట సంశయకారణము. “ఈప్రకరణమున ఛాయా పురుషుఁడు వర్ణింపబడెను. పర బ్రహ్మమే వర్ణింపబడెను.” అనునవి క్రమముగ సిద్ధాంత పూర్వపక్షములు. ఈరెంటికిని ఉచాసనయే ఫలము.

ఈపక్షముల నాశ్రయించి యిట్లు పూర్వపక్ష ముదయించును.-

పూర్వపక్షము:—ఈప్రకరణమున అమృతత్వము అభయత్వము మొదలగుధర్మము లున్నను ఇందు వర్ణింపబడినవాఁడు మాత్రము పరమేశ్వరుఁడు కానేరఁడు. ఏదియైన నొకపదార్థము ఎదుట నున్నప్పుడు నేత్రమును దానివైపునకుఁ ద్రిప్పితిమేని యది నల్లగుడ్డునందు ప్రతిబింబించును. ఇది సర్వలోకప్రసిద్ధముగఁ గానవచ్చునది. శ్రుతియందును “మానము నేత్రమున నెవ్వనిఁ జూచుచున్నామో” అనుటచే ప్రత్యక్షసిద్ధ మగు పదార్థమును గూర్చియే చెప్పబడియున్నది. తక్కినగుణములును ఎల్లయిన నిందే సమన్వితములు కావలయును. ఆప్రతిబింబము కూడ నొక్కొక్కమాటు మనుష్యాకారముతో నుండును. కావున పురుషుఁ డగును. కనుగుడ్డునందే యుండుటచే నాత్మయగును. ఆత్మీయపదార్థమునందుఁ గూడ నాత్మశబ్దప్రయోగము కలదు కదా! మఱియు తానున్నంత కాలము శాశ్వతముగ నుండును గావునను, పిదప నైనను బింబరూపముగ (తన కాధార మగుపురుషునిరూపముతో) శాశ్వతమై యుండును

కావునను, అమృత మగును. అచేతన మగుటచే భయమే సంభవింపదు. కావున నభయ మగును. ఇట్లే తక్కిన గుణములను ఇందే సమన్వయింపవచ్చును. ఇట్లు కాకున్నను, ఇచ్చట చెప్పబడినవాడు జీవుడనవచ్చును. అప్పుడు నిర్వివాదముగ పైధర్మము లన్నియు నాతనికి సంభవించును. ఆతనికిని బ్రహ్మమునకును భేదమే లేదు. ఆతఁడును నేత్రమూలమున సర్వమును కాంచుచు నాంబుద్రియమునందుఁగూడ నిలిచియుండును కదా! మఱియు నిటఁ జెప్పబడినవాడు నేత్రాధిదేవత యగు సూర్యుఁడైనను కావచ్చును. “రశ్మిభి రే షోఽస్మి స్పృతిష్ఠితః” “ఈ సూర్యుఁడు కిరణముల మూలమున నీనేత్రమున నున్నాఁడు” అని శ్రుతియందు స్పష్టముగఁ చెప్పబడియున్నది. ఆయన దేవత యగుటచే నమృతత్వాదులతో నిస్సంశయముగ సంబంధముండవచ్చును. ఇట్లు విచారించిన సామాన్యదృష్టిచే ప్రతిబింబంబును, విశేషదృష్టిచే జీవుఁడును, శాస్త్రదృష్టిచే సూర్యుండును, ప్రస్తుతప్రకరణమునకు విషయము లగుచున్నారు; గాని యెట్లుచూచినను పరమేశ్వరుఁడు మాత్రమటగుట లేదు. సర్వవ్యాపకుఁ డగునాయనకు అత్యంతమగు నేత్రమును స్థానముగఁ జెప్పుట యుక్తముకానేరదు కదా!.

అవతారిక :—అనునీపూర్వపక్షమునకు సమాధానము చెప్పుచున్నాఁడు.

౪౩. అంతర ఉపపత్తేః. ౧. ౨. ౧౩.

తాత్పర్యము. (సిద్ధాంతము)—ఇట నీసంశయముతోఁ బనిలేదు. ఈ ప్రకరణమున నమృతత్వాదులు మాత్రమే కాక సంయద్యామత్వము (కర్తలకు సుచితఫలములఁ బుట్టించుట), వామనీశ్వము (ఆఫలములను జీవునకుఁ గలుగఁ జేయుట), భామనీశ్వము (సర్వలోకములయందును ప్రకాశించుట, లేక, సర్వలోకములకు ప్రకాశము నొసంగుట) అను మఱి కొన్నిగుణములు కూడ చెప్పబడి యున్నవి. ఇవియన్నియు పరబ్రహ్మమునకేకాని యితరునకు సంభవింపవు. కావున నిచ్చట వర్ణింపఁబడిన వాడు పరమేశ్వరుఁడే.

ఈ ప్రకరణమునకు నారంభమున “యః, ఏషః” అను రెండు

సర్వనామపదములు కలవు. సర్వనామమునకు స్వయముగ నేయర్థము కాని లేదనియు, జెంత నున్నవిశేషములయర్థమే వాని కర్థమనియు సర్వలోకవిదితము. ఇచ్చట నాసర్వనామములకు నాత్మపురుషపదములే సమీపమున నున్నవి. ఆశబ్దములకు ముఖ్యార్థము పరబ్రహ్మమే యనుటయు నిస్సంశయ మగువిషయము. మఱియు సర్వనామములకు స్వాతంత్ర్యము లేదు కాని పురుషాదిపదములకు నది కలదు. ఇదియును గాక యాపరబ్రహ్మము నేత్రములకు గోచరము కాదనుటయు సర్వేంద్రియనియామకమగుటచే నేత్రమునందుఁ కూడ నున్నదనియు, విశేషమే. ఇట్లుండ “దృశ్యతే” అనుపదమునకు “ప్రత్యక్షముగ కానఁ బడుచున్నదో” అనునర్థ మెట్లు చెప్పవచ్చును. సర్వనామములకూడ పురుషాదిపదములయర్థమునే చెప్పును. కాని మఱియొకదానిని చెప్పదు. కదా! “పూర్వాధికరణమునందువలె మొట్టమొదటఁ గానవచ్చుచున్న పదమును (“దృశ్యతే” అనుపదమును) ఆశ్రయించియే వెనుకనున్నవాని సమన్వయింపవలయును. అంతియే కాని ‘మొట్టమొదటనే వెనుకటివాని విచార మేల?’ అనియెడ వేమి, యది సరి కాదు. మఱియొకవిధముగ సమన్వయించుటకు శక్యములై న్నట్లములై విశేషముగ విరోధము చేయనివియై యున్నవాని నెట్లన్న నట్లు త్రిప్పకొనఁగలము కాని, ప్రస్తుత ప్రకరణమునందువలె నత్యధికములై సమన్వయించుకొనుటకు నశక్యములై యున్నవానిని సవరింపఁగలమా? ఇచ్చట కేవలము బ్రహ్మగుణములను చెప్పుటమాత్రమే కాదు. ప్రత్యక్షము బ్రహ్మశబ్దముకూడఁ బ్రయోగింపఁబడియున్నది. దాని నెట్లు మార్చికొనఁగలము? కావున నెట్లు చూచినను ఇచ్చట చెప్పఁబడినవాఁడు పరమేశ్వరుఁడే. “దృశ్యతే” అనుపదమును తదనుగుణముగానే వ్యాఖ్యానము చేయవలయును. “శాస్త్రదృష్టిచే విజ్ఞానులకు నేత్రమధ్యమున నేపరబ్రహ్మము గానవచ్చుచున్నదో” అని యర్థము చెప్పవలయును.

అ ౧. పా ౨. సూ ౧౪. ఆరంభము.

అవతారిక:—“య ఏ షోఽక్షిణి” అనుటచే బ్రహ్మమునకు నేత్రమే స్థానమని చెప్పఁబడినది. ఇది యయుక్తము కదా! “ఆకాశవత్స్పర్శతత్త్వ నిత్యః” “ఆపరమాత్మ ఆకాశమువలె సర్వమున వ్యాపించియున్నాఁడు. నిత్యుండై యున్నాఁడు” అని యొకశ్రుతి చెప్పు

చుండ మఱియొక శ్రుతి యాయనకు స్థాననిర్ణయము చేయు ననుట యేటిమాట ?

అవతారిక :—అను నాక్షేపమునకు సమాధానము చెప్పుచున్నాడు.

౪౪. స్థానాదివ్యపదేశాచ్చ. ౧. ౨. ౧౪.

తాత్పర్యము:—“పరమాత్ముడు నేత్రస్థానమున నున్నాడు.” అని చెప్పుటవలన గూడ విరోధము లేదు. మఱి యెచ్చటను స్థానభేదము చెప్పబడక నిచ్చట మాత్రమే యట్లు చెప్పబడి యుండునేని యది నిస్సంశయముగ దోషమే యగును; కాని, వేదమున నెన్నియోచోట్ల నిట్లు చెప్పబడియే యున్నది. ఒక్కస్థానవిశేషము మాత్రమే కాదు. అనేకనామములు రూపములు కూడఁ జెప్పబడియున్నవి. వాస్తవస్థితిలో నివి యన్నియుఁ గూడ విరుద్ధములే కదా !

అయినను నిర్గుణబ్రహ్మము నట్లే భ్యానించుటకు వీలు కాకపోవుటచే శ్రుతి యెప్పటికి నేదియో యొకయుపాధి నాశ్రయించియే చెప్పుచుండు నని యిదివఱకే వివరించియున్నాము. ఉపాసనార్థమై చెప్పబడును. కావున నట్టియుపాధులతో నాయనకు సంబంధము లేదనియు, “సాలగ్రామమునందు విష్ణువును భావింపవలయును” అని చెప్పుట యందు వలె “పరమేశ్వరుడు సూర్యునిలోపల నున్నాడు. ఇంటిలోపల నున్నాడు” అని చెప్పుటయందుఁ గూడ విరోధము లేదనియు నిరూపించియున్నాము. “త స్యాదితి నామ, హిరణ్యశ్చక్ర” (చూ. సూ. ౧. ౧. ౨౦.) అని మొదలగుసలములయందు, పరమేశ్వరునకు నామ రూపములు చెప్పబడియున్నవి.

మఱియు సీ ప్రకరణముం దైనను బ్రహ్మమునకు నుచితస్థానము చెప్పబడినది; కాని మఱికొన్నిస్థలములయందు దట్లుకూడ చెప్పబడియుండ లేదు. ప్రస్తుతప్రకరణమున నసంగుఁ డగుపరమేశ్వరునకు నట్టిస్థానమే (దేవితోను సంబంధింపనిస్థానమే) చెప్పబడియున్నది. “త ద్య ద్య ప్య స్త్రి సర్వి ర్బోదకం వా సిద్ధౌ వ ర్తనీ ఏవ గచ్ఛతి” “ఆపరమేశ్వరుని స్థానమున నేతనిఁ గాని నీటినిఁ గాని పోసిన నది చెప్పలతో మాత్రమే సంబంధపడును కాని కంటితో సంబంధపడదు” అని నేత్రస్థానము

యొక్క ప్రభావము విస్పష్టముగనే వర్ణింపబడియున్నది. ఇతరస్థలములందు కొన్నిచోట్ల నిచ్చవచ్చినట్లే వర్ణింపబడి యున్న దని క్రమక్రమముగ తెలిసి కొనగలరు. ఉపాసనార్థమై యెట్లు చెప్పినను దోష మింతయైన నుండదు కావున నిచ్చట వర్ణింపబడినవాడు పరమేశ్వరుడే. “య శ్చక్షుషి తిష్ఠత్” అనువాక్యముచే నీవిషయమును శ్రుతియే స్వయముగఁ జెప్పుచున్నది.

అ ౧. పా ౨. సూ ౧౫. ఆరంభము.

అవ:—ఈవిషయమును సిద్ధాంతము చేయుటకై మఱిరెండుకారణములను గూడచెప్పుచున్నాడు.—

౪౫. సుఖవిశిష్టాభిధానా దేవ చ. ౧. ౨. ౧౫.

తాత్పర్యము:—మఱియు “ఈప్రకరణమున పరమేశ్వరుండు చెప్పబడెనా? లేక, ఇతరుండు చెప్పబడెనా?” అనుసంశయముతోనే మొట్టమొదటఁ జని లేదు. ఏల యనిన—ఈప్రకరణమునకు “య ఏష” అనునదియే ప్రారంభము కాదు. నాల్గవప్రపాతకమున పదియవఖండమున నేయీప్రకరణ మారంభ మయినది. అగ్నులు తమకు సపర్య చేయుచున్న యుపకోసలుని యెడలఁ గరుణించి “ప్రాణో బ్రహ్మ, కం బ్రహ్మ, ఖం బ్రహ్మ.” “సర్వలోకములను ప్రాణరూపమై సుఖరూపమై యాకాశరూపమై యుండునదియే బ్రహ్మము” అనువాక్యముచే బ్రహ్మోపదేశమును చేయ నారంభించినవి. పిదప గార్హపత్యమును దక్షిణాగ్నియు నాహవనీయంబును క్రమముగ మూడుఖండములలో తమప్రభావములను బ్రహ్మోపాసనలను గూడ చెప్పి సదున్యాయమున తమయుపదేశము నుపసంహరించుచు “ఓయుపకోసలుడా! నీకు నీయుపాసనలన కలుగఁజొచ్చుస్థానమును మీగురువు వివరింపఁగలడు” అని చెప్పినవి. పిదప నాతఁడు గురువును చేరఁజోగా నాయాచార్యుండును “నీరు తామరయాకు నంటనట్లు ఉపాసకుని పాపము లంటవు” అని యుపాసనాప్రభావమును వర్ణించి పదునైదవఖండమున నక్షిపురుషప్రస్తావపూర్వక

ముగా * నర్పిరాదిమార్గము నుపదేశించెను. ఇదియే పదునైదవఖండమున “అథ యది చై వాస్త్విన్” “అట్టియుపాసకునకు నిహలోకమున” అనుమొదలగువాక్యములచే నామార్గమే వివరింపబడెను. ఇట్లుండ “ఇచ్చట చెప్పబడినది బ్రహ్మమా ? ఘోతరుడా?” యనుసంశయమేల? మఱియు గురువు “పాపము లంటవు” అని చెప్పిన వాక్యము కూడ బ్రహ్మమును గ్రహించిన సరిపడును కాని, యితరుని గ్రహించిన సరి”

* అర్పిరాదిమార్గము:—ఉపాసక నొసర్చినవారు మృతి జెందినపిదప కార్య బ్రహ్మలోకమున (చతుర్థఖనిలోకమును) పొంది యచ్చట పరమార్థ బ్రహ్మజ్ఞానమును జెంది యా బ్రహ్మతోకూడ కల్పాంతమున ముక్తు లగుదురు. “నేదాంతవిజ్ఞానమునిచ్చి తార్థాః సన్యాసయోగా ద్యతయ త్కుద్ధనత్యాః, తే బ్రహ్మలోకేతు పరాంతకాతే పరామృతా త్పిమిచ్యంతి సర్వే” అను శ్రుతి వైవిధ్యమును స్పష్టము చేయుచున్నది. ఆయుపాసకులు బ్రహ్మలోకమునకు పోవుమార్గ మర్పిరాదిమార్గము. “అథ య దు చై వాస్త్విన్ ఛన్ద్యం కుర్వంతి. యది చ నార్చిష మేవాభిసంభవం త్యర్చిషోఽహ రహ్నా ఆత్మార్యమాణపక్ష మాత్మార్యమాణపక్షా ద్యాక్ ష దుద జ్ఞేతి మాసాగ్ స్తా న్నాసేభ్య స్సంవత్సరగ్ం సంవత్సరా దాదిత్య మాదిత్యా చ్చంద్రమసం చంద్రమసో విద్యుతం త త్సురుషోఽమానవః స ఏనాన్ బ్రహ్మ గమయ త్యేష దేవపథో బ్రహ్మపథ ఏతేన ప్రతీపద్యమానా ఇమం మానవ మాపర్తం నాపర్తంతే నాపర్తంతే” “ఇప్పుడు ఉపాసకునిమార్గమును గూర్చి చెప్పదును. బ్రహ్మోపాసక గావించినవానికి నీలోకమున బంధువులు పరలోక క్రియలఁ జేసినను చేయకున్నను లోప మేమియు లేదు. వాఁడు మృతిఁ జెందినవెంటనే తేజోభిమాని దేవతను జెందును. అటునుండి పగటి నభిమానించు దేవతకడకుఁ జేరును. అచ్చటనుండి కుక్షపక్షాభిమానిదేవత నాశ్రయించును. అక్కడనుండి యుత్తరాయణాభిమానిదేవతనొందును. పిదప సంవత్సరాభిమానిదేవతను, మాయాని, చంద్రుని, మెఱుపును చెందును. అచ్చట నుండఁగా బ్రహ్మలోకమునుండి యొకదేవపురుషుఁడు వచ్చి నారి నాలోకమునకుఁ గొనిపోవును. ఇదియే దేవమార్గము. ఇదియే బ్రహ్మమార్గము. ఈమార్గమున బ్రహ్మలోకమును జెందినవారు మరల నీ ప్రపంచమునకు రారు. నిశ్చయముగ రారు. (ఆచతుర్థనితోఁగూడ విదేహముక్తి నొందుదురనుట)” అను శ్రుతి యామార్గమును స్పష్టముగ వివరించినది. ఇందు చెప్పబడిన తేజోఽభిమానిదేవత మొదలగువారు తమసమీపమునకు వచ్చినయుపాసకుని కెండవవారి యొద్దకుఁ గొనిపోవువాకే యని తెలిసికొనవలయును. వీరికి మార్గరెచ్చియే మార్గమందురు. ఈవిషయము సూత్రకారునిచేతనే వివరింపబడియున్నది. (అ ౪. పా 3).

పడదు; కావున ప్రస్తుతసందర్భానుసారముగ నిచ్చట బ్రహ్మమునే గ్రహింపవలయును.

పూర్వపక్షము:—అదియెట్లు? “ప్రాణో బ్రహ్మ” అను మొదలగు వాక్యమున సుఖవిశిష్టమగు బ్రహ్మమే చెప్పబడినట్లు తోచలేదు. ఇట్లుండ దాని నొకకారణముగా చేసి సిద్ధాంతము చేయ ననువుపడునా? అచ్చట నాకాశాదులు బ్రహ్మరూపములుగఁ గాని బ్రహ్మ మాకాశాది రూపముగఁ గాని యుపాసింపబడవలయునని యర్థము తేలుచున్నది. కదా!

సిద్ధాంతము:—ఇట్లు కాదు. మొట్టమొదట నగ్నులు “ప్రాణో బ్రహ్మ” అను మొదలగు వాక్యమును పల్కిన సుఖోపసలుఁడు “ప్రాణము బ్రహ్మ మని యెఱుంగుదును; కాని కం ఖం శబ్దములకు నర్థ మేదియో తెలియ లేదు” అని ప్రశ్నించెను. దానికి సుత్తరముగా వారలును “య ద్వాన కం త దేవ ఖం య దేవ ఖం త దేవ కం” “కంఖంశబ్దార్థములు రెండు నొక్కటియే” అని బదులుచెప్పిరి. దీనివలన “ఆనందమయ డగు బ్రహ్మము నుపాసింపవలయును” అని యేర్పడుచున్నది. కంశబ్దము కాని ఖంశబ్దముకాని ప్రత్యేకముగఁ జెప్పబడి యుండునేని యప్పుడు సాంసారికసుఖము కాని భూతాకాశము కాని బ్రహ్మరూపముగ నుపాసింప వలసినది యగును. ఆరెండు శబ్దములును పరస్పర విశేషణము లగుటచే వాని ముఖ్యార్థములు పరస్పరము బాధించుకొనును. “భూతా కాశభిన్న మగు నాకాశమును సాంసారికసుఖభిన్నమగు సుఖమును కూడ నుపాసింపవలయును (ఆకాశకల్పఁడై సుఖరూపుఁడై, లేక, సుఖ మయఁడై యున్న బ్రహ్మము నుపాసింపవలయును).” అను సిద్ధాంతము నేర్పఱుచును. కావున నెట్లు చూచినను ఈ ప్రకరణమున చెప్పబడిన వాడు పరమేశ్వరుఁడే.

౪౬. శ్రుతోపనిషత్కగత్యభిధానాచ్చ. ౧. ౨. ౧౬.

తాత్పర్యము:—మఱియు “అ ధో త్తరేణ తపసా బ్రహ్మచర్యేణ శ్రద్ధయా విద్యయా ౭౭త్తాన మన్వీ ష్యాదిత్య మభిజయంతే” “తపస్సు చేతను బ్రహ్మచర్యముచేతను శ్రద్ధచేతను తనస్వరూపమును వెదకి యుపాసిండువారు సూర్యుని చెందుదురు” అను మొదలగు శ్రుతులచేతను,

“అగ్ని ర్జ్యోతి రహ శ్చక్షుష్ణాసా ఉత్తరాయణం, తత్ర ప్రయాతా గచ్ఛంతి బ్రహ్మ బ్రహ్మవిదో జనాః” “బ్రహ్మవేత్తలు దేహమును విడువఁ గానే తేజోభిమాన దేవత నుండి వగటి నభిమానించు దేవతకడకును (సూర్యునికడకును), అటనుండి శుక్ల సతౌభిమాని దేవతకడకును, అట నుండి ఉత్తరాయణాభిమాని దేవతయొద్దకును బోవుదురు” అను మొదలగు స్మృతులచేతను, “బ్రహ్మోపాసకులకు కలుగునది” యని చెప్పఁబడిన దేవ యానమార్గము ప్రస్తుతప్రకరణమున “తే లర్చిష మభినంభవంతి” “ఆయశ్శీపురుషు నుపాసించినవారు తేజోభిమాని దేవతను చెందుదురు” అని యశ్శీపురుషోపాసకులకుఁ గూడఁ గల దని చెప్పఁబడియున్నది. ఈకా రణమువలన నశ్శీపురుషోపాసకులు కూడ బ్రహ్మోపాసకులే కావలయును. కావున నీప్రకరణమున చెప్పఁబడిన పురుషుడు బ్రహ్మమే యని సిద్ధాంత మగుచున్నది.

అ ౧. పా ౨. సూ ౧౭. ఆరంభము.

అనతారిక, — “ఎ ట్లయినను ఇచ్చట చెప్పఁబడినవాఁడు పరమే శ్వరుఁడు కానేరఁడు. పూర్వపక్షమున (అధికరణపూర్వపక్షమున) నీవి షయమును చక్కఁగా నిరూపించియే యున్నాము కదా!” అనిన సమాధానము చెప్పుచున్నాఁడు:—

౪౭. అనవస్థితేర సంభవా చ్చ నేతరః.౧.౨.౧౭.

తాత్పర్యము:—ఇతఁ పూర్వపక్షమునఁ జూపఁబడినట్లు ప్రతిబిం బముకాని, జీవుఁడుకాని, సూర్యుఁడుకాని, ప్రస్తుతప్రకరణమునకు విష యభూతులు కారు. ఎట్లు చూచినను వానికి మొట్టమొదట నేత్రస్థాన స్థితియే సంభవింపదు. గుణములు బొత్తిగనే తటస్థింపవు.

ఎట్లనిన:—

మొట్టమొదట ప్రతిబింబమును గూర్చి వినుము. అది నేత్రమున శాశ్వతముగ నుండదు. “య ఏ షోఽక్షిణి పురుషః” అనువాక్యముచే, శ్రుతి సర్వకాలములయందును సన్నిహితుఁడై యుండువానిని గూర్చియే చెప్పుచున్నది; గాని వచ్చుచు, బోవుచు నుండువానిని గూర్చి కాదు. ఎవ్వఁడైన నొక్కఁడు సమీపమునకు వచ్చినప్పుడు మాత్రమే కంటి

యందు నీడ కానవచ్చును గాని లేనప్పుడు లేదు కదా! ఇట్టి నీడ యుపాస్య మని నిర్ణయించుటకు నెట్లు వీలు కలుగును? “ఒకప్పుడును సమీపమున నుంచుకొని, కంటియందు నిలిచినవానిప్రతిబింబము నుపాసింపవలయును” అనుటయే శ్రుతికి నభిప్రాయ మని వర్ణించుట హాస్యాస్పదము కదా!

మఱియు నీ ప్రతిబింబమునే గ్రహించితిమేని యిట వర్ణింపఁబడిన గుణము లెవ్వియు సరిపడవు. “అస్మైవ శరీరస్య నాశ మ న్వేష నశ్యతి” “ఈ ప్రతిబింబము శరీరము నశించినవెంటనే నశించును” అని చెప్పఁబడియున్నది. కావున నమృతత్వము సంభవింపదు. “ఉన్నంత కాలము శాశ్వతముగ నుండుటయు నశించినను తనకు బింబ మగుపదార్థమునందే కలసి యుండుటయు నమృతత్వమునకుఁ గారణము లగును” అని చెప్పితివి; కాని యది సరి కాదు. అట్లయిన నిశ నమృతత్వము లేని పదార్థమేది? నీవు చెప్పినధర్మములు చెండును సర్వపదార్థములయందును కలవీయే కదా! కావున ప్రతిబింబమునకు నమృతత్వ మెట్లును కలుగదు. అమృతత్వ మనఁగా నించుక యైనను మార్పు నొందక సర్వకాలముల యందు నేకరూపముతో నుండుటయే. ఇది పరబ్రహ్మమునకు మాత్రమే సంభవించు ననుట స్పష్టము. అభయత్వరూపధర్మము కూడ నిశ్చే (ప్రతిబింబమునందు) సంభవింపదు. పదార్థము చేతన మయ్యేనేని యప్పుడు “దీనికి భయము కలదు, లేదు” అని చెప్పుటకు వీలుండును. అట్లు కానప్పు డావార్త కైన నవకాశ ముండదు కదా! “అచేతన మగుటచే ప్రతిబింబమునకు నెప్పటికిని భయసంస్పర్శము కలుగదు. కావున నది యభయరూపమే” యని చెప్పితివి కాని యది సరి కాదు. అప్పుడు “ఇది యభయరూప మయినది” యనుటకుఁ గూడ వీలు లేదు కదా! కావున ప్రతిబింబమునకు నిటచెప్పినగుణము లెవ్వియు సంబంధింపవు. సంయద్వామత్వాదిగుణములను గూర్చి ప్రత్యేకముగ ప్రస్తావింప నక్కఱియు లేదు.

ఇట్లే జీవునిఁ గూర్చి విమర్శించిన నాతఁడును ప్రస్తుత ప్రకరణము నకు విషయము కానేరడు. అతఁడును సర్వశరీరమునందు నుండువాఁడు. కావున “కంటియందు మాత్రమే యున్నాఁడు” అని చెప్పుటకు వీలు లేదు. జీవుని గూర్చి మఱెచ్చటను అట్లు చెప్పఁబడి యుండలేదు. పర

మాత్మనుగూర్చి యన్ననో, ఆయన సర్వవ్యాపకుఁ డయినను, వేదమున పెక్కుచోట్ల నుపాసనార్థమై యాయనకు స్థానభేదములు కల్పింపఁబడి యున్నవి. అట్లే యిచ్చటఁ గూడఁ గల్పింపఁబడి యుండవచ్చును.

మఱియుఁ బూర్వమునందువలెనే యిచ్చటను అమృతత్వాది గుణములు సంభవింపనేరవు. ఈజీవుఁడు పరమాత్మనికంటె నభిన్నుడే యైనను, అవిద్యవలన నతనికి మరణము (సంసారము), భయము మొదలగునవి కలవు. కావున నమృతత్వాదులు ఇచ్చట సంభవింపవు. సర్వ శక్తుఁడు కాకపోవుటచే సంయద్వామత్వాదిగుణములు నుండవు.

యూరిధముగనే సూర్యుండు నిచ్చట నుపాస్యఁడు కానేరఁడు. “రశ్మిభిః” అను మొదలగు శ్రుతి ననుసరించి యాయన నేత్రమున సర్వకాలములయందు నుండువాడే యైనను ఆత్మరూపుఁడు కానేరఁడు. పురుషుఁడు చూచువాఁడు, సూర్యుఁడు చూడఁబడువాఁడు కదా! మఱియు నమృతత్వాదిగుణములు నాతనికి సంభవింపవు. “దేవతలు మృత్యువు లేనివారు” అనుటకు, “మనుష్యాదులకంటె విశేషకాల ముండువారు” అనియే యర్థము కాని “ఎప్పటికి నుండువారు” అని యర్థము కాదు. కల్పాంతమున నింద్రాదులకుఁ గూడ మార్పు కల దనుట ప్రసిద్ధమే కదా! ఇదియును గాక వారు సర్వకర్తృఫలముల నొసంగుచు నున్నను వారికి సంయద్వామత్వాదిగుణములు కలుగవు. వారు దానికి నిమిత్తమాత్రులే కాని స్వతంత్రులు కారు. ఈవిషయము సర్వశాస్త్రములయందును ప్రసిద్ధమే. కావున నిట్లు చూచినను ఈప్రకరణమునఁ బరమేశ్వరభిన్నమగువిషయ మెద్దియుఁ జెప్పఁబడలే దనుట స్పష్టము.

“దృశ్యతే” అనుపదము లోకదృష్టిని చెప్పును. ఈసిద్ధాంతము దానికి విరుద్ధము. బ్రహ్మము సర్వలోకప్రసిద్ధము కాదు కదా! “అని యెదవేమొ, వినుము, ఆపదమునకు “విద్వాంసులదృష్టికి నెవ్వఁడు గోచరుఁ డగుచున్నాఁడో” అని వ్యాఖ్యానము చేయవలయును. ఇన్నిప్రబల ప్రమాణము లుండ నొక్కపదమునకై వాని కర్థాంతరమును కల్పించుట యుక్తము కాదు కదా!

పూర్వపక్షము:—మొట్టమొదట సీయధికరణమే నిలునదు. “అంత స్తద్ధర్మోపదేశాత్” (౧. ౧. ౨౦.) అనుసధికరణమునందే ఈవి

షయము సిద్ధాంతము చేయఁబడియున్నది. అచ్చటవలెనే యిచ్చటఁ గూడ, అమృతత్వము మొదలగు బ్రహ్మధర్మములు కలవు. ప్రత్యక్షముగ బ్రహ్మపదంబును ప్రయోగింపఁబడి యున్నది. ఇంక సంశయ మెట్లు కలుగును? విచారిమున కవకాశ మెటనుండివచ్చును?

సిద్ధాంతము:—ఆకర్ణింపుము. దీనికిఁ బూర్వమున నున్నగుహాధికరణమున “ఋతం పిబంతే” అనుప్రారంభము వాశ్రయించి మిగిలిన వాక్య మంతయు సమన్వయింపఁబడెను. ఇచ్చట మొట్టమొదట “ఏష.... దృశ్యతే” అని ప్రత్యక్షసిద్ధుఁ డగుపురుషునిగూర్చి చెప్పఁబడియున్నది. పరమేశ్వరుఁడు ప్రత్యక్షసిద్ధుండు కాఁడు కదా! కావున నిచ్చట సంశయమునకు నెడము కలదు. “పూర్వాధికరణమునందువలెనే యిచ్చటఁ గూడ వాక్యారంభము ననుసరించి ప్రతిబింబాదులలో దేనియందైనను ఉత్తరవాక్యమును యథాసంభవముగ సమన్వయింతురేమో” యని యభిప్రాయము కలుగ వచ్చును కదా! కావున నీయధికరణము నిలుచుటలో సంశయము లేదు.

పూర్వపక్షము:—అగును గాక! ఈయధికరణమున “నేత్ర మధ్యమున నున్నవాఁడు జీవుఁడైనను దేవత యైనను కావచ్చును. “రశ్మిభిః....” అనుమొదలగుశ్రుతి దేవతావిషయమునఁ బ్రమాణము” అని చెప్పియున్నారు. ఇట్లు చెప్పటకు నవకాశమే లేదు. “ఏష దృశ్యతే” అని ప్రత్యక్షముగఁ గానవచ్చువానిని గూర్చి చెప్పటయే కదా యిచ్చట సంశయ కారణము. ఈజీవదేవత లట్టివారు (అనఁగా: ప్రత్యక్షముగఁ గానవచ్చువారు) కాదు కదా! ఇట్లుండ వీరిని గూర్చి సంశయ మట్లు జనించును?

సిద్ధాంతము:—ఇట్లు తలంప నక్కఱ లేదు. “దృష్టి తాకికదృష్టియు శాస్త్రీయదృష్టియు నని రెండువిధములు” అనియు, అట్లగుట చేతనే యిచ్చట సంశయము కలిగెననియు మొట్టమొదటనే వివరించి యుంటిమి. జీవదేవతలు కంటికిఁ గానరాకున్నను శాస్త్రమువలన నట్లు నిరూపించుటకు శక్య లగుచున్నారు. “ఎట్లయిన నేమి ఏదృష్టియైన నొక్కటియే కదా!” అనియెడవేమొ వినుము. అట్లయినను వీరిని సందిగ్ధకోటిలోఁ జేర్చట యయుక్తము కాదు. వీరికిఁ గూడనేత్రస్థితి సంభవించుటచే స్థూలదృష్టి కలవారు కొందఱ టిట్లును సంశయింపవచ్చును.

కదా! మఱియు సధికరణసిద్ధాంతమువలన “దృశ్యతే” అనుపదము గేవలశాస్త్రదృష్టియే యర్థమనితేలివపిదపఁ గూడ వీరు (జీవజీవ సందిగ్ధకోటిలోఁ జేరవచ్చును. శాస్త్రదృష్టివలన వీరికిని నేత్రస్థ సంభవించును కదా!. కావున వీరిని సందిగ్ధకోటిలోఁ జేర్చుట, బ్రయోజనము లేకపోలేదు.

౫. అంతర్యామ్యధికరణము.

విషయము :—బృహదారణ్యకోపనిషత్తునందు అంతర బ్రాహ్మణమున, “య ఇదం చ లోకం పరం చ లోకం సర్వా భూతాని యోఽంతరో యమయతి ” “ఎవ్వఁడు ఈలోకమున లోకమును సమస్తభూతములను వానిలోపల నుండి నియమిం న్నాఁడో” అని యారంభించి “యః పృథివ్యాం తిష్ఠత్ పృథివ్యా తరోఽయం పృథివీ న వేద యస్య పృథివీ శరీరం యః పృథివీ మః యమయ త్యేష త ఆత్మాఽంతర్యామ్యహృతః ” “ఎవ్వఁడు క్షయం దున్నాఁడో, భూమికి లోపల నున్నాఁడో, ఇట్లున్నను ఆభయెవ్వని నెఱుంగలేదో, ఎవ్వనికి నాభూమియే శరీరమో, ఎవ్వఁడ మిని లోపల నుండి నియమించుచున్నాఁడో, వాఁడే నీకును నా కూడ నాత్మ, ఆతఁడే యంతర్యామి. ఆతఁడే జరామరణశూన్యుఁ అనునిట్టి స్వరూపములు గలవాక్యము లనేకము లున్నవి. అందు పైఁ హరింపఁబడిన పృథివీవాక్యము మొదలు * “యః స్తనయిత్నో తిష్ఠి “ఎవ్వఁడు మేఘమునం దున్నాఁడో” అనువాక్యమువఱకు నున్నఁ ములు అధిదైవవాక్యములు. “యః సర్వేషు లోకేషు, యః సా వేదేషు, యః సర్వేషు యజ్ఞేషు, యః సర్వేషు భూతేషు” “ఎవ్వఁడ సర్వలోకములయం దున్నాఁడో, ఎవ్వఁడు సర్వవేదములయం దున్నా ఎవ్వఁడు సర్వయజ్ఞములయం దున్నాఁడో, ఎవ్వఁడు సర్వభూతముల

* యః స్తనయిత్నో తిష్ఠి” అనువాక్యము మాధ్యంధనిశాఖయందుఁ బరణ్యకోపనిషత్తున నున్నది. ఈబృహదారణ్యకోపనిషత్తు కాణ్వశాఖయందుఁ గలదు.

దున్నాఁడో" అని యారంభింపఁబడిన వాక్యములు క్రమముగ అధిలోక అధివేద అధియజ్ఞ అధిభూత వాక్యము లనఁబడును. మఱియు "యః పాణే తిష్ఠత్" "ఎవ్వఁడు ప్రాణమున నున్నాఁడో" అనువాక్యము మొదలు "య ఆత్మని తిష్ఠత్" "ఎవ్వఁడు జీవునియం దున్నాఁడో" అనువాక్యమువఱకు నున్నవి యధ్యాత్మవాక్యములు. ఈవాక్యము లన్నియు నీయధికరణమున విచారింపఁబడును.

సంగతి:—“వైయధికరణమున 'య శ్చక్షుషి తిష్ఠత్' 'ఎవ్వఁడు కంటియం దున్నాఁడో' అనువాక్యమును ప్రమాణముగ నుదాహరించి తిరి; కాని, యందలియర్థమేదియో యిప్పటికిని నిర్ణయము కాలేదు" అనునాక్షేపమునకు సమాధానముగ నీయధికరణ మారంభింపఁబడి నది. కావున దీనికిఁ బూర్వాధికరణముతోఁ గలసంబంధ మాక్షేప సంబంధము.

సం దేహము:—ఇచ్చట సంతర్యామిపదమునకు నర్థము స్పష్టము కాకుండుటయు, శరీరసహితుఁ డగువాఁడేకాని యితరుని ప్రేరేపింపనేరఁ డనుటయు సంశయ కారణములు. "ఈయంతర్యామిపదమునకు పృథివీ దేవతాదులర్థము, పరమాత్మఁడే యర్థము" అనునవి క్రమముగఁ బూర్వ పక్షసిద్ధాంతములు. ఈ రెండుపక్షములయందును ఉపాసనయే ఫలము.

ఈపక్షముల నాశ్రయించి పూర్వార్వపక్ష మునయించును:—

పూర్వపక్షము :— ఈయధిదైవాదివాక్యములయందు చెప్పఁ బడినపురుషుఁ డెవ్వఁడు? పరమేశ్వరుఁడా? అట్లు చెప్పటకు వీలు కలుగ కున్నది. లోకమున నెవ్వఁడైనను తనకు దేహ ముండినచో మఱియొక్కని ప్రేరేపించుచున్నాఁడు. ఒకవస్త్రంగి తాను దేహము గలవాఁడై దానిసాహాయ్యముచే ఉలి మొదలగుసాధనములఁ బ్రేరేపించుచు న్నాఁడు కదా! ఇట్లు విమర్శించిన పరమాత్మనికి శరీరమే లేదు. అట్టి వాఁడు పరుల నెట్లు ప్రేరేపింపఁగలఁడు. మఱియు సంతర్యామిపదము త్రొత్తగా నున్నది. దానిచే జెప్పఁబడినవాఁడును త్రొత్తగానే యుండు

* "య ఆత్మని తిష్ఠత్..." అనువాక్యము మాధ్యందినకాళి నుండి బృహదారణ్యకోపనిషత్తున నున్నది. కాణ్వకాళియం దీష్టమున "యో విజ్ఞానే తిష్ఠత్" అను వాక్యమున్నది. విజ్ఞాన మనఁగా బుద్ధి. అదియే జీవునకు సుపాధి కావున విజ్ఞానశబ్దముచే జీవుఁడే చెప్పఁబడు నని తెలిసికొనవలయును.

నేమో! ఇట్లు తలంచుటయు సంత యుక్తముగ లేదు. అంతర్యామి యనగా : లోపల నుండి ప్రేరేపించువాడు అని యర్థ మగుచున్నది. ఇట్టివాఁ డొకఁ డుండుటయుఁ బ్రత్యక్షముగనే యున్నది; కాని వాని స్వరూపము మాత్రము తెలియవచ్చుట లేదు. “పృథివ్యేవ యస్యా య తనం” “ఈభూమి యెవ్వనికి స్థాన మో” అను మొదలగు శ్రుతివాక్యముల ననుసరించి చూచిన, పృథివ్యాద్యభిమాని దేవతయే యంతర్యామి యని తోచుచున్నది. ఇట్లు కాకున్నను యోగసిద్ధుఁ డగుమహాత్ముఁ డైనను అట్టివాఁడు కావచ్చును కాని, శరీరశూన్యుఁ డగుటచే పరమేశ్వరుఁడు మాత్ర మట్టివాఁడు కానేరడు. “ప్రపంచకారణ మగుటచే నాతఁడు కూడ నట్టివాఁడు కావచ్చును” అందులేమో కాని, విచారించిన నదియు యుక్తము కాదు.

అవతారిక:—ఈపూర్వపక్షమును ఖండించుచు వాక్యార్థమును నిర్ణయించుచున్నాఁడు.—

౪౮. అంతర్యామ్యధిదైవాదిమ

తద్ధర్మస్వదేశాత్. ౧. ౨. ౧౮.

తాత్పర్యము (నిర్ధాంతము):—అధిదైవాదివాక్యములయందు “అంతర్యామి” అని చెప్పబడినవాడు పరమేశ్వరుఁడే; ఆవాక్యముల యందు ఆపరమేశ్వరునిధర్మములే చెప్పబడియున్నవి.

ఆయన సర్వప్రపంచమునకును ఉపాదాన కారణభూతుఁడును నిమిత్తకారణభూతుఁడును కూడ నగుటచే సర్వనియామకుఁడు కావచ్చును. అధిదైవాదిభేదములతో శ్రుతి ప్రపంచమునే కదా వర్ణించుచున్నది! సర్వకారణమగుటచే నాయన సర్వశక్తుఁ డగును. కావున నాఘనునకు నేదియు విరుద్ధము కానేరదు. శక్తిహీనుఁ డైన నిట్టివిచిత్రసృష్టి నెట్లు కావింపఁగలుగును? మఱియు “ఏష త ఆత్మాంతర్యామ్యమృతః” అను వాక్యముచే విస్పష్టముగ “అంతర్యామియే యాత్మ. జరామరణములు లేనివాడు” అని శ్రుతి చెప్పుచున్నది. ఈధర్మములు పరమాత్మనకుఁ గాక నితరునకు సంభవించునా? కావున నెట్లు చూచినను ఇచ్చట వర్ణింపఁబడినవాడు పరమేశ్వరుఁడే. “అదృష్టో ద్రష్టా” “తాను పరులచేఁ

జూడఁబడకయే సర్వమును చూచువాఁడు" అని శ్రుతియందున్నది. ఇదియు పరబ్రహ్మమునకే కాని యన్యములకు సంభవింపదు. రూపాదులు లేనివాఁడే కదా యదృష్టుఁడు కావలయును. ఇట్టివాఁడు పరమేశ్వరుఁడే యనుటలో సంశయము లేదు.

"యం పృథివీ న వేద" అని చెప్పటచే "ఆయంతర్యామి పృథివ్యాదుల నభిమానించు దేవతలకు గోచరుఁడు కాఁడు" అని స్పష్టమైనది. ఈవాక్యములచే పృథివ్యాదిదేవతలే అంతర్యామిలుగాఁ జెప్పఁబడి యుండునేని, యప్పు డిట్టిభేదము సంభవింపదు. ఆ దేవతలు "నేనే అంతర్యామిని" అని తప్పుఁ దాము తెలిసికొనవలయు ననుట నిస్సంశయము; ఈవాక్యములం దన్ననో యది నిషేధింపఁబడెను. కావున దేవత అంతర్యామిలు కారు. యోగులకు నట్టిసామర్థ్యము కలుగుటకు వీలున్నను వారు ప్రపంచమును మాత్రము నియమింపలేరు. (ఈవిషయము "జగద్వ్యాపారవర్జం ప్రకరణాత్" బ్ర. సూ. ర. ర. ౧౭. అను స్థలమున వివరింపఁబడును) కావున నెట్లు చూచినను అంతర్యామి పరమేశ్వరుఁడే.

అ. ౧. పా ౨. సూ ౧౬. ఆరంభము.

పూర్వపక్షము:—ఇట్లయిన సాంఖ్యులు కల్పించిన ప్రధానమే యంతర్యామి కావచ్చును. శరీరము లేదు; కావున పరమేశ్వరుఁ డెట్లు చెప్పినను అంతర్యామి కానేరఁడు. ఆ ప్రధాన మన్ననో, దానికి సత్త్వ రజస్తమోగుణము లనునవయవములు కలవు. దానికి "అవ్రతర్క్య మవిజ్ఞేయం" "ప్రధానమును విచారించుటకుఁ గాని తెలిసికొనుటకుఁ గాని వీలు లేదు" అనుమొదలగు స్మృతివాక్యముల ననుసరించి చూచిన రూపాదులు లేవు. కావున అదృష్టత్వము మొదలగు ధర్మము లచ్చట కూడ నుండవచ్చును. పురుషునకు భోగమోక్షముల నొనంగుచు స్వీయమైన దగుటచే, దానియందును ఆత్మశబ్దము గౌణముగ వర్తింపవచ్చునని యిదివఱ కొకమాటు చెప్పియున్నాము. కావున నీవాక్యముల యందు వర్ణింపఁబడినది ప్రధానమే.

అవతారిక:—అని ఇట్లు, "ఈక్షతేః (౧. ౧. ౫.)" అనునధికరణమున సంపూర్ణముగ నిషేధింపఁబడియే యున్నను, అదృశ్యత్వాది

ధర్మములయొక్క సంబంధముచే మరల వచ్చినప్రధానవాదమును ఖండించుచున్నాడు. —

౪౯. న చ స్తార్ మతద్ధర్మాభిలాషాత్. ౧. ౨. ౧౯.

తాత్పర్యము (సిద్ధాంతము):—ప్రధానము అంతర్యామి కానేరదు. దాని ధర్మము తెలివీయు నీవాక్యములయందు చెప్పబడలేదు.

అశృశ్యత్వాదిధర్మములు మీ రన్నట్లు దానికి నుండినను మఱి కొన్నిధర్మములు లేవు. ప్రస్తుతవాక్యములకు శేషములుగ “అదృష్టో ద్రష్టా అశ్రుతః శ్రీతా అమతో మంతా అవిజ్ఞాతో విజ్ఞాతా” “ఆయంతర్యామి పరులచే జూడబడక సర్వమును చూచువాడు. వినబడక సర్వమును వినువాడు. సంకల్పింపబడక సంకల్పించువాడు. తెలిసికొనబడక తెలిసికొనువాడు” అని ద్రష్టృత్వాదిధర్మములు చెప్పబడియున్నవి. ఇవి ప్రధానమునకు సంభవింప వనుటలో సంశయ మేమి? అది యచేతనమే యనుట మీకును సమృతమే కదా? కావున నిది యంతర్యామి కాదు. ఇది యాత్మ కానేర దనియు మున్నే వివరించి యున్నాము.

అ ౧. పా ౨. సూ ౨౦. ఆరంభము.

పూర్వపక్షము:—ఇట్లయిన నిస్సంశయముగ జీవుడే యంతర్యామి. ఆతఁ డాత్మ యనుటలో సంశయము లేదు. “న దృష్టే ర్ద్రష్టారం వశ్యే” “చూపును చూచువానిని చూడలేవు” అను మొదలగు శ్రుతులు జీవునకు అదృష్టత్వము మొదలగు ధర్మముల నుపదేశించుచున్నవి. మరియు నాతఁడు బ్రహ్మభిన్నుఁ డగుటచే అమృతత్వాదిధర్మములును సరిపడును. ఇదియంతయుఁగాక “బ్రహ్మమునకు సంభవింపవు” అని మొట్టమొదట నుండియు నాక్షేపింపఁ బడుచున్నదేహదులు సహితమీతనికిఁ గలవు. కావున జీవుడే యంతర్యామి కావచ్చును.

అవతారిక:—అనిన సమాధానము చెప్పుచున్నాడు. —

౫౦. శారీర శోభయే ౭పి హి

భేదే నై న మధీయతే. ౧. ౨. ౨౦.

తాత్పర్యము (సిద్ధాంతము):— పూర్వసూత్రమునుండి ‘న’

అను పద మనునర్తించును. జీవుడు కూడ నీ వన్నట్లు అంతర్యామి కానే రుడు. అతనికి అదృష్టత్వము, ద్రష్టృత్వము మొదలగుధర్మము లన్నియు నుండుట నిశ్చయమే యైనను, అతడు ఘటాకాశమునలె నుపాధుల యందు ప్రత్యేకముగ నుండువాఁ డగుటచే నర్వలోకములఁ బ్రవేశించి నియమింపఁజాలఁడు. మఱియు నీబృహదారణకోపనిషత్తు కాణ్వ శాఖ, మూర్ధ్వందినశాఖ యనురెండుశాఖలయందును కలదు. ఆరెండు శాఖలయందును కూడ “పృథివ్యాదులనలెనే జీవుడు కూడ సంతర్యామికి నాధారము. అంతర్యామిచే బ్రేరేపింపఁబడుచున్నాఁడు” అని యున్నది. “యో విజ్ఞానే తిష్ఠత్” అని కాణ్వశాఖయందును, “య ఆత్మని తిష్ఠత్” అని మూర్ధ్వందినశాఖయందు నున్నది. ఇచ్చట నాత్మ శబ్దమునకు జీవుఁడే యర్థమనుట స్పష్టమే కదా! ఇక విజ్ఞానపదమునకును అదియే యర్థము. జీవునియుపాధి విజ్ఞానమే(బుద్ధియే) కదా! (బుద్ధి యందు ప్రతిబింబించి సంకల్పమూలమున నింద్రియములతో సంబంధపడి తన్మూలమున బాహ్యనస్తువులఁ బ్రకాశింపఁజేయు బ్రహ్మ సకాశమే జీవుం డనుట). కావున నెట్లు చూచినను జీవుఁ డంతర్యామి కానేరుడు.

పూర్వపక్షము:—“పరమేశ్వరునకు శరీరేంద్రియాదులు లేవు. అట్టివాఁడు పరుల నియమింపలేడు. జీవునకు నవి కలవు. కావున నన్యులఁ బ్రేరింపఁగలఁడు ” అని ప్రబలకారణము నొక్కదానిని చెప్పి యుంటిమి కదా! దాని కేమి చెప్పెనరు ?

సిద్ధాంతము:—ఇది యొకదోషము కాదు. శ్రుతిస్మృతులయందంతటను “పరమేశ్వరునుండి ప్రపంచము జనించెను” అని చెప్పఁబడి యున్నది. ఇట్లగుటచే నీప్రపంచ మంతయు నవ్వీభునకు శరీరమే. ఆయన దేనియందు ప్రవేశించి దేనిని ప్రేరించునో దానిశరీరాదులే ఆయాశ్వరునిశరీరాదు లగును. “వాస్తవసంబంధము లేదు కదా” యని యెడవేమి? జీవునకుఁ గూడ నట్టిసంబంధము లేదని తెలిసికొనుము. అతనికిని దేహాదిసంబంధము కేవల మవిద్యాకల్పితమే కదా! కావున నింతమాత్రమువలన సిద్ధాంతమునకు భంగము రాదు.

పూర్వపక్షము:—అగును గాక! ఇప్పటికిని సిద్ధాంతము స్థిరము కా లేదు. ఒక్కశరీరమునందే ద్రష్ట లిరువురు కల రనుట విరుద్ధము.

“నాన్యోఽతోఽస్తి వ్రష్టా” అను మొదలగువాక్యములచే శ్రుతి “జీవభిన్నఁ డగుద్రష్ట లేడు” అని చెప్పుచున్నది. ఇట్లుండ జీవుఁ డొక్కఁ డును, అంతకంటె భిన్నుఁడై సర్వనియామకుఁడై యుండునీశ్వరుఁ డొక్కఁ డును కలఁ డనుట శ్రుతివిరుద్ధము.

‘నాన్యో’ అను మొదలగు శ్రుతి ‘పరమేశ్వరునికంటె భిన్నుఁ డగు నియామకుఁడు లేడు’ అని చెప్పుచున్నది గాని వేతేమియుఁ జెప్పుట లేదు” అని యెదవేమొ, కాని యట్టిగుఱుతు లెవ్వీయుఁ గానవచ్చుట లేదు. కావున నెట్లు చూచినను ఆశ్రుతికి సభేదమే యభిప్రాయము.

సిద్ధాంతము:—ఇట్లు చెప్పుట సరి కాదు. పరమేశ్వరుఁ డొక్కఁడే యుపాధిభేదమున జీవుఁడుగ నున్నాడనియు, ఆ భేదము నాశ్రయించియే సర్వవేదములును శాస్త్రములును పురాణోపనిషాదులును లోకవ్యవహారములును ప్రవర్తించుచున్నవనియు నిదివఱకే నిరూపించియున్నాము. “యత్ర హి ద్వైత మివ భవతి తద్దీతర ఇతరం పశ్యతి” అను మొదలగు వాక్యములచే శ్రుతియుఁ బ్రత్యక్షముగ “భేదము నాశ్రయించియే సర్వ వ్యవహారములును ప్రవర్తించుచున్నవి” అని చెప్పుచున్నది; “ఇవ” అను శబ్దముచే, “ఆ భేదము కూడ, కేవల మున్నట్లు తోచునదియే కాని వాస్తవముగ నుండునది కాదు” అని కూడ నిరూపించుచున్నది. మఱియు “యత్ర త్వస్య సర్వ మాత్మై వాభూత్ తేన కం పశ్యేత్” “ఏస్థితి యందు (జ్ఞానస్థితియందు) పురుషునకు సర్వము నాత్మమాత్రమే యగు నో, ఆస్థితియందు ఎవ్వఁడు ఎవ్వనిని చూచును?” అను మొదలగు వాక్యములచే “జ్ఞానదృష్టిచే గనువిచ్చి చూచిన సర్వవ్యవహారములు నడంగి పోవును” అనియుఁ జెప్పుచున్నది. ఇట్లుగుటచే, వ్యవహార మనునది యెంత వఱకు నుండునో అంతవఱకు కల్పితభేద మాశ్రయంపఁబడుచునే యుండును. కావున ప్రస్తుత వ్యవహారము (‘అంతర్యామి వేఱు జీవుండు’ అను వ్యవహారము) గూడ నట్టిదియే. ఇంతమాత్రమువలన భేదము వాస్తవము కా నక్కఱలేదు. వాస్తవస్థితిలో నిచ్చుట జీవుఁ డనఁబడు వానికంటె భిన్నుఁడై సర్వమును నియమించుచు నీశ్వరుఁ డను పేరుతో నొక్కఁడు లేడు. ఆజీవేశ్వరు లిరువురు నొక్కటియే. అయినను లోకుల భ్రాంతి ననుసరించి, వారికి జీవుని యభార్థస్వరూప మీ విధముగ (ఈశ్వరుఁడను పేరుతో) వర్ణింపఁబడుచుండును.

ఈ కారణమువలననే ఇచ్చట ననవస్థాదోషము(నిలుపు లేకపోవుట యనుదోషము) రాదు. జీవేశ్వరులకు భేదము వాస్తవమై, అందు జీవుఁడు దేహాదుల నియమించువాఁడై వాని నీశ్వరుండు నియమించుట యనునది కల్గునేని, యప్పుడు ఆదోషము వచ్చును. దేహాది నియామకుఁ డగు చేతనుని మఱియొకచేతనుఁడు నియమించు ననుటయే సిద్ధాంత మగునేని, “ఆచేతనునిఁగూడ నియమించు చేతనుఁడు మఱియొకఁ డుండ వలయును. ఆతని నియమించుటకును మఱియొకఁడు ‘కావలయును’ అని యనవస్థ వచ్చును గాని, లేకున్న నట్లు రాదుకదా! కావున నెట్లు చూచి నను ఈ సిద్ధాంతమున దోష మింత యైనను లేదు.

౬. అదృశ్యత్వాద్విద్యధికరణము.

విషయము:—ముండకోపనిషత్తునందు “అథ పరా యయా తదక్షర మధిగమ్యతే యత్త తద్రేశ్య మగ్రహ్య మగోశ్ర మవర్ణ మచక్షు శ్రోత్రం తదపాణిపాదం నిత్యం విభుం సర్వగతం సునూత్నం తదవ్యయం య ద్భూతయోనిం పరిపశ్యంతి ధీరాః” “జ్ఞానకర్తేంద్రియముల కగోచరంబును, నామరహితంబును, జాతిశూన్యంబును, జ్ఞానేంద్రియ కర్తేంద్రియ రహితంబును, శాశ్వతంబును, సర్వశక్తియు, సర్వవ్యాపకంబును, అతినూత్నంబును, సర్వప్రపంచకారణంబును అగునేయక్షరంబును వివేకవంతు లెఱుంగుచున్నారో, అట్టి తత్త్వమును తెలుపువిద్య పరావిద్య,” అను వాక్యము కలదు. వానియర్థ మియధికరణమున విచారింపఁబడును.

సంగతి:—“పూర్వాధికరణమున అదృష్టత్వాదిగుణము లున్నను ద్రష్టృత్వాదులు లేవని ప్రధానమును నిరాకరించితిరి. పైవాక్యమును విచారింపఁదలఁచిన నట్లు నిరాకరించుటకు వీలు లేదు. ఇచ్చట ప్రధానమునకు సంభవింపని ధర్మము లెవ్వియుఁ జెప్పఁబడి యుండలేదు” అను నాక్షేపమునకు సమాధానముగ నీ యధికరణ మారంభింపఁ బడెను. పూర్వాధికరణసిద్ధాంతమునకుఁ బ్రత్యుదాహరణముగ పైవాక్యము చూపఁబడెను. కావున నీ రెండధికరణములకును గల సంబంధము ప్రత్యుదాహరణ సంబంధము.

* ప్రత్యుదాహరణ స్వరూపము (పుట. ౮౭ చూడుము).

సందేహము:—ఈ వాక్యమున సర్వనిర్ణయము లేని యక్షరమును పదము ప్రయోగింపఁబడి యుండుటయే సంశయకారణము. “అక్షర శబ్దముచే జెప్పఁబడువారు ప్రధాన జీవులే, బ్రహ్మమే” అనునవి క్రమముగఁ బూర్వపక్ష సిద్ధాంతములు. ఇది యపాసనాప్రకరణము కాదు. కావున పూర్వపక్షమున కుపాసనయు సిద్ధాంతమునకు బ్రహ్మజ్ఞానంబును ఫలములు.

ఈ రెండుపక్షముల నాశ్రయించి యీక్రింది పూర్వపక్ష ముదయించును:—

పూర్వపక్షము:—ఇచ్చట నక్షరపదముచే జెప్పఁబడువారు ప్రధానజీవులే యై తీరవలయును. యీ ప్రపంచ మచేతనము. దీనికిఁ గారణము గూడ నచేతనమే కావలయును. పై వాక్యమునందును “భూతయోని” అనుటచే “అక్షరశబ్దము జగత్కారణమును చెప్పును” అను విషయము స్పష్టమగుచున్నది. కావున నచేతనమగు ప్రధానమే యక్షర శబ్దార్థము కావలయును.

లోకమున ఆరంభము, పరిణామము, వివర్తము అను మూఁడును పదాన్తోత్పత్తికిఁ గారణములు. అందు ఈ ప్రపంచము పరిణామమువలనఁ బుట్టినను వివర్తమువలనఁ బుట్టినను దీని కచేతనమే కారణము కావలయును. కార్యకారణములకు పరస్పరసమానరూపత్వ ముండవలయు ననుట నిస్సంశయ మగువిషయము. ఎవ్వఁడైనను త్రాటినఁ జూచిన పాము గానే తలంచును; గాని యేనుఁగుగాఁ దలంపఁడు. సువర్ణముచే నేర్పఱుపఁబడినదాని సువర్ణముగాఁ జూచును గాని మృత్తికగాఁ జూడఁడు కదా! కావున నిచ్చట నక్షరశబ్దముచే బరమాత్మయే చెప్పఁబడుననిన, నాయన చేతనుఁడును ప్రపంచ మచేతనంబు నగుటచే నిరోధము తప్పక వచ్చును.

మఱియు “భూతయోని” అనుపదమునకు “ప్రపంచ*నిమిత్త కారణమును” అని యర్థము చెప్పినను, అక్షరశబ్దార్థము పరమేశ్వరుఁడు

* ఆరంభము, పరిణామము. వివర్తము (పుట. ౭౭ చూడుము).

* కారణత్వ మనిరూపణము:—సమవాయికారణము, ఆసమవాయికారణము, నిమిత్తకారణము అని కారణములు మూఁడు. ఇవి ప్రతీపదార్థములయొక్క జన్మమునకు నావి శక్తములు.

కానేరడు. “జీవుడే యక్షరశ్శబ్దమున కర్థ మేల కాకూడదు? ” అనిన సమాధానము లేదు కదా ! జీవుడును అనాదికర్తృబలమున సర్వభూతములఁ గల్పించుచుండును, లేక సంపాదించుచుండును కదా ! “పూర్వ

౧. సమవాయికారణము:—తనసముదాయముచేఁ గార్యరూపము నొందుకారణము. నూలుపోగులు తా మొంజొంటితోఁ గూడి వస్త్రమును కలిగించుచున్నవి, ఇప్పుడు ఆనూలు వస్త్రమునకు సమవాయికారణము.

౨. ఆసమవాయికారణము:— తాను ప్రత్యక్షముగ సంబంధింపకున్నను, తన కార్యముతోఁ గాని, ఆకార్యముయొక్క సమవాయికారణముతోఁగాని సంబంధము గలయన్యపదార్థముతోఁ జేరియుండుకారణము. ఎట్లనిన: తింతుసంయోగము (దారములచేరిక) వస్త్రమునకుఁ గారణము. ఇచ్చట చేరికయననది దారములయొక్క గుణము. దారములతోనే సంబంధించి యుండును. మఱియు దారములు వస్త్రముతో ప్రత్యక్షసంబంధము కలిగియుండును గాని వానిచేరిక యట్టిసంబంధమును కలిగి యుండదు. చేరిక దారముల గుణము కాని ప్రత్యేకముగ నుండుపదార్థము కాదు కదా! కావున నీచేరిక వస్త్రమునకుఁ గారణమైనను సమవాయికారణము కానేరదు తనకు కార్యము వస్త్రము. దానికి దారములతో సంబంధము కలదు, అట్టిదారములతో తనకును సంబంధము కలదు, ఇట్లు కార్యముతోఁ గూడ నన్యపదార్థమునకు (దారములకు)సంబంధపడియున్నది యగుటచే నిది యసమవాయికారణము. ఇట్లే దారముల గుణ మగురూపము వస్త్రగుణ మగురూపమునకుఁ గారణ మని చెప్పఁబడునప్పుడు, అతింతురూపమునను మఱి తదూర మగుసంబంధము కలిగియుండును. వస్త్రరూపము కార్యము, అది తనకు సమవాయికారణ మగువస్త్రముతో సంబంధపడి యుండును, ఆవస్త్రంబును తనకు సమవాయికారణ మగుదారములతో సంబంధించును, ఆతింతురూపంబును తింతువులగుణమే యగుటచే వానితో (దారములతో) సంబంధపడును. ఇది లక్షణమునఁ గలరెండవభాగమునకు (‘తన కార్యముయొక్క సమవాయికారణముతో సంబంధము గలయన్యపదార్థముతోఁ గూడిన సమవాయికారణమునకు సంబంధ ముండవచ్చును,’ అనుభాగమునకు) నుదాహరణము.

౩. నిమిత్తకారణము:—పైరెండు లక్షణములను లేనికారణము నిమిత్తకారణము. నాఁడే పలక మిగ్గయు మొదలగునవి వస్త్రములకును కారణములే. పైలక్షణములు వీనికి లేవు కావున నిమిత్తకారణములు.

మఱియు నీకారణములను ఉపాదాన-నిమిత్తము లనుభేదములతో విభజింపవచ్చును. వివిధముగఁ గాని కార్యరూపముతోఁ బరిణమించుకారణ ముపాదానకారణము. ఈజాతిలో మొట్టమొదటిరెండును చేరును. అట్లు పరిణమింపనికారణము నిమిత్తకారణము. ఇదియే మూడవది. దీనియందు అయాకార్యముల నావరించుచేతనుండు (సాలెవాఁడు మొదలగువారు) కూడఁ జేరుదురు.

కల్పకర్తానుసారముగ ను త్తరస్పృష్టిని పరమేశ్వరుఁ డాచరించును. " అని యర్థ మిచ్చు "స తపో ౨తవ్యత" అను మొదలగు శ్రుతు లీవిషయమునఁ బ్రమాణములు. కావున నెట్లు చూచినను అక్షరశబ్దార్థము ప్రధానమో, కాక జీవుఁడో కావలయును కాని పరమేశ్వరుఁడు కానేరఁడు. ప్రధాన మొకవేళ వేదోక్తము కా దనినను, ప్రపంచబీజభూత మగు అవ్యా కృతము* అక్షరశబ్దార్థ మగును గాని, పరమేశ్వరుఁడు మాత్ర మెప్పటికిని అట్టివాఁడు కానేరఁడు.

"స్పృష్టిని చెప్పు శ్రుతులు 'సర్వమునకు పరమేశ్వరుఁడే కారణము' అని చెప్పుచున్నవి. ఇట్లుండ నీనూతనకల్పన యెట్లు సరిపడును?" అని యెదవేమో, అందు దోష మేమియు లేదు. ఎప్పటికి స్పృష్టిని చేయునది యా యవ్యాకృతమే యైనను, దానికి నాశ్రయఁ డగుటచేఁ బరమేశ్వరునే కర్త యని కొన్ని శ్రుతులు చెప్పునచ్చును. మఱికొన్ని యవ్యా కృతమునుమాత్రమే యంగీకరింపవచ్చును. కావున నెట్లు చూచినను అక్షరశబ్దార్థము జీవప్రధానములతో నేదియైన నొక్కటి కావలయునే కాని పరమేశ్వరుఁడుమాత్రము కాఁడు.

అవతారిక:—అను నీ పూర్వపక్షమును ఖండించుచున్నాఁడు. —

౫౧. అదృశ్యత్వాదిగుణతో ధర్మోక్తేః. ౧. ౨. ౨౧.

శాత్పర్యము (సిద్ధాంతము):—పై వాక్యమున అదృశ్యత్వము మొదలగు ధర్మములచేఁ జెప్పఁబడినవాఁడు పరమేశ్వరుఁడే. ఆపరమేశ్వరునకుఁ దప్ప నితరులకు సంభవింపనిధర్మము లిచ్చట చెప్పఁబడియున్నవి.

* అవ్యాకృతము:—వ్యాకృతమనఁగాఁ బ్రకటింపఁబడినది. అవ్యాకృతమనఁగా అట్లు కానిది. ఈపదము వేదాంతశాస్త్రమున మాత్రమే ప్రసిద్ధము. ఈ ప్రపంచమంతయు నామరూపాత్మకము. స్పృష్టియు నామరూపప్రకాశమే. లోకమున జీవదార్థమునుండి యైనను బుద్ధిశక్తివలన నామరూపముల విభాగించినచో నిఁక నేమియు నుండదు కదా! కావున సేవనయమున నామరూపంబులు (ప్రపంచము) ప్రకటము (స్పృష్టి) లగునో, అనయమున నవి వ్యాకృతము లగును. అట్లు లేనప్పుడు (స్పృష్టికే బూర్వమున ప్రకాశముగ, లేక సూక్ష్మరూపమున నున్నప్పుడు) అవ్యాకృతము లగును. ఈనామరూపములను సామాన్యముగ ప్రపంచకల్పముతో గ్రహింతురు. కావున నవ్యాకృతకల్పమునందు మాడ నేకపదము ప్రయోగింపఁబడినది.

ఎట్లనిన:—

ఈమంత్రమునకు సమీపముననే “యః సర్వజ్ఞః సర్వవిద్యస్య జ్ఞానమయం తపః, తస్మా దేతద్బ్రహ్మ నామ రూప మన్నం చ జాయతే” “ఎవ్వఁడు సామాన్యముగ విశేషముగఁ గూడ సర్వము నెఱుంగునో, ఎవ్వని తపస్సు జ్ఞానరూప మైనదియో, అట్టివానినుండి సూక్ష్మభూతములును నామరూపములును పృథివ్యాదిస్థూలభూతములును సర్వభోగ్యపదార్థములును కలుగుచున్నవి.” అనుమంత్రము కలదు. ఇందును జగత్కారణమే ప్రస్తావించఁబడి, దానికి సర్వజ్ఞత్వాదిగుణములు చెప్పఁబడియున్నవి. ఈగుణములు అచేతన మగుప్రధానమానకుఁ గాని, పరిచ్ఛిన్నఁ డగుజీవునకుఁ గాని సంభవించునవి కావు కదా! కావున ప్రస్తావానుసారముగ (అనఁగా : “యత్త ద్రేశ్యం” అను మొదలగు వాక్యమున చెప్పఁబడినట్లే యిచ్చుట కూడ చెప్పఁబడి యుండుటచే) విచారించిన నీసర్వజ్ఞాదిమంత్రముచే జెప్పఁబడినదియు జగత్కారణమేయని గుఱుకొనవలసిన వగుచున్నది.

మఱియు నీయుపనిషత్తునందు మొట్టమొదట “పరాపరవిద్యలు రెండు కలవు.” అని చెప్పఁబడి యందు ఋగ్వేదాదిరూప మగు ‘అపరావిద్య’ తొలుదొల్త నిరూపించఁబడెను. ‘పరావిద్య’ యారంభింపఁబడెను. జగత్కారణ మగునక్షరమే దానికి విషయముగ నర్థింపఁబడెను. “ఇహపరలోకములయం దభివృద్ధి నొసంగునది యపరవిద్య; మోక్షము నొసంగునది పరవిద్య” అని విషయలకు విభాగ మేర్పడెననుట నుప్రసిద్ధము. ఇప్పుడు విచారింపుము. పరవిద్య దేని నుపదేశింపవలయును? పరమేశ్వరునే కదా! పరమేశ్వరజ్ఞానమువలననేకాని ముక్తిదొరక దనుట సిద్ధాంతము. ప్రధానాదిజ్ఞానమువలన మోక్షము కలుగదనుట మిఱుగునసమ్మతమే కదా! కావున నక్షరశబ్దార్థము పరమేశ్వరుఁడే కావలయును. “ప్రోవాచ తాం తత్త్వితో బ్రహ్మవిద్యాం” “యథార్థముగ బ్రహ్మవిద్య నంతయును వివరింప నారంభించెను” అని మొట్టమొదట నుపక్రమింపఁబడి యున్నది. పిదప పరాపరవిభాగము చేయఁబడి అందును “స్లవా హ్యేతే....” “ఈ కర్తలన్నియు ఓటి తెప్పనంటిని” అను మొదలగువాక్యముచే నపరవిద్యానిందాపూర్వకముగ పరవిద్య ప్రశంసించఁబడినది. “పరీక్ష్య లోకాన్ కర్తచితాన్ బ్రహ్మణో నిర్వేద మాయాత్” “బ్రహ్మ

సిద్ధాంతము:—ఇట్లు చెప్పఁగూడదు. దృష్టాంతదార్ఢ్యాంతికములకు సంపూర్ణమగుపోలిక యుండవలయునను నియమము లేదు. లోకమున నట్లుండుటయు నెన్నటికిని తటస్థింపదు. “ముఖము చంద్రునివలె నున్నది” యనిన, “ముఖము చంద్రునియట్లు నున్ననై కనుముకులు లేక యున్నది” యని యర్థము కాదు కదా! కావున, మన మేకవిషయమున పోలిక నభిలషించి దృష్టాంతదార్ఢ్యాంతికముల నుపయోగింతుమో, ఆవిషయము నందు మాత్రమే వానికి పోలిక కల దని తెలిసికొని తృప్తి నొందవలయును. ప్రస్తుతమున సాలెపురుగును పోల్చుటచే, “సాలెపురుగునుండియే జనించుచు దానిచేతనే యనేకరూపములతో అల్లఁబడుచు నున్నదారము వలె నీ ప్రపంచముకూడ పరమేశ్వరు నుండియే జనించుచు నాయనచేతనే బహురూపములతో విస్తరింపఁజేయఁబడుచున్నది” అనువిషయము (అనఁగా: ఈ ప్రపంచమునకు నుపాదానకారణంబును నిమిత్తకారణంబునుకూడ పరమేశ్వరుఁడే యనువిషయము) స్పష్టమగును. కావున నెట్లు చూచినను అక్షరశబ్దార్థము పరమేశ్వరుఁడే యనుటలో సంశయము లేదు.

కారములే యనవచ్చును. కొంచె మించుమించు స్వాలంకారములు నుపమాభేదములే. పోల్చఁబడుపదార్థము, ఉద్దేశింపఁబడుపదార్థము, ఈరెంటికిని గలపోలిక, అనునవి సామాన్యముగ నన్నియలంకారములయందు నుండును.

ముఖ్యముగ దృష్టాంతాలంకారమునకు నుపమాలంకారమునకును మిగుల జేరువ. ఉపమాలంకారమున నేకవాక్యమునందే ‘పోల్చఁబడుపదార్థము, ఉపమానము’ మొదలగు నవి చెప్పఁబడి యుండును. దృష్టాంతాలంకారమునందు విషయ మొక వాక్యమునందును, విషయ ముత్తయొక వాక్యమునందును విర్ణింపఁబడును. ఈరెండింలంకారములకు నింతమాత్రమే భేదము. కావుననే వ్యాఖ్యానమున “ముఖము చంద్రునివలె నున్నది” యని యుపాదానింపఁబడెను విషయవిషయముల క్రమముగ నుపమానోపమేయములు. ఆవియే దృష్టాంతదార్ఢ్యాంతికములు. పైనిరూపించినకారణమువలన (ఈదృష్టాంతాలంకారము ఉపమాలంకారముతో సమానమగుటచే) దృష్టాంతాలంకారమునందును అన్నియు నుపమాధర్మములే యుండును. ఉపమాలంకారమునందు ఉపమానోపమేయములకు నట్లు సంపూర్ణ సాదృశ్య ముక్కిల లేదో అట్లే యిచ్చటఁ గూడ సంపూర్ణ సాదృశ్య ముక్కిల లేదు.

అ ౧. పా ౨. సూ ౨౨. ఆరంభము.

పూర్వపక్షము:—ఈ సిద్ధాంతము సరి కానేరదు. “యః సర్వజ్ఞః” అను మొదలగు శ్రుతి జగత్కారణమును గూర్చి చెప్పనది కాదు. “అక్షరా త్వరతః పరః” “అక్షరమునకంటె పరుడు” అని చెప్పబడిన పరమేశ్వరునిగూర్చి మాత్రమే చెప్పును. “తథాక్షరా త్సంభవ తీహ విశ్వం” ‘ఆయక్షరమునుండియే ప్రపంచము పుట్టును’ అని యుండి, పిదప ‘తస్మా దేతత్జాయతే’ ‘ఆసర్వజ్ఞునుండి ప్రపంచము జనించెను’ అని యుండుటచే నాయక్షరమే సర్వజ్ఞమని తేలుచున్నది. మఱియు ‘యే నాక్షరం పురుషం వేదః’ ‘దేనిచేత నక్షరగూఢుడగు పురుషుని తెలిసికొనెనో’ అని చెప్పుటచే ‘అక్షరశబ్దవాచ్యుడు పురుషుడే’ అని తేలుచున్నది. ఇట్లుండ నీయాక్షేపమునకు నవకాళ మెక్కడిది” అని యేదవేమో, అదియు సరికాదు. “అక్షరా త్వరతః పరః” అని స్పష్టముగ నక్షరమునకంటె పురుషుని భిన్నునిగఁ జెప్పియుండ నీసిద్ధాంతము నకు నిలుకడ యెట్లు కలుగును?

అవతారిక:—అను పూర్వపక్షమును క్రిందిసూత్రముచే ఖండించుచున్నాడు.

౫౨. విశేషణభేదవ్యవదేశాభ్యాం నేతరా. ౧. ౨. ౨౨.

తాత్పర్యము (సిద్ధాంతము):—ఈవాక్యమునందు చెప్పబడిన వారు ప్రధాన-జీవులలో నెవ్వగును కానేరదు. ఉత్తరగ్రంథమున నట్టివిశేషణంబులు కలవు. ప్రత్యక్షముగ భేదంబును చెప్పబడియున్నది.

“దివ్యో హ్యమూర్తః పురుషః స బ్రాహ్మభ్యంతరో హ్యజః” “ఆజగత్కారణ మగుపురుషుడు స్వప్రకాశగూఢుడు; నిరాకారుడు; లోపల వెలుపల నేకరూపముతో వ్యాపించి యుండువాడు; జన్మమరణములు లేనివాడు” అనువాక్యము ఉత్తరగ్రంథమున కలదు. ఇందలివిశేషణములు, అవిద్యావశమునఁ బరిచ్ఛిన్నుడై జన్మమరణాదుల నభిమానించుజీవునకు సంభవించవు. అచేతనమగుప్రధానమునకుఁ గూడ సరిపడవుకదా!

“అక్షరా త్వరతః పరః” అనియు ప్రత్యక్షముగనే ప్రధాన-పురుషులకుఁ గూడ భేదము చెప్పఁబడియున్నది. వాస్తవస్థితిలో ప్రధాన మనఁ బడుచు సాంఖ్యోక్త మగురీతి స్వతంత్ర మగు నీచేతనపదార్థ మొక్కటి ప్రత్యేకముగ లేదు. అట్లుండుటను శ్రుతి యంగీకరింపదు. ఇంక నిచ్చటి యక్షరశబ్దార్థము (‘అక్షరా త్వరతః’ అనువాక్యమునందలి యక్షర శబ్దమున కర్థము) ఏది యనిన, అవ్యాకృత మనువేరు గలిగి సర్వవికారములకు నాశ్రయమై పరమేశ్వరుని యవలంబించి యాయనకే యావరణమై యున్నభూతనూత్నమే(ఉత్పత్తికే బూర్వము బీజములం దంకురము వలె పరమేశ్వరునియం దడంగి యున్నపంచభూతములే); “శ్రుతినస్తుత మగునీయవ్యాకృతమే ప్రధానము” అనియెనవేమో, యప్పుడు మామతము నవలంబించినవాడవే యగుదువు. కావునఁ బైఁజూపినవిశేషణములవలనను భేదమువలనను ప్రధాన-జీవులు అక్షరశబ్దార్థములు (“అథ పరా యయా త దక్షర మధిగమ్యతే” అనువాక్యమునందలి యక్షరశబ్దమున కర్థములు) కానేరరు. తదర్థము పరమేశ్వరుడే.

నీ వింతకు ముందు అక్షరశబ్దమునకు (“అథ యయా” అను వాక్యమునందలి యక్షరశబ్దమునకు) ప్రధానమే యర్థ మనియు, అదియే జగత్కారణ మనియు, “అక్షరాత్” అను మొదలగు వాక్యము మాత్రమే పురుషుని చెప్పు ననియుఁ దలంచి యాక్షేపించియున్నావు. అది యయుక్త మని పై వ్యాఖ్యానముచే నిరూపింపఁబడెను. అనేక ప్రమాణములకు విరోధముగ ‘అథ యయా....’ అను వాక్యమునందలి యక్షరశబ్దమునకు సర్థాంరమును కల్పించుట యయుక్త మని పై న నిరూపింపఁబడినది. కావున “అక్షరా త్వరతః” అని వర్ణింపఁబడినది కూడ, “అథ యయా” అను వాక్యమునందలి యక్షరశబ్దముయొక్క యర్థమే ; పరమేశ్వరుడే.

౫౩. రూపోపన్యాసాచ్చ. ౧. ౨. ౨౩.

తాత్పర్యము:— మఱియు “అగ్ని స్తూర్ధా చతుషీ చంద్ర నూర్కా ” “ద్యులోకము శిరస్సు; చంద్రనూర్కలు కన్నులు” అని శ్రుతియందు రూపము వర్ణింపఁబడియున్నది. ఆరూపము జగత్కారణమునకే కలదనియు చెప్పఁబడి యున్నది. అది పరమేశ్వరునకే తప్ప మఱి యొక్కనికి సంభవింపదు కదా ! కావున నిచ్చటఁ చెప్పఁబడిన జగ

త్కారణము పరమేశ్వరుడే. పరిచ్ఛిన్నుఁ దగుటచే జీవునకును సర్వ భూతాంతర్యామి (చేతనాంతర్యామి) కాకపోవుటచే ప్రధానంబునకును ఈరూపము సంభవింపదు.

“ఇచ్చట చెప్పఁబడినరూపము పరమేశ్వరునిదే” అనువిషయ మిచ్చటినందర్భమునలననే తేటపడినది. మొట్టమొదట “ఏతస్మా జ్జాయతే ప్రాణో” “ఈజగత్కారణమునుండియే హిరణ్యగర్భుఁడు (సమష్టిసూక్ష్మ శరీరాభిమాని) జనించుచున్నాఁడు” అని యారంభించి, పిదప, “అగ్నిః ఏష భూతాంతరాత్మా” “ద్యులోకము.... మొదలగునవి యవయవ ములుగఁ గలఁవాఁడే సర్వభూతములకు సంతర్యామి” అని యుప దేశింపఁబడియున్నది. కావున నీరూపము జగత్కారణపదార్థమునకు సంబంధించునదియే.

“పరమేశ్వరుఁడు నామరూపాదులు లేనివాఁడు కదా” యని యెడవేమొ వినుము. ఇచ్చట “పరమేశ్వరునకు రూపము చెప్పవలయును” అనునద్దేశముతో శ్రుతి వచింపలేదు. ఆయన సర్వమయుఁడు కావున నావిషయము ఆకారవర్ణ నావ్యాజముచే నిరూపింపఁబడినది. ఇట్లు గుటచే నిందు దోష మేమియు లేదు.

విశేషాంశము:— ఈవాఖ్యానము శంకరాచార్యులకు సమ్మతము ఁదు. ఇది వృత్తికారుని మతము. “అగ్ని స్తూర్ధా” యనుమంత్రము పృష్టివాక్యములకు నడుమ నున్నది. “ఏతస్మా జ్జాయతే ప్రాణో” అను ఁది పూర్వవాక్యము ; “తస్మా దగ్నిః” “ఆహిరణ్యగర్భునుండి ద్యులోకము జనించును, లేక పరమేశ్వరునుండి ద్యులోకము జనించును” అను మొదలగునవి యుత్తరవాక్యములు. ఇట్లుండ నడుమ నాకస్మికముగ రూపోపన్యాస మెక్కడినుండి వచ్చును? “సాన్నిధ్యమునకంటె (సమీపమున నున్నవాక్యములకంటె) ప్రకరణము * బలవంతము కదా! దాని ననుసరించి యారూపోపన్యాసము జగత్కారణమునకే సంభవించు నని నిర్ణయింపవచ్చును” అనియెడవేమొ, అది సరి కాదు. జగత్కారణము నకు రూపము మొట్టమొదట బొత్తిగనే సంభవించి వనిన నీప్రమాణము లెట్లు పనికి వచ్చును? ఇది యంతయుఁ గాక సృష్టినిరూపణము ముగిసినపిదప “పురుష ఏ వేదం విశ్వం” “పరమేశ్వరునుండి జనించినది

* ప్రకరణము. (పుట. ౧౦౨ చూడుము)

యగుటచే పరమేశ్వరుడే” అని, పరమేశ్వరుని యథార్థరూపము చెప్పఁబడి యున్నది కావున “అగ్నిః....” అను మొదలగు మంత్రమునందు చెప్పఁ బడినరూపము పరమేశ్వరునకు సంబంధించినది యగుటకు వీలులేదు. సృష్టివాక్యమధ్యగత మగుటచే నాగూపంబును మొట్టమొదట జనించిన యొకానొకపదార్థమునకు సంబంధించినదియే కావలయును. అట్టిపదార్థమే హిరణ్యగర్భుఁడు; “హిరణ్యగర్భః సమవర్తతాగ్రే” “స వై శరీరీ ప్రథమః” హిరణ్యగర్భుఁడు మొట్టమొదట జనించెను. ఆహిరణ్యగర్భుడే దేహధారులలో ప్రథముఁడు” అని శ్రుతి స్మృతు లీవిషయమును స్పష్టము చేయుచున్నవి.

“ఇట్లయిన నీమాత్రము వ్యర్థమే యగును కదా?” అనియెడ వేమో వినుము. “పురుష ఏవేదం విశ్వం” అని పరమేశ్వరునిరూపమును చెప్పశ్రుతికూడఁ గలదు. కావున దాని నవలంబించి యీమాత్రమునకు వ్యాఖ్యానము చేయ వచ్చును.

“అప్పటికిని అదృశ్యత్వాదిగుణములు కలవానికి జగద్రూప మెట్లు సంభవించును?” అను నాక్షేపము తొలఁగిపోదు” అనియెడ వేమొ, వినుము. ఇచ్చట (“పురుష ఏవేదం” అను వాక్యమున) పరమేశ్వరునకు నవయవములు చెప్పఁబడలేదు. “కారణకార్యములకు భేదము లేదు కావున పరమేశ్వరప్రపంచములకును భేదము లేదు” అని మాత్రమే చెప్పఁబడి యున్నది. “కస్తిన్ను” అను ప్రశ్నమునకు నుత్తరముగ, “కారణభూతుఁ డగుపరమేశ్వరు నెఱింగినఁ దత్కార్య మగుచేతనా చేతనప్రపంచ మంతయు నెఱుంగఁబడును” అని చెప్పఁబడినది. కావున నిది యథార్థకథనమే కాని స్వరూపకల్పనముకాదు. ఈ కారణమున, “రూపహీనునకు నవయవములఁజెప్పు ‘అగ్నిః’ అనువాక్యముమాత్రమే, నీపక్షము నాశ్రయించిన ప్రకరణవిరుద్ధ మగును. ‘పురుషః....’ అను వాక్యముమాత్ర మేపక్షమునను విరుద్ధముకాదు. ‘అగ్నిః’ అను వాక్యము పరమేశ్వరుని సర్వమయత్వము నావిధముగ వర్ణించు నంటిమి కదా?” అనియెడ వేమొ, అదియు సరికాదు. వాక్యమునకు స్వార్థమే సంభవించుచుండ నిరర్థకముగ లాక్షణికార్థమును కల్పించుట యుక్తము కాదుకదా! కావున నెట్లు చూచినను శంకరమతమే (“పురుషః” అను

మొదలగువాక్యము ననుసరించియే వ్యాఖ్యానము చేయవలయును” అనునంతమే) యుక్తియుక్త మైనది.

౨. వై శ్వా న రా ధి క రణ ము.

విషయము:—ఛాందోగ్యోపనిషత్తునందు అయిదవ ప్రపాఠ కమునఁ బదునొకండవఖండమున నొకకథ యారంభ మగుచున్నది. ప్రాచీనశాలుఁడు, సత్యయజ్ఞుఁడు, ఇంద్రద్యుమ్నుఁడు, జనుఁడు, బుడిలుఁడు అనునైదుగురు గూడి వై శ్వానరస్వరూపమును గూర్చి విచారించి నిర్ణయింపలేక నుద్దాలకమహామునికడకుఁ బోయిరి. ఆతఁడును వారిఁ జూచి వై శ్వానరవిద్య తనకు బాగుగఁ దెలియ దనియు, కేకయదేశపురాజు దీనియందు ప్రవీణు డనియుఁ జెప్పి తానును వారలతోఁగూడి యారాజునొద్దకుఁ బోయెను. ఆస్రభువును వీరల నాల్గుర గౌరవించి తదభిప్రాయము నెఱింగి యావిద్య నుపదేశింప నిశ్చయించి యిట్లనియె. “ఓ మహాత్ములారా ! మీరిదివఱకు నీయపాసనను చేయుచుంటిరా లేదా? చేయుకుండిన కొత్తగ వై శ్వానరునిగూర్చిన విచారము మీకేలసంభవించును? కావున నీవై శ్వానరరూపమునుగూర్చి మీమీ ముఖిప్రాయములఁ దెల్పుఁడు”. అనిన వాగును క్రమముగ ద్యులోకము, సూర్యుఁడు, వాయువు, ఆకాశము, జలము, భూమి అనునాఱింటిని వై శ్వానరుఁడుగ నుపాసించుచున్నట్లు తెల్పిరి. ఆస్రభువును వారివాక్యముల విని, ఆద్యులొకాదులు వై శ్వానరునకు నవయవములే యనియు, వానియందుఁ బ్రత్యేకముగ వై శ్వానరబుద్ధి నుంచుట దోషమనియుఁ జెప్పి, తెలిసికొనలేక యట్టియపాసనలను గావించినవారలకు ఆయాయవయవములయందు (ఆద్యులొకాదులలో నుపాసనార్థమై గ్రహింపఁబడినది వై శ్వానరునకు నేయవయవ మగునో యామనయవమునందు)లోపము కలుగు నని వివరించెను. పిదప ద్యులోకాదుల నన్నిటి నవయవములుగఁ గలిగియున్న మహారూపమునే వై శ్వానరునిగ నుపాసించవలయు నని నిశ్చయము చేసెను. “తస్య హ వా ఏత స్యాత్మనో వై శ్వానరస్య మూర్ధ్వ ను తేజా శ్చక్షు ర్విశ్వరూపః ప్రాణః పృథగ్వర్తాత్తా సందేహో బహుభో బస్తి

శేవ రయి: పృథి వేవ పాదా...." "ఆత్మరూపుఁ డగునావై శ్వాసరునకు ద్యులోకము శిరస్సు. మూర్కుఁడు కన్నులు. వాయుదేవుఁడు ప్రాణము. ఆకాశమే శిరస్సుమొదలు నడుమువఱకుఁ గల దేహము. జలము నాభ్యధోభాగము. భూమి పాదములు...." అనువాక్యముచే శ్రుతియం దీనిర్ణయము వర్ణింపఁబడెను. ఈవాక్య మీయధికరణమున విచారింపఁబడును.

సంగతి:—వైయధికరణమున నంతమునందు 'రూపోపన్యాసాచ్చ' అనుసూత్రముచే, ప్రపంచాత్మక మగుబ్రహ్మము వర్ణింపఁబడెను. దానివలనఁ ద్రిలోకశరీరుఁ డగువై శ్వాసరుఁడు స్వరణకు థాఁగా, నాతని విషయమును విచారించుటకై యీయధికరణ మారంభింపఁబడుచున్నది. కావున నీయధికరణమునకును పూర్వాధికరణమునకును కలసంబంధము ప్రస్తావికసంబంధము (కేవలప్రస్తావమువలన వచ్చిన సఁబంధము).

మఱికొందఱు ఈ రెండధికరణములకును దృష్టాంతసంబంధము కల దందురు. వైయధికరణమున* సుపక్రమమునందుఁ గానవచ్చునదృశ్య తావది ధర్మములు ప్రధాన-జీవ-పరమేశ్వరులకు సాధారణములై యుండ, "యః సర్వజ్ఞః" అనువాక్యశేషము ననుసరించి సిద్ధాంతము చేయఁబడినది. అట్లే ఇచ్చటను ఉపక్రమమునందు అగ్ని జీవ పరమేశ్వరాదులకుఁ సాధారణ మగువై శ్వాసరశబ్దము కలదు. వాక్యశేషమున "ఉరో వేదిః" "హృదయము వేదిక" అనుమొదలగు వాక్యములు "ఇచ్చట చెప్పఁబడిన వాఁడు అగ్నియే" అని నిర్ణయించుచు నున్నవి. కావున నీయధికరణము నందు శ్రుతిప్రతిపాదితవై శ్వాసరుఁ డగ్నియే యని నిర్ణయింపవలసియు న్నది కదా!

సంశయము:—ఇచ్చట వై శ్వాసరశబ్దము, ఆత్మశబ్దము కూడ కలవు. అందుచే ఈశబ్దమునకు నర్థనిర్ణయముచేయుటకు వీలు లేదు. వై శ్వాసరశబ్దము తేజోభూతమును, జతరాగ్నిని, అగ్న్యభిమాని దేవతను గూడఁ జెప్పును. ఆత్మపదము జీవాత్మ పరమాత్మలను గూర్చి చెప్పును. వీనిలో సిద్ధాంతార్థ మెద్ది? పదములకు ననేకార్థము యుండటయే ఇచ్చట సంశయకారణము. "ఈప్రకరణమున నగ్నిదులే నిరూపింపఁబడెను, పరబ్ర

హ్రమే నిరూపింపఁబడెను” అనునవి పూర్వపక్షసిద్ధాంతములు. ఉపాసనా ప్రకరణము కావున సిద్ధాంతమునకుఁగూడ నుపాసనయే ఫలము.

పూర్వపక్షము:—ఈ ప్రకరణమునఁ బరమేశ్వరుఁడు ప్రతిపాదింపఁ బడు ననుటకు వీలులేదు. “య స్తేవిత మేవం ప్రాదేశమాత్ర మభివిమాన మాత్మానం వై శ్వానర ముపాస్తే స సర్వేషు లోకేషు సర్వేషు భూతేషు సర్వే హ్యత్త స్వన్న మత్తి” “ద్యులోకాదులచేఁ గల్పింపఁబడిన పరిమితఁ గలిగినట్టియు ప్రత్యేగాత్మరూపముతో నెఱుంగఁబడుచున్నట్టియు స్వస్వరూపభూతుఁ డైనట్టియు సర్వజీవులచేతను అజ్ఞానవశమున విభాగింపఁబడుచున్నట్టియు అవై శ్వానరు నెవ్వఁడుపాసించునో వాఁడు ద్యులోకాదినర్వలోకములయందును స్థావరజంగములయందును శరీరేంద్రియాదులయందును యథేచ్ఛముగ ఫలముల ననుభవించును” అని చెప్పఁబడియుండుటచే వై శ్వానరుఁడు భోక్త (కర్త) ఫలముల ననుభవించువాఁడు కావలసివచ్చుచున్నాడు. “ఆతఁడు ఉపాసకునకు నాత్మయే”యని చెప్పఁబడి యున్నది కదా! పరమేశ్వరుఁ డిట్టివాఁడు కాఁడు. కావున నిచ్చట నాత్మశబ్దము ననుసరించి వాక్యము నన్వయించినను, ప్రకరణార్థము (ఛాందోగ్యోపనిషత్తునందలి) ప్రకరణమున చెప్పఁబడినవిషయము జీవుఁడే కావలయును. ‘ప్రాదేశమాత్రశబ్దమునకుఁ గూడ ‘లోడితేఁడు’ అని యర్థము. కావున నిట్టియల్పాకారము పరిచ్ఛిన్నుఁ డగుజీవునకు సంభవించును కాని సర్వవ్యాప్తకుఁ డగుపరమేశ్వరునకు సంభవించదుకదా! ఇంక నయ్యాత్మశబ్దము ననువర్తింపక కేవలవై శ్వానరశబ్దములు మాత్రమే గ్రహించి నమన్వయము కావింపఁ దలంతుమేని యప్పుడు అగ్ని దులలో నొక్కటియే ప్రకరణార్థ మగును. “ఉరో వేదిః” అను మొదలగువాక్యశేషము కూడ నీవిషయమునఁ దోడ్పడును. కావున నెట్లు చూచినను ఇచ్చట చెప్పఁబడినవాఁడు పరమేశ్వరుఁడు కాఁడు.

అవతారిక:—అనునీపూర్వపక్షమును ఖండించుచున్నాఁడు.—

౫౪. వై శ్వానరః సాధారణశబ్ద
విశేషాత్. ౧. ౨. ౨౪.

తాత్పర్యము:—ఈ ప్రకరణమున వర్ణింపఁబడిన వై శ్వానరుఁడు

పరమేశ్వరుడే. ఆత్మవై శాన్వనరపదములకు సనేకార్థములు కల వనుట నిస్సంశయమే యైనను తదర్థమును నిర్ణయించుటకు తగినగుఱుతు లున్నవి.

సిద్ధాంతము:—జాబాలశ్రుతియందు “వై శాన్వనహంః శిరము మొదలు గడ్డమువఱకు నున్న ప్రదేశములో నున్నాఁడు. ఆ ప్రదేశము లొడితెఁడు కావున నాయనయు లొడితెఁడే” అని చెప్పబడి యున్నది; కాని యిచ్చట మాత్ర మాయర్థమును గ్రహించుటకు వీలు లేదు. ద్యులోకము మొదలగుసర్వప్రపంచంబును ఆ వై శాన్వనరునకు నూపముగఁ జెప్పబడి యున్నది కదా! ఇట్టివాఁడు లొడితెఁడు ప్రదేశమున నిము డుట యెట్లు? కావున నిచ్చట చెప్పబడిన వై శాన్వనరూపము పరమేశ్వరునకే సంభవించును. కావున నిందుఁ జెప్పబడినవాఁడు పరమేశ్వరుడే. ఆయన స్వభావముగ నూపరహితుడే యైనను సర్వప్రపంచ కారణభూతుఁ డగుటచే నర్వప్రపంచరూపుఁడు కావచ్చును. ప్రపంచ మేయేస్థితిని చెందుచుండునో ఆయాస్థితిని కూడఁ జెందవచ్చును. ఘట కారణ మగుమృత్తిక ఘటరూపముతో నుండు ననుటయు ఘటముతోఁ బాటు సర్వవికారములఁ జెందుచుండు ననుటయు సర్వలోక ప్రసిద్ధమే కదా!

“సర్వేషు భూతేషు....అన్న మత్తి” అను మొదలగువాక్యముచే సర్వఫలభోగము చెప్పబడి యున్నది. ఇదియు పరిచ్ఛిన్నుఁ డగు జీవుని కాని యగ్నాద్యదులను కాని యుపాసించువారలకు సంభవింపదు. కావున నిచ్చట సర్వాత్మకుడే యుపాస్యదేవతగఁ జెప్పబడియుండ వలయును.

మఱియు “కో న ఆత్మా కిం బ్రహ్మ” అని కథారంభమున నున్నది. ఈవాక్యమునకు పరమేశ్వరుడే యర్థ మనుట స్పష్టము. ఆత్మశబ్దప్రయోగమువలన “దీనియర్థము జీవుడే” యని చెప్పద మనిన, బ్రహ్మశబ్దము దానికి నాటంకమును గల్గించుచున్నది. కావున బ్రహ్మశబ్దము ప్రయోగింపబడి యుండుటవలన ఈవాక్యమునకు పరబ్రహ్మమే యర్థ మనియు, ఆత్మశబ్దప్రయోగమువలన నాబ్రహ్మము స్వస్వరూపాభిన్న మనియు, వై శాన్వనరవిద్యాధికార మగుటచే నాబ్రహ్మమే యిచ్చట వై శాన్వనరశబ్దముచేఁ జెప్పబడుచున్నది యనియు సిద్ధాంతము చేయవలసి యున్నది.

“ఈవాక్యమునకు నీయర్థమును చెప్పకూడదు. శ్రుతికి నిదియే యభిప్రాయ మగునేని రెండువాక్యములఁ జెప్పవలె? ‘కో న ఆత్మా బ్రహ్మ’ అనియే చెప్పి యుండవచ్చును కదా?” అనియెడవేమో అది సరికాదు. అట్లు చెప్పిన నాత్మశబ్దము బ్రహ్మశబ్దమునకు విశేషణమై స్వాతంత్ర్యమును వదలును. అప్పుడు “సర్వాత్మక మగు బ్రహ్మము నుపాసింపవలయును” అని యేదియో యొకయర్థము వచ్చును కాని పైన నిర్ణయింపఁబడినయర్థము రాదు కదా!

ఇదియునుగాక “ఏవం హాన్య సర్వే పాప్తానః ప్రదూయంతే” “ఇట్లు వై శాస్త్రవరు నుపాసించినవానికి సర్వపాపములు నశించును.” అని యుపసంహారమునఁ జెప్పఁబడి యున్నది. ఇదియు పరబ్రహ్మోపాసన వలనఁగాని కలుగునది కాదు. కావున నెట్లు చూచినను ఈ ప్రకరణమున వర్ణింపఁబడినవాఁడు పరమేశ్వరుఁడే.

అ ౧. పా ౨. సూ ౨౫. ఆరంభము.

అవ:—ఈవిషయమున మఱియొక కారణమును చెప్పుచున్నాఁడు—

౫౫. స్వర్గమాణ మనుమానం స్వా
దితి. ౧. ౨. ౨౫.

తాత్పర్యము:—మఱియు వేదము లనంతములు. కొన్ని కొన్ని స్థలములయందు, వేదమునఁ గానరానివిషయములు కూడ స్మృతు లలో వర్ణింపఁబడియున్నవి. వాని నాశ్రయించి “మీనికి మూలప్రమాణములగు శ్రుతులు ఉండి తీరవలయును” అని నిర్ణయింపఁబడుచుండుట సర్వశాస్త్రప్రసీద్ధము.

ప్రస్తుతప్రకరణమున వర్ణింపఁబడిన ద్వలోకాద్యవయవము లతోఁ గూడినపరమేశ్వరుఁడు మఱి యేశ్రుతిసందర్భమునందును వర్ణింపఁ బడియుండలేదు. అయినను “య స్యాగ్ని రాస్యం ద్యౌర్హృద్ధా ఖం నాభి శ్చరణౌ ష్టితి సూర్య శ్చక్షు ర్దిశ శ్రోత్రం తస్మి లోకాత్మనే నమః” “ఎవ్వనికి నగ్ని ముఖమో, ద్వ్యలోకము శిరస్సో, ఆకాశము

నాభియో, భూమి పాదములో, సూర్యుడు నేత్రములో, దిక్కులు శ్రోత్రములో, అట్టి లోకాత్మనకు నమస్కారము” “ద్యాం మూర్ధానం యస్య విప్రా వదంతి ఖం వై నాభిం చంద్రసూర్యా చ నేత్రే, దిశః శ్రోత్రే విద్ధి పాదా క్షితిం చ సోఽచిం త్యాత్మా సర్వభూత ప్రణేతా” “బ్రహ్మవేత్తలు ఎవ్వనికి ద్యులోకమును శిరముగాను, ఆకాశమును నాభినిగాను, చంద్రసూర్యులను నేత్రములను గాను, దిక్కులను శ్రోత్రములనుగాను, భూమిని పాదములనుగాను చెప్పదురో ఆయనిర్వాచ్య కూవుడే సర్వభూతనియామకుఁ డని యెఱుంగుము” అని మఱియు ననేకవిధములుగఁ గూడ స్మృతులయం దున్నది. వీనిని పట్టి చూచిన నీస్మృతులకు ప్రమాణభూత మగుశ్రుతి యుండవలయు నని నిర్ణయ మగుచున్నది. ఈస్మృతులతో సమాన మగునవయవవర్ణనముచేయునది యగుటచే బ్రస్తుత ప్రకరణమే వైస్మృతులకు మూలభూత మనియు నిర్ణయింప ననునై యున్నది. కావున నిటఁ జెప్పఁబడినవాఁడు పరమేశ్వరుడే.

అ ౧. పా ౨. సూ. ౨౬. ఆరంభము.

పూర్వపక్షము:—ఈసిద్ధాంతము సరి కాదు. వేనియర్థమును మఱియొకవిధముగ మార్చిన బాధ యుండవో వానినే మార్చవచ్చును; గాని ప్రతిదానిని అట్లు చేయుటకు వీలు కలుగదు. ఇచ్చట వైశ్వానర శబ్దంబును, “ఏహోఽగ్నిః” అని ప్రత్యక్షముగ నగ్నిశబ్దంబును గూడఁ గలదు. ఈ రెండుశబ్దములను ఏవిధముగానైనను మార్పుటకు వీలు కలదా? ఇవి యగ్నిహోత్రమునందు * రూఢములు.

“ద్యులోకము మొదలగువాని నవయవములుగఁ జెప్పియుండుటచే సర్వాత్మకుఁ డగుపరమేశ్వరుని మాత్రమే గ్రహింపవలయును” అని చెప్పియుంటిమి కదా? అనియెడవేమొ, వినుము. ఈ ప్రకరణమున పైనఁ జూపినవిధముగ నగ్నికిని గూడ సంబంధించినగుఱుతులు కాన వచ్చుచున్నవి. ఇట్లుండ “పరమేశ్వరునకు సంబంధించిన గుఱుతులు మాత్రమే గ్రహింపవలసినవి” అనియు, “అగ్నికి సంబంధించినవి పరిత్యజింపవలసినవి” యనియు నియమ మెటనుండి వచ్చెను?

మఱియు “హృదయం గార్హ పత్యః” “వత్ససలము, లేక, హృదయ కమలము గార్హ పత్యాగ్ని” అను మొదలగు వాక్యములచే వాక్యశేషమున త్రేతాగ్నులు కల్పింపబడి యున్నవి. “త ద్యద్భుక్తం ప్రథమ మాగచ్ఛేత్తద్ధోమీయం” “మొట్టమొదట లోనికి పోవునన్నము జత రాగ్నియందు హోమ మగును.” అని “యావై శ్వానరుఁడే ప్రాణాహుతికి నాధారభూతుఁడు” అను విషయము నిర్ణయింపబడినది. కావున “ఈ ప్రకరణమున జత రాగ్ని చెప్పబడెను” అని నిశ్చయించుటకు సంశయ మేమి? ప్రత్యక్షముగ “అంతః సత్ప్రిష్ఠితం వేద” “లోపల నున్న యీ వై శ్వానరు నెఱింగినవాఁడు” అనియుఁ జెప్పబడి యున్నది. ఇది సర్వ వ్యాపకుఁ డగు పరమేశ్వరుని విషయమున సంభవింపదు కదా!

ఒకవిధముగఁ జూచిన ద్యులోకాద్యవయవములుకూడ సరిపడును. పంచభూతములలో నొక్కటి యగునగ్నిభూతమును ప్రకరణార్థముగా సంగీకరింతు మేని యప్పుడు దానికి ద్యులోకాదులతో సంబంధము కలుగును. శ్రుతియందును “యో భానునా పృథివీం ద్యా ము తేమా మాతతాన రోదసీ అంతరిక్షం” “ఎవ్వఁడు తనకాంతిచే భూమిని ద్యు లోకమును ఆకాశమును దిక్కులమధ్యభాగమును గూడ వ్యాపించి యున్నాఁడో” అని యీవిషయము స్పష్టముగనే చెప్పబడి యున్నది. పంచభూతములును సర్వవ్యాపకములే కదా! ఇట్లుగుటచే నీభూతాగ్ని కూడ పురుషునిలోపల నున్నదియు కావచ్చును.

ఇట్లు కాక సగ్న వ్యభిమానిని యగుదేవతను గ్రహింతుమేని, యది సర్వశక్తి కలది కావున దానియందు సర్వధర్మములును సమన్వయము కావచ్చును. మఱియు “ప్రాదేశమాత్మం” అనుపదమునకు ముఖ్యార్థమే సంభవించుచుండ గౌణార్థమును స్వీకరించుట యుత్తమము కాదు. కావున నుపక్రమవాక్యమున నున్నను ఆత్మబ్రహ్మశబ్దముల సగ్నాద్యదుల కనుగుణముగానే సమన్వయింపవలయును. జీవుని గ్రహించుటకుఁగూడ నిచ్చట చాలినంతయవకాశము లేదు. ఇక్కడ బరమేశ్వరునకు నెట్లు కలుగును?

అవతారిక:—అనుపూర్వపక్షమును అనువాదపూర్వకముగ ఖండించుచున్నాఁడు.

౫౬. శబ్దాదిభ్యోఽన్తః ప్రతిష్ఠానా చ్చ
నేతిచేన్న తథాదృష్ట్యపదేశా
దసంభవా * త్పురుష మపి చైన
మధీయతే. ౧. ౨. ౨౬.

తాత్పర్యము:—వై పూర్వపక్షము సరి కాదు. వాక్యశేషము

* ఈసూత్రమున “పురుష మపి చైన మధీయతే” అనుభాగమునకు మాఱుగ “పురుషవిధ మపి...” అని కొందఱు పఠింతురు. వారిపక్షము నవలంబించిన నీక్రింది విధముగ నావాక్యభాగమున కర్థము చెప్పవలయును.

ఈవాక్యమున జఠరాగ్నియే వర్ణింపబడె ననుట సంభవింపదు. “పురుషవిధం పురుషే ప్రతిష్ఠితం వేద” “పురుషాకారుఁడై పురుషానియందే నిలిచియున్నవైశ్వానరు నెవ్వఁడెఱుంగునో” అని వాజసనేయశాఖియుండు వైశ్వానరునకు పురుషాకారము కూడఁ జెప్పబడెను. జఠరాగ్నికి నిది సంభవింపదు కదా! కావున నిచ్చటఁ జెప్పబడిన వైశ్వానరుఁడు పరమేశ్వరుఁడే.

ఇచ్చట పురుషవిధత్వ మనఁగా, పురుషాకారము కలిగియుండుట; ఇది పరమేశ్వరునకు స్వాభావికముగ సంభవింపకున్నను ఉపాసనార్థమై శ్రుతిచేఁ గల్పింపఁబడినది. అందును వాజసనేయశాఖి యధిదైవాధ్యాత్మికభేదములను రెండాకారములఁ గల్పించినది. దేవతకు సంబంధించినది (తనకంటె భిన్నముగ వైశ్వానరశబ్దవాచ్యుడగు దేవుడున్నాఁడని తలంచుట కుపయోగించునది) యగుటచే “ద్యులోకము శిరస్సు” అను మొదలగు నాకార మధిదైవాకారము. ఆత్మకు (తనశరీరమునకు) సంబంధించినది యగుటచే (“ఆవైశ్వానరుఁడు నాయందే యున్నాఁడు” అని తలంచుటకు వీలగునది యగుటచే) “ఉపాసకునిశిరస్సే వైశ్వానరునిశిరస్సు” అను మొదలగునది యధ్యాత్మాకారము.

† వాక్యశేషము:—“పదసముదాయము సంపూర్ణార్థవంతమైయుండునది వాక్యము” అనుట కాస్త్రసిద్ధము. అయినను వెక్కు చిన్నచిన్నవాక్యములు కలసి యొక యర్థమును బోధించు నేని యాసముదాయమునకుఁ గూడ వాక్యమని యుపచారము కలదు.

ఏవిధములగువాక్యములందైనను చెప్పవలసినవిషయము చెప్పబడిన పదపదానినీ దృఢముచేయుటకై యుపయోగింపఁబడువాక్యము, లేక, వాక్యములు వాక్యశేష మనఁ

కాని ఉపక్రమము కాని యన్యథాసిద్ధి * లేక యేవిషయమును బోధించునో దాని కనుగుణముగ తక్కినభాగమును సమన్వయింపవలయును, ఇది సర్వవాది సమ్మతము. ఇచ్చట నన్ననో, వాక్యశేషము “హృదయం గార్వాపత్యః” అను మొదలగుభాగములచే నగ్నిని చెప్పుచున్నట్లున్నది; గాని దానికి నన్యథాసిద్ధియు కలదు. పరమేశ్వరుని, జాతరాగ్నిరూప

బడును, వాక్యము తెలుపునర్థమునఁ గొంతకొంత యుండిన దాని పూర్తిచేయును; కావున నీపేరు కలిగినది. “య దేవ ఆకాశ ఆనందో న స్వాత్” “ఈయాకాశ మానందము కాకపోవునేని” అనునీవాక్యమునందు “ఆనందో న స్వాత్” అనునది శేషము. ఆకాశ శబ్దముచే నర్థనిర్ణయము కాకున్న నీవాక్యశేషము నిర్ణయము నాచరించును. ఆనంద రూపత్వము బ్రహ్మనునే తేషమతియొక్కనికి ధర్మము కాకపోవుటచే “ఇచ్చటి యాకాశపదమునకు బ్రహ్మమే ధర్మము” అనువిషయమును స్పష్టము చేయును. ఇది యేకవాక్యగతతేషమున కుదాహరణము. ఈవాక్యశేషముకూడ నేకవాక్యరూపమే ఇతరంజనదానికి (బహువాక్యగతంబును బహువాక్యరూపంబు నగువాక్యశేషమునకు) ప్రకృతసందర్భమే యుదాహరణము. ఇందు పదునొకంజవఖండము మొదలంతవఱకు (పదునెనిమిదవఖండమువఱకు) చెప్పఁబడుచు వచ్చినవైశ్వానరస్వరూపము అగ్నిరూపముతో నుపాసంపఁబడవలసినదిగా “ఉరోవేదిః...” అను మొదలగువాక్యశేషముచే నిర్ణయింపఁబడినది; ఆవాక్యశేషమునందును అనేకవాక్యములు కలవు.

* అన్యథాసిద్ధి:— అన్యథాసిద్ధి యనఁగా మతియొకవిధముగఁ గూడ నుద్దేశము ఫలించుట, ఒకకారణమును మాపి “దీనివలననేకాని మనయుద్దేశము ఫలించదు” అని నిరూపించిన, కేవలము దానివలననే కాక మతియొకదానివలనఁ గూడ నాయుద్దేశము ఫలించునట్లు తేటస్థించుట. “బాగుగ మాటాడఁగలిగినఁ గార్యములు చక్కవడును” అనిన “కేవలము మాటాడఁగలిగినంతమాత్రముననే చక్కవడవు, మాటాడనేరకున్నను చక్కని బుద్ధియుండినచోఁ జక్క వడును” అని చెప్పవచ్చును. ఇప్పుడు మొట్టమొదట చెప్పఁబడిన కారణమువలనమాత్రమే కార్యసిద్ధి కావలయు ననునియమము లేదు కదా! కావున నాహేతువునకు (మాటలాడఁగలుగుట యను హేతువునకు) నన్యథాసిద్ధి వచ్చెను. ఇట్టిహేతువునకు నన్యథాసిద్ధి పుని పేరు.

ప్రకృతమున వాక్యశేషమునందు “ఉరోవేదిః” అను మొదలగు నీవాక్యముల యందు అగ్నిలక్షణములు చెప్పఁబడి యున్నవి. అయినను వానియం దన్యథాసిద్ధిలేక పోలేదు. అగ్నిలక్షణములు కేవల మగ్నిపాపసంకొఱకే కాక యగ్నిధారమగు పరమేశ్వరోపాసనకొఱకుఁ గూడఁ జెప్పఁబడియుండవచ్చును కదా! ఇట్టి అన్యథాసిద్ధి లేనిహేతువు అన్యథాసిద్ధములు (నియతములగుట).

ముతోఁ గాని జాతరాగ్నియం దున్నట్లు కాని యుపాసంపవలయు నని చెప్పనప్పుడు కూడ నిట్లే యగ్ని ధర్మములు చెప్పబడవలయును కదా. “మనోబ్రహ్మే త్యుపాసీతః” “మనస్సును పరబ్రహ్మమునుగ నుపాసంప వలయును” అని చెప్పినస్థలమున, “త దేశ చ్చతుష్పా ద్భ్రహ్మ వా క్పాదః ప్రాణః పాద శ్చక్షుః పాద శ్రోత్రం పాదః” “అమనోరూప బ్రహ్మ మునకు వాక్కు ఘ్రాణము నేత్రము శ్రోత్రము అనునవి పాదములు” అని మనోధర్మములు మాత్రమే చెప్పబడినవి. ఈవాగాదీంద్రియములు అనయవములుగ నుండుట మనస్సునకే కాని బ్రహ్మమునకు కాదు కదా! మఱియు “మనోమయః” అని బ్రహ్మోపాసనమును చెప్పినస్థలము నందును తదనుగుణముగ మనోధర్మము లగు నల్పత్వాదులె చెప్పబడి యున్నవి కదా! కావున “ఉరో వేదిః” అని యారంభింపబడిన వాక్య శేషము అగ్నిని మాత్రమే చెప్పవలయును కాని పరమేశ్వరుని చెప్పదు అని నిర్ణయించుటకు వీలులేదు.

మఱియు నీప్రకరణమున నగ్ని మాత్రమే చెప్పబడి పరమేశ్వ రుడు చెప్పబడఁడేని యప్పుడు ద్యులోకాదినంబంధము సంభవింపనే సంభవింపదు. జతరాగ్నికి నిట్టిసంబంధము లే దనుట మీకును సమ్మ తమే కదా!

మఱియు నాజతరాగ్ని పురుషునిలో నుండుట సంభవించినను పురుషుఁడుగాఁ గూడ నుండుట సంభవింపదు. వాజసనేయశాఖయందు “స ఏ షోఽగ్ని రై వ్విశ్వానరో య త్పురుషః” “ఈయగ్నియే వైశ్వా నరుడే పురుషుఁడు” అని స్పష్టముగఁ జెప్పబడియున్నది. కావున నీప్రకరణమునందు వర్ణింపబడినవాఁడు పరమేశ్వరుఁడే; ఆయన సర్వ వ్యాపకుఁడు కావున పురుషునిలో నుండవచ్చును; సర్వాత్మకుండు కావున పురుషుఁడుగఁ గూడ నుండవచ్చును కదా !

అ ౧. పా ౨. సూ ౨౭. ఆరంభము.

అవతారిక:—“ఇప్పుడు మీరు ‘జతరాగ్నికి ద్యులోకాదులతో సంబంధము లేదు’ అనువిషయము నాధారము చేసికొనియే సిద్ధాంతము చేసితిరి. ఇది యుక్తము కాదు. జతరాగ్నికి సట్టిసంబంధము లేకు న్నను అగ్నిభూతమునకుఁ గాని తదభిమానిదేవతకుఁ గాని యాసంబంధ ముండవచ్చును కదా !” అనిన సమాధానము చెప్పుచున్నాఁడు.—

౫౭. అత ఏవ న దేవతా భూతం చ. ౧. ౨. ౨౭.

తాత్పర్యము:—అగ్నిభూతము కాని తదభిమానదేవత కాని ప్రకరణార్థము కానేరదు. ప్రకరణారంభమునుండియుఁ జూపుచుండిన హేతువు లీవిషయమును నిర్ణయించుటకుఁ జాలును.

వాస్తవస్థితిలో భూతాగ్నికి ద్యులోకాదిసంబంధము కలుగుటకు వీలు లేదు. అదియు సర్వకారణ మగుపరబ్రహ్మముయొక్క వికారమే. దానికి ద్యులోకాదిమయత్వము సంభవింపదు. ఒకవికారము వికారాంతరదూషములతో నుండు ననునది యసంభవము కదా! కారణమునకు మాత్రమే సర్వవికారసంబంధ ముండును కాని యితరమునకు నుండదనుట నిస్సంశయము. మట్టి మృత్తాయపాత్రము లెన్నిటితో నైనను సంబంధించి తత్తద్రూపములతో నుండును కాని, తద్వికార మగుకుండ యట్లుండదు కదా!

“ఈ ప్రకరణమున ద్యులోకాదులతో సంబంధము మాత్రమే చెప్పఁబడెను; కాని తన్మయత్వము కాదు,” అనియెదవేమో, యట్లు తలంపకుము. పరమేశ్వరునకు స్వరూపము లేదు. రూపము కలవదార్థమే గాని యన్యపదార్థములతో సంసర్గము (అన్యపదార్థముల నంటి యుండుట) నొందనేరదు. అవధిని (ఇచ్చటనుండి యింతవఱకు నున్నది) యనుపరిమితిని) చెందనేరదు. మఱియు “పరమేశ్వరుఁ డపరిచ్ఛిన్నుఁడు” అనువిషయము కూడ శ్రుతులయందు స్పష్టము చేయఁబడియే యున్నది. ఇదియును గాక “ద్యులోకము బ్రహ్మమునకు శిరస్సు; ఆకాశము దేహము” అని చెప్పిన “బ్రహ్మము ద్యులోకము నంటు చున్నది. ఆకాశము బ్రహ్మము నావరించియున్నది” అని యర్థముచెప్పుట కెట్లును వీలు లేదు. అవయవావయవు లభిన్నులుగ నుండవలయు ననుట నిర్వివాదాంశము. అవయవికి నవయవములే యాకారము కదా! కావున నెట్లు చూచినను ఈ ప్రకరణమున చెప్పఁబడినది ద్యులోకాదిమయత్వమే కాని కేవల సంబంధము కాదు.

మఱియు నగ్నిదేవత కూడఁ బ్రకరణార్థము కానేరదు. దానిని గూర్చి ద్యుమూర్ధత్యాదుల (ద్యులోకము శిరముగా నుండుట మొదలగు ధర్మముల)ఁ జెప్పుట సంభవింపదు. అది సర్వమయ మగుటకు

సర్వకారణము కాదు ; ఐశ్వర్యము కూడఁ బరమేశ్వరునకు నున్నదాని కంటె నెన్నియో మడుంగులు హీనమైనది. కావున నిది ప్రకరణార్థ మగుటకు వీలులేదు. ఇవి యన్నియు నట్లుండ నుపక్రమమునందుఁ గానవచ్చు నాత్మబ్రహ్మశబ్దము లీయన్నిపక్షములయందును వ్యర్థములు (ఉపపత్తి లేనివి) అగు ననుట నిర్వివాదాంశము. కావున మీ రుదహరించిన “యో భానునా” అను మొదలగువాక్యములు కూడ, పరమాత్మవికార మనునట్లేకముచే నగ్నిని నుతించెనేకాని వేఱు కాదు. కావున నీప్రకరణమునఁ జెప్పఁబడినది పరమేశ్వరుని గూర్చియే.

అ ౧. పా. ౨. సూ ౨౮. ఆరంభము.

అవతారిక:—కొందఱు మునులమతముల ననువాదముచేసి యీ విషయమునే నిర్ణయించుచున్నాఁడు—

౫౮. సాక్షా దప్యవిరోధం జైమినిః. ౧. ౨. ౨౮.

తాత్పర్యము:—పూర్వసూత్రములయందు “జతరాగ్ని నే బ్రహ్మ మని కాని జతరాగ్నియందు బ్రహ్మ మున్నది యని కాని యుపాసన చేయవలయును” అని చెప్పఁబడియున్నది. “అంతః ప్రతిష్ఠితం” అను మొదలగువాక్యములు సమన్వయింపఁబడినవి. జై మినిముని మాత్ర మిట్లు తలంచుట లేదు. పరమేశ్వరుఁడు ప్రత్యక్షముగనే వై శాన్వినరశబ్దముచేఁ జెప్పఁబడుచున్నాఁ డనియు, ఆయన నట్లే (స్వస్వరూపముతో నే) యుపాసింపవలయు ననియే యీ ప్రకరణమున కభిప్రాయ మనియుఁ గూడఁ జెప్పుచున్నాఁడు. దీనిని పట్టి చూచిన మీపూర్వపక్షములకు బొత్తిగనే యవకాశము లేదు.

పూర్వపక్షము:—ఇట్లు చెప్పిన ౨౫-వ సూత్రమున చెప్పఁబడిన దోషము లన్నియు ననివార్యములై వచ్చును.

సిద్ధాంతము:—ఇట్లు సంశయింప నక్కఱ లేదు, వినుము. శత పథబ్రాహ్మణమున “పురుషవిధం పురుషే ౭ స్తః ప్రతిష్ఠితం వేదః” “పురుష రూపుఁడై పురుషునిలోపల నున్నయాత్మ నెవ్వఁ డెఱుంగునో” అని అంతర్వర్తిత్యము (లోపల నుండుట) వై శాన్వినరునకు చెప్పఁబడియున్నది. ఇది ప్రస్తుతసిద్ధాంతమునకు విరుద్ధము కానేరదు. ఈ బ్రాహ్మణమున మొట్ట మొదట జతరాగ్నిని గూర్చిన ప్రస్తావనే లేదు. దానిని చెప్పుశబ్దమైనను

ప్రయోగింపఁబడి యుండలేదు. ఇట్లుండ వైవాక్యము దానినిగూర్చి నది యగుట యెట్లు? చెప్పుటకు వీలున్నఁ బరమేశ్వరునిఁ గూర్చియే చెప్పవలయును. లేకున్నను ఏదియో యొకవిధముగ నాయనను గూర్చియే యుపచరింపవలయును.

ఆ ప్రకరణమున నుపాసకుఁడు తన శిరస్సు మొదలు గడ్డమువఱకుఁ గలయవయవములలో వైశ్వానరావయవము లగుద్యలోకాదు లున్నట్లు భావించి యుపాసింపవలయు నని చెప్పఁబడియున్నది. ఆయభిప్రాయము తోనే (అనఁగా : ఆవైశ్వానరుఁడు పురుషునియందే యున్నాఁడు కావున) “పురుషే ౨స్తః ప్రతిష్ఠితం” అని చెప్పఁబడియున్నది; కాని “జతరాగ్ని, లోపల నున్నది” అను నభిప్రాయముతోఁ గాదు. లోకమున “కొమ్మ చెట్టునందు కలదు” అని చెప్పునలవాటు ప్రత్యక్షముగనే యున్నది. పృథ్విములకంటె కొమ్మ వేఱు కాకపోయినను అట్లు చెప్పుచున్నారు. ఈవిధముగనే శ్రుతియు వైశ్వానరుని ఉపాసకునిదేహమున నొకభాగముగ వర్ణించుచుండియు “వైశ్వానరుఁడు పురుషునిలో నున్నాఁడు” అని చెప్పుచున్నది. కావున నిట్లు చెప్పుటవలన విరోధ మింత యైనను లేదు. ఇట్లు కాక “వైశ్వానరుఁడు పురుషునికంటె వేఱు. పురుషునియందున్నాఁడు” అను నభిప్రాయముతోనే యట్లు చెప్పఁబడినది” అనినను విరోధము రాదు. ఆపరమేశ్వరుఁడు సర్వసాక్షి; సర్వవ్యాపకుఁడు; పురుషునిలోపల కూడ నుండవచ్చును. ఆయభిప్రాయముతో శ్రుతి కూడ నట్లు చెప్పవచ్చును.

ఇట్లు ప్రకరణము పరమాత్మపర మని నిశ్చయ మయ్యెనేని యప్పుడు * వైశ్వానరాగ్నిశబ్దము లేదో యొకయుత్పత్తిచే బ్రహ్మపరములు

* వైశ్వానరాగ్నిశబ్దము. — ప్రకరణతాత్పర్యభూతుఁడు పరమేశ్వరుఁ డని స్పష్టమయ్యెనేని యప్పుడు వైశ్వానరాగ్నిశబ్దములకు తదనుకూలముగ నేదియో యొక యాగికార్థము నీక్రిందివిధముగఁ గల్పింపవచ్చును ; —

“విశ్వ క్షాయం సర్వ శ్చ విశ్వానరః” “సర్వవ్యాపకుఁ డగుటచే, లేక, సర్వాత్మకుఁ డగుటచే నీతఁడు విశ్వరూపుఁడు. విశ్వఁడగుచుండు కావున విశ్వానరుఁడు” అని కాని, “విశ్వేషాం సరః విశ్వానరః” “ప్రత్యేగాత్మరూపుఁ డగుటచే విశ్వలకు (సమస్తభూతములకు) నరుఁడు (పురుషుఁడు) కావున విశ్వానరుఁడు” అనికాని, “విశ్వే సరాః యవ్య సః విశ్వానరః” “సర్వజీవులును తాదాత్మ్యసంబంధముచే నెవ్వనికిఁ గలరో

కాగలవు. అగ్నిత్రయకల్పనము ప్రాణాహుతికి నాధార మనుట మొదలగునవి సర్వాత్మకుఁ డగుపరమేశ్వరునకు విరుద్ధములు కానేరవు.

అ ౧. పా ౨. సూ ౨౯. ఆరంభము.

అవతారిక:—“అగును గాక! ప్రాజ్ఞేమాత్రశ్రుతి యీపక్షమున నెట్లు సమన్వయ మగును? ” అనిన చెప్పుచున్నాఁడు—

౧౯. అభివ్యక్తై రిత్యాశ్చరధ్యః. ౧. ౨. ౨౯.

తాత్పర్యము:—మఱియు పరమేశ్వరుఁడు సర్వవ్యాపకుఁడయైనను ఈశతపథబ్రాహ్మణమున శీరముమొదలు గడ్డమురజకు నున్నట్లు చెప్పఁబడి యున్నాఁడు. ఆస్థానము లొడితెఁడు ప్రమాణము గలది కావున ప్రాజ్ఞేమాత్రశ్రుతియందు సమన్వయ మగును. ఇట్లు కాకున్నను ఉపాసకుల సౌకర్యమునకై హృదయాదిస్థానములఁ గైకొని వర్ణింపఁబడుచుండుట చేతఁ గూడ నాశ్రుతి సమన్వయము కావచ్చును. ఇది యాశ్చర్యార్థాచార్యునిమతానుసారముగఁ జేయఁబడినసిద్ధాంతము.

అ ౧. పా ౨. సూ ౩౦. ఆరంభము.

అవతారిక:—మఱియొకమునిమతము నాశ్రయించి పైపూర్వ పక్షమునకే సమాధానమును చెప్పుచున్నాఁడు—

వాఁడు విశ్వానరుఁడు (తాదాత్మ్యమనఁగా అభేదము)” అని కాని విశ్వానరశబ్దమును సాధించి, పిదప “విశ్వానర ఏవ వైశ్వానరః” “విశ్వానరుఁడే వైశ్వానరుఁడు” అని చెప్పవచ్చును. తద్ధితములయందు అదే ప్రత్యయముకలదు. అది శబ్దములకు పరమైన నిట్టిరూపము వచ్చును. ఆప్రత్యయమునకు విశేషార్థ మేదియు లేదు. పదమునకు సేయర్థము సహజమో యాప్రత్యయము పరమైనపదమఁ గూడ నాయర్థమే యుండును.

అగ్నిశబ్దమునకుఁ గూడ నిట్లే వ్యుత్పత్తి చెప్పవచ్చును. “అగ్రం నయ తీ త్యగ్నిః” “అగ్రమును (అన్నిటికిని తుద యగుముక్తిని) పొందించువాఁడు కావున అగ్ని” అని యైనను, “అగి గతౌ” “అగి యనుభావులకు గమనమర్థము” అను భావుతవసన అగ్ని శబ్ద మేర్పడుటచే దానికి “జ్ఞానరూపుఁడు” అనుసర్థము వచ్చు నని యైనను నిర్ణయింప వచ్చును. గమనార్థము కలభావులకు నన్నింటిని జ్ఞానార్థము కల దనుట వ్యాకరణ సంప్రదాయము.

౬౦. అనుస్మృతే ర్బాదరిః. ౧. ౨. ౩౦.

తాత్పర్యము:—ఇట్లు కాకున్నను హృదయము ప్రాదేశమాత్రము. అందుఁ గలమనస్సు కూడ నట్టిదియే. దానిచే ధ్యానింపఁబడువాఁడు కావున పరమేశ్వరుఁడు కూడ నట్టివాఁడే యగును. ఇది బాదరిమతానుసారముగ నొనర్పఁబడిన సిద్ధాంతము.

లోకమున ధాన్యమును కుంచముతో కొలిచిన “ఇది కుంచెఁడు” అని చెప్పు నలవాటు కలదు కదా! ఇట్లే ప్రాదేశమాత్ర మగుమనస్సుతో ధ్యానింపఁబడిన పరమేశ్వరుఁడును ప్రాదేశమాత్రుఁ డని వ్యవహరింపఁబడ వచ్చును. “ధాన్యమునకు పరిమాణము కలదు. కావున నది కొలపాత్ర లచే ప్రకటింపఁబడును (అనఁగా: ఆధాన్యము కొలుచుటకు వీలగునది కావున కొలువఁబడును); కాని బ్రహ్మ మట్టిదా? కాదు కదా” అనియెడ వేమొ, అది యథార్థమే. అయినను శ్రుతి నిరర్థకము కాకుండుటకై యట్లు చెప్పవచ్చును. పరిమాణము లేకున్నను కల్పించి యకాపచారికముగ చెప్పవచ్చును.

అ ౧. పా ౨. సూ ౩౧. ఆరంభము.

అవ:—ఈవిధమున ప్రాదేశమాత్రశ్రుతి సమన్విత మగుటలో నితరుల యభిప్రాయమును తెలిపి యిప్పుడు జైమినిమతమును వివరించుచున్నాఁడు,—

౬౧. సంపత్తే రితి జైమిని స్తథాహి

దర్శయతి. ౧. ౨. ౩౧.

తాత్పర్యము:—జైమినిమునిమతము మాత్ర మిది యేదియు కాదు. శ్రుతిచే నాపరమేశ్వరుఁడు సర్వాత్మకుఁ డైనను ప్రాదేశమాత్రుఁడుగాఁ గల్పింపఁబడెను. కావున ప్రాదేశమాత్రశ్రుతియందు సమన్వయ మగు నని యాయన చెప్పుచున్నాఁడు. శ్రుతియందు నట్లే చెప్పఁబడియున్నది. వాజసనేయశాఖయందలి శతపథబ్రాహ్మణమున ప్రస్తుత ప్రకరణముతో (వై శ్వానరవిద్యతో) సమాన మగు ప్రకరణము కలదు (అనఁగా: అందును వై శ్వానరవిద్య కల దనుట). అందు ట్లున్నది—“తథా

ను ఏ ఏతా న్యత్యోమి యథా ప్రాదేశమాత్ర మే వాభినంపాదయిష్యా
మీతి స హోవాచ మూర్ధాన ముపదిశ స్తువా చైష వా ప్రతిష్ఠా
వైశ్వానర ఇతి....చుబుక ముపదిశ స్తువా చైష వై ప్రతిష్ఠా వైశ్వా
నర ఇతి “త్రిలోకశరీరుఁ డగువైశ్వానరుఁడు ప్రాదేశమాత్రుఁ డగు
నట్లుగ నమ్మహాత్ముని యవయనములఁ మీకు వర్ణించి చెప్పెదను. ఉపాస
కుని శిరస్సే వైశ్వానరుని శిరస్సు. నర్వలోకాతీత మగుద్యులోకము....
ఉపాసకునిగడ్డమే వైశ్వానరునిపాదము లగుభూమి”. ఇట్లు శిరము
మొదలు గడ్డమువఱకు కలభాగమునే వైశ్వానరాత్మకముగ వర్ణించుట
వలన, లేక, కల్పించుటవలన నద్దేవుండు ప్రాదేశమాత్రుఁడయ్యెను.
ఛాందోగ్యవాక్యమున విమర్శలేకున్నను ప్రాదేశమాత్రపదముండుటచే
నీవిషయమే యచ్చట కూడ నుద్దేశింపఁబడినట్లు నిర్ణయింపవలసియున్నది.
ఇదియే సూత్రకారసమ్మతమగు సిద్ధాంతము. *

అ ౧. పా ౨. సూ ౩౨. ఆరంభము.

అవతారిక:—ఈవిషయమున మఱియొక శ్రుతిని కూడఁ బ్రమా
ణముగఁ జూపుచున్నాఁడు—

౬౨. ఆమన ని చైన మస్మిన్. ౧. ౨. ౩౨.

తాత్పర్యము:—మఱియు “పరమేశ్వరుఁడు శిరముమొదలు గడ్డ

* అశ్చరధ్యమతమును వర్ణించునప్పుడు కూడ “శిరము మొదలు గడ్డమువఱకు
నున్నాడని తెలియుటచే వైశ్వానరుఁడు ప్రాదేశమాత్రుండును” అని చెప్పఁబడి
యున్నది. ప్రస్తుతమాత్రముగందు నట్లే చెప్పఁబడియున్నది. అచ్చట భావనమాత్రమే
వర్ణింపఁబడినది; ఇచ్చట నది (భావన) విధిపూర్వకముగ నియమింపఁబడినది. అచ్చటి
యభిప్రాయము నాశ్రయించిన, నపాసకుఁడు అవైశ్వానరుని మూర్ధాదిచుబుకపర్యంత
ప్రాదేశస్థితునిగ భావించినను భావింపవచ్చును, లేకున్నను లేకపోవచ్చును. ఇచ్చటి
మతము నాశ్రయించిన నిఋతముగ భావించియే తీరవలయును. అచ్చట వికల్పము.
ఇచ్చట నట్లులేదు. ఈభేదముచేతనే యాశ్చరధ్యమతము పూర్వపక్షముగ వివరింపఁ
బడినది.

ములోపల నున్నదేహభాగమున నున్నాడు" అని జాబాలశాఖవారు చెప్పుచున్నారు. వారియుపనిషత్తునం దిట్లున్నది. "య ఏషోఽనన్తోఽవ్యక్త ఆత్మా సోఽవిముక్తే ప్రతిష్ఠిత ఇతి సోఽవిముక్తః కస్మిన్ప్రతిష్ఠిత ఇతి వరణాయాం నాన్యాం చ మధ్యే ప్రతిష్ఠిత ఇతి కా వై వరణా కా చ నా సీతి" "అనంతఃకై స్పష్టముగ నెఱుంగరానివాఁడై యుండు పరమేశ్వరుఁ డవిముక్తమున * (బద్ధుఁడగు జీవునియందు)నున్నాడు. ఆయ విముక్త మెచ్చట నున్నది? వరణకును నాసికిని మధ్య నున్నది. (ఇదియే యంతరవారణాసి యని పౌరాణికులు చెప్పుదురు.) వరణ యనఁగా నేది? నాసి యేది?" అని యారంభించి † కనుబొమలను వరణ యనియు నాసి కను నాసి యనియుఁ జెప్పి, సర్వపాపముల నివారించునది కావున వరణ యనియు సర్వేంద్రియవ్యాపారముల, లేక, దోషముల నశింపఁ జేయునది కావున నాసి యనియు నాపదముల వ్యుత్పత్తిని దెలిపి, మఱియు నిట్లుని చెప్పఁబడియున్నది. "కతమ చ్ఛాస్య స్థానం భవ తీతి భువో ధ్యాణస్య చ యః సంధిః స ఏష ద్యులోకస్య పరస్య చ సంధి ర్భవతీతి" "ఆయవిముక్తమునకు నిర్ధారితస్థాన మెద్ది? కనుబొమలును నాసికయుఁగలయునట్టిచోటు. అదియే ద్యులోకమునకును దానికిమీఁద నుండు బ్రహ్మలోకమునకును సంధి". ఇట్లు చెప్పుటవలన పరమేశ్వరుఁడు శిరముమొదలు గడ్డమువఱకు నున్న భాగములో కలఁ డని స్పష్టమయ్యెను కదా! కావున ప్రాదేశమాత్రశ్రుతి పరమేశ్వరునియందు సమన్వయ మగుటలో సంశయము లేదు. మఱియు ఛాందోగ్యవాక్యమున "అభి

* "పరమేశ్వరుఁడు జీవునియం దున్నాడు" అని చెప్పుట జీవపరమేశ్వరులకు గలకల్పితభేదము నాశ్రయించియే యని తెలిసికొనవలయును. మఱియు నిచ్చట చెప్పఁ బడిన భూమిధ్వస్థానము జీవునకు నివాస మగుటచే జీవునియం దున్న పరమేశ్వరునకుఁ గూడ నివాస మని చెప్పఁబడి నని గ్రహింపవలయును.

† కనుబొమలను నాసికకును సర్వపాపహరత్వ మనుసామర్థ్యము గలుగుటకు పరమాత్మ స్థానము లగుటయే కారణము. వానిసంధియందే పరమేశ్వరుఁడు కలఁడని చెప్పఁబడి యున్నది కదా!

విమానం" * అనువిశేషణము కూడ కలదు. అదియు వ్యుత్పత్తి ననుసరించి పరమాత్మయందే సమన్వయ మగును ; కావున వైశ్వానరుడు పరమేశ్వరుడే.

ఇతి శ్రీభగవద్వేదవ్యాసప్రణితేషు బ్రహ్మసూత్రేషు
ప్రథమాధ్యాయస్య ద్వితీయః పాదః.

ఇది బ్రహ్మసూత్రములందు ప్రథమాధ్యాయమునఁ
ద్వితీయపాదము.

* ఆభివిమానకల్పవ్యుత్పత్తిః—వైవాక్యమున (వైశ్వానరవాక్యమునఁ) గల “ఆభివిమానం” అనుపదము యోగబలముచేఁ బ్రత్యగాత్మను బోధించును. “ఆభివిమియితే ఇ త్యభివిమానః” “భావింపఁబడువాఁడు కావున నభివిమానుఁడు (ప్రత్యగాత్మయగుటచే నీతని నందఱును భావించుచున్నారు. తెలిసికొనలేనివారు సహితము ఆస్తచ్చబుముచే వ్యవహరించుచున్నారు, లేక, సర్వవ్యాపకుఁ డైనను తనకరీరమునందుమాత్రమే యున్నట్లు భావించుచు పరిచ్ఛిన్నుని చేయుచున్నారు అనుట)” అని కాని, “ఆభిగతకల్పవిమానకల్పః ఆభివిమానః” “సర్వలోక ప్రసిద్ధుఁడును పరిమాణము లేనివాఁడును కావున నభివిమానుఁడు (జీవరూపుఁడే యగుటచే జ్ఞానులకు నజ్ఞానులకుఁ గూడ తెలియఁబడుచున్నాడనుట. సర్వవ్యాపకుఁ డనుట)” అని కాని, “ఆభివిమియితే సర్వ మిత్యభివిమానః” “సర్వమును సృజించువాఁడు కావున నభివిమానుఁడు (సృష్టికర్త యనుట)” అని కాని చెప్పవచ్చును.



❧ బ్రహ్మ సూత్ర ము లు. ❧

ప్రథమాధ్యాయము, శృతీయపాదము.



అనతారిక:—ద్వితీయపాదమున యోగికము లగువాక్యములు విచారింపఁబడినవి. తఱచుచుగా నుపాస్యబ్రహ్మము నిరూపింపఁబడినది. ఈపాదమున గూఢి గలవాక్యములు విమర్శింపఁబడును. నిర్గుణబ్రహ్మము ప్రతిపాదింపఁబడును. ఒకానొకచోట సగుణ బ్రహ్మముకూడఁచెప్పఁబడినను సామాన్యముగ ననేకస్థలములయందు నిర్గుణబ్రహ్మమే—జ్ఞేయమగు బ్రహ్మమే—నిరూపింపఁబడియుండుటవలన దీనికి “జ్ఞేయపాదము” అని పేరు. పూర్వపాదమునందును ఇట్లే యొకానొకచోట నిర్గుణబ్రహ్మము చెప్పఁబడియున్నను, తఱచుచుగా నుపాసనాయోగ్య మగుసగుణబ్రహ్మమే నిరూపింపఁబడి యుండుటచేతనే దానికి “ఉపాస్యపాదము” అనుపేరు పెట్టవచ్చును. మఱియు బ్రహ్మమును యోగమూలమున నిరూపించుపదములు విమర్శింపఁబడియుండుటచే బూర్వపాదము యోగపాదము ; గూఢిమూలముననే బ్రహ్మమును తెలియఁజేయుపదములు గలవాక్యములయర్థము విమర్శింపఁబడఁబోవుటచే నీపాదము గూఢిపాదము.

౧. ద్యు భ్యా ద్య ధి క రణ ము.

విషయము:—“యస్మిన్ద్యోః పృథివీ చాన్తరిక్ష మోతం మనః సహ ప్రాణై శ్చ సర్వైః త మే వైకం జానథ ఆత్మాన మన్యా వాచో విముఞ్చ థామృత సైవ సేతుః” “ఏయత్తరపురుషునియందు ద్యులోకము, భూమి, ఆకాశము, మనసుని, ప్రాణములు, సర్వేంద్రియములు ననునవి స్రతిష్ఠింపఁబడి యున్నవో, ఆతఁడే యాత్మ. ఆతఁడే యేకస్వరూపుఁడు. ఈవిషయము నెఱుంగుఁడు. పిదప సపరవిద్యను (ముండకోపనిషత్తున బ్రహ్మవిద్య పరవిద్య యనియు, తక్కినవి యపరవిద్య లనియు సంకేపింపఁబడి యున్నది) విడవుఁడు. ఈయాత్మజ్ఞానమే సంసారసముద్రమును

తరింపఁజేసి మోక్షరూప మగు పారమును జేర్చునట్టి సేతువు” అని ముండ కోపనిషత్తున నొకవాక్యము గలదు. అది యిచ్చట విమర్శింపఁబడుచున్నది.

సంగతి:—ఒకపక్షమున నిది మొట్టమొదటియధికరణము కావున దీనికి పూర్వపాదాంతాధికరణముతోఁ బ్రత్యేకసంగతి యుక్తము లేదు.

కాకున్నను పూర్వాధికరణమున (వైశ్వానరాధికరణమున) “బ్రహ్మము ప్రపంచరూపము. ద్యులోకాదు లాయనకు నవయనములు” అని చెప్పఁబడి యున్నది. ఉదాహృతవాక్యమున నాద్యులోకాదులకు నాధార మగుపదార్థము వర్ణింపఁబడి యున్నది. ఈరెండు నేకపదార్థమే యగుటకు పీలు లేదు. ఆధారార్థేయములకు నవశ్యముగ భేదముండి తీరవలయును కదా! కావున “ప్రస్తుతవాక్యమునఁ జెప్పఁబడినవాఁడు పరమేశ్వరుఁడు కాఁగూడదు” అని పూర్వాధికరణసిద్ధాంతముపై నాక్షేపము వచ్చును. ఈయాక్షేపమే యీరెండధికరణములకును పరస్పరము గల సంబంధము.

మఱియుఁ బూర్వాధికరణమున విమర్శింపఁబడినవాక్యములో సర్థ నిర్ణయము చేయవలసినవైశ్వానరపదము వాక్యారంభమున నున్నది. † వాక్యశేషమున నున్నయగ్నిమూర్ధత్వాదుల నాశ్రయించి యర్థనిర్ణయము చేయఁబడినది. అట్లే యిచ్చట కూడ వాక్యారంభమునసామాన్యముగ “భూమ్యాదులకు నాధారము” అని మాత్రమే చెప్పఁబడి యున్నది. కావున వాక్యశేషము నాశ్రయించియే యర్థనిర్ణయమును గావింపవలయు ననుట యుక్తము. ఇచ్చట నన్ననో వాక్యశేషమున సేతుపదము కలదు. సేతువునకు నాద్యంతములు కలవు; కావున నాభూమ్యాద్యాధారమునకుఁ గూడ నాద్యంతములు కల వని చెప్పి తీరవలయును. కావున పైసిద్ధాంతమునకు (పూర్వాధికరణసిద్ధాంతమునకు) నీయధికరణము దృష్టాంత మగును. ఇదియే దీనికిఁబూర్వాధికరణముతోఁ గలసంబంధము.

సందేహము:— పైవాక్యమున మొట్టమొదట నాత్మశబ్దము ప్రయోగింపఁబడి యున్నది. వాక్యంతమున “ఆత్మయే మోక్షమునకు

† వాక్యశేషము. (పుట ౨౩౩ చూడుము.)

సేతువు" అని భేదమును తెలుపువశ్యవీధిక్రియు, ఆద్యంతములు గల పదార్థమును తెలుపుసేతుశబ్దంబును ప్రయోగింపఁబడి యున్నవి. ఇట్లుండుటయే సంశయమునకుఁ గారణము. ఆత్మశబ్దము బ్రహ్మమును చెప్పుననుట నిర్వివాదమే యైనను అది యాద్యంతము కలదియు మోక్షమునకంటె నన్య మైనదియుఁ గాదు కదా.

ఇట్లుగటచే"ఇచ్చట చెప్పఁబడినభూమ్యాద్యాధారము బ్రహ్మము కానేరదు; బ్రహ్మమే;" అనునవి శ్రమముగఁ బూర్వపక్షసిద్ధాంతములు. అందుఁ బూర్వపక్షమునకు బ్రహ్మభిన్నపదార్థముల యుపాసనయు సిద్ధాంతమునకు నిర్విశేషబ్రహ్మజ్ఞానంబును ఫలములు.

పూర్వపక్షము:—పై వాక్యమునఁ జెప్పఁబడినపదార్థము బ్రహ్మము కానేరదు. దానినిగూర్చియే చెప్పఁబడి యుండునేని, యప్పుడు "అమృతస్య సేతుః" అని చెప్పుటకు వీలు కలుగదు. బ్రహ్మము అమృతరూపమే కదా. మఱియు నేదియో యొకతీటుగ నావశ్యవీధిక్రి నన్వయించినను సేతుశబ్దము బ్రహ్మమునందు ననున్వయింపదు. లోకమున సేతువు నదిగట్టులకు రెంటికిని నడుమ నుండును. కావున దానికి నాద్యంతములును ఏదియో యొకపరిమాణమును కలిగియుండును. బ్రహ్మ మిట్టిది కాదు కదా! "ఇట్లు చెప్పనేల? సేతువు జలమును బంధించును. బ్రహ్మము లోకస్థితిని బంధించును. ఈపోలికచేతనే బ్రహ్మమును సేతుశబ్దముచేఁ జెప్పవచ్చును" అనియెడవేమో, అది సరి కాదు. సేతుశబ్దమునకు నిట్టి ప్రయోగ మెందును లేదు. లోకమున జలపాత్ర జలమును బంధించును. సంకెల పాదములను బంధించును. వానియందు సేతుశబ్దప్రయోగము లేదు కదా! కావున సేతుశబ్ద మున్నచోట "ఆద్యంతములు కలిగియుండుట" యనువిశేషణమును గూడ నంగీకరించియే తీరవలయును. ఇట్లయిన నిస్సంశయముగ ప్రస్తుతవాక్యమునకు బ్రహ్మము విషయము కానేరదు.

అవతారిక:—"ఇక నిచ్చటివిషయము ప్రధానాదులలో నేది యైన నొక్కటి యై తీరవలయును" అనిన సమాధానము చెప్పుచున్నాడు.

౬౩. ద్యుభ్యాద్యాయతనం స్వశబ్దాల్. ౧.౩.౧.

తాత్పర్యము (సిద్ధాంతము):—పై వాక్యమున ద్యులోకాదులకు

నాథారముగఁ జెప్పఁబడినవాఁడు పరమేశ్వరుఁడే యనుటలో నించుక
యైనను సంశయము లేదు. ఈవాక్యమున ప్రత్యక్షముగ పరమేశ్వర
వాచక మగునాత్మశబ్దము కలదు. ఇతర శ్రుతులయందును “సన్న్యా
లాః సో మ్యేమాః సర్వాః ప్రజాః సదాయతనాః సత్ప్రతిష్ఠాః” “ఓశాం
తుఁడా ! ఈసర్వప్రపంచమునకును సద్వస్తువే మూలము. సద్వస్తువే
యాథారము. సద్వస్తువే నిలుకడ.” అను మొదలగువాక్యములచే “సర్వ
ప్రపంచమునకును బ్రహ్మమే యాథారము” అని యసందిగ్ధములగు బ్రహ్మ
వాచక పదములచే నిరూపింపఁబడియున్నది. ముండకోపనిషత్తునందుకూడ
“బ్రహ్మైవేద మమృతం పురస్తాత్” “ఈబ్రహ్మమే ముందును (అన్ని
వైపుల) నున్నది” అని కూడ నుత్తరగ్రంథమునఁ జెప్పఁబడియున్నది.
ఇట్లుగుటచే నిచ్చట చెప్పఁబడినవాఁడు పరమేశ్వరుఁడే.

సేతుశబ్దమును గూర్చి విచారించిన నదియు నిచ్చటిసిద్ధాంతము
నకు భంగము కలిగింపనేరదు. పూర్వపక్షమునందును సేతుశబ్దమునకు
ముఖ్యార్థము గ్రహింపఁబడలేదు. నీ వన్నట్లు బ్రహ్మభిన్న మగునేపదా
ర్థము భూమ్యాద్యాధార మైనను, దానికిని సేతువునకును భేద మెంతో
యుండవలయును. సేతువు కట్టెతోఁ గాని మట్టితోఁగాని నిర్మింపఁబడును.
ప్రధానాదులలో నేదియు నట్టిది కానేరదు కదా ! ఇట్లుండ మేము
మాత్రము ప్రసిద్ధార్థమును వదలిన త ప్పేమి ? మీరు “ఆద్యంతములు
గలిగియుండుట” అనుగుణమును కూడ గ్రహించి యున్నారు. మేము
దానిని గూడ విడిచి “ధరించుట, లేక, నిర్బంధించుట” అనుదానిని
మాత్రమే గ్రహించియున్నాము. ఒకపక్షమున విచారించిన మేము
గ్రహించిన యర్థము * ధాతుసంబంధము కలది యగుటచే రూఢిని విడి

* ధాతు పదఁగా వర్తమానకాలము మొదలగునర్థములను ప్రకటించు ప్రత్యయ
ములు పరమగుటకు పూర్వ ముండునట్టి క్రియారూపము. “హర + తి” అనుపదమున వర్త
మానకాలమును ప్రకటించు “తి” అను ప్రత్యయము పరమై యున్నది. ఆ ప్రత్యయము
పరముగాక పూర్వము ఆ క్రియ “హృ” అనురూపముతో నుండెను. ఇదియే ధాతువు.
ఆ ప్రత్యయము పరమైనపిదప కొన్ని కారణములచే దానికి నారూపము పోయి “హర”
అనురూపము వచ్చెను. ఇట్లే “స్మ, మృ, స్ఫర్ధ, మద్” అను మొదలగునవి ధాతువులు,
“సరతి మ్రియతే స్ఫుర్ధతే మోదతే” అను మొదలగునవి ప్రత్యయము పరములగుటచే
నేర్పడిన క్రియారూపములు.

చినను కొంతబలవంతమై యున్నది. మీయర్థ మన్ననో లక్షణావృత్తి నాశ్రయించినదైనను, బలహీనమై ఏవిధముగా నైన నావిధముగ మాన్యుకొనుటకు వీలైనదై యున్నది. “షిష్కో బంధనే” “షిష్కో ధాతు వునకు కట్టుట యని యర్థము” అనుధాతువునుండి సేతుశబ్దము జనించి యుండుటచే దానికి ప్రధాన మగునర్థము “కట్టునది” యనియే కాని, “ఆద్యంతములు కలది” యని కూడ గాదు కదా! కావున సేతుశబ్దము బ్రహ్మమునందు ప్రవర్తింపవచ్చును.

మఱియు “అమృతస్య” అనుస్థలమున నుపయోగింపబడినవస్త్రీ విభక్తియు సిద్ధాంతధంగమును కలిగింపఁజాలదు. వస్త్రీవిభక్తి భేద మున్నప్పుడే కాని ప్రయోగింపఁబడ దనుటయు, దానిని పట్టి చూచిన నిచ్చట నమృతసేతువులకు భేద ముండి తీరవలయు ననుటయు, సేతు శబ్దము ఏదియో యొకవిధముగ బ్రహ్మమునందు సమన్వయము నొంది నను భేదము తప్ప దనుటయు, అమృతరూప మగుబ్రహ్మ మాయ మృతమునకంటె భిన్న మగుట విరుద్ధ మనుటయు సత్యమే; అయినను అమృతశబ్దము అమృతవాచకముగఁ బ్రయోగింపబడి యుండునేని యివి యన్నియు దోషములే యగును గాని యిచ్చట నట్టిప్రయోగము లేదు. అది యమృతత్వ మనుధర్మమును తెలుపుటకై యిచ్చట నుపయోగింపఁ బడియున్నది. లోకములో నిట్టిప్రయోగము లనేకములు గలవు వ్యాక రణశాస్త్రమున “ద్వ్యేకయో ర్ద్వివచనైకవచనే” “ద్విత్యమును చెప్పు నప్పుడు ద్వీవచన సత్యమును పర మగును. ఏకత్వము చెప్పునప్పు డేక వచన సత్యమును వచ్చును.” అనుసూత్రము కలదు. ఇందు “ద్వ్యేక యోః” అనుపదము సప్తమీద్వీవచనమున నున్నది. ఇచ్చట ద్వీశబ్ద ముచే రెండును ఏకశబ్దముచే నొకటియు నుద్దేశింపఁబడి యుండునేని యప్పుడు “ద్వ్యేకేషు” అని బహువచన ముండవలసి వచ్చును. అట్లు లేదు కావున “ద్వీశబ్దము ద్విత్యమును తెల్పుటకును, ఏకశబ్ద మేకత్వ మును జూపుటకును ప్రయోగింపఁబడి యున్నవి” యనియే సిద్ధాంతము చేయవలయును కదా! ఇట్లే ప్రస్తుతవాక్యమునందుఁ గూడ నమృత శబ్దము అమృతత్వమును తెల్పుటకై ప్రయోగింపఁబడిన దని నిర్ణయింప వచ్చును. ఈనిర్ణయమువలన “అమృత స్త్యైష సేతుః” అనువాక్యమునకు “సోషా ప్రాప్తిసాధనము” అని యర్థ మేర్పడును. బ్రహ్మజ్ఞాన మట్టిది

కావున బ్రహ్మమునుగూర్చి యట్లు ఔపచారికముగఁ జెప్పవచ్చును కదా! కావున నెట్లును ఈవాక్యమున నర్థింపఁబడినవాఁడు పరమేశ్వరుఁడే.

పూర్వపక్షము:—అయినను దోషము తప్పదు. ఈవాక్యమున “పరబ్రహ్మము ప్రపంచమున కాధారము. ప్రపంచము పరబ్రహ్మమున కాధేయము” అని చెప్పఁబడి యున్నది. ఇతరశ్రుతులయందు “సర్వం బ్రహ్మ” ఈనమస్తము బ్రహ్మమే” అని బ్రహ్మప్రపంచములకు నైక్యము చెప్పఁబడి యున్నది. ఈరెండును పరస్పరవిరుద్ధములు కదా! కావున నిచ్చట చెప్పఁబడిన పదార్థము నానారూపమై ప్రపంచాకారమై యుండ వలయునుకాని శుద్ధమై నిరంజనమై యుండరాదు. వృక్ష మొక్కటయ్యను దానియందు కొమ్మలు పువ్వులు మొదలగుభేదము లనేకము లుండునట్లు ఈభూమ్యాద్యాధారమునందును భేదము లుండవలయును. ఇట్టిస్థితి హిరణ్యగర్భనకుఁ *గూడ సంభవించును. ఇట్లు చెప్పనేల? ముఖ్యముగ

* హిరణ్యగర్భుఁడు:—ప్రతిపదార్థంబును ప్రపంచమున వ్యప్తిసమష్ట అను రెండురూపములలో నున్నది. “ఒక్కమనుష్యుఁడు, ఒక్కవశువు, ఒక్కవృక్షము.” అని యేకపదార్థమును మాత్రమే సజాతీయవిజాతీయపదార్థములనైతే వేరు చేసి దానిని గూర్చియే ప్రకంశించుట వ్యప్తిప్రకంశ. అట్లు గ్రహింపఁబడినయేకపదార్థమే వ్యప్తి యనఁబడును. ఇట్లు కాక సజాతీయపదార్థముల నెల్ల నేకముగ గ్రహించి చేయు వ్యవహారము సమష్టివ్యవహారము; అట్లు గ్రహింపఁబడిన పదార్థముల మొత్తమే సమష్టి. అనేకవృక్షముల నొక్కచోటఁ జూచినప్పుడు వాని నొకమొత్తముగానే గ్రహించి “ఇది వనము” అని మనము వ్యవహరించుచున్నాము కదా!

మతియు నీవ్యప్తిసమష్టలకే విశేషసామాన్యము లనియు, వ్యక్తిజాతు లనియుఁ జేర్చ. “రాముఁడు ధనము నార్జించుచున్నాఁడు” అనునది యొక్కరామునిగూర్చియే చేయఁబడినవ్యవహారముగావున విశేషవ్యవహారము—వ్యక్తివ్యవహారము—; “రెప్పు నేయుట, నిదురించుట మొదలగువానివలన మనుష్యుఁడు దేవతకంటె భిన్నుఁ డగుచున్నాఁడు.” అను మొదలగునది సామాన్యవ్యవహారము—జాతివ్యవహారము—; ఈవాక్యమున “మనుష్యులందఱును దేవత లందఱి కంటె భిన్నులు” అనియే కదా యుద్దేశింపఁబడి యున్నది.

ప్రకృతము నూత్తరరీతిఁపాధియం దున్నపరమేశ్వరుని మానము జీవునిగా నుఖ దుఃఖవంతునిగఁ దలంచుచున్నాము. ఎన్నిఘటములయం దున్నను ఆకాశమునకు పరస్పరభేదము రానట్లు వాస్తవస్థితిని నెన్ని దేహములయం దున్నను ఈజీవునికి పరస్పరభేదము కలుగదు. అయినను విచిత్రము లగుకర్త సంస్కారములచేఁ గూడిన యంతఃకరణోపాధులు అతివిచిత్రము లగుటచే, బహువిధము లగుటచే, వానిధర్మముల నెల్ల నందుఁ

హిరణ్యగర్భునకే సంభవించును. బ్రహ్మము నిరంజనముకదా. కావున నిచ్చట చెప్పబడినవాడు హిరణ్యగర్భుడనుట యుక్తము.

సిద్ధాంతము:—ఇట్లు తలంప నక్కఱ లేదు. ప్రస్తుతవాక్యమున “త మే వై కం జానథ ఆత్మానం” అని చెప్పబడియుండుటచే “భూమ్యా దులకు నేపదార్థమార్థారమో(అనఁగా: అవిద్యాకల్పితము లగుభూమ్యా దులకు నేది యార్థారమో, అనఁగా: భ్రాంతినివిడిచి ‘ఇది సర్వము’ అను తలంపును పరిత్యజించినపిదప తోచుత్రాటివలె నీప్రపంచభ్రాంతి తొలఁగినపిదప నేయధిష్ఠానము గానవచ్చునో) దాని నొక్కదానినే తెలిసికొనుడు” అని మాత్రమే నిరూపింపబడెను; గాని “ఈప్రపంచమును దీని కాధార మగుబ్రహ్మమును గూడఁ దెలిసికొనవలయును” అని కాని, “ఈప్రపంచము సత్యము. దీని కాధారము పరబ్రహ్మము. ఈరెండు పదార్థములును కలవు” అని కాని నిరూపింపబడలేదు. లోకసిద్ధ మగు భ్రాంతిదృష్టి నాశ్రయించి హీనస్థితియం దున్నవారిని క్రమక్రమముగ నుద్ధరించుటకై యిట్లు చెప్పబడెను. సామాన్యముగ విచారించినను “పృథివ్యాదుల కాధార మగుదానిఁ దెలిసికొనుము” అనిన “పృథివ్యాదులను, దాని కాధార మగుదానిని గూడ తెలిసికొనుము” అని యర్థమగుట యెట్లు? “దేవదత్తుడు ఎందు కూర్చుండి యుండెనో దాని నిటకుఁ దెమ్ము” అనిన దేవదత్తునివీరమునే తెత్తురు గాని దేవదత్తునిఁ గూడ నావీరముతోఁ దోడ్కొని రాదు కదా!

చుటియు భేదమును చెప్పుటయందు శ్రుతికి నుద్దేశమే లేదు.

బ్రతిబింబించి యున్నపరమేశ్వరునియం దాకోపించుచు, అంతఃకరణభేదములవలనఁ జీవ భేదముల నెంచుచున్నాము. ఈదేహమునం దుండుజీవునికంటె నాదేహమున నున్న జీవుఁడు భిన్నుఁ డనుచున్నాము.

ఈవిధముగ జీవునియందు గూడ భ్రాంతిసిద్ధ మగుభేదము కలదు కావున, ఇతర పదార్థములనుండువలెనే న్యక్షిప్తసమష్టివ్యవహార మేర్పడినది. అందు “నేను వేఱు, నీవు వేఱు” అనునది న్యక్షిప్తవ్యవహారము—సర్వప్రపంచము నేకశరీరముగఁ గైకొని, స్వజీవులనేకముగ గ్రహించి చెయ్యబడువ్యవహారము—; “జీవ బ్రహ్మములకు భేదము లేదు” అను మొదలగువ్యవహారము—సమష్టివ్యవహారము. ఇందు న్యక్షిప్తవ్యవహారమునకు నాధార మగుదాని జీవుఁ డనియు, సమష్టివ్యవహారమున కాధారభూత మగుసామాన్యమును హిరణ్యగర్భుడనియుఁ జెప్పచున్నాఁడు.

మోక్షము కలుగుటకును ఆ భేదజ్ఞానము సాధనంబును కాదు. ఇట్లు కా నని పట్టు పట్టిన శ్రుతులకే పరస్పరవిరోధము వచ్చును. “మృత్యోః స మృత్యు మాహ్నోతి య ఇహ నా నేవ పశ్యతి” “ఏవ్వేడు భేదము కల దని చూచుచున్నాడో వాడు మరల మరల సంసారమును జెందు చుండును. జననమరణదుఃఖముల సనుభవించుచుండును” అని భేదదృష్టిని శ్రుతి స్వయముగనే నిందించుచున్నది. కావున ప్రస్తుతవాక్య మొక్కటియే యననేల ? భేదము చెప్పునట్లు తోచుచున్నశ్రుతులకును గూడ భేదనిరూపణమునందుఁ దాత్పర్యము లేదు. అన్నియును శిష్యోద్ధరణమునకై వారిప్రథమస్థితి ననలంబించునవియే.

ఇట్లుగుటచేతనే “సర్వం బ్రహ్మ” అను మొదలగువాక్యములు ప్రస్తుతవాక్యమునకు విరుద్ధములు కానేరవు. అందును “ఈ ప్రపంచ మంత యును భ్రాంతికల్పితము. దీనిపరమార్థరూపము ఏక మగు బ్రహ్మమే.” అని నిరూపింపఁబడెను గాని, “బ్రహ్మమునకు నానాభేదములు గల యీ ప్రపంచమే రూపము” అని నిరూపింపఁబడలేదు. అట్లు నిరూపింపఁ బడుటకును వీలు లేదు. “స యథా సైంధవఘనో ౭న స్తరో ౭ బాహ్యః కృత్స్నో ౭ సఘన ఏవం వా అరే ౭ య మాత్మా ౭ నంతరో ౭ బాహ్యః కృత్స్నః ప్రజ్ఞానఘన ఏవ” “లోకమున ఉప్పునట్లు లోపల వెలుపల యనునది లేక సర్వమును లవణరసముగామాత్రమే యున్నట్లు ఈపర బ్రహ్మంబును లోపల వెలుపల యనునది లేక సర్వమును జ్ఞానమాత్రము గానే యున్నది” అని శ్రుతి బ్రహ్మమునకు నానాకారత్వమును స్వయ ముగనే నిషేధించుచున్నది. కావున నేదియైన నొకశ్రుతివాక్యము యథా ధృఢాభిప్రాయముతోనే పరమేశ్వరునకు ప్రపంచాకారమును చెప్పి యుండు నేని యప్పుడు పరస్పరవిరోధము వచ్చును. కావున నెట్లు చూచినను “సర్వం బ్రహ్మ” ఇత్యాదివాక్యములకు భేదవాక్యములతో విరోధమెన్న టికిని లేదు. భేదవాక్యములకు భేదనిరూపణమున నుద్దేశ ముండునేని యప్పుడు నిస్సంశయముగ విరోధము వచ్చును గాని యది వేదాభిప్రాయము కాదు. అట్లు చెప్పటకును వీలు లేదు. అప్పుడు అభేదశ్రుతులకు సమన్వయమే కుదురుదు. వేదములకును, కొంతభాగము సమన్వయము నొందకుండినచో, దనలోనే పూర్వోత్తరవాక్యవిరోధము సంభవించిన

చోఁ బ్రామాణ్యము సంఘటింపదు. ఇది యెవ్వరికిని సమ్మతము కాదు కదా !

కావున ప్రస్తుతవాక్యమున హిరణ్యగర్భుఁడు చెప్పఁబడె నన నవ సరము లేదు; ప్రపంచాధార మగుపదార్థము నానానూపములు గలదై యుండవలయు నని చెప్ప నవసరము లేదు. ప్రస్తుతవాక్యమునకు “సర్వం బ్రహ్మ” అనుమొదలగువానికి విరోధంబును రాదు. ఇది యంతయును గాక, ప్రస్తుతవాక్యమున చెప్పఁబడినవాఁడు హిరణ్యగర్భుఁడే యగు నేని, వానియందుఁ, బరమేశ్వరునియందుఁ బ్రవర్తించినంత బాగుగ నాత్మశబ్దము ప్రవర్తింపనేర దనుట నిర్వివాదాంశము. ముఖ్యార్థము చేతనే కార్యనిర్వాహము కలుగుచుండ నిర్లక్ష్యముగ నప్రధానార్థము నంగీకరింపనేటికి? మఱియు నేతుత్వము మొదలగువానివలన కలుగువిరోధములు మున్నే పరిహరింపఁబడియుండుటచే, వాని నాధారముగఁ గైకొని యీహిరణ్యగర్భుని సంస్థాపించుటకును వీలు లేదు. ఈయన కార్య భూతుఁ డగుటచే నాద్యంతములు కల వనియు దానిచే నేతుశబ్దము సరి పడు ననియు, సర బ్రహ్మమునకంటె భిన్నుఁడు కావున “అమృతస్య నేతుః” అనుభేదనిర్దేశము సరిపడు ననియు, ఈయన నెఱుంగుటచేత, లేక, ఉపాసనాబలమున నీయనయొక్క లోకమును జెందుటచేత, మోక్షప్రాప్తి కలుగును కావున, ఈయనయే బ్రహ్మప్రాప్తిసాధన మగుటచే, అమృత నేతు వనఁ దగియుండు ననియు, సర్వప్రపంచమునందును వ్యాపించి యుండుటచే నర్వాధారుఁ డగుననియు చేయఁబడునిర్ణయము లెల్ల సరి పడవు. కావున నిచ్చట చెప్పఁబడినవాఁడు నిర్వివాదముగఁ బరమేశ్వరుఁడే.

విశేషాంశము:—శంకరాభిప్రాయమునఁ గొంతవిశేషము కలదు. ఇదివఱకు “అమృత స్తై వ్యం నేతుః” అనువాక్యభాగము బ్రహ్మపర మని తలంపఁబడి విరోధనిరసనపూర్వకముగ సిద్ధాంతము చేయఁబడి యున్నది. ఇది యొకనిమిత్తము. శంకరమతమున నన్ననో యావాక్యభాగము, “త మేవైకం జానథ, అన్య వాచో విముంచథ ” అని యుద్దేశింపఁబడిన బ్రహ్మజ్ఞానము నవలంబించియు, అపర విద్యాపరిత్యాగము నవలంబించియు వ్యాఖ్యానము చేయఁబడియున్నది. “ఆత్మజ్ఞానము, అన్యపరిత్యాగము అనునివియే మోక్షమునకు నేతువుల ” అని యర్థము చెప్పఁబడి

యున్నది. ఈయర్థము నాశ్రయించిన సేతుశబ్దమువలన కలుగునాక్షేపము లేమియు కలుగవు కదా! ఇచ్చట చెప్పబడిన జ్ఞానమునకును అపరవిద్యా పరిత్యాగమునకును గూడ నాద్యంతములు గలవు కావున పూర్వవత్కు లకు నాక్షేపణీయాంశమే యుండదు కదా!

“ఇచ్చట “ఏషః” అనుపదము సర్వనామము. అది ప్రధానమునే చెప్పవలయును కాని యన్యమును చెప్పురాదు. కావున నిచ్చట నీశబ్దము ప్రధాన మగుబ్రహ్మమునే చెప్పును గాని తక్షజ్ఞానమును చెప్పుదు. అది యప్రధానము కదా!” అనియెడవేమొ వినుము. లోకమున నేది విధింపఁ బడునో అదియే ప్రధానము. ఎప్పటికిని విధింపఁబడునది యేదియో యొక కార్యముగ నే యుండవలయును గాని యితరముగ నుండదు. కావున నిచ్చట బ్రహ్మజ్ఞానంబును, అపరవిద్యాపరిత్యాగంబు ననునవియే కార్య ములు; అవియే విధింపఁబడిన వగుటచే బ్రధానములు. బ్రహ్మము విషయ మగుటచే నట్టిది కాదు. కావున సీసర్వనామము జ్ఞానాదులనే చెప్పు ననుటలో సంశయము లేదు. మఱియు “సర్వనామము ప్రధాన మునే చెప్పవలయును” అనునియమము కూడ లేదు. అది * పరామర్శ యోగ్య మగుదేనినై నను పరామర్శింపవచ్చును. గుణములు మొదలగు వానిని గూడఁ బరామర్శించుట లోకమున ననుభవసిద్ధ మైయే యున్నది.

* పరామర్శ మనఁగా; సేవిధముగా నైనను వెనుక చెప్పియున్నవిషయమును మరలఁ జెప్పుట. సామాన్యముగ సర్వనామములే ఈప్రసిద్ధి చేయును. “రాముఁడు పన మున నున్నాఁడు. వాని నిటకుఁ బిలుపుము” అనుస్థలమున వాఁడు అనుసర్వనామము రాముని పరామర్శించుచున్నది. సర్వనామములు తమకు సమీపమున నున్నదానిని మాత్ర మే పరామర్శించును.

మఱియు కొన్నికొన్నిస్థలములయందు గుణవాచకము లగునీశేషణములు కూడ సీప్రసిద్ధి చేయుచున్నవి; కాని యావిశేషణములయందు పరామర్శింపబడినవస్తువునందు మాత్రమే యున్నట్టియు నితరస్థలములయందు శేనట్టియు గుణము వర్ణింపఁబడి యుండ వలయును. “దేవతలకుఁ గలనుఖ మొరులకు లేదు. సర్వకాలములయందును పురుషులచే తొరిపి లేకుండ నెన్నిశ్రమల కైనను పాలిపిడి పనులఁ జేయించుత్సాహ్య లేనివారలకు నుఖమున కేమి కొఱఁత?” అను మొదలగునవి దీని కుదాహరణములు. ఇందు త్సాహ్యధ లేకపోవుట యనునది దేవతలకు మాత్రమే యుండుధర్మము; కావున నది దేవతలనే పరా మర్శించును. ఇట్లే తగినంతబల మున్న నేది యైనను ఈప్రసిద్ధి చేయవచ్చును.

“వాఁడు సద్గుణములు కలిగియుండుటచే నెల్లరకును గౌరవింపఁదగిన వాడై యున్నాఁడు. అవి యెవ్వని నొన్నత్యమును జెందింపనేరవు;” అను మొదలగువాక్యములయం దీవిషయము స్పష్టమగుచున్నది కదా ! కావున నీవ్యాఖ్యానమునందు లోప మేమియు లేదు.

అ ౧. పా ౩. సూ ౨. ఆరంభము.

అవతారిక:—ఈసిద్ధాంతమును నిర్ణయించుటకై మఱిరెండుపే తువులఁ జెప్పుచున్నాఁడు.—

౬౪. ముక్తోపస్మవ్యవ్యపదేశాత్. ౧. ౩. ౨.

తాత్పర్యము:—మఱియు “భిద్యతే హృదయగ్రంథి శ్చిద్యంతే సర్వసంశయాః, క్షీయంతే చాస్య కర్మాణి తస్మిన్ దృష్టే పరావరే” “హిరణ్యగర్భసికంఠే నుత్తముఁడై వెలుగువావరమేశ్వరుని చూచిన యెడల అవిద్యాదిహాప మగుహృదయగ్రంథి * తెగిపోవును. సందేహము లన్నియు వీడిపోవును. పునర్జన్మమును కలిగించుకర్మ లన్నియు క్షీణించిపోవును” అను మొదలగు వాక్యములచే ప్రస్తుత ప్రకరణమునందే “ద్యులోకా ద్యాధార మగుపదార్థము నెఱింగినవారు ముక్తు లగుదురు (అవిద్యాదిదుఃఖములనుండి విముక్తు లగుదురు)” అని చెప్పఁబడియున్నది.

* అవిద్య (అజ్ఞానము), రాగము (కామము—ఇష్టపదార్థములయందలి యను రాగము), ద్వేషము (క్రోధము—అనిష్టపదార్థములయందలి యనునాయ), భయము, మోహము (దుఃఖము) అనునీయైనను గలసి హృదయగ్రంథి యగును.

అవిద్యాదులస్వరూపము:—

౧. ఆత్మభిన్నము లగు దేహముల నాత్మఁగా భావించుట యవిద్య.

౨. ఆదేహదులకుఁ గలుగుచున్నదల మొదలగువానివలన జనించునభిహాసము, శేక, యాశ రాగము.

౩. వానికి కలుగునవరూపము మొదలగువానివలన జనించుననూయ ద్వేషము.

౪. దానికి బాధను కలిగించుచున్నదార్థమును చూచునప్పుడు కలుగునునోవృత్తి భయము.

౫. వానికి పరులచేఁ గలిగినయవమానమును తిప్పించుకొనలేనప్పుడు గలుగునొత్తి దుఃఖము. అని తెలిసికొనవలయును.

కొంత గడచినపిదప “యథా నద్యః స్వందమానా సుముక్తే, అస్తం గచ్ఛంతి నామరూపే విహాయ, తథా విద్యా న్నామరూపా ద్విముక్తః పరాత్పరం పురుష ముపైతి దివ్యం.” “ప్రవహించుచున్ననదు లన్నియు సముద్రమునఁ బడి తమనామరూపముల విడిచి యెట్లైక్యమును జెందు చున్నవో అట్లే జ్ఞానవంతుఁ డగువాఁడు నామరూపముల (నామరూప ములు అవిద్యాకల్పితములగుటచే నిచ్చట నాశబ్దములచే హృదయగ్రంథి యగునవిద్యాదులే చెప్పఁబడినవి. నామరూపాభిమానమే కదా సర్వము నకుఁ గారణము!) విడిచి పరాత్పరుఁడును సర్వోత్తముఁడును అగుపురు షుని జెంది యైక్యము నొందును” అనువాక్యముచే, ముక్తులకు ద్యుతో కాద్యాధార మగుపదార్థమునం దైక్యము చెప్పఁబడియున్నది. ఇది పర బ్రహ్మభిన్న మగుపదార్థము నుద్దేశించి యుండినచో సంభవింపనేర దనుట నిస్సంశయము కదా! కావున నీవాక్యమునఁ జెప్పఁబడినవాఁడు పరమేశ్వరుఁడే.

ఈహేతువులు మాత్రమే కాదు. ఇచ్చట “త మే వైకం..... విముంచథ ” అనువాక్యభాగముచే “ద్యులోకాద్యాధార మగు పదార్థ మును ఇతరవాక్కుల విడిచి తెలిసికొనవలయును” అని చెప్పఁబడియు న్నది. బృహదారణ్యకోపనిషత్తునందు “త మేవ ధీరో విజ్ఞాయ ప్రజ్ఞాం కుర్వీత బ్రాహ్మణః, నానుధ్యాయా ద్భహూం శ్చబ్దా న్వాచోవిగ్దాపనం హి తత్” “దైర్యవంతుఁడై యున్నవాని ఆబ్రహ్మమునే తెలిసికొని బుద్ధిని స్థిరము గావించుకొనవలయును. ఇతరశబ్దముల (శాస్త్రముల)ఁ దలంపరాదు. అది యూరక వాక్కును వ్యయము చేసికొనుటయే కదా” అనువాక్యముచే నీవిషయము బ్రహ్మమును కూర్చియే చెప్పఁబడియు న్నది. “యదా సర్వే ప్రముచ్యంతే కామా యే లస్య హృది స్థితాః, అథ మన్త్యో లన్యతో భవ త్యత్ర బ్రహ్మ సమశ్చ తే” “ఎన్నడు పురు షునిచిత్తమున నుండునవిద్యాదులు తొలఁగిపోవునో నాఁడు వాఁడు జన్మమరణప్రవాహమునుండి తొలఁగి ముక్తుఁ డగును. పరబ్రహ్మమును జెందును.” అనువాక్యముచే, బ్రహ్మజ్ఞానికి అవిద్యానాశంబును, బ్రహ్మ ప్రాప్తియుఁ గూడఁ జెప్పఁబడి యున్నవి. ఇట్లగుటచే నిచ్చటఁ గూడఁ బరమేశ్వరునిఁ గూర్చియే చెప్పఁబడి యుండి తీరవలయును. ఒక ప్రకరణ మున నర్థము సందిగ్ధ మైన సమానప్రకరణమునందలి నిర్ణీతార్థమును

గ్రహించి యర్థనిర్ణయము చేయుట సయుక్తికము కదా! కావున నెట్లు చూచినను ఇచ్చట చెప్పబడినవాడు పరమేశ్వరుడే.

అ ౧. పా ౩. సూ ౩. ఆరంభము.

పూర్వపక్షము:—ఈసిద్ధాంతము నిలువదు. ఇచ్చట ద్యులోకాదు లకు నాధార మని చెప్పబడినపదార్థము ప్రధానమే యనినచో మిగుల యుక్తియుక్తముగ నుండును. అది సర్వప్రపంచకారణ మగుటచే సర్వాధార మగును. త్రిగుణములే సర్వప్రపంచస్వభావ మగుటచేతను అవియే ప్రధాన మగుటచేతను దానియందు ఆత్మశబ్దము గూడఁ బ్రవర్తించును.

మఱియు వేదప్రసిద్ధమై యుండునవ్యాకృతము *గూడ నట్టిదియే.

ఇదియును గాక వాయువు సర్వాధార మని శ్రుతియందు ప్రత్యక్షముగనే “వాయునా వై గౌతమనూత్రేణాయం చ లోకః పరశ్చ లోకః సర్వాణి చ భూతాని సందృభాని భవంతి” “ఓగౌతముఃడా! వాయువు గొప్పత్రాడు. దానిచే నీలోకము పరలోకము సర్వభూతములును చేర్చి కట్టఁబడి యున్నవి” అనువాక్యముచేఁ జెప్పబడియున్నది. కావున వీనిలో నేదైనను సర్వాధార మనుట యుక్తియుక్తమై యుండ నేతుశబ్దమునకు నర్థాంతరమును కల్పించుట మొదలగు ప్రయాసము లతోఁ బనియేమి? ఈచెప్పినవానిలో నేది యైనను ఆద్యంతములు కలదియే కావున నేతుశబ్దము నిర్వివాదముగ వీనియందు స్వార్థముతోనే ప్రవర్తించును కదా!

అవతారిక:—అనిన సమాధానముఁ జెప్పుచున్నాడు—

౬౫. నానుమాన మతచ్ఛబ్దాత్. ౧. ౩. ౩.

తాత్పర్యము (సిద్ధాంతము):—సాంఖ్యులు కల్పించినప్రధానము కాని వేదప్రసిద్ధ మగునవ్యాకృతము గాని వాయువుకాని ద్యులోకాద్యాధారము కానేరదు. వానిని బోధించుశబ్ద మిం దేదియు లేదు. అవి యన్నియు నచేతనములు. ఇచ్చట నన్ననో:—ప్రస్తుతవాక్యమునకు (అధికరణమున విచారింపఁబడువాక్యమునకు) ప్రక్కవాక్యమునందే—

* అవ్యాకృతము—(పుట, 218 చూడుము.)

“యః సర్వజ్ఞః” “ఎవ్వఁడు సర్వము నెఱింగినవాఁడో” అని చేతనుఁడు పర్జింపఁబడియున్నాఁడు. కావున నిచ్చట చెప్పఁబడినవాఁడు పరమేశ్వరుఁడే; నిస్సంశయము.

ప్రధానము వేదప్రసిద్ధము కాదనుట స్పష్టము. అట్టి దైనను అవ్యాకృతము అచేతన మనుట నిర్వివాదము. వాయువు కూడ నట్లే యగుట యొకవంక నుండ, ఆత్మశబ్దము కూడ నందు ప్రవర్తింపనేర దను దోషము రెండవవంకనుండి వచ్చును. విషయవాక్యమున * నాత్మశబ్దము ప్రత్యక్షముగనే కలదు కదా! కావున నిందేదియు ద్యులోకాద్యాధారము కానేరదు.

అ ౧. పా ౩. సూ ౪. ఆరంభము.

పూర్వపక్షము:—ఇట్లైన చేతనుఁ డగుజీవుఁడే ద్యులోకాదుల కాధారము కావచ్చును. అనుభవించువాఁడు అనుభవంపఁబడునానికి నాధార మగుట సుప్రసిద్ధమే. వీనియందు నిస్సంశయముగ నాత్మశబ్దము మొదలగునవి యన్నియు ప్రవర్తింపనచ్చును. వీనిరూపమే బ్రహ్మరూప మగుటచే వీని నెఱుంగుటవలన మోక్షము కూడ సిద్ధింపవచ్చును.

అవతారిక:—అనిన సమాధానము చెప్పచున్నాఁడు—

౬౬. ప్రాణభృచ్చ. ౧. ౩. ౪.

తాత్పర్యము (సిద్ధాంతము):—పైన చూపినకారణమువలననే జీవుఁడు కూడ ద్యులోకాదుల కాధారము కానేరఁడు. అతఁడు చేతనుఁడే యైనను సర్వజ్ఞఁడు కానేరఁడు కదా! కావున నాత్మ శబ్దాదులందు ప్రవర్తించినను ప్రయోజనము లేదు.

పూర్వపక్షము:—ఇట్లైన నీవిషయము పూర్వసూత్రములోనే చెప్పినట్లైనది. దీనికై ప్రత్యేకసూత్ర మేల?

* విషయవాక్య మనఁగా నధికరణమున నర్థనిర్ణయమునకై విచారింపఁబడు శ్రుతి వాక్యము.

సిద్ధాంతము:— ఈవిషయము పూర్వసూత్రముననే సిద్ధాంతమైన దనుట నిశ్చయము. అయినను ఉత్తరసూత్రమున జీవుఁడు మాత్రమే యనునర్థించుటకై రెండవసూత్రము కల్పింపఁబడెను.

అ ౧. పా ౩. సూ ౫. ఆరంభము.

అవతారిక:— ఈవిషయమున మఱియొక ప్రమాణమును చూపుచున్నాఁడు.—

౬౨. భేదవ్యవదేశాత్. ౧. ౩. ౫.

తాత్పర్యము:— మఱియు జీవబ్రహ్మములకు పైవాక్యమునందు ప్రత్యక్షముగ భేదము వర్ణింపఁబడి యున్నది. “త మే వై కం జానథ ఆత్మానం” అనువాక్యభాగమున “తెలిసికొనువారు జీవులు; తెలిసికొనఁబడువాఁడు పరమేశ్వరుఁడు” అనువిషయము స్పష్టపఱుపఁబడియే యున్నది కదా! అచ్చట నాత్మశబ్దముచే ద్యులోకాద్యాధారము వర్ణింపఁబడి యున్నది. “జానథ” అనుపదముచే దానిని తెలిసికొనువారు వర్ణింపఁబడియున్నారు కదా! కావున జీవుఁడు ఎట్లును ద్యులోకాద్యాధారము కానేరఁడు.

అ ౧. పా ౩. సూ ౬. ఆరంభము.

అవతారిక:— దీనికి మఱియొక హేతువును చెప్పుచున్నాఁడు.—

౬౩. ప్రకరణాత్. ౧. ౩. ౬.

తాత్పర్యము:— ఇంత యేల? ఈ ప్రకరణము పరమాత్మను బోధించునదియే కాని యన్యమును బోధించునది కాదు. “కస్మిన్ను భగవో విజ్ఞాతే సర్వ మిదం విజ్ఞాతం భవతి” అని సర్వవిజ్ఞానప్రశ్నతోఁ బ్రకరణ మారంభింపఁబడెను. పరబ్రహ్మము సర్వాత్మకము సర్వకారణము గావున దాని నెఱింగినచో సర్వము నెఱింగినట్లగును; గాని ప్రధానాదులలో దేని నెఱింగినను అట్లు కానేరదు కదా! కావున సీ ప్రకరణ

*‘కస్మిన్ను’ అను ప్రతీతి అర్థము అపృశ్యతావ్యధికరణము, పుట ౨౨౦ చూడుము.

మున నేనాక్యమునందు చెప్పబడినను పరమేశ్వరుడే చెప్పబడియుండవలయును.

అ ౧. పా ౩. సూ ౭. ఆరంభము.

అవతారిక:—ఈసిద్ధాంతమునే మఱియొక హేతువుచే కూడ నిర్ణయించుచున్నాడు.—

౬౮. స్థిత్యధనాభ్యాం చ. ౧. ౩. ౭.

తాత్పర్యము:—మఱియొక విశేషము. ద్యులోకాదుల కాధార మగువిషయమును పర్ణించుచు వచ్చి “ద్వాసుపర్ణా”* అనువాక్యముచే, “ఏకస్తయోః పిష్టలం స్వా ద్వత్తి” అని జీవునకు కర్తృఫలభాగంబును, “అనశ్చ న్ననోఽభిచాకశీతి” అని పరమేశ్వరునకు నుదాసీనత్వంబున శ్రుతి చెప్పియున్నది. ఇచ్చట జీవుడే ద్యులోకాదులకు నాధార మగు నేని యప్పుడు పరమేశ్వరునిగూర్చి చెప్పటకు నవకాశ ముండదు. జీవుని గూర్చి చెప్పట కారంభించి నడుమ నాకస్మికముగఁ బరమేశ్వరునిగూర్చి యేల చెప్పవలసియుండును? పరమప్రమాణభూత యగుశ్రుతి యట్లేల యసంబద్ధార్థమును చెప్పును? కావున నిచ్చట చెప్పబడినవాడు పరమేశ్వరుడే యైతీరవలయును.

పూర్వపక్షము:—ఇట్లు చెప్పట నరికాదు. జీవేశ్వరులనుగూర్చి చెప్పబడి యున్నదనుట నిస్సంశయమే; కాని “ద్యులోకాద్యాధారుః డీశ్వరుః” డని చెప్పకపోయిన, “ఈశ్వరునిగూర్చి చెప్పినవాక్యభాగము నిరర్థకము కావలయును” అనుసిద్ధాంతము మాత్రము సరిపడదు. అప్పటికిని జీవునిగూర్చి చెప్పనంశము నిరర్థకము కావలసినచున్న కదా!

సిద్ధాంతము:—ఇట్లు చెప్పకూడదు. లోకప్రసిద్ధము కాని క్రొత్త విషయమును సయక్తికముగ నిరూపించుటయే శాస్త్రమునకు ప్రయోజనము. అట్లు నిరూపించునదియే శాస్త్రము; తక్కినది కథయే. కావున నీన్యాయము ననుసరించి వేదాంతశాస్త్ర మగునుపనిషత్తులకుఁ గూడ నేదియో యొక యప్రసిద్ధార్థమే తాత్పర్యముగ నుండవలయును. ప్రశ్న

* ‘ద్వాసుపర్ణా’ అను శ్రుతికర్థము గుహాధికరణము, పుట. ౧౮౮ చూడుము.

తమున, జీవుడు సర్వలోక ప్రసిద్ధుడు; ఉపాధిరహితుఁ డగుపరమేశ్వరుఁ డప్రసిద్ధుడు. కావున “ద్వా సుపల్లా” అను శ్రుతి పరమేశ్వరునిఁగూర్చి చెప్పునదియే కాని జీవునిగూర్చి చెప్పునది (తాత్పర్యముగా చెప్పునది) కాదు. కావున నారంభమున నుద్దేశింపక నడుమ నాకస్తి కముగఁ దనకు దాత్పర్యభూత మగుపరమేశ్వరురూపమును చెప్పునేని యది యసంబద్ధ ప్రలాప మగును గాని జీవునిగూర్చి చెప్పినట్లు కానేరదు. పరమేశ్వర స్వరూపము బాగుగ మనసున నాటుటకై లోక ప్రసిద్ధి ననుసరించి జీవ రూపము నెట్టిస్థలమందైన నుపన్యసింపవచ్చును; “ప్రతిశరీరమునందును చేతనుఁడు కలఁ డనుట లోక ప్రసిద్ధమై యున్నది కదా! ఆ చేతనస్వరూపునే శరీరోపాధుల విడిచి యేకముగ గ్రహించిన నాతఁడే పరమేశ్వరుఁడు, అని తత్పార్థమును నిర్ణయింపవచ్చును. ఇందు అసంబంధ మేము న్నది? అనేకఘటములయందు నిలిచియున్న యాకాశము ప్రత్యేకముగ గ్రహింపఁబడునేని. యప్పుడు “ఘటాకాశము” అనునూతననామముతో వ్యవహరింపఁబడుచుండుటయు, ఏకరూపముగ గ్రహింపఁబడెనేని యదియే యాకాశమాత్రమగుటయు విమర్శశీలునకు విదితమే కదా! కావున నీసిద్ధాంతమున దోష మింతయైనను లేదు. ఈవిషయము గుహాధికరణమున (పుట. ౧౮౭) స్పష్టము చేయఁబడియే యున్నది.

“పైక్షరవాస్య బ్రాహ్మణోపనిషత్తునందు చేయఁబడిన వ్యాఖ్యానమువలన దీనికి విరోధము వచ్చును” అనియోదవేమో, అట్లు సంశయింప నక్కఱలేదు. అచ్చట, కర్తృఫలము ననుభవింపనది బుద్ధి యనియు, అనుభవింపకుండువాఁడు జీవుఁ డనియుఁ జెప్పఁబడియున్నను, అచేతన పదార్థమునకు కర్తానుభవము సంభవింపదు కావున, బుద్ధిశబ్దముచే నాయుపాధితోఁ గూడిన జీవచైతన్యము చెప్పఁబడె నని సిద్ధాంతము చేయవలయు ననియు, ఆకారణముచే జీవశబ్దముచేఁ జెప్పఁబడినది శుద్ధచైతన్యము కావలయు ననియు నిదివఱకే (గుహాధికరణమందే) సిద్ధాంతము చేసి యున్నాము. శుద్ధచైతన్య మనిన పరమేశ్వరుఁడే కదా! కావున బాగుగ విచారించిన నీరెండువ్యాఖ్యానములకును భేదమే లేదు. ఇట్లగుటచే నిందలివిషయవాక్యమున వర్ణింపఁబడినవాఁడు నిస్సంశయముగఁ బరమేశ్వరుఁడే.

విశేషము:—ఇచ్చట విషయవాక్యము “అథ పరా యయా” * అనువాక్యమును విచారించినప్పుడే విచారించబడినట్లయ్యెను. ఈరెండు వాక్యములు ముండకోపనిషత్తున నున్నవియే కావున వీనికిఁ బ్రకరణ మొక్కటియే అయినను దీని నొకక్రొత్తవాక్యముగాఁ దలంచి సుఖబోధకై యిందు మరల విచారించి రని తెలిసికొనవలయును.

౨. భూమాధికరణము.

విషయము:—నారదమహాముని సర్వశాస్త్రముల నెఱింగియు నాత్మ నెఱుంగకపోవుటచే నుపదేశమును పొందుటకై బ్రహ్మమానస పుత్త్రుండును బ్రహ్మవేత్తలలో నుత్తముఁడు నగుసనత్కుమారునికడకుఁ బోయెను. అప్పునియు నారదునిపొండిత్యము నెఱింగి క్రమక్రమముగ నామము, వాక్కు, మనస్సు, సంకల్పము (ఉచితానుచితముల నెఱుంగు వివేకము), చిత్తము (పూర్వాపరవిచారణ), ధ్యానము, విజ్ఞానము (నిశ్చయరూపిణి యగుబుద్ధి), బలము, అన్నము, జలము, వాయుసహితం డగునగ్ని, ఆకాశము, స్మృతి (గడచినదానిని జ్ఞప్తయిం దుంచుకొనుట), ఆశ, ప్రాణములు అనునవి యాత్మరూపములుగ నుపాసించబడతగినవి యని చెప్పెను. ఇంతనఱకు నొక్కొకవిషయమును బోధించినపిదప నారదుఁడు “ఇంతకంటె సధిక మైనది కలదా?” అని యడుగుచు వచ్చెను. “ప్రాణమును బ్రహ్మమునుగా నుపాసించవలయును” అనిన పిదప నట్టివ్రశ్నఁ జేయుటను మానెను. అప్పటికి నానారదునకు “ఇదియే యాత్మ” అనుతృప్తి కలిగెను. దాని నెఱింగి యాసనత్కుమారుఁడు తనశిష్యునకు ననాత్మయం దాత్మబుద్ధి స్థిరము కాకుండుటకై స్వయము గనే బ్రహ్మోపదేశము నారంభించెను. “ఏష తు వా అతీవదతి యః స త్యే నాతివదతి” “ఎవ్వఁడు సత్యపదార్థము నాత్మగా నెఱింగి ‘ఇది సర్వాతీత మైనది’ అని చెప్పునో వాఁడే యథార్థముగ నతివాది (సర్వాతీతము నెఱింగి పలుకువాఁడు)” అని “ప్రాణమునకంటె భిన్న మగుసత్యపదార్థ మొక్కటి కలదు” అని యారంభించి, దానిని గురూపదేశాదులచే

* ‘అథ...’ అను శ్రుతికి సర్థము అపృశ్యత్వాధికరణము, పుట. ౨౦౫ చూడుము.

మొట్టమొదట నెఱుంగవలయుననియు, అట్లేటింగి యుక్తులచే నిర్ణయించుకొనవలయు ననియు, తత్త్వజిజ్ఞాసువు లగుసహాధ్యాయులతో వాదించి దానియందు బుద్ధిని సమాధానపఱుపవలయు ననియు, అట్లు స్థిరమగు బుద్ధితో నితరపదార్థములఁ బరిత్యజించి వైరాగ్యవంతుడై బ్రహ్మధ్యానాభ్యాసమును గావించవలయు ననియు, ఆయభ్యాసముచే బ్రహ్మానిష్ఠ దృఢ మగుననియు, ఇది యంతయు సుఖము గానరాకపోయిన నెవ్వఁడు నాచరింపఁడనియు, కావున మొట్టమొదట సుఖస్వరూపము నెఱుంగవలయుననియు చెప్పెను. “ఆసుఖ మెయ్యది?” అని నారదుఁడు ప్రశ్నింపఁగా, “యో వై భూమా తత్సుఖం” “భూమ యేదికలదో యదియే సుఖము” అని సమాధానము చెప్పెను. “యత్ర నాన్యత్ పశ్యతి నాన్యచ్ఛృణోతి నాన్య ద్విజానాతి స భూమా” “ఏస్థితియందు రెండవదానిని చూడఁడో వినఁడో తెలిసికొనఁడో అదియే భూమ యనఁబడును” అని భూమలక్షణమును చెప్పెను. ఈవాక్యము ఈయధికరణమున విచారింపఁబడును.

సంగతి:—“పూర్వాధికరణమున నాత్మశబ్దము నాశ్రయించి, అది యచేతనములయందు ప్రవర్తింప దనుకొకనిశ్చయమును పెట్టుకొని సిద్ధాంతము చేసియున్నాడు. అది సరి కాదు. వైచాంద్యోగ్యప్రకరణమున నాత్మశబ్దము ప్రాణవాయువులయందును ప్రయోగింపఁబడి యున్నది. ఆప్రకరణమున “శ్రుతం హ్యేవ భగవద్బ్రహ్మేభ్యస్తరిత శోక మాత్మవిదితి సోఽయం శోచామి భగవ స్తం మా భగవా ఖ్యాతస్య పారం తారయత్” ‘ఆత్మ వేత్త యగువాఁడు దుఃఖము నొందఁడు అని మిము ఖోంట్లు చెప్పుచుండ వింటిని. నాకు దుఃఖ మధికముగ నున్నది. ఓభగవంతుఁడా! సనత్కుమారా! ఆయాత్మ నుపదేశించి నన్ను దుఃఖనము ద్రమునుండి ఈవలకుఁ దీయుఁడు’ అని నారదుఁడు ప్రశ్నింపఁగా సనత్కుమారుఁడు ప్రాణోపదేశమును మాత్రమే చేసి ముగించియున్నాఁడు కదా! లేనునాజ్ఞేపమునకు సమాధానముగ నీయధికరణ మారంభింపఁబడుచున్నది.

సం దేహము:—ఇచ్చట భూమశబ్దమునకు “బహుత్వము” అని యర్థ మగుచుండుటయు, ఈకారణమువలన సమీపమున నున్నప్రాణముల యొక్క బహుత్వమే యుద్దేశింపఁబడె నని తోచుచుండుటయు, ఉపక్ర

మమున “తరతి శోక మాత్మ విత్” అనువాక్యభాగమునందు పరమేశ్వర వాచక మగునాత్మశబ్ద ముండుటయు సంశయకారణములు. “ఇచ్చటి భూమశబ్దము ప్రాణమునే చెప్పును; పరమేశ్వరునే చెప్పును” అనునవి క్రమముగఁ బూర్వపక్షసిద్ధాంతములు. పూర్వపక్షమునకు ప్రాణోపాస నయు, సిద్ధాంతమునకు బ్రహ్మజ్ఞానంబును ఫలములు. నిష్ణణబ్రహ్మప్రకరణముల నెందైనను పూర్వపక్షమునకు నేదియోయొకదాని యుపాస నయు, సిద్ధాంతమునకు బ్రహ్మజ్ఞానంబును ఫలము లగు నని తెలిసికొన వలయును.

పూర్వపక్షము:—విషయవాక్యమునందలి భూమశబ్దము ప్రాణ మునే చెప్పు ననితీరవలయును. నారదసనత్కుమారసంవాదమున నేవిష యము చెప్పఁబడినను ప్రశ్నప్రసవనరూపముగనే చెప్పఁబడి యున్నది. ప్రాణోపదేశానంతరమున నట్టిప్రశ్న కానరాలేదు. కావున పిదప చెప్పఁ బడియున్నభూమ ప్రాణమే కావలయును.

మఱియు “బహో ర్లోపో భూ చ బహోః” * అనువ్యాకరణ సూత్రము ననుసరించి చూచిన భూమశబ్దమునకు “బహుత్వము” అని యర్థ యేర్పడుచున్నది. కావున నాబహుత్వము గలపదార్థ మేదియొ యొకటి యుండవలయును కదా! అట్టిదానిని విచారించఁబోయిన సమీ పమునం దున్నప్రాణమే యట్టిది యగును. బుద్ధియందు అదియొకదా నుద్ధరించుచున్నది!

ఇదియును గాక ప్రాణోపదేశము చేసినపిదప నారదుడు మఱి యొకప్రశ్నను చేయలేదు. సనత్కుమారుడైనను “ప్రాణమునకంటె భూమ యు త్తమమైనది” అని విస్పష్టముగ చెప్ప లేదు. కావున నెట్లు చూచినను భూమ ప్రాణమే కావలయును.

* ‘బహోః...’ అనుసూత్రమునకు నర్థము:—భూమమును (ఉనికిని), లేక, స్వభావ మును చెప్పుటకై విశేషణవాచకములమీఁద “ఇయన్-ఇయన్” అను ప్రత్యయములు ప్రయో గింపఁబడును. పీనికి “ఇమా ఇయాన్” అని రూపములు. ఈ ప్రత్యయములు బహు శబ్దముమీఁద విచ్చునప్పుడు తమమొదట నున్న యికారములను పోగొట్టుకొనును; “మా- యాన్” అని సూత్రమే యేర్పడును. మఱియు బహుశబ్దమునకు మాఱుగా భూశబ్దము వచ్చును. అప్పుడు “భూమా భూయాన్” అనురూపము లేర్పడును. ఈ ప్రత్యయములు భావార్థమును చెప్పనివి కావున నాపదములకు “బహుత్వము” అని యర్థ మేర్పడును.

“తరతి శోక మాత్మ విత్” అని యారంభమున నాత్మశబ్దముండుట వలన నిది యాత్మవిషయక మగు ప్రకరణము. నారదుండును ప్రశ్న పరంపరలచే నాత్మరూపమును తెలిసికొనుటకే ప్రయత్నించెను. కావున నిందంతమున నుపదేశింపఁబడిన భూమి యాత్మయే యై తీరవలయును” అనియెడవేమొ యదికాదు. ఇచ్చట ససత్కుమారుని యుత్తరము “నామ బ్రహ్మే త్యుపాస్మి” “నామమును పరబ్రహ్మ మని తలంచియుపాసనచేయుము” అని ప్రతీకోపాసనాసూచకమై * యున్నది. శుద్ధబ్రహ్మ బోధకమై యుండలేదు. కావున నారదుని ప్రశ్నయు నట్లే ప్రతీకమాత్ర విషయమై యుండవలయును కాని శుద్ధబ్రహ్మ విషయమై యుండుటకు వీలు లేదు. ఇట్లు కాదనిన ప్రశ్నోత్తరములకు పరస్పరవిరోధము సంభవించును. అప్పుడు ఆకథను తెల్పు వేదమే యప్రమాణము కావలసివచ్చును. ఒకవిషయము నడిగిన నెవఁడైనను మఱియొకవిషయమును జెప్పునా?

మఱియు ప్రాణోపదేశానంతరమున నారదుండు ప్రశ్నను మానుటచే నాయనకు శుద్ధబ్రహ్మవిజ్ఞానమున నుద్దేశమే లేదని స్పష్ట మగుచున్నది. కావున నిది బ్రహ్మప్రకరణము కానేరదు.

“ఇట్లు కాదు. ససత్కుమారుండు ప్రతీకోపాసనను చెప్పలేదు. నామాదుల నాశ్రయించి యచ్చట నున్నపరబ్రహ్మమునే తెలిసికొనవలయు నని యుద్దేశించియే యట్లు చెప్పెను” అనియెడవేమొ, అదియు సరికాదు. అట్లయిన ప్రాణోపాసనమును చెప్పఁగనే ప్రశ్నమును మానుట సంభవింపదు. “ఇట్లు చెప్పెద వేల? ప్రాణము వాయురూపము, శాస్త్రములయందు బ్రహ్మము నిర్వీకారమని చెప్పఁబడి యున్నది కదా! కావున

ప్రతీకోపాసనాస్వరూపము:—కన్నులకు గోచరము గానిపదార్థమును ధ్యానించుటకై ఏర్పఱచుకొనఁబడినగుఱుతు ప్రతీక మనఁబడును. విష్ణువు కన్నులకుఁ గానరాకపోవుటచే నాయనను సాలగ్రామమునందుఁ గని విగ్రహమునందుఁ గాని ధ్యానించుచున్నాము; పూజించుచున్నాము. ఇట్లే కన్నులకుఁ గానరానిశివుని లింగమునందు ధ్యానించుచున్నాము, పూజించుచున్నాము. ఇప్పుడు సాలగ్రామవిగ్రహములు విష్ణు ప్రతీకము అనియు, లింగము శివప్రతీక మనియుఁ జెప్పఁబడును ఇట్లే అచాక్షాన్యగోచర మగు బ్రహ్మము నుపాసించుటకు ననేక ప్రతీకములు కల్పింపఁబడి యున్నవి. ఇట్టి ప్రతీకముల నాశ్రయించి చేయుటకుపాసన ప్రతీకోపాసన యనఁబడును.

దీనికంటె గూడ సధిక మగుపదార్థ మేదైన కలదా? అని యడుగవలసి యుండును. అట్టి ప్రశ్న యేదియు లేదు. కావున నాయనకు ప్రతీకోపా సనాజ్ఞాసమునందే యిచ్చ కల దని తోచుచున్నది. కావున నిది నిస్సం శయముగ బ్రహ్మప్రకరణము కాదు. ఈకారణమువలన నెట్లు చూచినను ఇచ్చట చెప్పబడినభూమ ప్రాణమే.

అవతారిక:— అనిన సమాధానము చెప్పుచున్నాడు.—

౬౬. భూమా * సంప్రసాదా దధ్యుప దేశాల్, ౧. ౩. ౪.

తాత్పర్యము.—ఇచ్చట చెప్పబడినభూమ పరమాత్మయే. ఈ భూమ ప్రాణోపదేశానంతరమున నుపదేశింపబడియున్నది. ఒకదాని వెనుక నుపదేశింపబడినది దానికంటె భిన్నము కావలయును కాని యదియే యై యుండుటకు వీలు లేదు. నామము నుపదేశించినపిదప దానికంటె భిన్న మగు వాగింద్రియ ముపదేశింపబడెను గాని మరల నానామమే యుపదేశింపబడలేదు. వాగుపదేశముమొదలు ప్రాణము వఱకు కలవి యన్నియు సత్త్వ యుపదేశింపబడినవి. కావున నుపదేశభేద ముచే భూమ ప్రాణభిన్న మగుపదార్థమే కావలయును.

సిద్ధాంతము:—భూమాశబ్దము భావప్రత్యయాంత * మనియు,

సంప్రసాదశబ్దార్థము:— “సంప్రసీద త్యన్తి నితి సంప్రసాదః”=“దీని యందు జీవుఁడు సంపూర్ణముగ కాలి నొందును కాలిన సంప్రసాదము” అను వ్యుత్పత్తిచే సంప్రసాదశబ్దము నుఘప్త్యవస్థను చెప్పను. బృహదారణ్యకోపనిషత్తు నందు జాగ్రత్స్వప్నావస్థల కల్గించిన పిదప నుఘప్త్యవస్థ సంప్రసాదశబ్దముచేతనే వ్యవహరింపబడి యున్నది.

కావున నాశబ్దముచే ప్రస్తుతసూత్రమునందు బ్రాణము చెప్పబడి యున్నది. నుఘప్త్యవస్థయందు సర్వేంద్రియములును మనస్సహితముగ లయమునొందినను ప్రాణము మాత్ర మట్లే యుండును కదా! మఱియు కొన్నికొన్నిచోట్ల నీశబ్దముచే జీవుఁడు కూడ జెప్పబడును. అట్లేదును సర్వేంద్రియములు లయము నొందినను తదభాససాక్షి యై పరబ్రహ్మముతో సైక్యము నొంది యాయవస్థయందుండును కదా!

* భావప్రత్యయ మనగా: ఉనికిని గాని స్వభావమును గాని జాతిని గాని చెప్పప్రత్యయము. “త్విం రా” అను మొదలగునవి యనేకము బాటిలో చేరుచున్నవి.

దానికి నేదియోయొకటి యాధారముగ నుండవలయు ననియు చెప్పుట నిశ్చయమే కాని యీ ప్రకరణ మాత్మప్రకరణమే కావునను, “ఏష తు వా అతివదతి య సృత్యే నాతివదతి” “ఏవ్వఁడు సత్యమును గైకొని యతివాదము చేయునో (ఇదియే సర్వాధిక మని చెప్పనో) వాఁడే యథార్థ మగునతివాదమును చేసినవాఁడు” అని ప్రాణోపదేశానంతరమున బ్రహ్మవాచక మగుసత్యశబ్దముచే శ్రుతి యుపదేశము నుపక్రమించుటచేతను, ఈభూమిశబ్దార్థ మగుబహుత్వమునకు నాత్మయే యాధార మగును. “సత్యం జ్ఞాన మనంతం బ్రహ్మ” అని తైత్తిరీయశ్రుతియందు సత్యపదము బ్రహ్మవాచకముగాఁ బ్రయోగింపఁబడి యున్నది కదా!

“ఇది యాత్మప్రకరణము కాదు” అనుటకు వీలు లేదు. “తరతి శోక మాత్మనిత్” అనుటచే సర్వశోకనివారణకారణ మాత్మ యని నిరూపింపఁబడినది. అట్టియాత్మనుగూర్చియే ప్రశ్న ప్రతిపదనములు జరిగి యుండవలయును. స్రుతికోపాసనలఁ జెప్పుటవలన కలుగువిరోధ మేదియు లేదు. నారదుఁడు ఆత్మరూపమును బొత్తిగ నెఱుంగనివాఁడు కావున మొట్ట మొదటనే యతినూత్న మగు నారూపమును గ్రహింప లేదని మెట్లు నెక్కించురీతి నొకదానివెనుక నొకదాని స్థూలోపాధివెనుక నూత్నోపాధి నుపదేశించుచు రావచ్చును; ప్రాణోపదేశము వెనుక, “అదియే పర మార్థము” అని తృప్తిజెందఁగ నావల స్వయముగనే తత్త్వము నుప దేశించి యామిథ్యానిశ్చయమును తొలగింపను వచ్చును. కావున నిది ప్రాణప్రకరణము కానేరదు.

ఒక వేళ అట్లే యైనను “ఏష తు” అను మొదలగువాక్యమున నున్న బ్రహ్మవాచక సత్యశబ్దముయొక్క శ్రుతిని * బాధింపనేరదు. ప్రకరణము శ్రుతికంటె ననేకభాగములు బలహీనము కదా! మఱియు “ఏష తు” అనుస్థలమున నున్న తుశబ్దము నిర్దిష్ట మగును. “ఏష తు వా అతివదతి” “ఏఁడే యతివాదము చేయువాఁడు” అనుటచే “ఇంతకు ముందు చెప్పఁ బడినవాఁడు అతివాది కాఁడు. ఇప్పుడు చెప్పఁబడినవాఁడే అతివాది” అని చెప్పినట్లుగుచున్నది. మఱియు నావాక్యమునకుఁ బిదప “సత్యం” “ఘనః=ఘనుఁడు, ఘనత్వం, లేక, ఘనతా=ఘనుఁడుగా నుండుట” అను మొదలగునవి దీనికి సుదాహరణములు.

* శ్రుతిస్వరూపము, పుట 102 చూడుము.

త్వేవ విజ్ఞానీతవ్యం” “సత్యపదార్థమునే తెలిసికొన నిచ్చుచుంపవలయును” అని చెప్పబడి యున్నది. ఈవాక్యముచేత గూడ “ఇదివఱకు చెప్పబడినవానిని తెలిసికొనుటచే బ్రయోజనము లేదు. సత్యపదార్థము నొక్కదానినే తెలిసికొనవలయును” అని యర్థ మేర్పడుచున్నది. ఈ రెండవశబ్దముల చేతను ప్రాణమువఱకుఁ గలసర్వపదార్థములును నిషేధింపబడిన వనియు, చెప్పబడఁజొవుభూమయే సత్యశబ్దముచే నిర్దేశింపబడి ప్రధానముగ నుద్దేశింపబడిన దనియు స్పష్ట మగుచున్నది. ఇది ప్రాణప్రకరణమే యనినచో నీరెండవశబ్దములును నిరర్థకములు కావలసి వచ్చును.

“ఇట్లు చెప్పనేల? అతివాదిత్వము ప్రాణవేత్తకే విశేషణము కావచ్చును. ‘వీఁడే, అనఁగా : ప్రాణవేత్త యొక్కఁడే యతివాది. వాగాదివేత్తలు అట్టివారు కాదు’ అనియర్థము చెప్పవచ్చును. అప్పుడు తుల్యము నిరర్థకము కాదు” అనియెడవేమొ, అది యుక్తము కాదు. సత్యపదము బ్రహ్మవాచక మగుట ప్రసిద్ధమై యుండ దానిని తొలఁగించుటకు వీలు లేదు. “సత్యం త్వేన్ విజ్ఞానీతవ్యం” అనువాక్యమునకును అప్పుడు చక్కనియర్థము రాదు. అతివాదిత్వము ప్రాణోపదేశమునకు పిదపనే చెప్పబడి యున్నది; కాని యంతకుఁ బూర్వము చెప్పబడి యుండలేదు. అంతకుఁ బూర్వము చెప్పబడి యుండిననే కదా దానిని నిరాకరించి దీనిని ప్రశంసింపవలసియుండును ! మఱియు నారదుఁడు ప్రాణోపదేశము కాఁగానే దానినే సర్వాధికమునుగా తలంచి యూరకుండెను. కావున నాయనకు యథార్థ మగునతివాదిత్వమునుగూర్చి చెప్పట యావశ్యకమై యుండెను. ప్రాణమే సర్వాధికము కానేరదు కదా! ఇట్లుగుటచే నతివాదిత్వహేతువుగాఁ జెప్పబడినసత్యము బ్రహ్మమే యై తీరవలయును ; ప్రాణోపదేశసమయమునఁ జెప్పబడినయతివాదిత్వము సావేత్తికమే (నారదునిబుద్ధిస్థితి ననుసరించి చెప్పబడినదే) యై తీరవలయును. “నాన్యః పంథా విద్యతే యనాయ” “సర్వదుఃఖనిష్పత్తిరూప మగుమోక్షమునకు నాత్మజ్ఞానమునకంటె భిన్నమగునుచాయము లేదు” అను మొదలగు నితరశ్రుతుల ననుసరించిన “ఆత్మజ్ఞాన మొక్కటియే సర్వదుఃఖనివారకము” అని తేలుచున్నది. ఈ ప్రకరణమునందును “తరతి శోక మాత్మవిత్” ఇత్యాద్యవక్రమోపసంహారములచే ప్రశోద్ధ

స్తరములు సర్వదుఃఖనివృత్తివిషయము లేయని స్పష్టమగుచున్నది. కావున నిచ్చట చెప్పబడిన విషయము పరమేశ్వరుడే యైతీరవలయును.

కావున నెట్లు సంశయించుటకును ఇచ్చట వీలే లేదు. ఒకవేదము చదివినవానిని గూర్చి చెప్పునప్పుడు “నాలుగువేదముల చదివినవాడు మహాబ్రాహ్మణుడు” అనిన నది నాలుగువేదములను గూర్చి యారంభింప బడిన ప్రసంగమే యగునట్లు, ఇచ్చటను “ఏషతు....” అను మొదలగువా క్యము బ్రహ్మమునుగూర్చిన ప్రసంగమే యగునుకాని ప్రాణమునుగూర్చిన ప్రసంగము కానేరదు. మఱియు ప్రకరణాంతమున “భూమ దేని నాశ్రయించియున్నది?” అని నారదుఁ డడుగఁగా “స్వే మహిమ్ని ప్రతిష్ఠితః” “తనమహిమయందే యాభూమ నిలిచియున్నది” అని సనత్కుమారుఁ డుత్తర మిచ్చెను. ఇదియు ప్రాణమును గ్రహించిన సంభవింపనేరదు కదా! కావున నెట్లు చూచినను ఇచ్చట చెప్పబడినవాడు పరమేశ్వరుడే.

అ ౧. పా. ౩. సూ ౯. ఆరంభము.

పూర్వపక్షము:—ఇట్లు చెప్పుట యుక్తముగా నుండలేదు. “ప్రాణః సితా” “ప్రాణమే తండ్రి” అను మొదలగువాక్యములచే శ్రుతి “ప్రాణమే సర్వాత్మకము” అని చెప్పుచున్నది. కావున నాత్మశబ్దము దానియందే ప్రసర్తింపవచ్చును. మఱియు “యత్ర నాన్యత్ పశ్యతి” అను మొదలగు భూమిలక్షణములు కూడ నాప్రాణమునకే సరిపడుచున్నవి. సుషుప్త్యవస్థయందు సర్వేంద్రియములు లయమైనను ప్రాణము నిలిచియున్నది. అప్పుడు ఆశ్చంద్రియములు ప్రాణమునందే లయము నొందిన వనవచ్చును. అప్పుడు చూపు మొదలగునవి యేవియు లేననుట స్పష్టము కదా!. “న శ్రుణోతి న పశ్యతి” “చూడఁడు వినఁడు” అని సుషుప్త్యవస్థను వర్ణింప నారంభించి “ప్రాణాగ్నయ ఏ వాస్తి స్ఫురే జాగ్రతి” “ఈయవస్థయందు సర్వేంద్రియముల మ్రింగిన ప్రాణము లనునగ్నులే మేల్కని యుండును” అని శ్రుతి గూఢవిషయమును స్పష్టము చేయుచున్నది.

మఱియు “యో వై భూమా త త్సుఖం” అని చెప్పబడిననుఖ యావము సుషుప్త్యవస్థయందుండునది యగుటచే ప్రాణమునకే సంభవించును. “అ త్రైష దేవః స్వప్నా న్న పశ్య త్యథ య దేతస్మి ఇధీరే

సుఖం భవతి” “ఈజీవుడు ఏసమయమున కల గాంచుచో, యట్టి సుఖ వృత్తిపస్థయందు సుఖము కలుగును.” అని శ్రుతియే “సుఖవృత్తివృత్తి (అనగా: అందున్నప్రాణము) సుఖస్వరూప మైనది” అని చెప్పియున్నది. “యోనై భూమా తత్తదమృతం” అని చెప్పబడినయమృతత్వము కూడ “ప్రాణో వా అమృతం” అని శ్రుతిచే ప్రాణమునకే చెప్పబడి యున్నది. ఇట్లు సర్వవిధముల భూమలక్షణము ప్రాణమునకు సరిపోవుచుండ దాని కొఱకై యంతప్రయాస మేటికి ?

అనతారిక:—అనిన సమాధానము చెప్పుచున్నాడు.—

౨౦. ధర్మోపపత్తే శ్చ. ౧. ౩. ౯.

తాత్పర్యము:—సుతీయు నిచ్చట భూమను గూర్చి చెప్పబడిన ధర్మము లన్నియు పరమాత్మయందే సమన్వితము లగునుగాని ప్రాణమునందు కావు. ఈకారణమువలన గూడ నిచ్చట చెప్పబడినవాడు పరమేశ్వరుడే.

సిద్ధాంతము:—“యత్ర నాన్యత్ పశ్యతి” అనుమొదలగు వాక్యములచే చెప్పబడినవ్యవహారాభావము ఆత్మయందే కాని తటస్థింపదు. ఇతర శ్రుతియందు స్పష్టముగ నట్లే చెప్పబడి యున్నది. “యత్ర త్వస్య సర్వ మా త్మై వాభా త్త త్కేన కం పశ్యేత్?” “ఎచ్చట సాధకునకు సర్వము నాత్మయే యయ్యెనో అప్పుడు ఎవనిని దేనితో చూచును?” అని బృహదారణ్యకోపనిషత్తు చెప్పుచున్నది. సుఖవృత్తిపస్థయందు ఇంద్రియములు లయమగుటచే సర్వవ్యవహారాభావము కలుగుట నిశ్చయమే కాని యది నిత్యమైనదియు దుఃఖనాశనకర మైనదియు గాదు కదా ! ఇట్టివ్యవహారాభావమును ససత్కుమారుడు సర్వదుఃఖనాశాథియగు నారదునకు నెట్లు చెప్పగలడు ?

ఇట్లే భూమకు చెప్పబడినసుఖత్వామృతత్వములు కూడ బ్రాణమునకు సంభవింపవు. “సుఖవృత్తిపస్థయందు సుఖము కలదు” అని చెప్పిన శ్రుతివాక్యము పరబ్రహ్మప్రకరణములోనిది. అందు పరమాత్మానందము చెప్పబడెనే కాని ఇతర మేదియు చెప్పబడలేదు. బృహదారణ్యకోపనిషత్తున న్నానయధ్యాయమున తృతీయబ్రాహ్మణమునందు ఈవిషయము మఱింత స్పష్టము చేయబడియున్నది. అచ్చట

జాగ్రదాద్యవస్థలను చెప్పి సుషుప్త్యవస్థను వర్ణించినపిదప దానినే సుఖరూపముగ చెప్పి యందు ఆత్మకుఁ గలసర్వసంబంధరాహిత్యమును అద్వితీయత్వమును నిరూపించి కల్పితభేదానుసారముగ “ఏషోఽస్య పరమ ఆనందః, ఏత సైస్య వానంద స్యాన్యాని భూతాని మాత్రా ముపజీవంతి” “ఇదియే యీ బ్రహ్మమునకుఁ గల యానందరూపము, ఈయానందములోని యంశము నాశ్రయించియే తక్కినభూతము లన్నియు జీవించుచున్నవి” అని చెప్పఁబడి యున్నది. కావున పైస్థలము (“అ తైష దేవః స్వస్మా న్న సత్యతి” అనుస్థలము) కూడ నాత్మప్రకరణమే యగుటచే నచ్చటను ఇదియే విషయము చెప్పఁబడియున్నదని తీరవలయును. ఇక సమృతత్వ మనిన నది పరమాత్మాతిరిక్తములగు పదార్థములకు ముఖ్యమై యుండనేర దనుట నిర్వివాదము. అచ్యుతత్వ మనఁగా నాశము లేకుండుట, ఇది యేపదార్థమునందైనఁ గలదా ?

ఇదియునుగాక నాత్మత్వమనునది ప్రాణమునకు బాత్తిగనే సంభవింపదు. “ప్రాణము తండ్రి” అని చెప్పు శ్రుతులు బౌద్ధచారికముగ చెప్పునవియే కాని ముఖ్యములు కావు. అట్లగుటకును వీలు లేదు. అది వాయురూపమే. వాయువు అచేతనము. పురుషునియందు చైతన్యము కానవచ్చు చున్నది. ఇట్లుండ ప్రాణమే తా నచేతనమై చేతనుఁ డగుతండ్రి యెట్లు కాఁగలదు ? కావున నీధర్మము లేవియుఁ బ్రాణమునకు సంభవింపవు. మఱియు సర్వవ్యాపకత్వము సర్వరూపత్వము మొదలగుధర్మము లనంతములుగ నాభూమాప్రకరణమునఁ జెప్పఁబడి యున్నవి. అవియుఁ బ్రాణమునకు సంబంధించునవి కా ననుట స్పష్టమే. కావున నిర్వివాదముగ నిందుఁ జెప్పఁబడినవాఁడు పరమేశ్వరుఁడే.

3. అక్షరాధికరణము.

విషయము:—ఒకసమయమున జనకమహాదాజు యజ్ఞమును గావించుచుండ నచటికి కుసుమచాలదేశములయందలి బ్రాహ్మణు లందఱును గఱిణకై వచ్చిరి. అప్పుడు ఆజనకుండు వారిలలో బ్రహ్మవేత్త యగు వాని నధికముగ సంభావించుటలంచి సువర్ణశృంగములతోను తగినదక్షిణ

తోను గూడినవేయిగోవుల నొకమొత్తముగా నుంచి “ఓబ్రాహ్మణులారా! మీలో బ్రహ్మవేత్త యగువాఁడు ఈబహుమానమును గైకొనవలయును” అని చెప్పెను. అందఱును సంశయావిష్టులై యూరకుండిరి. యాజ్ఞవల్క్యునహాముని వాసిని గ్రహించెను. అప్పుడు కుపితులై యాయాజ్ఞవల్క్యు నవమానింపఁదలంచి మిగిలినబ్రాహ్మణులలో జ్ఞానవంతుఁడని ప్రసిద్ధిఁ గాంచినప్రతిమనఃజుఁడును బ్రహ్మవిషయకము లగుప్రశ్నల నడిగి పరీక్షించుచుండిరి. వారినమూహములో బ్రహ్మవేత్తలలో నుత్తమయనఁదగిన గార్గియునుప్రీతూష నుండెను. ఆమెయు యాజ్ఞవల్క్యుని బహువిధములఁ బరీక్షించెను. ఆమె వేయిప్రశ్నములు మిగుల యుక్తియుక్తములే యైనను పరబ్రహ్మమును గూర్చినప్రశ్నలు గురుశిష్యన్యాయము నతిక్రమించి యుండిరా దనుతలంపున, నాయాజ్ఞవల్క్యుఁడామెను క్రోధముతో “నీవడుగువిషయ మిట్లు వాదపూర్వకముగ నడుగవలసినది కాదు. ఇతర నూరకుండుము” అని ధిక్కరించి పలికెను. మరల నానభ తన కపజయము కలిగె నని భావించునేమో యనుతలంపున నాగార్గిని ప్రశ్నింప నంగీకరించి నదుత్తరముల నిచ్చి తృప్తి పఱచెను. తక్కినవార లొనర్చినప్రశ్నము లంతనూత్నములు కాకపోవుటచే నట్లు జరుగ లేదు; వారిని ధిక్కరింపక యెప్పటి కప్పుడే సమాధానము చెప్పెను.

గార్గికి రెండవమాటు ఉత్తరముల నిచ్చుస్థలమున “కస్తి న్ను ఖల్వాకాశ ఓత శ్చ ప్రోత శ్చేతి” * “అవ్యాప్యతనూప మగునాకాశమేపదార్థమున నోతప్రోతభావమును * జెంది యున్నది?” అను గార్గిప్రశ్నంబును, “ఏత దై వ్వి త దక్షరం గార్గి బ్రాహ్మణా అభివదం త్యస్థూల మనణు” “ఓగార్గీ! ఆసర్వాధార మగునాకాశమునకు నాధార మైనది యక్షర మనియు, అది స్థూలత్వము కృతత్వము మొదలగుధర్మములు లేనిదనియు బ్రహ్మవేత్తలు చెప్పుదురు” అనుయాజ్ఞవల్క్యుని యుత్తరంబును కలదు. ఇందలియక్షరశబ్దార్థ మీయధికరణమున విచారించవలయును.

సందేహము:—ఈయక్షరశబ్దము సర్వ వాచకముగ ప్రసిద్ధిఁ జెంది

* అవ్యాప్యతము, (పుట. ౨౮౦ చూడుము.)

* ఓతప్రోతభావము. — ఓత గునఁగా పడును; ప్రోత బునిఁగా పడిత. కావున నేవియైన కొన్ని పదార్థములు పడుగుపేకలవల కలసి యుండునని యాస్థితికి ఓతప్రోత భావ మని స్వపరము.

యుండుటయు, పరమాత్మ యందు యాగికార్థము మాత్ర మే కలిగియుండుటయు నిచ్చుట సంశయ కారణములు. “ఈవిషయవాక్యమునఁ జెప్పఁబడినది యోంకారరూప మగునక్షరమే; బ్రహ్మమే” యనునవి క్రమముగఁ బూర్వపక్షసిద్ధాంతములు. పూర్వపక్షమున నుపాసనయు సిద్ధాంతమున జ్ఞానంబును ఫలములు.

సంగతి:—పైయధికరణమున సత్యశబ్దము పరబ్రహ్మమున రూఢ మగుటచే “భూమి పరబ్రహ్మము” అని సిద్ధాంతము చేయఁబడి యున్నది. అట్లే యిచ్చుట కూడ నక్షరశబ్దము వర్ణమున రూఢ మగుటచే నీవిషయ వాక్యమును, వర్ణపరముగానే సమన్వయింపవలయును. కావున పై దానికి నిది దృష్టాంతము. ఇట్లుగుటచే నీరెండధికరణములకును గలసంబంధము దృష్టాంతసంబంధము (ఇది పూర్వపక్షాభిప్రాయ మని తెలిసికొనవలయును).

పూర్వపక్షము:—అక్షరశబ్దము కొన్నికొన్ని స్థలములలో బ్రహ్మ వాచకముగఁ బ్రయోగింపఁబడి యుండుట నిశ్చయమే కాని యచ్చుటఁ గ్రహింపఁబడినది యోగమే కాని రూఢికాదు. యోగమునకంటె రూఢి బలవంతమైనది కావున నిర్ధకముగ రూఢిని బరిత్యజింపఁగూడదు. కావున నక్షరశబ్దమునకు నిచ్చుట నోంకారమే యర్థమునుగాఁ జెప్పవలయును. “త ద్యథా శంకునా సర్వాణి పల్లాని సంతృణ్ణా న్యేవ మోంకారేణ సర్వా వాక్” ఈయనచే అకుయొక్క యనయనములు సంధింపఁబడి ధరింపఁబడి యున్నట్లు ఓంకారముచే వాక్కు లన్నియు సంధింపఁబడియు ధరింపఁబడియు నున్నవి” అను శ్రుతిచే సర్వశబ్దములకు సర్వాక్షరములకు నోంకారమే యాధార మని చెప్పఁబడి యున్నది. కావున నోంకారోపాసనయే సర్వాక్షరోపాసన యగును. మఱియు ఛాందోగ్యమున “ఓ మి త్యేత దక్షరం” “ఓం అనునక్షరము” అనుమొదలగువాక్యముచే ప్రత్యక్షముగ నోంకారోపాసన చెప్పఁబడియు నున్నది.

“ఇట్లు చెప్పకూడదు. వ్యాకరణభాష్యమున వర్ణవాచక మగు నక్షరశబ్దమునకుఁ గూడ యాగికార్థమే చెప్పఁబడి యున్నది. కావున నిచ్చుట సంశయమే లేదు. రెండను యాగికార్థములే యగునప్పుడు రూఢి పరిత్యాగదోషము రానేరదు కదా!” అనియొక వేమొలట్లు సంశయింపఁ బనిలేదు. పర్కములను గూర్చి సత్యము లని యుపమతమును

అనిత్యములని యొకమతమును కలదు. అందు నిత్యము అనుపక్షమున రూఢియు ననిత్యము అనుపక్షమున యోగంబును అక్షరశబ్దమునకు గ్రహింపబడుచున్నవి. నేను చెప్పినది నిత్యపక్షము; భాష్యకారుని వ్యాఖ్యాన మనిత్యపక్షము నాశ్రయించినది. కావున విరోధము లేదు.

అవతారిక:—అనిన సమాధానము చెప్పుచున్నాఁడు—

20. అక్షర మమృతాంతధృతేః. ౧. ౩. ౧౦.

తాత్పర్యము:—ఇచ్చట చెప్పబడిన యక్షరము పరబ్రహ్మమే. ఆకాశము (అవ్యాకృతము) సర్వాధార మనియు, అక్షరము దానికిఁ గూడ సాధార మనియుఁ జెప్పబడి యున్నది. ఒకవర్ణము ఇట్టిసామర్థ్యము కలది యగుట యసంభవము కదా! ఛాందోగ్యమున నోంకారోపాసన చెప్పబడె ననుట యథార్థమే యైనను అది పరమాత్మోపాసనయే కాని యన్యము కానేరదు. ఆపరమాత్ముని ఓంకారరూపముతో భావించి యుపాసించు మని యందు చెప్పబడి యున్నది. ఈవిషయ మచ్చటిసంధర్భమును పరికించిన స్పష్ట మగును. కావున నిచ్చట చెప్పబడిన వాఁడు పరమేశ్వరుఁడే యై తీరవలయును. ఆయనయే యీశ్రవంచమునకుఁ గారణ మగుటచే నీశ్రవంచ మంతయు నాయనయొక్క రూపభేదమే. కావున నాయన సర్వాధార మగుటలో నింతయైన సంశయముండదు.

పూర్వసక్షము:—ఇట్లు చెప్పట సరి కాదు. లోకమున సర్వరూపములును శబ్దమాత్రములు గానే కానవచ్చుచున్నవి. శబ్దములును అక్షరమాత్రములే. కావున సర్వము నక్షర మాత్రమే యగును.

“పదములమూలమున పదార్థములు తెలియబడుచున్నవి. దీనివలన పదపదార్థము లొక్కటి యనుననుభవము కలుగుచున్నది. కావున నిది భ్రాంతియే” అనియెడవేమొ, అది సరి కాదు. లోకమున మనము పొగనుచూచి దానిచే నగ్ని నూహించుచున్నాము. ఇప్పుడు పొగచే నగ్ని తెలియబడినది. ఎవ్వఁడైనను ఆపొగకును దానిచేఁ దెలియబడిన యగ్నికిని ఆభేదమును భావించుచున్నాఁడా? లేదుకదా! ఇట్లే శబ్దమునకును దానిచేఁ దెలియబడు పదార్థమునకును అభేదము నెవ్వఁడును భావించు

పడు. శబ్దమే పదార్థ మగుటచేతనే యట్టి యభేదమును భావించు చున్నాను; కాని వేఱు కా దని నిశ్చయముగ చెప్పవచ్చును. కావున పైన చూపినరీతిగ నీ ప్రపంచమంతయు శబ్దాత్మకమే; వర్ణాత్మకమే. పైన చూపిన యుక్తిచేతనే “శబ్దము ప్రపంచమును గ్రహించుట కుపాయము (సాధనము)” అనుపక్షముకూడ నిరాకరింపఁబడినట్లయ్యెను. కావున నామమే సర్వప్రపంచరూపము కావున సర్వప్రపంచము నుద్ధరింపవచ్చును. సర్వ నామములును “త ద్యథా శంకునా” అను మొదలగు శ్రుతిమూలమున నోంకారాత్మకములే కావున నీ ప్రపంచంబు నోంకారాత్మకమే. ప్రస్తుత విషయవాక్యమున చెప్పఁబడినది నిస్సంశయముగ నోంకారమే.

సిద్ధాంతము:—ఇట్లు చెప్పట యుక్తము కానేరదు. శబ్దమే ప్రపంచ మనుట చెల్లదు. శబ్దమునకును పదార్థమునకును అవశ్యముగ భేద ముండి తీరవలయును. ఆరెంటికిని రూపమునందును సంబంధము లందును కార్యములయందును కూడ భేదము కలదు. శబ్దములు శబ్దత్వము మొదలగుజాతులు కలవి. పదార్థములు ఘటత్వము, పటత్వము మొదలగుజాతులు కలవి. మఱియు శబ్దములకు చెవితో సంబంధము కలదు. పదార్థములకు దృష్టితో సంబంధము కలదు. ఇదియును గాక శబ్దములు ఒకపదార్థమును వ్యవహరించుటయందు ఉపయోగింపఁబడును. పదార్థములు జలముతెచ్చుట, కప్పుకొనుట మొదలగు కార్యములయందు పయోగింపఁబడును. ఇట్లు సర్వవిషయములయందును పరస్పరభేదము కలవి యేకరూపము లేట్లగును?

“వీడు రాముడు” అను మొదలగు స్థలములయందును “వీడు రామశబ్దరూపుడు” అని యర్థము కాదు. “వీడు నాడు చూడఁబడిన వాడే” అని మాత్రమే యర్థము. ఎదుట రూపమునకు రామశబ్ద మొక సంజ్ఞయే కాని యంతకంటె సధిక మేమియు లేదు. “ఇట్లయిన శబ్దోచ్చారణము చేసినంతమాత్రముననే వానిరూప మెట్లు జ్ఞప్తికి నచ్చును,” అనియెనవేమో, యది యభ్యాసబలము. అశబ్దముచే నాపదార్థమును చెప్పట మిగుల నలవాటగుటచే నట్లు జ్ఞప్తికి వచ్చును. ఈ కారణముననే మహాత్ములు “సంజ్ఞ పదార్థమును తెలుపుటకుఁ గాని, యాసంజ్ఞను జ్ఞప్తికి వచ్చునట్లు చేయుటకుఁ గాని పదార్థమే కారణము. నామపదార్థములయభే

దము కాదు" అని మహాత్ములు చెప్పియున్నారు. కావున శబ్దప్రసంగములకు నభేద మెప్పటికిని లేదు. ఇట్లగుటచే చెప్పబడినవాడు పరమేశ్వరుడే.

అ ౧. పా ౨. సూ ౧౧. ఆరంభము.

పూర్వపక్షము :—ఇట్లయిన ప్రధానమే యాయత్తురశబ్దమున కర్థము కావచ్చును. కారణకార్యములకుఁ గలభేదమే కదా ప్రసంగధారణ మనుచున్నారు. ప్రధానము గూడ ప్రసంగకారణమే. ప్రసంగమునకంటె నభిన్నమే.

మఱియు "అసూలం అనణ" అను మొదలగువాక్యములచే చెప్పబడినలక్షణములు వర్ణములకు సంభవింపనే సంభవింపవు. కావున బాగుగ విచారించిన నీయధికరణమున ప్రధానమునే పూర్వపక్షస్థానమునఁ గైకొనవలసియుండును.

అవతారిక :—అనిన సమాధానము చెప్పుచున్నాడు.

౭౨. సా చ ప్రశాసనాత్. ౧. ౩. ౧౧.

తాత్పర్యము :—ఆకాశాదిసర్వభూతముల ధరించుటయు కేవల కార్యకారణభేదమువలన కలిగినదియే కాదు. సర్వపదార్థముల నాపరమేశ్వరుఁ డాజ్ఞాపించుచు నున్నాడు. "ఏతస్య వా అక్షరస్య ప్రశాసనే గార్హి సూర్యాచంద్రమసౌ విధృతో తిష్ఠతః" "ఓగార్హి సూర్యచంద్రులు ఈయక్షరముయొక్క యాజ్ఞ చే ధరింపఁబడి యున్నారు," అను మొదలగు వాక్యములచే నీవిషయము స్పష్టముగఁ బ్రకటింపఁబడి యున్నది. కావున నిచ్చట చెప్పబడియున్న ప్రసంగధారణ మాజ్ఞాపనమే. లోకమున రాజ్యమునందలి ప్రజలఁ దనయాజ్ఞ యందు నడుపు ప్రభువునకుఁ గూడ "తాభృత్" "భూమిని ధరించివాడు" అను వ్యవహారికము కలదు కదా !

ఇట్లగుటచే నచేతన మగుప్రధానము లోకమును ధరించునది కానేరదు. ఆజ్ఞాపించుట యనునది యచేతనములపని కాదు కదా !

పూర్వపక్షస్థానమున నీ ప్రధానము వచ్చుటకును వీలు లేదు. అప్పుడు కేవలసర్వాధారత్వే మాపక్షమును ఖండించుటకు చాలకపోవుటచే ప్రస్తుతసూత్రమున చెప్పబడిన ప్రశాసనరూపహేతువే మొట్టమొదట నుండవలసివచ్చును. అప్పుడు ద్వితీయసూత్రారంభమే సంభవింపదు. “అంబరాంతధృతేః” అను హేతువు కూడ నిరర్థకము కావలసివచ్చును.

“అసూల మనః” అను మొదలగు ధర్మములు ప్రధానమునం దైనను కొంచెము సంభవించును గాని వర్ణములయందు బొత్తిగనే సంభవింప దనుట యథార్థమే కాని, పూర్వపక్షమునకు (అనగా : పూర్వపక్షస్థానమునఁ గైకొనఁబడు విషయమునకు) సిద్ధాంతవిషయ తుల్యత్వము పరిపూర్ణముగ నుండవలయు ననునియమము లేదు. ఎంతవఱకు నట్టిసామ్యముండిన నుండవచ్చును. కావున నింతమాత్రమున పూర్వపక్షస్థానమున నన్యవిషయమును జేర్చికొనవలసినపని లేదు. వేదమునందు అగ్నులను చేర్చుటనుగూర్చి చెప్పునయమమున “నాన్తరిక్షే న దివి” “అంతరిక్షమునఁ గాని దానికిమీఁద నుండుద్యులోకమునఁ గాని ఎవ్వరును అగ్నులఁ జేర్చరు, లేక, యట్లు చేర్చరాదు” అని చెప్పబడియున్నది. ఇచ్చట నాకాశాదులయందు అగ్నులఁ జేర్చి హోమముఁ జేయుట బొత్తిగనే సంభవింపకుండఁగా దానిని * అనువాదపూర్వకముగ ఖండింపనేటికి? కావున సిద్ధాంతవిషయసామ్య మెంతమాత్రమున్నను తుదకు భ్రాంతిచే నట్టిసామ్యమును కల్పించినను కూడఁ బూర్వపక్షస్థానమున నావదార్థమును పూర్వపక్షస్థానమున చేర్పవచ్చును.

అ. ౧. పా. ౩. సూ. ౧౨. ఆరంభము.

అసత్యారికః—ఈసిద్ధాంతమును నిరూపించుటకు మఱియొక కారణమును చెప్పుచున్నాడు—

౭౩. అన్యభావవ్యాప్తతే శ్చ. ౧. ౩. ౧౨.

తాత్పర్యము:—మఱియు నాయుపనిషత్తునందే తర్వాతవాక్యములయందు “ఈయత్కరము పరబ్రహ్మభిన్న మగుపదార్థము కానేరదు”

* అనువాద సానగా లోక ప్రసిద్ధమై కాని, యితరప్రమాణములవలన దృఢమై కాని, యిదినిత కొక్కమాట తనచేతఁ జెప్పబడి కాని యందువిషయమును చెప్పుట

అని స్పష్టముగఁ జెప్పఁబడియున్నది. “అదృష్టం ద్రష్టు” “ఆయత్తురము పరునిచేఁ జూడఁబడదు. తాను చూచును” అను మొదలగువాక్యము లచ్చట స్పష్టముగనే యున్నవి. మరియు “నాన్య దతోఽస్తి ద్రష్టు” “ఈయత్తురమునకంటె నన్యఁ డగుద్రష్ట లేడు” అనియును స్పష్టముగఁ జెప్పఁబడి యున్నది. ఇట్లు చెప్పఁబడిన స్వతంత్రత్వచేతనత్వైకరూపత్వ ములు ప్రధానమునందు సంభవింపవు. జీవుఁ డిట్టివాఁడే యైనను అతఁడు పరిచ్ఛిన్నుఁడు కావున నిచ్ఛటియత్తురశబ్దమున కర్థము కానేరఁడు. “అవా గమనాః” “ఆయత్తురమునకు వాక్కుగాని మనస్సుగాని లేదు” అని శ్రుతి యత్తురస్వరూపమును నిర్గుపాధికమునుగ స్పష్టము చేసి యున్నది. ఇట్టిరూపము జీవునకు కల దని చెప్పట సంభవింపదు కదా! జీవప్రధా నములను గూర్చి విచారించినప్పుడే యిట్లుండ నిక శబ్దమాత్ర మగు నర్థము, అత్తురశబ్దార్థ మగు ననుట యేటిమాట? కావున నెట్లు చూచి నను ఇచ్చట చెప్పఁబడిన యత్తురము పరమేశ్వరుఁడే.



౪. ఈశ్వరికర్తృధికరణము.

విషయము:—కొందఱు బ్రహ్మజ్ఞానార్థులై విప్రులాదమహాముని కడకు వచ్చిరి. అందు సత్యకాముఁ డనువాఁడు ఓంకారోపాసనకు ఫలమేమి? ఓంకారము నాత్మగ నుపాసించువాఁడు ఏలోకమునకుఁ బోవును? అని ప్రశ్నఁజేసెను. దానికిఁ బిప్పలాదమునియు “పరాపర బ్రహ్మములు రెండును ఓంకారమే. కావున నోంకారోపాసకుఁడు వారిలో నెవ్వనినైనఁ జెందఁగలఁడు,” అని యారంభించి యందలి విభాగముల (ఏకమాత్రద్విమాత్రోపాసకుల ఫలములను) * గూర్చి

*అకారము ఉకారము మకారము అను నీమూఁడును ఓంకారమునకు మాత్రము ఈమూఁటికంటె భిన్నముగ ఆయోంకారోచ్ఛారణమువలన కలుగునాదము మఱియొకమా త్రగా గ్రహింపఁబడును. దానియందు ఇతర స్వరములయొక్క (అచ్చులయొక్క) సంయోగము లేదు కావున వానికి నర్థమాత్ర యనియే పేరు. ప్రపంచమునందలి త్రి పుటు లన్నియు (త్రి పుటి, మా. పుట. ౧౨౫. చూడు) ఈయకావాదిమాత్రాత్రయమునందే యారోపింపఁబడును. మూఁడుసంఖ్యలు గలపదార్థములన్నియు క్రమానుసారముగ నీని యందే యారోపింపఁబడును, వానికన్నిటికిని నాల్గవమాత్రయందు లయఘటెప్పఁబడును.

చెప్పి తుదకు “యః పున శతస్త్రిమాత్రేణో మి త్యేతే నై వాక్షరేణ పరం పురుష మభిధ్యాయాత స తేజసి సూర్యే సంపన్నః యథా పాదోదర స్తవచా వినిర్ముచ్యత ఏవం హ వై స పాప్తనా వినిర్ముక్తః స సామభి రున్నీయతే బ్రహ్మలోకం స ఏతస్మా జ్జీవఘనా త్పురాత్పరం పురి శయనం పురుష మీక్షంతే” “ఏపురుషుడు త్రిమాత్రలతోఁ గూడిన పరిపూర్ణోంకారము నాలంబనముగఁగైకొని పరమేశ్వరు నుపాసించునో యట్టివాడు సూర్యనియందుఁ జేరును. సర్పము కుబుసముచే నిడునఁబడు నట్లు పాపముచే నిడునఁబడును. తృతీయమాత్రాహవము లగుసామ మంత్రములచే బ్రహ్మలోకమునకు (సత్యలోకమునకు) గొని పోఁబడును. (మంత్రములకు హవము కల దని మీమాంసకులయభిప్రాయము.) ఆ హిరణ్యగర్భుడు సర్వజీవులకు సంతరాత్మ; సర్వజీవమయుడు. ఇట్లగుటచే నుపాసకుఁ డాతనిలోకమును చెందఁగానే యటనుండి పరాత్పరుఁ డును, సర్వశరీరములయందు నున్నవాడు నగుపరమపురుషుని చూచును (తెలిసికొనును.)” అని చెప్పియున్నాడు. ఈవాక్య మీయధికరణ మున విచారింపఁబడుచున్నది.

సంగతి:—పూర్వాధికరణమున నోంకారము పూర్వపక్షస్థానము నందు చెప్పఁబడి యున్నది. దాని ననుసరించి యోంకారోపాసనావిషయము జ్ఞప్తికి రాఁగా దానిని విచారించుటకై ప్రస్తుతాధికరణ మారంభింపఁబడెను. కావున నీరెంటికిని బుద్ధిసాన్నిధ్యమే సంబంధము.

“మఱియుఁ బూర్వాధికరణమున సక్షరశబ్దము ప్రత్యక్షవర్ణ వాచకమై యుండ, జగద్ధరణ మనుగుఱుతుచే దానిని బాధించి బ్రహ్మపరము నుగ వ్యాఖ్యానము చేసియున్నాడు. ఇచ్చటను “ఓంకారోపాసకుడు సత్యలోకమును చెందును” అని యుండుటచే ఉపాస్య దేవత జీవసమష్టి సూపుఁ డగుహిరణ్యగర్భుఁడే యని వ్యాఖ్యానము చేయవలయును” అని పై విషయ వాక్యముచు దృష్టాంతముగఁగైకొని చేయఁబడినయాత్మ పమునకు సమాధానముగ నీయధికరణ మారంభింపఁబడెను. కావున నీరెండధికరణములకును దృష్టాంతత్వమే సంబంధము.

* అలంబన మనఁగా నుపాసకుఁ గాని ధ్యానాదులకుఁ గాని యాధారముగఁగైకొనఁబడు ప్రతీకము.

సం దేహము;—సత్యలోకప్రాప్తిని ఫలముగఁ జెప్పి యుండుటయు, ప్రశ్నినుగుణముగ మోక్షఫలమును చెప్పవలసియుండుటయు సంశయ కారణములు. “ఇచ్చట యుపాస్యదేవత హిరణ్యగర్భుఁడు; పరబ్రహ్మము” అనునవి క్రమముగఁ బూర్వపక్ష సిద్ధాంతములు. రెంటికిని ఉపాసనయే ఫలము.

పూర్వపక్షము:—ఇచ్చట చెప్పబడిన యుపాస్యదేవత నిర్వివాదముగ హిరణ్యగర్భుఁడే యనవలయును. అట్లు లేకున్న సత్యలోకరూప మగుపరిచ్ఛిన్నఫల ముపాసకులకుఁ జెప్పబడి యుండదు. “బ్రహ్మ వేద బ్రహ్మైవ భవతి” “బ్రహ్మము నెఱింగినవాఁడు బ్రహ్మమే యగును” అని చెప్పబడియుండుటచే బ్రహ్మజ్ఞానికి నిట్టిపరిచ్ఛిన్నఫలము కలుగ కూడదు. జ్ఞాన మనునది యుపాసనానాధ్య మగుటచే నేది యన్న నొక్కటియే కదా! కావున జ్ఞానమువలన ననంతఫలంబును ఉపాసనవలన నల్ప ఫలంబును కలుగు నని సాధించుటకు వీలు లేదు.

“పురి శయం పురుష మీక్షతే” అనువాక్య శేషమున జ్ఞానమును గూర్చి కూడ చెప్పబడియున్న దనియు, ఉపాసనయు నదియు మీరన్నట్లొకటియే యగు ననియు, లోకమున జ్ఞానమనఁగా యథార్థజ్ఞానమే కావున జ్ఞేయము (జ్ఞానముచే తెలియబడఁనగినది) పరమార్థరూప మగు బ్రహ్మమే కావలయు ననియు, దీనిచే ప్రకృతవాక్యమున చెప్పబడిన యుపాస్యదేవత కూడ నాబ్రహ్మమే యగు ననియుఁ జెప్పట తగదు. జ్ఞానమును గూర్చి చెప్పినస్థలమున “పరాత్పరం” అనువిశేషణ మొక్కటి కలదు. ఉపాసనను గూర్చి చెప్పనప్పు డన్ననో “పరం” అనువిశేషణము కలదు. ఈయిరువురుపురుషులు నొక్కటి యగుట యెట్లు? ఉపాస్యపురుషుఁడు పరుఁడు (దేహాదులకంటె నుత్తముఁడు); జ్ఞేయపురుషుఁడు పరాత్పరుఁడు (పరునికంటె బరుఁడు); నర్వాధికుఁడు (నిత్యత్వనిరంజనత్వ నిర్వికారత్వాదిగుణములు గలపరమేశ్వరుఁడు); కావున నవశ్యముగ వీరికి భేద ముండవలయును. మఱియు జ్ఞాన మనునది యెప్పటికిని యథార్థ విషయములను గూర్చినదియే యై యుండవలయు నని నియమము లేదు. అయథార్థజ్ఞానము కూడ కలదు కదా!

“ఇట్లు కాదు. యక్తులతో విచారించి సర్వప్రమాణానుకూలమున చూచుచూపు ఏది కలనో అదియే చూపు. అదియే జ్ఞానము.

ఇట్లుండ నది పరమార్థ మగువిషయమును గూర్చియే యుండి తీరవలయును. కావున నీసిద్ధాంతము సిలువదు” అనియెడవేమో, అది సరి కాదు. ఇందు నీయభిప్రాయ మేమి? విచారణయు చూపును (జ్ఞానంబు), ఒక్కటియే యనియా? లేక, ఇచ్చట చెప్పబడినది విచారణయే కాని చూపుకాదు అనియా?

ఇందు మొదటిపక్షము యుక్తము కాదు. విచారణకును చూపునకును (జ్ఞానమునకును) మిగుల భేదము కలదు. లోకమున నాపదములు భిన్నములుగనే ప్రయోగింపబడుచున్నవి. బాగుగ విచారించిన, విచారణ యనునది జ్ఞానమునకు సాధనమై యుండ, రెంటికి నభేద మెటనుండి వచ్చును? పొగకును దానిచే సాధింపబడువహ్నికి నెప్పుడైన నభేదము కలదా?

ఇక రెండవపక్షము కూడ సరివడదు. విచారణయంతయు యథార్థవిషయమునే బోధింపవలయు ననునియమము లేదు. పురుషులకు భౌమప్రమాదాదు లుండుట సహజము; కావున విచారణకు నిలుకడయే యుండదు. “తర్కాప్రతిష్ఠానాత్” (బ్ర. సూ. ౨. ౧. ౧౧) అను సూత్రముచే సూత్రకారు లీవిషయమును స్పష్టము చేసియే యున్నారు. కావున నెట్లు చూచినను ఇచ్చట చెప్పబడినవాడు హిరణ్యగర్భుడే యని తోచుచున్నది.

అవతారిక:—ఈసంశయమును నివారించుచున్నాడు.—

౨౪. ఈక్షత్తికర్తవ్యపదేశాత్స. ౧. ౩. ౧౩.

తాత్పర్యము.—ఇచ్చట చెప్పబడినవాడు పరమేశ్వరుడే; “పరాత్పరం పురిశయం పురుష మీక్షతే” అని యాయుషాస్యదేవతను తెలిసికొనవలసినదానిగా శ్రుతి చెప్పియున్నది. తెలిసికొనుట యనిన నది యథార్థవిషయమును గూర్చినదియై యుండవలయును. యథార్థవిషయము పరమేశ్వరుడే కదా! కావున నిచ్చట వర్ణింపబడినవాడు సిస్సంశయముగఁ బరమేశ్వరుడే.

సిద్ధాంతము:— “అయథాత్థజ్ఞానము కూడ ననుభవసిద్ధ మై యున్నది కావున, ‘జ్ఞానము యథార్థవిషయమునకు సంబంధించినదిగానే యుండవలయును’ అనునియమము సంభవింపదు” అని చెప్పియుంటిని

కదా యని యనియెడ వేమొ, వినుము. లోకమున సామాన్యముగ వ్యవహారములో నుండునర్థము లే తగినంత యాటంకము లేనప్పుడు గ్రహింపఁబడుచుండవలయును. నిరర్థకముగ నొకయర్థమును బాధింపఁజూచిన నెచ్చటను విశ్వాస ముంచుటకు వీలు కలుగదు. ప్రస్తుతవాక్యమున “ఈశ్వరీ=చూపు, (అనఁగా జ్ఞానము)” అనుశబ్దమునకు ముఖ్యార్థమును బాధింపవలసినంత యాటంకము లేవ్వియును లేవు. “ఈశ్వరీక్రియకుఁ బరమేశ్వరుఁడే కర్త (తెలిసికొనవలసినవాఁడు పరమేశ్వరుఁడే)” అను విషయము మీకును సమ్మతమే కదా! ఇక నాలోచింపుఁడు, ఆజ్ఞానమునకు ధ్యానమే సాధనము. వానికి రెంటికిని విషయములు (కర్త లగు విషయములు, అనఁగా: ధ్యానించుటకును దానిమూలమున తెలిసికొనుటకును తగినవిషయములు) భిన్నములుగ నుండుట యెట్లు సంభవించును? “వీడు రాముని ధ్యానించి కృష్ణుని ప్రత్యక్షమునఁ గాంచెను” అనుట యెన్నటికైన యుక్తియుక్తము కానేర్పినా? కావున జ్ఞానమునకు విషయముగాఁ జెప్పఁబడినపరమేశ్వరుఁడే ధ్యానమునకుఁ గూడ విషయముగాఁ జెప్పఁబడి ననుట నిస్సంశయము. లోకన్యాయము ననుసరించి చూచిన నొకానొకప్పుడు ధ్యానమున కైనను భ్రాంతినిర్ధము లగుపదార్థములు విషయములు కావచ్చును గాని జ్ఞానమునకు మాత్రమెప్పటికిని కాదు. అపరమార్థపదార్థములఁ గూర్చినజ్ఞాన మజ్ఞానముగ నే లోకమునఁ బరిగణింపఁ బడుచున్నది.

మఱియు ఓంకారోపాసకుని వర్ణించి “న ఈశ్వరీ” “వాఁడే పరమార్థవస్తువును చూచుచున్నాఁడు” అని చెప్పఁబడి యున్నది. పరశబ్దంబును పురుషశబ్దంబును గూడ హిరణ్యగర్భపరమేశ్వరులయందు సమానములు, వాక్యశేషమున నున్నజీవఘనశబ్దము హిరణ్యగర్భవాచకమైనను, అర్థవిమర్శ నొనర్చినచో నది యుపాస్యదేవతగాఁ జెప్పఁబడిన పరపురుషునిఁ బరామర్శించుట లేదని స్పష్టముగఁ గానవచ్చుచున్నది. “ఓంకారమును పరపురుషునిగ నుపాసించువాఁడు బ్రహ్మలోకమును జెంది యచ్చట *జీవఘనము నుండి పరపురుషుని తెలిసికొనును” అని వర్ణింపఁబడియుండ నిచ్చటిజీవఘనపదము ఉపాస్యదేవతాపరమెట్లగును? ఇట్లు సర్వమును విమర్శించిన ఈశ్వరీక్రియను వర్ణించినవాక్యం

*జీవఘన పదం గా: శిల్పించె నేర్పఱుపఁబడిన ముద్ద-జీవఘనస్థి-హిరణ్యగర్భుఁడు.

ఋతు ధ్యానమును చెప్పినవాక్యంబు నొక్కటియే యనియు నందు చెప్పబడినపుడును కూడ నొక్కటియే యనియు తేలుచున్నది. కావున నీక్షత్రిక్రియకుఁ గర్తృయగు పరమేశ్వరుడే ధ్యానక్రియకుఁ గూడ కర్తృయని స్పష్టమగుచున్నది.

“యథా పాదోపర స్త్వచా పినిర్దుశ్యత ఏనం హ వై స పాష్ట నా వినిర్దుశ్తః” అని సర్వపాపనాశము వర్ణింపఁబడి యున్నది కదా! అది పరమేశ్వరుని గ్రహించిననే కాని సరిపడదు. “క్షీయంతే చాస్య కర్తాణి” అని పరబ్రహ్మజ్ఞానమువలన మాత్రమే సర్వకర్తృనాశము చెప్పఁబడి యున్నది. ఇదియును గాక “సా కాష్ఠా నా పరా గతిః” “ఆ బ్రహ్మమే సర్వమునకు నంతము. అదియే పరమమైన స్థానము. అదియే సర్వమునకంటె శ్రేష్ఠము” అనువాక్యము ననుసరించి నూచిన పరశబ్దము కూడ సరమేశ్వరునియందే బాగుగ ననున్వయింపఁబడును. విచారించిన పురుషశబ్దము కూడ నట్టిదియే పరాత్పరశబ్ద మొక్కటి మాత్రము కలదని యిన్ని ప్రమాణములకు విరుద్ధముగఁ బ్రచర్చించుట కంటె దానినే యనుకూలముగ ననున్వయించుట మేలు కదా! కావున నాశబ్దమునకు “జీవఘనమునకంటె పరుఁడు” అని యర్థము చెప్పుకొని ప్రమాణవిరోధమును పరిహరింపవలయును. ఇచ్చటి యుపాస్య దేవత పరమేశ్వరుడే యని సిద్ధాంతము చేయవలయును.

౫. దహరాధికరణము.

విషయము:— ఛాందోగ్యోపనిషత్తున నెనిమిదవ ప్రపాఠకము నందు “అథ య దిద మస్మి న్యగ్నిమ్నాపురే దహరం పుండరీకం వేత్త దహరో ౭స్మి న్నస్తరా కాశ స్త్విత్యనస్తస్తదవేష్టవ్యం త ద్వాప విజ్ఞాసితవ్యం” స్రత్యక్షముగఁ గానరచ్యుతరీర మేది కలదో అదియే బ్రహ్మపురము. దానియందు అల్ప మగువృక్షయకముల మనుగృహము కలదు. అందు దానికంటె నల్పమగు నా కాశ బ. న్నది. ఆహ్వాదయకముల ముసఁ గలయా కాశమునే తెలిసికొనవలయును. దానినే * శ్రవణమున

* శ్రవణముననుసరించి శ్రవణవలనగా వేదాంతవాక్యముల విమర్శించునది యనగా తా వినినయర్థమును ముట్టచుచు సిద్ధాంతము చేసికొనట. ఈరెంటికని లెక్కన పద

నములచే వెరకవలయును." అనువాక్యము కలదు. ఇది ఈయధికరణమున విచారింపబడును.

సంగతి:—“పూర్వాధికరణమున పరపునుషత్పదములు పరబ్రహ్మమునందు సూథములు కావున “అదట చెప్పబడినవాడు పరమేశ్వరుడే” యని సిద్ధాంతము చేయబడి యున్నది. ఇచ్చటను ఆకాశశబ్దము భూతాకాశమున సూథము కావున “ఇచ్చట చెప్పబడినది భూతాకాశమే” యని సిద్ధాంతము చేయవలసివచ్చుచున్నది.” అనువాక్యేపమునకు సమాధానముగ నీశుధికరణ మారంభింపబడుచున్నది. కావున నీరెండధికరణములకును కలసంబంధము స్పష్టాంతరూప మైనదియే.

సందేహము:—ఇచ్చట భూతాకాశవాచక మగు నాకాశశబ్దంబును పరబ్రహ్మద్యోతక మగు బ్రహ్మపురగదంబు నుండుట సంశయకారణము. “ఈవాక్యంబున నాకాశములో నున్ననుజీయోకపదార్థము తెలిసికొనబడవలయు నని చెప్పబడినదా? లేక, యాయాకాశమే తెలిసికొనబడవలయు నని చెప్పబడి యున్నదా? అందును ఆకాశ మనునది భూతాకాశమా? లేక, జీవుడా? బ్రహ్మమా?” అని సంశయస్వరూపము. “ఇచ్చట చెప్పబడినది భూతాకాశాదులే; బ్రహ్మమే” యనునవి క్రమముగఁ బూర్వపక్ష సిద్ధాంతములు. ఉపాసనాప్రకరణము కావున రెండుపక్షములకు నుపాసనయే ఫలము. “ఆభూతాకాశమున నున్న పదార్థమునే తెలిసికొనవలయును. ఆకాశపద్య మగు నాపదార్థమునే తెలిసికొనవలయును” అనునవియుఁ గ్రహముగఁ బూర్వపక్ష సిద్ధాంతములు.

పూర్వపక్షము:—నిర్వివాదముగ నిచ్చట చెప్పబడినది భూతాకాశమే కావలయును, అది హృదయపుండరీకమున నున్నది యని చెప్పబడి యుండుటచే దహర మని (అగ్ని మని) వర్ణింపబడి యున్నది. బాగుగ విచారించిన దానికి నుపాధిభేదములు సంభవంపవు కావున నది యెప్పటికి నేకరూపమే. ఇట్లుగుటచేతనే “యావా న్వా న్యాయమాకాశ స్తావా నాకాశ ఆంతరః” ఈవైవిధియీమాకాశ మెంతయో

గ్రాంతిములపై బుద్ధిని గోనిక తా నతలగింపట ముందుంచే స్థితియు చేసే ధ్యానించుటయొక్క స్వరూపముగ గలదివి ధ్యానస మనునొక్కటి కూడఁ గలదు. ఈమాటివలన బ్రహ్మజ్ఞాని సగ్రహముతో దైవ్యము నొందఁగలఁడు.

లోలియాకాశము కూడ సంతదియే ” అనిచెప్పబడియున్నయువ
మానము సరిపడును.

ఇట్లు కాకున్నను బ్రహ్మపురశబ్దమునుబట్టి చూచిన నిచ్చట చెప్పఁ
బడిన యాకాశము జీవుండే కావలయును. బ్రహ్మపుర మనుటచే బ్రహ్మము
యొక్క పుర మని తేలుచున్నది. మొట్టమొదట నిర్వీకారబ్రహ్మమునకు
*పుర మనునదియే సంభవింపదు, అది సర్వవికారకారణ మైనను పురము
మాత్రము దానిది కానేరదు. లోకమున నేపదార్థ మైనను ఉత్పత్తి
నొందునేని దానికి ననేకపదార్థములయొక్క సంయోగము కారణముగ
నుండును. అయినను ఏపదార్థము ముఖ్యకారణ మగునో దాని ననుస
రించి మాత్రమే యాపదార్థము న్యవహరింపబడును. భూమి, నీరు,
గాలి, మొదలగునవి యన్నియును పరిమొలక పుట్టుటకు గారణము లై యే
యున్నవి ; వడ్లగింజయు నట్లే కారణ మైయున్నది. అయినను వడ్లగింజ
మాత్రము ప్రధానకారణము ; తక్కినవి ప్రతిమొలకకును కావలసిన
వియే కావున నప్రధానకారణములు. కావుననే భూమ్యాదులవలనఁ
గూడ జనించినదియే యైనను పరిమొలక “పరిమొలక” (అనఁగా: వడ్లగింజ
నుండి పుట్టినమొలక) యని చెప్పబడుచున్నది. ఇట్లే ప్రస్తుత దేహము
నకుఁ గూడఁ బరమేశ్వరుడే కారణ మైనను, ఆయన సర్వమునకును
కారణభూతుడే యగుటచే, నాయన ననుసరించి దేహమునకు పేరు పెట్టఁ
గూడదు. ఇక నేమి యనినః—జీవు డాచరించుధర్మాధర్మములు ప్రత్యే
కముగ (అనఁగా: ప్రధానముగ) శరీరకారణము లగుటచే, దాని ననుస
రించియే దేహమును న్యవహరింపవలయును. “జీవపురము” అని చెప్ప
వలయును. కావున నిచ్చటి బ్రహ్మశబ్దమునకు జీవపరముగ యోగమును
కల్పింపవలయును. శరీరబోషకుఁ డగుటచేతను బ్రహ్మభిన్ను డగుటచేతను,
ఆయాగి కార్థము కూడ ననాయాసముగ నే కుదురును. “యావా న్వా”
అనునుపమానంబుచు బ్రహ్మభిన్నుఁ డగుటచే నాతనియందు సరిపడును.
శ్రుతికిని జీవుని బ్రహ్మభిన్నునిగఁ జెప్పటయందుఁ దాత్పర్య ముండ
వచ్చును కదా! మఱియు నాతనికి దేహ మంతయు నివాసస్థానమే యైనను
“హృదయమునందు మాత్రమే యున్నాడు” అని చెప్పటలో దోషము

* పురము నివాసస్థానము.

లేదు. ఆతనియుపాధి యగుమనస్సు ఆస్థానమునందే యున్నది యనుట సర్వలోక ప్రసిద్ధము కదా?

“ఇట్లయిన మాత్ర మేమి? బ్రహ్మపుర మనఁగా: పరమేశ్వరుని యొక్క పుర మనియు, వత్సరాజసప్తణమునందు దేవదత్తుఁ డున్నట్లు బ్రహ్మపురమునందు జీవుఁ డుండవచ్చు ననియు, లేక, నీదేహము జీవ పురమే యైనను అందు పరమేశ్వరు డుండవచ్చు ననియుఁ జెప్పటకు వీలున్నది.” అనియెవవేము వినుము. ఈదేహము జీవుని పుణ్యపాపములచే నార్జింపఁబడినది కావున జీవునకు స్వంతము. మఱియు నాధారము మాత్రము చెప్పఁబడి యుండ “దీనియం దెవ్వ రున్నాడు” అని యాధేయమును గూర్చినప్రశ్న యవశ్యముగ వచ్చును. ఆపుడు సమీపమున నున్నదియే దానికి నుత్తరముగ గ్రహింపఁబడుచుండుట సహజము. ఉన్న దానిని విడిచి త్రొత్తదానిని కల్పించుట యుక్తియు క్తము కానేరదు కదా! కావున ప్రకృతిమునందును, పురమునకు నాధేయ మెయ్యది” అని సంశయము కలుగఁగా, దానికి నుత్తరముగ పార్శ్వమున నున్న బ్రహ్మశబ్దమే గ్రహింపఁబడవలసి వచ్చును. దానికి పరమేశ్వరుఁ డని కాని జీవుఁ డని కాని యేవిధముగ నర్థము చెప్పినను ఆతఁడే పురమున నున్నాఁడని చెప్పవలసి వచ్చును. బ్రహ్మపురశబ్దమునకు “బ్రహ్మముచే నిర్మింపఁబడి దానికే నివాసభూతమై యుండుపురము” అని యర్థము చెప్పవలసి వచ్చును.

మఱియు “తస్మిన్యదంత స్తదవేష్టన్యం” “హృదయపుండరీక మధ్యమున నున్నయాకాశమున నేది కలదో దానినే వెదుకవలయును” అని చెప్పఁబడి యుండుటచే, నిచ్చట నాకాశమును గూర్చి విచారించుటయే యనావశ్యక మని తోచుచున్నది.

అవతారిక:—అనిన నుత్తరము చెప్పుచున్నాఁడు.

22. దహర ఉత్తరేభ్యః. ౧. 3. ౧౪.

తాత్పర్యము:—ఇచ్చట చెప్పఁబడినదహరాకాశము పరిబ్రహ్మమే. ఈవిషయము పిదప (వాక్యశేషమునందును అధ్యాయశేషమునందును) గానవచ్చు కారణములవలన సిద్ధాంత మగుచున్నది.

సిద్ధాంతము:—ఎట్లు చూచినను భూతాకాశముగాని జీవుఁడు కాని దహరాకాశము కానేరదు. వాక్యశేషమున “యావా న్యా”

అను మొదలగువాక్యభాగము కాననచ్చుచున్నది. ఇందు భూతాకాశ ముపమానముగఁ జెప్పఁబడి యున్నది. దహరాకాశ ముపమేయ మై యున్నది. ఎచ్చఁడైనను ఏవస్తువున కావస్తువునే యుపమానముగఁ జెప్పునా? కావున నీయుక్తివలన నిచ్చట భూతాకాశము చెప్పఁబడలే ననియు తద్భిన్న మగువదార్థమే చెప్పఁబడె ననియుఁ దోచుచున్నది.

“దహరాకాశము హృదయకమలోపాధి నుం దున్నది. భూతాకాశము బాహ్యమునఁ గూడ నున్నది. ఈరెండు నొక్కటియే యైనను ఉపాధిభేదముచే సరస్వరము పోల్చుబడవచ్చును,” అనియొకవేమొ అది యుక్తియుక్తము కానేరదు. కల్పితభేదమును మాత్రమే యాశ్రయించి న్యూహించుట యనునది గతి లేకపోయినప్పుడు తొలగించుటకు (తగిన యుక్తి లేక, ప్రమాణవిరోధము మాత్రము దుర్నివారమై తటస్థించు నప్పుడు) ఆశ్రయింపవలసినదియే కాని సర్వకాలమునుండు నవలంబించవలసినది కాదు; వాదమునకు నిలుచుటకు బ్రబలమైనదియుఁ గాదు. అట్టికల్పితభేదము నాశ్రయించినను, హృదయకమలముల నుండు నల్పాకాశము మహాకాశసమము కానేర్చునా? సర్వదిగంతములయందును వ్యాపించియున్న యిమహాకాశ మెక్కడ? అత్యల్పమగుహృదయ కమలమున సంతకంబై నల్పతరమై యున్న దహరాకాశ మెక్కడ ?

కావున నిచ్చట దహరాకాశశబ్దముచే బహుశ్యరుని గ్రహింప నలయును. పైఁ జూపినయుక్తులే కాక వాక్యశేషమునందే యీదహరాకాశమునుగూర్చి “ఏష ఆత్మాఽపహత పాచ్ఛా...” “ఈదహరాకాశమే సర్వకర్తృసంబంధము లేనియాత్మ” అని చెప్పఁబడి యున్నది. దీని నాశ్రయించి చూచిన “దహరాకాశము భూతాకాశము” అనుశంకయే జనించుటకు నవకాశము లేదు. “యావా న్వా” అను మొదలగువాక్యము నందు చెప్పఁబడియున్నభూతాకాశోపమానము, సరమేశ్వరు సంగీకరించిన బాగుగఁ గుదురును. ప్రస్తుతవాక్యమున నాయనకు హృదయ కమలోపాధి చెప్పఁబడి యున్నది కావున, నాయనకు నల్పత్వము సంభవించినది; దానిని ఆయుపమానము తొలగింపఁగలదు కదా !

జీవునియందుఁ గూడ నాత్మశబ్దము సమన్వయము నొందును గాని పైఁజూపిన యుపమానోద్దేశము నెఱవేరుటకు వీలు లేదు కావున నీపక్ష మంగీకరింపఁదగదు.

“ఆయుషమానమునకు నదియే యుద్దేశము అని నిర్ణయమిట్లు” అనియెడ పేము వినుము. దాని కాయుద్దేశము లేకుండిన నేయుద్దేశముండును? పరమేశ్వరుని మహాకాశసమానునిగాఁ జెప్పుటయే కదా! అప్పుడు విరోధము లనేకములు వచ్చును. ఒకపక్షమున పరమేశ్వరునకు మహాకాశముతో పోలిక సంభవింపదు. “జ్యాయా స్పృథివ్యా జ్యాయా నంతరిక్షాత్” “ఈపరమేశ్వరుఁడు భూమికంటెను ఆకాశమునకంటెను పెద్దవాఁడు” అని శ్రుతి ప్రత్యక్షముగఁ జెప్పుచున్నది. మఱియొకపక్షమున వాక్యభేదము సంభవించును. ఒకచోట నల్లు మని చెప్పి, ప్రక్కనే మఱియొకచోట (ఏకవాక్యమునందే) అధిక మని చెప్పుట సిద్ధము కదా! “ఇందు సూక్ష్మత్వము సర్వవ్యాపకత్వము మొదలగు ధర్మముల యందు పోలిక యుండుటలనను, ఇంతకంటె నధికమై చక్కగ సరిపోవు నది యై యుండు నుపమానము వేటొకటి లేదు కావునను, బ్రహ్మమునకు నాకాశమే యుపమానముగఁ చెప్పఁదగినపదార్థము; కావుననే యిట్లు చెప్పఁబడెను” అని చెప్పి మొట్టమొదట చూపఁబడినదోషమును తొలగించుకొనినను, రెండవమాట చూపఁబడినదోషమును తొలగించుకొనుటకు ననకాశము లేదు. కావున నెట్లుచూచినను ఆకాశోపమానమునకు, నుపాధివలన వచ్చినయల్పత్వమును తొలగించుటయే యుద్దేశమని తీరవలయును.

బ్రహ్మపురశబ్దమునకును జీవపుర మనునర్థము కల్పింపవలసిన పని లేదు; సంశయింపవలసినదనియు లేదు. “బ్రహ్మము సర్వవికారకారణము. ఈశరీరమునకుఁ గూడఁ గారణము” అనును ద్వేషముతో నీసిద్ధాంతము (బ్రహ్మపుర మనఁగాఁపరబ్రహ్మపురమే యనుసిద్ధాంతము)చేయఁబడ లేదు. దీని నాచరించుటకు, దేహము బ్రహ్మజ్ఞానమునకు ననుకూలము లగుస్థానములలో నుత్తమ మగుటయే హేతువు. సాలగ్రామమున హరినిఁ బ్రధానముగఁ జూచునట్లు (విష్ణువు సాలగ్రామమునను, ఈశ్వరుఁడు లింగమునను నాన్నిధ్యము చేసినట్లు మఱియొకచోట చేయ రినుట లోకమునందును శాస్త్రములయందును కూడ ప్రసిద్ధమై యున్నది.) దేహమునఁ బరమేశ్వరునిఁ బ్రధానముగఁ జూడవచ్చును. వివేకులకు నాత్మదేహము నాశ్రయించి విచారించినఁ బ్రత్యక్ష మగునంతశీఘ్రముగఁ నన్యము నాశ్రయించిన ప్రత్యక్షము నొందఁడు కదా! ఈకారణమువలన

“దేహము బ్రహ్మపురము” అని చెప్పబడెను.* “అసాధారణత్వముండి ననే కాని యేదియు నిర్ణయింప ననువు కాదు” అని సీవు చెప్పితివి. బ్రహ్మమునకును దేహమునకును గలయసాధారణసంబంధము పైన నిరూపింపబడెను. ఈయసాధారణత్వమువలన నీదేహము బ్రహ్మపురమే కావచ్చుననుటలో సంశయమే లేదు.

ఇట్లు కాక “ఈదేహము జీవపురమే” అని సాధించినను మా సిద్ధాంతమునకు భంగము కలుగదు. ఈశరీరమున జీవుడే యుండవలయు ననియు, దహరాకాశము జీవుడే కావలయు ననియు నియమము లేదు ఒక ప్రభువుయొక్క పురమున మఱియొక్క డున్నట్లు జీవపురమున బర బ్రహ్మ యుండవచ్చును. దానికి నిచ్చె ప్రకాశస్థాన మని యిదివఱకే నిరూపించి యుంటిని కదా! కావున నెట్లు చూచినను జీవుడు దహరాకాశము కానేరడు. బ్రహ్మశబ్దమునకు చూఢిని పరిత్యజించి యోగముచు గ్రహింప నవసరము లేదు.

“జీవుడు వాస్తవముగ బ్రహ్మమునకంటె భిన్నుడు కాడు. కావున బ్రహ్మమునకు చెప్పబడిన వన్నియు జీవునకు యుక్తములే యగును.” అనియొడ వేమొ సరియే. అప్పుడు జీవుని ప్రధానుని జేసి కొని, యాతనియందు పరమేశ్వరు ననుసరించి సర్వధర్మముల సమన్వయించుటకంటె ప్రత్యక్షపరమేశ్వరునియందే ధర్మముల సమన్వయించుట యుక్తియుక్తము కాదా?

జీవునివిషయమే యిట్లుండ నిక భూతాకాశ మెంతలోనిది. “ద్యావాపృథివీ అస్త రేవ సమాహితే” “ఈదహరాకాశమున భూమి యు ద్యులోకంబు నున్నవి” అనియు “అథ య ఇ హాత్మాన మనువిద్య వ్రజం త్యేతాం శ్చ సత్యా న్కామాం స్తేహం సర్వేషు లోకేషు కామచారో భవతి” “ఎన్నరు ఈదహరాకాశరూపు డగునాత్మ నెఱింగి దేహముచు విడుతురో పృథివ్యాదులను కూడ నతిక్రమించి పోవుదురో యట్టివారు సర్వలోకములయందును శ్వేచ్ఛగా సంచరింతురు.” అని యును జెప్పబడి యుండుటను చూడ నిచ్చటిదహరాకాశము నిస్సంశయముగ బరమేశ్వరుడే యని తేలుచున్నది. హృదయకమలమున నున్న

* అసాధారణత్వ ముగ గా: నితరపదార్థములయం దెచ్చెట నుండక మనము జ్ఞించుచున్నయొకపదార్థమునందుమాత్రమే యుండుట.

పరిచ్ఛిన్నాకాశమున భూమ్యాదు లుండుటయు, జీవునిఁ గాని యాకాశమును కాని తెలిసికొనిన ననంతఫలము కలుగుటయు ససంభవము కదా ! కావున నెట్లు చూచినను ఇచ్చట చెప్పఁబడినవాఁడు పరిమేశ్వరుఁడే.

“ఇట్లు చెప్పట యుక్తము కాదు. మొట్టమొదట నీవాక్యమున “దహరాకాశమును తెలిసికొనవలయును” అని చెప్పినఁ గదా ఈవిచారము ! అచ్చట చెప్పఁబడినది దహరాకాశములోనిపదార్థమే కాని యాకాశము కాదు. ‘తస్మిన్యదంత స్తదనేష్టవ్యం’ అని గురువు చెప్పఁగా నట్లే “ఆహ్వాసయాకాశమున నేమి యున్నది? దేనిని తెలిసికొనవలయును?” అని శిష్యుఁ డడిగెను. ఇట్లుండ “దహరాకాశ ముపాస్య మెట్లగును? ఈవిచార మెట్లు చెల్లును?” అనియెదవేమొ వినుము.

ఇట్లు చెప్పిన, “యావా న్యా” అను మొదలగునుపమానమునకు విరోధము వచ్చును. ఆకాశమధ్యమున నున్నదానిని చెప్పవలసినగురువు మరల నాయాకాశమునే యేల వర్ణింపవలయును. “అవియు నాకాశమధ్యమున నున్నదానిఁ బ్రతీపాదించుటకే” యని యనియెదవేమొ అప్పటికిని విరోధము తప్పదు. అప్పుడు ఆకాశమధ్యమున కల వని చెప్పఁబడిన పృథివ్యాదులే యుపాస్యములు కావలయును ; వానియుపాసనవలననే పై జెప్పఁబడిన అనంతఫలము కలుగవలయును కదా ! ఇది యెన్నటికిని సంభవింపదు. భూమ్యాదు లాత్మ కాఁగలవా? మఱియు “ఏష పాస్తా” అనువాక్యశేషమున నేకవచనము ప్రయోగింపఁబడి యున్నది. ఇది భూమ్యాకాశాదులఁ బరామర్శింపఁగలదా ? “య ఆత్మాన మనువిద్య ; ఏతాంశ్చ కామాన్” అనుటచే నాత్మ సర్వకామములకు నాధారభూతుఁ డనియు, వానిని కామములతోఁ గూడ నెఱుంగవలయు ననియు స్పష్టమగుచున్నది. పృథివ్యాదులు కామాధారములు కాఁగలవా? కావున నెట్లు చూచినను ఈసర్వమునకు దహరాకాశమే యాధార మనవలయును. అదియే యుపాస్యముగ చెప్పఁబడె ననవలయును. పైన సిరూపించిన కారణములను బట్టి చూచిన నాయాకాశము పరిమేశ్వరుఁడే యనవలయును. “తస్మిన్యదంతః” అనువాక్యమునందు, తచ్చబ్రహ్మచే బరిమేశ్వరునకు నాధార మని చెప్పఁబడియున్న హృదయకమలమే పరామర్శింపఁబడె ననవలయును.

అ ౧. పా ౩. సూ ౧౫. ఆరంభము.

అవతారిక:—ఈదహరవిద్య ఛాందోగ్యోపనిషత్తునందు ఎనిమిదవయధ్యాయమున నున్నది. పైసూత్రమున “వాక్యశేషమునందును అధ్యాయశేషమునందును గల హేతువులచే నిచ్చుట చెప్పబడిన దహరాకాశము బ్రహ్మ మగును” అని చెప్పియున్నాము. ఈయధికరణశేషమున నాహేతువులనే సూత్రకారుడు నిరూపించుచున్నాడు.

౨౦. గతిశబ్దాభ్యాం తథాహి దృష్టం లింగం చ. ౧. ౩. ౧౫.

తాత్పర్యము:—దహరాకాశము బ్రహ్మ మని నిరూపించుటకు నధ్యాయశేషమున(మూడవఖండమునందు) ననేక హేతువులు కలవు:—

అచ్చట “ఇమా స్మర్వాః ప్రజా అహరహ ర్గచ్ఛంత్య ఏతం బ్రహ్మలోకం న విందంతి” “ఈజీవు లందఱును ప్రతీదినమును దహరాకాశరూప మగుబ్రహ్మలోకమునకుఁ బోవుచున్నను దానిని తెలిసికొన నేరకున్నారు” అనువాక్యము కలదు. దానియర్థమును విమర్శించిన దహరాకాశము పరబ్రహ్మమే కావలసి వచ్చును.

మఱియొక శ్రుతియందు “సతా సోమ్య తదా సంపన్నో భవతి” “జీవులు సుషుప్త్యవస్థయందు బ్రహ్మమును జెందుచున్నారు” అని చెప్పబడియుండుటచే “జీవులు ప్రతీదినమును పోవునది పరబ్రహ్మము కడకే” యనుట స్పష్ట మగుచున్నది. లోకమునందును గాఢనిద్ర జెందువానిని గూర్చి “ఏడు బ్రహ్మములో నైక్య మైనాడు. బ్రహ్మనుసంధానమును చేయుచున్నాడు” అని వ్యవహరించుట కలదు కదా! ఈలోక వేదప్రసిద్ధుల ననుసరించి చూచిన “ఇమాః” అనుమొదలగుశ్రుతివాక్యమునందలి బ్రహ్మలోకపదమునకు పరబ్రహ్మమే యర్థ మై తీరవలయును; ఆబ్రహ్మలోకపదముచే ప్రస్తుతదహరాకాశము చర్చింపబడెను. కావున నాదహరాకాశము కూడ నిర్వివాదముగఁ బరమేశ్వరుడే కావలయును.

“బ్రహ్మలోకపదమునకు ‘చతుర్ముఖునియొక్క లోకము’ అని కూడ నర్థ మగును కదా?” అనియెద వే మొ? అది సరియే కాని యాస్థలము నందు మాత్ర మాచుర్థము చెప్పకూడదు. “బ్రహ్మయే లోకము (లోక

మనఁగా చూడఁబడునది విచారింపఁబడునది. హృదయకమలమధ్యమున విచారింపఁబడ నది యగుటచేఁ బరబ్రహ్మమే లోకము)” అని మాత్రమే యర్థమును నిర్ణయించి చెప్పునలయును. “జీవులు ప్రతిదినమును సత్య లోకమునకు పోవుదురు ” అని చెప్పుట సంభవించదు కదా !

కావున నెట్లు చూచినను “ఇమాః” అనువాక్యమున చెప్పఁ బడినగమనము పరబ్రహ్మమును గూర్చినదియే. బ్రహ్మలోకపదంబును పరబ్రహ్మవాచకమే. దహరాకాశమును బ్రహ్మముగ నుపదేశించినపిదప, ఆబ్రహ్మము ఆత్మరూపమే యగుటచేఁ దనకు మిగుల స్వాధీనముననే యున్నదనియు, అట్లున్నను అజ్ఞానులై జీవులు దానిని తెలిసికొనలే కున్నారనియు, ప్రతిదినమును దానియొద్దకుఁ బోవుచునే యుండియు దానియథార్థరూపము నెఱుంగలేకున్నారనియు, ఈస్థితి మిగుల శోచనీయము కదా యనియు శ్రుతి బోధించుచున్నది. చిరకాలమునుండియు మట్టి పట్టుటచే వర్ణహీనములై రాళ్లని భ్రాంతిని కలిగించుచు నేలపై సువర్ణశకలములు పడియుండ, వానిమీఁదుగనే నడచుచుండియు వాని నుపయోగించుకొనలేక వివిధబాధల ననుభవించుదరిద్రులవలె పాప మీజీవులు నిత్యసమఖరూప మగు బ్రహ్మమును ప్రతిదినమును జెందుచునే యుండియు అజ్ఞానాన్మత మగుదృష్టి కలవార లగుటచే నాబ్రహ్మము నాత్మఁగా తెలిసికొని సుఖించలేక బహువిధము లగు సాంసారికదుఃఖముల ననుభవించుచున్నారని చెప్పుచున్నది. “ఇమాః” అనువాక్య మీసందర్భములోనిది యని తెలిసికొనవలయును.

౭౯. ధృతే శ్చ మహిమ్నోఽస్యాస్తి
న్నపలభ్యేః. ౧. ౩. ౧౬.

తాత్పర్యము:—మఱియు సభ్యాయశేషమున (స్థానఖండమం దు) “అథ య ఆత్మా స సేతు ర్విధృతి రేషాం లోకానా మసంభేదాయ” “ఆత్మ యని చెప్పఁబడినయీదహరాకాశమే సర్వలోకములను క్రమముగ నడపునట్టిసేతువు; ధరించునట్టిపదార్థము ” అని చెప్పఁబడియున్నది. ఈకారణమువలనఁ గూడ దహరాకాశము పరబ్రహ్మమే కావలయును.

నిర్ణీతార్థము లగు శ్రుతివాక్యముల ననుసరించి చూచిన నీసర్వ ధారణసామర్థ్యము పరమేశ్వరునకు తప్ప మఱియొక్కనికి లేదనుట స్పష్టమగును. “ఏతస్య వా అతరస్య ప్రశాసనే గార్హి సూర్యా చంద్ర మపౌ విధృతౌ తిష్ఠతః (౧. ౩. ౧౩. చూడు) అని బృహదారణ్యకోపనిషత్తునందును “ఏష సర్వేశ్వర ఏష భూతాధిపతి రేష భూతపాల ఏష సేతుర్విధరణ ఏషాం లోకానా మసంభేదాయ” “ఈషరమేశ్వరుడే సర్వనియామకుండు. సర్వభూతములకు సభిపతి. సర్వభూతములను పరిపాలించువాడు. సర్వలోకములను క్రమముగ నడపునట్టిసేతువు. సర్వమును ధరించువాడు” అని మఱియొకచోటను కూడ జెప్పబడియున్నది. కావున సర్వలోకధరణసామర్థ్యము వర్ణింపబడి యుండుటచే నీదహరాకాశము పరమేశ్వరుడే.

౮౦. ప్రసిద్ధేశ్వ. ౧. ౩. ౧౨.

తాత్పర్యము:—ఇదియును గాక నాకాశశబ్దము బ్రహ్మయందు ప్రసిద్ధమై యున్నది. “ఆకాశో హ వై నామరూపయో ర్నిర్వహితా (౧. ౧. ౨౨. చూడు)” అనియు “సర్వాణి హ వా ఇమాని భూతాన్యాకాశా దేవ సముత్పన్నం తే (౧. ౧. ౨౨ చూడు.)” అనియు ననేక శ్రుతులయందు ఆకాశపదము బ్రహ్మపరముగఁ బ్రయోగింపబడి యున్నది. జీవపరముగ నెచ్చటను ప్రయోగము లేదు. భూతాకాశపరములుగ ననేక ప్రయోగములు గానవచ్చినను, “అది ప్రస్తుతదహరాకాశము కాదు” అని మొట్టమొదటిసూత్రమునందే సయక్తికముగ నిరూపింపబడి యున్నది. కావున నెట్లు చూచినను విషయవాక్యమున వర్ణింపబడినవాడు పరమేశ్వరుడే; జీవుడు కాని భూతాకాశము కాని కాదు.

అ ౧. పా ౩. సూ ౧౮. ఆరంభము.

పూర్వపక్షము:—ఇట్లు చెప్పట సరికాదు. దహరాకాశము బ్రహ్మమని సిద్ధాంతము చేసి ిట్లే జీవుడని కూడ సిద్ధాంతము చేయుటకు వీలు కలదు. బ్రహ్మపరము లగు గుణులు వాక్యశేషమున నెట్లున్నవో జీవపరము లగు గుణులు కూడ సట్లే యున్నవి. “అథ య ఏష సంప్రసాదోఽన్తా చ్చరీరా త్పముత్థాయ పరం జ్యోతి రుపసంపద్య స్వేన గూపేణాభినిష్పద్యత ఏష ఆత్మేతి హోవాచ” “స్వప్నావస్థకు పిదప

నీజీవుఁడు ఈశరీరాభిమానమును వదిలి పరమజ్యోతిని పొంది స్వస్వరూపముతో నిలుచును. ఇతఁడే యాత్మ యని చెప్పెను” అనువాక్యము కూడ దహరవిద్యలోనిదే. దానియందు జీవుఁడు బాగుగ సరామర్శింపఁబడి యున్నాఁడు. సంస్రసాదశబ్దమునకు సుషుప్తి యర్థము. ఆ సుషుప్తి జీవునికే కాని బ్రహ్మమునకు సంభవించదు. శరీరాభిమాన పరిత్యాగ మనునది కూడ శరీరాభిమానము గలజీవునకు మాత్రమే సంభవించును గాని యితరునకు సంభవించనేరదు. కావున నీవాక్యమునందు చెప్పఁబడిన యాత్మ జీవుఁడే. “బ్రహ్మము చూత్రము కాఁగూడదా” అని యాత్మ పించుట కైనను అవకాశము లేదు. కావున నెట్లు చూచినను ఇచ్చటఁ చెప్పఁబడినదహరాకాశము జీవుఁడే యనవచ్చును.

అవతారిక:—ఈపక్షమును ఖండించుచున్నాఁడు.

౮౧. ఇతరపరామర్శా త్స ఇతి చే న్నా సంభవాత్. ౧. ౩. ౧౮.

తాత్పర్యము. సిద్ధాంతము:—జీవుని తెలియఁజేయునట్టిగుఱుతులభ్యాయ శేషముననున్నను దహరాకాశము జీవుఁడు కానేరదు. ఆకాశము సర్వవ్యాపకము. సర్వపదార్థములయందు వ్యాపించియున్నను వానితో నించుక యైన సంబంధము కలిగియుండునది కాదు. ఇట్టిపదార్థము, సర్వవ్యాపకుఁడును నిర్లేపుఁడు నగుపరమేశ్వరునకు సుపమానము కాఁదగును కాని, దేహాభిమానయుక్తుఁడై పరిచ్ఛిన్నుఁడై యుండుజీవునకు సుపమానము కాదగునా?

* “సరామర్శ జీవు ననుసరించి యుండుటచే ‘దహరాకాశము జీవుఁడే’ యనునర్థము తేలుచున్నది. ఇట్లుండ ‘ఆకాశసామ్యము జీవునకు లేదు’ అనుట యొకదోషము కానేరదు. ” అని యనియోదపేము? అది సరికానేరదు. “దహరాకాశము జీవుఁడే” అనిచెప్పిన వచ్చుదోషము లన్నియు మొనఱినూత్రముననే నిరూపింపఁబడియున్నవి. “ఆకాశముతో జీవునకు పోలిక ఘటింపదు” అనువిషయ మిప్పుడు నిరూపింపఁబడినది. కావున పరామర్శ యను హేతువు నొక్కదాని నాధారము చేసి

కొని తక్కిన ప్రమాణముల నన్నిటిని నిరాకరించుట తగదు. ఆకాశముతోఁ జూలఁదగి యుండును కావున దహరాకాశము పరమేశ్వరుఁడే.

అ ౧. పా 3. సూ ౧౯. ఆరంభము.

పూర్వపక్షీనందర్శము:— ఛాందోగ్యోపనిషత్తునందు దహరవిద్యను నర్జించు నీయప్తమాధ్యాయమున నాదహరాకాశము నాశ్రయించియే యొక్క కథ నర్జింపఁబడి యున్నది.

అవహతపావృత్త్యము (సర్వకర్మలతో సంబంధము లేక పోవుట) అను మొదలగుధర్మములు గలయూయాత్మయే దహరాకాశము. దాని నెఱింగినవాఁడు సర్వలోకములయందును స్వేచ్ఛానంచారము కలవాఁడగుచు ; సర్వకామముల సంకల్పమాత్రముననే యనుభవించుచు.

ఈవిషయము నెఱింగి దేవానురులు ఆత్మవిజ్ఞానము నవేక్షించిరి. అప్పుడు దేవతలకై వారలలో నన్నివిధముల శ్రేష్ఠుఁ డగునిండుఁడును, రాక్షసులకై వారిలో నన్నివిధముల నుత్తముఁ డగునిలోచనుఁడును శాస్త్రోక్తవిధానమున సమిధల చేబూని ప్రజాపతికడకు నాత్మజ్ఞానార్థులై పోయిరి. మనస్సు నిర్మల మగుటకై ముప్పదిరెండుసంవత్సరములు బ్రహ్మచర్యవ్రతము నాచరించి పిశవ నాయనకు తమయుద్దేశమును దెలిపిరి. ఆయనయు “ఎవ్వఁడు జాగ్రదవస్థయందు సర్వపదార్థములు దెలిసికొనుచున్నాఁడో వాఁడే యాత్మ, వాఁడే భయరహితుఁడు. జరామరణములు లేనివాఁడు (బ్రహ్మ మనుట)” అని యుపదేశించెను. “య ఏహోఽక్షిణీ పురుషో దృశ్యత ఏష ఆ త్తేతి హోవా చైత దమృత మభయ మేత ద్భృష్టాతి” అనువాక్యముచే శ్రుతియం దీయుపదేశము స్పష్టము చేయఁబడి యున్నది.

ఇట్లుపదేశించిన విని యందలియథార్థతత్వమును తెలిసికొనలేక, “దేహాదిభిన్నుఁడై తనప్రకాశముచే సర్వమును ప్రకాశింపజేయుచైతన్యకూపుఁడే యాత్మ” యని గ్రహింపలేక, తమనీడనే యాత్మగా భావించిరి. “నీటియందుఁగాని అద్దమునందుఁ గాని కాననచ్చుప్రతిబింబములలో నాత్మ యెయ్యది? లేక యీరెంటియందుఁ గానవచ్చునది యొక్కటియే యగునా?” అని ప్రజాపతిని ప్రశ్నజేసిరి. “జాగ్రదవస్థయందు కానవచ్చుపురుషుఁడు లేక కంటియందు లోచుపురుషుఁడు

“అక్షిణి” అనుశబ్దము శ్రుతివాక్యమున నున్నది. దానివలన శ్రుతిచే జాగ్రదవస్థయే యుద్దేశింపబడినను, శబ్దార్థము ననుసరించి “కంటి యందు” అని చెప్పబడిను. అనుటచే “కంటిలోఁ గాని కంటితోఁ జూచిన వెలుపలఁగాని గానవచ్చుచు పురుషాకారమై యున్ననీడ” అని భ్రాంతులైరి. ఈవిధముగా చిత్తపరిపాక మింత యైనను లేకపోవుటచే మిగుల భ్రాంతిలోఁ బడియున్న యాయుంధ్రునిలోచనులఁ జూచి యా ప్రజాపతి యిట్లు తలంచెను. వీరిచిత్తము మిగుల మాలిన్యముచే నావరింపబడి యున్నది. వీరిని ధిక్కరించి పలుకుటకు వీలు లేదు. సర్వజ్ఞుల నుని యభిమానము కలవా రగుటచే, “నాయుపదేశము మీకర్థము కాలేదు” అనిన వీరికిఁ గోపము వచ్చును. దానివలనఁ బ్రయోజన మేమి? కానిష్టు. వీరు తమ యభిప్రాయమునందలి గుణదోషముల తామె యెఱుంగునట్లు చేసెదను.

అని తలంచి వారలచే నొకజలపూర్ణఘటమును తెప్పించి దాని యందు ప్రతిబింబములఁ జూచునట్లుజ్ఞాపించెను. వారును చూచి “మాకు నాత్మ ప్రత్యక్షముగఁ గానవచ్చుచున్నాఁడు. గోళ్లు, వెండ్లు, కలు, మొదలగువానితోఁ గూడఁ గానవచ్చుచున్నాఁడు” అని చెప్పిరి. మఱల నాప్రజాపతి వారలకు, వస్త్రాలంకారాదిసహితులై యట్లే చూచుటకు నాజ్ఞాపించెను. ఇట్లు చూచిన నానీడయందు శరీరసంస్థానానుసారముగ గలుగుభేదములఁ గాంచి, “ఆత్మనిర్వికారుఁడు” అని విని యున్న వారు కావున, నాయభిప్రాయమును మాన్పుకొందురేమో యని యాయన తలంచెను. వారుమాత్ర మట్లు చూచి తమకుఁ గానవచ్చిన నీడను మాత్రమే పట్టించిరి కాని యభిప్రాయభేదము నొందలేదు. ఇట్టిస్థితిని చూచి చేయునది లేక నాప్రజాపతియు “వీరియభిప్రాయమునే యాశ్రయించును గాక. క్రమముగ కాలము గడచుకొలఁది దానియందలిగుణదోషములను స్వయముగ నే యెఱుంగనిష్టు” అని తలంచి “ఏష ఆత్మా” “ఈతఁడే యాత్మ” అనియెను.

అంత వారిరువురును తృప్తి నొంది నిజనివాసములకు మఱిలిరి. అందు రాక్షసరాజగు విరోచనుఁడు ఆయుపదేశమున సంపూర్ణతృప్తిని పొంది, నీడ దేహము వాశ్రయించి వచ్చును. కావున దేహమే యాత్మ యని సిద్ధాంతము కుదుర్చుకొని దానిని తనప్రజలగురాక్షసుల కుపదేశ

శించెను. తన దేహమును శుభ్రముగ నుంచి యుపచరించుచుండినచో నిహపరలోకసుఖములు కలుగు నని చెప్పెను. నాటినుండియు రాక్షసు లట్టియభిప్రాయమునే కలిగి యున్నారు. మృతిఁ జెందినవానిదేహమును కూడ బాగుగ నలంకరించుచు నాయలంకారముచే పరలోకసుఖము సిద్ధించు ననుకొనుచున్నారు.

ఇంద్రుడు మాత్ర మిట్లు సంపూర్ణతృప్తి నొందలేదు. మొట్ట మొదట “నీడయే యాత్మ” అనుసిద్ధాంతము యుక్తముగానే యున్నట్లు కానవచ్చినను కొంత విచారించినపిదప నది కృత్రిమము కాలేదు. తన లోకమును చేరకముందే యాశనికి నావిచార మీవిధముగ నుద యించెను.

నీడయే యాత్మ యనుట యంతయు క్తముగ తోచలేదు. శరీర మునకు నలంకారాదులు లేనప్పు డానీడయు నలంకారాదులు లేనిదై యుండెను. అలంకారాదు లున్నప్పు డదియు నట్లే యుండెను. ఇంక విచారించిన నిట్లే శరీరము గ్రుడ్డిదైన నాత్మయు గ్రుడ్డివాఁ డగు ననియు చెబితీయెన చెబితీ యగు ననియు, నుత్పత్తి యైన నుత్పత్తి యగు ననియు, నశించిన నశించు ననియుఁ జెప్పవలసి వచ్చును. ఇట్లయిన నీతని నెఱుంగుటవలన సర్వలోకసుఖములు కలుగుట యెట్లు ?

అని విచారించి సంశయముతో మరలఁ బ్రజాపతీకడకు వచ్చి తన యభిప్రాయము నెఱింగించి ప్రార్థించెను. అప్పుడు ఆయన మఱిముప్పది రెండుసంవత్సరములు బ్రహ్మచర్యవ్రతము నాచరింపవలయు ననియు, అప్పుడు తత్పార్థము నెఱుంగవచ్చు ననియు నాజ్ఞాపించెను. ఇంద్రుఁ డును అట్లు కావించి వచ్చుటయు నాతఁడు “ఎవ్వఁడు స్వప్నావస్థయందు సర్వపదార్థములఁ గ్రహించుచున్నాఁడో సర్వభోగముల ననుభవించు చున్నాఁడో ఆతఁడే యాత్మ” అని యుపదేశించెను. “య ఏష స్వప్నే మహీయమాన శ్వర త్యేష ఆత్మా” అనుశ్రుతియం దీవిషయము స్పష్టమై యున్నది.

అప్పుడును మునుపటివలెనే తృప్తి నొంది యాయంద్రుండు కొంత దూరము స్వపురాభిముఖుడై చనుచు మధ్యమున నిట్లు విచారించెను. “ఈయాత్మకు దేహముతో సంబంధము లేకున్నను సుఖదుఃఖములతో సంబంధము కలదు. సుఖము కలిగినప్పు డాయాత్మ యభివృద్ధి నొందును;

దుఃఖము నచ్చినప్పుడు ఊహించును. ఇవియు పరిమాత్మునికి ధర్మములు కానేరవు. వేదమున నాత్మ మణియుకవిధముగఁ నర్జించఁబడి యున్నది కదా!”

ఇట్లు విచారించి మఱలఁ బ్రజాపతికడకు వచ్చెను. ఆతఁడును “మఱిముప్పదిరెండువత్సరములు తపము నాచరించిన నీకు నాయాత్మను మరల వివరించుదును” అనుచు నట్లు గావించెను. “ఎవ్వఁడు నుషు స్త్యవస్థ యందు ఏపదార్థములు గాని చూడక ఏకలను గాని గాంచక స్వప్రకాశుడై యుండునో అట్టివాడే యాత్మ” అని యుపదేశించెను. “తద్య త్రైత త్సుప్త స్సుమిప్తః సంప్రసన్నః స్వప్నం న విజానా త్యేష ఆత్మా” అనుశ్రుతియం దీవిషయము స్పష్ట మైయున్నది.

దీనికిని తృప్తుఁడై యాయుండ్రుఁడు మఱలెచు గాని మార్గమధ్య మున మఱల నిట్లు సంశయించెను. ఇది యేమి? నుషు స్త్యవస్థయందు గలవాడే యాత్మ యగునేని వానియందు ఆత్మలక్షణములు కుదురవు. ఆస్థితియందు పరుండనియు తా ననియు వివేకమే లేదు కదా! ఇట్టి మూఢుఁ డాత్మ యగునా?

అని సంశయించి మఱలఁ బ్రజాపతికడకు గాగా నాయన యీమాటలు విదుసంవత్సరములు మాత్రమే బ్రహ్మచర్యదీక్షను విధించెను. దీక్షానంతరమున “ఏతం త్వేష తే భూయో ౭ను వ్యాఖ్యాస్యామి” “ఈయాత్మనే నీకు మఱల వివరింతును” అని యారంభించి “ఆత్మకు దేహాదిసంబంధములు లేవు. ఆయన సర్వసాక్షి. ఆయనయే బ్రహ్మము సర్వపాపవిరహితుఁడు” అని బోధించెను. ఇంకపై నింద్రునకు సంశయము కలుగ లేదు. సర్వసాక్షి యగునాత్మ నాతఁడు గ్రహించెను; తనప్రజ లగుదేవతలకు నాయధార్థత త్వము నుపదేశించెను. వారు నిప్పటికి నట్లే యుపాసించుచున్నారు.

ఈకథ నాశ్రయించి యీ క్రిందివిధముగఁ బూర్వపక్షము వచ్చును:—

పూర్వపక్షము:—మీగు పై సూత్రమున జీవహమర్షమును “బ్రహ్మధర్మములు జీవునియందు దటస్థింపవు” అనుకారణము నాధారము చేసికొని ఖండించియున్నారు. అది యుక్తము కానేరదు. ప్రజాపతి యింద్రునకు నొసర్చిన యుపదేశము నాశ్రయించి చూచిన జీవు

నకే బ్రహ్మధర్మము లున్నట్లు తోచుచున్నది. “ప్రజాపతి బ్రహ్మమును గూర్చియే చెప్పెను” అనుటకు నవకాశము లేదు. అచ్చట నవస్థలను గూర్చి చెప్పబడియున్నది. అక్షిప్తానము కూడ నిర్దేశింపబడి యున్నది. ఇవి పరబ్రహ్మమునకు సంభవింపనేరవు కదా! మఱియు “ఏష సంప్రసాదో ఒస్తా చ్చరీరా త్సముత్థాయ పరంజ్యోతి రుపసం సద్య స్వేన సూపే కాభినిష్పద్యతే” (౧. ౩. ౧౮ చూడు.) అని శరీర మునుండి వెడలుట లేక యభిమానమును పరిత్యజించుటయును ధర్మము కూడఁ జెప్పబడినది. ఇదియుఁ బరమేశ్వరునకు సంభవింప దనుట నిర్వి వాదమే కదా. కావున శ్రుతిబలమువలన పరమేశ్వరధర్మము లన్ని యును జీవునకు సంభవించును. కావున దహరాకాశము జీవుడే కావలసి నచ్చును. ప్రస్తుతకథ దహరవిద్యను గూర్చినదియే కదా !

“ఇట్లు చెప్పట సరి కాదు. జీవునియందు పరమాత్మధర్మములు కల ననుట సర్వప్రమాణవిరుద్ధ మగుటచే శ్రుతి యట్లు చెప్పదు. అర్థ గ్రహణమునందే ప్రమాద ముండి తీరవలయును.” అనియెనవేమొ యది సరి కాదు. జీవునకు కర్మసంబంధము సుఖదుఃఖసంబంధము మొద లగునవి స్వాభావికములు కావు ; దేహేంద్రియాదిసంబంధమువలన వచ్చినవియే. అగ్ని లేనప్పుడు పొగలేనట్లు దేహాదులు లేనప్పుడు కర్మ సంబంధాదులు లేవు. కావున నెట్లు చూచినను ఇచ్చట చెప్పబడిన దహరాకాశము జీవుడే.

అన తారిక:—అనిన సమాధానము చెప్పుచున్నాఁడు.

౮౨. ఉత్తరాచ్చే దావిర్భూత స్వరూపస్తు.

౧. ౩. ౧౯.

తాత్పర్యము:—ఇంద్రప్రజాపతిసంవాదరూప మగునుత్తరగ్రంథమువలన, జీవుడే దహరాకాశ మనుట చెల్లదు. ఆసంవాదమున పరమేశ్వరరూపము నొంది పరమేశ్వరాభిన్నుడై తత్వహూతుడై యున్న జీవుడే పర్ణింపబడెను కాని, జీవత్వయుక్తుడగుజీవుడు(సంసారి యగు వాడు) పర్ణింపబడలేదు. వాడు అవిద్యాసంబంధము కలవాఁ డగుటచే వానియందు సంసారసంబంధరాహిత్య ముండుట తటస్థింపదు కదా !

సిద్ధాంతము:—ఆకథను బాగుగ విమర్శించిన నీవిషయము నిర్వివాదముగ విస్తృత మగును. మొట్టమొదట యాత్మసూపమును బోధింప దలచి ప్రజాపతి జాగ్రదవస్థాసాక్షిని బోధించెను. నీటికుండయందు చూడుఁ దని చెప్పుటచే “అసాక్షికి వృద్ధిక్షయశీలము లగుదేహేంద్రియాదులతో సంబంధము లేదు” అని నిరూపించెను. దేహముతో బాటు వృద్ధిక్షయాదుల నొందునీడ యాత్మ కాదనిన, దేహసంబంధము లేనివాఁ డాత్మ యని చెప్పినట్లే యగు ననుటలో సంశయము లేదు కదా! జాగ్రదవస్థోపదేశమునకుఁ బదప జరిగిన సంవాదమును (ఇంద్రప్రక్షమును ప్రజాపతియత్తరమును) విమర్శించిన నీవిషయము తేటపడును. ఇట్లు మొట్టమొదటనే జీవుని సర్వసంబంధవర్జితునిఁ గావించుటచే నాకథయందు పదేశింపఁబడినవాఁడు స్వసూపావస్థితిని జెందిన జీవుఁడే యని తెలియవచ్చుచున్నది. ఇట్లయిన నచ్చట చెప్పఁబడిన ధర్మములు పరమేశ్వరునివే యగును గాని జీవునివి కానేర ననుట సిస్సంశయము.

మఱియు నీవు చేసినపూర్వపక్షమున నీయభిప్రాయమేమి? ఆకథ యందు పరమేశ్వరునిగూర్చియే చెప్పఁబడె ననియా? పరమేశ్వరుఁడే జీవుఁడుగా చెప్పఁబడె ననియా? లేక పరమేశ్వరుఁడే జీవుఁడు, అయినను ఇచ్చట చెప్పఁబడినవాఁడు జీవుఁడే కాని పరమేశ్వరుఁడు కాఁడనియా?

ఇందు మొదటిపక్షము సంగీకరించుట నీ కనుకూలము కానేరదు. స్వసూపస్థితిలో జీవుఁ డీశ్వరుఁడే యగుటచే మే మవలంబించినపక్షము కూడ నదియే యగును.

రెండవపక్షంబును మీసిద్ధాంతమును స్థాపింపనేరదు. త్రాటి యందు పామువలె నీసర్వప్రసంచము పరమేశ్వరునియందు అవిద్యా ప్రభావముచే గల్పింపఁబడియున్న దని శ్రుతి నొక్క చెప్పుచున్నది. కావున జీవుఁడుకూడ నట్టివాఁడే కావలయును. ఇట్లయిన త్రాటికిని పామునకును పరస్పరభేదము వాస్తవస్థితిలో లేనట్లు పరమేశ్వరజీవులకును వాస్తవస్థితిలో భేద ముండకూడదు. అందును ఆధార మగుపరమేశ్వరునకే నీవిషయమునందైనను ప్రాధాన్య ముండవలయును కాని కల్పితం డగుజీవునకు నది సంభవింపదు. ఈకారణమువలన అపహత

పాపత్వాదిగుణములు బ్రహ్మమునకే యుండవలయును కాని జీవునకుండవు.

పరమార్థసిద్ధిలో నెంతవఱకు దేహభిమానము తొలగదో, త్రాటియందు సర్పబుద్ధివలె కల్పితభేదము నవలోకించునవివేక మెంతవఱకు నడంగదో, ఎంతవఱకు “అహం బ్రహ్మాస్మి” యని నిర్వికార పరమేశ్వరు నాత్మగా భావించదో? యంతవఱకు జీవునిరూపము అవిద్యాసహితమై సంసారయుక్తమై సుఖదుఃఖానుభవసమన్వితమై బ్రహ్మమునకంటె భిన్నమై కానవచ్చును. ఇట్లు కాక గురువుచేతఁగాని వేదాంతవాక్యములచేతఁగాని “నీవు సంసారివి కావు. నీకు సుఖదుఃఖాదులతో సంబంధము లేదు. నీవు నిత్యశుద్ధబుద్ధముక్తస్వరూపుఁడవు. భ్రాంతిచే స్వస్వరూపము నెఱుంగ లేకున్నావు” అని యుపదేశింపఁబడి, తత్ప్రభావముచే నేక్షణమున నవిద్యాధ్వంసమును గావించునో, యాక్షణము నుండియు జీవునిరూపము పరమేశ్వరరూపమే. “స యో హ వై తత్పరమం బ్రహ్మ వేద బ్రహ్మైవ భవతి” “ఎవ్వఁడు బ్రహ్మము నెఱుంగునో వాఁడు బ్రహ్మమే యగును” అని శ్రుతి యావిషయమును విస్మృతముగాఁ జెప్పుచున్నది. జీవుఁడు వాస్తవముగ పరమేశ్వరభిన్నుఁ డయ్యెనేని యప్పు డిది సంభవించునా? ఎన్నియుక్తులఁ జెప్పినను గోడ స్తంభ మగునా? కావున పరమేశ్వరజీవులకు పారమార్థికభేద ముండుట సంభవించదు. ఎట్లు చూచినను జీవుఁడు పారమార్థికుఁడు (బ్రహ్మమునకంటె భిన్నుఁడై యుండువాఁడు) కానేరఁడు. అవిద్యాకల్పిత మగురూపమే బ్రహ్మభిన్నముకాని పరమార్థసిద్ధిలో నిరువురు నొక్కటియే. ఇట్లుండ “ఈశ్వరుని జీవునిగా శ్రుతి చెప్పుచున్నది” యనుట యెట్లు సంభవింపఁగలదు.

“వారిరువురకును పారమార్థికభేదము లేకున్నను కల్పితభేదము కలదు కదా! దానినాశ్రయించి శ్రుతి యట్లు చెప్పువచ్చును.” అనియెడ వేమొ? అప్పుడు జీవునకు నవిద్యావరణంబును సుఖదుఃఖాదిసంబంధంబును కూడ కలదు. ఇట్టివానికి సర్వసంబంధరాహిత్య మెటనుండి వచ్చును?

“పారమార్థికభేదము కూడఁ గల దనిన దోషమేమి?” అనియెడ వేమొ? అది మిగుల విరుద్ధము. భేదాభేదములు పరస్పరవిరుద్ధము

లనుట స్పష్టమై యుండ నవి రెండు నొక్కస్థలమున నుండు ననుట యెట్లు సంభవించును? యథార్థ భేద ముండిన యథార్థా భేద ముండదు. వ్యాసహారిక భేద ముండిన నట్టియభేద ముండదు. లోకమున నెన్నఁడైనను పరిస్పరభిన్నములనుగఁ జూచినపదార్థము? నేకముగాఁ జూచుచున్నాఁడా?. సిప్పు, నీరు అనునవి రెండు నేక మగుట గూడ నెన్నఁడైన సంభవించునా? కావున నెట్లు చూచినను జీవుఁడు బ్రహ్మభిన్న మగు ప్రత్యేకపదార్థము కానేరఁడు. తద్రూపముతో బ్రహ్మమును నిర్దేశించుటయు సంభవింపదు.

ఇక మూడవపక్షము నాశ్రయించినను ప్రయోజనము లేదు, కల్పితభేదము కలిగి యవిద్యావృత్తుఁడై యున్నజీవుని మాత్ర మే పర్జించిన నాతనికి సర్వకర్మరాహిత్యము మొనలగుగుణము లుండుట సంభవింప దని వేటొకమారు చెప్ప నక్కఱ లేదు కదా! కావున నెట్లు చూచినను ఈకథ జీవునియథార్థస్వరూపము నాశ్రయించి చెప్పబడినదేకాని వేఱు కాదు.

“ఇట్లయిన ‘ఆవిర్భూతస్వరూపః = పరమార్థరూపము నొందిన జీవుఁడు’ అని చెప్పట యెట్లు? పరమార్థరూపమున జీవుఁడు జీవుఁడే కాదు కదా!” అనియెడ వేమొ? ఇది యొకదోషము కాదు. జ్ఞానము కలిగినపిదప జీవత్వము లేకున్నను పూర్వక్షణమువరకు నది కలదు కదా! కావున పూర్వమందున్నజీవత్వము నాశ్రయించి యట్లు చెప్పవచ్చును. జ్ఞానవంతుఁడై కాని, దేహభిమానము విడిచినపిదప యేమియు నెఱుంగక గాఢనిద్రఁ జెందువాఁడై కాని, జీవుఁడు యేపరంజ్యోతి నాశ్రయించి స్వస్వరూపముతో నేకీభవించునో స్వస్వరూపమునే చెందునో యా పరంజ్యోతియే యాతనికి యథార్థరూపము.

పూర్వపక్షము:—ఇది యెట్లు సరిపడును. జీవుఁడు పరమార్థస్థితిలో నిర్వికారుఁ డనియు నిత్యుఁ డనియు చెప్పితిరి. ఇట్టివానికి స్వస్వరూపముతో నేర్పడుట యనఁగా నెట్టిది? దేహమునుండి వెడలుట (అనఁగా: నభిమానమును పరిత్యజించుట) యనఁగా నెట్టిది? జీవుఁడు సర్వకాలములయందును స్వస్వరూపముతోఁ బ్రకాశించుచునే యున్నాఁడు.

“ప్రతిపదార్థంబును ఎప్పటికిని స్వస్వరూపముతోనే యున్నను ఇతరపదార్థములయొక్కసంబంధముచే స్వరూపహీని(స్వరూపము ప్రకా

శింపకుండుటను,) నొందును. అట్లు హాని కలిగించిన రెండవపదార్థము సంస్కారాంతరములచేతఁ గాని యితరకారణములవలనఁ గాని తొలఁగి పోయినప్పుడు మఱల స్వస్వరూపముతో నేర్పడును. ఇట్లే జీవుఁడును సర్వకాలమును స్వస్వరూపముతోనే యున్నను నేదియో యొకకారణముచేత స్వరూపతిరస్కారము నొంది మఱల స్వస్వరూపస్థితి నొందవచ్చును కదా!” అనియెదవేమొ? అది యుక్తము కానేరదు. సువర్ణాదులు మట్టి పట్టుట మొదలగు కారణములవలన మాసిపోయిన, నామట్టిని కడుగఁగానే మఱల స్వస్వరూపమును జెందును; నక్షత్రంబులును పగలు సూర్యప్రకాశముచే కాంతిహీనములై యుండి రాత్రివేళ నాప్రకాశము లేకపోవఁగానే స్వరూపప్రకాశము నొందును. ఈవిధముగఁ జీవుఁడు కూడ నున్నాఁడనుట మాత్రము సంభవింపనేరదు. ఆతనికి చూపు, వినికి, సంకల్పము, తెలివి, యనునవియే స్వరూపములు. అవి సంసారకాలమునందును ప్రకాశించుచునే యున్నవి. ప్రతిపురుషుఁడును చూచుచును వినుచును తలంచుచును తెలిసికొనుచునే యున్నాఁడు కదా! మఱియు నాతనిరూపమును తిరస్కరించుటకు నన్యపదార్థము కూడ లేదు. కావున జీవునకు స్వస్వరూపముతో నేర్పడుట యనునది మీమతము నాశ్రయించిన సంభవింపనేరదు. ఇక మామతమునందన్ననో జీవుఁడనఁగా బ్రహ్మభిన్న మగుక్రోత్తపదార్థము. ఇట్లగుటచే నాతఁడు ఒకానొకయవస్థయందు బ్రహ్మమునఁ గలయవచ్చును; మఱి యొకసమయమున వెలుపలికి రావచ్చును.

సిద్ధాంతము:—ఇట్లు చెప్పట సరి కానేరదు. మాసిద్ధాంతము యొక్క స్వరూపమును బాగుగ నెఱుంగకపోవుటచే నిట్లు భ్రాంతి నొందుచున్నావు. మామతమున జీవుఁడు ఎన్నటికిని శరీరాదులతో పారమార్థికసంబంధము కలవాఁడు కాఁడు. స్వరూపప్రకాశము లేనివాఁడును గాఁడు. “అశరీరం శరీరే ష్వనవస్థే ష్వవస్థితం” “న్యాభావికముగ శరీర సంబంధము లేకుండియు పరమార్థసిద్ధిలో నసత్యములే యైన శరీరముల యందుఁ గల్పితసంబంధముతో నుండువాఁడు” అని శ్రుతియు “శరీర స్థోఽపి కౌం తేయ న కరోతి న లిప్యతే” “ఓయచ్చనా! ఆయాత్మ శరీరము సందే యున్నను, ఏమియు నాచరింపఁడు; ఇంచుక యైనను దానిధర్మములతో సంబంధము నొందఁడు” అని స్మృతియు నీవిషయము నను

అదము చేయుచున్నవి. మఱియు జీవునకు జ్ఞానమే స్వరూప మని సర్వ
లోక ప్రసిద్ధమై యున్నది. పరమాత్మఁడు వట్టివాఁడే యనుటయు సంద
తకుఁ దెలిసినవిషయమే ఏయుక్తి నాశ్రయించినను రెండుజ్ఞానములు
సమానములుగాఁగాని అల్పాధికములుగాఁగాని యుండుటకు వీలు లేదు.
సమానముగ నున్న వనిన రెండు నొక్కటియే యగుకార్యము నాచరిం
చినవి కావున “రెండు నొక్కటియే” యనవలసి వచ్చును. అట్లు కా దనిన
రెంటికిని గుఱివేయును నిరూపింపవలయును. సర్వవిధముల సమానములై
యుండువానిలో భేద మెందుండి వచ్చును. శ్రమపడి నాధించినను, మొట్ట
మొదట భేద మనుదానికే స్వరూపము సిద్ధింపదు. (౧. ౧. ౧౫. చూడు.)
శ్రుతియుక్తవ్యసభసముల నాశ్రయించి విచారించిన ఘటపటాదిజడ
పదార్థములకే భేదము లేదనిన నిక ప్రకాశరూప మగుచైతన్యమునకు
నది యెందుండి కలుగును? ఇట్లగుటచే “చైతన్యములయం దల్పాధిక
భావ ముండును” అనుటకును వీలు లేదు. మఱియు నొకచేతనమున
కంటెను నధిక మగు మఱియొకచేతనము కల దనిన సంతకంటె నధిక
ముగ మఱియొకటియు దానికంటె మఱియొకటియు నుండవలయు నని
యాజ్ఞేయసరంపరలు వచ్చును; అనవస్థాదోషము (ఎప్పటికిని ముగింపు
లేకుండుట యనుదోషము) వచ్చును. కావున నెట్లు చూచినను “చై
తన్య మొక్కటియే; జీవుఁ డన్నను పరమేశ్వరుఁ డన్నను ఒక్కటియే”
అనియే చెప్పి తీరవలయును.

“ఇట్లయిన ‘జీవుఁడు శరీరమునుండి బయలుపెడలును. పరమే
శ్వరుని జెందును. స్వస్వరూపముతో నేర్పడును.’ అనుట కర్థ మేమి ”
అనియెడ వేమొ వినుము. ఆజీవునకు నొకప్పుడు శరీరముతో సంబంధం
మును లేదు; మఱియొకప్పుడు పోవుటయు లేదు. ఇక నేమి యనినఃఆత్మ
స్వరూపజ్ఞానము కలుగకమునుపు ఆజీవునకు తనస్వరూప మగుజ్ఞానము
దేహాదులతో సంబంధపడియున్నట్లు తోచును. దాసానిపువ్వు మొద
లగుపదార్థసంబంధమువలన స్వచ్ఛ మగుస్ఫటికరత్నము ఎఱుపు మొద
లగువర్ణములు కలదిగా తోచునట్లు తనరూపము అవిద్యాకల్పితదేహ
దిసంబంధముచే మలినమైనది గాను సుఖదుఃఖాదిరూపము లగునృత్తి
లతో జేరినదిగాను తోచును. ఇట్లు దేనితోను సంబంధింపక నాకాశ
తుల్యమై యుండుస్వభావము గల తనరూపము సర్వముతోను సంబంధిం

చునట్లు తోచుటయే సర్వాసర్థకారణము (శాస్త్రావతారిక చూడు.) అదియే దేహసంబంధశబ్దముచే నుద్దేశింపబడినది. అట్టిభ్రాంతి కలిగినప్పుడే జీవుడు జీవుడని చెప్పబడుచున్నాడు. కావున నీయవివేకము తొలగింపబడుటయే శరీరమునుండి వెళుట. అప్పుడు స్వస్వరూపముతో నిలుచు ననునది స్వాభావికమే. పరంజ్యోతి నాశ్రయించు ననునదియు స్వాభావికమే. ఇట్లు విచారించిన “అజ్ఞానమే శరీరసంబంధము; జ్ఞానమే తదభావము” అని సిద్ధాంత మేర్పడును. ఇప్పుడు దోష మేమి కలదు.

పూర్వపక్షము:—ఇప్పటికిని మీరుతము సరి కాదు. జీవుడు బ్రహ్మరూపుడే యగునేని శరీరాదులతో నెప్పటికిని ఎట్లును సంబంధము నొందుటకు వీలు లేదు. బ్రహ్మము ఆకాశమువలె దేనితోను సంబంధము నొందునది కాదు. జీవుడు నట్లే యుండవలయును. ఇంక మీరు స్ఫటికదృష్టాంతమును చెప్పితిరి. ఆస్ఫటికము స్వచ్ఛమగుటయు దాసాని పువ్వు మొదలగువానితో యథార్థసంబంధము నొందకుండుటయు, భ్రాంతిచే బరులకు వర్ణభేదముతో దోచుటయు యథార్థమే యగును; కాని, యది మాత్రము జీవునిసంబిది కానేరదు. స్ఫటికమునకు తన సమీపమున నున్నప్రతిపదార్థముతోను సంబంధించుస్వభావము కలదు. కావున “స్ఫటికమునకువలె జీవునకు దేహాదిసంబంధము కలదు.” అనుట యుక్తియుక్తము కానేరదు.

మఱియు జీవుడు స్వస్వరూపజ్ఞానముచే శరీరాభిమానమును నదలినపిదప, తనజీవత్వమును పరిత్యజించినయనంతరమునఁ గాని పరమాత్మరూప మగుపరంజ్యోతిని చెందలేడు. ఇట్లుండ “పరంజ్యోతిని చెంది స్వస్వరూపము నొందుచు” అనుట యెట్లు సంభవించును?

సిద్ధాంతము:—నినుము దృష్టాంత*దార్ఢాంతికములకు సంపూర్ణ సామ్యముండ నక్కఱ లేదనియు, అట్లుండ దనియు, ఉండుటకును వీలు లేదనియు నిదిపరకే (౨౧౧. చూడు). నిరూపించి యున్నాము. కావున నిచ్చట కూడ దృష్టాంతదార్ఢాంతికములకు సంపూర్ణ సామ్యముక్కఱ లేదు. స్ఫటికమువలె జీవుడు కూడ నితరపదార్థములతో సంబంధించుస్వభావము కలవాడు కానక్కఱ లేదు. ఏవిధముగ స్ఫటికము

* దార్ఢాంతికము (పుట. ౨౨౦. చూడుము.)

వాస్తవస్థితిలో రక్తవర్ణము కాకున్నను సమీపమున దాసానిపువ్వు ఉన్నంతమాత్రమున లోకులచే భ్రాంతిసశమున రక్తవర్ణముగఁ జూడఁ బడుచున్నదో, అట్లే జీవుఁడును స్వాభావికముగ ప్రకాశహీనుఁడు కాకు న్నను దేహోదయసంబంధము కలవాఁడు కాకున్నను అవిద్యావశమున నా దే హోదులు తనసమీపమున నున్నంతమాత్రమునఁ దనకు వానితో సం బంధ మున్నట్లు తనకుఁ దానే భ్రాంతి నొందుచున్నాఁడు. ఇంతమా త్రము సంబంధమే యిచ్చట నుద్దేశింపఁబడెను.

మఱియు స్వస్వరూపస్థితి నొందినపిదపనే పరమాత్మప్రాప్తి కలుగు ననుట నిశ్చయమే. అయినను దానిని పూర్వముననే చెప్పుట విరుద్ధము కాదు. లోకమున “నోరు తెఱచుకొని నిద్ర పోవుచున్నాఁడు” అను వ్యవహారము కలదు. ఎవ్వఁడైనను నిదురించినపిదప నోరు తెఱచుచుగాని ముందుగనే తెఱపఁడు కదా! అయినను నోరు తెఱచుటనుగూర్చి ముం దుగనే చెప్పఁబడి యున్నది. ఇట్లే ప్రస్తుత “పరం జ్యోతి రుపసంపద్య స్వేన సూపేణాభినిష్పవ్యతే” అనువాక్యమునందును చెప్పఁబడియున్నది. ఇంతమాత్రమున విరోధము రాదు.

కావున శరీరమునుండి వెడలుట యనఁగా మరణము నొందిన వానివలె శరీరమును పరిత్యజించి పరలోకమునకు పోవుట కాదు “నేను శరీరముతో సంబంధముకలవాఁడను కాను” అని తెలిసికొనుటయే అట్లు తెలిసికొనకపూర్వము “జీవుఁడు స్వరూపముతో నేర్పడలేదు” అనియు, తెలిసికొనినపిదప “జీవుఁడు స్వరూపమును చెందెను” అనియుఁ జెప్పఁ బడును. జీవునకు పరమేశ్వరరూపము స్వస్వరూపమే కావున, పైన చెప్పిన స్వరూపములతోనే *యావిర్భావతిరోభావము లేర్పడవలయును గాని మఱియొకవిధముగ నేర్పడుటకు వీలు లేదు. స్వస్వరూపము ఒకప్పు ఁండి మఱియొకప్పుడు లేకపోవుట సంభవింపదు కదా!

జీవపరమేశ్వరులకు కలదని చెప్పఁబడుభేదము కేవల మజ్ఞాన కృతమే కాని వాస్తవము కాదు. ఇరువురు నాకాశతుల్యులే యె యుండ పరస్పరభేదము సంభవించుట యెట్లు?

కావున నిర్వివాదముగ జీవపరమేశ్వరులకు నభేదమే. “స యో హ వై” అను మొదలగుశ్రుతులవలననే కాక ప్రస్తుతకథనమున కూడ

* అవిర్భావతిరోభావము అనఁగా ప్రకాశించుటయు మఱగుపడుటయు.

నీవిషయము స్పష్టమే యగుచున్నది. ప్రజాపతి సర్వకర్త సంబంధరహితుఁ డగునాత్మనుగూర్చి ప్రశ్నింపబడి యక్షిప్తానస్థితుఁ డగుద్రష్టనుపదే శించెను. ఆతఁడు జీవుఁడే యెనను ఆతనినే పరమాత్మనుగాఁ జెప్పెను. పైన నిరూపించిన యుక్తులవలన నిది విరుద్ధము కాదని స్పష్టమగు చున్నది కదా. మఱియు జీవపరమేశ్వరులకు వాస్తవభేదమే యుండునేని యట్లు చెప్పటయు సంభవింపనేర దనుట నిర్వివాదాంశము. “ఆతఁడు ఛాయాపురుషునిగూర్చి చెప్పియున్నాఁడు. ఛాయాపురుషబ్రహ్మములకు భేదము కలఁ దనుట నిర్వివాదము. ఇట్లే జీవబ్రహ్మలకుకూడ భేద ముండ వచ్చును; ఛాయాపురుషుని బ్రహ్మమన్నట్లే జీవునిఁగూడ బ్రహ్మమన వచ్చును” అనియెదవేమి? అది సరి కాదు, అప్పుడు ప్రజాపతి యసత్య వాది కావలసి వచ్చును. ఒకమాటు ఛాయాపురుషుని జెప్పి పిదప నన్యుని జెప్పట యెట్లు? ఛాయాపురుషుని దోషయుక్తునిగా భావించిన దానిని విని సమ్మతించుట యెట్లు? ఇదియును గాక ఛాయాపురుషుఁ డని త్కుండనుట సర్వలోక ప్రసిద్ధము. ఇట్టివాని సమ్మతయాపునిఁగా వర్ణించుట యెట్లు? కావున ప్రజాపతి వానిని గూర్చి యెప్పుడును చెప్పియే యుం డలేదు.

మఱియు రెండవమాటు “ఏతం త్వేవ తే భూయో ౭నువ్యాఖ్యాప్యమి” “పైనఁ జెప్పినవానినే నీకు మరల వివరింతును” అని యారంభించి సప్తస్థాయందు సర్వస్వస్థముఁ జూచునాత్మను వర్ణిం చెను. ఈజాగ్రత్స్వప్నావస్థలయందుఁ గలయాత్మ యొక్కఁడే యను టయు నిస్సంశయ మగుచున్నది. లోకమునందును, “రాత్రి కలలో నొక యేనుఁగును చూచితిని. అది యిప్పుడు కానరాలేదు” అని ప్రతీ ఘరుఁడును సప్తస్థాయం దున్నవాఁడే జాగ్రదవస్థాయందును సర్వ పదార్థద్రష్టయై యున్నట్లు చెప్పుచున్నాఁడు. ఛాయాపురుషుఁ డిట్టివాఁడు కానేరఁడు కదా !

ఇదియును గాక మూడవమాటును ఆప్రజాపతి సుషుప్త్యవస్థ యందు అప్పటిసర్వాభావమును చూచువాని నాత్మగా నిర్ణయించి చెప్పెను. లోకమునందును గాఢనిద్రనుండి మేల్కొంచినవాఁడు “నేను లేయి సుఖనిద్రఁ జెందితిని. అప్పుడు నాకు ఏమియు దెలియకుండెను. తిన్నగా నిప్పటికి మెలఁకువ వచ్చెను” అని, యాసుషుప్త్యవస్థాయందును

తానున్నట్లు చెప్పుచున్నాడు. తాను లేకుండిన తనకు నప్పటియజ్ఞానము సర్వభూతాభావము ననునవి తెలియుట యెట్లు? ద్రష్ట యొక్క డుండిన గదా “తెలిసికొనుచున్నాను తెలిసికొనుటలేదు” అనువ్యవహారములు జనించుట! కావున నిర్వివాదముగ సుషుప్తియందు చిత్తము మొదలగువానియభావమును వీక్షింపుచు ద్రష్ట యొక్క డుండియే తీరవలయును, చూచువాడు లేకుండిన “ఇది కలదు, లేదు” అనువ్యవహారములే సంభవింపనేరవు కదా!

“ఇట్లు కాదు, మేల్కొనినపుడు “నిదురయందు నన్ను నేనే యెఱుంగలేకుంటిని” అని కూడ చెప్పుచున్నాడు. కావున నాయవస్థయందు ఆత్మ లేడు. శ్రుతియు “వినాశ మే వాపీతో భవతి” “సుషుప్త్యవస్థయందు ఆత్మ వినాశము నొందును” అని చెప్పుచున్నది. ఇట్లు కాక యప్పుడు కూడ నాత్ముడు కలఁ దేని తనకుఁ దాను తెలిసికొనలేకుండునా” అనియెడ వేమొ వినుము, ఆత్ముడు సుషుప్త్యవస్థయందు కూడ నుండి తీరవలయు ననుటకుఁ దగినంత ప్రమాణబలము నిదివరకే చూపియున్నాము. లోకవ్యవహారము ననుసరించి చూచినను, సుషుప్తి నొందినయాత్మయే జాగ్రదవస్థనుఁ గూడ నొందినట్లు తోచుచున్నది. “నేను నిన్న గాఢముగ నిదురించితిని. ఇప్పుడే మేల్కొనుచున్నాను అనువ్యవహారమును ప్రత్యక్షముగ నే చూచుచున్నాము కదా. ఇక “నన్ను నే నెఱుంగకుంటిని” అను లోకానుభవమునకును శ్రుతికిని అభిప్రాయ మేమి యనినః—

మనము సామాన్యముగ నహంకారమునే యస్తచ్ఛబ్దార్థమునుగా తలంచుచున్నాము. తద్భిన్నుఁ డగునాత్మయే దానికి (అస్తచ్ఛబ్దమునకు) ముఖ్యార్థ మని తెలిసికొనలేకున్నాము. జాగ్రత్స్వప్నావస్థలయందు ఆయహంకారము కారణమునందు లయము నొందదు కావున నప్పుడు భ్రాంతిచే దానినే యాత్మగా భావించి “జాగ్రత్స్వప్నావస్థలయందు ఆత్మ కలఁడు” అనిన నంగీకరించుచున్నాము. వాస్తవస్థితిని అహంకారభిన్నుఁ డగునాత్మ సర్వావస్థలయందు నాయహంకారమును తదభావమును కూడఁ బ్రకాశింపఁజేయుచు నున్నాఁ డనుటను గ్రహింపలేకున్నాము. ఇట్టిస్థితియే “సుషుప్త్యవస్థయందు అత్మ కలఁడా లేడా” యనుసంశయమునకుఁ గారణ మగుచున్నది. సుషుప్తియందు

ఆయహంకారము తనవ్యాపారము సంతయును వదలి తనకు గారణ మగు నవిద్యయందు లీన మగును. ఈకారణమువలన ఆయహంకారమునే యాత్మగా భావించుచున్నవార మగుటచే “ఇష్టుడు ఆత్మ లేడు” అని తలంచుచున్నాము. ఈతలంపే పైన చూపినలోకవ్యవహారమునకుఁ గారణము. శ్రుతియు దీనినే యాశ్రయించి యింద్రసంశయము నభివర్ణించినది. కావున నెట్లు చూచినను సుఖ ప్రవృత్తయందుఁ గూడ నాత్మీ సర్వాభావమును జూచువాడై యుండవలయును. మెలఁకువ వచ్చినపిదప సుఖ ప్రయిందలినసర్వాభావమును స్మరించుట లోకప్రసిద్ధమై యున్నది. కావునను, ఒకమాటు చూడక యట్టిస్మృతి సంభవింపదు కావునను, ఈవిషయము సిద్ధాంత మగుచున్నది. ఇట్లు సర్వమును విమర్శించిన నాత్మ యొక్కడే సర్వసాత్మీ యగుచు జాగ్రత్త మొదలగుమూడవస్థలయందు నున్నాడని స్పష్టమగుచున్నది. ఛాయాపుసుఖః క్షిప్తివాః కౌఁడు కదా!

కావున ప్రజాపతి యొనర్చినయుపదేశమును విమర్శించినచో నాయన ఛాయాపుసుఖనిగూర్చి చెప్పనేలేదు. సర్వజనులచేతను భ్రాంతిచే నెవ్వఁడు బ్రహ్మభిన్నుఁడుగాఁ జూడఁబడుచు జీవశబ్దముచే వ్యవహరింపఁ బడుచున్నాడో, ఎవ్వఁడు పరమార్థస్థితిలో శుద్ధచైతన్యస్వరూపుడై సర్వసంబంధరాహిత్యుడై యున్నాడో, అట్టిప్రత్యగాత్మయే బ్రహ్మభిన్న రూపముతో నాయనచే వర్ణింపఁబడియున్నాడు. ఈయాత్మకును పరమాత్మకును భేద మింత యెనను లేదు. కావున ప్రస్తుతకథయందు గూడ వర్ణింపఁబడినవాడు పరమేశ్వరుడే. ఇట్లు కాకున్న జీవునకు పరమాత్మ ధర్మము లగునమృతత్వాదులు చెప్పఁబడుట యెట్లు సంభవించును? అవిద్యాకల్పితం డగుచు దానిచే నావరింపఁబడి సుఖదుఃఖభోగముల ననుభవించుచు నుండువానికి, భయరాహిత్యంబును, అమృతత్వంబును సర్వసంబంధరాహిత్యంబు ననుమొదలగు బ్రహ్మగుణములు సంభవించుట యెట్లు?

మఱియు నీవిషయ మంతయు నాల్గవమాటు ప్రజాపతి చేసిన యుపదేశమున స్పష్టముగ నే కానవచ్చుచున్నది. అచ్చట నాత్మకు దేహాది సంబంధ మున్నట్లు తోచుటయేకాని వాస్తవస్థితిలో లేదనియు, జాగ్రదవస్థయందు సర్వేంద్రియములమూలమున వ్యవహరించుచున్నట్లు తోచినను ఆయన చేయునది యేమియు లేదనియు, మనస్సు బహువిధ

ములగు స్వప్నములఁ గాంచుచున్నను ఆయన వానిని నిర్వికారుడై చూచుచునే కాని యచ్చటి హర్షశోకాదులతో సంబంధింపజనియు, నుషు స్త్యవస్థయందు సర్వమును తనంతదానే సశింప స్వస్వరూపముతో నిలిచియుండు ననియు, చెప్పఁబడి యున్నది. పైసిద్ధాంతమును దృఢపరచుట కింతకంటెను ప్రబలప్రమాణ మేది కావలయును ? కావున నెట్లు చూచినను ఈ వాక్యమున వర్ణింపఁబడినవాఁడు పరమేశ్వరుడే. ప్రస్తుత దహరాకాశ మాయనయే.

పూర్వపక్షము:—ఇట్లు చెప్పుట యుక్తము కాదు. జీవుఁడు అవశ్యముగ పరమాత్మనికంటె వేరై యే యుండవలయును. సర్వకర్తృల నాచరించువాఁడుగాను వానిఫలముల ననుభవించువాఁడు గాను ఉండవలయును. ఇట్లు కాకున్న సర్వశాస్త్రములును విరుద్ధము లగును. ఇంత యేల ? “అసంభవాత్ (౧-౩-౧౮ చూడు)” అనుసూత్రము కూడ వ్యర్థమగును. అప్పుడు (అనఁగా : జీవబ్రహ్మము లేకరూపములైన) బ్రహ్మధర్మములు జీవునకుఁ గలుగ వనుట సంభవింపదు కదా !

సిద్ధాంతము:— అదైవతము తప్ప తక్కినమతస్థులందఱును అదైవతులలోఁ గూడ గొందఱును పైయభిప్రాయమును కలిగియే యున్నారు. అది యజ్ఞానమువలన కలిగినయభిప్రాయము. దీనిని తొలఁగించుటకే యీ భాష్య ముత్పన్నమైనది. పరమాత్మ యొక్కడే కలఁడనియు, తద్భిన్న మగునితరపదార్థము బొత్తిగనే లేదనియు నిరూపించుటకై యీ భాష్య ముత్పన్నమైనది. వ్యాసమహామునియభిప్రాయమును నిర్ణయించుటకై యీ భాష్య ముత్పన్నమైనది. యథార్థతత్త్వ మేమియనిన:—

ఉన్నవాఁడు నిత్యశుద్ధము క్తస్వరూపుఁడగు పరమేశ్వరుఁ డొక్కడే. అవిద్యావశమువలన నాయనయే బహురూపములతోఁదోచుచున్నాఁడు. సర్వశాస్త్రములును సర్వవిధులును తుదకు సర్వవాక్యములును గూడ నీయవిద్యాకల్పితభేదము నాశ్రయించియే ప్రవర్తించుచున్నవి. (శాస్త్రావతారిక చూడు.) వేదము కూడ నిట్లే బోధించుచున్నది. లోకులు ఈ భేదమునే యాశ్రయించి యున్నారు కావున మొట్టమొదట దానినే దృఢము చేసి క్రమక్రమముగ యుక్తులమూలమున యథార్థతత్త్వమునుపదేశించుట యుపదేశకులపని యైయున్నది. ఇట్లు కాక నాకస్మికముగ

సూక్ష్మత త్వముల నుపదేశించిన సామాన్యముల అధికులైనను చిత్త పరిపాకము లేనివారు చిత్తస్థైర్యము నొందనేరరు కదా! ప్రస్తుతము మనము విచారించుచున్నకథయే యిందులకు ప్రబలప్రమాణ మై యున్నది. ఇంద్రునంతటివానికే యాత్మోపదేశము ఛాయాపురుషోపదేశ మయ్యె ననిన నిక నన్య లెంతవారు! కావుననే శ్రుతి యారంభమున బ్రహ్మమునుండి జీవునిమాత్రము వేరు చేసి చెప్పుచున్నది. ఈ యభిప్రాయముతోనే సూత్రకారుడును “బ్రహ్మధర్మములు జీవునకు కలుగవు” అనియున్నాడు, త్రాటినుండు భ్రాంతిచే సర్పమును కల్పించి చూచుచుండ, నాసర్పమునకు త్రాటిధర్మము లుండనేరవు కదా! ఆ సర్పము వాస్తవస్థితిలో త్రాటికంటె భిన్నము కాకున్నను, సర్పరూపముతో నున్నంతసేపు సర్పమే యగును గాని త్రాడు కానేరదు. ఇట్లే జీవుడును వాస్తవస్థితిలో బ్రహ్మభిన్నుడే యైనను జీవరూపముతోఁ జూడఁబడుచున్నంతవరకు జీవుడే యగును. బ్రహ్మము కానేరదు! బ్రహ్మధర్మములను పొందనేరడు. కావున లోకోపకారార్థము లగుటచే భేదశ్రుతులను వాక్యములును సూత్రములును గూడ విరుద్ధములు కానేరవు. వీనికి పరమాభిప్రాయము భేదనిరూపణము కాదు కదా!

ఇట్లని వేదమునకు నభేదమున తాత్పర్యము లేదనుటకుఁ గాని యభేదశ్రుతులు నిరర్థకము లనుటకుఁ గాని యవకాశము లేదు. లోకస్థితి ననుసరించి పరమేశ్వరుని జీవభిన్నునిఁగా నిర్దేశించుచున్నను వేదమునకు జీవబ్రహ్మభేదమును ప్రతిపాదించుటయందుద్దేశము లేదు. అట్టి యుద్దేశమే యున్నయెడల “మృత్యోః స మృత్యు మాప్నోతి య ఇహ నానేవ పశ్యతి” ఎవ్వఁడు భేదమును చూచునో వాఁడు మరణమునుండి మరణము నొందును” అని భేదదర్శననిండయు, “యత్ర త్వస్య సర్వ మాత్మై వాభూ తతేన కం పశ్యేత్” “సర్వము నాత్మయే యై యుండ నెవ్వఁ డెవ్వనిని దేనితోఁ జూచును” అని ఏకరూపత్వనిర్ణయంబును “ఒకపదార్థము నెఱింగిన సర్వపదార్థముల నెఱుంగవచ్చును” అను మొదలగు ప్రతిజ్ఞలును సంభవింపనేరవు. భేదశ్రుతిని ప్రధానముగ చేసిన నభేదశ్రుతి సమన్వయింపదు. అభేదశ్రుతిని ప్రధానముగఁ గైకొనిన భేదశ్రుతిని లోకానువాదరూపమున సమన్వయింపవచ్చును. ఒక గ్రంథమునందలి తాత్పర్యమును నిర్ణయింపజూచువాఁడు పూర్వోత్తరవిరోధమును

గాంచునేని యారెండుభాగములకును నిరర్థకత్వము కలుగకుండ సమన్వయింపవలయును కాని తనకు నిష్ప్రమేనదానిని గైకొని రెండవదానిని పరిత్యజించుట న్యాయము కాదు కదా! కావున సర్వార్థమును చక్కగా విమర్శించిన భేదశ్రుతియనువాదమాత్రమే కాని యభేదనిరాకరణార్థము కాదు. వ్యావహారికభేదము నవలంబించుటవలన కర్తృభోధకము లగు శాస్త్రములకును నిరర్థకత్వము లేదు. సర్వమును పరమార్థమే యైయుండవలయు ననునియమము లేదు. యథార్థానుభవముతోఁ గూడ నయథార్థానుభవంబును కలదు; అదియు కొంత కార్యకారియే. కావున నెట్లు చూచినను బ్రహ్మభిన్నముగ జీవహూపముండవలసినంత యావశ్యకము లేదు.

విశేషాంశము:—మఱికొందఁ జీట్లనుచున్నారు:—

మీకు నీకథయందు పరమేశ్వరుడే చెప్పఁబడె ననును ద్వేషము కలదేని యప్పుడు “ఏతం త్వేవ తే భూయోఽనువ్యాఖ్యాస్యామి” అనువాక్యమున జీవుడే చెప్పఁబడె ననుట సరి కానేరదు. పరమేశ్వరుని చెప్పఁదలంచినవాఁడు జీవుని వివరింప నేల నుద్యమించును? కావున “య ఆత్మాఽపహత పాప్తా” అని యుద్దేశింపుఁబడిన పరమేశ్వరుడే “ఏతం” అనువాక్యమునఁగూడఁ జెప్పఁబడె ననుట మంచిది.

ఈపక్షము ఆదరింపదగదు. ఏతచ్ఛబ్దము సామాన్యముగ సమీపమున నున్నదానినే చెప్పును కాని దూరమునకు పోదు. జీవుఁడు సమీపమున వర్ణింపఁబడి యుండ నెచ్చటనో చెప్పఁబడియున్నయాత్మను చెప్పనా? మఱియు “భూయః=మఱల (చెప్పెదను)” అనుపదంబును నిరర్థకము కావలయును. నాల్గుపర్యాయములయందును వేఱువేఱువిషయములఁ గూర్చి చెప్పఁబడి యున్నది; కాని సమానవిషయమునుగూర్చి కాదు కదా! ఇది యంతయు నిట్లుండ నాప్రజాపతియు మోసగాడు కావలసి వచ్చును. ఒకపదార్థమునే వర్ణింతు ననిచెప్పి నాల్గుమాఱులు నాల్గుభిన్నపదార్థముల వర్ణించుటకంటె నధికమగుమోస మెందున్నది?

కావున మేము చెప్పినదియే యర్థము. రజ్జు సర్పభ్రాంతి కలవానిని గూర్చి సర్పనిరాకరణపూర్వముగ రజ్జువును స్థాపించునట్లు జీవనిరాకరణ పూర్వకముగఁ బరమేశ్వరుని ప్రజాపతి యిందు స్థాపించి యున్నాఁడు. జీవస్వరూపమునే వర్ణించియున్నాఁడు. కావున నెట్లు చూచినను జీవా

భిన్నుఁ డగుపరమేశ్వరుఁడే దహరాకాశము; ఆచరణయుక్తుఁ డగుజీవుఁడు దహరాకాశము కాఁడు.

అ ౧. పా 3. సూ ౨౦. ఆరంభము.

అవతారిక:—“ఇట్లయిన “య ఏష సంప్రసాదః” అని పందొమ్మిదవసూత్రమునఁ జూపఁబడిన జీవపరామర్శ నిరర్థక మగును. అది జీవునిగూర్చి చెప్పఁబడినవాక్య మనుటలో సంశయ మింత యైనను తేదు కదా!” అనిన సమాధానము చెప్పుచున్నాఁడు.

౮౩. అన్యార్థ శ్చ పరామర్శః. ౧. 3. ౨౦.

తాత్పర్యము:—ఇంతమాత్రమువలన జీవపరామర్శ నిరర్థకము కానక్కఱలేదు. అది పరమేశ్వరబోధనార్థమై చేయఁబడినదియే యగుటచే మాకుఁగూడ సమ్మతమే.

“య ఏష సంప్రసాదః” అనువాక్యమున చెప్పఁబడిన విషయము బాగుగ విమర్శించిన నిట్లు తేలుచున్నది.

జీవుఁడు జాగ్రదవస్థయందు సర్వేంద్రియముల నభిమానించుచు వ్యవహరించును. స్వపావస్థయందు సర్వనాడులయందును సంచరించుచు మనోభిమానముచే జాగ్రద్వాసనల బహుప్రకారముల ననుభవించును. పిదప నలుపుఁ జెంది విశ్రాంతి నభిలషింపుచు దేహోభిమానమును పరిత్యజించుచు. వెంటనే సర్వేంద్రియములును మనోహంకారములతోఁ గూడి కారణమున లీనము లగును. బ్రహ్మమునకును తనకును గలభేద మాయొంద్రియాదులవలన వచ్చినదియే యగుటచే, నప్పుడు జీవుఁడు బ్రహ్మరూపముతోనే నిలచును. ఘటోపాధి నశించినప్పుడు ఘటాకాశము మహాకాశరూపమే యగునట్లు యొంద్రియాద్యుపాధి లయమునొందఁగానే జీవుఁడును బ్రహ్మమే యగును. ఈవిధముగ నేజీవుఁడు పరంజ్యోతిని పొంది స్వస్వరూపముతో నిలుచునో వాఁడే (అనఁగా : బ్రహ్మముతో నైక్యమైనయాజీవుఁడే, అనఁగా, జీవునియధార్థస్వరూప మగుపరమేశ్వరుఁడే) యాత్మ “ఏష సంప్రసాదః” అనుశ్రితికి నిదియే తాత్పర్యము. ఇట్లగు

* వాసన యనఁగా:—ఎట్టిపనుల నాచరించువానిది తత్తు మట్టిపనుల నుండే తిరుచుగ ప్రవేశించుదురుగుటయు మాయమహ్నము కదా! మనస్సునకు నట్టిస్వభావమును భేద పరవశత్వమును కలిగించుగుణము వాసన యనఁబడును.

టచే నిచ్చట కూడ చెప్పబడినవాడు పరమేశ్వరుడే యగుచున్నాడు; అతడే దహరాకాశము. కావున నీజీవరామర్శవలన వచ్చుహాని యేదియు లేదు.

౧౪. అల్పశ్రుతే రితి చేత్తదుక్తం. ౧. ౩. ౨౧.

తాత్పర్యము:—మఱియు “దహరోఽస్మి న్నంతర ఆకాశః” అని చెప్పుట పరమేశ్వరవిషయమున విరుద్ధ మగు నని సంశయింపవలదు. ఈవిషయమును గూర్చి యంతకుముందే వివరించియున్నాము. ఉపాస నార్థమై పరమేశ్వరునకుఁ గూడ నుపాధి ననుసరించి యుద్భవమును చెప్పవచ్చునని నిరూపించియున్నాము. సర్వగత మగునాకాశమునకు నుపాధిభేదము నాశ్రయించి “ఘటాకాశము సూదిలోనియాకాశము (ఆకాశ మనఁగా: సందు ఎడము స్థలము అవకాశము)” అను మొదలగు వ్యవహార ములు విరుద్ధములు కానట్లు, సర్వగతుఁ డగుపరమేశ్వరునకుఁ గూడ “హృదయమునందలి పరమేశ్వరుడు” అను మొదలగువ్యవహారములు విరుద్ధములు కానేరవని తెల్పియున్నాము. ఈవిషయము లిదివరకే “అర్భు కాకస్తావీత్ (౧. ౨. ౭. చూడు.)” అనుసూత్రమున వివరింపఁబడి యున్నది.

మఱియు ప్రస్తుతదహరవిద్యయందు చెప్పఁబడియున్న యల్పత్వ మట్లే స్థిరపరుసఁబడి కూడ నుండలేదు. “యావాన్వా అయ మాకా శః” అని యాదహరాకాశము భూతాకాశముతోఁ బోల్పఁబడి యున్నది. దీనిచే “దహరాకాశమునకు చెప్పఁబడినయల్పత్వము కార్యార్థమై చెప్పఁ బడినదే కాని స్వాభావిక మనునభిప్రాయముతోఁ జెప్పఁబడినది కాదు” అనువిషయము స్పష్టము చేయఁబడియే యున్నది కదా! కావున నెట్లు చూచినను ఈదహరవిద్యయందు చెప్పఁబడిన దహరాకాశము పరమేశ్వరుడే.

౬. అనుకృత్యధికరణము.

విషయము:—“న తత్ర సూర్యో భాతి స చంద్ర తారకం నేమా విద్యుతో భాంతి కుతోఽయ మగ్నిః, త మేవ భాంత మనుభాతి సర్వం

తస్య భాసా సర్వ మిదం విభాతి” “అచ్చట సూర్యుడు కాని, చంద్రుడు కాని, నక్షత్రములు కాని, మెఱుపులు కాని, అగ్ని కాని, ప్రకాశింపదు. ఆతఁడు ప్రకాశించుచుండ నతనితోఁ గూడియే సర్వపదార్థములును ప్రకాశించును. ఆతనిప్రకాశముచేతనే యీ కానవచ్చునమ స్తంబును ప్రకాశించును” అనువాక్య మొక్కటి ముండకోపనిషత్తున నున్నది. అది యీ యధికరణమున విమర్శింపఁబడును.

పై యధికరణమున “పరంజ్యోతి రుపసంపద్య” అనువాక్యము ప్రస్తావానుసారముగ విచారింపఁబడెను. దానిచే “త చ్చభ్రం జ్యోతిషాం జ్యోతిః” “ఏది నిర్మలమై తేజస్సులకెల్ల తేజస్సై యున్నదో” అను వాక్యము జ్ఞాప్తికి రాఁగా దానినిఁ గూర్చి ప్రవర్తించుపై విషయ వాక్యము ప్రస్తుతాధికరణమున విచారింపఁబడుచున్నది. కావున నీరెండధికరణములకును గలసంబంధము ప్రాస్తావికసంబంధము.

మఱియుఁ బై యధికరణమున నాత్మశబ్దము మొదలగులింగములచే నాకాశపదమునకు భూతాకాశపరముగ నున్నమాధి బాధింపఁబడెను. ప్రస్తుతవిషయవాక్యమునందును “న భాతి” అనులింగము కలదు. సామాన్యముగ తేజస్సును మఱియొకతేజస్సుమాత్రమే తిరస్కరింపఁగలుగుట లోకప్రసిద్ధమై యున్నది. కావున “తత్ర” అను మొదలగుశబ్దములచే పరామర్శింపఁబడిన బ్రహ్మమును పరిత్యజించి యేదియో యొకతేజోరూపమును పరిగ్రహింపవలయు నని తోచుచున్నది. ఇదియే (ఈ దృష్టాంతసంబంధమే) యిచ్చట పూర్వపక్షమునకుఁ గారణము. కావున నీరెండధికరణములకును గలసంబంధము దృష్టాంతరూపసంబంధము అని కూడ చెప్పవచ్చును.

ఇదియును గాక “ఏతం త్వేన తే భూయోఽనువ్యాఖ్యాన్యామి” అనువాక్యమును విచారించునప్పుడు పై యధికరణమున “సర్వనామము సమీపమున నున్నదానిని మాత్రమే పరామర్శించును” అనునియమము నాశ్రయించి “ఏతచ్ఛబ్దము జీవునిమాత్రము చెప్పుచున్నది” యని సిద్ధాంతము చేయఁబడి యున్నది. ఇది యుక్తము కాదు. సర్వనామములు సమీపస్థితమునే చెప్పు ననునియమము కాని, తమకంటె పూర్వమున నున్నవారినే చెప్పు ననునియమము కాని లే దనవలయును. “త స్యావత్వం” “వానిపుత్తుఁడు అనుసర్థమున బిత్తువాచకపదమునకు అణ్ ప్ర

త్యయము వచ్చును" అనువ్యాకరణసూత్రమున నున్నతచ్ఛబ్దమునకు పూర్వమున నేవదము లేదు కదా! అట్టినియమమునే యాశ్రయింప వలయు ననిన ప్రస్తుతవిషయవాక్యమున విరోధము వచ్చును" అనునాక్షేపమునకు సమాధానముగ నీయధికరణ మారంభింపఁబడినది. కావున వీనికి రెంటికిని గలసంబంధ మాక్షేపసంబంధము గాని, ప్రత్యుదాహరణసంబంధము గాని యగును.

సం దేహము:—ఇచ్చట “తత్ర” అనుపదము సప్తమివిభక్తిని సూచించు “తల్” ప్రత్యయము కలిగియున్నది. ఆసప్తమివిభక్తిని * విషయమునందుచు “ఉండగా (సతి)” అనునర్థమునందును సమాన ప్రయోగములు కలవు. ఇదియే యిచ్చట సంశయకారణము. “వై విషయ వాక్యమునఁ జెప్పఁబడినది లోకాతీత మగునేదియోయొక తేజస్సు. పరమేశ్వరుఁడు” అనునవి క్రమముగఁ బూర్వపక్షసిద్ధాంతములు. ఈరెండు పక్షములకును తేజఃసాననయు బ్రహ్మజ్ఞానంబును క్రమముగ ఫలములు.

పూర్వపక్షము:—ఈవిషయవాక్యమున వర్ణింపఁబడినది యొకానొకయపూర్వ మగు తేజస్సే కాని పరమేశ్వరుఁడు కాఁడు. లోకమున అధికమగు తేజస్సుచే అల్పము లగు తేజస్సులు తిరస్కరింపఁబడుటను చూచుచున్నాము. సూర్యకాంతియెదుట నక్షత్రములు ప్రకాశింప వనుట యెల్లరకును తెలిసినవిషయమే. గోడలు, కుండ, మొసలగుపదార్థములుకూడ తమలోపల నున్నదీపకాంతిని వెలికిఁ బ్రసరింపఁజేయ వనుటయు, నీకారణమువలన తేజోభిన్నపదార్థములు కూడఁ దేజస్సును తిరస్కరింపవచ్చు ననుటయు, సంతయుక్తియుక్తము కాదు. గోడ మొన

* వైషేషికసప్తమిస్వరూపము:—సంస్కృతభాషయందును సప్తమివిభక్తి అనేకార్థములయందు ప్రయోగింపఁబడును. అందు సప్తబ్రహ్మతో గూడఁ బ్రయోగింపఁబడినప్పుడు దానినే సతీసప్తమి యందురు. ఆప్పుడు ఆసప్తమికి ఉండఁగా అనునర్థము వచ్చును. “తస్మిన్ సతి” వాఁడు ఉండఁగా “త్వే సతి” నీవు ఉండఁగా అనుమొదలగునవి దాని కుదాహరణములు.

ఇట్లు కాక “తస్మిన్” “వానివిషయములో (నానవిగూర్చి యుండుట)” అనునర్థమునఁ గూడ వాసప్తమి ప్రయోగింపఁబడును. ఇదియే వైషేషికసప్తమి యనఁబడును.

లగునాపదార్థములకును తేజస్సునకును భేదము అనంతముగఁ గలదు. తేజస్సు తాను సర్వమును ప్రకాశింపఁజేయఁగలదియై తనకంటె నల్పము లగు తేజస్సుఁ దిరస్కరించును; ఇతరము లట్లు కాదు కదా !

మఱియు “తమేవ భాంత మనుభాతి సర్వం” అనుటచే సర్వతేజస్సులు నీశ్రుత్యుక్తవస్తువు ననుసరించి ప్రకాశించుచున్నవి యని తేలుచున్నది. ఇదియు పరమేశ్వరునివిషయమున సంభవింపదు. ఆయన తేజస్సు కాఁడు; సూర్యాదులును తేజోభిన్నపదార్థము ననుకరింపరు (అనుసరించి పని చేయురు.) లోకమున సమానజాతి గలపదార్థములే పరస్పరము ననుకరించుచుండుట ప్రత్యక్షమై యున్నది. గోవు సూకరము ననుసరించుట యెందైనఁ గలదా !

కావున శ్రుతియందు చెప్పఁబడినవిషయములు “తేజస్సులను తిరస్కరించుట, యితర తేజస్సులు అనుకరించుట” అనునవి రెండును పరబ్రహ్మవిషయమున సమన్వయ మగుట లేదు.

“ఇట్లు చెప్పరాదు. సర్వశబ్దము ప్రపంచవాచకము. ‘తత్ర’ అను మొదలగు శబ్దములును బ్రహ్మమును పరామర్శించునవి. అందును తత్వ శబ్దము సప్తమీవిభక్తిచే “బ్రహ్మవిషయమున సూర్యుఁడు బ్రకాశింపఁడు” అనువిషయమును బోధించుచున్నది” అనియెడవేమొ వినుము. సూర్యాదు లనేకులు శ్రుతియందుఁ బేర్కొనఁబడియుండుటచే నీసర్వవచనము వారినే చెప్పవచ్చును. మఱియు తత్రశబ్దమును గూర్చి చెప్పిన విషయము యుక్తము కాదు. అది పరబ్రహ్మమును బోధించునేని యప్పుడు “సూర్యాదులు పరమేశ్వరునిఁ బ్రకాశింపఁజేయఁజాలరు” అనుసర్థము కావలసివచ్చును. “భాతి=ప్రకాశించుచున్నాఁడు” అను పదము స్పష్టముగఁ గానవచ్చుచుండ, అంతమాత్ర మర్థము చెప్పిననే కార్యము నిర్వాహ మగుచుండ, నూతనార్థమును కల్పింపనేల? మఱియుఁ దక్కిన సర్వనామములును పూర్వవిషయములనే పరామర్శింపవలయు ననునిష్పంధముకూడ లేదు. ”

“లోకమున సధికమగు తేజస్సు అల్పమగు తేజస్సును తిరస్కరించుచునే యున్నది; కాని ప్రకాశింపఁజేయుట లేదు. కావున మీషమేము సరి కాదు” అనియెడరేమొ వినుము. వేదవాక్యప్రభావమువలన నిట్టి తేజస్సు కూడ నొక్కటి కలదని గ్రహింపవచ్చును. ఇందు దోషమేమి ?

“ఇదియు సరి కాదు. లోకమున మూర్ఖాదులను కన్ను చూచుచున్నది. కావున కన్నే వానిని ప్రకాశింపజేయుచున్నది యనవచ్చును. కంటియందు సాక్షి సర్వకాలములయందు నున్నాడు కావున సాక్షియే సర్వతేజస్సుల ప్రకాశింపజేయువాడు తిరస్కరించువాడును గాన చ్చును. సాక్షియే పరమేశ్వరుడు కావున నాతడే విషయవాక్యమునఁ జెప్పబడి యుండవచ్చును” అనియెడవేమొ అదియు యుక్తము కాదు. శ్రుతి దేని నెట్లు చెప్పునో దాని నట్లే యంగీకరింపవలయు ననుట విధి.

“ఇట్లయిన ప్రకరణానుసారముగ బ్రహ్మమునే గ్రహింపరాదా” అనియెడవేమొ? అది సరిపడదు. నీవు చెప్పినది ప్రకరణము. మేము చెప్పినది లింగము. ప్రస్తుతవిషయవాక్యమునఁ గలగుఱుతులు తేజస్సునందు బాగుగ సమన్వితము లగుచున్న వని యిదివఱకే నిరూపించియున్నాము. కావున లింగముచే బ్రకరణమును బాధింపవలసి వచ్చును. కావున నీవిషయవాక్యమునఁ జెప్పబడినవాడు పరమేశ్వరుడు కానేరడు. సర్వవిషయములును తేజస్సునకు గుదిరియుండ, తేజోభిన్నుఁ డగుపరమేశ్వరు నంగీకరించి, యాయనయందు, నీసర్వమును కేవలశ్రుతిమాత్రమునే లేక ప్రకరణమాత్రమునే యాధారము చేసి సమన్వయించుట యయుక్తము. సర్వలోకప్రసిద్ధమై యొకతేజస్సు ఉండఁగా మఱియొకదాని నంగీకరించి దానియందు తేజోధర్మముల నారోపించుట *కౌరవము కూడ నగును. కావున నెట్లు చూచినను ప్రస్తుతవిషయవాక్యమునఁ జెప్పబడినది లోకాతీత మగునాకానాక తేజస్సే కాని పరమేశ్వరుడు కాడు.

అవతారిక:—అనునీసంశయమును నిరాకరించుచున్నాడు.

౨౫. అనుకృతే స్తస్య చ. ౧. ౩. ౨౨.

తాత్పర్యము:—ప్రస్తుతవిషయవాక్యమునఁ జెప్పబడినవాడు పరమేశ్వరుడే. “భాహుషః” (౧-౨-౧౧ చూడు.) అనుశ్రుతియందుఁ బ్రత్యక్షముగనే “పరమేశ్వరుడు ప్రకాశమాపుడు” అని చెప్పబడి

* కౌరవ మనఁగా: కొకటి కండుపదార్థముల తగినంతకంటెగూడ లేకయే యధికముగ నంగీరించుట.

యున్నది. కావున నాపరమేశ్వరప్రకాశమునే యనుసరించి యీసూర్యాదులు ప్రకాశింపవచ్చును; ఆయనప్రకాశముచేతనే యెందఱును తెలియఁబడవచ్చును. అట్లు కాకున్న సర్వమును విరుద్ధమే యగును.

సీద్ధాంతము :—అనుకరించుటకు సమానజాతియే కావలయుననుట నియమము కాదు. లోకమున విరుద్ధజాతి గలవి కూడ నొకదాని నొక్కటి యనుకరించుచున్నవి. కాలినయినుము తనయం దున్నయగ్నితోఁ గూడి పదార్థములఁ గాల్పుచున్నది. ధూళి వాయువుతోఁ గూడి అది (వాయువు) యేదిక్కునకుఁ బోయిన నాదిక్కునకుఁ బోవుచున్నది. ఇట్లే బ్రహ్మము తేజస్సు కాకపోయినను అన్యతేజస్సులు ఆయన ననుసరింపవచ్చును. సమానస్వరూపము కాని సమానజాతి కాని లేకపోవుట యనుకరణమునకు ప్రతిబంధకము కాదని యింతకుముందే నిరూపించి యున్నాము.

ఇచ్చట పరమేశ్వరుల నంగీకరింపక, సూర్యాదిభిన్న మగు తేజస్సు కల దనుట యుక్తియైకము కానేరదు. అట్టితేజస్సు కల దనుప్రసిద్ధి యెచ్చటను లేదు. ఇక దానిని క్రొత్తయత్తులతో సాధింపవలయును. మీరు తలంచినసర్వప్రమాణవిరుద్ధ మగుతలంపే శ్రుతికిఁ గూడ నున్నదని యెట్లు నిర్ణయింప నగును. లోకమున నొక తేజస్సును మఱియొక తేజస్సు ప్రకాశింపఁజేయు ననిన నది మొదటి తేజస్సునకంటె నధికమై యుండవలయును కదా! అట్లున్న నది తనకంటె నల్ప మగు తేజస్సును తిరస్కరించును; కాని యనుగ్రహింపదు. ఇదియు మీరు చెప్పినదియే. ఇక రెండు తేజస్సులును సమానములే యగునేని యప్పుడు దేనికదియే ప్రకాశించును కాని యొకదాని నొక్కటి ప్రకాశింపఁజేయులేదు. ఒకదీపము మఱియొకదీపమును ప్రకాశింపఁజేయుట నెచ్చట నైన జూచితిమా? కావున నొక తేజస్సును మఱియొక తేజస్సు అనుకరించు ననుట యుక్తియైకము కాదు.

“ఇట్లు కాదు. లోకమున కన్ను సూర్యుని జూచును. సూర్య ప్రకాశముచే బ్రకాశింపఁజేయఁబడినపదార్థములను గ్రహించును. గ్రుడ్డివాఁ డీపనిని చేయఁజాలఁడు కదా! కావున కన్ను సూర్యకాంతి నపేక్షించును; ఇట్లే సూర్యుఁడను కంటి నపేక్షించును (అనఁగా: కంటికే కనఁబడును). కావున నొక తేజస్సునకు మఱియొక తేజస్సుయొక్క సాహ

య్యము కావలసియే యున్నది." అనియెడవేమొ వినుము. మేము అట్టిసాహాయ్య మక్కఱలే దని చెప్పలేదు. ఇక నేమియనిన "ఒక తేజస్సు మఱియొకతేజస్సును ప్రకాశింపజేయదు" అనిమాత్రమే చెప్పియున్నాము. ప్రస్తుతదృష్టాంతమునందును సూర్యుడు నేత్ర తేజస్సును కాని నేత్ర తేజస్సు సూర్యుని కాని యనుకరించుట లేదు. ఈ రెండును తమకుఁ దామే స్వతంత్రములై ప్రకాశించుచున్నవి. పదార్థములను ప్రకాశింపజేయుటయందు రెంటికిని సామర్థ్యము కలదు. కావున నిట నొకదానిసహాయమును మఱియొకటి యపేక్షించు నంతయో కాని యన్య మేమియు లేదు.

"ఇది సరి కాదు. సూర్యుఁ డున్నప్పుడే కాని దృష్టికి ప్రకాశము లేదు. దృష్టి యున్నప్పుడే కాని సూర్యునకును ప్రకాశము ("వీడు సూర్యుడు" అనుజ్ఞానము) లేదు. రాత్రియందు (గాఢాంధకారము నందు) దృష్టి లేదు; కన్నులు లేనివానికి సూర్యుడును లేడు. కావున నీతేజస్సు లొకదాని నొకటి ప్రకాశింపజేయుచుఁ గూడ నున్నవి" అనియెడవేమొ వినుము. ఈదృష్టిసూర్య లిరువురును స్వతంత్రులు; స్వయముగనే ప్రకాశించువారు. సూర్యుడు లేనప్పుడు కూడ కన్ను తదభావమును (సూర్యుడు లేకపోవుటవలన కలిగిన చీకటికిని) చూచుచున్నది. సూర్యుడే దృష్టికి ప్రకాశకుఁ డగునేని (అనఁగా: సూర్యుడు లేనిది దృష్టి ప్రకాశింపకుండు నేని) యిది సంభవింపదుకదా! "అప్పుడు పదార్థములను ఆదృష్టి గ్రహింపలేదు కదా!" అనియెడవేమొ? అది తేజస్సహాయము లేకపోవుటవలన కలిగినదియే. తేజస్సుచే ప్రతిబంధకము (పదార్థములు తేటఁగ గానవచ్చుటకు నభ్యంతరము కలిగించుచున్నచీకటి) నశింపకపోవుటవలన జనించినదియే. ఇంతమాత్రము వలన సూర్యుడు నేత్ర తేజస్సును ప్రకాశింపజేయువాఁడు కానేరడు. ఇట్లే నేత్ర తేజస్సును సూర్యుని ప్రకాశింపజేయునది కానేరదు. అప్పుడు కన్నుమూయఁగానే సూర్యుఁ డస్తమింపవలసి వచ్చును. ఇది సంభవింపదు కదా! కావున "ఒక తేజస్సును మఱియొక తేజస్సు ప్రకాశింపజేయును" అనుట యెన్నటికిని సరిపడదు.

"నీవే యంతకుముందు నేత్ర తేజస్సు సూర్యుని జూచుచున్నది. కావున నాయనను ప్రకాశింపజేయుచున్నది. అదియే సాక్షిచైతన్య

ప్రకాశమగుటచే బ్రహ్మమే సూర్యుని ప్రకాశింపజేయునది యగును, (పుట. ౨౧౭. చూడు.) అని చెప్పియుంటిని. అచ్చటమాత్రమీదోషము రాదా? ” అనియెడవేమొ వినుము. సాక్షిచైతన్యము కేవలము కంటి నుండిమాత్రమే సూర్యుని ప్రకాశింపజేయుట లేదు. అది స్వయం ప్రకాశమై మనోవృత్తులమూలమునను, సర్వేంద్రియములమూలములను వెలికి వచ్చుచు “తెలియును” అది కొన్నిటిని “తెలియదు” అని మఱికొన్నిటిని గూడఁ బ్రకాశింపజేయుచున్నది. అది కన్ను మూసినంత మాత్రమున పోవునది కాదు కదా! నీవును దాని నుద్దేశించియే చెప్పి యుండువేని యప్పుడు మామతమునే ప్రవేశించినవాడవగుదువు.

కావున నెట్లుచూచినను ఒక తేజస్సు మఱియొక తేజస్సును నపేక్షించుట విరుద్ధము. కావున సూర్యాదులు సమానజాతీయ మగునన్య తేజస్సుచేఁ బ్రకాశింపజేయఁబడవు. పరబ్రహ్మము చైతన్యప్రకాశరూపమైనను తేజోజాతిలో చేరినది కాదు కావున నిది దాని ననుకరింప వచ్చును. ఇన్నివిరోధములు గానవచ్చుచుండ మీ రనుకొన్నట్లు లింగము ప్రకరణమును బాధింపనేరదు. బాగుగ విచారించిన పైనిరూపించిన యుక్తుల ననుసరించి చూచిన నిచ్చటఁ గానవచ్చునది కూడ బ్రహ్మ లింగమే యగును కాని తేజోలింగము కానేరదు.

సర్వనామములు అప్రస్తుతవిషయమును పరామర్శింప ననుట నిశ్చిత మగునియమమే. “త స్యాపత్యం” అనుసూత్రమునందును తచ్చబద్ధము అణప్రత్యయమునకు నాశ్రయభూత మని మనస్సునఁ దలంపఁ బడినపితృవాచకశబ్దమును పరామర్శించు నని జెప్పవలయును కావున నిచ్చట నుండుతత్త్రమొదలగుశబ్దములు కూడ “తచ్ఛబ్దం జ్యోతిషాం జ్యోతిః” అనుసలమున వర్ణింపఁబడియున్నబ్రహ్మమునే పరామర్శించును.

విషయసప్తమి నుపయోగించినంతమాత్రమున క్రొత్తయర్థమును కల్పించుప్రయాసము లేదు. “పరమేశ్వరునివిషయమున సూర్యుఁడు ప్రకాశింపఁడు. పరమేశ్వరుని సూర్యుఁడు ప్రకాశింపజేయులేడు” అను

తచ్చుభ్రవాక్యము:—తత్=ప్రసిద్ధమైనదియు, శుభ్రం=నిర్మలమైనదియు, జ్యోతిషాం=ప్రకాశములకెల్ల, జ్యోతిః=ప్రకాశమైనది యు, తియుః=తిరుస్యరూప మైనదియు, అవ్యాతం=మోక్షరూప మైనదియు నగుబ్రహ్మమును ఉపాసలే=ఉపాసించుచున్నారు. ఈవాక్యము “సతీత్ర” అనువిషయవాక్యమునకంటె పూర్వమున నున్నది.

రెండును సమానార్థకములే. ఇందు రెండవది మొదటిదానియొక్క తాత్పర్యమును వివరించువాక్యమే. “వాడు నావిషయమున చెడ్డవాడు” అనిన “వాడు నన్ను చెరువును” అనియే తాత్పర్యము కదా!

మఱియు విషయవాక్యమున “తస్య భాసా సర్వ మిదం విభాతి” అని చెప్పబడియుండుటచే నిది పరమేశ్వరునిగూర్చియే చెప్పుచున్నది యని స్పష్ట మగుచున్నది. ఒక తేజస్సు మఱియొక తేజస్సును తిరస్కరించును కాని ప్రకాశింపజేయదనియు, పరమేశ్వరుడుమాత్ర మట్లు కాదనియు నిదివరకే నిరూపించియున్నాము. “తస్య” అను మొదలగు వాక్యభాగమునకు “పరమేశ్వరుని తేజస్సు సర్వపదార్థమలీయందు నున్నది” అని యర్థము. ఇదియు పరమేశ్వరునకే సంభవించునుగాని సామాన్య తేజస్సునకు సంభవింపదు. ఇదియు ముందే వివరింపబడి యున్నది. ఈయనను ప్రకాశింపజేయువాడు మఱియొక్కడు లేడు. సర్వసాక్షి నెవ్వఁడు చూడఁగలఁడు? (ఈవిషయమును చూడు ౧-౩-౧౯.) ఇదియు “అగృహ్యో న హి గృహ్యతే”, “సర్వము నెఱుంగువాడు దేనికని గోచరుడు కానేరడు. ఇట్టివాని నెవ్వఁడు గ్రహించును” అను వాక్యమున శ్రుతిచే వర్ణింపబడినది. ఇదియును గాక సత్త (కలిమి) యనునది యాత్మకు స్వరూపము. ఆకలిమిచేతనే యన్నియుఁ బ్రకాశించుచున్నవి యనుట నిస్సంశయము. శ్రుతియందుఁ గలసర్వశబ్దము సూర్యాదివాచకముమాత్రమే యగుననుటయు నీకారణమువలన యుక్తము కానేరదు. వాస్తవస్థితిలోఁ గూడ దానికి నిరర్థకముగ * సంకోచము తగదు కదా! కావున నెట్లు చూచినను ఈవిషయవాక్యమునఁ జెప్పబడినవాడు పరమేశ్వరుడే.

౫౬. అపి చ స్తర్యతే. ౧. ౩. ౨౩.

తాత్పర్యము:—ఈవిషయము స్మృతియందుఁగూడ స్పష్టముగ నున్నది.

“స త ద్భాసయ తే సూర్యో న శశాంకో న పానికః య గత్వా న నివర్తంతే తద్ధామ పరమం మమ” “ఓయర్జునా నాదివ్య తేజమును, లేక, స్థానమును సూర్యచంద్రాగ్నులు ప్రకాశింపజేయఁజాలరు. దాని

* సంకోచ ముం గాఁ జూచుదానిలో కొంచెము తగ్గిపోవుట.

నాశ్రయించినవారు మఱి రారు” అనియు, “య దాదిత్యగతం తేజో జగ ద్భాసయ తే లులం, య చ్చంద్రమసి య చ్చాగ్నౌ త త్రేజో విద్ధి మామకం” “సూర్యచంద్రాగ్నయందు నిలిచి యే తేజస్సు సర్వ ప్రపంచమును ప్రకాశింపజేయుచున్నదో అది నా తేజస్సే యని తెలిసి కొనుము” అనియు శ్రీకృష్ణుఁ డర్జునున కుపదేశించియున్నాఁడు. ఈ వాక్యములయందు “నేను” అనుశబ్దముచే నాత్మయే వర్ణింపబడెను, యథార్థస్థితిలో సర్వము నాత్మయే కావున నందఱు నిట్లుపదేశింపవచ్చును. ఇంతమాత్రమున “శ్రీకృష్ణుఁడే పరమాత్ముఁడు. ఆయన తన దేహమును గూర్చి కాని, తనకు మూలభూతుఁ డగు విష్ణువునుగూర్చి కాని, యాపద మును (‘నేను’ అనుపదమును) ప్రయోగించియున్నాఁడు” అని వాదింప నక్కఱ లేదు. ఈవిషయము “శాస్త్రదృష్ట్యా తూపదేశో వామ దేవవత్ (౧. ౧. 3౦. చూడు)” అనుసూత్రమున వివరింపబడియున్నది.

2. ప్రమితాధికరణము.

విషయము:—“అఙ్గుష్ఠమాత్రః పురుషో మధ్య ఆత్మని తిష్ఠతి, అఙ్గుష్ఠమాత్రః పురుషో జ్యోతి రి వాధూయకః ఈశానో భూతభవ్యస్య ఏ వాద్య స డి శ్వ ఏత దై వ్వి తత్” “అంగుష్ఠమాత్రుఁ డగుపురుషుఁ డాత్మమధ్యమున నున్నాఁడు అంగుష్ఠమాత్రుఁ డగుపురుషుఁడు పొగ లేనిమంటవలె ప్రకాశించుచున్నాఁడు. ఆతఁడే గడచినదానికిని రాబోవు దానికిని గూడ సధిపతియై యిప్పటికిని రేపటికిని (అనఁగా: సర్వకాలము నందు) ఏకరూపముతోనే యున్నాఁడు ఈతఁడే నీవు ప్రశ్నించినవాఁడు” అనువాక్యములు కఠోపనిషత్తున నున్నవి. అవియే ప్రస్తుతాధికరణమున విచారింపబడును.

సంగతి:—“పైయధికరణమున స్మృత్యాదులబలము నాశ్రయించి తత్రశబ్దమునం దున్నది విషయసప్తమియే యనియు, ఆవిషయ సప్తమి నాశ్రయించి, యచ్చట చెప్పబడినది బ్రహ్మమే యనియు సిద్ధాంతము చేయబడియున్నది. ఇచ్చటకూడ అంగుష్ఠమాత్రశ్రుతి కలదు. పరిమేశ్వరునకు, పరిమాణము చెప్పట సంభవింపదు. కావున నీయం

గుప్తశ్రుతి నాశ్రయించి ఈవిషయవాక్యమున జీవుడే చెప్పబడె నని సిద్ధాంతము చేయవలయును.” అనునాక్షేపమునకు సమాధానముగ నీయధికరణ మారంభింపఁబడినది. ఈయాక్షేపము దృష్టాంతము నాశ్రయించి వచ్చెను కావున నీరెండధికరణములకును గలసంబంధము దృష్టాంతగూఢ మైనదియే.

సందేహము:—ఇచ్చట పరిమాణమును చెప్పనంగుప్తమాత్ర శ్రుతియు సర్వలోక ప్రభుత్వమును చెప్పనీశానశ్రుతియు నుండుట సంశయకారణము. “ఇచ్చట చెప్పబడినవాఁడు జీవుఁడు, బ్రహ్మము.” అనునవి పూర్వపక్షసిద్ధాంతములు. పూర్వపక్షమునకు జీవోపాసనయు, సిద్ధాంతమునకు జీవబ్రహ్మభేదజ్ఞానంబును ఫలములు.

పూర్వపక్షము:— ఇచ్చట చెప్పబడినవాఁడు జీవుఁడనియే చెప్పట యుక్తము. బ్రహ్మమే చెప్పబడె ననిన నంగుప్తమాత్రశ్రుతి విరుద్ధ మగును. “జీవుడే చెప్పబడెను. అనిన నీశానశ్రుతి విరుద్ధ మగును కదా!” అనియెద వేమో? అది సత్యమే. రెండుపక్షములయందును ఒకశ్రుతిని ప్రధానము చేసి మఱియొకశ్రుతిని అప్రధానము గావించుట యావశ్యకమైయే యున్నది. అయినను మీపక్షమునకంటె నూపక్షము యుక్త మగును. అంగుప్తమాత్రశ్రుతి మొదటి దగుటచే దాని నాశ్రయించి రెండవదానిని యథాసంభవముగ సమన్వయించుట యుక్తము కదా! నిష్కారణముగ మొదటిదాని నేల యతిక్రమింపవలయును? జీవుఁడును వానికి తగినంతవరకు లోకములకు నధీశ్వరుఁడే.

మఱియు నంగుప్తపరిమాణము పరమేశ్వరునకు సంభవింపదనుటలో వివాదము లేదు. జీవునకు నది కల దనుటయు నట్టిదియే. “అథ సత్యవతః కాయా త్పాశబద్ధం వశేం గతం, అంగుప్తమాత్రం పురుషం నిశ్చక్షర్ష యమో బలాత్” “పివప యమధర్మరాజు అంగుప్తమాత్రుఁడును కాలపాశముచే బంధింపఁబడి స్వాధీన మైనవాఁడు నగుజీవుని సత్యసంతునిశరీరమునుండి వెలికి నీడ్చెను.” అనుస్మృతియు నీవిషయమును స్పష్టము చేయుచున్నది. యముఁడు పరమేశ్వరు నీవ్వేనోఁడు కదా!

మఱియు మనుష్యుల హృదయకమలము అంగుప్తమాత్రము. మనస్సు సామాన్యముగ నచ్చటనే యున్నది. అదియే జీవోపాధి.

కావున నాప్రదేశము ననుసరించి జీవునకు నాప్రమాణము కలుగ వచ్చును.

“బ్రహ్మమునకుకూడ నిట్లు అంగుష్ఠ ప్రమాణము కలుగుటలో సంశయము లేదు. ‘మధ్య ఆత్మని తిష్ఠతి’ అని శ్రుతియు నీవిషయమును స్పష్టము చేయుచున్నది” అనియెడవేమో? అది యుక్తము కాదు. ఉపాసనార్థమై యాపరమేశ్వరునిహృదయమున నున్నట్లు చెప్పినచో నట్టిపరిమాణము సంభవింపవచ్చును; కాని యిచ్చట నట్లు చెప్పఁబడ లేదు. ఆత్మశబ్దమునకు స్వభావంబును జీవపరమేశ్వరులును అర్థము. ఇందు జీవపరమేశ్వరులకు మధ్య మనునదియే లేదుకదా! ఇక స్వభావమునకు మధ్యము కలదేమో యనిన నది సంభవింపదు. స్వభావము గుణము: కావున నెవ్వనినైన నాశ్రయించియే యుండవలయును. అట్టి వానికి మధ్య ముండుట తటస్థించినను ఇచ్చట వాఁడు నిర్దేశింపఁబడ లేదు కదా!

“ఏత ద్వై తత్” అనువాక్యభాగము పూర్వ మొనర్పఁబడి యున్న పరమేశ్వరప్రశ్నమునకు నుత్తర మగుచున్నది. కావున నిచ్చట వర్ణింపఁబడినవాఁడు పరమేశ్వరుడే కావలయును” అనియెడవేమో? ఇంతమాత్రమునకు నీసిద్ధాంతము నిలువదు. ఆవాక్యభాగము ప్రస్తుతము వర్ణింపఁబడియున్నజీవునే పరామర్శింపవచ్చునుకదా! కావున నిచ్చట చెప్పఁబడినవాఁడు జీవుడే.

అవతారిక:—అనుపూర్వపక్షమును ఖండించుచున్నాఁడు.

౨౨. శబ్దా దేవ ప్రమితః. ౧. ౩. ౨౪.

తాత్పర్యము:—ఈవిషయవాక్యమున చెప్పఁబడినవాఁడు పరమేశ్వరుడే యని ఈశానశ్రుతివలన నిర్ణయింపవలయును.

సిద్ధాంతము:—ఆశ్రుతియందుఁ గలభూతభవ్యశబ్దములు గడచి పోయినట్టియు, రాజోవునట్టియు, తాత్పర్యప్రభావమువలన వర్తమాన కాలమున నున్న సంస్కృతప్రపంచమును చెప్పుచున్నవి. “ఇట్లు చెప్పుట లేదు” అనుటకుఁ బ్రమాణ మెద్దియుఁ గానరాదు. “అంగుష్ఠమాత్రశ్రుతి జీవుని చెప్పుచున్నది యనుటయే దానికిఁ బ్రమాణము” అనిన నది సరిగ్గదదు. ఆవిషయము ఇప్పటికిని విచారణీయముగ నే యున్నది కదా.

అట్టిదానిని మఱియొకదానికిఁ గారణముగఁ జెప్పుటకు వీలు యెట్లు కలుగును? కావున భూతభవ్యశబ్దములయర్థమును సంకోచించుటకు నవకాశము లేదు; “జీవుడే సర్వలోకనాయకుఁడు” అనుటకును వీలు లేదు. కావున నిచ్చట చెప్పఁబడిన యంగుష్ఠమాత్మఁడు పరమేశ్వరుఁడే.

మఱియు నీయుపనిషత్తునందు ఆరంభమునుండియు ప్రశ్నోత్తరములు నడచుచున్నవి. దీనికిఁ గూడ పూర్వమున “అన్యత్ర ధర్మాత్ (౧. ౨. ౧౦. చూడు.)” అనుప్రశ్న కలదు. కావున ప్రస్తుతివిషయవాక్యమునందలి “ఏత ద్వై తత్” అనువాక్యభాగము ఆప్రశ్నమునకే యుత్తరమును చెప్పనది కావలయును; “ఈయంగుష్ఠమాత్మఁడే సర్వేశ్వరుఁడు. ఈతఁడే బ్రహ్మము” అనునర్థమును చెప్పునదియే కావలయును. పూర్వోత్తరసందర్భమంతయు నట్టిదియే యైయుండ, ప్రశ్నంబును బ్రహ్మవిషయముగానే యుండ నడుచు జీవపరామర్శ వచ్చె ననుట యెట్లు? కావున నిచ్చట చెప్పఁబడినవాఁడు పరమేశ్వరుఁడే.

అ ౧. పా ౩. సూ ౨౫. ఆరంభము.

అవతారిక:—“అయినను అంగుష్ఠమాత్మశ్రుతిని సమన్వయించుటకు నెట్లును వీలు లేదు. సర్వగతుఁ డగుపరమేశ్వరునకు పరిమాణమును చెప్పుట సంభవింప దని యిదిపరకే వివరించియున్నాము” అనిన సమాధానము చెప్పుచున్నాఁడు.

౨౨. హృద్యవేక్షయా తు మనుష్యాధి

కారత్వాల్. ౧. ౩. ౨౫.

తాత్పర్యము:—శాస్త్రము సర్వసామాన్యముగ సర్వవిషయముల బోధించుచున్నను, దానికి మనుష్యుడే యధికారి, శాస్త్రోక్త మగు ఫలము నభిలషించుటకును, శాస్త్రోక్తకార్యముల నాచరించుటకును వానికి కదా సామర్థ్యము కలదు! అందును ఉపనయనాదిసంస్కారములు కలవార లగుటచే బ్రహ్మత్రియవై శ్యులే యధికారు లని పూర్వమీమాంసశాస్త్రకారుఁడు నిరూపించియున్నాఁడు.

అది యెట్లుండె. ప్రకృతము వేదాంతశాస్త్రమునందుఁగూడ మనుష్యులకే యధికారము కావున వారిహృదయకమలము నాశ్రయించి పర

మేల్వోరునకు సంగుప్థపరిమాణము చెప్పబడినది మనుష్యశరీరము తొంభిదియాణంగుళముల ప్రమాణము కలది యనియు నందు హృదయకణులము అంగుళ ప్రమాణము కలది యనియు ప్రసిద్ధము. అందు నిలబడియుండుటచేఁ బరమేశ్వరుఁడు కూడ సంగుళ ప్రమాణము కలవాడగును. ఆకాశము సర్వగతమైనను ఉపాధిసంబంధమువలన “బానెడు, మూరెడు” అను భేదములు (పరిమాణములు) దానికి వచ్చునట్లు బ్రహ్మమునకుఁ గూడ రావచ్చును. “ఇది బానెడునందు మూరెడునందు” అను మొదలగువ్యవహారములు ఆకాశపరిమాణవాచకములై ప్రవర్తించుచున్నవికదా! కావున పరమేశ్వరునకు పరిమాణము చెప్పట దోషము కానేరదు.

“మధ్య ఆత్మని తిష్ఠతి” అనుశ్రుతిభాగ మీవిషయమును స్పష్టము చేయుచున్నది. “ఆత్మా జీవే ధృతో దేహే స్వభావే పరమాత్మని” “ఆత్మస్వబ్దము జీవునియందును, ధైర్యమునందును, దేహమునందును, స్వభావమునందును, పరమాత్మనియందును వర్తించును.” అను కోశమువలన నాత్మస్వబ్దమునకు దేహమనికూడ సర్థము కలదు. కావున “మధ్య ఆత్మని” అనగా “దేహమధ్య మగుహృదయమున” నని యర్థము చెప్పవచ్చును కదా! కావున నిచ్చట చెప్పబడినవాడు పరమేశ్వరుఁడే.

మఱియొకవిశేషము ఇచ్చట “స ఆత్మా త త్వ మసి” అను మొదలగుశ్రుతులయందువలె జీవబ్రహ్మలకు సభేదము చెప్పబడియున్నది. * నాచికేతుఁడు “బ్రహ్మ మెట్టిది” అని యముని ప్రశ్నింపఁగా నాతఁడు “జీవుఁడే బ్రహ్మము” అని నిరూపించెను ఈవిషయము “అఖ్యమమాత్రః పురుషోఽంతరాత్మా సదా జనానాం హృదయే సన్నివిష్టః, తం స్వాచ్ఛరీరా త్వృప్యహే న్దుజ్జాది వేషికాం ధైర్యేణ తం విద్యా చ్చక్ర మస్మతం” “అంగుష్ఠమాత్రుఁ డగుజీవుఁడు సర్వభూతములయొక్కయు హృదయమున నున్నాఁడు, వివేకవంతుఁ డగుపురుషుఁడు తనశరీరము నుండి యాజీవుని వివేకదృష్టిచే నుద్ధరింపవలయును, ముంజగడ్డినుండి పొరల తొలఁగించి లోపగునున్న పుడకను వెలుపలికి తీయునట్లు దేహేంద్రియాదులనుండి జీవుని విభాగింపవలయును. ఇట్లు విభాగింపబడిన

* నాచికేతుఁడు. (పుట. ౧౮౭. చాదుము.)

జీవునే పరమేశ్వరునిగా నెఱుంగవలయును” అనువాక్యముచే శ్రుతియందు స్పష్టము చేయఁబడి యున్నది. ఈ కారణమువలన నంగుష్ఠమాత్రశ్రుతి జీవునిఁ జెప్పుటవలన విరోధము లేదు. ఆశ్రుతి జీవుని చెప్పినను పరమేశ్వరుని చెప్పినదియే. జీవుని ప్రస్తావించక జీవబ్రహ్మైక్యము నుపదేశించుటకు నవకాశమే లేదు కదా! కావున నెట్లు చూచినను ఇచ్చట చెప్పఁబడినవాఁడు పరమేశ్వరుడే.

వేదాంతవాక్యములు సాధారణముగ రెండువిధములై యున్నవి. కొన్ని బ్రహ్మస్వరూపమును మాత్రమే బోధించును. మఱికొన్ని జీవస్వరూపమును చెప్పి, వానిపరమార్థస్వరూపమును పరబ్రహ్మమునుగా వివరించును. అందు మొనటివి జీవుని వ్యావహారికస్వరూపమునుగూర్చి చెప్పుదు లోకోద్ధరణమునకై ప్రసిద్ధమగు జీవబ్రహ్మభేదము ననువాదము చేయును; తక్కినవి జీవునిపరమార్థస్వరూపమును వర్ణింపుచు జీవబ్రహ్మైక్యము నుపదేశించును. ఇందు ప్రస్తుతవిషయవాక్యము రెండవతరగతియందు జేరినది యని తెలిసికొనవలయును.



౮. దేవతాధికరణము.

విషయము:—“త ద్యో యో దేవానాం సత్యబుధ్యత స ఏవ త దభవత్” “దేవతలలో నెవ్వఁడెవ్వఁడు బ్రహ్మము నెఱింగెనో వాఁడు బ్రహ్మమే యయ్యెను” అని బృహదారణ్యకమున నొకవాక్యము కలదు. దీని నాశ్రయించి “దేవతలకు బ్రహ్మవిద్యయం దధికారము కలదా లేదా?” యనువిషయ మిందు విచారించఁబడును. ఇచ్చట ప్రత్యక్షదేవతలకు బ్రహ్మవిద్యాధికారము చెప్పఁబడుట లేదనియు, ఉపాసనల నొనర్చి దేవత్వమును చెందినవారలకుమాత్రమే బ్రహ్మవిద్యాధికారము చెప్పఁబడుచున్నదనియు తెలిసికొనవలయును.

సంగతి:—పూర్వాధికరణమున “హృద్యవేక్షయః” అనుమాత్రమున “శాస్త్రము” మనుష్యులను గూర్చియే చెప్పును. శాస్త్రోక్త విషయములయందు మనుష్యులకుమాత్రమే యధికారము కలదు. అని చెప్పఁబడియున్నది. ఆప్రస్తావమువలన నిప్పుడు “దేవతలకు అధి

కారము కలదా లేదా” అనువిషయము విచారింపఁబడుచున్నది. కావున నీరెండధికరణములకును ప్రస్తావమే సంబంధము.

మఱియు పూర్వము మనుష్యులకు తప్ప మఱి యెవ్వరికిని పుగు పార్థసాధనమున నధికారము లేదని చెప్పఁబడియున్నది. కావున నుపాసనల నొనర్చి దేవత్వము నొందినవారలు ముక్తిని జెందుటకు వీలు లేదు” అని యాక్షేపము రాఁగా దానిని నివారించుటకై ఈయధికరణ మారంభింపఁబడినది కావున నీరెంటికిని ఆక్షేపమే సంబంధము.

ఇచ్చట, * మంత్రములు * అర్థవాదములు మొదలగునవి ప్రమాణములే యనియు వానియర్థమును గ్రహించుటవలన విరోధము రాదనియు నిరూపింపఁబడును. పూర్వమీమాంసశాస్త్రమున నీమంత్రాదులు ప్రమాణములు కావని నిరూపింపఁబడియున్నది. అది యిచ్చట నయుక్తికముగ ఖండింపఁబడును. వానియర్థము దేవతాదులయందు సమన్వయింపఁబడును. అవి దేవతలకుఁ గలరూపమును గూర్చి చెప్పనని నిర్ణయింపఁబడును. కావున నీయధికరణమును సమన్వయాధ్యాయమునఁ జేర్చిరి. మంత్రాదులును శ్రుతులే కావున నీయధికరణమునకు శ్రుతిసంబంధము కూడఁ గలదు. దేవాదులకు పురుషార్థాధికారమును నిరూపించుటచే, నుపాసనాబలమున దేవభావము నొందినవారలకుఁ గూడ మోక్షమున నధికార మేర్పడును కదా! దీనివలన నుపాసనాధికారులను గూర్చి చెప్పు శ్రుతివాక్యములును జీవబ్రహ్మైక్యమును బోధించునుపావాక్యములును కూడ సార్థకము లగును. ఇట్లుగుటచే నీయధికరణమునఁ బరంపరగా నిర్గుణబ్రహ్మము బోధించినట్లే యగును. కావున దీని నీ మూఁడవపాదమునందుఁ జేర్చియున్నారు. ఇట్లు ఈయధికరణమునకును శాస్త్రమునకును గలసంబంధము నెఱుంగవలయును.

సందేహము:—ఇచ్చట జైమినిమతానుసారముగఁ బూర్వాధికరణాంతమున “మనుష్యులకు మాత్రమే పుగుపార్థసాధనమున నధికారము కలదు” అని యంగీకరించియుండుటయు, దేవతలకు నట్టియధికారము లేకుండిన నుపాసకులకు తగినగతి (క్రమముక్తి) లేకపోవలసి

* మంత్రములనఁగా విధింపబడినకర్తలను చేయుటయందు ఉపయోగింపఁబడునవి. అవి క్రియలఁ జేయవలసినతెలుగును ప్రకటించును.

* అర్థవాదములు (పు. ౧౨౫. చూడు.)

వచ్చుటయు, అది వేదాంతమతమునకు విరుద్ధమగుటయు, సంశయకారణములు. “దేవతలకు పురుషార్థాధికారము లేదు, కలదు” అనునవి క్రమముగఁ బూర్వపక్షసిద్ధాంతములు. అందు బూర్వపక్షమునకు “దేవతలకుఁ బురుషార్థాధికారము లేకున్న జైమినిమతానుసారముగ మంత్రాదులప్రమాణములే యగును. అప్పుడు “తత్త్వ మసి” అనుమొదలగు మహావాక్యములుకూడ వారిమతమున సర్థవాదములే యగుటచే నప్రమాణములే యగును. కావున జీవబ్రహ్మైక్యము లేదు” అనుట ఫలము. సిద్ధాంతమునకు “దేవతలకుఁ గూడ నధికారము కలదు కావున మంత్రాదులును “తత్త్వ మసి” అనుమొదలగు మహావాక్యములునుగూడఁ బ్రమాణములే ; జీవబ్రహ్మైక్యము కూడ నిస్సంశయముగఁ గలదు. అనునది ఫలము.

పూర్వపక్షము :—పురుషార్థము లగుధర్మార్థకామమోక్షముల సాధించుటయందు దేవతలకు నధికారము లేదు. ఈవిషయమును మీరే పూర్వాధికరణాంతమున నంగీకరించియున్నారు కదా! ఇట్లగుటచే మీరు జైమినిమతమునే యంగీకరించినట్లెనది.

అవతారిక:—అనిన నట్లు కాదని నిరూపించు చున్నాఁడు.

౮౯. తదుపర్యసి బాదరాయణః సంభవాత్. ౧. ౩. ౨౬.

తాత్పర్యము:—జైమినిమతమున దేవతలకు పురుషార్థాధికారము లేదనుట నిశ్చయమే కాని వ్యాసమతమునమాత్ర మట్టి యధికారము కలదు. జైమినిమతమున నది సంభవించుటకును వీలు లేదు; కాని వ్యాసమతమున నది (దేవతలకుఁ బురుషార్థాధికారము) సంభవింపవచ్చును.

సిద్ధాంతము:—జైమిని స్వర్గరూపమగు నొకానొకసుఖమునే పరమపురుషార్థముగ నుపన్యసించియున్నాఁడు. దేవతలు అతివిచిత్రములగుసుఖముల ననుభవించుచునే యున్నవారు కావున వారలకు నాస్వర్గరూపసుఖముపై నభిలాష జనించుటకు నవకాశము లేదు. తన కున్న దానికంటె నధికమగు సుఖమునే కాని పురుషుఁ డర్థింపుడు కదా!

ఈకారణమువలన నాచుతమునందు దేవతలకుఁ బురుషార్థాధికారము సంభవింపదు.

వ్యాసమహాముని యన్ననో:—నిత్యంబును, నిర్వికల్పంబును, నిరతిశయానందస్వరూపంబు నగుబ్రహ్మమును చెంది తద్రూపముతో నిలుచుటయే పరమపురుషార్థమని చెప్పియున్నాఁడు. ఇది సర్వసంసారదుఃఖనివారక మగుటచేఁ బరమసుఖకరమని వేఱుగాఁ జెప్ప నక్కఱలేదుకదా! ఈకారణమువలన దేవతలుకూడ దీనిని కోరవచ్చును. వారు ఎంతసుఖము ననుభవించుచున్నను అది యనిత్యము. స్వర్గాదిలోకములయందును తారతమ్యములు కల వనుట సుప్రసిద్ధమైయున్నది. పునరాన్మత్తియు కల దనుట స్పష్టమైయున్నది. ఇట్లగుటచేఁ దమస్థితిని విచారించి వైరాగ్యము నొంది దేవతలుకూడ శాశ్వతానందమగు మోక్షమును కోరుదు రనుటలో సంశయ మేమి? మఱియు వా రనుభవించుచున్నయానందము పదార్థములనుండి కలిగినది యగుటచేఁ బరిచ్ఛిన్నము; ఆత్మానందము సర్వపరిపూర్ణమగుటచే నపరిచ్ఛిన్నము అనంతము. ఇట్టిది సాంసారికభోగములను మనుష్యాదులకంటె కొంత యధికముగ ననుభవించుచున్నారనునితమాత్రమువలన, దేవతలకు నభ్యర్థనీయము కాకపోవునా? కావున నీదేవతలకు జైమినిమతరీతిగా “అర్థిత్యము=ఫలము నభిలషించుట”అను *సాధికారిలక్షణము సంభవింపకున్నను వ్యాసమతానుసారముగ సంభవించు ననుటలో సంశయములేదు

మఱియు జైమినిమంత్రములు, అర్థవాదములు, ఇతిహాసపురాణాదులు లోకప్రసిద్ధి యనునన్నియుఁగూడ “దేవతలకు రూపము కలదు” అని చెప్పుచున్నను వాని నన్నిటి నప్రమాణములని తలంచి యున్నాఁడు. “దేవతలకు రూప ముండిన ననేకస్థలములయందు జరుగుచున్న యజ్ఞాదులయొద్దకు నొక్క మాత్రే వచ్చుట సంభవింపదు. కావున వారికి రూపము లేదు” అని సిద్ధాంతము చేసియున్నాఁడు. కారణమువలన దేవతలకు జ్ఞానమే లేకపోవును. ఇంద్రియాదులు కల

*సాధికారిలక్షణము:—ఫలమును అత్యంతము కోరుట, ఆఫలమును పొధించుట అందుకే దగినసామర్థ్య ముండుట, అచలమనాదిసంస్కారములు కలిగియుండుట, నిష్కలంకమగుట, అనునవి యధికారిలక్షణములు.

వారలే కదా *ప్రత్యక్షానుమానాదులచేఁ బదార్థములఁ గ్రహింపఁ గలుగుదురు! ఈ దేవతలు శూన్యప్రాయలే కావున వారికి జ్ఞానాజ్ఞానము లలో నేదియు సంభవింపనేరదు. ఇట్లగుటచే ఆమతమున దేవతలకు శక్తి యుండుటకు వీలు లేదు. మఱియు నామతమున “కేవలకర్తాచరణమే సర్వపురుషార్థసాధనము” అని సిద్ధాంత మగుటచే, నావిషయమున దేవతలకు బొత్తిగనే ప్రచారము సంభవింపదు.

వ్యాసమతమున నన్ననో మంత్రాదులన్నియుఁ బ్రమాణములే. కావున దేవతలకు దేహేంద్రియాదులు కలవు. దేహాదులు కలవారు మనుష్యులవలెనే సర్వకార్యముల నాచరింపవచ్చును. సర్వసంకల్పములఁ జేయవచ్చును కదా! ఈకారణమువలన వారికి “శక్త్యనుసామర్థ్యము” అనునధికారిలక్షణము కూడ సంభవించును. మఱియు కర్తాధికారము లేకపోయినంతమాత్రమున మోక్షాధికారము లేకపోవలయు ననునియమముకూడ లేదు. ఒకకల్పమున నున్నయింద్రాదులు తమయధికారము ముగిసిపోవఁగానే మఱియొకస్థలమును చేరుదురు. భృగువు మొదలగుదేవర్షులును తమయధికారము చెల్లఁగనే మఱియొకస్థలమును చేరుచుందురు. కావున నింద్రునకు మఱియొకయింద్రుఁడు లేడు. ఇట్లగుటచే నాయింద్రునకు కర్త నాచరించుటకు వీలు లేదు. తానే యింద్రుఁడై యుండ నెవ్వనిని గూర్చి యజ్ఞాదుల నాచరించును? బ్రహ్మవిద్యయం దన్ననో ఇట్టివిరోధము లేదు. బ్రహ్మము ఇంద్రాదులకంటె భిన్నుఁడే కదా! ఈకారణమువలన కర్తలయందధికారము లేకున్నను మోక్షమునందుమాత్ర మధికార ముండవచ్చును.

ఇదియునుగాక జైమిని ఉపనయనాదిసంస్కారములు గలవారికే కర్తలయందధికార మని చెప్పియున్నాఁడు. ఈకారణమువలననే శూద్రులకు కర్తాధికారమును నిరాకరించి యున్నాఁడు. వేదమున నభ్యసించుటకే యుపనయనసంస్కారము ఆచరింపఁబడుచున్నది. యని యంగీకరించుచున్నాఁడు. వేదమును గురుముఖముగ నభ్యసించిననే కాని ప్రయోజనము లేననుచున్నాఁడు. స్వయముగ వేదార్థము నెఱుంగఁగలనామర్థ్యమున్నను గురూపదేశము నొందకున్న సర్వజ్ఞానము కూడ నిష్ఫలమే యను

చున్నాడు. దేవలకు నిట్టివేదాధ్యయనము సంభవింపదు కావున వారలకు నధికారిత్వము ఆమతమున సంభవింపదు.

వ్యాసమతమునం దన్ననో ఇట్లు కాదు. ఆమతమునఁ గూడ, నుపనయనాదినంస్కారము లంగీకరింపఁబడినను అవి వేదాభ్యాసమునకై మాత్రమే యాచరింపఁబడుచుండుటవలన సంతప్రధానములు కావు. అవి యున్నవారికి మాత్రమే మోక్షాధికారము కలుగవలయుననునియచుము లేదు. మఱియు వేదార్థజ్ఞానము మాత్రమే కావలయును; కాని యది గురుముఖమునుండి మాత్రమే రావలయు ననునియచుము లేదు. ఎట్లయినను సమగ్రముగ వేదార్థము నెఱింగిన సంతియె చాలును. బ్రహ్మస్వరూపము నెఱింగిన సంతియె చాలును. కావున నిట్టి వేదార్థజ్ఞానము దేవతలకుఁ గూడఁ గలదు. వారు గురుముఖముగ నధ్యయనమును చేసినను చేయకున్నను, సత్వాధికకుఁ డగుటచే జన్మాంతరాభ్యస్తవేదమును స్మరింపఁగలుగుదురు. ఇట్లగుటచేతనే వారు ఘట్టినప్పటినుండియే సర్వజ్ఞులగుచున్నారు. ఇట్లగుటచే వారికి బ్రహ్మస్వరూపజ్ఞానంబును దానిమూలమున మోక్షాధికారంబును గలుగును. మఱియు “ఏకశతం హవై మఘవా స్ప్రజాపతౌ బ్రహ్మచర్య మువాస” “ఇంద్రుడు బ్రహ్మవిద్యార్థియై ప్రజాపతికడ నూటొక్కసంవత్సరములు బ్రహ్మచర్యవ్రతముతో నుండెను” అనియు “భృగు రైవ వారుణిః వరుణం పితరముపససార అధీహి భగవో బ్రహ్మేతి” “వరుణునిపుత్రుఁ డగుభృగువు ‘ఓభగవంతుఁడా! నాకు బ్రహ్మము నుపదేశింపుము. వేదార్థమును దెల్పుము’ అనుచు తండ్రి యగువరుణునికడకుఁ బోయెను.” అనియును, శ్రుతులు దేవతలకుఁ గూడ వేదాధ్యయనమును గురుసేవను చెప్పుచున్నవి. కావున నెట్లు చూచినను వ్యాసమతమున దేవతలకుఁ గూడ మోక్షపురుషార్థమును సాధించుటయం దధికారము సంభవించును. ఈకారణమువలననే వ్యాసాచార్యుఁడు మనుష్యులకంటె పైవారికిఁ గూడ నధికారము కల దనుచున్నాఁడు. దేవశరీరప్రసూనమునకు మితి లేకున్నను, వారిహృదయకమలము కూడ వారియంగుష్ఠమంతప్రమాణము కలది యగుటచే నిష్పాడు కూడ “అంగుష్ఠమాస్త్రః” అనుశ్రుతి సరమేశ్వరునియందు సమన్వయము కావచ్చును.

అ ౧. పా ౩. సూ ౨౭. ఆరంభము.

పూర్వపక్షము:—ఇది సరి కాదు. మంత్రార్థవాదాదుల * నుప
చారమాత్రములనుగాఁ జెప్పవలయును ; కాని యథార్థవాదములనుగా
సంగీకరింపఁగూడదు. అట్లంగీకరించిన నితరప్రమాణములకు విరోధము
వచ్చును. దేవతలకు దేహోదు లుండుటచే బ్రహ్మవిద్యయం దధికారము.
కలుగవచ్చు ననిన యజ్ఞాదికర్మలయందుఁ గూడ వారు తమస్వరూపము
లతో సాన్నిధ్యము చేయవలసివచ్చును. ఇది ప్రత్యక్షమున నెచ్చటను
లేదు. అట్లుండుటకును వీలు లేదు. అప్పుడు అనేకస్థలములయందు
ఒక్కమాత్రే యారంభింపఁబడిన యజ్ఞములయందు పిలువఁబడినదేవత
యెన్నిచోట్లకు నొక్కమాత్రే పోవలసివచ్చును. ఇది ప్రత్యక్షవిరుద్ధము
కదా ! కావున జైమినిమతానుసారముగ “మంత్రాదులు బేవచారిక
ములు. ఇంద్రాదిశబ్దములచే తెలుపఁబడినయర్థము కాని నియతార్థము
కలయింద్రాదిశబ్దస్వరూపము గాని దేవత” అని యంగీకరింపవలయును.
అప్పుడు దేవత యచేతనగూపిణి యగుటచే దానికి నెట్టియధికారమును
సంభవింపదు. ఇది వ్యాసమతమునకు విరుద్ధము కదా !

అవతారిక:—అనిన సమాధానము చెప్పుచున్నాఁడు.

౯౦. విరోధః కర్తృణీతి చే న్నానేక ప్రతిపత్తే
ద్వర్ధనాల్. ౧. ౩. ౨౭.

తాత్పర్యము. సిద్ధాంతము:—మాసిద్ధాంతమువలన యజ్ఞాది
క్రియలయందు వచ్చువిరోధ మేమియు లేదు. ఒక్కడే అనేకరూప
ములఁ జెందవచ్చు ననియు, కాకున్నను యాగ మనునది దేవతార్థముగ
ద్రవ్యములఁ బరిత్యజించుటయే యగుటచేత, నొక్కనిగూర్చియే యనే
కులు తమద్రవ్యములను పరిత్యజింపవచ్చుననియు, లోక వేదములు
స్పష్టము చేయుచునే యున్నవి. ఇట్లగుటచే నొకపక్షమున దేవతలు
గూఢము కలవారే యొకను నిత్యసిద్ధు లగుటచే యోగ్యులవలెఁ దమ
దేహముల నొక్కమాత్రే యనేకరూపములఁ గావించి యనేకస్థలము

*తి పచార మనఁ గా: వాస్తవముగ సంభవింపనిదర్శమున ఏదియో యొక క్లిష్టకార
ణము నాశ్రయించి యొక దానిపై నాశోపించుట.

లకుఁ బోవచ్చును; రెండవపక్షమున వారు తమస్థానమునందే కదలకున్నను యజ్ఞకర్తలు వారి నుద్దేశించి తమతమద్రవ్యములఁ బరిత్యజింపవచ్చును.

బృహదారణ్యకోపనిషత్తునందు మూడవయథ్యామున తొమ్మిదవబ్రాహ్మణమున శాకల్యమహాముని యాజ్ఞపల్కుని “కతి దేవాః=దేవత లెందఱు” అని స్రత్వజేయఁగా నాతఁడు మొట్టమొదట “వారు ముప్పదిమూడునూర్లు ముప్పదిమూడువేలు” అని చెప్పి, పిదప ప్రశ్నానుసారముగ “పీ రందఱును ముప్పదిముగ్గురు దేవతలయొక్క యాకార భేదములే” అని వివరించెను. మఱియు, ఆముప్పదిముగ్గురును ఆర్గరియొక్కయు, వారు మువ్వరియొక్కయు, వారిరువురియొక్కయు, వారొక్కనియొక్కయు, నాకార భేదములే యని క్రమక్రమముగ వర్ణించెను. ఆశ్రుతి ననుసరించి చూచిన దేవతలకు నొక్కమాత్రే తనశరీరము ననేకరూపముఁ బరిణమింపఁజేయుసామర్థ్యము కలదని తోచుచున్నది. మఱియు “ఆత్మనో వై శరీరాణి బహూని భరతర్షభా, యోగీ కుర్యాద్బలం ప్రాప్య తై శ్చ సర్వై ర్మహీం చరేత్. ప్రాప్నుయాద్విషయానైశ్చ తైశ్చ దుగ్రం తప శ్చరేత్, సంక్షిప్తే చ్చ పున స్తాని సూర్యో రస్మిగ్నా నివ” “ఓభరతకులశ్రేష్ఠా! యోగబలము నొంది *యష్టసిద్ధులఁ గలిగినయోగి తనదేహము ననేకములుగ నాచరింపఁగలఁడు. వానిచే భిన్నభిన్న దేశములయందు సంచరింపఁగలఁడు. అందు కొన్నిటితో విషయభోగంబును మఱికొన్నిటితో ఘోరతపంబును కూడ నాచరింపఁగలఁడు. సంకల్ప ముదయించినప్పుడు సూర్యుఁడు తనకరణముల నుపసంహరించినట్లు వాని నన్నిటి నుపసంహరింపఁగలఁడు.” అను మొదలగు స్మృతులుకూడ నీవిషయమునే స్పష్టము చేయుచున్నది. సామాన్య

*అగ్నిను, గాహిను, గిరిను, ఘ్నిను, ప్రాప్తి, ప్రాకాన్యము, ఈశత్విము, పశిత్యము అనువి యష్టసిద్ధులు. అందు అగ్నిను యనఁగాః తనశరీరమును యభేచ్ఛముగ నల్పపరిమాణము చేయుట. మహిను యనఁగాః దానినే స్వేచ్ఛానుసారముగ నధికపరిమాణముగఁ గావించుట. అట్లే భాగముగ నాచరించుట గిరి; జేతకగా నాచరించుట ఘ్నిను. సంకల్పితపదార్థముల తనయెదుటనే చూడఁగలగుట ప్రాప్తి; ఆపదార్థము లున్న స్థలమునకు స్వయముగనే పోఁగలగుట ప్రాకాన్యము. సర్వమును నియమించుసామర్థ్యము నొందుట ఈశత్విము. వ్రపంచమంతయు లోబఱచుకొనుట పశిత్యము.

లగువారికే యోగబలమువలన నిట్టిసామర్థ్యము కలుగుచుండ జన్మించి నప్పటినుండియు స్వభావముగనే సిద్ధులై యున్న దేవతలకు నీసామర్థ్యముండు ననుటలో సంశయ మేమి? కావున దేవతలకు దేహ మున్నను కర్తాచరణమునందు విరోధము రాదు. ఇదియును గాక నొక్క దేవతను గూర్చియే యనేకు లనేకస్థలములయందు తమతమద్రవ్యములను పరిత్యజింపవచ్చు ననియు నిదివరకే నిరూపించియున్నాము. లోకమున నొక్క బ్రాహ్మణుని గూర్చియే యనేకు లనేకస్థలములనుండి నమస్కారముల నర్పించుచుండుటయు, ఒక్కప్రభువును గూర్చియే తగినసమయముల యం దనేకు లనేకస్థలములనుండి జయశబ్దాదుల నుచ్చరించుటయు లోకానుభవసిద్ధమై యున్నది. కావున నెట్లు చూచినను దేవతలకు విగ్రహముకల దని యంగీకరింపవచ్చును. మంత్రాదులఁ బ్రమాణములనుగాఁ గైకొనవచ్చును.

పూర్వపక్షము:—సామాన్యముగ మాతృపితృసంయోగము లేక దేహము జనింపదు. అట్లు జనించునేని నిప్పు లేకయే పొగ జనింపవలయును. దేవతలకు నట్టిసంయోగము లేదు కావున దేహ ముత్పన్నము కాఁగూడదు. సంకల్పమాత్రముననే దేహము జనించు ననుటకు వీలు లేదు. అట్టిది లోకమున నెందును లేదుకదా! ఒకవేళ వాగు సిద్ధులగుటచే పంచభూతములును స్వాధీనము లగుట సంభవించినను వారు వానిసాహాయ్యముచే దేహమును కల్పింపనేరరు. లోకమున నెవ్వఁడైనను ఎంతసామర్థ్యము గలవాఁడైనను తాను చూచికాని యేపదార్థమునుగాని కదల్పనేరడు. సంకల్పశక్తిచేఁ గాని హస్తాదులచేఁ గాని ఏపదార్థమును చలింపఁజేసినను ప్రత్యక్షముగ చూచియే చలింపఁజేయవలయును. దేవతలు బహుదూరమున నున్నవార లగుటచేతను భూతములు పర్వతాదులచే నాటంకపఱుపఁబడి యున్నవియగుటచేతను, వారికి నీభూతములు కానరావు కదా! కావున నెట్లును దేవతలకు దేహము నంగీకరించుట యుక్తియుక్తము కానేరదు.

సిద్ధాంతము:—ఇట్లు చెప్పుట సరి కాదు. లోకమునందుఁ గూడ పేను, నల్లి మొదలగుననేకజంతువులు మాతృపితృసంయోగము లేకయే జనించుచున్నవి. వృక్షములు కూడ నట్లే పుట్టుచున్నవి. కావున దేవతలకుఁ గూడ నట్లే యుత్పత్తి కలుగవచ్చును. వారిశరీరములు స్వేచ్ఛవల

ననే జనించును. వారికి పంచభూతములును స్వాధీనము లగుటచే “దేహము జనింపవలయును” అనుసంకల్పము కలుగఁగానే యాభూతములు చలించి యొకదానితో నొకటి గూడి దేహము నుత్పత్తి చేయును. జేహోత్పత్తికి భూతములే *యపాదానకారణము లనుట నిస్సంశయము కదా! లోకమునందును స్వాధీనము లగుపదార్థములు అధికారియొక్క సంకల్పమును మాత్రమే యాశ్రయించి ప్రవర్తించుట ప్రసిద్ధమై యున్నది. అచేతనము లగువిషఖండాదులును, శిలాదులును తమకు సంబంధించినవిద్య నెఱింగిన వానిసంకల్పము నాశ్రయించి ప్రవర్తించుచున్నవి. అవి వానిసంకల్పము నాశ్రయించి యెచటికి పొయ్యినన చటికి పోవుచుండును. శిలాప్రయోగాదులయందు ఈవిషయమును స్పష్టముగ దెలియవచ్చుచున్నది కదా! ఇట్లే నిత్యసిద్ధులగు దేవతలసంకల్పమువలన కూడ నాపంచభూతములు చలించి యభిమతకార్యము నాచరింపవచ్చును. మఱియు “వారికి భూతములు కానరావు కదా!” యన నక్కఱ లేదు. ఒకపక్షమున భూతములు సర్వవ్యాపకములు. రెండవపక్షమున అద్దము మొదలగునవి వేయుటవలన మన దృష్టికి నాటంక మెట్లు లేదో అట్లే దేవతలదృష్టికిని పర్వతాదులవలన నాటంకము లేదు. అది యోగమయ దృష్టి యగుటచే ప్రతిపదార్థమును నిరభ్యంతరముగ ప్రవేశింపఁగలదు. సామ్యాన్యమనుష్యుఁడైనను ప్రయత్నము నొనర్చి యోగసిద్ధిని సంపాదించిన నిట్టివాఁడే యగును. ఇంక పుట్టుకతోడనే యష్టసిద్ధుల నొందు ప్రభావముగల దేవతలనుగూర్చి యింతగాఁ బ్రస్తాపింపవలయునా? కావున నెట్లు చూచినను దేవతలకు శరీరము కలదనుటవలన నెందును విరోధము రాదు.

అ ౧. పా 3. సూ ౨౮. ఆరంభము.

పూర్వపక్షము:—ఇప్పటికిని విరోధము నశింపలేదు. ఒకవేళ దేవతలకు మీకు చెప్పినట్లు యోగసిద్ధి యుండుటచే ననేకశరీరములఁ దాల్చి యొక్కమాత్రే యనేకస్థలములయందు యజ్ఞభాగముల భుజించుట సంభవించినను, కర్మానుష్ఠానవిషయమున విరోధము రాకున్నను

* ఉపాదానకారణములు. (పు. ౨౧౭. చూడు.)

మఱియొకవిరోధము వచ్చును. వేదమునకుఁ గల ప్రామాణ్యమున కే భంగము వచ్చును. ఎట్లనిన:—

లోకమున నొకపురుషునికి శిశువు జనించు నని తలంపుఁడు. వానికి మొట్టమొదట పే రెద్దియును లేదు. పుట్టినపిదప నేదియో యొక పేరు పెట్టుచున్నారు. ఈయనుభవమునుఁ బట్టి చూచినఁ బదార్థోత్పత్తికిఁ బిదపఁ గాని, పదము ప్రవర్తించదు. మొట్టమొదట నొకవస్తువు కలిగిన పిదప నాయర్థమును తెలుపుచు శబ్దము ప్రవర్తించును. కావ్యాదుల రచించుచువారును మొట్టమొదట తాము వ్రాయవలసినయభిప్రాయమును మనస్సున నూహించి పిదపనేకదా తదనుకూలములగుశబ్దములఁ బ్రయోగింతురు! కావున శబ్దమునకును శబ్దార్థమునకును గలసంబంధ మిట్టిది.

ఇట్లుగుటచే సామాన్యశబ్దమువలెనే వేదముకూడ తనకంటెఁ బూర్వమునజనించిన యొకానొకపదార్థమును గూర్చియే చెప్పునది కావలసినవచ్చును. అప్పుడు సామాన్యలవాక్యములవలెనే యాశ్రుతియు నప్రమాణము కావలసివచ్చెను. మొదట సర్థమును నిర్ణయించి యందు శబ్దప్రయోగము నాచరించుట పురుషబుద్ధికి సావధీనమైనదియే యగుటచే అందు కలసత్యత్వాసత్యత్వముల నిర్ణయించుటకును, పురుషుని భ్రమప్రమాదాదులవలన గలిగినదోషములను నివారించుటకును, ప్రత్యక్షాదులగు నితరప్రమాణములయొక్క సాహాయ్యము కావలయును. ఇట్లే వేదమునందుఁ జెప్పఁబడినయంశములను నిర్ణయించుటకుఁ గూడ నితరప్రమాణములసాహాయ్యము కావలసి వచ్చెను. ఇట్లు వేదము బొత్తిగనే యప్రమాణ మయ్యెను.

ఇది * యాస్తికమతస్తులకందఱకు ననిష్ఠమే యగుటచే జైమిని మహాముని యీదోషము నిట్లునివారించెను:—

* ఆస్తికమతి మనఁగా: దేవుఁడు కలఁ డని యంగీకరించు మతియు, సామాన్యముగ దీనిని మూఁడువిధముల విభాగింపవచ్చును. జీవునకును దేవునకును భేదము లేదని చెప్పు వారై వైకులు. జీవులు కరచరణాద్యవయవములవలె దేవునితోఁ జేరి యందురని చెప్పు వారు విశిష్టావైకులు. జీవునకును దేవునకును సర్వకాలములయందును భేదమే అని చెప్పు వారు ద్వైతులు. వీరును నచాంతరభేదములు వేనవేలుగఁ గలవు. వాని వివరించుటవలన నిచ్చట సంతగాఁ బ్రయోజనము లేదు గావున సంతితో విరమించుచున్నాను.

శబ్దార్థములకుఁ గలసంబంధ ముత్పత్తినిబట్టి వచ్చినదియే యైనను వేదశబ్దములుమాత్ర మట్టివి కావు. అవియు వానియర్థములునుగూడ నిత్యములే. వేదశబ్దములచే జెప్పబడుదేవతాదు లందఱును సర్వకాల ములయందు నేకరూపముతో నుండువారే. వారికి దేహాదులు లేవు కావున నుత్పత్తివినాశములు లేవు. మంత్రాదులలో వారికిఁగూడ నా కారము చెప్పబడినను అది * యాపచారికమే కాని యథార్థము కాదు. పైనచూపబడిన దోషములవలన నట్లగుటకును వీలు లేదు కదా ! కావున వేదము స్వభావసిద్ధముగనే ప్రమాణము.

ఈవిధముగ “దేవతలునిత్యులు” అనుపక్షము నవలంబించి “వేదము స్వాభావికముగనే ప్రమాణము” అని సిద్ధాంతము చేయబడి యున్నది. మీరు యిప్పుడు ఆ దేవతలకు దేహము నంగీకరించినచో నీ సిద్ధాంతమునకు భంగముచేసినవార లగుదురు. వారికిని దేహ మున్నచో మనకువలెనే యుత్పత్తివినాశము లుండవలసివచ్చును. అప్పుడు నిత్య త్వము లేకపోవును ; అర్థములు నిత్యములుకాకపోయిన వేదశబ్దము లును నిత్యములు కాకపోవును. ఇది మీకును సమ్మతము కాదుకదా !

“ఇట్లు చెప్పనేల ? ఒకపేరు కలదేవతలు కల్పానుసారముగ నెం దఱో యుండవచ్చును. వారిని చెప్పుశబ్దము వారి*జాతిని చెప్పవచ్చును. మఱియు నింద్రాదిశబ్దములు సేనాపతి మొదలగుశబ్దములవలె నధికార వాచకములు కావచ్చును. ఆయధికారమునకు వచ్చినవా రందఱు నా శబ్దములచే బిలువబడవచ్చును. అధికారము నిత్యము కావున శబ్దము లును నిత్యములు కావచ్చును.” అనియెడవేమొ వినుము. ఇట్లు చెప్పుట సంభవింపదు. ఏల యనినః—

“అదియే ఇది దానివలెనే ఇదికూడ గోనే. నిన్న చూచినదియు నేడుచూచినదియుఁ గూడ గోవే” అని వెనుక నొక్కమాటు చూచిన దానిని రెండవమాటు (అనఁగా: దానితోసమాన మగునాకారాదులు గలవానిని చూచినప్పుడు) జ్ఞప్తికిఁదెచ్చిఁకొనుట యేదికలదో దానిని ప్రత్యభిజ్ఞానమని పేరు. ఇట్టిప్రత్యభిజ్ఞాన మేపదార్థములయందుఁ గాన వచ్చునో ఆపదార్థములయొక్క * భావమునకుఁ గాని * సామాన్యము

* ఔపచారికము, (పుట. 333 చూడు.) * జాతి, (పుట. ౨౮౯ చూడు.)

* భావము (పు. ౨౬౧. చూడు.) * సామాన్యము. (పు. ౨౮౯. చూడు.)

నకుఁగాని జాతీయని పేరు. ఒకజాతీయం దున్నపదార్థములు ప్రత్యభిజ్ఞానమును కలిగి, యెదుటనున్నదానిని చూచినఁ గాలాంతరమున జూడంబడినపదార్థమును (సజాతీయపదార్థమును) జ్ఞప్తికిఁ దేవలయును. ఇట్టి ప్రత్యభిజ్ఞానము దేవతలయందు సంభవింపదు. వారి నిష్పడుకూడ నెవ్వరును చూచుట లేదు. ఒకవేళ నొకానొకఁడు చూచినను, వానికి పూర్వకల్పమునందలిదేవతలు దృగ్గోచరు లగుట సంభవింపదు. కావున ప్రత్యభిజ్ఞానము కలుగుననుటకు వీలులేదు. ఈకారణమువలన దేవతలకు జాతి యనునది లేదు.

ఇంక దేవవాచికపదము లాయాధికారములనుగూర్చి మాత్రమే చెప్పవలసినను సరిపడదు. పైఁ జూపినన్యాయము ననుసరించి ఆయధికారములకుఁ గూడఁ బ్రత్యభిజ్ఞాన ముండవలసినచునుకదా ! “ఇప్పుడు ఇంద్రశబ్దముచే నేయధికారము చెప్పఁబడుచున్నదో, పూర్వకల్పమునఁగూడ నింద్రశబ్దముచే నాయధికారమే చెప్పఁబడెను” అనుటకు నిదర్శన మేమియుండును. ప్రత్యభిజ్ఞానమే యీనిర్ణయమునకు సాధనముగ నుండి తీరవలసినచును. అదియు పూర్వోక్తన్యాయము వలన సంభవింపనేరదు కదా ! కావున నెట్లు చూచినను దేవతలకు జాతి యుండుటకు వీలులేదు. ఆశబ్దములు అధికారవాచకశబ్దము లగుటకును వీలులేదు. “సూర్యాచంద్రమసౌ ధాతా యథాపూర్వ మకల్పయత్” “బ్రహ్మదేవుఁడు సూర్యచంద్రులను పూర్వకల్పమునందువలెనే ప్రస్తుతకల్పమునందును సృజించెను” అనుమొదలగుమంత్రములు కొన్ని “దేవతలకు జాతికలదు” అని బోధించుచున్నను అవి ప్రమాణములగుటకు వీలు లేకపోవడచే వాని నాశ్రయించి సిద్ధాంతముచేయుటకు వీలు కలుగదు. కావున దేవవాచకశబ్దములు వారి * వ్యక్తినిమాత్రమే చెప్పి తీరవలయును. ఆవ్యక్తియు నిత్యము కావలయును. నిత్యము కాకున్న వేదము ప్రమాణము కాకపోవలసినచుననుట యిదివరకే నిరూపింపఁబడెను. ఇట్లుండ వారికి దేహములుకల వని చెప్పట యెట్లు సంభవించును ? దేహములున్న నవయనములు సంభవించుటచే నవశ్యముగ నాశము కలుగును ; అనయవయవము లగుపదార్థములకు నాశము నియత మనుట సర్వశాస్త్ర సమ్మతము కదా !

అన. అనిన సమాధానము చెప్పుచున్నాడు.

౯౧. శబ్ద యితి చేన్నాతః ప్రభవాత్ప్రత్యక్షానుమానాభ్యాం. ౧. ౩. ౨౮.

తాత్పర్యము:—దేవతలకు విగ్రహము కల దని యంగీకరించుట వలన వేద ప్రామాణ్యమునకు హాని యించుకయైనను రానేరదు. దేవతలే కాక యీసర్వప్రపంచమును వేదశబ్దమునుండియే జనించినది. ఈ విషయమును శ్రుతిస్మృతులు బోధించుచున్నవి.

“ఏత ఇతి వై ప్రజాపతి ర్దేవా నస్సృజ తాస్యగ్ర మితి మనుష్యా నిద్వవ ఇతి పితౄగ్ం స్తిరఃపవిత్ర మితి గ్రహా నాశవ ఇతి స్తోత్రం విశ్వా నితి శస్త్ర మభిసౌభ గే త్యన్యః ప్రజాః “స మనసా వాచం మిథునం సమభవత్” స భూ రితి వ్యాహర త్స భూమి మస్సజత” “ఏతే అస్యగ్రం ఇందవః తిరఃపవిత్రం ఆశవః విశ్వాన్ అభిసౌభగ” అనుపదముల నుచ్చరించుచు బ్రహ్మదేవుడు క్రమముగ దేవతలను మనుష్యులను పితరులను గ్రహములను స్తోత్రవాక్యములను శస్త్రములను సర్వప్రజలను సృజించెను. * (ఈశబ్దములు దేవాదులను జ్ఞప్తికిఁ దేఁగలవు) ఆయన మనస్సుతో శబ్దమును జత చేసెను. (సర్వప్రపంచమును తెలియజేయుఁ నట్టి వేదశబ్దముల ముందుగా స్మరించి, వానిచేఁ దెలుపఁబడు నాకారముల

* ప్రత్యక్షానుమానములు. ఇతర ప్రమాణములయొక్క సాహా్యము క్కుఁ జరకదు. తాను చెప్పిన యర్థమును సత్యము చేయునది. కావున సీమాత్రమున శ్రుతికిఁ బ్రత్యక్ష శబ్ద ముపయోగింపఁబడినది. వేదముయొక్క యాధారము లేక స్వయముగ నిలువలేదు కావున స్మృతిని అనుమానశబ్దముచే నిచ్చట చెప్పినారు.

* ఏతే మొదలగుశబ్దములు దేవాదులను జ్ఞప్తికిఁ దేఁగలవు. ఏతే అనుపదమునకు పీఠ అని యర్థము. ఇట్లగుటచే ప్రత్యక్షము లైనయన్నయింద్రియముల జూపి యాశబ్దము వానిమూలమునఁ దగ్గిసానదేవతల జ్ఞప్తికిఁ దెచ్చును. అస్యగ్రబ్దమునకు రక్తము నందు రమించువారు అని యర్థము. ఇట్లగుటచే రక్తమే ప్రాణాధారముగాఁ గలమనుష్యుల నాశబ్దము జ్ఞప్తికిఁ దెచ్చును. పవిత్రుఁడనఁగాఁ జంద్రుఁడు. వానిని నడుమ నుంచుకొని యున్నవారు తిరఃపవిత్రులు. కావున నాశబ్దము చంద్రసహితము అస్యగ్రముల జ్ఞప్తికిఁ దెచ్చును. పితృదేవతలు చంద్రలోకమున నుండువారు కావున చంద్రవా

మనమనకుఁ దెచ్చుకొని యాయాకారముతో నుత్తరకల్పమున నాయా దేవతాదుల సృజించె ననుట) 'భూః' అనుశబ్దము నుచ్చరించి భూమిని సృష్టించెను. " అనుమొదలగు శ్రుతులును, "అనాదినిధనా నిత్యా వా గుత్పూష్టా స్వయంభువా, ఆదా వేదమయా దివ్యా యతః సర్వాః ప్రపృత్యయః" * నామ రూపం చ భూతానాం కర్తౄణాం చ ప్రవర్తనం వేదశబ్దేభ్య ఏ వాదా నిర్వమే స మహేశ్వరః సర్వేషాం తు స నామాని కర్తాణి చ పృథ క్పృథక్ వేదశబ్దేభ్య ఏ వాదా పృథ క్సంస్థా శ్చ నిర్వ మే" "ఆచతుర్ముఖుఁడు సర్వభూతములకును వేర్లను రూపములను బహు విధకర్తలను బహువిధస్థితులను వేదశబ్దములనుండియే నిర్మించెను. (రెంటికి నిదియే యర్థము)" అనుమొదలగు స్మృతులును ఈవిషయ మును స్పష్టము చేయుచున్నవి.

పూర్వపక్షము:—ఇంతమాత్రమువలన నిచ్చట పోయినదోష మేది కలదు. "వేదశబ్దములనుండియే ప్రపంచము జనించెను" అనువిషయము నంగీకరించినను వేదమునకు ననిత్యత్వము తప్పక కలుగును. ప్రత్యభిజ్ఞానము లేకపోవుటచే నింద్రాదిశబ్దములు జాతివాచకములు కానేరవనియు, అధికారవాచకము లగుటకుఁ గూడ వీలు లే దనియుఁ బూర్వముననే నిరూపించియున్నాము. ఇక నింద్రాదివ్యక్తులకు నాశము లే దనుట యెట్లును నిరూపించుటకు సాధ్యము కాదు కదా! ఈవిధముగ అర్థములకు నాశ ముండిన వానిని చెప్పుశబ్దములు నిత్యము లగుట యెట్లు? ఒకపక్షమున నవి స్వయముగనే నశించిపోవలయును ; రెండవ

చక మైనయందుశబ్దము వారల జ్ఞప్తికిఁ దెచ్చును. మఱియు సాగుగానము ఋగ్వేదమం త్రములతోఁ గూడి యున్నది. కావున "ఋగ్వేదచుంత్రిములతోఁ గూడినది". అని యర్థ మిచ్చునాయాశవశబ్దము సామగానముల స్మరింపఁజేయును. విశ్వేదేవతలు వైద్యులగుటచే శస్త్రములతో పనిఁ జేయువారు కాని వ్యాధులకు శస్త్రములవలె నొషధముల నొసంగువారు కాని యగుటచే వారిని ఔషధివ్యశబ్దము శస్త్రములను జ్ఞప్తికిఁ దెచ్చును. సౌభాగ్యము చెప్పనది యగుటచే నభిసౌభగశబ్దము సౌభాగ్యమునందు మిగుల నభిలాష గల్గి కాని, సౌభాగ్య వంతులై కాని సౌభాగ్యమునందు కొఱత యండుటచే సర్వకాలములయందును దానియభివృద్ధికై దేవాదుల నుపాసించుచుఁ గాని యున్న సకలప్రజల జ్ఞప్తికిఁ దెచ్చును.

* దీనియర్థమును, (పుట. ౧. ౧. 3 చూడుము.)

పక్షమున “శబ్దము నిత్యము” ఖని సాధించినచో, సర్వశూన్యము లగుటచే నప్రయోజనము లైనను కావలయును.

ఇది యంతయు నట్లుండ “జన్మా ద్యస్య యతః (౧.౧.౨.చూడు.) అనుసూత్రమున “ప్రపంచమునకుఁ బ్రహ్మమే యు*పాదాననిమిత్త కారణములు” అని మీరే సిద్ధాంతము చేసియున్నారు. దానికి విరుద్ధముగ నిచ్చట “ప్రపంచమునకు శబ్దము కారణము” అని యెట్లు చెప్పగలరు? మఱియు మీరుదహించిన “అనాదినిధనా” అనుస్మృతి యందును బ్రహ్మదేవుఁడు వేదమును రచించెను” అని యున్నది. దీనిచే వేదము అనిత్య మునుట దృఢ మగును. ఉత్పత్తి గలవానికి నాశము నియతము కదా! కావున నెట్లును దేవతలకు విగ్రహము కలదనిన వేద మప్రమాణ మగును.

సిద్ధాంతము:—ఇట్లు చెప్పటకు వీలు లేదు. శబ్దమునకు నెప్పటికిని జాతులతోను దానికి నియత మైయున్నయాకారముతోను సంబంధ ముండు ననవలయునే కాని వ్యక్తులతో సంబంధ ముండు ననుటకు వీలు లేదు. ఒక్కొక్కజాతియందు లెక్కకు మిక్కిలి యగువ్యక్తు లుండును కదా! శబ్దమునకు వానితోనే సంబంధ ముండు ననుటకు వీలు ఎట్లు కలుగును? ఆవ్యక్తులే యాపదమున కర్థము లగునెడల మీరన్నట్లు ఆ శబ్దము నశించికాని నిష్ప్రయోజన మై కాని పోవలసివచ్చును. లోకమున నిట్టిది విరుద్ధము. గోజాతియందు అనేకగోవులు కలవు. తద్వాచక మగుగోశబ్దము జాతితోఁ గాక వ్యక్తితో సంబంధపడి యుండునేని యప్పుడు, ఒక్కొక్కగోవు మృతినొందగానే (గోశబ్దము) నశించి పోవలసివచ్చును; బ్రతికియున్నగోవునకు వాచక మగుశబ్దము లేకపోవలసివచ్చును; క్రొత్తగా నైనను సంభవింపవలసివచ్చును. ఇది యసంభవము కదా! కావున నెట్లును “శబ్దము జాతిని చెప్పునదియే. * జాతి

* ఉపాదాననిమిత్త కారణములు. (౨౦౭. చూడు)

* జాతి యన నియతి మగు నొకయాకారమే. జాతిస్వరూపమును గూర్చి ౩౩వ పుటయందు వివరించి యున్నాము. సర్వపదార్థములను ఏకరూపముగ గ్రహించుటయే జాతియగు నని చెప్పియున్నాము. వ్యక్తులకు పరస్పరభేదము లనేకము లుండుట ప్రత్యక్షసిద్ధమై యున్నది. గోవులనుచూచిన నవి యేకజాతియందు చేరినవే యైనను పరమములు భవయవస్థివేళములు మొదలగువానిలో ననేకభేదములు కలవు. ఇట్టి పర

యనఁగా నియత మగునొకయాకారమే కావున నాయాకారమును చెప్పనదియే" అని యంగీకరించి తీరవలయును.

కావున దేవవాచకము లగు వేదశబ్దములు దేవజాతిని చెప్పనవియే కాని దేవవ్యక్తులఁ జెప్పనవి కావు. ఆ బ్రహ్మదేవుఁడు సృష్టికాలమున వేదశబ్దమును స్మరించి దానిచే పూర్వకల్పమున దేవతల కున్నరూపమును మనస్సున నిలిపికొని యుత్తరకల్పమున యారూపముతోనే దేవతలసృజించును. కుండను చేయవలంచువాఁడు మొట్టమొదట నాశబ్దమును స్మరించి దానిచేఁ జెప్పబడునాకారమును జ్ఞప్తికిఁ దెచ్చికొనియే కదా యాకుండను చేయుచున్నాఁడు! ప్రపంచ మనాది యగుటచే నీరూపములును అనాదులే. ఇవియే వేదశబ్దములకు సర్థములు. కావున వేదశబ్దములును అనాదులే. అర్థములు నిత్యము లై సశబ్దములు నిత్యము లగు ననుట మీకును సమ్మతమేకదా! ఈకారణమువలన వ్యక్తులు నశించినను బాధ లేదు. గోవ్యక్తు లెన్ని నశించినను గోజాతి నశింప నట్లు దేవవ్యక్తు లెన్ని నశించినను తజ్జాతి నశింపదు; అట్లు నశించుట

స్మరణిన్నపదార్థము లనేకముగ గ్రహించుటకు నెట్లు వీలు కలుగును. అట్లు గ్రహింప వలయు ననిన నొకజాతి గలవ్యక్తులయందు దంతటను సమాన మగు నేదియో యొకధర్మముందీ తీరవలయును. అధర్మము అజాతికే తప్ప నితరజాతికి నుండకూడదు.

అట్టిధర్మ మిద్ది? యది యేయాకారము. ఒకజాతికి గలయాకారము మఱియొక జాతికి లే దనుట స్పష్టముగ జూచుచున్నాము. ప్రతిజాతికిని ఒక్కొక్కయాకారము నియతమైయుండు ననియు వర్ణాదులలో నెన్నిభేదము లున్నను ఆయాకారమునకు మాత్రము భేదము రా దనియు స్పష్టముగఁ జెలిపికొనుచున్నాము.

కావున సర్వవ్యక్తుల నేకముగ గ్రహించుటకు సాధన మగునాకారము జాతికి కల దని కాని ఆయాకారమే జాతి యని కాని చెప్పవలసివచ్చును. ఇందు మొట్టమొదటి పక్షము యుక్తము కాదు. అనేకవ్యక్తులయందు గ్రహింపఁబడు వైకృతమే జాతి కావున నది గుణ మగును; కాని ద్రవ్యము కానేరదు. గుణమునకు మఱియొకగుణ మున్న దనుట విరుద్ధము కావున సర్వవ్యక్తులయందు నేకరూపముగ ననుభవించఁబడుచు నుండుధర్మమేది కలదో అదియే జాతి యని చెప్పి తీరవలయును కావున జాతి యనఁగా; నియత మగునొకయాకారమే. అది నిత్యము ఎన్ని ప్రళయములు నడచినను నశించునది కాదు. అదియే శబ్దమునకు సర్థము.

కును వీలులేదు. ఆయాకారములును మంత్రార్థవాదాదులయందు వర్ణింపబడి యున్నవి.

మఱియు నావేదశబ్దములు “సేనాపతి మొదలగుశబ్దములవలె నధికారమునుమాత్రమే చెప్పినవి యనినను విరోధము లేదు. అధికారముకూడ జాతివంటిదే. ఆస్థానమున కెందఱువచ్చినను అటునుండి యందఱు తొలగిపోయినను అదిమాత్ర మెప్పటికి నిత్యమై యే యుండును. అట్లే యుండవలయును. రాజ్యాంగమున సేనాపతిపదవి యెప్పునిచేతనైన నొకనిచే నాశ్రయింపబడుచు నెట్లు నియతమై యుండునో యట్లే స్వర్గాదులయందును లేక ప్రపంచమునందు ఇంద్రాదిపదవులు నిత్యములై యుండును. ఇట్టివానిని చెప్పువేదశబ్దములును నిత్యములే యగు ననుటలో సంశయ మేమి? కావున నెట్లుచూచినను దేవతలకు శరీర మున్నంతమాత్రమున వారివ్యక్తులకు వివాశము సంభవించినంత మాత్రమున వేదశబ్దము లనిత్యములు కానక్కఱి లేదు.

“ప్రత్యభిజ్ఞానము కలదు; కావున గోవు మొదలగువానియందు జాతి కలదు; తద్వాచకశబ్దములును జాతివాచకములు కావచ్చును. దేవతలవిషయములో నట్టిప్రత్యభిజ్ఞానము సంభవింపదని యిదివరకే చెప్పి యున్నాను. కావున సర్వవిషయములయందును శబ్దము జాతివాచకము కావచ్చును కాని దేవతలవిషయమునందుమాత్ర మట్లు కానేరదు. వారికి జాతియే లేదు కదా?” అనియెడవేమొ నినుము.

“ధాతా యథాపూర్వ మకర్షయత్” అనుమొదలగుమంత్రములు “సృష్టి సర్వకాలములయందు నేకరూపముగ నే యుండును” అను విషయమును సృష్టము చేయుచున్నవి. దీని సంగీకరింపకపోయిన ప్రపంచ మాకస్తికము కావలసి వచ్చును. పూర్వకల్పముతో సంబంధ మింతయైన లేకపోవలసి వచ్చును. సర్వమును భిన్నమే యగుటచే పూర్వ కల్పాంతమున * వాసనాదూషములై ఫలమును కల్గింపనున్నకర్మలు ఫలము నియ్యి లేకపోవలసివచ్చును; క్రొత్తఫలము లాకస్తికముగనే కలుగవలసి వచ్చును. ఇది యంతయు ననర్థమే కదా! మఱియు “ప్రపంచ మంతయు పూర్వకల్పానుసారముగనే యుండును; గాని దేవతలుమాత్ర మట్టివారై యుండరు” అనుట మిగుల హాస్యాస్పదము ప్రపంచ మంతయు

నొకవిధముగ నుండ నందొకభాగము మాత్రము మఱియొకవిధముగ నుండుటకుఁ గారణ మేమి యుండును? “స్వర్గము నిత్యము కావున నందలి దేవతలును నిత్యులే కావలయును” అనుటయు నంత యుక్తి యుక్తము కాదు. స్వర్గమునుష్ఠానముమాత్రము నిత్యమే కావచ్చును; అందలి దేవతలుమాత్రము వచ్చుచు బోవుచు నుండవచ్చును. మఱియు నిత్యమై యుండుట యనఁగా స్వర్గకల్పములయందు నేకరూపముతో నుండుటయే కావచ్చును కదా! ఇప్పుడు దేవతలకును స్వర్గమునకును గూడ నిత్యత్వము వచ్చినది. “ప్రపంచమునకు నంతయును గూడ నిత్యత్వము వచ్చినది. “త ద్యథేహ కర్తతో లోకః క్షీయత ఏవ మే నాము త్రపుణ్యచితో లోకః క్షీయతే”=“కర్త చే సంపాదించఁబడిన యిహలోక మెట్లు క్షీణించునో పుణ్యముచే సంపాదించఁబడిన పరలోకముకూడ నట్లే క్షీణించును అని యుభయలోకములకును అనిత్యత్వమును చెప్పుచున్న శ్రుతి నిష్ఫలముకూడ నైనది” అనియెడవేమొ యది సరి కాదు. ఆశ్రుతి చెప్పువిషయమునకును ఇప్పుడు నేను చెప్పుచున్నవిషయమున కును భేదము కలదు. ఆశ్రుతి పరమార్థస్థితిని గూర్చి చెప్పుచున్నది. ప్రపంచ మంతయు భ్రాంతిచే జనించినది. కావున బొత్తిగనే శూన్యమైనది యని చెప్పుచున్నది. అం దనుభవింపఁబడు ఫలములు శాశ్వతములు కావు, కావున వానియందలి యిచ్చుచు వదలు మనుచున్నది. శాశ్వతఫల మగుమోక్షమునకై ప్రయత్నింపు మనుచున్నది. ఏకస్వరూప మగుబ్రహ్మము నాత్మఁగా గ్రహింపు మనుచున్నది. మేము చెప్పువిషయ మట్టిదికాదు. ఇది వ్యావహారికము. వ్యవహారికమున నన్నియు నిత్యములే యనుచున్నాము. కర్తలచే నిహపరలోకభాగముల సాధింపవచ్చు ననుచున్నాము. ప్రతికల్పమునందును ఇదియంతయు నిట్లే యుండు ననుచున్నాము. దీనికి నాద్యంతములు లే దనుచున్నాము. కావున ప్రపంచ మంతయు నిత్యము కావలసి వచ్చినను మాకు విరోధము లేదు. మాయదైవతసిద్ధాంతమునకును భంగము రాదు. “భ్రాంతి యున్నంతకాల మంతయు నున్నదియే; అది తొలగిన నేదియు నెప్పటికిని లేనిదియే” అనియే కదా మాసిద్ధాంతము! ఇంక మీసిద్ధాంతమును * (పూర్వ

* పూర్వమిహంసాసిద్ధాంతము. — తేవేశ్వరయందు భేదము శాశ్వతముగాఁగాని భేదాభేదములు రెండును శాశ్వతములుగా కాని యున్నవి. ప్రపంచము నిత్యము. స్వర్గ

మీమాంసాసీద్ధాంతమును) పట్టి చూచినను సర్వప్రపంచము నిత్యమే యగును. భ్రాంతి లేనప్పుడు భేదదృష్టి కలుగకున్నప్పుడు, ఏకరూప మగు బ్రహ్మ మాత్రమే యైనప్పుడు, కర్త కే యవకాశము లేకుండుటచే మీమాంసము, ఇట్లననేల? సర్వశాస్త్రంబులును బొత్తిగనే ప్రవర్తింపఁ జాలవు కదా! కావున నెట్లు చూచినను “ప్రపంచము సర్వకల్పముల యందు నేకరూపముతోనే యున్నది” అని తీరవలయును. మంత్రము చెప్పునర్థములఁ బ్రమాణములుగఁ గైకొనవలయును. వాస్తవస్థితిలో వేదములయందు విధివాక్యములకంటె మంత్రార్థవాదములే యధికములుగ నున్నవి. వాని నన్నిటి నప్రమాణములఁ గావించి, యల్పసంఖ్యగల * విధివాక్యముల బ్రధానములఁ జేయుటయు, వానికి గూడ * స్వేచ్ఛానుసారముగ నర్థముచెప్పుటయు మిగుల నయుక్తము. సర్వవిషయముల

నునది నాశరహిత మగునొకానొక లోకోత్తరసుఖము. దానిని జెందుటయే పురుషార్థము. అది కర్తలచేఁ బొందఁబడును. కర్తలు అస్వర్గీయులము కలుగునంతవరకు సందేహమును ఒక యపూర్వరూపమగు సందేహమును వుట్టించును. అది ఫలము దొంకునంతవరకు నుండును. కావున కర్తల నాచరించుటయే యావశ్యకకృత్యము. కర్త లేక కేవల జ్ఞాన మేమియు చేయ నీరదు వేదాంతము లన్నియు కర్తకర్త యగుజీవుని నుతించును. అనునది పూర్వమీమాంసాసీద్ధాంతస్వరూపము.

* విధివాక్య వానఁగా “నీవు దీనిని చేయవలయును” అని చెప్పువేదవాక్యము “జ్యోతిష్టోమేన స్వర్గకామో యజేతీ” “స్వర్గమును కోరువాఁడు జ్యోతిష్టోమయాగమును చేయవలయును” అను మొదలగు వాక్యములు దీని కుదాహరణములు. సంస్కృతభాషయందు విధిని తెలియఁజేయుటకై యుపయోగింపఁబడు “లిట్ ట్ తవ్య” అను ప్రత్యయములు గలక్రియారూపము లావాక్యములయందుండును.

* విధివాక్యములకు చెప్పఁబడిన స్వేచ్ఛానుసార మగునర్థము పూర్వమీమాంసా మతస్థులు విధివాక్యములకుఁ గూడ తమయందేగమునకు ననుగుణముగానే యర్థమును కల్పించురు. తమ యభిప్రాయమునకు విరుద్ధముగ నున్నవాని నిల్ల నప్రమాణము లందురు. చూడుడు. “జ్యోతిష్టోమేన” అనువాక్యమునందు స్వర్గపదము కలదు దానికి పూర్వమీమాంసకులు ఏదయోయొకసుఖము అని భావించెప్పుదురు. తమమనస్సులయందు, దినతలకు నాకరము కలిగియున్న వారు పాస్థలములయందు ఒక్కమాత్రే యారంభింపఁబడిన శుశ్చములకు బోవుట సంభవంప దనియు, ఆవియవములు కలవి నశించి తీరవలయును కావున దేవతలకుఁ గూడ దేహము కల దనినచో నాశ ముండవలయు ననియు, దేహము లేనివారిలకు లోక మొక్కటి యుండు ననుట విరుద్ధ మనియు, దలంచి యిట్లు

యందును యుక్తినే యాశ్రయించి వేదమును యథేచ్ఛముగా వ్యాఖ్యానము చేయువానికంటె “వేద మప్రమాణము” అనువాఁడు మఱి యెవ్వఁడు? కావున మంత్రార్థవాదాదులు ప్రమాణములే. వానియందు వర్ణింపఁబడి యున్న యాకారములు దేవతలకు నున్నవియే. అవి నిత్యము లగుటచే వానినిగూర్చి చెప్పు వేదశబ్దములును నిత్యములే. ఈవిధముగ దేవతలు వేదశబ్దములనుండియే పుట్టినవా రగుటచే వారికి శరీరాదు లున్నను వినాశ మున్నను వేద మప్రమాణము కా నక్కఱ లేదు. నిత్యములగునాకారములే వేదశబ్దములకు నర్థములై యుండుటయు, ఆశబ్దముల నుచ్చరించినతోడనే ఆయాకారములు జ్ఞప్తికి వచ్చుటయు, దాని చేతనే ప్రపంచము నిర్మింపఁబడుటయు, అనునదియే “దేవతలు లేక ప్రపంచము శబ్దమువలన పుట్టెను” అనుటకు నభిప్రాయము కదా!

ఇట్లుగలచేతనే “జన్తా ద్యస్య యతః ౧. ౧. ౨.” అనుసూత్రమున చేయఁబడినసీద్ధాంతమునకును విరోధము లేదు. ఆ దేవతలకుఁ గూడ పరబ్రహ్మమే యుపాదాననిమిత్తకారణము కావచ్చును. దీనికిఁ గలకారణత్వము బౌపచారికముగా వర్ణింపఁబడునదియే కదా! బౌపచారికముగ వర్ణింపఁబడినంతమాత్రమునఁ గారణత్వము నిలువనేర దని పట్టు పట్టినచో దీనిని (శబ్దమును) కూడ నొకవిధ మగునిమిత్తకారణముగ సంగీకరింపవచ్చును.

చతుర్ముఖుఁడు వేదమును నిర్మించె ననుట నిశ్చయమే ; కాని యంతమాత్రమున నది యనిత్యము కా నక్కఱ లేదు. అనిర్మాణము నందు విశేషము కలదు. కాళిదాసుఁడు మొదలగువారు రఘువంశాది కావ్యముల నిర్మించునప్పుడు స్వతంత్రులై యున్నట్లు చతుర్ముఖుఁడు వేదమును నిర్మించునప్పుడు స్వతంత్రుఁడు కాఁడు. పూర్వోక్తమున నున్న వేదమునే తపోబలముననో, లేక, “నారాయణం పద్మభవం వసిష్ఠం” అనువాక్యము ననుసరించి నారాయణుని యుపదేశమువలననో స్మరిం

చెల్పిచున్నారు, పురాణాదులు అనంతముగ స్వర్గలోకాదులకు వర్ణించుచున్నవి కదా! యనిన “అవి యప్రమాణములు” అనుచున్నారు. వేదములయందును కూడ నిట్టివర్ణనములు కలవే యనిన నావాక్యములకు స్వార్థమునందు తాత్పర్యము లేదనుచున్నారు. కావున తమయభిప్రాయమునకు ననుకూలముగ వేదము నీడ్వ ప్రయత్నించుచున్నారు ; కాని వేదమునకు ననుకూలముగఁ దాము పోదలంచుట లేదు.

చును. ఇంతమాత్రమువలన వేదమునకు సనిత్యత్వము వచ్చుటయెట్లు ? కావున నెట్లు చూచినను వేద మనిత్యము కాదు. దాని నుండియే దేవాదిలోకము జనించుటచే దానికి నప్రామాణ్యము రాదు.

పూర్వపక్షము:—ఇట్లు చెప్పట యుక్తము కానేరదు. శబ్దముల నుండి పదార్థము లెట్లును జనింపలేవు. మొట్టమొదట శబ్దము లోక పదార్థమును గూర్చి చెప్పననుటయే సంభవింపదు. ఎట్లనిన:—

౧ శబ్దములకు అక్షరములే స్వరూపమా ? లేక, కొందఱిమతము ననుసరించి యక్షరములకంటె నన్య మని చెప్పఁబడు స్ఫోటమే స్వరూపమా ? ఇందు ఏవక్షంబును సరికాదు.

౨ వర్ణములే పద మనినచో వానినుండి యర్థజ్ఞానము కలుగుటకు వీలులేదు. అవి యుచ్చరించునప్పుడెట్లై త్రొత్తవి యగుచుండును. ఒకమారుచ్చరించినయకారమునే మఱియొకమాటుకూడ నుచ్చరించె ననుటలో గుఱు తేమికలదు ? కావున నెప్పటి కప్పు డక్షరములు త్రొత్తవే యనవలయును. ఇట్లయిన నిందు పూర్వోత్తరసంబంధము కలుగదు. ఇట్టివి సిత్యమగునర్థము నెట్లు తెలువఁగలవు? ఈకారణమువలన నింద్రాదిశబ్దములయం దున్నయికారాదులు ఇంద్రాదిరూప మగునర్థమును తెలుప లేవు. ఇట్లుండ నాయంద్రాదులు శబ్దమునుండి యెట్లు వుట్టుదురు?

౩ మఱియు నీయక్షరములే యర్థమును తెలుపుననిన నవి ప్రత్యేకముగనే తెలుపునా ? లేక, అన్నియును కలిసి తెలుపునా ? ఈరెంటి కంటె నన్యమగురీతి యేదియు లేదుకదా ! ఇందుఁ జూడబోయిన నే పక్షంబును సరికాదు.

౪ ప్రత్యేకముగనే తెలుపు నన్నచో నది ప్రత్యక్షవిరుద్ధము. “రుద్ర” అని చెప్పనప్పుడు కేవల రువర్ణము నుచ్చరించినంతమాత్రమున నర్థజ్ఞానము కలుగుటలే దని యందఱు నెఱుంగుదురు.

౫ రెండవపక్షంబును సరికాదు. “రుద్ర” యనునప్పుడు ద్రవర్ణము నుచ్చరించుకాలమున రువర్ణము లేదు. ఇట్లుండ వీనికి కలయిక యెట్లు కలుగును?

౬ “రువర్ణము లేకున్నను దానివలన కలిగినసంస్కారము మాత్రము ద్రవర్ణము నుచ్చరించుకాలమునందుఁ గూడఁ గలదు” అని యెఱుఁగ.

వేమొ యదియు సరికాదు. ఈపక్షము వాదములకు నిలువదు, లోకమున సంస్కారములు రెండువిధములుగ నున్నవి. పూర్వమీమాంసామతస్థులు అపూర్వమును పేరు గలయొకసంస్కారము నంగీకరించి యున్నారు. యజ్ఞాదికర్తలకు వేదము స్వర్గాదిరూపఫలమును చెప్పియున్నది. ఆఫలమును పరలోకమున ననుభవించవలయును. యజ్ఞాదులు చేసినప్పుడే నశించిపోవును. ఈకారణమువలన యజ్ఞములకును వానిఫలములకును సంబంధము లేకపోయెను. ఆసంబంధమును కలిగించుటకై వారు, యజ్ఞాదులనుండి యపూర్వమును పేరుగల యొకసంస్కారము జనించు ననియు దానిచే స్వర్గరూపఫలము దొరకుననియుఁ జెప్పిరి. ఇది కాక స్మృతిని (జ్ఞప్తిని) కలిగించుచు నుండుభావనయనుసంస్కార మొక్కటి కూడ లోకప్రసిద్ధమై యున్నది. ఇందు వర్ణసంబంధమును కలిగించుసంస్కార మేది ?

2 ఇందు మొదటిపక్షము యుక్తము కానేరదు. వర్ణములకు పరస్పరసంబంధమును కలిగించునది యపూర్వసంస్కారము కానేరదు. దానికే జెప్పఁబడియున్నలక్షణములు శబ్దార్థసంబంధవిషయమున సంభవించనేరవు. ఎట్లునినః—

లోకమున శబ్దమునుండి యర్థమును గ్రహించుట సర్వానుభవసిద్ధమై యున్నది. అది ప్రత్యక్షజ్ఞానమా, లేక, యనుమానజ్ఞానమా ? యని విచారించిన నీవిధముగ నేర్పడును:—

లోకమునఁ బ్రత్యక్షజ్ఞానము ఇంద్రియములవలన కలుగును. ప్రత్యక్షముగ నొకయర్థమును తెలిసికొనఁదలచినపురుషుఁడు తత్సాధనములగునింద్రియములయొక్కగాని అంగభూతములగువెలుతురు మొదలగు వానియొక్క గాని స్వరూపమును తెలిసికొనియుండ నక్కఱలేదు. వానికిని వానిచే తెలియఁజేయఁబడుపదార్థములకును గలపరస్పరసంబంధమునుకూడఁ దెలిసికొన నక్కఱలేదు. ఇంద్రియములు పదార్థములపైఁ బ్రసరించినంతమాత్రముననే యాప్రత్యక్షజ్ఞానము కలుగును. ఇచ్చట పూర్వోత్తరసందర్భములను విమర్శింపవలయు ననుటయు బొత్తిగనే యవసరము లేదు. భ్రాంతి కలిగినసమయములందు అట్టివిచార మానశ్యకము కదా! యనిన నదియు యుక్తముకాదు. భ్రాంతి నొందినవాఁడు స్వయముగ విచారింపఁ నేరఁడు; ఇతరుఁడు విచారింపవలసినవనియే లేదు,

కావున నెట్లును ప్రత్యక్షజ్ఞానమున బూర్వాపరవిమర్శముతోఁ బనియింత యైనను లేదు.

శబ్ద మన్ననో యీయింద్రియములవలె సర్వజ్ఞానమును పుట్టింపలేదు. శబ్దమును వినినంతమాత్రముననే దానిచేఁ దెలుపఁబడుపదార్థము నెవ్వఁడును పూర్వోత్తరవిమర్శ లేక గ్రహింపనేరఁడు. బలశబ్దమును వినినంతమాత్రముననే దానిచేఁ దెలుపఁబడినయర్థము “దేహబలమే” యనికాని “సైన్యమే” యనికాని యెవ్వఁడు నిర్ణయింపఁగలఁడు? కావున శబ్దమునుండి యర్థమును గ్రహింపవలయు ననిన, దానిరూపంబును * (ప్రాతిపదికస్వరూపము) అంగంబులును (విభక్తివచనాదులు) పూర్వోత్తరసందర్భంబును అవశ్యముగ తెలియఁబడవలయును. పిదప నాశబ్దములకును అర్థమునకును గలసంబంధము తేటపడును. దానిచే సర్వజ్ఞానము కలుగును. ఇది సర్వానుభవసిద్ధము.

ఈకారణమువలన శబ్దము అర్థజ్ఞానమును కలుగఁజేయుట యనుమానప్రమాణమువలననే యని చెప్పవలసి వచ్చుచున్నది. పొగను చూచి దానివలన నగ్నిని ఊహించువాఁడు మొట్టమొదట పొగ యిట్టిది యనియు, దానికి నగ్నికిని గలసంబంధ మిట్టిదియనియుఁ దెలిసికొని యుండవలయు ననుట నిర్వివాదాంశము కదా! ఇఁక వర్ణములే శబ్దమై వానికిఁ గలయపూర్వసంస్కారమే అర్థజ్ఞానమును కలిగించునేని బహుదోషములు వచ్చుననుటలో సంశయ మేమి?

యజ్ఞాదులు స్వగ్ధాదిరూపఫలము నిచ్చుటకు ముందుగనే యపూర్వము జనించుచున్నది యని స్పష్టముగ తెలియుచున్నది. యజ్ఞాదులకు ఫలమును కలిగించువిషయములో నపూర్వసంస్కారముకూడ నొకయంగము. ఇట్లే శబ్దమునకుఁ గూడ సర్వజ్ఞానంబును కలిగించువిషయమున నిది యంగమే కావలసివచ్చును. అప్పుడు “ఇది విభక్తి ఇది వచనము” అనునట్లు “ఇది అపూర్వరూపసంస్కారము” అని తెలియఁబడవలయును. ఇది యెవ్వనికైన ప్రత్యక్షముగ నున్నదా?

* ప్రాతిపదికమునఁ గాః ప్రత్యయములు పరము కాకపూర్వము అర్థవంతమై ధాతుభిన్నమై యందు పరస్వరూపము. పరమునకు స్వయముగనే సంస్కారముల నిచ్చు సావర్థ్య మున్నదినియు ప్రత్యయములు దానిని ప్రకటించునవియే గాని కలిగించునవి కా ననియు వ్యాకరణసిద్ధాంతము.

“వర్ణములకు సర్వజ్ఞానమును కలిగించుటయందు పైన వివరింపఁ బడినరీతిగా సామర్థ్యము లేదు; కావున, అర్థజ్ఞానమునుబట్టి అర్థము నిచ్చు సామర్థ్యము శబ్దమునందు లేదు, అర్థజ్ఞానముమాత్రము కలుగుచున్నది. కావున శబ్దార్థములకు నేదియో యొకసంబంధ మవశ్యముగ నుండవలయును” అని *అర్థావత్తిప్రమాణముచే నిర్ణయింపవచ్చును” అనియెడ వేమొ యప్పుడు *అన్యోన్య్యాశ్రయదోషము వచ్చును. అర్థము తెలిసిన నేకాని అపూర్వము కల దనుమాట నిశ్చయము కాదు? అపూర్వము కల దనుమాట నిశ్చయ మైన నేకాని యర్థజ్ఞానము. (అనఁగా: “శబ్ద మర్థము నిచ్చును” అనుజ్ఞానము) కలుగదు. దీనికి నుత్తరము చెప్పువాఁ డెవ్వఁడు? కావున నెట్లు చూచినను “అపూర్వసంస్కారము వర్ణములకు పరస్పర సంబంధమును కలిగించి యర్థము నిచ్చుసామర్థ్యము నొసంగును” అను పక్షము నిలువదు.

౮ ఇట్లే భావనాసంస్కారము కూడ నట్టిసంబంధమును కలిగింపజాలదు. ఏల యనిన:—

భావనాసంస్కారము వెనుక ననుభవింపఁబడిన వాని నవసరము కలిగినప్పుడు స్మరణకు తెచ్చును. ఇంతకంటె నందు విశేష మేమియు లేదు. ఒకవేళ వర్ణములయందు ఈసంస్కార మున్నను, రెండవవర్ణము నుచ్చరించునప్పుడు మొదటివర్ణమును జ్ఞప్తికిఁ దెచ్చినఁ దేవచ్చును. ఇంత మాత్రమున నది యావర్ణములనుండి యర్థజ్ఞానము నెట్లు కలిగింపగలదు? ప్రత్యేకవర్ణములయందు (అనఁగా: నొక్కొక్కవర్ణమునందే) అర్థము నిచ్చుసామర్థ్యము లేదు కదా! కల దనిన నితరవర్ణముల నుచ్చరించుటయే నిరర్థక మగును కదా!

* అర్థావత్తి. (పు. 3౯. చూడు.)

* అన్యోన్య్యాశ్రయదోషమనఁగా: ఒకదాని నొక్కటి యాశ్రయించుట యుదోషము. కామవేగమువలన నుత్తతస్థితికి వచ్చినవానిని సూర్యి “పిచ్చి కుదరిన నీ కాని పెండ్లికాదు. పెండ్లిఅయిన నే కాని పిచ్చికుదురదు” అని యొప్పించుట వ్యవహారములు మొదలగునవి ఈవిషయమున దృష్టాంతములు. దీనికి “ఏనికి పెండ్లియే కాదు” అనుటయే యభిప్రాయము. ఇట్టి అన్యోన్య్యాశ్రయములు వచ్చినప్పు డిట్లే యభిప్రాయముల నూహించునది.

“అభావనాసంస్కారమే యర్థజ్ఞానమును కలిగించుసామర్థ్యము కూడ నగును” అనియెడవేమో అది లోకవిరుద్ధ మగుటచే సరి కాదు. అగ్ని ప్ర కాశించుచున్నది; ఇతరపదార్థములఁ గాల్పుచున్నది. ఈ రెండు సామర్థ్యములు నొక్కటియే యగుట ప్రత్యక్షవిరుద్ధము. మణిమంత్రేష భాదూలబలమున దాహశక్తిని నిరోధించినను అగ్ని ప్ర కాశింపకుండుట లేదు కదా! ఇట్లే భిన్న కార్యముల నాచరించుసామర్థ్యములు భిన్నములే కావలయునుగాని యేకమై యుండుటకు వీలు లేదు.

“ఇట్లు కాకున్న భావనాసంస్కారమునుండి యర్థమును దెలుపు సామర్థ్యము జనింపవచ్చును కదా!” అనియెడవేమో అదియు సరి కాదు. భిన్న కార్యమునఁ జేయుసామర్థ్యములు దేని కది స్వతంత్రములే యై తీరవలయును. కా నక్కఱలే దనుటకుఁ బ్రమాణములు లేవు. మఱియు కార్యకారణభావవిరోధము కూడ వచ్చును. ఒకగుణమునుండి మఱియొకగుణము పుట్టుట లోకమున లేదు కదా!

ఇది యంతయుఁ గాక భావనాసంస్కార మర్థజ్ఞానమును కలిగించు ననిన వేటొకవిరోధము కూడ వచ్చును. “జరా, రాజ” అని సమాన వర్ణములు గల రెండుశబ్దముల నుచ్చరించునప్పుడు అందలివర్ణము లొక్కటియే యగుటచే భావనాసంస్కారము కూడ నొక్కటియే యగును. అప్పుడు వానియర్థములు కూడ నొక్కటియే కావలసి వచ్చును; జరా శబ్దమునకు ముదిమి యనియు రాజశబ్దమునకు ప్రభు వనియు నర్థము కాకపోవలసి వచ్చును. ఇది విరుద్ధము కదా!

కావున నెట్లు చూచినను “వర్ణములే పదము. అదియే యర్థము నిచ్చును” అనుట సరిపడదు.

మఱియు “వర్ణములకంటె భిన్నమై అర్థజ్ఞానములకుఁ గారణ మగుచు స్ఫోట మనునొక్కటి ప్రత్యేకముగఁ గలదు. దానినుండియే అర్థజ్ఞానము సంభవించుచున్నది” అనుపక్షంబును సరి కానేరదు. అట్టి పదార్థ మనుభవమున లేదు. అర్థజ్ఞానముచేతనే దాని నూహింతు మనినఁ బూర్వమువలెనే అన్యోన్యశ్రయము వచ్చును. అర్థజ్ఞానము కలుగక పూర్వము స్ఫోటము కల దనుట నిశ్చయము కాదు; స్ఫోటము కల దనుట నిశ్చయము కాకపూర్వ మర్థజ్ఞానము కల దనుట నిశ్చయము కాదు కదా!

“ఇట్లు కాదు. స్ఫోటము నిత్యము” అనియెడ వేమొ యెప్పుడు సర్వకాలములయందు నూరకయే వర్ణోచ్ఛారముతో నవసరము లేకయే యర్థజ్ఞానము కలుగుచుండవలయును కదా! ఇట్టిది లోకమున నున్నదా! స్వతంత్రము లగువానికి సర్వకాలములయందును స్వేచ్ఛాప్రవృత్తి యుండవలయు ననుట నిర్వివాదాంశము.

కావున నెట్లు చూచినను, “శబ్దమునుండియే అర్థము జనించు ననుట యసంభవము. ఇట్లయిన శబ్దములనుండి ప్రపంచము పుట్టె ననుట యెట్లు యుక్త మగును? వర్ణములు ఉత్పత్తినివాళములు కలవి యగుటచేతను స్ఫోటము అప్రామాణిక మగుటచేతను శబ్దములు నిత్యములు కానేరవు. అట్టివానినుండి నిత్యమగు ప్రపంచ మెట్లు సంభవించగలదు? కావున శబ్దమునుండి ప్రపంచోత్పత్తి సంగీకరింపఁ జనదు.

౧౦ దీనికి గొందఱియు త్తరము:—వర్ణములు అర్థమును కలిగింప నేర వనుట నిస్సంశయమే; కాని స్ఫోటము మాత్ర ముట్టిది కాదు. స్ఫోటము ప్రత్యక్షానుభవసిద్ధమయ్యే యున్నది. ప్రతిపురుషుఁడును “రుద్ర” అని యుచ్చరించునప్పుడు అందలిరెండువర్ణములకంటె భిన్నముగ “ఇది యొకపదము” అనుజ్ఞానమును చెందుచున్నాఁడు. “హరి ర్విజయతే” అని రెండుపదము లుచ్చరింపఁబడినను. వానికంటె భిన్నముగ “ఇది యొకవాక్యము” అనుజ్ఞానము నొందుచున్నాఁడు. ఇంతియే కాని, ఎవ్వఁ ఁడును “ఇవి రెండువర్ణములు ఇవి రెండుపదములు” అని చెప్పుట లేదు. మఱియు పదుగురు కలసి వేదాధ్యయనము నొనర్చుచున్నప్పుడు ఆధ్వనిని వినినవాఁడు “దేవదత్తుఁడు చదువుచున్నాఁడు. యజ్ఞదత్తుఁడు చదువుచున్నాఁడు” అని చెప్పుచుండుట యనుభవసిద్ధమై యున్నది. వారిపాఠములయందు అక్షరములలో భేద మేమియు లేదు కదా! దేవదత్తుఁడుచ్చరించినయక్షరములనే యజ్ఞదత్తుఁడు కూడ నుచ్చరించెను. ఇట్లుండ నందు భేద మెటనుండి వచ్చెను? కావున వర్ణములకంటె నన్యమై యేదియో యొక్కటి అర్థజ్ఞానమును కలిగించినదిగా నుండవలయును. అదియే స్ఫోటము. దానినే శబ్ద మనవలయును ఆస్ఫోటము, ప్రతివర్ణము వలనను గలుగుచున్న భావనాకూపసంస్కారములతోఁ గూడిన యంత్యవర్ణమువలన కలుగును. “శ్రీకృష్ణ” అని యుచ్చరించునప్పుడు సంస్కారము ప్రథమవర్ణమునుండియు జనించుచు వచ్చి కడపటనున్న “ష్ణ”

అనువర్ణము నుచ్చరింపఁగానే పరిపాకము నొందును. దానివలన స్ఫోట మనునొకపదార్థము జనించును. ప్రిదప నర్థజ్ఞానము కలుగును. ఇది సర్వానుభవసిద్ధ మగువిషయమే. అనేకవర్ణముల నేకపదముగాను అనేకపదముల నేకవాక్యముగాను గ్రహించుచున్నారను ననుభవమును భ్రాంతి యని యెవ్వఁడు సాధింపఁగలఁడు.

౧౧ “ఒకశబ్దమున గలవర్ణము లన్నియు నొక్కమాత్రే బుద్ధియందు స్ఫురించుటవలన నట్లు తోచుచున్నది. మఱియు నావర్ణము లన్నియు నొక్కయర్థమునే తెల్పుటవలన నట్లు తోచుచున్నవి. ఇంతయే కాని వర్ణములకంటె వేఱుగా స్ఫోట మనునది యొక్కటిలేదు.” అనియెడ వేమొ యది సరికాదు. అనేకపదార్థము లొక్కమాత్రు బుద్ధికి గోచరము లై సంతమాత్రమున నేకపదార్థము కానేరదు. “హస్త్యశ్వరథపదాదులు” అనుపదము నుచ్చరించునప్పుడు, ఏనుఁగులు, గుఱ్ఱములు, రథములు, కాల్యలము, అనునాల్గుపదార్థములును ఒక్కమాత్రే బుద్ధియందు స్ఫురించును. ఇంతమాత్రమున నీనాల్గు నొక్కటి యగునా? అట్టియనుభవ మెందైనఁ గలదా? కావున పదివర్ణము లొక్కమాత్రు బుద్ధియందు తోచె ననుసంతమాత్రమున నవి యేకము కానేరవు.

ఇక రెండవపక్షము “ఒక్కయర్థమును చెప్పును కావున నన్నియు నొక్కటిగ తోచును” (అనుపక్షము) కూడ సరి కాదు. “వర్ణములు ఎట్లను అర్థము తెలుపనేరవు. అనువిషయమును నీవే నిరూపించి యున్నావు కదా! వానికి చేరికయు నెట్లను సంభవింప దనియు సంస్కారము మొదలగునవి కూడ వానిని చేర్చలే వనియు సయ్యక్తికముగ నింతకుముందే చెప్పి యున్నావు కదా! అట్ల కాక నిప్పుడు ప్రొత్తమార్గమును త్రొక్కి, “శబ్దమువలన నర్థము తెలియవచ్చుట ప్రత్యక్షమై యున్నది. వర్ణములకంటె వేఱుగా నేదియుఁ గానరాలేదు. కావున ఎట్లయినను వర్ణములే యర్థమును చెప్పవలయును. ఈకారణమువలననే యవశ్యకముగ వానికి పరస్పరసంబంధ ముండవలయును” అనిన నదియు విరుద్ధమే యగును. సంబంధ ముండిననే కాని వర్ణములు అర్థమును చెలువఁజాలవు; అర్థమును తెలుపునామర్థ్య ముండిననేకాని సంబంధ ముండదు. లేక “వర్ణములు పరస్పరసంబంధము కలవి” అని తెలిసిననే లేక నిర్ణయ మైననే కాని, “వర్ణములు అర్థజ్ఞానమును కలిగించును”

అనువిషయము నిర్ణయము కాదు. ఇట్లే “వర్ణములు అర్థనిర్ణయము చేయఁగలవు” అనుట నిర్ణయమైననేకాని, “వర్ణములు పరస్పరసంబంధము కలవి” అనువిషయము నిర్ణయము కాదు. ఈఅన్యోన్యశ్రయ దోషమువలన నీపక్షము నిలువదు కదా !

కావున నెట్లు చూచినను వర్ణములకంటె నతిరిక్తమగు నన్యవ దార్థ ముండియే తీరవలయును. అదియే స్ఫోటము.

౧౨ “ఇట్లు చెప్పనేల? ‘ఇవి వర్ణములు’ అని బాగుగ తెలిసిననే కాని పదము, వాక్యము, అనునవి జనింపవు. స్ఫోటము కూడ నట్టిదియే కదా! ఇట్లుండ ‘వర్ణములే పదములు’ అనిన చాలును; ఇంక క్రొత్తగా స్ఫోట మనుదాని నంగీకరింపనేల? ” అనియెద వేము వినుము. స్ఫోట మనునది యొకదానివలనఁ బుట్టినది కాదు. అది నిత్యము. వర్ణములు లేకధ్వనులు దానిని బ్రకాశింపఁజేయు నంతియకాని పుట్టింపనేరవు. అవియు పరస్పరము సంబంధము నొంది దానిని ప్రకాశింపఁజేయు నక్కఱలేదు. ప్రత్యేకముగఁ గూడ కొంచెముకొంచెము ప్రకాశింపఁజేయుచు తమవలనఁ గలిగినసంస్కారములతోఁగూడిన చిత్తమున దానిని స్పష్టము చేయనచ్చును. లోకమున నొకపదార్థము బాగుగ నెఱుంగవలయు ననిన దాని నొకటిరెండుమాఱులు విమర్శింపగా విమర్శింపఁగా నంత మునకుఁ గదా దానియథార్థరూపము బయలుపడును? మొట్టమొదట చూచినప్పుడు అబ్బుముగను రెండవమాఱు చూచినప్పుడు మఱికొంత స్పష్టముగను తెలియుచు వచ్చి యంతమునకు బాగుగ నాపదార్థము యొక్క తత్త్వము తేటపడును. ఇట్లే యీస్ఫోటంబును ప్రథమవర్ణము వలనఁ గలిగినసంస్కారమువలన కొంతయు రెండవవర్ణమువలన మఱి కొంతయు నిట్లు క్రమక్రమముగ స్పష్ట మగుచు వచ్చి యంతమునకు బాగుగ తేటపడును.

ఈకారణమువలన వర్ణము లన్నియు నుండవలసినవియే. ఒకవర్ణ మువలననే శబ్ద మంతయు స్ఫురించుట లేదు కదా! మొదటివర్ణములు లేకుండిన వానివలనఁ గలిగినసంస్కారములు లేకపోవుటచే మనస్సున స్ఫోటము విశదము కాదు; వెనుకటివి లేకుండినచో నాస్ఫోటము సంపూర్ణముగ వెలిపడదు.

౧౩ “ఇట్లయిన నావర్ణములనుండియే లేక ధ్వనులనుండియే

యర్థము పైన వర్ణించినరీతిగనే సంస్కారబలమునఁ గ్రమక్రమముగ విశదము కావచ్చును కదా" యనియెడవేమొ అది సరి కాదు. అర్థమనునది స్ఫోటమువంటిది కాదు. అది యొక్కమాటు వెలిబడిన నిక దాఁగియుండునది కాదు; స్ఫోట మున్ననో అది యర్థమును కలిగించుటకు కారణమే కావున నెంతకాలమున కైన నుత్పత్తి కావచ్చును. పిదప నర్థమును దెలుపవచ్చును. సామాన్యముగ ప్రత్యక్షజ్ఞానము లన్నియు మొదట నస్పష్టములుగ నుండి పిదప స్పష్టములు కావచ్చును. అర్థజ్ఞాన మున్ననో ప్రత్యక్షజ్ఞానము కాదని నీవే చెప్పియున్నావు కదా! కావున నది తెలిసిన స్పష్టముగ తెలియవలయును లేకున్న బొత్తిగనే తెలియక పోవలయును. ఇంతియేకాని మధ్యపక్షము లేవియు నుండవు. ఈకారణ మువలన నర్థమునకును స్ఫోటమునకును పోలిక లేదు. వర్ణములు తమ సంస్కారములచే వెలిపఱచిననేకాని స్పష్టము కాకపోవుటచే నీస్ఫోటము నిత్యమైనను సర్వకాలములయందు నర్థజ్ఞానము కలుగవలసినపని లేదు.

కావున నెట్లు చూచినను వర్ణములకంటె భిన్న మగుస్ఫోటమే పదము. అదియే యర్థము నొసంగునది. కావున దానినుండియే సర్వ ప్రపంచ ముద్భవించెను.

సిద్ధాంతము:—“వర్ణములే శబ్దములు” అని యుపపన్నుడు చెప్పి యున్నాడు. ఆశబ్దములనుండియే సర్వప్రపంచ ముద్భవించవచ్చును. ఆవర్ణములనుండియే యర్థజ్ఞానము కలుగుచున్నది.

౧. ఇట్లగుటచే నాయుపపన్నునిమతమే మాకును సమ్యతము. స్ఫోట మనుపదార్థ ముండటకే వీలు లేదు.

౨. “వర్ణములు ఎప్పటి కప్పుడు క్రొత్తవి యగుచుండును” అనుట సంభవింపదు. వానివిషయమునఁ బ్రత్యభిజ్ఞానము కలదు. “వాఁడు ఉచ్చరించిన రామశబ్దము నే వీఁడు కూడ నుచ్చరించెను” అను ననుభవము లోకమున కలదు కదా!

“వర్ణము లన్నియు సమానములుగానే యుండుటచే నట్టి ప్రత్యభిజ్ఞానము కలుగుచున్నది. ఇంతిమాత్రమువలన “ఎన్నిమాటు లుచ్చరింపఁబడినను వర్ణ మొక్కటియే అనుటకు వీలు లేదు. వెండుకలు మొదలగునవి వేరువేరు స్థలములయందు వేరువేరుగ నున్నను వానికిఁ బరస్పరసాదృశ్య ముండుటచే ‘ఇదియు వెంట్రుకయే ఇదియు వెంట్రు

కయే” అని లోకమున ప్రత్యభిజ్ఞానము కలుగుచున్నది కదా! అనియెడ వేమొ! యది సరిపడదు. వర్ణములవిషయమున నుండు ప్రత్యభిజ్ఞానము నకు నెట్లును బాధ పచ్చుట లేదు. “ఆవర్ణ మే యీవర్ణము. అదియు నిదియు నొక్కటియే” అనిన దానిని ఖండించుటకు సమర్థమగు యుక్తి యెద్దియును లేదు. వెంట్రుకలు మొదలగు వానివిషయములయందు దన్ననో యట్టియుక్తు లనేకములు కలవు. “రామునివెండు కలే కృష్ణునివెండు కలు” అనుట ప్రత్యక్షవిరుద్ధము కదా? ఈ కారణమువలన నాస్థలముల యందుఁ గల ప్రత్యభిజ్ఞానము కేవలసాదృశ్యమును మాత్రమే యాశ్రయించినది కావచ్చును గాని వర్ణవిషయమున మాత్ర మట్లు కా నక్కఱి లేదు.

“ఇట్లు కాకున్నను ఆకారము నాశ్రయించి యా ప్రత్యభిజ్ఞానము కలుగవచ్చును. ఇంతమాత్రమున వర్ణము ఉత్పత్తివిनाశసంతము కాక పోవలయునా?” అనియెడ వేమొ యదియు యుక్తము కాదు. రెండు మారులు యకారము నుచ్చరించినది “మొట్టమొదట నుచ్చరించినదియు యకారమే. ఇప్పుడుచ్చరించినదియు యకారమే” అని యకారవ్యక్తియే గుఱుతింపఁ బడుచుండుట యనుభవసిద్ధమై యున్నది. వ్యక్తులయందు పరస్పరభేద ముండినచో నప్పుడు అట్టివ్యక్తులను గూర్చి జనించు ప్రత్యభిజ్ఞాన మాకారమును మాత్రమే యాశ్రయించినదై యుండును. బహు విధము లగువర్ణములు మచ్చలు మొదలగునవి కలిగి పరస్పరభిన్నములై గానవచ్చు. గోవ్యక్తులఁ జూచినప్పుడు “ఇదియును గోవే ఇదియును గోవే” అని కలుగు ప్రత్యభిజ్ఞానము ఆకారమును గూర్చినదియై యుండును. అట్లే యున్నదనుటయుఁ బ్రత్యక్షానుభవసిద్ధము. వర్ణములు మచ్చలు మొదలగునవి యంత భిన్నములుగ నున్నను గోవుల కన్నిటికి నాకారముమాత్ర మొక్కటియే యగును కదా! ప్రస్తుతవర్ణవిషయము మాత్ర మిట్టిది కాదు. వర్ణవ్యక్తులయందు పరస్పరభేద మింత యైనను లేదు. “గోశబ్దము రెండుమాఱు లుచ్చరింపఁ బడినది” అని మాత్రమే లోకమున వ్యవహారము కలదు; కాని, “రెండుగోశబ్దము లుచ్చరింపఁ బడినవి” అనువ్యవహారము లేదు కదా!

“ఇప్పటికిని వర్ణ మొక్కటియే నలుమాఱు లుచ్చరింపఁబడును” అనుట నిలువనేరదు. ఉచ్చారణభేదమువలన వర్ణభేదము కలుగుచు

న్నట్లు తెలియవచ్చుచున్నది. అనేకులు అధ్యయనము చేయుచున్నపుడు “దేవదత్తుడు చదువుచున్నాడు, యజ్ఞదత్తుడు చదువుచున్నాడు” అనుజ్ఞాన ముచ్చారణభేదమువలన కలిగిన వర్ణభేదమువలననే కదా జనించుచున్నది!” అనియెడవేమో యట్లు కాదు. వర్ణములకు స్వరూపమున నెప్పటికిని భేదము రానేరదు. వానిని పరస్పరము చేర్చుట విడదీయుట మొదలగువాని నాశ్రయించియే యట్టిభేదము సోచుచు చున్నది. సంయోగవిభాగాదులవలననే కదా వర్ణములు స్పష్టములు కావలయును. “రామోఽస్తి=రామః అస్తి” అనుమొదలగునవి క్రమముగ సంయోగ విభాగము లని తెలిసికొనవలయును. వీని నుచ్చరించుటలోఁ గలభేదములనే అక్షరములపై నాలోపించి వానిని భిన్నములుగా నున్నట్లు భ్రాంతిచే దలంచుచున్నాము. ఇంతయే కాని వర్ణరూపములలో భేదమే లేదు. కావున వర్ణములు ఉపత్పత్తి వినాశములు కలవి కా ననుట నిశ్చయ మైనది.

మీమతమునందును ఇట్లు చెప్పకపోయిన మఱియొకవిధముగ దోషము వచ్చును. వర్ణవ్యక్తులు ఉచ్చరింపఁబడు సమయములయందెల్లను భిన్నములే యని కదా మీమతము! అప్పుడు లోకానుభవసిద్ధ మగు ప్రత్యభిజ్ఞానము నెట్లు సమర్థింపఁగలరు? ప్రత్యభిజ్ఞానమును సమర్థించుటకై యప్పుడు నిత్యమగు నాకారము నొక్కదాని నంగీకరించితీరవలయును. అప్పుడు “అనేకులు అధ్యయనము చేయుచున్నప్పుడు వర్ణములయందు పరస్పరభేద మున్నట్లు స్పష్టముగఁ దెలియుచున్నది. ఇది రామునియచ్చారణము కృష్ణునియచ్చారణము అను విషయము సర్వవ్యవహారసిద్ధమై యున్నది కదా!” అనునాక్షేపము వచ్చినచో నేమి సేయుదురు? ఏదియో యొకవిధముగ ఆయాకారములను గూర్చియే భ్రాంతిచే భేదజ్ఞానము కలుగుచున్నది. అదియు వారివారియచ్చారణములయందుఁ గలసంయోగాదిభేదములచేఁ గాన వచ్చునది” అనియే చెప్పవలయును కదా! కావున నిట్లు చేయుట కంటె ఆవ్యక్తులనే నిత్యములుగ నంగీకరించి వానినిగూర్చియే సర్వమును జెప్పుట * లాఘవము కదా! కావున నెట్లు చూచినను వర్ణముల

* లాఘవ మనఁగా మలకదనము. నిర్దిష్టముగ నిధిక మగువిషయమును లేక, ఏదార్థమును అంగీకరింపకుండుట ప్రకృతమున వర్ణసమూహమే పరమనియు నటనం

యందు ప్రత్యభిజ్ఞానము లోక ప్రసిద్ధమై యున్నది; కావున నవి యుత్పత్తి వినాశముకలవి కానేరవు. “నర్ణములు నాశవంతములైనవి యగుట చేతను, ప్రత్యేకముగఁ గాని, పరస్పరసంబంధము కలిగి కాని యర్థజ్ఞాన సాధనములై యుండుటకు వీలు లేకపోవుటచేతను, అవి శబ్దము కానేరవు.” అనియే కదా మీయాక్షేపము. అందు మొదటిపక్ష మింతతో ఖండింపఁబడినది.

“లేదు. ఇప్పటికిని నర్ణవృక్షులు నిత్యము లనుట స్థిరము కాలేదు. అధ్యయనవిషయమున మీరిచ్చినయు త్తరము చాలదు. సంయోగవిభాగాదు లెట్లయిన నుండును గాక. ఒక్కనర్ణమే పదిమంది యుచ్చరించిన సంతమాత్రమున పదిగూపములు కలది యెట్లుగును?” అనియెడవేమొ వినుము. * ఉదాత్తాదిస్వరభేదముల నాశ్రయించియు అను*నాసికత్వము మొదలగుధర్మముల నాశ్రయించియు నట్టిభేదము స్ఫురింపవచ్చును.

డియే యర్థజ్ఞానము కలుగు ననియుఁ జెప్పిన సరిపడుచుండ నధికముగ స్ఫోటము నంగీకరింపకుండుట.

* ఉదాత్తాదిస్వరభేదములు. — అకారము కవర్గము హకారము వివర్గము అనునవి కంతమునుండిపుట్టును. ఇకారము చవర్గము యకారము శకారము అనునవి దవుడలనుండి జనించును. ఉకారము పవర్గము ఉపధ్వానము (హః) పెదవులనుండిపుట్టును, ఋకారము టవర్గము ఐకారము ఎకారము అనునవి శిరస్సనుండి పుట్టును. ఋకారము తివర్గము లకారము సకారము అనునవి దంతములనుండి పుట్టును వర్ణములయందలి యంత్యాక్షరము లను అనుస్వారంబును నాసికనుండి జనించును. ఏకారము ఐకారము కంతమునుండియు దవుడలనుండియు గూడ జనించును. సంస్కృతభాషయందు ఏకారము లేదు. ఏకారంబును ఔకారంబును కంతమునుండియు పెదవులనుండియు గూడ జనించును. సంస్కృతమున ఏకారము లేదు. వకారము దంతములనుండియు పెదవులనుండియు గూడ జనించును. జనిండుట యనఁగా: దేహమునం దున్న టగ్నిచేఁ జేరేపింపఁబడి శబ్దమును బుట్టించుటకై వైకి పెడలినచాముపు ఆయాస్థలములను స్పృశించుటవలన ప్రకటము లగుటయే.

అందు ఆస్థానములను ఊర్ధ్వాధోభాగములనుగా విభజించినచో నం దూర్ధ్వభాగమున జనించుస్వర ముదాత్తస్వరము. అధోభాగమున జనించునది యనుదాత్రము. మధ్యభాగమున స్వరితము. ఈమూఁగును అమృలకేకాని పాల్లల నుండివు. వానికి నేడియోయొకయచ్చయొక్క నాహాయ్యము లేక స్వతంత్ర మగువలుకుబడియే లేదు కదా !

* నాసికతోను ముఖముతోను కలిపి యుచ్చరింపఁబడున నాసికత్వము.

ఇంతమాత్రమువలన వర్ణవ్యక్తులకు భేదము రా నక్కఱి లేదు. భేదములు ఉదాత్తాదులయందే కలవు; గాని వర్ణములయందు ఎట్లుచూచినను గానరావు. అందఱును గకారమునే యుచ్చరించుచున్నారు. ఒకఁడు దాని నుదాత్తస్వరముతో నుచ్చరించెను. మఱియొక్క డనుదాత్తస్వరముతో పలికెను. ఇంతకు వర్ణ మొక్కటియే కదా! కావున వర్ణవ్యక్తులయందు భేద మెప్పటికిని లేదు. ఒకదానికి నున్న భేదమును మఱియొకదానిపై నారోపించుటయు సయుక్తికము కానేరదు.

ఇట్లు కాకున్నను ఆభేదభ్రాంతి కంతధ్వనిభేదమును బట్టి కలిగియుండవచ్చును. వర్ణములకంటె భిన్నముగ ప్రతిపురుషునియందును కంతధ్వని యొక్కటికల దనుట ప్రత్యక్షసిద్ధము. బహుదూరమున నుండి వర్ణవిభాగమును తెలిసికొనలేనప్పుడు కూడ మనము ధ్వనిని గ్రహించుచున్నాము. సహిషణ్యులకు వచ్చుకొలది వర్ణవిభాగమును గ్రహించినను “వీడు చదువుట మృదువుగ నుండును. వీడు అట్లు చదువలేడు” అని యావర్ణములయందు ధ్వనిప్రభావముచేతనే మృదుత్వపరుషత్వాది ధర్మముల నారోపించుచున్నాము. ఇట్టియారోపమే వర్ణరూపభేదభ్రాంతికి గారణము.

మఱియు పై సః శెప్పఁబడిన యుదాత్తాదిస్వరములు కూడ నాధ్వనుల నాశ్రయించినవియే; కాని వర్ణస్వరూపము నాశ్రయించినవి కావు; వర్ణస్వరూపములే యైనవియు కావు. ఉచ్చరించినప్పు డెట్లు ఉదాత్తాదిస్వరము లెంతభిన్నములుగ నుండినను అక్షరవ్యక్తిమాత్ర మొక్కటియే యని గుఱుతింపఁబడుచుండుట సర్వానుభవసిద్ధము. “ఈసంయోగమున కకార ముదాత్తస్వరముతో నుచ్చరింపఁబడవలయును. రాముఁడట్లే యుచ్చరించుచున్నాడు” అను మొదలగు వ్యవహారములు లోకమున ప్రసిద్ధములై యున్నవి. కొన్నికొన్నిమాటలు “వీడు స్వరమును పాటించుట లేదు” అను వ్యవహారమును గూడ చూచుచున్నాము. దీనిచే స్వరములకును వర్ణములకును ఏదియో యొకసంబంధముమాత్రమే యుండవలయు నంతియే కాని అభేద ముండుటకు వీలు లేదు. అభేదమే యున్నయెక్కల భేదానుభవము సంభవించనేరదు కదా! కావున ధ్వనియన్నను ఉదాత్తాదిస్వరములన్న నొక్కటియే. వానిభేదములచేతనే వర్ణములకుఁ గూడఁ బరస్పరభేదము తోచుచున్నది. ఇంతయే కాని

వాస్తవస్థితిలో వర్ణవ్యక్తులు ఎన్నిమాటలు లుచ్చరింపఁబడిన నొక్కటియే; ఏకరూపములే. కావున నవి యగజ్ఞానమును కలిగింపవచ్చును.

“ఇట్లు చెప్పినేల ఆయుదాత్తాదులు వర్ణములనే యాశ్రయించి వానికి భేదమును కలిగించు ననరాదా” అనియొకవేమొ వినుము. వర్ణవ్యక్తులకు ప్రత్యభిజ్ఞానము కలదు కావున నవి యేకరూపములే యని యిదివరకే స్పష్టము చేసియున్నాము. ఉదాత్తాదిభేదములవలన వానికి భేదము కలుగఁ బోదు వ్యక్తులు భిన్నము లై సంతమాత్రమున వాని కాశ్రయభూత మగుజాతిని భిన్నముగ భావింప నగునా?

ఈవిధముగ విచారించినఁ బరస్పరభేదములు గలయుదాత్తాది స్వరములు ఏకరూపము లగువర్ణముల నాశ్రయించుట సంభవింపదు. గుణములు తమయాశ్రయము నెప్పటికిని విడచిపో వనుట సర్వప్రమాణసిద్ధము. స్వరములు మార్పునొందుచున్నవి యనుటయు నట్టిదియే. ఇట్లుండ నుత్పత్తి వినాశములు కలస్వరములు నిత్యములగువర్ణముల నెట్లాశ్రయింపఁగలవు?

ఈదోషమును నివారించుటకై “వర్ణసంయోగమును గాని విభాగమును గాని యుదాత్తాదిస్వరము లాశ్రయించి యుండును” అన వలసి వచ్చును. ఇప్పుడు సంయోగవిభాగములు ప్రత్యక్షములు కావు. అవి గుణములు కదా! రెండువస్తువులకు పరస్పరసంయోగముగాని విభాగముగాని కలిగినచో దానిని నేత్రేందియముచేతను, త్వగిందియముచేతను తెలిసికొనుటకు వీలు కలుగును. వర్ణ సంయోగవిభాగము లట్టివి కావు. పూర్వవర్ణము నుచ్చరించినంతమాత్రముననే అపర వర్ణము గోచరము కాదుకదా! అప్పుడు వానిసంయోగ మెట్లు ప్రత్యక్షమగును? ఈవిధముగ సంయోగవిభాగములు ప్రత్యక్షములు కాక పోవుటచే వాని నాశ్రయించియున్న యుదాత్తాదులు వర్ణముల నాశ్రయించినవియో యని చెప్పటకు నవకాశ ముండదు. ఆశ్రయమే యప్రత్యక్షమై యుండ, నిక దానాశ్రయించినవానిని గూర్చి విమర్శించుటకు నవకాశ మెటునుండి వచ్చును; నిర్ణయించుటకు నవకాశ మెట్లు కలుగును? కావున నుదాత్తాదులు వర్ణముల నాశ్రయించియున్నవని చెప్పినచో నవి నిరాధారములే కావలసినవచ్చును. ఈకారణమువలన “ఉదాత్తాదులు ధ్వని నాశ్రయించినవియే, లేక, ధ్వనిరూపములే” యని తీర

వలయును. అప్పుడు వానికి చక్కనియోధారము దొరకును. ధర్మనిగిని వర్ణమునకును సంబంధము కలదు కావున దానిమూలముగ వర్ణములతో సంబంధించుటయు, తటస్థించును. కావున వర్ణభిన్నముగ ధర్మని కలదనుటయు, దానిచే వర్ణములయందు భేదభ్రాంతి కలుగుచున్నది యనుటయు, వాస్తవస్థితిలో వర్ణవ్యక్తులకు (అనగా: రెండుమాటు లుచ్చరింపబడినకకారాదులకు) భేదము లేదనుటయు, స్పష్టమైనది.

ఇట్లు వర్ణము నిత్య మగుటచే దానివలననే యర్థజ్ఞానము కలుగవచ్చును. కావున వర్ణములకంటె భిన్నముగా స్థాపింపఁబడునొకదాని గల్పింపవలసిన యుక్తి లేదు. వర్ణములకు నర్థజ్ఞానము నొసంగుసామర్థ్యము లేకుండిన కదా యాస్థానము నంగీకరింపవలసి వచ్చును! ఇచ్చట నిట్టినిర్బంధ మేదియు లేదు.

౩. ౪. మఱియు వర్ణములు ప్రత్యేకముగ నర్థమును తెల్పునని యేమూర్ఖుడును చెప్పెడు. అవి యన్నియు నొకదానితో నొకటి సంబంధపడియే యర్థజ్ఞానమును కలిగించును.

౫. “రెండవవర్ణము నుచ్చరించునప్పుడు మొదటివర్ణ ముండదు కదా” అనియొకవేమొ యది యొకదోషము కానేరదు.

౬. అప్పుడు మొదటివర్ణము లేకున్నను దానివలన గలిగిన సంస్కారము బుద్ధియందు నిలిచియుండును. ఆసంస్కారంబును రెండవ వర్ణంబును, ఇట్లే కడవటివర్ణంబును పూర్వవర్ణమువలన గలిగినసంస్కారములును గలసి బుద్ధియందే సముదాయముగ నేర్పడును. దానివలననే యర్థజ్ఞానము కలుగును అదియే పదము.

౭. “వర్ణములకు పరస్పరసంబంధమును కలిగించుసంస్కారము పూర్వమీమాంసామతస్థు లేర్పఱచినయపూర్వసంస్కారమే” అనుట మాకు సమ్యతము కాదు. అది స్మృతిని కలిగించునట్టి భావనాసంస్కారమే.

౮. ఈసంస్కారము అర్థజ్ఞానమును కలిగించు ననుటలో విరోధములేదు. ఇది వర్ణములకు పరస్పరసంబంధము కలిగించు ననుట యందఱకును సమ్మతమే; మీకును సమ్యతమే లోకమునందును “రా, మ” అనురెండువర్ణము లుచ్చరింపఁబడినపిదప నావర్ణములే బుద్ధియందు స్ఫురించుచున్నవి; కాని, వానికంటె నన్య మగుస్థానము కాని మరి యేదికాని స్ఫురించుట లేదనుటయుఁ బ్రత్యక్షానుభవసిద్ధము. వర్ణసము

దాయరూప మగునారామపదముచేతనే “దశరథపుత్రుడు” అను నర్థము వచ్చుచున్న దనుటయు నట్టిదియే. ఆవర్ణములవలన స్ఫోటము జనించె ననినను, ఆవర్ణములే పద మనినను, అర్థముమాత్రము దాని నుండియే (బుద్ధియందు స్ఫురించుచున్నదానినుండియే) జనించుచున్నది యనుట నిస్సంశయము.

కావున నాభావనాసంస్కారము వర్ణములనుమాత్రమే స్మరింపజేసినఁ జాలును. అంతకంటె క్రొత్తగా నర్థమును తెలుప నక్కఱలేదు. పూర్వోత్తరవర్ణములు స్మృతికి వచ్చి ఏకపదమై నిలిచిన * సంకేతానుసారముగ నర్థము తనంతనే స్పష్టమగును.

మఱియు “జరా, రాజ” అనుమొదలగు స్థలములయందు వర్ణము లొక్కటియే యైనను స్మృతిక్రమానుసారముగనే కలుగును గావున దోష మేమియు నుండదు. స్మృతి వర్ణము లెట్లుండునో అట్లే యుండిన నీక నర్థవివర్యాస మేల కలుగవలయును?

౯ కావున నెట్లు చూచినను వర్ణసముదాయమే పదము. దాని నుండియే యర్థజ్ఞానము కలుగును. భావనాసంస్కారమువలన వర్ణము లన్నియు సంత్యవర్ణముతోఁ గూడి బుద్ధియందు నిలచి పదమై సంకేతానుసారముగ నర్థమును కలిగించును.

ఒకవేళ సీవర్ణములు నిత్యము లని యంగీకరింపకపోయినను మామతమున విరోధము రాదు. ప్రత్యభిజ్ఞాన మొక్కటి దృఢముగ నున్నదికావున నది సిద్ధించుటకై వర్ణజాతి నొక్కదానిని మీచును అంగీకరింపవలసియే యుండును. అప్పుడు పైనఁ జెప్పఁబడిన భావనాసంస్కారంబును, వర్ణములన్నియు నేకముగ బుద్ధియందు స్ఫురించుటయు, దానివలన వర్ణజ్ఞానము కలుగుటయు మొదలగునవి యన్నియు నాజాతులయందే కల్పింపవచ్చును. కావున నెట్లు చూచినను వర్ణములే కల్పము. స్ఫోట మనుదానిఁ గల్పింప నక్కఱలేదు.

౧౦ “స్ఫోటము ప్రత్యక్ష మైయ్యే యున్నది కదా! దానిని క్రొత్తగాఁ గల్పించితిమా!” అనియెదవేమి వినుము. మేము పదము నుగూర్చి యెట్లు చెప్పితిమో నీవు స్ఫోటమునుగూర్చి కూడ నట్లే చెప్పి

* సంకేత మనఁగా: స్వరాలు. దీనివలన నీ మర్థమును తెలిసికొనవలయును అనుచునుము.

యున్నావు. పదమువలెనే యదియు భావనానూపసంస్కారముచే బర స్పరసంబంధము నొందినవర్ణములవలననే కలుగు ననుచున్నావు. ఇక నీకును మాకును భేద మేమి యనిన: నీవు “స్ఫోటము వర్ణసముదాయ మునకంటె భిన్నము” అనుచున్నావు; నేను “పదము వర్ణసముదాయ రూప మైనదియే” యనుచున్నాను. బుద్ధియందును రామశబ్దము నుచ్చ రించినప్పుడు రకార ఆకార మకార అకారములే బుద్ధియందు స్ఫురించుట యనుభవసిద్ధమై యున్నదికాని, వానికంటె భిన్నము లగుయకార షకారాదులు స్ఫురించుట యనుభవమున లేదు. నీవు చెప్పినట్లు వర్ణ భిన్న మగుస్ఫోటమే వర్ణోచ్ఛారణమునకుఁ బిదప బుద్ధియందు స్ఫురించు నేని, యకార షకారాదులవలెనే రకారాదులను బుద్ధినుండి తొలఁగి పోవలయును. ఇది యనుభవమున లేదు కదా! కావున వర్ణసముదాయమే పదము. వర్ణాతిరిక్త మగుపదార్థ మెద్దియు నర్థజ్ఞానమును కలిగించుటకై బుద్ధియందు స్ఫురించుట లేదు.

౧౧. “వర్ణము లనేకము లైయుండ ‘ఇదియొక పదము’ అని బుద్ధియందు స్ఫురించుట విరుద్ధము కదా” అనియెడవేమి వినము. ఇందు విరోధ మింతయును లేదు. లోకమున ననేకవృక్షములఁ జూచి నప్పుడు “ఇది యొక యరణ్యము” అనియు, అనేకమనుష్యులఁ జూచి నప్పుడు “ఇది యొక సైన్యము” అనియు సామాన్యముగ వ్యవహరించుచున్నాము. మఱియు ననేకపదార్థములఁ గలిపి “పది, నూఱు, వెయ్యి” అని యేకముగ వ్యవహరించుచున్నాము. ఇట్లే యనేకవర్ణముల “ఇది యొక పదము” అని వ్యవహరింపవచ్చును. ఇందు విరోధ మేమి?

౧౨. మఱియు మీరు స్ఫోటమును వర్ణములనుండి గాని ధ్వనుల నుండి కాని ప్రకాశిత్యము నొందుదానినిగాఁ జెప్పుచున్నారు. పదము కూడ నిట్టిదియే కావచ్చు నని నిరూపించియున్నాము. మాకు నెందును దోషము రాదు. వర్ణసముదాయ ముండిననే కాని దానివలన పదబుద్ధి కలుగదు. మీమతమునం దన్ననో స్ఫోటము క్రొత్తది. ఇట్లుగుటచే నున్నదానిని విడిచి లేనిదానిని కల్పించుట యనుదోషము దుర్నివారమై వచ్చును.

౧౩. “స్ఫోటము వర్ణసంస్కారములవలన కొంచెముకొంచెముగ జనించును అర్థము ఇట్లు జనించుటకు పీలు లేదు. కావున నర్థమునకును

వర్ణసముదాయమునకును నడుమ నేదియో యొకపదార్థ ముండవలయును" అని యున్నావు; కాని యదియు యుక్తము కాదు. ఇట్లు అనుభవవిరుద్ధ మగుపదార్థమును కల్పింపఁజూచుటకంటె, ప్రత్యేకవర్ణసంస్కారములవలన వర్ణసముదాయ మేర్పడును. అదియే పదము. దాని నుండి యర్థము జనించును" అనుట తేలిక యగోమార్గము కదా !

కావున నెట్లు చూచినను స్ఫోట మనునది యుండుటకే వీలు లేదు. వర్ణసముదాయమే పదము. వర్ణములు నిత్యము లగుటచే నదియు నిత్యమే. మొట్టమొదట వివరింపఁబడినరీతిగ నర్థములును జాతినాశ్రయించునవియే యగుటచే నిత్యములే. ఇట్లు శబ్దార్థసంబంధము నిత్యము కావున నాయర్థముచే దెలుపఁబడుప్రపంచము శబ్దమునుండి జనించుననుటలో విరోధ మేమియును లేదు. శబ్దార్థములకుఁ గలసంబంధము నిత్యసంబంధమే యగును కదా !

౯౨. అత ఏవ చ నిత్యత్వం. ౧. ౩. ౨౯.

తాత్పర్యము:—మఱియు పైనఁ జూపినకారణమువలనఁ గూడ వేదమునకు గలనిత్యత్వము దృఢ మగును. ఈప్రపంచము అనిత్య మగుపదార్థమునుండి జనించుటకు వీలు లేదు. కారణమునకుఁ గూడ మఱి యొకకారణ ముండవలసివచ్చుచుండిన ననవస్థాదోషము దుర్నివారమై సంభవించును కదా ! ఈకారణమువలన పరమేశ్వరునివలె వేదము కూడ నిత్యమే యని చెప్పి తీరవలయును.

“ప్రతికల్పమునందును వేదము ఆయామునులచే నేర్పరుపఁబడుచున్నది. ఇట్లుండ దానికి నిత్యత్వ మెట్లు వచ్చును ” అనియెదవేమొ వినుము. మునులు ఆవేదమును తమతపోబలముచే బ్రకాశింపఁజేయువారే కాని పుట్టించువారు కారు. తపోబలమువలన అనాదిసిద్ధము లగు వేదము లట్లే వారిమనస్సునందు ప్రతిఫలించును. “యుగాంతే ౨న్తర్హితా నేవేదా న్నేతిహాసా న్నహర్షయః వేభిరే తపసా పూర్వ మనుజ్ఞాతా స్స్వయంభువా” “యుగాంతమున సంతర్ధానమును జెందియున్న వేదములను చతుర్ముఖునియనుగ్రహమువలన మహర్షులు తమతపోబలముచే సంపాదించిరి” అనుస్మృతి ఈవిషయమునే స్పష్టము చేయును.

చున్నది. నిత్యత్వమునగా * అవాంతరప్రళయములయందు నశింపకుండుటయే యని తెలిసికొనవలయును.

“ఈవిషయము పూర్వమిహమాంసశాస్త్రమునందే దృఢము చేయఁబడియున్నది. వేదము నిత్యముని యచ్చటనే తగినయుక్తులతో నిరూపించి యున్నారు. ఇట్లుండ మఱి నిచ్చట దానిప్రస్తావ మేల” అనియేదవేము వినుము. అచ్చట వేదనిత్యత్వము స్థాపింపఁబడె ననుట నిశ్చయమే కాని యందు కొంతదోషము కలదు. జైమిని వ్యక్తులను నిత్యములుగా నంగీకరించి, దానిమూలమున వేదార్థమును నిత్యముగ స్థిరపరచెను. అది కొంతవిరుద్ధముగ నుండుటచే తగినయుక్తుల నిరూపించి యీ వ్యాసమతమున “జాతియే నిత్యము. దానినే శబ్దము చెప్పును” అనువిషయము సిద్ధాంతము చేయఁబడి యున్నది. లోకమునను నామము, జాతిని గూర్చియే చెప్పును కాని వ్యక్తిని చెప్పుదు కదా! మనము కల్పించుకొనిన రామకృష్ణాది నామములు వ్యక్తులను చెప్పుచున్నను అవి వ్యక్తి సంజ్ఞామాత్రములై వ్యక్తినాశముతోఁ గూడ నశించిపోవుచున్నవి. కావున వేదము కూడ వ్యక్తులను గూర్చి చెప్పనదియే యగు నేని కల్పిత నామములవలెనే నశించి పోవలసి వచ్చును. ఈదోషమును నివారించుటకై వ్యాసమహామునిచే నట్టిసిద్ధాంతము చేయఁబడెను. * ద్రవ్యగుణ కర్మలయొక్క వ్యక్తులుమాత్రమే జనించును; కాని యాకారము లేన్న

* పంచప్రళయములు: — నిత్యము నైమిత్తికము దైనందినము కల్పాంతము. సుహప్రళయము అని ప్రళయము లేదు. అందు ప్రతిదినమును సుహప్రళయమందు కలుగు నిందియాదులదిలయము నిత్యప్రళయము. యుగాంతములందును మన్వంతరాంతములందును లెక్కకు మిక్కిలి యగుభూతములు నశించిపోవుట నైమిత్తిక ప్రళయము. బ్రహ్మజీవుఁడు నిదురించునప్పుడు పంచభూతావశేషముగా కలుగు సర్వజంతునాశము నందిన ప్రళయము. బ్రహ్మజీవునకు నూఱుసంవత్సరములు నందినపిదప పంచభూతసహితముగ మూలప్రకృతి మాత్రావశేషముగఁ గలుగు ప్రళయము కల్పాంతప్రళయము. ఇదియే బ్రహ్మప్రళయము. దీనినే సుహప్రళయముతో నూత్రివ్యాఖ్యానమునందు విధించియున్నాను. వాస్తవస్థితలో బ్రహ్మజ్ఞానిప్రభావమువలనఁ గలుగు నివిద్యానాశము సుహప్రళయము (వివరము నాచే వివరింపఁబడిన సీతారామాంజనేయము. పు. ౪౨౦.)

* ద్రవ్యగుణకర్మలు: — పంచభూతములు కాలము దిక్కు అత్తి మనస్సు అనునవి తిర్క్కు మతానుసారముగ ద్రవ్యములు. వేదాంతమతమున నాత్మమాత్రము ద్రవ్యము కాదు.

టికిని జనింపవనుట నిర్వీవాదాంశము. కావున నీసిద్ధాంతము ననుసరించి చూచిన కేవలము జైమినిమతమునుమాత్రమే పట్టిచూచిన వేదప్రామాణ్యము నిలువదు. మరియు “మంత్రాదులు వ్యాసమతమునఁ బ్రమాణము లగుటచే ‘ఇది విశ్వామిత్రనూక్తము, ఇది శాండిల్యవిద్య’ అను మొదలగుమంత్రాదుల ననుసరించి వేదమునకు పొరుషేయత్వము నంగీకరింపవలయును” అనుపూర్వపక్షముకూడ వచ్చును. దానిని నిరాకరించుటకై యీనూత్ర మారంభమైనది. వేదమునుండి జనించిన వారు ఆ వేదమునకుఁ గర్త లేట్లగుదురు? కావున నిందేమియు విరోధము లేదు.

అ ౧. పా ౩. సూ ౩౦. ఆరంభము.

అవతారిక: — “ఇప్పటికిని దోషము పోలేదు. మహాప్రళయమున నాయాకారములుగూడ నశించును. అప్పటికైనను వేదశబ్దము లకు నర్థసంబంధము పోవును గదా! ఈకారణమువలన నప్పటికైనను వేదము లనిత్యములు కావలయును. కదా! మామతమున నన్ననో యట్టిప్రళయమే లేదు కావునను ప్రపంచము పరమార్థసత్యమే కావునను దోషము కలుగదు” అనిన సమాధానము చెప్పుచున్నాడు.

౯౩. సమాననామరూపత్వా చ్ఛావృత్తా వ వ్యవిరోధో దర్శనా త్తన్మితే శ్చ.

౧. ౩. ౩౦.

తాత్పర్యము: — మహాప్రళయమున నాకారములుగూడ నుండవనుట నిశ్చయమే. అయినను వేదమునకు నింతమాత్రమున నప్రా

శబ్దాదు లైదును సంఖ్య పరిమితి వృథక్త్వము (దీనికంటె నది కేలు అనుటకుఁ గారణ మైనగుణము.) సంయోగవిభాగముల పరత్వాపరత్వములు (ఎక్కువ తక్కువలు దూరసమీపములు) పలుచందనము కూడిక (ముద్ద యగునట్టిస్వభావము) బుద్ధి యిచ్చా జ్యేషఠ్యములు ప్రయత్నము ధర్మాధర్మములు సంస్కారము బరువుగా నుండుట అను నీయిరువది నాల్గును తర్క మతానుసారిముగ గుణములు. వేదాంతులను సామాన్యముగ పీని నంగీకరించియే యున్నార.

ఎత్తుట దింతుట చాచుట ముడుచుట కదలుట యనుపైదే కర్తలు.

మాణ్యము రానక్కఱ లేదు. ఎన్నిమారులు తిరిగినను ఈ ప్రపంచము ఒక్కవిధముగనే తిరుగుచుండును. దీనినామరూపములు ఎప్పటికి నేకరూపములే యైయుండును. సంసారమనాది. ఈవిషయమును సూత్రకర్తయు “ఉపపద్యతే చా పున్యపలభ్యతే చ ౧. ౧. ౩౬.” అను స్థలమున నిరూపింపఁ బోవుచున్నాఁడు. కావున నిదురించి మేల్కొనినవానికి వలె మహాప్రళయానంతరమున మరల జనించినవాడికిఁగూడ పూర్వానుభూతము లగునామరూపములే వ్యవహారములోనికి రావచ్చును. అట్లే రావలయును. లేకున్నఁ బ్రపంచమునకు నాకస్మికత్వంబును చేసినకర్తలు ఫలము నొసంగక నశించిపోవుటయు ఆకస్మికముగ క్రొత్తఫలము లనుభవమునకు వచ్చుటయు ననుమొదలగు పెక్కుదోషములు వచ్చును. కావున సృష్టులన్నియు సమానములే కావలయును. ఇట్లయిన నెన్ని మాటులు తిరిగినమాత్ర మేమివిరోధము కలదు ?

సుఖప్తియు విదవఁ గలుగుమెలకువయుఁ గ్రమముగఁ బ్రళయ సృష్టు లని శ్రుతి వర్ణించుచున్నది. “యత్రైత త్పురుషః సుప్తః స్వప్నం న కం చన పశ్య త్య థాస్మిన్పాణి ఏ వై కథా భవతి తదైవం వా క్షరై వ్ రామభిః స హావ్యేతి చక్షుః సరై వ్ రూపైః స హావ్యేతి శ్రోత్రం సరై వ్ శబ్దైః స హావ్యేతి మనః సరై వ్ ధ్యాతైః స హావ్యేతి స యదా ప్రతిబుధ్యతే య థాగ్నే ర్జ్వలతో విస్ఫులింగా విప్రతిష్ఠే రన్నేన మే వై తస్మా దాత్మనః ప్రాణా యథాయతనం విప్రతిష్ఠంతే ప్రాణేభ్యో దేవా దేవేభ్యో లోకాః” “పురుషుఁడు గాఢనిద్రఁజెందునప్పుడు పరబ్రహ్మమున నేకీభవించును. అప్పుడు సర్వనామములతోను గూడి వాగింద్రియంబును, సర్వరూపములతోఁ గూడ నేత్రేంద్రియంబును, సర్వశబ్దములతోఁ గూడ శ్రోత్రంబును, సర్వసంకల్పములతోఁగూడ మనస్సును ఆ బ్రహ్మమునం దే లీనములగును. మఱియు ప్రజ్వలించుచున్నయగ్నినుండి మిడుగురులు లేచినట్లు మెలకువ వచ్చినతోడనే మఱల నాయింద్రియము లన్నియు నా బ్రహ్మమునుండి వెలికి వచ్చును. వానినుండి యాయాజ్ఞానములు జనించుచు. ఆజ్ఞానములనుండి విషయములు పుట్టును (ప్రకాశించు ననుట)” అని శ్రుతి ప్రత్యక్షముగఁ జెప్పుచున్నది. ప్రళయ మనినను మూలప్రకృతిమాత్రము శేషించునట్లు సర్వప్రపంచములును బ్రహ్మమున వైకల్య మొందుటయే కథా!

కావున సుషుప్తి ప్రళయములును ప్రబోధసృష్ట్యలు నొక్కటియే. మేల్కొనిన పురుషునివలెనే ఉత్తరకల్పమునందలి జీవులును పూర్వానుభవ సిద్ధములగు నామరూపములతోనే వ్యవహరింతు రనుట నిస్సంశయము.

పూర్వపక్షము:—ఇట్లు చెప్పట యుక్తము కాదు. సుషుప్త్యవస్థయందు వ్యవహార మంతయు నశించిపోదు. ఒకపురుషునికి సుషుప్తి యున్నప్పుడు మఱియొక్కనికి మెలకువ కూడ నుండవచ్చును. అప్పుడు మెలకువతోనున్నవాడు పూర్వవ్యవహారముల స్మరించుచుండుటచే నిదురించుచున్నవాడు కూడ మెలకువ వచ్చినపిదప దాని స్మరింపవచ్చును. మఱియు అప్పుడు కాల మత్యల్పమగుటచే సంస్కారములు నశింపనేరవు. ఈ కారణమువలన పురుషుడు సుషుప్త్యవస్థయందుఁ గొంత సేపు వ్యవహారాభావముతో నున్నను మెలకువ రాగానే వెనుకటివ్యవహారముల స్మరించుటకు తగినవీలు కలదు. మహాప్రళయ మిట్టిది కాదు కదా ! ఇదియును గాక సుషుప్త్యవస్థయందు ప్రాణము లుండును; మహాప్రళయమున నవియు నశించిపోవును. ఇట్లుండ నీరెంటికిని పోలిక యెటనుండి సంభవించును ? కావున మనకు పూర్వజన్మస్మృతి లేనట్లు ఉత్తరసృష్టియందలివారికి పూర్వసృష్టిస్మరణ యుండుటకు వీలు లేదు.

సిద్ధాంతము:—ఇట్లు సంశయింప నక్కఱలేదు. నీవు చూపినది యొకగొప్పదోషము కాదు. మహాప్రళయము సర్వవ్యవహారముల నశింపజేయు ననుట నిశ్చయమే కాని సర్వసంస్కారములమాత్రము నశింపజేయనేరదు. సంస్కారములు ఎంతయధిక కాలమున కైనను నశించు ననుటకు వీలు లేదు. జీవుడు తా నొనర్చుచున్న విచిత్రకర్మములప్రభావమున ననేకవిధములగు జన్మముల లెక్కకు మిక్కిలిగా నిచ్చుచున్నాడు. ఒకమాటు మనుష్యుడై పుట్టినవాడు రెండవజన్మమునందుఁ గూడ మనుష్యుడే యగు ననుట నిశ్చయము కాదు. ఒకానొకడు అట్లే యైనను అనేకులు అట్ల కాకుండు రనుట నిస్సంశయము. ఒకానొకడు ప్రస్తుతజన్మమున మనుష్యుడై మఱి నెన్నియోకోట్లజన్మములు గడచినపిదప మఱి మనుష్యుడగుటయు సంభవింపవచ్చును. ఇందు విరోధ మేమియు నుండదు. ఇక చూడుడు. లోకమున మనుష్యవ్యవహారముల నెఱుంగనిమనుష్యుఁ డెందైన గానవచ్చుచున్నాడా ? అందఱకును మనుష్యవ్యవహారము తెలిసియే యున్నది. అందు కోటి

జన్మములకు సంతకంబై యధికసంఖ్య గలజన్మములకుఁ బూర్వమున మనుష్యుడై యుండినవాఁడుకూడ నుండవచ్చును కదా! వానికి చిర కాలమునాఁడు అనుభవింపఁబడిన మనుష్యవ్యవహార మెట్లు స్మరణకు వచ్చెను? ఆసంస్కార మప్పటినుండియు లోన నడంగి యుండి మనుష్య జన్మమును కలిగింపఁగలకర్తలు పరిపాకము నొందఁగనే వెలికి వచ్చినది యనవలయును. సంస్కారము నశించిపోవునదియే యగునేని యిట్లు చిర కాలమునకుఁ గూడ ప్రకాశమును జెందుట సంభవింపదు కదా! కావున నీమనుభవమును పట్టి చూచిన సంస్కార మెంతకాలమున కైనను నశించునది కాదని స్పష్ట మగుచున్నది.

సామాన్యలవిషయమే యిట్లుండ నిక పరమేశ్వరానుగ్రహసంపన్ను లగుహిరణ్యగర్భాదులకుఁ గూర్చి యేమి చెప్పవలయును! వారు పూర్వకల్పమునందలివిషయముల స్మరింపఁగల రనుటలో సంశయ మేమి? అనుగ్రహప్రభావముచే నిదురనుండి మేల్కొంచినవారివలె వాడు సర్వవ్యవహారముల స్మరింపవచ్చును. మనకు పూర్వజన్మవిషయములు తెలియ వనునంతమాత్రమున దివ్యజ్ఞానసంపన్ను లగువారికిఁగూడఁ దెలియకుండనలయు ననునియము కలదా!

ప్రాణ ముండుటయు లేకుండుటయు నుష్ణ ప్రియహా ప్రళయము నకుఁ గలభేద మనుట నిశ్చయమే. అయినను సర్వవ్యవహారములు నశించి శతార్థగణ మగునవిద్య మాత్రమే మిగిలియుండుట యీరెంటికిని యొక్క యని తెలిసికొనవలయును. ఉపమానోపమేయములకు నన్నివిషయములయందును పోలిక యుండ నక్కఱ లేదని యిదివరకే పలుకు నిరూపించియున్నాము.

సం అది యిట్లుండె ప్రకృతము హిరణ్యగర్భాదులకు పూర్వకల్పమునందలివ్యవహారములు స్మరణకు వచ్చు ననుటలో నింత యైన సంశయము వలదు. వారికిఁ గలజ్ఞాన మపరిమితము. లోకమున మనుష్యులు మొదలు క్రిందఁ గలతిర్యగ్భాదుల కన్నిటికిని క్రమక్రమముగ జ్ఞానము తక్కువ యగుచుండు ననియు, పైనఁ గలదేవాదులకుఁ గ్రమక్రమముగ నధిక మగుచుండు ననియుఁ బ్రత్యక్షముగ ననుభవించుచున్నాము శ్రుతిస్మృతులును ఈవిషయమును నొక్కివక్కాణించుచున్నవి. ఇట్లదానిని మనము నిరాకరింపలేము కదా! మఱియు నాదేవతలయంధ

చతుర్ముఖుడు సర్వాధికుడు. పరమేశ్వరునివెనుక నాయనయే సర్వోత్తముడు కదా ! ఇట్టివానికిఁ గలజ్ఞానసమృద్ధియు పైయుక్తి ననుసరించి చూచిన సర్వాధికము కావలయును. ఇట్టివాఁడు ఉత్తరకల్పమున క్రొత్తగా జనించినను పూర్వవ్యవహారముల స్మరించు ననుటలో సంశయమేమి ?

“యో బ్రహ్మణం విదధాతి పూర్వం యో వై వేదాంశ్చ ప్రహిణోతి తస్మై, తం హ దేవ మాత్మబుద్ధిప్రకాశం ముముక్షు రైవ శరణ మహం ప్రపద్యే” = “ఏవ్వఁడు కల్పాదియందు బ్రహ్మదేవుని నిర్మించి ఆతనికి సర్వవిజ్ఞాననిధాన మగువేదము నొసంగునో, యట్టి బుద్ధిసాక్షి యగుపరమేశ్వరుని మోక్షార్థిని నేను శరణుఁ జొచ్చెదను” అనుశ్రుతిచే నీసర్వవిషయంబును స్పష్టము చేయఁబడి యున్నది బ్రహ్మదులయందుఁ బరమేశ్వరునకుఁ బూర్ణానుగ్రహము కలదనియు, పరమేశ్వరానుగ్రహబద్ధ మగువేదముచే వారు పూర్వకల్పవ్యవహారముల స్మరింపఁ గలుగుదు రనియు, దానిచే నుత్తరకల్పమును నిర్మింతురనియు స్పష్టము చేయఁబడి యున్నది.

మఱియు వేటొకవిధముగఁ గూడ శ్రుతిస్మృతులు ఈవిషయమును స్పష్టము చేయుచున్నవి. ప్రతిమంత్రమునకును ఉపద్రష్ట (తపోబలమున సంపాదించినవాఁడు) యగుముని యొక్కఁ డుండును. మఱియు దాని నిబంధనమునకు ననుకూల మగుఛందస్సు కూడ నుండును. వాని నన్నిటి నెఱుంగవలయు ననియు, అట్లు తెలిసికొనక నామంత్రమును జపించినఁ బ్రయోజనము లేదనియు శ్రుతి చెప్పుచున్నది. స్మృతియును చెప్పుచున్నది. “యో హ వా అవిదితాక్షయః ఛృందోదైవత బ్రాహ్మణేన మంత్రేణ యాజయతి వాధ్యావయతి వా స్థాణుం వర్భతి గర్తం వా ప్రతిపద్యతే” = “ఏవురుఁడు ఋషిని, ఛందస్సును, దేవతను, బ్రాహ్మణమును గుఱుతెఱుంగక మంత్రానుష్ఠానమును జేయునో ఆమంత్రముచే పరులకుఁ గర్తృకలాపమును నడపునో కాక నామంత్రమును పరుల కుపదేశించునో యట్టివాఁడు స్తంభ మగును. గోతిలో నైన పడినవాఁ డగును (అనఁగా: వారితో సమాను డగు ననుట)” అని యారంభించి వేదము పైవిషయమును స్పష్టము చేసియున్నది. వేదము ప్రతికల్పమునందు నేకరూపమే యగుటచే

నీఋషులు నట్టివారే కావలయును. “వేదమును గూర్చి యింకను నిర్ణయము కాలేదు కదా ! ” యనియెడవేమో, అయినను, వేదము ఋషులచే గల్పింపఁబడినది కా దనియు, స్మరింపఁబడుచు మాత్రమే యున్నదనియు నిదివరకే స్పష్టము చేసి యున్నాము. కావున “ఋషుల నెఱుంగవలయును” అనిన “పూర్వకల్పమునందలిఋషుల స్మరింపవలయును” అనియే యర్థమగును. ఆమునులు మనకు ప్రాచీనులే యైనను సృష్ట్యాదియందు తిన్నుఁ జైనహిరణ్యగర్భునకు ప్రాచీనులు కారు కదా ! కావున నాహిరణ్యగర్భుఁడు పూర్వకల్పమునందలివారి నే తప్పక స్మరింపవలసినవాఁడగు ననుటలో సంశయము లేదు. మఱియు ప్రాణులకు సుఖము కలుగుటకై ధర్మంబును దుఃఖము తొలంగుటకై యధర్మనిషేధంబును శ్రుతియందుఁ జేయఁబడి యున్నవి. వాని ననుసరించియే క్రమముగ సుఖదుఃఖములయందు సర్వజనులకును రాగద్వేషములు కలుగుచున్నవి. ప్రతివాఁడును తనకు తోచినకొలఁది శక్తియున్నంత కొలఁది అవకాశము దొరకినకొలఁది ధర్మాధర్మముల నాచరించుచున్నాఁడు. ఉత్తరజన్మమునందును ఉత్తరకల్పమునందుఁ గూడ తత్ఫలములనే యనుభవించుచున్నాఁడు. ఇట్లే చెప్పి తీరవలయును లేకున్న నాకస్మికత్వాదిదోషములు వచ్చు నని యిదివరకే చెప్పి యున్నాము కదా ! ఈకారణమువలన నుత్తరకల్పము అవశ్యముగ పూర్వకల్పసమానమై యుండి తీరవలయు ననుట నిస్సంశయము.

సృష్టి యనునది నశించిపోయినపదార్థముల మఱల పుట్టింపఁగలుగు నంతియే కాని వానిస్వభావముల మార్పఁగలదా ? అట్లు మార్పుట కింత యైనను వీలు కలదా ? ఎప్పుటి కైనను “మంటినుండి వస్త్రము జనించెను, దారములనుండి కుండ జనించెను” అనిన నీవు విశ్వసించువా ? అట్లయిన పదార్థభేదముతో నావశ్యకము లేక జనులు ప్రవర్తింపవలయును. దాహము గొనినవాఁడు పాత్రములో నగ్నిని వైచి కొని త్రాగవలయును. చలిచే బాధపడువాఁడు నీటిలో మునుగవలయును. ఇది సంభవించునా ? కావున నెన్నిసృష్టు లైనను పదార్థస్వభావములకు మార్పు కలుగకూడదు. ఇంద్రియములకును శబ్దాదివిషయములకును గలసంబంధ మొకప్పుడు మఱియొకవిధముగ నుండె నట్లే టకు వీలు కలదా ? అది శ్రుతికిని అనుమానాదిప్రమాణములకును

గూడ విరుద్ధ మగును. కావున నెట్లు చూచినను సర్వకల్పములు నేక రూపము లై యేయి యుండి తీరవలయును. సర్వప్రపంచము కారణభూత మగునవిద్యాశక్తిమాత్రము మిగులునట్లుగా నశించును; దానినుండియే పూర్వానుగుణముగ మఱిల జనించును.

“నూర్యచంద్రమసౌ ధాతా యథాపూర్వ మకల్పయత్”
 “నూర్యచంద్రులు మొదలగు నీప్రపంచము సంతయును బ్రహ్మదేవుడు పూర్వకల్పమునందులెనే సృజించెను” అనుమొదలగుశ్లోకులును “యథర్తుష్టతులింగాని నానాగూపాణి పర్యయే, దృశ్యంతే తాని తా నేవ తథా భావాని పర్యయే” “ఈసంవత్సరమునఁ గానవచ్చిన ఋతుధర్మములే మరుచటిసంవత్సరమునఁ గూడ గానవచ్చినట్లు ఈకల్పమున నున్నవ్యవహారములే యుత్తరకల్పమునఁ గూడ నుండును” అనుమొదలగుస్మృతులును ఈపితృమును స్పష్టము చేయుచున్నవి. కావున నెట్లు చూచినను సర్వకల్పములును సమానములే; వేదశబ్దార్థములు గూడ సమానములే. కావున మహాప్రళయము నంగీకరించినను వేదమునకు నస్రామాణ్యము లేదు.

పూర్వపక్షము:—ఈసిద్ధాంతము నిలువదు. సృష్టిప్రళయముల నంగీకరించుటకే తగినపీలు లేదు. మీరు సంసార మనాది యనియు, కర్మఫలము లేకరూపము లనియు నిట్లగుటచే నుత్పత్తిప్రళయముల నంగీకరించినను ప్రతికల్పమునందును ప్రపంచమునకు సమాననామరూపములే యుండవలసినచున్న గావున విరోధ మేమియు లేదనియుఁ జెప్పి యున్నారు. మొట్టమొదట మీమతమున సంసార మనుపదార్థ మొకటి యెట్లనుండి వచ్చును. అది బ్రహ్మభిన్న మనిన బ్రహ్మమునకు సద్వీతీయత్వము వచ్చి మీయదైవతసిద్ధాంతమును ధ్వంసము చేయును; అభిన్నమనిన బ్రహ్మమునకు సగుణత్వము సంభవించును.

మఱియు ప్రపంచము కారణ మగునవిద్య మిగులునట్లుగాలయము నొంది మరల నందుండియే జనించు నంటిరి. ఆయవిద్యయు భావరూపయా (కలదియా) అభావరూపయా (లేనిదియా) మొదటిపక్షమున పూర్వమునలెనే బ్రహ్మమునకు సద్వీతీయత్వము వచ్చును. రెండవ పక్షమున ప్రపంచమే లేకపోవలసి వచ్చును. కారణమే యభావరూపమైనచోఁ గార్యము సత్యరూప మగునా? ఇదియు ననుభవవిరుద్ధము.

కావున మీసిద్ధాంతము నిలువదు. ప్రపంచమునకు నుత్పత్తివినాశములే లేవనుట యుక్తియుక్తము.

సిద్ధాంతము:—ఇట్లు సంశయింపవలదు. సంసారము పరబ్రహ్మము యొక్క * వివర్తము. సంసార మన్న ప్రపంచ మన్న నొక్కటియే. వివర్తమే యగుటచే నాప్రపంచము బ్రహ్మమునకంటె భిన్నంబును కాదు; అభిన్నంబును కాదు. త్రాటియందు భ్రాంతిచే జూడఁబడినపాము ఆత్రాటికంటె భిన్నమా? అభిన్నమా? భిన్న మనిన త్రాటినుండి దానిని వేటు చేయఁగలమా? అభిన్న మనిన త్రాటి నెఱుఁగనప్పుడు గలభిన్నానుభవమునకు గతి యేమి? ఇట్లు విమర్శించిన “ఆపాము త్రాటికంటె భిన్నముగఁ గానవచ్చుచున్నది; కాని భిన్నము కాదు. వాస్తవస్థితిలో నది యెప్పటికినిఁ ద్రాటికంటె భిన్నముగ జనించిన యుండలేదు” అనియే చెప్పవలసి యున్నది. సంసారము గూడ నిట్టిదియే. కావున దానియన్నికి నంగీకరించుటవలన దోష మేదియు రాదు. కావున అది యనాది యగుట మొదలగునవి సిద్ధాంతములే యగుటచే వైనిరూపించినవిషయ మంతయు నిర్దుష్టమే యగును.

మఱియు ప్రపంచకారణ మగునవిద్యను గూర్చి నీవుచేసినయాక్షేపము సరికాదు. అది యభావరూప కాదు. భావరూపయే. అట్లు కాకున్న బహుదోషములు వచ్చును. బ్రహ్మము స్వయంప్రకాశస్వరూప మగుటచే నభావపదార్థము దాని నావరింపనేరదు. “అది స్వయంప్రకాశమైనచో నందఱకును నాత్మజ్ఞానము కలుగవలసినదియే కదా!” అనియెడ నేమి వినుము ఆత్మవిషయ మగుప్రకాశము లేకున్నను ఏదియో యొక విధముగఁ బ్రకాశము కలదనుట నిస్సంశయము. బ్రహ్మము సాక్షి చేతన రూపుడు. ఇట్టివాఁ డొక్కఁడు సర్వానుభవసిద్ధుఁడై యున్నాఁడనుట నిర్వివాదము కదా! భాగుగ విచారించిన స్వప్రకాశస్వరూపము లేనివానికి నింతమాత్రపుప్రకాశ మైన నుండుటకు వీలు లేదు. మఱియు సర్వసాక్షి యగుచేతనుఁడు స్వప్రకాశరూపుఁడనుటలో సంశయ మేమి? కావున నిట్టివాని నభావ మావరింపనేరదు. ఆవరింపకున్న లోకానుభవ సిద్ధ మగునాత్మవిషయకాజ్ఞానము సంభవించనేరదు. ఈకారణమువలన “అవిద్య భావరూప మైనదియే” యనవలయును. అది పరబ్రహ్మమునంధ

* వివర్తము (పుట ౭౭, చూడుము.)

దానివిషయములతోఁ గూడఁ (అనఁగా: “ఇది నాకు తెలియలేదు” అని వ్యవహరింపఁబడువిషయములతోఁ గూడ) నారోపింపఁబడి యున్నది. ఇట్లగుటచేతనే మనము ఆపరమేశ్వరునియొక్క యథార్థస్వరూపమును ఎఱుంగలేకున్నాము.

ఇట్లు కాకున్న “నీవు చెప్పినవిషయము నాకు తెలియలేదు” అనుమొదలగువ్యవహారములు సంభవింపనేరవు. ఆవ్యవహారముల యందుఁ బురుషుఁడు తనయజ్ఞానమును తాను తెలిసికొనుచున్నాఁడు. తనయజ్ఞానమునకు విషయ మగువాక్యమును గూడ తెలిసికొనుచునే యున్నాఁడు. ఆవ్యవహారమునకు “నీవు నా కేదియో యొకవిషయమును చెప్పుచున్నావు. దాని కేదియో యొకయభిప్రాయ ముండవలయును, అది నాకు గోచరము కాలేదు” అనియేకదా! యభిప్రాయము. ఇప్పుడు చూడుడు. ఆయవిద్య అభావరూప మగునేని దానికి విషయ మెటనుండి సంభవించును. * “సామాన్యజ్ఞానము కలదు * విశేషజ్ఞానము లేదు. కావున నట్టివ్యవహారము వచ్చినది” అనియొకవేము అదియు సరి కాదు. అట్లుండిన “నేను చెప్పినవిషయ మేది” యనిన దానిని చెప్పవలసి యుండును. అది లేదు కదా! కావున నవిద్య భావరూపమే ఇట్టివ్యవహారము లన్నియు దానివిషయముల నాశ్రయించియే కలుగుచున్నవి.

ఇట్లయినను ఈయవిద్యవలన బ్రహ్మమునకు సద్విత్తీయత్వము రాదు. ఒకపక్షమున నిదియు సంసారమువలెనే * యనిర్వచనీయము

* సామాన్యవిశేషజ్ఞానము అనఁగా: నొకవస్తువును గూర్చి “ఇది కలదు దీనికత్తవిట్టిది” అని తెలిసికొనుట

* అనిర్వచనీయత్వము. — నిర్వచన మనఁగా: నిర్ణయము. నిర్వచించుటకు అనఁగా: ఇట్టిది యని నిరూపించుటకు వీలగునది నిర్వచనీయము. అట్టిది కాని దనిర్వచనీయము.

మాయకు ఎట్లు నిర్వచించుటకును వీలు లేదు. అది బ్రహ్మజ్ఞానము కలిగినప్పుడు కానరాదు. శుద్ధబ్రహ్మయన నది యెప్పుడుకాని యుండె ననుటకే వీలు లేదుకదా! ఇంక నెప్పటికిని లేదనిన నీ ప్రపంచమే కానరాకూడదు. కారణమే శూన్యమైనఁ గార్య మెటనుండి వచ్చును.

“ఈ ప్రపంచము మాయకము కాదనిచెప్పరాదా?” అనియొకవేము అది సరి కాదు. విచారదృష్టికి నట్లు కానవచ్చుట లేదు. ఈ ప్రపంచము నానాభేదములతోఁ గానవచ్చుచున్నది. భేద మునది శ్రుతిస్మృత్యనుభవములను పట్టి చూచిన తొత్తిగనే

(ఉన్న దని కాని లేదని కాని నిరూపించుటకు వీలు లేనిది). రెండవ పక్షమున జ్ఞానము కలుగఁగానే నశించిపోవునది యగుటచే ననిత్యము; అనిత్యములగు భావములతో నిత్యభావములకు సద్వీతీయత్వము సంభవింపదు. ఒకయెడారిలో నొకగృహము కల దనుకొనుడు. దానిపార్శ్వమున కార్యార్థమై యొకగుడారము వేయఁబడిన దానికి సద్వీతీయత్వము వచ్చునా? ఎన్నటికైనను “ఆయెడారిలో రెండుగృహము లున్నవి” అనువ్యవహార మేర్పడునా? తత్త్వము నెఱుంగనివారు అట్లు తలంచిన తలంతురు గాక ప్రజ్ఞులట్లు చేయుదురా? కావున ప్రపంచభ్రాంతిలో మునిగియున్నవారు ఒకవేళ బ్రహ్మమును సద్వీతీయమునుగా భావించినను వివేకులట్లు చేయరు. వివేకులయనుభవమే ప్రమాణ మగుటచే దానికి సద్వీతీయత్వమే లేదు. ఇదియే మూలావిద్య యనఁబడును. దీని నుండియే ప్రపంచసృష్ట్యాదులు కలుగుచున్నవి. మనకు రజ్జుసర్పాదిభ్రాంతులను కలిగించునది తూలావిద్య. కావున సిద్ధాంతమున విరోధము లే దని తెలిసికొనవలయును.

అ ౧. పా ౩. సూ ౩౧. ఆరంభము.

అవతారిక:—ఇట్లు వేదప్రామాణ్యములను స్థిరపఱచి దేవతలకుఁ గల దని చెప్పఁబడినయధికారిమును గూర్చినపూర్వపక్షముల రెండు సూత్రములచే ననువాదము చేయుచున్నాడు.

౯౪. మధ్వాది ష్యసంభవాదనధికారం

జైమినిః. ౧. ౩. ౩౧.

తాత్పర్యము:—మధువిద్య మొదలగువానియందు దేవతలకు నధికారము సంభవించుటకు వీలు లే దనియు, ఈకారణమువలన బ్రహ్మ యందును వీలు లేదు. (ఈవిషయము పుట. ౧ ౧ ౫ చూడు.) ఇట్లుండ నీది సత్యమే ట్లగును? కావున నెట్లును దీని యనికికి మాయయే కారణ మనవలయును. అట్లు నమువలన లేనిదానిని సహిత మున్నట్లు తలంపవచ్చును గదా!

కావున నెట్లు చూచినను మాయను కలదనికాని, లే దని కాని నిర్ణయించుటకు వీలు లేదు కలిగియు లే దనఁబడుపదార్థము ప్రపంచమున నుండుగాకదా! కావున యుక్తులతో నిర్ధారించిన మాయా యనిర్యవసాయము.

విద్యయందుఁ గూడ వారికి నధికారము కలుగుటకు వీలు లేదనియు జైమినిముని యభిప్రాయపడుచున్నాఁడు.

దేవతలకు బ్రహ్మవిద్యయం దధికారమును కల దనిన నన్నివిద్యలయందును అట్టియధికారము నంగీకరింపవలసినవచ్చును. ఇది సంభవింపదు. ఛాందోగ్యోపనిషత్తునందు “అసౌ ఆ ఆదిత్యో దేవమధు” “ఈసూర్యుడే దేవతలకు నమృతము” అనుమొదలగువాక్యములచే మధువిద్య చెప్పబడియున్నది. అందు సూర్యుని అమృతరూపముతో నుపాసింపవలయు ననుట విధి. దీని నాచరించుటకు మనుష్యులకు వీలు కలదు. దేవతలకు నవకాశ మెట్లు కలుగును? ఒకవేళ సూర్యుడే యా విద్య ననుష్ఠింపఁ దలంచినచో తాను తనకంటె నన్యఁ డగు నేసూర్యు నమృతముగ నుపాసించును?

మఱియు నావిద్యయందే సూర్యునకుఁ గలయెఱుపుమొకలగు గూఢములే యమృతము లనియు, ననుచు ద్రాదిదేవగణములు ఆయమృతమును పానముచేయుదురనియుఁ జెప్పబడియున్నది “ఈవిద్య నుపాసించువాఁడు అంతమున వసువులతో సాటియగు స్రభావమును పొంది ఆయమృతము నెగ్గి యనుముఖముచే నాస్వాదించి తృప్తి నొందును” అని ఫలము స్ఫరింపఁబడియున్నది. ఇదియు మనుష్యులకు సంభవించును; కాని దేవతలకును నెట్లు సంభవించును? వసువులు ఆవిద్యను అనుష్ఠింపఁదలంచిన నప్పుడు వారలు తమకంటె నన్య లగు నేవసువులయొక్క స్రభావమును పొందగలరు? తామే వసువులై యుండ నన్యవసువులను గూర్చినజ్ఞానము నెట్లు పొందగలరు. (అచ్చట “వసువులు అమృతపానమును చేయుచున్నారు” అని చెప్పబడియున్నది.)

మఱియు “వాయు ర్వాచ సంవర్గః” “వాయు వే సంవర్గము” అను మొదలగును పానసములు అనేకము లచ్చటచ్చట చెప్పబడియున్నవి. వానియందు ఆమీ దేవతలకు నధికారము కలుగదు. ఋషిసంబంధము లైనయపానము కూడఁ గొన్ని కలవు. వానియందు ఋషుల కధికారము కలుగదు. ఇట్లుండ బ్రహ్మవిద్యయందుమాత్రము వారల కధికారము కల దనుట యెట్లు? విద్యయం దధికార మున్న దనిన నన్ని విద్యలయందు నధికార ముండవలసినదే కదా! కావున దేవతలకు విగ్రహ మున్నను అధికార ముండదు.

అ ౧. పా 3. సూ 3౨. ఆరంభము.

అవతారిక:— “ఇట్లు చెప్పినేల? అధికారము కల దనిన నన్ని టియందు నుండవలయునా? ఎవ్వనికి నెచ్చట నధికార ముండదగునో యచ్చటనే యుండును. ఇందు విరోధ మేమి?” అనిన “ఇట్లు చెప్పినను మీసిద్ధాంతము (వాస్తవసిద్ధాంతము) నిలువదు.” అని యాక్షేపించుచున్నాఁడు.

౬౫. జ్యోతిషి భావా చ్చ. ౧. 3. 3౨.

తాత్పర్యము:—లోకమునను వేదమునను దేవవాచకము లగు శబ్దము లన్నియు తేజోమండలమునందే (సూర్యుఁడు చంద్రుఁడు అగ్ని నక్షత్రములు మేఘపులు గ్రహములు మొదలగు తేజస్సులసమూహమునందే) ప్రయోగింపబడుచున్నవి యనుట స్పష్టము. అవి యచేతనము లనుటయు నిస్సంశయము. ఇట్లుండ వారలకు దేహోదు లెల్లువచ్చును? అచేతనపదార్థ మేదియు చేతనులవలె వ్యవహారమును చేయఁజాల వనుటలో సందేహ మేమి కలదు? కావున జ్యోతిర్మండలయాపులగుటచే దేవతలకు * దేహోదు లుండుటకు వీలులేదు.

“మంత్రార్థవాదాదులును లోకంబును ప్రమాణము లని చెప్పి యున్నాము. వానియాధారముచే దేవతలకు దేహోదులు కల వని నిశ్చయింపవచ్చుననియుఁ జెప్పియున్నాము కదా!” అనియెదవేమొ వినుము. సత్యమేది ప్రమాణములకంటె భిన్నముగ లోక మనునొక ప్రమాణము కలదా! అట్టిది యుండునేని యది యంధపరంపరయే కావలయును. ప్రమాణవిరుద్ధమగు ప్రతీతిని ఎవ్వఁడు విశ్వసించును? మఱియు ఇతిహాసపురాణములు పురుషనిర్మితములు కావున వానికి మూలభూతముగఁ బ్రామాణిక గ్రంథ మొకటి యుండవలయును. అట్లు లేకున్న వానియందుఁ జెప్పఁబడిన సుధము ప్రమాణముగ గ్రహింపఁబడదు. ఇదియునుగాక అర్థవాదములు ప్రాత్రరూపములై * విధివాక్య

* దేహము, భోజనము, నివాసస్థానము, తిన్నపానీయపారి ననుగ్రహించుట, వారికి సుపాసనాసారముగ ఫలము నిచ్చుట అను విధులును దేహదివంధకము

* విధివాక్యము. (పుట. 3౮౬ చూడుము.)

మునందు చెప్పబడినవిషయమును ప్రశంసించును. కావున వానికి స్వార్థమునందుఁ దాత్పర్యము లేదు. కల దనిన నొక్కవాక్యమే రెండు విషయముల బోధించునది కావలసివచ్చుటచే వాక్యభేదము కలుగును. ఇది యయు క్తము కదా ! ఇట్లే మంత్రములును విధివాక్యముచే బోధింపబడినవిధులయందు తత్కాలోచితకృత్యములుఁ దొలుపుటకై స్రయోగింపఁబడును. ఇట్లగుటచే నవి స్వతంత్రము నెఱిగింపలేవు కావున “దేవతలకు దేహాదులు కలవు” అనుట యెట్లును సిద్ధాంతము కానేరదు. స్రత్యక్షాదు లెవ్వయు నీవిషయమును నిరూపించుటలో తోడ్పడవు. పురాణేతిహాసములు మూలగ్రంథము నపేక్షించునవి యగుటచేతను, వేదమునకంటె నన్య మగుమూలగ్రంథము లేకుండుటచేతను, ఆవేదమున దేవతలకు శరీరాదు లెటు చెప్పబడియుంకపోవుటచేతను, ఈసిద్ధాంతమునకు వానివలన (పురాణేతిహాసములవలన) తోడ్పాటు కలుగదు. మంత్రార్థవాదములు వేదవాక్యములే యైనను, అందు దేవతలకు శరీరాదులు చెప్పబడియే యున్నను, వైన వర్ణించినవిధముగ వానికి స్వార్థమునందు స్రామాణ్యము లేకపోవుటచే నీసిద్ధాంతమునకు సహాయ కాదులు కానేరవు. కావున నెట్లును మీసిద్ధాంత మప్రమాణికమే.

అ ౧. పా ౩. సూ ౩౩. ఆరంభము.

అవతారిక:— ఇట్లు రెండుసూత్రములచేఁ జేయబడిన పూర్వ విషయము ఖండించుచున్నాఁడు.

౯౬. భావంతు బాదరాయణో ౭ స్తి హి.

౧. ౩. ౩౩.

తాత్పర్యము :— వ్యాసమహామునిసూత్రము దేవతల కధికారము కలదనియే భావించుచున్నాఁడు. వారికిని అర్చిత్యము సామర్థ్యము మొదలగునవి యుండుటకు వీలు కలదని యధికరణారంభసూత్రము నందే నిరూపింపఁబడియున్నది.

శ్రుతియందును “త ద్యో యో దేవానాం స్రత్యబుధ్యత స ఏవ త దభవ త్త ధర్మణాం తథా మనుష్యాణాం తే హోచు ర్నంత త మా

త్వాన మన్విచ్ఛామో య మాత్త్వాన మన్విష్య సర్వాగ్ం శ్చ లోకా
నాప్నోతి సర్వాగ్ం శ్చ కామాన్ ఇతి. ఇంద్రో హైవ దేవానా మభి
ప్రవద్రాడ విరోచ నోఽనురాజాం. "దేవతలలోఁ గాని మనుష్యు
లలోఁ గాని ఋషులలోఁ గాని యెవ్వఁడు పరమేశ్వరు నెఱింగి విజ్ఞాన
వంతుఁ డగునో వాఁడు పరమేశ్వరుఁడే యగును. దేవతలను రాక్షసు
లును తమలో నెట్లు తలంచిరి. ఏయాత్మ నెఱుంగుటవలన సర్వలోక
ములయందును స్వేచ్ఛాసంచారము కలుగునో సర్వకామములు నేకకా
లమునందే సంభవించునో అట్టియాత్మను తెలిసికొనఁగోరుచున్నాము.
ఇట్లు తనువారియుద్దేశముల నెఱింగి దేవతలకు ప్రభుఁగునింద్రుఁడును
రాక్షసులకు ప్రభువగువిరోచనుండును బ్రహ్మవిద్యార్థమై ప్రజాపతికడుఁ
బోయిరి." అను మొదలగు శ్రుతులు పైయభిప్రాయముచు దృఢపఱుచు
చున్నవి. స్మృతులయందును ఈవిషయము దృఢముచేయుచు గంధర్వ
యాజ్ఞపల్క్యసంనాదాదిసాహిత్యము లగున నేకకథలు కలవు.

సిద్ధాంతము:—ఒకవేళ వీరికి మధువిద్య మొదలగు దేవతోపాస
నారూపము లగువిద్యలయందు అధికారము లేకపోయినను, ఋషులకును
ఋష్యపాసనారూపము లగువిద్యలయందధికారము సంభవింపకున్నను,
శుద్ధబ్రహ్మవిద్యలయందు నిరాటంకముగ నధికారి ముండవచ్చును.
ఒకవిద్యయందు అధికారులు కాసంతమాత్రమున నన్నివిద్యలయందుఁ
గూడ నధికారులు కాకూడ దనునియమము కలదా? మనుష్యులకు
సయిత మన్నియజ్ఞములయందు నధికారి మున్నదా? తత్త్రియులు చేయ
వలసిన రాజసూయాదిక్రతువులయందు బ్రాహ్మణుల ధికారము కలదా?
కావున నిట్టిస్థలములయందేన్యాయ మంగీకరింపఁబడుచున్నదో, ప్రస్తు
తవిషయమునందుఁ గూడ నాన్యాయమే యవలంబింపఁబడవచ్చును.
కర్మకాండ సర్వమనుష్యులనుగూర్చి చెప్పినది యైనను, ఒక్కొక్క
సంఘమునకు కొన్నికొన్నిటియందుమాత్రమే యధికారము నుద్దేశించి
చెప్పినట్లు జ్ఞానకాండముకూడ సర్వప్రపంచమునుగూర్చి చెప్పినదియే
యైనను ఒక్కొక్కసంఘమునకు కొన్నికొన్నివిద్యలయందు మాత్రమే
యధికారము నుద్దేశించి చెప్పుచున్నది. ఇందు విరోధ మేమి?

మఱియు సూర్యాదిజ్యోతిర్కండలములే ఆదిత్యాదిశబ్దార్థము
లనియు, ఈకారణమువలన దేవత లచేతనులనియుఁ జెప్పట యుప్పుదు

తేజోమండలము లచేతనము లగుట నిస్సంశయమే; కాని వానికి నియామకులై చేతను లగు దేవత లున్నాడు, ఆయాశిత్వాదిశబ్దములు మండలములతోఁబాటు వారినిఁగూడఁ జెప్పును. వారికి యోగశక్తి కలదు; కావున ఇచ్చు కలిగినప్పుడు ఏరూపమునైనను స్వీకరించుటకును లేనప్పుడు మండలాదిరూపములతోనే యుండుటకును స్వాతంత్ర్యము కలదు. ఈవిషయము మంత్రార్థవాదములయందును వాని ననుసరించి ప్రవర్తించిన స్మృతిపురాణేతిహాసములయందును స్పష్ట మై యున్నది.

“మేధాతిథింహ కాణ్వాయన మింద్రో మేఘో భూత్వా జహారి”
“కణ్వగోత్రమున జనించిన మేధాతిథియనువానిని ఇంద్రుఁడు మేకయై యెత్తికొనిపోయెను” అను మొదలగు శ్రుతివాక్యములను “ఆదిత్యః పురుషో భూత్వా కుంతీ ముపజగామ హా” “నూర్యుఁడు పురుషరూపమును దాల్చి కుంతికడకు వచ్చెను.” అను మొదలగు స్మృతులును ఈ విషయమున ప్రమాణము లై యున్నవి. ఇంత యేల? “మృదబ్రవీత్. ఆపో బ్రువన్” “మృత్తిక యిట్లు చెప్పెను నీరు మాటలాడెను” “అను మొదలగు శ్రుతు లనేకములు గానవచ్చుచున్నవి. వానియర్థములను విమర్శించిన నాహృదాద్యచేతనపదార్థములకు నధిపతులై చేతను లగుదేవత లున్నారని యంగీకరింపవలయును కదా! ఇట్లుండ నిక జ్యోతిర్మండలములనుగూర్చి యేమి చెప్పువలయును? అవి దేవతావాచకశబ్దములచేతనే పిలువబడుచున్నవి; మృదాదు లట్లును లేవు కదా!

“మంత్రార్థవాదములకు విధివాక్యములయందలి తాత్పర్యమును నిరూపించుటయే పని యనియు, ఈకారణమువలన వానికి స్వార్థము నందుఁ దాత్పర్యము లే దనియు, ఇట్లగుటచే బురాణేతిహాసాదులు కూడ నప్రమాణములే యనియుఁ జెప్పియున్నాము కదా!” అనియెడ నేమొ వినుము.

దీనికిఁ గొందరిమతము ననుసరించి సమాధానమును చెప్పుచున్నాఁడు.—“కలదు లేదు” అని తెలిసికొనుటకు పదార్థజ్ఞానమే(అనఁగా: ఈపదములయందు మనకుఁ గానలసినయర్థము కలదా లేదా యనువిషయమును గ్రహించుటయే) చాలినంత నాధన మగును. ఇంతయే కాని ఆపదములు దేనికొక్కకై ప్రయోగింపఁబడినను ఆవిషయమునుగూర్చి

విచారణ యక్కఱలేదు. లోకమున బదములు తమతమయర్థము నెట్లును చెప్పక విడువవు. దేనికొకటకై ప్రయోగింపబడినను దేనియర్థమును దృఢము చేయుచున్నను తమయర్థమును చెప్పక మానవు. ఒక స్థలమునకు పోవలయు ననునదేశముతో నడిచుచున్నను పురుషుడు ఆ ప్రోనలో నడుచు బడియున్న గడ్డి, యాకు, మొదలగువానిని గ్రహించుచునే (ఇవి యున్నవి యని తెలిసికొనుచునే) యున్నాడు కదా! ఇట్లే మంత్రార్థవాదాదు లొకవేళ విధివాక్యములయర్థమును దృఢము చేయుటకై యే ప్రయోగింపబడియున్నను వ్యర్థమును చెప్పవచ్చును. ఇట్లగుటచే నవి యనశ్శ్యముగఁ బ్రమాణములే యగును.

పూర్వపక్షము:—ఈయపన్యాసము మిగుల విరుద్ధము. శబ్దముల నాశ్రయించి యున్ననియమములకును ప్రత్యక్షాదుల నాశ్రయించి యున్ననియమములకును చాల భేదము కలదు. శబ్దము ఎప్పటికిని తాత్పర్యమునుమాత్రమే యనుసరించి పోవుచుండును. ప్రత్యక్ష మన్ననో, తనయెదుట నున్నవాని నన్నిటిని సర్వసాధారణముగ గ్రహించును. ఈ భేదమువలన శబ్దము తాత్పర్యార్థమునందుమాత్రమే ప్రమాణముకాని తద్విన్న మగుసావ్యర్థమునందుఁ బ్రమాణము కాదు. ప్రత్యక్షాదులు తమకు గోచరము లైనసర్వవిషయములయందును ప్రమాణములే.

కావున మీరు చెప్పినవిషయము సరికాదు. ప్రోన నున్న గడ్డి, యాకులు మొదలగునవి ప్రత్యక్షప్రమాణముచే గ్రహింపబడినవి. శబ్దార్థ మన్ననో తాత్పర్యనుసారముగ గ్రహింపవలసినది. ఈరెంటికిని సామ్య మెట్లు కుదురును? జలమును తేవలయు నను నుద్దేశముతో పాత్రకై చూచువాడు అచ్చట నున్నసర్వపదార్థముల జూచుటయు “ఇవి కలవు” అని నిర్ణయించుటయు ప్రత్యక్షముగ నున్నది; కాని శబ్ద విషయమున నిట్లు చేయుటయందును లేదు. “శ్వేతో ధావతి” అను వాక్యము “శ్వితరోగము (బొల్లి) కలవాడు తెల్లఁగా నుండును కావున శ్వేతుఁ డనఁబడును. వాడు వస్త్రము నుదుకుచున్నాడు” అనుసర్థము నుద్దేశించి ప్రయోగింపబడినది. అప్పుడు దానినుండి “శ్వా ఇతో ధావతి” “కుక్క ఈస్థలమునుండి పరుగిడుచున్నది” అనుసర్థమును గ్రహించుటకు వీలు కలదా? ఆవాక్యమున నీపదములుకూడఁ గలవు కదా! మరియు “న సురాం పిబేత్” అను వాక్యమున “సురాత్

పిబేత్” అను పదములు కలవనుకారణము నాశ్రియించి, “మద్యపానమును చేయరాదు” అను తాత్పర్యమునకు విరుద్ధముగ “మద్యపానమును చేయవలయును” అనునర్థమును గ్రహించుట సంభవించునా?

కావున నెట్లుచూచినను పదములు తాత్పర్యార్థమునందే ప్రమాణము లగునుకాని స్వార్థమునందు ప్రమాణములు కానేరవు. పదముల వలెనే * మహావాక్యార్థమును తెలుపువాక్యములకూడ, దాత్పర్యమునందే ప్రమాణము లగును కాని స్వార్థమునందు, బ్రమాణములు కానేరవు. కావున నెట్లుచూచినను విధివాక్యముతో, గూడ నేకవాక్యములై యున్నమంత్రార్థవాదములు స్వార్థమునందు, బ్రమాణములు కానేరవు. కావున నందు, జెప్పుబడినదేవతావిగ్రహములు ప్రాచూణికములు కానేరవు.

సిద్ధాంతము:—ఇది శంకరమతము. ఇది యుక్త మగునుపన్యాసము కాదు. లోకమున, బదములుకాని వాక్యములుకాని వాక్యార్థమును నిర్ణయించుటకై మాత్రమే యుపయోగింపబడుచున్నవి యనుటయు, అందు స్వార్థమును ప్రతిపాదించుట యుద్దేశింపబడియుండు దనుటయు నిస్సంశయమే. అయినను అవి స్వార్థమును బొత్తుగనే చెప్పవని కాని అందు, బ్రమాణములు కానేరవనికాని చెప్పట సంభవింపదు. స్వార్థమును బొత్తిగనే చెప్పకున్న ఆయర్థము వాస్తవముకాకున్న, తాత్పర్యార్థము నిర్ణయ మగుట యెట్లు? శ్వేతశబ్దార్థంబును, ధానతీతబ్దార్థంబును తెలియకున్న “శ్వేతో ధానతి” అనువాక్యమునకు నర్థమును గ్రహించుట యెట్లు? “న నురాం పిబేత్” అనువాక్యమునందలితాత్పర్యమును నిర్ణయించుట యెట్లు?

“ఆవాక్యములయందు ‘శ్వా ఇతి’ అనుమొసలగుపదములు కూడ, గలవు. కావున వానికి నిపరీతార్థముకూడ వచ్చును. అని చెప్పి తిమి కదా.” అనియెద వేమొ వినుము. అర్థమును సందర్భానుసారముగ గ్రహించుటయే నియమము కావున “శ్వేతో ధానతి” అనువాక్యమున సందర్భవిరుద్ధముగ నర్థము గ్రహింపబడదు; అట్లు సేయుటకును వీలులేదు. ఒకసందర్భమున మఱియొకయర్థమును గ్రహించుటకంటె

* మహావాక్యార్థ మనితా : ప్రకరణమునందు నిరూపింపబడినదియైన యంశము అది యనేకవాక్యములచే నిరూపింపబడును (మాధు. ప్రకరణము. పు. ౯౩).

మూర్ఖత లేదని మఱియొకమాట చెప్పవలయునా? మఱియు “స
సురాం పిబేత్” అను మొదలగుచిషేధవాక్యములయందు విధివాచక
మగుభాగము కలదు కదా యని యేయవివేకియు విధ్యర్థమును
గ్రహింపఁ నేరఁడు. అప్పుడు “స” అనుపదము నిర్ధక్కుము కావలసివచ్చును
కదా! కావున నెట్లు చూచినను, పదములుకాని వాక్యములుకాని
తాత్పర్యార్థమునే చెప్పనవియైనను స్వార్థమునుకూడఁ జెప్పు ననుటకు
సంశయము లేదు.

“ఇట్లయిన నవి స్వార్థమునందే ముగింపు నొందవలసినవచ్చును
(అనఁగా : స్వార్థమునుమాత్రమే చెప్పి యూరకుండవలసివచ్చును)
ఒకపదమునకుఁ గాని వాక్యమునకుఁ గాని రెం డర్థము లుండుట సంభ
వింపదు కదా! ఈకారణమువలన మిఱపక్షమున పదవాక్యములు తా
త్పర్యమును చెప్పనవి కాకూడదు” అనియెడవే మొ యియాక్షేపము
సరియైనది కాదు. దీనిని దేనికొఱకై ప్రయోగించుచున్నారో అది
దానియందే ముగింపు నొందవలయునుకాని అన్యపదార్థమునందు
ముగింపు నొందకూడదు. ఇది ప్రధాన మగునియనుము లోకమున
నెవ్వరైనను ఒకవాక్యార్థమును నిర్ణయించుటకై యేక పదమునుగాని
చిన్నచిన్నవాక్యములనుగాని ప్రయోగించుచున్నారు ; కేవలస్వార్థ
మును తెలుపుటకై యట్లుచేయుట లేదు. ఈవిషయము సర్వప్రత్య
క్షము. కావున పదములుకాని వాక్యములుకాని ఎప్పటికైనను వా
క్యార్థమునందే ముగింపు నొంది తీరవలయును. “సాక్షా ద్యద్యపి
కుర్వంతి పదార్థ ప్రతిపాదనం, వర్ణా ప్రధాపి నై తస్మి స్పర్యవస్యంతి
నిష్ఫలే” “వాక్యార్థమితయే తేషాం ప్రవృత్తౌ నాంతరీయకం, పాకే
జ్వా లేన కాష్ఠానాం పదార్థప్రతిపాదనం” “అక్షరములు పదములై
ప్రత్యక్షముగ తమయర్థమును చెప్పినను దానియందే పర్యవసానము
నొందవు (అనఁగా : అంతమాత్రముతో నిలువవు) చానికి నది నిష్ఫ
లము; కేవలము తమయర్థమునుమాత్రమే చెప్పి ముగించుటవలనఁ
బ్రయోజన మేమియు లేదు కదా! మఱియు వంటఁజేయుటకు సాధ
నము లగుకట్టియలకు నగ్నిజ్వాల యాటంకము కానట్లు వాక్యార్థమును
తెలుపుపదములకు స్వార్థప్రతిపాదన మాటంకము కానేరదు” అని
మహాత్ము లీవిషయమును స్పష్టముగ వివరించియున్నారు.

మతియు నొకదానికి రెండుర్థములుండఁగూడదనుట యొక దోషము కాదు. శ్లేషఁ గలపదములు నేనవేయగ నుండుటయు వాని యర్థములు సందర్భానుసారముగ గ్రహింపఁబడుచుండుటయుఁ బ్రత్యక్షసిద్ధము. ఇదియును గాక పదములుకాని వాక్యములుకాని ప్రత్యేకముగ సావ్యర్థమును వివరించును. సముదాయసూత్రములై వాక్యార్థమును వివరించును. ఇందు విరోధ మేమి? ప్రతివాక్యమును పదంబును గూడ తమయర్థమును చెప్పి వినప నానుకూల్యము ననుసరించి వాక్యార్థమును బోధింపనచ్చును కదా!

ఈవిధముగనే వేదమునందలిమంత్రములును అర్థవాదములును విధిని ప్రవర్తించఁజేయునవియు స్తుతించునవియు నై యున్నను వానికి సావ్యర్థమునందుఁ బ్రామాణ్యము లేకపోలేదు. అవి మొట్టమొదట సావ్యర్థమును చెప్పి విదవ “ఈవాక్యమువలన నిటఁ బ్రయోజన మేమి” అని ప్రశ్న రాఁగా, దాని కుత్తరముగ “ఇవి విధిని నుతించుచున్నవి” అను విషయము వచ్చును. ఇంతయే కాని వానికి నెప్పటికిని సావ్యర్థమునందుఁ బ్రామాణ్యము లేకపోలేదు. “వాయవ్యగం శ్వేత మాలభేత భూతి కామః” “విశ్వర్థమును కోరువాఁడు వాయువుయొక్క తృప్తికై శ్వేత పశువును పట్టవలయును” అనువిధికి శేషముగ “వాయు రై వ జ్ఞేపిష్ఠా దేవతా” “అన్ని దేవతలకంటెను శీఘ్రముగ వాంఛితార్థము నొసంగు దేవత వాయువే కదా!” అనునర్థవాదము కలదు. ఇచ్చట గూఁడుర్థ వాదవాక్యము సావ్యర్థమును చెప్పక విధివాక్యమునో నెట్లు ఏకీభవించును * పరిపూర్ణక్రియతోఁ గూడియున్న * కారకములును వానివిశేషణములును మొదలగునవి కలసి యొకవాక్య మగును. అట్టివాక్యమే

* పరిపూర్ణక్రియ అనఁగా: చేసి, కొట్టి అను మొదలగువానివిధి కాక సంపూర్ణార్థము నొసంగు క్రియలు చేసెను చేయునున్నాఁడు చేయుటోవుచున్నాఁడు కొట్టెను కొట్టుటోవుచున్నాఁడు వచ్చెను వచ్చుచున్నాఁడు మొదలగునవి.

* కారకము అనఁగా: క్రియచే జెప్పఁబడిననది నిర్వహించినవి. అపనిచేయు వాఁడు పనియొక్కఫలము ననుభవించునది, అపనికి సాధనము. దానియందు దుర్జేయ (అనఁగా: దానిని చేయుటకుఁ గల ప్రయోజనము), సోమవు, ఆధారము, అనునీయాలును కారకములు. వీనికి కర్త, కర్తృ, కరణము, సంప్రదానము, ఆపాదనము, అధికరణము, అనునవి క్రమముగఁ జేర్చు.

మఱియొక్కటి స్వార్థమును తెలుపక, నేదియో యొకసంబంధాంతరము వలన గాక దానితో (వాక్యముతో) నెట్లు సంబంధపడును? ప్రస్తుతము అర్థవాదవాక్యమున నున్న “వాయుః” అను మొదలగుపదములలో దేని కిని “అలభేత” అనువిధివాక్యమునందలి క్రియతో సంబంధము లేదనుట స్పష్టమే కదా! కావున నర్థవాదవాక్యము విధివాక్యమునకంటె నెప్పటికిని భిన్నమే. మొట్టమొదట తనస్వార్థమును చెప్పి విదప విధిని నుతించుటకు నుపయోగపడును. ప్రస్తుతార్థవాదవాక్యము వాయుదేవతాన్వభావమును వర్ణించి, “పైన ‘వాయువ్యగ్ం’ అనువాక్యముచే జెప్పబడినకర్తచే నుపాస్యః డగుదేవత మిగుల గొప్పవాఁడు” అను విషయమును తెలియజేయుచున్నది.

ఆయర్థవాదములును మంత్రములును ఇతరప్రమాణసిద్ధము లగు విషయముల బోధించునప్పుడు * అనువాదములగును; ఇతరప్రమాణములకు విరుద్ధము లగువిషయములఁ జెప్పునప్పుడు * గుణవాదములగును. ఈవిషయము మీకును సమ్మతమే యింక నాలోచింపుఁడు. ఇతరప్రమాణములచే నెఱుంగఁబడనట్టియు, ఇతరప్రమాణములకు విరుద్ధము కానట్టియు, విషయమును చెప్పునప్పు డవియేమి కావలయును? ప్రమాణములు లేకపోవుటచే గుణవాదములు కావలయునా? లేక ప్రమాణములకు విరుద్ధములు కాకపోవుటచే యథార్థవాదములు కావలయునా? ఈవిషయమును విచారించిన వేదప్రమాణ్యము నంగీకరించువారలందఱును అట్టివానిని యథార్థవాదములనుగానే యంగీకరించి తీరవలయును. యే ప్రమాణములకును గోచరము కానివిషయముల వేదము నిరూపించు ననుట మీకును సమ్మతమే కదా! కావున మంత్రార్థవాదములు తమయందలివిషయముల నిస్సంశయముగఁ బ్రామాణికముగ నిరూపించఁగలవు. వాని ననుసరించి దేవతాకు శరీరాదిపంచకము కలదని నిర్వివాదముగ నంగీకరింపవచ్చును.

మఱియు విధివాక్యముల యర్థమునుమాత్రమే ప్రమాణముగ

* అనువాదములు అనువాదమును చేయునవి (అనువాదము (పుట. ౨౭౬ చూడు.)

* గుణవాద మనఁగా: “అవిశ్వాం వై యూషక” “సూర్యుడే యూషస్తంభము” అను మొదలగువాక్యములనలె నొకపదార్థమునందు మఱియొకపదార్థము వాలోపించి యతిశయోక్తి పూర్వముగ స్తోత్రమును గావించువాక్యము.

గ్రహించి చూచినను దేవతలకు శరీర ముండియే తీరవలయును. చూపము లేనివారిని ధ్యానించుటకు వీలు లేదనుట నిర్వీవాదము. విధివాక్యములును ఇంద్రాదిదేవతలను గూర్చి హవిస్సును హోమము చేయవలయుననుచున్నవి. హోమము చేయునప్పుడు దేవతను మనస్సున ధ్యానించియే హవిస్సు సన్నియందు విడువవలయునని యున్నది. “యస్యైవ దేవతాయై హవిర్గృహీతం స్యా త్తారి ధ్యాయే ద్వీషత్ కరిష్యన్” “పురుషుఁడు ఏదేవతకై హవిస్సును గ్రహించునో ఆదేవతను మొదట ధ్యానించి పిదప హోమము చేయవలయును” అనుశ్రుతి యావిషయమును స్పష్టము చేయుచున్నది. “మంత్రపదములే దేవతలకు స్వరూపములు” అనుట యెన్నటికిని సంభవింపదు. పదములు తమచే వివరింపఁబడినయర్థము లగుట యెట్లు? పదములకును వానియర్థములకును భేదము కల దనుట నిర్వీవాదము కదా! పదములు అర్థమును తెలియఁజేయునవి; అర్థములు ఆపదములచే తెలియఁజేయఁబడునవి. ఈరెండు నొక్కటి యెట్లుగును? కావున నిస్సంశయముగ నీపక్ష మయ్యుక్తమే.

ఈవిధముగ మంత్రార్థవాదములు ప్రమాణము లగుటచే వాని నాశ్రయించి వచ్చిన యితీహాసపురాణాదులుకూడఁ బ్రమాణములే యగును. మూలగ్రంథము లేదనుటయే కదా వానివిషయమున నాక్షేపము. కావున వేదమును ప్రమాణముగ నంగీకరించుచున్నము ఈవిషయమును నిరాకరింపఁగూడదు.

ఇదియును గాక నీవిషయమునఁ గలలోకప్రసిద్ధినిగూర్చి యిది నతికు కొంతదోషమును చెప్పియున్నావు. ప్రత్యక్షాదిప్రమాణములే లోక మనియు, దేవతలకు శరీరము కల దనువిషయమున నట్టిప్రమాణములు లేననియుఁ జెప్పియున్నావు. ఇదియు విరుద్ధమే. మనము దేవతలతో మాటలాడుకున్నను వ్యాసాదు లట్లుకావించి రని యనేకస్మృతి పురాణేతిహాసములు చెప్పుచున్నవి. దానిని విశ్వసించక, “మనకువలెనే పూర్వులకుఁగూడ దేవదర్శనము లేననువాఁడు ప్రపంచముయొక్క ప్రభావమునే నిషేధించినవాఁడగును. ఇప్పుటివలెనే పూర్వకాలమునను సర్వభూమికి సద్విపతి యగుక్షత్రియుఁడు లేకుండె ననువాఁ డగును. అప్పుడు వేదమునందుఁ జెప్పఁబడినకర్తృవిధులు నిర్ధర్కములు కావలసి వచ్చును. సర్వప్రపంచమును గెలిచినవాఁడుకాని రాజసూయమునకు

నధికారి కానేరడు కదా! అట్టివాడే యెన్నడును లేకుండిన వేద మాయాగము నెవ్వని నుద్దేశించి చెప్పియుండను. మఱియు నిప్పటి వలెనే యెప్పటికిని వర్ణాశ్రమములు సంకరప్రాయములై యుండునని వానినిఁ గూర్చి విధించు శాస్త్రములకు నర్థ మేమై యుండును? కావున నిప్పటిస్థితి ననుసరించి పూర్వస్థితి ననుమానము చేయుట యనుచితము. అధికముగ వుణ్యము చేసినవ రగుటచే బూర్వులకును మనకు నెంతో భేదము కలదు.

మఱియు యోగశాస్త్రమునందు “సావధ్యాయా దిష్టదేవతా సంప్రయోగః” “వేదాధ్యయమువలన (అనఁగా: వేదమును పరిపూర్ణముగ నభ్యసించి యుపాసించుటవలన) నిష్టదేవత ప్రత్యక్ష మగును” అని చెప్పబడియున్నది. స్వగూఢము లేకున్న నిది యెట్లు సంభవించును? ఈయోగవిషయము శ్రుతియందును ప్రశంసించబడియున్నది. “స తస్య రోగో న జరా న మృత్యుః స్రావస్య యోగాగ్నిమయం శరీరం” “ఎచ్చోడు యోగాగ్నిమయ మగుశరీరమును సంపాదించుకొనునో అట్టివానికి రోగము రాదు ముసలికొనము కలుగదు. చావు లేదు” అని శ్రుతియందున్నది. ఇట్టిదానిని కేవలసాహసముచే నప్రమాణ మగుటకు వీలు కుదరా? ఆయోగమువలన * అణిచూదిసిద్ధులు కలుగుట శాస్త్రమునందును లోకమునందును గూడ సత్త్యక్షమై యున్నది. మఱియు శాస్త్రాదుల కనిపెట్టినమహిమనుబహుమధ్యమునకును మనసామర్థ్యమునకుఁ గలగుంతర మెంత?

కావున నెట్లుచూచినను ఇతిహాసపురాణాదులకు మూలగ్రంథము కలదనుటయు, సత్యయోదిప్రమాణరూప మగులోకప్రసీద్ధియు నిరాకరింపఁదగదనుటయు యుక్తియుక్తము. మంత్రార్థవాదాదులవలన దేవతలకు దేహాద్యించకము కలనని నిర్ణయించుటయు తన్మూలమున * సర్థిత్యము మొనలై పరి సంభవించుటచే గాచికి బ్రహ్మవిద్యయందధికారము కలననుటయు యుక్తియుక్తము. ఇట్లు చెప్పిననేకాని * క్రమముక్తిని గూర్చి చెప్పువేనభాగము గొప్పదియకాదు. ఉపాసకులు మృతి

* అణిచూదిసిద్ధులు (అష్టాద్యాయ శ్లో. 33౩ చూడు.)

* సర్థిత్యము మొనలగుట (అ. ౧౭౩౦ చూడు.)

* క్రమముక్తి (పు. ౯౧ చూడు.)

నొందినవివేక దేవత లగుదురు ; అటునుండి పరిపూర్ణ బ్రహ్మజ్ఞానసంతులై మోక్షము కొందుదురు ఇది వేదోక్త సిద్ధాంతము. దేవతలను బ్రహ్మ విద్యయందు సేధకారము లేకున్న సట్లగుటకు వీలు లేదు కదా! కావున నవశ్యముగ దేవతల కట్టియధికారి ముండియే తీరవలయును.

౯. అపశూద్రాధికరణము.

విషయము:—“జనశ్రుతుఁడనువానిపుత్రుఁడగునొకరాజు మిగుల దాసశీలుఁడై యుండెను. ప్రతిగ్రామమునందును పట్టణమునందును గృహముల నేర్పటిచి యచ్చట సత్తశ్రద్ధతో వచ్చినవారికెల్ల నన్నమును పెట్టించుచుండెను. ఇట్లు సకలసద్గుణాంతఃకై ప్రకాశించుచు నాస్రభువు సర్వ లోకములకును గౌరవనీయుఁడై రాజ్యచాలనము నొనగ్గుచుండి యొక్క నాడు గ్రీష్మఋతువుండఁ దనమేడపై పడులడియుండెను. అప్పుడు ఆతనిసద్గుణములకు మెచ్చి దేవతలో లేక మునులో వాంసహాసములఁ దాల్చి యాతనిఁ జూచుటకై యటకు వచ్చిరి. అందు ముందుగఁ బోవుచున్నవాంసను జూచి జెయకటిహంస యిట్లనియె. “ఓభల్లాక్షుడా! ఈ స్రభువునకుఁ గలకీర్తితో సమాన నుగుకీర్తి యెవ్వనికిని లేదు. ఈతని ధర్మముతో సమాన నుగుధర్మ మొందును లేదు. నీ వీతని సమత్వము చేయవలదు. అట్లు చేయుదునేని ధర్మాగ్ని నిచ్చు నహించి వేయును.” ఇట్లు చెప్పిన యాహంసయొక్క వాక్యముల విని భల్లాక్షుఁ డిట్లనియె. “ఇట్లు పలికెన వేల? ఈరాజెంత? ఈతనిధర్మ మెంత? నీవు చేసిన స్తోత్రమునకు రైశ్వమహాముని తగుచుగాక నీతఁడు తగునా? లోకమున సర్వజనులును చేసినధర్మములును ఫలములునుకూడ వానిధర్మము లందును ఫలములందు సరికేధమగును. ఆయన తెలిసికొనవలసినవిషయమును తెలిసికొనవలయువాని భావుఁడు ఆయనితో నితని లెవ్వరు నాటి?” అని యిట్లు హంసలకు జాగినసంభాషణమును విని యాహంసభువు తనకు సాగినంతగుణసమృద్ధి లేమి కనుగొను దుఃఖించుని. ఎట్లెట్లో రాత్రుని గడపి మరునాఁ డొనయమును పసరిభనారిభరి పలిచి రైశ్వమహాముని యున్నస్థలమును వెదకుమని యొక్కపించెను. వాఁడును సమస్తసలంబుల

వెదకి యొకానొకవిజనప్రదేశమున నొక బండిక్రిందఁ గూర్చుండియున్న యమ్మనిని గాంచెను. ఆమునికి ఎప్పటికిని తనశకటమునొద్దనే యుండుట వాడుక. ఆసారథి యివ్వధముగ నున్నయమ్మహాత్ముని చూచి విచారించి యావృత్తాంతమును ప్రభువున కెఱిగింప నాతఁడును ఆఱునూఱుగోవులను రత్నహారములను రెండుగుఱ్ఱములు ఈడ్చుబండి మోయునంతటి ధనంబును గైకొని బ్రహ్మవిద్యార్థియై యాతనికిడకుఁ బోయెను. ఆముని యు ఆధన మల్ప మనుతలంపుచే నాప్రభువును నిరాకరించెను. మఱి నాతఁడు మఱి వేయుగోవులను మఱికొన్ని రత్నహారములను మఱియొక బండిధనమును కన్యాదానము నొనర్చుటకై తనపుత్రికనుఁ గూడ గైకొని వచ్చెను. అప్పు డాముని సంతసించి యాతనికి బ్రహ్మవిద్య నుపదేశించెను.”

ఛాందోగ్యోపనిషత్తునందు నాల్గవ యధ్యాయమున నీకథ యున్నది. అందు రైక్యముని ప్రభువు తెచ్చినధనమును నిరాకరించు నప్పుడు నరిగీకరించునప్పుడుకూడ నాతనిని “శూద్ర”యని సంబోధించి యున్నాడు. ఆశూద్రపదమునుగూర్చియే యాయధికరణమున విచారము జరుగును. అది జాతిశూద్రపరము కాదని నిర్ణయింపఁబడును.

సంగతి:—పూర్వాధికరణమున “త ద్యో యో దేవానాం ప్రత్యబుధ్యత” అను మొదలగుశ్రుతి పనుసరించి “మనుష్యులకు మాత్రమే సర్వవిషయములయందు నధికారము కలదు” అనునియమమును విడిచి “దేవతలకుఁగూడ బ్రహ్మవిద్యయం దధికారము కలదు” అనువిషయము సిద్ధాంతము చేయఁబడియున్నది. అట్లే “బ్రాహ్మణాది వర్ణములకు మూఁటికే బ్రహ్మవిద్యయం దధికారము కలదు” అనునియమమును విడిచి “శూద్రులకుఁ గూడ నధికారము కలదు” అనువిషయమునుకూడ సిద్ధాంతము చేయవచ్చునుకదా ! యనునాక్షేపము రాఁగా దానికి సమాధానముగ నీయధికరణ మారంభింపఁబడుచున్నది. ఈయధికరణమున వచ్చినయాక్షేపము పూర్వాధికరణన్యాయమును దృష్టాంతముగఁ గైకొని వచ్చిన దిగుటచే నీరెండధికరణములకును గల సంబంధము దృష్టాంతరూపమైనది యని తెలిసికొనవలయును.

ఇచ్చట విషయవాక్యమునం దున్నశూద్రశబ్దము క్షత్రియపరముగ సమన్వయింపఁబడును. కావున నీయధికరణము సమన్వయాధ్య

యమునఁ జేర్పఁబడినది. ఇందును శ్రుతివాక్యమే విచారింపఁబడును. కావున దీనికి శ్రుతితో సంబంధము కలదు; అధికారినిర్ణయము చేయఁ బడును కావున దీనికి శాస్త్రసంబంధముకూడఁ గలదు.

సంజేహము:—శూద్రశబ్దము జాతిశూద్రుని చెప్పుట ప్రసిద్ధ మగుటయు వానికి నెందును అధికారము సంభవింపకుండుటయు నిచ్చుట సంశయకారణములు. “బ్రాహ్మణాదులకువలెనే శూద్రజాతివానికిఁగూడ బ్రహ్మవిద్యయం దధికారము కలదు. లేదు” అనునవి క్రమముగఁ బూర్వ పక్షసిద్ధాంతములు. “శూద్రుఁడును బ్రాహ్మణాదులతో సమానుఁడే కాఁడు” అనునవి వానిఫలములు.

పూర్వపక్షము:—బ్రహ్మవిద్యయందు శూద్రునకుఁగూడ నధికారము కలదని విస్సంశయముగ చెప్పవచ్చును. అర్థిత్యము సామర్థ్యము అనునధికారిలక్షణములు శూద్రునకుఁ గూడ నుండవచ్చును. అర్థిత్య మనఁగా నిచ్చు. శాశ్వతమై సర్వదుఃఖరహితమై యుండుమోక్షరూప మగునానందము ననుభవింపవలయు ననుకోరిక యెచ్చని కుండదు? మఱియు నామోక్షమును సాధించుటకు తగినసామర్థ్యము శూద్రునకుఁ గూడ నుండవచ్చును. వారును పరబ్రహ్మము నేదియో యొకరూపముతో మనస్సున భ్యానింపనేరరా?

మఱియు “తస్మాచ్ఛూద్రో యజ్ఞేఽనవక్తృప్రః” “ఆకారణము వలన శూద్రుఁడు యజ్ఞమున నధికారి కానేరఁడు” అనిమాత్రమే శ్రుతియందు నిషేధము కలదు కాని “బ్రహ్మవిద్యయం దధికారి కాఁడు” అనునిషేధము లేదు. మఱియు యజ్ఞమునకు అగ్నిహోత్రము ప్రధానసాధన మగుటచేతను శూద్రునకు నది యుండుటకు వీలు లేక పోవుటచేతను, దానియందు వాని కధికారము లేకపోవచ్చును; కాని బ్రహ్మవిద్యయం దేల లేకపోవలయును? అందు అగ్నివలె శూద్రునకు నసాధ్య మగునుపాయ మెద్దియు లేదు కదా!

ఇదియును గాక “బ్రహ్మవిద్యయం దాతనికి నధికారము లేదు” అని పట్టు పట్టినను, సంవర్ణవిద్యయం దైనను ఆ మధికారము రాక తీరదు. ఆవిద్యయందు రైక్యమహాముని తనయొద్దకు నచ్చినశిష్యుని “అహవా కే శూద్ర” అని శూద్రశబ్దముచే సంబోధించిన ట్లున్నది. అప్పుడు వాఁడు శూద్రుడే కావలయును కదా! నిరర్థకముగ గూఢ్యర్థ

మును విడచుట యముక్తము నదా! కావున నీగుఱుతుము పట్టి “శూద్రులకును బ్రహ్మవిద్యలకుం బధికారులు కలదు” అనియే చెప్పి తీరవలయును.

అవతారిక :—అనునీహుడే పలుకును సమాధానము చెప్పుచున్నాఁడు.

౯౭. శు గన్య తదనాదర శ్రవణా తదాద్రవణా త్సూచ్యతే హి ౧. ౩. ౩౪.

తాత్పర్యము:—ఛాందోగ్యోపనిషత్తునందలి నాల్గవయధ్యాయమున జనశ్రుతునిపుత్రునిహర్ష చెప్పబడినచరిత్రయందు ఉపయోగింపబడినశూద్రశబ్దము జాతిశూద్రపరము కానేరదు. ఆతఁడు హంసలవాక్యములను వినుటయు ఆహంసలచే ప్రశంసించబడిన రైక్యనిజూడబోవుటయు నాచరితమున వర్ణింపబడియున్నవి. దీనిచే నాతనికి హంసవాక్యశ్రవణమువలన నపరిమిత మగుశోకము కలిగినట్లు తెలియవచ్చుచున్నది. కావున నచ్చట నున్నశూద్రశబ్దము ఏదియో యొక * వ్యుత్పత్తిచే “శోకముచే నరుగిడినవాఁడు” అనునర్థమును చెప్పునది

హర్షబ్రవృత్తిత్తులు:—“శుచం ఆభినుద్రావి ఇతి హర్షః” “దుఃఖమును పొందినవాఁడు కావున హర్షుఁడు” “శుచా దుద్రావ ఇతి హర్షః” “దుఃఖముచే రైక్యనిజము బోయెను కావున హర్షుఁడు” అనియెవరును వి శూద్రశబ్దముయొక్క వ్యుత్పత్తిత్తులు.

ఇట్లు బూత్రికారులతో భాష్యకారు లేకీర్తిపించి యుండ “సంపదవిద్యయును శూద్రులకు నధికారము కలదు” అనబడుచును భాష్యకారులయభిప్రాయ మైనట్లును, విధిలేక బూత్రికారులవలనను నగుకావము చేసవట్టుట నొందఁడు చెప్పవచ్చును. “పూర్వసంస్కారవిముఖుల శూద్రజన్మమునం దై నను సర్వమునుగ జ్ఞానము కలగవచ్చును అట్లు కలిగిన నెవ్వరికైనను ఫలము కలదు. నూనూ దూతలినుకాదు లిట్టితెగ లొనవారే” అని భాష్యకారుని వ్రాసియున్న యిత బూత్రికారుల వానికి “శూద్రజాతికి బరిపూర్ణాధికారము కలదు” అనునభిప్రాయ మున్నట్లు తెలియదున్నారు. పూర్వజేతిహ సాదుల వినుటయం దందఱున నధికార నంగీకరింపబడినను, అది కేవలము వేదమంత్ర శూన్యము లగువ్రతముల నాచరింపు యందుమాత్రమే శూద్రజాతివారికి నుపయో

యగు ననవలయును. శూద్రజాతిగలవారికి బ్రహ్మవిద్యయం దధికార మెట్లును సంభవింపదు.

సిద్ధాంతము:—వారికి అర్థిత్యమున్నను సామర్థ్యము లేదు. సామర్థ్యము లేనప్పుడు కేవల మగునర్థిత్య మధికారమును కలిగింప నేరదు. శక్తిలేనివాడు ఉపాయము నెఱుంగనివాడు వట్టియాశ కలిగి సంతమాత్రమున నేమి చేయఁగలఁడు? ఈకారణమువలన “తస్మాచ్ఛూద్రో యజ్ఞే ౭ననక్తోప్తః” అనుశ్రుతి యజ్ఞమునందువలెనే బ్రహ్మ విద్యయందును శూద్రజాతివానికి నధికారమును నిషేధించుచునే యున్న దనవలయును. అందలియజ్ఞశబ్దము విద్యాదుల * కుపలక్షణము.

“శూద్రులును దేవతాధ్యానమును చేయఁగలరే” అనియెడ వేమొ యిది లోకకసామర్థ్యము ఫలవంతమై సంపూర్ణాభివృద్ధికాని మోక్షముకాని కలిగింపవలయు ననినఁ గర్మకుఁగాని బ్రహ్మవిద్యకుఁ గాని శాస్త్రీయసామర్థ్యము తోడుకావలయును. శాస్త్రీయసామర్థ్య మనఁగా: వేదాధ్యయనమును గావించి దానిమూలమున వేదోక్తార్థముల నెల్ల నెఱుంగుట. ఈసామర్థ్యము శూద్రుల కుండదగుట నిర్వివాదాంశము. ఉపనయనము లేనివారలకు వేదాధ్యయనము లేదనుట నియమ మగుటచే శూద్రులకు వేదాధ్యయనము కానిదానివలనఁ గలుగవలసి యర్హజ్ఞానముకాని లేదు. ఇట్లుగుటచేతనే వారికి బ్రహ్మ విద్యయం దధికారము లేదు.

గించునియు, జన్మాంతరసంస్కారము చక్కగా నుండెనేని శ్రవణమాత్రముననే జ్ఞానముకలిగినను కలుగవచ్చు ననినఁ, అట్లు కలుగుటచే శూద్రులకుఁగూడ ముక్తి దొరకుననియు పరిమళకారుఁడు తనయభిప్రాయమును భాష్యాధ్యక్షిర్ణయపూర్వకముగ కనుపరచియున్నాఁడు.

కావున వేదమంత్రములఁ బఠించి తత్పూలమున నేడియైన నొకవిద్య మపాసనచేసి సాధన చేయవలయు ననిన శూద్రులకు సం దధికారము లేదు. వారు అట్టిసాధనను వేద మంత్రరహితము లగువ్రతాదులమూలమున చేయవలసినదియే. ఒకవేళ పురాణాదిశ్రవణమువలన పూర్వసంస్కారశుద్ధమగుహనస్సు పసంతికాలమునందలిపుష్పమువలె వికసించు నేని దానికి నెవ్వరు నాటంకము చేయువారు లేరు. ఇది సర్వసమ్మతము. ఇట్లుండే మూత్రకార భాష్యకారమతములకు నిష్కారణభేదమును కల్పించుట యనుదితము కదా!

ఉపలక్షణము (పు. ౧౩౮. చూడు.)

“సంవర్గవిద్యయందుమాత్ర మట్టియధికారము శ్రుతిబలమున కలుగనచ్చును కదా! “యనియెడ వేమొ అదియు సంభవింపనేరదు. అచ్చటిశూద్రశబ్దము జాతి శూద్రపరముకాదని యిదివరకే చెప్పి యున్నాము.

పూర్వపక్షము:—ఇట్లు చెప్పుట యుక్తము కాదు. సామర్థ్యము రెండువిధము లనుటయు అందు శాస్త్రీయసామర్థ్యము శూద్రునకు కలుగదనుటయు సత్యమే, అయినను అంతమాత్రమువలన వానికి బ్రహ్మ విద్యయం దధికారము లేకపోదు. యజ్ఞకర్తలయందుఁ జెప్పబడిన యగ్ని మొదలగునవి లోకసిద్ధములు కాకుండుటచే వానిని తెలిసికొనుటకు వేదాధ్యయనమే యవశ్యముగ నుండి తీరవలయును. బ్రహ్మ విద్యయం దట్టిపదార్థము లెవ్వియు లేవు కదా!

“వేదాధ్యయన మనునది నియమము.” అనియెడ వేమొ అది వాదమునకు నిలుచునది కాదు. “సాధ్యాయో ౨ ధ్యేతవ్యః” “స్వశాఖ నధ్యయనము చేయవలయును” అనునది యజ్ఞాదివిధులకొఱకై నియమింపబడెనా, లేక కేవలపురుష ప్రయత్నమునకై (ఇష్టసాధ్యమునకై) నియమింపబడెనా?

ఇందు మొదటిపక్షము సరికానేరదు. ఆవాక్యము (“సాధ్యాయో ౨ అనువాక్యము) ఎట్టియజ్ఞమునుగాని చెప్పసందర్భమున లేదు. పరంపరగా నైనను ఎట్టియజ్ఞమునుకాని చెప్పుట లేదు. ఇక నది కర్తార్థమైన నియమ మెట్లగును?

రెండవపక్షమును విచారింపఁబోయిన నదియు సరి కానేరదు. పురుష ప్రయత్న మనునది సామాన్యముగ పురుషాధీనమే. ఏదియైన నొక విధిని నిర్వహింపవలయు నన్నను “దీని నిట్లు చేయవలయును” అను నాజ్ఞకు ముందుగనే సామాన్యముగా పురుషుఁడు తత్సాధనోపాయమును నిర్ణయించుచునే యుండును. అట్టియాజ్ఞ కలిగినపిదప సర్వమును దాని ననుసరించియే యుండును. ఇట్లుండ నడుమ వేదాధ్యయన మొకటియేల? “బ్రహ్మము నీవిధముగ నుపాసింపవలయును” అని చెప్పిన నెవ్వఁడైన నామార్గము నవలంబించి నడువవచ్చును కదా “ఈవిషయ మంతయు “ఈయుపాసన నిట్లు చేయవలయును” అని నిర్ణయించు వేదవాక్యముయొక్క యర్థము నెఱుంగుటచేతనే కదా ప్రత్యక్షము

లగును. అనియెడవేమొ వినుము. ఇదియు నియమము కానేరదు. కేవలము వేదమువలనమాత్రమే యర్థజ్ఞానము కలుగవలయు ననునియమము కలదా! అట్లే కలదనినచో తక్కిన ప్రమాణము లన్నియు నిష్ప్రయోజనము లగును. ఇది మీకుమాత్రము సమ్మత మగునా?

కావున వేదాధ్యయనము నియమము కానేరదు. ఇట్లగుటచే శూద్రులకుఁగూడ బ్రహ్మవిద్యయం దధికార ముండవచ్చును. వారు ఉపనయనము లేకపోవుటచే వేదాధ్యయనమును చేయకున్నను తదర్థ ప్రతిపాదకము లగునితర గ్రంథముల చదువుటచే బ్రహ్మవిద్యాప్రకారము సంతయును గ్రహింపవచ్చును; అట్లే యాచరింపవచ్చును. కావున నెట్లుచూచినను శూద్రులకుఁగూడ శాస్త్రీయసామర్థ్య ముండవచ్చును.

సిద్ధాంతము:—ఇట్లు చెప్పట సరికాదు. అధ్యయనవిధి కర్తార్థంబును పురుష ప్రయత్నార్థంబును కాకపోయినను కుఁగాని బ్రహ్మోపాసనకుఁగాని కావలసిన యొకానొకయుపాయమునువిషయము మాత్రము నిర్వివాదమై యున్నది. మనము శ్రుత్యనుసారముగఁ బ్రవర్తించువారము. కావున అర్థజ్ఞానము కలిగినను కలుగకున్నను దాని వలన ప్రయోజన మున్నను లేకున్నను అధ్యయనమునుమాత్రము చేసి తీరవలయును. యజ్ఞాదివిధులు హింసాత్మకము లైనను శ్రుతిమాత్రబలమువలన నేవిధముగ నంగీకరించుచున్నామో అట్లే యీవిధిసికూడ నంగీకరింపవలయును. సమర్థులు అధ్యయనమును చేసినపిదప దానినుండియే యొనను తదర్థమును ప్రతిపాదించునట్లుతిపురాణాదులనుండి యొనను అర్థమును గ్రహింపవచ్చును; కాని యధ్యయనమునుమాత్రము చేయక తప్పదు.

అధ్యయన మనఁగా: వేదమునందలి యక్షరముల గ్రహించుటయే (అనఁగా: వేదమును ముఖస్థమును గావించుటయే) కాని తదర్థగ్రహణము కూడ కాదు. “స్వాధ్యాయః” అనుశ్రుతి దీనినే విధించుచున్నది; కాని యర్థగ్రహణమునుకూడ విధించుట లేదు. ఇంతమాత్రమువలన వేదార్థగ్రహణమునందు శ్రుతికే దాత్పర్యము లేదని సంశయింపవలదు. ఆవిధికి “అర్థము నెఱుంగ లేనివాఁడైనను వేదాక్షరముల గ్రహింపవచ్చును” అనియే యభిప్రాయము కావున నట్టివేదపాఠమువలన నొకానొకవిశేషఫల ముండి తీరవలయు నని సిద్ధాంతము చేయవలసియున్నది.

అర్థజ్ఞానశూన్యము లగునుంత్రిజపాదులకువలె దీనికిని ఒకానొక యదృష్టఫల ముండుననుటలో విరోధ మేమి? మఱియు నర్థజ్ఞానమువలన కలుగుఫలము ప్రత్యక్షమే యగుటవలన దానినిగూర్చి వేద మంతగాఁ జెప్పనక్కఱలేదు. శాస్త్ర మనఁగా లోకప్రసిద్ధము కానియర్థమును తెలుపునదియే కదా! కావున నర్థజ్ఞానమువలనను, విధివలన దానియుపాయముల గ్రహింపవచ్చు ననుననుభవమువలనను ప్రత్యక్షసిద్ధ మగుఫలము సంభవించుచుండ శ్రుతివలన నదృష్టఫల మొక్కటి యుండవలయు ననువిషయము స్ఫురించుచుండ ప్రత్యక్షఫలమును విడిచి శ్రుత్యనుసారముగ నదృష్టఫలమును కల్పించుటయే యుక్తమైనపని మనము వేదమునే స్వతంత్రప్రమాణమునుగా నంగీకరించువారము; ప్రత్యక్షసిద్ధవిషయమునుగూర్చియు నంతగాఁ గ్రొత్తప్రయత్నము చేయ నక్కఱలేదు.

కావున కర్మయందుఁగాని బ్రహ్మవిద్యయందుఁగాని ప్రవేశింపఁ దలంచువాఁడు వేదాధ్యయన సంపూర్ణఫలము నొందఁగోరువాఁడు అవశ్యముగ వేదాధ్యయనము నాచరింపవలయును. అర్థము నెట్లయిన గ్రహించుఁగాక; గాయత్రీమంత్రాదులవలె వేదాక్షరములఁగూడఁ గ్రహించి తీరవలయును. ఇది యుపపయనసంస్కారములేనివానికి సంభవింపదు. శూద్రులకు నట్లే యుపపయనము లేదను కారణమువలన సంభవింప నేరదు.

“అర్థమును అన్యగ్రంథములవలన గ్రహించిన నాయుపాసనల చేయుట కభ్యంతర మేమి?” అనియెడ వేమొ వినుము. అట్లు చేసిన చేయవచ్చును; కాని ప్రయోజన మేమి? సంపూర్ణఫలము కలుగుటకు వేదాక్షరపఠనము; వేదాక్షరజప మనవచ్చును; అత్యావశ్యకము కదా! కావున నెట్లును శూద్రులకు వేదచోదితము లగు నేవిషయమునందును అధికారము లేదు.

అ ౧. పా. ౩. సూ ౩౫. ఆరంభము.

అనతారిక:—“ఇట్లు చెప్పినట్టికి? శూద్రశబ్దము జాతిశూద్ర వాచకమై యుండ రూఢిని పరిత్యజించి యోగము నాశ్రయింపనేల? ఆప్రభువు శూద్రుడే యేల కారాదు?” అనిన సమాధానము చెప్పుచున్నాఁడు.

౯౮. క్షుత్రియత్వగతే శోచ్యతరత్ర చైత్రరథేన లింగాత్. ౧. ౩. ౩౫.

తాత్పర్యము :—పైకథయందు ఆస్రభువు రైక్యునియొద్దకు సారథి సంపెననియు అపరిమితమగుధనమును దక్షిణాగ్రా నిచ్చె ననియుఁ జెప్పఁబడియున్నది. ఇట్టి యైశ్వర్యము భూవతికిఁ గాక నితరుల కుండుట సామాన్యముగ సంభవింపదు కదా? కావున పైకథయందు వర్ణింపఁ బడినవాఁడు క్షత్రియుఁడే కావలయును.

మఱియు నీవిషయము ఉత్తరసందర్భమువలనఁ గూడ స్పష్ట మగుచున్నది. ఎట్లనినః—

సంవర్గవిద్య నుపదేశించినపిదప దానిమాహాత్మ్యమును నుతిం చుటకై మఱియొకకథ యారంభింపఁబడియున్నది. అందును సంవర్గ విద్యోపాసకులే వర్ణింపఁబడియున్నారు. వారు క్షత్రియులు. “అథ హ శౌనకం చ కాపేయ మభిప్రతారిణం చ కాక్షసేనిం పరివిష్యమాణౌ బ్రహ్మచారి బిభిక్షే” “ఒకసమయమున శౌనకుండును కపిగోత్రమున జనించినకక్షసేనుఁ డనువానిపుత్రుఁ డైన అభిప్రతారి యనువాఁడును భుజింపఁబోవుచుండఁగా నొక బ్రహ్మచారి భిక్షము నడిగెను.” అని యా కథ యారంభ మగుచున్నది. ఇందు శౌనకుండు బ్రహ్మణుడైనను క్షత్రియుడైనను శూద్రుఁడుమాత్రము కాఁడు. వానివిషయ మట్లుండనిండు. అభిప్రతారి యనువాఁడుమాత్రము క్షత్రియుఁ డని కపి గోత్రసంబంధముచేఁ దెలియవచ్చుచున్నది. సామాన్యముగ సమాన వంశజులే పరస్పరము యాజనము చేయించుకొనవలయు ననుట పూర్వ మిమాంసాసిద్ధాంతము. ప్రకృతకపివంశజులనుగూర్చి వేదమున “ఏతేన వై చిత్రరథం కాపేయా ఆయాజయన్” “ఈకారణమువలన (సమాన వంశజు లగుటవలన) కాపేయులు (కపివంశజులు) చిత్రరథునిచే యజ్ఞము చేయించిరి” అని చెప్పఁబడియున్నది; ఆచిత్రరథుని గూర్చియు “తిస్త్వా చైత్రరథి ర్నా మైకః క్షత్రపతి రజాయత” “ఆకులమునుండి లేక ఆచిత్ర రథునివలన చైత్రరథి యను పేరుగల యొకక్షత్రియశ్రేష్ఠుఁడు జనించెను” అని చెప్పఁబడియున్నది. ఈసందర్భములను విచారించిన చిత్రరథుం డనువానికి యాజకు లగుటచేఁ గపివంశజులును, కపివంశమునందే జనిం

చినకక్షసేనునికీ బుత్తుఁ డగుటచే అభిప్రతారియు త్కత్రియులే యగుచున్నారు; అతనితో సహవాసి యగుటచే శౌనకుఁడు నట్టివాఁడే యగుచున్నాఁడు. దీనిచే సంవర్గవిద్యయందు వర్ణింపఁబడిన జానశ్రుతియు (జనశ్రుతునిపుత్తుఁ డగు ప్రభువును) త్కత్రియుఁడే యని తేలుచున్నది. ఆ యభిప్రతారియు సంవర్గవిద్యోపాసకుఁడే; ఈజానశ్రుతియు నట్టివాఁడే. సాధారణముగ నొక్కస్థలమున నధికారులుగ వర్ణింపఁబడినవారు సమానజాతీయులే కావలయు ననుట నిర్వివాదసిద్ధ మగునంతమే కదా! ఈ కారణమువలన శూద్రశబ్దమునకుఁ గలరూఢిని పరిత్యజించియే తీరవలయును. న్యాయానుసారముగ నొకయర్థము దృఢ మగుచుండ రూఢి యనుచు తద్విరుద్ధార్థమును గ్రహింపఁజూచుట యవివేకమే కదా!

అ ౧. పా ౩. సూ ౩౬. ఆరంభము.

అనతారిక:—ఇట్లు జానశ్రుతి శూద్రుఁడు కాడని నిర్ణయించి “శూద్రునకు కర్మలయందువలెనే బ్రహ్మవిద్యయందుఁ గూడ నధికారము లేదు” అనువిషయము సిద్ధాంతము చేయుటకై కొన్ని హేతువులను చూపుచున్నాఁడు.

౬౬. సంసారపరామర్శా తదభావా

భిలాపా చ్చ. ౧. ౩. ౩౬.

తాత్పర్యము:—మఱియు బ్రహ్మవిద్యల (బ్రహ్మోపాసనల) విధించు స్థలములయందుఁ దఱచుచుగ నుపనయనసంస్కారము పరామర్శింపఁబడియున్నది. శూద్రులకు నాయుపనయనము లేదనియు ననేకశ్రుతి స్మృతులయందుఁ బ్రకటింపఁబడియున్నది. ఈకారణమువలన శూద్రులకుఁ గర్మలయందువలెనే బ్రహ్మవిద్యలయందుఁ గూడ నధికారము లేదనుటయే సిద్ధాంత మగుచున్నది.

ఉపనయన మనఁగా: గురువు నాశ్రయించుటయే “ఉప=సమీపమునకు, నయనం=తెచ్చుకొనుట (అనఁగా: గురువు శిష్యుని తనయొద్దకుఁ జేర్చుకొనుట)” అనువ్యుత్పత్తిచే నుపనయనశబ్ద మేర్పడుచున్నది. అట్టి సమయమున చేయఁబడునంస్కారముకూడ నుపనయనమే యగును. కావున నిది శ్రుతులయందు బ్రహ్మవిద్యాప్రస్తావములలోఁ దఱచుచుగ

వర్ణింపఁబడియున్నది. “భృగు రైవ వారుణిః, వరుణం పితర ముప ససార తం హోపనిశ్యే అధీహి భగవ ఇతి హోపసనాదః” “వరుణుని పుత్రుఁడగుభృగువు బ్రహ్మవిద్యార్థియై తనతండ్రికడకుఁ జేరెను. (తండ్రి భృగువునకు నుపనయనమును గావించెను) ఆశిష్యునకు గురువు ఉపనయనమును చేసెను. ఆశిష్యుఁడు నాకు బ్రహ్మవిద్య నొసంగు ననుచు గురువుకడకుఁ బోయెను. అని చెప్పఁబడియున్నది. “న చ సంస్కార మర్హతి” “శూద్రులకు సంస్కారము లేదు” అని మనుస్మృతి మొదలగు సర్వస్మృతులును శూద్రునకు నుపనయనాభాసమును బోధించుచున్నవి. ఇట్లుండ వానికి నధికార మెట్లు కలుగును?

“తా న్వాసుపనీ యైవ, ఆయశ్వపతి మహాశాలాదులకు నుపనయనమును గావించకయే నై శ్వాసరవిద్యను బోధించెను. (౧-౨-౨ర చూడు)” అని యున్నది. దీనిచే నుపనయనము లేనివారలకుఁగూడ నధికారము కలదని తోచుచున్నది. ” అనియెడవేమొ యిది యుక్తము కాదు. లోకమున ఉన్నదానిని నిషేధించుట యనుభవమున నున్నది కాని లేనిదానిని నిషేధించుట యెందును లేదు. బొత్తిగనే లేకున్న నట్టిదానిని మఱల నిషేధింపనేటికి? ఈకారణమువలన శ్రుతియందు నిషేధము గానవచ్చుచున్నను “ముందే వారికి నుపనయనాధికారము కలదు” అనియే నిర్ణయింపవలసియున్నది. ప్రస్తుతము ఉపనయనసంస్కారము జరుపఁబడకుండుటకు నెన్నియోకారణము లుండవచ్చును. ఏదియు లేకున్నను కేవల శ్రుతిబలమునుమాత్రమే యాశ్రయించి “ఉపనయనాధికారము కల బ్రాహ్మణాదివర్ణత్రయమునకు నట్టిసంస్కారము నాచరించి కాని యాచరింపకకాని బ్రహ్మవిద్య నుపదేశింపవచ్చును” అనియైనను సిద్ధాంతము చేయవచ్చును; కాని యెట్లు చూచినను ఆసంస్కారమునకు బొత్తిగనే యద్భుతము కానిశూద్రునకుమాత్ర మెప్పటికిని యధికారము కలుగనేరదు.

౧౦౦. తదభావనిర్ధారణే చ ప్రవృత్తేః.

౧. 3. 32.

తాత్పర్యము:—ఇదియును గాక “ఏడు శూద్రుఁడు కాఁడు” అనువిషయమును నిర్ణయించి ఫిదపఁగాని బ్రహ్మవిద్య నుపదేశింపఁ

గూడదు" అనువిషయము శ్రుతియే స్పష్టముచేసియున్నది. ఈకారణమువలనఁగూడ శూద్రునకు సధికారము లేదు.

ఆ శ్రుతినిర్ణయ మెట్టి దనిన:—సత్యకాముఁ డనునొక బాలుఁడు బ్రహ్మచర్యవ్రతమును సలిపి వేదము నభ్యసించి బ్రహ్మజ్ఞానమును సంపాదించవలయు నని తలంచెను. వానికి తనజాతి యిది యని తెలియదు. ఆకారణమున జబాలయను పేరుగల తనతల్లియొద్దకుఁబోయి యడిగెను. ఆమె పరిచారికావృత్తిచే జీవించునది. యావ్వనకాలమున ననేకుల యిండ్లయందు పనులుసేయుచు సంచరించుచుండ నెవ్వరివలననో యీ పుత్రుఁ డుదయించెను. ఏజాతివానివలన నీతఁడు కలిగెనో యామెకు జ్ఞప్తి లేకుండెను కావున “నాజాతి యెయ్యది? నే నెవ్వనివీర్యమువలన నుద్భవించితిని” అని పుత్రుఁడు త న్నడుగుటయు “నా కేదియు జ్ఞప్తి యందు లేదు” అని యుత్తర మిచ్చెను పిదప నాబాలుఁడు గౌతమ మహామునికడకుఁ జని “నాకు వేదము నొసంగుఁడు” అని ప్రార్థించిన నమ్మునియు నాతనిజాతినిగూర్చి ప్రశ్నించి సర్వవృత్తాంతము నెఱింగి యిట్లనియె. బ్రాహ్మణుఁడు కాకపోయిన నింత నిష్కవటముగ సత్యము వచింపఁడు. ముఖ్యముగ నీది మఱుగుపఱుపవలసినవిషయము కదా! కావున నీవు నిశ్చయముగ బ్రాహ్మణుడవే. బ్రాహ్మణవీర్యమున నుద్భవించినవాడవే యని పలికి తనయోగృష్టిచేతఁగూడ యథార్థసితి నెఱింగి యాతని కుపనయనమును గావించెను. (అనఁగా: బ్రహ్మవిద్యోపదేశమునకై దగ్గర జేర్చెను).

అనునీకథ ఛాందోగ్యోపనిషత్తున నున్నది. ఇందు “సత్యకాముఁడు శూద్రుఁడు కాఁడు” అని నిర్ణయ మగునంతవఱకు గౌతముఁడు ఆతనికి బ్రహ్మవిద్యోపదేశమును చేయలే దనువిషయము స్పష్టముగ నున్నది కదా! శూద్రునకుఁగూడ బ్రహ్మవిద్యయం దధికార ముండునేని యట్లెల సేయకుండును? కావున బ్రహ్మవిద్యయందుఁగూడ శూద్రులకు సధికారము లేదు.

౧౦౧. శ్రవణాధ్యయనార్థప్రతిషేధా

స్మృతితేశ్చ. ౧. ౩. ౩౮.

తాత్పర్యము:—ఇది యంతయు గాక స్మృతియందు శూద్రులను

గూర్చి చెప్పునప్పుడు “వేదములు వినుట చదువుట దానియర్థమును విచారించుట యనునవి శూద్రునికి తగవు” అని స్పష్టము చేయబడి యున్నది.

“అథ హాస్య వేద ముపశ్రుణ్వత ప్రపుజతుభ్యాం శ్రోత్రవ్రతి పూరణం” “శూద్రుడు వేదమును వినునేని ప్రభువు వానిని చెవుల యందు సీసమునుగాని లక్కనుగాని కరిగిపోయించి శిక్షింపవలయును” అని వేదశ్రవణనిషేధంబును, “ఉచ్చారణే జిహ్వచ్ఛేదః” “శూద్రుడు వేదమంత్రమును నుచ్చరించునేని నాలుకను చ్ఛేదించవలయును” అని యధ్యయననిషేధంబును కలదు. మఱియు వినికియే నిషేధింపబడిన నిక సద్యయనమును వ్రత్యేకముగ నిషేధింపవలయునా? వినకున్న సద్యయనము నెట్లు చేయఁగలఁడు? మఱియు “న శూద్రాయ నుతిం దద్యాత్,....న చాస్య వ్రత మాదిశేత్, యో హాస్య ధర్మ మాచ ష్టే....సోఽసంవృతం నామ తమః సహ తే నైవ గచ్ఛతి” “శూద్రునకు వేదార్థమునుగాని వేదోక్తవ్రతములను గాని వేదోక్తధర్మవిశేషములను గాని చెప్పఁగూడదు. అట్లు చెప్పినగురువు శిష్యునితోఁ గూడ ఆసంవృత మునువేరు గల గాండాధికారరూపమైన నరకమునఁ బడును” అనువాక్యముచే శూద్రులకు వేదార్థమును విచారించుటయందుగాని యందు చెప్పఁబడిన వ్రతముల ననుష్ఠించుటయందుఁగాని యధికారము లేదు” అనువిషయము స్పష్టము చేయబడియున్నది. ఈకారణమువలన శూద్రునకు బ్రహ్మవిద్యయం దధికారము లేదు.

“స్త్రీలకుఁ గూడ వేదాధ్యయనాధికారము లేకున్నను వారు స్వార్థములను పరులవలన విని గ్రహించి యాచరించుచున్నారు. ఇట్లే శూద్రులకూడ నాచరింపరాదా?” అనియొకవేమొ వినుము. శూద్రునకు నుపదేశించుటవలన గురువునకుఁగూడ నరకపాతము చెప్పబడి యుండుటచే, వారు (శూద్రులు,) వేదార్థమును వినుటయే మొట్టమొదట సంభవింపదు. ఇట్లుండు తిదనుసారముగ ననుష్ఠించుట యనిన నెట్లు? కావున నుపదేశకుఁడు శూద్రులకు నుపదేశింపనిలసివచ్చినప్పుడు వారి జాతికిఁ జెప్పఁబడియున్న సామాన్యవిశేషధర్మములనే నుపదేశింపవలయును కాని యన్యమును చెప్పరాదు. “శ్రావయే చ్చతురో వర్ణాన్” “స్త్రీతులను ఖతిహాసములను పురాణములను వీని నన్నింటిని నాలుగు

వర్ణములవారికిఁ గూడఁ జెప్పవచ్చును” అనికూడ స్మృతులు చెప్పుచున్నవి. ఈ ప్రమాణము ననుసరించి చూచిన “వేదమునందుమాత్రమే శూద్రునకు నధికారము లేదు; కాని యితరములయందు కలదు” అను విషయము తెలుచున్నది. దీని నాశ్రయించి చూచిన ఏయేవ్రతములయందు వేదమంత్రోచ్ఛారణతో నావశ్యకము లేకయే దీక్షలను గైకొనుటకు వీలు కలదో ఆయావ్రతముల నెల్ల శూద్రుఁడు నిరాటంకముగ నాచరింపవచ్చు నని యేర్పడుచున్నది. తైవవైష్ణవాద్యాగమములయందుఁ గాని మఱియెచ్చటఁ గాని చెప్పఁబడినయుపాసనలలో నేనియైన వేదమంత్రరహితములై యుండునని వానినిగూడ శూద్రుఁ డవశ్యముగ నాచరింపవచ్చు నని యేర్పడుచున్నది. స్మృతిపురాణాదులవలన వేదతాత్పర్య మంతయు గోచరమైనను, అది వేదాక్షరవిచారము కాదు కావున నందు దోషము లేదు. వేదాక్షరముల నోటితో నుచ్చరించికాని కంటితో చూచికాని దానియర్థమును విచారించిన దోష మగును కాని, గురువుకూడ నట్లే యుపదేశించిన దోష మగునుకాని యన్యము లగుపురాణాదులమూలమున నట్టియుపదేశముఁ జరిగినను దోషము లేదు. అప్పటికిని వేదమంత్రసహితము లగుక్రియలయందు శూద్రునకు నధికారము లే దనువిషయము స్థిరముగనే యుండుటచే, వానిజ్ఞానము వేదమంత్రరహితోపాసనాదిమాత్రవిషయముగానే (వేదమంత్రసంబంధము లేనియుపాసనాదులఁ నాశ్రయించినదిగా, వానియాధిక్యమును తెలుసుకొనుటకై యుపయోగించునదిగా మాత్రమే) పరిణమించును. కదా! బుద్ధిమంతుఁ డగువాఁడు తనయధికారము నెఱింగియే ప్రవర్తించును; కాని సర్వము నెఱింగితిమి కదా యని శ్వేచ్ఛగా విజృంభింపఁడు. అట్లు విజృంభించిన ప్రభువుచే శిక్షితుఁ డగును. గురువులుకూడ విచారింపియే యథోచితముగ చెప్పవలసినవారలె కాని యందఱకును దమకు తెలిసినదానినెల్లఁ బ్రకటింపవలసినవారు కారు కదా! సర్వవిధులయందును దేశకాలాద్యనుసరణము యోగ్యయోగ్య విచారణయు నావశ్యకములే కావున దానినిగూర్చి యంతగాఁ జెప్పనక్కఱి లేదు.

ఒకవేళ విదురధర్మవ్యాధాదులకువలె శ్రవణమాత్రముననే యొకానొకశూద్రునకు జ్ఞానోదయమై బ్రహ్మనిష్ఠ దొరకునేని దాని

నాడేపించువార లెవ్వరును లేరు. వానికి నవశ్యముగ నాజన్మముననే ముక్తి దొరకును. పూర్వసంస్కారబలమును నియమించుట యెవ్వరి తరము. అది జాత్యాదుల నపేక్షింపదు కదా! కావున శూద్రులకు వేదాక్షరపఠనమునందుమాత్రమే యధికారము లేదు. * కేవల వేదోక్తవిషయములందుమాత్రమే యధికారము లేదు.

౧౦. కంపనాధికరణము.

విషయము :—ఇంతకుముందు ప్రస్తాపనసారముగ రెండధికరణములయందు బ్రహ్మవిద్యాధికారులనుగూర్చి విచారింపబడినను. ఇప్పుడు ఆవిచారమును ముగించి మఱిల వేదాంతవాక్యవిచారము నారంభించుచున్నాడు.

కఠోపనిషత్తునందు “య దిదం కించ జగ త్సర్వం ప్రాణ ఏజతి నిస్సృతం మహద్భయం వజ్ర ముద్యతం య ఏత ద్విదు రమృతా స్తే భవంతి” “ప్రాణ మున్నప్పుడే యీసర్వప్రపంచంబును చలించును. ఆప్రాణమునుండియే యీసర్వంబును జనించినది. కావున ఆప్రాణమే జగత్కారణము. అదియే సర్వప్రపంచమును తమతమవృత్తులయందు నిలుపుటకై యెత్తబడిన మహాభయంకరమగు వజ్రము” అనువాక్య మొక్కటి కలదు. దానియర్థ మిందు విచారింపబడును.

సంగతి:—పూర్వాధికరణము అధికారవిచార మగుటచే దానికిని దీనికిని సందర్భ మేమియు సంఘటించదు. కావున ప్రమితాధికరణమునకును దీనికిని సంబంధము కలుగవలయును.

అచ్చట బ్రహ్మమును వర్ణించువాక్యమున జీవశబ్ద మున్నను, “అది జీవబ్రహ్మైక్యమును బోధించును” అని చెప్పబడినను. ఇచ్చట నట్లు లేదు. ప్రాణబ్రహ్మలకు నై క్యము సంభవించదు కావున బ్రహ్మవాక్యమధ్యమున ప్రాణమును చెప్పవలసినయావశ్యకత యుండదు. కావున నిచ్చట చెప్పబడినది ప్రాణోపాసనయో వాయూపాసనయో

* కేవలవేదోక్త మనఁగా : జేదమంత్రములసహాయముచే నాచరింపబడవలసి రెండవపార్థముచే నాధించుటకు బోత్తిగ వీలులేక నుండునవి.

లేక యథాయోపాసనయో కావలయు నని పూర్వపక్షము వచ్చును. దానికి సమాధానముగ నీయధికరణ మారంభింపఁబడెను. కావున వీనికి రెంటికిని గలసంబంధము * ప్రత్యుదాహరణరూపము.

సందేహము:—ఇచ్చట పూర్వోత్తరసంబంధములు స్పష్టము కాకుండుటచే “బ్రహ్మప్రకరణమా? కాదా” యని సంశయముగ నుండుటయు, వజ్రశబ్దము బ్రహ్మవాచకముగా నుండుటకు వీలు లేక పోవుటయు, ప్రాణశబ్దమునకు వాయునందు రూఢార్థ ముండుటయు సంశయకారణములు “విషయవాక్యమునఁ జెప్పఁబడినది ప్రాణాద్యుపాసన నిర్విశేషపరబ్రహ్మము” అనునవి క్రమముగఁ బూర్వపక్షసిద్ధాంతములు. పూర్వపక్షమునకు నుపాసనయు సిద్ధాంతమునకు జ్ఞానంబును ఫలములు.

పూర్వపక్షము:—ఈవిషయవాక్యమున పరబ్రహ్మము చెప్పఁబడె ననుటకు వీలు లేదు. ప్రాణశబ్దము పరబ్రహ్మవాచకము కాదు. వజ్రశబ్దంబును అట్టిది కాదు. పూర్వోత్తరసంబంధ మొక పేళ బ్రహ్మపరమై గాన వచ్చుచున్నను ప్రాణవజ్ర * శ్రుతిబలము నాశ్రయించి యీవిషయవాక్యమును భిన్నవాక్యమునుగా వ్యాఖ్యానము చేయవలయును. ప్రాణశ్రుతి బలముచేఁ బ్రాణవాయువును గూర్చి చెప్పుచున్న దనియు వజ్రశ్రుతి బలముచే బాహ్యవాయువును గూర్చి చెప్పుచున్న దనియు నిర్ణయింప వలయును. ఈబాహ్యవాయువే పొగ కాంతి నీరు అనువానితోఁ గూడి మేఘరూపమునఁ బరిణమించి మరల మెరుపు గాను పిడుగుగాను వర్షముగాను విజృంభించుచుండును. పిడుగే వజ్రము కావున వజ్ర శబ్దముచే బాహ్యవాయువు నూహింపవచ్చును.

౨ “ఇట్లయిన సర్వశ్రుతికి బాధ వచ్చును.” ‘సర్వప్రపంచము’ అనుటచే వాయుసహిత మగుప్రపంచ మంతయు వర్ణింపఁబడెను. వాయువు వాయువునే కదలించఁగలదా? ” అనియొకవేము వినుము. ఇచ్చట సర్వశబ్దమునకు “వాయుభిన్న మగుసర్వప్రపంచము” అని యర్థము చెప్పవచ్చును. ఇట్లు నేయుటవలన సర్వప్రపంచముయొక్క యర్థము కొంచెము సంకోచము నొందు నేకాని సంపూర్ణముగ నశింపదు. ఇంత

* ప్రత్యుదాహరణస్వరూపము (పు. ౮౭, చూడు).

* శ్రుతి (పు. ౧౦౨, చూడు.)

మాత్రము సంకోచము సంగీకరింపక ప్రాణవజ్రశబ్దములకే బ్రహ్మపరముగ నర్థము చెప్పఁజూచిన నప్పుడు వానికి సంపూర్ణముగ నర్థాంతరమునే చెప్పినట్లగును; స్వకీయ మగునర్థమును సంపూర్ణముగనే విడచినట్లగును. దీనికంటె నర్థసంకోచము సంగీకరించుటయే కొంచెము మేలుకదా!

3 “ఆ ప్రాణమును వజ్రమును గూడ నెఱింగినవారు మరణము నొందరు అని యున్నది. బ్రహ్మజ్ఞానమువలన నిట్టిమోక్షము సంభవించును కాని వాయుజ్ఞానమువలన లేదు కదా!” అనియెడవేమొనత్యమే. అయినను అమృతశబ్దము శాశ్వత మగుమరణాభావమును (ప్రపటికిని సశింపక నేకరూపముతో నుండుటను) జెప్పునది కా నక్కఱలేదు. “అమృతాః దేవాః” అని ప్రళయకాలమున సశించుస్వభావము గలదేవతలను గూర్చి కూడ నాశబ్దము ప్రయోగింపఁబడియున్నది. ఇంతమాత్రపు టమృతత్వము వాయూపాసవలనఁ గూడఁ గలుగు నని శ్రుతియే చెప్పుచున్నది. “వాయు రేవ వ్యష్టిః వాయుః సమష్టిః అపఘన ర్మృత్యుం జయతి య ఏవం వేదః” “ప్రపంచమునఁ గల *సామాన్యవిశేషము లన్నియు వాయువే. ఈవిషయము నెఱింగినవాఁడు అపమృత్యువుల జయించును.” అనుమొదలగువాక్యములు శ్రుతులయందు పెల్లుగఁ గానవచ్చుచున్నవి.

౪ “ఇట్లయిన నొకవాక్యమునందే రెండుపాసనలు చెప్పఁబడిన వనవలయును. అది విరుద్ధము కదా!” అనియెడవేమొ యట్లు చెప్ప నక్కఱ లేదు. సంవర్గవిద్య ఇట్టిదియే అందు దేవతాపమున బాహ్యవాయువు దేహరూపమున నాభ్యంతరవాయువు కూడ వర్ణింపఁబడియున్నది. ఇట్లే యిచ్చుటకూడ వర్ణింపఁబడియుండవచ్చును కదా! కావున నెట్లు చూచినను విషయవాక్యమునఁ జెప్పఁబడినది వాయూపాసనయే.

అపతారిక:—అనిన నీసంశయమును నివారించుచున్నాఁడు.

౧౦౨. కంపనాల్. ౧. ౩. ౩౯.

తాత్పర్యము:—ఇచ్చట “సర్వప్రపంచమునకును ఆశ్రయమై

* సామాన్యవిశేషములు (పు. ౩౩౮. చూడు);

సర్వప్రపంచమును కదలించుచు ప్రాణ మున్నది ” అనుటచే నాప్రాణము బ్రహ్మమే కావలయు నని సిద్ధాంత మగుచున్నది. అమృతశ్రుతికిని నిరర్థకముగ నర్థాంతరమును కల్పించుట యయుక్తమే. ప్రస్తుత ప్రకరణమును “అన్యత్ర ధర్మాత్ (౧-౨-౧౦ చూడు.)” అని బ్రహ్మప్రశ్నతో నారంభింపఁబడియున్నది. కావున నెట్లును ఇచ్చట చెప్పఁబడినది బ్రహ్మమే కావలయును.

౧ సిద్ధాంతము:—మఱియు ప్రాణశబ్దమునకు పరబ్రహ్మమునందుఁ బ్రయోగము కలదు. “ప్రాణస్య ప్రాణం (౧-౧-౨౩ చూడు.)” అను మొదలగుస్థలము లనేకములు కలవు. ప్రాణాధికరణమునందును (౧-౧-౨౩ చూడు.) ప్రతర్దనాధికరణమునందును (౧-౧-౨౮ చూడు.) ఈవిషయము స్పష్టము చేయఁబడియున్నది.

సర్వప్రపంచమును కదలించుట యనుకార్యమునందును ఈప్రాణ వాయువు సమర్థము కాదు. “న ప్రాణేన నాపానేన మర్తోఽపి జీవతి కశ్చన ఇతరేణ తు జీవంతి యస్మిన్నేతా వుపాశ్రితౌ” “మనుష్యుఁడు ప్రాణముచేతఁగాని అపానముచేతఁగాని జీవించుట లేదు. దీనికి నాధార మగుమఱియొకపదార్థములచేతనే జీవించుచున్నాఁడు” అని శ్రుతి చెప్పుచున్నది. కదలుట యనఁగా: జీవించుటయే కదా!

మఱియు సర్వకారణము బ్రహ్మమే యగును కాని వాయువు కానేరదు. ప్రకృతవిషయవాక్యమున సర్వకారణత్వము చెప్పఁబడియున్నది.

ఇదియును గాక “త దేవ శుక్రం త ద్బ్రహ్మం....తస్మిన్ లోకాః శ్రీతాః సర్వే” “అదియే తేజోసూప మగుబ్రహ్మము....దానియందే సర్వలోకములు నున్నవి” అనునది పూర్వవాక్యము. ప్రస్తుతవిషయవాక్యమునఁ గూడఁ ప్రాణమునకు సర్వలోకాధారత్వము చెప్పఁబడియున్నది. సర్వలోకమును జీవింపఁజేయునది సర్వలోకాధార మగుటలో సంశయమేమి? ఈకారణమువలన “బూర్వవాక్యమున జెప్పఁబడిన సర్వాధారత్వమే యిచ్చటను జెప్పఁబడియుండుటచే, అచ్చట చెప్పఁబడినబ్రహ్మమే యిచ్చటను చెప్పఁబడినది” అనియే సిద్ధాంతము చేయవలసియున్నది. రెండువాక్యములయం దొకటేవిషయము చెప్పఁబడుట పరస్పరసంబంధమును తెలుపుటకు ప్రబలప్రమాణము కదా! కావున నిచ్చట ప్రాణ శబ్దముచే జెప్పఁబడినవాఁడు పరిమేశ్వరుఁడే.

మఱియు నిచ్చటి వజ్రశబ్దము “మహాభయము” అనునర్థమునందు మాత్రమే ప్రయోగింపఁబడియున్నది కాని విడుగును చెప్పవలయు ననునదైశముతో కాదు. లోకమున “నేను వీనియాజ్ఞను నిర్వర్తింప కుండిన నానెత్తివై వజ్రాయుధము పడును” అను నిట్టిప్రయోగము లనేకములు కలవు. కావున విచారించినచో నిచ్చటఁగూడ “బ్రహ్మము సర్వప్రపంచమునకును భయంకరము. దానియాజ్ఞచేతనే అన్నియు తమ తమవ్యాపారములయందు ప్రవర్తించుచున్నవి” అనువిషయమును తెలుపుటకై లక్షణావృత్తితో వజ్రశబ్దము ప్రయోగింపఁబడె ననుటయు సిద్ధాంత మగుచున్నది.

“భయా దస్యగ్ని స్తపతి....భయా దింద్రశ్చ వాయుశ్చ....” “ఈతనియొక్క భయముచేతనే అగ్ని ప్రజ్వరిల్లుచున్నది. ఇంద్రుఁడును వాయుదేవుఁడును సంచరించుచున్నాఁడు” అని యుత్తరవాక్యమున నున్నది. ఇచ్చట వాయువునుగూర్చి కూడఁ జెప్పఁబడియుండుటచే సర్వభయకారణ మగుపదార్థము బ్రహ్మమే యనుట స్పష్ట మగుచున్నది. ప్రస్తుతవిషయవాక్యమునందును అట్లే సర్వభయకారణ మగుపదార్థము వర్ణింపఁబడియుండుటచే నది బ్రహ్మమే కావలయును. “భీషా స్తా ద్వాతః పవతే” “ఈతనిభయమువలన వాయువు చలించుచున్నది” అని బ్రహ్మప్రకరణముగ ఆనందమయాధికరణమున నిర్ణయింపఁబడిన తైత్తిరీయశ్రుతియందుఁ గూడ నున్నది. కావున నిస్సంశయముగ నిచ్చట ప్రాణవజ్రశబ్దములచే వర్ణింపఁబడినది పరమేశ్వరుఁడే.

౨ ఈకారణమువలన సర్వశ్రుతికి సంకోచమును కలిగింపవలసిన పని యించుకై నను లేదు. మీరన్నట్లు ప్రాణవజ్రశబ్దములు ప్రకరణాదులకు విరుద్ధము నన్వాయముగ బ్రహ్మపరములు చేయఁబడెనేని, దానికంటె సర్వశ్రుతిని సంకోచించుటయే యుక్తమగును కాని, ప్రస్తుత నిరూపణమున నట్టి దేదియు లేదు కదా !

3 మఱియు విషయవాక్యమునఁ జెప్పఁబడుచున్న యమృతత్వమును మఱియొకవిధముగ వ్యాఖ్యానము చేయవలసినప్రయాసము కూడ లేదు. “త మేవ విది త్వాతిమృత్యు మేతి, నాన్యః పంథా విద్యతే యనాయ” “ఆ బ్రహ్మము నెఱింగినవాడే శాశ్వత మగు మరణభావమును (మోక్షమును) జెందును. దానికి మఱియొకమార్గము లేదు”

అను మొదలగు ప్రసిద్ధ శ్రుతుల ననుసరించియే సిద్ధాంతము చేయవచ్చును. వాస్తవస్థితిలో వాయువునుగూర్చి చెప్పబడినది యపమృత్యుజయమే కాని కాలమృత్యుజయము కాదు. మరియు “వాయు రేవ వ్యష్టిః” “అనువాక్యమునకుఁ బూర్వప్రకరణమునఁ బరమేశ్వరుఁడు వర్ణింపఁ బడియున్నాఁడు. “అథోఽన్య దార్థం సకలం” “ఈబ్రహ్మమునకంటె నితరమైన దంతయు దుఃఖిరూపము” అని చెప్పబడియున్నది. ఇట్లుండ దుఃఖిరూప మగుదాని నుపాసించువాఁడు సంపూర్ణ సుఖము నొందు నని యెట్లు చెప్పబడియుండును? కావున నెట్లుచూచినను అమృతత్వమునకు సంకోచము చేయుట యుక్తము కాదు.

ర. ఈకారణమువలన ప్రస్తుతవిషయవాక్యమును సంవర్ణవిద్యతో బోల్చుట కూడ యుక్తియుక్తము కాదు. ప్రకరణారంభమున నాచి కేతుఁడు బ్రహ్మమును ప్రశ్నించెను; యముఁడు దాని కుత్తర మిచ్చెను. ఇట్లుండ నడుమ వాయుప్రస్తావ మేల వచ్చును? కావున నిచ్చట చెప్పబడినవాఁడు పరమేశ్వరుఁడే.

విశేషాంశము:—“ఇట్లయిన కొత్తగా నీయధికరణమే యారంభింపవలసినపని లేదు. ప్రాణాధికరణమునందుఁ గాని సతత్త్వనాధికరణమునందుఁ గాని యిది యేకీభవింపవచ్చును” అనియొకజేమి అట్లు కాదు. ప్రాణాధికరణమున సమానవాక్యమునందే పరబ్రహ్మమును తెలియఁ జేయుగుఱుతు (సర్వభూతలయ మనుగుఱుతు) కలదు; సతత్త్వనాధికరణమున పూర్వోత్తరసందర్భము బ్రహ్మమును స్పష్టము చేయుచున్నది. ప్రథమపాదమున పరబ్రహ్మముయొక్కగుఱుతులు స్పష్టముగ నేవాక్యములయందుఁ గానవచ్చుచుండునో, యట్టివానినే కదా విచారించితిమి. ఇచ్చట నట్టిగుఱుతు తెవ్వియుఁ గానరాకుండుటవలన నిది వానిలో నేకీభవింపలేదు.

౧౧. జ్యోతిరధికరణము.

విషయము:—“య ఏష సంప్రసాదోఽస్మా చ్చరీరా త్సముత్థాయ పరంజ్యోతి రుపసంపద్య న్నేన రూపేణాభినిష్పద్యతే

(౧.౩.౧౮. ౧౯ చూడు.) "అనువాక్యము ప్రజాపతివిద్యయందు (పూర్వ పతావతారిక, ౧. ౩. ౧౯ చూడు.) కలదు. అది యీయధికరణమున విచారింపఁబడును.

సంగతి:—“పూర్వాధికరణమున ప్రకరణబలము నాశ్రయించి ప్రాణశబ్దము బ్రహ్మపర మని సిద్ధాంతము చేయఁబడినది. ఇచ్చట నట్టి ప్రకరణ మున్నను దానిని బోధించునట్టి * శ్రుతులు అనేకములు కలవు. వాని నాశ్రయించి జ్యోతిశ్శబ్దమునకు సూర్యపరిముగ నర్థము చెప్పువలయును.” అనునాక్షేపమునకు సమాధానముగ వీయధికరణ మారంభింపఁబడెను. ఈయాక్షేపము ప్రత్యుదాహరణము నాశ్రయించి వచ్చెను. కావున నీరెంటికిని గలసంబంధము ప్రత్యుదాహరణసంబంధము.

సందేహము :—పైవిషయవాక్యమున తేజస్సునందు రూఢిగల జ్యోతిశ్శబ్దంబును పరబ్రహ్మమునందు రూఢిగలపరశబ్దంబు నుండుటయే సంశయకారణము. “ఈవిషయవాక్యమున వర్ణింపఁబడినవాఁడు సూర్యుఁడు. పరమేశ్వరుఁడు” అనునవి క్రమముగఁ బూర్వపక్షసిద్ధాంతములు. ఉపాసనయు జ్ఞానంబును క్రమముగ వానిఫలములు.

పూర్వపక్షము:—ఈవిషయవాక్యమునఁ బరమేశ్వరుఁడు చెప్పఁబడె ననుటకు వీలు లేదు. జ్యోతిశ్శబ్దము సూర్యునియందు లేక సర్వతేజస్సులయందు రూఢమై యున్నది. “సముత్థాయ” అనుపదము ఎచ్చటికో జీవుఁడు ప్రయాణము చేసె నని చెప్పుచున్నది. జ్యోతిశ్శబ్దార్థము బ్రహ్మమే యైనయడల నీది యెట్లు సంభవించును? అది స్వస్వరూపమే యగుటచేతఁ దత్ప్రాప్తికై యెటకును బోవ నక్కఱ లేదు కదా! మఱియు “ఉపసంపద్య” అనుమఱియొకపదంబును మాసిద్ధాంతమును దృఢము చేయుచున్నది. జ్యోతిశ్శబ్దము సూర్యాదులలో దేనినైనఁ జెప్పునేని యప్పుడు, జీవుఁడు ఆస్థలమునకుఁ బోయి అది *యర్చిరాది మార్గ మగుటచే బ్రహ్మలోకమును జెంది యటనుండి విజ్ఞానవంతుఁడై స్వస్వరూప మగుమోక్షమును జెందవచ్చును; గాని, అది(జ్యోతిశ్శబ్దము) బ్రహ్మమునే చెప్పునేని యిదియంతయు నెట్లు సంభవించును? సంభవంప

* శ్రుతులు (పు. ౧౦.౨. చూడు.)

* యర్చిరాది మార్గము (పు. ౨౦.౨ చూడు.)

కున్న “ఉపసంపద్య” యను నాయసమాపకక్రియ తెల్పు*భూతార్థము నిరర్థకము కావలసివచ్చును. “నాత్మార్థమే స్వరూపస్థితి” అనియెడ వేమొ అట్లయిన నది బ్రహ్మప్రాప్తికంటె పూర్వమందే కలుగవలయు. ఎవ్వఁడైనను తనకు కానరానిపదార్థమును సమీపించు ననుట సంభవింపదు కదా! “ఆయుపసంపద్యపదమునకుఁ గూడ నాత్మార్థమే యర్థము” అనియెడవేమొ యట్లు చెప్పటకు వీలు లేదు. రూఢియే నర్వసమ్మతమై యుండ నిరర్థకముగ యోగము నేలయాశ్రయింపవలయును. “అథ యత్రైత దస్తా చ్చరీరా దుత్కర్మ త్య ధైతై రేవ రశ్మిభి గూర్ధ్వ మార్తమతే” “ఈజీవుఁడు శరీరమును విడువఁగనే యీ సూర్యకిరణములగుండ వైకి బోవును” అని శ్రుతియందు మోక్షేచ్ఛ గలవారికి నూర్యప్రాప్తి చెప్పఁబడియున్నది. కావున జ్యోతిశ్శబ్దముననుత్థాయశబ్దము ఉపసంపద్యశబ్దము అనునీమూఁటిచేతను ఇచ్చటి ప్రకరణము బాధింపఁబడును. దహరాధికరణమునందు సముత్థాయశబ్దమునకు వివేకమని యర్థము చెప్పియున్నారు ; కాని అది యప్రసిద్ధ మగుటచే నంగీకార్యము కాదు. మఱియు నిచ్చట గానవచ్చుచున్న పరశబ్దము పరాత్పురుఁ డగుపరమేశ్వరునే చెప్పు ననుటకును వీలు లేదు, అది శ్రేష్ఠవాచకము కూడఁ గావచ్చును కదా! కావున నెట్లు చూచినను ఈవిషయ వాక్యమునఁ జెప్పఁబడినవాఁడు సూర్యుడే కావలయును.

అనుపూర్వపక్షము ఖండించుచున్నాఁడు.

౧౦౩. జ్యోతి ర్దర్శనాత్. ౧. ౩. ౪౦.

తాత్పర్యము:—ఇచ్చట చెప్పఁబడిన జ్యోతి పరమేశ్వరుఁడే యని ప్రకరణమువలన స్పష్ట మగుచున్నది.

సిద్ధాంతము:—ప్రజాపతివిద్య యింద్రవిరోచనులకును ప్రజాపతికిని జరిగిన సంవాదము. అది “ఉత్తరాత్ (౧. ౩. ౧౯)” అను సూత్రమునందు వివరింపఁబడియున్నది. దానిని ముందువెనుక విమర్శించినచోఁ బైవిషయము (జ్యోతి బ్రహ్మమే యనువిషయము) స్పష్ట

* భూతార్థముఁ గా : భూతికాలమును తెలియఁజేయు నర్థము. ఉపసంపద్యం = పొంది అనునర్థము.

మగును. ప్రజాపతిని ఇంద్రవిరోచనులు బ్రహ్మరూపమును గూర్చి ప్రశ్నించిరి. ఇట్లుండ దానికి విరుద్ధముగ నాయన సూర్యునిఁ గూర్చి యేల చెప్పును?

శ్రుతులు ప్రకరణమును బాధించు ననుట యథార్థమే; గాని దానికిని సమయము కలదు. ఉపక్రమమునకే విరుద్ధముగ ప్రకరణబాధ సంభవించునా? మఱియు అర్చిరాదిమార్గముగుండ బ్రహ్మలోకప్రాప్తియే యిచ్చట చెప్పఁబడునేని సూర్యునిమాత్రమే నర్జించి యూరకుండుట సంభవించునా? “అశరీరం” “శరీరము లేనప్పుడు” అను మొదలగు శ్రుతి వాక్యముల నాశ్రయించిన నిచ్చటిజ్యోతిశ్శబ్దము బ్రహ్మమునే చెప్పు నని తేలుచున్నది. తత్ప్రాప్తివలనఁ గాని శరీరాభావము కలుగదు కదా! ఈకారణమువలననే సముత్థాయపదమునకుఁ గూడ వివేకమే (శరీరము నుండి యాత్మను విభాగించు జ్ఞానమే) యర్థమని తేలుచున్నది. శరీరాభావ మనఁగా శరీరమునుండి యాత్మను విభాగించుటయే యగును కాని మరణము కానేరదు. మరణము నొందినను * నూత్నశరీర మెటకును పోవదు కదా! కావుననే అదిత్యప్రాప్తియు నిట్టివానినిఁ గూర్చి చెప్పఁ బడినది కాదు. మోక్షమునకు * గతియే లేదని నీవే చెప్పితివి కదా. కావున నెట్లును పై సిద్ధాంతమునకు విరోధము రాదు.

* నూత్నశరీరము. — ప్రతిజంతువునకును స్థూలనూత్నకారణము లని మూఁడు దేహములు కలవు. అందు కరచరణాదులు క్షమై ప్రభమువలెఁ గానవచ్చుదేహము స్థూలదేహము. ప్రాణములు ఇంద్రియములు మనోబుద్ధులు ఆహువానికి నాధారమై స్థూలదేహమును ఆయావ్యాపారములయందుఁ బ్రవర్తింపఁజేయునది నూత్నశరీరము. మనకు పైకి గానవచ్చుచున్న కన్నులు చెవులు మొదలగునవి గోళములే యనియు వానియందు నూత్నకారణములు గలయింద్రియములు ఉన్నవి యనియు వానివలననే సర్వజ్ఞానము లును కలుగుచున్నవి యనియుఁ బరిశీలించవలయును. మృతిఁ జెందినవానికి గోళకము లట్లే యున్నను జ్ఞానములు జనింపకుండుటయే ఈవిషయమునఁ బ్రమాణము. ఈస్థూలనూత్నదేహములకుఁ గారణము లగుపంచభూతములే కారణశరీరము.

* గతి యనఁగా: నన్నిస్థలమును విడచి మఱియొకస్థలమునకుఁ బోవుట.

౧౨. అర్థాంతరత్వాధికరణము.

విషయము:—“ఆకాశో హ వై నామరూపయో ర్నిర్వహితా తే యదంతరా త ద్భ్రష్టా” “ఆకాశము నామరూపముల నిర్వహించు చున్నది ఆనామరూపములు దేనియందున్నవో అదియే బ్రహ్మము అమృతము, ఆత్మ” అను వాక్యము ఛాందోగ్యోపనిషత్తునఁ గలదు. అది యందు విచారింపఁబడును.

సంగతి:—“పూర్వాధికరణమున *నుపక్రమము నాశ్రయించి జ్యోతిశ్శబ్దముయొక్క రూఢిని పోగొట్టితిరి.” అట్లే యిచ్చటఁ గూడ ఆకాశశబ్దోపక్రమము నాశ్రయించి వాక్యశేషమున నున్నబ్రహ్మోపదముల రూఢిని పరిత్యజింపుఁడు “అను దృష్టాంతము నాశ్రయించి వచ్చిన యాక్షేపమునకు సమాధానముగ నీయధికరణ మారంభింపఁబడెను.”

సందేహము:—ఇచ్చట భూతాకాశపరమేశ్వరులయందు రూఢి గల యాకాశబ్రహ్మశబ్దము లుండుటయే సంశయకారణము. “ఆకాశమే ఇచ్చట విషయము. పరమేశ్వరుఁడే విషయము” అనునది. క్రమముగఁ బూర్వపక్షసిద్ధాంతములు. ఆకాశోపాసనయు బ్రహ్మజ్ఞానంబును వాని ఫలములు.

పూర్వపక్షము:—ఈవిషయవాక్యమున చెప్పఁబడినయాకాశము భూతాకాశమే. ఆకాశపదమునకు రూఢ్యర్థ ముదయే కదా ! నామరూపములను నిర్వహించుట యనుకార్యమునుఁ గూడ నదియే చేయఁగలదు. సర్వమునకు నవకాశ మిచ్చునది మదియే కదా ! మఱియు “తే యదరతిరా” అనువాక్యభాగముచే నామరూపాధార మైయున్నపదార్థము బ్రహ్మముగఁ జెప్పఁబడి యున్నది. కావున నామరూపనిర్వాహక మగునది బ్రహ్మభిన్నపదార్థమే కావచ్చును. కావున నెట్లుచూచినను ఇచ్చటి యాకాశశబ్దము భూతాకాశమునే చెప్పును.

అవతారిక:—అను నీపూర్వపక్షమును ఖండించుచున్నాఁడు.

* ఉపక్రమము (పు. ౪౫ చూడు.)

౧౦౪. ఆకాశోఽర్థాంతరత్వాది వ్యవదేశాత్. ౧. ౩. ౪౧.

తాత్పర్యము:—ఇచ్చట యాకాశశబ్దార్థము నిస్సంశయముగ పరమేశ్వరుడే. బ్రహ్మవాచకము లగునమృతాదిశబ్దములు వాక్యశేషమున పెల్లుగఁ గలవు. మఱియు “తే యదంతరా” అనువాక్యభాగముచే నామరూపభిన్న మగుమఱియొకపదార్థము వర్ణింపఁబడియున్నది. ప్రపంచమంతయు నామరూపాత్మకమే యగుటచేత భూతాకాశముగూడ నట్టిదియే. ఇట్టిది నామరూపభిన్న మగుట యెట్లు? కావున నిచ్చట చెప్పఁబడినవాడు నిస్సంశయముగఁ బరమేశ్వరుడే యని చెప్పి తీరవలయును.

సిద్ధాంతము:—“అనేన జీవే నాత్మనా నుప్రవిశ్య నామరూపే వ్యాకరవాణి” “నేను ఈజీవరూపముతో ప్రపంచమునఁ బ్రవేశించి నామరూపముల నిర్వహించెదను” అనుభాందోగ్యశ్రుతిని పట్టిచూచిన పరమేశ్వరుడే ప్రపంచమధ్యమున నున్నట్లును, ఆతఁడే నామరూపముల నిర్వహించుచున్నట్లును తేలుచున్నది. ఇట్లగుటచే “నామరూపముల కాధారమై వానికి లోపల నున్నవాఁ డొక్కఁడు వానిని నిర్వహించు వాఁడు మఱియొక్కఁడు” అని కల్పించుట యావశ్యకము కానేరదు. మఱియు నామరూపనిర్వహణసామర్థ్యము కూడఁ బరమేశ్వరునకే షక్యంగా సంభవించు నని ప్రాశస్త్యవలననే స్పష్ట మగుచున్నది. ఇట్లుండ నతిక్లిష్టముగ భూతాకాశమునం దాసామర్థ్యమును కల్పించుట అయ్యుక్తము, అదియు నామరూపాత్మకమై యుండ తన నామరూపములఁ బ్రాప్తయెట్లు నిర్వహించుకొనగలుగును? ఎంతనేర్పరియైనను తనబుజముపై తానే యెక్కి కూర్చుండఁగలఁడా? “ఆకాశభిన్న మగుప్రపంచము యొక్క నామరూపములను మాత్రమే యది(భూతాకాశము) నిర్వహించును.” అనుటకు వీ లెట్లు కలుగును? సంపూర్ణప్రపంచముయొక్క నామరూపనిర్వహణమే వర్ణింపఁబడె ననుటకు షక్యనియవకాశ ముండ నిట్టికల్పనలఁ జేయనేల? కావున నెట్లుచూచినను ఇచ్చటియాకాశము పరమేశ్వరుడే. మఱియు “అనేన” అనుశ్రుతియొక్క యర్థమును బాగుగ విమర్శించిన“లోపల నున్నవాఁడే నామరూపముల నిర్వహించుచున్నాడు” అని తేలును. దీనిచే బ్రహ్మవిషయములకూడ మీపక్ష

మున విరుద్ధములు కావలసివచ్చును. “ఆకాశమే బ్రహ్మము అన్యుతము ఆత్మ” అనుటకు వీలు లేదు కదా! కావున నెట్లును ఇచ్చటి యాకాశము పరమేశ్వరుడే యనవలయును.

విశేషాంశము:— “ఆకాశ స్తల్లింగాత్ (౧. ౧. ౨౨ చూడు.) అనుస్థలములందును ఈవిషయమే (“ఆకాశమే బ్రహ్మ” అనువిషయము) నిరూపింపఁబడియున్నది. అయినను అచ్చట ప్రపంచోత్పత్తిలయములు మొదలగు * బ్రహ్మలింగములు స్పష్టముగఁ గానవచ్చుచుండినవి. ఇచ్చట నట్టిగుఱుతులు లేవు. నామరూపనిర్వహణము బ్రహ్మాదిపదములు మొదలగునవి భూతాకాశపక్షమునకు ననుకూలముగఁ జేయఁబడియే ననుట పూర్వపక్షమున విశదమైయే యున్నది కదా! కావున నిది ప్రత్యేకాధికరణముగ పరింపఁబడెను.

౧౩. సుషుప్త్యైక్యత్యధికరణము.

విషయము:— “బృహదారణ్యకోపనిషత్తునందు నాల్గవయధ్యాయమున తృతీయ చతుర్థ బ్రాహ్మణములలో జనకయాజ్ఞవల్క్యసంవాదము కలదు. అందు యాజ్ఞవల్క్యమహాముని జనకునకు జీవబ్రహ్మైక్యము నుపదేశించెను. అయినను “యో ఽయం విజ్ఞానమయః” “విజ్ఞానస్వరూపుః డగునాత్మ యెవ్వఁడు కలఁడో” అని యాయాజ్ఞవల్క్యోక్తిపన్యాస మారంభమైనది. ఇది జీవవర్ణనమే! బ్రహ్మభేదమును తెల్పుటకై జీవుఁ డనువాదము చేయఁబడియున్నాడు. అయినను సంకయమునకు హేతువు కలదు కావున నాయుపన్యాస మీయధికరణమున విచారింపఁబడుచున్నది.

సంగతి:— “పూర్వాధికరణమున నామరూపభిన్న మగుపదార్థము వర్ణింపఁబడె ననుకారణము నాశ్రయించి ఆకాశపదము బ్రహ్మపరముగా నిర్ణయింపఁబడెను. ఈయాజ్ఞవల్క్యోక్తిపన్యాసమున నట్లు సేయు

* బ్రహ్మలింగములు బ్రహ్మమును తెలుపు గుఱుతులు, స్వప్రపంచకర్తృత్వము మొదలగునవి.

టకు వీలు లేదు. సుషుప్తిమరణములయందు జీవబ్రహ్మలకు భేదము చెప్పఁబడినట్లు తోచినను దానిని మఱియొకవిధముగ నన్వయించుటకు వీలు కలదు కదా! అని ప్రత్యుదాహరణరూపముగ వచ్చినయాత్మేవ మునకు సమాధానము చెప్పుటకై ప్రత్యుదాహరణసంబంధముతో నీయధికరణ మారంభింపఁబడుచున్నది.

సం దేహము:—ఇచ్చట *సుషక్త మోషసంహారములయందు జీవ వాచక మగు విజ్ఞానమయపద ముండుటయు అచ్చటచ్చట పరబ్రహ్మ మును వర్ణించినగుఱుతులు కానవచ్చుచుండుటయు సంశయకారణ ములు. “ఇచ్చట వర్ణింపఁబడినవాఁడు జీవుఁడు, పరమేశ్వరుఁడు” అను నవి క్రమముగఁ బూర్వపక్షసిద్ధాంతములు. “కర్తృలఁ జేయువాఁ డగు జీవుని పై బ్రాహ్మణములు నుతించుచున్నవి, జీవబ్రహ్మైశ్వరమును బోధించు చున్నవి” అనునవి క్రమముగ వానికి ఫలములు.

పూర్వపక్షము:—పై బ్రాహ్మణములయందు వర్ణింపఁబడినవాఁడు జీవుఁడే, ఉపక్త మోషసంహారములయందు జీవలింగమగు విజ్ఞానమయ పదము కలదు. నడుమకూడ జాగ్రదాద్యవస్థలు వర్ణింపఁబడియున్నవి. అది జీవునివిషయమునందే కాని సరిపడవు కదా!

“సుషుప్తిమరణములనుగూర్చి చెప్పునప్పుడు “ప్రాజ్ఞే నాత్మనా సంపరివ్యక్తః” “జ్ఞానరూపుఁ డగుపరమేశ్వరునిచే నాలింగితుఁ డగును” అని చెప్పఁబడియున్నది. దీనిచే జీవునికంటె భిన్నుఁ డగుపరమేశ్వరుఁడు వర్ణింపఁబడె నని తెలియుచున్నది. ఆలింగితుఁడును ఆలింగనము చేసి కొనువాఁడు నొక్కఁడు కానేరఁడు కదా!” అనియెడవేమొ దీనివలనఁ బ్రమాదము లేదు. ఆత్మశబ్దమునకు స్వభావము నర్థముగాఁ జెప్ప వచ్చును. ప్రాజ్ఞశబ్దమునకు “జ్ఞానసముదాయము” అని యర్థము చెప్ప వచ్చును. జీవుఁడు కూడ జ్ఞానరూపుఁడే కావున “ఆతఁడు సుషుప్త్యవస్థ యందు జ్ఞానరూప మగుతనస్వభావముచే నావరింపఁబడును” అని యర్థము చెప్పవచ్చును. “ఏష భూతాధిపతిః” “ఈతఁడే సర్వభూతములకు సధి పతి” అనుమొదలగువాక్యములఁ గూడ సుఖముగనే జీవపరములుగ సమన్వయింపవచ్చును. ఈయనకును భోగ్యము లగుటచే సర్వభూతముల

* ఉపక్త మోషసంహారములు (పు. రగ. చూడు).

మీఁద నధికారము కలదు కదా! కావున నీయాజ్ఞవల్క్యోపన్యాసమున వర్ణింపఁబడినవాఁడు జీవుఁడే.

అను నీపూర్వపక్షమును ఖండింపుచున్నాఁడు.

౧౦౫. సుషుప్త్యత్కాన్త్యో ర్భేదేన.

౧. ౩. ౪౨

తాత్పర్యము: —పై యుపన్యాసమున జీవానువాదపూర్వకముగ జీవబ్రహ్మైక్యము వదేశింపఁబడినది. జీవునకంటె భిన్నముగ మొట్టమొదట నిరూపింపఁబడి పిదప నభిన్నముగ వర్ణింపఁబడుటకై బ్రహ్మము సుషుప్తి మరణముల నిరూపించునప్పుడు భేదముతో నిరూపింపఁబడి యున్నది.

సిద్ధాంతము: —ప్రాజ్ఞశబ్దము సర్వజ్ఞుఁ డగువానియందు రూఢము. ఇట్లుండు నిష్కారణముగ కించిజ్ఞుఁ డగుజీవునియందు దేల క్లిష్టముగ సమన్వయింపవలయును? అనేక శ్రుతులు జీవభిన్నబ్రహ్మమును బోధించుచునే యున్నవి. ప్రస్తుత ప్రకరణమునందును “అతః పరం విమోక్షో యైవ బ్రూహి” “ఇదే మీఁద మోక్షమును గూర్చియే వివరింపుము” అను ప్రశ్నములను, అప్పుడు “జీవుఁడు సాక్షియై సర్వావస్థలయందును సర్వపదార్థములను గ్రహించుచున్నాఁడు. వానితో నాతనికి సంబంధ మింతయైనను లేదు. గ్రహించితివి కదా” అని జీవబ్రహ్మభేదప్రతిపాదకము లగునుత్తరములును అనేకము లున్నవి. ఇట్లగుటచే నిందు జీవబ్రహ్మభేదమే వర్ణింప నుద్దేశింపఁబడి ననియు, దానికై జీవానువాదము చేయఁబడుచున్న దనియు స్పష్టమగుచున్నది.

మఱియు జాగ్రదావస్థలను వర్ణించినంతమాత్రముననే కేవల జీవుని గూర్చిమాత్రమే చెప్పియుండవలసిన చనిలేదు. జీవునియొక్క సాక్షిత్వము నిరూపించుటకై కూడ నట్లు చెప్పియుండవచ్చును కదా! కావున నీసర్వలక్షణమును మాత్రమే యీశ్రయించి యొకవిషయమును చెప్పునుపన్యాసమును మఱియొకవిధముగ సమన్వయింపఁ జూచువాఁడు తూర్పుదిశకుఁ బ్రయాణమై పశ్చిమదిశకుఁ బోవువాఁ డగును. కావున నెట్లు చూచినను ఈ ప్రకరణమున వర్ణింపఁబడినది. జీవబ్రహ్మైక్యమే యనుటలో నింత యైనను సంశయము లేదు.

౧౦౬. పత్యాదిశబ్దభ్యః. ౧. ౩. ౪౩.

తాత్పర్యము:—మతియు నీయుపన్యాసమున * జీవధర్మము లగు నృద్ధిక్షయాదులను నిషేధించునట్టియు పరమేశ్వరధర్మము లగు ప్రభుత్వాదులను నిరూపించునట్టియు వాక్యములు అనంతములుగఁ గలవు. వానిని పట్టి చూచినను ఇందు జీవుఁడు చెప్పఁబడలే దనుట స్పష్ట మగును.

“సర్వస్య వశీ సర్వ స్యేశానః” “ఈతఁడు సర్వమునకును నియామకుఁడు, సర్వమును తనహస్తమున నుంచుకొనినవాఁడు.” అను మొదలగు వాక్యములచేఁ బరమేశ్వరధర్మములు వర్ణింపఁబడి యున్నవి జీవునకు సర్వేశ్వరత్వము సంభవించు దనుటలో వివాద మింత యైనను లేదు. ఉపక్రమోపసంహారములయందుఁ గలజీవవాచకపదములు జీవబ్రహ్మభేదమును వర్ణించుటకై చేయఁబడినయనువాదములే కాని వేఱు కావని యిది వరకే నిరూపించియున్నాము. వాస్తవస్థితిలో సర్వలోకప్రసిద్ధ మగువిషయమును చెప్పునది శాస్త్రమే కాదు; ముఖ్యముగ వేదమునకు నట్టి స్థితి సంభవించిన నప్రమాణమే కావలసి వచ్చును. సర్వప్రమాణసిద్ధ

* జీవబ్రహ్మధర్మ భేదనిరూపణము — ఆదైవితమతమున జీవబ్రహ్మలకు భేదము లేదు. అయినను లోకదృష్టి ననుసరించి యీభేదము కల్పింపఁబడుచున్నది. ఏయేపాధిలోను సంబంధము లేక కేవలఁడై యుండువాఁడు బ్రహ్మ మనియు దేహసంబంధము నొందినవాఁడు జీవుఁ డనియుఁ జెప్పఁబడును. కావున వాస్తవస్థితిలో నభిన్నులే యైననుఃత్పితభేదము కలవారు కావున వారిధర్మములయందు అనంతముగ భేదము కలదు. జీవుఁడు తనమనస్సునకు గాని దేహమునకుఁ గాని కలుగునుఖదుఃఖాదులఁ దనకే కలిగినవానినిగా భావించుచున్నాఁడు. దేహము నశించిన దానితోఁ గూడ దానును నశించినట్లు భావించుచున్నాఁడు. ఉత్పత్తి యైనప్పు డుత్పత్తి నొందినవానిని గాను జాగ్రదాదృశివస్థలు నొందినప్పు డాయాదృశివస్థల నొందినవానినిగాను తలంచుచున్నాఁడు. తనకు గలపరిత్యజానమును మఱచి మనస్సునకు గలయల్పసామర్థ్యము వాశ్రయించి తనసామర్థ్యము గూడ సంతమాత్రమే యని భ్రమించుచున్నాఁడు. పరమేశ్వరునకు నిట్టిభ్రాంతిలు కలవనుటకే మొట్ట మొదట సవకాశము లేదు. ఇదియే (భ్రాంతి యుండుట లేకుండుట యను సదియే) జీవపరులకు గలభేదము. దానివలననే వారికి ధర్మభేదము గూడ గలిగెను. జీవుఁడు దుఃఖ సుఖ బన్ధురజారివికారములు కలవాఁడు కిందిజ్ఞాఁడు సంసారి. ఈవ్యయఁడు సర్వసంసారధర్మరహితుఁడు సర్వజ్ఞఁడు.—

మగువిషయమును శబ్దముకూడ చెప్పు ననిన దానికిఁ బ్రత్యేకముగఁ బ్రామాణ్య మెందులకు ? కావున సత్యతేసిద్ధుఁ డగుజీవుని తాత్పర్యముతో వివరించుటవలన వేదమునకు బ్రయోజనము లేదు. అనువాదము చేయుటవలన మాత్రము దోష మేమియు రాదు. లోకస్థితి సుపదేశకులు మొట్టమొదట నాశ్రయించియే తీరవలయును కదా !

మఱియు “స న సాధునా కర్తృణా భూయా న్నో ఏ వాసాధునా కనీయాన్” “అయూత్త పుణ్యకర్తృచేత నభివృద్ధి నొందఁడు. పాపకర్తృచేత క్షీణింపఁడు” అను మొదలగువాక్యములు వైయుషన్యాసమున జీవధర్మములను నిషేధించుచున్నవి. ఈ కారణములవలన వర్ణింపఁబడినది జీవ బ్రహ్మైక్యమే ? జీవాభిన్నబ్రహ్మమే కాని కేవలజీవుఁడు కాఁడు.

ఇట్లు వెన్నెలకంటినుందరరామశర్మచే రచియింపఁబడిన బ్రహ్మసూత్రార్థచంద్రికయందుఁ బ్రథమాధ్యాయమునఁ దృతీయపాదము.

ఇతి శ్రీ భగవద్వేదవ్యాసప్రణీతేషు బ్రహ్మసూత్రేషు
ప్రథమాధ్యాయస్య దృతీయః పాదః.

ఇది బ్రహ్మసూత్రములందు ప్రథమాధ్యాయమునఁ
దృతీయపాదము.



బ్రహ్మనూత్రములు. ౫

ప్రథమాధ్యాయము, చతుర్థపాదము.



అవతారిక:—ఈశాస్త్రమున మొట్టమొదట బ్రహ్మజ్ఞాన మావశ్యకమని చెప్పి “జన్మాద్యన్య యతః (చూ. ౧. ౧. ౨.) అని జగత్కారణత్వము బ్రహ్మలక్షణముగ వర్ణింపబడి యున్నది. “ఈక్షతే రాశబ్దం” (చూ. ౧. ౧. ౫.) “అనుస్థలమున సహేతుకముగఁ, బైఁజెప్పబడిన లక్షణము సాంఖ్యాదికల్పితము లగు ప్రధానాదులకు సంభవింపదనియు నిరూపింపబడి యున్నది. అచ్చటినుండియు తృతీయపాదాంతము వఱకు “వేదవాక్యము లన్నియును జగత్కారణత్వమును ముఖ్య హేతువుగాఁ గైకొని పరబ్రహ్మమునే వర్ణించుచున్నవి. కావున ‘బ్రహ్మమే జగత్కారణము’ అనుపక్షము సంగీకరించిననే యవియన్నియు బాగుగ సమన్వితము లగును కాని మఱియొకవిధముగఁ గానేరవు.” అనువిషయము విస్పష్టము చేయబడి యున్నది. కావున శాస్త్రార్థ మంతటితో ముగిసినట్లే యయ్యెను.

అయినను “ఈక్షతే (చూ. ౧. ౧. ౫.)” అనుస్థలమున “ప్రధానాదులు వేదోక్తములు కాకపోవుటచే జగత్కారణములు కానేరవు” అని మాత్రమే చెప్పబడియున్నది. కొన్నికొన్ని శాఖలయందు కొన్ని కొన్ని వాక్యములు పూర్వాపరవిమర్శ జేయలేనివారలకు ప్రధానాది పరములుగఁ దోచుచున్నవి. కావున వానియర్థమును విమర్శించి నిర్ణయించునంతవఱకు సంశయనివృత్తి కానేరదు. బ్రహ్మలక్షణము దృఢమును కానేరదు. కావున సట్టివాక్యములను విచారించి బ్రహ్మమునందు సమన్వయించుటకై యీపాద మారంభింపబడుచున్నది. ఇందుఁ జేయఁబడుకార్యమును సమన్వయమే కావున నీపాదముకూడ సమన్వయోధ్యాయమునందుఁ జేర్పబడెను.

“ఇది యేల కొన్నికొన్ని శాఖలయందు ప్రధానాదిపరములుగఁ గానవచ్చువాక్యము లుండుఁగాక” అవి సత్యమువలె ప్రధానాదిపరములైన నగుఁగాక! బ్రహ్మలక్షణమునకు హాని యేల కలుగవలయును? అవి ప్రధానాదులయనికనిగూర్చి మాత్రమే చెప్పను గాని ‘అవియే జగత్కారణములు’ అని చెప్పవు కదా!” అనియెడవేమొ యట్లు కాదు. “అజా మేకాం లోహితశుక్లకృష్ణాం బహీష్విః ప్రజా జనయంతీం” “తైలువు, నలువు, ఎఱువు, అనుమూఁడువర్ణములును గలిగి (ఇవి సత్వతమోరజోగుణములవర్ణములు) బహుసంఖ్యగల ప్రజలను పుట్టించుచున్న జన్మశూన్య మగునొకానొకపదార్థము” అనుమొదలగుకొన్నివాక్యములయందు త్రిగుణాత్మక మగునొకపదార్థము ప్రపంచకారణమని స్పష్టముగనే చెప్పఁబడి యున్నట్లున్నది. “మహతః పర మవ్యక్తం” “మహత్తత్త్వమునకంటె అవ్యక్తము పరమై యున్నది” అనుమొదలగుకొన్నివాక్యములయందు అంత స్పష్టముగ నున్నట్లు గానరాకపోయినను, పరశబ్దప్రభావముచే నావిషయ మూహింపఁబడుచున్నది. పరమనఁగా పూర్వమున నున్నపదార్థము; అధికారియై యున్నపదార్థము. ఇట్లగుటచే నది ప్రకృతపదార్థమునకుఁ గారణమే కావలయును, లోకమున కార్యము మాత్రమే కారణమునకు నియతముగ నధీనమై యున్నది కాని యితరమట్లు లేదు. కార్యమునకుఁ గారణమును విడచి స్వరూపస్థితియే లేదు కదా! ఇక స్వతంత్రముగ బ్రవర్తించుట యెట్లు? ఇక నితరములవిషయమునం దన్ననో:—ఒకపురుషుఁడు మఱియొక్కనికి సేవకుఁ డయ్యెనేని, వాఁడు యజమానునకు సావధీనుండై ప్రవర్తించుచు నున్నను ఆపరాధీనత నిత్య మైనది కాదు. ఇచ్చవచ్చినన్నిదినము లట్లే లోఁబడి యుండవచ్చును లేనప్పుడు స్వతంత్రులు కావచ్చును. ఈ కారణమువలన అస్వతంత్ర మని నిర్ణయ మైనపదార్థమును ప్రేరేపించుచు నేదియైన నొకపదార్థ ముండునేని యాపదార్థము దానికి (తనచేఁ బ్రేరేపింపఁబడు పదార్థమునకు) గారణమే యై తీరవలయును. ఈనియమము నాశ్రయించి చూచిన “మహతః పర మవ్యక్తం” అనుస్థలమునందు మహత్తత్త్వమును ప్రేరేపించునదిగాఁ జెప్పఁబడినయవ్యక్తము ఆమహత్తత్త్వమునకుఁ గారణమే యై తీరవలయును. ఈవిధముగఁ గొన్నిచోట్ల స్పష్టముగాను మఱికొన్నిచోట్ల అస్పష్టముగాను కొన్నికొన్ని వేదవాక్యములయందు

ప్రధానాదులను జగత్కారణములనుగఁ జెప్పియున్నట్లు తోచుచున్నది. కావున నాసంశయములను దీర్చుటకై పాదారంభ మావశ్యకమే.

౧. ఆనుమానికాధికరణము.

విషయము:—“మహతః పర మవ్యక్తం” అనువాక్యభాగము యొక్క యర్థ విచారింపఁబడును.

సంగతి:—“శృతీయపాదాంతమువఱకు బ్రహ్మమే జగత్కారణ మనియు వేదముచే నదిమాత్రమే చెప్పఁబడుచున్నదనియు వర్ణించి యున్నారు. ఇది యుక్తము కాదు. వేదమునందు ప్రధానముకూడ జగత్కారణముగఁ నచ్చటచ్చట చెప్పఁబడుచున్నది. ప్రతిపదార్థమునకును ఉపాదాననిమిత్తములని కారణములు రెండు ఉండుట ప్రత్యక్షసిద్ధమై యున్నది కావున ప్రపంచమునకుఁ గూడ రెండుకారణము లుండ వచ్చును. కావున బ్రహ్మప్రధానములు రెండును ప్రపంచకారణములే” అని బ్రహ్మకారణత్వము సంగీకరించిన యాక్షేపము వచ్చుచున్నది. దానికి సమాధానముగ నీయధికరణ మారంభింపఁబడెను. ఇదియే దీని కిని పూర్వగ్రంథమునకును గలసంబంధము.

ఇది యీపాదమునకు మొదటియధికరణమే యగుటచే పూర్వాధికరణసంబంధమునుగూర్చి విచారింప నక్కఱి లేదు. అట్లు విచారిం చినను అది దృష్టాంతసంబంధ మగును.

“పైయధికరణమున (అనఁగా: మూడవపాదమునకు సంతమున నున్ననుమప్రత్యక్షార్థాంత్యధికరణమున) సందర్భమంతయు జీవపరముగ నున్నను కొన్నికారణములచే నాప్రసిద్ధమగు బ్రహ్మమే విషయవాక్యార్థ మని వర్ణింపఁబడి యున్నది. ఈయధికరణమునందును అట్లే విషయ వాక్యమునందలి యవ్యక్తశబ్దమునకు ప్రకరణార్థమునువదలి అప్రసిద్ధ మగుప్రధానమునే యర్థముగాఁ జెప్పవలయును” అనునాక్షేపము వచ్చు చున్నది. ఇది దృష్టాంతసంబంధమైన యాక్షేపమేకదా!

సందేహము:—ఇచ్చట అవ్యక్తపదమునకు సర్థము స్పష్టము కాకుండుటయు మహత్పదము సాంఖ్యికల్పిత మగు మహత్తత్త్వమును

దెల్పునది యగుటయు సంశయకారణము. “ఈవిషయవాక్యమున చెప్పబడినది ప్రధానమే. అన్య క్తశబ్దము జెప్పబడినది దేహమే” అనునవి క్రమముగఁ బూర్వపక్షసిద్ధాంతము. “వేదారంభవాక్యములు బ్రహ్మమునందుమాత్రమే సమన్వితము సననియు మఱియొకచోట కావనియు నియమము లేదు.” అనునగ్రంథపక్షమునకు ఫలము. “అట్టి నియమము కలదు” అనునది సిద్ధాంతమునకు ఫలము.

పూర్వపక్షము :—ఈ విషయవాక్యమున వర్ణింపబడినది ప్రధానమే కావలయును. అన్య క్తశబ్దము వ్యస్త్యతీయందు ప్రధాన వాచకమై ప్రయోగింపబడి యున్నది. మఱియు “నన్య క్తం=అన్య క్తం” వ్యక్తము అనఁగలదు. కానిది అన్య క్తము. అనువ్యతిథిచేత కూడఁ బ్రధానము అశబ్దవాచ్య మగుచున్నది. మిఠునతమునఁ బ్రధానమే ప్రధాన మని చెప్పబడి యున్నది. అది వ్యక్తము కాని దైనచో ప్రక్షిప్తమిట్టిది కావలసి వచ్చును కదా! అనియెడ వేమొ యట్లు కాడ మతముననుసర నము ప్రపంచరూపముతోఁ బరిణమించు ననన్వయము. కార్య కారణములకుఁ గలసంబంధము * సమవాయసంబంధ మనుట మా సిద్ధాంతము ఇట్లగుటచే బ్రపంచరూపముగఁ బరిణమించినపిదప ప్రధానముగాని ప్రధానముగ నున్నప్పుడు ప్రపంచము గాని ప్రత్యేకముగ లేదు * పరిణామికారణములస్వభావ మిట్టిదియే. అవి కార్యరూపముల

* సమవాయసంబంధ మనఁగా నెప్పటికిని విడుదల లేనిచేరిక. అది సంయోగసంబంధము లేకయే పరస్పరము కూడి యున్న పదార్థములయందుండును. ఏరెండుపదార్థములలో నొక్కటి ప్రత్యేకముగ నశించునది కాక మఱియొక్కదానిని సర్వకాలముల యందు విడువక వాక్రయించియే యుండునో, అరెండుపదార్థములకును గలసంబంధమునే సమవాయసంబంధ మందురు. అవియవములు ఆవయవి? గుణములు కలవాఁడు కార్యము (పని) అపని నాచరించువాఁడు పరమాణువులు వానియందున్నవిశేషములు కాని వ్యక్తి అనునీజతలే స్వాభావికముగ సమవాయసంబంధము కలవి. ఉపాదానకారణము కార్యరూపముగఁ బరిణమించినపిదప వానిసంబంధము కూడ నిట్టిదియే యగును కావున “కార్యకారణములకుఁ గూడ సమవాయసంబంధమే” యని చెప్పబడి యున్నది.

పరిణామికారణ మనఁగా కార్యరూపమునఁ బరిణామమును చెందుకారణము. (పరిణామస్వరూపము. ౭౭. చూడు.)

నొందినపిదపఁ బ్రత్యేకముగ నిలువవు. ఇట్లగుటచే ప్రపంచమునఁ గాన వచ్చుచున్నశబ్దాదు లన్నియు నప్పుడు ప్రధానమునందు లేవు. పరిణామము లేనిసమయమున నవి ప్రధానమునందు సూక్ష్మరూపముతో నున్నను గానరావు. ఈకారణమువలన ప్రధానమెప్పటికిని వ్యక్తము కాదు. గుణములు ప్రకాశింపకుండునప్పుడు గుణిన్యక్తుడగుట యెట్లు?

కావున సాంఖ్యస్మృతియందలిప్రసిద్ధి ననుసరించియు అచ్చటి యుక్తుల ననుసరించియు అవ్యక్తమనునది యొక్కటి జగత్కారణముగ నున్నది యని తేలుచున్నది. మఱియు నాయవ్యక్తమునుండి మహత్తత్వము జనించెననియు దానినుండి పంచభూతాదు లుత్పన్నములయ్యెననియు, ఆయవ్యక్తమునకంటె నధికుఁడై పురుషుఁ డొక్కఁడు కలఁడనియు మామతమున (సాంఖ్యమతమున) నున్నది. ప్రస్తుతశ్రుతి యందును “మహతః పర మవ్యక్త, మవ్యక్తా త్పురుషః పరః” అని ఆనామములతోనే (మామతమునందు, చెప్పఁబడినపేర్లతోనే,) మహత్తత్వావ్యక్త పురుషులు ప్రశంసింపఁబడి యున్నారు. ఈకారణమువలన మామతమునందు ప్రసిద్ధులైనవారిని గూర్చియే యాశ్రుతి చెప్పుచున్నది.

“ప్రకరణసందర్భము ననుసరించి చూచిన నిచ్చటి యవ్యక్త శబ్దము దేహమునుమాత్రమే చెప్పనదిగా గానవచ్చుచున్నది”. అని యెదవేమో అది సరికాదు. దేహము స్పష్టముగఁ గానవచ్చుచున్నది. దాని నాశ్రయించి యున్నసత్వాదిగుణములును శబ్దాదులును స్పష్టముగనే ప్రకాశించుచున్నవి. ఇట్లుండ నిది యవ్యక్త మెట్లగును? ఎందైనను అవ్యక్తశబ్దమునకు దేహమునందు రూఢి కలదా? కావున నెట్లు చూచినను ఇచ్చట చెప్పఁబడినది ప్రధానమే.

అనునీపూర్వపక్షమును ఖండించుచున్నాఁడు.

౧౦౭. ఆనుమానిక మ వ్యేకేషా మితి చే

న్న, శరీరరూపకవిన్యస్తగృహీతే

ద్వర్ధయతి చ. ౧. ౪. ౧.

తాత్పర్యము:— “కొన్నికాఖలయందు ప్రధానాదులుకూడ జగత్కారణములుగఁ జెప్పఁబడి యున్నవి” అనుట చెల్లదు. “మహతః

పరమవ్యక్తం” అనుకాతకవాక్యమున ప్రధానము చెప్పబడి యుండలేదు. ఆ ప్రకరణమునందు పూర్వభాగమున శరీరాదులను రూపకాలంకారముచే రక్షాదులనుగా చెప్పి, జీవుని రక్షకునిగా నిరూపించి, అతనికి నిందియజయము కలుగునేని ముక్తిదొరకుననియు లేకున్న సంసారప్రాప్తి కలుగుననియుఁ జెప్పి, యామోక్షమును వర్ణించుటకై రూపకాలంకారముచే వర్ణింపఁబడినపదార్థములనే మరల శ్రేష్ఠహీనభావములతో వర్ణించుచు వచ్చి యంతమున పరమేశ్వరుని మోక్షగూవునిగాను సర్వశ్రేష్ఠునిగాను శ్రుతి వర్ణించి యున్నది. ప్రస్తుతవిషయవాక్యభాగ మీవాక్యములోనిదే (రూపకాలంకారముచే వర్ణింపఁబడినపదార్థములనే శ్రేష్ఠహీనభావములతో వర్ణించుచు నుండువాక్యముల లోనిదే.) “ఆత్మనం రథినం విద్ధి శరీరం రథ మేవ చ, బుద్ధిం తు సారథిం విద్ధి మనః స్రగహ మేవ చ, ఇంద్రియాణి హయా నాహు ర్విషయాం సేషు గోచరాన్ సో ఒధ్వనః పార మాప్నోతి త ద్విష్ణోః పరమం పదం” “జీవుఁడు రథికుఁడు. శరీరము రథము. బుద్ధి సారథి. మనస్సు పగ్గములు. ఇంద్రియములు గుఱ్ఱములు. శబ్దస్పర్శరూపరసగంధములు మార్గములు. ఏరథికుండు గుఱ్ఱములను స్వాధీనములను చేసికొనఁగల సారథిని కలిగియున్నాడో అట్టివాఁడు సుఖముగ నామార్గము నతిక్రమించి దాని కంతమున నున్నవిష్ణురూపమోక్షపదమును జెందును” అనువాక్యము రూపకాలంకారమున వర్ణించినవాక్యము. కావున నిందుఁ జెప్పబడినయాత్మాదులే ప్రస్తుతవిషయవాక్యమునందుఁ గూడ జెప్పబడి యున్నారు. ఈకారణమువలన ప్రధాన మనునది క్రొత్తగా ప్రస్తుత విషయవాక్యమునందు వర్ణింపఁబడి ననుటకు వీలు లేదు; ఇందుఁ గల మహాచ్ఛబ్దాదులును మహత్తత్వాదు లను చెప్పనవి యనుటకును వీలు లేదు.

“ఇంద్రియేభ్యః పరా హ్యిథా అర్థేభ్య శ్చ పరం మనః, మనసస్తు పరా బుద్ధి ర్బుద్ధే రాత్మా మహా స్వరః. మహతః పర మవ్యక్త మవ్యక్తా త్సుగుః పరః పురుషా స్త పరం కించి త్సా కాష్ఠా సా పరా గతిః” “* ఇంద్రియములకంటె శబ్దాది విషయములులును వానికంటె

* ఇంద్రియములకంటె శబ్దాది విషయము లధికములు. ఈయింద్రియములు, విషయములు లేకున్నఁ బ్రపంచ సేవపు కావున విషయములకు శ్రేష్ఠత్వము కలిగినది. శ్రుతి

మనంబును దానికంటె బుద్ధియు నంతకంటె జీవుఁడును లేక హిరణ్య గర్భబుద్ధియు దానికంటె నవ్యక్తంబును అంతకంటె సర్వవ్యాపకుఁ డగు పరమేశ్వరుండును శ్రేష్ఠులు ఆయనకంటె శ్రేష్ఠులు లేరు. ఆయనయే సర్వమునకు నంతయు ఆయనయే పరమగతి" అనునది ప్రస్తుతవిషయ వాక్యము. ఇందు రూపకాలంకారవాక్యమున వర్ణింపఁబడినపదార్థములే క్రమముగాఁ జెప్పఁబడియున్నవి. అచ్చట రథముగాఁ జెప్పఁబడినదేహ మొక్కటిమాత్రమే యున్నది. ఇచ్చట చువ్యక్తశబ్ద మొక్కటి యర్థ నిర్ణయము లేక నిలచియున్నది. ఆత్మపద ముండుటచే మహచ్ఛబ్దమునకు రథికుఁడుగా వర్ణింపఁబడినజీవుఁడే యర్థ మనియు, పరమగతి యని చెప్పఁ బడియుండుటచే పురుషశబ్దమునకు స్వస్వరూపభూతుఁ డగుపరమేశ్వరుఁడే యర్థ మనియు నిర్వివాదముగ నిర్ణయించుటకు వీలగుచున్నది. "బ్రహ్మ దేవానాం ప్రథమః సంబభూవ" "దేవాదిరూప మగుప్రపంచ మునకు నంతకును చతుర్ముఖుఁడు మొట్టమొదట జన్మించెను." "హిరణ్య గర్భః సమవర్తతాగ్రే" "హిరణ్యగర్భుఁడు ప్రపంచమునకు మొట్టమొదట జనించెను" అనుమొదలగుశ్రుతుల నాశ్రయించి యామహచ్ఛబ్దము నకు నందఱిబుద్ధులకంటె మొట్టమొదట జనించినహిరణ్యగర్భబుద్ధి నర్థ ముగాఁ జెప్పినను, అది మీమహత్తత్వము కానేరదు. జీవబ్రహ్మములకు పరమార్థసిద్ధిలో భేదములేదు కావున నీపక్షమునఁ బరమేశ్వరవాచక మగు

యందును మఱియొకచోట "విషయములను గ్రహించునది యగుటచేత నింద్రియములు గ్రహములు. వానిని తమవైపునకు తీర్చునది యగుటచేత విషయము లతిగ్రహములు" అని చెప్పఁబడియున్నది. అవిషయములను గూడ మొట్టమొదట మనస్సే గ్రహింపవలయును కావున వానికంటె మనస్సు శ్రేష్ఠము. నిశ్చయము లేక కేవలసంకల్ప మేమియుఁ జేయనేరదు కావున నామనస్సునకంటె బుద్ధి యుత్తమము. జీవశక్తియే సర్వాధారము. కావున నాబుద్ధికంటె జీవుఁడు శ్రేష్ఠుఁడు. ఆమహచ్ఛబ్దమునకు హిరణ్యగర్భబుద్ధియే యర్థ మని గ్రహింపఁబడినను సర్వబుద్ధులును దానివికారములే కావున నది బుద్ధికంటె (వ్యప్తిబుద్ధికంటె [వ్యప్తి ౨౩౩. చూ.]). శ్రేష్ఠము. జీవాధారము కావున జీవునికంటెను బుద్ధ్యాధారము కావున బుద్ధికంటెను శరీర ముత్తమము. జీవుఁడు ఆవిద్యావృతుఁడు కావునను శరీరము కారణరూపముతో వర్ణింపఁబడుటచేతను జీవునికంటె నది యుత్తమ మని యెఱుంగునది. దానికంటె సర్వోత్తమ డగుపురుషుఁ డధిశం డగుటలో వివాదమే లేదు.

పురుషశబ్దముతో నే జీవుని గూడఁ జెప్పియున్నా రనవచ్చును. ప్రకృతము రూపకవాక్యమున దేహ మొక్కటియే నిశేషించి యుండుటచేతను ప్రస్తుతవిషయవాక్యమున నవ్య క్తశబ్దము మాత్రమే శేషించి యుండుట చేతను ఈశబ్దమునకు నాదేహమే యర్థ మగుట మిగుల యుక్తియుక్తమై ప్రకరణానుకూలమై యున్నది.

సిద్ధాంతము:—“అయవ్య క్తశబ్దమునకు ప్రధానమునందు రూఢియై యోగంబును గూడఁ గలదని చెప్పియుంటిని కదా! అనియెదవేమి యని సరి కాదు. “య ఏవ లోకికా శబ్దాః త ఏవ వైదికాః త ఏవ వైషా మధాః” “లోకమున నున్నశబ్దములే వేదమున నున్నవి. లోకమున వాని కేయర్థములు కలవో వేదమునందును వాని కవియే యర్థములు” అనున్యాయము ననుసరించి లోకమునందుఁ గలరూఢి నాశ్రయించియే వేదార్థమును చేయుటయును కాని మఱియొకవిధముగఁ జేయుటకు వీలు లేదు. ఈఅవ్య క్తశబ్దమునకు లోకమున నేపదార్థమునందును రూఢి లేదు. మీస్మృతియందు * పారిభాషికుముగఁ గల్పించిన రూఢి యెప్పునికీ బ్రమాణము? ఈకారణమువలన నవ్య క్తశబ్దమునకుఁ గల దని చెప్పఁబడినరూఢి పోయినది. యోగ మన్ననో అది యన్నిటి యందును సమానమే. ఏయేపదార్థము కనిపెట్టుటకు కష్టసాధ్యమై యుండునో దానినెల్ల నవ్య క్తశబ్దముచే చెప్పవచ్చును. “దేహము ప్రత్యక్షమైయే యున్నది కదా!” అనియెదవేమి సత్యమే కాని దానికారణము పరమేశ్వరుఁ డైనను అవ్యాకృతమైనను ప్రత్యక్షముగఁ దెలిసికొనఁబడుటకు వీలు లేనిదగుటచే దదభిన్న మగునీదేహము కూడ నవ్యక్తిమే కావచ్చును కదా! మఱియు మామతమునఁ గానవచ్చు పదార్థములన్నియు భ్రాంతిమాత్రకల్పితములే యగుటచే నూరకఁ దోచునవియే కాని సత్యములు కావు కావున నేదోషంబును రాదు.

* పారిభాషయనఁ గా : ఒకఁడు తనగుఱుతునకై యేర్పఱుచుకొనినయేర్పాటు. “నేను ఇట్టిలక్షణములు గలపదార్థము నివసముతోఁ జెప్పెదను” అను మొదలగు నిబంధనములు. అట్టినిబంధనములకుండు సాధనములుగ నిర్ణయింపబడినపదములు మొదలగునవి పారిభాషికుము లనఁబడును. ప్రకృతియు సాంఖ్యయు స్వతంత్రమనియు జడహనియు త్రిగుణాత్మకమనియు జగత్కారణమునకు లక్షణమును చెప్పి దానికి ప్రధానము అవ్యక్తము అనుపేయలఁ బెట్టిరి.

కావున నెట్లు చూచినను ఇచ్చట ప్రకరణానుసూపముగ నవ్య క్తశబ్దము నకు దేహమే యర్థముగఁ జెప్పుట యుక్తియుక్తము * రూఢశ్రుతి యున్నను అది ప్రకరణమునకు విరుద్ధ మైనచో ప్రకరణము శ్రుతికంటె బలహీనమే యైనను బహువాక్యవిరోధపరిహారార్థమై యా శ్రుతి కే యశాగికార్థమునైనను * గౌణార్థమునైనను జోపచారి క్థము నైనను గ్రహించుట యుక్తమగు ననిన నిక నిచ్చట నేమి చెప్పవలయును ? ఇచ్చట శ్రుతికి రూఢియే శూన్యమై పోయెను కదా ! కావున నిచ్చట నవ్య క్తశబ్దముచే జెప్పబడినది నిర్వివాదముగ సూపకవాక్యములో రథముగ వర్ణింపబడియున్న దేహమే.

మఱియు “అవ్యక్తపద ముండటచే నిచ్చట ప్రధానమే గుఱు తింపబడుచున్నది” యనుటకు వీలు లేదు. ఒకపదార్థము గుఱుతింపఁ బడవలయు ననిన దానిలక్షణములన్నియును గానరావలయును కాని యూరక శబ్దమొక్కటి మాత్రమే యుండినఁ జాలదు కదా ! ప్రకృత మున మీరు ప్రధానమునకు కలవని చెప్పుచున్నలక్షణము లేవియు నీశ్రుతియందుఁ గానవచ్చుటలేదు. ఆశబ్దములకైనను ప్రధానమునందు రూఢి లేదు. ఇట్లుండ నిక నిచ్చట సాంఖ్యకీర్ణితప్రధానమే వర్ణింపఁ బడినని యెట్లు చెప్పఁగలము ? గుఱు ముండవలసినచోట యావునిలునఁ బడియుండిన లక్షణములఁ బరిశీలింపక నెట్టిమూఢుఁ డైనను “అచ్చట నున్నది గుఱుమే” యనునా ? కావున నెట్లు చూచినను విషయవాక్య భాగమునఁ జెప్పబడినది దేహమే.

అ ౧. పా ౪. సూ ౨. ఆరంభము.

అవతారిక:—“దేహము స్పష్టముగఁ గానవచ్చుచున్నది కావున దీనియం దెట్లును అవ్యక్తశబ్దము ప్రవర్ణింపనేరదు” అనుపూర్వపక్ష మును సూత్రకారుఁడు ఖండించుచున్నాఁడు.

* రూఢార్థము గలశ్రుతి రూఢశ్రుతి (రూఢి మా. ౧౭౩పు. శ్రుతి ౧౦౨పు. మా.)

* గౌణార్థ మనఁగా గుణములయందలిపోలికచే నొకపదార్థమనందు మఱియొక పదార్థము నాలోపించి చెప్పుట. “ఈ బ్రహ్మచారి యగ్నిహోత్రుఁడు. ఈక్షత్రియుఁడు సింహము” అను మొదలగునవి. ఇట్టివాక్యములయందు అగ్నిహోత్రసింహపరములను “అగ్ని హోత్రమువంటివాఁడు. సింహమువంటివాఁడు” అని చెప్పబడువర్థము గౌణార్థము.

౧౦౮. సూక్ష్మం తు తద్వర్తత్వాత్. ౧. ౪. ౨.

తాత్పర్యము:—మఱియు నిచ్చట నవ్యక్తశబ్దముచే జెప్పబడి సది సృష్టికి పూర్వకాలమున నస్పష్టరూపముతో కారణసూత్రముగ నున్నదేహమే గాని తద్భిన్నమై యున్నస్థూలదేహము కాదు. ఆయవ్యక్తశబ్దముచే జెప్పబడుటకు సర్వేంద్రియగోచర మగునీస్థూలదేహము తగదు కదా !

“ఇట్లు చెప్పకూడదు. ఆరూపకవాక్యమున చెప్పబడిన యింద్రియాదులు ప్రత్యక్షములే యై యున్నవి. అట్లు కాకున్న నీవీయింద్రియముల వశపఱుచుకొనవలయును” అని చెప్పటయే సంభవింపదు కదా ! ఇట్లుండ అన్నింటిని ప్రత్యక్షముగ నున్నవానినే చెప్పి ఒక్కదేహమును మాత్రమే అగోచర మగుకారణావస్థతో జెప్పె ననుట విరుద్ధమగును” అనియెదవేమొ వినుము. “తద్దేదం తద్వ్యావ్యాకృతమాసీత్” “ఈప్రపంచమంతయు నొకసమయమున నవ్యాకృతముగ (నామరూపప్రకాశము లేనిదిగా) నుండెను” అనుమొదలగుశ్రుతివాక్యముల నాశ్రయించిచూచిన నీప్రపంచమునకు సూక్ష్మావస్థ కలదని నిస్సంశయముగ సిద్ధాంత మగుచున్నది. ఆసూక్ష్మావస్థయే దీని యుత్పత్తికి గారణము. ఆకారణము నామరూపవిహీన మగుటచే నవ్యక్తశబ్దముచే జెప్పబడి యున్నది యనుటయు నిర్వివాదమే. కార్యకారణములకు భేదము లేదనుటయు సుప్రసిద్ధమే. కావున నెట్లయినను చెప్పవచ్చును. ఈదేహము ప్రత్యక్షముగఁ గానవచ్చుచున్నను కారణవాచక మగుశబ్దముతో జెప్పవచ్చును. “గోభిః శ్రీణీతం” “గోవులను కలపవలయును (గోవికారము లగుపాలు, పెరుగు, మొదలగువానిని కలుపవలయు ననుట)” అనుమొదలగు వాక్యములయందు కార్యము లగువదార్థములను జెప్పవలసినప్పుడు కారణవాచకశబ్దమునే ప్రయోగించుట గానవచ్చుచున్నది. ఇచ్చట “పాలు, పెరుగు,” అని ప్రయోగించుటకు బదులు కారణవాచక మగుగోశబ్దమే ప్రయోగింపబడి యున్నది కదా ! కావున కార్యకారణములవిషయములో నెట్లు చెప్పినను విరోధము కలుగదు. ఇంద్రియాదులు ప్రత్యక్షరూపముతోనే చెప్పబడినను దేహవిషయమునం దాపొలిక యవసరము లేదు. కార్యకారణములకు

నభేదము సిద్ధమై యేయుండ నాదేహమే యొకస్థలమున కార్యరూపము గాను మఱియొకస్థలమునఁ గారణరూపముగాను చెప్పఁబడియుండ వచ్చును. ఇట్లుండ నిఁక దీనికి పరులతో పోలిక యేల? ఒకపక్షమున నాయుంద్రియాదిశబ్దములచేతఁ గూడ తత్కారణ మగుసూక్ష్మావస్థయే చెప్పఁబడియుండవచ్చును. మఱియొకపక్షమునఁ గారణద్యోతకమగు నవ్యక్తశబ్దముచేతఁ గూడఁ బ్రత్యక్ష మగుస్థూలదేహమే చెప్పఁబడి యుండవచ్చును కదా!

అ ౧. పా ౪. సూ ౩. ఆరంభము.

పూర్వపక్షము:—ఇట్లయిన మీరును మామూర్ఖమునకే వచ్చి నట్లగును. మీరును మావలెనే “ఈప్రపంచమునకు సృష్టికి పూర్వమున నొకసూక్ష్మావస్థ కలదు” అని చెప్పియున్నారు. దాని నాశ్రయించియే “కార్యకారణములకు నీభేదము స్వకస్పిద్ధము కావున కారణవాచక (సూక్ష్మావస్థను దెలుపు)మగునవ్యక్తశబ్దముచే గార్య మగుదేహముకూడ చెప్పఁబడి యున్నది” యని సిద్ధాంతము చేసి యున్నారు. విచారించిన నెట్లు చెప్పినను (ప్రపంచమునకు సృష్టికి బూర్వకాలమున నున్నసూక్ష్మా వస్థయే యవ్యక్తశబ్దముచే నిచ్చట చెప్పఁబడె ననినను, ఆసూక్ష్మావస్థతో నభిన్నముగ దేహమే నిచ్చట చెప్పఁబడె ననినను) ఒకటియే. సూక్ష్మావస్థ యెననేమి? దానితో నభిన్న మగుదేహ మెన నేమి? ఇంచేది చెప్పఁ బడినను ఒక్కటియే కదా! మామతమునందు ఆప్రపంచసూక్ష్మావస్థనే ప్రధాన మనుచున్నాము కావున అవ్యక్తశబ్దము ప్రధానమును చెప్పు నదియే యవసరము.

అవతారిక:—అనునీపూర్వపక్షమును ఖండించుచున్నాఁడు.

౧౦౬. తదధీనత్వా దర్శవత్. ౧. ౪. ౩.

తాత్పర్యము:—మావాదమునకును మీవాదమునకును సంబంధము లేదు. మామతమునఁ జెప్పఁబడిన ప్రపంచపూర్వావస్థ పరమేశ్వ రాధీన మైనది. మీరుచెప్పు ప్రధాన మట్టిది కాదు కదా! మీరు దానిని జీవపరమేశ్వరభిన్న మనియు స్వతంత్రమనియుఁ జెప్పుచున్నారు.

సిద్ధాంతము:—“ఇట్లయినఁ బరమేశ్వరుఁడే సర్వకాలముల నాచరింపవచ్చును. ఇక ప్రపంచపూర్వావస్థ యొక్కటి కూడ నేల? ” అని

యెడవేమొ అది సరి కాదు, నిర్వికారుఁ డగుపరమేశ్వరుఁడు అట్టి జేడి యు లేకున్నఁగార్యకారి కానేరఁడు. ఆ ప్రపంచపూర్వాన్వసన మేము అక్షరమనియు అవ్యాకృతమనియు నూయ యనియుఁ జెప్పించున్నాము. శ్రుతి యు నట్లే చెప్పుచున్నది. “అక్షరా త్వరతః పరః” (చూ. ౧. ౨. ౨౧.), మాయాం తు ప్రకృతిం వింద్యా న్నాయనం తు మహేశ్వరం” “ఈ ప్రపంచము యొక్క నూత్నోపస్థయే మాయ అదియే ప్రపంచోపాదానకారణము. అది కలవాఁ డగుటచేఁ బరమేశ్వరుఁడు మాయుకుఁడు.” అను మొదలగు శ్రుతివాక్యములయం దీవిషయము స్పష్టముగ నున్నది. ఈమాయను మేము స్వతంత్రమని యంగీకరింపము.

మఱియు మీమతము ననుసరించి చూచిన ప్రధాన మవ్యక్తము కానేరదు. ఇంద్రియములకు గోచరము కాదనుట యొక్కటియే కాని యది మనోనేత్రమునకుఁ గోచర మగుచునే యున్నది. ఏయేచదార్థములు యుక్తులచే “దీనిస్వరూప మిట్టిది” అని నిర్ణయింపఁబడగలవో అవి మనోనేత్రమునకు గోచరము లగునవియే యనుట నిస్సంశయము. ప్రకృతము మీప్రధానము స్వతంత్ర మగుటచే బ్రహ్మభిన్నముగను జీవ భిన్నముగను కూడ నిరూపించుటకు నాధ్యమై యున్నది. మామాయ యన్ననో యట్టిది కాదు. “ఉన్నది. బ్రహ్మరూపముతో నే యున్నది.” యని కాని “లేదు. బ్రహ్మరూపముతో లేదు” అని కాని నిరూపించుటకు, శక్య మైనది కాదు. బ్రహ్మమే యనిన నాయన నిర్వికారుఁ డని చెప్పు శ్రుతులకు విరోధము వచ్చును. ఆయనకు నిట్టివికారము లుండవు కదా! బ్రహ్మము కాదనిన దీనికి నునికియే సంభవించదు. పరబ్రహ్మమొక్కడే సత్తాస్వరూపము. రెండననత్త యుండుటకును ఎట్లు చూచినను వీలు కలుగదు. (ఈవిషయము నాచే వివరింపఁబడిన బ్రహ్మగీతులు అ. ౫. శ్లో. ౧-౩౦. చూడు.) ఈకారణమువలన నీచూయయొక్కస్వరూపము మనస్సునకుఁ గూడ గోచరము కాదు. ఈకారణమువలన నవ్యక్తశబ్దముతోఁ జెప్పిన దీనినే చెప్పవలయును. కావున నెట్లు చూచినను మా వాదమునకును మీవాదమునకును భేద మనంతముగఁ గలదు.

పూర్వపక్షము:—ఊరిక యేదియో ఒకభేదమును మాత్రము కల్పించి చెప్పినఁ బ్రయోజన మేమి? చెప్పినవిషయము యుక్తియుక్తముగ ననుభవానుకూలముగ నుండవలయును కదా! ఇప్పుడు మీఁద

చెప్పిన సిద్ధాంతము మిగుల విగుఢముగ నున్నది. అవిద్య యొక్కటి బ్రహ్మము నాశ్రయించి యున్నదనిన నది యెన్నటికైన నశించునందురా? లేదందురా? నశించుననిన జీవుల కందఱకు నొక్కమాత్రే ముక్తి రావలయును. లేనినిన నొక్కమాత్రు ముక్తిని జెందినవారలకుఁ గూడ బంధము రావలయును. ఇహలోకమున దేహధారులై యున్నప్పుడు “ఇది మాయాసుయము అని తెలిసినను బ్రహ్మమునఁ జేరిన పిదప నామాయ మఱల నాశ్రమించియే తీరును కదా! ఇంతకంటె వేతేఱువిరోధము రావలయును? నుఱియు మీమతమున పరబ్రహ్మ మేకగూఢము. ఆయన కంటె భిన్నముగ నవిద్య కలదనిన సిద్ధాంతమునకే మొట్టమొదట భంగమువచ్చును. కావున మామతమునే యపత్యముగ మీరును అంగీకరించి తీరవలయును.

మామతమునందు ప్రపంచకారణ మగుప్రధానము వేఱు. దాని సంబంధముచే జీవునకు నవివేకము కలిగెను. అదియే ఖానికి సంసార కారణము. కావున శాస్త్రాభ్యాసాదులచే నామవివేకము నశింపగానే జీవుఁడు మోక్షమును జెందును. అవివేక మనునది ప్రతిజీవునకును ప్రత్యేకముగ నుండునదియే కావున నెవనియవివేకము నశించునో వాఁడుమాత్రమే ముక్తి నొందును. తక్కినవాఁడు బంధముతోనే యుండును. ప్రధానమునకును జీవులకును సంబంధ మెప్పుటికిని లేదు కావున ముక్తులకు వునరావృత్తి గలుగదు కావున మీరుకూడ నెప్పటికిని మామతమునే యాశ్రయించి తీరవలయును.

సిద్ధాంతము:—ఇట్లు చెప్పట సరికాదు, మీరు చూపినదోషము మీసిద్ధాంతమునందే కలదు. కాని మాసిద్ధాంతమునందు లేదు. మా సిద్ధాంతముయొక్క స్వరూపమును తెలిసికొనలేక యిట్లు చెప్పితివి.

మీసిద్ధాంతమునందువలె మాసిద్ధాంతమునందు ప్రపంచకారణ భూత యగునవిద్య, యొక్కటి కాదు. అనేకములు. ప్రతిజీవునకును ఆ యవిద్య ప్రత్యేకముగఁ గలదు. నాకు గల యవిద్యచే నేను ఏకరూప మగుపరబ్రహ్మమును బహుభేదములు గలప్రపంచమునుగాఁ జూచుచు న్నాను. అనేకజంతువు లున్నట్లును వారికిని నాకును శత్రుమిత్ర త్యాదిరూపములగుసంబంధము లనేకము లున్నట్లును చూచుచున్నాను. దేహమునే యాత్మగాఁ దలంచుచు దేహభేదములవలన నాత్మభేదముల వీక్షించుచు

లేని సుఖదుఃఖముల నున్నట్లు చూచుచున్నాను. నీవును నీయవిద్యవలన నిట్లే చూచుచున్నావు. మఱియొక్కఁడును వానియవిద్యవలన నట్లే చూచుచున్నాఁడు. వాస్తవస్థితిలో నూరక యెవనికి వారు అనేకజీవులున్నట్లు చూచుచుండుటయే కాని, ఉన్నది యొక్కఁడే. నేనును సర్వరూపుఁడనే! నీవును సర్వరూపుఁడవే. మఱియొక్కఁడును సర్వరూపుఁడే కావున జీవ బ్రహ్మము లొక్కటియే యైనను పై జెప్పిన యవిద్యోపాధివలన వారికిఁ బరస్పరభేదము కలిగెను. ఇంతయే కాని జీవులుకూడ మొట్టమొదటనే పరస్పరభిన్నులై ఎట్లో యుదయించి రనుటకుఁ బ్రమాణములు లేవు. ఈ పక్షము నాశ్రయించిన యథార్థజీవుఁడొక్కఁడే యగుటచేతను తక్కిన వారలు కల్పితులే యగుటచేతను, ఒక్కఁడు ముక్తి నొందిన నందఱును ముక్తి నొందవలయు నను నిర్బంధంబును, ఒక్కఁడు బంధంబుననున్న నందఱును బంధముననే యుండవలయు నను నిర్బంధంబును కలుగ నేరదు. కల్పితులు పరమార్థస్థితిలో శూన్యరూపులే. కదా! మఱియు బద్ధుని దృష్టికి నందఱును బద్ధులే; ముక్తుని దృష్టికి నందఱును ముక్తులే యగుదురు బంధమాగంతకము; ముక్తి స్వతస్సిద్ధము. బంధము కల్పితము; ముక్తిపరమార్థము. ఇట్లుండ బంధశూన్యులకు మఱల బంధ మెట్లు కావచ్చును? కావున నిట్లు విచారించినచో నొకపక్షమున సర్వ జీవముక్తి వచ్చుననినను దోషము లేదు. ముక్తి లేదని తలంపఁబడు చుండుటయే కాని యెప్పటికిని వచ్చియే యున్నదికదా. అది యట్లుండె. ప్రకృతము పైనఁ జూపినయుక్తి నాశ్రయించి చూచిన నునము చూచుచున్న జీవులలో నొక్కఁడొక్కఁడును వేఱువేఱే శ్చక్కఁడొక్కఁడును ఉపాధివక్షమున తమస్వస్వరూపమును మఱచి ఏకరూపముచు భావింప లేక పరబ్రహ్మమునే నానారూపములతో జూచువాఁడే. కావున వారి యవిద్య లొక్కటి కానేరవు; ఒక్కటి కాకున్న నొకని బంధమోక్షములతో మఱియొకనిబంధమోక్షములు సంబంధపడి యుండవు. ఎవనియవిద్య నశించిన వాఁడే ముక్తుఁడగును; ఇతరులు బద్ధులై యే యుందురు. “ఇట్లయిన నొక్కజీవునియందే యథార్థత్వ కల్పితత్వ రూపభర్తములు రెండు నుండవలసి వచ్చునుకదా” అనియెడవేమొ యది మాకు సమ్యతమే జీవులు అనేకులుగాఁ గానవచ్చుచున్నను వారిందఱు నొక్కటియే యనియు అట్లయినను వారియుపాధులు పరస్పరభిన్న

ములనియు నట్లు కావున నొక్కనిబంధమోక్షములతో తక్కినవారి బంధమోక్షములకు సంబంధము లేదనియు నిరూపించుటకై యట్లు చెప్పితిమి కాని ("యథార్థజీవుఁ డొక్కఁడే వానివృష్టికి, [త్రాటియందు సర్పమువలె] ననేకజీవులు కాననచ్చుచున్నారు." అని చెప్పితిమి కాని) "జీవుఁడు పరమార్థస్థితిలో సత్యరూపుఁడై యున్నాఁడు" అని చెప్పటకుఁ గాదు. మీమతమునందువలె మామతమునందు జీవబ్రహ్మభేదము పారమార్థికము కాదు. త్రాటియందుసర్పమువలె జీవుఁడు తననాశ్రయించి యున్న ప్రపంచసూక్ష్మవస్థానూపిణియగునవిద్యచే గల్గింపఁబడుచున్నాఁ డనుటయే మాసిద్ధాంతము. కావున వ్యవహారదృష్టిచే యథార్థత్వంబును పారమార్థికదృష్టిచే కల్పితత్వంబును ప్రతిజీవునియందును కలదు ఒక్కొక్కఁడును తన స్వరూపమును మఱచియున్నప్పుడు బ్రహ్మమునే మఱచి సర్వమును తనయట్టిదానినిగానే చూచు ననుటలో వివాద మేమి? పుట్టిం ధునికి ప్రపంచసూక్ష్మఁడుకూడ సంధికారమే కదా! కావున మేము చూపినయుక్తిలో విరోధ మేమియు లేదు

ఇట్లు కాక మాలో కొందఱు సర్వజీవులును ప్రత్యేకముగ నొక్కమాత్రే భిన్నరూపములతో జనించి రందురు. వారిపక్షము నాశ్రయించినను వారియుపాధులు పరిస్పర్ధభిన్నములే. పైజూపినయుక్తి ననుసరించి చూచిన నెట్లయినను సిద్ధాంతము చేయవచ్చును. ఏజీవుని కాజీవుఁడొక్కఁడే జనించి తక్కినవారిని తనయవిద్యచే జూచుచున్నాఁడని నను, అందఱు నొక్కమాత్రే జనించి తమతమయవిద్యలచే ప్రపంచమును బ్రహ్మభిన్నముగఁ జూచుచున్నారనినను ఒక్కటియే కదా! కావున నెట్లు చూచినను మామతమునందు మీ రనిన దోషములకు నవకాశమే లేదు.

ఆదోషములు మీమతమునందే కలవు. చూడుఁడు. మీరు ప్రపంచపూర్వావస్థను ప్రధానమనియు నది యేకరూప మనియుఁ జెప్పుచున్నారు. అదియే బంధమోక్షకారణ మనుచున్నారు. మీలో కొందఱు (* నిరీక్వరసాంఖ్యలు) కేవలప్రధానస్వరూపజ్ఞానమువలననే మోక్షము కలుగు ననియు, దానిస్వరూపమును తెలిసికొనకపోవుటచే

* ప్రస్తుతిము సాంఖ్యమత మని వ్యవహరింపఁబడు కపిలసిద్ధాంతము నాశ్రయించినవారు నిరీక్వరసాంఖ్యలు. వారిమతమున నీక్వరుఁడులేడు.

బంధము కలిగె ననియుఁ జెప్పుచున్నారు. మఱికొందఱు * (నేశ్వరసాంఖ్యులు) ప్రధానపురుషస్వరూపజ్ఞానతదభావములవలన మోక్షబంధములు కలుగు ననుచున్నారు. ఇట్లయిన నొక్కజీవుఁడు ప్రధానస్వరూపము నెఱింగెనేని యందఱును ముక్తులు కావలయును, అందఱకును బంధహేతువగు ప్రధాన మొక్కటియే కదా! “ప్రధాన మొక్కటియే యైనను దానివలన ప్రత్యేకముగ నవివేకము జీవులకు జనించినది. అది యేకరూపము కాదు. ప్రతిజీవులయందును పరిస్పరిభిన్నము. దానినాశమువలనకాని మోక్షము కలుగదు. అంటిమిగదా” యనియొదరేమొ అప్పుడు మీమతమునకే మూలధ్వంసము కలిగినది. అప్పుడు నిష్ప్రయోజక మగు ప్రధానకల్పనతోఁ బని యేమి? అవివేకమే అభివృద్ధికాలమున బంధంబును వినాశకాలమున మోక్షమును కలిగించుచుండ నిఁక నిరర్థకముగఁ బ్రధాన మే? “అది ప్రపంచకారణము. అవివేకము బంధకారణము” అనియొదరేమొ అదియు సరి కాదు. ఎన్నరిహతమునందును ప్రపంచబంధములకు భేదమే లేదు. ఇదియునుఁ గాక మీరు ప్రధానస్వరూపజ్ఞానమువలనఁగాని మోక్షము రాదని యన్నారు కదా! అది బంధహేతువు కాకుండిన మోక్షమునకుఁ దత్స్వరూపవిజ్ఞానముతోఁ బని యేమి? “పృష్ఠతాడనా ద్వంతభంగః” అనున్యాయమున నొకదాని జ్ఞానమువలన మఱియొకటి సిద్ధించు ననుట హాస్యాస్పదము కదా! కావున నెట్లు చూచినను మీరు చెప్పినదోషము మీసిద్ధాంతమునందే కలదు గాని మాసిద్ధాంతమునందు లేదు.

మఱియు నీయవిద్యవలనఁ బరమేశ్వరునకు దైవీతము సంభవింపదు. పరమార్థస్థితిలో నీప్రపంచమే లేదు. దీనికిఁ గారణభూత మగు నవిద్యయు లేదు. మఱియు విద్యచే (జ్ఞానముచే) నవిద్య నశించు ననుట సర్వమతసమ్మతము. లోకమున జ్ఞానముచే నేపదార్థములును నశింపవు; సత్యము లగుపదార్థములు నశింపవు. ఏపదార్థములు రజ్జుసర్పము మొదలగువానివలె కేవలభ్రాంతికల్పితములై పరమార్థస్థితిలో సత్యములు కాక వ్యవహారదశయందు మాత్ర మున్నట్లు తోచుచుండునో అవి

* పతంజలిమతము యోగమతము. దాని నాశ్రయించినవారు నేశ్వరసాంఖ్యులు. వీరు పరమేశ్వరు నంగీకరింతురు. తక్కిన యంశములయందు వీరిగుఱము హుడఁ గగిల మతమే.

మాత్రమే జ్ఞానముచే నశించును. తెలిసికొనినవిదవ వాస్తవస్వరూపము తెలియబడుటచే బ్రస్తుతము తోచుచుండినస్వరూపము కానరాదు. ఇది సర్వానుభవసిద్ధము. త్రాటిని చూచి సర్ప మని భ్రమించినవాడు యథార్థ మగురజ్జురూపమును తెలిసికొనఁగానే మఱి నాసర్పమును జూచుట లేదు? భయము నొందుట లేదు కదా! ఇట్లే జ్ఞానముచే నశించునది యగుటచే నీయవిద్యకూడ పరమార్థస్థితిలో శూన్యరూపమే కావలయును? వ్యవహారికస్థితిలో మాత్ర మూరక తోచునదిగా నుండ వలయును. ఇట్టిదానితో పరమార్థసత్యరూపుఁ డగుపరమేశ్వరునకు ద్వైత మెట్లు వచ్చును? ఎండమావులనీటితో పరమార్థజలమునకు ద్వైతము సంభవించునా? రజ్జుసర్పముతో యథార్థసర్పమునకు జాతి భేదము కలుగునా? కావున నెట్లు చూచినను మామతమునందు దోష మేదియును లేదు.

పూర్వపక్షము:—ఈసిద్ధాంతమునందును పెక్కుదోషములు కలవు.

౧. అవిద్యయే ప్రపంచకారణమైనచో బ్రత్యేకముగనీశ్వరుఁ డేల? సర్వకార్యములును ఆ యవిద్యవలననే జరుగును కదా!

౨. అవిద్యోపాధు లనేకము లనియు జీవు లనేకు లగుటచే నా యుపాధులకు ననేకత్వము వచ్చె ననియుఁ జెప్పియున్నారు. ఇప్పుడు * అన్యోన్యాశ్రయదోషము వచ్చును. మొట్టమొదట జీవులు భిన్నులై యుండిననే కాని అవిద్యకు భేదము కలుగదు. అవిద్యకు మొట్ట మొదట భేదము సంభవించిననే కాని జీవులకు భేదము కలుగదు. ఈదోషము పోవుట యెట్లు? పోకుండిన నీరెందును సిద్ధింపవు.

౩....౧. ఇట్లే యవిద్య లేకున్న జీవకల్పన లేదు? జీవుఁడు లేకున్న నవిద్యయు లేదు. అవిద్య జీవునకే గాని బ్రహ్మమునకు లే దనియే కదా మీరు చెప్పవలయును!

౨. మఱియు నవిద్య బ్రహ్మమునకు లేదనిన మీరు చెప్పెడిజీవ బ్రహ్మైక్యమునకు హాని వచ్చును. జీవుఁడును బ్రహ్మంబు నొక్కటియే యైన జీవునకు నున్న యవిద్య బ్రహ్మమునకు లేకపోవుట యెట్లు?

౪. ఇదియునుఁగాక అవిద్యకును పరమేశ్వరునకు నేదియో యొక సంబంధ ముండిననే కాని పరమేశ్వరుఁడు ప్రపంచసృష్టికర్త కానేరఁడు.

శక్తి యనిన నదియే కదా ! ఏపదార్థము జనింపవలయు ననినను కారణమునకు దానిని జనింపజేయు సామర్థ్యముండవలయును. సామర్థ్యమునఁగా నూత్నావస్థయం దున్నకార్యమే (కార్యమనఁగా గారణము నుండి జనింపవలసినపదార్థము) కాని వేఱు కాదు. ఇది మీకును సమ్మతమే. ప్రపంచకారణ మగునవిద్య ప్రపంచనూత్నావస్థయే కాని యవ్యము కాదని మీరు చెప్పుచున్నారు కదా ! ఇక నాలోచించి చూచిన లోకమున శక్తికిని పదార్థమునకును * ఆధారాధేయభావసంబంధ మొక్కటియే కావచ్చుచున్నది. దీనిని మీరును అంగీకరించియే తీరవలయును. అట్లంగీకరించినఁ బరమేశ్వరునకు మీరు చెప్పు నిర్గుణత్వమును ఏకరూపత్వంబును సిద్ధింపదు. ఈదోషమునకు పరిహార మేమి ? నానాభేదములు గలప్రపంచముయొక్క నూత్నావస్థకుఁ నాధార మగువాఁడు ఏకరూపుఁడు అద్వితీయుండును కాఁగలఁడా ?

గ. మఱియు మీరు చెప్పినట్లు అవిద్య లనేకము లగునేని “మహతః పర మవ్యక్తం” అని యవ్యక్తపదము శ్రుతియం దేవచనముగా నేల వ్రయోగింపఁబడి యున్నది ?

ఁ. మఱియు మహచ్ఛబ్దమునకు హిరణ్యగర్భునిబుద్ధి యనియు జీవుఁ డనియు రెండర్థములు చెప్పియున్నారు. ఇందు హిరణ్యగర్భుని బుద్ధి యవిద్యవలన జనించినదియే యగుటచేత దానికంటె నాయవిద్య శ్రేష్ఠము కావచ్చును కాని జీవునికంటె నది శ్రేష్ఠ మగుట యెట్లు ? అతఁడు చేతనుఁడు కదా !

కావున “జగత్కారణ మగునవిద్య యనేకరూపములతో నున్నది. అది స్వతంత్రము కాదు” అను మీసిద్ధాంత మెట్లును యుక్తియుక్తము కానేరదు.

సిద్ధాంతము :—ఇట్లు చెప్పట యుక్తము కాదు. నీవు చూపిన దోషము లెవ్వియును మాసిద్ధాంతమునఁ గలుగనేరవు.

౧. అవిద్య ప్రపంచమునకుఁ గారణ మగుట నిస్సంశయమే. అయినను పరమేశ్వరునియొనికి యత్యంతావశ్యకము. అవిద్య జడ స్వరూపిణి యనుట సర్వలోకప్రసిద్ధము సర్వప్రమాణసిద్ధము. “ఇది యు

* ఆధారాధేయభావసంబంధము. ఆధారాధేయములకు గలసంబంధ మధారాధేయభావసంబంధము.

విద్య" యని ప్రతిపురుషుఁడును తెలిసికొనుచున్నాఁడు కదా! పరునిచే బ్రకాశింపఁ జేయుటకునది స్వప్రకాశరూప మెట్లుగును? స్వప్రకాశము కాకున్నచో జ్ఞానరూప మెట్లుగును? జ్ఞాన మొక్కటి మాత్రమే స్వయం ప్రకాశ మనియు తక్కినవి కావనియు నందఱు నెఱుంగుదురు. జడము లను జ్ఞానము ప్రకాశింపఁజేయుచుండఁటయు జ్ఞానమును ప్రకాశింపఁ జేయుపదార్థము మఱియొక్కటి యుండఁటకు వీలు లేకపోవుటయు యుక్తివృద్ధికి ప్రత్యక్షము. జడము జ్ఞానమును ప్రకాశింపఁజేయలేదనుటయు, మఱియొకజ్ఞానమే దానినిఁ బ్రకాశింపఁజేయు ననిన * ననవస్థా దోషము వచ్చు ననుటయు సర్వానుభవసిద్ధము. కావున నీయవిద్య జ్ఞానముచే బ్రకాశింపఁజేయుటకునది కావున జడము అచేతనము. ఈ కారణమువలన దీనికి చేతననహాయ మానశ్యకముగ నుండవలయును. అది లేకున్న నీయవిద్య దేనినిఁ గూడ చేయనేరదు. కావున నీశ్వరుఁడు అవశ్యముగ నుండవలసినవాడే. పైఁజూపిన దోషము వచ్చు ననుభయముచేతనే కదా మీలోఁ గూడఁ గొందఱు (నేశ్వరనాంఖ్యులు) పరమేశ్వరు సంగీకరించి యున్నారు? కావున "జడ మయ్యను ప్రధానము స్వతంత్ర మై యున్నది" అని చెప్పు మీమతమునందే యీదోషము కలదు కాని మామతమునందు లేదు. జడపదార్థమునకు మొట్టమొదట స్వాతంత్ర్యమే లేదు; అట్టిదియే యున్నయెడల నీశ్వరుడే యక్కఱి లేదు. మఱియు జడము స్వతంత్రమై ప్రపంచరూపముగఁ బరిణమించు ననిన నది జీవహాపముగఁ గూడఁ బరిణమింపవలసినవచ్చును. ఇది యచేతనమునకు సంభవించదు. కావున నెట్లు చూచినను మీమతమే దోషయుక్తము కాని మామతము కాదు.

"ఇది యేమి? లోకమున నేపదార్థము జనింపవలయు ననినను ఉపాదాననిమిత్తకారణములు రెండు మాత్రమే యుండును కదా! మీమతమున నీప్రపంచమునకు ఉపాదానకారణ మేది? నిమిత్తకారణ మేది? చేతనుండగుటచే బరమేశ్వరుఁడు అవిద్యను ప్రేరేపించువాఁడుగా మాత్రమే యుండవలయును. ఇట్టిపదార్థములు నిమిత్తకారణము లని లోకవ్యవహారము. కావున నాయవిద్య యుపాదానకారణమే కావలయును. ఇప్పుడు మామతముపైఁ జూపినదోషము మీమతమునందు

* అనవస్థాదోష మనఁగా ముగింపు లేక పోవుట.

కూడ వచ్చినది. అవిద్యయే ప్రపంచరూపముగఁ బరిణమించిన జీవరూపముగఁగూడఁ బరిణమించె ననవలసినదియే జీవుఁడును ప్రపంచమునందుఁ జేరినవాఁడే కదా ! ప్రపంచసూక్ష్మావస్థ యగునవిద్యయు జీవజడసూక్ష్మావస్థయే కావలయును కదా ! కావున నన్నివిషయములయందును మన మతములు రెండు నొక్కటియే యైనవి. మఱియు నవిద్యచేతనే యిట్లు సర్వకార్యంబును నిర్వహింపఁబడుచుండ దానికి స్వాతంత్ర్యము నంగీకరించిన దోషమేమి ? ఇట్లు కాకున్నను జీవుఁడు బ్రహ్మమునకంటెను అవిద్యకంటెను కూడ భిన్న మగుతత్త్వమైనను గావచ్చును అప్పుడు బ్రహ్మము నొక్కదాని సధికముగ నంగీకరించుట నిర్దర్శకమే యగును. జీవభిన్నబ్రహ్మము ప్రత్యేకముగ లోకమున గానవచ్చుటయే లేదు కదా ! కావున నెట్లు చూచినను ఈశ్వరునితోఁ బని లేదు” అనియెడవేము? వినుము:—

పైనఁ జూపినయుక్తి నాశ్రయించి చూచిన నవిద్య జడరూపిణి యని స్పష్టమైనది. అది జీవునిచే తెలిసికొనఁబడుచున్నది యనుట యనుభవసిద్ధము కదా ! తెలిసికొనువాఁ డగుటచే జీవుఁడు చేతనుఁడు. కావుననే ఆజీవుఁడు జడనదార్థములకంటె భిన్నుఁడు. నీవును “జీవుఁడు బ్రహ్మవిద్యలకంటె భిన్నుఁడుగా నుండిన నుండవచ్చును. ” అని యంగీకరించితివి. ప్రపంచశబ్దము జీవజడసమూహమునందు వర్తించునదియే యైనను జడసమూహమునందు మాత్రమే ముఖ్యముగా వర్తించును. ఇట్లు కాకున్న జీవజడములకు రెంటికి నభేదము కలుగవలసివచ్చును. రెంటికిని సమానస్వరూప ముండవలసివచ్చును. ఇది సంభవింపనేరదు. కావున జడరూపిణి యగునవిద్య చేతనరూపముతోఁ బరిణమించు ననుట సంభవింపనేరదు. అది ప్రపంచమున కుపాదానకారణ మగుట నిస్సంశయమే. కాని చేతను లగుజీవులకు మాత్రము పైజెప్పినయుక్తివలన నుపాదానకారణము గానేరదు. పరమేశ్వరుఁడు నిమిత్తకారణ మని నీవే యంగీకరించియున్నావు కావున నాయనచే బ్రేరేపింపఁబడు నవిద్యకు ఎట్లును స్వాతంత్ర్యము సంభవింపనేరదు. మా యవిద్యకు వలెనే మీ ప్రధానమునకును స్వాతంత్ర్యము సంభవింప దని తెలిసికొనుము.

మామతమునందు మఱియొకవిశేషము కూడఁ గలదు. పరమేశ్వరుఁడు కేవలము నిమిత్తకారణము మాత్రమే కాఁడు. ఉపాదానకార

ణము కూడ నై యున్నాఁడు. “అప్పటికి మాత్రము ఆయన జడరూపముతోఁ బరిణమించుటకు వీలు కలదా!” యనియెడవేమొ వినుము. మేము మీవలె సంతటను * బరిణామము నొక్కదానినే పదార్థోత్పత్తి కారణముగాఁ జెప్పువారము కాము.† ఆరంభమును మాత్రమే పదార్థోత్పత్తి కారణమునుగాఁ జెప్పువారమును కాము. మాది*వివర్తవాదము. లోకమునఁ బురుషుఁడు త్రాటియందు దానితో నేనియు సంబంధము లేనిసర్పమును జూచుచున్నాఁడు? స్తంభమునందును ప్రత్యక్షవిరుద్ధధర్మములుగలపురుషుని జూచుచున్నాఁడు. వాస్తవస్థిలో నాత్రాటికి కాని స్తంభమునకుఁ గాని మా ర్చేమియుఁ గలుగలేదు. ఇట్లే స్వయముగ మార్పునొందక యన్యకారముతోఁ దోచుటయే వివర్తము. ఈవివర్తమునందు కారణమై యుండుపదార్థము వివర్తోపాదానకారణమనఁబడును. కల్పితపదార్థమునకు నాధార మగుటచే నధిష్ఠాన మనియుఁ జెప్పఁబడును. మఱియు నారజ్జుసర్పాదులు రజ్జాదీస్వరూపాజ్ఞానముచే మాత్రమే కలిగినవి. అజ్ఞాననాశముచే నశించినవి. కావున వానికి నాయజ్ఞానమే స్వరూపము. జ్ఞానము (మనోవృత్తి) ఒకపదార్థమును ప్రకాశింపఁజేయువలయు ననినఁ దద్రూపముతోనే (ప్రకాశింపఁజేయఁబడవలసిన పదార్థముయొక్క రూపముతోనే) బరిణమించు ననుట సర్వవాది సమ్యక్తిము. ఇట్లే యజ్ఞానము కూడ మనోవృత్తియే కావున నదియు దనకు గోచరమగుపదార్థముయొక్క రూపముతోనే పరిణమించును. కావున నారజ్జుసర్పాదులకు నజ్ఞానమే పరిణామోపాదానకారణము. పరిణామమున నుపాదానకారణమగునది పరిణామోపాదానకారణ మనఁబడును. ఇట్లే ఈప్రపంచమునకు నవిద్య పరిణామోపాదానకారణము; పరమేశ్వరుఁడు వివర్తోపాదానకారణము. జీవులు అవిద్యచే రజ్జువునందు సర్పమునువలె పరమేశ్వరునియందుఁ బ్రపంచమును చూచుచున్నారు. ఈకారణమువలననే ప్రపంచబ్రహ్మములకు భేదము లేదు. నీవును “లోకమున జీవభిన్నుఁడై పరమేశ్వరుఁ డొక్కఁడు గానవచ్చుట లేదు” అని చెప్పియున్నావు. ఇది యథార్థమే. ఉపాదానకారణమునకును కార్యము

* పరిణామము. (పు. 22. చూడు.)

* ఆరంభము. (పు. 22. చూడు.)

* వివర్తము. (పు. 22. చూడు.)

నకును భేద మెందును లేదు కదా ! కావున నాకు నవిద్యయు కావలయును? దానికిఁ బ్రేరకుఁడుఁగా నుండుటకును, ప్రపంచమునకు నధిష్ఠానమగుటకును పరమేశ్వరుఁడును కావలయును. పరమేశ్వరుని యంతఃభూతులగుజీవులు లేక ప్రపంచము పూర్ణము కాదు కదా !

“ఇట్లు చెప్ప నేటికి? ప్రపంచము సత్యమే యనరాదా?” అనియెడవేమొ వినుము. అది యనేకశ్రుతులకును యుక్తులకును విద్వాంసుల యనుభవమునకును గూడ విరుద్ధమే. మొట్టమొదట భేద మనునదియే ఉండుటకు వీలు లేదని శ్రుతియు క్త్యనుభవములు ఘోషించుచున్నవి. (ఈవిషయమును గూర్చి చూడు ౧.౧౫) ఇట్లు గాక యొకవేళ నిది సత్యమే యైనను జీవులు జడులు కానేరరు; అవిద్యయుఁ చేతనము కానేరదు. అప్పుడు మాత్ర మవిద్య జీవరూపముతోఁ బరిణామము నొందుననుట యెట్లు? కావున నప్పటికిని జీవరూపముతోఁ బరిణామము నొంది సృష్టికాలమున సర్వప్రపంచంబును తెలిసికొనుచుండునదియుఁ బ్రళయమున నాజీవులకు మూలభూతమై యుండునదియు నగు నొకభిన్నవదార్థముండియే తీరవలయును. జీవులు చేతనులు కావున నదియుఁ చేతనముగనే యుండవలయును. వాచే పరమేశ్వరుఁ డనవచ్చును జీవులు ఎవ్వరికి వారే జనించిననుట గౌరవము. ఒకవేళ నట్లే సాధించినను వారిసముదాయమే పరమేశ్వరుఁడనవచ్చును. వారందఱు జ్ఞానమాత్రరూపులే కావున వారలకు నైక్యము చెప్పవచ్చును ఉపాధులు వారిచేఁ దెలియుఁబడునవియే! కావున వారికి నాయుపాధులతో నెప్పటికి నేకత్వము లేదు. కావున నెట్లు చెప్పినను అవిద్యానియామకుఁ డగుపరమేశ్వరుఁ డొక్కఁడుండుట యత్యవశ్యకము.

“ఈ ప్రపంచ మవిద్యావిపర్తమే కారాదా?” అనియెడవేమొ యప్పుడు మనవాదము నానుమాత్రములోనికి వచ్చును. నీవు దేని నవిద్య యనుచున్నావో అదియే నాకు పరమేశ్వరుఁడు. అప్పుడు అవిద్యాశబ్దముచేఁ జెప్పఁబడునది ప్రపంచసూక్ష్మావస్థకానేరదు. అసూక్ష్మావస్థ జడ మగుటచేఁ చేతనరూపముతోఁ బరిణామమును జెందనేరదు; విపర్తమును జెందవచ్చుననిన నదియు విరుద్ధమే. ఈ ప్రపంచమునకు నధిష్ఠానము అచేతనమే యగునేని తత్త్వాప్తియే ముక్తి కావలసివచ్చుటచే నీసిద్ధాంతము మిగుల విరుద్ధ మగును. “చేతనులై యుండుట బంధము

అచేతను లగుట మోక్షమున అనిన నింతకంటె హాస్యాస్పదము వే తేమి కలదు. కావున నెట్లు చూచినను ప్రపంచాధిష్ఠానము చేతనమే కావల యును. అప్పుడు జీవులు చేతనులే యైనను తమకుఁ గలపరిమానంద రూపమును మఱచి యున్నారుకావున, నా భ్రాంతిని విడచుటచే స్వస్వ రూపానందమును జెందవచ్చును. ఇది పూర్వపుస్థితికంటె నుత్తమస్థితియే కదా! కావున నెట్లు చూచినను జరమేశ్వరుఁ డొక్కఁ డుండవలసిన పాఁడే.

౨. పైన వర్ణించినవిధముగా మొట్టమొదటిదోషము తొలఁగి పోయినది. ఇక రెండవది అగునన్యోన్య్యాశ్రయదోషముకూడ మా నీధాంతమునకు హానిని కలిగించనేరదు. ఈసృష్టికి నాద్యంతములు లేవు. చక్రమువలె నెప్పుడును ఇది తిరుగుచునే యుండును. ఎప్పుడును తిరుగు చక్రమున నేయాకు మొట్టమొదట తిరిగెనో చెప్పఁగలమా? ఈవిధము గనే ప్రపంచమును గూర్చియు ఆరంభమిదియని నిర్ణయింపలేము. కావున నీజీవావిద్యలసంబంధంబును ఇట్టిదియే! అనాది యగుటచే బీజాకుర ములవలె నీజీవావిద్యలు పరస్పరకారణములై తిరుగుచున్నారు. కావున నిది యన్యోన్య్యాశ్రయదోషము కానేరదు; మతమునకును భంగము రానేరదు.

“ఇట్లు చెప్పకూడదు. ఇది యొకప్రబలహేతువు కానేరదు. ఎట్లును నిర్ణయించుటకు వీలు లేనప్పుడు దీని నొకదాని నాధారముగఁ జేసికొనుచుండురు” అనియెడ వేమొ అది సరియే. కాని ఇందు సీయభి ప్రాయ మేమి? అనాదిత్వ మనుహేతువుచే పరమార్థవిషయమును నిర్ణయింపకూడ దందువా? లేక ఏవిషయమును గూడ నిర్ణయింపఁగూడ దందువా? ఇందు మొదటిపక్షము మాకు సమ్మతమే! జీవుఁడు, అవిద్య, సంసారము, ప్రపంచము, బంధము మోక్షము, అనుమొదలగునవి యన్నియు మామతమునఁ బారమార్థికములు కావు. ఒక్కపరమేశ్వ రుఁడే సత్యరూపుఁడు. అచ్చట ననాదిత్వము మొదలగుహేతువులేయక్కఱి లేదు. మీమతమున నన్ననో జీవాదు లన్నియుఁ బారమార్థికములు కావున నయ్యనాదిత్వాదిహేతువులచే నిర్ణయ మావశ్యకము. అవి (ఆహేతువులు) అగతికాశ్రయములు కావున వానిచే మీనీధాంతమునకు బాధయు నియతము. ఇక రెండవపక్షము నాశ్రయించిన నందులోప

మేమి! వ్యాసహారికవిషయముల నిర్ణయించుటకు నాయనాదిత్వమును హేతువుగా నుపయోగించిన దోష మేమి? మామతమున వ్యాసహారిక పదార్థము లన్నియు ససత్యములే హేతువులును అసత్యములే. మామతమున వానినిఁ గూర్చి చేయఁబడిన నిర్ణయ మంతయు భ్రాంతియుక్తు లగు లోకులకై చేయఁబడినదియే కాని పరమార్థవిషయమును నిర్ణయించుటకై చేయఁబడినది కాదు. ఉపదేశకులు మొట్టమొదట శిష్యులున్న స్థితి నే యవలంబించి యప్పటప్పటికి ననుకూలము లగు హేతువులచే విషయనిర్ణయమును గావింపుచు క్రమక్రమముగఁ బరమార్థమును బోధించుటయే కర్తవ్య మగును గాని యొక్కమాత్రే యతిసూక్ష్మార్థమును బోధించుట యుక్తము కాదు కదా! కావున మామతమున జీవావిద్యాదివ్యాసహారికవిషయముల నిర్ణయించునప్పుడు అనాదిత్వహేతువు ఉపయోగింపఁబడినను సిద్ధాంతభంగమును కలిగింపనేరదు. * అంధపరంపర యనుదూషణకును పాత్రము కానేరదు. వర్ణింపఁబడుచున్న జీవావిద్యాభేదంబును అంధపరంపరయే కదా! కావున నెట్లు చూచినను ఈదోషము మామతమునకు హానిని కలిగింపనేరదు. కావున నవిద్యాభేదము జీవభేదము నాశ్రయింపవచ్చును; జీవభేద మవిద్యాభేదమును కూడ నాశ్రయింపవచ్చును.

3. ౧. ఈకారణమువలననే నీవు చూసినమూఁడవదోషము కూడ మామతమున లేదు. దానినిఁ గూడ అనాదిత్వహేతువుచే నివర్తింపఁజేయవచ్చును. జీవోత్పత్తియు నవిద్యయు బీజాంకురములవలె ననాదులై యున్నవి యనవచ్చును.

౨. మఱియు “జీవునకు నవిద్య కలదు. బ్రహ్మమునకు లేదు.” అనుటవలన విరోధ మేమియు లేదు. జీవబ్రహ్మైక్యమునకును హాని రాదు. జీవబ్రహ్మైక్యము స్వతస్సిద్ధమే కాని క్రియలవలనఁ గలుగునది కాదు.

* అంధపరంపర యనఁగా: గుడ్డివారిపరంపర. జ్ఞానములేనివారిపరంపరయ నుభిప్రాయము. ఒకఁడు జ్ఞానహీనుడై పూర్వాపరవిమర్శఁజేయక చెప్పినమాటను మరి యొక్కఁడు ప్రమాణముగ గ్రహించుటయు దాని నే మఱియొక్కఁనిచే బ్రమాణముగ గ్రహింపఁజేయుటయు అంధపరంపరాపదతాత్పర్యార్థ మని తెలిసికొనవలయును. కార్యకారణములకు నభేద మాపచారికముగఁ జెప్పఁబడి సూత్రవివరణమునందు “అనాదిత్వ హేతువును చెప్పుట అంధపరంపర” యని వర్ణింపఁబడి యున్నది.

ఇక నీయవిద్య యన్ననో శూన్యరూపయే యనియు, ఉన్నట్లు తోచుచుండుటవలన దానిని గూర్చి కొంత చెప్పవలసె ననియు నిదివఱకే నిరూపించి యున్నాము. కావున జీవున కున్న దని చెప్పబడునవిద్య పరమేశ్వరున కుండ నక్కఱ లేదు. వారిభేదము కల్పితము గాని పారమార్థికము కాదు. అవిద్యయుఁ గల్పితయే. ఇట్లుండ కల్పితభేదము నాశ్రయించి యుపజీవించునవిద్య పరమార్థస్వరూపము నెట్లాశ్రయింపఁగలదు. ఎండమావులనీటిచే నేల తడియునా! కావున నెట్లయినను మా సిద్ధాంతమునకు లోపము లేదు.

“ఇట్లు చెప్పితి వేమి? బీజాంకురములవలె ననాదు లగువానికి నొకటి ముందు, మఱియొక్కటి వెనుక ననునియమ మెక్కడిది? నీవు జీవు నాశ్రయించి యవిద్య యున్నదని యెట్లు చెప్పితివి? కల్పితభేదము నాశ్రయించుట యనఁగాఁ గల్పితభేదభిన్నుఁ డగుజీవు నాశ్రయించుటయే కదా!” అనియెదవేమో వినుము. నియమము లేదు కావుననే యందు దేనినైన మొట్టమొదటిదానినిగా గ్రహించి వ్యవహరింప నచ్చును. కావుననే అవిద్యకంటె జీవుని మొదటివానినిగాఁ జెప్పితిమి. మఱియొక్కచో జీవునికంటె నవిద్యనే మొట్టమొదటిదానినిగాఁ గూడ జెప్పవచ్చును. ఎట్లు చెప్పినను నియమము లేకపోవుటచే విరోధ మేమియు రాదు. ఏవియైన రెండువర్ణముల నెడతెగక నుచ్చరించుచున్నప్పుడు మధ్యకాలమున వచ్చి వినినవాఁడు, అం దేవర్ణమును మొదటిదానినిగా గ్రహింపఁగలఁడు? తన కిచ్చవచ్చినదానినే మొదటిదానినిగా కల్పింపవలయును కదా! ఒకఁ డొకవర్ణమును మఱియొక్కఁడు మఱియొక్కవర్ణమునుఁ గూడ మొట్టమొదటిదానినిగాఁ గల్పింపవచ్చునుగదా! అర్థానుసారముగ నొక్కఁడైనను ఒకవర్ణము నొక్కమాఱును మఱియొకవర్ణము మఱియొక్కమాఱును మొట్టమొదటిదానినిగాఁ గల్పింపవచ్చును కదా! నియమము లేకపోవుటచే నెట్లు చేసినను విరోధము రాదు. కావున అవిద్య జీవునకుమాత్రమే కలదు. ఈశ్వరునకు లేదు; జీవావిద్య లనాదులు.

౪. ఇక నాల్గవదోషమునుగూర్చి విచారించిన నదియు మామతమున లేదు. లోకమున సంబంధము లనేకవిధములుగ నున్నవి. గురు

శిష్యులకు గలసంబంధము * బోధ్యబోధకభావసంబంధము శాస్త్రమునకును అంగలివిషయమునకును గలసంబంధము ప్రతిపా * ద్యప్రతిపాదకభావసంబంధము. తెలిసికొనువానికిని తెలియఁబడువానికిని గలసంబంధము * జ్ఞాత్వజ్ఞేయభావసంబంధము. ఇట్లే అవిద్యకు నాత్మకును గూడ నేదియో యొకసంబంధము కలుగవలయు ననుటమాత్రమే నియమము కాని; ఆధారాధేయభావసంబంధమే యుండవలయు ననుట నియమము కాదు. ఇంక నాకర్ణింపుఁడు, అవిద్య యనఁగా నజ్ఞానము. అది ఏదియో యొకపదార్థము నాశ్రయించియే యుండు ననుట ప్రత్యక్షసిద్ధము “నాకు తెలియదు” అని యేపురుషుఁ డైనను తనయజ్ఞానమును ప్రకటించిన నప్పుడు పార్శ్వమున నున్నవాఁడు “నీకు తెలియని దేది?” అని యజ్ఞాన విషయమును (వానికిఁ గలయజ్ఞాన మేపదార్థమునకు సంబంధించినదియో దానిని) ప్రశ్నఁ జేయుచుండట యనుభవములో నున్నది కదా! ఇట్లే ఈయవిద్యనుగూర్చి ప్రశ్నించినచో “బ్రహ్మమును గూర్చి నాకుఁ దెలియదు” అని యుత్తరము చెప్పవలసి యుండును. ఈజీవు లందఱును స్వస్వరూపము నెఱుంగ లేకపోవుటచేతనే కదా యనాత్మపదార్థముల నన్నిటి నాత్మగ భావించి సంసారముఁజ్ఞులై యున్నామ! కావున నీయవిద్యకు బ్రహ్మ * విషయము బ్రహ్మమునకు అవిద్య * విషయము

* గురువు బోధించువాఁడు కావున బోధకుఁడు; శిష్యుఁడు అవిషయమును గ్రహించువాఁడు కావున బోధ్యుఁడు వీరిరువురికిఁ గలసంబంధము బోధ్యబోధకభావసంబంధ మనఁబడును.

* నిరూపింపఁబడునది శాస్త్రార్థము నిరూపించువాఁడు గురువు. కావున నాశ్రితికిఁ గలసంబంధము ప్రతిపాద్యప్రతిపాదకభావ మనఁ బడును.

* తెలిసికొనునఁడు జ్ఞాత తెలిసికొనఁబడునది జ్ఞేయము. ఈరంటికినిఁ గలసంబంధము జ్ఞాత్వజ్ఞేయభావము.

* ఒకపదార్థము దేనినిఁ గూర్చి ప్రవర్తించునో అది దానికి విషయము, ఇంద్రియములకు శబ్దాదులు విషయములు.

* అట్లు ఒకదానినిగూర్చి ప్రవర్తించుపదార్థము విషయము. శబ్దాదులకు నింద్రియములు విషయములు. ఇట్లే ఆలంకారదులయందును వన మేపదార్థమును వర్ణింపవలయునో యది విషయము; దానియందలియాధిక్యమును కాని న్యూనతను కాని తెలుపుటకై తేఱబడిన రెండపదార్థము విషయము.

కావున నీ బ్రహ్మవిద్యలకుఁ గలసంబంధము * విషయవిషయీభావసంబంధమే కాని మఱియొక్కటి కాదు.

“శక్తికిని ఆశక్తిచే నేదియో యొకకార్యము నాచరించువదార్థమునకును గలసంబంధ మాధారాధేయభావసంబంధమే కాని మఱియొక్కటి కాదని చెప్పియుంటిని కదా” అనియెడవేమో అది సత్యమే. లోకానుభవ ముట్లే యున్నది. అయినను పరమేశ్వరావిద్యలకు గలసంబంధ మట్టిదియే యనిన నిర్గుణశ్రుతులకు విరోధము వచ్చును. నిర్గుణసగుణశ్రుతులు రెండును సమానములుగానే యున్నను నిర్గుణశ్రుతులనే ప్రధానములనుగాఁ గైకొనవలయును. అప్పుడు సగుణశ్రుతులు చిత్తశుద్ధిసాధనకర్తృపాసనాదిపరములుగా సమన్వయింపఁబడుటకు శిష్యములై యుండును. వానినే (ఆసగుణశ్రుతులనే) ప్రధానములనుగాఁ గైకొనిన నిర్గుణశ్రుతులకు గతియే యుండదు. ఈకారణమునలన నిర్గుణశ్రుతులు ప్రధానములు, వానికిబాధ వచ్చుటచేఁ బరమేశ్వరావిద్యలకు నాధారాధేయభావసంబంధము సంగీకరింపఁగూడదు. అట్లంగీకరించిన వచ్చుదోషమును నీవే చెప్పియుంటివి కదా !

మఱియు నీయవిద్య బ్రహ్మమును తనకు విషయమునుగాఁ జేసికొనును. తాను అచేతనరూపిణి యగుటచే నాబ్రహ్మముచేతనే ప్రేరేపింపఁబడును. తనప్రభావముచేఁ (అనఁగాః తనకుఁ గలమోహనశక్తిచే) దనకు నాధారభూతులై యున్నజీవులను భ్రమింపఁజేయును. ఆబ్రహ్మమునే ప్రపంచరూపముతోఁ దోచునట్లు చేయును. అది జీవులయందు మాత్ర మాధారాధేయభావసంబంధముతోనే యున్నది. ఇదియే సృష్టిక్రమము. ఇచ్చట అవిద్య లేక స్వతంత్రబ్రహ్మ మేమియుఁ జేయుఁజాలదు. కావున “అవిద్యయే పరమేశ్వరశక్తి” అని చెప్పఁబడినది. పరబ్రహ్మప్రేరణము లేక యవిద్య యేమియుఁ జేయుఁజాలదు. కావున “అవిద్య పరమేశ్వరు నాశ్రయించి యున్నది” యని చెప్పఁబడియున్నది. కావున సవిద్యాపరమేశ్వరులకు నాధారాధేయభావసంబంధ మెట్లుచూచినను ఉండ నక్కఱలేదు. అగ్నియందుఁ గలదాహశక్తివలెఁ బరమేశ్వరునియం దిది యుండ లే దని పైనిరూపణవలన స్పష్ట మైనది కదా !

* ఇట్లు ఒకదానికి మఱియొక్కటి విషయ మగుటయు దానికి మొట్టమొదటిది విషయ మగుటయు ననునదియే విషయవిషయీభావసంబంధము.

ఇదియునుగాక “ఇది శక్తియూ? కాదా?” అని విచారించవలసి నప్పుడు “దీనియందు శక్తిలక్షణము లున్నవా? లేవా?” అని మాత్రమే విచారించుట యావశ్యక మగును. ప్రకృతమునందును అట్లు విచారించిన సవిద్యకు శక్తిత్వ మేర్పడుచున్నది. శక్తి యనగా : తానాశ్రయించియున్న పదార్థముచే నొకకార్యమును చేయింపగలుగునది. ఈయవిద్యకూడ నట్టిదియే; ఇది తానాశ్రయించి యున్న పరమేశ్వరునిచే బ్రపంచసృష్టిని చేయించుచున్నది. దీనివలననే కదా పరమేశ్వరుడు సృష్టికర్త యయ్యెను. ఈవిధముగా శక్తిలక్షణము కుదిరియుండ నీక సంబంధ మేది యైన నేమి? అన్నిపదార్థములు నొక్కతీరుననే యుండవలయు ననుట నియమమా? మఱియొకవిధముగాఁ జూచిన నిది శూన్యగూఢిణి, మామతమునందు బ్రహ్మభిన్నము లగుపదార్థము లన్నియు నూఱక తోచునవియే కాని సత్యములు కావు కదా! ఈపక్షము నాశ్రయించిన సర్వసంబంధములును శూన్యములే యగును.

“ఇట్లయిన నాధారాధేయభావసంబంధమునే యేల యంగీకరింపరాదు?” అనియెడవేమొ దానివలన నీవాదమునకుఁ బ్రయోజనమేమి? పరబ్రహ్మముయొక్క నిర్గుణత్వమునకు నప్పుడును హాని రాదు కదా! మఱియు సంసారులకు బోధించునప్పుడు ఆధారాధేయభావ సంబంధము నంగీకరించి చెప్పుటకంటె విషయవిషయీభావసంబంధము నంగీకరించి చెప్పిన మజోధముగ నుండును. ఆధారాధేయ భావసంబంధము నంగీకరించినచో, పరమాత్మగూఢమును బొత్తిగనే యెఱుంగని యాయజ్ఞానులకు మఱింత భ్రాంతిని కలిగించినవారల మగుదుము. అప్పుడు వారికి “సర్వప్రపంచమునకు నాధార మగువాఁడు నిగ్గుఁడై యుండుట యెట్లు?” అనుసంశయము తోచును. దానిని నివారించుటకు పరమేశ్వరునియధారహూపమునే విశేషముగా వర్ణింపవలసి యుండును. దానిని గ్రహించుసామర్థ్య మప్పటికి వారికి నుండదు కదా! ఇక విషయవిషయీభావసంబంధము నంగీకరించిన నీబాధ కొంతవఱకు తగ్గిపోవును. చూచువానికిని చూడఁబడువానికిని సంసర్గము కొంచెమైన నుండదనుట లోకప్రసిద్ధము; కావున సవిద్యయందుండు దోషములు పరమేశ్వరునకు కలుగవలసినవిర్బంధ ముండదు. సామాన్య జ్ఞానము కలవారికిఁగూడ నట్టి సంశయము తోచదు. కావున నప్పుడు

పరమేశ్వరతత్వమును బోధించుట కొంచెము సుకరమై యుండును. ఈ కారణమువలన మేము ఆధారాధేయభావసంబంధము సంగీకరింపలేదు.

“ఇప్పటికిని ఈదోషము తొలగిపోలేదు ఎప్పటికైనను మీరు ఆధారాధేయ భావసంబంధమునే యంగీకరింపవలయును. లోకమున భ్రాంతులు కూడ సమానపదార్థముల నాశ్రయించియే కలుగుచున్నవి. ఎవ్వఁడైనను త్రాటిని జూచినప్పుడే సర్పముని భ్రాంతి నొందుచున్నాఁడు గాని నిలువుఁగ నున్న స్తంభమును జూచి యట్టి భ్రాంతినిఁ జెందుట లేదు. కావున నాత్రాటియందు సర్పావయవములవంటి యవయవములు కలిగి యుండవలయును. అయవయవములకును త్రాటికిని ఆధారాధేయభావ సంబంధమే. సర్పభ్రాంతికి నాయవయవములే కదా కారణము! ఇట్లే ప్రపంచభ్రాంతికిఁ గారణము సూక్ష్మవస్థ యగునవిద్య; అది పరమేశ్వరు నాశ్రయించి యున్నది. ఇట్లగుటచేఁ ద్రాటికిని అవయవములకును ఆధారాధేయభావసంబంధ మున్నట్లు పరబ్రహ్మవిద్యలకుఁ గూడ నుండవలయు” ననియెదవేమొ వినుము:—

నీవు “త్రాటియందు పాముయొక్క అవయవములే కలవు” అని యెదవా? లేక “సర్పావయవములవంటియవయవములు కలవు” అని యెదవా? ఇందు మొదటిపక్షము నాశ్రయించిన నప్పుడుకలుగు సర్పజ్ఞానము భ్రాంతియే కానేరదు. అవయవములను జూచి అవయవనిగ్రహించుట భ్రాంతి యగునా? అప్పుడు ఈసిద్ధాంతము లోకానుభవ విరుద్ధము. లోకమున నెందును త్రాటిని సర్పమునుగా గ్రహించుట యథార్థజ్ఞాన మనుట లేదు కదా!

ఇంక రెండవపక్షము నాశ్రయించిన నప్పుడు సాదృశ్యముచే త్రాటియం దున్నయవయవములయందే సర్పావయవభ్రాంతి కలుగవచ్చును. దానివలన రజ్జుసర్పభ్రాంతి జనింపవచ్చును. ఇంతమాత్రమునకు నాధారాధేయభావసంబంధకల్పన యధికముగఁ జేయనేటికి? కావున నెట్లు చూచినను అవయవము లుండిననే కాని ఆధారాధేయ భావసంబంధ ముండిననే కాని భ్రాంతి కలుగఁగూడదను నియమము లేదు. భ్రాంతికలుగుటకు మొట్టమొదట నవయవము లుండవలసినవని కూడ లేదు. దేనియందైనను ఏవిధముగా నైనను భ్రాంతి కలుగవచ్చును. సేత్రరొగము కలవాఁడు చంద్రుని రెండుబింబములుగాఁ జూచును.

ఇచ్చట వాస్తవచంద్రునియందు ఎవ్వనియనయవము లుండి ఎట్టి భ్రాంతి కలిగినది? మఱియొకవిధ మగురోగమున స్థావరములగు వృక్షాదులు తిరుగుచున్నట్లు గానఁబడును. ఇచ్చట నావృక్షాదులలో నేజంగ మావయవములున్నవి? కావున భ్రాంతి కలుగుటకు మొట్టమొదట నవయవములతోనే పని లేదు; ఇక నాధారాధేయభావముతోఁ బని యేమి?

మఱియు ప్రస్తుతావిద్య అవయవస్థానములోఁ జేరదు. “ప్రపంచ మంతయు నజ్ఞానమాత్రము” అని నిరూపించుటకై మాత్రమే “ప్రపంచ సూక్ష్మావస్థానవిద్య” యని చెప్పఁబడి యున్నది; కాని, “ప్రపంచము సృష్టికే బూర్వమున నతినూత్నాకారము లగుస్థావరజంగమాదులతోఁ గూడి యున్నది. అదియే యవిద్యాశబ్దముచేఁ జెప్పఁబడును” అని నిరూపించుటకుఁ గాదు. అట్లయిన ననేకావయవములతోఁ గూడిన యాసీతికిని అజ్ఞానమునకును ఐక్య మెట్లు కలుగును? అజ్ఞానము గుణరూప మైనది కదా! కావున నీయవిద్య కేవలము భ్రాంతిజ్ఞానమే. ఇది ప్రపంచమునకుఁ బరిణామోపాదానకారణ మని యిదివఱకే చెప్పియున్నాము. ఒకదానియవయవములను జూచి సాదృశ్యముచే మఱియొక దానియవయవములనుగా భ్రాంతి నొందవచ్చును గాని, ఆపదార్థమే మఱియొకవిధముగాఁ బరిణమించినప్పుడు అచ్చట భ్రాంతికి యవకాశము లేదు కదా! వాలు పెరుగుగా మాతినపిదప నాపెరుగును చూచి “ఇది పెరుగు” అనినచో నావాక్యము అసత్యవాక్య మనుట లోకమున నెందైనఁ గలదా? కావున సూక్ష్మావస్థారూపిణి యగునవిద్యను జూచి “ఇది ప్రపంచము” అని కలిగినజ్ఞానము భ్రాంతి కానేరదు. అట్లయిననే కదా అవయవస్థానమునందు అవిద్యను జేర్చుటవలన మీకుఁ బ్రయోజన ముండును! బ్రహ్మవిద్యలకు నాధారాధేయభావసంబంధము వచ్చును; కావున నెట్లు చూచినను బ్రహ్మవిద్యలకు నాధారాధేయభావ సంబంధము లేదు.

౫. ఈవిధముగ మాసిద్ధాంతము నిర్దోషమైనది ఇక శ్రుతియందుఁ బ్రయోగింపఁబడిన యేకవచనము ఒకపక్షమున (*ఏకజీవపక్షమున)

* “ఉన్నది యొకజీవుఁడే. వాఁడు భ్రాంతివలనఁ బరమేశ్వరునియందు తనయట్టివాని ననేకులఁ జూచుచున్నాఁడు” అనుపక్ష మేకజీవపక్షము.

* జౌపాధికభేదపరిత్యాగాభిప్రాయము కావచ్చును ; రెండవపక్షమున జాతిపరము కావచ్చును. దీనివలన మామతమునకు వచ్చువిరోధము సుంతైనను లేదు.

౬. మఱియు జీవునికంటె నవిద్య శ్రేష్ఠ మగుటలో సంశయము లేదు. అతఁడు అవిద్యకు లోబడినవాఁడు కదా ! అతఁడు చేతనుఁజేయెనను అచేతనునివలె ప్రపంచమాత్మ యున్నాఁడు కదా ! కావున నవిద్య యాతనికంటె శ్రేష్ఠమే. అవిద్యాసంబంధము లేకుండిన నాతఁడు బ్రహ్మమే కదా ! మఱియు వారిసంబంధ మనాది యగుటచే “జీవుఁ డవిద్యకు నధీనుఁడు” అని చెప్పుటవలన లోప ముండదు. శ్రుత్యనుసారముగ నెట్లయిననుఁ జెప్పవచ్చునని సోదాహరణముగ నిదివఱకే నిరూపించి యున్నాము.

కావున మామతమున దోష మింతయును లేదు. ఇవియన్నియు మీమతమునందే కలవు. ప్రధానము స్వతంత్రమనియు నదియే ప్రపంచ రూపముగఁ బరిణమించుననియుఁ జెప్పుచున్నారు. కావున మీకే యీశ్వరునితోఁ బని లేదు. కలదనిన మామతమునకే వచ్చినవార లగుదురు. సర్వనియామకుఁ డగునీశ్వరుఁ డుండఁ బ్రధానము స్వతంత్రము కావలసినపని లేదు; అట్లుగుటకును వీలు లేదు. అదియే స్వతంత్రించి పరిణమించునేని ఈశ్వరప్రేరణ మెందులకు ? నిరీశ్వరసాంఖ్యమతము నవలంబించి “ఈశ్వరుఁడే లేడు” అనినను దోషము తప్పదు. ప్రపంచమునఁ జేతనులై కానవచ్చుచున్నజీవులు ప్రధానమునకంటె భిన్నులా?

* జౌపాధికభేదపరిత్యాగాభిప్రాయము = జౌపాధులవలన కలిగినభేదమును విడచి చూడవలయు ననునభిప్రాయముకలది (ఆరఁగా : నట్టియభిప్రాయముతోఁ బ్రయోగింపఁ బడినది). ఏకజీవపక్షమునఁ బ్రపంచమునఁ గానవిద్యుత్తేవు లెవ్వరికి నా రొక్కఁడే యగుటచే నుపాధిభేద మంగీకరింపఁబడవలసివచ్చును. ప్రతిజీవునియందును “ఈతఁడు యథార్థధాతుఁడు. ఈతఁడు యథార్థధాతుఁడు” అనువ్యవహారము కలుగును. అప్పుడు వారియందు వ్యవహారింపఁబడు యథార్థకల్పితభేదము అవిద్యోపాధివలనఁ గలిగినదియే కదా ! అపక్షమున “జీవుఁడును అవిద్యయు నొక్కటియే” యని నూత్రమే కదా సిద్ధాంతము ! కావున పైనఁ జూపినయౌపాధికభేదమును విడిచి సిద్ధాంతము నాశ్రయింపవలయు ననునభిప్రాయముతో శ్రుతియం దేకవచనము ప్రయోగింపఁబడియున్నది; అవిద్య యొక్కటియే యని చెప్పఁబడియున్నది.

కారా ? ప్రధానము భడము కావునను మీమతమునందును ప్రధాన జ్ఞానమువలన ముక్తి చెప్పబడియుండుటచేతను, ఒకపదార్థమును తెలిసికొనవలయు ననిన తెలిసికొనువాడు ఆపదార్థమునకంటె భిన్నుడై యేయుండవలసివచ్చుట నియమ మగుటచేతను జీవులు ప్రధానాభిన్నులు కానేరరు. ఇక భిన్నులైనవారిసముదాయమే మామతమున శుద్ధచైతన్య మగుపరమేశ్వరుడు. కావున మీరును పరమేశ్వరు నిష్ఠము లేకున్నను అంగీకరించియే తీరవలయును. నేశ్వరసాంఖ్యులమతమునందన్ననో చేతనస్వరూపు లగుజీవేశ్వరులకు పరస్పరభేదము నెట్లు నీరూపింపఁగలరు? మఱియు ప్రధానజీవులకు గలసంబంధము కూడ అవిద్యా జీవులకుఁ గలసంబంధమువంటిదే. కొన్నికొన్నియుక్తులచే నన్యోన్య శ్రయదోషమును మీరు తొలఁగించుకొనఁ బ్రయత్నించుచున్నారు కాని ఆదోషముమాత్రము పోదు. జీవులు లేకుండిన భోగమోక్షముల ననుభవించువారు లేకుండుటచే బ్రధానమునకు పనిలేదు. అప్పు డది లేదనియే చెప్పవలయును. ప్రధానము లేకున్న భోగమోక్షములే లేకుండుటచే జీవులకు జీవత్వమే కలుగదు. ఇట్లు అన్యోన్యశ్రయ దోషము మీమతమునందును అవశ్యముగ వచ్చును. దీనిని పోగొట్టుకొనుటకై మీరు అనాదిత్వహేతువు నుపయోగించిన నది చెల్లదని యిదివఱకే నిరూపించియున్నాము.

కావున నెట్లుచూచినను మామతమున నించుకయైనను దోషము లేదు. మేము చెప్పనవిద్య పరమేశ్వరాధీన మగుటచే మావాదము ఎప్పటికిని మీవాదముతో నేకీభవింపదు. ప్రస్తుతవిషయవాక్యమున అవ్యక్తశబ్దముచే జెప్పబడినది దేహమే కాని మీరు చెప్పప్రధానము కాదు. విషయవాక్యమున నింద్రియాదులుకూడ ప్రశంసింపఁబడియున్నను దేహముమాత్రమే కారణవాచకపదముతో జెప్పబడెను. ఎట్లు చెప్పినను విరోధము లేదని పైనూత్రమునందే (రెండవ సూత్రమునందే) నిరూపించియున్నాము. రూపకాలంకారవాక్యమున దేహముమాత్రమే మిగిలి యుండెను; ఇచ్చట అవ్యక్తపదముమాత్రమే మిగిలియుండెను కదా! కావున మాసిద్ధాంతమున లోపము లేదు.

విశేషాంశము :—ఇచ్చట రెండు మూఁడు సూత్రములకు మఱి కొందఱు మఱియొకవిధముగ నర్థము చెప్పుదురు.

“నూత్నంతు తదర్హ త్వాత్ ౧. ౪. ౨.” అనుసూత్రము నూత్న శరీరమును గూర్చి చెప్పుచున్నది. స్థూల మనియు నూత్న మనియు దేహములు రెండువిధములు. అవి రెండును రూపకవాక్యమున రథముగా వర్ణింపఁబడియున్నవి. అయినను నూత్నశరీరము వ్యక్తము కాకపోవుటచే నవ్యక్తశబ్దముచే జెప్పఁదగియుండును కావున ప్రస్తుతవిషయవాక్యమున నట్లు చెప్పఁబడినది.

“తదధీనత్వా దర్థవత్ ౧. ౪. 3.” అనుసూత్రముకూడ నూత్న శరీరవిషయ మైనదియే. బంధమోక్షాదివ్యవహారములు ఆనూత్నశరీరమునకు సంబంధించినవియే యగుటచేత నా దేహము జీవునికంటె శ్రేష్ఠము. “ఇంద్రియేభ్యః పరా హ్యర్థాః” అనుస్థలమున నింద్రియములకంటె శబ్దాదివిషయములు శ్రేష్ఠము లని యెట్లు చెప్పఁబడెను? ఇంద్రియ వ్యాపారము విషయాధీనమై యుండుటచేతనే కదా! ఇట్లే నూత్న శరీరము కూడ జీవునికంటె శ్రేష్ఠము కావచ్చును కదా!

ఇట్లు చెప్పుట యుక్తము కాదు. ఒకచోట నూత్నస్థూలశరీరములు రెండును వర్ణింపఁబడియుండ దానికి సంబంధించిన మఱియొకచోట నొక్కనూత్నశరీరముమాత్రమే వర్ణింపఁబడె ననుట యొప్పుదు. పూర్వవాక్యమునందు గమ్యస్థానముగ చెప్పఁబడిన మోక్షముయొక్క స్వరూపమును గూర్చి ప్రశ్న రాగా దానికి సమాధానముగ నుత్తర వాక్య మారంభ మైనది. అందును పూర్వవాక్యమునందలి విషయము లన్నియును పేర్కొనఁబడినపిదప శరీరావ్యక్తశబ్దములుమాత్రమే మిగిలి యుండెను. ఇట్లుండ నవ్యక్తశబ్దముచే కేవలనూత్నశరీరము మాత్రమే చెప్పఁబడె ననుట యెట్లు?

“కేవలము శ్రుతి నాశ్రయించిమాత్రమే యర్థము చెప్పవలయును. అవ్యక్తశబ్దము స్థూలదేహమును చెప్పదు. ఆదేహము వ్యక్తమైయే యున్నది కదా!” అనిన నదియు యుక్తము కాదు. పూర్వోక్త రవాక్యములు రెండును పరస్పరసంబంధము కలవియైననే కాని యే తాత్పర్యము నైనను ప్రకటింపఁజాలవు. పైన వర్ణించినవిధముగ నీరెండు వాక్యములకును * ఆకాంక్ష కలదు. ఇట్లుండ నొకదానియందు చెప్పఁ

* ఆకాంక్ష యనఁ గాః పదములకు పదములతోఁ గలసంబంధము. కొఱతెలియన్నదాని నపేక్షించుట, “వాఁడు వచ్చెను” అనిన వాఁడు ప్రవేశించినస్థలమును గూర్చియు

బడినవిషయ మొక్కటియు మఱియొకదానియందుఁ జెప్పఁబడినది మఱి యొక్కటియు నైన నీరెంటికిని సంబంధ మెట్లు కుదురును ?

“ఇట్లు కాదు. స్థూలశరీరము ప్రత్యక్షముగ గాననచ్చునది యగుటచే దానిని వదలి విచారార్హమగుసూక్ష్మశరీరమునే శ్రుతి చెప్పి యుండకూడదా ?” అనియెడవేమొ. దానికి తగిన గుఱుతు లెవ్వియు నిందుఁ గానరా లేదని ఇంద్రియాదులనుగూర్చి విచారింపవలయు నని యిందొక్కింతయైనను చెప్పఁబడి యుండలేదు.

“పరమేశ్వరసాక్షాత్కారము చెప్పఁబడియుండటచేతను అది యింద్రియాదుల విమర్శమువలనఁ గాని కలుగునది కాకపోవుటచేతను, ప్రస్తుతవిషయవాక్యమునందు చెప్పఁబడినది ఇంద్రియాదులవిమర్శయే” అనియెడవేమొ. సరియే నీపక్షముకూడ సిద్ధాంతమే యగును గాక! ఎట్లయినను అవ్యక్తశబ్దార్థము ప్రధానము కాదుకదా! మీసిద్ధాంతము నవలంబించినను మాకు రాజోపు హాని యేమియులేదు.

అ ౧. పా ౪. సూ ౪. ఆరంభము.

అసతారికః—శ్రుతియందుఁ బ్రధానము చెప్పఁబడియుండలేదనువిషయమున మఱియొకహేతువును జెప్పుచున్నాఁడు.

౧౧౦. జ్ఞేయత్వావచనాచ్చ. ౧. ౪. ౪.

తాత్పర్యము:—మఱియు సాంఖ్యులు ప్రధానమును జ్ఞేయమునుగాఁ జెప్పుచున్నారు. ప్రధానమును తెలిసికొనకపోయిన పురుషుని యథార్థతత్త్వము గోచరము కాదు. కావున ప్రధానజ్ఞానముకూడ నావశ్యక మనుచున్నారు. మఱియు ప్రధానస్వరూపమును గుఱు తెఱిగిన నణిమాదిసిద్ధులు కలుగు ననుచున్నారు.

ప్రస్తుతవిషయవాక్యమునం దన్ననో అవ్యక్తము జ్ఞేయముగఁ జెప్పఁబడియుండలేదు. “సోఽధ్వనః పార మాప్నోతి త ద్విప్లవః పరమం విశిషి వచ్చిన్స్థమును గూర్చియు నేమియుఁ జెప్పఁబడిలేదు. కావున నావాక్యమున నీ విషయములు రెండును కొఱితి. ఇప్పుడు అవాక్యమునకును ఈవిషయమునకును అపేక్ష యనుసంబంధము కలదు. అవాక్యము తనయర్థమును ముగించుటకై యీవిషయములఁ గూర్చున్నది కదా ! ఇదియే యాకౌంత్తి.

వదం" అని యుద్ధేశింపబడిన పరపురుషుడే. "పురుషా న్న పరం కించి త్సా కాష్టా సా పరా గతిః" అను నీవాక్యముచే జ్ఞేయండుగాఁ జెప్పఁ బడిను. ఈవిషయవాక్యమునందు అవ్యక్తపద మొక్కటియే కలదు; కాని, ఆయవ్యక్తము నెఱుంగవలయు నని కాని యుపాసింపవలయు నని కాని లేదు కదా! కావున నిందలి యవ్యక్తశబ్దముచే సాంఖ్యకల్పిత ప్రధానము నిస్సంశయముగఁ జెప్పఁబడ లేదు.

అ ౧. పా ౪. సూ ౫. ఆరంభము.

పూర్వపక్షము:—ఈహేతువు సరియైనది కాదు. శ్రుతియం దును అవ్యక్తశబ్దముచే బ్రధానమే చెప్పఁబడి యున్నది. ఉత్తరవాక్య మునందు అవ్యక్తశబ్దనిర్దిష్ట మగుపదార్థము జ్ఞేయముగఁ గూడఁ జెప్పఁ బడియున్నది. "అశబ్ద మస్పర్శ మరూప మవ్యయం తథా ౭రసం నిత్య మగంధవ చ్చ యత్ అనా ద్యనంతం మహతః పరం ధృవం నిచాయ్య తం మృత్యుముఖా త్ప్రీముచ్యతే" "ఏవదార్థము శబ్దస్పర్శరూపరస గంధములు లేనిదై ఆద్యంతరూప్యమై నిత్యమై యున్నదో అట్టిదానిని మహత్తునకంటె పరమగుదానిని వెదకి తెలిసికొనిన మరణరూప మగు సంసారమునుండి ముక్తుఁడగును." అనువాక్య మీవిషయమునఁ బ్రమాణము. ప్రధానమనునది ప్రపంచసూక్ష్మావస్థ కావున నందు శబ్దస్పర్శాదు లభివ్యక్తములుగా లేవని మేము చెప్పుచున్నాము. పరిణమించిన పిదపనే కాని యవి రా వసుచున్నాము. ఈవాక్యమునందును ఇట్లే చెప్పఁ బడియున్నది. మేము ఆప్రధానమునకు నాద్యంతములు లే వనియు అది నిత్యమనియుఁ జెప్పుచున్నాము. ఈవాక్యమునందును అట్లే చెప్పఁ బడియున్నది. మేము ఆప్రధానమును మహత్తత్త్వమునకంటె శ్రేష్ఠ మునుగాఁ జెప్పుచున్నాము. ఈవాక్యమునందుఁ గూడ నట్లే చెప్పఁబడి యున్నది. "మహతః పరం" అనుదానికి నిదియే యర్థము కావచ్చును కదా! కావున విషయవాక్యమున "మహతః పర మవ్యక్తం" అనుస్థల మున నవ్యక్తశబ్దముచేఁ జెప్పఁబడినది ప్రధానమే యనుటలో సంశయము లేదు.

అవతారిక:—అనినఁ గ్రిందిసూత్రముచే నీపూర్వపక్షమును ఖండించుచున్నాఁడు.

౧౧౧. వద తీతి చేన్న ప్రాజ్ఞో హి

ప్రకరణాత్. ౧. ౪. ౫.

తాత్పర్యము:—శ్రుతియందు అవ్యక్తశబ్దనిర్దిష్ట మగుపదార్థము జ్ఞేయముగా వర్ణింపబడె ననుట చెల్లదు. ఇచ్చట పరమేశ్వరుడే వర్ణింపబడె ననవలయును. మహచ్ఛబ్దమునకు జీవుఁ డర్థము కావునను, పరమేశ్వరుఁ డాతనికంటెఁ బరుఁడనుట నిస్సంశయ మగుటచేతను, “మహతః పరం” అను మహాత్మాతవాక్యభాగముచే “అశబ్దం” అనువాక్యము యొక్క భాగముచే) పరమేశ్వరుడే చెప్పబడె నని నిర్ణయింపవలసియున్నది. మహచ్ఛబ్దమునకు బుద్ధియే యర్థమైనను పరమేశ్వరుఁడు దానికంటె పరుఁడు కాకపోడు. మఱియు వేదాంతవాక్యములయందు శబ్దస్పర్శాదిసంబంధరాహిత్యము పరమేశ్వరునకే చెప్పబడియుండుట చేత నింతమాత్రమువలన నది ప్రధానము కా నక్కఱలేదు. అవ్యక్తశబ్దనిర్దిష్ట మగుపదార్థ మిచ్చట పరామర్శింపబడియే యుండ నక్కఱలేదు. అది “పురుషా న్న పరం కించిత్.” అని పరమాత్మరూపమును ప్రకటించుటకై యే కదా విషయవాక్యమునందైనను ప్రశంసింపబడియుండుట!

మఱియు నీకతోపనిషత్తునందు పరిబ్రహ్మమునుగూర్చియే యన్ని స్థలములయందును చెప్పబడియున్నది. “పురుషా న్న పరం కించి త్సా కాష్టా సా పరా గతిః” “త ద్విష్ణోః పరమం పదం” అనుమొదలగు వాక్యములయం దీవిషయము స్పష్ట మై యున్నది. ఈవిధముగ పరమేశ్వరరూపమునుగూర్చి చెప్పి “ఏష సర్వేషు భూతేషు గూఢో ఽత్తాన ప్రకాశతే” “ఈయాత్మ సర్వభూతములయందును దాగియుండుటచే స్పష్టముగఁ బ్రకాశింపడు” అని యాయనను దెలిసికొనుట యసాధ్యమనువిషయమును దెలిపి “యచ్ఛే ద్వాఙ్మనసి ప్రాజ్ఞః” “బుద్ధిమంతుఁ డగువాఁడు వాక్కును మనస్సునందుఁ జేర్చనలయును (వాగింద్రియ వ్యాపారముల మనోనిగ్రహముచే జయింపవలయు ననుట)” అని తజ్ఞానమునకై యోగమును వివరించి, “నిచాయ్య తం మృత్యుముఖా త్పీ ముచ్యతే” అని తజ్ఞానమువలనఁ గలుగుఫలము చెప్పబడియున్నది.

ఇట్లు ప్రకరణమంతయు బ్రహ్మపరమై యుండ నడుమ ప్రధాన మేల చెప్పఁబడియుండవలయును ? అట్లు చెప్పఁబడియుండుట యెట్లు సంభవించును ? సాంఖ్యమతమునం దైనను కేవల ప్రధానజ్ఞానమువలన మోక్షము లేదు కదా! కావున నెట్లు చూచినను “అశబ్దం” అను మొదలగు వాక్యములయందు ప్రధానప్రస్తావమే లేదు. ప్రధానము అవ్యక్త శబ్దముచే నిర్దేశింపఁబడె ననుటకును వీలు లేదు. ఇచ్చట నది జ్ఞేయముగఁ జెప్పఁబడె ననుటయు సంభవింపనేరదు.

అ ౧. పా ౪. సూ ౬. ఆరంభము.

అవతారిక:—ఈవిషయమును (ప్రధానము జ్ఞేయముగఁ జెప్పఁబడి యుండలే దనువిషయమును) నిరూపించుటకై మఱియొకహేతువును జూపుచున్నాఁడు.

౧౧౨. త్రయాణా మేవ చైవ ముపన్యాసః

ప్రశ్న శ్చ. ౧. ౪. ౬.

తాత్పర్యము:—మఱియు నీకఠోపనిషత్తునందు “స త్వ మగ్నిం స్వర్గస్య మధ్యేషి మృత్యో ప్రబ్రూహి తం శ్రద్ధధానాయ మహ్యం” “ఓయమధర్మరాజా నీవు స్వర్గలోకమును కలిగింపఁగలుగునగ్నిని తెలిసికొనియున్నావు. శ్రద్ధాయుక్తుడ నగునాకు దాని నుపదేశింపుము” అని యున్నది. “యేయం ప్రేతే విచికిత్సా మనుష్యే అస్తీ త్యేకే నాయ మస్తీతి వై కే” “మనుష్యుడు మృతి జెందినపిదప వానినిఁగూర్చి సంశయము మెండుగఁ గలదు. అప్పుడు జీవుడు కలఁడని కొందఱును, లేడని కొందఱును చెప్పుచున్నారు” అని జీవుడును “అవ్యత్ర ధర్మా దన్యత్రాధర్మాత్” “ధర్మాధర్మములకు సతీతుఁ డై యెవ్వఁ డున్నాఁడు” అని పరబ్రహ్మాంబును, ఈమువ్వురును ప్రశ్నింపఁబడియున్నారు. వానికి నుత్తరములును చెప్పఁబడియున్నవి. “లోకాది మగ్నిం” “లోకమునకు మొదటివాఁ డైనయగ్ని నుపదేశించెను” అను మొదలగువాక్యములచే నగ్నిప్రశ్నమునకు నుత్తరము వర్ణింపఁబడియున్నది. “యథా చ మరణం ప్రాప్య ఆత్మా భవతి గౌతమ, యోని మన్యే ప్రపద్యంతే శరీర

త్వాయ దేహినః” “ఈజీవుడు మృతిఁజెందినపిదప నేవిధముగ నుండు నదియుఁ దెల్పెదను. కొందఱు జీవులు మఱిల దేహధారులగుటకై కర్మానురూప మగుయోనిని బ్రవేశింతురు” అనుమొదలగువాక్యములచే బ్రహ్మస్వరూపనిరూపణానంతరమున మరణవిషయము తెలుపఁబడి యున్నది; జీవవిషయ మగును త్తర మొసంగఁబడి యున్నది. ఇంక పరబ్రహ్మ విషయమగును త్తరమన్ననో సమగ్రముగ నే కలదు. ప్రథమవల్లి యుద్వితీయాధ్యాయమునందలి పంచమవల్లిలోని కొన్నివాక్యములను దప్పుదక్కిన గ్రంథమంతయు బ్రహ్మస్వరూపనిరూపణమునే కావించుచున్నది. **దర్శిది.** ఇట్లుండ నట్టనడుమ ప్రధానమునుగూర్చి యీయుపనిషత్తు చెప్పు ననుట యెట్లు? దానిని గూర్చినప్రశ్నయే లేదు కదా! కావున నిస్సంశయముగ నీయుపనిషత్తునందు ప్రధానప్రస్తావమే లేదు.

పూర్వపక్షము:—ఇచ్చట “యేయం ప్రేతే” అనువాక్యముచే జేయఁబడినజీవవిషయ ప్రశ్నయు. “అన్యత్ర ధర్మాత్” అనువాక్యముచే జేయఁబడిన పరమేశ్వరవిషయక ప్రశ్నయు నొక్కటియా?, లేక, రెండా? “యేయం ప్రేతే” అనువాక్యమునఁ బ్రశ్నింపఁబడినవాడు జీవుడు; ధర్మాధర్మగోచరుడు. “అన్యత్ర ధర్మాత్” అనువాక్యమునఁ బ్రశ్నింపఁబడినవాడు పరమేశ్వరుడు; ధర్మాధర్మాదులకు నతీతుడు. మఱియు జీవవిషయ ప్రశ్నము ఆజీవునికలిమిలేములను గూర్చినదియై యున్నది; రెండవప్రశ్న ధర్మాధర్మాద్యతిక్రమవిషయమై యున్నది. ఇట్లుండ నీ రెండుప్రశ్నములు నొక్కటి యెట్లగును? “అదియే యిది” యని గుఱు తింతుటకు సాధన మేదియును లేదు కదా! కావున నీరెండుప్రశ్నములును ప్రత్యేకములే కావలయును. “ఈరెండును ఒక్కటియే” అని పట్టు బట్టిన నప్పుడు, అగ్నివిషయ ప్రశ్న యొక్కటియు నాత్మవిషయ ప్రశ్న యొక్కటియు నని ప్రశ్నములు రెండుమాత్రమే యేర్పడుచుండుటచే “త్రయాణాం” అనునూత్రావయవము నిరర్థక మగును; అప్రమాణ మగును. ఇట్లు కాక “ఆప్రశ్నములు ప్రత్యేకములే” యనినచో నప్పుడు మఱియొకవిరోధము వచ్చును. యదుధర్మరాజు నాచికేతునకు నిచ్చెద నని చెప్పినవి * మూఁడువరములే. ఇట్లు చెప్పిన నాల్గవప్రశ్న మొకటి యధికముగ వచ్చుటచే బూర్వోత్తరవిరోధము వచ్చును.

* నాచికేతువరములు (పు. ౧౮౭. చూడు.)

యముఁడు మూఁడువరము లిచ్చిన నాచి కేతుఁడు నాల్గు ప్రశ్నముల నెట్లు చేయఁగలఁడు? ఏదియైన నొకకారణమును జూపి “ఈనాల్గవప్రశ్నమును కల్పించుటవలన దోషము లేదు” అనియెడవేని యప్పుడు “ప్రశ్న లేకయే యముఁడు ప్రధానమునుగూర్చి చెప్పెను” అనినమాత్రము దోష మేమి రాఁగలదు? ఈకారణమువలన నీయుపనిషత్తునందు ఎట్లును ప్రధానము వర్ణింపఁబడియే యున్నది.

సిద్ధాంతము:—ఇట్లు సంశయింప నక్కఱ లేదు. చూమతమున నీవు చెప్పుదోషము లెవ్వియును రావు. యముఁడు నాచి కేతునకు నిచ్చెద నని చెప్పినవియు నిచ్చినవియు కూడ మూఁడువరములే; నాచి కేతుఁడు ప్రశ్నించినవియును మూఁడుప్రశ్నలే. జీవబ్రహ్మవిషయము లని చెప్పఁబడినప్రశ్నములు రెండును పరస్పరభిన్నములు కావు. “తత్త్వ మసి” అనుమొదలగు ననేకశ్తులచే జీవబ్రహ్మభేదము వర్ణింపఁ బడియున్నది. “మృత్యోః స మృత్యు మాహ్నోతి య ఇహ నా మేవ వశ్యతి” “ఎవ్వఁడు ఈ ప్రపంచమును భేదయు క్తముగఁ జూచునో వాఁడు మరణమునుండి మరణము నొందుచుండును. (అనఁగా : పలుమాఱు సంసారమున మునుఁగుచుండు ననుట)” అనుమొదలగువాక్యములచే జీవబ్రహ్మభేదదర్శనము నిందింపఁబడియున్నది. ఇంత యేల? స్రస్తుశోవ నిషత్తునందును నాచి కేతుఁడు మూఁడవప్రశ్నమును చేసినపిదప యముఁడు అనేకభోగములను చూపి వాని చిత్తస్థైర్యమును బరీక్షించెను. ఆతఁడు వానియం దభిలాష లేకుండుట నెఱింగి మిగుల సంతసించి బహువిధముల యముఁడు వానిని స్తోత్రము చేసెను. వాని ప్రశ్నమును గూర్చియు ప్రశంస యొనర్చెను. “తం దుర్దర్శం గూఢ మనుప్రవిష్టం దేవం చుత్వా ధీరో హర్షశోకౌ జహాతి” “ఇంద్రియములకు నగోచరుఁడును మాయచే నావరింపఁబడినవాఁడును సర్వశరీరములయందును ప్రవేశించి యున్నవాఁడును న్యప్రకాశస్వరూపుని తెలిసికొని విదావీంసుఁడు హర్షశోకముల విడుచును” అని వానిచేఁ బ్రశ్నింపఁబడినపదార్థమును సుతించెను. “ఇట్టిదానిని తెలిసికొనఁగోరితివి. కావున నీవు కృతార్థుఁ డవు” అని యనేకవిధముల మరలమరల సంతోషాతిశయముచే ప్రశంస యొనర్చెను. ఇచ్చట “తం దుర్దర్శం” అనుమొదలగువాక్యమునందు వర్ణింపఁబడినవి పగమేశ్వరలక్షణములు; ప్రశ్నింపఁబడినవాఁడు జీవుఁడు.

ఈయపనిషత్తునకు జీవబ్రహ్మైక్యమునందు తాత్పర్యము లేకుండునేని యిది యెట్లు సంభవించును? సంభవింపకున్న ప్రశ్నయొక్కటియు ప్రశంస మఱియొక దానినిగూర్చియుఁ గావలసినవచ్చుటచే శ్రుతికేయప్రామాణ్యము సంభవించును. ప్రకృతము ఈప్రశంస ముగిసినపిదప “అన్యత్ర ధర్మాత్” అనుప్రశ్న యున్నది. నాచి కేతుఁడు మొట్టమొదట సామాన్యముగ జీవవిషయమై ప్రశ్న నొనర్చినను, యముఁ డొనర్చిన ప్రశంసను విని మరణవిషయజ్ఞానమునకంటెఁ బూర్వమున నాజీవుని యొక్క విశేషరూపము నెఱుంగఁగోరి యట్లు ప్రశ్నించి యుండవచ్చును. ఇందు విరోధ మేమి? యముఁడు ప్రశంసాకాలమున జీవునకు సంభవించని ధర్మములఁ బెల్లుగ వర్ణించియుండెను కదా! మఱియు “అన్యత్ర ధర్మాత్” అనుప్రశ్నమునకు నుత్తర మిచ్చునప్పుడు ఆయముఁడు “నజాయతే మ్రియతే” అని జననమరణముల నిషేధించియున్నాఁడు. ఇది దేనినిగూర్చి చెప్పఁబడినవాక్యముగ నుండును? బ్రహ్మమునకు జనన మరణములే లేవు. లేనివానినే నిషేధించె ననుట విరుద్ధము కదా! కావున నది ఎవ్వనికి పరమార్థముగాఁగాని భ్రాంతివలనఁగాని కలహోవానినిగూర్చియే యినిషేధము ప్రవర్తింపవలయును. అందును పరమార్థముగ నున్నవి నశించుట యసంభవము. కావున నందు నిషేధము నిరర్థక మగును. అగ్నియం దున్నయుష్ణశక్తి లేదనినంతమాత్రమున పోవునా? అట్లు పోకున్న లేదని ప్రయోజన మేమి? శ్రుతి యట్టి నిరర్థకనిషేధమును చేసెననిన నప్పుడు దానికి నప్రామాణ్యము వచ్చును. కావున నాజననమరణములు వాస్తవస్థితిలో లేకున్నను భ్రాంతివలన నెవ్వనియం దున్నట్లు తోచుచున్నవో అట్టివానినిగూర్చియే యినిషేధము ప్రవర్తించితిరవలయు. అట్టివాఁడు మాసిద్ధాంతమునందు జీవుఁడు. ఆతనికిని బ్రహ్మమునకును భేదము లేకపోవుటచే వాస్తవస్థితిలో జనన మరణములతో నాతనికి సంబంధము లేదు; భ్రాంతివలనమాత్రమే యట్టి సంబంధ మున్నట్లు కానవచ్చుచున్నది కదా! ఇట్లుగుటచే “నీ వడిగిన జీవుఁడు వాస్తవస్థితిలోఁ బరమేశ్వరుఁడే. పుట్టువాఁడును మృతిఁజెందు వాఁడును కాఁడు. లోకమునఁ గానవచ్చు జననమరణములు భ్రాంతిసిద్ధములే. ఆజీవుఁడు సర్వకాలములయందు నేకరూపముతోనే యున్నాఁడు. భ్రాంతిసిద్ధ మగు మరణమువలన నాతనికి నాశము కలదని తలంచుట

పోరపాటు" అని నిరూపించుటకై మాత్రమే యముడు జననమరణ నిషేధమును గావించియుండవలయు ననుట సిద్ధాంత మగుచున్నది. కావున జీవబ్రహ్మ లొక్కటియే యగుటచే వారిని గూర్చినప్రశ్నలు నొక్కటియే యగును. ఈకారణమునగున వరములకంటె సధికముగ నాల్గవప్రశ్నమును కల్పింపవలసినదని లేదు; దానిని పోలికగా బెట్టుకొని "ప్రశ్న లేకయే ప్రధానము వర్ణింపబడెను". అనుటయు చెల్లదు. ఇక సూత్రావయవమునుగూర్చి విచారించిన నది జీవబ్రహ్మములకల్పిత భేదము నాశ్రయించి చెప్పుచున్నది యనిన విరోధమేమియు నుండదు. సర్వశాస్త్రములును భేదము నాశ్రయించియే కదా ప్రవర్తింపవలయును. అట్లాశ్రయించుటవలన లోపముకూడ నేమియు రాదు. కావున నెట్లు చూచినను ఈయుపనిషత్తునందు ప్రధానప్రస్తావమే లేదు.

అ ౧. పా ౪. సూ ౭. ఆరంభము.

అవతారిక:—ఈవిషయమును మఱియొకదృష్టాంతముచే నిరూపించుచున్నాడు.

౧౧౩. మహద్వ చ్చ. ౧. ౪. ౭.

తాత్పర్యము:—ఇది యంతయును గాక శ్రుతియందు ప్రయోగింపబడు నవ్యక్తశబ్దమునకు సాంఖ్యస్మృతియందున్నయవ్యక్తశబ్దము యొక్కయర్థమునే చెప్పవలయు ననునియమము లేదు. సాంఖ్యస్మృతియందు గలప్రసిద్ధులకును వేదమునందు గలప్రసిద్ధులకును బహుభేదము కలదు. మహచ్ఛబ్దము సాంఖ్యస్మృతియందు ప్రధానముయొక్క ప్రథమ పరిణామ మగుబుద్ధియందుఁ బ్రయోగింపబడియున్నది. శ్రుతియందన్ననో అది యాత్మయందే బ్రయోగింపబడియున్నది. దీనివలెనే అవ్యక్తశబ్దముగూడ సాంఖ్యస్మృతియందు ప్రధానవాచకముగఁ బ్రయోగింపబడియున్నను, వేదమునం దట్లు ప్రయోగింపబడియుండదు. కావున నీయుపనిషత్తునందు ప్రధానప్రస్తావమే లేదనుట నిస్సంశయము.

"ఆత్మా మహా స్వరః (౧. ౪. ౧ చూడు). మహాంతం విభుమాత్మానం, వేదాహ మేతం పురుషం మహాంతం" "సర్వవ్యాపకుఁడును, మహచ్ఛబ్దవాచ్యుఁడును అగునాత్మను మహచ్ఛబ్దవాచ్యుఁడగు

నాపురుషుని తెలిసికొనినవాఁడు” అనుమొదలగు శ్రుతులయందు మహాచ్ఛబ్దము పరమేశ్వరపరముగాఁ బ్రయోగింపఁబడియున్నది.

“ఆత్మా మహాన్” అనుప్రస్తుతవిషయవాక్యమున జెప్పఁబడిన మహాచ్ఛబ్దము బుద్ధివాచక మని చెప్పితిరిగదా!” అనియెడవేమొ వినుము, అచ్చట కొన్నిశ్రుతుల నాశ్రయించి “ఈమహాచ్ఛబ్దము బుద్ధి వాచకము కూడఁ గావచ్చును” అని మాత్రమే చెప్పియున్నాము కాని “బుద్ధివాచకము మాత్రమే యగును.” అని చెప్పియుండలేదు, మీ మతము ననుసరించి చూచిన నాశబ్దము బుద్ధిని తప్ప రెండవదానిని బొత్తిగనే చెప్పదు కదా! పైనుదహరింపఁబడియున్న తక్కినశ్రుతులయందన్ననో ఆత్మపురుషశబ్దములుండుటచేతను అచ్చటిప్రకరణముల ననుసరించియును మహాచ్ఛబ్దమునకు బుద్ధి యనునర్థము బొత్తిగనే రాదు.

కావున నెట్లు చూచినను మీస్మృతియందన్నప్రసిద్ధికిని వేదమునందన్నదానికిని సంబంధ మింత యైనను లేదు. వేదమునందన్న పదములకు మీమతము ననుసరించి యర్థము చెప్పుటకే వీలు లేదు. * శ్రుతిలింగాదుల నాశ్రయించిమాత్రమే వాని యర్థమును నిర్ణయింప నలయును, కావున నెట్లు చూచినను మీసిద్ధాంతమునకును శ్రుతిసిద్ధాంతమునకును సంబంధమే లేదు. ఈవిషయవాక్యమునందు అన్యత్కల్పముచే బ్రధానము చెప్పఁబడియుండలేదు.

౨. చమసాధికరణము.

విషయము:— త్వేతాశ్వతరోపనిషత్తునందు నాల్గవయధ్యాయమున “అజా మేకాం లోహితశుక్లకృష్ణాం బహ్వీః ప్రజాః సృజమానాం సరూపాః, అజో హ్యేకో జావచూణో ఽచుశేతే జహః త్వేనాం భుక్తభోగా మజో ఽన్యః” “తెలుపు, యెఱుపు, నలుపు, అనువర్ణములు కలిగి తనతో సమానము లగుజంతుసమూహముల బుట్టించుచు నొక్కయజ యున్నది. దానిపై మిగుల ననురాగము కలిగి యొకయజఁడు

* శ్రుతిలింగాదులు (పు ౧౦౨, చూడు.)

నేవించుచుండును. మఱియొక్కఁడు దానివలని సుఖముల ననుభవించి విరక్తుడై దానిని వదలును” అనువాక్యము కలదు. దానియర్థ మీయధి కరణమున విచారింపఁబడును.

సంగతి:—“పూర్వాధికరణమున విషయవాక్యమునందు అవ్యక్తశబ్ద మొక్కటిమాత్రమే యుండెను. ఈకారణమువలన ప్రధానమును గ్రహించుటకు తగినన్నిగుఱుతులు లేకండెను. మీరును ఇట్లగుటచేతనే యచ్చటియవ్యక్తశబ్దము ప్రధానమును చెప్పనది కాదని సిద్ధాంతము చేసితిరి. ప్రస్తుతవిషయవాక్యమును విచారించిన నట్టిసిద్ధాంతమునకు నవకాశము కలుగదు. ఇచ్చట తెలుపు మొదలగువర్ణములు భోగమోక్షముల నొసంగుట మొదలగు ప్రధానవిశేషములు వర్ణింపఁబడియున్నవి కదా! కావున నిచ్చటియజాశబ్దము ప్రధానవాచకమే” అనుపూర్వపక్షము ప్రత్యుదాహరణసంబంధముతో వచ్చును. ఇదియే దీనికిఁ బూర్వాధికరణముతోఁ గలసంబంధము.

సందేహము:—ఇచ్చట అజాశబ్దమునకు మేఁకయందు రూఢార్థమున్నను అది ప్రస్తుతప్రకరణమునకు సంబంధించునది కాకపోవుటయును, యకాగికార్థము స్పష్టము కాకపోవుటయును సంకయకారణములు. “అజాశబ్దము ప్రధానవాచకము. ఛాందోగ్యోపనిషత్తునందు చెప్పఁబడిన తేజోజలపుష్పగోమప్రకృతిని యిచ్చటియజాశబ్దము చెప్పును” అనునవి క్రమముగఁ బూర్వపక్షసిద్ధాంతములు. వీనిఫలములు పూర్వాధికరణమునందువలెనే యని తెలిసికొనవలయును.

పూర్వపక్షము:—ఇచ్చట అజాశబ్దము నియతముగ మాప్రధానమునే చెప్పు ననవలయును. మేఁకయందు ఆపదమునకు రూఢి యున్నను దాని నిచ్చట గ్రహించుటకు వీలు లేదు. ఇది పరమాత్మప్రకరణము కదా!

మఱి యేసునిన: యోగమునే యిచ్చట యాశ్రయింపవలయును. అది మాకు ననుకూలముగ నున్నది. మేము మూలప్రకృతిని ఉత్పత్తివినాశసూన్యంగాఁ జెప్పుదున్నాము. ఇచ్చట అజాశబ్దముగూడ ఉత్పత్తిరహిత మగువదార్థమును చెప్పుచు మాసిద్ధాంతము ననువాదము చేయుచున్నది. ఉత్పత్తి లేకున్న నాశముగూడ నుండదుకదా! మఱియు

మేము ఆ ప్రధానము నేకరూప మైనదానిగాఁ జెప్పుచున్నాము ; ఇచ్చట కూడ నావిషయమును స్పష్టము చేయుచు నేకపద మున్నది మేము ఆ ప్రధానము నకు త్రిగుణాకారమును చెప్పుచున్నాము. ఇచ్చట కూడ లోహిత శుక్ల కృష్ణాశబ్దము ఆవిషయమునే స్పష్టము చేయుచున్నది. లోకమున నెఱ్ఱనివర్ణములకు రంజింపఁజేయుట స్వభావము; ఇట్లే రజోగుణమునకుఁగూడ చిత్తమును కామక్రోధాదులచే రంజింపఁజేయుట స్వభావము. లోకమున తెలుపునకు ప్రసన్నత్వము స్వభావము; సత్యగుణమునకును, అదియే స్వభావము. నలుపునకు తేజస్సు నావరించుట స్వభావము ; తమోగుణమునకును అదియే స్వభావము. కావున లోహితశుక్లకృష్ణవర్ణములచే గుణత్రయమేచెప్పఁబడెననవలయును. మిఠై నను ప్రపంచసూక్ష్మవస్థాయాప మగునవ్యాకృతమునకు నీవర్ణములు కలవనుటకు వీలు లేదు. దానివలన జనించిన తేజోజలవృద్ధువులకు నీవర్ణము లుండుటచే “గారణపదార్థమునందును ఆవర్ణములు కలవు” అని యకాపచారికముగ నైనను, కార్యకారణభేదము నంగీకరించి యైనను చెప్పవలయును. మేము చెప్పినదియు నట్లే కదా! మాకును మీకును కొంతభేద మున్నను కల్పనమాత్ర మిరువురకు నావశ్యకమే. ఇక సృష్టినిగూర్చి యే యతమునందును విరోధము లేదు. మీరు “సర్వ సృష్టియు తేజోజలవృద్ధివీచయము” అనుచున్నారు; మేము “సర్వ సృష్టియుఁ ద్రిగుణయము” అనుచున్నాము. సర్వప్రజలును సుఖదుఃఖమోహమయులై యే యున్నారు కదా! ఎవ్వనిబుద్ధియందు సత్యమభివృద్ధియగునో వాఁడు. సుఖించుచున్నాఁడు. రజస్తమోగుణము లభివృద్ధియైన గ్రమముగ దుఃఖమోహముల నొందుచున్నాఁడు. ఈవిషయము మీకును నస్పృతమే.

మఱియు “అజో హ్యేకః” అను మొదలగు వాక్యభాగముచేఁ బై విషయవాక్యమునందు జీవభేదము వర్ణింపఁబడియున్నది. బుద్ధియందుఁ గలుగునత్యాదివిజృంభణములఁ దనయందే కలిగినవానినిఁగా నజ్ఞానమువలనఁ దలంచుచుఁ జేతనుఁ డగుజీవుఁడు సంసారసముద్రమున మునిగియున్నాఁ డనియు, అది తనది కాదని యెన్నఁ డెఱుంగునో నాఁడు ముక్తుఁ డగుననియు మేము చెప్పుచున్నాము. మామతమున జీవులు అనేకులు; పరమేశ్వరుఁడు సిత్యముక్తుఁడు. ఇచ్చట కూడ నట్లే

చెప్పబడియున్నది. కావున నెట్లు చూచినను ఈమంత్రమున సాంఖ్య స్మృతీసిద్ధమగు ప్రధానమే యననేల సాంఖ్యస్మృతీసిద్ధమగు విషయమంతయును నిరూపింపబడియున్నది. కావున మామతము కూడ వేదోక్తమే.

అవతారిక :— అనిన నీపూర్వపక్షమును క్రిందిసూత్రముచే ఖండించుచున్నాడు.

౧౧౪. చమసవ దవిశేషాత్. ౧. ౪. ౨.

తాత్పర్యము:—ఇట్లు చెప్పుట సరి కాదు. కర్మకాండయందు “అర్వాగ్నిల శ్చమస ఊర్ధ్వబుధ్నః” “పై న కాడ గలిగి క్రింద రంధ్రము గలయజ్ఞపాత్ర చమస మనబడును” అని యొకపాత్ర వర్ణింపబడియున్నది. ఈపాత్ర యేదియో సిద్ధాంతము చేయుటకు నెట్లును వీలు కలుగదు. ప్రతిపాత్రమునకును కాడయు రంధ్రంబు నుండును; దేనియందైనను ఏదియో యొకవిధముగ పైఁ జెప్పినచమసలక్షణమును సమన్వయింపవచ్చును కదా! కావున సర్వనిర్ధారణము లేనిలక్షణమువలన విషయ మెట్లు నిర్ణీతము కాకున్నదో, అట్లే యజాశబ్దమువలనఁగూడ విషయనిర్ణయము కాదు. ఈశబ్దమును ఏదియో యొకకల్పనచే నేమతమునం దైనను సమన్వయింపవచ్చును. ఇట్లండ నీమంత్రమునందు సాంఖ్యమతముమాత్రమే చెప్పబడి ననుటకు గుఱు తేమి కలదు? మామత మైనను చెప్పబడియుండవచ్చును కదా! మామతమునందును ఈమంత్రముయొక్కయర్థము సరిపడునని మీరే చెప్పియున్నారు కదా! కావున మీమతము ఇంతమాత్రమువలన వేదసమ్మత మనఁజల్లదు.

అ ౧. పా ౪. సూ ౯. ఆరంభము.

అవతారిక:—“ఇదం తచ్చిర ఏష హ్యర్వాగ్నిల శ్చమస ఊర్ధ్వబుధ్నః” “ఇదియే దాని శిరస్సు. ఇదియే పైభాగమున కాడ గలిగి క్రింద రంధ్రము కలిగియుండు చమస మనుపాత్రము” అను*వాక్యశేషముచే నాచమసచాక్యమునందు అర్థనిర్ణయము చేయుటకు నవకాశము కలదు. ఇచ్చట నట్టియవకాశ మేది కలదు? ఈమంత్రమునకు నెప్పటికి

* వాక్యశేషము (ప్ర. ౨౩౩, చూడు.)

సర్థనిర్ణయము లేకుండవలసినదేనా? మామత మప్రామాణికమైన నీమామతమైనను సిద్ధాంతము కానక్కఱలేదా? ఇచ్చట నజాశబ్దమున కర్థమేది? అనిన నీక్రిందిసూత్రముచే సమాధానము చెప్పుచున్నాడు.

౧౧౫. జ్యోతిరుపక్రమా త్త తథా

హ్యధీయత ఏకే. ౧. ౪. ౯.

తాత్పర్యము:—ఇచ్చట తేజోజలవృద్ధివీరూప మగునవ్యాకృతమే అజాశబ్దముచే చెప్పబడెనని నిర్ణయింపవలయును. ఏల యనిన. వేదాంతములన్నియు నొక్కవిషయమును చెప్పుచున్నయే కావున నేకవాక్యమే యగును. అందు వలసినవిషయ మే శ్రుతియందు చెప్పబడి యుండినను గైకొనవచ్చును. ప్రకృతము ఛాందోగ్యశ్రుతియందు “య దగ్నే రోహితం రూపం తేజస స్త ద్రూపం య చ్ఛుక్లం త దపాం య త్కృష్ణం త దన్నస్య” “లోకమున గానవచ్చురక్తవర్ణమేది కలదో అది తేజస్సుయొక్క రక్తవర్ణమే. తెలుపు జలముయొక్క తెలుపే. నలుపు భూమియొక్క నలుపే” అని తేజోజలవృద్ధుల వర్ణములును అవి పరమేశ్వరునుండి జనించిన వనియును చెప్పబడియున్నది. కావున ధీని నాశ్రయించి యిచ్చట తేజోజలవృద్ధిగూప మగునవ్యాకృతమే వర్ణింపబడెననవలయును.

ఇదియును గాక ప్రకృతశ్చేతాశ్చేతరోపనిషత్తునందును * ఉపక్రమమున “తే ధ్యానయోగానుగతా అపశ్యన్ దేవాత్మశక్తిం స్వగుణైర్నిగూఢాం” “అమరమునులు తేజోజల వృద్ధివీరూపము లైనట్టియు తద్వికారరూపము లైనట్టియు ప్రాపంచికపదార్థములచే మఱుగుపడి యున్నబ్రహ్మశక్తిని ధ్యానయోగముచే గాంచిరి” అని యవ్యాకృతము పేర్కొనబడియున్నది. చాక్యశేషమునందును “మాయాంతు ప్రకృతిం వింద్యాన్తాయినం తు మహేశ్వరః” అని పరమేశ్వరాధీన మగుమాయయే పేర్కొనబడియున్నది. ఇట్లుండ నడుమ స్వతంత్రప్రధానము చెప్పబడెననుట యెట్లు?

కావున నుపక్రమమున వర్ణింపబడిన పరమేశ్వరాధీనశక్తియే

* ఉపక్రమ. (పు. ౪౫. మా. ౫)

(మామతమునందు సిద్ధాంతము చేయఁబడిన యవ్యాకృతమే!) ఈయజామంత్రమునందును ప్రశంసించఁబడె ననుటయే సిద్ధాంతము. దానివికారము లగు తేజోజలపుగులకుఁ గ్రుముగు యెఱుపు మొదలగువర్ణములు కలవు కావున కార్యకారణభేదముచే నాయవ్యాకృతమునందును ఆవర్ణములు కలవని చెప్పఁబడెను. ఇంతియేకాని నీప్రధానము ఇచ్చట చెప్పఁబడలేదు. అట్లే చెప్పఁబడె నని కల్పించఁబోయిన నున్నదానిని విడిచి యన్యాయముగ లేనిదానిని స్వీకరించిన ట్లగును. ఇది దోషము కదా !

“మీరును కార్యకారణభేదము నాశ్రయించి కార్యగుణములఁ గారణమునకుఁ జెప్పితిరి. మేమును సత్వాద్బలకుఁ గలగుణములఁ దదభిన్న మగుప్రధానమునకుఁ జెప్పితిమి. ఇందు విశేష మేమి కలదు?” అనియెదవేమో వినుము. మామతము ననుసరించి చూచినఁ జేజోజలపుగులకుఁ బ్రత్యక్షముగ నెఱుపు తెలుపు నలుపు వర్ణము లున్నవి. మీ రిన్ననో సత్వాదిగుణములకు స్వభావసాదృశ్యమును బట్టి యావర్ణములను కల్పించితిరి. కావున మీకల్పనకంటె మాయధాత్వస్థితి బలవంతము. మీరు ఎఱుపు మొదలగువర్ణములు గలపదార్థములకుఁ జెప్పిన స్వభావములు అన్నిటికి నుండవచ్చును. ప్రతివర్ణంబును తనతో సంబంధము గలపదార్థమును రంజించును. మాలిన్యము లేకపోయినచో ప్రతివర్ణంబును ప్రసన్నమైయే యుండును. ప్రతివర్ణంబును తనకంటె నల్పకాంతి గలయన్యవర్ణమును ఆవరించుచునే యుండును. ఇట్లు అనేక సంశయయుక్త మగుమీకల్పనకంటె మాకల్పన శ్రేష్ఠమైనది యనుటలో సంశయము లేదు. ముఖ్యార్థము సంభవించుచుండఁ గల్గితార్థము నెవ్వఁడు స్వీకరించును? సంశయరహితంబును సంశయయుక్తంబును అగు రెండువిషయములు పరస్పరవిరుద్ధములై వచ్చేనేని యుష్మదుపసంశయయుక్త మగుదానిని విడిచి సంశయరహితమగుదానినే స్వీకరింపవలయునని కదా పెద్దలు చెప్పుదురు! లోకానుభవము కూడ నీవిషయమునే స్పష్టము చేయుచున్నది కదా! కావున మీపూర్వపక్ష మెట్లును నిలువదు.

అ ౧. పా ౪. సూ ౧౦. ఆరంభము.

అవతారిక:—“మీసిద్ధాంతముకూడ నిలువదు. తేజోజలపుగు

పులు అజాశబ్దవాచ్యములు కానేరవు. అజ యనఁగా: మేక. తేజోజల పృథువులు మేకలు కావు కదా! ఇప్పుడు రూఢి పోయినది. ఇంక యోగము నాశ్రయింపఁబోయిన నదియు సరిపడదు. అజ యనఁగా: పుట్టుక లేనిది. తేజోజలపృథువు లట్టివి కావు కదా! కావున మీ సిద్ధాంత మెట్లు నిలుచును? అజ యనఁగా నెద్ది?" అనిన సమాధానము చెప్పుచున్నాడు.

౧౧౬. కల్పనోపదేశా చ్చ మధ్వాదివ

దవిరోధః. ౧. ౪. ౧౦.

తాత్పర్యము. సిద్ధాంతము:—ఈసంశయముతోఁ బని లేదు. ఇచ్చట మేకజాతిని గూర్చి కాని, “పుట్టుక లేనిది యజ” యనునత్పత్తిని గూర్చి కాని చెప్పఁబడి యుండలేదు. తేజోజలవృద్ధివీరూపిణి యగు మాయ మేకగా రూపింపఁబడి మాత్రమే యున్నది. “లోకమున నెఱుపు తెలుపు నలుపు వర్ణములు కలిగి తనతో సమానరూపము కల యనేకపిల్లలను వేయుచు నుండునొకానొకమేకపైఁ బ్రేమఁ గలిగి యొకానొక మేకపోతు సంచరించునట్లును మఱియొకమేక యంతకుఁ బూర్వమే దానివలన నుఖము ననుభవించి దానిని నదలివేయునట్లును; ఈప్రకృతిని గూడ నజ్ఞాని యగుజీవుఁ డనునరించి యున్నాడు; జ్ఞాని యగు మఱియొకజీవుఁడు వైరాగ్యవంతుడై దానిని విడుచుచున్నాడు. అను నీవిషయమును బోధించుటకై ఈవాక్యమారంభింపఁబడి యున్నది. ఇట్లు చెప్పుటయు విరుద్ధము కాదు. “అసౌ వా ఆదిత్యో దేవమధుః” “ఈసూర్యుఁడు దేవతలకు మధు” వని ఛాందోగ్యోపనిషత్తునందు మధువు కానిసూర్యునకు మధుత్వము చెప్పఁబడి యున్నది. ఇట్లే “వాచం ధేను ముపాసీత” “వాక్కును ధేనువుగా నుపాసింపవలయును” అని బృహదారణ్యకోపనిషత్తునందు గోవు కానివాక్కునకు గోత్వము కల్పింపఁబడినది. కావున నిచ్చటకూడ మేక కానిప్రకృతిని మేకగాఁ జెప్పవచ్చును. దీనివలన విరోధము లేదు.

దీనివలన “అజాశబ్దముయొక్క యోగికార్యము నాశ్రయించిన బ్రధానము వేదోక్త మగును” అనువిషయము ఖండింపఁబడెను. అయ్య

వ్యాకృతములు మామతమునం దనేకములే యైనను ఏకజీవవాదము నాశ్రయించుటవలనఁ గాని, జాతి నాశ్రయించుటవలనఁ గాని యేకరూప మగు నని యిదివఱకే నిరూపించితిమి. ఈకారణమువలన ఏకాశబ్దము కూడ మామతమునందే సమన్వయము మైనది. లోహితశుక్లకృష్ణాశబ్దమును పైసూత్రమునందే సముక్తికముగ మామతమునందే సమన్వయించితిమి. సృష్టి రెండుమతములయందు నొక్కటియే. మీమతమునందు సృష్టి గుణత్రయాత్మక మైనచో మామతమునందుఁ దేజోజల పృథి వ్యాత్మకము. “ఇట్లయినను జీవభేద మొక్కటి మామతమును దృఢపఱచుచు నున్నది” అనియొకవేమి యదియు నిలువదు. “ఏకో దేవః సర్వభూతేషు గూఢః, యోనిం యోని మధితిష్ఠ త్యేకః” “ఒక్కపరమేశ్వరుఁడే సర్వభూతములయందును జీవగూఢమున దాఁగి యున్నాఁడు. ఒక్కపరమేశ్వరుఁడే అవిద్యాకూపము లగుయోసులయం దెల్ల నున్నాఁడు.” అనుమొవలగుశ్రుతులకు నట్లు భేదమును చెప్పిన విరోధము వచ్చును. మీమతమునందు జీవపరమేశ్వరభేదంబును జీవులలోఁ గూడ సన్యోన్యభేదంబును పరమార్థములు. ఇది శ్రుతివిరుద్ధ మని యిప్పుడే చూపి యున్నాము. మామతమున నది కల్పితము. అనేకజీవవాదము నందుఁగూడ నాకు జీవభేదము లేదు. * “పరమార్థజీవుఁ డొక్కఁడే తక్కినవారు కల్పితులు” అని గ్రహించుటకంటె ‘అందఱును సమానులే” అని గ్రహించుట కొంచెము యుక్తముగ నుండు నని యనేక జీవవాద మేర్పడినది కాని జీవభేదమును చెప్పుటకుఁ గాదు. కావున అజానుత్రమున వర్ణింపఁబడిన భేదము కల్పితమే. కల్పితములను కూడ పారమార్థికములనుగా లోకులు తలంచుచున్నారనుట మీకును సమ్మతమే. ఆనుత్ర మీకల్పితభేదము ననువాదము చేసి బంధమోక్షవ్యవస్థను కల్పించినది. కావున నెట్లుచూచినను మీనిద్ధాంతము వేదోక్తము కాదు.

* పరమార్థజీవుఁ డనఁ గా నేకజీవపక్షము నాశ్రయించినవాఁడు. బ్రహ్మమునుండి జనించినది చెప్పు జీవుఁడు. ఇంతియే కాని జీవునకు పారమార్థికసత్యస్వరూప మేవత్తు మొందును లేదు.

3. సంఖ్యోపసంగ్రహాధికరణము.

విషయము:—“యస్మిన్ పంచ పంచజనా ఆకాశ శ్చ ప్రతిష్ఠితః త మేవ మన్య ఆత్మానం” “ఎవ్వనియందు సూర్యునితోఁగాని అన్నముతో గాని గూడిన మనుష్యానయవము లై దును ఆకాశంబును ప్రతిష్ఠింపఁబడి యున్నవో వానినే యాత్మగాఁ దలంచుచున్నాను” అను వాక్య మొక్కటి బృహదారణ్యకోపనిషత్తునఁ గలదు. ఇది ఈయధికరణమున విచారింపఁబడును.

సంగతి:—“పూర్వాధికరణమున అజాశబ్దమునకు రూఢార్థమును గ్రహించుటకు వీలు లేకపోయెను కావున * గౌణార్థము నాశ్రయించి మీసిద్ధాంతమును నిలిపికొంటిరి. ఇచ్చటకూడ పంచజనశబ్దమునకు రూఢిని గ్రహించుటకు వీలు లేదు.” అత్తయందు అయిదుగురు మనుష్యులును ఆకాశంబును కలదు” అనుట సంభవింపదు కదా! కావున మామతము ననుసరించి యిరువదియైదుతత్త్వములను గూర్చియే యీనుంత్రము చెప్పుచున్నది యనవలయును. పంచపంచ యనఁగా ఐదైదులు ఇరువదియైదు అగును కదా” అనునాక్షేపమునకు సమాధానముగ నీయధికరణ మారంభింపఁబడెను. ఈయాక్షేపము పై యధికరణమునందు నెలకొల్పఁబడిన న్యాయమును దృష్టాంతముగఁ గై కొనివచ్చినది యగుటచే బ్రస్తుతాధికరణమునకుఁ బూర్వాధికరణముతోఁ గలిసంబంధము దృష్టాంతసంబంధము.

సందేహము:—ఇచ్చట పంచజనశబ్దమునకు రూఢార్థమును గ్రహించుటకు వీలు లేకపోవుటయు యశాగికార్థ మిదియని స్పష్టము చేయుటకు వీలుకాకుండుటయు జలశబ్దమునకు సాంఖ్యకల్పిత తత్త్వములయందు రూఢి లేకపోవుటయు సంశయ కారణములు. “పంచపంచ జనశబ్దము సాంఖ్యస్మృతి ప్రసిద్ధతత్త్వములనే చెప్పును. ప్రాణాదులనే చెప్పును” అనునభిక్రమముగఁ బూర్వపక్షసిద్ధాంతములు. వీనిఫలములను పూర్వమువలెనే యెఱుంగునది.

పూర్వపక్షము. “మూలప్రకృతి రవికృతి ర్నహదాద్యాః ప్రకృతి వికృతయ స్సప్త, షోడశకస్తు వికారో న ప్రకృతి ర్న వికృతిః పురుషః”

“మూలప్రకృతి యనగా స్రవణము. అది సర్వకారణమే కాని మఱి యొకదానియొక్క వికారము కాదు. మహాత్మ్యము అహంకారము శబ్దస్పర్శరూపరసగంధము లను పంచతన్మాత్రలు అనునీయేడును నొక దానివలన నొకటిఁ పుట్టినవి యగుటచే వికృతులు. మఱికొన్నిపదార్థములఁ గలిగించువని యగుటచేఁ బ్రకృతులు. పంచమహాభూతములు జ్ఞానేంద్రియము లైదు కర్మేంద్రియము లైదు అంతఃకరణ మొక్కటి అనునీపదనాఱును వికారములు. ఈయిరువదినాల్గుతత్త్వములకంటెఁ బరుఁడై పురుషుఁ డున్నాఁడు. ఆతఁడే యిరువదియైదవతత్త్వము. ఆతండు ఒకదానికి కారణభూతుఁడును కాఁడు. వికారభూతుఁడును కాఁడు.” అని మామతమున నిరువదియైదుతత్త్వములను చెప్పుచున్నాము. ఈమంత్రము నందు పంచపంచజనశబ్దముచే నిరువదియైదు జనములే చెప్పఁబడి యున్నవి. ఇరువదియైదుసంఖ్యలను గ్రహించుటచే మాస్మృతియందలి తత్త్వములే యిచ్చట గుఱుతింపఁబడుచున్నవి. జనశబ్దమునకు నేదియో యొకవ్యుత్పత్తి నాశ్రయించి తత్త్వపర మగుసర్థమును చెప్పవచ్చును. మీమాతమునందును రూఢి పోయినది; పంచజనశబ్దము నేకముగ గ్రహించి యర్థము చెప్పుటకు వీలు లేకపోయినది కదా! కావున మేము చెప్పుప్రధానాదులు వేదోక్తము లైనవే.

అవతారిక:—అనునీసంశయమును నివారించుచున్నాఁడు.

౧౧౭. న సంఖ్యోపసంగ్రహోదపి నానాభావా దతిరేకాచ్చ. ౧. ౪. ౧౧.

తాత్పర్యము:—ఇచ్చట ఇరువదియైదు అనుసంఖ్య యున్నట్లు తోచినను మీమాతమునందుఁ జెప్పఁబడినతత్త్వములు ఇచ్చట చెప్పఁబడి యుండలేదు. ఏల యనిన: లోకమున నేవదార్థములు రెండుగాఁ గాని మూఁడుగాఁ గాని మఱి యెన్నిగాఁ గాని సమానధర్మములు కలిగి యుండునో వానినిఁ గూర్చియే “ఇవి రెండు జతలు. ఇవి మూఁడు చతుష్కములు” ననుమొదలగు వ్యవహారములు కలుగుచున్నవి. మీతత్త్వము లన్ననో ఐదైదుగ సమానధర్మములు కలవి యై యుండునేని అట్లే “ఇవి యైదు పంచకములు” అని చెప్పఁబడి యుండవచ్చును. అయిన మీతత్త్వము లట్లు లేవు. ప్రధానగుణములు మూఁడును మహా

త్తత్వాహంకారములు రెండునుగాని మూలప్రకృతి యొక్కటి మహత్తత్వాహంకారములు రెండు, పంచతంత్రాలలోనిశబ్దస్పర్శములు రెండును కలసికొని మొదటిపంచకము. ఇట్లే తక్కినపంచకములును ఏర్పడును. వీనియందు సమానధర్మ మెచ్చట కలదు? ఈకారణము వలన మీతత్త్వము లైదుపంచకములుగాఁ గ్రహింపఁబడె ననుటకు వీలులేదు.

మఱియు నిచ్చట నాత్మ యాధారభూతుఁడుగా సప్తమీవిభక్తిచేఁ జెప్పఁబడి యున్నాఁడు. ఆధేయములలోఁ గూడ నాకాశము పంచపంచజనులకంటె భిన్నముగఁ జెప్పఁబడి యున్నది. మీమతమున నీయాత్మాకాశములు రెండును ఇరువదియైదుతత్త్వములలోఁ జేరినవియే కదా! అవి మరల ప్రత్యేకముగఁ జెప్పఁబడి యుండిన నీక మీసంఖ్య యెట్లు నిలుచును? ఇంతకును జనశబ్దమునకు తత్త్వములయందు రూఢి లేదు. సంఖ్యయు పైన వర్ణించినవిధముగ నిరువదియైదుగా నిలుచుట లేదు. ఇట్లుండ మీసిద్ధాంతము శ్రుత్యుక్త మెట్లుగును? మాసిద్ధాంతమునం దన్ననో ఈదోషము లెవ్వియును లేవు. మేము పంచజనశబ్దమునకు రూఢినే గ్రహించి యున్నాము. తదనుకూలముగ నర్థమును కల్పించి యున్నాము. “దిక్సంఖ్యే సంజ్ఞాయాం” “దిగ్వాచకములును సంఖ్యావాచకములు నగుపదములు ఒకపదార్థముయొక్క నామమును చెప్పునప్పుడుమాత్రమే యన్యపదముతో సమసించును” అనువ్యాకరణసిద్ధాంతము ననుసరించి యిచ్చటిపంచశబ్దము రూఢార్థమును చెప్పునప్పుడు గాని జనశబ్దముతో సమసించి యుండదు. కావున పంచజనశబ్దమునకు మనుష్యునియందుఁ గలరూఢి నిచ్చటఁ బరిత్యజింపఁగూడదు. ఏకస్థలములయందు రూఢిచేతనే కార్యనిర్వాహ మగునో, రూఢిని ఏడుచుటకు వీలు లేకుండునో, ఆస్థలములయందు ప్రత్యక్షరూఢిచేతనైనను, రూఢిని పరిత్యజింపకయే యేదియో యొకవృత్తిచే కల్పింపఁబడునర్థము చేత నైనను కార్యనిర్వాహమును చేయవలయును; కాని రూఢిని సంపూర్ణముగఁ బరిత్యజింపరాదు. ఇచ్చట వ్యాకరణసిద్ధాంతము ననుసరించి రూఢినిఁ బరిత్యజించుటకు వీలు లేకున్నది కదా! కావున నిచ్చటి పంచజనశబ్దముచే నేదియో యొకరూఢార్థమునే మేముచెప్పుచున్నాము. “ఆపంచజనశబ్దవాచ్యము లెన్ని?” అని ప్రశ్న రాఁగా, దానికి శ్రుతి

“అపంచజనము లైదు” అని సమాధానము చెప్పుచున్నది. ఇదియే మాసిద్ధాంతము.

పూర్వసత్యము:—ఇట్లు చెప్పట యుక్తము కాదు. మాతత్వములయందు ఐదై దింటికి నొక్కొక్కసమానధర్మము లేకుండుట వాస్తవమే. అయినను అవయవములను (అనఁగా: ఐదుఐదులు కలవు కావున ప్రత్యేకముగా నిరుపదియైదు పదార్థములను) * లక్షణావృత్తిచే గ్రహింపవచ్చును. “పంచ సప్త చ వర్షాణి న వర్ష శతక్రతుః” “ఇంద్రుఁడు ఐదు ఏడు పత్సరములు (అనఁగా: పంద్రైండు పత్సరములు) వర్షింపలేదు” అను మొదలగు వాక్యములయందు అసంబంధముగ సంఖ్యలు వివచ్యుచున్నప్పుడు లక్షణావృత్తిచే వానియవయవములను గ్రహించుచున్నారని కదా!

ఇట్లు కాకున్నను మఱియొకవిధముగాఁ గూడఁ జెప్పవచ్చును. పంచజనశబ్దము మొట్టమొదట నైదుసంఖ్య గలతత్వములను చెప్పును. పిదప దానికిఁ బూర్వమున నున్నపంచశబ్దము “అపంచజనము లైదు” అని చెప్పుచు. ఇందు విరోధ మేమి? “పంచ పూర్వః” “ఐదుమోపులను కలిపి కట్టినమొత్తము లైదు” అను మొదలగు వ్యవహారములు లోకమునఁ గలవు కదా!

ఇదియునుఁ గాక యీశ్రుతియందు ఇరుపదియైదింటికంటె సధిక సంఖ్య విషయవాక్యమునఁ గల దని చెప్పి యున్నారు కదా! అదియు దోషము కాదు. ఇందు పురుషాకాశములు రెండును పంచవింశతితత్వములకంటె భిన్నములుగాఁ జెప్పఁబడి యున్న వనుట నిస్సంశయమే కాని, ప్రధానమునకు మూఁడుగుణములు కలవు. కావున వానిని ప్రత్యేకముగ గ్రహించినచో నీకొఱత తీరును. కావున నెట్లు చూచినను ఈమంత్రమునఁ జెప్పఁబడినది మాసిద్ధాంతమే.

సిద్ధాంతము:—ఇందు మొదటిపక్షము సరి కాదు. ఆపక్షము నాశ్రయించిన నిరర్థకముగ లక్షణావృత్తి నాశ్రయింపవలసి వచ్చును. ఇచ్చట రెండవపంచశబ్దము జనశబ్దముతో నమసించి యున్నది; కాని ప్రత్యేకముగ లేదు. * స్వరప్రభావముచే నది యేకపదముగ నిర్ణయిం

* లక్షణావృత్తి (పు. ౧౦౧. చూడు.)

* స్వరప్రభావము :—స్వరములనుగూర్చి (పూ. 3౫౩. చూడు.) వ్యాకరణ

పఁబడి యున్నది. “పంచా * నాం త్వా పంచజనానాం” అనునితరశ్రుతి వాక్యమునుబట్టి విమర్శించినఁ బంచజనశబ్దము ఏకపద మగుట నిర్ణయ మగుచున్నది. “పంచజనానాం” అనునది సమాసపద మనుట ప్రసిద్ధ విషయము కదా! మఱియు “పంచ సప్త” అనుస్థలమున పంచైండు పదార్థములను గ్రహించినట్లు మీరును “పంచ పంచ” అనుపదములు పఠన పదిపదార్థముల గ్రహింపఁ దలఁచుచున్నారా? ఇదియును గాక పంచపంచశబ్దము సమాసము కానేరదు. “ప్రథమానిర్దిష్టం సమాస ముపసర్జనం” “సమాసమునుగూర్చి చెప్పనప్పుడు ప్రథమావిభక్తితోఁ జెప్పఁబడినపదము ఉపసర్జన మనఁబడును. అది సమాసమున ప్రధానము కానేరదు” అనువ్యాకరణసిద్ధాంతముననుసరించి “దిక్సంఖ్యే సంజ్ఞాయాం” అనుసమాసవిధిసూత్రమున చెప్పఁబడిన దిగ్వాచకసంఖ్యావాచకపద ములు ఉపసర్జనములు; అవి ప్రథమావిభక్తిచేఁ జెప్పఁబడి యున్నవి కదా! మఱియు ఏపదముతో వానికి సమాసము వచ్చిన నొకపదార్థము నకు సంజ్ఞ వర్పడునో అది ప్రధానపదము. ప్రకృతము పంచజనపదము

సిద్ధాంతము ననుసరించి వేదములకు మాత్రమే కాక భాషకును స్వరము కలదు. అంగ్లేయ భాష మొఁదలగువానియందు దివ్యటికిని అట్టిస్వరము వాడుకలోనే యున్నది. సంస్కృత భాషయందు మాత్రము దానిప్రచారము నశించిపోవుటచే నాస్వరము కూడ నశించి పోయినది. వేదముమాత్రము గురుశిష్యపరంపరావళిమనఁ గొంత బాగ్రత్తగాఁ గాపాడఁ బడుచుండుటచే దానిస్వరము నిలిచియున్నది.

ఇది సమాసము క్రియ ప్రత్యయము ఆవ్యయము అను మొదలగుభేదములఁ దెలుపుచు నర్థనిర్ణయమును గావించుటకు సహాయపడును. “ఇది తత్పురుషసమాసమా? లేక బహువ్రీహిసమాసమా? “అను మొదలగుసంశయములు కలిగినపుడు ఈస్వరమే దానిని నివారించును. ప్రతిసమాసమునకును స్వరభేదము కలదు. ఇట్లే స్వరసంశయమును నివారించుటయందు ఈస్వర మొకప్రబలసాధనముగ నున్నది.

* “పంచానాం త్వా పంచజనానాం” అనువాక్యమున పంచజనశబ్దము ఆంశమున నున్నపక్షీవిభక్తిచే సమాస మని స్పష్టముగఁ దెలియవచ్చుచున్నది. “పంచజనాః” అని ప్రథమాంతముగా నున్నపుడు “పంచ, జనాః” అని ప్రత్యేకపదములుగఁ గూడ నుండవచ్చు నని తోచును. ఇచ్చట నట్లు తోచుటకు నవకాళము లేదు. మొట్ట మొదటనే “పంచానాం” అని ప్రత్యేకముగ పక్షీవిభక్తియందు పంచజనశబ్దమునకు విశేషణముగఁ బ్రయోగింపఁబడి యీసంశయమును దీర్చినది? రెండవపంచశబ్దమునకు జనశబ్దముతో సమాసము కల ధనువినయము స్పష్టము చేసినది.

నందు సంఖ్యావాచక మగుటచే పంచపద ముపసర్జనము. జనపదము ప్రధానము. ఇట్లుండ ఉపసర్జనముతో మఱియొకపదమునకు సమాన మెట్లు వచ్చును? అది యప్రధానము కదా! కావున నెట్లు చూచినను లక్షణావృత్తిని గ్రహించుటకే మొట్టమొదట నవకాశము లేదు. “పంచ పంచ” యని ద్విగుక్తి మొట్టమొదట స్థిరపడినఁ గదా “రెండైదులు పది” యని యైనను “ఐదైదులు ఇరుపదియైదు” అని యైనను, లక్షణావృత్తిని గ్రహించుటకు వీలు కలుగుట.

ఇక రెండవపక్షము నాశ్రయించిన నది బొత్తిగనే సరిపడదు. రూఢిచేతఁ గాని తదనుకూల మగుకల్పనచేతఁ గాని కార్యనిర్వాహ మగు చుండ యోగమును గ్రహించుట యుక్తముకా దని యిది వరకే చెప్పి యున్నాము. జనశబ్దమునకు తత్వములయందు గూఢిలేకపోవుటవలనఁ గూడ మీమతము నిలువ దని యున్నాము. ఆరెండుదోషముల నటు నిలిపి, జనశబ్దమునకు నేదియో యొకవిధముగ తత్త్వసరముగ నర్థము చెప్పి, పంచజనశబ్దమునకు యోగము నంగీకరించి, చూత మన్నను మీసిద్ధాంతము నిలువదు. “పంచ పంచపూల్యః” అనుస్థలమున పంచ పూలీశబ్దము ఐదుమోపులు కలసముదాయమునందు వర్తించుచున్నది. కావున “ఆసముదాయము లెన్ని కలవు” అని ప్రశ్ని వచ్చుటకును “అట్టి నైదు కలవు” అని యుత్తరము చెప్పుటకును వీలు కలదు. ఇచ్చట నట్లు లేదు. “పంచజనః” అనునప్పుడే “ఐదుగురు జనులు” అని విభాగముగానే యర్థ మేర్పడుచున్నది. ఇక మఱిల ప్రశ్నము కాని యుత్తరము కాని యెటనుండి వచ్చును? ఒకవేళ నట్టిప్రశ్నోత్తరములే సంభవించునేని యప్పుడును మొదటిపంచశబ్దము రెండవపంచశబ్దమునకే విశేషణము కావలసి వచ్చును. సముదాయమును చెప్పనప్పుడు సంఖ్యావాచకశబ్దమునకు స్వార్థము లేకపోవును; కాని విభాగమును చెప్పనప్పు డట్లు లేకపోదు కదా! ఈవిధముగ రెండుపంచశబ్దములు నొకదాని కొకటి విశేష్య * విశేషణములు కావలసినచిన్నచో నప్పుడు కలుగు దోషము ముందే వివరింపఁబడి యున్నది. ఉపసర్జనమునకు పదాంతరము

* విశేషమునుగూర్చి అరణ్య పుటలో చెప్పియున్నాము. తానాశ్రయించిన పదార్థమునకు నేదియో యొకవిశేషమును సమకూర్చునది విశేషణము. దానిచే నాశ్రయింపఁబడి యేదియో యొకవిశేషముచే బ్రకటింపఁబడునది విశేష్యము.

విశేషణము కా దని యిదివరకే చెప్పియున్నాము. కావున నీరెండవపక్షముకూడ యుక్తము కానేరదు.

మఱియు గుణములను ప్రత్యేకముగాఁ జేసినను ఒకటిగనే చేర్చిననుగూడ, నీవిషయవాక్యమున నిరుచదియైదుతత్త్వము లేర్పడవు. ప్రత్యేకముగాఁ జేసిన నప్పుడు ఇరుదియేడుతత్త్వము లగుటచేఁ బురుషాకాశములఁ బ్రత్యేకముగ గ్రహించినను దోషము లే దనుట యథార్థమే; కాని యప్పుడు మఱియొకదోషము నచ్చును. ఈవిషయవాక్యమునందుఁ బురుషుఁడు సర్వాధారముగను తక్కినవి యాధేయములుగను చెప్పఁబడియున్నవి. ఇప్పుడు చూడము. పురుషుని నాధారభూతముగ గ్రహించినపిదప నాధేయములలోఁ జేరినయాకాశమును ప్రత్యేకముగాఁ జెప్పటవలన నేమి ప్రయోజన ముండును? తక్కినవాటితోఁ జేర్చియే చెప్పవచ్చును కదా! ఇట్లు కాక నాగుణము లనేకములుగనే గ్రహించినచో నచ్చుపిరోధము న్పవ్తమే. కావున నెట్లు చూచినను మీసిద్ధాంతమిమంత్తమునఁ జెప్పఁబడి యుండలేదు. ఈమంత్తమునఁ జెప్పఁబడినది పంచజనశబ్దముయొక్క రూఢాగ్రమును ననుసరించి కల్పింపఁబడు నైదు పదార్థములే.

అ ౧. పా ౪. సూ ౧౨. ఆరంభము.

అవతారిక:—ఆపంచజనము లేవియో యనిన వానిని వివరించుచున్నాఁడు.

౧౧౨. ప్రాణాదయో వాక్యశేషాత్. ౧. ౪. ౧౨.

తాత్పర్యము :—ఆయుషనిషత్తునందు ప్రస్తుతవిషయవాక్యమునకుఁ బిదపఁ బ్రాణాదులైదు బ్రహ్మస్వరూపనిరూపణార్థమై వివరింపఁబడి యున్నవి. “ప్రాణ స్య ప్రాణముత చక్షుష శ్చిక్షు రుత శ్రోత్రస్య శ్రోత్ర మన్నస్యాన్నం మనసో యేమనో విదుః” “ప్రాణమునకు ప్రాణంబును నేత్రమునకు నేత్రంబును శ్రోత్రమునకు శ్రోత్రంబును అన్నమున కన్నంబును మనస్సునకు మనస్సును అగుపరబ్రహ్మము నెవ్వ రెఱుంగుదురో” అను వాక్యమునఁ బ్రాణాదులైదు వర్ణింపఁబడి యున్నవి. ఇవియే “యస్మిన్ పంచ పంచజనాః” అనువిషయవాక్యమున పంచజనశబ్దముచే వర్ణింపఁ

బడియున్నవి. పంచజనశబ్దము మనుష్యవాచక మైనను వానికి సంబంధించినవి కావున నీప్రాణాదులను చెప్పును. 'తేవా ఏతే పంచబ్రహ్మపురుషాః' "ఈప్రాణాదు లైదును బ్రహ్మపురుషులు" అని ప్రాణాదులయందు మనుష్యవాచక మగుపురుషశబ్దము ప్రత్యక్షముగనే ప్రయోగింపబడియున్నది. సమాసబలమువలనఁ బంచజనశబ్దమునకు రూఢి కలదనియు యోగము నాశ్రయించుటకు వీలు లేదనియు నిదివరకే నిరూపించియున్నాము. ఆరూఢి నాశ్రయించియే యిప్పుడు దానియర్థమును తత్సంబంధము లగుప్రాణాదులయందు సంబంధపడు నని చెప్పియున్నాము. కావున నెట్లు చూచినను ప్రాణాదులే పంచజనాశబ్దార్థములు.

పూర్వోపక్షము:—ఇది సరి కాదు. పంచజనసమాసమునందు జనపదము ప్రధానము. అది ప్రాణాదులయందు రూఢము కాదు. పంచజనశబ్దము మనుష్యనియందు రూఢ మైనను ప్రాణాదులను చెప్పు ననుట సంభవింపదు. ప్రాణాదులు మనుష్యులు కారు గదా!

సిద్ధాంతము:—ఇట్లు చెప్పి కూడదు. మీసిద్ధాంతమునకును మీరు చూపిన దోషములు కలవు జనశబ్దమునకు మీతత్త్వములయందును రూఢి లేదు. మనయిరువురిమతములయందును రూఢి లేకుండుట సమానమే యగుటచే నమీషమున నున్నప్రాణాదులను గ్రహించుటయే యుక్త మగు ననుటలో సలశయ ముండదు. మీశతత్వములను గూర్చిన ప్రస్తావమే యందు లేదు కదా! మఱియు అప్రసిద్ధార్థ మగుపదము స్వయముగ దేనియందో యొకదానియందు రూఢి కలిగి ప్రసిద్ధార్థము లగుపదములచేతఁ బ్రయోగింపబడి యుండినచో నిది (అప్రసిద్ధార్థ మగు రూఢపదము) యాప్రసిద్ధపదములయర్థమునే చెప్పు ననుట నియమము "అగ్నికుమారము వానిగృహమున నున్నది. ఈకాలమున నౌషధము నింట నుంచుకొననివా రెవ్వరు?" అనునీవాక్యసందర్భమున అగ్నికుమారపదముఁ కు నర్థము తెలియుట లేదు; దానికి ప్రయోగబలమువలన నేదియో యొకపదార్థమునందు రూఢి యుండవలయుననుట స్పష్టమైయున్నది. కావున సమీపవాక్యమున నున్నప్రసిద్ధార్థమగునౌషధపదముచే జెప్పబడుచున్నయర్థమునే యాయగ్నికుమారపదము కూడ చెప్పుచున్నది (అనఁగా: అగ్నికుమార మనునది యొకయౌషధము పేరు) అని సిద్ధాంతము చేయవలసియున్నది. ఇట్లు చేయుట లోకవ్యవహారి

సీద్ధమే కదా! ఈవిధముగనే ప్రస్తుతవాక్యమునందున సిద్ధాంతము చేయవలయును. జనశబ్దము అప్రసిద్ధార్థము ; అది ప్రధాన మగుటచే బంధజనసమాసార్థముకూడ సప్రసిద్ధమే. దానికి వ్యాకరణసిద్ధాంతబలమున రూఢిమాత్రము కల దనుట స్పష్టము. మనుష్యులయందు రూఢియున్నను ప్రస్తుతప్రయోగమున నాచార్యము వచ్చుటకు వీలు లేదు. శ్రుతికల్పిత మగుప్రత్యేకరూఢియే యుండవలయును. వాక్యశేషమునందు ప్రసిద్ధార్థము లగుప్రాణాదు లైదు చెప్పబడియున్నవి. కావున నాపంచజనశబ్దము వీనినే చెప్పు నవి తీరవలయును. ఇవి మనుష్యసంబంధు లనియు వీనియందుఁ బ్రత్యక్షముగ కూడ మనుష్యవాచకశబ్దప్రయోగము కల దనియుఁ గూడ మఱిరెండు హేతువులను పూర్వము సందేహపరిహరముగాఁ జూపుచున్నాము. కావున నెట్లు చూచినను విషయవాక్యము సందలిపంచజనశబ్దార్థము ప్రాణాదులే.

విశేషాంశము:—ఇట్లు గాక కొందఱు దేవతలు, పితృదేవతలు, గంధర్వులు, * అనురులు, * రాక్షసులు, అనునీయైదుగురును ఐదుగురు పంచజనులు. అని వ్యాఖ్యానము చేసియున్నారు. మఱికొందఱు బ్రహ్మక్షత్రియవైశ్యశూద్రులు నలుగురును * నిషాదులును కలిసి పంచపంచజను లని చెప్పియున్నారు. వేదమున కొన్నిచోట్ల “పంచజన్యయా” “ప్రజాసంబంధ మైన” అని పంచజనశబ్దము కేవలమనుష్యవాచకముగానే ప్రయోగింపబడియున్నది. ఈపక్షములలో దేని నంగీకరించినను మాకు సమ్మతమే. ఎప్పటికిని మీపంచవింశతితత్వములు మాత్రము వేదోక్తములు కానేరవు.

* దేవతలకు శత్రువులై వారిని బాధించుచు నుండువారగుదులు. వీరికి రాక్షసులనియుఁ జేరు కలదు.

* అయినను దేవతలలోఁ గూడ రాక్షసు లనునొకజాతి కలదు. నిర్భృతి పరులందు మొదలగువారందఱు మీజాతిలోనివారే. రాక్షసశబ్దమునకు సామాన్యముగ నీ జాతియందే రూఢి కలదు. కుబేరునివృత్తాంతమును బట్టి చూచిన నీవిషయము స్పష్టమగును. కైకిని యనురస్త్రీ యగుటచే నామెకు జనించినరావణాదు లగుదులు. కుబేరుని తల్లి యట్టిదికాకపోవుటచే నాతఁడు అనురుఁడుకాలేదు. యక్షజాతికిని దీనికినిఁ గూడ సంతగా భేదము లేనట్లు కొన్నికొన్నిదృష్టాంతములచే గానవచ్చుచున్నది.

* మృగ పక్షివిధచే జీవించుబోయలు నిషాదులు.

అ ౧. పా ౪. సూ ౧౩. ఆరంభము.

అవతారిక:—“ఇప్పటికిని దోషము పోలేదు. ఒకశాఖయందు మాత్రమే ప్రాణాదు లైదు చెప్పబడియున్నవి. మఱియొకశాఖయందు ఐదు లేవు కదా!” అనిన సమాధానము చెప్పుచున్నాడు.

౧౧౬. జ్యోతి వైకేషా మన త్యన్నే. ౧. ౪. ౧౩.

తాత్పర్యము:—కాణ్వశాఖయందు అన్నమునుగూర్చి చెప్పబడి యుండలే దనుట నిశ్చయమే. అయినను వారు “యస్మిన్ పంచ పంచజనాః” అనువాక్యమునకుఁ బూర్వవాక్యమున “త ద్దేవా జ్యోతిషాం జ్యోతి రాయు ర్హోపానతేఽమృతం” “తేజస్సులకు తేజ స్సయిన యాబ్రహ్మమునే ఆయుస్సునుగాను మోక్షమునుగాను దేవత లుపాసించుదురు,” అని చెప్పి యున్నారు. ఇచ్చట గ్రహింపబడిన జ్యోతిస్సుల నేకముగా గ్రహించి యాసముదాయమునే ప్రాణాదులలోఁ జేర్చికొని పంచసంఖ్యను పూరింపవలయును. మాధ్యందినశాఖయందును ఈజ్యోతిర్వాక్యము కలదు గాని యచ్చట నిది లేకయే పంచసంఖ్య పూరియయ్యెను కావున నచ్చట దీనినిఁ జేర్చికొనవలసినపని లేదు.

మఱియు నిచ్చట చేయబడినది వస్తుస్వరూపకథనము కాదు. “మన పై వాసుద్రప్రవృత్తిం” “మనస్సుచేతనే యాత్మతత్త్వమును విచారించి కనుఁగొనవలయును” అని యిచ్చట జీవవరభేదనిర్దేశపూర్వకముగ విధి కలదు. కావున పైఁ జెప్పినవిధముగ నావిధికి * వికల్పము సంభవించును. “అన్నముతోఁగాని జ్యోతితోఁ గాని ఏ దైనపంచజనములను ఆకాశంబును ఏవ్యనియం దున్నవో వాడే యాత్మ యని మనస్సుచే గ్రహింపవలయును” అనునదియే సిద్ధాంత మగును. కావున నెట్లు చూచినను మీమతమున నంగీకరింపబడినప్రధానాదులు వేదమునఁ జెప్పబడి యుండలేదు. మీస్మృతియందుఁ గలప్రసిద్ధినిఁ గూర్చియును యుక్తులను గూర్చియును వెనుక విచారింపబడును.

* “ఈవిధముగఁ గాని లేక నీవార్తముగఁ గాని యీకార్యము చేయవచ్చును” అని యొకపనికి రెండుమార్గములను జూపుట వికల్పము.

౪. కారణత్వాధికరణము.

సంగతి:—“అధ్యాయారంభమునుండి యంతవరకు వేదాంత వాక్యము లన్నియు జగత్కారణభూతుఁ డగుపరమేశ్వరునిఁ గూర్చియే చెప్పు ననియు సర్వవేదాంతములను ఆయనయొక్క స్వరూపమునే ఏక వాక్యముగఁ జెప్పు ననియు, అనుమానముచే స్థాపింపఁబడిన ప్రధానము మొదలగునవి వేదోక్తములు కాకపోవుటచే జగత్కారణములు కానేర వనియు నిప్పటికి నిరూపించితిరి. కాని యది సరి కాదు. పరబ్రహ్మము జగత్కారణ మనువిషయమున వేదము లేకవాక్యముగ లేవు. కొన్ని సత్స్వరూపము జగత్కారణ మనియు మఱికొన్ని యసత్స్వరూపమే జగత్కారణ మనియు జెప్పుచున్నవి. సృష్టినిఁ గూర్చియు నొక్కక్క వాక్య మొక్కక్కవిధముగఁ జెప్పుచున్నది. కావున వేదాంతవాక్యము లన్నియు నొక్కపరమేశ్వరునే జగత్కారణముగఁ జెప్పననుటకుఁ గాని ప్రధానాదు లప్రామాణికము లగు ననుటకుఁ గాని వేదముః పరమేశ్వరునే యేకవాక్యముగ నిరూపించుచున్నది యనుటకుఁ గాని వీలు లేదు. ఒకవేళ వేదమునందు ప్రధానాదులసృష్టాంతము లే దని పట్టు పట్టి నను దానిని (ప్రధానమును) అనుమానముచేత నైననూ సిద్ధాంతము చేసి కారణవాక్యముల నన్నిటి నేదియో యొకవిధముగ దానియందే సమన్వయించి తీరవలయును. పరమేశ్వరునియందే యుట్టిసమన్వయమును చేయరాదా యనిన నది సంభవింపదు. ఆయనయొక్కస్వరూపమునకు వేద మొక్కటియే ప్రమాణము కావున నందలివై పరీత్యములు (అవే దమునందలి భేదములు) ఆయనయందు సమన్వితము లగుటకు వీలు లేదు. ప్రధానాదు లన్ననో అవి యనుభవానుసారముగ మనచే గల్పింపఁబడునవి. కావున వానియందు వేదమునఁ గానపచ్చుభేదముల నేదియో యొకవృత్తిచే సమన్వయింపవచ్చును. కావున వేదవాక్యము నందలి విరోధమునలన మీసిద్ధాంతము నిలువదు “అనునాత్మేపమునకు నుత్తరముగ నీయధికరణ మారంభింపఁబడుచున్నది. దీనికిఁ బూర్వ గ్రంథములతోఁ గలసంబంధ మీసంబంధమే.

“మఱియుఁ బూర్వాధికరణమున జ్యోతితోఁగాని అన్నముతోఁ గాని కూడినప్రాణాదులు పంచజనములు” అని సిద్ధాంతము చేయఁబడి

యున్నది. అచ్చట *వికల్పము నాదరించుటవలన విరోధ మేమియును లేదు. అయినను “బ్రహ్మమే జగత్కారణము” అనువిషయమున మాత్ర మావిరోధము వచ్చి తీరును. వేదమునఁ గొన్నివాక్యములు సత్యే జగత్కారణ మనియు మఱికొన్ని యసత్యే జగత్కారణ మనియుఁ జెప్పుచున్నవి. ఇదియు వికల్పముగ నంగీకరింపఁబడునేని యప్పుడు పరమేశ్వరునకు ప్రత్యక్షవిరుద్ధము లగుననన్ద్రాపము లుండవలసి వచ్చును. ఇది సంభవింపదు కదా. కావున పై న స్థాపింపఁబడిన న్యాయమునకు నిచ్చట భంగము వచ్చినది. ఒక్కనికే రెండువిరుద్ధరూపములను చెప్పనేని వేద మప్రమాణము కావలసివచ్చును కదా!” అని పూర్వాధికరణన్యాయముపై సత్త్వదాహరణసంబంధముతో వచ్చిన యాక్షేపమునకు సమాధానముగ నీయధికరణ మారంభింపఁబడుచున్నది. కావున దీనికిఁ బూర్వాధికరణముతోఁ గలసంబంధము సత్త్వదాహరణసంబంధము.

“ఈయధికరణమున వేదవాక్యములందలి విరోధములు కదా పరిహరింపఁబడవలయును. ఇట్లయిన నిది రెండవయథాయమునందుఁ జేరవలసినయధికరణము. దానియందే కదా విరోధము లన్నియుఁ బరిహరింపఁబడును. ఇట్టి ఈయధికరణము మొనటియథాయమున నేల చేర్చఁబడెను? అందును నాల్గవపాదమునందే యేల చేర్చఁబడెను” అని యెడవేమొ వినుము.

“బ్రహ్మమునందే వేదాంతవాక్యము లన్నియు సమన్వితము లగును. బ్రహ్మమే ప్రపంచమునకు నుపాదాననిమిత్తకారణములు” అని సిద్ధాంత మైనపిదప దానికి శబ్దభిన్నము లగుప్రత్యక్షాదులవలన కలుగు బాధను తొలఁగించుటయే యవిరోధాధ్యాయమునకుఁ బ్రయోజనము. అందును తృతీయచతుర్థపాదములయందు వేదవాక్యములోని పరస్పర విరోధములు కొన్ని నివారింపఁబడెననుట యథార్థమేకాని అవి సమన్వయము కొఱకై నివారింపఁబడినవి కావు కదా! కావున కారణవాక్యములను గూర్చినవిరోధమును నివారించునీయధికరణ మియథాయమునందే చేర్చఁబడవలయును. ఈవిరోధము నివారింపఁబడకున్న మొట్ట మొదట సమన్వయమే స్థిరము కాదు ; ప్రధానాదులు వేదోక్తములు

కా వనువిషయమే నిలువదు. ఇట్లు నిలువకున్న మొదట సిద్ధాంతము నకే దార్థ్యము కలుగదు. దార్థ్యము కలిగినపిదపనే కదా “ప్రమాణాంతరములవలన నైనను దీనికి విరోధము కలదా? లేదా?” యని విచారించుటకు సవకాశము కలుగుట. కావున సమన్వయమును స్థిరపఱచునది యగుటచే నీయధికరణము సమన్వయాధ్యాయమున జేర్చబడెను.

మఱియు ఈయధికరణమునందు అసత్త్వముయొక్క యర్థమును నిర్ణయించుటయే ప్రధానకార్యము. సత్త్వము బ్రహ్మపర మనుట యిది వరకే ప్రథమపాద పంచమాధికరణమునందే నిరూపింపబడియున్నది. కావున నిది ఈపాదమునందు జేర్చబడెను. ప్రథమపాదము స్ఫుటములగు బ్రహ్మలింగములు గలవాక్యములను మాత్రమే విచారించెను. ఈయసత్త్వ విచారమందు జేరదు. ఇచ్చట బ్రహ్మలింగము లేవియు లేవు కదా! ఇతర ద్వితీయపాదములు బ్రహ్మలింగములు స్ఫుటముగ లేనివాక్యముల విచారించినవి. ఉపాసనాపరములును జ్ఞానపరములు నగువాక్యములను విచారించినవి. ఈయసత్త్వవిచార మందును జేరదు. ఇచ్చట బ్రహ్మలింగములు లేకుండుటయే కాక సుపాసనగాని జ్ఞానము కాని చెప్పబడి యుండలేదు. కావున నీవిచారము నాల్గవపాదమునందే చేర్చబడియున్నది. ఇచ్చట బ్రహ్మసంబంధ మింత యైనను లేని సామాన్యశబ్దములుమాత్రమే కదా విచారింపబడుచున్నవి! కావున నిందు దోష మేమియు లేదు.

సందేహము:—ఇచ్చట జగత్కారణవాక్యములలో గొన్ని సత్త్వములుగాను మఱికొన్ని యసత్త్వములుగాను మఱికొన్ని స్వభావ పరములుగాను ఉండుటయే సంశయకారణము. “జగత్కారణవాక్యములు ఏకవాక్యములు బ్రహ్మమును చెప్పుట లేదు” అనుట పూర్వపక్షము. దీనికి “పరబ్రహ్మమునందు చేయబడినసమన్వయము నిలువ నేరదు. అది సిద్ధించుటకై ప్రధానవిషయమున చేయబడినదూషణయు యుక్తము కానేరదు” అనుట ఫలము. “వేదమునందలికారణవాక్యములు బ్రహ్మమునే చెప్పును.” అనుట సిద్ధాంతము. దానికి సర్వవేదవాక్యములును బ్రహ్మమునందే సమన్వితము లగును” అనుట ఫలము.

పూర్వపక్షము:—వేదాంతవాక్యము లన్నియును పరమేశ్వరు నొక్కనినే కారణముగఁ జెప్పు ననుటకు సవకాశము లేకున్నది. వేద

మున నన్నిశాఖలయందును సృష్టి యొకటేవిధముగఁ జెప్పఁబడి యుండ లేదు.

కొన్నిశాఖలయందు “సృష్టికర్త యొక్కఁ డున్నాఁడు. వాఁడు సద్రూపుఁడు” అని చెప్పఁబడియున్నది. “న దేవ సో మ్యేద మగ్ర ఆసీత్” (౧. ౧. ౫ చూడు) “అత్తా వా ఇద మేక ఏ వాగ్ర ఆసీత్” “సృష్టికేఁ బూర్వమున నీప్రపంచ మంతయు * నాత్మఁగానే యుండెను” అను మొదలగువాక్యములయందు దీవిషయము స్పష్టమై యున్నది.

మఱికొన్నివాక్యములయందు “ప్రపంచ కారణము శూన్యము” అని చెప్పఁబడియున్నది. “అస ద్వా ఇద మగ్ర ఆసీత్, తతో వై స దజాయత, అస దే వేద మగ్ర ఆసీ త్త త్స దాసీత్, ఈప్రపంచ మంతయు సృష్టికేఁ బూర్వమున శూన్యరూప మైయ్యే యుండి వీదప సద్రూప మయ్యెను” అను మొదలగువాక్యములయందు దీవిషయము స్పష్ట మైనది.

* కార్యకారణస్థితి :—కార్యములు ఉత్పత్తికేఁ బూర్వమున తమకారణముల యుండి యుండును; కారణములుగానే యుండును. లోకమున ఘటము జనింపకపూర్వ మెట్లైన నున్నదా? లేదా? యని విచారించవలసినదైన దానికి నేపమాధానము చెప్పఁ బడుచున్నది. “ఘటము తనకారణమునందు శక్తిరూపముతో నున్నది” యనియే కదా! ఉత్పత్తికేఁ బూర్వమున నది లే దనుటకు ఏలు లేదు. లేనిది యొకప్పుడు జనించె ననుట యెట్లు సంభవించును? లేమి యఁనగా : శూన్యరూపమే కదా! “ఉత్పత్తికేఁ బూర్వ మున లేదు; తర్వాతి కలదు” అనియెడజేమో, అది విరుద్ధము. శూన్యరూప మగులేమికి కాలవిశేషముతో సంబంధ ముండుట యెట్లు ?

ఈకారణములవలన “కార్యము సర్వకాలములయందును కలదు. ఉత్పత్తికేఁ బూర్వ మునను లయానంతరమునను మనకుఁ గానరాదు” అని మాత్రమే చెప్పవలయును. కావున “కార్యములు తమకారణములయందు శక్తిరూపముతో నుండు” ననుట నిర్వివాదాంకము.

ఇంక నాశ క్తికినిఁ గారణమునకును భేదము కలదా? లేదా? యని విచారించుఁ బోయిన నది యట్లును నిర్ణయముకాదు. భేదము కల దని శక్తిభిన్నముగ పదార్థస్థితిఁ గానవచ్చుట లేదు; లే దనిన వ్యవహారభేదము నిరర్థకము కావలసి వచ్చును. కావున శక్తి కిని పదార్థమునకును గలసంబంధ మనిర్వచనీయము. కావున శక్తిరూపముతో నున్న కార్యము గూడ నిట్టిసంబంధముతో నేకారణమున నున్నది. ఇట్లగుటచే సృష్టికేఁ బూర్వమున కార్యముఁ గారణమాత్రముగనే యున్న దని చెప్పవచ్చును.

ఇట్లు చెప్పుచుండియు మఱి కొన్ని వాక్యములయందు అసద్వాదమును నిరాకరించి సద్వాద మంగీకరింపఁబడియున్నది. “త ద్ధైక ఆహారస దే వేద మగ్ర ఆసీత్” “కొందఱు ఈ ప్రపంచము సృష్టికిఁ బూర్వమున శూన్యరూపముగ నే యుండె నందురు” అని యారంభించి “కుతస్తు ఖలు సో మైవసం స్యా దితి హోవాచ కథ మసత స్సజాయే తేతి స త్రేవ సో మేవద మగ్ర ఆసీత్” “ఓశాంతుఁడా! ఇది యెచ్చట నైనఁ గలదా? శూన్యమునుండి సత్ప్రదార్థ మెట్లు జనించును? ఇది విరుద్ధము. కావున మొట్టమొదట నీ ప్రపంచము సద్రూపముతో నే యుండి తీరవలయును.” అని శ్వేతకేతునకు నాతనితండ్రి యుపదేశించెను” అను వాక్యముచే ఛాందోగ్యోపనిషత్తునందు అసద్వాద నిరాకరణపూర్వకముగా సద్వాదము స్థాపింపఁబడినది.

మఱి కొన్నిచోట్ల “త ద్ధేదం త ర్హి వ్యాకృత మాసీ త్ న్నామ రూపాభ్యామేన వ్యాక్రియతా” “ఈ ప్రపంచమంతయు మొట్టమొదట నామరూపప్రకాశము లేనిదిగా నుండి కాలాంతరమున స్వయముగనే నామరూపములచే విజృంభించెను” అని స్వభావమునే ప్రపంచకారణమునుగా శ్రుతి వర్ణించుచున్నది.

మఱియు సృష్టినిఁ గూడ ననేకవిధములుగఁ జెప్పుచున్నది. ఒకచోట “ఆత్మన ఆకాశ స్సంభూతః” “ఆత్మనుండి యాకాశము జనించెను” అని యాకాశాదిగాను, మఱి కొన్నిచోట్ల “త త్రేజోఽసృజత” “ఆ బ్రహ్మము మొట్టమొదట తేజస్సును సృజించెను” అని యగ్నాదీగాను వేటొకచోట “స ప్రాణ మసృజత ప్రాణా చ్ఛృద్ధాం” “ఆపరమే శ్వేరుఁడు మొట్టమొదట ప్రాణమును సృజించెను దానినుండి శ్రద్ధను సృజించెను” అని ప్రాణాదిగాను సృష్టి చెప్పఁబడియున్నది. కొన్నిచోట్ల క్రమమే లేకుండ “స ఇమా ల్లోకా నసృజత అంభో మరీచి ర్ఘర మాషః” “ఆపరమే శ్వేరుఁడు జలమయదేహములు గలస్వర్గలోకమును కిరణ ప్రధాన మగునంతరిక్షలోకమును మరణశీల మగుమనుష్యలోకమును జలముతో నధికముగ నిండియున్న పాతాళలోకమును మఱియు నన్ని లోకములను సృజించెను” అని సృష్టి చెప్పఁబడియున్నది. ఇన్నివిధములుగ నొక్కడే సృజించె ననుట సంభవింపదు కదా!

పైన వర్ణించినవిధముగ కార్యము లనేకవిధము లగుటచే గారణములు గూడ సనేకవిధములే యని తోచుచున్నది. కారణవిషయమునందును ప్రత్యక్షముగఁ గూడ పరిస్పరవిరుద్ధవాక్యములు కానఁబడుచునే యున్నవి యని మొట్టమొదటనే నిరూపించి యుంటిమి. ఈవిధముగ పరిస్పరవిరోధములు గానవచ్చుచుండిన “ఏకకూఘ్రేడగుపరమేశ్వరుఁడే జగత్కారణము” అనువిషయ మెట్లు నిర్ణయ మగును? “వేదాంతము లన్నియును బరమేశ్వరునందేయేకవాక్యముగ సమన్వయము నొందును” అనువిషయ మెట్లు సిద్ధాంత మగును? బ్రహ్మవిషయ మగుసమన్వయమును సిద్ధాంతము చేసికొనుటకై మీరు చేసిన ప్రధానదూషణ మెట్లు నిలుచును? “ప్రధానము వేదోక్తము కాదు.” అనువిషయ మెట్లు నిర్ణయ మగును? కావున నెట్లు చూచినను మీసిద్ధాంతము నిలువదు. అనుమానాదులచే వేటికొక కారణము నూహించుటయే యుక్తము.

విషయము:—అనునీపూర్వపక్షమును నిరాకరించుటకై పై నుదహరింపఁబడిన వాక్యములయర్థ మీయధికరణమున విచారింపఁబడును. ముఖ్యముగ అసద్వాదరూపములుగఁ గానవచ్చుచున్న వాక్యములయర్థ మే యిందు నిర్ణయింపఁబడును. అవియే కదా సర్వసంశయములకును మూల కారణములు.

అవతారిక:—అందు మొదట నీక్రిందిసూత్రముచే “సృష్టిని గూర్చి కానవచ్చుచున్నవిరోధములచలన బ్రహ్మమునకుఁ గలకారణత్వమునకు బాధ కాదు” అనువిషయమును నిర్ణయించుచున్నాఁడు.

౧౨౦. కారణత్వేన చాకాశాదిషు యథావ్యవ

దిష్టా కే. ౧. ౪. ౧౪.

తాత్పర్యము:—ఇట్టిసంశయముతో నని లేదు. సృష్టివిషయమై యన్ని భేదములు గానవచ్చుచున్నను వానిచలన పరమేశ్వరునియందు భేదము సంభవించదు. ఒకశాఖయందు ఏవిధముగ వర్ణింపఁబడి యున్నాఁడో ఆవిధముగనే మఱియొక శాఖయందుఁ గూడఁ బరమేశ్వరుఁడు వర్ణింపఁబడియున్నాఁడు. ఎట్లనిన:—

తైత్తిరీయోపనిషత్సంతు మొట్టమొదట “సశ్యం జ్ఞాన మనంతం బ్రహ్మ” (౧. ౧. ౨. చూడు) అనువాక్యముచేతను, సృష్టిని వర్ణించు

నప్పుడు చెప్పబడిన “సోఽకామయత” “ఆపరమేశ్వరుడు సృష్టిని చేయవలయు నని సంకల్పించెను” అనువాక్యముచేతను, “పరమేశ్వరుడు చేతనుడు” అని నిర్ణయింపబడినది. పిదప అన్నమయాది*పంచకోశములను నిరూపించుటచేతను బ్రహ్మవిషయ మగునాత్మశబ్దము నచ్చటచ్చట ప్రయోగించుటచేతను, “జీవబ్రహ్మములకు భేదము లేదు” అనువిషయము నిరూపింపబడినది. (ఈవిషయము. చూ. ఆనందమయాధికరణము. గ. గ. ౧౨ ౧౯. డు). తర్వాత “బహుస్యాం ప్రజాయేయేతి” “నేను సర్వరూపుడ నయ్యెదను అని సృష్టికర్త నిశ్చయించెను.” అనువాక్యముచే “ఈసర్వప్రపంచమును బ్రహ్మమునకంటె వేఱుకాదు” అనువిషయము నిర్ధారణ చేయబడెను. పిమ్మట “ఇదం సర్వమస్మజత” “ఈప్రపంచము నంతయును పరమేశ్వరుడు కల్పించెను” అనువాక్యముచే “సృష్టికిఁ బూర్వమునఁ బరమేశ్వరుఁ డద్వితీయుఁడై యుండెను.” అనువిషయము స్పష్టము చేయబడియున్నది. ఇట్లే సర్వశ్రుతులయందునుఁ గూడ చేతనుండును జీవాభిన్నుండును అద్వితీయుండు నగుపరమేశ్వరుడే జగత్కారణ మనియు, ఈప్రపంచమునను నాతనికిని భేదము లేదనియు వర్ణింపబడియున్నది. ఎట్లనిన:—

ఛాందోగ్యోపనిషత్తునందు “న దేవ సో మ్యేద మగ్ర ఆసీ దేక మే వాద్వితీయం. త దైక్షత బహుస్యాం ప్రజాయే యేతి. త త్రైజో సృజత సేయం దేవ తైక్షత హం తాహ మిమాన్తిస్త్రో దేవతా అనేన జీవే నాత్మ నానుప్రవిశ్య నామరూపే వ్యాకరవా ణీతి” (అర్థముకాని వాక్యభాగమునకు సర్థము) “జీవరూపముతోఁ బ్రవేశించి యీ తేజోజల పృథువులనామరూపములను ప్రకటించెదనని యాపరమేశ్వరుడు తలంచెను” అని యున్నది. ఇచ్చట “తలంచెను” అనునది చేతనునివని యగుటచేతను, ఆత్మశబ్దముచే వర్ణింపబడినజీవుడు పరమేశ్వరునిస్వరూపముగఁ జెప్పబడి యుండుటచేతను, “పరమేశ్వరుడు చేతనుడు” అను విషయము స్పష్ట మగుచున్నది. వితరేయోపనిషత్తునందు “ఆత్మావా ఇద మేక ఏ వాగ్ర ఆసీ న్నాన్య కించన మిషత్ స విక్షత లోకాన్ము సృజా ఇతి” ఆపరమేశ్వరుడు సృష్టికిఁ బూర్వమున నొక్కడే యుండి పిదప తానే ప్రపంచరూపముగ నగుటకు సంకల్పించెను.” అని యున్నది.

* అన్నమయాదిపంచకోశములు. (పు. ౯౫ చూడు.)

కావున నెట్లు చూచినను అన్నిస్థలములయందును జగత్కారణభూతుఁ డగుపరమేశ్వరుఁ డొక్కవిధముగనే వర్ణింపఁబడియుండుటచే నృప్తు లెన్ని విధములుగఁ జెప్పఁబడినను ఆయనయందు భేదము కలుగదు.

సిద్ధాంతము:— ఒకదానియందు గానవచ్చుచున్నభేదము మఱి యొకదానిపై నారోపించుటకంటె ననౌచిత్య మేది కలదు? “కార్యకారణ విషయ మట్టిది కాదు” అనియెడ వేమొసత్యమే. మీరు చేయునట్లుమేమును కార్యమునుఁ బట్టి కారణమును సాధింప నెంతమేని యప్పుడు కార్య భేదమువలన కారణభేదము తటస్థించు ననుట సత్యమే. అయినను మామత మట్టిది కాదు కదా! ఇఁకఁ బరమేశ్వరునకుఁ గార్యభేదమువలన భేద మెట్లు రాఁగలదు? శ్రుతియందు సర్వజ్ఞత్వము సర్వవ్యాపకత్వము. అద్వితీయత్వము మొదలగులక్షణములచేఁ బరమేశ్వరస్వరూపము ప్రత్యే కముగ నిరూపింపఁబడియున్న దని యిదివరకే నిరూపించియున్నాము. ఇట్లుండ నాయనకుఁ జెప్పఁబడినప్రపంచకారణత్వము తత్స్వరూప పరి జ్ఞానార్థమై కల్పింపఁబడినయుక్తియే యగును గాని మఱేమియుఁ గానే రదు. “అన్నేన సౌమ్య శుంగే నాసో, మూల మన్వి చ్ఛాద్భిః సౌమ్య శుంగేన తేజో మూల మన్విద్భ తేజసా సౌమ్య శుంగేన స స్థూల మన్విచ్ఛ” “ఓశాంతుఁడా! సృష్టి యీవిధముగ నయ్యెను. కావున కార్య మగుభూమి నాశ్రయించి దానిమూలమున కారణ మగుజలమును గ్రహింపఁ బ్రయత్నింపుము. (అనఁగా: భూమిని జలమాత్రముగాఁ గాంచు ననుట) ఆజలరూపకార్యమును గైకొని దానిమూల మగుతేజస్సును గ్రహింపఁ బ్రత్నింపుము (జలమును తేజోమాత్రముగాఁ జూడు మనుట) ఆతేజస్సు కూడఁ గార్యమే కావున దాని నాశ్రయించి సర్వకారణ మగు సత్పదార్థమును గ్రహింపుము. (అనఁగా: ఆతేజస్సును బ్రహ్మామా త్రముగాఁ జూడు మనుట)” అనువాక్యముచే శ్రుతి ఈవిషయమును స్పష్టముఁ జేయుచున్నది. మఱియు “మృల్లోహవిస్ఫులింగాదైః సృష్టి ర్యా చోదితా న్యథా ఉపాయః స్థోఽనతారాయ నాస్తి భేదః కథం చ న” “మట్టి, ఇనుము, మిడుగురులు, అనుమొదలగువానిని దృష్టాంతములనుగాఁ జెప్పి యనేకవిధములుగ సృష్టిని వర్ణించుట యెల్ల ప్రపంచ బ్రహ్మభేదమును గ్రహించుటకు నుపాయముమాత్రమే. భేద మను నది యన్నిటికిని లేనేలేదు.” అని తత్త్వవేత్త లగుమహానుభావులును

చెప్పుచున్నాడు. ఈ కారణమువలన సృష్టియందు ఎన్ని భేదము లున్నను మామతము ననుసరించి వానితో సృష్టికర్తకు సంబంధ మొక్కింత యైన నుండదు.

ఇదియునుగాక మామతమున సృష్టిని బ్రతిపాదించుటవలన బ్రహ్మ ప్రపంచాభేదజ్ఞానమునకంటె నితరప్రయోజనము లేదు. అట్టి ప్రయోజనము కల దనుటకును వీలు లేదు. “మృత్యోః స మృత్యు మాప్నోతి య ఇహ నా నేన సత్యతి” అని శ్రుతి కేవలప్రపంచజ్ఞానమును నిషేధించుచున్నది. బ్రహ్మస్వరూపజ్ఞానమువలననే మోక్షము కలుగు నని సృష్టముగఁ జెప్పుచున్నది. “జ్ఞానా దేవ తు కై వల్యం బ్రహ్మవి దాప్నోతి పరం, త మేవ విది త్వాఽతిమృత్యు మేతి నాన్యః పంథా విద్య తే ఽయ నాయు” “జ్ఞానమువలనమాత్రమే మోక్షము కలుగుచున్నది. బ్రహ్మ వేత్త మోక్షమును జెందును. ఆ బ్రహ్మమును తెలిసికొనుటచేత మాత్రమే మోక్షమును జెందును; కాని ఇంతకంటె దానికి రెండవ మార్గ మేదియును లేదు.” అనుమొనలగువాక్యము లీవిషయమునఁ బ్రమాణములు. ఆ బ్రహ్మమును మనకుఁ బరోక్షము కాదు. “త త్త్వ మసి” అనువాక్యముచే శ్రుతి “మానము సంసారి యనియు సుఖదుఃఖముల నొందువాఁ డనియుఁ దలంచుచున్న జీవుఁడే వాస్తవస్థితిలో బ్రహ్మము” అని చెప్పుచున్నది. కావున సృష్టియం దెన్ని భేదము లున్నను దానితో మనకుఁ బని లేదు. వాధకుఁ డగువాఁడు తనబుద్ధికి నేది యనుకూలముగా నుండునో యామార్గమును గ్రహించి, “సృష్టి యట్లే జరిగెను.” అని శిశ్చయించి దాని నుపాయముగఁ గైకొని కారణ భూతుఁ డగుపరమేశ్వరుని గ్రహింపవలయును. ఇంతియే గాని సృష్టితో నిరేక నేమియుఁ బని లేదు. కావునఁ బ్రసంగవశమున జెప్పఁబడిన యీ సృష్టివాక్యములు అర్థవాదవాక్యములవంటివి. అర్థవాదములలోని భేదములు విషయమునకు ఏ కారమును గలిగింపనట్లు ఇదియుఁ బరమేశ్వరు నకు ఏ కారము గలిగింపవు. ఎట్లనినః—

వేదమునందు ఇంద్రియములకును ప్రాణములకును సంవాదము జరిగె ననియు, అందు ఇంద్రియములు ప్రాణమును తిరస్కరించి స్వయముగ తమవ్యాపాకములను జగుషణ్బోయి శక్తిహీనము లయ్యె ననియుఁ జెప్పఁబడి యున్నది. దీనికి “ప్రాణము శరీరమునందుఁ గలతక్కినవాని

కంటే శ్రేష్ఠము" అని చెప్పటయే యుద్దేశము కాని యథార్థముగ నిట్టిసంవాదము జరిగె నని చెప్పట కాదు. ఈసంవాదములు భిన్నభిన్న స్థలములయందు భిన్నభిన్నస్వరూపములతో నున్నవి. ఈసంవాదములు యథార్థముగనే జరిగి యుండునేని యట్టి భేద ముండుటకు వీలు లేదు కదా ! ఇట్లే ప్రస్తుతసృష్టివాక్యములకును "బ్రహ్మమునకును ప్రపంచమునకును భేదము లేదు" అనువిషయమును నిరూపించుటయే యుద్దేశము గాని ప్రపంచసృష్టిని నిర్ణయించుట కాదు. వా స్తవస్థితితో ప్రాజేంద్రియ సంవాదమువలెనే ఈ ప్రపంచంబును లేదు. కావున సృష్టివాక్యములయందెన్నివిరోధము లున్నను పరమేశ్వరరూపమున విరోధము లేదు.

ఇట్లు చెప్పటయు నవసరమే. సృష్టివాక్యములయందు మాత్రము విరోధము నేల యంగీకరింపవలయును? అందును విరోధము బొత్తిగనే లేదు. కల్పభేదము నాశ్రయించి సృష్టిభేదము కలిగి యుండవచ్చును. ఒకకల్పమునఁ బ్రపంచ మాకాశాదిగాను మఱియొకకల్పమున నగ్నాద్యదిగాను జనించి యుండవచ్చును. వేటొకకల్పమునఁ గ్రమము లేకుండఁగ నొక్కమాత్రే వుట్టియు నుండవచ్చును. ఇందు విరోధమేమి ?

ఇట్లు కాకున్నను మఱియొకవిధముగఁ జెప్పవచ్చును. లోకమున నొకపురుషుండు మొట్టమొదట దండమును సంపాదించి పిదప చక్రమును నిర్మించి తర్వాత కుండనుఁ జేసి పిమ్మట దానితో నీగు దెచ్చి యనంతరమున నానీటిచే నాహారపదార్థమును సంస్కరించి యూహల వంట చేయవచ్చును. ఇప్పుడు వీని కన్నిటికిని ఆపురుషుడే కారణము. వీనియందును కార్యకారణభావము ననుసరించి క్రమము కలదు. ఇట్లున్నను "ఆపురుషుండు నీటినిఁ దెచ్చి వంట చేసెను. బియ్యము కడిగి వంట చేసెను. స్వయముగనే కుండను చేసి దానితో నీటినిఁ దెచ్చి వంటఁ జేసెను" అని చెప్పవచ్చును కదా ! క్రమము ననుసరించినయే యెన్నిస్థలములయందునుఁజెప్పఁబడి యుండవలయు ననునియమము లోకమునందువలెనే వేదమునందును లేదు. పైనఁ జూపినవ్యవహరములు స్రత్యక్షసిద్ధములనుటలో సంశయము లేదు కదా ! కావున నిట్లే శ్రుతియు నొకచోట నాకాశాదిరూపముగఁ గలక్రమము సంతయును వివరించినది ; మఱియొకచోట నాకాశవాయువులను విడచి తేజస్సుమొదలుకొనియే చెప్పి

నది. తేజస్సునకుఁ గూడ నాసరమేశ్వరుడే కారణభూతుఁ డనుటలో సంశయము లేదు కదా! ఇట్లే మఱికొన్నింటిని గూడ విడిచి మఱి యొక్కచో మఱియొకవిధముగఁ జెప్పినది. ఇంతమాత్రమున సృష్టి క్రమము చెడిపోవునా? మఱియు సాధనముల నొక్కదాని నైన గ్రహింపకయే “అపురుషుఁడు వంట చేసెను” అనునట్లు, వేదము కూడఁ గొన్ని చోట్ల “బ్రహ్మము సర్వప్రపంచమును సృజించెను” అని క్రమము నపేక్షింపకయే చెప్పినది. అలోకవ్యవహారములయందును “వినువారలకు వంటఁ జేయుసాధనములనుఁగూర్చియు వారిసాధనములనుఁగూర్చియుఁ దెలిసియే యుండును” అని యభిప్రాయము; ఈ వేదవ్యవహారమునకును “వినువారలకు సృష్టినిఁగూర్చియు దానిక్రమమునుఁ గూర్చియుఁ దెలిసియే యుండును” అని యభిప్రాయము. ఇందు విరోధ మేమి? కావున బాగుగ విచారించిన మొట్టమొదట సృష్టివాక్యములకుఁ గూడ సరస్పరవిరోధమే లేదు; ఉన్నను అది కారణభూతుఁ డగుపరమేశ్వరుని బాధింపనేరదు. కావున వేదాంతవాక్యములన్నియు నొక్కబ్రహ్మమునుగూర్చి మాత్రమే చెప్పెను; గాని యితరపదార్థమును గూర్చి చెప్పవు. మేము న్యాయాధిప్రసిద్ధి ననుసరించి మఱియొక కారణమును కల్పింప నక్కఱి లేదు? అట్లు కల్పించిన కారణమునందు వేదము సమన్వయింపదు.

అ ౧. పా ౪. సూ ౧౫. ఆరంభము.

అవతారిక:—ఇట్లు సృష్టివాక్యములలోని విరోధమువలనఁ బరమేశ్వరునకు హాని లేదని నిరూపించి, యిప్పుడు కారణసత్రిపాదకములగువాక్యములయందు విరోధమే లేదని నిరూపించుచున్నాఁడు.

౧౨౧. సమాకర్షాత్. ౧. ౪. ౧౫.

తాత్పర్యము:—మఱియు కారణవాక్యములయందును నీవన్నట్లు విరోధము రాదు. అచ్చట అసత్పరములుగాఁ గొన్నివాక్యములు గాన వచ్చుచున్నను ప్రస్తావనశేషమున బ్రహ్మము అనునర్థించుచుండుటచే వాని యర్థమును శూన్యపరముగఁ జెప్పఁగూడదు. స్వభావపరమువలెఁ గాన వచ్చుచున్న బృహదారణ్యవాక్యమునకును బ్రహ్మసంబంధము కలదు, కావునఁ గారణవాక్యములలో విరోధములేదు,

ఆ బ్రహ్మసంబంధ మెట్లనిన:—తైత్తిరీయోపనిషత్తునందు జీవ బ్రహ్మైక్యమును నిరూపించి “అసన్నేవ స భవతి అస ద్భ్రష్టాతి వేద చేత్ (౧, ౧, ౧౩, చూడు)” అను వాక్యముచే “పరమేశ్వరుడు సద్రూపుడు” అని నిరూపించి, యాయననుండియే “సోఽకామయత” అను మొదలగు వాక్యములచే సర్వప్రసంగపుష్టినిఁ జెప్పి, పిదప “త ద వ్యేష శ్లోఱో భవతి” “ఈచెప్పినవిషయము నీశ్లోకము కూడ నిర్ణయించుచున్నది” అని పైఁజెప్పినవిషయమును నిరూపించుటకై యొకశ్లోక ముదాహరింపఁ బడియున్నది. “అస ద్వా ఇద మగ్ర ఆసీత్” అనునది యాశ్లోకమే. ఇట్లుండ నీశ్లోకార్థము శూన్యపర మగుట యెట్లు? మొట్టమొదటి నుండియు సద్రూప మగుబ్రహ్మమునుఁ జెప్పుచు నచ్చి “ఈవిషయ మును నిర్ణయించుటకై యే శ్లోకము నుదహరించుచున్నాను” అని చెప్పి మఱియొకవిషయమునుఁ బ్రతిపాదించుశ్లోకము ససంబంధముగ నుదహరించునా? అట్లుదాహరించిన వేదము ప్రమాణ మగునా? కావున నావాక్యము ఎట్లును శూన్యపరము కానేరదు. “ఇట్లయిన నచ్చటి యసచ్చబ్రహ్మమునకు నర్థమేమి?” అనియెదవేమొ వినుము. సామాన్యముగ లోకమున నామరూపములు గలపదార్థములే కాని సత్త్వగోచరము లగుట లేదు; వానినిఁ గూర్చియే కాని సచ్చబ్రహ్మము (ఉన్నది యనుమాట) ప్రయోగింపఁబడుచుండుట లేదు. కావున అసచ్చబ్రహ్మమునకు “నామరూపములు లేనిదియగుటచే శూన్యరూపమువలె” అని యర్థము. కావున నీశ్రుతివలనఁ గారణవాక్యములకు విరోధము రాదు.

ఛాందోగ్యోపనిషత్తునందలివాక్యమునకును ఇట్లే యర్థముఁ జెప్పవలయును. అచ్చటఁ గూడ “అస దే వేద మగ్ర ఆసీత్” అను వాక్యమునకుఁ బిదప “త త్స దాసీత్” అని సచ్చబ్రహ్మము ప్రయోగింపఁబడి యున్నది. పూర్వవాక్యమున కేవలశూన్యమే జగత్కారణముగ లేక

* జగద్రూపముగ నంగీకరింపఁబడి యుండునని యుత్తరవాక్యమున సచ్చబ్రహ్మచే దేనిని చెప్పియుండును? తచ్చబ్రహ్మచే శూన్యమునే పరామర్శించియుండినయెడల నందు సచ్చబ్రహ్మ మెట్లు సమన్వయించును? శూన్యమునకును సత్త్వమునకు గలవిరోధము దుక్కి వారము కదా! కావున

* జగత్తుయొక్కనూత్నరూపమే జగత్కారణ మనువిషయము ఆనుమానికాధికరణమున నూత్రి వివరణమునందే వివరింపఁబడియున్నది (పు. ౧-౪-౨-౩, చూడు.)

నీవాక్యమువలనఁ గూడ కారణవాక్యమునకు విరోధము లేదు. ఇట్లు చెప్పటచే నసత్పరములుగఁ గానవచ్చువేదవాక్యములు సూక్ష్మావస్థయందున్నప్రపంచమునుఁ జెప్పునవియే కాని శూన్యమును చెప్పునవి కా వని సిద్ధాంత మైనది ; ఇఁక నిట్టివాక్యములచేఁ గారణవాక్యములకు విరోధము రాదనుట సుష్ట మైనది.

ఇఁక “త ద్దైక ఆహు రస దే వేద మగ్ర ఆసీత్” అనుమొద

లగువాక్యములవలన నాకారణవాక్యములకు బొత్తిగనే విరోధము కలుగనేరదు. ఇవి యసద్వాదమును ఖండించి సద్వాదమును బలపఱచుచునే యున్నవి కదా. “ఇట్లు కాదు. అసచ్ఛబ్దమునకు నామరూపరహిత మగుప్రపంచమే యర్థ మగునేని దానిని నిరాకరించు నీవాక్యములకును ఆవాక్యములకును విరోధము వచ్చును కదా!” అనియెడవేము యిట్లు కాదు. ఈవాక్యములయందు ప్రపంచకారణము నెఱుంగలేని మందబుద్ధులు “ప్రపంచకారణము శూన్యమే” అని చేయువాదముమాత్రమే ఖండింపఁబడినది కాని శ్రుతిప్రసిద్ధ మగునసచ్ఛబ్దార్థము కాదు. శ్రుతియందు “సత్పదార్థమే జగత్కారణము” అని నిరూపింపఁబడినది యని యిదివఱకు సిద్ధాంతము చేసియున్నాము. ఇప్పుడు “అసత్పదార్థము జగత్కారణము” అని కొందఱు చెప్పుదురు” అని వేదమున గానవచ్చుచున్నది. ఇది పూర్వసిద్ధాంతమునకు విరుద్ధమే యైనచో వేదవాక్యములన్నియు సమానబలములే కావున వికల్ప మేర్పడవలసియుండును. అది చెల్లదు. విధియందు వికల్పము కలుగవచ్చును గాని వస్తుస్వరూపమున వికల్పము గలుగదు కదా! కావున సవశ్యముగ నిది సద్వాదమును దృఢము చేయుటకై మందమతికల్పిత మగునసద్వాదమును నిరాకరించుట మే కాని శ్రుతిసన్తుత మగునసత్పదార్థమును నిరాకరించుట కా దనియే సిద్ధాంతము చేయవలసియుండును. కావున నిట్టివాక్యములవలనఁ గూడఁ గారణవాక్యములకు విరోధము రాదు.

మఱియు “త ద్దేవం త ర్హస్యవ్యాకృత మాసీత్” అను బృహదారణ్యవాక్యము కూడ స్వభావపరము కాదు. లోకమున జడపదార్థమేదియు చేతనసంబంధము లేక స్వయముగ నొకకార్యమునుఁ జేయుట ప్రత్యక్షమున లేదు. కావున ప్రథమసృష్టియందు నిట్లే యుండవలయును. ప్రపంచము జడము కావున నది తనకాధారముగ నున్న చేతఁనునిసహా

యముచేతనే నామరూపములతో విస్తరించి యుండవలయును. “పైరు, కోత పడుచున్నది” అనువాక్యమునకు పైరు తన్ను దానే కోసుకొనుచున్నది” అని యెవ్వఁడు సర్థము చెప్పుట లేదు కదా! మఱియు *కర్త కర్తరి ప్రయోగము చేతనుఁ డగుకర్త నాశ్రయించికాని యుండదు. ఇట్లు కాకున్నను “వాక్రియత” అను *యత్ప్రీత్యయాంతక్రియను *కర్తణి ప్రయోగమున నున్నదానినిగానే గ్రహింపవచ్చును. అప్పుడు “పని చేయఁబడుచున్నది” అనుమొదలగువాక్యములయందువలెకర్త యొక్క డవశ్యముగ అర్థబలమువలన గ్రహింపఁబడును. అప్పుడు మీసందేహమునకే యవకాశము లేదు కదా!

ఇంత యేల. ఆబృహదారణ్యకోపనిషత్తునందును పైవాక్యమునకుఁ బిదప “స ఏవ ప్రవిప్ల ఆనభా గ్రేభ్యః” “ఆసృష్టికర్తయే గోటి కొనవరకుఁ గలసర్వదేహమునందునుఁ బ్రవేశించును” అనువాక్యము కలదు. ఇందు ఒకపురుషుఁడు సర్వప్రపంచమునందును (దేహ మన్నను ప్రపంచ మన్న నొక్కటియే. సర్వమును భూతవికారమే కదా!) ప్రవేశించియున్నాఁ డని చెప్పఁబడియున్నది. ఆపురుషుఁడును పూర్వమునం

* ఒకపదార్థమే కర్తయు కర్తయుగాఁ జెప్పఁబడినేని యది కర్తకర్తరి ప్రయోగము. “వాఁడు తన్ను దానే నిందించుకొనినను. తనయవివేకమున తననే చెటుచుకొనెను” అనుమొదలగునవి.

* “బడు” అనుసర్థము కావలసినప్పుడును కర్తకర్తరి ప్రయోగమునందునుఁ గూడ సంస్కృతభాషయందు క్రియలపై “యల్” ప్రత్యయము ప్రయోగింపఁబడును. ఈ ప్రత్యయమునకు “య” అనునదియే స్వరూపము ఈ ప్రత్యయ మంతిమునఁ గలక్రియలు “భూయతే, లూయతే, స్విద్యతే” మొదలగునవి.

* కర్తాధీనముగఁ గ్రియ ప్రయోగింపఁబడినేని యది కర్తణి ప్రయోగము. అందు క్రియకు వచనంబును పురుషయు గర్తావసారముగ వచ్చును. సంస్కృతభాషయందు ఈ ప్రయోగమునఁ గర్త తృతీయావిభక్తియం దుండును. ఇతరభాషలయందు కర్తయే కర్తగా గణింపఁబడును. కర్తణి ప్రయోగమునఁ గర్త ప్రథమావిభక్తియం దుండును. కావున సంతమాత్ర ముననే వారు దానినిఁ గర్తగా గణింతురు. ప్రథమావిభక్తియం దున్నపదమే కర్త యని వారిమతము. దీనికి నాంద్రభాషయందు “పడు” అని క్రియపై వచ్చుప్రత్యయము గుఱుతు. “గామునిచే రానిబుఁడు సంహరింపఁబడినను. కుచ్చరిచే కుండలు చేయఁబడినవి, రాజులచే గుఱుధము చేయఁబడుచున్నది.” అను మొదలగునవి దీని కుపాహరణములు.

దొక్కమాటు వర్ణింపఁబడినవాడే యైనట్లు “సః” అనుతచ్ఛబ్దము సూచించుచున్నది. ఈవాక్యమునకుఁ బూర్వమున నున్నవాక్యము “తద్దేనం” అనువాక్యమే. ఆయవాక్యకృతము చేతనపురుషసహాయము లేక స్వయముగనే స్రకాశము నొంది యుండునేని యప్పుడు ప్రకృతవాక్యమున నున్నతచ్ఛబ్దముచే శ్రుతి యెవ్వని పరామర్శించును? కావున చేతనసహాయముచేతనే యాయవాక్యకృతము వ్యాకృత మైనది. (అనఁగా నామరూపములతోఁ బ్రసిద్ధి నొందినది). మఱియు ప్రపంచమునఁ బ్రవేశించి యున్నయాపురుషుండు చేతనుఁడనియు నాబృహదారణ్యక శ్రుతియే యుత్తరవాక్యమునఁ జెప్పఁ యున్నది. “పశ్యం శ్చక్షు శ్రుణ్వం శ్రోత్రం మన్వానో మనః” “ప్రపంచమునందుఁ బ్రవేశించి యున్నయాపురుషుడే వినుచుండుటచే శ్రోత్ర యయ్యెను. చూచుచుండుటచే ద్రష్ట యయ్యెను. తలంచుచుండుటచే మంత్ర యయ్యెను. ఆయనయే సర్వకార్యముల నాచరించువాఁడు. ఆయనయొక్క ప్రకాశముచేతనే సర్వేంద్రియములును స్రకాశించుచున్నవి.” అను వాక్యము యుత్తరవాక్యము. ఇట్లు చెప్పనేర? ప్రత్యక్షముగనే ఛాందోగ్య శ్రుతియందు “నేయం దేవ తైత్తిత” అను మొదలగువాక్యములచే “నామరూపములు స్రకాశించుటకు చేతనసహాయ మున్నది” యని చెప్పుచున్నది. కావున నెట్లు చూచినను కారణవాక్యములకుఁ బరస్పరవిరోధము లేదు. మేము వేదమును విడిచి దుర్బలము లగు న్యాయాదుల నవలంబింపవలసినపని లేదు. బ్రహ్మమే జగత్కారణము.

౫. బాలాక్యధికరణము.

విషయము:—కౌషీతకిబ్రాహ్మణోపనిషత్తునందు నాల్గవయధ్యాయమున నొకకథ కలదు. గర్గగోత్రసంజాతుఁ డగుబాలాకి యనుబ్రాహ్మణుండు కాశీదేశపురాజగు లేక, కాశ్యగోత్రమున జనించినవాఁడగు అజాతశత్రుఁ డనురాజుఁడకుఁ బోయి “నీకు బ్రహ్మోపదేశమునఁ గావించెదను” అని సత్ప్రతిజ్ఞ చేసెను. ఆక్షత్రయుండును దానికి సంతసించి “అట్టి యుపదేశము గావించినఁ దగినదక్షిణ నొసంగి పూజించెను” అని యాదరముతోఁ బలికెను. అప్పు డాబ్రాహ్మణుండు మూర్ఖుఁడు, చంద్రుండు

మొలుపు, మొదలగువానియందుఁ గలజీవులనే బ్రహ్మమునుగాఁ జెప్ప సాగెను. ఆయజాతశత్రుఁడును వారల బ్రహ్మము కాదని నిరాకరించుచు వచ్చుచుండెను. అంతమునకు నాబ్రహ్మణుఁడు సేత్రస్థానమున నున్న యాత్మను బ్రహ్మమునుగాఁ జెప్పి యాపై నేమియుఁ జెప్పలేకపోయెను. అప్పుడు ఆయజాతశత్రుఁడు “సేత్రస్థానమునందున్నవాఁడు పరమేశ్వరుఁడు కాఁడు” అని నిరాకరించి, వివస నేమియుఁ జెప్పలేకున్నయాబ్రహ్మణునిఁ జూచి యిట్లనియె, “నీకు బ్రహ్మరూపము బాగుగ తెలియదు. నీవు చెప్పినవారల కందఱు కెవ్వఁడు కర్తయో, ఈసర్వము నెవ్వనికర్తయో వానినే తెలిసికొనవలయును” అని చెప్పెను, “యోవై బాలాక ఏతేషాం పురుషాణాం కర్తా యస్య నై త త్కర్తృ స నై వేదితవ్యః ” అనువాక్యమున నీవిషయము చెప్పఁబడియున్నది.

అని యిట్లు చెప్పఁగానే యాబ్రహ్మణుఁడును ఆయజాతశత్రుని కడనే యుపదేశము నొందవలయు ననునద్వేషముతో సమీధలు మొదలగువానినిఁ గైకొని యాతనికడకు మఱునాఁడు వచ్చెను. “క్షత్రియుఁడు బ్రహ్మణున కుపదేశించుట తగదు. అయినను నీకు పరమేశ్వరవిషయ మగుజ్ఞానము స్వయముగనే యుత్పన్న మగునట్లు ఒకదృష్టాంతమునుఁ జూపెనను” అని చెప్పుచు నాయజాతశత్రు డాబ్రహ్మణుని గైకొని నిదురించుచున్న యొకపురుషునీకడకుఁ గొనిపోయెను. అచ్చట నానిదు రించునానిని పిలిచెను; కాని, వాఁడు పలుకలేదు. దండముతోఁ గొట్టెను; తక్షణమే వాఁడు లేచి కూర్చుండిను. దానినిఁ జూపి యాయజాతశత్రుఁడు బ్రహ్మణున కిట్లనియె, ఓబాలాకీ చూచితివికదా ! ఈతఁడు నిదురించు చున్నను ప్రాణము కలదు; కాని మనము పిలచినపిలుపును అది గ్రహింప లేదు. కావున నాత్మ దానికంటె భిన్నుఁడుగా నుండవలయును. ఇంద్రి యాదులు కూడ వెలుపలికిఁ గానవచ్చుచునే యున్నవి. అవియు మన పిలుపును వినలేదు. ఈగోళకములలో నుండి పనిచేయుచున్ననూత్నేంద్రి యము లేవేవో యిప్పుడు చెప్పుము. ఈయాత్మ నిదురించుచున్నప్పు డెచ్చట నుండెను? ఎటనుండి యిప్పుడు వచ్చెను?” అని యిట్లు ప్రశ్నిం చిన నాబాలాకీ యేమియుఁ జెప్పలేకుండెను. అప్పుడు అజాతశత్రుఁడే మరల నిట్లనియె, ఓబాలాకీ వినుము. ఆయాత్మ నిద్రాసమయమున ప్రాణ మున నేకీభవించును. అప్పుడు సర్వేంద్రియములును తమతమవిషయ

ములతోఁగూడ నాయనలోఁ గలియును. జాగ్రదవస్థ రాఁగానే అగ్ని నుండి మిడుఁగురులు బయలువెడలునట్లు ఆయననుండియే సర్వేంద్రియములును బయలువెడలి తమతమస్థానములయందుఁ జేరి తమవ్యవహారముల నాచరించుచుండును. కావున నాజీవాధార మగుపదార్థమే బ్రహ్మమని తెలిసికొనుము. ఆ బ్రహ్మము నెఱింగినవాఁడు శాశ్వత మగుమోక్ష సుఖమును జెందును. సర్వపాపవినిర్మక్తుఁ డగును. సర్వభూతములకు ప్రభు వగును. “అథాస్మి స్వామి యే వై కథా భవతి” అనుమొదలగు వాక్యములయం దీవిషయము స్పష్టమై యున్నది. ఇట్లు ఆయజాతశత్రుఁ డుపదేశింపఁగానే బ్రహ్మజ్ఞుఁడును తత్త్వము నెఱింగి కృతార్థుఁ డయ్యెను. ఈకథయందు అజాతశత్రునియుపదేశారంభమునఁ గల “యో వై బాలాక ఏ తేషాం పురుషాణాం” అని మొదలగు వాక్యములు ఈయధికరణమున విచారింపఁబడెను.

సం దేహము. పూర్వపక్షము:—ఈవిషయవాక్యమునందు విచారింపవలసినది యేది కలదు? ఈకథయందు మొట్టమొదట పరబ్రహ్మము నుపదేశింతు నని బాలాకి యుపక్రమించి తుదకు చెప్పలేక పోవఁగ అజాతశత్రుఁడే దాని నుపదేశించెను. అంతమునందును సర్వపాపములు నశించుననియు సర్వభూతములకును ప్రభు వగు ననియు జెప్పఁబడి యున్నది. ఇదియుఁ బరమేశ్వరజ్ఞానమువలనఁ గాని సంభవింపదు కదా! మఱియు విషయవాక్యమున ఉపదేశింపఁబడుపదార్థమునకుఁ నూర్యాది కర్తృత్వము చెప్పఁబడియున్నది. “యస్య వై త త్కర్తృ” అనుస్థలమున “ఇది” అనుసర్వనామము సామాన్యముగఁ బ్రయోగింపఁబడి యుండుటచే, సర్వనామములకు సామాన్యప్రయోగములందు ప్రత్యక్షాదిసిద్ధము లగుపదార్థములే యర్థము లగుచుండుట స్వభావ మగుటచే, ఆసర్వనామమునకు (“ఇది” యనుసర్వనామమునకు) ఈప్రపంచమే యర్థమగును. అప్పుడు సర్వకర్తృత్వము పరమేశ్వరునకు గాక మఱియొక్కనికి సంభవింపదు కావున నీవిషయవాక్యమునందు జెప్పఁబడినవాఁడు పరమేశ్వరుఁడే యగును. ఇట్లుండ నిక విచారింపవలసిన దేమున్నది?

సిద్ధాంతము:—నీవు చెప్పినది నిశ్చయమే; అయినను ఈకథ యేకవాక్యముగ లేదు. “బ్రహ్మము నుపదేశించెదను” అని యారంభించినవాఁడు బాలాకి. ఉపదేశించినవాఁడు అజాతశత్రుఁడు. ఒక్కఁ డారం

భించినయారంభమును బట్టి రెండవవానివాక్యమును నియమించుట యెట్లు సంభవించును? కావున ప్రస్తుతవిషయవాక్యమునొద్దనుండి కడ నరకు విచారించిన నేయర్థము తేలునో దానినే గ్రహింపవలసివచ్చును. కావున నీవాక్యముయొక్క యర్థ మనశ్శ్రేయము విచారణీయమే.

కావున నిచ్చట నుపక్రమానుసారముగఁ జూచిన నజాతశత్రు వాక్యార్థము బ్రహ్మ మని స్ఫురించుటయు, సుషుప్తావస్థవస్థలనుఁ గూర్చి చెప్పటచేతను సుఖదుఃఖాదిభోగములఁ జెప్పటచేతను ఉపసంహారము ననుసరించి చూచిన నావాక్యార్థము జీవుఁ డని తోచుచుండుటయు, నడుమ “అథాస్మి న్స్మిణ ఏ వైకథా భనతి” అని ప్రాణశబ్దము వినఁ బడుచుండుటయు, ఉపక్రమమున నున్నబ్రహ్మశబ్దము కూడఁ బ్రాణము హిరణ్యగర్భరూప మగుటచే దానియందు సమన్వయ మగుటయు, సంశయకారణములు. “ఈవిషయవాక్యము హిరణ్యగర్భరూప మగుప్రాణమునుఁ గాని జీవునిఁగాని చెప్పను. పరమేశ్వరునిఁ జెప్పను” అనునవి క్రమముగఁ బూర్వపక్షసిద్ధాంతములు. వీనికి “హిరణ్యగర్భోపాసననే అజాతశత్రుఁడు చెప్పెను. కావున విషయవాక్యార్థము ననుసరించి హిరణ్యగర్భు నుపాసింపవలయును, పరమేశ్వరు నెఱుంగవలయును” అనునవి క్రమముగ ఫలములు.

సంగతి: — “పూర్వాధికరణమున సదనత్పదములు రెండు నేక వాక్యములో నున్నవి. కావున సచ్చబ్దమునకు ననుకూలముగ నసచ్చబ్దమును సమన్వయించితిరి. ఇచ్చట నావిధముగ ఉపక్రమమునం దున్న బ్రహ్మశబ్దమునకు ననుకూలముగ విషయవాక్యమును సమన్వయించుటకు వీలు లేదు. ఇవి భిన్నవాక్యములు కావున నిచ్చటఁ జెప్పఁబడినవాఁడు పరమేశ్వరుఁడు కాఁడు” అనునాక్షేపమునకు సమాధానముగ నీయధికరణ మారంభింపఁబడినది. ఈయాక్షేపము ప్రత్యుదాహరణసంబంధముచే వచ్చినది కావున దీనికిఁ బూర్వాధికరణముతోఁ గలసంబంధము ప్రత్యుదాహరణసంబంధమే.

ఇట్లు కాక నిదియు నేకవాక్యమే. యనినను దీనికిఁ బూర్వాధికరణముతో దృష్టాంతసంబంధము వచ్చును. “వైయధికరణమున ఛాంక్ర్యోపనిషద్వాక్యమును సమన్వయించునప్పుడు ‘తత్త్వ దానీత్’ అను త్తరవాక్యమున నున్నసచ్చబ్దము ననుసరించి దాని కనుకూలముగఁ

బూర్వవాక్యముననున్నయనర్థబ్రహ్మమునుసమన్వయించితిరి. అట్లే యిచ్చటఁ గూడ నుత్తరవాక్యమున నున్నకర్తృశబ్దమునకు ననుకూలముగ నుపక్రమమునఁ గలబ్రహ్మశబ్దమును సమన్వయింపవలయును. బ్రహ్మశబ్దమునకుఁ గూడ నితరశ్రుతియందుఁ బ్రాణపరముగఁ బ్రయోగము కలదు. కర్తృశబ్దమునకు వ్యాపారమునందు యాధి కలదు. పరమేశ్వరునకు * నా వ్యాపారము సంభవింపదు. కావునఁ గర్తృశబ్దానుగుణముగ బ్రహ్మశబ్దమును ప్రాణపరముగ నైనను జీవపరముగ నైనను సమన్వయింపవలయును. అనుదానికి సమాధానముగ నీయధికరణము వచ్చెను. ఈవాదము దృష్టాంతానుసారముగ వచ్చెను. కావున దీనికిఁ బూర్వాధికరణముతోఁ గలసంబంధము దృష్టాంతసంబంధము.

మఱియు ఈనాల్గవపాదమున సామాన్యముగ పరమతసిద్ధములగువిషయములు వేదోక్తములు కాకపోవుటచే నప్రమాణము లనియు, వేదము పరమేశ్వరు నొక్కని దప్ప నన్యుని జగత్కారణముగఁ జెప్పదనియు నిర్ణయింపఁబడినది; సమన్వయము దృఢము చేయఁబడినది. ఈయధికరణముచూత్రము కేవలము వాక్యసమన్వయపరమే యనినచో నది సంశయ హేతువుగఁ నుండును. కావున దీనినిఁ గూర్చి కొంతవిషయముఁ జెప్పవలసియున్నది.

హిరణ్యగర్భోపాసనవలన సత్యలోకప్రాప్తియు అచ్చటినుండిఁ క్రమముక్తియు కలుగు నని కొందఱిమతము. కొందఱు ఆహిరణ్యగర్భోపాసనకంటె నతిరిక్తుఁ డగుపరమేశ్వరుడే లేడనుచున్నారు. ఇందు మొదటిమతము సిద్ధాంతమునకుఁ గూడ సమ్మతమే. (అనఁగా : వేదాంతసిద్ధాంతముకుఁ గూడ సమ్మతమే). కావున రెండవమతమును దూషించుటకై ఈయధికరణము వచ్చినది. ప్రాణశబ్దమునందు బ్రహ్మపదముఁ బ్రయోగింపఁబడియుండుటచేతను, ప్రాణము హిరణ్యగర్భరూపమే యగుటచేతను * సమిష్టిజీవుఁడు హిరణ్యగర్భుడే కావున జీవపరముగఁ గానవచ్చునకృతోపసంహరణును హిరణ్యగర్భపరమే యగుట సంభవించుటచేతను ప్రస్తుతాధికరణమునఁ బ్రేమతము పూర్వపక్షముగ వచ్చినది. ఈకారణము

* వ్యాపార ముగఁగా దానే చలించుచు నావడించు పని చక్రము తిరుగుట గాని విమల మొదలగుది.

* సమిష్టిజీవుఁడు (పు. ౨౫౦. చూడు.)

వలన దీనికి నీపాదమునందు సందర్భము కలిగినది.

“ఇట్లయిన నిది మతదూషణము నొనర్చురెండవయథాభ్యాయములోఁ జేరవలయును కదా” అనియెడవేమొ యట్లు కాదు. ఇందు వాక్యసమన్వయము కలదు. ఈమతంబును నేరవాక్యములలోని సందర్భముల నాశ్రయించి కేవలము పూర్వపక్షమాత్రముగానే వచ్చినది. ద్వితీయాధ్యాయమున నన్ననో తర్హాదిమతములు శ్రుతివాక్యము నాశ్రయింపక కేవలము స్వయుక్తులనుమాత్రమే యాధారముగఁ జేసికొని వచ్చుచున్నవి. ఇదియే యీరెంటికిని గలభేదము. కావున నీయధికరణము సమన్వయాధ్యాయముననే చేర్పఁబడెను.

పూర్వపక్షము:—ఈవిషయవాక్యమునఁ జెప్పఁబడినది జీవుఁడో, లేక, ప్రాణమో కావలయును గాని పరమేశ్వరుఁడు కానేరఁడు. ఇచ్చట కర్తృశబ్దము కలదు. దానికి వ్యాపారమునందు గూఢి; *కార్యమునందు యోగము గూఢిచేఁ గాని దాని కనుకూల మగుకల్పనచేఁ గాని కార్యనిర్వాహ మగుచుండు యోగము నాశ్రయించుట యుక్తము కాదని మీరే చెప్పియున్నారు. ఇచ్చట నాకర్తృశబ్దమునకు బ్రహ్మముతోనే సంబంధము కల దనిన నప్పుడు యోగమునే యాశ్రయింపవలసివచ్చును. బ్రహ్మము సర్వకారణ మగుటచే నీప్రపంచ మాయనకుఁ గార్యము కావచ్చును. కాని యాయనకు వ్యాపార మేదియును లేదు కదా! కావున నీవాక్యమున బ్రహ్మమును ప్రతిపాద్యముగ నంగీకరింపఁజనదు.

ప్రాణజీవులయం దన్ననో ఆశబ్దమును గూఢితోనే సమన్వయింపవచ్చును. ప్రాణమునకు చలనరూప మగువ్యాపారము కలదు; జీవునకు శరీరముతో కల్పితసంబంధము కలదు. కావున శరీరమునం దాత్మాభిమానము కలదు. కావున శరీరవ్యాపారమే జీవునివ్యాపార మగును.

* కార్య మనఁగా: తనకు చలనము లేకున్నను దాను నిమిత్తముగ నుండిన జరుగు పని. తననుండి యేర్పిదముగ నైనను (అసంబంధముచేత నైనను పరిణామముచేత నైనను విపర్తముచేత నైనను తాను నిమిత్తముగ నుండఁ పుట్టియుండు రూపాదానముయొక్క పరిణామాదులచేత నైనను) జనించినపదార్థమనకుఁ గూడఁ గార్య మనియే చేరు. ఈరూపపక్షమునందే గ్రంథమున “కర్తృశబ్దమునకు యోగము కలదు” అని చెప్పఁబడి యున్నది. “క్రియలే ఇతి కర్త” “చేయఁబడునది కావున కర్త” అనునదియే యీకర్తృశబ్దమునకుఁ గల యోగము. పదార్థములు కారణములచేఁ జేయఁ బడునవియే కదా.

మఱియు జీవవ్యవహార మంతయు ధర్మాధర్మాధీనము కావున నాజీవు నకు ధర్మాధర్మములే వ్యాపార మనవచ్చును.

మఱియు బృహదారణ్యకోపనిషత్తునందు ననురుద్రాదిత్యాది దేవతలను వర్ణించి వారి నందఱు నొక్కనియవతారభేదములుగాఁ జెప్పి “కతమ ఏకో దేవ ఇతి” “అయొక్క దేవత యెవ్వఁడు? ఈయాది త్యాదు లందఱు నెవ్వనివికారములు” అని ప్రశ్న రాఁగా “ప్రాణ ఇతి” “ఆ దేవత ప్రాణమే (అనఁగా హిరణ్యగర్భుఁడే)” అని సమాధానము చెప్పబడియున్నది. కావున ప్రాణము సూర్యాదులకుఁ గర్త కూడ కావచ్చును. వాక్యశేషమునందును “అ ధాన్తి న్ప్రాణ ఏ వైకథా భవతి” అని ప్రాణశబ్దము ప్రత్యక్షముగనే యున్నది. బృహదారణ్యక శ్రుతియందు వైక జెప్పినసమాధానమునకుఁ బిదప “న బ్రహ్మ” అని ప్రాణమునందు బ్రహ్మశబ్దముకూడఁ బ్రయోగింపబడియున్నది. కావున విషయవాక్యమునఁ జెప్పబడినది హిరణ్యగర్భరూప మగుప్రాణమే యని తేలుచున్నది.

ఇట్లే విషయవాక్యమునఁ జెప్పబడినవాఁడు జీవుఁడే యనినను సర్వమును సరిపోవును. వాక్యశేషమునందు పలుమాఱు జీవప్రస్తావము వచ్చినది. ఆయజుతతత్త్వండు తనసిద్ధాంతమును బోధించువాఁడై నిదురఁ బోవుచున్నవానిని దంపముతోఁ గొట్టి మేల్కొల్పును కదా! దానిచే ప్రాణాదిభిన్నుఁ డగుజీవుఁడు బోధింపబడినట్లైనది. అప్పుడు మేల్కొనినవాఁడు జీవుఁడే కదా! మఱియు అంతమున “యథా శ్రేష్ఠీ నైవ ర్భుక్త్యై యథా వా స్యాః శ్రేష్ఠీనం భుక్తా నైవ మే వైష ప్రజ్ఞా త్తైతై రాత్మభి ర్భుక్త్యై ఏవ మే వైత ఆత్మాన ఏత మాత్మానం భుక్ష్వాన్తి” “లోకమునఁ ప్రధానుఁ డగువునుషుండు స్వజనులసహాయముచే నెట్లు భోగము ననుభవించునో, ఆస్వజనులును తమకు పలసినవాని గ్రహించుచు నాప్రధానుని సాహాయ్యమున భోగముల ననుభవించుతురో, అట్లే యీసూర్యాదిజీవుల నాశ్రయించి యీజీవుఁడు లేక నమష్టిజీవుఁ డగు హిరణ్యగర్భుఁడు సర్వసుఖభోగముల ననుభవించుచున్నాఁడు; ఈసూర్యాదులును ఈజీవు నాశ్రయించి సుఖభోగముల ననుభవించుచున్నారు. సూర్యాదులు మనకు ముఖసాధనము లగువెలుగుమొదలగువాని నొసంగుటయు, మనముకూడ హవిస్సు మొదలగువాని నొసంగుటచే

నాసూర్యాదులను తృప్తి నొందించుటయు ప్రత్యక్షసిద్ధమే కదా!” అనువాక్యమొక్కటి కలదు. ఇది జీవపరమని ప్రత్యక్షముగఁ గానవచ్చుచున్నది కదా! ఈతఁడు సూర్యాదులకు సాధనము కావునను సూర్యాదులు ఈతనికి భోగసాధనములు కావునను సూర్యాదులకు నీతఁడు కర్తగావచ్చును. లోకమున సాధకులు స్వయముగనే తమకు పలసిన సాధనములను నిర్దించుకొనుట కలదు కదా!

“అథాస్మిన్ ప్రాణ ఏవైకభూ భవతి” అనువాక్యమున జీవుఁడు ప్రాణశబ్దవాచ్యమునకంటె భిన్నముగ గ్రహింపఁబడియున్నాఁడు. కావున ప్రాణశబ్దవాచ్యమగుపదార్థమే ప్రకరణార్థము కావలయును” అనియెడవేమొ వినుము. అప్పుడును విరోధమేమియు గాదు. ప్రాణశబ్దము హిరణ్యగర్భవాచకము. ఆయన సమష్టిజీవుఁడుగుటచే నాయనయందు సర్వజీవులేకీభవింపవచ్చును. వా స్థాస్థితలో జీవులకును ఆహిరణ్యగర్భనకును భేదమే లేకపోవుటవలన నేదియో యొకవిధముగ భిన్నముగ నున్నయాప్రాణాశబ్దమును జీవపరముగఁ జెప్పవచ్చును. జీవుఁడును ప్రాణధారి యగుటచే నాశబ్దముచే జెప్పఁబడియే యున్నాఁడు. మీమతము ననుసరించి జీవబ్రహ్మ లొక్కటియే కావున “జీవరూపముతో బ్రహ్మము నెఱుంగవలయు నని యజాతశత్రుఁడు చెప్పెను” అనియైనను చెప్పవచ్చును కదా! మఱియు నుషుప్తి స్వప్నావస్థలను విడిచి యుండటచే పరబ్రహ్మముద్దేశింపఁబడి యుండె ననుటకు వీలు లేదు. పరబ్రహ్మమునకు నవస్థలు లేవు కదా! కావున నెట్లుచూచినను ఇచ్చట జీవుఁడో ప్రాణమో వర్ణింపఁబడె ననిమాత్రమే చెప్పవలసియున్నది; ఎట్లును నిర్విశేష బ్రహ్మము నీవాక్యమువలన గ్రహించుటకు వీలు లేదు.

అవతారిక:—అనునీపూర్వపక్షమును ఖండించుచున్నాఁడు.

౧౨౨. జగద్వాచిత్యత్. ౧. ౪. ౧౬.

తాత్పర్యము:—ఇట్లు సంశయింప నవసరములేదు. కర్తశబ్దమునకు నిచ్చట వ్యాపారము నర్థముగఁ జెప్పటకు వీలు లేదు. చలనము కాని ధర్మాధర్మములు కాని యిచ్చట నాశబ్దముచే గ్రహింపఁబడి యుండవు. అట్లు గ్రహింపఁబడట యిచ్చట యాశక్యము కాదు; వాక్యమునందును అవి ప్రత్యక్షముగఁ జెప్పఁబడియుండ లేదు. కావున

నిచ్చట యాగికార్థమునే యాశ్రయింపవలయును ; కర్మపదమునకు “కార్యము” అనియే యర్థము చెప్పవలయును. వాక్యనుసారముగఁ గాక పదార్థమును మనయిచ్చ వచ్చినట్లు కల్పించుట యన్యాయము కదా ! మఱియు నిచ్చటియేతచ్ఛబ్దము బాగుగ విచారించినచో ప్రత్యక్ష్యసిద్ధ మగుప్రపంచమును చెప్పునదియే యగుచున్నది. దీనికి సమీపమున పరామర్శార్థ మగునేపదమును గానవచ్చుట లేదు కదా ! “పురుషులను పరామర్శించె నేమో” యనిన నాపదము పులింగమున బహువచనమున నున్నది; ఈయేతచ్ఛబ్దము సపుంసకలింగమున నేకవచనమున నున్నది. మఱియు “ఏతేషాం పురుషాణాం కర్తా” అనునప్పటికి పరిపూర్ణముగ నొక్కవాక్యము ముగిసినది. అచ్చటగూడ నొకయేతచ్ఛబ్దము ప్రయోగింపఁబడియున్నది. ఆపురుషులును దానిచేతనే పరామర్శింపఁబడి యున్నారు. ఇట్లు కాక “ఆపురుషులను సృష్టించుట” అను పనియే యీయేతచ్ఛబ్దముచేఁ బరామర్శింపఁబడె ననిన నదియు యుక్తముగా నుండలేదు; “కర్తా” అనుటచే నావాక్యముననే కృతి (సృజించుట యనుపని) వర్ణింపఁబడియున్నది, దానిని మరలఁ బరామర్శ చేయవలసినపనియు లేదు, కావున నెట్లు చూచినను ఏతచ్ఛబ్దము సాధారణముగాఁ బ్రపంచమును చెప్పునదియే కావలయును. దానికి విశేషణముగ నుండుటచే గర్భశబ్దంబును యోగానుసారముగఁ గార్యపరమే కావలయును కాని చలనాదిపర మగుటకు వీలు లేదు, సర్వప్రపంచమును సృజింపఁగలవాఁడు పరమేశ్వరుఁడే యనుట సర్వశ్రుతిసిద్ధాంతము కావున నీవాక్యమునఁ జెప్పఁబడినవాఁడు నిస్సంశయముగఁ బరమేశ్వరుఁడే.

సిద్ధాంతము :—బాలాకి కథను మున్నే వివరించియున్నాము కదా ! ఆతఁడు బ్రహ్మను చెప్పుదు నని యారంభించి యాయనను సృష్టముగఁ దెలుపలేకపోయిన నజాతశత్రువు తాను అంతకంటె విశేషమును చెప్పుఁ బూనుకొనెను. ఆతఁడును శుద్ధబ్రహ్మమును చెప్పుకున్నయెడల నది యెట్లు యుక్తమగును ? లోకమున నొక్కని నాక్షేపించిన రెండవ వాఁడైనను సరిగాఁ జెప్పవలయు ననుటయే కదా నియమము. కావున ఉపక్రమము నాశ్రయించి యిచ్చట చెప్పఁబడినవాఁడు పరమేశ్వరుఁడే యని సిద్ధాంతము చేయవలయును. మఱియు నిదురించువానిని మేల్కొల్పిన పిదప “ఈతఁ డింతవఱకు నిచ్చట నుండెను ? ” అని జీవాధారభూత

మగుస్థలము నజాతశత్రుఁడు ప్రశ్నించియున్నాఁడు. ఆస్థలము బ్రహ్మమే యనుట సర్వసిద్ధాంతసమ్మతము. హిరణ్యగర్భనియందు జీవుల కేకీభావ మెందునుఁ జెప్పఁబడి యుండు లేదు. కావునఁ బ్రాణశబ్దముచే బరబ్రహ్మమే చెప్పఁబడె ననవలసియున్నది. ఆబ్రహ్మము సర్వమయము కావున దాని నేశబ్దముతో నై ననుఁ జెప్పవచ్చును. ఉపసంహారమునఁ గానవచ్చుచున్న సర్వపాపరాహిత్యము సర్వభూతాధిపత్యము మొదలగునవి పరబ్రహ్మ జ్ఞానమువలనఁ గాక నన్యమువలనఁ గలుగ నేరవు. జీవుని గుఱుతించుటకు వీలగుగుఱుతులు కూడ పరమేశ్వరునియందు దేసమన్వయింపఁబడును. బాగుగ విచారించిన సర్వకర్తృత్వము సర్వభోక్తృత్వము మొదలగు నవి సర్వవ్యాపకుఁ డగుపరమేశ్వరునకే కాని కలుగ నేరవు కదా! ఇట్లు బాలాకృష్ణతతశత్రులసంవాద మంతయు నేకవాక్య మై యుండు నిరర్థకముగ దానిలో భేదమును కల్పించుట యనుదితము.

“ఏతచ్ఛబ్దముచే సర్వప్రపంచంబును గ్రహింపఁబడె నేని సూర్యాదులఁ బ్రత్యేకముగఁ జెప్పనేల” అనియెడవేము యందు దోషము లేదు. బాలాకి బ్రహ్మసూపులుగాఁ జెప్పినది సూర్యాదులనే కావున “వీరు బ్రహ్మసూపులు కారు” అనుటకై మొట్టమొదట నజాతశత్రుఁడు పరమేశ్వరుని తత్కర్తృగా నిరూపించియున్నాఁడు; పిదప “ఇంతమాత్రమే చెప్పనేల?” అనుచు నాపరమేశ్వరునకుఁ గలసర్వకర్తృత్వమును ప్రకటించినాఁడు. ఈవిషయమును “యస్య వా” అనుస్థలమున నున్న వాశబ్దము తెలుపుచున్నది. కావున “సర్వప్రపంచమునకును విశేషించి యాదిత్యాదిపురుషులకును కర్తయెవ్వఁడో వానినిఁ దెలిసికొనవలయును” అనుటయే విషయవాక్యార్థము. కావున నెట్లుచూచినను ఉపక్రమోపసంహారాదుల ననుసరించి యిచ్చటఁ జెప్పఁబడినవాఁడు పరమేశ్వరుఁడే యగును కాని హిరణ్యగర్భాదులు కానేరరు. ఈవాక్యమున జీవప్రస్తాపమున్నదనుట యథార్థమే కాని యది బ్రహ్మము నెఱుంగుటకై చేయఁబడినదియే కాని మఱియొక్కటి కాదు. జీవపదము బ్రహ్మద్యోతనార్థమై ప్రయోగింపఁబడవచ్చును కాని బ్రహ్మపదము జీవద్యోతనార్థమై ప్రయోగింపఁబడె ననుట యసంభవమా. బ్రహ్మము అప్రసిద్ధము; జీవుఁడు ప్రసిద్ధుఁడు. ప్రసిద్ధసహాయముచే నప్రసిద్ధునిఁ దెలిసికొనిఁ బ్రయత్నించుట కలదు కాని యప్రసిద్ధసహాయముచే ప్రసిద్ధుని తెలిసికొనఁ బ్రయత్నిం

చుట లేదు కదా! కావున నెట్లు చూచినను ఈవిషయవాక్యమున వర్ణింపఁబడినవాఁడు పరమేశ్వరుఁడే.

౧౨౩. జీవముఖ్యప్రాణలింగా న్నేతి చే

త్త ద్వాఖ్యాతం. ౧. ౪. ౧౭.

తాత్పర్యము:—వాక్యశేషమున జీవుని ప్రాణమును తెలియఁ జేయుగుఱుతులు ఉన్నను వానివలన పైనఁ జేయఁబడినసమన్వయమునకు విరోధము రాదు. ఈవిషయము ప్రతర్దనాధికరణమునందు ౧. ౧. ౩౧, సూత్రమున వివరింపఁబడియున్నది. అచ్చటఁ గూడ జీవప్రాణలింగము లుండుటచే వచ్చినసంశయము నివారించఁబడినది. అట్లే యిచ్చటఁ గూడ నిర్ణయించుకొనవలయును. ఉపక్రమోపసంహారములు పైన నిర్ణయించినరీతిగా బ్రహ్మపరములై యుండ నడుమ జీవముఖ్యప్రాణమును లేక, హిరణ్యగర్భుని తెచ్చిపెట్టి “ఒక్కవాక్యమునందే మూఁడుపాసలు చెప్పఁబడినవి” అని గ్రహించుట దోషము కదా!

“ఇట్లనుటకు వీలు లేదు. ప్రతర్దనాధికరణమున దీనిని (ప్రస్తుతవిషయవాక్యమును) నిర్ణయింపలేదు. కావున జీవప్రాణలింగముల వలన సంశయము మఱల వచ్చినది. దీనిని వేతాక హేతువుచే నివారింప వలయును” అనియెడవేమొ అప్పటికిని మాకు కొఱత లేదు. ప్రాణశబ్దము అనేకస్థలములయందు బ్రహ్మపరముగఁ బ్రయోగింపఁబడియున్నది. “ప్రాణబంధనం హి సౌమ్య మనః” “మనస్సునకు బ్రాణమే (బ్రాణశబ్ద వాచ్య మగుబ్రహ్మమే) యాధారము” అని ఛాందోగ్యోపనిషత్తున నున్నది. ప్రాణాధికరణమునందును (౧. ౧. ౨౩, చూడు) ప్రతర్దనాధికరణమునందును ఇట్టివాక్యములే విచారింపఁబడినవి. కావున ప్రాణలింగమున్నంతమాత్రమునఁ బ్రకరణసిద్ధ మగుపరబ్రహ్మమును విడువ నక్కఱ లేదు. జీవలింగములును అభేదవశమున బరమాత్మయందే సమన్వయింపఁబడవచ్చును. కావున నెట్లును విషయవాక్యమునఁ జెప్పఁబడినవాఁడు పరమేశ్వరుఁడే.

అ ౧. పా ౪. సూ ౧౮. ఆరంభము.

అవతారిక :— ఈవిషయమున మఱికొందఱిమతమునుఁ జెప్పి యంగీకరించుచున్నాఁడు.

౧౨౪. అన్యార్థంతు జైమినిః ప్రశ్నవ్యాఖ్యా నాభ్యా మపి చైవ మేకే. ౧. ౪. ౧౫.

తాత్పర్యము:—జై మినిమహాముని గూఢవిషయమును గూర్చి మఱియొకవిధముగఁ జెప్పుచున్నాఁడు. ఈవిషయవాక్యము జీవపరమా? బ్రహ్మపరమా? యని వివాదముతో పని లే దనియు, జీవపరమే యైనను కావచ్చు ననియు, జీవు నాశ్రయించి బ్రహ్మమును గ్రహింపవచ్చు నని యుఁ జెప్పుచున్నాఁడు. ఇట్లు గ్రహించుటకే జీవుఁడు ఈవాక్యమునఁ జెప్పఁబడియే ననుచున్నాఁడు. ఇదియు యుక్తమే మాకు నన్యుతమే. వాక్యశేషమునఁ గలప్రశ్నోత్తరము లీవిషయమును స్పష్టము చేయు చున్నవి. ఎట్లనిన:—

అజాతశత్రుఁడు బాలాకినిజూచి “ఈజీవుఁడు ఎచ్చట నింత దనుక నిదురించుచుండెను? ఇంతదనుక నేహపముతో నుండెను? ఇప్పు డెటనుండి మరలి వచ్చెను” అని ప్రశ్నఁజేసెను. దానికి “ఈజీవుఁడు ప్రాణ శబ్దవాచ్య మగుపరబ్రహ్మమున నుండు ప్రికాలముందు నిదురించుచుండెను. పరబ్రహ్మహపముతోనే యుండెను. పరబ్రహ్మమునుండియే మరల వచ్చెను” అని యుత్తర మీయఁబడియున్నది. వీనివలన జీవభిన్న మగు పరబ్రహ్మ మిచ్చట నుద్దేశింపఁబడినట్లును, అదియే జ్ఞేయముగఁ జెప్పఁ బడినట్లును, తెలియవచ్చుచున్నది. సర్వవేదాంతములనుండు నిదియే (అనఁగా: నుండు ప్రికాలమున జీవుఁడు బ్రహ్మమున నైక్యము నొంది, తన యుపాధివలనఁ గలిగిన * విశేషజ్ఞానము లేక బ్రహ్మహపముతోనే నిలిచి యుండును. జాగ్రదస్థయందు మరల నందుండియే వెలికి వచ్చును. విశేషజ్ఞానము నొందును) సిద్ధాంతము చేయఁబడియున్నది.

మఱియు బృహదారణ్యకోపనిషత్తునందు ఈవిషయము స్పష్టము గనే చెప్పఁబడియున్నది. అందుఁ గూడ నీకథ గలదు; ఈప్రశ్నోత్తరము లును కలవు. వానియందు నిరూఢ మగువిజ్ఞానమయశబ్దముచే జీవుఁడు వర్ణింపఁబడి యున్నాఁడు; ఆజీవుని యాధారమునుఁ గూర్చియు నుత్పత్తి స్థానమును గూర్చియు వైసవర్ణించినట్లే ప్రశ్నోత్తరములు జరిగినవి.

* (విశేషమునుఁ గూర్చి పు. ౨౪౯. చూడు.) అవిశేషము వెలుంగుజ్ఞానము విశేషము.

కావున నెట్లు చూచినను ఈవిషయవాక్యమున వర్ణింపఁబడినవాఁడు పరమేశ్వరుఁడే యనుట నిస్సంశయము.

౬. వాక్యోన్వయాధికరణము.

విషయము :— బృహదారణ్యకోపనిషత్తున నాల్గవయధ్యాయమున నొకథ కలదు. యాజ్ఞవల్క్యమహామునికి కాత్యాయనీమైత్రేయులనులిరువురుభార్యలు కలరు. అందు కాత్యాయని సామాన్యరాలైయుండెను. మైత్రేయిమాత్రము పూర్వజన్మసంస్కారమువలన చిత్తపరిపాకము కలిగి యుండెను. మోక్షమును కోరుచుండెను. ఇట్లుండఁగొంతకాలమునకు నాయాజ్ఞవల్క్యమహాముని గృహస్థశ్రమమును విడిచి సన్న్యాసాశ్రమమును సంగీకరింపఁదలంచెను. అప్పుడు తనభార్యలిరువురును నిర్వివాదముగ స్వతంత్రముగ జీవించుటకై తనకుఁ గలధనమును సమానభాగములుగ వారలకు పంప నుద్దేశించెను. ఈవిషయమును కాత్యాయనితో జెప్ప నామె సమ్మతించెను. మైత్రేయిమాత్రము దానికి సమ్మతింపక యిట్లనియె. “ఓనాథా! నాభాగమునకుఁ ధనము అధికముగ వచ్చును. కాని దానితో నేను ముక్తి నొందఁగలుగుదునా?” అనిన యాజ్ఞవల్క్యఁ డిట్లనియె. “ధనముండిన సుఖజీవనము చేయవచ్చును. దానాదుల నాచరించి పుణ్యలోకముల సంపాదించవచ్చును. అంతియ కాని దీనివలన ముక్తి దొరకదు. ముక్తి జ్ఞానసాధ్యము; ధనముచే జ్ఞానమును సంపాదించుటకు పీలు లేదు కదా!” అనిన మైత్రేయి యిట్లనియె. “ఓనాథా ఇట్లయిన ముక్తిఁ గలిగింపనిధనముతో నాకేమి పని? ఎయ్యది ముక్తిని సాధింపఁగలదో దానినే నాకు నుపదేశింపుడు.” అనిన సరియే యుచు యాజ్ఞవల్క్యఁ డిట్లనియె.

“లోకమున సర్వపదార్థములును, తుదకు అతిప్రియమని ప్రసిద్ధి నొందిన భార్యాపుత్రాదికుటుంబంబును కూడ తనకొఱకైయే ప్రియమగుచున్నది. ఇట్లుండ నెవ్వనిమాహాత్మ్యమువలన నసర్వపదార్థములు కూడఁ బ్రియము లగుచున్నవో అట్టివానిని ప్రేమింపక, అట్టివాని

యందు మనస్సును నిలుపక, పదార్థాంతరములయందుఁ జేమ నుంచి, అదియే సర్వ మని తలంచుట యెంత వెట్టితనము? ఈభ్రాంతి యాత్మ నెఱుంగ లేకపోవుటచేఁ గలిగినది. కావున నాత్మస్వరూపముఁ దెలిసికొనవలయును. అదియే ముక్తికి సాధనము. ఆయాత్మజ్ఞానమునకు వేదాంతవాక్యశ్రవణము, వానిని యుక్తులచే విచారించుట విచారించఁగా దృఢమైనయర్థమును ధ్యానించుట, యనునవి సాధనములు. సాధనములవలన నాత్మ నెఱింగినయెడల ప్రపంచతత్వ సంతయు నెఱుంగఁబడినట్లే యగును. త్రాటిని తెలిసికొనిన, దానియం దాలోపింపఁబడిన సర్పముయొక్క యథార్థస్వరూపము తెలిసికొనఁబడును కదా!

వాస్తవస్థితిలో నీప్రపంచమునకును పరమేశ్వరునకును భేదము లేదు. ఎవ్వఁ డట్టిభేదమునుఁ జూచునో వాఁడు ముక్తి నొందనేరడు. బ్రహ్మత్రియాదిజాతుల, వేదముల, దేవతల నింతయేల? తనయెదుటఁ గానవచ్చు సర్వప్రపంచము ఆత్మభిన్నముగ నెవ్వఁడు చూచునో వానిని ఆబ్రహ్మత్రియజాత్యాదు లన్నియు ముక్తికి దూరస్థునిగఁ జేయును. ఆత్మ భిన్నముగ చూడఁగానే యాప్రపంచమునందు ఒకవిధ మగునభిమానము కలుగును. బ్రాహ్మణజాతిని ఆత్మభిన్నముగఁ జూచిన “నేను బ్రహ్మమును” అను యథార్థజ్ఞానము నశించి “నేను బ్రాహ్మణుడను” అను దురభిమానము కలుగును. దానిచేఁ బురుషుఁడు ముక్తికి దూరస్థుఁడగును. కావున వివేకి యగువాఁడు సర్వము నాత్మమాత్రముగనే భావించవలయును. త్రాటిని గ్రహించుటవలన నందాలోపింపఁబడిన సర్పమును యథార్థరూపముతో గ్రహించునట్లు ఏపదార్థమును గ్రహించిన నేపదార్థముయొక్క తత్వమును గ్రహింపఁగలుగుదుమో ఆరెండు పదార్థములకును పరస్పరభేదము లే దనుట నియమము. లోకమున భేరి వీణ, వేణువు, మొదలగువాద్యములను వాదించునప్పుడు కలుగువిశేష శబ్దములను సామాన్యశబ్దజ్ఞానము లేనివాఁడు గ్రహింపలేకున్నాఁడు. విచారించిన నావిశేషశబ్దము సామాన్యశబ్దమునకంటె భిన్నంబును కాకున్నది. శబ్దము లన్నియు నొక్కటియే కదా! ఇట్లే చైతన్యస్వరూపము నెఱుంగకుండినఁ బ్రపంచము తెలియఁబడుట లేదు. ప్రతివాని కిని “జ్ఞానము కలదు లేక ఇది జ్ఞానము” అను తెలివి కలదు. దానివల

ననే సర్వము నెఱుంగుచున్నాడు. దానివలననే “ఘటజ్ఞానము పటజ్ఞానము” అను మొదలగు వ్యవహారములు కలుగుచున్నవి. ప్రపంచమంతయు నామరూపమయమే. ఇందు నామంబును జ్ఞానమే. రూపంబును జ్ఞానమే. జ్ఞానముయొక్క సామాన్యస్వరూపము నెఱుంగకున్న “ఇది దీనినామము. ఇది దీనిరూపము” అను విశేషజ్ఞాన మెటనుండి వచ్చును? ఈవిధముగ జ్ఞానము నెఱుంగకున్న నామరూపముల నెఱుంగలేకపోవుటచే వానికి పరస్పరము భేదము లేదు. “నామరూపములు జ్ఞేయములు కదా” యనియెడవేమొ వినుము. జ్ఞానము సర్వవ్యాపకమై యేకరూపముతో నుండ దానియందు భేదభ్రాంతి కలిగినది. అవియే మనకుఁ గానవచ్చుచున్న భిన్నభిన్నపదార్థములు. జ్ఞానము వాని నన్నిటి సామాన్యముగ గ్రహించుచుండును. విశేషగ్రహణమునకై ఒక్కొక్కపదార్థమునకు కొన్నికొన్ని యక్షరములు వాచకములుగా నేర్పడినవి. ఇప్పుడు విచారించి చూడుము. మనము మాటలాడుపదములన్నియు జ్ఞానమునకంటె భిన్నము లెట్లగును? విశేషజ్ఞానమే నామమనవలయును. నామము జ్ఞానభిన్నమనిన దానికి జ్ఞేయత్వముచేతనే యట్టిభేదము వచ్చినవలయును కదా! అది సామాన్యజ్ఞానమునకు జ్ఞేయమగునా? విశేషజ్ఞానమునకు జ్ఞేయమగునా? ఇం దేపక్షంబును యుక్తము కానేరదు. అనామము జ్ఞానగోచరమైనంతమాత్రముననే పదార్థభేదమును వ్యక్తీకరించు సంతియ కాని యాజ్ఞానము నందలిసామాన్యవిశేషభావముల నపేక్షింపదు. కావున మొదటిపక్షము నాశ్రయించిన విశేషజ్ఞానోత్పత్తియే లేకపోవలసి వచ్చుటచే ననుభవవిరోధము వచ్చును. లోకమున “ఘటజ్ఞానము పటజ్ఞానము” మొదలగు విశేషజ్ఞానములఁ జూచుచున్నాము కదా! ఇంక రెండవపక్షము నాశ్రయించిన విశేషజ్ఞానోత్పత్తికిఁ బూర్వమున నేదియో యొకవిశేష ముండవలసినవచ్చుటచే “అవిశేషము కూడ నామమేనా? లేక, తద్భిన్నమగు మఱియొకపదార్థమా?” యను ప్రశ్న వచ్చును. దీనికి సమాధాన మేమి? నామమే యావిశేషమనిన నది జ్ఞేయము కాకపోవలసినవచ్చును; జ్ఞేయము జ్ఞానోత్పత్తికి నసంతరమునఁ గొని ప్రకాశింపదు కదా! నామభిన్నపదార్థమనిన నప్పుడును “అది సామాన్యజ్ఞానగోచరమై విశేషజ్ఞానమును కలిగించునా? లేదా?” యను ప్రశ్నము వచ్చును. జ్ఞానగోచ

రముకానిపదార్థముండుట సంభవింపదు. కావున “ఆపదార్థము జ్ఞాన గోచరమే” అని యంగీకరింపవలయును. అప్పుడు పూర్వము చెప్పబడిన దోషము లన్నియు వచ్చును. ఆపదార్థము కూడ విశేషమే. కావున దానికిని పదార్థభేదమును తెలుపుటయే పని కదా! కావున నెట్లుచూచి నను నామమే విశేషజ్ఞాన మనియు సామాన్యజ్ఞానమే యాసూపముతోఁ బరిణమించుననియు చెప్పి తీరవలయును. రూపవిషయము కూడ నిట్టిదే కావున నీనామరూపములును ఏతద్విషయకము లగుజ్ఞానములును పర స్పరభిన్నములుగాఁ గానవచ్చినను అది భ్రాంతియే కాని వాస్తవస్థితి కాదు. ఈవిధముగ విమర్శించిన స్థితికాలమునందును ఈప్రపంచము జ్ఞానభిన్నము కాదు.

మఱియు నుత్పత్తికాలమునందుఁ గూడ నిది పరమేశ్వరునుండియే జనించెను. ఉత్పత్తికిఁ బూర్వమున నందే యుండెను. తడికట్టెలు వేసిన నిప్పునుండి మిడుగురులు దుముకునట్లు ఆబ్రహ్మమునుండి యీప్రపంచ ముష్ఫించుచున్నది. ఋగ్వేదాదులు జనించుచున్నవి. మిడుగురులను అగ్నికంటె భిన్నములనుగాఁ గాని యభిన్నములనుగాఁ గాని నిర్ణయించుటకు వీలులేనట్లు ఈఋగ్వేదాదులనుఁ గూడ బ్రహ్మమునకంటె భిన్నము లనుగాఁ గాని యభిన్నములనుగాఁ గాని నిరూపించుటకు వీలు లేదు. కావున నుత్పత్తికిఁ బూర్వమున నామప్రపంచ మంతయు బ్రహ్మముననే యుండెను. ఇక రూపప్రపంచమునుఁ గూర్చి యేమి చెప్పవలయును? అది నామప్రపంచమునకు నధీనమైయే యుండును కదా!

ఇట్లు ఉత్పత్తికిఁ బూర్వమునను స్థితికాలమునందును ప్రపంచము చేతనాభిన్నముగ నున్నది. ప్రళయకాలమునందును ఉప్పుకల్లు నీటియందు పడి నీరే యైనట్లు ఈప్రపంచముకూడ బ్రహ్మమున లీనమై బ్రహ్మమే యగుచున్నది. ఉప్పుకల్లు సముద్రోదకమునుండియే జనించినది. అదియు సముద్రజలమే; భూమి ఉష్ణము అనువానిసంబంధమువలన నట్లు రాయిగ మూఱినది. మఱిల నీటిలోఁ గల్పిన నీరే యైనది. కావున వాక్కు శబ్దములకు నన్నిటికి నాధారమైనట్లును ఘ్రాణము సర్వగంధములకు నాధార మైనట్లును ఆచైతన్యము సర్వప్రపంచమునకు నాధారమై యున్నది. అన్నిటికిని లయస్థాన మై యున్నది.

ఈవిధముగ నీప్రపంచము త్రికాలములయందును ఆత్మమాత్రమే

యైయున్నను భ్రాంతిప్రభావమువలన జలమునందలి చంద్రప్రతిబింబము నందు జలగతచలనాదులు తోచుచున్నట్లు ఈజ్ఞానరూపునియందు ప్రపంచగతవికారములు తోచుచున్నవి. కావున గురుశాస్త్రాదులసాక్షాత్తముచే భ్రాంతి యెన్నడు తొలంగునో నాడు ఈతఁడు భూతములను విడిచి యేగును. ఇదియే ముక్తి. సర్వభూతములును ఆతనిజ్ఞానదృష్టికి నశించినవియే. నాశానంతరమున నీక సంజ్ఞయే లేదు.

అనిన విని యామైత్రేయి యిట్లనియె. “సర్వమును సంజ్ఞామయము. సంజ్ఞ లేకపోయిన నాత్మయు లేకపోవలసివచ్చును. కావున నీవిషయమున నాకు భ్రాంతి కలుగుచున్నది.”

అనిన యాజ్ఞవల్క్యుని డిట్లని యుత్తర మిచ్చెను. “ఆత్మ యెన్నఁటికి నశింపడు. నేనును సర్వసంజ్ఞలను నిషేధింపలేదు. కారణరూపముతో సామాన్యసంజ్ఞ యెప్పుటికి నుండును. ‘ఇది శబ్దము ఇది రూపము’ అను మొదలగువిశేషసంజ్ఞలుమాత్ర మప్పు డుండవు. భేద మున్నప్పుడేకదా రూపాదు లుండుట? ఒకఁడు మఱియొకనిఁ జూచుట వినుట. ముక్తియందు భేదమే లేదు. అప్పు డెవ్వనిఁ దెలిసికొనును? ఇంతయేల? సర్వజ్ఞఁ డగువాని నెఱుంగుట యెట్లు సాధ్య మగును? ఆపరమేశ్వరుఁడు తన్నుఁ దానే తెలిసికొనవలయును గాని యన్యులకు గోచరుఁ డగువాఁడు కాఁడు. కావున నిట్టిస్వరూపము నెఱింగి ముక్తి నొందుము. నేను సన్యాసాశ్రమమును స్వీకరించెదను” అని చెప్పి యా యాజ్ఞవల్క్యుఁడు వెడలిపోయెను.

ఈకథయందు “* న వా అరే పత్వః కామాయ పతిః ప్రియో భవతి” అను మొదలగువాక్యములు వైరాగ్యప్రతిపాదకములు. *ఆత్మా వారే ద్రష్టవ్యః శ్రోతవ్యో మంతవ్యో నిదిధ్యాసితవ్యః* మైత్రే

*“ఓమైత్రేయా భర్తకోఽకై భర్త ప్రేమింపఁబడుట లేదు; తనకోఽకైయే ప్రేమింపఁబడుచున్నాఁడు.” అను మొదలగునవి వైరాగ్యప్రతిపాదక శ్రుతులకు సర్థములు.

*“ఓమైత్రేయా ఆత్మను శ్రవణమనననిదిధ్యాసనములచేఁ దెలిసికొనవలయును” అనునది యుపదేశవాక్యార్థము.

*“ఓమైత్రేయా ఆత్మను తెలిసికొనిన సర్వమును తెలిసికొనవచ్చును” అనునది శ్రుతిజ్ఞానవాక్యార్థము.

యాత్మనో దర్శనేన....ఇదం సర్వం విదితః” అనువాక్యములు క్రమముగా మోక్షసాధనమును ప్రపంచబ్రహ్మభేదమునుఁ జెప్పుచున్నవి. “*విజ్ఞానఘన ఏ వై తేభ్యో భూతేభ్య స్సామ్యే నోద్ధాయ తా న్యే వాను వినశ్యతి*విజ్ఞాతార మరే కేన విజానీయాత్” అను శ్లోకులు క్రమముగ ముక్తిస్వరూపమును పరమేశ్వరునిస్వప్రకాశత్వమును జెప్పుచున్నవి. ఇందు ముక్తిసాధనమునుఁ జెప్పి అత్తావారే యనువాక్యముయొక్క యర్థ మీయధికరణమున విచారింపఁబడును.

సందేహము:—వాస్తవస్థితిలోఁ బూర్వాపరముల విచారించిన నిందు సంశయమే లేదు. అయినను భేదవాదులు కర్తృత్వభోక్తృత్వములు కలవాఁ డొక్కఁడును తద్భిన్నుఁడును అకర్తయు నభోక్తయు నగువాఁడు మఱియొక్కఁడును పరమార్థస్థితిలోఁ గూడ భిన్నులై యే యున్నారనుచున్నారు. వారిమతమును నిరాకరించుటయే యీయధికరణమున కుద్దేశము.

వారిమతము ననుసరించి యిచ్చటివిషయవాక్యమున గలయాత్మ శబ్దమే సంశయకారణము. “ఇచ్చట యాజ్ఞవల్క్యుఁడు జీవాత్మనే యుపదేశించెను. బ్రహ్మము నుపదేశించెను” అనునవి క్రమముగఁ బూర్వపక్షసిద్ధాంతములు. “ఈవాక్యసందర్భము బ్రహ్మమున సమన్వయము నొందదు. ఒందును” అనునవి క్రమముగ వానిఫలములు.

సంగతి:—“పైయధికరణమున నుపక్రమము ననుసరించి విషయవాక్యమును బ్రహ్మపరముగ సమన్వయించితిరి. ఇచ్చటఁగూడ విషయవాక్యము నట్లే సమన్వయింపుఁడు. ఉపక్రమమునందు ‘న వా అశేషత్యుః కామాయ’ అను మొదలగువాక్యములచే భార్యాపుత్రాదిభోగ్యపదార్థములను ప్రస్తావించి భోక్తను శ్రేష్ఠునిగాఁ జెప్పి యున్నాఁడు. కావున నీయుపదేశమంతయు జీవపరమే కావలయును” అనునాక్షేపము నకు సమాధానముగ నీయధికరణ మారంభింపఁబడెను. ఈయాక్షేపము దృష్టాంతానుసారము. కావున నిదియు దృష్టాంతసంబంధమే.

*“అమహాధూతమే జ్ఞానఘనఁడే యీసర్వభూతములనుండియు వెలువడును” అనునది జీవపరముగఁ గానవచ్చువాక్యమునకు సర్థము.

* “తెలిసికొనువానిని మైత్రేయి యెట్లు తెలిసికొననగును?” అనునది యపసంహరవాక్యార్థము.

పూర్వపక్షము:—ఈవిషయవాక్యమున వర్ణింపఁబడినవాఁడు జీవుఁడే కాని పరమేశ్వరుఁడు కాఁడు. మొట్టమొదట భోక్తయే వర్ణింపఁబడెను. అంతమునందును “విజ్ఞాతార మతే” అనువాక్యముచే జ్ఞానకర్తయే యుద్దేశింపఁబడెను. మధ్యను “విజ్ఞానఘన ఏవ” అనువాక్యముచే సర్వ భూతపరిత్యాగి యగుపురుషుఁడే చెప్పఁబడెను. కావున నిచ్చట చెప్పఁ బడినవాఁడు జీవుఁడే. నడుమ నొకచోట ఏకవిజ్ఞానముచే సర్వవిజ్ఞానము నిరూపింపఁబడినను అది జీవవిషయముగ నుపచరింపవచ్చును.

అవతారిక:—అనిన దీనికి సమాధానముగ మొట్టమొదట వాక్య మును సమన్వయించుచున్నాఁడు.

౧౨౫. వాక్యోన్వయాత్. ౧. ౪. ౧౯.

తాత్పర్యము:—ఇచ్చట వాక్యసందర్భముచు బాగుగ సమన్వయించిన విషయవాక్యమునఁ జెప్పఁబడినవాఁడు పరమేశ్వరుఁడే యని స్పష్ట మగుచున్నది. మొట్టమొదట మైత్రేయి మోక్షముకొఱకై ప్రశ్నింపఁగా యాజ్ఞవల్క్యుఁడు తత్సాధనముగ నాత్మజ్ఞానము నుపదేశించెను. పరిచ్ఛిన్నుఁడగుజీవు నెఱుంగుటవలన ముక్తి కలుగుట యెట్లు? శ్రుతిస్మృతులయం దంతటను పరమాత్మజ్ఞానమువలననే ముక్తి యను విషయము స్పష్టము చేయఁబడియున్నది.

మఱియు నాత్మవిజ్ఞానముచే సర్వవిజ్ఞాన ముపదేశింపఁబడెను. ఇదియు జీవాత్మను గ్రహించినచో సంభవింపదు. జీవాత్మ సర్వోపాదానము కాఁడు కదా! ఆ ప్రతిజ్ఞను ఔపచారికముగ సమర్థించుటకు వీలు లేదు. శ్రుతియందు ఆప్రపంచబ్రహ్మభేదము బహువిధముగ ననేక దృష్టాంతములతో నిరూపింపఁబడియున్నది.

మఱియు ఉపదేశాంతమున ప్రపంచబ్రహ్మభేదమును పరిపూర్ణముగ నిరూపించి, యాయాత్మజ్ఞానమాత్రస్వరూపుఁడే యనియు నాయనకు లోపల వెలుపల యనునది లే దనియు నిరూపింపఁబడియున్నది. ఇదియు జీవాత్మను గ్రహించిన సంభవింపనేరదు.

కావున పూర్వోత్తరసందర్భముచు బాగుగ విమర్శించినచో నిచ్చట వర్ణింపఁబడినవాఁడు పరమేశ్వరుఁడే యని తోచుచున్నది.

అ ౧. పా ౪. సూ ౨౦. ఆరంభము.

అవతారిక:—“మీరు ఉపక్రమాదులను జీవపరము లని చెప్పి యున్నారు. దానికి సమాధానము చెప్పెదను” అనుచు మొట్టమొదట నొకమునియొక్కమతము నాశ్రయించి యుత్తరమును చెప్పుచున్నాడు.

౧౨౬. ప్రతిజ్ఞాసిద్ధే రింగ మాశ్చర్యధ్యకి.

౧. ౪. ౨౦.

తాత్పర్యము:—“బ్రహ్మవిజ్ఞానముచే సర్వవిజ్ఞానము కలుగు నని ప్రతిజ్ఞఁజేసి యాజ్ఞావల్క్యుఁడు దుందుభిధనులు మొదలగువృష్టాంతములచే దానిని స్థిరపరచియున్నాడు. ఆప్రతిజ్ఞ నిరాశేపముగ సిద్ధించుటకై జీవాత్మ పరమాత్మల నభేదముగఁ జెప్పియున్నాడు. ఉపక్రమమునందు భోక్తను నడుచు బ్రహ్మమును అంతమునఁ గర్తనుఁ బ్రశంసించి యున్నాడు. ఇట్లు అనియతముగఁ జెప్పియుండుటచే నీప్రకరణమున జీవపరమాత్మలయభేదమే యుద్దేశింపబడె నని తెలియవచ్చుచున్నది. అభేదము లేకున్న బ్రహ్మజ్ఞానముచే జీవజ్ఞానము కలుగుట యెట్లు?” అని అశ్చర్యధ్యాచార్యుఁడు చెప్పుచున్నాడు.

విశేషాంశము:—“యథా సుదీప్త త్పానకా ద్విస్ఫులింగాః సహస్రశః స్పృభవంతే సహపాః త ధాక్షరా ద్వివిధా సోమ్య భావాః ప్రజాయంతే తత్ర చై వాపి యంతి” “బాగుగఁ బ్రజ్వలిల్లుచున్న యగ్నినుండి సర్వవిధముల సమానలక్షణము లైనమిడుగులు జనించి యందే యెట్లుండగుచున్నవో అట్లే ఓశాంతుడా! ఈసర్వజీవులును పరమేశ్వరునుండియే జనించి యందే యుండగుచున్నారు” అని జీవోత్పత్తినిఁ గూర్చి శ్రుతులు చెప్పుచున్నవి. లోకమున యగ్నినుండిపుట్టిన మిడుగులు అగ్నికంటె పరిపూర్ణముగ భిన్నములును గావు; పరిపూర్ణముగ నభిన్నములును కావు. భిన్నములే యైన నగ్నిలక్షణములు వానియందుండుట సంభవింపదు; అభిన్నములే యైన రెండు నొక్కటియే యగుటచే “ఇది యగ్ని. ఇది దానినుండి పుట్టిన మిడుగుడు” అని గుఱుతించుటకే వీలు కలుగదు. కావున ‘నగ్నియు మిడుగులును పరస్పరభిన్నము లయ్యి గాకున్నవి’ అనియే యంగీకరించితీరవలయును.

జీవపరమాత్మలవిషయముకూడ నిట్టిదియే వాడును పరస్పరభిన్నులే యైన జీవునకు చైతన్య ముండుటకు వీలు కలుగదు, అభిన్నులే యైన జీవపరమాత్మలనువ్యవహారమే సంభవింపదు. కావున జీవబ్రహ్మలకు భేదాభేదము కలదు. శ్రుతియు నీపక్షము నాశ్రయించి యొకమాటు భేదము నవలంబించియు రెండవమాటు అభేదము నవలంబించియు చెప్పుచుండును. ” అనుటయే యాయాశ్చర్యభూని యభిప్రాయము.

అ ౧. పా ౪. సూ ౨౧. ఆరంభము.

అవతారిక:—ఇట్లు ఒకమునిమతముచే జీవపరామర్శమును సమన్వయించి మఱియొక్కనిమతముచే దానినే మఱల సమన్వయించుచున్నాడు.

౧౨౭. ఉత్క్రమిష్యత ఏవం భావా ది

త్యోడులోమిః. ౧. ౪. ౨౧.

తాత్పర్యము:—“జీవుడు ముక్తు డగునంతవఱకు పరమేశ్వరుని కంటె భిన్నుం డై యే యుండును. జ్ఞానాదులచే శుద్ధుడై దేహాదుల పరిత్యజింపఁబోవునప్పుడు పరమేశ్వరుఁ డగును. ఇట్లుగుటచే భేదకాలమునందుఁ గూడ నాపచారికముగ నభేదమును చెప్పనచ్చును. కావుననే ప్రస్తుత శ్రుతియం దట్లు చెప్పఁబడియున్నది. ‘బ్రహ్మమే శరీరమునుండి లేచి బ్రహ్మమునఁ గలియును’ అని చెప్పియున్నది” అని ట్యోడులోమ్యుఁడు తలంచుచున్నాడు.

విశేషాంశము:—“భేదాభేదములు సర్వకాలములయందు సర్వావస్థలయందు నేకరూపముతో నున్నవి. అవి స్వాభావికములే” అనుట యుక్తము కాదు. అవి పరస్పరవిరుద్ధము లగుటచే వానికి నేకకాలమున స్థితి సంభవింపదు. “ఒక కాలమున నిరువురకును భేదమే. మఱియొక కాలమున నభేదమే.” యని చెప్పి తీరవలయును. జీవుడు సంసారదశయందున్నప్పుడు పరమేశ్వరునికంటె భిన్నుడై యే యుండును; ముక్తిదశయందు అభిన్నుఁ డగును. ఇట్లే శ్రుతియు నాగమంబునుఁ జెప్పుచున్నవి. “ఏష సంప్రసాదో ఒప్తా చ్ఛరీరా త్పముతాయ పరంజ్యోతిరుపసంపద్య స్వేన రూపేణాభినిష్పద్యతే (౧. 3. ౧౮, ౧౯. చూడు.)

“యథా నద్యః స్వందమానాః సముద్రే ౭ స్థంగచ్ఛంతి నామరూపే విహాయ తథా విద్వాన్ నామరూపా ద్విముక్తః పరాత్పరం పురుష ముపైతి దివ్యం” “లోకమున నదులు తమయందున్న నామరూపముల విడిచి సముద్రమున నెట్లెక్కిభవించుచున్నవో అట్లే ‘ఈజీవులుచు జ్ఞాన వంతులై రేని తమకుఁ గలనామరూపముల విడిచి బ్రహ్మమును చెందుదురు’ అను మొదలగుశ్రుతు లిందుకుఁ బ్రమాణములు ‘ఆయుక్తే ఛేద ఏవ స్యా జ్జీవ స్య చ పరస్య చ ముక్తస్య తు న భేదో ౭ స్తి భేద హేతో రభావతః’ ‘జీవబ్రహ్మములకు సంసారదశ యుండునంతవఱకు భేదమే. అదశ తొలగినపిదప నైక్యమే’ అని పాంచరాత్రాగమము కూడ చెప్పుచున్నది. కావున సంసారదశయందు భేదంబును ముక్తిదశ యందు భేదంబును జీవబ్రహ్మములకు స్వాభావికములే” అని ఔషులో మ్యాచార్యుఁడు అభిప్రాయపడుచున్నాఁడు.

అ ౧. పా ౪. సూ ౨౨. ఆరంభము.

అవతారిక:—పైనఁ జూపినసమాధానములు సూత్రకర్తకు సమ్మతములు కాకపోవుటచే వానిని ఖండించుచు సూత్రకర్తయొక్క మతముచే మరల సమాధానమును చెప్పుచున్నాఁడు.—

౧౨౮. అవస్థితే రితి కాశకృత్స్నః. ౧. ౪. ౨౨.

తాత్పర్యము:—“పరమేశ్వరుఁడే బాగుగ విచారించిన జీవరూపముతోఁ గూడ నున్నాఁడు. ఇట్లగుటచే స్థూలదృష్టి గలలోకమునకు సుఖముగఁ దెలుపుటకై శ్రుతియందు పరమేశ్వరునకు మాటుగ నన్నిస్థలములయందును జీవుఁడే చెప్పఁబడియున్నాఁడు. ఇందు నిరోధ మేమియు లేదు.” అని కాశకృత్స్నాచార్యుఁడు తలంచుచున్నాఁడు.

విశేషాంశము:—“నిర్వికారుఁడును నిత్యశుద్ధుఁడును అగుపరమేశ్వరుఁడే జీవుఁడు. ‘జీవుఁడు పరమేశ్వరభిన్నుఁడు. పరమేశ్వరునికార్యము (అనగా: పరమేశ్వరునిచే సృష్టింపఁబడినవాఁడు)’ అని చెప్పుటకు వీలు లేదు. శ్రుతియందు ఆకాశాదిభూతములయొక్కసృష్టి చెప్పఁబడినట్లు జీవసృష్టి చెప్పఁబడలేదు ‘అనేన జీవే నాత్మ నానుప్రవిశ్య నామరూపే వ్యాకరవాణి’ అను మొదలగువాక్యములచే జీవబ్రహ్మభేదమే చెప్పఁబడి

యున్నది. కావున ఒక్కయాకాశమే ఘటాదులయం దుండి 'ఘటాకాశము' మొదలగునామములతోఁ బలువఁబడుచున్నట్లు భేదముగఁ జూడఁబడుచున్నట్లు, ఈజీవుఁడును బ్రహ్మమే యయ్య తద్భిన్నుఁడుగా వ్యవహరింపఁబడుచు నున్నాఁడు. ఇది * యనిర్వచనీయ మగునవిద్యయొక్క ప్రభావముచేఁ గలిగినది." అనుటయే కాశకృత్స్నిచార్యుని యభిప్రాయము.

ఈమతమే శ్రుతిసమ్మత మనుట.

వేదమునకును ఈకాశకృత్స్నిమతమే సమ్మతము. "త త్వ మసి" అను మొదలగు మహావాక్యములచే జేయఁబడిన యుపదేశము నీమతమే యనుసరించుచున్నది. ఎ ట్లనినః—

రెండుపదార్థములకు అభేదము స్వాభావికమై యుండి యజ్ఞానమువలన యొకటి మఱియొకదానిరూపముతోఁ జూడఁబడుచుండెనేని, యప్పుడు జ్ఞానము కలిగినవిదప యధార్థతత్వము తేటపడుటచే వానికి నైక్యము సంభవింపవచ్చును. (అనఁగా: అజ్ఞానకాలమున నాయైనైక్యము లేదని తలంపఁబడుచుండెను కావున జ్ఞానకాలమున దానియధార్థస్థితి తెలియఁబడఁగనే ప్రొత్తగ వచ్చినట్లుండును.) ఇట్లు గాదేని భేదాభేదములు కాని, భేదము కాని, స్వాభావికమై యున్నపదార్థములకు జ్ఞానమాత్రమువలన, లేక, కారణజ్ఞానమాత్రమువలన నైక్యము సంభవింపదు భ్రాంతిచే త్రాటించుదు సర్పమునుఁ జూచిన నాభ్రాంతి నశింపఁగానే వానికిఁ గలస్వాభావికైక్యము ప్రకాశించును గాని, మట్టికుండను చూచి "ఇది మట్టి. ఇది మట్టి" అని యెన్నిమాఱులు జపించినను, ఎంతవృథముగఁ దెలిసికొనినను వానికి (కుండకును మట్టికిని) ఏక్యము సంభవింపదు కదా! ఎట్లు సంభవించును? అవి రెండును కార్యకారణము లగుటచే పరస్పరము భిన్నములు నభిన్నములు కూడ నై యున్నవి. ఇక స్వాభావికభేదమే కలపదార్థములఁగూర్చి చెప్పవలసిన దేమి? ఈయక్షివలన ఆత్మరథ్యాడులోమమతిములు రెండును యుక్తములు కావు. శ్రుతియం దన్ననో "త త్వ మసి" యని జీనపరమేశ్వరులకు నభేదము బోధింపఁబడెను. శ్రుతికి నదియే తాత్పర్యము. కా దనిన నభేదశ్రుతులు

* అనిర్వచనీయము (పుట. 32౫. చూడు.)

నిరర్థకములు కావలసివచ్చు సని యిదివఱకే నిరూపించి యున్నాము. కాశక్యత్వమతము దీని సనుసరించుచున్నది.

మఱియు జీవుడు పరమేశ్వరునకు సమ్యక్ డయ్యెనేని యాతని నెఱుంగుటచే పరమేశ్వరకార్య మగుప్రపంచము నెఱుంగుట సంభవింపనేరదు; ఇట్లు కాక నాతడు పరమేశ్వరవికారమే యైనచో మాయా సంబంధమువలన నశించువాఁ డగుటచే నాతని నెఱుంగుటవలన శాశ్వత మగుమోక్షము దొరకు ననునాశయే లేదు. శ్రుతియందు జీవుడే యుపక్రమింపఁబడియున్నాడు ; వాని నెఱుంగుటచే మోక్షము కలుగు ననియుఁ జెప్పఁబడియున్నది కదా ! కావున జీవపరమేశ్వరులకు నభేద మనియే చెప్పి తీరవలయును. అప్పుడు జీవయథార్థస్వరూపజ్ఞానము పరమేశ్వరజ్ఞానమే యగుటచే దానివలన సర్వప్రపంచతత్త్వజ్ఞానము కలుగవచ్చును ; మోక్షము దొరకవచ్చును.

ఈవిధముగ విచారించి చూచిన కాశక్యత్వమతమే శ్రుతిసమ్మతము ; జీవబ్రహ్మభేదమే స్వాభావికము. పారమార్థికము. ఇట్లగుటచే జీవునకు స్వతంత్రముగ నామరూపములు లేవు. కావున నుపాధిగత నామరూపములే జీవునియందు ఆరోపింపఁబడుచున్నవి ; శ్రుతిస్మృతులు మొదలగువానియందును లోకమునందును గూడ జీవునకుఁ జెప్పఁబడు నుత్పత్త్యాదులు కూడ నిట్టివే.

మఱియు ఆత్మరథ్యాడులోమిమతముల నాశ్రయించిన “విజ్ఞాతార మరే కేన విజానీయాత్” అనుమొదలగుజీవానువాదమును సమన్వయించుటకు నవకాశము లేదు. ఆరువురకును భేదము సమృతమే కావున నిచ్చట పరమేశ్వరుని జీవుడు తెలిసికొను ననవచ్చును కదా ! ఈకాశక్యత్వమతము నాశ్రయించిన నీదోషము రాదు. ఆయనమతము నందు జీవబ్రహ్మము లొక్కటియే యగుటచే పరమేశ్వరుని తెలిసికొనుటకు దదన్యఁ డెవ్వఁడును లేడు; జీవుని తెలిసికొనుటకును దదన్యఁడు లేడుకదా ! శ్రుతియు మొట్టమొదట “భేద మున్నప్పుడే కాని యొకని నొకఁడు చూడ నేరఁడు” అని యజ్ఞానకాలమున చూపు మొదలగు విశేషజ్ఞానములు కల వని చెప్పి యంతమున “అంతయు నాత్మయే యైనపిదప నెవ్వఁ డెవ్వనిఁ జూచును?” అని జ్ఞానదశయందు ఆవిశేష జ్ఞానములు లేనని చెప్పియున్నది. “అజరా ౭మరః” “జరామరణములు

లేనివాడు" అనుమొదలగువాక్యములచే బరమేశ్వరునకు సర్వవికారములును లేననియుఁ జెప్పియున్నది. "మృత్యో స్స మృత్యు మాహ్నతి" అను మొదలగువాక్యములచే భేదదృష్టి నిషేధించుచున్నది. "ఏక మేవాద్వితీయం" "ఆ త్యై వే దం సర్వం" "బ్ర హ్మై వేదం సర్వం" అను మొదలగువాక్యములచే ప్రపంచబ్రహ్మభేదమును చెప్పుచున్నది. స్మృతులును "క్షేత్రజ్ఞం చాపి మాంవిధి", "వాసుదేవసర్వం" "ఓయద్భుతా! నన్నే జీవునిగా నెఱుంగుము. వాసుదేవుడే ఈసర్వప్రపంచము" అను మొదలగువాక్యములచే వైవిషయమున ననువాదము చేయుచున్నవి. కాశక్యత్స్సమతము ననుసరింపక పరిణామపక్షము (జీవుఁడు పరమేశ్వరునికార్య మనునాశ్చర్యపక్షమును) నాశ్రయించినను, భేదపక్షము, (జీవుఁడు స్వాభావికముగనే పరమేశ్వరునికంటె భిన్నుఁడు) నాశ్రయించినను పైన జూపఁబడినవాని కన్నిటికిని విరోధము వచ్చును.

మఱియు జీవబ్రహ్మములకు స్వాభావికముగ భేదాభేదములు కలవనిన నం దేదియు నిశ్చితము కాకపోవుటచే నాత్మవిషయమున నెవ్వనికిని నిశ్చయజ్ఞానము కుదురదు; నిశ్చయజ్ఞానము లేకున్న మోక్షము దొరకదు. "వేదాంతవిజ్ఞానసునిశ్చ తార్థాః" "వేదాంతవిషయ మగు నిశ్చయజ్ఞానము గలవారు" అను మొదలగువాక్యములచే శ్రుతి "నిశ్చయజ్ఞానమువలననే మోక్షము" అని చెప్పుచున్నది. భేదాభేదములు పరస్పరవిరుద్ధములును మతానుసారముగ ప్రబలములు నగుటచే తన్మతావలంబులు దేని నాశ్రయింతురు? దేనిని పరిత్యజింతురు? కాశక్యత్స్సమతమున నన్ననో యీదోషము లేదు. ఆయనమతమున భేదము భ్రాంతికల్పితమే కదా! శ్రుతియు "తత్ర కో మోహః కః శోక ఏకత్వ మనుపశ్యతః" "పరబ్రహ్మమునకుఁ గలయేకత్వము నెఱింగినవానికి భ్రాంతి యొక్కడిది? దుఃఖ మొక్కడిది?" అని యభేదజ్ఞానమునే మోక్షసాధనముగాఁ జెప్పుచున్నది; కాని భేదజ్ఞానమును కాదు. కావున నెట్లు చూచినను కాశక్యత్స్సమతమే శ్రుతిసమ్మతము.

పూర్వపక్షము:—ఇది సరి కాదు జీవబ్రహ్మములకు సభేదము కలదనినచో "ఏఁడు జీవుఁడు ఏఁడు పరమేశ్వరుఁడు" అనుభేదబుద్ధి కలుగుటకు హేతు వేమి? "అవిద్యవలన నట్లు కలిగెను" అనియెనవేమొ మొట్టమొదట నాయవిద్య యెవ్వనికిఁ గలదు? జీవునకా? పరమేశ్వరు

నకా? నిత్యశుద్ధబుద్ధస్వరూపుఁ డగుపరమేశ్వరునకు నవిద్య యుండదు; ఆయనకంటె భిన్నుఁడు కాకపోవుటచే జీవులకుఁ గూడ నుండదు, కావున “సంసారిత్యము అది లేకపోవుట అవిద్య జ్ఞానము నామభేదము దాని వలనఁ గలిగినభేదవ్యవహారము” అను మొదలగు భేదములవలన జీవపరమేశ్వరులకు భేదముకూడ నవశ్యముగ నుండవలయును.

సిద్ధాంతము:—ఇట్లు లేదు. జీవపరమేశ్వరులఁ కభేదమే యుండి తీరవలయు ననువిషయము బహుయుక్తులతో నిరూపింపబడియున్నది. భేదాభేదములు రెండును పరస్పరవిరుద్ధము లగుటచే న్వభావికములై యొక్కస్థలమున నుండనేరవు, వేడిమియుఁ జల్లదనంబును నొక్కస్థలంబున నుండుటను కొంచుచున్నామా? కావున భేదాభేదములలో నేది యైన నొక్కటియే స్వాభావికముగ నుండు ననవలయును. అందు “భేదము స్వాభావికము” అనుటకు వీలు లేదు. జీవపరమేశ్వరు లిరువురును చేతనరూపులే యగుటచే వారిలో భేదము నెట్లును నిర్ణయించుటకు వీలు లేదు. ఆశ్చర్యభృదులొములకును ఇది సమ్మతము కాదు; వారియితమున నభేదపక్షము కూడఁ గలదు గదా? ఇత “అభేదమే స్వాభావికము” అని మాత్రమే సిద్ధాంతము చేయవలసియున్నది. అప్పుడు ప్రపంచమునఁ గానవచ్చుభేదము అజ్ఞానకల్పిత మనవచ్చును. * బింబభూతపదార్థములు నిర్మలములే యై యున్నను, వానిప్రతిబింబములకు మలినపదార్థము లాధారము లగునేని యప్పుడు “బింబము

* ఏపదార్థముయొక్కఁ ఛాయ దర్శనాదులయందుఁ బడునో అది బింబము. ఆఛాయ ప్రతిబింబము. అలంకారాదులయందును మనము గ్రంథమున వర్ణించువిషయము బింబము; సర్వవిషయములందునుఁ దానితో సమానమై దృష్టాంతముగఁ దేబడినరెండవవిషయము ప్రతిబింబము. ఇట్టిబింబప్రతిబింబభావము గలయలంకారము దృష్టాంతాలంకారము. ఉపమానముఁకుఁ గూడ ప్రతిబింబధర్మములే సంభవించినను వాక్యభేదము లేకపోవుటచే నది దృష్టాంత మనఁబడదు. దర్పణము మొదలగునన్య స్థానములయందున్నఛాయమాత్రమే యెట్లు ప్రతిబింబ మనఁబడుచున్నదో యట్లే యితరవాక్యమున నున్నబింబవాక్యార్థచ్ఛాయయే ప్రతిబింబ మనఁబడును. ఏవాక్యమున నున్నఛాయ ప్రతిబింబము కాదనుట వారిపరిభాష కాకున్నను, బింబపదార్థము తనయందు తానే ప్రతిబింబించుట సంభవింపనట్లు యేకవాక్యమున దచ్ఛాయ ముండుననుటయు సంభవింప దనియు వారికి నభిప్రాయ ముండవచ్చును.

నిర్మలముగ నున్నది. ప్రతిబింబములు మలినములుగ నున్నవి. బింబము గుండ్రముగ నున్నది. ప్రతిబింబములు పొడవుగ నున్నవి" అనుమొదలగువ్యవహారములు కలుగుచుండుట లోకప్రసిద్ధము. బింబప్రతిబింబములకు వాస్తవస్థితిలో భేదమే లేదు కదా! కావున పరమేశ్వరుఁడు సిద్ధుడే నిర్వికారుఁడే యైనను ఆయనకు ప్రతిబింబమునలే నున్న యీజీవుఁడు అవిద్యోపాధి కలవాఁ డగుటచే నాయవిద్యాదోషముల నాశ్రయించి "బ్రహ్మము నిత్యపరిశుద్ధము నిర్వికారము జీవుఁడు సంసారి సుఖదుఃఖాద్యవదనములు కలవాఁడు" అనుమొదలగువ్యవహారములు కలుగుచున్నవి. ఇట్లగుటచే నావ్యవహారములనుమాత్రమే యవలంబించి భేదమును గ్రహింప నక్కఱ లేదు.

వాస్తవస్థితిలో అవిద్య నిత్యశుద్ధుఁ డగుపరమేశ్వరునియం దుండుటకు వీలు లేకున్నను, కల్పితభేదభిన్నుఁ డగుజీవునిమూలమున నాతనియం దుండును అనఁగా అవిద్య జీవునకే యున్నది కాని జీవబ్రహ్మములకుఁ గలభేదము కల్పితమే యగుటచే పరమేశ్వరునికే యున్న దని యుపచరింపఁబడును. ఘటాకాశమునకు నావరణ మగుఘటము, ఘటాకాశమహాకాశములకు భేదము లేకపోవుటచే మహాకాశమునకే లేక మహాకాశములోనిభాగమునకే యావరణ మని యుపచరింపవచ్చును కదా! "ఇట్లయిన నవిద్యాజీవుల కన్యోన్యన్యైశ్రయము వచ్చును కదా!" అనియెదవేమొ దానినిఁ గూర్చి (౧. ౪. 3.) సూత్రమున సవిమర్శముగా వివరించియే యున్నాను. ఆకారణమువలన (ఆయన్యోన్యైశ్రయము దోషము కాకపోవుటవలన) "పరమేశ్వరుఁడు మాయ నెవ్వనిఁగూర్చి ప్రయోగించును? సృష్ట్యారంభమున జీవులు వేరు కదా! మఱియు సర్వానర్థకారిణి యగుమాయను తనపైఁ దానే వైచుకొను ననుట యెట్లు? జీవులకును తనకును భేదమే లేకపోవుటచే సృష్ట్యారంభమున నున్నవాఁడు తా నొక్కఁడే యగుటచే 'మాయను తనపై ననే ప్రయోగించుకొనును' అనియే చెప్పి తీరవలయును కదా!" అనుమొదలగుప్రశ్నలకు సవకాశ మింత యైనను లేదు, కావున కేవల భేదవ్యవహార మున్నంతమాత్రమున దాని నాశ్రయించి భేదసిద్ధాంతమును చేయ నక్కఱ లేదు. వ్యవహారము భ్రాంతివలనఁగూడఁ గలుగవచ్చును కదా!

"ఒకచోట ప్రతిబింబదృష్టాంతమును మఱియొకచోట నాకాశ

దృష్టాంతమును చెప్పితిరి. ఒకదృష్టాంతముపై. నిలువకభిన్నస్వభావములు గలదృష్టాంతముల నాశ్రయించి కార్యనిర్వాహము చేసికొనిన నది సిద్ధాంత మెట్లగును? ప్రతిబింబ మనునది బింబముయొక్క ఛాయయే కాని యంతము కాదు; ఘటాకాశము మహాకాశముయొక్క యంతము కదా" అనియెడవేమొ వినము. "అభేదము గల పదార్థములయందు భ్రాంతిసిద్ధమగు స్వరూపభేదవ్యవహారము లోకమునఁ గలదా లేదా?" అనువిషయముమాత్రమే మాకు నిరూపణీయము. ఇది యేదృష్టాంతము నాశ్రయించినను నిరూపింపఁబడును. ఉపాధి ననుసరించి దానిగుణములు ఉపహితమునందు (ఉపాధి గలదానియందు) ఆరోపించుట ప్రతిబింబఘటాకాశములయందు సమానమే. ఇట్లుండ వానివా నిస్వభావములయందుఁ గలవైషమ్యములతో మా కేమిపని? అవకాశమే యాకాశ మగుటచే ఘటాదిగతరంధ్రములయొక్క రూపభేదముల నాశ్రయించి యాకాశమునకు రూపభేదములు విర్ణయింపఁబడుచున్నవి యని తెలిసికొనవలయును. "ఈరంధ్రము వర్తలముగా నున్నది; అర్థచంద్రాకారముగ నున్నది చతుష్కణముగ నున్నది" అనుమొనలగు వ్యవహారములు తత్తదుపాధులయందున్న యాకాశమునఁ గూర్చినవియే యని నిశ్చయింపవలయును. ఈవిషయము ప్రత్యక్షగోచరము లగుజలబిందులయందు స్పష్టము. అవి బహువిధాకారములతో నిర్మింపఁబడినతటాకౌదులయందు నిలిచియున్నప్పుడు తత్తదాకారములు కలవిగానే విర్ణయింపఁబడుచున్నవి. కావున నేదృష్టాంతమును చెప్పినను విరోధము లేదు. దృష్టాంతదాష్టాంతికములకు సర్వవిషయములందును పోలిక యుండవలసినవని లేదు కదా! మఱియు నీయవిద్య యనిర్వచనీయ యగుటచే "ప్రతిబింబమునకు దర్పణాదులవలె జీవులకు నాధారభూత" యనియు, "ఘటగత జలములయందు సర్వవ్యాపకమయ్య నాకాశము మరల ప్రతిబింబించు నట్లు ఆబ్రహ్మము సర్వవ్యాపక మయ్య నవిద్యయందు ప్రతిబింబించెను" అనియుఁ గూడఁ జెప్పవచ్చును. కావున మాసిద్ధాంతమున నేమియు దోషము లేదు.

"ఇట్లయిన జీవుఁడు స్పష్టముగఁ గానవచ్చుచుండుటచే పరమేశ్వరుఁడు కూడ నట్టివాఁడే కావలయును" అనియెడవేమొ యట్లుకా నక్కఱ లేదు. లోకమున బింబాభిన్న మగుప్రతిబింబమునకు మహా

కాశాభిన్న మగుఘటాకాశమునకు నెట్లు దర్పణాదులును ఘటాదులును ఆశ్రయభూతములో, అట్లే జీవాభిన్నుఁ డగుపరమేశ్వరునకును అవిద్యలు గుహలు. కావున లోకమున ప్రతిబింబములు ప్రకాశించుచున్నను బింబము ప్రకాశింపకుండుట (అనఁగా: దెలియరాకుండుట) కూడ సంభవించునట్లు జీవుఁడు ప్రకాశించుచున్నను బ్రహ్మము ప్రకాశింపకుండవచ్చును. “త త్స్పృష్టౌ త దే వాను ప్రావిశత్” “ఆస్పృష్టి కర్త ప్రపంచమును స్పృశించి దానియందే ప్రవేశించెను” అను మొదలగు వాక్యములచే శ్రుతి యీవిషయమునే స్పష్టము చేయుచున్నది; పరమేశ్వరుఁడే జీవరూపమున నవిద్యాహవగుహలయందున్నాఁ డని చెప్పుచున్నది.

కావున నెట్లు చూచినను కాశకృత్స్నమతమే శ్రుతిసన్ముతము. ఇట్టిసిద్ధాంతము నంగీకరింపక నెవ్వరు జీవపరమేశ్వరభేదము కలదందురో వారు వేదాంతతాత్పర్యార్థమునే బాధించినవారగుదురు. ఆ వేదాంతము భేదస్పృష్టిని నిషేధింపుచు నిందించుచు సభేదదర్శనమును ప్రశంసించుచున్నది. మరియు వారు మోక్షసాధన మగుతత్త్వజ్ఞానమునే నిరాకరించినవార లగుదురు; శాశ్వత మగుమోక్షమునకు కార్యశ్యంబును దానిచే ననిత్యత్వంబును కల్పించినవార లగుదురు. జీవుఁడే మోక్షము నొందవలసినవాఁడు; వాఁడు ఆకాశాదులవలె కార్యమయ్యేనేని, నశించునేని యప్పుడు వాని నాశ్రయించినమోక్షము కూడ నట్టిదే కావలసినప్పును కదా! ఇదియును, గాక వారిమతములు యుక్తి వాదములకుఁగూడ నిలువవు.

ఆశ్చర్యగుతము సముక్తికముగ నిదినతికే ఖండింపఁబడెను. “ఉత్పత్తిశ్రుతి యకాపాధికోత్పత్తినిఁ గూర్చి చెప్పనదీయే” అనుటచే నామతము పోయెను కదా! ఇంక నాడులోమిమతము కూడ నట్టిదియే. వారిమతమునకు నాధానముగ నుదాహరింపఁబడిన “ఏష సంప్రసాదః” అనుశ్రుతి నుషుప్త్యవస్థావిషయ మగుటచేతను భ్రాంతివివాదాభిప్రాయ మగుటచేతను స్వాభావికభేదపరమే యనుటకుఁ బ్రబలకారణములు లేక పోవుటచేతను వారిమతము నిలువదు. రెండవది యగు “యథా నద్యః” అనుశ్రుతియు వారిమతమున కనుకూలము కానేరదు. ఆశ్రుతికి వారు చెప్పినయర్థము సరిపడదు. వారు జలసామాన్యమునకుఁ గలయేకత్వ

మును గాని ఉపాధికృతభేదమును కాని యుపాధికృతనామరూపములను గాని యంగీకరించియుండుచేసి యప్పుడు నదీసముద్రములకు నైక్యము సంభవించు ననినఁ జెల్లి యుండును; అది మామతమే యగును. అట్లు కాకున్నప్పుడు నదికి స్వతంత్ర నామరూపములును నదీస్థితియుండు స్వాభావిక మగుభేదమును కల దని చెప్పనప్పు డట్టియైక్య మెట్లు సంభవించును? “నది యనిన నదీజలపరమాణువులచే నేర్పఱుపఁబడినదలము; లేక ప్రవాహము” అని చెప్పిన నది సముద్రప్రవేశము కాఁగానే నశించును కావునను “నదీజలపరమాణువులే నది” అనిన నప్పు డావరమాణువులకును సముద్రజలపరమాణువులకును భేదము నిత్యమే కావునను, “నది సముద్రమునఁ గలసి సముద్రమే యగును” అనుట సంభవించదు. ఎన్నియుక్తులు చెప్పినను ఎప్పటికైనను స్తంభము గోడ కానేరదు కదా!

కావున కాశకృత్స్నుమతము తప్పుఁ దక్కిన వన్నియు నప్రామాణికములే. “జీవుఁడు పరమేశ్వరుని యంశము. ఆ కాశము స్వరూపవ్యాపక మయ్య నేకరూప మయ్య ఘటాదిరంధ్రములయందు నిలచి ఘటాకాశాదిశబ్దములచే వ్యవహరింపఁబడుచున్నట్లు కర్ణరంధ్రమున నుండి * శ్రోత్రేంద్రియనామముచే వ్యవహరింపఁబడుచో శబ్దగ్రహణరూప మగువ్యాపారము చేయుచున్నట్లు, వాయువు శరీరమునఁ బ్రవేశించి * ప్రాణాదినామములతోఁ బలునఁబడుచో ఆహారవచనాదిరూపకార్య

* శ్రోత్రమున నున్నయాకాశమే శ్రోత్రేంద్రియ మనియుఁ బ్రత్యేకముగ శబ్దగ్రహణము చేయునూత్తపదార్థము వేఱుగ లేదనియు సర్వవాదసమ్మత మగు సిద్ధాంతము.

* ప్రాణవాయువు హృదయమున నుండి వెలికి వచ్చుచుఁ బోవుచు రక్తమున నుండు నపారశుద్ధ్యమును తొలగించి నరములకు బలము నిచ్చును. అపానవాయువు గుడస్థానమున నుండి మలమూత్రాదుల వెడలించును. వ్యానవాయువు సర్వశరీరమునందు వ్యాపించి వెలుపలికితోడ్లముల లోనికిని లోపలికితోడ్లముల వెలుపలికి నిచ్చుచుండును. ఉదానవాయువు కంఠమున నుండి నుంచియాహారములను లోనికిఁ గ్రేకొనుచు దక్కినవానిని వాంతిమూలకముగ వెలుపలికి వెడలించును. సమానవాయువు నాభి యందుండి జఠరాగ్నిని ప్రజ్వలంపఁజేసి యాహారమును పచనముఁ గావించి రక్తమును సర్వనాడులకును బంచి యిచ్చును.

ములఁ జేయుచున్నట్లు, ఈపరమేశ్వరుడును అవిద్యోపాధులయందు నిలిచి జీవనామముచే వ్యవహరింపఁబడుచు, అకర్తయయ్య సర్వకార్యముల నాచరించుచు నున్నాఁడు" అనుటయే సిద్ధాంతము.

“ఈసిద్ధాంతమునందు కూడ శ్రుతివిరోధము కలదు “నిష్కలం నిష్క్రియం శాంతం” అనుశ్రుతికి మీమాతము విరుద్ధము” అనియెద వేమొ యట్లు కాదు. ఆశ్రుతి నిష్కలపదముచే “పరమేశ్వరునకు అవయవములు లేవు” అని మాత్రమే చెప్పుచున్నది కాని అంశము లేదని చెప్పుట లేదు. ఘటాకాశము ఆకాశమునకు నవయవము కానేరదు కదా !

“ఇది యుక్తముగ నుండలేదు. బ్రహ్మము యేకరూపుడై యున్నప్పుడు ఈజీవత్వ మెట్లును కలుగు ననుటకు వీలు లేదు. మీరు చేసిన సిద్ధాంతము నాశ్రయించి చూచిన అంశమునకును అంశికిని (అంశము కలవానికిని) భేదమే యుండదు. లోకమున అవయవములు లేనిపదార్థ మొకదాని నాశ్రయించి దానిచే కొంతభేదము నొందు ననుట సంభవించదు. సరిచ్చిన్న మైన భిన్నముయ్యే యుండవలయును ; కాకున్న బాత్తుగ నే లేకపోవలయును. ఈవిషయమున సిద్ధాంత మెట్లు” అనియెద వేమొ వినుము. ఈవిషయమును సిద్ధాంతము చేయవలసినపని మాకు లేదు. ఇది యిట్లే యుండనిమ్ము. జీవుఁ డనువాఁ డొక్కఁడుమాత్రము కలఁడు ; వ్యాపారములఁ జేయుచున్నాఁడు. ఇది లోకప్రసిద్ధము. ఆకాశము కర్ణరంధ్రమున నుండి శబ్దమును గ్రహించుచున్నది యనుట యిందుకు దృష్టాంతము. కర్ణరంధ్రమున నున్నయాకాశము మహాకాశమునకంటె భిన్న మని యెట్లు నిరూపింపఁగలము ? ఆకాశమునకు నవయవములు లేవనుట సర్వవాదిసమ్మతము కదా ! కావున శ్రోత్రేంద్రియము ఆకాశాంశమే యని తీరవలయును. ఆవిషయమున నీవు చేసిన సిద్ధాంతమే (అంశ మనునది యుండుటకే వీలు లేదనుసిద్ధాంతము) స్థిరమగునని, అట్లే యుంగీకరింపవలసియుండునని, యప్పుడు ఆకాశము సర్వగతము కావున గోడలు స్తంభములు మొదలగునవి యన్నియు మనము మాటలాడువాక్యముల వినవలసినవచ్చును. ఇది సంభవింపదు కదా ! కావున అంశి యవయవములు లేనివాఁడే యైనను అనిర్వచనీయ మగు నేదియో యొక కారణమువలన సంశయమునకు నేదియో యొకవిశేష

ముండి తీరవలయును. మఱియు అంశము అంశికంబై భిన్న మని కాని కా దని కాని యెట్లును నిరూపించుటకు వీలులేదు, మాకుఁ గావలసిన దిదియే.

ఇదియునుఁ గాక జీవరూప మగునంశమునకుఁ గలవిశేష మవిద్యయే యని మేముచెప్పచున్నాము. దానికి నెట్లును లక్షణమును చెప్పటకు వీలు లే దనుచున్నాము. “అవిద్య యనఁగా నజ్ఞానము కదా ! అదియే జీవునకు విశేష మైనయెడల నాయన ప్రకాశించుచు నుండఁగూడదు” అనియెడ వేమొ యది సరి కాదు. ఆయవిద్యకు బ్రహ్మమే విషయము కాని జీవుఁడు కాడు. మఱియు లోకప్రసీద్ధిని యుక్తులచే నిరాకరింప లేము. జీవుఁడు తనకార్యముచలన స్పష్ట మగుచున్నాఁడు. “పూర్వమే స్పష్టమై యుండవలయును కదా! అనియెడ వేమొ ఈప్రపంచ మసాది యగుటచే నిది దోషము కాదు. ఇట్లు కాక నొకవేళ నీవు చూపిన దోషము లన్నియు దుర్నివారములే కానిప్పు. అప్పటికిని మామతము చెడదు. మాయకు నిది యంతయు భూషణమే. మామతమునఁ గార్య కారణము లన్నియు మాయామయములే కదా ! మీరుమాత్రము యుక్తులచే నేదేదియో నిరూపింపఁబోయి చేసినఘనకార్య మేది కలదు? అందఱును మామతము నంగీకరించిననే కాని శ్రుతిని చక్కఁగా సమన్వయింపలేరు. కావున కాశక్యత్వసిద్ధాంతమే శ్రుతిసిద్ధాంతము.

౭. ప్రకృత్యధికరణము.

విషయము:— “ఉత మాదేశ మప్రాక్ష్యో యే నాశ్రుతం శ్రుతం భవతి....యథా సో మ్యేకేన మృత్పిండేన సర్వం మృణ్మయం విజ్ఞాతం స్యా ద్వచారంభణం మృత్తి కే త్యేవ సత్యం” “నీవు దేనిని తెలిసికొనిన నిదివర కెన్నడును వినఁబడనిది కూడ వినఁబడినట్లే యగునో అట్టిపదార్థమునుఁ గూర్చి గురువును ప్రశ్నించితివా? ఓకాంతుఁడా! మట్టి ముద్ద నొకదాని నెఱింగిన మృణ్మయపదార్థము లన్నియు నెట్లెఱుంగఁ బడునో, ఆమృణ్మయపదార్థములు నామమాత్రములే కాని యందు

మృత్తికకంటె భిన్నమగు యధార్థతత్వ మెట్లు లేదో" అను నిట్టిజాతిగల వాక్యము లీ యధికరణమున విమర్శింపబడును. బ్రహ్మము ప్రపంచమున కుపాదానకారణము కూడ నై యున్న దని నిరూపింపబడును.

సం దేహము:—ఇచ్చట, వేదవాక్యములలోఁ గొన్ని “న ఐక్షత” అని సంకల్పపూర్వకసృష్టినిఁ జెప్పుచుండుటయు ప్రస్తుతవిషయవాక్యమును బోలు కొన్ని వాక్యములు “ప్రపంచము పరమేశ్వరవికారము” అని చెప్పుచుండుటయు సంశయకారణములు “పరమేశ్వరుఁడు నిమిత్తకారణమా? లేక, యుపాదానకారణము కూడ నగుచున్నాఁడా?” అను నది సంశయస్వరూపము. “పరమేశ్వరుఁడు నిమిత్తకారణముమాత్రమే ఉపాదానకారణముఁ గూడ నగుచున్నాఁడు” అనునవి క్రమముగఁ పూర్వపక్షసిద్ధాంతములు. “పరమేశ్వరుఁడు నిమిత్తకారణముమాత్రమే యగుటచే నింతవరకుఁ జేయఁబడిన సమన్వయ మంతయు ప్రధానఫలముఁ గూడ కావలసినచున్ను, ఉపాదానకారణము లేక కార్యోత్పత్తి కలుగదు కదా! ఉపాదానకారణమే లే దనిన నిమిత్తకారణము కూడ నుండదు. అది యప్పుడు దేనిని ప్రేరేపింపవలయును” అనునది పూర్వపక్షమునకు ఫలము. “పరమేశ్వరుఁడే యుపాదాననిమిత్తకారణములు కావున సాంఖ్యప్రధానముతో నిచ్చట పనియే లేదు” అనునది సిద్ధాంతఫలము.

సంగతి:—అభివృద్ధికొఱకై కర్మను విచారింపవలసినట్లు మోక్షము కొఱకై బ్రహ్మమును విచారింపవలయు ననుచు నీశాస్త్ర మారంభించినది. వేదము సంతయును పరమేశ్వరునియం దేకవాక్యముగ సమన్వయించుట కుపక్రమించి యారంభమున “జన్మాద్యస్య యతః ౧ ౧. ౨” అను సూత్రముచేఁ బరమేశ్వరునకు లక్షణమును చెప్పినది. “అచ్చట పరమేశ్వరుఁడు నిమిత్తకారణముగానే చెప్పబడెను.” అను సంశయమును నివారించుటకై యీ యధికరణము సమన్వయార్థాద్యాంతమున వ్రాయఁబడెను. ఇది జన్మాద్యధికరణమునకు తర్వాతనే యుండుట యాసక్యకమైనను విషయనిర్ణయ మైనవివర సీవీచారము నారంభించిన నుబోధముగ నుండు నని యిట్లు చేయఁబడెను. జన్మాద్యధికరణము దీనియభిప్రాయమునుకూడ గ్రహించియే చెప్పబడె నని తెలిసికొనవలయును. ఉపాదానకారణత్వమునుఁ జెప్పుట తిపాక్యములను

బ్రహ్మమునందు సమన్వయించుటయే యాయధికరణమునకు ఫలము కావున నిది సమన్వయాభ్యాసమునందుఁ జేరఁబడినదియే.

ఇందును ప్రధానము జగదుపాదానము కాదని శ్రుతివాక్య సమన్వయముచే సిద్ధాంతము చేయుఁబడును కావునను, “వేదవాక్యముల కన్నిటికిని బ్రహ్మమునందే తాత్పర్యము” అని నిర్ణయింపఁబడును. కావునను దీనికిఁ నాల్గవపాదమునందు చేరిక కలిగినది.

“పూర్వాధికరణమున ఒకపదార్థము నెఱింగినచో నర్వపదార్థముల నెఱుంగవచ్చును” అను ప్రతిజ్ఞను ప్రధానము చేసి జీవపరము లగువాక్యముల బ్రహ్మపరములఁ జేసితిరి. ఇచ్చట నట్లు చేయుటకు వీలు లేదు. ప్రతిజ్ఞను ప్రధానముగఁ గైకొనిన సంకల్పపూర్వకసృష్టినిఁ జెప్పు శ్రుతులకు విరోధము వచ్చును. కావున నా ప్రతిజ్ఞ *“గౌణమే” అని ప్రత్యుదాహరణసందర్భముతో పూర్వాధికరణముపై నాక్షేపము వచ్చును. దానిని నివారించుటకై యాయధికరణ మారంభమయ్యెను. కావున దీనికిఁ జైయధికరణములతోఁగలసంబంధము ప్రత్యుదాహరణ సంబంధము.

పూర్వపక్షము:—జన్మాద్యధికరణమున “పరమేశ్వరునకు జగత్కారణత్వమే లక్షణము” అని చెప్పఁబడియున్నది. జగత్కారణత్వమనఁగా నర్థమేమిఁగోకమున కారోగ్యత్పత్తికి రెండుకారణములుండుట ప్రత్యక్షసిద్ధమై యున్నది. కుండకు మట్టియు కుమ్మరియు భూషణములకు సునర్ణంబును స్వర్ణకారుఁడును అని యిట్లు ప్రతిపదార్థమునకును రెండు కారణములు కానవచ్చుచున్నవి. ఇందు పరమేశ్వరుఁడు ప్రపంచమునకు నిమిత్తమా? యుపాదానమా? లక్షణముమాత్రము రెంటియందును సమానముగనే వర్తించును కదా! ప్రతిపదార్థంబును తన యుపాదాన నిమిత్తకారణములనుండియే జనించుచున్నది. అందే నిలుచుచున్నది; లయ మగుచున్నది. విచారించఁబోయిన నేపదార్థము సంకల్పపూర్వకముగ నొక్కదాని నాచరించునో, ప్రభువై యొక్కదానిని నియమించునో, కార్యములతో సమానరూపము కలదియై యుండకున్నను ఆకార్యములకుఁ గారణ మగుచుండునో, అట్టివి నిమిత్తకారణము లనఁబడుచున్నవి. కావున పరమేశ్వరుఁడు ప్రపంచమునకు నిమిత్తకారణమే

యని తేలుచున్నది. “స ఐక్షత” అను మొదలగువాక్యములచే సంకల్ప పూర్వకకర్తృత్వంబును, “ఏష సర్వేశ్వరః” అను మొదలగువాక్యములచే ప్రభుత్వంబును, “నిష్కళం సిష్క్రియం” అను మొదలగువాక్యములచే బ్రహ్మచర్యమగునెరవయవస్వరూపంబును పరమేశ్వరునకు కల వని శ్రుతి చెప్పుచున్నది. ఇక నీయన దానికి నుపాదానకారణమెట్లగును?

ఉపాదానకారణ మనునది కార్యముతో సమానరూపము కలదియై యుండవలయును. ప్రపంచము అపరిశుద్ధము నుఖదుఃఖమోహాత్మకము దీనికారణము కూడ నిట్టిదియై యుండవలయును. ఇట్టిది సాంఖ్యప్రసిద్ధప్రధానమే.

“ఏకవిజ్ఞానముచే సర్వవిజ్ఞానము కలుగుచు” అను ప్రతిజ్ఞయును దాని కనుకూలము లగుమృదాదిదృష్టాంతములు బ్రహ్మపరములుగఁ గానవచ్చుచున్నను ఎట్లో ప్రధానపరములుగ సమన్వయింపవలయు ననుటయే కర్తవ్యము.

అవతారిక: — అనిన నట్లు కా దని సిద్ధాంతము చేయుచున్నాడు.

౧౨౯. ప్రకృతి శ్చ ప్రతిజ్ఞాదృష్టాంతో నుపరో ధాత్. ౧. ౪. ౨౩.

కాత్పర్యము. సిద్ధాంతము: — ప్రపంచమునకుఁ బరమేశ్వరుఁడే యుపాదానకారణముఁ గూడ నై యున్నాడు. సర్వవిజ్ఞానప్రతిజ్ఞయు దృష్టాంతములును ఈవిషయమునే తేలుపుచున్నవి. ఉపాదానకారణజ్ఞానమువలనఁ గాని కార్యవిజ్ఞానము కలుగదు కదా!

ఈ ప్రతిజ్ఞాదృష్టాంతములు సర్వశ్రుతులయందు నేకవిధముగ నే యున్నవి. ప్రస్తుతవిషయవాక్యములు ఛాందోగ్యోపనిషత్తులోనివి. బృహదారణ్యకోపనిషత్తునందును ఇట్టి ప్రతిజ్ఞాదృష్టాంతములు కల వని పూర్వాధికరణమున నిరూపింపఁబడియున్నది. జన్మాద్యధికరణమునకు విషయవాక్యముగఁ జెప్పఁబడిన “యతో వా ఇమాని భూతాని జాయంతే” అను తైత్తిరీయోపనిషద్వాక్యంబును ప్రతిజ్ఞాదృష్టాంత

ములఁ జెప్పకున్నను పంచమీవిభక్తిచే * “జనికర్తృః ప్రకృతిః” అను వ్యాకరణసిద్ధాంతము ననుసరించి యుపాదాన కారణమును గూడ చెప్పుచున్నవి. ఇట్లు సర్వవేదాంతములు నేకవాక్యముతోఁ బరమేశ్వరునకు నుపాదానకారణత్వమునుఁ జెప్పుచుండ, వేదోక్తము కాదని సిద్ధాంతము* చేయఁబడియున్న ప్రధానమును మఱల నెట్లు గ్రహింతుము?

ముఖ్య మగునర్థముచేతనే కార్యనిర్వాహము గలుగుచుండ ప్రతిజ్ఞాదృష్టాంతములకు గౌణార్థమును కల్పింపవలసినపనియు లేదు. వేదము భేదమునదానినే నిషేధించుటచే బ్రహ్మభిన్నముగ ప్రపంచమును గ్రహించుటయే యసంభవమైయుండ నుపాదాన కారణము నొకదానినిఁ గూడ నెట్లు గ్రహింపఁగలము? ఒకవేళ మీనిర్బంధమువలన గ్రహించినను ఈప్రతిజ్ఞాదృష్టాంతములే యడ్డము నచ్చును. నిమిత్తకారణము కార్యమునకంటె బొత్తిగ భిన్నమే యగుటచే తజ్ఞానమువలన కార్యజ్ఞానము కలుగదు; ఉపాదానకారణజ్ఞానమువలన కార్యజ్ఞానము కలిగినను తద్భిన్ననిమిత్తకారణజ్ఞానము కలుగదు. సర్వవిజ్ఞాన మనిన నిమిత్తకారణభిన్నపదార్థవిజ్ఞానము కానేరదు కదా! కావున నెట్లు చూచినను పరమేశ్వరుఁడే ప్రపంచమున కుపాదాననిమిత్తకారణములు. మట్టి నువర్ణము మొదలగునవి యచేతనపదార్థము లగుటచే చేతను లగుకుమ్మరి మొదలగునిమిత్తకారణముల నపేక్షించును; పరమేశ్వరుఁడు చేతనుఁడే యగుటచే నాయన కట్టియపేక్ష లేదు. ఉపాదానకారణము కార్యసమానరూపమై యుండవలయు ననుట నియమమే యైనను మామతమునఁ బ్రపంచము* వివర్తజాత మగుటచే నానియమము లేకున్నను దోషము లేదు. భ్రాంతిచే గ్రహింపఁబడినసర్వమునకును దానికి వివర్తరూపాదాన మగుత్రాటికిని సమానరూపము కొంచెమయినను లేదు కదా!

“జనికర్తృః ప్రకృతిః” (వ్యాకరణము ౧. ౪. ౩౦ చూడు.) ఉత్పత్తియైన పదార్థమునకు గారణ మగునది నుపాదాన మగును. దానిని పంచమీవిభక్తితోఁ జెప్పువలయును. ఇచ్చట ప్రకృతిశబ్దమునకుఁ గొండఱు నిమిత్తకారణముగమాత్రిమే యర్థము చెప్పుదురు. వ్యాకరణభాష్యకారుఁ డగుపతంజలి దానికి నుపాదానకారణపరమున నర్థమును చెప్పెను.

* వివర్తజాత మనఁగా : వివర్తమువలనఁ బుట్టినది. వివర్తము (పుట. ౪౭ చూడు.)

అ ౧. పా ౪. సూ ౨౪. ఆరంభము.

అవతారిక:—ఈనిష మును నిర్ణయించుటకై మఱికొన్ని హేతువులఁ జూపుచున్నాఁడు.

౧౩౦. అభిధ్యోవదేశా చ్చ. ౧. ౪. ౨౪.

తాత్పర్యము:—అభిధ్య యనఁగా లేనిపదార్థమునుఁ గూర్చిన సంకల్పము (అనఁగా క్రొత్తపదార్థంబును సృజింపవలయు ననుసంకల్పము) “సో ౨కామయత బహు న్యాం ప్రజాయే యేతి. స విక్షిత బహున్యాం ప్రజాయే యేతి” “నే నొక్కఁడనే ప్రపంచరూపము నొందుచు ననేకు లయ్యెదను అని పరమేశ్వరుఁడు సంకల్పించెను. (రెండు వాక్యములకు నిదియే యర్థము)” అను మొదలగువాక్యములచే శ్రుతి పరమేశ్వరునకు అభిధ్యను చెప్పియున్నది; అందును “స్వయముగ నే ప్రపంచరూపము నొందవలయు నని” అనువాక్యభాగముచే ప్రపంచోపాదానత్వమును కూడ సూచించియున్నది. కావున ప్రపంచసృష్టివిషయమున స్వతంత్రసంకల్పము గావించినవాఁడు గావున నిమిత్తకారణంబును, స్వయముగ నే ప్రపంచరూపము నొందినవాఁడు కావున నుపాదానకారణంబునుఁ గూడ నాపరమేశ్వరుఁడే.

౧౩౧. సాక్షా చ్చోభయామ్నా నాత్.

౧. ౪. ౨౫.

తాత్పర్యము:—మఱియు శ్రుతి “పరమేశ్వరభిన్న మగునుపాదానకారణము ప్రపంచమునకు లేదు” అనువిషయమును సృష్టిలయ కథనముచే నిరూపించుచున్నది; * అవధారణమునుఁ గూడ చేయుచున్నది. “సర్వాణి హ వా ఇమాని భూతా న్యాకాశా దేవ సముత్పద్యంతే ఆకాశం ప్రత్యస్తం యంతి (౧. ౧. ౨౨. చూడు)” అను వాక్యమునం దీవిషయములు స్పష్టములై యున్నవి. లోకమున శ్రుతి పదార్థమునకును ఉత్పత్తివినితములు ఉపాదానకారణమునుండియే కలుగుచున్న వనుట స్పష్టము. ఘటము మృత్తికనుండి బనించుచున్నది.

* “ఇదియే. దీనికంటె నితరము లేదు” అని నిర్ధారణ చెయుటకు నవధారణ ఘని పేరు. ఇది “ఏవ” అనుశబ్దముచే చెలుపఁబడును.

లయ మైనప్పుడు మరల నామృత్తికలోనే కలియుచున్నది కదా ! ఉత్పత్తికి నిమిత్తకారణము కూడ కావలసియే యున్నను లయమునకు దానితోఁ బని లేదు. కావున దానియందు పదార్థము లయము నొందదు. కావున, ఈశ్రుతియందుత్పత్తిలయములు రెండును గ్రహింపబడుటచే నుపాదానకారణమే యుద్దేశింపబడె నని స్పష్టమగుచున్నది. వాస్తవస్థితిలో నుత్పత్తివిషయమునఁగూడ నిమిత్తకారణమంత ప్రధానము కాదు. కార్యము ఉపాదాన కారణముచుండియే జనించును; అది లేకున్న జనింపదు; కాని నిమిత్తకారణవిషయ మట్టిది కాదు. ఉపాదాన * మనస్యథాసిద్ధ మగుకారణము; నిమిత్త మన్ననో యట్టిది కాదు. ఒకటి కాకున్న మఱియొకటి యాస్థానమునకు రావచ్చును. శ్రుతియందును “ఆకాశాత్” అను పంచమీవిధక్రిచే నుపాదానకారణమే వర్ణింపబడెను. ఈవిషయమున “జనికర్తృః ప్రకృతిః” అనువ్యాకరణసిద్ధాంత మాధార మని యిదివఱకే వర్ణింపబడెను. కావున సరమేశ్వరుడే ప్రపంచమున కుపాదానకారణము.

౧౩౨. ఆత్మకృతేః పరిణామాత్. ౧. ౪. ౨౬.

తాత్పర్యము:—ఇదియునుఁ గాక “త దాత్మానగ్ స్వయ మకురుత” “అపరమేశ్వరుఁడు తనంతఁ దానే తనయాత్మను ప్రపంచరూపముతోఁ బరిణమింపజేసెను” అనువాక్యముచేతఁ గూడ శ్రుతి యీ విషయమును చెప్పుచున్నది. పై మంత్రముయొక్క యర్థమును విమర్శించిన నిమిత్తోపాదానకారణములు రెండును సరమేశ్వరుడే యనుట స్పష్టమగుచున్నది. “తానే పరిణమింపజేసెను” అనుటచే గర్తృత్వంబును “తననే పరిణమింపజేసెను” అనుటచే గర్తృత్వంబును స్పష్టమగుచున్నది కదా !

“లోకమున * సిద్ధ మగుపదార్థము సాధ్య మగుటకు వీలు లే దనుట నియమము. ఇట్లుండ కర్తయై సిద్ధుడై యున్నసరమేశ్వరుఁడు మరల ప్రపంచరూపముతో సాధ్యుడగు ననుట యెట్లు సంభ

* అన్యథాసిద్ధి (పు. ౨౩౪. చూడు). అది లేనిది అన్యథాసిద్ధిము.

* త్రికాలమలయుండు నేకరూపముతోఁ గాని యొకనిచే పదార్థాంతరమున నిర్మింపబడక గాని యుండునది సిద్ధము, నిర్మింపబడవలసినది సాధ్యము.

వించును ? అనియెదవేమొ వినుము. పరిణామమువలన నిట్టిస్థితి సంభవింపవచ్చును. లోకమున మట్టి మొదలగునవి ఘటాదిరూపములతోఁ బరిణమించుచున్నవి. అచ్చట కూడ మట్టి స్వస్వరూపముతో నీర్థ మైయేయున్నది కదా ! అయిన యామట్టి యచేతన మగుటచే దానిపరిణామమునకు నిమిత్తకారణ మొక్కటి చేతనము కావలయును; ఇచ్చట చేతనబ్రహ్మమే యుపాదానము కావున నీయనకు చేతనాంతరసాహాయ్య ముక్కట లేదు.

“పరిణామము నంగీకరించిన నీకు ననేకదోషములు వచ్చును ” అనియెదవేమొ వినుము. మామతమునఁ బరమేశ్వరునకుఁ గలనిమిత్తత్వము ఉపాదానత్వము దానిచేఁ గలిగిన ప్రపంచరూపపరిణామము ప్రపంచము ననునివి యన్నియు * అనిర్వచనీయములే కదా ! శ్రుతియు “ఏకమే వా ద్విత్తీయం” అనుమొదలగు ననేకవాక్యములచే నీవిషయమునే నిరూపించుచున్నది యని కాశకృత్స్నమతవిమర్శమున (౧. ౪. ౨౨. చూడు.) బహువిధముల నిరూపించియున్నాము.

విశేషాంశము:—ఇచ్చట “పరిణామాత్” అనుభాగమును ప్రత్యేక సూత్రముగఁ గూడ గ్రహింపవచ్చును. అప్పుడు దానికి నర్థ మిట్లు:—

“తచ్చ త్య చ్చాభవత్” “అపరమేశ్వరుడే ప్రత్యక్షములు కాని యాకాశవాయువులుగాను ప్రత్యక్షము లగునగ్నిజలపృథువులుగాను కూడ నయ్యెను” అనువాక్యముచే శ్రుతి సర్వప్రపంచమును బ్రహ్మపరిణామమునుగాఁ జెప్పుచున్నది. ఈకారణమువలనఁ గూడఁ బరమేశ్వరుడే ప్రపంచమున కుపాదానకారణము. ఉపాదానకారణభిన్న మగుపదార్థము కార్యము కానేరదు. (అనఁగా కార్యరూపముతో నుండనేరదు) కదా !

౧౩౩. యోని శ్చ హి గీయతే. ౧. ౪. ౨౭.

తాత్పర్యము:—ఇది యంతయునుఁ గాక శ్రుతులయందు పరమేశ్వరుడు ప్రపంచోపాదానముగ ప్రత్యక్షముగనే చెప్పఁబడి యున్నాడు. “కర్తార మిశం పురుషం బ్రహ్మయోనిం, తద్భూతయోనిం పరివశ్యంతి ధీరాః” “సృష్టికర్తయు ప్రభువును పురుషుఁడును హిరణ్య

* అనిర్వచనీయము (పుట. ౩౭౫. చూడు.)

గర్భమునకు యోనియు భూతములకు యోని యగునావరబ్రహ్మమును జ్ఞానవంతులు తెలిసికొందురు ” అను మొదలగువాక్యములయందు శ్రుతిచే యోనిశబ్దము ప్రయోగింపబడియున్నది. యోనిశబ్దమునకు నుపాదానకారణమే యర్థ మనుట లోక వేదములయందు స్పష్టము. “పృథివీ యోని రోషధీనాం” “ఓషధులకు భూమి యోని” అను మొదలగువాక్యములయందు దీవిషయము స్పష్టమై యున్నది. భూమి యోషధుల కుపాదానకారణ మనుట నిర్వివాదాంశము కదా ! కావున పరమేశ్వరుడు ప్రపంచమున కుపాదానకారణ మనుట నిస్సంశయము.

“యోనిశబ్దమునకు నితరార్థములు కూడఁ గలవు” అందు వేమొ ముండకోపనిషత్తునందలి పూర్వావరసందర్భముల విచారించిన నాశబ్దము నుపాదానకారణపరముగానే ప్రయోగించినట్లు స్పష్ట మగుచున్నది. వాక్యశేషమున “యథో ర్థ నాభిః సృజతే గృహ్లాతే చ” “సాలెపురుగు తనశరీరమునుండియే దారమునుకల్పించి మరల తనశరీరమునందే యేవిధముగ నడంచుకొనునో” అను మొదలగువృత్తాంతములు గలవు. ఇవి యన్నియు నుపాదానకారణమునుఁ గూర్చి చెప్పునవియే కదా ! నిమిత్తోపాదానకారణము నేకపదార్థముగఁ గూడ నుండవచ్చు ననుటకును ఈసాలెపురుగుదృష్టాంతమే చాలును. “సాలెపురుగు యొక్క దేహము త్రాటికి నుపాదానకారణము; దేహభిన్నుఁ డగునాత్మ నిమిత్తకారణము కదా !” అనియెడవేమొ ప్రపంచమున దేహాత్మ నిధిగ నునునదియే సామాన్యదృష్టికి లేదు కదా ! దృష్టాంతాదులును సామాన్యదృష్టి గలవారిని బోధించుటకై చెప్పఁబడినవియే కదా !

పూర్వపక్షము: — ఇట్లయినను అనుమానప్రమాణమునకు విరోధము వచ్చును. లోకమున సంకల్పపూర్వకముగ సృష్టి నాచరించుట మొదలగునవి నిమిత్తకారణములందే కానవచ్చుచున్నవి; కాని యుపాదానకారణమునందుఁ గనవచ్చుట లేదు కదా ! (“ఈశ్వరః నిమిత్త మాత్రం, ఈతౌపూర్వకకృతిమత్యాత్, కుంభకర్తృకులాలనత్” అనునది యనుమానవాక్యస్వరూపము).

సిద్ధాంతము: — ఇట్లు చెప్పకూడదు. లోకమువలెనే యిచ్చుటను కావలయు ననుట నియమము కాదు. ఇది యనుమానముచే నిర్ణయింపఁ

బడువిషయము కూడఁ గాదు. “నైషా తర్కేణ మతిః” “ఈజ్ఞానము తర్కమువలన కలుగదు” అను మొదలగువాక్యములచే శ్రుతియే యీ విషయమును స్పష్టము చేయుచున్నది. వేదము తప్ప మఱియొక్కటి యీవిషయమును నిర్ణయింపఁజాల దని శాస్త్రయోనిత్యాధికరణమున (౧. ౧. 3. చూడు) నవిస్తరముగ వివరించియున్నాము. ఇప్పుడును “వేదము ఈక్షణపూర్వకముగ సృష్టి నొనగ్గువానినే యుపాదాన కారణముగఁ గూడఁ జెప్పుచున్నది” అనువిషయమును నిరూపించి యున్నాము.

మఱియు మీయనుమానమునందుఁ గూడ దోషము కలదు. మీరు ఈయనుమానమును వేదానుసారముగఁ జేసితిరా? స్వతంత్రముగఁ జేసితిరా? మొదటిపక్షము నాశ్రయించిన మీయనుమానమునకే యవకాశము లేదు. వేదమునందు ఒక్కపరమేశ్వరునకే నిమిత్తోపాదాన కారణత్వములు చెప్పఁబడియుండ దానికి విరుద్ధముగఁ నిమిత్తకారణత్వమాత్రమును సాధించుటకై చేయఁబడిన యీయనుమానము వేదానుసారి యగుట యెట్లు? రెండవపక్షము నాశ్రయించిన నప్పుడు పరమేశ్వరుని యునికియే మొట్టమొదట సంభవింపదు కావున మీయనుమానమునకు నిలుకడయే యుండదు. ఆశ్రయమే లేకున్న నిమిత్తకారణత్వమును దేనికి సాధింతురు? “అచ్చట (ఈశ్వరునియందు)ఁ గూడ ననుమానమే ప్రయోగింపఁబడును” అందుచేమో యావిషయమున ననేకవిరుద్ధానుమానములు (ఈశ్వరాభావమును సాధించు ననుమానములు) గూడ కలవు కదా! అందు నిలుకడ యెట్లు కలుగును? కావున వేదానుసారముగ సర్వము సంగీకరింపవలసినదియే. అనుమానముపలననుఁ గూర్చి ద్వితీయాధ్యాయమున విశేషముగఁ జర్చింపఁబోవుచున్నాము.

ఇట్లు విమర్శించిన ప్రపంచమునకుఁ బరమేశ్వరుడే నిమిత్తోపాదాన కారణము లనుట సిద్ధాంత మగును. ఈక్షణపూర్వకకర్తృత్వము కల దను కారణమువలనఁ బరమేశ్వరునకు కేవల నిమిత్తకారణత్వమే కలుగవలయు ననువాదము నిరాకరింపఁబడుటవలన “ప్రభుత్వము కార్యముతో సమానరూపత్వము లేకుండుట మొదలగు నితర కారణముల వలనఁ గూడఁ బరమేశ్వరునకు నిమిత్తకారణత్వముమాత్రమే కలుగవలయును” అనుపక్షములు కూడ ఖండింపఁబడిన ట్లయినవి.

మఱియు నిందు జెప్పబడిన యుపాదానకారణత్వము మట్టి మొదలగువానికిఁ గలయుపాదానకారణత్వమునంటిది కాదు. మట్టి మొదలగునవి సంపూర్ణముగఁ గాని కొంచెముకొంచెముగఁ గాని ఘటాదిరూపములతోఁ బరిణమించును. వానికి అవయవములు కలవు కావున నట్టి పరిణామమునకు నవకాళము కలదు. పరమేశ్వరుఁ డన్ననో నిరవయవుఁడు. కావున నాయనకుఁ బరిణామము సంభవింపదు. ఇక నెట్లు ఉపాదానకారణము కాఁగలదనిన, త్రాడు స్వయముగ నేవిధ మగుపరిణామమును కూడఁ జెందకయే భ్రాంతివలన దోచుసర్పమున కుపాదానకారణ మగునట్లు ఆయనయు ప్రపంచమున కుపాదానకారణ మగుచున్నాఁడు. రజ్జు సర్పములకు భేదాభేదములు లేనట్లు ప్రపంచబ్రహ్మములకును భేదాభేదములు లేవు. ఇదియే యనిర్వచనీయత్వము. “నూత్రకారుఁడు ‘పరిణామాత్. ౧. ౪. ౨౬.’ అని చెప్పవేల” అనియెవవేము అది లోకానుసారముగ సామాన్యదృష్టిచేఁ జెప్పబడెను. సాధారణముగ లోకులు పరిణామభిన్నముగ వినర్తమును గ్రహించుటయే లేదు కదా! శ్రుతికి పరిణామమునందే తాత్పర్యము కల దనుటకు వీలు లేదని యిదిపఱకే నిరూపించియున్నాము. అప్పుడు “నిష్కళం” అనుమొదలగువాక్యములతో సృష్టిప్రతిపాదకవాక్యములకు దుర్నివారి మగువిరోధము వచ్చును కదా! ఇట్లు కాకున్నను అవిద్యాగత మగుపరిణామత్వమును బ్రహ్మమునం దారోపించి యైనను నూత్రకారుఁ డట్లు చెప్పి యుండవచ్చును.

అధ్యాయతాత్పర్యము:—కావున సర్వమును విమర్శించిన పరమేశ్వరుని యిట్లు భిన్న మగుపదార్థ మేదియు లేదనుటయే శ్రుతిసిద్ధాంతము. అందున్నది. ఉపాదానకారణత్వము కూడ నాయుద్దేశమును స్థిరపఱచుటకై యే చెప్పబడియున్నది. ఇట్లు కాదనిన సర్వవాక్యములు నొకపక్షమున నుండ నడుమ నొకవాక్యముమాత్రము అన్యపరమై యుండు ననవలసినవచ్చును. ఇది విరుద్ధము కదా! దేనితాత్పర్యమునైనను నిర్ణయింపవలసిన నప్పుడు సంపూర్ణముగ గ్రంథము నంతయు విమర్శించి నిర్ణయింపవలయును గాని యొక్కొక్కవాక్యమునకే తాత్పర్యనిర్ణయము చేయ దగదు. అట్లు చేయుటకును వీలు లేదు కదా! ఇక వేదమును విమర్శించిన సర్వము నద్వితీయబ్రహ్మపరమే యగు

చున్నది. కొన్నిస్థలములయందు ప్రత్యక్షముగను మరికొన్నిచోట్ల భేద నిందాపూర్వకముగను వేదము అదైవతమునే స్థాపించుచున్నది. వేతాక కొన్నిచోట్ల యుత్పత్తిలయాదుల వర్ణించుటచే గూడ ప్రపంచమునకు బ్రహ్మభేదమును సాధించుచున్నది. కొన్నిస్థలములయందుమాత్రము భేదానువాదము కల దనుట యథార్థమే కాని, యది యనువాద మాత్రమే కాని, పరిమార్థకధనము కానేరదు అట్లయిన బహుశ్రుతు లకు విరుద్ధ మగును. మరియు అదైవతశ్రుతులఁ బ్రధానములుగఁ గైకొనకుండిన వేదములోనియధికభాగము నిరర్థక మగును. దైవతమే వేదాభిప్రాయమైన నదైవతశ్రుతులకుఁ గార్య మేమియు నుండదు కదా ! ఇట్లు కాక వానినే ప్రధానముగఁ గైకొనిన దైవతశ్రుతులు సిద్ధానువాదములు కావచ్చును. సామాన్యముగ నందఱకును భేద దర్శనమే యలవడియున్నది ; గురువులును బోధించునప్పుడు శిష్యుల స్థితినే యవలంబింపవలయును కదా ! అనువాదానంతరమున దానిని నిందించి యుత్పత్తివాక్యములచే నభేదమును ప్రతిపాదించి క్రమక్రమ మున దానినే సిద్ధాంతము చేయవచ్చును. కావున నేట్లు చూచినను వేదము అద్వితీయపరబ్రహ్మమునుమాత్రమే చెప్పును ; కాని రెండవ దానినిఁ జెప్పదు.

౮. సర్వవ్యాఖ్యానాధికరణము.

విషయము:—ఈయధికరణమున “పరమానుష్ఠానం స్వభావము శూన్యము” అను మొదలగు వానిని కావ్యములనుగూడ బోధింపవలయునని విచారింపఁబడును.

సంగతి:—గ్రంథారంభమున జూపఁబడి వేదవాక్యములచేఁ బ్రతిపాదితముగ నిరూపింపఁబడిన బ్రహ్మకారణత్వమువై వచ్చిన యాక్షేపమునకు సమాధానముగ యధికరణ మారంభింపఁబడినది. వేదసమన్వయమువై వచ్చినయొక్షేపమును నివారించునది కావున నిది సమన్వయాధ్యాయమునఁ జేర్చుట కుండు.

బ్రహ్మకారణత్వముపై వచ్చినయాక్షేపములను నిరాకరించు నదియే కావుననే నీపాదమునందును జేర్పబడెను. ఈపాదము కూడ నట్టిదే కదా !

“పై యధికరణమున ‘బ్రహ్మమే ప్రపంచమున కుపాదానకారణము. ప్రధానము కాదు. ఈవిషయమున శ్రుతియే ప్రమాణము’ అని సిద్ధాంతము చేసియున్నారు. ఇది తగదు. ప్రధాన మట్టిది కాక పోయినను పరమాణువాదులు కావచ్చును. పరమాణ్వాదివిషయము లందును శ్రుతి ప్రమాణముగనే యున్నది” అని వచ్చినయాక్షేప మీయధికరణమున నిరాకరింపబడుచున్నది. కావున దీనికిఁ బూర్వాధికరణముతోఁ గలసంబంధ మాక్షేపసంబంధము.

సందేహము: — ఇట్లు పరమాణ్వాదిపరముగఁ గూడ శ్రుతి యుండుటయు వేదము బ్రహ్మమునందే సమన్వయింపబడుటయు సంశయకారణములు. “బ్రహ్మ మొక్కటియే ప్రపంచోపాదానకారణ మనుట చెల్లదు. బ్రహ్మ మొక్కటియే యుపాదానకారణము” అనునవి క్రమముగఁ బూర్వపక్షసిద్ధాంతములు. “మీరు చేసినసమన్వయము సిద్ధింపదు, సిద్ధించును” అనునవి క్రమముగ వానిఫలములు.

పూర్వపక్షము: — ప్రధానము జగత్కారణము కాకున్నను పరమాణ్వాదులు కావచ్చును. ఏకవిజ్ఞానముచే సర్వవిజ్ఞానము కలుగు నను ప్రతిష్ఠయొక్క బలము నాశ్రయించి మృదాదిదృష్టాంతముల నవలంబించి పరమేశ్వరుని జగదుపాదానముగఁ జెప్పిన మట్టివిత్రనములు మొదలగువానిదృష్టాంతములచేఁ బరమాణువులను కూడ జగత్కారణములుగఁ జెప్పవచ్చును. “అణ్వీ ఇమే ధానా ఇతి ఆసామం గై కాం భిం ధీతి భిన్నా భగవ ఇతి కి మత్ర పశ్య నీతి న కించన భగవ ఇతి....ఏషోఽణిమా” “ఈమట్టివిత్రనములు మిగుల నన్నములై కాన వచ్చుచున్నవి యని శ్లేతకేతుఁ డనఁగా అం దొకదాని పగులగొట్టు మని యుద్దాలకుం డనియెను. ఆతఁడును పగులగొట్టి యం దేమియు లేదనఁగా ఇదియే నూత్నగూపము. ఇందు మహావటస్పృశము అల్పకారముతో డాగియున్నట్లు ప్రపంచ మంతయు నూత్నపదార్థమునందు డాగియున్నది. యని యుద్దాలకుం డుపదేశించెను” అనుమొదలగువాక్యములు ఈపక్షమునఁ బ్రమాణములై యున్నవి. ఇందు “ఏమియుఁ

గానరా లేదు" అనుటచే శూన్యంబును "ఈసూక్ష్మవస్తువు" అనుటచే బరమాణువులును జగత్కారణములుగ నంగీకరింపబడినవి. కావున వేదము బ్రహ్మమునొక్కదానినే చెప్పు ననుసమన్వయము నిలువదు.

అవతారిక:—అనిన నీపూర్వపక్షమును ఖండించుచున్నాఁడు.

౧౩౪. ఏతేన సర్వే వ్యాఖ్యాతా

వ్యాఖ్యాతాః. ౧. ౪. ౨౮.

తాత్పర్యము, సిద్ధాంతము :—ఈపాదమునందును "ఈక్షతే ర్నాశబ్దం ౧. ౧. ౫" అను మొదలంతఃపాదము ప్రధానపాదము పలు మాట నిరాకరింపబడెను. ఆసమయములయందు ఏయేన్యాయములు చూపబడెనో అవియే పరమాణ్యాదిపక్షములను కూడ నిరాకరించుటకుఁ జాలును. ఆపరమాణ్యాదులును వేదోక్తములు కావు. చేతనములు కావు చేతనములు కాకున్న వాని నెఱుంగుటచే సర్వము నెఱుంగఁ బడటకు వీలు లేదు; నిమిత్తకారణ మగుచేతన మొక్కటి యధికముగ నుండవలయునుకదా! పై నఁ జూపబడిన శ్రుతియు పూర్వోత్తరవిరుద్ధముగఁ బరమాణువులను చెప్పదు. "ఏమియు లేదు" అనుటచే "ఏమియు దృష్టిగోచర మగుట లేదు" అనియు "సూక్ష్మవస్తువు" అనుటచే నామ రూపములు లేని దనియుమాత్రమే శ్రుతి చెప్పుచున్నది కావున పై యుక్తులచేతనే యీవాదము లన్నియు నిరాకరింపబడినట్లే యైనది. కావున నెట్లుచు మేము చేసినసమన్వయమునకు విరోధము రాదు. వేదము అద్వైతమునే యేకవాక్యముగ చెప్పుచున్నది. అధ్యాయము ముగిసె నని తెలుపుటకై వ్యాఖ్యాతపదము రెండుమాటలు ప్రయోగింపబడెను.

అధ్యాయసంగ్రహము :—ఇట్లు ప్రథమసూత్రమున శాస్త్ర ప్రతిష్ఠాయు ద్వితీయసూత్రమున బ్రహ్మలక్షణంబును తృతీయసూత్రమున బ్రహ్మబోధకప్రమాణంబును చతుర్థసూత్రమున "సమన్వయముచే శబ్దప్రమాణము పరిబ్రహ్మమునే చెప్పును" అనుటయును నిరూపింపబడి యున్నది. అచ్చటినుండియుఁ దృతీయపాదాంతమునఱకు "వేదవాక్యము లన్నియు బ్రహ్మమునందే సమన్వితము లగును" అనువిషయము నిర్ణయింపబడెను. ఈ నాల్గవపాదమున "వేదవాక్యములు బ్రహ్మభిన్నవిషయ

బ్రహ్మసూత్రార్థచంద్రిక - సర్వవ్యాఖ్యానాధికరణము, ౮. 587

యమును బొత్తిగనే చెప్పవు" అని ప్రతిపాదించఁబడెను. ఈవిధముగ నీయధ్యాయమున వేదవాక్యసమన్వయము స్థాపించఁబడెను.

ఇతి శ్రీభగవద్వేదవ్యాసప్రణీతేషు బ్రహ్మసూత్రేషు

ప్రథమాధ్యాయస్య చతుర్థపాదః.

ఇది బ్రహ్మసూత్రములందు ప్రథమాధ్యాయమునఁ

జతుర్థపాదము.

ప్రథమాధ్యాయము ముగిసెను.



బ్రహ్మసూత్రములు.

ద్వితీయాధ్యాయము, ప్రథమపాదము.

బ్రహ్మసూత్రార్థచంద్రిక.

ద్వితీయాధ్యాయావతారిక.

మహాశిలాం యా మిహ వజ్రసారాం సాంఖ్యాదికన్యాయసితా
సిఘారాః, కుంతీభవంతి ప్రతిహత్య గాఢం సమాశ్రయే తాం
శరణం వరేణ్యం.

పూర్వాధ్యాయమునందు సర్వజ్ఞుఁడును సర్వశక్తియు నిత్యశుద్ధుఁ
డును సర్వేశ్వరుఁడు నగుపరమేశ్వరుఁడే ప్రపంచకారణ మని నిర్ణయింపఁ
బడినది. మృత్తిక స్యయముగ మార్పు నొందకయే ఘటాకారముగఁ
గానవచ్చునట్లు, లేక, ఘటాకారముగఁ బరిణమించునట్లు ఆసర్వేశ్వ
రుఁడే మాయాసహితుఁడై ప్రపంచరూపముతో బరిణమించుచున్నాఁ
డనియు, ఇదియే సృష్టిప్రకార మనియు నిర్ణయింపఁబడెను. మఱియు
మాయఁ గలయైంద్రజాలికుఁడు మొదలగువారు తనమాయను విస్తరిం
పఁజేయునట్లు పరమేశ్వరుఁడే యీ ప్రపంచమును స్థితికాలమునందు
నిరూపుకుఁడై విస్తరింపఁజేయుచున్నాఁడని ప్రకటింపఁబడినది. సంహార
కాలమునందును భూమి తన కభిన్నరూపములై తనయందే జనించుచున్న
* చతుర్విధభూతముల తనయందే యడంచుకొనునట్లు, ఈసర్వప్రపంచ

* చతుర్విధభూతములు:—జరాయజములు (మావి వలనఁ బుట్టునవి); అండ
జములు (గుడ్డునుండి పుట్టునవి). స్వేదజములు (చెమటనుండి పుట్టునవి). ఉద్భిజ్జ
ములు (భూమిని పగులఁగొట్టుకొని జనించునవి). అని భూతములు (ప్రాణిసమూహ
ములు) నాలుగువిధములు. అందు మనఃస్థులు పశువులు మొదలగునవి జరాయజ
ములు. పక్షులు సర్పములు మొదలగునవి అండజములు. పేలు మొదలగునవి స్వేదజ
ములు వృక్షము లుద్భిజ్జములు.

మును ఆపరమేశ్వరుడే తనయం దడంచికొను ననియు దెల్పుబడినది. ఈవిషయమంతయు చతుస్సూత్రియందే స్పష్టము చేయబడినది. తక్కిన యధ్యాయమునందును శ్రుతివాక్యసమన్వయవ్యాజమున నీవిషయమే దృఢపఱుపబడినది. మఱియు ప్రపంచబ్రహ్మముల కభేద మగుటచే “ఆబ్రహ్మమే మనయాత్మ జీవుడు.” అని స్పష్టము చేయబడినది.

ఈవిధముగ “చేతనమే ప్రపంచకారణము” అని నిరూపించుచు చేయబడిన శ్రుతిసమన్వయము యుక్తము కాదని యచ్చటనే సాంఖ్యాదులయాక్షేపము లనేకములు వచ్చినవి. అయినను అది (ప్రథమాధ్యాయము) శ్రుతివాక్యసమన్వయమును చేయునదిమాత్రమే కావున నచ్చట నావాదముల కన్నిటికిని “మీరు చెప్పుప్రధానాదులను వేదము నమ్మ తింపదు. ఈకారణమువలన మేమును నమ్మతినము” అనిమాత్రమే సమాధానము చెప్పబడియున్నది. వారు తమకు నాధారభూతములుగఁ గైకొనుశ్రుతులును వారివక్షమునకు ననుకూలములు కావని నిరూపింపబడియున్నది ; ఆశ్రుతులకు వారు చేసినవ్యాఖ్యానము దోషయుక్తమనియుఁ దెల్పుబడియున్నది.

అయినను కొన్నికొన్నితర్కయుక్తులును, మహర్షిప్రణీతము లగుటచే విశ్వాసయోగ్యము లని తలంపబడుచున్న స్మృతులును వారిమతములకు నాధారములై యున్నవి. వాని ననుసరించి కొందఱు మహాజనులు వారిమతములను కూడ పురుషార్థసాధనములనుగా సంగీకరించి యున్నారు. కావున నాయభిప్రాయమును తొలగించుటకై ఈయధ్యాయ మారంభింపబడుచున్నది. ప్రసంగవశమున కొన్నిశ్రుతివిరోధములును పరిహరింపబడును.

ప్రథమపాదావతారిక.

అందు ప్రథమపాదమున “పరమతస్థులచే కల్పింపబడినస్మృతులు మొదలగువానివలనను యుక్తలవలనను (అనఁగా : పరమతస్థులు అభిన్ననిమిత్తోపాదానకారణవాదమునకును చేతనకారణవాదమునకును భంజకములుగ కల్పించినయుక్తులచేతను) స్వపక్ష మగునదైవతమునకు బాధ లేదు” అనువిషయము నిర్ణయింపబడినది. అందును మొదటి

రెండధికరణములయందును స్మృతివిరోధంబును తక్కినయధికరణములయందు యుక్తివిరోధంబును పరిహరింపఁబడినది.

౧. స్మృత్యధికరణము.

విషయము:—ఈపాదమునందు వర్ణింపఁబడువిషయములు పాదావతారికయందే వ్రాయఁబడినవి. ప్రథమాధ్యాయమునందువలె నీయధ్యాయమున విషయవాక్యములు లేవు. ఇచ్చట శ్రుతిరహితము లగు కేవలయుక్తులతోనే యర్థనిర్ణయము చేయఁబడును. కావున నిచ్చట ముఖ్యముగ ప్రథమద్వితీయపాదములయందు విషయములు ప్రత్యేకముగ వ్రాయఁబడనక్కఱలేదు. ఏయేయధికరణమున నేయేయుక్తి పూర్వపక్షముగ వర్ణింపఁబడునో ఆయాయధికరణమునకు నాయాయుక్తియే విషయ మగుచుండును. ఇట్లే ద్వితీయపాదమునందును ఏయేయధికరణమున నేయేమతము దూషింపఁబడునో ఆయాయధికరణమునకు నాయామతమే విషయ మగుచుండును.

సంగతి:—ఈస్మృత్యధికరణము ప్రథమాధికరణ మగుటచే దీనికి ప్రత్యేకసంగతి (పూర్వాధికరణసంబంధము) అక్కఱలేదు. అధ్యాయావతారికయందుఁ జూపఁబడినసంబంధమే దీనికిని పూర్వాధ్యాయముతోఁ గలసంబంధము. మఱియు సర్వవ్యాఖ్యానాధికరణముగూడ సధ్యాయార్థమును సంగ్రహించునది యగుటచే, దానితో దీనికి నాత్మేపరూపసంబంధము. (“పైయధికరణమునందు సర్వమతములను ఒక్కపెట్ట నిరాకరించితిరి. అది యుక్తము కాదు. మహర్షిప్రణీతము లగుస్మృతులు నిరర్థకము లగుట యుక్తము కాదు” అనునాత్మేపముచేఁగలిగినసంబంధము) కల దని సాధించినను, అదియు సధ్యాయముతోడి సంబంధమే యగునుగాని కొత్తది కానేరదు. కావున దీనికిని అధ్యాయమునకువలెనే పూర్వాధ్యాయముతోఁ గలసంబంధము విషయ విషయిభావసంబంధము. ఈయధ్యాయమునకుఁ బూర్వాధ్యాయసిద్ధాంతము విషయము; దాని నాశ్రయించియే కదా ఇది యాత్మేపసమాధానములచే నవిరోధమును వ్రతిపాదించుచున్నది. ఇట్లగుటచేతనే యిది దానికి విషయి ఇట్లుండుటయే విషయ విషయిభావసంబంధ మని తెలిసికొనవలయును.

సందేహము:—ఇచ్చట “శ్రుతు లన్నియు * చేతనకారణవాదమును ఏకవాక్యముగ నంగీకరించుచున్నవి” యని పూర్వాధ్యాయమున సిద్ధాంతము చేయఁబడియుండుటయు, సర్వజ్ఞు లగుకపిలాదిమహామునులు అచేతనము లగుప్రధానాదులే జగత్కారణము లని నయుక్తికముగ నిరూపించియుండుటయు సంశయకారణములు. ఇట్లే ఈపాదమున సంతమువరకు ప్రతియధికరణమునందును సంశయకారణముల నూహించుకొనవలయును. ప్రత్యక్షధర్మమునందును పూర్వాధ్యాయసిద్ధాంతమునకును తత్తదధికరణములయందు విచారణీయములుగ గ్రహింపఁబడినయుక్తులకును గలవిరోధమే సంశయకారణ మగుచుండును. “ఈస్మృతివలన లేక, యుక్తిలనఁ బూర్వసమన్వయమునకు విరోధము కలదా? లేదా?” అనునదియే పాదాంతమునఱకు ప్రత్యక్షధర్మమునందును సంశయస్వరూపము. “విరోధము కలదు, లేదు.” అనునవియే యంతటను క్రమమునఁ బూర్వపక్షసిద్ధాంతములు. మతభంగంబును తదభావంబును క్రమముగ వాసిఫలములు.

పూర్వపక్షము:—చేతన మగుపరబ్రహ్మమే యీ ప్రపంచమునకు కారణ మని పూర్వాధ్యాయమునఁ జేయఁబడినసిద్ధాంతము సరియైనది కాదు. ఏలయనిన మీసిద్ధాంతమే సత్య మైనచో * తంత్రము లని చెప్పఁబడు సాంఖ్యాదిస్త్రుతులును వాని ననుసరించిన యితరస్త్రుతులును నిరర్థకములై పోవలసివచ్చును. అవియు సర్వజ్ఞు లగుకపిలాదిమహామును లచే నిర్దిష్టఁబడినవి; విద్వాంసులచే నంగీకరింపఁబడినవి.

వానియందు అచేతనమగుప్రధానమే జగత్కారణముగ వర్ణింపఁబడియున్నది. మోక్షవిషయముమాత్రమే వినరింపఁబడియున్నది. మనుస్మృతి మొదలగునవి మీసిద్ధాంతము ననుసరించినవియే యైనను వానిని గ్రహించి యీసాంఖ్యాదిస్త్రుతుల విడుచుటకు వీలులేదు.

* చేతనకారణవాద మనగా: జ్ఞానవంత మగుపరబ్రహ్మమే యీ ప్రపంచమునకు కారణము. కాని జడము కాదు అనువాదము.

* తంత్రము అనగా బ్రహ్మస్వరూపమును లేక మోక్షస్వరూపమును ప్రతిపాదించునది. ఇది కపిలాదులచే జేయఁబడినది. వీని కనుకూలముగఁ బంచకేఖుఁడు మొదలగుమహామునులు కొన్నిస్త్రుతులను రచించిరి.

మన్వాదిస్త్రీతులు ధర్మములనుగూర్చి కూడఁ జెప్పుచున్నవి. “ఈజాతి వానికి నీకాలమున నుపనయనము నాచరింపవలయును. దానిఁ జేయవలసిన విధి యిట్టిది. వివాహోదయ నిట్లు గావింపవలయును” అను మొదలగువిధులను బోధించుచున్నవి. సాంఖ్యాదిస్త్రీతు లన్ననో యట్లు కాక మోక్షవిషయమునుమాత్రమే బోధించుచున్నవి. ఇట్లగుటచే మన్వాదిస్త్రీతులకు మోక్షవిషయమునఁ బ్రామాణ్యము లేక పోయినను ధర్మవిషయమునఁ బ్రామాణ్య ముండుటచే నిరర్థకత్వము లేకపోవును గాని సాంఖ్యాదిస్త్రీతులకు నట్లు కాదు. అవి చెప్పువిషయ మొక్కటియే యగుటచే దానియందును బ్రామాణ్యము లేకపోయిన నిరర్థకత్వ మనివాగ్యమై వచ్చును కదా! కావున వీనికి నప్రామాణ్యము కలుగకుండ శ్రుతులనే యేదియో యొకవిధముగ ప్రధానపరముగ సమన్వయింపవలసియుండును.

“సంకల్పపూర్వకసృష్టి సృష్టికర్తృజీవాభేదము మొదలగుకారణములవలనఁ బ్రధానము, లేక, అచేతనపదార్థము జగత్కారణము కానేరదు” అని నిరూపింపఁబడినది. ఇప్పుడు ఆవిషయమును గూర్చి మరల నాక్షిప మేల? అనియెనవేమో, వినుము. వేదార్థమును నిర్ణయించుట యందు మాబోంట్లు సామాన్యులు ననుగ్రులు కానేరరు. మనము చేయు వ్యాఖ్యానములను విశ్వసించువారును లేరు. కావున మనముగాని లోకులుగాని వేదార్థనిర్ణయము నాచరించునప్పుడును దానిని విశ్వసించు నప్పుడును మహామును లొనర్చినస్త్రీతులనే యాధారములనుగాఁ గైకొనవలయును. అట్లే కైకొనఁబడుచుఁ గూడ నున్నవి. కపిలాదులును సర్వజ్ఞులు కాని సామాన్యులు కారు.

మీమతమునందు పరమేశ్వరుఁడు వేదమునకుఁ గారణ మని చెప్పఁ బడియున్నది కదా. అప్పుడు బ్రహ్మమే వేదమును చేసె ననవలయును. బ్రహ్మము సర్వజ్ఞము కావున నందుండి జనించిన వేదము చెప్పువిషయము యథార్థ మనవలయును. ఇట్లుండుటచే ప్రస్తుతసాంఖ్యాదిస్త్రీతులును వేదములు నొక్కటియే యైనవి. కపిలాదులును సర్వజ్ఞులని వేదమునందే చెప్పఁబడియున్నది. ఇట్లుండి నీక దీనికిని వేదమునకును భేద మేమి? ఈకారణమువలన స్త్రీతుల కనుకూలముగ వేదమునే సమన్వయించి తీరవలయును. వేదార్థ మస్పష్టము ; సాంఖ్యాదిస్త్రీతులయర్థము

విస్పష్టము. అస్పష్టార్థము నెట్లయినను త్రిప్పుటకు వీలు కలుగునుగాని విస్పష్టార్థము నట్లు చేయుటకు వీలు లేదు కదా!

కపిలునిఁ గూర్చి శ్రుతి “ఋషిం ప్రమాతం కపిలం య స్తమగ్రే జ్ఞానై ర్భిభర్తి జాయమానం చ పశ్యేత్” “ఏవరమేశ్వరుఁడు సృష్ట్యాదియందు జనించిన కపిలమహామునిని జ్ఞానపరిపూర్ణునిఁ గావించునో” అని యున్నది. ఇదియంతయుఁ గాక స్మృతిమతములు యుక్తుల నాధారము చేసికొని యున్నవి; తర్కమును పట్టుకొమ్ముగా నవలంబించి యున్నవి. శ్రుతిమతము తర్కమునకు నిలువదు. కావున నెట్లును సాంఖ్యాదిస్మృతుల ననుసరించియే శ్రుతుల ననున్వయింపవలయును.

అవతారిక:—అనిన నీపూర్వపక్షమును ఖండించుచున్నాఁడు.

౧౩౫. స్మృత్యనవకాశదోషప్రసంగ ఇతి చే
న్నాన్యస్మృత్యనవకాశదోషప్రసంగాత్.

౨. ౧. ౧.

తాత్పర్యము:—స్మృతి బలము వలన చేతనకారణవాదమును ఖండింపఁదలంచుట యుక్తము కాదు. కొన్నిస్మృతులు ప్రధానమునుఁ గూర్చి చెప్పినను మఱికొన్ని పరమేశ్వరునిఁగూర్చికూడఁ జెప్పుచున్నవి. ఆయనయే సర్వరూపుఁ డనియు అభిన్ననిమిత్తోపాదానకారణ మనియుఁ జెప్పుచున్నవి. వానికి నిరర్థకత్వము రావలసినప్పును. ధర్మవిషయము నందు వానికి సార్థక్యము కలదు కదా యనియైన వేము యొక్క గ్రంథమున కొంతభాగ మప్రమాణ మనియు మఱికొంత ప్రమాణమనియు సాధించుటకు వీలు కలుగునా? కావున సాంఖ్యాదిస్మృతుల గ్రహించినచో మనవాదిస్మృతులు నిరర్థకములు కావలసినప్పును. ఈదోషమును నివారించుట యెట్లు? కావున సాంఖ్యాదిస్మృతులు పరిగ్రహింపఁబడుటకు వీలులేదు.

స్మృతులయందు:—“య త్త త్సాత్మ మవిజ్ఞేయం” “ఏది నూత్నము జ్ఞానగోచరము కాకున్నదో” అని పరమేశ్వరరూపమును

వర్ణించుటకు నారంభించి, “స హ్యంతరాత్మా భూతానాం జ్యేష్ఠజ్ఞ శ్చేతి కథ్యతే” “ఆపరమేశ్వరుడే అంతర్యామి యనియు, జీవుడనియు చెప్పబడుచున్నాడు” అని జీవపరమేశ్వరా భేదమునుకూడ నిర్ణయించి “తస్మాదవ్యక్త ముత్పన్నం త్రిగుణం ద్విజనతమ్” “ఓబ్రాహ్మణోత్తమా! ఆపరమేశ్వరునుండియే సత్వాదిగుణయుక్త మగునవ్యక్తము జనించినది” అని చెప్పబడియున్నది. ఈవాక్యసందర్భమును విమర్శించిన చేతనుడే జగత్కారణ మనియు నాయనకు జీవునితో భేదము లేదనియు తేలుచున్నది. ఇట్లే పురాణమునందు “అతశ్చ సంక్షేప మిమం శ్రుణుధ్వం నారాయణః సర్వ మిదం పురాణం” “ఇట్లగుటచే మీకు సర్వసంక్షేపమును చెప్పెదను వినుడు. ఈప్రపంచమంతయు నానారాయణుడే ఆయనకును దీనికిని కార్యకారణభావ ముండుటచే నభేదము” అని చెప్పబడియున్నది. ధర్మసూత్రమునందును “తస్మాత్క్యాయాః ప్రథవంతి సర్వే” “ఆపరమేశ్వరునుండియే బ్రహ్మాదులు జనించుచున్నారు” అని యున్నది. గీతాస్తోత్రయందును ఈవిషయమే ప్రతిపాదించబడెననుట వేఱుగ చెప్పవలసినవిషయము కాదు.

ఇట్లు లెక్కలేని స్మృతులు ఘోషించుచుండ వాని కన్నిటికిని విరోధముగ సాంఖ్యాదిస్త్రుతుల సంగీకరించుటకు నవకాశ మెట్లు కలుగును?

సిద్ధాంతము:—“ఇట్లయిన స్మృతులు బొత్తిగనే ప్రమాణములు కావనవచ్చును కదా! పరస్పరవిరుద్ధవిషయములను చెప్పునవి ప్రమాణము లనుట యెట్లు?” అనియెడవేమొ వినుము. నీవు స్మృతిబలము ననుసరించి పూర్వపక్షము చేసితివి కావున మేమును స్మృతిబలముతోనే యుత్తరము నొసంగఁ దలంచి “మీరు చెప్పుసాంఖ్యాదిస్త్రుతుల ప్రమాణములుగఁ గైకొనిన మన్వాదిస్త్రుతులకు విరోధము వచ్చును.” అని చెప్పితిమి గాని మఱి యేమియు లేదు. శ్రుతు లన్నియు నేకవాక్యముగ చేతనకారణవాదమును బోధించుచున్నవి యనువిషయమును ప్రథమాధ్యాయమునందే సవిస్తరముగ నిరూపించియున్నాము. ఆశ్రుతిస్వయముగ నే ప్రమాణ మగుటచే దానియందు చెప్పబడినయర్థమును స్మృత్యనుసారముగ మార్పుకొనవలసినపని లేదు. ఇదియే సాంఖ్యాదిస్త్రుతుల నిరాకరించుటకు మాచే నిర్ణయింపబడిన కారణము.

నీ వన్నట్లు మనము స్వతంత్రముగ వేదార్థనిర్ణయము చేయలేమనుట నిశ్చయమే; కాని యెప్పటికిని స్మృతులయందు పక్షపాతము నుంచుట తగినవని కాదు. బాగుగ విచారించి దేని నంగీకరింపవలయునో దానినే యంగీకరింపవలయును. శ్రుతులలె నీస్మృతు లేక వాక్యముగ బ్రహ్మమును చెప్పుట లేదు. కొన్నియచేతనకారణవాదమును జేయుచున్నవి. మఱికొన్ని చేతనకారణవాదము నాచరించుచున్నవి. ఇట్లుండ నిందాకదానిని గ్రహింపవలయు ననుటయు మఱియొకదాని విడువవలయు ననుటయు సిద్ధాంత మగుచున్నది ఇట్లుగుటచే స్వతంత్ర ప్రమాణ మగు వేదమునకు ననుకూలమైయున్న మన్వాదిస్మృతులనే గ్రహింపవలయును. తక్కినవానిని పరిత్యజింపవలయును. సూక్ష్మములై యింద్రియాగోచరములై యుండువిషయములను వేదము గాక మఱి యేదియు నిరూపింపలేదు. సామాన్యపురుషులకు నట్టిసామర్థ్యము కలదనుటకు వీలు లేదు. “కపిలాదులు సిద్ధులు కదా” యందు వేమొ సత్యమే. వారిసిద్ధియు వేదమునకంటె నధికముగ సూక్ష్మార్థములను గ్రహింపగలిగినది కాదు. ఏలయనిన:—ఆసిద్ధి పూర్వజన్మమున నొనర్పబడిన ధర్మోత్కర్ష చే కలుగును; ధర్మంబును వేదమూత్రప్రతిపాదితము. ఇట్లుండ అనాదిసిద్ధ మగువేదార్థములకును ప్రకృతకాలమున సిద్ధిసొందినవారి బుద్ధిచే కల్పింపబడిన స్మృతులకును విరోధము వచ్చిన స్మృతు లెట్లు ప్రమాణము లగును? “మన్వాదులసిద్ధికంటె కపిలునిసిద్ధి యధికముగ నుండరాదా?” అనియెడ వేమొ ఆవిషయమున నిశ్చయ మెట్లు? అప్పుడును అనాదిసిద్ధ మగువేదార్థము ననుసరించినవారిసిద్ధియే యితరులకంటె నధిక మనుట యుక్తము కదా! కావున నెట్లు చూచినను స్మృతులకు పరస్పరవిరోధము కలిగినప్పుడు వేదానుసారులగుస్మృతులే గ్రహింపఁదగినవి. జైమినిమహామునియు పూర్వమీమాంసాశాస్త్రమున “*విరోధే త్వనపేక్షం స్యా దసతి హ్యనుమానం” అనుసూత్రముచే నీవిషయమునే నిర్ణయించియున్నాఁడు.

* విరోధే త్వనపేక్షం స్యా దసతి హ్యనుమానం.—ఇది స్మృతి ప్రమాణ్యమును విచారించునపులమునఁ బూర్వమీమాంసయందు గలదు. విరోధే=శ్రుతితో విరోధము వచ్చినప్పుడు, అనపేక్షం=స్మృతి ప్రమాణము కా నేరదు. అసతి + తు=అశ్రుతి విరోధము లే నప్పుడు మూత్రమే, అనుమానం + హి=ఘోషింపఁజేయుటకు (‘ఈయర్థ

“కపిలుఁడు సర్వజ్ఞుఁడని శ్రుతియే చెప్పుచున్నది. దాని సంగీకరింపక పోయిన శ్రుతి నే యంగీకరింప నట్లగును” అనియెడవే మొ యట్లుకాదు. శ్రుతియందు కపిలశబ్దముమాత్రమే యున్నది కాని ఆకపిలుఁ డెవ్వఁ డైనదియు తెలియుటకు తగినంతగుఱుతు లేవియును లేవు. సగరపుత్రులను భస్మ మొనర్చినకపిలుఁడు నారాయణావతారభూతుఁ డొక్కఁడు కలఁడు కదా. ఆతనినిగూర్చియే శ్రుతి యేల చెప్పియుండకూడదు? భ్రాంతివలన నామసామాన్యము నాశ్రయించి “వాఁడే వీఁడు” అని భావించిన ప్రయోజనమేమి? ఇదియునుగాక “య దైవో కించన మను రవత త ద్భేషజం” “మనువు దేనినిచెప్పునో అదియే సంసారరోగమునకు నౌషధము” అనువాక్యముచే శ్రుతి మనుప్రభావమునుకూడ వర్ణించియున్నది. ఆమనువుఁ చెప్పినవాక్య మిది :—

“సర్వభూతేషు చాత్మానం సర్వభూతాని చాత్మని, సంపశ్యన్”
“సర్వభూతములయందును తాను కలఁడనియు సర్వభూతములును తన యందున్నవనియు భావించి ముక్తిని జెందును.” ఈవాక్యమును విమర్శించిన మనువు కపిలమతమును దూషించెనని తేలుచున్నది. కపిలుఁడు జీనభేదము సంగీకరించెను ; మనువు ఒక్కనికే సర్వాత్మకత్వమును చెప్పెను కదా ! ఇట్లు ప్రత్యక్షవిరోధము గానవచ్చుచుండ కపిలమతము సంగీకరించుట యెట్లు? ఈమనుమతమును ఇతరస్త్రుతులనేకములును వేదంబును గూడ ననుచర్చించుచున్నవి. మహాభారతమునందు:—“బహవః పురుషా బ్రహ్మ స్తుతాహో ఏక ఏవ తు” “ఓ బ్రాహ్మణో త్తమా! జీవు లనేకులూ? లేక, ఒక్కఁడా?” అని విచారణకు

ములఁ గూడ శ్రుతియుండవచ్చును. అని యూహింపఁజేయుటకు) అస్మృతి సాధన మగుచుండును కదా ! (కొన్ని కొన్ని విషయములు ప్రస్తుతికాలమున ఖీణింపఁగా మిగిలి యున్న వేదములలోఁ గానరానివి స్మృతులలోఁ గానవచ్చుచున్నవి. అయినను అవి విరుద్ధములు కాకపోవుటచేత, ఆయర్థములఁ బ్రతిపాదించు శ్రుతులు పూర్వమున నుండి నశించియుండు నేమో యని యూహింపఁబడుచున్నవి. ఇది మహాత్ములసంప్రదాయము.) అనునదియే యాసూత్రమున కర్థము. ప్రస్తుతమునఁ గూడ సాంఖ్యాది స్మృతులు ఉన్న వేదమునకుఁ గూడ విరుద్ధములై యున్నవి. కావునఁ బూర్వముకూడ వీరు చెప్పువిషయములను బోధించు శ్రుతు లుండవు; వీరి స్మృతులఁ బ్రమాణములనుగాఁ గైకొనుటకు వీలులేదు.

నారంభించి “బహవః పురుషా రాజన్ సాంఖ్యయోగవిచారిణాం”
 “ఓరాజా! సాంఖ్యమతమును యోగమతము నవలంబించినవారలపక్షమున జీవులనేకులు” అని యనేకజీవపక్షమును పరపక్షముగ నుపన్యసించి నిరాకరించి “బహూనాం పురుషాణాం హి యథైకా యోని రుచ్యతే, తథా తం పుగుషం విశ్వే మాఖ్యాస్యామి గుణాధికం” “లోకమున సర్వశరీరములకును ఒక్కభూమియే యెట్లు కారణమో, అట్లే సర్వజీవులకును విశ్వరూపుఁ డగునొక్కపురుషుఁడే కారణభూతుఁడై యున్నాఁడు. ఆగుణాధికుని నీకు వివరించెదను.” అని సర్వాత్మకుఁ డగు పురుషుని చెప్పటకు ప్రతిజ్ఞ చేసి యట్లే చెప్పఁబడియున్నది. శ్రుతియు “యస్మిన్ సర్వాణిభూతా న్యా త్మే వాభూ ద్విజానతః” “యేథలమున (బ్రహ్మమున) సర్వభూతములు నాత్మయే యయ్యెనో” అనుమొదలగు వాక్యములచే సర్వాత్మకత్వమునే యనువాదము చేయుచున్నది. ఇట్లు అన్నివిధముల బలవంతమై యున్నచును స్మృతికి విరుద్ధముగ సాంఖ్యస్మృతి నెట్లంగీకరింపవచ్చును.

“వేదముకూడ పరమేశ్వరునిచే బుద్ధిపూర్వకముగ నిర్మింపఁబడినది. సాంఖ్యస్మృతియు కపిలాచార్యునిచే నట్లే నిర్మింపఁబడినది. ఇట్లు రెండును పౌరుషేయములే యైయుండ నిందోకదానిపైమాత్రమే యిభిమాన మేల?” అనియెదవేమొ యది సరికాదు. ఈశ్వరునకుఁ గలవేదకర్తృత్వమునుగూర్చి “కాస్త్రయోనిత్వాత్” (౧. ౧. 3) “అనునధికరణమున బాగుగ వివరింపఁబడియున్నది. ప్రపంచము అనాదియగుటచే వేదము కూడ ననాదియే యనియు, పరమేశ్వరుఁడు పూర్వకల్పసిద్ధ మగువేదమును స్మరించువాఁడే కాని “ఈయర్థమును ఈవదములచే చెప్పవలయును” అనుసంకల్పముతో దానిని రచించువాఁడు కాదనియు నిరూపించియున్నాము. కపిలాదులకుఁ గలకర్తృత్వ ముట్టిది కాదు కదా! వారు మొట్టమొదట నొకవిషయమును నిర్ణయించుకొని పిదప గ్రంథమును రచింతురు. ఇట్టిగ్రంథములే పౌరుషేయము లగును; కాని వేదముట్టిది కాదు. కావున పౌరుషేయము కానేరదు. ఈ కారణమువలన వేదమునకుఁ గలప్రామాణ్యము స్వభావసిద్ధముగఁ గలిగినదియే.

“కపిలాదులుకూడ లోకోపకారార్థమై ప్రతికల్పమునందును జనించువారే కదా!” అనియెదవేమొ అట్లయినను వారు గ్రంథముల

క్రాంతగా నాచరింతురేకాని స్మరింపరు. స్మరించుటయనగా ఏకపురుషుడే తా ననుభవించినవిషయమును సమయమువచ్చినప్పుడు జ్ఞప్తికిఁ దెచ్చికొనుట. ఇది కపిలాదులకు సంభవింపదు. ఒక్కజీవుడే ప్రతికల్పమునందును కపిలాదిరూపములతో జనించుచుండఁడు. ధర్మాభివృద్ధివలన నేయేజీవుడు ఆయాస్థానములకు రాగలుగునో వాడే వచ్చుచుండును. పరమేశ్వరివిషయ మన్ననో యట్టిదికాదుకదా! కావున నెట్లు చూచినను కపిలమతము ప్రమాణము కాదు. తర్కబలము ఈపాదమునందే మూఁడవ యధికరణమునుండియు ధ్వంసము చేయఁబడును.

అ ౨. పా ౧. సూ ౨. ఆరంభము.

అవతారిక:—ఈవిషయమున మఱియొక హేతువును చూపుచున్నాఁడు.

౧౩౬. ఇతరేషాం చానుపలభ్యైః. ౨. ౧. ౨.

తాత్పర్యము:—మఱియు సాంఖ్యస్మృతియందు ప్రధానపరిణామము లనియు పంచభూతాదికారణము లనియు చెప్పఁబడిన మహత్తత్వాహంకారాదులు వేదమునందుగాని లోకమునందుఁగాని కానవచ్చుట లేదు. పంచభూతములును ఇంద్రియములునుమాత్ర మందఱకు నొక్కటియే. ప్రధానమునుగూర్చి చెప్పుచున్నట్లుగా కొన్ని వేదవాక్యము లైనను * ఆభాసమాత్రముగాఁ గానవచ్చుచున్నది గాని మహదాదివిషయములయందు అట్లును గానవచ్చుట లేదు. ప్రథమాధ్యాత్మచతుర్థపాదమున నాప్రధానపరవాక్యములుగూడ ప్రధానబోధకములు కావని నిర్ణయించియున్నాము. వేదమునందన్ననో “ఆత్మన ఆకాశస్పృహభూతః” అని ఆకాశాదిసృష్టిమాత్రమే చెప్పఁబడెనుగాని మహదాదిసృష్టిచెప్పఁబడలేదు. కదా! కావున కార్యముల ప్రతిపాదించువిషయమున నప్రమాణ మైనస్మృతి శ్రుతివిరుద్ధ మైనస్మృతి ప్రామాణికము గాని స్మృతి కారణవిషయమునమాత్ర మెట్లు ప్రమాణముగ నంగీకరింపఁదగియుండును? కావున సాంఖ్యస్మృతి నిరర్థకము కావలసినవచ్చు ననునట్టి

* ఆభాస మనగా యధార్థస్థితిలో లేకుండియు నున్నట్లు కానవచ్చుట.

యొకదోషము కాదు. దానిచే మానసుస్వయము భగ్నుము కానక్కఱలేదు.

౨. యోగప్రత్యుక్త్యధికరణము.

విషయము:—ఇందు యోగస్మృతి నిరాకరింపబడును.

సంగతి:—ఇందును స్మృతినిరాకరణమే చేయుటచేతను, పూర్వాధికరణమునందుఁ జెప్పఁబడినన్యాయములకంటె క్రొత్తన్యాయములు లేక పోవుటచేతను ఈయధికరణమునకు క్రొత్తసంగతి యక్కఱలేదు. పూర్వాధికరణమునకువలెనే దీనికిని అధ్యాయసంగతియే సంగతి.

సందేహము:—సాంఖ్యయోగస్మృతులకుఁ గలభేదమే యిచ్చట సంశయకారణము. సంశయస్వరూపమును ఫలస్వరూపమును మున్నే వివరింపఁబడియున్నవి.

పూర్వపక్షము:—సాంఖ్యస్మృతి మీ రన్నట్లు 'అప్రమాణమే యైనను, యోగస్మృతిమాత్ర మట్టిది కానేరదు. "యోగము బ్రహ్మ సాక్షాత్కారమునకు నుపాయము" అని వేదమునఁ గూడఁ జెప్పఁబడి యున్నది. "త్ర్యంబం స్రావ్య సమం శరీరం" "నడుము మెడ తల అనునవయవముల చక్కఁగా నిక్కించి శరీరమును స్థిరము చేసి" అను మొదలగు క్షేత్రాత్వతరవాక్యము లీవిషయమునఁ బ్రమాణములు. ఇంత మాత్రమే కాదు, అనేకఫలములయందు కూడ యోగమును గూర్చిన గుఱుతులు పెక్కులు గలవు. "తాం యోగ మితి మన్యంతే స్థిరా మింద్రియధారణాం" 'స్థిరమగునింద్రియనిగ్రహమును యోగమందురు.' అనియు "ఏతాం విద్యాం యోగవిధిం చ కృత్వ" "ఆ నాచి కేతుఁడు యమునియనుగ్రహమువలన బ్రహ్మవిద్యను పరిపూర్ణమగు యోగవిధానమునఁ గూడ తెలిసికొనియెను" అనియు మఱియు సనేక విధములుగ వేదవాక్యము లున్నవి. యోగశాస్త్రమునందును "అథ తత్త్వజ్ఞానోపాయో యోగః" "యోగ మనునది తత్త్వజ్ఞానమునకు నుపాయము." అని చెప్పఁబడియున్నది.

ఇట్లగుటచే యోగశాస్త్రము వేదసమ్మతము. దానియందు చేయఁబడినప్రధానవాదము కూడ నట్లే వేదసమ్మతము. ఒక గ్రంథము నందు గొంతభాగము ప్రామాణికమనియు మఱిగొంతభాగ మప్రామాణికమనియుఁ జెప్పట సంభవింపదుకదా! కావునఁ బ్రధానకల్పనము కూడ ప్రామాణికమే యనవలయును. ధర్మబోధకస్మృతులయందు వేదమునఁ గానరాని యష్టకాశ్రద్ధాదులు గానఁబ్బినను వాని నప్రామాణికము లని మీరు చెప్పట లేదు. వేదోక్తము కానివిషయము స్మృతియందుండదనియు ఇట్లగుటచే నావిషయములను బోధించువేదభాగ మిప్పుడు నశించిపోయి యుండవలయు ననియుమాత్రమే చెప్పుచున్నాను. ప్రస్తుతవిషయమునందును అట్లే చెప్పవలయును; ప్రధానాదులను చెప్పువేదభాగము నశించిపోయి యుండు ననవలయును. ఇంతయే కాని అది గొంతవఱకు నప్రామాణిక మనుట చెల్లదు. ఒకచృక్షము మీఁద నొకవైపునకు దుముకఁ గలిగినకోతి కొఱతభాగము నాక్రమింపక యుండనియట్లు అప్రామాణికత్వకల్పన యనునీమర్కటము ఒక ప్రదేశమున నించుక ప్రవేశించినచో సంపూర్ణముగ జెఱుచును గాని యంతట నిలువదు. కావున యోగస్మృతి ప్రామాణికమే.

అవతారిక:—అనునీపూర్వపక్షమును ఖండించుచున్నాఁడు.

౧౩౭. ఏతేన యోగః ప్రత్యుక్తః. ౨. ౧. ౩.

తాత్పర్యము:—పైయధికరణమునందు చేయఁబడినఖండనము చేతనే యోగస్మృతియు ఖండింపఁబడిన దని తెలిసికొనవలయును. యోగులును సాంఖ్యులవలెనే ప్రధానాదులను చెప్పుదురు. ఈవిషయము నందుమాత్రము యోగశాస్త్ర మప్రమాణమే యగును.

సిద్ధాంతము:—“ఒక గ్రంథమునఁ గొంతభాగము ప్రామాణికమనియు మఱిగొంతభాగ మప్రామాణికమనియుఁ జెప్పట యుక్తము కా దంటిని కదా!” అనియెడ వేమొ వినుము. ఏ గ్రంథమైనను తనకు తాత్పర్యభూత మగువిషయమున నప్రమాణ మగునేని యప్పుడు సంపూర్ణముగ నప్రమాణ మగును కాని లేకున్న కానేరదు. ప్రస్తుతయోగశాస్త్రమునకుఁ గలముఖ్య తాత్పర్యము యోగస్వరూపనిరూపణమే కాని ప్రధానస్వరూపనిరూపణము కాదు. ఆశాస్త్రమునందు బోధింపఁబడిన

యపూర్వవిషయము యోగస్వరూపమేకదా! అయినను ఆ యోగమును చెప్పటకు దేనినైన నొకదాని నవశ్యముగ నాశ్రయింపవలయును కావున లోకప్రసిద్ధ మగు ప్రధానమును వా రాశ్రయించిరి. దానిని తత్పరతతో నిరూపించినవారు సాంఖ్యులే. కావున ప్రధానాదివిషయమునందు అప్రామాణిక మైనను ప్రామాణిక మైనను దానితోఁ బని యేమియు లేదు. “తాత్పర్యవిషయమున నది ప్రామాణికమా, కాదా?” అను విషయ మొక్కటిమాత్రమే విచారింపవలసినది. ఇట్లుగుటచే యోగ శాస్త్రము యోగస్వరూపనిరూపణవిషయమునఁ బ్రామాణికము; ప్రధానాదివిషయమున నప్రామాణికము. ఇట్లు కాదనిన, ప్రధానాదివిషయము లందును గూడఁ బ్రామాణికమే కావలయు ననిన నది పైన్యాయముచే సంభవింపదు. ఆపక్షము శ్రుతికి విరుద్ధము కదా! అప్పుడు యోగ స్వరూపమునందును విశ్వాసము లేకపోవలసినవచ్చును. ఇదియు విరుద్ధమే కదా! కావున నెట్లును “యోగము ఒకపక్షమునఁ బ్రమాణము; మఱి యొకయంశమునఁ గాదు” అనియే చెప్పి తీరవలయును.

సాంఖ్యమతమునందును వేదసమ్మతాంశము లేవియైన నున్నచో, నవియుఁ బ్రమాణములే. ఆశాస్త్రమునకు నవి దాత్పర్యభూతములైనచో శాస్త్రము ప్రమాణ మగును. లేనిచో నాయంశముమాత్రమే ప్రమాణ మగును. “అసంగో హ్యాయం పురుషః” “ఈజీవుఁడు సర్వ సంబంధ రహితుఁడు” అని వేదమునఁ జెప్పఁబడియున్నప్రకారమే సాంఖ్యులును పురుషస్వరూపమునఁ జెప్పుదురు. కావున ఆభాగమునందు మాత్రము వారిమతము ప్రామాణికమే. మన్వాదిస్త్రుతు లన్ననో సర్వ విషయములను వేదోక్తములనే చెప్పుదున్నవి. కావున నవి సమగ్రముగఁ బ్రామాణికములే. అట్లకాశ్రద్ధాదులు కొన్ని వేదమునఁ గానరాకున్నను వేదవిరుద్ధములుమాత్రము కాకపోవుటచే సంగీకరింపఁబడినవి. ప్రధానాదు లన్ననో యట్టివి కావు. అవి ప్రస్తుత మున్న వేదమునందు ప్రశంసింపఁబడలే దనుటయే కాక ఈవేదార్థమునకుఁ బ్రత్యక్షవిరుద్ధములై కూడ నున్నవి కదా! కావున నెట్లు చూచినను తాత్పర్యభూతార్థము నందుఁ గలప్రామాణిక త్యాప్రామాణికత్వములతోనే శాస్త్రములకు సంబంధము కాని తక్కినవానితోఁ గాదు. నేత్రేంద్రియము రూపమును గ్రహింపలే దని సాధింపఁగలిగిన నప్పుడుమాత్రమే దానివలనఁ గలుగు

జ్ఞాన మప్రామాణిక మగును గాని రసమును గ్రహింపలే దని సాధించిన నట్లు కానేరదు కదా! “కంటితో” చూచి గ్రహింపఁబడుపదార్థము లన్నియు నిశ్చయముగ నుండునవి కావు. కన్ను రుచిని గ్రహింపలేదు గనుక పదార్థమునుకూడ గ్రహింపలేదు” అనుటకంటె హాస్యాస్పద మగు విషయము వేతేమి కలదు? ఈకారణమువలన ప్రతిగ్రంథమునందును కొంతభాగము ప్రామాణికము గావచ్చును. మఱికొంత యప్రామాణికము గూడ కావచ్చును. వేదముమాత్ర మపౌరుషేయ మగుటచే నట్లు కాదు.

మఱియు సాంఖ్యులును యోగులును ద్వైతులును వారిమతము లందు జీవేశ్వరభేదము కలదు. వేదమన్ననో ఏకాత్మత్వమును చెప్పుచున్నది. ఇట్లుండ నీరెంటికి నేకత్వ మెట్లు కలుగును. కావున శ్రుతి సమ్యతములగువిషయముల నంగీకరించి తక్కినవానిని పరిత్యజించుటయే కర్తవ్యము.

“ఈసాంఖ్యయోగస్మృతులే కాక సధ్యాత్మవిషయమును బోధించునవి మఱియు ననేకములు కలవు. వాని నన్నిటి నేల ఖండింపలేదు” అనియెడవేమొ వినుము. అవి యన్నియు నీసాంఖ్యయోగస్మృతులవలె శిష్టులచే నాదరింపఁబడలేదు; కొంచమైనను శ్రుతిమతము నవలంబింపలేదు. ఇవియన్ననో శ్రుతిమతము నొకయంశమునందైన నవలంబించి యున్నవి; శ్రుతియందును “తత్కారణం సాంఖ్యయోగాభివన్నం జ్ఞాత్వా దేవం ముచ్యతే సర్వపాతైః” “సాంఖ్యయోగములవలన తేటపడునట్టి యాజగత్కారణము నెఱింగి సర్వపాశవిముక్తు లగుదురు” అనువాక్యమునందు సాంఖ్యయోగప్రశంస చేయఁబడినట్లు కూడఁ గాన వచ్చుచున్నది. ఇట్లుండుటచే వీనినిమాత్రమే నిరాకరించితిమి. శ్రుత్యర్థము సాంఖ్యయోగపరము కాదు. జ్ఞానధ్యానపరము. సాంఖ్యమనఁగా జ్ఞానము, యోగము ధ్యానము మాఖండినమునకును “వేదము నాశ్రయింపక కేవలసాంఖ్యయోగశాస్త్రములనూత్ర మెఱుంగుటవలన” మోక్షము కలుగదు” అనిమాత్రమే యభిప్రాయము కాని “సాంఖ్యయోగములఁ బరిత్యజింపవలయును” అని యభిప్రాయము కాదు. “నావేదవిత్తనుతే తం బృహంతం” “వేదవేత్త కానివాఁడు ఆ మేళ్వరు నెఱుంగలేడు” “తమేన విది త్వాతిమృత్యు మేతి” “

స్వరూపుఁ డగునాయాత్మను తెలిసికొనిన నేగాని మోక్షము దొరుకదు” అను మొదలగు శ్రుతులచే “మోక్షమునకు వేదతాత్పర్యజ్ఞానమే ప్రధానమని చెప్పఁబడియున్నది. కావున సాంఖ్యయోగమతములను వేదవిరుద్ధాంశపరిత్యాగపూర్వకముగమాత్రమే గ్రహింపవలయును గాని వాని నాశ్రయించి వేదమును మార్చకూడదు. ఇట్లే వేదావలంబులై *వాక్యభాసములచేఁ దమమతముల స్థాపించుకొనఁదలంచుచున్న వైశేషికన్యాయాదిమతస్థులును వేదవిరుద్ధాంశములయందే ప్రమాణభూతులగుదురుకాని తక్కినవానియందు కానేరరు. తర్కము మొదలగువానిచే పారు సర్వశాస్త్రములకు నుపకారము గావించువారేయైననూ తత్వజ్ఞానవిషయమునమాత్రము వారి నాశ్రయింపఁ జనదు. తత్వము తర్కగోచరము కాదనియు ప్రత్యక్షమైదులకుఁ గూడఁ దెలియరాదనియు, శబ్దప్రమాణముమాత్రమే దానిని చెప్పఁగలుగు ననియు “శాస్త్రయోని త్వాత్ ౧, ౧, ౩” అనుసధికరణమున స్పష్టముగ వివరించియున్నాము.

3. న వి ల క్ష ణ త్వా ధి క ర ణ ము.

విషయము :—ఈ యధికరణము మొదలు పాదాంతమువఱకు ప్రత్యధికరణమునకును ఆయాస్థలములయందు సం దేహముల ప్రకటించు నప్పుడు నిరూపింపఁబడుచుంట్లే విషయములు. కావున వానినిఁగూర్చి ప్రత్యేకముగ వ్రాయ నక్కఱ లేదు.

విషయముపై పూర్వపక్షము :—ప్రథమాధ్యాయమున వేదా

* వాస్తవస్థితిలో శాకవిషయమునుఁ గూర్చి చెప్పుచున్నను శబ్దాదులయందుఁ గలపోలికచే మఱియొకవిషయమునుఁ గూర్చి చెప్పనట్లు కానవచ్చువాక్యము వాక్యభాసము. ఉ. మొదటియధ్యాయమున నాల్గవపాదమునందు మొదటి యానుమానికాధికరణమున విచారింపఁబడినవాక్యము (‘మహతిః, పర మవ్యక్తం’ అనువాక్యము) తనయందలి యవ్యక్తపదసామ్యముచే, బరమార్థస్థితిలో దేహమునుఁ గూర్చి చెప్పునదియే యొక ప్రధానమునుఁ గూర్చి చెప్పనట్లు కానవచ్చుచున్నది. ఇట్లే ఆపాదమునందే రెండవయధికరణమున విచారింపఁబడిన ‘అబా మేకాం’ అనువాక్యము కూడ సాంఖ్యులపక్షమున వాక్యభాసమే. అదియుఁ బూర్వాపరముల విమర్శించిన నవిద్యనుఁ గూర్చియే చెప్పనది యైనను సామాన్యదృష్టికి లోహితశుక్లకృష్ణాదిపదములచే ప్రధానమునుఁ గూర్చి చెప్పుచున్నట్లు గానవచ్చుచున్నది కదా!

ర్థము బ్రహ్మపరముగ సిద్ధాంతము చేయఁబడియున్నది. ఆపౌరుషేయ మగుటచే వేదము స్వతంత్ర ప్రమాణము. దాని ప్రామాణ్యమును నిర్ణయించుటకు తర్కము లక్కఱలేదు. కేవలవేదాధారమునుమాత్రమే యాశ్రయించి మనము కర్తవిధుల నెట్లంగీకరించుచున్నామో అట్లే పరబ్రహ్మముచుకూడ నంగీకరింపవచ్చును. వేదము దేని నెట్లుచెప్పిన దాని నట్లే యంగీకరింపవలయునుగాని సంశయ మేల ?

సిద్ధాంతము:—ఇట్లు కాదు. ధర్మమునకును బ్రహ్మమునకును గలధర్మములు సమానములే యై యుండునేని మీ రనునది సిద్ధాంత మగును. వానిధర్మములుమాత్రము సమానములుకావు. ధర్మము కేవల పరోక్షము. దానిని వేదానుసారముగమాత్రమే తెలిసికొనవలయును గాని రెండవమార్గము లేదు. ప్రత్యక్షాది ప్రమాణములు దానిని గ్రహింపనేరవు. బ్రహ్మ మట్టిది కాదు. అది నిత్యసిద్ధము. కావున దానియందు సర్వప్రమాణములును ప్రవర్తింపవచ్చును. దృష్టాంతమునకును నీపృథి వ్యాదులవిషయములనుఁ గూర్చి వేదముతోఁ బాటు ప్రత్యక్షాదు లన్నియును గూడ ప్రవర్తించుచున్నవి కదా. ఈపృథివ్యాదులు నిత్యసిద్ధములు కాకున్నను మనజీవితకాలమునకంటె నెన్నియో రెట్లధికకాల ముండు నవి కావున మనము వీనిని నిత్యసిద్ధములుగానే వ్యవహరింపవచ్చును.

మఱియు శ్రుతులయందు పరస్పరవిరోధము కానఁబడినచో సందర్భానుసారముగ నొక్కవాక్యమునకు ననుకూలముగ బహువాక్యము లెట్లు సమన్వయింపఁబడుచున్నవో అట్లే శ్రుతికిని తర్కమునకును పరస్పరవిరోధము వచ్చినచో నప్పుడును తర్కానుగుణముగ నధ్యాహారాదులచే శ్రుతి సమన్వయింపఁబడవచ్చును. ఇందు విరోధ మేమియు నుండదు. వాస్తవస్థితిలో నొకవిధముగ జూచిన సమానప్రచారము (అనఁగా రెంటికిని [శ్రుతితర్కములకు రెంటికిని] ఒకసలమునందే సంబంధము) కలిగినప్పుడు శ్రుతికంటె తర్కమే బలవంత మగును. తర్కము ప్రత్యక్షానుభవము ననుసరించి దానినే దృష్టాంతముగఁ జూపుచు విషయ నిర్ణయమును గావించును. శ్రుతియన్ననో ఇతిహాసమువలె నేదియో యొకయపూర్వవిషయమును బోధించును. కావున నెట్లు చూచినను బ్రహ్మనిర్ణయవిషయమునందు శ్రుతిసిద్ధాంతము తర్కమునకు ననుకూలమై యుండిననే కాని ప్రమాణము కానేరదు. ఈకారణమువలననే

నూత్రకారుడు ఈపాదమున తర్కయుక్తుల ననువాదము చేసి నిరాకరించుట కుపక్రమించెను.

ఇదియునుఁ గాక, “బ్రహ్మసూత్రార్థము అవిద్యను నివర్తింపఁ జేయును.” అనుటయుఁ బ్రత్యక్షాదిగోచర మగువిషయమేకాని వరోక్షముకాదు. అవిద్య ప్రత్యక్షము కావున దాని నిగృహియు ప్రత్యక్షమే కావలయునుకదా! బ్రహ్మసూత్రార్థమనఁగా బ్రహ్మసభవమే యనియు స్పష్టముగనే చెప్పబడియున్నది. కావున నెట్లును ఈబ్రహ్మవిషయము నందు ప్రత్యక్షాదులకు నవకాశము కలదు. ఇంతయేల శ్రుతియందును “శ్రోతవ్యో మంతవ్యః” అని వేదవాక్యశ్రవణమునకంటె బిడవ మన నము (యుక్తులచే వేదోక్త మగునర్థమును సిద్ధాంతము చేసికొనుట) కూడ విధింపఁబడియుండుటచే “శ్రుతి తర్కమునుఁగూడ నంగీకరించి నది” అనువిషయము తేలుచున్నది. కావున నవశ్యముగ తర్కయుక్తులు కూడ విచారింపఁబడవలసినవియే.

సంగతి:—“పూర్వము వేదమూలములు కాకపోవుటచే స్మృతులు నిరాకరింపఁబడినవి, తర్కము లట్టివికావు. వానికి * వ్యాప్తి మొదలగు ప్రత్యక్షసిద్ధము లగునాధారము లనేకములు గలవు. వానివలన మీ సిద్ధాంతమునకు విరోధ మవశ్యముగ వచ్చును” అనునాక్షేపమునకు సమాధానముగ నీయధికరణ మారంభింపఁబడుచున్నది. కావున దీనికిఁ బూర్వాధికరణములతోఁ గలసంబంధము ప్రత్యుదాహరణసంబంధము.

సందేహము :—“ఈప్రపంచమునకుఁ బరమేశ్వరుఁడు నిమిత్తకారణము కావచ్చునుగాని ఉపాదానకారణ మగుటకు వీలులేదు. కార్యములు ఉపాదానకారణములును సమానరూపములయ్యె యుండవలయును. బ్రహ్మప్రపంచము లట్లు లేవు. (ఇగల్ చేతనోపాదానకం నభవతి అచేతనత్వాత్ ఘటవత్)” అనుతర్కముచే సమన్వయభంగము కలుగునా? లేదా? ” యనునదియే సంశయస్వరూపము తత్కారణంబును ఫలంబును పూర్వమువలెనే యూహించునది.

అవతారిక:—నూత్రకారుడు స్వయముగనే యీక్రింది రెండు సూత్రములచే పూర్వపక్షమున ననువాదము చేయుచు వైయుక్తిని స్థిరపరుచుచున్నాఁడు.

పూర్వపక్షసూత్రము :—

౧౩౮. న విలక్షణత్వా దస్య తథాత్వం చ శబ్దాత్. ౨. ౧. ౪.

కాత్పర్యము:—లోకమున ఉపాదానకారణములును వానినుండి బుట్టినకార్యములును సమానములే యగుచున్నవి. మట్టినుండి వుట్టిన కుండ మట్టియే యైయున్నది. కాని సువర్ణమయము కాలేదు. కావున బ్రహ్మమునుండియే యీ ప్రపంచము జనించెయిండునేని యిదియు బ్రహ్మమే కావలయును. పరమేశ్వరునితో సమానమే యై యుండవలయును. అట్లు లేదు. పరమేశ్వరుడు చేతనుడు, పరిశుద్ధుడు. ఈ ప్రపంచము అచేతనము ఆపరిశుద్ధము. ఈ ప్రపంచమునందు ప్రతిపదార్థములును సుఖదుఃఖమోహరూపములై యున్నవి. ఒకప్పుడు యుడు తన మిత్రులకు సుఖమును కలిగించుచున్నాడు (అనగా సుఖరూపుడై యున్నాడు.) వాడే శత్రువులకు దుఃఖరూపుడుగను మధ్యస్థులకు సముడుగ నున్నాడు. సుఖదుఃఖముల నొసంగకుండుటయే సమత్వమనియు మోహమనియు జెప్పబడుచున్నది. ప్రకాశాభావమే మోహము. సుఖదుఃఖప్రకాశము లేనిదికావున సమత్వముకూడ నట్టిదియే. మఱియు స్వర్గనరకాది బహువిధభేదములచేతకూడ ఉత్తమాధమరూపములై యీ ప్రపంచము మిగుల తుచ్ఛమైయున్నది. బ్రహ్మము నిర్వికారముకదా! ఆయనకును దీనికిని పోలిక యెట్లువచ్చును? పోలిక లేకున్న కార్యకారణ భావ మెట్లు కుదురును?

మఱియు ఈ ప్రపంచము పరమేశ్వరునకు భోగసాధనమై యుపకారమునుఁ గావించుచున్నది. లోకమున సమానజాతిగలవి (అనగా: రెండు చేతనములుగాని రెండు చేతనములు గాని) యొకదాని కొకటి యుపకారము చేసికొననేరవు. రెండుదీపము లొకదాని నొకటి ప్రకాశింపజేయుట లేదు కదా! యజమానుండును సేవకుండును పరస్పరోపకారము నాచరించుట ప్రత్యక్షమైనను అందు యజమానుని యాత్మకు సేవకేదేహంబును సేవకునియాత్మకు యజమానదేహంబును ఉపకారము నాచరించుచున్నదియేకాని ఆత్మలుకాదు. మఱియు ఆత్మకర్త కాడు కావున బుద్ధాదులమూలమున మరియొకయాత్మకు నుపకారము

చేయవచ్చుననుటకును వీలు లేదు. ఆయన బుధ్యాదులను ప్రేరేపించు ననుటయే మొట్టమొదట సంభవింపదు కదా! కావున నీకారణము వలనకూడ ప్రపంచము నిశ్చయముగ నచేతనమే కావలయును. బ్రహ్మము చేతన మనుటయు నిస్సంశయమే కావున వీనికిరెంటికిని కార్యకారణ భావము సంభవింపదు. బ్రహ్మము ప్రపంచమున కుపాదానకారణము కానేరదు.

“ ఇట్లు చెప్పనేల శ్రుతి చేతనుండగు పరమేశ్వరుడే జగదుపాదాన మని చెప్పుచున్నది కదా! ఈ కారణమునుబట్టియే ‘సర్వప్రపంచము చేతనము’ అని సిద్ధాంతము చేయవచ్చును. ఇట్లయిన సర్వపదార్థములును చేతనము అనియే యేల తలంపబడకున్నవి’ అనియెడ నేమొ పరిణామభేదములవలన నట్లగుటలో విరోధము లేదు. చేతనుండని ప్రత్యక్షముగ తలంపబడుచున్నపురుషుడూ కూడ స్వప్నమూర్ఖాదులయందు చేతనరహితుండగు నే భావింపబడుచున్నాడు. కదా! కావున మట్టిపెళ్ల రాయి మొదలగువానియందు ఆత్మ యున్నను మూర్ఖాదిమగు లగుపురుషులయందువలెనే తెలియుబడకుండవచ్చును. మఱియు అన్నియు పృథివినుండి జనించినవియే యైనను మాంసము నూపము అన్నము మొదలగునవి తమతమగుణములవలన నొకదాని తొకటి యుపకారము చేసికొనుచున్నట్లును పరస్పరభిన్నములుగ వ్యవహరింపబడుచున్నట్లును, ఒక్కచేతనమునుండి జనించినవియే యైనను ప్రాపంచికపదార్థములు పరస్పర ముపకారములఁ జేసికొనవచ్చును. భేదముగాఁగూడ వ్యవహరింపబడవచ్చును. కావున మొట్టమొదట ‘ప్రపంచ మచేతనము’ అనుటయే సంభవింపదు కదా! ఇఁక కార్యకారణభావమున విరోధమేమి కలదు” అనియెడ నేమొ వినుము.

నీవాదము నంగీకరించినను చేతనాచేతనత్వములవలన కలిగిన భేదముమాత్రమే పోవునుగాని శుద్ధ్యశుద్ధులవలన కలిగిన భేదము పోవదు కదా! వాస్తవస్థితిలో చైతన్యాచైతన్యములవలనఁ గలిగిన భేదముకూడ నశింపదు. శ్రుతియందు “బ్రహ్మము ప్రపంచమునఁ కుపాదానకారణము” అని మాత్రమే చెప్పబడియుండ విశేష మేదియు చెప్పబడియుండకపోయినచో నట్లే యగునుకాని ప్రకృత మట్లు లేదు. శ్రుతి స్వయముగనే “విజ్ఞానం చావిజ్ఞానం చ” అనువాక్యముచే అచేతనము

కూడ కొంత గల దనుచున్నది. కావున నెట్లును నీయభిప్రాయము నిల్పవదు. చేతన మగు బ్రహ్మము అచేతన మగు ప్రపంచమునకు నుపాదాన కారణము కానేరదు.

అ ౨. పా ౧. సూ ౫. ఆరంభము.

పూర్వపక్షము:—ఇట్లును చెప్పుట యుక్తముకాదు. “విజ్ఞానంచ” అను శ్రుతి యొక్కటి యున్నను అనేక శ్రుతులు అచేతనములకుఁ గూడ చేతనత్వముఁ జెప్పుచున్నవి. సామాన్యపదార్థములఁ గూర్చి “మృ దబ్ర వీత్. ఆపోఽబ్రువన్” అను మొదలగు శ్రుతులు కలవు. భూతములనుఁ గూర్చి “తేజ విక్షత ఆ విక్షంత” అను మొదలగు శ్రుతులు కలవు. ఇంద్రియములను గూర్చి “తే హేమే ప్రాణా అహం శ్రేయసే విపద మానా బ్రహ్మ జగ్ముః” “ఈ ప్రాణములు ఇంద్రియములను మనలో నధికు లెవ్వరు” అని వివాదము చేసికొనుచు పరమేశ్వరునికడకు పోయినవి” అను మొదలగు శ్రుతులు గలవు. ఇట్లు అనేక శ్రుతులు మనచే నచేతన ములుగ భావింపఁబడుచున్న పదార్థములకుఁగూడఁ జేతనత్వమును చెప్పుచుండ నిక సంశయ మేల? చేతన మగు పరమేశ్వరుడే ప్రపంచమున కుపాదానకారణము కావచ్చును |

అవతారిక:—అని యిట్లు తన పూర్వపక్షముపై మరల నాక్షేపము రాఁగా పూర్వపక్షి దానికి సమాధానము చెప్పుచున్నాఁడు.

పూర్వపక్షసూత్రము:—

౧౩౯. అభిమానివ్యవదేశ స్తు విశేషాను

గతిభ్యాం. ౨. ౧. ౫.

తాత్పర్యము:—ఇట్లు చెప్పకూడదు “మృ దబ్ర వీత్” అను మొదలగు శ్రుతులు భూతేంద్రియాదులకు ప్రత్యక్షముగఁ జైతన్యము కలదని చెప్పలేదు. ప్రతిపదార్థమందును అభిమాని దేవత లున్నారని మంత్రార్థవాదపురాణేతిహానాదులవలనఁ దెలియవచ్చుచున్నది. వైశ్రుతులు ఆ దేవతలను గూర్చియే చెప్పుచున్నవి. దేవతలు జీవులు చేతనులు కదా! ఇట్లు కాకున్న గొప్పవిరోధమువచ్చును. ప్రపంచమున గలచేతనా చేతనవ్యవహారములకు హానివచ్చును. ఇంతయే కాదు. సమానజాతి:

గలపదార్థము లొకదానికొకటి యుపకారములఁ జేసికొనవని యిదిసరకే నిరూపించియున్నాము. “గుణభేదములవలన మాంసాదులు సమాన జాతీయములే యైనను పరస్పరోపకారములఁ జేయుచున్నవి యని దృష్టాంతమును చూపితినికదా” అనియెడవేమొ యది సరికాదు. అవి యును ప్రత్యేకముగ తమకంటె భిన్నుడై చేతనుడై యున్న పురుషునకు నుపకారము చేయుచున్నవేకాని పరస్పరోపకారమును జేసికొనుట లేదు. కేవల మగునన్నయనకు మాంససూపాదులవలన గలుగునుపకార మేమి? కావున చేతనాచేతనము లనురెండుపదార్థము లవశ్యముగ నుండియే తీరవలయును. జీవులు చేతను లనువిషయంబుచు ప్రత్యక్షముగ నున్నది. కావున ప్రపంచమే యచేతనము కావలయును. “శ్రుతి భూతేంద్రియాదులకు ప్రత్యక్షచైతన్యమునే చెప్పుచున్నది.” అనిన నీయనుభవమునకుఁ గూడ విరోధము వచ్చును.

మఱియు శాషీతక్షిబ్రహ్మణోపనిషత్తునందు ఈసంశయము (శ్రుతి ప్రాణాదులకు ప్రత్యక్షచేతనత్వమును చెప్పె ననుసంశయమును) నివారించుటకై దేవతాశబ్దముకూడఁ బ్రయోగింపఁబడియే యున్నది. “తా వా ఏతాః సర్వా దేవతాః ప్రాణే నిశ్రేయసం విదితాః” “ఆదేవత లన్నియు తమలో ప్రాణమే శ్రేష్ఠ మనిగ్రహించి” అనుమొదలగు వాక్యము లీవిషయమునఁ బ్రమాణములు. కావున భూతేంద్రియాదు లకు చేతనవ్యవహారములఁ జెప్పుటయెల్ల వాని సధిష్ఠించి యున్నదేవ తలనుఁగూర్చియే యని తెలిసికొనవలయును. కావున నెట్లును ప్రపంచము చేతనము కానేరదు; పరమేశ్వరుఁడు దాని కుపాదానకారణము కానేరడు.

“పూర్వాధ్యాయమున ‘తత్తేజ ఏక్షతః’ అనుమొదలగు శ్రుతు లను విచారించునప్పుడు వానియర్థము * గౌణముగ నిర్ణయింపఁబడెను. ఇప్పుడు ప్రధాన మైయ్యే చెప్పఁబడెను. ఈరెంటికిని విరోధము వచ్చును కదా! ప్రధానమైన ప్రథమాధ్యాయమున చేయఁబడినసమన్వయము కుదురకపోవునుకదా” అనియెడవేమొ ఇది యొకదోషముకాదు. ఎట్లు చెప్పినను సమన్వయమునకు విరోధమురాదు. అభిమానదోతలు చేతను లగుటచే వారియందు చేతనవ్యాపార ముండవచ్చును. చేతనులు మా

మతమున (వేదాంతమతమున) బ్రహ్మభిన్నులే యగుటచే నావశ్యకత కలిగినప్పుడు వారికార్యములు బ్రహ్మకార్యములే యనవచ్చును. ఇట్లగుటచే “చేతనవ్యాపారములు అచేతనములయందు గౌణముగ జెప్పబడుచున్నవి” అనినను “అచేతనముల సభిమానించు దేవతలకు ఆ వ్యాపారములు ముఖ్యముగఁ జెప్పబడియున్నవి” అనినను ఒక్కటియే యగును. కావున నెట్లును మానమన్వయమునకు భంగమురాదు.

పూర్వపక్షసంగ్రహము:—అది యట్లుండె పైన చూపబడినది సాంఖ్యులచేఁ జేయఁబడుపూర్వపక్షము “ప్రపంచబ్రహ్మములకు కార్యకారణభావము కలుగుటకు వీలు లేకపోవుటచే ప్రపంచకారణము ప్రధానమే యైతీరవలయును. అట్లయిన నదియు నచేతనమే అపరిశుద్ధమే యగుటచేఁ బ్రపంచమునకు నుపాదానకారణము కావచ్చును” అని వారియభిప్రాయము.

అ ౨. పా ౧. సూ ౬. ఆరంభము.

అవతారిక:—ఇట్లు రెండుసూత్రములచేఁ బూర్వపక్షము ననువాదముచేసి సూత్రకారుఁడు దానిని ఖండింపుచున్నాఁడు.

సిద్ధాంతసూత్రము:—

౧౪౦. దృశ్యతే తు. ౨. ౧. ౬.

తాత్పర్యము. సిద్ధాంతము:—పైన చేయఁబడిన సాంఖ్యపూర్వపక్షము సరి యైనది కాదు. సమానరూపత్వము లేకపోయినంతమాత్రమున * ప్రకృతివికారభావము హాని నొంద నక్కఱలేదు. ప్రకృతివికారములు రెండును సమానములయ్యే యుండవలయు ననుట నియమము కాదు. చేతనుఁ డని ప్రసిద్ధి నొందినపురుషునుండి గోళ్లు వెంట్రుకలు మొదలగునచేతనవదార్థంబులును, అచేతనము లగుపేడ మొదలగు

* ప్రకృతి యనఁగా: నుపాదానకారణము (ఉపాదానకారణము పు. ౨౧౩. చూడు.) వికార మనఁగా: ఆయుపాదానకారణమునుండి జనించినపదార్థము. ఈరెంటికినిఁ గలసంబంధమే (అనఁగా—ఇది యుపాదానము ఇది దీనినుండి జనించి నది' అనుసంబంధమే లేక, దీనినుండి యిదియే జనించును దీనికి నిదియే యుపాదానకారణము' అనుసంబంధమే) ప్రకృతివికారభావ మనఁబడును.

వానినుండి చేతనములగు వృశ్చికాదులును జనించుచుండుటను లోకమునఁ బ్రత్యక్షముగఁ జూచుచున్నాము. కావున వ్రహ్మచర్యమే శ్వరులకు మీరన్నట్లు స్వరూపభేద మున్నను ఆయన జగత్తునకు నుపాదానకారణము కావచ్చును.

“మీదృష్టాంతము చెల్లదు. గోళ్లు మొదలగునవి అచేతన మగు దేహమునుండియే జనించుచున్నవి. పేడనుండి పుట్టునవియు సచేతనము లగువృశ్చికాది దేహములే కాని యాత్మలు కాదు కదా! ఇప్పుడు మాయుక్తికి భంగ మేమి వచ్చినది? సమానరూపము గలవానికిమాత్రమే ప్రకృతివికారభావము వచ్చియున్నది” అనియెడ వేమో వినుము. ఇప్పటికిని కార్యకారణములకు భేదము రానే వచ్చినది. ఒక యచేతనపదార్థము చేతనమునకు నాధార మగుచున్నది; మఱియొక్కటి యట్లగుటలేదు. చేతనాధారమగు శరీరమునుండి జనించియు గోళ్లు మొదలగునవి సంపూర్ణముగ సచేతనము లగుచున్నవి; వృశ్చికాదిశరీరములును చేతనాధారముకాని పేడనుండి జనించియుఁ జేతనాధారము లగుచున్నవి. ఇదియు భేదమే కదా! ఇంతమాత్రమే కాక స్వరూపాదులనుఁ బట్టి చూచినను వానికి నంతయో భేదము కలదు.

ఇదియునుఁగాక ప్రకృతివికారములకు సంపూర్ణ మగుపోలిక యుండవలయు ననిన నిష్పక్షని ప్రకృతివికారములే కానేరవు. “ఇది దీనికి నుపాదానకారణము. ఇది యాయుపాదానకారణమునకు కార్యము” అని భేదమును నిరూపించుటకు వానిలో (ప్రకృతివికారములలో) నేదియైన నొకభేద ముండక తప్పదు కదా! ఈ పక్షముననే (అనఁగా: “ప్రకృతివికారములకు సంపూర్ణ మగుపోలిక యక్కఱలేదు. కొంత పోలికమాత్రమే యుండినఁ జాలును” అనుపక్షమునే) యాశ్చర్యించిన సప్తమ బ్రహ్మవ్రహ్మచర్యములకుకూడ నట్టిపోలిక కలదు. పృథివీభూతము నుండి జనించుట యనునది యెట్లు దేహసఖిగోమయవృశ్చికాదులకు సమానధర్మమై యున్నదో అట్లే సప్రప్రక్షణి యనునది బ్రహ్మవ్రహ్మచర్యములకు సమానధర్మమై యున్నది. లోకమున “ఆకాశముకలదు. వాయువు కలదు” అను మొదలగువ్యవహారములు పెల్లుగఁ గలవు. వీని వలన సర్వపదార్థములయందును కలిమి యేకరూపముతోనే యున్నది

యని తేలుచున్నది. “సత్యం జ్ఞానం” అనుమొదలగుశ్రుతులచే నాకలిమి పరమేశ్వరునకు స్వరూపమే యని చెప్పబడియున్నది. కావున ప్రపంచమునందు కూడ పరమేశ్వరరూపము కలదు. ఇప్పుడు ప్రకృతి వికారభావమునకు హాని యేలకలుగును? ప్రపంచము పరమేశ్వరుని కంటె సంపూర్ణముగ భిన్నస్వభావము కలదియై యున్నదా?

మఱియు “బ్రహ్మప్రపంచమునకు భేద ముండుటచే వానికి ప్రకృతివికారభావము కలుగదు” అనునప్పుడు మీయభిప్రాయ మేమి? “సంపూర్ణముగనే యభేద ముండినంగాని బ్రహ్మప్రపంచములకు ప్రకృతి వికారభావము కలుగదు” అనియూ, లేక “కొంచమైనను అభేద ముండిన, జాలును” అనియూ లేక ఎట్లును ప్రపంచబ్రహ్మములకు కార్యకారణభావము లేదు అనియూ, ఇందు మొదటిపక్షము నాశ్రయించిన ప్రకృతివికారము లనువ్యవహరింప కలుగదు; రెండవపక్షము నాశ్రయించిన మీమతమే నిలువదు. కలిమియనునది బ్రహ్మప్రపంచము లకుఁ గలసమానధర్మ మని యిదివఱకే నిరూపించియుంటిమి. ఇక మూడవపక్షము నాశ్రయించిన దానికి దృష్టాంత మేదియు లేదు. మేము సర్వమును పరమేశ్వరకార్యమునుఁ గానే చెప్పుచున్నాము. ఇట్లుండ మీరు దేనిని దృష్టాంతముగ జూపఁగలరు. “ఈ పదార్థము అచేతనము, దీనికిఁ బరమేశ్వరుఁడు ఉపాదాన కారణముకాదు. ఈకారణమువలనఁ బ్రపంచమునకుఁగూడ పరమేశ్వరుఁడు పాదాన కారణము కానేరఁడు” అని ప్రపంచభిన్నమగు నేపదార్థము నాధారముగఁజేసి వాదించఁగలుగుదురు. కావున నెట్లు చూచినను ప్రపంచబ్రహ్మములకుఁ గల ప్రకృతి వికారభావమునకు హాని లేదు. “మీయనుమానము వేదమునకు విరుద్ధము” అనుటనుగూర్చి మఱియొక్కమాట చెప్ప నక్కఱలేదు. కావున నెట్లును మాసిద్ధాంతమే నిర్దోషమైనది. విచారించిన తర్కము శ్రుతిని ఖండింపనేలేదు.

“పరమేశ్వరుఁడు స్వతస్సిద్ధుఁ డగుటచే ఆయనయందు సర్వ ప్రమాణములును ప్రసర్తింపవచ్చు నంటిని కదా” అనియెడవేమొ యది సరికాదు. పృథివ్యాదిభూతములవలె నాయనయు సిద్ధుడేయైనను రూపాదులు లేనివాఁడగుటచే నాయనయందు ఇతర ప్రమాణములు ప్రసర్తింపనేరవు. రూపరసాదులు లేకపోవుటచే ప్రత్యక్షంబును గుఱుతు

ఆధారము వ్యాప్తిమొదలగునవి లేకపోవుటచే అనుమానాదులును ఆయనయందు ప్రవర్తింపనేరవు. శబ్దమునకుమాత్రము రూపాదినాహు య్య మక్కఱలేక పోవుటచే నది యొక్కటియే యమృతహాత్మ్య నెఱిగింప గలుగును. ఈవిషయము ప్రథమాధ్యాయ ప్రథమపాదమున మూడవ యధికరణమున వివరించుచున్నాము. ఇట్లుగుటచే ధర్మమునకునలె నీబ్రహ్మమునకును వేద మొక్కటియే ప్రమాణము. అన్నియు సమాన ములే యైనను “ఆరోగ్యమునుఁ గోరువాఁడు పథ్యమును ఆశ్రయింప వలయును.” అను వాక్యమునకునలె “స్వర్గమును గోరువాఁడు యజ్ఞము నాచరింపవలయును ” అనువాక్యమునకు నితర ప్రమాణములతో బని యుండదుకదా !

“ఇట్లయిన శ్రుతి శ్రవణమునకు పిదప మననము నేలవిధించెను” అనియెనవేమొ దానికి నీశుష్కతర్కములు విషయములు కావు. వీని నాశ్రయింపవలయునని శ్రుతికి నుద్దేశములేదు. ఇవి శుష్కతర్క ములు. తర్క మనునది యెప్పటికిని ఏదియో యొకప్రమాణముచే సిద్ధాంతిత మగువిషయమును విచారించును. ఇట్లు గాక స్వతంత్రమై ప్రవర్తించిన ఆశ్రయహీన మగుటచే నది శుష్కమే. శ్రుతియు ప్రత్యక్షముగనే “నైషా తర్కేణ మతి రపనేయా” “ఈబ్రహ్మజ్ఞానము తర్కమువలన కలుగదు” అని స్వతంత్రతర్కమును నిషేధించుచున్నది. మఱియు నీయుత్పత్తివిషయము నెవ్వరు నెఱుంగనేరదు. “కో అర్థావేద క ఇహ ప్రవోచత్ ఇయం విసృష్టి ర్యత ఆబభూవ” “ఈసృష్టి యెట నుండి కలిగెనో ప్రత్యక్షముగ నెవ్వఁ డెఱుంగును.దాని నెవ్వఁడు నిరూపించును.” అని ఈవిషయమును శ్రుతియే చెప్పుచున్నది. స్మృతియు “నమే విదుః సురగణాః ప్రభవం న మహర్షయః” “ఓయర్జునా! నాయుత్పత్తి దేవతలకు తెలియదు. ఋషులకును తెలియదు.” “అవ్యక్తోఽయ మచింత్యోఽయం” “ఓయర్జునా! ఈయాత్మయొక్క స్వరూపము నెవ్వఁడు చూడలేడు. భావింపలేడు” అని పరిమాత్మవిషయము గోచరము కాదని చెప్పియున్నది. ఇట్లుండ నావిషయమున మీతర్కము లెట్లు పనికివచ్చును ? “అచింత్యాః ఖలుయే భావా న తాం స్తర్కేణ యోజయేత్” “ఏవదార్థములు మనస్సునకు గోచరములు కావో వానిని తర్కములతో జేర్పఁదగదు.” అను న్యాయము నందఱు సంగీకరించియే

యున్నారు కదా! కావున మామతమునకు మీయుక్తి యింతయైనను విరోధము చేయజాలదు.

ఇది యంతయును గాక మఱియొకవిశేషము కలదు. మీరు మీపక్షమునకు నాధారముగ “విజ్ఞానం చావిజ్ఞానం చ” అనుశ్రుతి నుదాహరించి యున్నారాకదా! అదియు నీపక్షమునకు ననుకూలము కాదు. ప్రపంచమునకు చేతనమే కారణమని చెప్పు మామతమున నైనచో దాని నెట్లయినను సమర్థింపవచ్చును. “జగత్కారణము ఒక్కటియే చేతన జడరూపములతో నిలచెను” అనుటయేగదా! యాశ్రుతికి నర్థము చేతనమే ప్రపంచకారణ మైనచో నది మూర్ఖాన్యవస్థల నొందిన పురుషులయందువలె మనోగోచరముకాక సత్తారూపముతో నుండవచ్చును. చేతనములయందు ప్రకాశరూపముతో నుండవచ్చును. అది యచేతనమే యైనచో నిట్టిస్థితి సంభవింపదు. అచేతనపదార్థములుగామాత్రమే యది యుండును గాని చేతనపదార్థముగ నుండదు. అట్లుండకూడదని మీరే చెప్పితిరి కదా! కావున నెట్లుచూచినను చేతన కారణవాదమునే యాశ్రయింపవలయును.

వాస్తవస్థితిలో “కార్యకారణములకు రూపభేద మున్నచో, కార్యకారణభావము సంభవింపదు” అనువిషయము నంగీకరించి యీ దోషముల నెల్లఁ జెప్పితిమి. కాని మొట్టమొదట బ్రహ్మప్రపంచములకు భేదము కలదనుట మాకు సమ్మతమేకాదు. ఈవిషయము మొదటనే నిరూపింపబడెను. కావున మీకు దీనిపై నాక్షేపము చేయుటకే వీలు లేదు.

అ ౨. పా ౧. సూ ౨. ఆరంభము.

పూర్వపక్షము:—ఈసిద్ధాంతము సరికాదు. చేతనవ్యరూపుఁ డును నిత్యశుద్ధుఁడును శబ్దాదివిహీనుఁడు నగుపరమేశ్వరుఁడు విరుద్ధరూప మగుప్రపంచమునకుఁ గారణ మగునేని యుత్పత్తికిఁ బూర్వమున నీప్రపంచ ముండకూడదు. శబ్దాదివిహీనునియందు శబ్దాదివంత మగు నీప్రపంచము నూత్నరూపముతో నుండుట యెట్లు? “కార్యకారణము లకు నభేదమే కదా!” అనియెడ వేమొ యావాదము చెల్లదు. అప్పుడు “ఇది కారణము ఇది కార్యము” అనుభేదవ్యవహార మెట్లు కలుగును?

కావున నీసిద్ధాంతమువలన నీమతమే చెడిపోవును నీవును “ఉత్పత్తికిఁ బూర్వమునఁ గార్యము నూత్పరూపముతో కారణమున నుండును” అనియే చెప్పుదువు కదా !

అవతారిక :—అనిన ఖండించుచున్నాఁడు.

సిద్ధాంతసూత్రము:—

౧౪౧. అసతి చేన్నప్రతిషేధమాత్రత్వాత్.

౨. ౧. ౨.

తాత్పర్యము. సిద్ధాంతము:—పైన చూపబడిన “కార్యము ఉత్పత్తికిఁ బూర్వమున శూన్యరూపము కావలసివచ్చును” అనునది మామతమునకు భంగమును కలిగింపలేదు. మీరు చేసినపూర్వవత్త్వము వట్టిపూర్వవత్త్వమే కాని దానిచేత సాధింపబడుకార్య మింతయులేదు. ఏల యనిన:—

కార్యకారణములకు భేద ముండినచో మీ రన్నట్లు కావచ్చును గాని అట్టిభేదము ఎప్పుటికిని లేదు. ముఖ్యముగ వేదమార్గ మవలంబించిన మామతమునందు బొత్తిగనే లేదు. ఈవిషయము (౨. ౧. ౧౪. ౨౦. చూడు.) ఆరంభణాధికరణమున సవిస్తరముగ నిరూపింతుము. ఇట్లగుటచే నీప్రపంచ మిప్పుడును కారణమాత్రరూపమే; సృష్టికిఁ బూర్వమునను కారణమాత్రరూపమే. ఇట్లుండ నిది యొకప్పుడన ద్రూప మెట్లగును? “బ్రహ్మప్రపంచములకు భేదము కలదు కదా” యని యెడవేమి, ఆవిషయము సయ్యక్తీకము కాదని పూర్వమే నిరూపింపబడినది. “సర్వం తం పరాద ద్యోః ౭న్యత్రాత్మనః సర్వం వేద” “ఎవ్వఁడు ఆత్మకంటె (పరమేశ్వరునికంటె) సర్వప్రపంచమును భిన్నముగఁ జూచునో, వాని నాప్రపంచము ముక్తికి దూరస్థుని గావించును” అని శ్రుతిభేదనిందాపూర్వకముగ ప్రపంచబ్రహ్మభేదమును చెప్పుచున్నది. ఇట్లగుటచే నిది యెప్పుటికిని కారణరూపమే. పుట్టుటయు పుట్టుకుండుటయు ననుస్థితలే కొంచెము విమర్శించిన నీప్రపంచమునకు లేవు. ఇంక మీరు దేనిని నిషేధింతురు ? కావున నెట్లుచూచినను మామతము నిర్దోష మైనదియే.

అ ౨. పా ౧. సూ ౮. ఆరంభము.

అవతారిక :—పైన వర్ణించినవిధముగ తన పూర్వపక్షము ఖండింపఁబడఁగానే సాంఖ్యులు మరల పూర్వపక్షమును జేయుచున్నారు.

పూర్వపక్షసూత్రము:—

౧౪౨. అపీతౌ తద్వత్ప్రసంగా దసమంజసమ్.

౨. ౧. ౮.

తాత్పర్యము :—౧. ఈ ప్రపంచమునకు పరమేశ్వరుడే కారణమని చెప్పిన మఱియొకదోషము వచ్చును. లయమనఁగా ఒకవస్తువు మఱియొకవస్తువునందుఁ గలయుటయే కాని యన్యము కాదు. అట్లు విరుద్ధధర్మము లగువస్తువులు ఒకదానితో నొకటి కలిసినచో రెంటి గుణములును పరస్పరసాంకర్యము నొందుట ప్రత్యక్షమై యున్నది. మధురరసము గలనీటియందు లవణము కలిసినచో నానీరు ఉప్పుగుచున్నది. కావున స్థూలత్వము అపారిశుధ్యము అచేతనత్వము మొదలగుగుణములు కలయి ప్రపంచము ప్రళయకాలమున బ్రహ్మమునందు కలిసి తద్రూపమును జెందునప్పుడు, ఆ బ్రహ్మమునకు సావ్యభావికములై యున్న చేతనత్వశుద్ధ్యాదులఁ జెఱుపవలయును. ఇది వేదమునకు నిష్ఠము కాదు. కావున నచేతనప్రపంచమునకు చేతనము కారణమని చెప్పి వేదాంతదర్శనము సరియైనది కాదు. కార్యములు కారణమునుండియే జనించును; అంటే లయమగును గదా!

౨. “ఈ ప్రపంచము భ్రాంతిసిద్ధమైనది. ఇట్లగుటచే వాస్తవస్థితిలో దీనికి స్వరూపమే లేదు. కావున త్రాటిపై నారోపింపఁబడినసర్పమేస్వభావములు కలదై నను దానిస్వభావములు లయకాలమున త్రాటిలో కలయనట్లు ప్రపంచస్వభావములకూడ బ్రహ్మమునఁ గలయవు. కేవలజలమయ మగునముద్రమునందు తద్బిన్నములుగఁ దోచుతరంగాదులు లయకాలమున స్వధర్మములచే నానముద్రరూపమునకు హాని కలిగింపనట్లు ఈ ప్రపంచము పరమేశ్వరరూపమునకు హాని కలిగింపదు” అని యెదవేమో, అప్పటికిని దోషము పోవదు.. ఈసృష్టి యెన్నిమాఱు

లైనను నియతముగ “అనుభవించువాఁడు అనుభవించఁబడునది” అనుభేదము కలదియై మాత్రమే జనించుచున్నది. భ్రాంతిలవిషయము నందన్ననో అట్టినియమము లేదు. నముద్రము ఒకప్పుడు నుగుగు తరంగములు అనుమొదలగువానిరూపములతో గానవచ్చును; మఱియొకప్పుడు బుడకలు మొదలగువానిరూపములతో గానవచ్చును. ఇట్లే త్రాటినిఁ జూచినప్పుడు కూడ నొకపురుషుఁడు సర్పముగాఁ దలంచును; మఱియొక్కఁడు జలధారగా భావించును. కావున ప్రపంచము కూడ భ్రాంతిసిద్ధమే యగునేని యొకప్పు డొకవిధముగాను మఱియొకప్పుడు మఱియొకవిధముగాను ఉత్పత్తి కావలయును. ఇట్లు లేదు. కావున నీప్రపంచము భ్రాంతిసిద్ధము కాదు; కాకున్న ప్రళయకాలమున వచ్చునని చెప్పఁబడిన దోష మవశ్యముగ వచ్చును. ఈ కారణమువలన నీవేదాంత మతము యుక్తముకాదు.

3. మఱియు జీవులును ప్రపంచాంతగృభాతులే యగుటచేఁ బ్రళయకాలమునఁ బ్రపంచముతోఁబాటు పరమేశ్వరునియందే కీభవింతురు. ఆపరమేశ్వరునకు కర్తాదులు లేవు. కావున జీవులకు నవి యున్నను పరమేశ్వరరూపము కలుగగానే నశించిపోవును. అప్పుడు వారికి వునరుత్పత్తి కలుగఁగూడదు. కర్తయే కదా వునరుత్పత్తికి కారణము అది లేకున్న వునర్జన్మ మెట్లుగలుగును? ఇట్లుండినను మీరు జీవులకు రెండవ సృష్టియందు వునరుత్పత్తినిఁ జెప్పుచున్నారు. ఇట్లయిన ముక్తులగువారు కూడ వునర్జన్మము నొందవలసినవారే యగుదురు. ఇది యెవ్వరికిని నమ్మతము కాదుకదా కావున నిట్టిదోషము వచ్చుచుండుటచే వేదాంత దర్శనము యుక్తముకాదు.

౪....౧. “ప్రళయకాలమునఁ గూడ నీప్రపంచము నూత్నావస్థతో పరమేశ్వరునియందు ప్రత్యేకముగనే యుండును. కావున దీని గుణములతో పరమేశ్వరగుణములకు సాంకర్యము గలుగ నక్కఱలేదు. జీవులును కర్తనహితులై యే నూత్నావస్థతో నుండువారే యగుటచే వారికి వునరుత్పత్తి కారణము లేకపోదు. ముక్తులకును వునరావృత్తి రాదు “అనియెడవేమి, అదియు సరికాదు. ఒకటితో నొకటి కలియకున్న నది లయ మనియే చెప్పఁబడదు. కావున నీయుక్తిచే మీరు ప్రళయమునే యంగీకరింపనివార లగుదురు.

౨. “అంగీకరింపకపోయిన నేమి” అనియెనచేమొ యప్పుడు మఱియొకదోషము వచ్చును. మీరు కార్యకారణములకు భేదము లేదని యిదివఱకే చెప్పియున్నారు. ఆసిద్ధాంతమునకు విరోధము వచ్చును. స్వాభావికముగ నభిన్నము లగుపదార్థము లెప్పటికిని భిన్నము లై యుండనేరవుకదా. భ్రాంతివలన నట్లు తోచు ననిన విరోధము లేదు; కాని భిన్నముగ నుండుట వాస్తవస్థితిలో సంభవింపదు. భ్రాంతియు ననియత మగుటచే, నీప్రపంచ మెప్పటికిని నొక్కవిధముగనే కాన వచ్చుచుండుటచే, నిది భ్రాంతిసిద్ధము కాదని యిదివఱకే చెప్పి యున్నాము. కావున ప్రపంచబ్రహ్మములకు భేదము సంగీకరించుటకు మీమాతమున వీలు లేదు; అంగీకరింపకున్నఁ బరస్పరగుణసాంకర్యమును తొలగించుటకును వీలు లేదు. కావున నెట్లు చూచినను మీసిద్ధాంతము యుక్తియుక్తము కానేరదు.

అ ౨. పా ౧. సూ ౯. ఆరంభము.

అవతారిక:— పైనఁ జూపఁబడినపూర్వపక్షముల ఖండించు చున్నాఁడు.

సిద్ధాంతసూత్రము:—

౧౪౩. న తు దృష్టాంతభావత్. ౨. ౧. ౯.

తాత్పర్యము:—చక్కని దృష్టాంతము లుండుటచే మామతమున దోష మేమియు లేదు.

ఎట్లనిన:—౧. కారణమునందు లయమగుకార్యము తనధర్మము లచే నాకారణమును చెఱువ నక్కఱలేదు. ఈ విషయమును స్థాపించుటకై యనేకదృష్టాంతములు కలవు. మట్టినుండి జనించినకుండలు మొదలగునవియు సునర్లమునుండి జనించినభూషణాదులును భూమినుండి జనించినచతుర్విధభూతములును స్థితికాలమున నెన్నివిపరీతధర్మములు కలిగియున్నను లయకాలమున తమధర్మములతోఁ గారణమునకు సంబంధమును కలిగించుట లేదు. వక్రత్వము, వర్తులత్వము, శ్రేష్ఠత్వము, నీచత్వము, మొదలగుభేదములు ఘటాదులయందున్నను, లయకాలమున మృత్తికకు నివి యేవియు లేవు. ఇట్లుండ జగత్కారణ మగు

చేతనమునకు ప్రపంచధర్మము లేల కావలయును? ఇతర మీమాంసమునకు నాధారముగ దృష్టాంతము లేవియు లేవు. “మధురరసము గలనీటి యందు లవణము కలసిన నానీరుకూడ ఉప్పుగును” అంటివి. ఇందు కార్యకారణభావ మేది కలదు. నీరు ఉప్పునకు కారణముకాదు కదా “సముద్రజలమునుండియే యుప్పు జనించుచున్నది కదా! ” అనియెడ వేమొ, ఆసముద్రజలమునకు లవణరసము కూడ స్వాభావికముగనే యున్నది యని మనస్సునకుఁ దెచ్చుకొనుము. “విశిష్టం శుద్ధమ్నాతి రిచ్యతే” “గుణాంతరములతో” సంబంధము కలిగినను వస్తుస్వరూపము నకు భేదము రాదు. ” అనున్యాయము ననుసరించి చూచిన లవణరస మున్నను నీరు నీరే కదా! ” అనియెడవేమొ, అప్పటికి లవణము కూడ జలవికారమే యగుటచే శుద్ధజలమే కావలసివచ్చును. అప్పుడు అది జలమునకు కలిగించినక్రొత్తమార్పు యేమియు లేదు కదా! కావున నీపక్షము సంగీకరింపఁ జనదు.

“ఇట్లయిన ప్రళయ మనునదియే లేకపోవలసివచ్చును.” అని యెడవేమొ, యెప్పటికిని మామతమున దోషము లేదు. ఈప్రపంచము తనధర్మములతోఁ గూడియే మాత్మరూపమున విభాగ మేర్పడకుండఁ గారణ మగుపరమేశ్వరునియందుండవచ్చును. ఇంత యేల? కారణకార్యములు రెండు నొక్కటియే యైనను కారణమునకు కార్యధర్మములతో సంబంధ ముండవలసినపని లేదు. కార్యము కారణరూప మగును గాని కారణము కార్యరూపము కాదు కదా! కుండ మృత్తికారూప మగును గాని, మృత్తిక ఘటరూపము కాదు కదా! భూషణము నువర్ణాత్మక మగును కాని నువర్ణము భూషణాత్మకము కాదు కదా! భ్రాంతిసిద్ధము లగురజ్జుసర్పాదులును విచారించినను, సర్పము రజ్జ్వాత్మక మగును కాని రజ్జువు సర్పాత్మకము కాదు. కావున ప్రళయ ముండినను లేకున్నను కార్యధర్మములు కారణము నంటవలసినపని లేదు. “ప్రళయమనఁగా నన్యవదార్థమునందు కలయుట” అని చెప్పినను, “ప్రళయ మనఁగా స్వరూపసంకోచము ” అని చెప్పినను కార్యధర్మములు కారణముతో సంబంధపడ నక్కఱి లేదు. ఈవిషయము ఆరంభణాధికరణమున (2. 1. 10. చూడు.) సవిస్తరముగ వివరింపఁ బోవుచున్నాము.

2. మఱియు నీప్రపంచము మాయాకల్పిత మగుటచే దీనిధర్మ

ములతో నాత్మకు నెప్పటికిని సంబంధమే యుండదు. వింద్రజాలికుడు. స్వయముగ మాయను విస్తరింపజేసి మరల తనయందే యుడంచుకొని నను దానిధర్మములవలన వికారము నొందనట్లు ఈపరమేశ్వరుడును ప్రపంచధర్మములవలన వికారము నొందడు. భ్రాంతికల్పితమగునదీ వస్తువే కానేరదు కదా! వస్తువే యనినను దానిధర్మములతో నుపాదానకారణమునకు సంబంధము కలుగదని యిదివఱకే సయుక్తికముగ నిరూపించియున్నాము.

ఇదియును గాక పురుషుడు నిదురించునప్పుడు చూచిన స్వప్న పదార్థములు సుషుప్త్యవస్థయందును జాగ్రదవస్థయందును లేకున్నను ప్రత్యక్షిజ్ఞానబలముచే (“నేను రాత్రి కలగని సుఖముగ నిదురించి యిప్పుడు మేల్కొంటిని.” అనుపరామర్శచే) పురుషుడుమాత్రము సాక్షియై యొక్కడే యున్నట్లు, స్వప్నపదార్థములయొక్క యుత్పత్తి స్థితి ప్రళయములఁ జూచుచున్నట్లు, ఈయాత్మయే స్వప్నసదృశమగు నీప్రపంచముయొక్క యుత్పత్తి స్థితి ప్రళయములఁ జూచుచు సాక్షియై యున్నాడు. “రథాన్ రథయోగాన్ పథః సృజతే” “స్వస్వాప్నాయందు జీవుడు సంకల్పబలముచే స్వస్వరూపమునుండియే రథములను వానితో సంబంధించినవిధులను కూడ సృజించుచున్నాడు” అని మొదలగువాక్యముల ననుసరించిన స్వప్నప్రపంచము జీవునుండియే జనించి యందే నిలిచి సుషుప్త్యవస్థ రాగానే యందే లీనమగుచున్నది యని తెలియవచ్చుచున్నది సాక్షి యగుటచే నాతనికి నాస్వప్న ప్రపంచావస్థలతో సంబంధము లేదనుటయు నిస్సంశయమే. చూపువానితోఁ జూడఁబడునవి. సంబంధపడ వనుట ప్రత్యక్షసిద్ధము కదా! ఇట్లు అవస్థలతోనే సంబంధము లేకున్న నాయవస్థలకునాశ్రయమగు పదార్థములయొక్క ధర్మములతో సంబంధమెట్లు వచ్చును? విచారించిన పరమేశ్వరునివిషయము కూడ నిట్టిదియే. ఆయనయు ప్రపంచము యొక్క యుత్పత్తి స్థితి ప్రళయములకు సాక్షియై యున్నాడు. కావున ప్రపంచధర్మములతో సంబంధపడడు.

“ప్రపంచము మాయామయమే యైనచో నిది పరమేశ్వరుని యందు ఏకరూపముతోనే నిలుచు ననవలయును. భ్రాంతి సిద్ధములగు పదార్థములకు అధిష్ఠానమే పరమార్థగూఢము కదా! అప్పుడు రెండవ

మారు సృష్టి యగునప్పుడు మరల ప్రస్తుతరూపముతోనే కావలయు ననునియమ ముండకూడదు. భ్రాంతికి నియమము లేదు కదా! అని యెదవేమో, అదియు సరికాదు. భ్రాంతులు అనేకము లయ్యెనేని (అనగా అనేకపురుషుల నాశ్రయించినవి యయ్యెనేని) ఏకపదార్థమే ఒకని కొకవిధముగను మఱియొక్కనికి మఱియొకవిధముగను తోచవచ్చును. మొదటిభ్రాంతికి నాశము కలిగెనేని తగిన కాలమున నొక్కనికేయైనను మఱియొకభ్రాంతి కలుగవచ్చును; ప్రస్తుతముమాత్ర మట్లు లేదు. బ్రహ్మ మొక్కటియే యుపాధిభేదములవలన నానానూపము లతో కానవచ్చుచున్నది. ఆనూపములనే జీవు లనుచున్నాము. కావున ప్రపంచభ్రాంతి యొక్కటియే. ఒక్కపురుషునకు కలిగినదియే. ఇట్లుండ ప్రపంచమునకు నియమము లేకపోవలసినపని యేమి? సుషుప్త్యవస్థ యందు ఉపాధు లన్నియు క్షీణించినను మూలాజ్ఞానము నశింపక పోవుటచే, జన్మాదినుండియు “నేను మనుష్యుడను” అని తలంచుచుండిన కారణమువలన బాగ్రదవస్థ రాగానే జీవుండు మఱిల మనుష్యుడే యైనట్లు ప్రళయకాలానంతరమున జీవాజ్ఞానవశమున నేకరూపము తోనే ప్రపంచ ముదయింపవచ్చును. “ఇమాః సర్వాః ప్రజాః సతి సంపద్య న విదుః సతి సంపద్యా మహ ఇతి త ఇహ వ్యాఘో వా సింహో వా వృకో వా వరాహో వా క్షీటో వా పతం గోవా....తదా ఘనంతి” “సర్వజీవులును సుషుప్త్యవస్థయందు బ్రహ్మము నొందుదురు కాని ఆవిషయమును తెలిసికొనలేరు. అట్టియజ్ఞానమువలననే బాగ్రద వస్థ వచ్చునపుటికి పులిగాఁగాని సింహముగాఁగాని తోడేలుగాఁగాని పురుగుగాఁగాని పక్షిగాఁగాని మారిపోవుచుందురు. జన్మముమొదలు అజ్ఞానమువలన తమ్ము ఏయే రూపములతో భావించుచుందురో ఆయా రూపములనే చెందుచుందురు.” అనుమొదలగు శ్రుతివాక్యముః సుషుప్త్యవస్థను గూర్చి చెప్పుచున్నవి. ప్రళయమునందు కూడ నము మిగిలియే యుండుటచే నిట్లే కావచ్చును. కావున నీరెండు పూర్వపక్షము మామతమునకు భంగము కలిగింపదు.

3. ప్రైనిరూపణమువలననే మీమూడవయాజ్ఞేపము కూ ఖండింపఁబడినట్లయినది. ప్రళయకాలమునందును అజ్ఞానము శేషిం యుండును గావున దాని నాశ్రయించియున్న బద్ధులే పునర్జన్మమునకు

నొందుదురుగాని ముక్తులు పొందరు. వారు అజ్ఞానమును నశింపజేసిన వారు కదా!

“పోయినను ఆ యజ్ఞానము మరల రావచ్చును కదా!” అని యెదవేమొ వినుము. ఏపదార్థమైనను ఒక్కమాటు పోయినది మరల వచ్చినను రావచ్చునుగాని అజ్ఞానముమాత్ర మట్లు రాదు. తెలియని విషయము నొక్కమాటు తెలిసికొనినవిధప నది యిక నెన్నటికిని తెలియనిది కానేర దనుట ప్రత్యక్షసిద్ధము. హిమవంతమున కుత్తరమున దేశము కలదా? లేదా? యని సంశయించువానినిఁ గూర్చి భూగోళశాస్త్రవేత్త యొక్కఁడు “అచ్చట దేశము కలదు” అనిచెప్పిన నీక నాసంశయము మరల నెన్నటికైనఁ గలుగునా? ఇట్లే గురూప దేశమువలన “ప్రపంచము బ్రహ్మభిన్నము” అని యొక్కమాటు గ్రహించిన మరల సంశయము జనింపదు; బంధము కలుగదు.

౪. ఇక మీరుచేసిన నాల్గవయాత్మేషము కూడ చెల్లదు. ఆప యము మాకు సమ్యతమే కాదు. “ప్రపంచము లయమునొంక పర బ్రహ్మమునందు భిన్నముగనే యుండుననిన కార్యకారణభేదములకు భంగము వచ్చును” అని మీరు చెప్పితిరి; మాకన్ననో ఆభేదము బొత్తి గనే సమ్యతము కాదు. ఇట్లుండ మీయాత్మేషము మామతము నేమి నేయును? మామతమున కార్యకారణవిభాగము అజ్ఞానకృతము త్రికాలములయందును కార్యకారణములు పరమార్థస్థితిలో నొక్కటియే “ఇట్లయిన మీరే ఇంతకుముం దొకమాటు ప్రళయోపస్థయందు కార్యము సూక్ష్మావస్థను జెంది కారణమున నుండిన నుండవచ్చును అని చెప్పి యున్నారకదా” అనియెదవేమొ, సత్యమే, అందు దోషము లేదు. మే మెప్పటికిని కార్యకారణభేదము నంగీకరించువారము కాము. భేదముగఁ గానవచ్చుట యెల్ల భ్రాంతి యనువారమే. ఇట్లుగుటచే ప్రళయకాలమునందు కూడ భ్రాంతిసిద్ధ మగుభేదము నంగీకరించితిమి. ఇందు దోష మేమి? మామతమునకు వచ్చుచోని యేమి? శూన్య మగుభేదము స్వతస్సిద్ధమగు నైక్యమునకు చోనిని కలిగింపఁగలుగునా? కావున మామత మెట్లును దోషయుక్తము కానేరదు.

బాగుగ విచారించిన మీయాత్మేషమునకు నింతగా సమాధానము చెప్పవలసినపనియు లేదు. వేదాంతవాదు లందఱును ఉత్పత్తి

స్థితీకాలములయందు ఈ ప్రపంచము అవిద్యామయమైమాత్రమే యున్నది యనుచున్నారు. శ్రుతియు “ఇదం సర్వం యదయ మాత్మా. సర్వం ఖల్విదం బ్రహ్మ” అనుమొదలగువాక్యములచే ప్రపంచబ్రహ్మములకు సంపూర్ణమగునభేదమును చెప్పుచున్నది. ఇట్లుండ ప్రళయకాలమునుమాత్రమే యాశ్రయించి యాత్మేపించుటకు మీకు నవకాళ మెట్లు కలుగును. మూడుకాలములయందును ప్రపంచ మొక్కవిధముగనే యున్నది. కావచ్చునని యతినులభముగనే మేము సమాధానము చెప్పవచ్చును కదా! బాగుగ విచారించిన మీగు చూపిన దోషములు స్థితీకాలమునందును గలవు.

౧. కార్యకారణములకు నభేద మగుటచే కార్యధర్మములు కారణమునందు కూడ నుండవలయును.

౨. కార్యము భ్రాంతిసిద్ధమగుచేసి యొకజీవునకు ఒకవిధముగాను మఱియొకజీవునకు మఱియొకవిధముగాను ప్రపంచము కానరావలయును.

౩. ఇట్లు కానవచ్చుచేసి జ్ఞానాజ్ఞానవిభాగము నియమము లేక పోవుటచేతను లేక జీవబ్రహ్మము లొక్కటియే యగుటచే జీవుని ప్రాపంచికధర్మము లెప్పటికిని విడువకపోవుటచేతను ఎవ్వనికిని ముక్తియే రాకూడదు; ఏదియో యొకవిధముగ వచ్చినను అదియు బ్రహ్మప్రాప్తియే కావునను బ్రహ్మప్రపంచములకు నభేదమే కావునను ఆజీవునకు మరల బంధము రావలసివచ్చును.

౪. ఇట్లు కాక ప్రపంచబ్రహ్మములకు భేదమును సాధింపఁబోయిన కార్యకారణభేదవాదమునకు భంగము వచ్చును.

వీనికి సమాధానము లేమి ప్రతివేదాంతియు “ప్రపంచము భ్రాంతికల్పిత మగుటచే దానికిని పరబ్రహ్మమునకును స్వాభావికభేదము లేదు” అనియే చెప్పి తీరవలయును. ప్రళయకాలమునందలిస్థితీనిఁ గూర్చియు నీసమాధానమునే యేల చెప్పకూడదు? ఈప్రపంచ మంతయు వాస్తవస్థితిలో మాయామాత్రమే; స్వస్వతుల్యమే. భ్రాంతి యనునిద్రనుండి మేల్కొంచినవానికి వాస్తవస్థితిలో నీప్రపంచమే, కానరాదు. ఈవిషయమునే మహాత్ము లిట్లు చెప్పియున్నారు. “అనాది మాయయా నుప్తో యదా జీవః ప్రబుధ్యతే, అజ మనిద్ర మస్వప్న

మదైవ్యతం బుధ్యతే తదా” “అనాది యగుమాయచే నిదురించుచున్న జీవుఁ డెన్నడు మేల్కొంచునో నాఁడు ఉత్పత్తిశూన్యఁడును నిద్రయు స్వప్నంబును లేనివాఁడును ఏకరూపుఁడు నగుపరమేశ్వరుని ఆత్మరూపునిగా తెలిసికొనుచు” అను మొదలగు మహాపురుషులవాక్యము లనే కములు కలవు. కావున నెట్లును మామతమున దోషము లేదు

అ ౨. పా ౧. సూ ౧౦. ఆరంభము.

అవతారిక :—ఇట్లు పూర్వపక్షమును సమూలఘాతముగ ఖండించి మఱిగొన్నిదోషములఁ జూపుచున్నాఁడు.

౧౪౪. స్వపక్షదోషా చ్చ ౨. ౧. ౧౦.

తాత్పర్యము:—ఇదియునుగాక మామతముపైఁ జూపినదోషము లన్నియు మీ మతమునందును (సాంఖ్యమతమునందును) కలవు. ఎట్లనిన:—

మీరు జగత్కారణమగు ప్రధానమునందు శబ్దాదులు లేవనియు దానినుండి జనించిన ప్రపంచమునకుమాత్ర మవి కలవనియుఁ జెప్పుచున్నారు కదా! ఇప్పుడు ప్రధానప్రపంచములకు సమానరూప మెక్కడిది? చేతన మగుజగత్కారణమునకును అచేతన మగుప్రపంచమునకును మేము కార్యకారణభావమును చెప్పుచున్నాము; మీరును శబ్దాదిహీన మగు ప్రధానమునకును శబ్దాదిమంతి మగుప్రపంచమునకును గార్యకారణభావమును జెప్పుచున్నారు. ఇందు కార్యకారణమునకు స్వరూపభేద మేమతమున లేదు.

ఇట్లు స్వరూపభేదము సంగీకరించిన “సృష్టికేఁ బూర్వమునఁ బ్రపంచము నూత్నైవస్థారూపముతో కారణమున నుండకూడదు” అనుదోష మేమతమునందు రాదు.

“ప్రళయకాలమున కార్యధర్మములు కారణధర్మములతో సాంకర్యము నొందవలయును” అనుదోష మేమతమునకు సంభవింపదు! మీరును ప్రళయకాలమున కార్యకారణము లొకదానియం దొకటి కలిసిపోవు నని యంగీకరించియున్నారు కదా!

మఱియు ప్రళయకాలమున సర్వవికారములును భేదశూన్యములై కారణమునందు గలసిపోయిన నప్పుడు “ఈజీవునకు నుఖదుఃఖకారణ మగుప్రకృతి ఇది. ఈ జీవునకు నుఖదుఃఖకారణ మిది” అని పూర్వసిద్ధము లగుభేదములు రెండవస్పష్టియందు కలుగుటకు వీలు లేదు. మీరును లయకాలమునఁ గారణకార్యములను నవిభాగమునే చెప్పుచున్నారకదా! ఇట్లుండ “స్పష్టికి నియమము లేకపోవలసివచ్చును” అనుదోష మెవ్వరిమతమునందు లేదు?

కారణము లేకయే స్పష్టినియమము కలుగు ననిన ముక్తి నొందిన వారలకుఁ గూడ మరల నిష్కారణముగనే బంధము కలుగవలయును. కావున నీదోషము మీమతమునందును నమానమే.

ఇట్లు కాక “కొన్ని భేదములు ప్రళయకాలమునఁ బ్రధానముతో నేకీభవించును. మఱికొన్ని యేకీభవింపవు” అనినచో ఏవికారము లేకీభవింపవో అవి ప్రధానకార్యములు కాకపోవలసివచ్చును. కార్యము కారణముతో నేకీభవింపవలయు ననుట నియమము కదా!

ఇట్లు మామతముపై జూపఁబడినదోషములు మీమతమునందు గూడ నుండుటచే మీరు మమ్ముఁ గాని మేము మిమ్ముఁ గాని యాక్షేపించుటకు వీలు లేదు. అది యట్లుండ నీచూపఁబడినవి దోషములే కావనియుఁ జెప్పవలసియున్నది. ఏమతస్థునికైనను వీని నాశ్రయింపక తప్పదు గదా!

అ ౨. పా ౧. సూ ౧౧. ఆరంభము.

అవతారిక:—మఱియొకదోషము కూడఁ జూపుచున్నాఁడు.

౧౪౫. త గ్కా ప్రతిష్ఠానా ద ప్యస్యధాను

మేయ మితి చే దేవ మ ప్యపి మోక్ష

ప్రసంగః. ౨. ౧. ౧౧.

తాత్పర్యము:—మఱియు నీవరమేశ్వరవిషయము కేవలవేదము ఛేతమాత్రమే నిరూపింపఁ దగినది. ఇట్లుండ దీనియందు వేదవిరుద్ధము

లగు కేవలతర్కములను ప్రయోగింపజూచుటకే మొట్టమొదట వీలు లేదు. మనబుద్ధికిని పరమేశ్వరికల్పిత మగు వేదమునకు సంతయో తార్థ తమ్యము కలదు. ఇట్లగుటచేతనే మనము కల్పించుతర్కములు నిలు కడ నొందవు. ఒకబుద్ధిమంతుడు ఒకదాని నొకవిధముగ నిర్ణయించిన నంతకంటె నూత్నబుద్ధి గలమఱియొక్కడు దానినే మఱియొకవిధముగ నిర్ణయించుచుండుటను ప్రత్యక్షముగఁ జూచుచున్నాము. ఒకవేళ ప్రసిద్ధ ప్రభావు లగుకపిలాదులయొక్క తర్కములను ప్రమాణములుగ ఘంగీకరింతు మన్నను అది తృప్తిగా నుండలేదు. కాణాదులు గౌతముడు మొదలగువారు కూడ ప్రసిద్ధులే యై యున్నారు; వారిమతములయందును పరస్పరవిరోధము గానవచ్చుచున్నది. కావున నెట్లును శుష్కతర్కముతో వేదసిద్ధాంతమునకు విరోధము రాదు శ్రుతియు అనుకూల తర్కమునుఁ గూర్చియే చెప్పుచున్నది యని యిదివరకే సిద్ధాంతము చేసి యున్నాము కదా !

పూర్వపక్షము:—ఇట్లయిన యీదోషము పోవుటకై మేము మఱియొకవిధముగ ననుమానము చేసెదము. ఎంత యూహించినను తర్కము స్థిరము కానేర దని సిద్ధాంతము చేయుటమాత్రము శక్యము కాదుకదా! వాస్తవస్థితిలో “తర్కములకు నిలుకడ లేదు.” అను విషయము కూడ తర్కముచేతనే నిర్ణయింపఁబడుచున్నది. కొన్నితర్కములు నిలుకడ నొందకుండుటను జూచియే కదా. “సమానజాతి గలవి యగుటచే తర్కము లేవియును నిలుకడ నొందవు” అని సిద్ధాంతము చేసితిరి. ఈతర్కమునకుమాత్రము నిలుకడ యెటునుండి వచ్చును? లోకమునఁ గలతర్కము లన్నియు నప్రమాణములే యైనచో లోక వ్యవహారమే నిలుకడ నొందదు. లోకులు భూతవర్తమానకాలముల యందలియనుభవము నాశ్రయించి భవిష్యత్కార్యములకు సిద్ధు లగుచున్నారు. దీనికి విరోధము వచ్చును కదా! ఇంత యేల? వేదవాక్యార్థములయందు తాత్పర్యభేదము (గుతభేదము) కలిగినప్పుడు వాస్తవార్థమును నిర్ణయించుటకుఁ గూడ నీతర్కమే తోడ్పడుచున్నది. విచార మనునదియే తర్కము కావున వాక్యవిచారము కూడ తర్కమే యనుటలో సంశయ మేమి? “ప్రత్యక్ష మనుమానం చ శాస్త్రం చ వివిధాగమం శ్రయం సువిదితం కార్యం ధర్మశుద్ధి మభీప్సతా”

ధర్మధర్మముల నిర్ణయింపఁగోరువాఁడు ప్రత్యక్షానుమానములను శ్రుతమును సర్వవిధము లగునాగమములను కూడ బాగుగ నెఱుంగ లయును.” అని మనువు తర్కమును కూడ సర్వనిర్ణయోపాయములుగ నిర్ణయించియున్నాఁడు. ఇట్లుండ తర్కము నాక్షేపించుట కేమి వీలు లదు? “నిలుకడ లే దంటిమి కదా!” యనియెడవేమి యది తర్క మునకు భూషణమే యగును గాని దూషణము కానేరదు. అట్లు నిలు కడ లేకుండ నుండిననే కాని దురభిప్రాయముల వదలి సదభిప్రాయ ముల నంగీకరించుటకు వీలు లేదు. దురభిప్రాయములు నిలుకడ పొందకున్నను వానిని ఖండించి స్థిరత్వము నొందినసదభిప్రాయములు నిలుకడ కలవి కావచ్చును. కదా! పూర్వులు మూఢులైరని మనము కూడ మూఢులము కావలయునా? వారికంటె బాగుగ నొకశ్రోత్ర యనుమానమును చేయవచ్చును. అదియే సిద్ధాంత మగును. కావున నిలుకడ లేకుండుట యనునది యొక్కదోషము కానేరదు.

సిద్ధాంతము:—ఇట్లు చెప్పినను తర్కమువలన సిద్ధాంతము కలు గదు. కొన్నివిషయములయందు కేవలతర్కము గూడ సిద్ధాంతసాధన మగుచున్నది యనుట నిస్సంశయమే కాని ప్రస్తుతవిషయమునందు (“పరమేశ్వరుఁడే జగత్కారణము” అనువిషయమునందు) మాత్ర మట్లు కానేరదు. ఆఈశ్వరుఁడు మహాగంభీరుఁడు (వేదములకుతప్ప మఱి యొక్కదానికి గోచరుఁ డగువాఁడు కాఁడు.) అద్వితీయుఁడు. ఆయన నెఱుంగుటయు నత్యావశ్యకము. సత్యజ్ఞానానందములు స్వస్వరూప ములే యని యెఱింగి ఆయనతో నేకీభవించుటయే కదా ముక్తి. ఆజ్ఞానము తర్కమువలన కలుగునది కాదు. ఆయనకు రూపాదులు లేక పోవుటచే ప్రత్యక్షమునకును * లింగము మొదలగునవి లేకపోవుటచే అనుమానమునకును గోచరుఁడు కాఁడని యిదివఱకే నిగూహించి యున్నాము.

మఱియొకవిశేషము వేదాంతవాదు లందఱును మోక్షము వల దని చెప్పువా రందఱును “యథార్థజ్ఞానమువలన మోక్షము కలు గును” అని చెప్పుచున్నారు. యథార్థజ్ఞాన మనునది యందఱకు నేకవిధ

* లింగమనఁగా ననుమానమునకు సాధన మగుపేతువు. (అనుమానము పు. ఫి. చూడు.)

మైనదిగానే యుండవలయును కాని భిన్నముగ నుండటకు వీలు లేదు. యథార్థ మగునది యెప్పటికి నొక్కటియే కావలయును కదా! ఇట్లుగుటచే తర్కములవలన నట్టిజ్ఞానము కలుగదు. వారు (తార్కికులు) తమబుద్ధిబలము ననుసరించి యథార్థజ్ఞానము ననేకవిధములుగఁ పరస్పర విరుద్ధులై నర్తించుచున్నారు. కొందఱు ప్రధానపురుషజ్ఞానమే యథార్థజ్ఞాన మనుచున్నారు; మరికొందఱు పరమాత్మాద్వైతవిజ్ఞానమే యథార్థజ్ఞాన మనుచున్నారు. ఇట్లయిన నిర్ణయ మెట్లు? వాస్తవస్థితిలో యథార్థజ్ఞానవిషయముల వివాదమే యుండకూడదు కదా! కావున నీవివాదములలో దేని నాశ్రయించినను పురుషార్థలాభము (మోక్ష ప్రాప్తి) కలుగదు.

“ఇట్లు చెప్పినేల? తర్కవేత్తలలో నుత్తముఁడని ప్రసిద్ధి నొందిన వానిమతము నొక్కదానినిమాత్రమే గ్రహింపరాదా?” అని యెనవేమొ, యదియు సరిపడదు. అన్నియు బరులచే ఖండింపఁబడియే యుండ దేనిని ప్రధానముగ గైకొనఁగలము? వర్తిమానకాలమున నున్న తార్కికు లందఱు గూడి యేదియోయొకదానిని సర్వోత్తమముగా సిద్ధాంతము చేసినను “మునుపటివారియభిప్రాయము కూడ నిట్లే యుండెను. రాజోపువారియభిప్రాయము కూడ నిట్లే యుండును” అని నిర్ణయించుటకు తగినయథార్థ మేదియైన కలదా! కావున నెట్లును తర్కముచే ప్రస్తుతసిద్ధాంతమును చేయుటకు వీలు లేదు.

తర్కమునకు నీదోషము కలిగినది శ్రుతి నాశ్రయింపకపోవుట చేతనే దాని నాశ్రయించి తదనుకూలముగ ప్రవర్తించియుండిన నా సిద్ధాంతమునకు నెప్పటికిని వికల్పము కలుగుటకు వీలు లేదు. శ్రుతి నిత్య మగుటచే సిద్ధాంతంబును నిత్యమే కావలయును. ఏవాదియు దానిని త్రిప్పలేదు. కావున మామతమే సర్వవిధముల నుత్తమము. చేతనుఁ డగుపరమేశ్వరుఁడే ప్రపంచమునకు అభిన్ననిమిత్తోపాదానకారణము.

౪. శిష్టాపరిగ్రహాధికరణము.

విషయము:—ఇందు వైశేషికాదిమతములు నిరాకరింపఁబడును.

సంగతి :—రెండవయధికరణమునకువలెనే యీయధికరణమునకును ప్రత్యేకసంగతి యుక్తములైనవి. ఇందు ప్రత్యేకము లగున్యాయము లేవియుఁ జెప్పఁబడలేదు.

ఇట్లు కాకున్నను, “వేదమునకు విరుద్ధము లగుటచే సాంఖ్య స్మృతి మొదలగునవి యెట్లు వేదమూలములు కావో అట్లే మహా ప్రమాణము గలబ్రహ్మము ప్రపంచమునకు కారణ మగుట యుక్తివిరుద్ధము కావున నీ ప్రపంచముకూడ బ్రహ్మకారణము కానేరదు” అను నాక్షేపము పూర్వాధికరణసిద్ధాంతముపై వచ్చునని చెప్పినను చెప్పవచ్చును. ఈయాక్షేపము దృష్టాంతానుసారముగ వచ్చెను; కావున యీరెండధికరణములకును గలసంబంధము దృష్టాంతసంబంధము కావచ్చును.

మఱియు “మూల మేమియు లేకపోవుటచే సాంఖ్యాదిస్మృతులును వారియుక్తులును అప్రామాణికము లైనవి. మాముక్తిమాత్ర ముట్టిది కాదు. దీనికి వ్యాప్తి మొదలగుననేకమూలములు కలవు” అనునాక్షేపమైనను రావచ్చును. ఇది ప్రత్యుదాహరణము కావున నప్పుడు దీనికిఁ బూర్వాధికరణముతోఁగలసంబంధము ప్రత్యుదాహరణ సంబంధము కావచ్చును. సామాన్యముగ నీపాదాంతమువఱకు నీప్రత్యుదాహరణసంబంధములే సర్వాధికరణములకును గలవు.

సందేహము:—“పరబ్రహ్మము రూపరహితుఁడు; సర్వవ్యాపకుఁడు. కావున ఆకాశమువలె ప్రపంచమునకుఁ గారణము కానేరఁడు. (‘బ్రహ్మ స జగత్కారణం విభుత్వాత్ ఆకాశవత్’ అనునది యనుమానవాక్య స్వరూపము) అనుమొదలగుయుక్తులకును పూర్వాధ్యాయమునందలి సమన్వయమునకును విరోధము కలదా? లేదా?” అనునది సంశయస్వరూపము.

పూర్వపక్షము:—పరమేశ్వరుఁడు పర్యవ్యాపకుఁడై ఆకాశమువలె నిర్లేఖుఁడై *పరిణామాదులు జెందుటకు వీలులేనివాఁడై యున్నాఁడు. కావున ప్రపంచకారణము కానేరఁడు. కార్యము కారణరూపమే యగుట యెట్లును సంభవింపదు. సాంఖ్యులు సత్కార్యవాదము నొనర్చువారు కావున వారిని ఖండించుటకు మీకు నవకాశము దొడ్డికినది. మామత

మును (*వైశేషికమతమును) ఖండించుటకు నట్టియవకాశము లేదు. కార్యము కారణరూపము కాకపోవుటచే నుత్పత్తికిఁ బూర్వమున కారణమునందు లేదు. కారణంబును మహాపరిమాణము కలదిగా నుండకూడదు. అట్టికారణమునుండి యల్పపరిమాణము గలకార్యములు జనింపవు కదా! కావున నత్యల్పము లని ప్రసిద్ధి నొందినపరమాణువులే ప్రపంచకారణములు. వానిసముదాయములవలన నెంతయల్పపదార్థములైనను మహాప్రమాణము గలపదార్థము లైనను జనింపవచ్చును.

అనతారికః—అని ఈవిధముగ వచ్చు వైశేషికపూర్వపక్షమును ఖండించుచున్నాఁడు. ఈమతము నత్పురుషులచే కొంచెమైనను పరిగ్రహింపఁబడకున్నను కొందఱు మందబుద్ధులకు దీనియందును విశ్వాసము కలుగుననుతలంపుచే నిచ్చట నిరాకరించుచున్నాఁడు. ఆరంభణాది కరణమున (౨. ౧. ౧౨. చూడు.) నివి (వైశేషికాదిమతపూర్వపక్షములు) సంపూర్ణముగ నిరాకరింపఁబడును.

౧౪౬. ఏతేన శిష్టాపరిగ్రహో అపి వ్యాఖ్యాతాః.

౨. ౧. ౧౨.

తాత్పర్యము:—ఇక నేతర్కంబును చేతనకారణవాదముఁ బ్రతితర్కంబునకును వేదవిరుద్ధ మగునేని నిలుకడ కలుగ నేరదు. యాపాదివిహీన మగుటచే బ్రహ్మము ప్రతితర్కమునకును గోచరము కానేరదు. ప్రతితర్కమునకును వేదవిరోధము నిస్సంశయముగ వచ్చును. కార్యము కారణములకంటె భిన్నమా? యభిన్నమా? యుత్పత్తికిఁ బూర్వమున నది కారణమున నున్నదా? లేదా? స్థితి కాలమందైనను రెంటికిని నామాన్యము (ఏకరూపము)కలదా? లేదా? అను మొదలగువిషయములు ఆరంభణాధికరణమున సవిమర్శముగ వివరింపఁబడును.

* వైశేషికులు పరమాణువులే ప్రపంచకారణ మనియు నవి యొండింటిలోఁ గూడి ప్రాపంచికపదార్థముల నిర్మించుననియు, నూలు వస్త్రముగ మారునట్లు అవియు వాయ్వాదిరూపముల నొందుననియుఁ జెప్పదురు. ఉత్పత్తికిఁ బూర్వమునఁ గార్యము కారణమున సూక్ష్మరూపముతో లే దందురు. వారిమతిము వైశేషికమతియు ఇదియే తార్కికమత మునబడును.

సాంఖ్యయోగస్త్వత్తులయందు పూర్వపక్షశ్రుతివై నను అవలంబించి సిద్ధాంతము చేయఁబడియున్నది. మన్వాదిమహాపురుషులును కొంతభాగమైనను వాని నంగీకరించియున్నారు. అవియు వేదమునకు సమీపగతములై సర్వసిద్ధాంతము నంగీకరింపకున్నను సత్కార్యవాదమునైనఁ జేయుచున్నవి. ఈవిధముగ నున్నయామతములే నిర్మూలములైన నీచ వేదవాక్యలేతమునైన నాదరింపనివై శేషికాదిమతము లేనియగును? కావున మహాపురుషాదర మించుకయైనను లేకపోవుటయే వీనికి ధ్వంసకారణము. కావున వీరియుక్తులచే సమన్వయమునకు విరోధము రాదు.

వారు (వై శేషికులు) * ఆరంభవాదమును చేయుదురు. పరమాణువు లొకటితో నొకటి కూడి పదార్థముల కలిగించునందురు. లోకమున ఒకగొప్పరాశిగ వైవఁబడినదూదియందు అనేకపరమాణువులు కలవనుట నిస్సంశయము కదా! దానిని నూలుగ మార్చిన మిగుల నల్ప పరిమాణముగలదియే యగును. పర్వతశిఖరముపై నున్న గొప్పవృక్షము కూడ క్రిందనున్నవానికి గణికపోగువలె గానవచ్చును. ఇప్పుడు వారి నియమ మెందుపోయినది?

“ఆపరమాణువులు దూది రాశిగా నున్నప్పుడు వికాసభావముతో నుండును; నూలుగా మాతీనప్పుడు సంకోచభావము నొందును. వృక్షదృష్టాంతమున నది యల్పముగఁ గానవచ్చుటకు పురుషునియజ్ఞానమే కదా కారణము” అని చెప్పినను వారిసిద్ధాంతము నిలువదు. సంయోగమువలన కార్యమును గలిగించుచు నేకగూఢములై నిత్యములై యున్నపదార్థములకు సంకోచవికాసభావ మెట్లు వచ్చును? “సంకోచ వికాసభావ మనఁగా ఘన (తరుచు) విరళ (పలుచన) సంయోగభేదములు* అనినను సరిపడదు. సంయోగ మనఁగా నొకదానితో నొకటి చేగుటయే కావున నందు విరళత్వ మనునదియే యుండుటకు ఏలు లేదు కదా! విరళత్వ మనిన నొకదానిచెంత నొకటి దూరదూరముగ నుండుటయే కావున నట్టిస్థితి సృష్టికిఁ బూర్వమునఁ గూడ నాపరమాణువులయం దున్నది. దానిని సంయోగ మనుట లేదు కదా! ఇంక రెండవ

* ఆరంభమే ప్రపంచకారణ మని చెప్పవలసినది మూర్ఖవాద మారంభవాదము (ఆరంభము, పు. 22. చూడు.) ఇది వై శేషికులవాదము.

పక్షమున పర్వతశిఖరాగ్రమున నున్నవృక్షమును గఱికిపోగువలెఁ గావించినది యజ్ఞాన మనుట నిస్సంశయమే. ఇప్పుడు పరమాణువులవలన కలిగినమహత్త్వ మెందుపోయెను. పురుషునిబుద్ధి జ్ఞానాజ్ఞానముల నాశ్రయించి యెట్లు పోవుచుండునో సర్వపదార్థములు నట్లే పోవుచున్నవి. ఇట్లుండ నీక పరమాణువులను ప్రత్యేకకారణములుగ గ్రహింప నేటికి? అనియే కారణము లగునేని జ్ఞానాజ్ఞానములతో సంబంధము లేకయే తా మొసంగినపరిమాణమును నిలువవలయును. “ఇది యెట్లు సంభవించును? జ్ఞానపంతంఁ డగువానికి తోచినదియే కదా ప్రామాణికము” అనినను “సూక్ష్మపదార్థమునుండియే స్థూలము జనింపవలయును” అనునిమిషముమాత్రము నిలువదు. సర్వమునకును జ్ఞానమే ప్రధానము గావున త్రాటియందు భ్రాంతిచే జూడఁబడ సర్పముకూడ త్రాటినుండి జనించినదియే యని చెప్పఁబడుచున్నది; ఇట్లే మహావృక్షము గఱికిపోచువలె తోచుచుండులవలన “వృక్షమునుండి గఱికి జనించెను” అనియే చెప్పవలసియున్నది. ఇది సర్వవాదినమ్మతము “ఇది చెట్టు అని తెలిసినపిదప నాగఱికి యుండదు కదా” అనిన కారణ మేది యెనను అల్పపరిమాణము కలదైనను అధికపరిమాణము కలదైనను దాని నెఱింగినతోడనే దానికంటె భిన్నముగ గార్య ముండదు. కావునఁ గార్యము అవిద్యాకల్పితము సూక్ష్మపదార్థములే కారణములుగ నుండవలయు ననుట నియమము కాదు.

౫. భోక్త్రా పత్యధికరణము.

సంగతి.—“పూర్వమునఁ బరిబ్రహ్మవిషయమునందు తర్కము ప్రవర్తింప దని చెప్పియున్నారు. అనుమానప్రమాణ మొకవేళఁ బ్రవర్తింపకున్నను ప్రత్యక్షము ప్రవర్తింపవచ్చును; ఆప్రత్యక్షము నాధారముగఁ గొనివచ్చుచుండితచే ననుమానము కూడఁ బ్రవర్తింపవచ్చును. తర్కము తన కగోచర మగువిషయమునమాత్రమే నిలుకడ నొండకుండవలయునేగాని తనకు గోచర మగువిషయమునందుఁ గూడ నట్లుండ

వలసినపని లేదు. శ్రుతియుఁ దాతెప్పవిషయమునఁ బ్రమాణమే యైనను నిశ్చితతర్కముతో నావిషయమునకు బాధ కలిగినప్పుడు మంత్రార్థ వాదములవలె నౌపచారికార్థమును చెప్పినది కావచ్చును. కావున సమన్వయమునకు తర్క మవశ్యముగ బాధకము కావచ్చును” అనునాత్మేషమునకు సమాధానముగ నీయధికరణ మారంభింపఁబడుచున్నది. పూర్వమున “తర్కము నిలుకడ గలది కాదు” అని చేయఁబడియున్న సిద్ధాంతమునకుఁ బ్రత్యుదాహరణముఁ జూపుచు “అగోచరవిషయము నందు అట్టినిలుకడ లేకున్నను ప్రత్యక్షమగుదులయందు కలదు” అని ఈయాత్మేషము వచ్చెను. కావున దీనికిఁ బూర్వాధికరణముతోఁ గల సంబంధము ప్రత్యుదాహరణసంబంధము.

సందేహము: — ప్రపంచమున అనుభవించువాఁడు అనుభవింపఁ బడునది యని పదార్థములు రెండువిధములై యున్నవి. ఈరెంటికిని పరమేశ్వరుఁ డొక్కఁడే ఉపాదానకారణ మయ్యెనేని విభాగము సంభవింపదు. ఇది ప్రత్యక్షవిరుద్ధము కదా! ‘భోక్తృభోగ్యభిన్నం జగత్ న అద్వితీయోపాదానకం భిన్నత్వాత్ వ్యతిరేకేణ బ్రహ్మవత్’ అనునది యనుమానవాక్యస్వరూపము అనుమొవలగుతర్కములచే సమన్వయమునకు విరోధము కలదా? లేదా? యనుట సంశయస్వరూపము. ఈసంశయమే ఈయధికరణమునకు విషయము.

పూర్వపక్షము: — పరమేశ్వరు డొక్కఁడే జగత్కారణ మనుటకు వీలు లేదు. ఉపాదానకారణమునకును కార్యమునకును భేదము లేదనుట స్వభావసిద్ధము. ఈప్రపంచమునందును అనుభవించువాఁడు జీవుఁడనియు అనుభవింపఁబడునవి శబ్దాదులనియు భేదము ప్రత్యక్షముగ నున్నది. ఈరెంటికిని పరమేశ్వరుఁ డొక్కఁడే యుపాదానకారణ మగునేని రెండు నొక్కటియే కావలయును. వీఁడు భోక్తృ ఇది భోగ్యము అను విభాగమే లేకపోవలయును. ఇది ప్రత్యక్షవిరుద్ధము కదా! శ్రుతియొక్కటి కలదని ఇట్టి ప్రత్యక్షసిద్ధవిషయమును గూడ బాధింపఁజూచుట యుక్తము కాదు. శ్రుతికి నౌపచారికార్థమును చెప్పినను ప్రామాణ్యభంగము కలుగదుకాని తర్కమునకు బాధ కలిగినఁ బ్రామాణ్యము సిద్ధింపదు; ఇదియు నేవాదికిని సమ్మతము కాదు కదా!

అవతారిక:—అనునీపూర్వపక్షమును సూత్రమునందే యనువాదము చేసి సూత్రకారుడు సామాన్యముగ ఖండింపుచున్నాడు. పరిణామవాదము నంగీకరించుచున్నాడు. మాయావి యగునీశ్వరుడు ప్రపంచరూపము నొందె ననునప్పుడు శ్రుతికిఁ గూడ పరిణామవాదము సమ్మతమే అయినను శుద్ధబ్రహ్మప్రపంచవిషయమును వర్ణించునప్పుడు వివర్తవాదము: మాత్రమే యాశ్రయింపఁబడుచున్నది. బాగుగ విచరించినఁ బరిణామవాదము నంగీకరించె నని చెప్పఁబడినసమయము నందును మాయకును ఈశ్వరునకును గలసంబంధము నాస్తవము కాక పోవుటచే మాయాభాగమునఁ బరిణామంబును ఈశ్వరభాగమున వివర్తంబు నంగీకరింపఁబడినది యనియే గ్రహింపవలసియున్నది. రజ్జుసర్పము మొదలగునవి రజ్జువివర్తములుగను రజ్జువిషయకాఽఽజ్ఞానపరిణామములుగను ఉన్నవి కదా! ఈవిషయము “తదధీనత్వా దర్థవత్. ౧.౪.౩.” అనుసూత్రమున సవిమర్శముగ వర్ణింపఁబడియున్నది. మఱియు నితరవాదులు పరిణామము లనిచెప్పవానినే శ్రుతి లేక వేదాంతులు వివర్తమని సామాన్యముగఁ జెప్పుచున్నాడు. మట్టి కుండయగుటయు నువర్ణము భూషణము లగుటయు మొదలగునవి నితరవాదులకు పరిణామము లైనను వేదాంతులకు వివర్తములు. కావున ప్రస్తుతము పరిణామవాద మాశ్రయింపఁబడుచున్నది.

౧౪౭. భోక్తృపత్తే రవిభాగ శ్చే త్స్య లోకవత్. ౨. ౧. ౧౩.

తాత్పర్యము:—పైనఁ జేయఁబడిన పూర్వపక్షము సరియైనది కాదు. పరమేశ్వరుఁ డొక్కఁడే ప్రపంచపరిణామోపాదానకారణమైనను భోక్తృభోగ్యవిభాగము లేకపో నక్కఱలేదు. లోకమున నొక పదార్థముయొక్క పరిణామముచే జనించినవానియందుకూడ పరస్పర భేదము గానవచ్చుచున్నది. మృత్తికయొక్క పరిణామముచే నేర్పడిన ఘటాదులయందు “ఈఘటము దీనికంటె వేరు” అనువ్యవహారము కానవచ్చుచున్నది. సర్వఘటములు నేకరూపములే యగుట లేదు. మఱియు సముద్రము తరంగరూపముగను నురుగుగను బుడగలుగఁగ

పరిణమించుచున్నది. అట్లయినను ఆతరంగాదులు పరస్పరభిన్నములుగనే యున్నవికాని యొకటి మఱియొకదానిరూపమును జెందుట లేదు. ఇట్లే పరమేశ్వరుఁడును భోక్తృభోగ్యములకు నుపాదానకారణ మైనను ఆ భోక్తృభోగ్యములు పరస్పరభిన్నములుగ నుండునేకాని యొకదాని రూపము నొకటి జెందదు.

ఇట్లుకాక వివర్తవాదము నాశ్రయించినచో బాఙ్మగనే యీ దోషము రాదు. త్రాటినిఁ జూచి యొకఁడు సర్పముగను చుటియొక్కడు జలధారగను భ్రమించినచో నారెంటికిని రజ్జు వొక్కటియే * వివర్తోపాదానకారణ మైనను వానికిమాత్రము నిర్వివాదముగఁ బరస్పరభేదము కలదుకదా !.

పూర్వపక్షము:—జీవుఁడుకూడ భోగ్యపదార్థములవలె పరమేశ్వరపరిణామభూతుఁ డగునేని యప్పుడు ఘటశరాచాదులకునలె భోక్తృభోగ్యములకును భేద ముండవచ్చును “త త్స్నిష్ఠ్వా త జే వాను ప్రావి శత్” “ఆప్రపంచమును సృజించి పరమేశ్వరుఁడు దానియందు ప్రవేశించెను.” అను మొదలగు శ్రుతివాక్యముల నాశ్రయించి మీరు జీవ బ్రహ్మములకు భేదము నించుకయైన నంగీకరింపరు. ఇప్పుడు ప్రపంచమునకు బ్రహ్మ ముపాదానకారణ మనిన జీవుఁడు కూడ సట్టివాఁడే యగుచున్నాఁడు. ఇట్లయిన భోగ్యములతో నాజీవుఁ డే యభేదము నొందఁడు? ఉపాదానకారణమునకును కార్యమునకును భేద ముండదనుట సర్వవాదినవృత్తము కదా !

సిద్ధాంతము:—ఇట్లు సంశయింప నక్కఱ లేదు. జీవపరమేశ్వరు లభిన్నులనుట నిశ్చయమే కాని ఆజీవుఁడుమాత్రము పరమేశ్వరునివలె ప్రపంచోపాదానకారణము కానేరఁడు. సర్వవ్యాపకమై యేకరూపమై యున్న యాకాశమునకు ఘటాద్యుపాధులవలనఁ గలుగుభేదమువలె జీవ బ్రహ్మములకును అవిద్యోపాధివలనఁ గల్గితభేదము కలదు. ఆభేదము వలనఁ బరమేశ్వరుఁడుమాత్రమే ప్రపంచోపాదాన మగునుకాని జీవుఁడు

* వివర్తోపాదానకారణ మనఁగా వివర్తమున నిర్దిష్టావస్థయందుపదార్థము. అధిష్ఠానమనఁగా: మనుష్యులు జేయించు అన్యధర్మము వారోపింతులొ యది త్రాటి యందు సర్పము వారోపించిన నప్పు డాత్రాడు అధిష్ఠానము (వివర్తము పు. ౩౩. చూడు).

కానేరడు. మహాకాళము స్వర్గాదులకు నక్షత్రమండలాదులకును ఆధార మగును కాని తదభిన్నమే యైనను ఘటాకాళ మట్టిది కానేరదు కదా ! కావున జీవప్రపంచములకు నెట్లును వికృతము సంభవించనేరదు. మీగు చెప్పినయొక్కిచే సమన్వయముచకు భంగము రానేరదు.

౬. ఆరంభణాధికరణము.

సంగతి:— పూర్వాధికరణమున భేదమును పరమార్థముగ నంగీకరించి పరిణామనక్షముతో సామాన్యముగ సమాధానము చెప్పబడెను. వాస్తవస్థితిలో వేదాంతులకు భేద మనునదియే సమ్మతము కాదు. కావున భేదసిషేధపూర్వకముగ నీయధికరణమున పైపూర్వ పక్షమునకే సమాధానము చెప్పబడును. ఇందు సిద్ధాంతసమ్మతమగు వివర్తవాద మాశ్రయింపబడును. కావున దీనికిని ఫలము పూర్వాధికరణముయొక్క ఫలమే. కావున నెట్లును సమానధర్మమునుకలిగి యుండుటయే దీనికి బూర్వాధికరణముతోఁ గలసంబంధము.

అవతారిక:— పూర్వాధికరణమునందు జూపబడిన పూర్వ పక్షమునే యీ యధికరణమున వివర్తవాదము నాశ్రయించి మరల నిరాకరించుచున్నాడు.

౧౪౮. తదనన్యత్వ మారంభణశబ్దాదిభ్యః.

౨. ౧. ౧౪.

తాత్పర్యము:— వాస్తవస్థితిలో ఆరంభణవాక్యము మొదలగు వేదవాక్యముల ననుసరించిచూచిన కార్యకారణములకు భేదము లేదని తేలుచున్నది. శ్రుతి “ఒక్కబ్రహ్మము నెఱింగిన సర్వప్రపంచము నెఱింగి నట్లే యగును ” అని యారంభించి యావిషయమున దృష్టాంతముఁ జెప్పవలసిరాగా “యథా సో మ్యేకేన మృత్పిండేన సర్వం మృణ్మయం విజ్ఞాతం స్యా ద్వాచారంభణం వికారో నామధేయం మృత్తి కేత్యేవ సత్యం ” అని చెప్పియున్నది. ఇదియే యారంభణవాక్యము. దీనియర్థ

మును విచారించిన మృద్ధి కారము లన్నియు మృచ్ఛాత్రములే యనియు, ఏడ మూకుడు అనుమొదలగునవి నామమాత్రములేకాని మఱియేమియు కావనియు, అచ్చట నున్నది. మృత్తిక యొక్కటియే యనియు నాఘటాదులు నామమాత్రములే యగుటచే నూఱక గానవచ్చునంతయు కాని వాస్తవముగ మృద్ధిన్నరూపముతో లేవనియు, ఇట్లగుటచేతనే నామరూపాత్మక మగునీప్రపంచముకూడ కారణ మగుబ్రహ్మకంటె భిన్నముగ లేదనుట సిద్ధాంత మనియుఁ దేలుచున్నది. ఇట్లు సర్వప్రపంచమునకును స్వరూప మైయుండిననే కదా బ్రహ్మము నెఱింగిన సర్వము నెఱింగిన టగుట! కావున నీయారంభణవాక్యమునందలి దృష్టాంతముఁ బట్టిచూచిన వాస్తవస్థితిలో బ్రహ్మప్రపంచములకు భేదమే లేదు. భోక్తృభోగ్యవిభాగము మొదలగునవియన్నియు నవిద్యాకల్పితములే కాని పారమార్థికములు కావు.

ఈవిషయమును కేవల మీయారంభణవాక్యమేకాక యెన్నియో శ్రుతులు కూడ బోధింపుచున్నవి:—

“బ్రహ్మే జేదం సర్వం” అని ప్రపంచబ్రహ్మములకు కొన్ని శ్రుతులు భేదాభావమునుఁ జెప్పుచున్నవి. మఱికొన్ని “నేహ నా నాస్తి కించన ” “ ఇచ్చట భేద మనునదియే లేదు” అని భేదాభావమును (భేదము భ్రాంతిమాత్ర మనుటను) బోధింపుచున్నవి. ఇంతయేల? ఆరంభణవాక్యసంతరముననే పరమేశ్వరునుండి అగ్నిజలవృక్షపులు జనించుటను బోధించి వానినుండి సర్వభౌతికములును జనించె నని చెప్పి, శ్రుతి ఆభౌతికములకుఁ గూడ తేజోబన్న వ్యతిరేకముగ నిలుకడ లేదనియుఁ జెప్పియున్నది. “ఘటము గృహము మొదలగు సుపాధులలో నున్నయాకాశము ప్రత్యేకముగ గానవచ్చి యడంగుటచే మహాకాశమునకంటె భిన్నము కానట్లు, ఎండమావులనీరును రజాసర్పంబును కారణభిన్నరూపములతో నున్నట్లు కానవచ్చినను అప్పుడే నశించును కావున వాస్తవస్థితిలో కారణములకంటె భిన్నము కానట్లు, యేయే పదార్థములు ఊరక తోచుచు నడంగుచు నుండునో అవి కారణమునకంటె భిన్నముగ నుండవు. “ఏపదార్థము దేనియునికితో సంబంధము లేక స్రవకాశింపదో అది దానికంటె భిన్నము కాదు.” అనుయుక్తియు నాశ్రుతి ననుసరించుచున్నది. (ఈ విషయమునుఁ గూర్చి నాచే వివరింపఁ

బడిన బ్రహ్మగీత అ. ౫. శ్లో. ౧. 3౦ చూచునది) ఈ కారణమువలనః నెట్లును కార్యకారణములకు భేదము లేదు.

పూర్వపక్షము:—ఇట్లు చెప్పట సరికాదు. కార్యకారణములకు నెట్లును అభేదము సంభవింపదు. కార్యము కారణస్వరూపముతో నున్న దనుటయు సంభవింపదు. అట్లే యుండునేని “ఇది కారణము ఇది కార్యము” అనుభేదవ్యవహార మెటనుండి వచ్చును? అప్పుడు కార్యము కార్యమే కాకపోవలయును. మఱియు నాకార్య మెప్పుడును కారణ రూపముతోనే యుండునేని క్రొత్త యేమియు లేకపోవుటచే పురుషుండు దేనికై ప్రయత్నింపవలయును? “నేను ఘటమును చేయవలయును” అను మొదలగు ప్రయత్నములుమాత్రము లోకమునఁ గానవచ్చుచున్నవి. కదా! “కార్యము ఉత్పత్తికిఁ బూర్వమునఁ గారణమున లీనమై యుండును. దానిని బయలుపరుచుటకై పురుషులు ప్రయత్నింతురు” అనీనను సరిపడదు. ఆప్రకాశంబును గూడ సర్వకాలములయందును కారణాత్మకమై యుండియే తీరవలయును అట్లు లేదనినఁ గార్యము కూడ లేదనియే తీరవలయును. కార్యముమాత్ర మట్లే యున్నది యనిన కార్య కారణములకు భేదము లేకున్నప్పుడు కారణముప్రకాశించుచున్నఁ గార్య మేల ప్రకాశింపదు? మఱియు నీకార్యము కొన్నిసమయముల యందు ప్రత్యక్షముగ గానవచ్చుచున్నది. మఱికొన్నిసమయముల యందు అట్లు కానవచ్చుట లేదు. కారణముమాత్రము ఎప్పటికిని స్వస్వరూపముతోఁ గానవచ్చుచునే యున్నది కదా! కార్యముకూడఁ దదభిన్నమే యగునేని యట్లేలకానరాదు? “ఘటము కావలయు ననిన దానికిఁ బూర్వమున ననేకపదార్థములు మృత్తికనుండి జనింపవలసి యుండును. ఇదియే ఘటతిరోధానమునకుఁ (ఘటము కొంతకాలము వఱకుఁ గానరాకుండుటకుఁ) గారణము” అనియెదవేమొ యదియు సంభ వింపదు. ఘటమునకుఁ బూర్వము జనింపవలసినపదార్థములును ఆఘటం బును సర్వకాలములయందును మృత్తికయందు తదభిన్నరూపముతో నున్నవియే కదా! ఇందు ఒకటిమాత్రము కొంతకాలమువఱకు కానరా దనుట యెట్లు సంభవించును? అన్నియు నట్లే యనిన కార్యము లని త్యము లగును. కారణము నిత్యము. అప్పుడు వీనికి రెంటికి నైక్య మెట్ల కుదురును? కావున యెట్లుచూచినను కార్యము కారణమునకంటె

భిన్నమే! కారణరూపముతో నెప్పుడును లేనిదే “ఇట్లయిన నవి రెండును కార్యకారణములే కాకపోవలయును కదా!” అనియెడవేమొ యట్లు కానక్కఱలేదు. “ఏపదార్థములు తమకూడికచే మఱియొక్క దాని నేర్పఱచునో అవి కారణములు. ఆకూడికచే నేర్పడునది కార్యము” అని చెప్పటవలన దోష మేమియు నుండదు. ఈ కూడికయే కార్యకారణములకుఁ గలపరస్పరసంబంధ మగును. కావున మీసిద్ధాంతము దోషయుక్తము.

సిద్ధాంతము:—కార్యకారణములు పరస్పరభిన్నము లని సాధించుటకు మిగుల ప్రయాసపడితివి. ఇప్పుడు నీవు మామతమునందు కల్పించినదోష మేది కలదు? మేము కార్యకారణములకు పరమార్థస్థితిలో భేదము కలదనికాని, యభేదము కలదనిగాని, చెప్పువారముకాము. భేదాభేదములు కలవని విరుద్ధధర్మముల సంగీకరించువారమును కాము. ఆరంభణాదివాక్యములబలమున “కార్యకారణములకుఁ గానఁబడు భేదము పారమార్థికము కాదు” అని మాత్రమే చెప్పితిమిగాని “కార్యకారణములు పరమార్థస్థితిలో నభిన్నములు” అని చెప్పలేదు. ఇట్లగుటచే మీవాద మంతయు మాకు ననుకూలమే కాని ప్రతికూలముకాదు. మేము శ్రుతియుక్తిబలమువలన భేదమును నిరాకరించితిమి. మీరును అభేదమును నిరాకరించితిరి. మాకుఁ గావలసిన నదియే! “కార్యకారణములకు భేదము గలదని కాని లేదనికాని నిరూపించుటకు వీలు లేకపోవుటచేఁ గార్యము శూన్యరూపము. అసత్యము. అన్నివాదముల యందును కారణము సత్యమేకావున నెప్పటికి నదియే సత్యము. కార్యమును నిర్వచనముఁ జేయుటకు వీలులేదు. కావున నది భ్రాంతిసిద్ధము; హేయము” అని నిరూపించుటయే మాయద్వేషము. దీనిలోఁ గొంత భాగమువఱకు మీరును తోడ్పడినవారే.

“ఇది యెందైనను కలదా? నిర్వచనముఁ జేయుటకు వీలు లేనిపదార్థ మొక్కటియుండునా?” అనియెడవేమొ వినుము. ప్రపంచ బ్రహ్మవిషయ ముట్లుండె. సామాన్యము లగు కార్యకారణములను గూర్చియే కొంత విచారితము. సువర్ణము భూషణము లగుచున్నది. అనఁగా సువర్ణమునుండి భూషణములు జనింపుచున్నవి. ఇచ్చట భూషణములు ఆసువర్ణమునకంటె భిన్నములూ? కావా? అని విచారింప

వలసివచ్చినప్పుడు భూషణములకు ప్రత్యేకసత్త కలదా ? లేదా ? అను విషయము విచారణీయమగును. అవి ప్రత్యేకసత్త (అనగా: కారణభిన్నములుగ స్వస్వరూపములతో నుండుట) కలవి యగు నేని యప్పుడు కారణములకంటె భిన్నము లగును ; అట్లు కావేని కారణమాత్రములే యగును. పరమార్థవిషయ మిది. కారణముమాత్ర మెప్పటికిని సత్యమనుట సర్వవాదసమ్మతము.

ఇకఁ జెప్పుము:— ఈ కలిమిలేములు కార్యములకు స్వభావములా ? ధర్మములా ? లేక భిన్నపదార్థములా ? ఇట్లునుఁ గాక నవి కార్యమునందు బొత్తుగనే లేవా ? ఇందు మొదటిపక్షము నాశ్రయించితివేని, సత్స్వభావము గలపదార్థ మెప్పటికిని యేవిధముగానైనను ఎచ్చటనైనను అసద్రూపము కాఁ గూడదు ; అసత్స్వభావము కలదియు సద్రూపము కాకూడదు. గూఢగుణము ఎప్పటికైనను ఎందైనను ఏకారణముచేనైనను గంధగుణముగా మాఱునా ? విరుద్ధ మగుటచే మాఱదు. అట్లే కలిమిలేములును పరస్పరవిరుద్ధము లగుటచే నొకదాని స్వభావముగ జెందియున్నపదార్థము మఱియొకదానిఁ గైకొననేరదు ఇక రెండవపక్షము నాశ్రయించిన కలిమియే కార్యములకు ధర్మమగు నేని యవి యొకప్పటికిని సళింపఁగూడదు. లేమియే యట్టిది యగునేని. పదార్థములే లేకపోవును. కావున నిక ధర్మి (ధర్మమునకు నాశ్రయ భూతుఁడు) యెవ్వఁడు ? మూఁడవపక్షము నాశ్రయించిన ఆకలిమి లేములు రెండును కార్యమునకంటె భిన్నములే యగుటచే వానివలనఁ గార్యమునకు నుపకారముగాని యపకారముగాని లేదు. ఘటమునకు నేమియైనను దానివలనఁ బటమునకు గలుగులాభనష్టము లేవియు లేదుకదా ! ఇక నాల్గవపక్షము నాశ్రయించుటకే వీలు లేదు; లోకమునఁ గార్యమునందు కలిమియు లేమియుఁగూడ గానవచ్చుచునేయున్నవి కదా ! ఇట్లుకాదు మూఁడవపక్షమునే యాశ్రయించెదము; కలిమియును నది భిన్నపదార్థ మయ్యుఁ గార్యముల నాశ్రయించియుండును. లేమియు భిన్నమే యై యొకానొకప్పుడు ఆకలిమికి విరోధము నాచరించును” అనియెడ వెమొ ఇది యెట్లు సంభవించును ? లేమియునునది బొత్తుగనే లేనిదియే. అట్టిదానినుండి కార్య మెట్లు కలుగును ? ఒకవేళఁ గలుగుననిన నదియు లేమియే కావలసివచ్చును. కావున నేపక్షము నాశ్ర

యించినను భేదాభేదములలో నొక్కటియు నిలుకడ నొందినరదు. ఇట్లగుటచే గార్యస్వరూపమునెట్లు నిర్వచనముఁ జేయుటకు నీలుపడును? లేదనినఁ గలిమియుఁ గలదనిన లేమియు వ్యవహారములో నుండక పోవలసివచ్చును కదా! కావున నెట్లు చూచినను కారణముమాత్ర మెప్పటికిని సత్యమనియు కార్యము అనిర్వచనీయసంబంధముతో మాత్రమే కారణమున నున్నది యనియుఁ జెప్పితిరవలయును, ఈ కారణమువలన మానుతమున దోష మింతయును లేదు.

పూర్వపక్షము:— ఇట్లు చెప్పటయు సరికాదు. పరమేశ్వరుఁడు ఏకరూపముతోను సానానూపములతోను గూడ నున్నాడనవలయును. పరిపూర్ణముగాఁ బరమేశ్వరప్రపంచములకు భేదము లేదనిన నైదిక లౌకికవ్యవహారము లన్నియు ధ్వంసము లగును. వేదాంతశాస్త్రము నందునుఁ బరమేశ్వరునిఁగూర్చి శ్రవణమనననిదిధ్యాసనముల నాచరింప వలయు నని చెప్పఁబడియున్నది. ఈవిధియు నిరర్థకమే యగును. బ్రహ్మ భిన్నమగుపదార్థము లేకుండిన నాబ్రహ్మమునుఁగూర్చి శ్రవణాదుల నాచరించువా రెవ్వరు? ఈకారణమువలన నొక్కపరబ్రహ్మమే యేక రూపుఁడుగాను అనేకరూపుఁడుగాను కూడ నున్నాడనవలయును. లోకమున నిట్టిపదార్థము లనేకములు గలవు. అనేకము లగుకొమ్మలు కలిసి “ఇది చెట్టు” అని యేకరూపముతో వ్యవహరింపఁబడుచున్నవి; ఆ కొమ్మలను ప్రత్యేకముగా గ్రహించినప్పుడు “ఇవి కొమ్మలు” అని యనేకములుగ వ్యవహరింపఁబడుచున్నవి. కార్యకారణభావమునుఁ బట్టి చూచినను సముద్ర మొక్కటియే యయ్యును స్వస్వరూపముతో నేకముగాను తరంగాదిరూపములతో ననేకములుగాను కూడ నున్నది; మృత్తికయు స్వస్వరూపముతో నేకమయ్యు ఘటాదిరూపములతో ననేకములుగ నున్నది. కావున నేకానేకరూపములు రెండును సత్యములే ఇట్లయిన మృత్తికాదిదృష్టాంతములు సరిపడును. నైదికలౌకిక వ్యవహారములును నిరపాయములై నిలుచును. బ్రహ్మజ్ఞానము ఏక స్వరూపవిజ్ఞానమేయనుటయు దానివలన నేమోక్షము కలుగు ననుటయు తదర్థమై శ్రవణాదుల నాచరింపవలయు ననుటయుఁగూడ సరిపడును.

* శ్రవణమనననిదిధ్యాసనము (పు. ఆ. ౨. చూడు.) నిధిధ్యాసన మనఁగా : తదేకవిష్ణతో ధ్యానించుట.

ఏకరూపత్వ మనుభాగము నాశ్రయించి మోక్షవ్యవహారంబును, అనేక రూపత్వ మనుభాగము నాశ్రయించి యితరవ్యవహారములును ప్రవర్తింపవచ్చును. ఇట్లుగాక వ్యవహారసిద్ధికై భేదము నంగీకరించిన గార్యకారణములకు సంపూర్ణ భేదము కలిగి శ్రుతికి విరోధము వచ్చును; అభేదమునే యంగీకరించిన వ్యవహారలోపము కలుగవలసినవచ్చును. అనన్తభేదము లైనను లేక భేదాభేదము లొక్కస్థలమున నుండుట సంభవింపదు కదా !

సిద్ధాంతము:—ఇట్లు చెప్పట సరికాదు. ఏకపదార్థము భిన్నా భిన్నరూపములతో నుండుటకు వీలులేదు. భేదాభేదములకు విరోధము వ్యభాససిద్ధము ఒకటి యున్నస్థలమున రెండవది యుండదు.

“ఇట్లు కాదు. కార్యకారణములవిషయములో భేదాభేదములు సప్రమాణములై యున్నవి. తక్కినచోటుల నివి విరుద్ధములే యైనను ఈ విషయమునందుమాత్రము కానేరవు” అనియెదవేమో అదియు యుక్తముకాదు. అప్పుడు ఘటాదికార్యములు మృత్తికారూపముచే నభిన్నము లైనట్లు శరావాదిరూపములచే గూడ నభిన్నములే కావలసి వచ్చును. (అనగా ఘటాదు లన్నియు మృత్తికయే యైనట్లు శరావములే గూడ కావలయు ననుట) కార్యకారణములే యగుటచే శరావమృత్తి కలకు నభేదము కలదు గదా! భేద మున్నను దానికిని యభేదమున కును విరోధముగూడ లేదుకదా !

“ఇట్లు లేకపోవుటచేతనే మృత్తికారూపముతో ఘటాదుల కభేద మున్నను స్వస్వరూపముతో భేదము వచ్చినది” అనియెదవేమో అది యెట్లువచ్చును? శరావము మృత్తికకంటె నభిన్నమై యుండ ఘటమునం దేల యనువర్తింపదు? అచ్చట మృత్తిక యనువర్తించుచునే యున్నదికదా! మఱియు నాశరావమునకు ఘటాదులయందనుస్మృత్తి లేదని సాధించిన మృత్తికకు గూడ నది లేకపోవలయును. అప్పుడు “మృత్తికయే ఘటాదిరూపములతో నున్నది” యనుట సంభవింపదు. మృత్తికతో గూడ శరావాదులు పరస్పర మనువర్తించుట లేదు కావున నవి మృత్తికకంటె భిన్నములే కావలసినవచ్చును. పుష్పమాలికను కూర్చునప్పుడు దారము సగ్వపుష్పముల ననువర్తించును. ఇంతమాత్ర

మునఁ దానికిని అందుఁ గూర్చఁబడినపుష్పములకును అభేదమును సాధించుటకు వీలుకలదా?

“ఇట్లు కాదు. దారము పుష్పములకుఁ గారణముకాదు. కావున దానితోఁ బుష్పములకు సంబంధములేదు. ప్రస్తుతవిషయ మట్టిదికాదు. ఘటశరావాదులకు మృత్తికకంటె భిన్నమగుస్వరూపము లేదు. మృత్తిక యొక్క యునికియే ఘటముయొక్క యునికి. ఇట్లుగుటచే మృత్తికాసత్తయనునర్థించుచున్నది; కావున ఘటాదులకుఁ దానితో భేదము లేదు” అనియెడవేమొ ఇట్లయిన వ్యవహారమునకు మిగుల విరోధము వచ్చును. “ఇది ఘటము. ఇది కాదు” అనువివేక మెట్లునుఁ గలుగుటకు వీలులేదు. అన్నియు మృత్తికయే కదా!

మఱియు దూరమునుండి మృత్తికను చూచినవానికి మీఠుతము ననుసరించి చూచిన “ఇది ఘటమా? లేక శరావమా” అనువిచారము కలుగుటకు వీలులేదు. ఆఘటాదులును మృత్తికయు నొక్కటియే కదా! “భిన్నములుకూడ నగుచున్నవి కదా!” అనియెడవేమొ అభిన్నములు కూడ నగుచునేయున్నవి; కావున మాసిద్ధాంతమే యేల నిలువకూడదు? మఱియు మృత్తికాస్వరూపము నెఱుంగుటచే ఘటాదిస్వరూపములను నిర్ణయించుటకు మృత్తికాఘటాదులయభేదమే కారణము. ఆయభేదము లేకుండిన నానిర్ణయమే లేకపోవలయును. ఘటమును చూచియును “ఇది ఘటము” అని తెలిసికొనలేకపోవలయును. కావున మాసిద్ధాంతమునే యవశ్యముగ నంగీకరింపవలయును. శ్రుతియు “యథా సోమ్యే కేన మృత్పిండేన సర్వం మృత్తాయం విజ్ఞాతం” అని మృత్తికానిర్ణయమే ఘటాదిస్వరూపనిర్ణయకారణ మని చెప్పియున్నది కదా! కావున మృత్తికాఘటముల కభేదము కూడ కలదను మీసిద్ధాంతము లోకవ్యవహారవిరుద్ధ మగుటచే నిలువదు. ఏనుఁగును చూచినవాఁడు గుఱ్ఱము నెట్లుగ్రహింపలేడో (అనఁగా “ఇది గుఱ్ఱము” అనియెట్లు తలంపఁడో) అట్లే మృత్తికనుచూచి “ఇది ఘటము” అని పురుషుఁడు గ్రహింపఁడు కదా! మీఠుతము ననుసరించి చూచిన నట్లు గ్రహించుటకు వీలులేదని సయుక్తికముగ నిరూపించియున్నాము. కావున నేనుఁగునకును గుఱ్ఱమునకును భేద మున్నట్లు కార్యకారణములకుఁ గూడ భేదమేయున్నది యని చెప్పి తీరవలయును; భేదాభేదము లున్నవి యనుటకు నెట్లును వీలులేదు.

“ఇట్లయిన ‘ఇది సుచర్లము ఈసుచర్లమే కుండలముగ నున్నది అనువ్యవహారమెట్లు కలుగును?’ అనియెడవేమో అది సరియేకాని భేదా భేదములు రెండు నొక్కస్థలమున నెట్లుండును? అట్లుండుటకు వీలులేదని బహువిధముల యిదివరకే నిరూపింపఁబడియున్నది కదా! కావున నెట్లు చూచినను పరస్పరవిరుద్ధము లగుటచే భేదాభేదము లొక్కచోట నుండ ననుట నిస్సంశయము. ఇట్లుగుటచే నీరెంటిలో నొకదానిని పారమార్థికముగను మఱియొకదానిని కల్పితముగను అంగీకరించి తీరవలయును.

అందును అభేదమే పారమార్థికము; భేదము కల్పితము. మఱియొకవిధముగ సిద్ధాంతముఁ జేయుటకు వీలు లేదు. భేదము నిలుకడ నొందుటకు అభేదముయొక్క సహాయము కావలయును కాని అభేదమునకు భేదసాహాయ్య మక్కఱలేదు. భేద మనునది రెండుపదార్థముల నాశ్రయించిగాని యుండదు. ఆరెండుపదార్థములను మొట్టమొదట దేని కది యేకమై యుండవలయును. అట్లు లేకుండిన నీభేదము నకే యాశ్రయ ముండదు. మఱియు నేకత్వ మనుదానికి భేదములేదు. కావున నేకత్వమే ప్రధానము ఏకత్వ మనఁగా అభేదమే కావున నభేదమే ప్రధానము. భేదము దానియం దారోపింపఁబడినది. “లోకమునందును స్తంభము కుడ్యము కాదు” అను మొదలగువ్యవహారములందు అభేదనిష్ఠేధపూర్వకముగ భేదము న్యవహరింపఁబడుచున్నట్లు తెలియవచ్చుచున్నది. విషయములేకుండ నిష్ఠేధము సంభవింపదుకదా! కావున కారణ మేకరూపము సత్యము. దానియందు భేద మారోపింపఁబడెను. ఈభేదము నాశ్రయించియే సర్వవ్యవహారములును బ్రవర్తించుచున్నవి.

“మృత్తికే త్యేన సత్యం” అను మొదలగు వాక్యములచే శ్రుతి కూడ నీవిషయమునే సిద్ధాంతముఁ జేయుచున్నది. దృష్టాంతమునందు ఘటాది కారణ మగుమృత్తిక యధార్థమనియు “వాచారంభణం వికారోనామభేదం” అనుటచే ఘటాదివికారము లన్నియుఁ గల్పనామాత్రములే యనియు నిరూపింపఁబడియుండుటచే దాష్ట్యైకమునందునుఁ బరమేశ్వరుఁడే నిత్యుండనియుఁ బ్రపంచ మనిత్య మనియు నిరూపింపఁబడినట్లయినది. శ్రుతియందును “ఐతదాత్మ్య మిదం సర్వం తత్సత్యం” “ఈప్రపంచమున కంతయు నీవరమేశ్వరుఁడే వాస్తవస్వరూపము.

ఆయనయే సత్యరూపుడు " అని స్రత్యక్షముగ నే చెప్పబడియున్నది. కావున పరమేశ్వరునకు ఏకరూపమే కాని నానారూప మెప్పటికిని లేదు.

మఱియు మీరు భేదవ్యవహారమును పరమార్థమునుగా గ్రహించి దానికి సార్థకత్వమును కలిగించుటకై నూతనముగఁ బరమేశ్వరునకు నానాత్వత్వము గల్పించితిరి కదా! ఆ భేదవ్యవహారమే మొట్టమొదట పరమార్థము కాదు. కారణస్వరూపమును వివరించిన పిదప "స ఆత్మా త త్వ మసి " అని శ్రుతి జీవపరమేశ్వరులకు సభేదమును చెప్పుచున్నది.

ఈవాక్యమునందు అనస్థాభేదములను చెప్పుగుఱుతు లేవియుఁ గానవచ్చుట లేదు ; కావున నిది స్వభావపర మనియే నిర్ణయింపఁబడ వలసియున్నది. కావున నీజీవబ్రహ్మైక్యమును కర్తాదులచే సాధింప నక్కఱలేదు. "ఇది పాము కాదు" అని చెప్పినంతమాత్రముననే రజ్జు స్వరూపజ్ఞానము కలిగినట్లు రజ్జువు రజ్జువే యై నిలచినట్లు "నీవు జీవుఁడవు కావు" అని శ్రుతి యుపదేశింపఁగనే బ్రహ్మస్వరూపము కలుగును. అప్పుడు అజ్ఞానముచే జీవునియం దారోపింపఁబడినవ్యవహార మంతయు నడంగిపోవును. ఇట్లు మిథ్యాభూతమై ఈవ్యవహారము నిలుకడనే చెందకున్నచో దీనికై పరమేశ్వరునియందు నిరర్థకముగ భేదమును కల్పించుట యేల ? "యత్ర తస్య సర్వ మాత్మై వాభూత్తత్కేన కం పశ్యేత్ " అను మొదలగువాక్యములచే శ్రుతియు వ్యవహార మును కల్పితమాత్రముగఁ జెప్పుచున్నది. మఱియు చోరనృప్తాంతముచే (అనఁగా జౌర్యము చేయనివానిని చోరునిగా నేరము మోపి న్యాయాధికారియెదుర నిలువఁజెట్టినప్పుడు వాఁడు తననిద్రోషిత్వమును స్థాపించు కొనుటకై యేవ్రమాణము నాచరించినను హాని కలుగదు; దోషియగు వానికి హాని కలుగును. వాఁడు అసత్యము నాశ్రయించినవాఁడు కదా! ఇట్లే సత్య మగుబ్రహ్మము నాశ్రయించినవానికి సంసారదుఃఖములు బాధకములు కానేరవు ; అట్లు కానివానికి నవి బాధకము లగును అనుదృష్టాంతముచే) గూడ శ్రుతిభేదవ్యవహారమును అసత్యమునుగా నిరూపించుచున్నది. భేదముకూడ వాస్తవమే యగునేని ఇట్లు చెప్పుటకు సవకాశ మెక్కడిది? యధార్థజ్ఞానము కలవానిని జ్ఞానశూన్యుఁ డనుట ఎందైనఁ గలదా ?

మఱియు మీపక్షము నాశ్రయించిన మోక్షము జ్ఞానమువలన కలుగు ననుట సంభవింపదు; ఏలయనెన :—జ్ఞానము పరమార్థవస్తువును నశింపజేయనేరదు. అజ్ఞానముచే గల్పితమై యున్నదానినిమాత్రమే యధార్థస్వరూపబోధనముచే నశింపజేయును, ముక్తియు భేదము కాదనుట నిర్వివాదాంశము. దానికి కైవల్యమని నామధేయమే కలదు కదా! కావున నాజ్ఞాన మీభేదమునే తొలగించు ననవలయును. ఈకారణమువలన భేద మసత్యమే. “మృత్యో స్స మృత్యు మాప్నోతి య ఇహ నానేవ వశ్యతి” అను మొదలగువాక్యములచే శ్రుతి భేదమును ప్రత్యక్షముగఁ గూడ నొందించుచున్నది.

“ఇ ట్లయిన భేద మనునది లేకపోయిన ప్రత్యక్షమైదు లన్నియును విధినిషేధశాస్త్రములును తుదకు వేదాంతమును కూడ నప్రమాణములు కావలసివచ్చును గురువు శిష్యుఁడు మొదలగుభేదములతో వేదాంతశాస్త్రములకుఁ గూడ సంబంధము కలదు కదా!” అనియెద వేమొ వినుము. నీవు చెప్పినది యొకదోషము కాదు. ఈప్రత్యక్షమైదులు వేదముచేతను యుక్తులచేతను బాధింపఁబడు ననుట యిదివరకే బహు విధముల నిరూపింపఁబడియున్నది ; భేదము మిథ్యయే యని నిర్ణయింప బడియున్నది. ఇ ట్లున్ననూ వ్యావహారికవిషయములును అవిరోధముగ బోధించునవి యగుటచే బ్రత్యక్షమైదులు ప్రమాణము లని చెప్పఁబడుచున్నవి. విధినిషేధశాస్త్రములు తుదకు వేదాంతముకూడ నిట్టివే! వీనిచే బోధింపఁబడువిషయము లన్నియుఁ బ్రహ్మత్వైక్యజ్ఞానము కలుగునంతవరకు సత్యములుగనే యుండవచ్చును. కలయందు గానవచ్చుపదార్థములు మెలఁకువ వచ్చునంతవరకు ప్రతివానికిని ప్రత్యక్షసిద్ధములనలెనే యున్నవి కదా! ఎవ్వఁడైనను కలఁ గాంచునప్పుడు “ఇది యసత్యము” అని నిశ్చయించువాఁడు కలఁడా? ఒకానొకఁడు జ్ఞానవంతుఁ డున్ననూ పామరు లెవ్వరు న ట్లుండరు కదా! ఇట్లే అజ్ఞానులును చిత్తపరిపాకవశమున బ్రహ్మజ్ఞానము కలుగునంతవరకు నీసర్వపదార్థములను సత్యములనుగా భావించుచుందురు; దేహాదులను ఆత్మగాను భార్యాపుత్రాదులను ఆత్మసంబంధులుగాను తలంచుచుందురు. పరమేశ్వరుఁడే తమయధార్థస్వరూప మని గ్రహింపలేక ప్రమాణములు వానిచే నిర్ణయింపఁదగిన విషయములు ఫలములు అను మొదలగు భేదముల నభిమానించు

చుందురు. కావునఁ బరమేశ్వరునకు నీవ్యవహారసిద్ధికై నానాకూపశ్యము గలుగవలసినపని లేదు. జ్ఞానము కలుగుటకు ముందు ఇవి యద్భాములుగనే తోచవచ్చును; సర్వశాస్త్రములకును అప్పుడు వాస్తవ్యము కలుగవచ్చును. జ్ఞానోదయ మైనపిదప నన్నియు మిథ్యాభూతములు కూడఁ గావచ్చును. అప్పుటికి శాస్త్రములు నిర్భక్తములు కావలసినచ్చి నను సమ్యక్తమే. భేదము నాశ్రయించక నేశాస్త్రము కాని స్త్రవర్తించదు; కావున నాభేద మసత్యమైనచోఁ దానును అసత్యమే యగు సమీపలో విరోధము లేదు. పరమేశ్వరునకు శాస్త్రములతోఁ గానిలసినపని యేదియు వాస్తవస్థితిలో లేదుకదా!

“ఇట్లయిన బ్రహ్మభిన్న మగుటచే వేదాంతశాస్త్రముకూడ నసత్యమే కావలయును. అప్పుడు దానినుండి సత్యమగు బ్రహ్మజ్ఞానము జనించుట యెట్లు? రజ్జుసర్పము కఱచి మృత నొందినవాఁ డెప్పుడు” అని యెదవేమొ ఇది యొకదోషము కాదు సత్యపదార్థమునకు నుష్పత్తియొ సంభవింపదు. ఏది యుత్పత్తి యగునో అదియంతయు నిర్వివాదముగ నశించును; కావున నుత్పత్తివిషయమున నియమ మేదియు లేదు. ఏది యైనను దేనినుండియైనను జనింపవచ్చును. అట్టికృష్టాంతములు లోకమున ననేకములు కలవు. సర్పము వాస్తవముగ కలువకున్ననూ కఱచి నది యని దృఢముగ భ్రాంతి కలిగినచో దీపాదులు ఏకారముగఁ గానవచ్చుటయు వేపయాకు మొదలగునవి మధురములుగ నుండుటయు తుదకు మృతి నొందుటయుఁ గూడ కానవచ్చుచున్నది. స్వప్నమునందును ‘సర్పము కఱచుట జలమునందు స్నానాదుల నాచరించుట’ మొదలగునవి కానవచ్చుచున్నవి. “ఆకార్యములు కూడ నసత్యములే కదా!” యనియెదవేమొ అట్లయినను వానివలన సత్యభూమి కలుగుచున్నది. స్వప్నశాస్త్రవేత్తలు కొన్నిస్వప్నములవలన శుభఫలములును మరికొన్ని టివలన నశుభఫలములుఁ గలుగునని చెప్పుచున్నారు. శ్రుతియు సిద్ధి చెప్పుచున్నది. “యదా కర్తను కామ్యేషు స్త్రియం స్వప్నేషు షశ్యేతి సమృద్ధిం తిత్ర జానీయాత్ పురుషం కృష్ణం కృష్ణం తం షశ్యేతి న ఏనం హంత” “ఏదియైన నొకకార్యమును పూనియున్నప్పుడు కిలో స్త్ర కానవచ్చు నేని యాకార్యము చక్కఁగా ఫలించును. కలయందు నల్లనై నల్లని దంతములుగలిగి యున్నపురుషుని జూచెనేని కొలఁదికాలములో చూచిన

వాఁడు మరణమునొందును" అనుమొదలగువాక్యము లనేకములు స్వప్నవిషయమున వేదమునందుఁ గానవచ్చుచున్నవి. స్వప్నమునందు గానవచ్చుపదార్థ మసత్యమే యైనను తద్విషయక మగుజ్ఞాన మసత్యము కాదు కదా! దీనిచే దేహాత్మవాదము ఖండింపఁబడెను. జాగ్రదవస్థ యందున్నయాత్మయే స్వప్నావస్థయందున్నాఁడు; కాని దేహము లేదు. కదా! మఱియు రేఖలు ఏదియో యొకసన్నివేశముతో వ్రాయఁ బడి యొక్కొక్కవర్ణమునకు గుఱుతులుగ నేర్పరుపఁబడియున్నవి కదా! ఇట్లున్నను వానివలన యధార్థవర్ణజ్ఞానము కలుగుచున్నది. వాస్తవస్థితి లో నారేఖలు సత్యములు కావుకదా! అవి వర్ణములు కావుకదా! రేఖా స్వరూపము సత్యమే యైనను దానినియమము సత్యము కానేరదు. ఆంధ్ర భాషయందున్నక కారమునకును ద్రావిడభాషయందున్నక కార మునకును సంబంధము లేదు కదా! కావున నసత్యమగు రేఖాసన్నివేశ మునుండి (అనఁగా: అనియత మగు రేఖాసన్నివేశమునుండి) నియత మగువర్ణజ్ఞానము కలుగుచున్నది.

కావున సత్యాసత్యముల యుత్పత్తినిఁ గూర్చి నియమ మేదియు లేదు. సత్యము పుట్ట దనియు నిగూహించియోయున్నాము. ఈకారణము వలన నొకపక్షమునఁ జూచిన బ్రహ్మ సాక్షాత్కారము ఫలరూప మగుటచే వేదాంతవాక్యము లసత్యము లైనను వానినుండి జనింపవచ్చును; మఱియొకపక్షమున వేదాంతవాక్యములతోఁబాటు పరబ్రహ్మజ్ఞానము కూడ ససత్యమే యైననూ ఆజ్ఞానమునకు అవిద్యానివృత్తియే ఫలము; కావున నది కలుగఁగానే స్వస్వరూప మగుబ్రహ్మమే యై స్వయముగ నిలుచుటకు నెట్టిహానియు లేదు. వాస్తవస్థితిలో బ్రహ్మమునకు నవి ద్యాసంబంధ ముండుటయుఁ గొంతకాలమునకు నది నశించుటయు నను నదియే లేదు; కావున ససత్యమగుబ్రహ్మజ్ఞానమునుండి యసత్య మగునవి ద్యానివృత్తి కలుగు ననువిషయమున మీయాక్షేపముకూడ నేమియు లేదు కదా! బ్రహ్మము దానిని తెలిసికొనువాఁడు తెలిసికొనుట యను భేద ముండిన నేకాని బ్రహ్మజ్ఞానము కలుగదు కావున నదియు భేదము తోఁబాటు అసత్యమే యగు ననుటలో సంశయములేదు. బ్రహ్మజ్ఞాన మనునదియే యుండుటకు నీలులేదు. అనువిషయమునుగూర్చి నాచే

వివరింపబడిన (బ్రహ్మగీత అ. ౪ శ్లో. ౧౬-౩౨.) కావున నెట్లు చూచినను భేదము నంగీకరింపవలసినదని లేదు.

మఱియు నీవేదాంతము కట్టకడపటిప్రమాణము దీనియందునిగా వింపబడని యాత్మైకస్వీయమునకుమీఁద * నాకాంక్ష యేదియులేదు. అయితమున “యజేత యజ్ఞముః జేయశుయును” అనునప్పుడు ఏననుయమున నేనాధనములచే నెట్లు దానిని చేయవలయును? అని యాకాంక్ష కలుగుచున్నది యనుట ప్రశ్నోత్తము. ఈవరమేత్వేగునివిషయమునమాత్ర మెట్లు కలుగుటకు వీలులేదు. ‘తత్త్వ మసి అహం బ్రహ్మస్మి’ అనిన వివర సీత దేనిగూర్చి ప్రశ్నింపవలసియుండును? ఈజీవబ్రహ్మైక్యము స్వభావ సిద్ధముగాని కర్తృసాధ్యము కాదని యిదివరకే నిరూపించియున్నాము. కావున నిచ్చట ప్రశ్నించుటకు విషయమే లేదు. ‘ఇట్లయిన నీయేకత్వ జ్ఞానము కలుగుటయే సంభవించదు.’ అనియెవరవేమొ ముట్లు చెప్పుటకు వీలులేదు. “అభయం నై జనక! ప్రాప్తోఽసి” “జనకమహాగాజా! నీవు ముక్తి నొందతివి.” అను మొరలగువాక్యములు ఆత్మవిజ్ఞానము కలిగినవారలనుఁ గూర్చి చెప్పుదున్నవి. “ఇట్లు తొండుట (అనఁగా: నేను ఏకరూపుని తెలిసికొంటి నని తొండుట) భ్రాంతికానచ్చును. కాకున్ననూ ఆజ్ఞానముచలనఁ బ్రయోజన ముండదు” అనియెవరవేమొ అది యుక్తము కాదు. జ్ఞానమునకు అనాద్యజ్ఞాననిర్మలమే ఘము; ఫలవంత మగుటచే నది భ్రాంతియుఁ గా నేరదు. మఱియు బ్రహ్మజ్ఞానము కలుగునంతవరకు న్యవహార మంతయును సత్యముగ నే యుండునట్లు నని యిదివరకే నిరూపించియున్నాము; కావున భేదము లేనిది తెలిసికొను వాఁడు తెలిసికొనఁబడునది శ్రవణమననాదివిధులును ఎట్లు సంభవించును? అను నాక్షేపమునకు నవకాశము లేదు. కావున భేదన్యవహారి మాత్రసిద్ధికై పరమేశ్వరునియందు నానారూపత్వమును కల్పించి సత్యము అలేదు. ఆత్మైకత్వము కట్టకడపటిప్రమాణముచే నిరూపించబడెను; భేదము మొట్టమొదటిప్రమాణముచే నిరూపించబడెను. ఇట్లుగుటచే భేదనిరూపణము పూర్వపక్షము; ఏకత్వనిరూపణము సిద్ధాంతము. దానిని బాధించు నితరజ్ఞానము లేవోయి లేవు? కావున ఆత్మజ్ఞానపర్యంతము కల్పితభేదముచే సర్వన్యవహారియులు బ్రహ్మంపగుచ్చును.

* ఆకాంక్ష (పు. ౪౧౧ చూడు.)

జ్ఞానోదయ మైనపిదప సంతయును నశింపను వచ్చును. ఇంతమాత్రము నకు ఏకరూపుడగు పరమేశ్వరునియందు భేదమును కల్పించ నక్కఱ లేదు. “ఉపనిషత్తులయందుఁగూడ భేదాభేదశ్రుతులు సమానముగనే యున్నవి. ఇట్లుండ నభేదశ్రుతులను సిద్ధాంతముగను భేదశ్రుతులను పూర్వ పక్షములుగను చెప్పటయే? రెంటిని సమానముగనే గ్రహింపరాదా” అనియెడ వేము మది విరుద్ధమగును. భేదాభేదము లొక్కచోటనుండవు. మఱియు భేదమునే ప్రధానముగ గైకొంద మన్నను సరిపడదు. అప్పుడు అభేదశ్రుతులకు ప్రయోజనమే యుండదు. ఆయభేదశ్రుతులను ప్రధానముగ గైకొనిన నప్పుడు లోకసిద్ధభేదానువాదముచే భేదశ్రుతులకుఁ గూడ బ్రయోజన ముండును. ఉపదేశించునప్పుడు ఆరంభమున శిష్యునిబుద్ధి నవలంబించియే కదా! గురువు బోధించవలయును. కావున నెట్లును అభేదమే సిద్ధాంతము; భేదమునకై పరమేశ్వరునియందు అనేకరూపత్వమును కల్పించుట యయుక్తము

పూర్వపక్షము:—ఇట్లు కాదు. మేము భేదవ్యవహారసిద్ధికై మాత్రమే పరమేశ్వరునియందు అనేకత్వమును కల్పించితిమేని మీరన్న దోషము లన్నియు వచ్చుననుట సత్యమే; మేము చెప్పనది యదికాదు. శ్రుతియందు బ్రహ్మకారణత్వమును జెప్పునప్పుడు మృత్తిక యినుము మొదలగునవి దృష్టాంతములుగఁ జెప్పఁబడియున్నవి. అవి పరిణామించు స్వభావముకలవి. ఇట్లుగుటచే పరమేశ్వరుఁడుకూడ పరిణామించుస్వభావము కలవాడే కావలయును. దృష్టాంత దాష్టాంతికములు సమానధర్మములు కలవియే యై యుండవలయును కదా! ఇట్లుగుటచే పరమేశ్వరునకు ననేకరూపములుఁ గూడ కలవనుట శ్రుతికిఁగూడ సమ్యత మనియే తోచుచున్నది. ఏకరూపముకూడ నాయన కుండవచ్చును. పరిణామికారణము లిట్టివే కదా! మృత్తిక స్వస్వరూపముతో నేకముగను ఘటాదిస్వరూపములతో ననేకములుగను కూడ నున్నది కదా! బాణము మొదలగు నవి పోవుచు వచ్చుచు కూడ నున్నవి కదా! కావున పరమేశ్వరునకు నానారూపము కూడ కలదు.

సిద్ధాంతము:—ఇట్లు చెప్పకూడదు. *దృష్టాంతదాష్టాంతికములకు అన్నివిషయములయందును పోలిక యుండవలసినపని లేదని యిది

*దృష్టాంతదాష్టాంతికములు పు. ౨౨౦-౨౨౧ చూడు.)

వఱకే నిరూపించియున్నాము. భేదాభేదము లొక్కస్థలముననుండవనియు నిర్ణయించి యున్నాము. ఇట్లుగుటచే మీరు తలచినట్లు పరమేశ్వరుడు పరిణామి యని శ్రుతికి నభిప్రాయ ముండదు. “ అవికాశీ వా అరేఁడు మాత్రా అస్థుల మనఁబ అజరోఁడు మరో ” “ ఓమైత్రేయా ! ఆత్మకు విచారములు లేవు ఆయన స్థూలఁడు కాఁడు; సూక్ష్మఁడు కాఁడు, ఆయన జరామరణములు లేనివాఁడు ” అను మొదలగువాక్యములచే శ్రుతి ‘పరమేశ్వరుడు నిర్వికారుఁడు’ అనువిషయమును స్పష్టముఁ జేయుచున్నది. ఇట్టివాఁడు పరిణమించుటకు నవకాళ మెట్లుకలుగును? పరిణమించుట యనఁగా వికారము నొందుటయే కదా! శ్రుతికి విరోధము లేకుండ ఒక్కబ్రహ్మమునకే పరిణామంబును తదభావంబునుఁ గూడ కలదనుటయు సంభవింపదు. శ్రుతిచే స్వయముగనే ఆయనకు సర్వవికారములును లేవని చెప్పఁబడియున్నది. ఇట్లుండఁ బరిణామము నెట్లంగీకరింపగలము? అది శ్రుతికి విరుద్ధమనుట నిస్సంశయమేకదా! బాగాదు లన్ననో అవి పరిణమించుస్వభావముగలవి కావునఁ దమపరిణామముచేతనే రాకపోకల జరుపుచున్నవి. కావున నెట్లును నిర్వికారునియందు ఏకస్వరూపునియందు విరుద్ధధర్మము” వారోపించుట తగనివని. “ మృత్తికే త్వేన సత్యం ” అను మొదలగువాక్యములును కారణముమాత్రమే సత్యమనియు కార్యము లసత్యము లనియుఁ జెప్పుచున్నవి. కారణము పరిణామియే యగునేని ఇట్లు కాఁగూడదు గదా! వికారములు కలుగుటచేఁ గారణమైన నసత్యము కావలయును; కారణము సత్యమే యని సాధించిన కార్యముకూడ నట్టిదే కావలయును. ఈరెండును సంభవింపదు కదా! మఱియు కూటస్థుఁ డనఁగా నిర్వికారుఁడు; నిత్యుఁ డనఁగా సర్వకాలములయందు స్వాభావికరూపముతో నుండువాఁడు, ఆపరమేశ్వరుఁడు ఇట్టివాఁడైన నాయనకు నాస్వభావమునుండి యొకప్పుడైనను శ్రుంశము కలుగుట సంభవించునా? ఏకరూపస్థితికి దస్పృంశముతో విరోధములేదని సాధించుటకు నెట్లయినను వీలు కలదా? కావున నెట్లును పరమేశ్వరునకు నానారూపత్వము లేదు. మఱియుఁ “ పరిణామముగాని తదభావము కాని ధర్మమునకుమాత్రమే వచ్చును. ధర్మముకలవాఁడు ఎప్పటికిని స్వస్వరూపముతోనే యుండవచ్చును ” అనియెవవేమి యుదియు సంభవింపదు. ధర్మధర్మలకు సంపూర్ణముగ భేదమే యుండునేని సంభవకుద్య

దులకువలె సంబంధమే లేకపోవలయును. అప్పుడు “పరమేశ్వరుఁడు పరిణమించెను” అనుటకే వీలుండదు. ఇక వారికి నభేదమే యంగీకరించిన నప్పుడు బ్రహ్మము కూటస్థుఁ డగుటచే బరిణామమే సంభవింపదు. భేదాభేదపక్షము యుక్తులకు నిలుచునది కాదని యిదివరకే నిర్ణయించి యున్నాము కావున నెట్లును బరమేశ్వరునకు పరిణామము లేదు.

“ఇట్లుకాదు. మీరు భేదాభేదపక్షమును నిరాకరించినను అభేదమును పారమార్థికముగాను భేదమును అనిర్వచనీయమునుగాను అంగీకరించియే యున్నారు పరమేశ్వరధర్మములకుఁగూడ నిష్టే యనిర్వచనీయ భేద ముండవచ్చును; ధర్మమునకు గలుగుపరిణామాదులతో బ్రహ్మమునకు సంబంధము లేకపోవచ్చును. ఆయన కూటస్థుఁడై యై యుండి వచ్చును” అనియెడవేమొ సరియే యిట్లయిన “బ్రహ్మమునకు పరిణామము కలదు” అనినను “లేదు” అనినను ఒక్కటియే యగును. శ్రుతియుఁ బరిణామిత్యమునుగూర్చి చెప్పినను అది యధార్థకథనము కాదనియు కేవలము బ్రహ్మజ్ఞానోపాయమునకై మాత్రమే యట్లు చెప్పిననియు నిర్ణయింపవలసినవచ్చును. ఉపనిషద్వాక్యోపదేశమునకు బ్రహ్మజ్ఞాన మొక్కటియే ఫలమని పుష్టముగఁ జెలియవచ్చుచున్నదికదా! “ఫలవత్పున్నిధానఫలం తదంగం” “ఫలవంతము లగువిషయములకు సమీపమున నున్నఫలశూన్యవిషయములు ఫలవంతము లగువానికి నవయోజములవంటివే” అనున్న్యాయము ననుసరించి బ్రహ్మజ్ఞానవిధికి సమీపమున నుండుటచే నివియన్నియు (సృష్టినిఁ జెప్పుట మొదలగునవి యన్నియు) తదంగములే యని సిద్ధాంతముఁ జేయవలసియున్నది. విచారించిన నీపరిణామకథనమునకు నన్యప్రయోజన మేదియుఁ గానరాదు. “బ్రహ్మము ప్రపంచరూపమునఁ బరిణమించువాఁడని తెలిసికొనుటయే ఫలము” అనియెడవేమొ యిదియు సంభవింపదు. మోక్షము బ్రహ్మరూపము కావున నిర్వికారము; సర్వకాలములయందు నేకరూపముతో నుండునది అది తద్విరుద్ధ మగుపరిణామజ్ఞానముచే నెట్లు కలుగును? కలుగకున్న నాజ్ఞానమువలన ప్రయోజన మేమి? *పురుషార్థప్రాప్తియే కదా, సర్వమునకును

* జన్మించినందుకు సాధింపవలసినవిషయము పురుషార్థ మనఁబడును. అది ధర్మార్థకౌమమోక్షము అని నాలుగువిధములు. అందు ధర్మమోక్షములు ముఖ్యములు. అర్థకౌమములు అనుషంగికములు. (నడుమ నాగంతకముగ సంభవించునవి;

ఫలము: కావున బ్రహ్మాణవిరుద్ధ మగుటచే బరిణామజ్ఞానమువలన మోక్షము కలుగదు. పరమేశ్వరునకును అనేకరూపత్వము సంభవించదు. ఇట్లగుటచే బ్రవంచబ్రహ్మములకును సభేదము సంభవించినది. ప్రపంచమనిర్వచనీయము; అసత్యము. పరమేశ్వరుఁడు కూటస్థుఁడు; నిత్యుఁడు. ఆయనయందు అజ్ఞానముచే నీభేద మారోపింపఁబడినది.

పూర్వపక్షము:—ఇట్లయిన మీసిద్ధాంతమునందే పరస్పరవిరోధము వచ్చును. “జన్మాద్యసృ యతః ౧-౧-౨” అనుసాధికరణమునఁ బరమేశ్వరుఁడు సర్వజ్ఞుఁడనియు సర్వశక్తుఁడనియు సర్వప్రపంచమును సృజించుననియు సర్వమునకుఁడు నియామకుఁడై పరిపాలించుననియు సంతమున సంహరించుననియుఁ జెప్పఁబడియున్నది. ఈ యధికరణమున నాయన నిర్వికారుఁడనియు నద్వితీయుఁడనియుఁ జెప్పఁబడియున్నది. ఈ రెంటికిని విరోధముకదా! అద్వితీయుండగువాఁడు తనకంటె భిన్న మగు ప్రపంచము నెట్లు కల్పింపఁగలఁడు? ఎట్లుదానిని నియమింపఁగలఁడు?

సిద్ధాంతము:—ఇది యొకవిరోధము కాదు. ప్రస్తుతాధికరణము సారమార్గికవిషయమునుఁ గూర్చి చెప్పును. పరమార్థస్థితిలో పరమేశ్వరుఁడు నిర్వికారుఁడే అద్వితీయుఁడే ఆయనయందు అనిర్వచనీయములై ప్రపంచసూక్ష్మావస్థారూపము లై మాయావిద్యాదిశబ్దవాచ్యము లై నామరూపము లున్నవి. వాని నాశ్రయించుటచే ఘటాదుల నాశ్రయించినయాకాశమువలె నాపరమేశ్వరుఁడే ఈశ్వరుఁడగుచున్నాఁడు. ఆతఁడు తనకంటె నభిన్నులై యున్నజీవుల ఘటగతజలములయందు ప్రతిబింబించిన యాకాశమునుబోలు వారి వ్యవహారములయందు నియమించును. ఇట్లగుటచే నవిద్యోపాధివలననే ఆపరమేశ్వరునకు నీశ్వరత్వము సర్వజ్ఞత్వము సృష్టికర్తృత్వము పరిపాలకత్వము లంహారకత్వము మొదలగు ధర్మములు కలుగును. “ఏకం బీజం బహుధా యః కరోతి సర్వాణి రూపాణి విచింత్యధీరః నామాని కృత్వా ౭భి పదన్యదాస్తే” “ఎవ్వఁడు అతినూత్నరూపమున నున్నప్రపంచబీజమును నానాముఖముల విస్తరింపఁజేయునో విద్వాంసుఁడై (అనఁగా: సర్వజ్ఞుఁడై) ఎవ్వఁడు సర్వరూపముల వానికై ప్రయత్నింపకున్నను ఫలరూపములతో నుచ్చునవి.) ప్రస్ఫుటమార్గమున ధర్మమును నివృత్తిచే మోక్షంబును కలుగుచున్నవి. అర్థకాములు ధర్మఫలములే కావున ప్రస్ఫుటమార్గమునేతనే సాధింపఁబడుచున్నవి.

విమర్శించి వానికి నామధేయములఁ గల్పించి వ్యవహరించుచుండునో అనుమొదగుశ్రుతులచే నామరూపప్రకటనమే సృష్టియని వివరింపఁబడి యున్నది. కావునఁ బరమేశ్వరునకు నీయీశ్వరత్వ మవిద్యాకల్పితమే యిట్టియీశ్వరత్వము నాశ్రియించియే జన్మాద్యధికరణమునఁ “బరమేశ్వరుఁడే సర్వకారణము” అని వివరింపఁబడియున్నది. పరమార్థస్థితిలో నియామకుఁడుగాని నియమింపఁదగినదికాని లేదు. “యత్రత్వస్య సర్వ మాత్మేవాభూత్తత్కేన కం పశ్యేత్ యత్ర నాన్యత్పశ్యతి నాన్య చ్ఛృణోతి నాన్య ద్విజానాతి స భూమా ౧-౩.౮” అనుమొదలగు శ్రుతులచే పరమార్థస్థితిలో వ్యవహార మేదియు లేదనియు “ఏష సర్వేశ్వరః” అను మొదలగు శ్రుతులచే వ్యవహారదశయందు అవిద్యాకల్పితములై సర్వతః బును కలదనియుఁ జెప్పఁబడియున్నది. మఱియు గీతాస్మృతియందును “సకర్తృత్వం స కర్తాణి లోకస్య సృజతి ప్రభుః స కర్తృఫలసంయోగం స్వభావస్తు ప్రవర్తతే. ఈశ్వర స్సర్వభూతానాం హృద్దేశే ల్లవ తిష్ఠతి భ్రామయన్ సర్వభూతాని యంత్రారూఢాని మాయయా” “ఈశ్వరుఁడు కర్తృత్వమునుగాని కర్తృలనుగాని కర్తృఫలసంబంధమునుగాని సృజించుట లేదు. స్వభావముమాత్రమే ప్రవర్తించుచున్నది. ఓయర్జున! ఈశ్వరుఁడు సర్వజీవులయొక్క హృదయములందు నుండి మాయాయంత్రమునధిష్టించియున్నజీవులను త్రిప్పుచున్నాఁడు” అని పారమార్థికవ్యవహారివిషయములు వర్ణింపఁబడియున్నవి. కావున నీరెండధికరణములయందుఁ గలసిద్ధాంతములను శ్రుతినన్వృతములే; అవస్థాభేదముల వాత్యయించినవి యగుటచే వీనికిఁ బరస్పరవిరోధము లేదు. మఱియు దీనికిఁ బూర్వమున నున్నభోక్తృవత్వధికరణమునందుఁ గూడ వ్యవహారస్థితి గల లంబించియే సముద్రతరంగదృష్టాంతముచేఁ బరమేశ్వరునిఁ బరిణామకారణముగఁ గూడ సూత్రకారుఁ డంగీకరించియున్నాఁడు. ఈవ్యవహారివర్ణనకు నంతకును సగుణోపాసనలయందుపయోగ మని గ్రహించునది, కావున నెట్లును మాసిద్ధాంతమునకు భంగము రాదు. పరమేశ్వరుఁడు నిర్వికారుఁడే; ప్రపంచబ్రహ్మములకు నభేదమే.

అసతారికః— కార్యకారణములకు భేదము లే దనువిషయమును నిరూపించుటకై మఱిగొన్ని హేతువులఁ జూపుచున్నాఁడు.

౧౪౯. *భావే చోపలభ్యే

౨. ౧. ౧౫.

తాత్పర్యము:—కార్యకారణము లభిన్నము లనుట కేవల శ్రుతి వలననే కాదు. అనుమానప్రత్యక్షములవలనగూడ స్పష్టమగుచున్నది.

* సామాన్యముగ నాలోచించిన నికూత్రమునకు నిక్రిందివిధముగ వర్థ మగును [భావే=కారణమయొక్క సత్తయందు (అనగా కారణ మున్నప్పుడు) ఉపలభ్యే + చ=కార్యము బుద్ధిగోచర మగుచున్నది. కావునను వానికి రుచికిని భేదము లేదు] ఈయర్థమున నిక్రిందిదోషములు వచ్చును

అగ్నియు ధూమంబునుఁ గార్యకారణములు కావు. పొగ కట్టెలమందె యగ్ని సంయోగమువలన జనించునుగాని కేవలాగ్నినుండి ఒనింపదు. ఇట్లున్నను పై లక్షణము నాశ్రయించినచో వానిరెంటికి నభేదము వచ్చును అగ్నియున్నస్థలమున ధూమము కూడ నుండునుకదా! బుద్ధి గోచర మగునుకదా! ఒకనేర నాయగ్ని తత్కాలమున లేకున్నను బూర్వముననైన నుండవలయును; కావున కేవలతేజోని యగ్ని యునికియే ధూమజ్ఞానమునకుఁ గారణ మైనది కావున నిదోషమువలన పై లక్షణము కార్యకారణములయందుమాత్రమే ప్రవర్తించుననుట సంభవించును.

ఈదోషమును పోగొట్టుటకై పైలక్షణమునకు నిట్లు అర్థముఁ జెప్పవలయును. భావపదము సత్తాస్ఫూర్తిపరమని నిర్ణయింపవలయును “కారణసత్తాస్ఫూర్త్యవలనఁ గార్యము స్ఫురించును” అని నూత్రార్థమును నిర్ణయింపవలయును. ఇట్లు పేర్కొని దోషము వచ్చును పురుషుఁడు ఒకపదార్థముఁ జూడవలయు ననినఁ గాలత యుగింప వలయును; అది బుద్ధికిఁగూడ గోచరము కావలయును కావున కాలతయొక్క సత్తాస్ఫూర్త్యలచేతనే పదార్థస్ఫూర్తి కలుగుచున్నది. కాఁతకినఁ బదార్థమునకు నభేదము రావలయును ఇది సంభవింపదు కదా!

కావున నిర్దోషముగ నానూత్రమునకు నిక్రిందివిధముగ వ్యాఖ్యానముఁ జేయవలయును. “కారణమయొక్క సత్తాస్ఫూర్త్యలచేఁ గార్యమునకు సత్తాస్ఫూర్తులు కలుగును” అని నిర్ణయింపవలయును అప్పుడు ఈలక్షణము కార్యకారణముల విడిచిపోదు. అగ్ని బుద్ధిగోచర క్షేనవృద్ధామాత్రమే ధూమము బుద్ధిగోచరము కావలయును’ అనునియమము లేకుండుటచేఁ బైలక్షణ మగ్నిధూమములయందుఁ బ్రవర్తించదు. “కాలతయొక్క యునికివలననేగాని పదార్థములయొక్క యునికి కలుగదు” అననది లేకపోవుటచేఁ కాలత్రవ్యములయందుఁ పైలక్షణము ప్రవర్తించదు.

లోకమునఁ గారణపదార్థముండి బుద్ధికి గోచరమై నిలచిననేకాని కార్యముండుట లేదు; బుద్ధికిఁ గూడ గోచరమగుటలేదు. మృత్తిక యుండి బుద్ధికి గోచరమైననే కాని ఘటము వ్యవహారమునకు రాదు కదా!

ఆవు గుఱ్ఱము అనుపదార్థములు ఒకదాని యునికివలననే కాని రెండవది తెలియఁబడక నున్నవా? ఆవున్నచోట గుఱ్ఱముకాని గుఱ్ఱమున్నచోట నావుగాని నియమముగ నుండవలయునా? కావున కార్య కారణములుగానుండుట మొదలగుసంబంధము లేకపోయిన “దీనియునికి చేతనే యిది తెలియఁబడవలయును” అనునియమముండదు. కుండకు కుమ్మరవాఁడు గూడఁ గారణమే యైనను వాఁడు కుండకంటె భిన్నుఁడగుటచే ఘటప్రత్యక్షమునకుఁ గుమ్మరవానియునికితోఁ బనిలే కున్నది. కావున కారణముయొక్క యునికియు జ్ఞానంబు నుండిననేకాని కార్యమునకు స్థితి సంభవింపదు కావునఁ గార్యకారణములభిన్నములు.

“ఇట్లు కాదు. భిన్నములగుపదార్థములకూడ నియమముగ నేక సత్తాస్ఫూర్తులచేఁ(ఒకదానియొక్కయునికిచేతను ప్రకాశముచేతను) బ్రకాశించుచున్నవి. అగ్నియొక్కసత్తాస్ఫూర్తులచే ధూమము ప్రకాశించుచున్నది కదా” అనియెడవేమొ వినుము. ఇట్టి నియమ మెచ్చటను లేదు. నీవు చెప్పినదృష్టాంతముకూడ సరియైనదికాదు. అరణ్యములయందు పశువులను కాపాడుగోపాలకులు అచ్చట గలుగు దోమల బాధను తొలఁగించుకొనుటకై తమ నివాసస్థలములయందే యగ్నిని ప్రజ్వలింపఁజేసి ఒక తోలుసంచిలోఁ బొగను సంగ్రహించి బంధింతురు; అగ్నిని చల్లార్చి యాపొగసంచినిమాత్రము పశువులకడకు దెచ్చి యవసరమైనప్పుడు సడలించి దానిలోనిపొగను వెలుపలికి విడుతురు. ఇప్పుడు ఆపొగను చూచినవాఁడు గూడ “అచ్చట యగ్ని కలదు” అనియే నిర్ణయింపవలయును కదా! ఇది సంభవింపదు. కావున నగ్నియొక్కసత్తాస్ఫూర్తుల నాశ్రయించియే ధూమముండవలయు ననునియమము లేదు. ఇట్లుకాక ఒకవేళ “ఇట్టి స్థలములయందు మాత్రము అగ్నిలేకున్నను ధూమముండవచ్చును” అని చెప్పి అగ్ని ధూమములసాహచర్యమున్నస్థలమునే దృష్టాంతముగాఁ గైకొన్నను అచ్చట అగ్ని యనుమానగవ్యమే; (పొగను పట్టి యాహింపవలసినదియే) యగుటచే దానికి స్ఫూర్తి లేదు. ఒకవేళ దానిని సాధించినను

మాసిద్ధాంతమునకు భంగము గాదు. మీరును “నిగ్నికి స్థూర్తియున్నప్పుడే కాని ధూమమునకు స్థూర్తి యుండదు” అనునియమము లేదనియే యంగీకరించియున్నాగు కదా! మేమును “కారణముయొక్క సత్తాస్ఫూర్తులతోఁ గూడినబుద్ధియే కార్యముయొక్క సత్తాస్ఫూర్తులఁ గ్రహించును. ఈ కారణమువలననే కార్య కారణముల కభేదము “కార్య కారణా దభిన్నం కారణసత్త్వోప లబ్ధ్యనువిధాయ సత్తోపలబ్ధికత్వాత్ ఘటవత్” అనునది యనుమానవాక్యస్వరూపము అనియేకదా! చెప్పుచున్నాము. ఈలక్షణము ప్రస్తుతము వహ్నిధూమములయందును సమన్వయ మగుచున్నది. కావున వానికిని అభేదమే చెప్పవచ్చును.

ఇది యనుమానప్రకారము. ఇఁకఁ బ్రత్యక్షము నాకర్షింపుము. మనము వస్తువును చూచుచున్నాము కదా! అది నూలుపోగులకంటె సత్తిరిక్తముగ లేదు; కావున కారణము లగునూలుపోగులకంటెఁ గార్య మగువస్త్రము భిన్నము కాదు. ఆనూలుపోగులే పసుగు వేక యనుభేదములతో నొకవిధముగ నల్లుకొనియున్నవి. “ఇట్లయిన నూలిపోగులనేకములై యుండ ఇది యొకవస్త్రము” అని యేకత్వవ్యవహార మెల్లువచ్చును? అనియెడవేమొ వినుము. ఆనూలుపోగులన్నియు చేయుకార్య మొక్కటియే కావున నట్టివ్యవహార మేర్పడినది; కావున నీ ప్రత్యక్షమువలనఁ గూడఁ గార్య కారణము లభిన్నములే.

“ఇట్లు కాదు. దారములయందుఁ గలభేదమును వానికూడిక కట్టి పుచ్చుచున్నది. ఇట్లుఁ గాకున్న నేయకమునుపుఁ గూడ వానియందు వస్తువు కనఁబడవలసియే వచ్చును. ఇది యసంభవము కదా! ” అని యెడవేమొ వినుము. మొట్టమొదట “కూడికవలన భేదము నశించినది” అనుటయే సంభవించదు. భేద మనునది నుండిననే కాని కూడిక కలుగ నేరదు; ఏకపదార్థమునకు కూడిక యుండుటకు వీలులేదు కదా! మఱియు “ఇవి కూడియున్నవి కావున నిచ్చట భేదము లేదు” అని మొట్టమొదట నిర్ణయించిననేకాని “ఇచ్చట నట్టికూడిక లేదు కావున భేదమున్నది” అని గోచరము కాదు. కావున భేదజ్ఞానమునకంటె ముందు కూడికను తెలిసికొనవలయును; కూడికను తెలిసికొనుటకంటె ముందు భేదమును తెలిసికొనవలయును. ఇది యెట్లు సంభవించును? దీనికే అన్యోన్య్యాశ్రయదోష మనిపేరు. ఈదోషమువలన “గూడిక భేదమును

కప్పివుచ్చును" అనుట సంభవింపదు. "ఇట్లయిన నేమకమునువుకూడ దారములకుండు వస్త్రము కానరావలయును కదా!" అనియెడవేమొ యట్లు కానవచ్చు ననిన దోష మేమి? అప్పుడుకూడ పటము సూత్యైవ స్థితో దారములయందే యుండు ననవలయును; లేకున్న "దారముల నుండియే వస్త్రము జనించును" అనునియమము రాదు కదా! కావున కారణముయొక్క యునికివలననేకాని కార్యముయొక్కయునికి సంభ వింపకపోవుటచేతఁ గారణముయొక్క జ్ఞానమువలనఁగాని కార్యజ్ఞానము కలుగకపోవుటచేతఁ గార్యకారణము లభిన్నములే! ఈయర్థమును నిరూ పించుటకై ఈసూత్రమును "భావాచ్చోపలభ్యే" అని పాఠాంతరమునఁ బఠింతురు.

౧౫౦. సత్త్వాచ్చాపరస్య

౨. ౧. ౧౬.

తాత్పర్యము:—అపర మనఁగాఁ గార్యము. అది యుత్పత్తికిఁ బూర్వమునఁ గారణరూపముతోనే యున్నది. కావున సుత్పత్త్యనంతర మునఁ గూడ నట్లే యుండి తీరవలయును.

'కార్యము కారణరూపముతో సుత్పత్తికిఁ బూర్వమున నుండెను' అనువిషయము "ఆత్మావా ఇద మేక ఏ వాగ్ర ఆనీత్ సదేగ సోమ్యేగ మగ్ర ఆనీత్ " అనుమొదలగువాక్యములచే శ్రుతియందుఁ జెప్పఁబడి యున్నది యుక్తితో విచారించినను ఇట్లే తెలియవచ్చుచున్నది. ఏవదార్థము దేనియందు ఉత్పత్తికిఁ బూర్వమున నుండుదో అది దానినుండి జనింపదు. ఈనియమమువలననే 'కుండ మట్టినుండియే జనింపవలయును; తైలము నువ్వులనుండియే జనింపవలయును; వస్త్రము దారములనుండియే జనింపవలయును' అను మొదలగునియమము లేర్పడుచున్నవి. ఆఘటాదు లన్నియు ఉత్పత్తికిఁ బూర్వమునందుఁ గూడ మృత్తికాదులయందున్నవి. కావున వానినుండి జనించుచున్నవి. దారములు, మొదలగు నితరపదార్థ ములయందు లేవు; కావున వానినుండి జనించుటలేదు. ఇట్లే ఈప్రపంచముకూడ నాత్మయందు లేకపోయియుండినచో నా యాత్మనుండి జనింపఁగూడదు. శ్రుతివలన నాత్మనుండియే ప్రపంచసృష్టి చెప్పఁబడి యుండుటచే నిది యుత్పత్తికిఁ బూర్వమున నాయాత్మయందే యుండి

తీరవలయును; ఉత్పత్తి యనంతరమునను తగ్గువమే కావలయును. కార్యకారణములు పరస్పర మభిన్నములే యవలయును.

మఱియు నెన్నిమాటలు సజించినను ఎన్నిమాటలు అష్టాన్ని నొందినను ఈ ప్రపంచము ఎప్పుటికిని తన ముగిసి విడుదుట లేదు. సూక్ష్మావస్థతోనో స్థూలావస్థతోనో నిలుచుచునే యున్నది. బ్రహ్మము కూడ నట్టిదియే. “అజగో ఽచుగో” అను మొదలగు వాక్యములచే బరమేశ్వరుడు నిత్యుడని చెప్పబడియున్నది కదా! ఉనికి యనునదియు రెండుగా నుండుటకు వీలు లేదు. “ఈ యునికింటె నా యునికి భిన్నము” అనిన వానియందలి భేదమును నిరూపించవలసివచ్చును. అది సంభవించదు. సత్త్వ (ఉనికి) కానిది యసత్త్వ (లేమి) యే కావలయును. అప్పుడు కార్య కారణములలో నొకదానికి నభావము కలుగజూపినప్పుడు. ఇది ప్రత్యక్షమగునదియు, మఱియు భేదాభేదములలో నభేదమే పారమార్థిక మనియు భేదము కల్పిత మనియు నిదివరకే (పు. ౨. ౧. ౧౪. చూడు) నిరూపించి యున్నాము. కావున సత్త్వ యోగరూపముగ నుండుటయు ననుకారణము వలనఁ గూడఁ గార్యకారణము లభిన్నములే యగును.

అవతారిక:—పైసూత్రమునఁ జేయఁబడిన సిద్ధాంతమును పూర్వ పక్షానువాదపూర్వకముగ స్థిరపరుచుచున్నాఁడు.

౧౫౧. అసద్వ్యవదేశా న్నేతిచేన్న ధర్మాంతరేణ వాక్యశేషాత్ ౨.౧. ౧౭.

తాత్పర్యము:—ఇట్లు కాదు. ఒకానొకస్థలము నందు సృష్టికిఁ బూర్వమునఁ బ్రపంచము లేవని ‘అస దే వే క నుగ, ఆసీత్’ అను మొదలగు వాక్యములచే శ్రుతి చెప్పియున్నది. కావున ‘పైసూత్రము నందు చేయఁబడిన సిద్ధాంతము నిలుచదు’ అనియొకనే మొ అది సరికాదు.

ఇచ్చట ప్రపంచము సౌఖ్యరూప ముండుట వలన కాని సౌఖ్య మునుండి జనించె నని కాని చెప్పబడియున్నది లేదు. లోకమున నామ సూపవికాసము గలిగినవిదవఁగాని పదార్థము స్వయంబోధోగ్య మగుట లేదు. అట్లయిననే కాని ‘ఇది కలదు’ అని చెప్పబడి ట లేదు. ఇంది, యగోచరము కానిదానిని లేనిదానినిగ నే కదా మనము వ్యవహరించు

చున్నాము. శ్రుతియు నిట్టివ్యవహారము నాశ్రయించియే నామరూప ప్రకాశము లేనిప్రపంచమంతావస్థను అనత్వముచే జెప్పుచున్నది.

వాక్యము సందిగ్ధ మై యున్నప్పుడు వాక్యశేషమువలన దాని యర్థమును నిర్ణయింపవలయును కదా! ఇచ్చట 'త త్స దాసీత్' అను వాక్యముచే వాక్యశేషమున ననత్వముచే జెప్పబడినప్రపంచమే తచ్చబ్రహ్మముచే బ్రాహ్మింపబడి నచ్చబ్రహ్మముచే స్థితింపబడియున్నది. "సృష్టికిఁ బూర్వమున నసద్రూపమై యున్న ప్రపంచమే పిదప సద్రూపము కలది యయ్యెను" అని చెప్పబడియున్నది అనత్వముచే మొట్టమొదట శూన్యమే చెప్పబడియుండునేని దానికి సద్రూపముఁ జెప్పుట విరుద్ధము కదా! కావున నామరూప ప్రకాశము లేనియనత్వతోఁ గూడిన ప్రపంచమే శూన్యమువలె నతిసూక్ష్మమై యుండును; కావున నాపచారి కముగ ననత్వముచే జెప్పబడెను. ఈవిషయము ప్రథమాధ్యాయ చతుర్థపాదమున కారణత్వాధికరణమునందు (సూ. ౧౮. ౧౫) వివరింపబడియే యున్నది; కావున నెట్లును మాసిద్ధాంతమునకు భంగము లేదు. కార్యము సృష్టికిఁ బూర్వమునఁ గారణమునందు కలదు.

అవతారిక: — ఇట్లు నిర్ణయింపబడినసత్కార్యవాదమును మఱి కొన్ని హేతువులచే స్థిరపఱచుచున్నాము.

౧౮౨. యుక్తేశ్వబ్ధాంతరాచ్చ

౨. ౧. ౧౮.

తాత్పర్యము:—మఱియు లోకానుభవానుసారముగఁ జూచినను వేదవాక్యముల విమర్శించినను పైవిషయమే ("కార్యము సృష్టికిఁ బూర్వమునఁ గారణమునందు తద్రూపముతో నిలచును" అనువిషయము) సిద్ధాంత మగుచున్నది.

అనుభవప్రకార మెట్లనిన:—లోకమునఁ జెరుగు కావలయు ననికొరువారు నియమముగ పాలనుమాత్రమే సంపాదించుచున్నారు; ఘటము కావలసినవారు మృత్తికనుమాత్రమే సంపాదించుచున్నారు. ఇంతియే కాని యెవ్వఁడును పెరుగుకై మృత్తికనుగాని ఘటమునకై పాలనుగాని సంపాదించుట లేదు. ఉత్పత్తికిఁ బూర్వమునఁ గారణమునందు కార్యము లేదనినచో నీప్రత్యక్షానుభవమునకు విరోధము.

వచ్చును. ఏ కార్యముగాని ఏ కారణమునందుగాని లేదనుట సమానమై యుండఁగఁ బెరుగు పాలనుండిమాత్రమే యేల జనింపవలయును? మృత్తికనుండి యేలజనింపరాదు? ఏ కారణమునందు ఏ కార్యములును లేదు గదా! “సర్వకారణములయందును లేమి సమానమే యైనను ఒక్కొక్కదానియందు ఒక్కొక్కకార్యమునకు సంబంధించిన యొకానొకవిశేషముండును. పాలయందుమాత్రమే పెరుగునకు సంబంధించిన యొకానొకవిశేషము కలదు; మృత్తికయందు లేదు” అనియెడవేమొ అప్పుడు మామతమునే యంగీకరించినవాడ నగుదువు. కార్యమునకు సంబంధించిన విశేషము కారణమునందుఁ గల దనినను కార్యము కారణమునఁ గల దనినను ఒక్కటియే. ధర్మాధర్మములకు భేదము లేదని యిదివరకే నిరూపించియున్నాము. (౨. ౧. ౧౮. చూడు.)

“ఇట్లు కాదు. కారణమునందు కార్యము నుత్పత్తిచేయు సామర్థ్యము కల దని మేము చెప్పుచున్నాము. ఇంతియేకాని అందు కార్యధర్మము కల దనుట లేదు” అనియెడవేమొ అప్పటికిని నియతకార్యము నియతకారణమునుండి జనించుటకు వీలు లేదు. ఈ శక్తి కార్యకారణములకంటె సన్యమఁ? కాదా? మఱియు నది కారణమున శూన్యరూపముతో నున్నదా? సద్రూపముతో నున్నదా? ఇందు మొదటిపక్షములు రెండును (అన్యము అసద్రూపముతో నున్నది యనుపక్షములు రెండును) యుక్తములు కానేరవు. భిన్న మగుపదార్థము తనకంటె భిన్న మగుదాని నెట్లు నియమింపగలదు? లేనిపదార్థము నద్వస్తువు నెట్లు నియమింపగలదు? ఇట్లుగటచేఁ గారణమునకంటె శక్తికిని శక్తికంటె దానిచేఁ గలిగింపఁబడుకార్యమునకు భేద ముండకూడదు. “ఏది యేపదార్థమును నియమించునో అది దానికంటె సభిన్నమై యుండి తీరవలయును” అనున్యాయ ముత్పత్తివిషయమున నియతమై యున్నది. కిరిగి పోయఁబడిన లోహమును విగ్రహాదిరూపముగ నియమముతో కూర్చుచున్నమూసలు విగ్రహాద్యాకారములతోనే యున్నవనుట ప్రత్యక్షసిద్ధము కదా! కావునఁ గారణమునఁ గార్యోత్పాదన శక్తి కల దనుటకుఁగూడ ‘సూక్ష్మానన్తతః’ కార్యమే దానియందు గలదు, అనుటయే యర్థ మగును పై నఁ జూపిన నియమము ననుసరించి కార్యరూపముతో నుండగ శక్తి దానిని నియతముగఁ గలిగింపనేరదు. ఏది

యో యోకశక్తియుండిన సనియతముగా నేదియో యోకకార్యము; గలిగింపవలసియుండును. సామాన్యముగఁ బ్రతికారణమునందును కార్యోత్పాదనశక్తియుండునో యున్నది; కావున విశేషకార్యమును సాధించుటకై తదాకారశక్తి సవశ్యముగ నంగీకరింపవలయును. అట్లంగీకరించిన సత్కార్యవాద సవశ్యముగ వచ్చును. కావున నెట్లును మీమతము నిలుచునది కాదు.

మఱియు నెట్లు చూచినను స్థితికాలమునందుఁగూడఁ గార్యకారణములకుఁ దాదాత్మ్యసంబంధమునే (అనఁగా: కాలిన యినుపము న్దయందు అగ్ని యుండి స్పృశించినవారిని కాల్చుచున్నను 'ఇనుమే యగ్ని' యని భావించుచు 'ఇనుము కాల్చుచున్నది'యని చేయువ్యవహారములకుఁ గారణ మగుసంబంధము లేకమాత్రమైనను పదార్థభేదమును తలంపకుండుట) నంగీకరించి తీరవలయును. ఈవిషయమును గూర్చి "భావే చోపలభ్యే ౨. ౧. ౧౫." అనుసూత్రమునఁ బ్రత్యక్షమును గూర్చి విచారించునప్పుడు చెప్పఁబడియున్నది. ఇట్లంగీకరించిన స్థితికాలమునందే కార్యకారణము లొక్కటి యైన నుత్పత్తికే బూర్వమున మాత్రము భేద మెట్లునుండి వచ్చును?

పూర్వపక్షము:—ఇట్లు కాదు. మీతాదాత్మ్యసంబంధములకు లక్షణము కుదురదు; భ్రాంతియే దానిని కారణ మని మాత్రమే చెప్పవలసియుండును. బాసి నంగీకరించుటకు వీలు లేదు. ఇక నేమి యనిన *గార్యకారణములు మొదలగువానికి గలసంబంధము సమవాయసంబంధము అప్పుడు ఆపదార్థములు రెండును పరస్పరభిన్నములై యుండవచ్చును. ఏకసూపమతము న్యవహరింపఁబడవచ్చును.

సిద్ధాంతము:—ఇది సరి కాదు. సమవాయసంబంధము రెండు పదార్థముల నాశ్రయించి యుండును కదా! అప్పుడు ఈసమవాయమునకును ఆపదార్థస్వయమునకును పరస్పరసంబంధము కలదా? లేదా? కల దనిన నదియు మొట్టమొదటి సమవాయమేనా? లేక అన్యమా? లేదనిన సమవాయమునకు పదార్థముల నేకము జేయుసామర్థ్య మెట్లు వచ్చును? ఇందు కల దని యంగీకరించి "సమవాయమునకును పదార్థ

* కార్యకారణములు మొదలగునవి సమవాయసంబంధస్థానములు. (సమవాయసంబంధము పు. ౪౭౭ చూడు)

ద్వయమునకును గలసంబంధముకూడ మొట్టమొదటి సమవాయమే కాని యన్వయము కాదు" అనిన సన్యోన్యాశ్రయదోషము వచ్చును. అభేదవ్యవహారమును గలిగించుటకై పదార్థద్వయము నాశ్రయించు నదియు సట్టియాశ్రయము కలిగించునదియుఁ గూడఁ దానే యగుట యసంభవము కదా! కర్తయు నాధనము లేకపదార్థమే యగుట యెట్లు సంభవించును? ఇట్లు గాక రెండవపక్షము సంగీకరించి యాసంబంధము మొదటిసమవాయము కాదనిన సనన్యోన్యాదోషము వచ్చును. ఆ రెండవ సంబంధమునకుఁగూడ పదార్థద్వయముతో సంబంధము కలుగుట ఆవశ్యకము కదా! ఇక సట్టిసంబంధమే లేదనిన సమవాయమే లేకపోవలయును; పదార్థములును ఏకము కాకపోవలయును.

“ఇట్లుకాదు. లోకమున సత్తే(జినికి)యనునొకపదార్థము కలదు. అది సర్వపదార్థముల నాశ్రయించియున్నది- అది స్వయముగనే సత్తే కావున దానిని మఱియొకసత్తే నావశ్యకము లేదు. ఇట్లే సమవాయమునకుఁ గూడ మఱియొకసమవాయముతో నావశ్యకము లేదు” అనియెడ వేమొ యప్పటికిని మీమతమున విరోధము రాకపోదు. మీ మతమున సంయోగము (కూడిక) గుణముగను సంబంధముగనుఁ గూడ నున్నది. అది గుణము కావున దానికిని పదార్థములకును సమవాయ సంబంధము కలదని మీరు చెప్పుదురు కదా! అదియు స్వయముగ సంబంధరూపమే కావునఁ దానికిని మఱియొకసంబంధముతో నావశ్యకము లేకపోవలయును. ఇది మీసిద్ధాంతమునకు విరుద్ధము కదా! సమవాయసంయోగములు రెండును సంబంధములే యైయుండ నొక దానికి నున్నయధికారము రెండవదాని కేల యుండదు? సమవాయమేవిధముగఁ బదార్థద్వయభేదముచే భిన్నముకాదో, దానినాశముచే నశింపదో, నిత్యమేయై యేకరూపమేయై యుండునో అట్లే సంయోగముకూడ నుండవలసివచ్చును. ఇదియు మీకు సమ్మతము కాదు కదా! కావున మేము చెప్పునట్లు అభేదవ్యవహారము (భిన్నపదార్థములయందు గానవచ్చు అభేదవ్యవహారము పారిమార్చిక్రిస్తిలో నభిన్నములై యుండియుఁ గల్పితభేదముచే న్యవహరింపఁబడుచున్నపదార్థములయందు మఱల నొకానొక కారణమునఁ గానవచ్చు నవివేకపూర్వక మగునభేద

వ్యవహారము) భ్రాంతిసిద్ధ మగుతాదాత్మ్యభావనచే గలిగిపడియే యని యంగీకరించి తీరలయును. ఎట్లును సమవాయము సిద్ధింపనేరదు.

మఱియు “వీనికి సంబంధము కలదు” అని నిర్ణయింపవలయు ననిన లోకమున నట్టివ్యవహార ముండవలయును. సర్వశాస్త్రములును అనుభవమునకు ననుగుణములై యుండవలయు ననుట నిస్సంశయము కదా! లోకస్థితిని విచారింపజోయిన మీఁగు ఏయేస్థలములయందు సంయోగసంబంధము కలదంటిరో అచ్చటమాత్రము ‘ఇది దీనితో’ జేరి యున్నది’ అని సంబంధవ్యవహారము కానవచ్చుచున్నది. సమవాయసంబంధము కలదని చెప్పినచోట్ల నెల్ల నట్టివ్యవహారము కానరాలేదు. మీఁగు కార్యకారణములకు సమవాయసంబంధము కలదంటిరి; దారములకంటె గుడ్డను భిన్నముగ నెవ్వోడును వ్యవహరించుట లేదు. ద్రవ్యగుణములకు సమవాయసంబంధము కల దంటిరి; పుష్పమునకంటె లేక పరాగమునకంటె నెవ్వోడును ఎప్పుడును వాననను భిన్నముగ వ్యవహరించుట లేదు. శరస్పరభిన్నములై యున్నపదార్థములు ఒక్కస్థలమునఁ గూడటయే కదా సంబంధము. కార్యకారణాదులయందట్టి సంబంధమే యుండునని యభేదమునలెనే భేదముఁగూడ కానరావలయును. దారములు వస్త్రము మొదలగువానియందట్లు గానవచ్చుట లేదు. లోకు లందఱు “ఇది వస్త్రము” అని మాత్రమే కదా వ్యవహరించుచున్నారు. కావున నిది తాదాత్మ్యము పడుగు వేకి యనునన్ని వేళభేదములచే నల్లుకొనియున్నదారములను చూచి దానికిని పటమునకును గలయనిర్వచనీయభేదము నెఱుంగ లేక వానియందు పటత్వమునే ఆరోపించి “ఇది వస్త్రము” అని లోకులు వ్యవహరించుచున్నారు; కావున సమవాయసంబంధ మనునదియే లోకమున లేదు.

‘ఉన్నది’ అని సాధింపఁ దలంతువేమో ఈక్రిందిప్రశ్నమునకు సమాధానముఁ జెప్పుము.

“కారణములు అవయవములు; కార్యము అవయవి. ఆ అవయవములకూడికచే సమవాయసంబంధమున నవయవి జనించును. సమవాయసంబంధము నిత్యము” అనునదియే కదా; మీ సిద్ధాంతము, అవయవి సర్వావయవములయందు నుండునా? లేక కొన్నియవయవములయందుమాత్రమే యుండునా? మొదటిపక్షము నాశ్రయించిన

నాయనయవి కానరాఁ గూడదు. వస్త్రమును చూచునప్పుడు లోకమున నున్నదారము లన్నియు నెదుర నుండుట సంభవింపదుకదా! లోకమున ననేకత్వ మునునది యనేకపదార్థముల నాశ్రయించి యున్నది; అపదార్థములలో నొక్కటి లేకపోయినను గానవచ్చుట లేదు (ఇచ్చట రెండు పదార్థములుమాత్రమే యుద్దేశింపఁబడె ననియు వాని నాశ్రయించి యున్నసంఖ్య యేది లేకున్నను సంభవింపదుకదా, యనియు గ్రహింపవలయును) ఇట్లే యనేకపదార్థముల నాశ్రయించియున్న యనయవియు నేపదార్థము లేకున్నను గానరాఁగూడదు. ఇట్లు లేదుకదా! “ఇట్లుకాదు. అనయవి స్వస్వరూపముతో ననయవములయందు వ్యాపించియుండదు; ఒకభాగ మొకచోటను మఱియొకభాగము మఱియొకచోటనుమాత్రమే గలిగియుండును” అనియొకవే మొ అప్పుడు కారణభూతము లగుననయవములకంటె భిన్నములుగ మఱికొన్నియవయవములుగల్గించుననివచ్చును. ఇట్లు లేకున్నఁ గారణభూతానయవములకంటె భిన్నుఁ డగుననయవియే లేడు కదా! ఇట్లే యంగీకరించిన వననస్థాదోషము నచ్చును. కారణభూతము లగుననయవములందు అనయవిని భాగభాగములుగ నిలుపుటకై మఱికొన్ని యవయవముల నంగీకరించిన వానియందును అనయవి భాగభాగములుగ నిలువలసినవాఁడే; కావున నప్పుడును మఱికొన్ని యవయవములు కావలసినవచ్చును కదా! ఒకవయందు కత్తి ప్రవేశించె ననిన సప్పుడు వరయొక్క యవయవములకంటె గత్తియొక్క యవయవములు భిన్నములనుట నిర్వివాదాంశమే కదా! ఇట్లే కారణభూతము లగుననయవములయందు భాగభాగములుగ నొక యనయవి యున్నఁ డనిననాయవయవికిని అనయవములకును భేద ముండవలయు ననుటయు నిర్వివాదమే యగును; కావున నెట్లు చూచినను “అనయవి సమస్తానయవముల నుండును ననునాయనసంబంధముతో నుండును” అనుపక్షము సిద్ధాంతము కానేరదు. ఇట్లుకాక రెండవపక్షమును “అనయవి కొన్ని యవయవముల నుండుమాత్రమే యుండును” అనుపక్షమును ఆశ్రయించిన నదియు నిలువదు. ప్రతిసూలుదారమునుండియు వస్త్రము కలుగవచ్చును; ఏస్థానమున నున్నబంకమట్టినుండియును ఘటము జలంప వచ్చునుకదా! అనయవి కొన్నిటి నుండుమాత్రమే యుండు ననుట గూనియనుమనకు హానిని కలిగించును. కావున రెండవపక్షము కూడ

యుక్తముకాదు. ఈ కారణమువలన సమవాచసంబంధ మునది లోకమున లేదు.

“ఇట్లుకాదు. అవయవి సంపూర్ణైదై యే ప్రతియవయవమునందు నుండును. గోత్యము మనుష్యత్వము మొలగుగుజాతులు ప్రతిపదార్థమునందును (అనఁగా: ప్రతిగోవునందును ప్రతిసురుష్యునియందును) సంపూర్ణముగనే యున్నట్లు ఈ మనయవికూడ ప్రతియవయవమునందు నుండును. గోసమువాచ మొకచో, గూడినప్పు డందలిగోత్యము ప్రత్యేకముగ భేదింపక నేకమే యైయున్న ప్రతియవయవమునందు నున్నయవయవియు అవయవసంయోగము కలిగిరప్పుడు పరస్పరము భేదింపక నేకరూపమే యగును. కావున *సమవాచసంబంధ మునది యుండియే తీరవలయును. అవయవాయవులకు నున్నసంబంధము సంయోగమువలన వచ్చినది కాదు; నిత్యముకదా” అనియెనవేమొ వినుము.

ఇందు నీయభిప్రాయ మేమి? అవయవి ఒకయవయవమునందు కొంతసేపును మఱియొక యవయవమునందు మఱికొంతసేపు నుండుననియా? లేక నన్నియవయవములయందు నొక్కసమయముననే యుండుననియా? ఇందు మొనటిపక్షము నాశ్రయించిన నాయవయవి యొకచోట; గానవచ్చునప్పుడు మఱియొకచోట గానరాగూడదు. చెన్నపట్టణమున నొక్కడు వస్త్రమును చూచుచుండినఁ గాళియందున్న మఱియొక్కనికి వస్త్రమే కానరాగూడదు. ఒక్కరాము డే అనేకస్థలములయందు దొక్కమాటు కానరాడుకదా! ఇక రెండవపక్షము నాశ్రయించిన నవయవు లనేకములు కావలసినప్పుడు, కారణము సమానమై యుండఁ గార్యము భిన్న మెట్లగును?

“గోత్యదృష్టాంతమును చెప్పితిని కదా!” అనియెనవేమొ అదియు సరిపడదు. గోత్యము *సామాన్యము; గోవ్యక్తి విశేషము. సామాన్యవిశేషములకు గలభేదము వాస్తవ మయ్యెనేని యెప్పుడు మీదృష్టాంతము నిలుచును? మేముమాత్ర మిదివరకే భేద మెప్పటికిని బరమార్థము కానేర నని నిర్ణయించి యున్నాము. “అది మేమును సమైక్యింపవలయు నని నియమము కలదా” అనియెనవేమొ వినుము. దానిని ఖండించుటకు నేయుక్తియు లేదని యిదివరకే చెప్పియున్నాము.

* సమవాచసంబంధము (పు. ౪౨౨ చూడు.) † సామాన్యము (పు. ౨౪౯ చూడు)

అట్లుకాక మీనుతమునే యంగీకరించి భేదము పారమార్థికమే యని యొప్పుకొనినను సామాన్యవిశేషములకును అవయవాలకును గల సంబంధములు ఏకవిధములు కానేరవు. గోత్రము * ప్రతివ్యక్తియందును పరిపూర్ణమై కానరచ్చినట్లు అవయవి కానరచ్చుటలేదు. ఒక్కదారమును చూచి 'యిది వస్త్రము' అని యెవ్వఁడైన ననుచున్నాఁడా? మఱియుఁ బ్రతియవయవమునందును అవయవి పరిపూర్ణుడైన యుండునేని ప్రతియవయవంబును అవయవిత్యేకకార్యముల నన్నింటినిఁ జేయువలయును. కొమ్మునుండియు పాలుపితుకుటకు వీలుకానలయును. ఇది యెందైనఁ గలదా! కావున నెట్లుచూచినను కార్యకారణములకు సమవాయసంబంధము సంభవించదు. ఇంతయే? లోకమున సమవాయమే లేదు. ఈ కారణమువలన నుత్పత్తికిఁ బూర్వమునఁ గార్యము లేదనుటయు పిదప జనించి కారణమున సమవాయసంబంధముతో నుండుననుటయు సయ్యక్తికము కానేరదు.

ఉత్పత్తికిఁ బూర్వమునఁ గార్యము కారణమున లేదనిన నాయుత్పత్తిక్రియ కర్తృహీనయై స్వరూపహీనయై కూడ పోవును. ఉత్పత్తియనునది యొకపని; దానికి కర్త లేకుండుట యెట్లు సంభవించును? లోకమున 'ఘటము పుట్టుచున్నది. వస్త్రము పుట్టుచున్నది' అనుమొదలగు వ్యవహారములు గానవచ్చుచుండుటచే "ధాతూపాత్తవ్యాపారాశ్రయః కర్తా" "క్రియచేః బాంధవబడిక కార్య మెవ్వని నుండుండునో వాఁడు కర్త" అనున్వాయము ననుసరించి యాపుట్టుకకు ఘటవస్త్రములే కర్త లని స్పష్ట మగుచున్నది. పుట్టినవి అవియే కదా! ఈ కారణమువలన నవి యొప్పుటికి నేదియో యొకయగ్రహతో నుండియే తీరవలయును కాని శూన్యములు కాఁగూడదు. శూన్యమునుఁ గూర్చి క్రియ ప్రసర్తింపదు కదా! కావునఁ గార్య ముత్పత్తికిఁ బూర్వమునఁ గూడ నున్నదియే.

ఇట్లు కాదు. ఉత్పత్తిక్రియకు ఘటాదులు కర్తలు కావు. వ్యాకరణసిద్ధాంతానుసారముగ నట్లే యుండవలసినచిన్నను ఇచ్చట నాయుత్పత్తిక్రియ బౌద్ధచారికముగఁ బ్రయోగింపఁబడెను. కారణము లగునవయవములును నిమిత్తకారణ మగుచేతనుండును కార్యము నుత్పత్తిఁ జేయుటకు నభిముఖులై యుండ వారివిషయముననే యాయుత్పత్తిక్రియ

* వ్యక్తి (ప్ర. ౨౪౯ చూడు.)

ప్రయోగింపఁబడియున్నది ; కావున నాశ్రమమునకుఁ గర్తలు నిమిత్తోపాదానకారణములే కావచ్చును" అనియెడవేమొ యదియు యుక్తము కాదు. నిమిత్తోపాదానకారణములు కార్యమును పుట్టించునవి కాని పుట్టునవి కావు. ఇట్లుండ నీయుత్పత్తిక్రియ వానియం దెట్లు ప్రయోగింపఁబడును? * ఉపచార మైనను సమానవ్యాపారములు కలవానియందే కదా చేయఁబడును; కావున కారణములు పుట్టించుట యనువ్యాపారమునకు నాశ్రమములు ; కార్యములు పుట్టుట యనువ్యాపారమునకు నాశ్రమములు. ఇట్లు కాఁదనిన 'ఘటము పుట్టుచున్నది' అనుటకు మారుగా 'కున్దురవాఁడు పుట్టుచున్నాఁడు' అనవలసివచ్చును. లోకమున నిట్లు లేదుకదా! మఱియు పుట్టించుట యనునది † సకర్తకము. పుట్టుట ‡ సకర్తకము. ఈ రెంటికిని యేకపదార్థ మాశ్రమ మెట్లగును? భృత్యునిచే నొకకార్యమును చేయించుచుండుమానుఁడే కార్యమును చేయువాఁడుఁ గూడ కానేరఁడు కదా! కావున నెట్లుచూచినను కార్యమునకు నుత్పత్తికిఁ బూర్వమున నీభావము కలుగుటకు వీలులేదు. "ఇట్లుకాదు. ఘట మప్పటికి లేకున్నను ఇఁకఁ గలుగఁజోవును కావున నట్లు చెప్పఁబడెను. అప్పటికి లేకున్నను ఉత్తరక్షణమునందైన దానికి నునికి కలదుకదా? ఆయునికివలననే కారణముతోఁగూడ సమవాయ సంబంధము కలదు గదా!" అనియెడవేమొ యదియు యుక్తముకాదు. కార్యమే లేకున్న దానితోఁ గారణమునకుఁగాని మఱియొకదానికేఁగాని సంబంధ మెట్లు కలుగును? ఉత్తరక్షణమున జనింపఁజోవుదానితోఁ బూర్వక్షణమున నున్నదానికి సంబంధ మెట్లు కలుగును? రెండును సత్పదార్థములే యైనచో నప్పుడు పరస్పరసంబంధము కలుగుఁగాని అం

* ఉపచారము (పు. 333 చూడు.)

† సకర్తకము—ఒకపని నాచరించువాఁడు కర్త. ఆకార్యముయొక్కఫలము ననుభవించునది కర్త. రాముఁడు పాతమును చదివెను. అనునప్పుడు చదివినవాఁడు రాముఁడు కావున వాఁడు కర్త. చదువుట యనునదిక్రియ. ననుభవించినది పాతము. కావున నది కర్త. కొన్నిక్రియలకు కర్త యుండును. మఱికొన్నిటి కుండదు. అందు కర్త వేనికి నుండునో అవి సకర్తకక్రియలు. ఉ. చదివెను మొదలగునవి.

‡ ఆకర్తకము అనఁగా: కర్త లేనిక్రియలు. వాఁడు వచ్చెను అనుమొదలగు వాక్యములయందుఁ గల వచ్చెను మొదలగునవి.

దొకటి శూన్యమైనచో నది యెట్లు కలుగును? కావున కార్యము ఉత్పత్తికిఁ బూర్వమునగూడ సద్రూపమే యై కారణముతో దాదాత్మ్య సంబంధమున నున్నది యనియే చెప్పి తీరవలయును

ఇంతయేల? అభావమునకు విశేషణము లెవ్వయు నుండుటకు వీలులే దనుట స్వభావసిద్ధము. లోకమున గృహము భూమి మొదలగు సత్పదార్థములకే యెల్ల కానవచ్చుచున్నదికాని అసత్పదార్థమునకుఁ గాదు; “గొడ్రాలికొడుకు రామరాజులకంటెఁ బూర్వమున భూమిని పాలించెను” అనువ్యవహార మెందైన నున్నదా? ఇట్టి వ్యవహారము నొక్కదానిఁ గల్పించినంతమాత్రమున నభావమునకు విశేషణసంయోగము కలుగునా? అభావ మనఁగా * సత్యంతాభావమే కావున సంధ్యా పుత్రుఁడు కారణవ్యాపారమువలన నొకకాలమున సద్భావమును జెందు నేని యప్పుడు ఉత్పత్తికిఁ బూర్వమున నభావరూప మైనకార్యము కారణవ్యాపారమువలన సద్రూపము నొందుట సంభవించును. ఎప్పటి కైనను ఎన్నియుక్తులఁజెప్పినను పరస్పరవిరుద్ధము లగుటచేఁ గలిమి లేములకు సంబంధము కలుగునా? లేమి కలిమి యగునా? ఎన్నివాదముల వాదించినను కుండ గోడకానేరదుకదా! కావున అభావమంతయు నొక్కటియే కావున కారణవ్యాపారముచే సంధ్యాపుత్రుఁడు సద్రూపుఁడగు నేని అభావరూప మగుకార్యముకూడ † కారకవ్యాపారముచే జనింప

* అత్యంతాభావము—నైశేషికులు ప్రాగభావ మనియు ప్రధ్వంసాభావ మనియు అన్యోన్య్యాభావమనియు సత్యంతాభావ మనియు నాలు గభావములు కల వందురు. అందుఁ బదార్థములు ఉత్పత్తికిఁ బూర్వమున లేకుండుటయే ప్రాగభావము; నశించినపిదప లేవండుట ప్రధ్వంసాభావము. కందుపదార్థములకుఁ గలపరస్పరభేదము అన్యోన్య్యాభావము. ఎండమావులయందు నీరు మొదలగువానివలె నెప్పు టికిని లేనిదే యై యుండుట యత్యంతాభావము వేదాత్ములు శూన్యమగుదాని యందు విశేషము లుండుట సంభవంప దనునభిప్రాయముతో సత్యంతాభావవ్యతిరిక్తము లగునభావములు లే వందురు.

† కారకవ్యాపారము—కర్త కర్త కరణము సంప్రదానము అపాదానము ఆధికరణము అనునాఱును కారకము అనఁబడును. ఇవి ప్రతికార్యమునకును కారక సిగవయే. వీని ప్రవర్తనమే కారకవ్యాపారము.

ఇంగు కర్తకర్తలను (చూడు. పు. ౬౧౮) కరణ మరఁగాః స్త్రియకు సాధకము ఉ॥ ౩ చూడు గొడ్డలిపె పృథ్వును నరకను* అనుతెలుకలగువాళ్ళకుఁబరచునది

వచ్చును; కాని యట్లులేదు. కావునఁ గార్యముఁ గూడ నుత్పత్తికిఁ బూర్వమున నభావరూపము కానేర దని తలంచుచున్నాము. “ఇట్లు కాదు. అప్పుడు (మిసిద్ధాంతము నాశ్రయించిన) కారకవ్యాపారమే నిరర్థక మగును. స్వభావసిద్ధ మగు కారణమునుఁగూర్చి దాని యుత్పత్తి చేయుటకై పురుషుఁ డెట్లు ప్రయత్నింపఁడో అట్లే కార్యమునుఁ గూర్చి కూడ ప్రయత్నింపఁగూడదు. కార్య కారణములకు నభేదమే కదా! లోక మునమాత్ర ముట్టిప్రయత్నములు కానవచ్చుచునే యున్నవి. కావున కారకవ్యాపారము సిద్ధించుటకై కార్య ముత్పత్తికిఁ బూర్వమున లేదనుటయే యుక్త మని మేము భావించుచున్నాము” అనియెదవేమొ వినుము. ఇది యొకదోషముకాదు. ఎట్లనినః—

కార్యము కారణరూపముతో నున్నది యనుట సత్యమే. ఇంత యేల? త్రాటియందు ఆరోపింపఁబడినపాముయొక్క యధార్థరూపము త్రాడే యైనట్లు కారణమున నారోపింపఁబడినదగుటచే నీకార్యము యొక్క యధార్థరూపము కూడ కారణమే. ఇట్లున్నను ఆకారణమునకు ఆరోపణముచే గార్యకారమును కలిగించుటకై కారకవ్యాపార మావశ్యకము. “కార్యముకూడ కారణములకు స్వస్వరూపభూతమే. అట్లు కాకున్న నీకారణమునుండి యీకార్యమే జనింపవలయును అనునియమము కలుగదు” అనువిషయమునుగూర్చి మొట్టమొదటనే

కుటుకు సాధనముగా జెప్పఁబడిన గొడ్డలి మొదలగునవి. క్రియాఫలము సంప్రదానము. ఉ॥ వాడు కీర్తికై ప్రయత్నించెను’ అనుమొదలగువాక్యములయందుఁ గార్యఫలముగా వర్ణింపఁబడినకీర్తి సంప్రదానము. క్రియాహేతు వసాదానము. ఉ॥ వాడు క్రూర్యమునఁ బరులను హింసించెను’ అనుమొదలగువాక్యములయందు హింసాకారణముగాఁ జెప్పఁబడిన క్రూర్యము మొదలగునవి ఆపాదానములు. క్రియకు నాధార మధికరణము. ఉ॥ వాడు ఆయోధ్యయందు రాజ్యము బాలించెను. లేక జనలయందు స్త్రీని సూచెను’ అనుమొదలగువాక్యములయందు రాజ్య సాలనాధారముగాఁ జెప్పఁబడిన మయోధ్యయాఁ బ్రీతినిలంచుటకు నాధారముగాఁ జెప్పఁబడినజనులను అధికరణములు. క్రియావిషయమున నీ యాఱుకారకములలోఁ గర్త స్వరూప్రక్షయై బుద్ధిపూర్వకముగను, కర్త వానికి మిగులఁ బ్రధానమై యభిమనవిషయమగును, కరణాదు లపకారకములగును ప్రవృత్తించునని తెలుసుకోవలయును. ఈకారకములనే సాధనకర్మముచేఁ గూడ స్యక్తిహరించుట కలదు.

వర్ణించియున్నాము. కావునఁ గార్యకారణములవిషయమై మఱల వివాదముతో పనిలేదు. “ఇట్లయిననుఁ గార్యకారణములు భిన్నములుగఁ గాన వచ్చుచుండుటచే వానికి నేకత్వము సంభవింపఁగూడదు. భిన్నములైన బ్రహ్మనఁ జూపినయుక్తిప్రకారము కార్య మనత్యమే కావలయును” అని యొదవేమొ ఇది యేటిమాట? భేదము కానవచ్చినంతమాత్రముననే వస్తువులకుఁగూడ పరమార్థికభేద ముండవలయునా? స్థితిభేదములవలన గూడ వస్తువులయందు భేదము కానవచ్చును. ఇంతమాత్రమువలన వస్తువుగూడ పరమార్థ భిన్నము కావలయునా? చుట్టచుట్టుకొని యుండి యొక్కనర్పమే మఱల నడచుచుండిన లేక నిలువఁబడియుండిన దాని యందు స్థితిభేదముచే భేదము కానవచ్చినను పదార్థ భేదము కలదా? దినదినమునకును క్రొత్తక్రొత్తవేషముల వేయుచుండినంతమాత్రమున నిన్నటి దేవదత్తుఁడు నేడమ్యుఁ డగునా? వేషము లెన్నిమారినను ‘అదియే యిది’ అని పదార్థముమాత్రము గుఱుతింపఁబడుచునే యున్నది కదా! ‘ఇట్లు కాదు. దేవదత్తుఁడు మొదలగువాగు మృత్తినొందలేదు. జనింప లేదు కావున వానినిఁగూర్చి యట్టియభేదము కలుగవచ్చును; కార్యవిషయ మిట్టిది కాదు కదా” అనియొదవేమొ అన్నియు నిట్టివే. మనము పాలను తెచ్చి పెరుగుగా పరిణమింపఁజేయుచున్నాము; ఇప్పుడు పెరుగు క్రొత్తగా జనించినదైనను దానికిని పాలకును భేదము లేననుట ప్రత్యక్షమే యైయున్నది. మఱియు మఱ్ఱివిత్తనము మొదలగునవి మట్టిలో గలసి కానరాకున్నను మొలక జనించినపిదప “యిది మఱ్ఱివిత్తనము నుండి జనించినమొలక” అని గుఱుతించుచునే యున్నాము. ఇట్లు కనఁబడకున్నది కనఁబడుటయే జన్మము, మఱియు కాలక్రమమున నవయవములు క్షీణించి కానరాకపోవుటయే నశించుట; కావున నెప్పటికిని కారణకార్యరూపములకు భేదము కలుగ నక్కఱలేదు. ఉత్పత్తినినాశములు సంకోచవికాసములే కాని భావాభావములు కావు; కావున కార్యకారణములకు నెట్లును భేదము సంభవించదు. మఱియు ఉత్పత్తినినాశములవలన లేనిది కలది యగుననిన గర్భమున నున్నశిశువునకంటె నుత్పత్తి యైనశిశువు భిన్నుఁడు కానలసివచ్చును. మీనుతమున యుత్పత్తికిఁ బూర్వము కార్య మనదూర్షము పిదప సదూర్షము; సర్వమతములయందును సదసత్తులకును పరస్పరభేదము నియతము కదా! మఱియు యశావ

నావ్యసథలు రాకపూర్వ మసత్యములే కావున బాలునికంటె యావన వంతుడు (బాల్యమునువిడిచి యావనావస్థనుజెందిన సమానపురుషుడే), భిన్నుడు కావలసివచ్చును. ఇది విరుద్ధము కదా!

మఱియు మీరుచెప్పినదోషము మీపక్షమునందే కలదు. ఉత్పత్తికిఁ బూర్వమునఁ గార్యము లేకపోయినచో కారకవ్యాపారము ఏవిషయమును గూర్చి ప్రవర్తించును? సత్పదార్థమును గూర్చి యేదియైన సోక కార్యము నాచరించుట కలదు; కాని యసత్పదార్థమునుగూర్చి అట్లు లేదుకదా! శత్రువుపై ఖడ్గమును ప్రయోగించుటకు పురుషుడు ప్రయత్నించును కాని ఆకాశముపైఁ బ్రయోగించుటకు బ్రయత్నింపఁడు కదా! * సమవాయికారణమును పుట్టించుటకై లేక సిద్ధింపఁజేయుటకై కారకవ్యాపారము కలుగవచ్చు నందువేమో అది సంభవింపదు. వస్త్రమునకై బ్రయత్నించువాఁడు ఘటము నెట్లు సిద్ధింపఁజేయగలఁడు? (పుట్టింపఁగలఁడు?) సమవాయికారణమునకును కార్యమునకును భేదము లేదని యెవ్వరేమో అప్పుడు మావాదమునే యంగీకరించిన ట్లయినది. “కార్యము ఎప్పటికిని కారణమాత్రమే; అజ్ఞానులకు మాత్రము అనిర్వచనీయము లగుభేదాభేదములతోఁ గానవచ్చుచున్నది” అనియే యొప్పుకొనిన ట్లయినది. నాటకములయందు ప్రేక్షకులు నటుల యధార్థస్వరూపము నెఱుంగక “రాజు వచ్చుచున్నాఁడు అని రాజాదిపదములతోనే వ్యవహరించునట్లు తద్రూపముగనే చూచునట్లు జీవుఁడును అనా ద్యవిద్యానశంబునఁ బరమేశ్వరునియధార్థరూపము నెఱుంగ లేక ‘ఇది గృహము, వీడు మనుష్యుడు’ అని వ్యవహరించుచు ఆయనను తద్రూపముతోనే వ్యవహరించుచున్నాఁడు. ఇదియే పరమార్థము; కావున లోకానుభవమును బట్టి బాగుగ విచారించిన గార్యకారణము లొక్కటియే యనియు కార్యముత్పత్తికిఁ బూర్వమునఁ గారణమునందే యున్నది యనియు సిద్ధించుచున్నది.

ఇట్లే శ్రుతినిబట్టి చూచినను సిద్ధించుచున్నది. పూర్వసూత్రమున (౧౭. వ సూత్రమున) నసత్కార్యవాదమును చేయునట్లు కనఁబడుచున్న శ్రుతులు చూపఁబడియున్నవి. వాని వాక్యశేషములయందు దంతటను “తత్త్వ దాసీత్” అనుమొదలగు వాక్యములచే ప్రపంచసత్యము చెప్పఁబడెను.

* సమవాయికారణము (పు. ౨౧౩ చూడు.)

మజిలీని టియిండు 'న దే! నా మేధావంతులైన ఆచార్యులైన ప్రత్యక్షముననే
యీవిషయమున స్థిరపడెను. ఇదియంతయు: గాక 'యేనా శ్రుతంభవతి
' ఏయొక్కపదార్థము నెఱిగిన వినిన సర్వమును వినినట్లు గాక 'అని శ్రుతి
యందు చేయబడియున్న ప్రతిష్ఠాము నీ సిద్ధాంతములన గాని సిద్ధింపదు.
కార్య కారణములు నెట్లయినను భేదముగనునేని కారణమునముచే గార్య
భేదము కలుగుటకు వీలు లేదు కదా! కావున నీ ప్రతిష్ఠా శ్రుతియను ఈ
సిద్ధాంతమునకే తోడ్పడుచున్నది. ఇట్లాలోచించిన గార్య కారణము
లెప్పటికి నొక్కటియే యగుటచే "పదార్థములు తుల్యతామునందును
లేక * నాల్గుతులముల కొకమాటును ధ్వంసయగును" అనుబొద్ధవై శేషిక
సిద్ధాంతములు ఖండింపబడెను.

అవతారిక:—ఇట్లుయుక్తిశ్రుతిసిద్ధముగ వివరణముతో బ్రహ్మ ప్రపంచాభేదమును సాధించి ఈవిషయమున గెండుశ్చప్టాంశములను చూపుచున్నాఁడు.

౧౫౩. పటవ చ ౨. ౧. ౧౬.

తాత్పర్యము:—లోకమునఁ జుట్టఁబడియున్న గుడ్డయే పరువఁ బడెనేని యవస్థలుమాత్రమే భిన్నము లగును కాని పదార్థములు భిన్నములు కానేరవనుట యనుభవసిద్ధమైయున్నది. చుట్టఁబడియున్న సమయమున 'ఇది నస్త్రము' అని స్పష్టముగ దెలియు. బడకుండుటయుఁ బఱచిన పిదప స్పష్టమగుటయుఁగూడ ననుభవసిద్ధమే; ఒకవేళ 'తెలియు'బడినను అల్పముగ దోచుటయుఁ బఱచఁబడినపిదప సరిపూర్ణము లగునాయా

* వైశేషిక సిద్ధాంతము... వైశేషిక మతస్థులు స్వాధీనములను విడిచి వేరొక
వస్తువాళము కలుగు ననుచుండును. వస్తువాళ వలన గాఢ నిర్మూలార్థ్యమునుకొను
ఇంక నేమనిన పూర్వస్థితినుండి మార్పు. ఇది క్షణార్థమునగును నిజమనన బోధ
వారి యభిప్రాయము. స్వాధీనములనుగూర్చి వారు నన్నును యేకమునః బరమా
ణువులు నిర్వచించె యున్నవి. వానినుండియే నిర్వచనార్థములును నిర్వచనములును
వానివియోగములననే నశించుచున్నవి. అవిభావ ముల్లంఘనః పరమాధిపత్యంబు
ణములన నొకక్షణమున బరమాణువులునును కలసియుండును. అది నిజము.
మన విభాగము కలుగును. ఆప్పుడు గాఢతనును నిర్వచనమును నిర్వచనమును
పరు. మూడవక్షణమున నాసంయోగము నశించును. నాల్గవక్షణమున నావిభాగము
లేకపోవును. లేక మతియొకసంయోగమెనయు బనియెను.

మనిస్తారములతో (పోషపు వెకల్పులతో) స్పష్టముగఁ బ్రకాశించుటయు గూడ ననుభవసిద్ధమై యున్నది. ఇట్లే కార్యముకూడ నుత్పత్తికిఁ బూర్వమునఁ జుట్టఁబడినవస్త్రమువలెఁ బ్రకాశములేక అల్పప్రకాశమున్నను పరిపూర్ణముగఁ దెలియఁబడక నడఁగియుండును ; కారణమాత్రముగనే యుండును ఉత్పత్తియన వికాసమే కావున నాసమయమునందు పరిపూర్ణధర్మములతోఁ బ్రకాశించును. ప్రపంచబ్రహ్మములవిషయము కూడ నిట్టిదే సృష్టికిఁ బూర్వమున బ్రహ్మము ప్రపంచరూపవికాసము లేనిదై యుండును; సృష్టిననుచుచు తన్నాశ్రయించియున్నయవిద్యచే (దారుచు జీవుడు నొక్కటియే కావున 'దన్నాశ్రయించి యున్నయవిద్య' యననను 'జీవు నాశ్రయించియున్నయవిద్య' యనిన నొక్కటియే) ప్రపంచరూపముతో విస్తరించును. ఈకారణమువలన మీరు వైశేషికులు కార్యకారణభేదమును సాధించుటకై చేయుననుమానములు నిరాధారము లై నవి. ఎట్లనినః—

కార్యము ఉపాదానకారణమునకంటె భిన్నము. ఉపాదానకారణము కానవచ్చినను కార్యము కానరా లేదు. దారములనుచూచినవాఁడు 'ఇదివస్త్రము' అని గ్రహించుటలేదుకదా! ("కార్యం ఉపాదానకారణాద్భిన్నం ఉపాదానకారణోపలబ్ధా వపి తదనుపలబ్ధేః తంత్రోరుపలబ్ధా వివటఃపటవత్ అనునది యనుమానవాక్యస్వరూపము") అని మీరు చెప్పుచున్నారు. లోకమునమాత్రము వస్త్రము చుట్టఁబడియున్నప్పుడు 'ఇది వస్త్రము' అని తెలియకున్నను పఱచినపిదప తెలియవచ్చినట్లు దారముల యందును ఉత్పత్తికిఁ బూర్వము అభివ్యక్తిలేకుండ నున్నవస్త్రము, మగ్గము, సాలెవాఁడు మొదలగు కారకములు పనిచేసినపిదప సభివ్యక్తికొందుచుండుట ప్రత్యక్షసిద్ధమై యున్నది. మఱియు ఉపాదానకారణమునకంటెఁ గార్య మధికపరిమాణము కలది యగుటచే వానికిఁ బరస్పరభేద ముండవలయును ("కార్య ముపాదానకారణాద్భిన్నం అధికపరిమాణత్వాత్ పటవత్" అనునదియనుమానవాక్యస్వరూపము) అనియుఁ జెప్పుచున్నారు. లోకమునమాత్ర మెవ్వఁడును చుట్టఁబడి యల్పపరిమాణముఁ గలిగి యున్నవస్తువునకంటె పఱువఁబడి యధికపరిమాణముఁ గలిగియున్నదాని నన్యముగ గ్రహించుట లేదు. కావున మీసిద్ధాంత మెట్లును నిలువదు. కారణకార్యములు సంకుచిత విస్తృతపటమువంటివే గాని భిన్నములు కావు.

అవతారిక: “ఇట్లయినను మూర్ఖాంశమునకు భంగము రా లేదు. కార్యకారణములు భిన్నములే. అవి సమానకార్యములచే యాచరింపబడలేదు. దారములు చేయుననిచి వస్తువులు చేయుటలేదు. ‘ఉపాదానా త్కార్యం భిన్నం భిన్నకార్యకరత్వాత్ పటవత్’ అనునది యనుమానవాక్యస్వరూపము” అనుతార్కికయు క్తిని ఈక్రిందివృత్తాంతముచే మాపింపుచున్నాడు.

౧౫౪. యథాచ ప్రాణాదిః. ౨. ౧. ౨౦.

తాత్పర్యము. మఱియు ప్రాణాదివాయువులు వాయుమాత్రములే యైనట్లు వాయువునకంటె భిన్నములగుకార్యముల నాచరించుచున్నను తద్భిన్నములు కానట్లు కార్యముకూడ భిన్నవ్యాపారముల నాచరించుచున్నను కారణమునకంటె భిన్నముకాదు చూచుడు. ప్రాణాయామముచే * ప్రాణాదివృత్తులు నిరోధించిన నవియన్నియుఁ గారణమాత్రరూపముతోనే నిలుచును. అప్పుడు శరీరమునకు జీవము నొసంగుట యనుకార్యము నొక్కదానినే యాచరించును. మఱి నిరోధము బాసినప్పుడు చాపుట ముడుచుట మొదలగుకార్యములఁగూడ నధికముగ నాచరించును. అయినను వాయురూపము లగుటచే వానికి నెప్పటికిని తద్భిన్నత్వము కలుగదు. లోకమునఁగూడ నట్టివ్యవహారము లేదు. నెప్పటికైనను ప్రాణవాయువు నాసీకారంద్రములనుండి వెలికి నిగ్గులుంచునప్పుడు వాయువు కాదనియు లేక నిరోధింపబడినప్పుడు శరీరమున వాయువు లేదనియు ననుచున్నాడా? కావున క్రియార్థము కానభిచ్చినంతమాత్రమున కారణకార్యములకు భేద ముండనక్కఱలేదు.

కావున నెప్పటికిని కార్యకారణము లొక్కటియే. ఇట్లగుటచేఁ జేతనజెడరూప మగునీసర్వప్రపంచమునకును పరమేశ్వరుఁడే కారణమగుచుచే నీప్రపంచమునకును ఆయనకును భేద మింత యైనను లేదు. ‘పరమేశ్వరుఁడే ప్రపంచకారణము’ అనువిషయము ప్రథమాధ్యాయమున బాగుగ నిరూపింపబడెను. యుక్తులచే నీపాదమునంగును ఇప్పటికి నిర్ణయింపబడినది. కావున “యే నామ్రుతం శ్రుతం భవ త్యమృతం మృత మవిజ్ఞాతం విజ్ఞాతం” “ఏపదార్థము నెఱింగిన సర్వము నెఱుంగఁ

* ప్రాణాదివృత్తులు (పు. ౫౨౧ చూడు.)

బడినట్లుగునో, దేనిని వినిన సర్వమును వినబడినట్లుగునో దేనిని భావించిన సర్వమును (అనగా: స్వయముగ తెలియనిదియు విననిదియు భావింపనిదియు గూడ) భావింపబడినట్లే యగునో" అనుమొదటిగువాక్యములచే జేయబడిన ప్రతిష్ఠ (కారణజ్ఞానముచే కార్యవిజ్ఞానము కలుగు నను ప్రతిష్ఠ) సార్థక మగుచున్నది. అభిన్నము లగుపదార్థములు మాత్రమేకదా! ఒకదానిజ్ఞానముచే రెండవది తెలియవచ్చుట, కావున నెట్లును మాసిద్ధాంతమే యుక్తియు క్తమైనది.

ఇతరవ్యపదేశాధికరణము. ౨.

సంగతి—“పూర్వాధికరణమునఁ బ్రపంచబ్రహ్మములకు నభేదమును చెప్పటచే జీవబ్రహ్మములకుఁ గూడ నభేదము నంగీకరించినట్లయినది; కావున ఆ బ్రహ్మమే జగత్కారణ మయ్యెనేని జీవులును జగత్కారణమే కావలయును. అప్పుడు జీవులు జరామరణాద్యసర్థముల సృజింపరు.” అను నాక్షేపమునకు సమాధానముగ నీయధికరణ మారంభింపబడెను; కావున దీనికిఁ బూర్వాధికరణముతోఁ గలసంబంధ మాక్షేపసంబంధము.

సందేహము—“పరమేశ్వరుడే జగత్కారణ మయ్యెనేని ఆయన తన కనిష్ఠము లగు జరామరణాదుల సృజింపఁడు. ఆయన సర్వజ్ఞుడకదా! (‘జగన్న బ్రహ్మ జనయతి దుఃఖభూయిష్ఠ త్వాత్ తాకిఁపురుషో వత్’ అనునది యనుమానవాక్యస్వరూపము) అనున్వాయముతో సమన్వయమునకు విరుద్ధము కలదా? లేదా?” అనునదియే సంశయ స్వరూపము.

అవతారిక:—ఈసంశయమును నివారించుటకై సూత్రకారుడు మొట్టమొదట సహేతుకముగ పూర్వపక్షము ననువాదముఁ జేయుచున్నాడు.

పూర్వపక్షమాత్రము.—

౧౫౫. ఇతరవ్యపదేశాద్ధితాకరణాది

దోష ప్రసక్తిః. ౨. ౧. ౨౧.

తాత్పర్యము:—శ్రుతియందు ‘స ఆత్మా తత్త్వ మసి త త్పు

హ్వాత దే హనుప్రాసితో, అనుమొదలగువాక్యములచే జీవుడు బ్రహ్మముగను బ్రహ్మము జీవుడుగను చెప్పబడియున్నది. ఇట్లగుటచే బ్రహ్మమునకుఁ గలదని చెప్పబడియున్న జగత్కర్తృత్వము జీవునకే కలదనవలయును. అవిద్యోపాధివలన నొకవేళ జీవులు బ్రహ్మము నాత్మభూతములుగ నెఱుంగకున్నను బ్రహ్మముమాత్రము వారి నాత్మభూతులుగ నెఱుంగును. అట్లెఱుంగకున్న నాయనకు సర్వజ్ఞత్వహాని కలుగును కదా! కావున జీవకార్యములే బ్రహ్మకార్యములు.

“ఇట్లు కాదు, శ్రుతియందు జీవబ్రహ్మభేదముకూడ చెప్పబడియున్నది. ‘సోఽన్వేష్యః’ ‘ఆపరబ్రహ్మమును వెదకవలయును’ అను మొదలగువాక్యము లనేకములు కలవు. జీవబ్రహ్మము లొక్కటియే యైనఁ బరమేశ్వరుని వెదకువార లెవ్వరు?” అనియెడవేమొ ఇట్లయినను అభేదమునే మీ రంగీకరింపవలయును. ఒకస్థలమున భేదాభేదములు రెండునుఁ బరస్పరవిరుద్ధము లగుటచే నిలచియుండవు. రెంటిలో నొక్కటిమాత్రమే పారమార్థికము కావలయును. వైయధికరణమున మీరే ‘అభేదము పారమార్థికము’ అని చెప్పియున్నారకదా!

ఇట్లగుటచే పరమేశ్వరుడే ప్రపంచమును సృజించునేని ఆయన జరామరణాదుల సృజింపఁగూడదు. ఒకవేళ అవి తనకు వచ్చినను ఇచ్చామాత్రమున బోఁగొట్టుకొనవలయును. రాకున్నను రమ్యము లగు పదార్థముల నిచ్చామాత్రమున సంపాదించుకొనవలయును. జీవులకుఁ గలుగుదుఃఖములు కూడ తనకు గలిగినట్లే యగుటచే నాపరమేశ్వరుడు దుఃఖమునే కలిగింపఁగూడదు. ఎవ్వఁడైనను వరుల నిర్బంధము లేక స్వయముగనే ఒక్కచెఱుపాలను నిర్మించుకొని యందు ప్రవేశించునా? మఱియు జీవునకు స్వాతంత్ర్యముండవలయు నని మీసిద్ధాంతమువలన నేర్పడుచున్నది. ఎంతమాలిన్యములోఁ బడవైచినను సువర్ణమునకు తేజస్సు చెడిపోవునా? ఎన్నిపదార్థములచే నాచ్ఛాదించినను అగ్ని తన యెదుట నున్నవానిని దహింపక విడుచునా? ఇట్లే జీవుడును తన తత్త్వము నెఱుంగలేకపోయినను సహజ మగుచేతనత్వమును విడువ నట్లే స్వాతంత్ర్యమునుగూడ విడువఁగూడదు. లోకానుభవముమాత్రమిందుకు విరుద్ధమై యున్నది.

మఱియు లోకమునఁ బ్రతివాఁడును తా నొనర్చినకార్యముల స్మరించుచున్నాఁడు. చేతనుఁజే సృష్టికర్త యగునేని ఆతఁడే జీవుఁడు నయ్యేనేని ప్రతిపురుషుఁడును తానే ప్రపంచసృష్టికర్త యని స్మరింప వలయును. పరమేశ్వరునకుఁ గలజ్ఞాన మెప్పటికిని కొఱతపడునది కాదు కదా! లోకానుభవమునూత్ర మిందుకు విరుద్ధమై యున్నది.

కావున చేతనకారణవాదము యుక్తియుక్తము కానేరదు. అనర్థ కరము లగుజరామరణాదులు ప్రపంచమున నుండుటయుఁ దన్నివారణ ముందైనను జీవులకు సావితంత్ర్యము లేకపోవుటయు మొదలగుననేక దోషము లీవాదమున వచ్చుచున్నవికదా! తాను అతిపరిశుద్ధుఁ డయ్యు నతిమలిన మగునీదోషమును జీవుఁ డాత్మగా భావించుచుఁ గూడ నున్నాఁడుకదా!

అవతారిక:— పై పూర్వపక్షమును క్రింది సూత్రములచేత ఖండించుచున్నాఁడు.

సిద్ధాంతసూత్రము—

౧౫౬. అధికం తు భేదనిర్దేశాల్. ౨. ౧. ౨౨.

తాత్పర్యము: మాసిద్ధాంతమునఁ బైఁ జూపఁబడినదోషము లేవియు లేవు. సర్విజ్ఞుఁడును సర్వశక్తియు నిత్యముక్తుఁడు నగుపరమేశ్వరుఁడే ప్రపంచమునకు కారణభూతుఁ డని మేము చెప్పుచున్నాము. ఆయనకు జ్ఞానమునందుఁగాని శక్తియందుఁగాని కొఱత, యేమియు లేదు. నిత్యముక్తుఁ డగుటచే నాయనకు హితాహితము లనునవియే లేవు. ఇక నీమతమున నాదోషము లెట్లు సంభవించును?

మేము జీవులకు సృష్టికర్తృత్వముఁ జెప్పుటలేదు. 'సోఽవేష్టవ్యః' అను మొదలగుననేకవాక్యములచే శ్రుతియు వ్యవహారదశయందు జీవబ్రహ్మభేదమును చెప్పియున్నది. హితాహితములును సృష్టియు మొదలగునవియున్నవి వ్యావహారికములే; అవిద్యామాత్రకల్పితములే కదా! మహాకాశముటాకాశములనలె పారమార్థికాభేద మున్నను జీవ పరమేశ్వరులకు వ్యావహారికభేద ముండవచ్చు నని యిదికఱకే పలు మాఱు నిరూపించియున్నాము; హితాహితాదిరూప మగుసంసారము కూడ పరమార్థినితలో లేదనియును చెప్పియున్నాము. కావున జీవుఁడు

సృష్టికర్త యగునేని మీరు చెప్పినదోషములు వచ్చును; కాని పరమేశ్వరుడు కర్త యైనప్పుడు రానేరవు.

‘భేద మున్నను జీవులకుమాత్రమే తత్త్వజ్ఞాన ముండదు; కాని పరమేశ్వరున కుండునుకదా! యనియు నాపాధిపరిచ్ఛిన్నుడైనను జీవుడు చేతనత్వమునువలెనే స్వాతంత్ర్యమునుగూడ విడువరాదనియు చెప్పియున్నాముకదా!’ అనియెక వేము వినుము. పరమేశ్వరుడు జీవులను స్వస్వరూపమాత్రులనుగాఁ జూచు ననుట నిస్సంశయమే! కాని ఆయన వారికిఁ గలయవిద్యోపాధిని మాత్రము చూడఁడు; ఆయపాధి నెఱుంగ లేక ‘నేను పరమేశ్వరుడను’ అని తలంచుచు నాజీవులు భ్రాంతి కల్పితము లగుహితాహితములయందు పునర్జించుచున్నారనుటను గూడఁ జూడఁడు. తత్త్వజ్ఞానపఠతుఁ డగుజీవుఁడు కులకుఁగూడ నట్టి వేవియుఁ గానరావనిన నీకి పరమేశ్వరునికా గానవచ్చుట? ఈకారణమువలన జీవు లెట్లుపోయినను పరమేశ్వరునిఁ గలుగుహాని యేదియు లేదు. ఇక జీవులకు గలస్వాతంత్ర్యహానిని గూర్చి విచారించిన నదియు భ్రాంతికల్పితమే. జీవుడును సర్వనాత్మయై స్వచ్ఛ, కాశుఁడై యుండియు దనకుఁ గలయుపాధిని తెలిసికొని లేక బుద్ధిమొలగుననియే తా నని భావింపుచు స్వాతంత్ర్యహీనుఁ డగుచున్నాడు. ‘నేను పరతంత్రుడను’ అని భావించుచున్నాడు. కావున నెట్లును మాసిద్ధాంతమునకు భంగము లేదు.

మఱియు వేదమున మీ రిన్నట్లు అభేదముకూడ నర్జించఁబడి యున్న దనుట నిశ్చయమే! ఐనను అది పారమార్థిక విషయ మనియు దానివలన వ్యావహారిక మగుసృష్టియందు దోషము నాపాదించుటకు వీలులే దనియు నిదివరకే నిరూపించియున్నాము. పారమార్థికస్థితిని బట్టి చూచిన బ్రహ్మతైత్తిర్యజ్ఞానము కలిగినప్పుడు జీవునకు సంసారమే లేదు; హితాహితములుగాని సృష్టికాని లేదు. వ్యావహారికస్థితిని బట్టి చూచినచో నప్పుడు జీవబ్రహ్మ లేకరూపులు కారు; జీవులకు గలహితాహితాలు సృష్టికర్త యగుపరమేశ్వరునకుఁ గలుగవు; కావున పారమార్థిక స్థితి ననుసరించిన నీశ్వరుడు సృష్టికర్తయే కాకవిప్రులచేతను, వ్యావహారికస్థితియందు హితాహితములు లేనివాఁ డగుటచేతను ఆయనకు ఎప్పు టికిని మీరు చెప్పినదోషములతో సంబంధ ముండదు; ఇక మీ రెవ్వని

నాడేపింతురు ? కావున నెట్లుచూచినను చేతనకారణవాదమునకు నాడేపము లేదు.

అవతారిక :— ఈ విషయమునందు దృష్టాంతముఁ జూపుచున్నాఁడు.

౧౫౭. అశ్వాదివ చ్చ తదనుపపత్తిః. ౨. ౧. ౨౩.

తాత్పర్యము:—‘పారమార్థికస్థితిలో సర్వమును బ్రహ్మమే యైన జడము లగు స్తంభాదులకూడఁ జేతనములు కావలయును కదా !’ అని యెదవేమొ అట్లు కాదు. లోకమున నొకకారణమునుండి జనించిన పదార్థములయందుఁ గూడ ననేకవిధము లగుభేదములు కానవచ్చుచున్నవి. ఒక్కభూమినుండి జనించినవియే యైనను పాషాణము లన్నియు నొక్కవిధముగ లేవు. కొన్ని మహామూల్యము లగువజ్ర వైడూర్యాదులుగ నున్నవి. మఱికొన్ని మధ్యమములై సూర్యకాంత చంద్రకాంతాదులుగ నున్నవి. వేటొకకొన్ని తేజోహీనములై కాకులను కుక్కలను కొట్టుటకు మాత్రమే యుపయోగించునవిగ నున్నవి. వృక్షములును ఒక్కభూమినుండియే జనించుచుండియు బహువిధగంధ రసములతోఁగూడి బహుభేదములతో నున్నవి. ఇట్లే యొక్కయన్నము నుండి జనించునవియైనను రక్తము వెంట్రుకలు గోళ్లు యెముకలు మొదలగునవి భిన్నస్వభావములతో నున్నవి. కావున నిట్లే ఒక్కపరమేశ్వరునుండియే జనించినను ప్రపంచము నానారూపములతో నుండవచ్చును. కొన్ని యచేతనములుగ నుండవచ్చును. మఱికొన్ని మఱియొక విధముగను కూడ నుండవచ్చును. కావున నెట్లును మీరన్నదోషములు మానుతమున నుండవు.

వాస్తవస్థితిలో శ్రుతిసి బట్టిచూచిన వికారము లన్నియు నామ రూపమాత్రములే యసత్యములే కావున నిందుఁ గానవచ్చువైచిత్ర్యమంతయు న్యస్తమునఁ గానవచ్చువైచిత్ర్యమువంటిదే కాని మఱియేమియుఁగాదు. వాస్తవమైననేకదా! మీయాడేపము మాకుతగులుట!

ఉపసంహారదర్శనాధికరణము. ౮.

సంగతి:—‘పూర్వాధికరణమున నుపాధిశనము నాశ్రయించి మూర్ఖావస్థమునకు సమాధానముఁ జెప్పితిరి. ఇప్పుడు అట్టిశరము నాశ్రయించినను మీకుఁ గార్యనిర్వాహకము కాదు. అద్వితీయుఁ డగు బ్రహ్మము సాధనాంతరసహాయము లేక సృష్టిని చేయనేరఁడు’ అని ప్రత్యుదాహరణసందర్భముచే వచ్చినయాక్షేపమును నివారించుటకై యీ యధికరణ మారంభింపఁబడెను.

విషయము:—ఇప్పుట ‘నద్వితీయబ్రహ్మమునుండి ప్రపంచము జనించెను’ అని పూర్వాధ్యాయమునఁ జేయుఁబడినసిద్ధాంతమే విషయము. పూర్వపక్షసిద్ధాంతములతో దీనినిగూర్చియే యిందు విచారింపఁబడును.

సంశయము:—‘లోకమున నొకకార్యము నాచరించువాఁడు అనేకమును సహాయముగఁ గైకొనుచున్నాఁడు. కున్దురి కుండను చేయు నప్పుడు చక్రము కట్టి మొదలగువానినిఁ గైకొనుచున్నాఁడు. పరమేశ్వరుఁ డద్వితీయుఁడే యగుటచేఁ జ్ఛిసహాయ మాయనకు లేదుకదా ! కావున నీ లోకన్యాయముచే ‘అసహాయం బ్రహ్మ న సృజతి అసాధన త్వాత్ న్యతిరేకే కులాలపత్ అనున్యాయముతో విరోధము మీ సిద్ధాంతమునఁ గలదా? లేదా?’ అనునది సంశయస్వరూపము.

అవతారిక:—సూత్రకారుఁడు ఈక్రిందిసూత్రమునఁ బూర్వ పక్షానువాదపూర్వకముగ సిద్ధాంతముఁ జేయుచున్నాఁడు.

౧౫౮. ఉపసంహారదర్శనా న్మేతి చేన్న

క్షీరవద్ధి. ౨. ౧. ౨౪.

పూర్వపక్షము:—మీరు అద్వితీయుండగుపరమేశ్వరుఁడే ప్రపంచ కారణ ముచున్నారు. లోకమున నిట్టిదృష్టాంత మేదియును లేదు. కున్దురివాఁడు మొదలగువారు డండము చక్రము మొదలగుసహాయములఁ గైకొని కాని కార్యముల నాచరించుట లేదు. లోకమున సర్వ పదార్థములు నేకజాతి కలవిగా లేవు. భిన్నజాతి గలపదార్థములు ఒక

కారణమునుండి జనింపవు. 'భూమినుండి యనేకజాతులు గలవృక్షములు జనించుచున్నవికదా!' అనియెడవేమొ వానిబీజములు వేరువేరుగ నుంచుటచే నిది మీనుశముయ సాధింపఁగలదృష్టాంతము కానేరదు. ఇట్లు గాక నేకజాతి గలపదార్థములే యైనను కారణ మసహాయ మగు నేని యొక్కమాత్రే జనింపవలయునుకాని క్రమముగ (అనఁగా: సొక్క దానివెనుక మఱియొక్కటిగ) జనించుట సంభవింపదు. సహాయ ముండినచో నాకారణభూతు డగుపరమేశ్వరుఁడు ఒకదానివెనుక మఱి యొకదానిగా నృజింపవచ్చును. కావున సహాయుఁ డగుపరమేశ్వరు నుండి ప్రపంచము జనింపదు.

సిద్ధాంతము:—ఇట్లు చెప్పుట యుక్తము కాదు. నీయాత్మేపము నిగ్గుణబ్రహ్మమును గూర్చినదియో? లేక అనిర్విచనీయ మగుప్రపంచ మూత్పాదనశోః గూడినసగుణబ్రహ్మమును గూర్చినదియో? మొట్ట మొదటిసక్షము నాశ్రయించిన నానిర్గుణముండి యేదియు జనింపనే లేదు. 'న తస్య కార్యం కరణం చ విద్యతే' 'ఆపరమేశ్వరునకు కార్య ముగాని సాధనముగాని లేదు' అని శ్రుతులు ఘోషింపుచున్నవి. ఇక రెండవసక్షము నాశ్రయింతువేని వినుము. లోకమున సాధనాంతర సహాయము లేకయే స్వయముగఁ గాలాదివశగతములై పరిణామమునుఁ జెందుపదార్థము లనేకములు కలవు పాలు కాఁచబడికాని యూరకఁ గాని మఱుదినమువఱకు నుండిన స్వయముగనే గడ్డకట్టును జలంబును ఒకానొక దేశమున స్వయముగ మంచుగడ్డ యగును.

"వీనికిని వెలుపలి యుష్ణత్వశీతత్వముల సహాయము కలదుకదా!" అనియెడవేమొ సత్యమే కాని ఆజలాదులయందు పరిణామసామర్థ్యము లేకున్న నివి వాని నట్లు పరిణమింపఁ జేయగలవా? వెలుపలి శీతోష్ణ త్వములు గాలిని గడ్డకట్టించనుఁ గాని కరిగింపనుఁగాని కలవా? కావున వీనిసహాయ మొకసహాయము కాదు. చేతనపదార్థము సహాయముగ నున్నది యని నిరూపింపఁ గలిగిన నప్పుడు దాని సహాయముమాత్రమే సహాయముగ గణింపఁబడును. శీతోష్ణములు స్వభావనియతములు కదా! మఱియు నీశీతోష్ణములు మొదలగుసాధనములు కారణ మన మర్థ మైనచో దానిసామర్థ్యమును పూర్తిఁ జేయును. పరమేశ్వరుఁడు సర్వశక్తియుక్తుఁడు విచిత్రశక్తులచే సర్వకార్యముల నాచరింపఁగలవాఁడు,

ఇట్టివానికి నితరసాధనము లేనామర్థమును పూర్తి జేయుటకే కావలయును? కావున, బరమేశ్వరుఁ డద్వితీయుఁ డైనను* సాధనాంతరహితుఁడైనను ప్రపంచమును సృష్టించవచ్చును.

అనఁ—“మీరు చెప్పినదృష్టాంతము సరిపడదు. లోకమునఁ గొన్నియచేతనపదార్థములు మీ రన్నట్లు గౌహ్యచేశనసహాయము లేకయే స్వభావనియతము లగుకాలాదులవలనఁ గార్షరూపములతోఁ బరిణమించుచున్నవి యనుట నిస్సంశయమే. అయినను బరమేశ్వరుఁ డట్టివాఁడు కాదు. చేతనుఁడు లోకమునఁ జేతనపదార్థ మేదియు నచేతన సహాయము లేక స్వయముగఁ బరిణమించుట లేదు” అనఁపూర్వపక్షము ముఱియొకదృష్టాంతముచే ఖండింపుచున్నాఁడు.

౧౫౬. సూ. దేవాదివ దపి లోకే ౨. ౧. ౨౫.

తాత్పర్యము.—చేతను లగుకులాలాదులు కొందఱు సాధనాంతరసహాయము లేక పని జేయుట లే దనంతమాత్రమున నన్ని చేతనములు నల్లే యుండవలయు నని నియమించుటకు వీలులేదు. చేతనలును మహామునులును సిద్ధులును మొదలగుచేతను లనేకులు గౌహ్యపగార్థసహాయము లేకయే సంకల్పమాత్రమున ననేక దేవాదులఁ గల్పించుచున్నార; అనేకపదార్థములఁ గూడ సృజింపుచున్నారు. (ఈవిషయము. ౧. 3 ౨౭. చూడు) ఇది మంత్రార్థవాదములయఁ దును వృద్ధవ్యవహారములయందును ప్రసిద్ధమై యున్నది. శ్రీకృష్ణుఁడు తనసంకల్పమాత్రముచేతనే ద్రాపదికి వస్త్రపరంపరల నొసంగెను. పదియారువేల రాజకన్యలయిండ్లయందునుఁ బదియారువేలరూపములతో నొక్కసమయముననే నుండెను. ఇంద్రుఁడు సంకల్పమాత్రముచే నలరూపమునుఁ దాల్చెను.

మఱియు చేతన మగుసాలెవురుగు సాధనాంతరసహాయము లేకయే దారమును సృజించుచున్నది. (స్వాతి) కొంగలు శుక్రసంబంధము లేకయే గర్భముఁ దాల్చుచున్నవి ‘గర్భం బలాకా దన తే ఽముఖ్యం గా న్నాకే నిబద్ధావళయః సమంతాత్’ ‘స్వాతికొంగలు వగ్దాకాలమున నాకాశము నందంతటను బారులుతీరి పోవుచు మేఘముయందీ స్రవించినజలమువలన

* సాధనాంతరహితుఁడైన స్వరూపమునకంటె నితరులు లగుసాధనములు లేనివాఁడై.

గర్భమునుదాల్చును' అని శాస్త్రము. మఱియుఁ దామరతీగె సాధనాంతరసహాయము లేకయే యొకసరస్సునుండి! మఱియొకసరస్సుకు పోవుచున్నది. ఇట్లే విచిత్రశక్తివంతుఁ డగుటచేఁ బరమేశ్వరుఁడు సాధనాంతరసహాయము లేకయే ప్రపంచమును సృజింపవచ్చును.

“ఈదృష్టాంతములు సరిగా నుండలేదు. దేవతలు మొదలగువారు అచేతనము లగుతమశరీరములచేతనే శరీరాంతముల నిర్మించుచున్నారు. అచేతనవ్యతిరీక్తముగా నున్నచేతనుఁ డగునాత్మ యెట్లును పరిణమించుట లేదు. సాలెపురుగు ట్లుద్రజింతుభక్షణముచే కఠినమై చుచేతనమై యున్న లాలాజలమునే (చొంగనే) దారముగా నుపయోగించుచున్నది గాని స్వయముగ తంతురూపముతోఁ బరిణమించుట లేదు. స్వాతికొంగలు గర్భమునుఁ దాల్చుటకుఁ గూడ శుక్రము లేకున్నను తత్త్వానమున మఱియొకపదార్థము కలదు. తామరతీగెయుఁ జేతనయు క్తయై యొకస్థలమునుండి మఱియొకస్థలమునకు నచేతన మగుశరీరముతోనే పోవుచున్నది గాని చేతనసహాయము లేకయే యెట్లును చేయుట లేదు” అనియెడవేమొ వినుము.

దృష్టాంతదాన్తాంతికమునకు సంపూర్ణమగుపోలిక యుండ నక్కఱలేదనియు మనకు నేవిషయమునఁ బోలిక కావలయునో ఆవిషయమున మాత్రమే పోలిక యుండినఁ జాలు ననియు నిదివఱకే నిరూపించియున్నాము. కావున నిచ్చట నిట్లు వాదించుటకు వీలు లేదు. మీరు చేతనుఁ డగుకున్నదికి సాధనాంతరసహాయము కల దనియు ఆకారణమువలనఁ జేతనపదార్థముల కన్నిటికిని సాధనాంతరసహాయ ముండవలసినదియే యనియుఁ జెప్పితిరి. మేము దానికి విరుద్ధము లగుస్థలములఁ జూపితిమి. దేవాదులును చేతనులే యైనను వారికి శరీరాదికల్పనమునందు సహాయాంతరము లేదు కదా. మాకుఁ కావలసినపోలిక యింతియే. బాగుగ విచారించిన మేముచెప్పిన దృష్టాంతము లెట్లుసరిపడవో నీవుచెప్పిన దృష్టాంతముకూడ నట్లే సరిపడదు. కుమ్మరవాఁడు సాధనములఁ గైకొని పనిఁ జేయుచున్నాఁడనిన నచ్చట పనిచేయునది యచేతన మగుదేహమే కదా. చేతనుఁడు సర్వసాక్షి. యాయనకు నీసాధనములతో సంబంధ మేమి కలదు? ఆయనయేదేహము నాశ్రయించి కార్యము నాచరించుచున్నాఁడనినను ఆయనకుఁ గలకర్తృత్వము * సాన్నిధ్యమాత్ర సాధ్యకర్తృత్వమేగాని

* సాన్నిధ్యమాత్రసాధ్యకర్తృత్వము. (పు. ౭౪. చూడు.)

*సాధనసాధ్యకర్తృత్వము కాదు కదా! కావున దేహాశ్మలకు గలఃకుభేదభ్రాంతి నాశ్రయించి నీవు 'కులాలుఁడు చేతనుఁడు' అని చెప్పితివి? నేనును దానినే ఆశ్రయించి, 'దేవతాః చేతనులు' అని చెప్పితిని. నీ వెట్లు పూర్వపక్షముఁ జేసితిరో నేను నట్లే సమాధి నముఁ జెప్పితిని. ఇంకు దోషమేమి? వాస్తవస్థితిలో మాయాభిప్రాయ మేది యని 'కుస్తురవానికిఁ గుండలు చేయునప్పుడు ఇతరసహాయములు కావలయు ననునంతమాత్రమున, చేతనుల కందఱకు నట్లే కావలయు ననునియమము లేదు' అనుటయే!

కృత్స్నప్రసక్త్యధికరణము. ౯.

విషయము, "పరమేశ్వరుఁడు అవలంబనములు లేనివాఁ డయ్యునుఁ బ్రపంచమును సృజించును" అనుసిద్ధాంతము విషయము.

'ఇందు సంశయమునకుఁ గారణ మిది కదా, అన్యత్వములు వినరవాదము నాశ్రయించిరి. వాగినుశమునఁ బ్రపంచమంతయు మాయాకల్పితమే కాని పరమార్థము కాదు. మాయాకల్పిత మగునను వెట్లయినను పారమార్థికపదార్థమునకు లోపము రాదుకదా! తిమిరలోగి యొకచంద్రుని రెండుగాఁ జూచినంతమాత్రమున నాచంద్రుఁడు రెండురూపములు గలవాఁడు కానేరఁడు; ఆరెండురూపములు సంభవించక పోయినంతమాత్రమున నాచంద్రునకు వచ్చులోపము నేదియు లేదు కదా! ఇట్లే పరమేశ్వరునకుఁ గూడ నేలోపమును రాదు' అనియెడవేయి యది సత్యమే! అయినను పూర్వాధికరణమునఁ బరిణామికారణములగుపాలు మొదలగు నవి దృష్టాంతములుగఁ జెప్పఁబడి యుండుటచేఁ బరమేశ్వరుఁడు కూడఁ బ్రపంచమునకుఁ బరిణామికారణ మగునేమో యని సంశయము తోచును. దానిని నివారించుటకై మఱల నీయధికరణమునఁ బై విషయము విచారింపఁబడిను.

సంగతి—పై సంశయమును జూపఁజేయునది యగుటచేఁ బూర్వాధికరణము; ఆసంశయమువలనఁ గల్గినపూర్వపక్షమును నిరాక

* సాధనసాధ్యకర్తృత్వ మనఁగా స్వయముగ నే యపకరణములఁ గైకొని పనిచేయుట.

రించుటకై వచ్చినది యగుటచే నీయధికరణము దానికిఁ గార్యము. ఈకార్యకారణభావమే దీనికిఁ బూర్వాధికరణముతోఁ గలసంబంధము.

సందేహము:—“అవయవములు లేనిపదార్థము లోకమునఁ గార్యరూపముతోఁ బరిణమించుటలేదు. కావునఁ బరమేశ్వరుఁడు సావయవప్రజ్ఞాకావలమును, (‘పరిణామి సావయవం పృథివ్యాదివత్’ అనునది యనుమానవాక్యస్వరూపము) అనున్యాయముతో మిసనుస్వయమునకు విరోధము కలదా? లేదా?” అనునది సంశయస్వరూపము. కారణఫలములు పూర్వమువలెనే యుహించునది.

అవతరిక:—ఈసంశయమును నివారించుటకై సూత్రకారుఁడు పూర్వపక్షము ననువాదముఁ జేయుచున్నాఁడు.

పూర్వపక్షసూత్రము:—

౧౬౦. కృతస్మి ప్రసక్తిర్నిరవయవత్వ

శబ్దకోపోవా. ౨. ౧. ౨౬.

తాత్పర్యము:—పైయధికరణమునఁ జేయఁబడినసిద్ధాంతము యుక్తియు క్తము కానేరదు. పరమేశ్వరునకు నవయవములు లేవా? కలవా? లేకపోయినఁ బ్రపంచరూపముగఁ బరిణామము నొందునప్పుడు కొంచమైనను మిగిలియుండదు. అవయవము లుండిననే కదా కొంతభాగము పరిణమించి మిఱియొకభాగము పరిణమించకయే యుండు నని చెప్పటకు విలుండును. లోకమునను అవయవములు కలవి యగుటచే మృదాదిపదార్థములు ఒకభాగమున ఘటాదిరూపములతోఁ బరిణామము నొందినను మిఱియొకభాగమున స్వస్వరూపముతో నున్నవి. ఇట్లగుటచేఁ బరమేశ్వరునకు నవయవములు కల వనియే యవశ్య మంగీకరింపవలసి వచ్చును. అట్లంగీకరింప కున్నఁ బ్రపంచము ప్రత్యక్షమే యగుటచేతను, దానికంటె నన్యముగ బ్రహ్మరూపము లేకుండుటచేతను, ‘సోఽనేష్టవ్యః’ అను మొదలగుశ్రుతులకు విరోధము వచ్చును; అప్పుడు మిసిద్ధాంతమే నిర్మూలమగును. ప్రపంచరూపమునఁ బ్రహ్మము ప్రత్యక్షముగ నే యుండ నెవ్వని వెదకవలయును?

ఇక సందేహమును తొలగించుకొనుటకై యవయవముల నంగీకరించిన నప్పుడు మిఱియొకదోషము వచ్చును. అనేకశ్రుతులు ‘నిష్కళం

నిష్క్రియం శాంతం. అష్టాల మనః' అనుమొదలగునవి 'బ్రహ్మ మనకు నవయవములు లేవు' అని చెప్పుచున్నవి. వాని కన్నిటికిని మీ యంగీకారము విరుద్ధ మగును. వికారముల నొందకయే పరిణమించు ననుటకు నెట్లును వీలు లేదు కదా! కావున నెట్లును మీనమనవ్వ నామ స్థిరపడదు.

అనః—ఇట్లు అనువాదము చేయఁబడినపూర్వపక్షమును ఖండించుచున్నాఁడు:—

సిద్ధాంతసూత్రము—

౧౬౧. శ్రుతేస్తు శబ్దమూలత్వాత్. ౨. ౧. ౨౭.

తాత్పర్యము:—పై పూర్వపక్షము సరి యైనది కాదు. బ్రహ్మము నకు నవయవములు లే వనియు నట్లు లేకున్నను కొంతభాగము మాత్రమే ప్రపంచరూపముతో నుండు ననియుఁ గూడ శ్రుతియే చెప్పుచున్నది. సృష్టి యెట్లు శ్రుతియందు మాత్రమే బ్రహ్మకారణముగఁ జెప్పఁబడియున్నదో అట్లే ప్రస్తుతవిషయము గూడ జెప్పఁబడియున్నది.

ఎట్లనినః—“సాదోఽన్య విశ్వాభూతాని త్రిపాద స్యామ్మశం దివి (చూ. ౧. ౧. ౨౭.) అనేన జీవే నాశ్చినా నుప్రవిశ్య నామరూపే వ్యాకరవాణీతి (చూ. ౧. ౪. ౧౪.)” అను మొదలగు వాక్యములయందుఁ బ్రత్యక్షముగఁ బ్రపంచబ్రహ్మవిభాగము చెప్పఁబడి యున్నది. మరియు “సతా సోమ్య తనా సంపన్నో భవతి” ‘ఓశాంతుఁడా! సుషుప్తికాలమున జీవుఁడు పరమేశ్వరునితో నైక్యము నొందును’ అనువాక్యముచే సుషుప్త్యవస్థయందు మాత్రమే జీవునకుఁ బరబ్రహ్మైక్యము వర్తింపఁబడియున్నది. ప్రపంచవ్యతీక్రముగా నిర్వికారబ్రహ్మము లేకుండిన, సవికారబ్రహ్మముతో నైక్యము సర్వకాలములయందును సంభవించినయే యుండగా ‘సుషుప్త్యవస్థయందు మాత్రమే యైక్యము కలుగును’ అని విశేషించి చెప్పుటకు నర్థ మేమి? కావున ప్రపంచసృష్టి మొనఁబడుననిని చెప్పిన శ్రుతియే యీవిషయమును గూడఁ జెప్పినది; అనయవములు లే వని కూడఁ జెప్పినది.

కావున మామతమున దోష మేమియు లేదు. శ్రుత్యర్థము నున్నదాని నున్నట్లు గ్రహించితిమి యీపరమేశ్వరుఁడు ఇంద్రియములకు నగో

చరుడు; మనస్సునకు సగమ్యుడు “య ద్వాచా నాభ్యుదితం ; య
 న్ననసా న మనుతే” “ఏపదార్థము వాక్కుచే వచింపబడదో మనస్సుచే
 భావింపబడదో” అను మొదలగువాక్యములచే నీవిషయము స్పష్ట మగు
 చున్నది. ఇట్లుండ నాయనను గూర్చి మనతర్కము లెవ్వి పనికివచ్చును ?
 “అదింత్యాః ఖలు యే భావాః న తాం స్తర్కేణ యోజయేత్ ప్రకృ
 తిభ్యః సరం య చ్చ త దచింత్యస్య లక్షణం” “ఏయేపదార్థము సామా
 న్యమునకంటె మించి యుండునో అది యచింత్య మనబడును. అట్టియ
 చింత్యపదార్థములను తర్కయుక్తులతోఁ గూర్చకూడదు” అని పౌరాణి
 కులు “అగమ్యము లగువిషయములందు తర్కము పనికిరాదు” అని చెప్పి
 యున్నారు. మేమును శాస్త్రయోనిత్యాధికరణమున (౧. ౧. ౩.) పరమే
 శ్వరవిషయమున శబ్దభిన్న మగుఃతరప్రమాణము కేవలముగఁ బ్రవర్తిం
 ప దని చెప్పియున్నాము. కావున వేద మెట్లుచెప్పినో అట్లెట్లు
 నంగీకరింపవలసినదియే. ముఖ్యముగ పరమేశ్వరవిషయముననట్లే యంగీ
 కరించి తీరవలయును. మనస్సునకు నిందియములకును గోచరము కాని
 విషయములను తెలిసికొనవలసినప్పుడు శబ్దముకంటెఁ బ్రమాణ మెచ్చట
 నున్నది ? సామాన్యము లగుమణిమంత్రైషధాదులప్రభావములే తర్క
 మునకు గోచరములు కా వనిన నీకఁ బరమేశ్వరునివిషయమునుఁ
 గూర్చి యేమి చెప్పవలయును ? కావున వేదానుసారముగ నిర్ణయించినఁ.
 బరమేశ్వరునకు నవయవములు లేవు; ఆయన ప్రపంచమునకంటె నధికఁ
 డుగఁ గూడ సున్నాఁడు.

పూర్వపక్షము:—ఈసిద్ధాంతము నరి కానేరదు వేదమైనను
 ప్రమాణవిరుద్ధ మగువిషయముఁ జెప్పిన నంగీకరిండుటకు వీలు కానేరదు.
 పదార్థము అవయవహీన మగునేని బొత్తుగఁ బరిణమింపకయే యైన నుండ
 వలయును; పరిణమించిన సంపూర్ణముగఁ బరిణమింపవలయును. ఇట్లుకా
 కున్న నవయవసహిత మై యైన నుండవలయును. విచారించిన నీరెండుప
 క్షములలో నేదియో యొక్కటియే సిద్ధాంతము కావలయును గాని యింత
 కంటె భిన్న మగుపక్ష మేదియు లేదు. ఇది వస్తుస్వరూపకథన మగుటచే
 నిందు వికల్ప ముండుటకు వీలు లేదు. ఇట్లు విరుద్ధార్థమును చెప్పుచుండ
 నది శ్రుతి యగునుగాక ప్రమాణ మెట్లుగును ? ఇట్టిస్థలములయందు శబ్ద
 మైనను మఱి యేదియైనను అప్రమాణమే యనవలయును.

సిద్ధాంతము:—ఇది దోషము కానేరదు వినుము. నీవు “ప్రపంచమునకుఁ బరమేశ్వరుఁడు పరిణామికారణము” అని భ్రాంతి నొంది యీ పూర్వపక్షముఁ జేసితివి. మావాదము *వివర్తవాద మని యీరంభణాధికరణమున సిద్ధాంతముఁ జేసియున్నాము. వికారము లన్నియు నామరూపాత్మకములే యని నిరూపించియున్నాము. త్రాటియందు భ్రాంతివశమున నామరూపభేదములతో నాగోపింపఁబడినదిగ్బులు వేలుగాఁ గానవచ్చుచున్నను త్రాడే యైనట్లు యీ ప్రపంచముకూడ భిన్నముగఁ గానవచ్చుచున్నను బ్రహ్మమే యై యున్నది యని స్పష్టము చేసి యున్నాము. కావున బాగుగ విచారించిన మామతమున దోష మింతయును లేదు.

పరమార్థస్థితిలో బ్రహ్మ మేకరూపమే యైనను దానికి భ్రాంతికల్పితమగుమఱియొకరూపము కలదు. అనియే ప్రపంచరూపము. ఆరూపమే సూక్ష్మావస్థయందున్నప్పుడవ్యాకృత మనియు స్థూలీకరణయందున్నప్పుడు వ్యాకృత మనియు (నామరూపవికాసము. కలసి యనియు) జెప్పఁబడుచున్నది. ఆరూపమే యనిర్వచనీయ మైనది. దాని నాశ్రయించియే, ‘బ్రహ్మము ప్రపంచరూపమునఁ బరిణమించుచున్నది.’ అనుమొదలగువ్యవహారములు ప్రవర్తించుచున్నవి. కావున నాయది వ్యాకల్పితరూపముతోఁ బ్రహ్మము ప్రపంచరూపుఁ డగును ; పారమార్థికరూపముతోఁ బ్రపంచాతీతుఁ డగును. తిమిరరంగముచే నొక్కనికి ఇరువురుగఁ గానవచ్చినంతమాత్రమున చంద్రుఁడు పరమార్థస్థితితోఁ గూడ నిగువురుగనే యుండవలయునా? కావున నీయవిద్యాకల్పితరూపభేదములతోఁ బరమేశ్వరునకుఁ గూడ పారమార్థికసంబంధ ముండు నక్కఱ లేదు. ఆయన స్వయముగ నేకరూపుఁడే కావచ్చును? భ్రాంతికల్పితద్వితీయరూపముతోఁ బ్రపంచరూపుఁడుగఁ గూడనుండవచ్చును. కావున మామతమున నే దోషంబును ఎట్లును సంభవించనేరదు. శ్రుతియు నప్రమాణము కా నక్కఱలేదు.

“శ్రుతి పరిణామమును గూర్చియే చెప్పుచున్నది కదా ! దానికి నిగుధముగ మీ రీకొత్తవాదము నెట్లాశ్రయించెదగు ?” అనియెదవేమొ వినుము. శ్రుతి యెప్పటికిని పరిణామమును చెప్పుట లేదు. అట్లు కానవ

* వివర్తవాద మనఁగా ప్రపంచము బ్రహ్మవివర్త మనువాదము (వివర్తస్వరూపము). (పు. 22. చూడు.)

చుట మాత్రమే కాని దానియభిప్రాయ మది కానేర దని తోచు చున్నది. 'ప్రపంచము బ్రహ్మపరిణామము' అని తెలిసికొనుటవలనఁ బ్రయోజనమేమియు గానవచ్చుట లేదు. అనేకవాక్యములయందు 'నేతి నే త్యాత్మా' అని సర్వప్రపంచాతీతుఁ డగుకానినే యాత్మగా నుపదేశించి యావిషయమును సిద్ధాంతముఁ జేసి 'అభయం వై జనక ప్రాప్తోఽసి' అని ప్రపంచాతీత బ్రహ్మజ్ఞానముచే ముక్తిని చెప్పుచున్నది. బాగుగ విచారించిన నాశ్రుతి పరిణామమునే చెప్పినచో మీ రన్నట్లు ప్రపంచాతీత బ్రహ్మయందు కదా! కావున శ్రుతికిఁ బరిణామమును చెప్పుటయం దభిప్రాయము లేదు. ఇక నేమి యనిన :—'లోకమునఁ బరిణామికారణము లగు మృత్తికాదులకంటె ఘట మెట్లు భిన్నము కాదో? భేదముతో కానవచ్చినను ఘటము మృత్తికామాత్రమే యెట్లగుచున్నదో' అట్లే యీ ప్రపంచము కూడ బ్రహ్మభిన్నము కాదు ; బ్రహ్మమాత్రమే' అని చెప్పుటయే దానియుద్దేశ మనవలయును. ఇట్లు చెప్పిననే కాని 'యే నాశ్రుతం' అను మొదలగు ప్రతిజ్ఞ సార్థకము కానేరదు కదా! ఆ ప్రతిజ్ఞ సార్థక మైననే కాని 'కేవలము భ్రాంతిచేతనే ప్రపంచ బ్రహ్మభేదము కానవచ్చుచున్నది. వాస్తవస్థితిలో బ్రహ్మభిన్న మగుపదార్థ మింత యైనను లేదు' అను పరమసిద్ధాంతము దృఢము కానేరదు కదా! కావున మాసిద్ధాంతమున దోష మేదియు లేదు.

అవ:—ఈసిద్ధాంతమును దృష్టాంతపూర్వకముగ స్థిరముఁ జేయుచున్నాఁడు.

౧౬౨. ఆత్మని చైవం విచిత్రా శ్చ హి ౨-౧-౨౮.

తాత్పర్యము:—మఱికొంత విమర్శించిన నీవిషయమున వివాదమే యక్కఱ లేదు. పరమేశ్వరుఁడు స్వస్వరూపమునకు హాని లేకయే ప్రపంచము నెట్లు సృజించుచున్నాఁడు ననంతయమే యక్కఱ లేదు. జీవుఁడు కలయందు తనస్వరూపమునకు హానియింతయైనను లేకుండఁగ నే బహువిధప్రపంచమును సృజింపుచున్నాఁడు నేదము చెప్పుచున్నది. 'న తత్ర రథా న రథయోగా న పంథానో భవన్త్యథ రథాన్ రథయోగాన్ షఢః సృజతే' స్వచ్ఛపుకాలమునందు లేక దేశమునందు రథములు గాని వానికి బంధింపఁబడునశ్వాదులు కాని మార్గములు కాని లేవు, అయినను జీవుఁడు

వానినన్నిటిని సృజింపుచున్నాడు, అనుమొదలగు వాక్యము లీవిషయమునఁ బ్రమాణములు. ఇట్లే పరమేశ్వరుఁడు కూడ తనస్వరూపమునకు హాని లేకుండగనే ప్రపంచమును సృజింపవచ్చును. ఋషియు దేవతలు మునులు రాక్షసులు మొదలగువారు తమనూనూబలముచే స్వశరీరమునకు మార్పు లేకుండగనే క్రొత్తక్రొత్తవానిని సృజించుచున్నారని పురాణోతిహాసాదులయందుఁ గానవచ్చుచున్నది. ఎందఱిజాతికూడ తననూనూచే స్వస్వరూపమునకు హాని లేకుండగనే తనదేహముచందఁ గభాశ్వాదుల సృజింపుచున్నాఁడనుటను ప్రత్యక్షముగనే చూచుచున్నాము. పరవశక్తుఁడగుపరమేశ్వరుఁడు మాత్ర మిట్లేల సృష్టిని చేయరాదు? అయినకు మాత్ర మేల యావశ్యకముగ స్వరూపహాని కలుగవలయును?.

అవ:—ఇట్లు చేయుఁబడిన సిద్ధాంతమును దృఢపరచుటకై “పూర్వోపక్షమే మొట్టమొదట యు క్తము కాదు” అనవలయుమాను నిరూపించుచున్నాడు.

౧౬౩. స్వపక్షదోషా చ్చ. ౨. ౧. ౨౯.

.తాత్పర్యము:—ఇంతయేల? బాగుగ విచారించిన మీఠి మామతముపై నాక్షేపముఁ జేయుటకే యర్హులు కారు. ఏలయునన వా స్తవస్థితిలో నావివర్తవాదమున వస్తుస్వరూపమునకు భంగమే కలుగద. మీవాదములయందు మాత్రమే వస్తువు పరిణామింపవలయును ఆరంభము నైననుచేయవలయును కావున నీదోషములు వచ్చును; ఆరంభపరిణామములయందు వస్తుస్వరూపమునకు భంగము కలుగును కదా! నిశ్చయముగఁ గూడ మీవాదములయం దీదోషములు కలవు. ఎ ట్లనన:—

సాంఖ్యమతస్థులు “అనయనములు లేనిదియు శబ్దాదులు లేనిదియు సర్వవ్యాపక మైనదియు నగువైధానము ప్రపంచరూపముగఁ బరిణామించును. ప్రపంచము మాత్ర మనయన యుక్తమైనదియే” శబ్దాదులు కలదియే పరిచ్ఛిన్న మైనదియే” యనుచున్నాడు. ఏలమతమునందుచు మామతముపైఁ (వేదాంతమతముపై) జూపినదోషము లేని రావు? నామతమున బ్రహ్మాంబును వారిమతమునఁ బ్రభానంబును కూడ నిరవయనమేకదా!

“వారిమతమునందు ప్రధానము అవయవహీనము కాదు, దానికి సత్త్వరజస్తమోగుణము లనునవయవములు కలవు. త్రిగుణములే కదా ప్రధానము” అనియెడవేమొ యదియు సరి కాదు. ఇంతమాత్రమున వారిమతమునఁ బైదోషములు పోవు. ఏలయుననః—వారు ఆమూఁడుగుణములును కలసియే ప్రపంచరూపముగాఁ బరిణమించు నని చెప్పుచున్నారు. కాని యొక్కయవయవము (అనఁగాః సత్త్వగుణము కాని రజోగుణము కాని తమోగుణము కాని యొక్కటియే) మాత్రమే పరిణమించు ననుట లేదు. అగుణము లన్ననో అవయవహీనములే. ఇట్లుండ గుణములు మాత్రము మూఁడు ఉన్నంతమాత్రమున గలుగుసావయవత్వము దోషము నెట్లు పోగొట్టఁగలదు ? ఆప్రధాన మంతయు బ్రపంచరూపముగాఁ బరిణమించు నని యైనను, సత్త్వాదిగుణములకుఁ గూడ నవయవములు కల వని యైనను చెప్పవలయును. ఇందు మొదటిపక్షము నాశ్రయించినఁ బ్రధానమే శూన్య మగును ; అంతయుఁ బ్రపంచమే యైన నీకే మిగిలియుండునది యేది ? రెండవపక్షము నాశ్రయించుట వారికి నిష్టము కాదు. “తర్కము నిలువదు కావున నాగుణములకుఁ గూడ నవయవములు కల వనియే మనము భావించుము” అనిన నప్పుడు ప్రధాన మనిత్యము కావలసి వచ్చును. ఇది వారికి సమ్మతము కాదు. అవయవములు కలపదార్థము నిత్య మనుటయు నేవాదికిని సమ్మతము కాదు “ఇట్లయినఁ బ్రపంచము ననునరించి బహువిధము లగువిచిత్రశక్తులు ఆప్రపంచకారణ మగుప్రధానమునందు కల వనియు నవియే యీవిచిత్రసృష్టిని గలుగఁజేయు ననియు వారియభిప్రాయ మై యుండవచ్చును” అనియెడవేమొ అట్లయిన మాయభిప్రాయము కూడ నిదియే. ఇక వారు మ మ్మాక్షేపింపనేటికి ? దోషము కల దనిన నిరువురకును కలదులే దనిన నిరువురకును లేదు కదా !

ఇక వైశేషికమతస్థులయభిప్రాయమును విమర్శించిన నందునుఁ బైదోషము కలదు. వారు పరమాణువులను జగత్కారణము లందురు. వానికి నవయవములు లే వందురు. ఆపరమాణువులు రెండు చేరి ద్వ్యణుక మనుపదార్థంబును ఆద్వ్యణుకములు మూఁడు చేరి త్ర్యణుక మనుపదార్థంబు నగు నందురు. అవయవములు లేనిపరమాణువు లొండింటితో జేరు నప్పుడుఁ గూడ పరమాణువే కావలయును గాని పొడవుగా నేర్పడుటకు ఏలు లేదు. ఆకాశ మాకాశముతోఁ జేరిన పొడ వగునా ? ఇట్లును.

సృష్టియే సంభవింపదు. ఇట్లు గాక ఒకపరమాణువుకొనయందు మఱియొక పరమాణువు చేరునని చెప్పిన నప్పటికిని అవయవముల సంగీకరింపకపోవుట సంభవింపదు. అవయవములు లేనిదాని కాద్యంతము లనునవియే యుండవు కదా ! అట్లే యంగీకరించిన వారిమాటకే విరోధము వచ్చును. వారు ఆపరమాణువులకు నిత్యత్వము కలుగుటకై వానికి నవయవములు లేవని సిద్ధాంతముఁ జేసియున్నారు కదా. కావున బైఁ జూపినదోషము లందరి మతములయందునుఁ గలవు.

ఈకారణమువలన మామతము నాక్షేపించుటకు నెవ్వరికి నధికారములేదు. ఒకపక్షమునఁ జూచిన వారిమతములయందుఁ గలదోషములకు సమాధానమే లేదు. మేము సయ్యక్తికముగ మాపై వచ్చినదోషములఁ దొలఁగించితిమి కదా కావున మాసిద్ధాంతములకు నెట్లును భంగము రాదు.

సర్వోపేతాధికరణము. ౧౦.

విషయము:—ఇచ్చట “పరమేశ్వరుఁడు శరీరహీనుఁ డయ్యును మాయాశక్తియుక్తుఁడై ప్రపంచమును సృజించుచున్నాఁడు” అను సిద్ధాంతము విచారవిషయము.

సంగతి:—ఇచ్చటఁ బూర్వాధికరణసిద్ధాంత మగుసర్వశక్తియుక్తత్వము మఱల నిరూపింపఁబడును. కావునఁ బూర్వాధికరణసిద్ధాంతము విషయము ; దానిని మరిల నిర్ణయించునది యగుటచే నీయధికరణము విషయి. కావున నీరెంటికినిఁ గలసంబంధము విషయవిషయీభావసంబంధము.

సందేహము:—“శరీరముకలవానికే కాని శక్తులు లేవు. (‘బ్రహ్మ స మాయాశక్తిమత్ అశరీరత్వాత్ వ్యతిరేకే విద్రువాః కానితే’ అను నది యనుమానవాక్యస్వరూపము.) అనున్వాదుమునకు” మీసమన్వయమునకు విరోధము కలదా ? లేదా ?” అనునది సంత శంస్వరూపము.

పూర్వపక్షము:—మీమతమునఁ బరమేశ్వరునకు దేహము లేదు. ఇట్టివాఁడు సర్వశక్తియుక్తుఁడై ప్రపంచసృష్టినిఁ గావించుచున్నాఁడనుట

సంభవింపదు. లోకమున దేహ మున్నవారి కే సర్వశక్తులును కలవు కాని యితరులకు లేదు.

అవతారిక:—అనుసీపూర్వపక్షమును ఖండింపుచున్నాడు.

సిద్ధాంతసూత్రము—

౧౬౪. సర్వోపేతా చ తద్దర్శనాత్. ౨. ౧. ౩౦.

తాత్పర్యము:—ఇట్లు చెప్ప నక్కఱ లేదు. పరమేశ్వరునకు శరీరము లేకున్నను సర్వశక్తులును గల వని శ్రుతి చెప్పుచున్నది 'సర్వకర్తా సర్వకామ సర్వగంధ సర్వరస సర్వ మిద మభ్యాత్ ౭వా క్యనాదరః. సశ్యకామ సత్వసంకల్పః' (౧. ౨. ౨. చూడు.) అనుమొదలగువా క్యము లీవిషయమునఁ బ్రమాణములు పరమేశ్వరునివిషయము తర్కము లకు గోచర మగునది కా దనియు వేద మెట్లు చెప్పిన నట్లెల్ల నంగీకరింప వలసినదియే యనియు ఇదివఱకే చెప్పి యున్నాము.

అవ:—'ఇట్లు కాదు. యుక్తికి విరుద్ధ మైనచో శ్రుతిని కూడ సమ్మతించుటకు వీలు లేదనియు శ్రుతి శబ్దము కావున దానికి నాపచారికముగ నైన సర్థముఁ జెప్పవచ్చును కాని తర్కమును త్రిప్పటకు మాత్ర మెట్లు ను వీలు లే దనియు, ఈకారణమువలనఁ దర్కమునుగుణముగ శ్రుతినిమూర్ఖవలయును కాని శ్రుత్యనుగుణముగఁ దర్కము తిరుగ దనియు మేమును ఇదివఱకే నిరూపించియున్నాము' అనుపూర్వపక్షమును అనువాదపూర్వకముగ ఖండింపుచున్నాడు.

పూర్వపక్షసూత్రిము—

౧౬౫. ఏకరణత్వా న్నేతిచే త్తదుక్తం. ౨. ౧. ౩౧.

తాత్పర్యము:—పైసూత్రమునఁ జేసినసిద్ధాంతము సరి కాదు. శ్రుతి చెప్పినను దాని నంగీకరించుటకు వీలు లేదు. పరమేశ్వరునకు దేహములు లేవు. కదా, దేహము లేనివానికి శక్తియు లేదు కదా.

సిద్ధాంతము:—ఈయొక్షేపమునకు సమాధానము పూర్వముననే చెప్పబడెను. ఈపరమేశ్వరివిషయము తర్కాగోచర మగుచుచే వేదము సాక్షిముగ గ్రహింపఁబడవలయు ననిమాత్రమే కాదు, ఒకనియం దొక

విధ మగుసామర్థ్యము కానవచ్చు నని సంతమాత్రమున నందరియందు నట్టిసామర్థ్యమే యుండవలయు నని సిద్ధాంతముఁ జేయుఁ బూనుట యుక్తము కా దని కూడ నిదివఱకే చెప్పియున్నాము. దేవతలును కుష్మర వాఁడు మొదలగువారును చేతనులే యైనను సృష్టిని చేయునప్పుడు (పదార్థములను కాని ఘటాదులను కాని పుట్టించునప్పుడు) దేవతలకు మాత్రము బాహ్యపదార్థములసహాయ మక్కఱ లేదు? కుష్మరవానికి మాత్రము కావలయును, కావున శక్తులు కల ననిసంతమాత్ర ముననే పరమేశ్వరునకు దేహమును గల్పింపఁ దలంతురేని దేవతలకుఁ గూడ బాహ్య సాధనసహాయమును కల్పింపవలసినవారలగుదురు. వారును, కుష్మరవానివలె దేహధారులేకదా కావున నొకనియందుఁ గలసామర్థ్యమే యందరియందు నుండ నక్కఱ లేదు.

మఱియుఁ బరమేశ్వరునకుఁ (బారమార్థికముగ నేడియు లేకున్నను అపిద్యాకల్పితములై సర్వశక్తులు నుండవచ్చును.) అనియు మున్నే నిరూపించియున్నాము. కావున దేవాదులకు శరీరము కల దనిసంతమాత్రమున బాహ్యసాధనాపేక్షయు గల దని యెట్లు నిర్ణయించుటకు నీలు కాదో, అంతఃకరణముచేఁ గలుగు స్వప్నసృష్టితో బాహ్యసాధనములచేఁ గలుగు జాగ్రత్సృష్టికి పోలిక గల దని నిరూపించుటయెట్లు సాధ్యము కాదో అట్లే పరమేశ్వరునివిషయమునఁ గూడ శక్తులున్నంతమాత్ర మున శరీరము కూడ నుండవలయు నని నిర్ణయించుటకు నీలు కాదు. నియమ మెచ్చట నుఁ గానవచ్చుట లేదు కదా. ఇది యంతయుఁ గాక శ్రుతి 'అపరాసాదో జననో గ్రహీతా సశ్య త్యచక్షుః స శ్రుణో త్యకర్ణః' అపరమేశ్వరునకుఁ జేతులు లేవుకాని ఆయనమాత్రము సర్వపదార్థములను గ్రహించును. కాళ్లు లేవుకాని అతివేగముగాఁ బరుగిడును. కన్నులు లేకున్నను చూచును. చెవులు లేకుండియును వినును' అను మొదలగువాక్యములచేఁ 'పరమేశ్వరునకు బాహ్యంతరసాధనము లేవియు (చక్రము దండము ఊలి మొదలగునవి బాహ్యంతరసాధనములు శరీరేంద్రియచిత్తము లాంతరసాధనములు) లేవు' అని నిర్ణయించుచున్నది. కావున మానుషమున దోష మింద్రియు లేదు.

ప్రయోజనవత్త్వాధికరణము. ౧౧.

విషయము:—ఇచ్చట 'బూర్ణకాముః డయ్యైః బరమేశ్వరుః ప్రపంచమును సృజించును' అనుసిద్ధాంతము విచారవిషయము.

సంగతి:—“పూర్వాధికరణమునఁ బరమేశ్వరుఁడు సర్వశక్తియు క్షుఁడనియు, ప్రపంచకర్త యనియు సిద్ధాంతముఁ జేసి యున్నాడు. అట్లయినను ఈసృష్టివలన నాయనకుఁ బ్రయోజనము లేదు. కావున కర్తృత్వము సంభవింపదు” అనునాక్షేపమునకు సమాధానముగ నాక్షేపసంగతితో నీయధికరణ మారంభింపఁబడెను.

సందేహము:—“లోకమునఁ బిచ్చివాఁ డయినను ప్రయోజనము లేనిదే కార్యము నాచరింపడు. (“బ్రహ్మ జగత్ సృజతి అభ్రాంతచేతన త్వత్ తాకికవత్” అనునది యనుమానవాక్యస్వరూపము) అనున్యాయముచే మీసనున్యాయమునకు విరోధము కలదా? లేదా? అనునది సంశయస్వరూపము. కారణఫలములను పూర్వమువలెనే యూహించునది.

అవతారిక:—ఈసంశయమును నివారించుటకై మొట్టమొదటఁ బూర్వపక్షము ననువాదముఁ జేయుచున్నాఁడు.

పూర్వపక్షసూత్రము:—

౧౬౬. న ప్రయోజనవత్త్వత్. ౨. ౧. ౩౨.

తాత్పర్యము:—పైనఁ జేసినసిద్ధాంతము యుక్తము కాదు. లోకానుభవమును విచారించిన నెవ్వఁడేకార్యము నాచరించినను దానికి నేదియో యొకప్రయోజన మవశ్యముగ నుద్దేశింపఁ బడుచున్నది. ఏకార్యము నాచరించినను సుఖప్రాప్తియు దుఃఖనివృత్తియుఁ దత్ఫలముగ నపేక్షింపఁబడుచున్నది. “ప్రయోజన మనుద్వీక్ష్య నమందోఽపి ప్రవర్తతే” “ఫలమును కోరక పిచ్చివాఁడైనను ప్రవర్తింపఁడు” అని తాకికన్యాయములు ఘోషింపుచున్నవి. “న వా అశే సర్వస్య కామాయ సర్వం ప్రియం భవతి (చూ. ౧-౪-౧౯)” అను మొదలగువాక్యములచే శ్రుతియు నీవిషయమునే యనువాదముఁ జేయుచున్నది. మరియు లోకమున జనులు ప్రయోజనశూన్యముగ నల్పకార్యము నైననుఁ జేయ రనిన సేవరమేశ్వరుఁడు మహాప్రయోగసాధ్య మగునీప్రపంచసృష్టిని నిష్ప్రయోజనముగ నెట్లు కావించును?

“కొందఱు ప్రమాదమువలనఁ బ్రయోజనరహితముగఁ గూడఁ బ్రవర్తించుచున్నారు. విలాసార్థముగను పరోపకారార్థముగను గూడఁ బ్రవర్తించుచున్నారు. ఇట్లు కాకున్నను పరమేశ్వరునకుఁ గూడ దీనివలన నేదియో యొక ప్రయోజన ముండవచ్చును” అనియెడవేమి యదియక్రము కాదు. ప్రమాదము కించిజ్ఞులగుపురుషులయందుండవచ్చును కాని సర్వజ్ఞునియందుండదు. మరియు విలాసార్థమై చేరుబడుకార్యమునకుఁ గూడ నొకానొకవిధ మగుదుముమే ఫలము కావున నదియు నిష్ప్రయోజనము కాదు. అట్లే యగు ననినను అది ప్రపంచనిర్మాణమునలె బహుప్రమాదసాధ్యము కాదు. ఇదియును గాక లోకమున భేద ముండుటచే “బరులు పరోపకారము” ననునవి కలుగును కాని పరమేశ్వరునియందు కలుగదు. అచ్చట భేదమే లేదు. ఉపాసేభేదముకల దనినను అది జీవదృష్టికి మాత్రమే భేద మగును కాని పరమేశ్వరదృష్టికి గాదు. ఇట్లుండ నిశ నాపరమేశ్వరుఁ డెవ్వని కుపకార మొనర్చుటకై ప్రవర్తించును? ఇత దీనివలన నాయనకే ప్రయోజనము కల దవలయును. అప్పుడు “పరమేశ్వరుఁడు నిత్యశృణుఁడు” అని చెప్పుశ్రుతులకు నిరోధము వచ్చును. కావున నెట్లును సర్వజ్ఞుఁ డగుపరమేశ్వరుఁడు ప్రపంచకర్తయగుటకు వీలు లేదు.

అవతారిక:—ఈపూర్వపక్షమును ఖండింపుచున్నాఁడు.

సిద్ధాంతనిఘాతము.—

౧౬౭. లోకవత్తులీలాకై వల్కుఁడు. ౨. ౧. ౩౩.

తాత్పర్యము.—ఈపూర్వపక్షము తగదు. లోకమున సర్వసమ్మద్ధికలిగి నిశ్చింతలై యున్నప్రభువును మొదలగువాని సహితము జ్ఞానవంతులయ్యుండ బ్రమాదాదులనొందకయుఁ గేవలము విలాసార్థమై యనేక కార్యముల నాచరించుచుండుట ప్రత్యక్షసిద్ధమై యున్నది. అట్టి కీ యిలుగూడఁ గొంతఫలము నొనంగు ననుట సత్యమే యెవను ప్రవర్తించువారి యుద్దేశము మాత్ర ముట్టిదిగా నుండదు. విహారార్థమై యుద్యానానమును నిర్మించిన నందుండఁఫలాదులచే లోకమునకును దనకునుఁగూడఁ బ్రయోజనము కలుగును కాని నిర్మించినవానియుద్దేశమును మాత్ర ముది కాదు. వాఁడు విహరించుట కనియే కదా దానిని నిర్మించెను. ఇట్లుండ

* నానుషంగిక మగుఫలమును ప్రధానముగ నిర్ణయించుటకు నెట్లు సాధ్యమగును ?

మఱియు లీల యను నుద్దేశము కూడ లేకయో కార్యములందు ప్రవర్తించునందర్భములు ననేకములు కలవు. పురుషుడు శ్వాసను స్వాభావికముగనే విడుచుచున్నాడు, నుజులఁ గైకొనుచున్నాడు, దీనికి బాహ్యప్రయోజన మేమి కలదు. జీవుడును ఆత్మయు (బ్రహ్మంబును) జ్ఞానస్వరూపులే యగుటచే పారల కీప్రాణసంచారము జ్ఞానమును కలిగింపదు, శరీరమును బ్రతికించు ననినను వాయువు సర్వకాలములయందు నేకరూపముగనే యుండుటచే మృతశరీరమునందును శ్వాస ముండవలయును. కావున బాగుగ విచారించిన నీయుచ్ఛ్వాసనిశ్వాసములు జీవకార్యములు; శరీరమునుఁ బ్రతికించుటయు జీవునిపనియే. ఇట్లుండ జీవుఁ డాయుచ్ఛ్వాసనిశ్వాసముల నేల యొనర్చుచున్నాడు? “స్వభావముగనే యొనర్చుచున్నాడు. స్వేచ్ఛగా (ఊరకనే)నొనర్చుచున్నాడు” అని చెప్పవలయును. స్వభావ మనినపిదప నిక ప్రశ్నించుటకు నవకాశము లేదు.

కావున పరమేశ్వరుఁడు కూడ నిట్లే లీలమాత్రముగ నైనను స్వేచ్ఛగా నైనను స్వాభావికముగ నైనను ప్రపంచసృష్టి యందుఁ బ్రవర్తింపవచ్చును. మఱియు దీనివలనఁ దనకు ప్రయోజనము లేకున్నను అవిద్యోపాధి గలజీవులకుఁ బ్రయోజనము కలుగవచ్చును. మీ రన్నట్లు బ్రహ్మదృష్టికి జీవభేదము లేకున్నను “జీవులకై ప్రపంచమునుఁ గల్పించుచున్నాను” అనునుద్దేశ మాయనకుఁ గలుగుటకు వీలు లేకున్నను, సృష్టి మాత్రము లీలానిరూపముతోఁ గలుగవచ్చును? దానివలన భేదదృష్టి గల జీవులకుఁ బ్రయోజన ముండవచ్చును. ఈకారణమువలన “సృష్టి జీవార్థమై కల్పింపఁబడెను” అనియుఁ జెప్పఁబడవచ్చును. “లీలార్థమై మహాప్రయానసాధ్య మగువ్యాపారమును చేయుదురా” అనియెడవేమి అది సరి కాదు. మనకు కష్టసాధ్యముగా తోచినంతమాత్రమునఁ బరమేశ్వరునకుఁ గూడఁ గష్ట సాధ్యము కా నక్కట లేదు. వానరులు పరవ్వతములు వృక్షములు మొదలగువానితో నన్యుల కసాధ్య మైననముద్ర బంధనమును కావించిరి. అర్జునుండు దానినే శస్త్రములతో నాచరించెను; అగస్త్యుఁడు నముద్ర జలమునంతయును ఆచమనముఁ జేసెను. కావున నొకనికిఁ గష్ట

* అనుషంగికము. (చూ. పు. ౩౦-౨. పురుషార్థవివరణము).

ముగఁ దోచినంతమాత్రమున నందఱకును కష్టమే కావలయునా? నా మాన్య లగుయోగులవిషయమే ఇట్లుండ నిశ్చ సర్వశక్తుఁ డగువరమే శ్వేరునివిషయమున నేమి చెప్పవలయును? ఈకారణమునలనఁ బరమేశ్వరుఁడు జగత్కర్త యగుటలో నాశ్చేపము లేదు. సృష్టిని గుర్చియు సర్వజ్ఞత్వమును గుర్చియు శ్రుతి చెప్పుచున్నది. కావునఁ బరమేశ్వరుఁడు ప్రపంచమును సృజించుచు నున్నాఁడు; నన్విజ్ఞాఁడఁ కూడ నున్నాఁడు. కావున మామతమున దోష మేమియు లేదు. శ్రుత్యనుసారముగ బ్రహ్మమునకు దేనియందును కోర్కె గూడ నుండదు. ఇది యంతయు గాక “సృష్టిశ్రుతులు ప్రపంచబ్రహ్మభేదమును నిరూపించుటకై ప్రవర్తించుచు వియే కాని యన్యములు కావు. సృష్టియే యసత్యము, అజ్ఞానమాత్రకల్పితము. బ్రహ్మ కర్తయే కాఁడు” అనువిషయమునుఁ గూడ మఱుచుచుండు. అప్పుడు మీప్రశ్న కేయవకాశ ముండదు కదా.

వైషమ్యనైర్ఘృణ్యాధికరణము. ౧౨.

నివయము:—ఇచ్చట “సర్వసముఁ డయ్యుఁ బరమేశ్వరుఁడు విచిత్రసృష్టిని ఉత్తమమధ్యమాధమభేదములతో” సృజించుచున్నాఁడు” అను సిద్ధాంతభాగము విచారవిషయము.

సంగతి:—“పూర్వాగికరణమున నెట్లో” పరమేశ్వరునకు సృష్టికర్తృత్వమును సాధించితిరి కాని యది యిప్పటికిని నిలువదు. బ్రహ్మము పక్షచుతి కాక తప్పదు” అనునాశ్చేపమునకు సమాధానముగ నాశ్చేపసంగతితో నీయధికరణ మారంభింపఁబడెను.

సందేహము:—“ప్రపంచము ఉత్తమమధ్యమాధమభేదములతో” నున్నది. ఇట్టిసృష్టిని సర్వసముఁ డగువరమేశ్వరుఁడు ఆచరించుచు (“నివయముకర్తా సావద్యః తాకికవత్” అనునిది యనుమానవాక్యస్వరూపము.) అనున్యాయముతో మీసమన్వయము నకు విరోధము కలదా? లేదా? ” అనునది సంశయస్వరూపము. కారణఫలములను పూర్వమువలెనే తెలిసికొనవలయును.

పూర్వపక్షము:—వేదములయందుఁ బరమేశ్వరుఁడు శుద్ధుఁడనియు రాగ ద్వేషాదిహీనుఁడనియుఁ జెప్పఁబడియున్నది. ఆయనయే సృష్టి

కర్త యగునేని యట్టిధర్మములు సంభవింపవు. ఏల యనినః—ఆయన యింద్రాదులఁ గొందఱి మహాభాగ్యసంపన్నులఁ గాఁ జేయుచున్నాఁడు. శ్రీములు పశువులు మొదలగువానిఁ గొన్నిటి మహాదుఃఖవంతములుగ జేయుచున్నాఁడు మనుష్యులు మొదలగుకొందఱి మధ్యవస్థితితో నిలుపుచున్నాఁడు. సామాన్యం డగుపామరుఁడు తనకు సామర్థ్యము కలదేని విత్తులకు సౌఖ్యము కలుగునట్లుగను శత్రువులకు నశికదుఃఖము కలుగునట్లుగను సములు సామాన్యస్థితిలో నుండునట్లుగను జేయునిధంబునఁ బరమేశ్వరుఁడును జేయుచున్నాఁడు. కావునఁ బామరునకు వలెనే ఆయనకును కొండఱియందు పక్షపాతంబును మఱికొందఱియందు ద్వేషంబును గానవచ్చుచున్నది. ఇట్లున్న నాయన సర్వసముఁ డెట్లుగను ?.

మఱియొకవిశేషము లోకమున నెంతదురాత్ముఁ డైనను తాను పెంచినవృక్షమును ఛేదింపఁ బూనుకొనఁడు. “విషవృక్షోఽపి సంవర్ధ్య స్వయం ఛేత్తు మసాంప్రతం” “విషవృక్షమునైనను తానే యభివృద్ధిచేసి మఱలఁ దానే త్రుంచుట యుక్తము కాదు.” అని లోకజ్ఞులు చెప్పుచున్నారు. ఇట్లుండ నీవరమేశ్వరుఁడు తాను సృజించిన ప్రపంచమును తానే సంహరించుచున్నాఁడు. ఇంతకంటె గ్రౌర్య మేమి కావలయును? ఈకారణమువలనఁ బరమేశ్వరుఁడే సృష్టిస్థితిసంహారకర్త యనుటకు వీలు లేదు.

అవతారిక:—ఈపూర్వపక్షమును ఖండింపుచు *స్థూణానిఖనన న్యాయమునఁ బరమేశ్వరకారణత్వమును స్థాపించుచున్నాఁడు.

సిద్ధాంతసూత్రము:—

౧౬౮. వైషమ్యనైర్మల్యే న సాపేక్షత్వాత్తథా హి దర్శయతి. ౨. ౧. ౩౪.

తాత్పర్యము:—నూసిద్ధాంతమున మీదోష మేదియు రాదు. “నిష్కళం నిష్క్రియం శాంతం నిరవద్యం నిరంజనం” అను మొదలగు శ్రుతులకును విరోధము రా నక్కఱ లేదు.

* స్థూణానిఖనన న్యాయము. — ద్రుంభమును పాతునప్పుడు అది మరింత దృఢముగ నుండుటకై మఱలమఱలఁ గదలించి గోళియందు మంటిని కూలుచు విగియింతురు. ఇట్లే సిద్ధాంతముకూడ మఱింత దృఢమగుటకై మఱలమఱలఁ బూర్వపక్షములచే గదలించి తర్ఫింపదనపూర్వకముగ వ్యాసమహాముని దృఢమాచేసె ననుట.

అయన స్వయముగ సృష్టిసంహారాదుల నాచరించు నేని యప్పుడు మీ రన్నదోషములు రావచ్చును. వాస్తవస్థితి మాత్ర ముట్టిది కాదు. ఆయన పుణ్యపాపముల నపేక్షించియే (అనఁగా: వాటి ననుసరించియే) సృష్ట్యాదులఁ గావించును; ఉత్తమమధ్యమాధమభేదములఁ గల్పించును, పుణ్యవంతుల ననుగ్రహించును; పాపాత్ముల నిగ్రహించును. ఇం దాయనకుఁ గలుగువైషమ్య మేది కలదు? బ్రహ్మపు అపరాధిని దండించుచు నిరపరాధిని సన్మానించుచు నుండిన వానికిఁ బక్షపాతము కల దందురా? అ అపరాధి వానిదుష్కర్తృఫలము ననుభవించెను; నిరపరాధియు వాని సత్కర్తృఫలము ననుభవించెను. ఇందుఁ బ్రభువునకుఁ గలుగుదోష మేమి? ఈ కారణమువలన పరమేశ్వరునకు వైషమ్యదోషము లేదు.

మఱియు నర్వజీవులొనర్చినకర్తలు ఫలాభి ముఖము గలుగుటకు నేనమయమున వీలు కలుగదో (అనఁగా: ఫలాభి ముఖములు గాక వాస నామాత్రములై యుండునో) అదియె ప్రశయకాలము. అది కర్మస్వభావానుగుణముగ వచ్చునది కాని పరమేశ్వరునిచే స్వతంత్రముగఁ గల్పింపఁ బడునది కాదు. కర్మానుసారముగఁ బరమేశ్వరుఁడును దాని ననుసరింపుచున్నాఁడు. ఇం దాయనకుఁ గలుగు నిర్దయత్వ మేమి? వధార్హుఁ డగువాని ధర్మశాస్త్రానుగుణముగ నధించుట బ్రభువునకు నిర్దయత్వ మగునా? బాగుగ విచారించిన సంహారము లేకపోవుటయే యీశ్వరునకు దోషహేతు వగును. అప్పు డాయన తనస్వాతంత్ర్య బలముచే నియతినీ ద్వేషించినవాఁ డగును కదా! కావునఁ బరమేశ్వరునకు సంహారమునందు ను కర్మానుసారిత్వ ముండుటచే నిర్దయత్వదోషము రాదు.

“ఏష హ్యేవ సాధు కర్త కారయతి య మేభ్యో లోకేభ్య ఉన్ని నీష తే ఏష ఉ ఏ వాసాధు కర్త కారయతి య మథో నినీష తే”=“ఏపురు ఁనిఁ బరమేశ్వరుఁ డనుగ్రహించునో వానిచేఁ బుణ్యకర్తలఁ గావించఁ జేయును; ఎవ్వని నిగ్రహించునో వానిచేఁ బాపకర్తములఁ జేయించును” అను మొదలగువాక్యములచే శ్రుతియల దీనివయము బోధింపఁబడి యు న్నది. ‘ఇచ్చట మాత్ర మేమి చెప్పఁబడెను? ‘పరమేశ్వరుఁడు ఆ నభిమానించి యన్న వానిఁ బుణ్యాత్మునిగను ద్వేషించినవానిఁ బాపాత్మునిగను చేయును. అనియె కదా’ అనియెడ వేమి అట్లు తలంపవలదు. ఈ యర్థ మనేక శ్రుతులకు విరుద్ధము కావున దీనిని, మఱియుఁకవిధముగ న

యింపవలయును. ఆయనవ్యయంబును విరుద్ధము కాదు. క్లిష్టమును కాదు, పరమేశ్వరుని నిగ్రహానుగ్రహములు జీవకర్తానుసారు లని యిదివఱకే చెప్పియున్నాము. “జన్మజన్మయదభ్యంతం దాన మధ్యాయనం తపః తే నై వాభ్యాసయోగేన తిచ్చైవాభ్యసతే నరః, “ప్రతిజన్మమునందునుపురుషుఁడు ఏదానాధ్యయనతపస్సుల నభ్యసించునో వానినే అభ్యాసప్రభావముచే *ను త్తరోత్తరజన్మములయందు అభ్యసించి కృతార్థుఁడగును.” అని పూర్వ కర్తానుగుణముగనే కృతార్థత నొందువానికి ను త్తరోత్తర జన్మముల యందునుఁ బుణ్యకర్తాభి వృద్ధి కలుగు నని స్మృతయందు చెప్పఁబడి యున్నది. పరమేశ్వరుఁడు ఏ కార్యమునకును అసాధారణకారణ ము కాఁడు. మేఘము సామాన్యముగ వర్షముఁ గురిసినను భీజభేదముల చే వృక్షభేదములుకలుగునట్లు పరమేశ్వరుఁడు సామాన్యముగ సృజించినను కర్మభేదముచే జీవులకు సుఖదుఃఖభేదములు మొదలగునవి కలుగుచున్నవి. ఇట్లుగటచే కర్మయే యాభ్యాసబలమున జీవుని నుత్తమాధమగతుల నొందించు నని వైస్మృతికి సభిప్రాయము శ్రుతికిఁ గూడ ననియే యభిప్రాయము. కర్మయే సర్వమునకును కారణ మైనను పరమేశ్వరుఁడు జగద్ధే తు నగుటచే నట్లు చెప్పఁబడెను. ఇట్లు కాకున్నను డి త్తమగతికిఁ బోవుజీవుఁడు పూర్వజన్మమునందుఁ గూడ పుణ్యాత్ముఁడే కావున నప్పుడు కలిగినపరమేశ్వరానుగ్రహమే యాశ్రుతికితాత్పర్యమైయుండవచ్చును. ‘పరమేశ్వరుఁడు పుణ్యకర్తప్రభావమువలన నొకజన్మమున నెవ్వని ననుగ్రహించునో వానిచేత రెండవజన్మమునందునుఁ బుణ్యకర్తమునే చేయించును, (అనఁగా: రెండవజన్మమునందు వాఁ డాచరించుపుణ్యకర్తమునకు సాధారణకారణమై యుండు ననుట) అనియే యాశ్రుతికి సర్థము. ఇంతవివాద మేల ? బృహదారణ్యకోపనిషత్తునందు, ‘పుణ్యో వై పుణ్యేన కర్మణా భవతి పాపః

* అసాధారణకారణము. — కారణములు మూడువిధము లని యిదివరకే (చూ. పు. ౨౮౨.) నిరూపించియున్నాము. ఆమూఁడును సాధారణకారణమనియు నసాధారణకారణ మనియుఁ బ్రత్యేకముగ రెండువిధములు. అందు సాధారణమనఁగా ననేకకార్యములకు నియమములేక కారణమై యుండునది. సర్వప్రపంచసృష్టికిని హేతువై యుండునశ్వరేచ్ఛ మొదలగునవి. అసాధారణ మనఁగా నియమముగ నొక్కకార్యమునకు మాత్రమే కారణమై యుండునది. మట్టిచెట్టునకు మట్టివిత్తనము కుండ మొదలగునవి మృచ్చాయపదార్థములకు మట్టి మొదలగునవి. *

పాపేన 'పుణ్యకర్తృమూనాచరించిన బుణ్యుడగును. పాపకర్తృము నాచరించిన బాపియగును' అని కర్తృధీన మగునుభిదుఃఖినితీ స్పష్టముగఁ జెప్పఁబడియున్నది. గీతలయందును 'యే యథా మాం ప్రపద్యంతే తాంస్తథైవ భజాన్యహం' 'ఓయర్థునా! ఎన్నఁ డెవ్వఁడు నన్ను ఎ ట్లెట్లు నేవించునో వానివానికి నట్లట్లే ప్రతిఫలము నొసంగుమను' అని శ్రీకృష్ణుండు చెప్పి యున్నాఁడు. కావున నట్లును బరమేశ్వరగుఁడు మూరన్నదోషములు లేవు.

'ఇట్లయినఁ గర్తృధీనముగఁ బ్రవర్తించువాఁ డగుటచే బరమేశ్వరునకు స్వాతంత్ర్యము లేకపోవలసి నచ్చును. అప్పుడు పరమేశ్వరుండు పరమేశ్వరుఁడే కాక పోవును అనియెడఁజేయు' అట్లు నలంకరించుట. ఒకచక్రవర్తి తనకు మంత్రిశ్వముఁ జేసినవానికి వానికష్టము ననుసరించి యధిక సేతనము నొసంగును; స్వల్పకార్యముల నాచరించినవారికి స్వల్ప వేతనముల నిచ్చును. తనకొఱకై యేమియుఁ జేయనివారికి నేమియు నొసంగఁడు. ఇంతమాత్రమున నాచక్రవర్తికి గలస్వాతంత్ర్యములకు భంగమేమి? వానికి ధనవ్యయమునందు స్వాతంత్ర్యము లేకపోవునా? కావున బరమేశ్వరునకును ఇట్లే స్వాతంత్ర్యము లేకపోదు. ఎట్లు చూచినను మామతమున దోష మంతయును లేదు.

అనః—ఈవిషయమునే యాశ్చర్యసమాధానములచే స్పృహలుచు చున్నాఁడు.

౧౬౯.న కర్తృవిభాగాదితీచేన్నానాదిత్వాత్.

౨. ౧. ౩౫.

పూర్వపక్ష తాత్పర్యము :—

ఈసిద్ధాంతము నరికాదు, 'న దేవ సో మ్యేద గుర్ని ఆసీ దేక మే వాఽద్వితీయం' అనుమొదలగుసూత్రాలచే 'సృష్టికే బూర్వమున విభాగమే లేదు' అని చెప్పఁబడి యున్నది. ఇట్లుండ నీక మొట్టమొదట కర్త యొక్కడనుండి వచ్చును, విషయముగఁ సృష్టినిఁ గాపెంచుటకు మొట్టమొదటనే కర్త యుండునని యప్పుడు పరమేశ్వరుండు తానొ సాశ్రయించి సృష్టిని భిన్నస్వభావములతోఁ గల్పింపవచ్చును. ఇది మొట్టమొదట నదియే లేకున్న నాయన యేమి నేయగలడు? సృష్టియొనకావ్యతనే

కదా! కర్త సభవించును. దేహదులు లేకున్నఁ గర్తల నెవ్వ రాచరింపఁ గలరు ? ఈకారణమువలన పరమేశ్వరుఁడు. మొట్టమొదట తనరాగ ద్వేషములచే సృష్టిని చేయవలసినవాఁడే.

సిద్ధాంతము:—ఇది దోషము కాదు. ఈసంసారమునకు నారంభ మనునది యుండునేని యప్పుడు మీరు చెప్పినదోషము వచ్చును. అట్లు లేదు. దీనికి నారంభమే లేదు. బీజాంకురములవలె కర్తయు సంసారమును అనాదులై పరస్పరకారణములై యున్నవి. పూర్వకల్పాంతమున నాచరింపఁ బడి జీవులతోఁ గూడ బరమేశ్వరునియందుఁ బ్రళయకాలమున సూక్ష్మౌషధితో నడఁగి యున్నకర్తలు ఉత్తరకల్పసృష్టికిఁ గారణము లగుచున్నవి. ఇట్లే ఆసృష్టియందు చేయఁబడి యంతమునకు శేషించియున్నకర్తలు తదుత్తరసృష్టికిఁ గారణము లగుచున్నవి. ఇట్లుండ నిక నీదోష మెట్ల నుండి వచ్చును. అనాదిశ్రమునుకల్పించి సిద్ధాంతమును చేయఁ బూనుట గతిలేనిపనియే యైనను అది విధ్యావాదుల మగుమామతమున దోష కరము కానేర దని యిదివఱకే నిరూపించియున్నాము.

అవ:—“ఈవిషయము సిద్ధాంత మగుటకు నాధార మేమి? అనాదు లగునవియు కొన్ని యుండుటకు వీలుకలదా?” అనునాక్షేపమునకు నమాధానముఁ జెప్పచున్నాఁడు.

౧౭౦. ఉపపద్ధ్యతే చా౭ ప్యుపలభ్యతే చ.

౨. ౧. ౩౬.

తాత్పర్యము:—మఱియు నీప్రపంచమునకుఁ గలయనాదిత్వము యుక్తిసిద్ధమై యున్నది. శ్రుతిస్మృతులచేతఁ గూడ చెప్పఁబడి యున్నది. యుక్తి యెట్లనిన:—

ఈప్రపంచమునకు నాదియై యుండినచో నిది యాకస్మిక మగును. అప్పుడు నిరపరాధు లగుజీవులకుఁ గూడ దుఃఖము తటస్థించును. అంతకుఁ బూర్వము కర్త లేకపోవుటచే జీవులకు నేఫలములును అనుభవము నకు నచ్చుటకు వీలు లేకున్నను ఆకస్మికములై సుఖదుఃఖములు వారికి కలుగును. సుఖదుఃఖానుభవమే ప్రపంచము కదా. ! ప్రపంచ మాకస్మికమైన నన్నియు నాకస్మికములే యనినను విరోధము లేకపోవుటచే మోక్ష

ము నొందినవారలకుఁ గూడఁ బునరావృత్తి కలుగవలసినప్పును. ఇది యేమతమువారికిని సమ్యక్తము కాదు. సుఖదుఃఖములు కర్మసంబంధము లేకయే వచ్చునెడల విధినిషేధశాస్త్రము లన్నియు నిర్భక్తములు కావలసి వచ్చును ; మోక్షార్థమై ప్రయత్నించినను ఫలము లేకుండుటచే (మోక్షముఁగూడ అకస్మికముగనే వచ్చునదియుఁ బోవునదియు నగుటచే ప్రయత్నించినను ప్రయత్నింపకున్నను సమానమే యగు ననుట) మోక్షశాస్త్రములు కూడ నిర్భక్తములే యగును. పరిమేశ్వరుఁడు సుఖదుఃఖ కారణము కాఁడనియుఁ గర్మల నవేక్షించియే నిగ్రహానుగ్రహముల నాచరించు ననియు నిదివఱకే నిరూపించియున్నాము. ఇత సర్వప్రపంచ కారణ మగుభ్రాంతియే యెట్టిభేదమును కల్పింపఁ గల దనవలయును. అదియు యుక్తము కాదు. కేవల మగుభ్రమసంస్కారము మాత్రమే యెట్లు చేయనేరదు. రాగద్వేషములకుఁ గారణమై 'ఇది నాది' అనుమొదలగు నభిప్రాయములై స్వరూపముగఁ గలిగియున్న యథార్థజ్ఞానమే భ్రాంతి యనఁబడును. ఈభ్రాంతి శరీరము లేక కలుగదు. శరీరంబును గర్మ లేక సంభవింపఁ గూడదు. అప్పు డాకస్మికత్వాదిదోషములు వచ్చునని చెప్పియుంటిమి కదా. ఆకర్మయు రాగద్వేషములు లేకున్న సంభవింపదు. అవియుఁ బైఁ జెప్పఁబడినభ్రాంతి లేకున్నఁ గలుగనేరవు. 'ఇది సుఖ కరము దీనిని సంపాదించవలయును' అనునభిమానము లేనివాఁడు కర్మ నెట్లాచరించును ? మొట్టమొదలఁ బదార్థమువలన సుఖము ననుభవింపనివానికి దానిపై నభిమాన మెట్లు కలుగును. భ్రాంతి లేకున్నఁ బరమానందకర మగుపరిమేశ్వరరూపమును వదిలి యన్యపదార్థముల సుఖకరములుగ నెట్లు భావించును ? ఈకారణమువలన ప్రస్తుత దేహభ్రాంతికి పూర్వ దేహభ్రాంతియే కారణము ; ఆభ్రాంతియునుఁ గర్మానుసారముగ దేహము లయందు భేదమును కలిగింపుచున్నది యనుట యిప్పుడే నిరూపింపఁబడెను. ఇట్లు విచారించిన దేహమునకుఁ గర్మయుఁ గర్మకుఁ బూర్వ దేహంబును కారణము లగుచుండవలయును. ఈసిద్ధాంతము ప్రపంచమునకు నాది యనునది యుండినచో సంభవింపదు. మొట్టమొదటి దేహ మాకస్మికముగనే వచ్చెననవలయును కదా ! కావునఁ బ్రపంచ మునాదియని యంగీకరింపవలయును. అప్పుడు బీజాంకురములవలె గర్మప్రపంచములు పరస్పరకారణము లగుచుండవచ్చును. ప్రతివాదియు నీసిద్ధాంతము నంగీక

రించియే తీరవలయును. అట్లు చేయకున్నఁ బైఁ జెప్పినదోషముల నెట్లును నివారించుటకు వీలు లేదు.

మఱియు నీవిషయము శ్రుతులయందునుఁ బ్రకటింపఁబడి యున్నది. 'అశేన జేవే నాత్మనా' అనువాక్యముచే సృష్ట్యారంభముననే జీవుఁడు ప్రస్తావింపఁ బడి యున్నాఁడు. జీవుఁ డనఁగాఁ బ్రాణముల ధరించువాఁడు. అప్పటికి ప్రాణములే యుత్పత్తి కాలేదు కదా! జీవుని గూర్చి ప్రస్తాపించుటకు నవకాశ మెట్లు కలిగెను? పూర్వకల్పమున నాచరించినప్రాణధారణము నాశ్రయించియే యని చెప్పవలయును. ఇట్లు చెప్పినఁ బ్రపంచానాగిత్వము స్థిరపడును. 'ఇట్లు కాదు. అజీవుఁడు సృష్ట్యసంశరమునఁ జేయఁ బోవుప్రాణధారణము నాశ్రయించియే యీ ప్రస్తావనకు కలిగెను' అనియెదవేము రాఁబోవుదానినిఁ గూర్చి చెప్పటకంటెఁ గడచిపోయినదానిని గూర్చి చెప్పటయే బలవత్తర మగును కదా. (బలవత్ప్రమాణ మగును కదా యనుట) ఇంత యేల 'సూర్యాచంద్రమసౌ ధాతౌ యథాపూర్వ మకల్ప కుతే' 'సృష్టికర్త పూర్వకల్పమునందునలెనే యుత్తరకల్పమునందును సూర్యచంద్రులు మొదలగునర్వప్రపంచమును సృజించెను' అని యీవిషయము సృష్టముగనే చెప్పఁబడియున్నది. పురాణములయందును 'సృష్టికి నాద్యంతములు లేవు. ఎన్నియో కల్పములు పూర్వమునఁ గడచి పోయినవి; ఇక నెన్నియో కడచిపోవ నున్నవి' అని స్థాపింపఁబడి యున్నది. స్మృతియందును 'న రూప మ స్వేహ త దోపలభ్యతే నాంతో న చాఽదిః న చ సంప్రతిష్ఠా' 'భ్రాంతినిష్ఠ మగుటచే నీసంసారమునకు వాస్తవస్వరూప మేదియు లేదు. ఆద్యంతముఁ కాని మధ్యము కాని ఉత్పత్తిస్థితిస్థలయములు కాని లేవు' అని యీవిషయము సృష్టముగఁ జెప్పఁబడి యున్నది. కావున సంసార మనాదీయె; పరమేశ్వరుఁడును కర్త నాశ్రయించియే యిందు భేదము కల్పించుచున్నాఁడు. ఇట్లు గుటచే నాయనయందు విషమత్వము నిర్గుణత్వము ననువోషములు లేవు.

ఇంతవివాద మేల? వాస్తవస్థితిలోఁ బరమేశ్వరునకుఁ బ్రపంచ సంబంధమే లేదనియుఁ బ్రపంచము సృష్టియే కా లేదనియు భ్రాంతికి నీయమము లేదు కావున ప్రపంచ మెట్లయినను తోచవచ్చు ననియు వివర్తవాదము నాశ్రయించి మూచే నొకప్పుడెవనిద్ధాంతమును మఱి యొకమాఱుఁ గూడ స్మరింపుఁడు.

సర్వధర్మోపపత్త్యధికరణము. ౧౩.

విషయము:—ఇచ్చట 'నిర్గుణం దేయ్యం బరమేశ్వరుడు ప్రపంచమును సృజించుచున్నాడు' అను సిద్ధాంతము వివారవిషయము.

సంగతి:—'పై యధికరణమున జేసినవివరణము ననుసరించి పరమేశ్వరుడు విషయసృష్టి జేయువాడు కాకపోయినా గాక పోవును గాక. మొట్టమొదట నాయన సృష్టిని జేయుటయే సంభవించును. ఈసృష్టియందు న్యూనాధికభావములను లేక యు తునున్నట్టి మానవ భావములు గల్పించుటకు గర్తయే త్సాధారణమో అట్లే సృష్టిని జేయుటకు గూడ మఱియొక్కయోధారము కావలయును' అను నాక్షేపమునకు సమాధానముగా బ్రత్యుదాహరణసందర్భముతో నీయధికరణ మారంభ మయ్యెను. 'ప్రస్తుతాధికరణమునందు జూపబడినయు క్తి పై యధికరణము నందలియు క్తి వంటిది కాదు. అని వాదించబడుచే నది ప్రత్యుదాహరణసంగతి యయ్యెను.

సంక్షేపము:—'గుణభూస్య మగుపదార్థము మఱియొకపదార్థమునకు నుపాదానకారణము కానేరదు. ('నిర్గుణం న క స్యా ధృష్టానానం గంధవత్' అనునది యనుమానవాక్యస్యగూఢము) అను న్యాయముతో మీమతమునకు విరోధము కలదా? లేదా? అనునదియే సంశయమునకు స్వరూపము. ఈవిరోధము నివారించుటకు సాధ్యమగునది కాదనుటయే సంశయకారణము. ఈవిరోధముచే ననున్వయము చెడిపోవు ననుటయే దానికి ఫలము. ఈపాదమున బ్రతిమధికరణమునందు నింతియే కగా!

పూర్వపక్షము:—మీ సనున్వయము లోకవిరుద్ధము. నిర్గుణం దగుపరమేశ్వరుడు ప్రపంచరూపముగ నెట్లు కలుగు గలడు. లోకమున నిట్టియనుభవ మెందును లేదు కావున, లోకమున గానవచ్చును త్థము మధ్యమాధమభేదములకు సాధారణకారణముగ గర్తను గ్రహించి అట్లే సృష్టివిషయమున గూడ ద్రిగుణాత్మక మగు పదార్థమును గాని మఱియొక్క దాని గాని కారణముగ నంగీకరింపవలయును. ఇంతియే కాసి

* అసాధారణకారణము. (అ. ౨ పుట చూడు.)

పరమేశ్వరుడే ప్రపంచమునకు సాదానకారణము నిమిత్తకారణము నై యున్నాడని చెప్పఁగూడదు.

అవతారిక:—ఈపూర్వపక్షమును ఖండించుచు నీపాదమును ముగించుచున్నాఁడు.

౧౭౧. సర్వధర్మోపపత్తే శ్చ. ౨. ౧. ౩౭.

తాత్పర్యము:—లోకమునఁ గారణము లగుపదార్థములకు నేయే ధర్మము లుండవలయునో అవి యన్నియు నీపరమేశ్వరునియందు కలవు. అట్లుండుటకుఁ దగినంతయవకాశము కల దని బహువిధయుక్తులచే నిది వఱకే నిరూపించి యున్నాము. లోకమునఁ గుమ్మరి మొదలగువారు ఉపాదానకారణములను ప్రేరేపించుచున్నారు. అట్టివారు చేతనులుగ నుండవలయు ననుట ప్రత్యక్షసిద్ధమై యున్నది. మేమును, పరమేశ్వరుఁడు జ్ఞానస్వరూపుఁ డని చెప్పి యున్నాము. మఱియు నుపాదానకారణము లగుపదార్థములయందు కారోత్యద్వదనశక్తి యుండవలయును. శక్తి యనఁగా సూక్ష్మవస్థతో నున్న కార్యమే! మేముఁ బరమేశ్వరుని యందు సూక్ష్మవస్థరూప మగుప్రపంచము కల దని చెప్పియున్నాము. మఱియు నాయనకు మూఁడు యుండుటచే నెట్టివిరోధములును రావనియు నిరూపించియున్నాము. ప్రపంచము పరమార్థ మైనచో తాకికవిరోధము లన్నియు సంభవించుట నిశ్చయమే కాని అట్లు కాదు కదా! కావున మావేదాంతమతముపై నెట్టియాక్షేపమును రానేరదు. ఏయొక్కయు విరోధమును కలిగింపనేరదు. ఇదియునుఁ గాక మీమతమునందును సగుణ మగుపదార్థమే పరిణమింపవలయు ననునియమము లేదు. పరిణామవాదమున నొకవేళ నానియను మున్నను మామతమునఁ బ్రపంచోత్పత్తి పరిణామజాతము కాకపోవుటచే దోష మేమియుఁగలుగదు. భోక్తృవశ్యధికరణసిద్ధాంతము నాశ్రయించి “మీమతమునందును (వేదాంతమునందును) బరిణామసిద్ధాంతము కలదు” అని చెప్పినను అచ్చటియీశ్వరరూప మవిద్యాశిల్పిశమే యని చెప్పఁబడి యుండుటచే సగుణమే యగును. నా స్వస్థితిలో నీప్రపంచమువలెనే ఆయాశ్వరుఁడు కూడ మాకు భ్రాంకితమైయుండే. ఇత వివర్తవాదము నాశ్రయించి చూచిన నప్పుడు దేనియందు నైన నేదియైన నాగోపింపఁబడ వచ్చును. రక్త

వర్ణము గలపదార్థమును దూరమునుండి చూచినవాడు నీలవర్ణము గల దానినిగా భావించుచున్నాడ. ఇచ్చట రక్తవర్ణము స్వయముగ గుణమే యగుటచే దాని గాఢమటయొక్కగుణ ముండదు. మఱియొకగుణము లేకున్న నొకదాని కుపాదానకారణము కానేరదు కదా, కావున నెట్లు చూచినను మామతమునందు దోషము లేదు.

“ఇట్లు చెప్పట సరి కాదు. మీరు మా శ్రీమత్ ప్రాంత్రీగా సాధించినదేమి? పరమేశ్వరునకు గుణములు లే ననుచునే గుణముల సంగీకరించి తిరి. సర్వజ్ఞత్వాదులు గుణములు కావా? అనియెడవేమొ వినుము. అని యాపరమేశ్వరునకు స్వభావములే కాని గుణములు కావు. మాసిద్ధాంతమున భేద మనునది భ్రాంతిసిద్ధమే కాని వాస్తవముకాదు. శబిషయము పలుమాఱు నిరూపింపబడెను. కావున గుణమునకును దస్యమునకును మేము భేదము సంగీకరించువారము కాము. మీ రన్ననో భేదము సంగీకరించి సమవాయసంబంధము నొక్కదానిఁ జెప్పుదురు. అసమవాయసంబంధము కూడ యుక్తియుక్తము కానేర దని నిరూపించి మేము ఇదివఱకే అభేదరూప మగుతాదాత్మ్యసంబంధమును స్థాపించియున్నాము. ఇట్లగుటచే మామతమున లౌకికపదార్థములయందుఁ గూడ గుణగుణిభేదము లేదు. ఇట్లుండ వేదైకవేద్య మగుపరమేశ్వరునివిషయమున నీభేద మెట్లనుండివచ్చును? కావున మేము గుణముల సప్పటికి సంగీకరించువారము కాము; అన్నిస్థలములయందును. వినర్తకముగానే యాశ్రయించియున్నాము. కావున మామతమున రోష మేమియు రాదు. వాస్తవస్థితిలో నున్నది పరమేశ్వరుఁ డొక్కఁడే భ్రాంతిచే త్రాటియందు గానవచ్చునర్పమువలె నీవిద్యచే నాయనయు దీప్రపంచము కానవచ్చుచున్నది. అనుటయే మాపరమసిద్ధాంతము.

ఇది వెన్నెలకంటినుండరరామశర్మచే రచియింపబడిన బ్రహ్మసూత్రార్థచంద్రికయందు ద్వితీయాధ్యాయమునఁ బ్రథమపాదము.

ఇతి శ్రీ భగవద్వేదవ్యాసప్రణీతేషు బ్రహ్మసూత్రేషు
ద్వితీయాధ్యాయస్య ప్రథమపాదః.

ఇది బ్రహ్మసూత్రమునందు ద్వితీయాధ్యాయమునఁ
బ్రథమపాదము.



॥ బ్రహ్మసూత్రములు. ॥

ద్వితీయాధ్యాయము, ద్వితీయపాదము.

పాదావతారిక.

ప్రథమాధ్యాయమున వేదాంతవాక్యముల ననున్వయించుటచే
స్వసిద్ధాంతము సిరూపింపఁబడెను. బ్రహ్మజ్ఞానము వలననే కాని మోక్షము
కలుగఁ దని నిర్ణయింపఁబడెను. ద్వితీయాధ్యాయ ప్రథమపాదమున నన్న
నో దానికి లోకకాయక్తులవలనను అన్యస్మృతలవలనను వచ్చువిరోధ
ములు సముక్తికముగఁ బరిహరింపఁబడినవి. పరులయుక్తులు స్వపక్ష
మును బాధింపక పోయినంతమాత్రమున పరిస్థిధాంతము లప్రమాణ
ములు కా నక్కఱలేదు కావునను, అట్లు అప్రమాణములు కాకుండిన వైది
కసిద్ధాంతమునకు ప్రాధాన్యము గాదు కావునను, అట్లు రాకున్న దీని నె
వ్వరు నాడరింపరు కావునను, అట్లాదిరింపకున్న ముక్తి దొరకదు కావు
నను, “యాస త్పరచుశిం న సిరాక్రియ తే తావ త్స్వమత మప్రతిష్ఠితం
భవతి” “పరమతమును నిరాశిరింపకుండి నంతవఱకు స్వమతము స్థిరము
కానేరదు” అనున్వాయము నాశ్రయించి యీపాదమునఁ గేవలయుక్తు
లచే పరయుక్తులు ఖండింపఁబడుచున్నవి.

“ఈశాస్త్రము వేదవాక్యార్థమును పూర్వపక్షసిద్ధాంతములతో
నిర్ణయించుటకు ప్రవర్తించుచున్నది కాని తర్కాదిశాస్త్రములవలె
శుష్కతర్కములతో నేదియో నొకవిషయమును సిద్ధాంతముఁ జేయు
టకుఁ గాని దూషించుటకు ప్రవర్తించుట లేదు కదా ! మఱియు
దీని నభ్యసించువారు తర్కాదివర్జితములై యుండవలసినవారు.
ఇట్లుగనుటచే స్వపక్షముననున్న మే స్థాపింపవలయును గాని పరపక్ష

ముల మామింప నేటికి? అది రాగ బేష్టము లుండిన నేకాని సంభవించదు కదా! అనియెనవేమో వినుము. ఈశాస్త్రము మోక్షమునకు మగు పరమపురుషార్థమును కలిగించుటకై వ్రసి యుచున్నది కాని కేవలవేదార్థనిర్ణయమునకై గాదు లోకమునందును సాంఖ్యదులవలె గల్పింపఁ బడిన మతములు శ్రేష్ఠములుగా నున్నట్లు గానవచ్చుటచే మహాజనులచే నాదరింపఁబడి యున్నవి. ఆకపిలాదులును సర్వజ్ఞులని పసిద్ధి నొందు న్నారు. వేదము చతుర్ముఖునిచే లేక బ్రహ్మచే గల్పింపఁబడినదయే కావున సర్వజ్ఞుఁ డగుకపిలునిచే గల్పింపఁబడిన యాగమంబును దానితో సమానమే యగు నని తన్మతస్థులయభిప్రాయమై యున్నది. ఇట్లుండ వారిమతమును ఖండింపకున్న వైదికమతమునకు నీలుకడ యెట్లుకుదురును? “చేతనమే జగత్కారణము. అదయే యాత్మ దాని నెఱుంగుటవలననే మోక్షము కలుగును” అనువైదికవత్సమునకును “అచేతనమే జగత్కారణము అది యాత్మభిన్నము దాని నెఱింగిన మోక్షము కలుగును” అని చిన్నసాంఖ్యసిద్ధాంతమునకును ఇట్టివే యగువైశేషికాచార్యులములకును సమన్వయ మెట్లు కుదురును? ఇం దొక్కటి ఖండింపఁబడి వలయు ననుటయు మఱియొక్కటి నిలువవలయు ననుటయు నావశ్యకము కదా! కావునఁ బరమత్మముల నిరాకరించుట యెట్లును ఆవశ్యకకృత్య మైనది. మఱియు నీశాస్త్రము నభ్యసించువారు రాగ ద్వేషాదుకూన్ముల్ల యుండి వలయు ననుట నిశ్చయమే కాని యది యప్పడు? సిద్ధాంతము నిర్వహదముగ దృఢమై దాని నాశ్రియించినపిదపఁ గదా! ఇట్లుండ సిద్ధాంత దార్ఢ్యమునకై పరపక్షముల నిరాకరించుటలో నాక్షేప మిమి? జ్ఞానార్థులకు వేదాంతదర్శన మొక్కటియే యాశ్రియణీయ మనుపిషయమును సీరముఁ జేయుట యావశ్యకము కదా! సాంఖ్యదిదర్శనములు మోక్షమునిచ్చువానివలె గానవచ్చుచున్నవి గాని వాస్తవస్థితలో వానివిలసఁ బ్రయోజనము లేదనియు వాని నాశ్రియించిన మోక్షము మిక్కిలి యుక్తిగతి కూడ సంప్రాప్త మగు ననియు నిర్ణయింపవలయును కదా! కావున సూత్రకారుఁ డిపాదమునఁ జేయఁబూనినకార్యము నిరర్థకము కదమ.

పూర్వపాదముచే సీరపరులఁ బడిన సమన్వయము దనిచే నదృష్టీయుముగఁ జేయఁబడును. ఈ కారణమువలన పూర్వపాదము దని

* కుపజీవ్యము; ఇది దాని † కుపజీవకము వీనికిరెంటికిని గలసంబంధ నిముప జీవోపజీవకభావసంబంధము. ఇట్టిపాదము నారంభించుట మందమతులకు నిస్సంశయము కలిగించుటకై మాత్రమే యగుటచే దీనివలన “సూత్ర కారుడు రాగద్వేషయుక్తుఁడు” అని తలంపవలసినవని లేదు. ఇందు పర పక్షనూషణము ప్రధానము కాదు.

“ఇట్లయినను ‘ఈక్షణే’ ర్నాశబ్దం (చూ. గ. గ. గి.) కామా చ్చ నా నుమానాపేక్షా (చూ. గ. గ. గా.)’ అను మొదలగు ననేకసం దర్భములచే నిని యిదివఱకే ఖండింపఁబడినది. కదా” అనియెవఁజేమొ వినుము ఆసాంఖ్యాదులు కొన్ని వేదాంతవాక్యములఁ గైకొని వానికి స్వపక్షమున కనుకూలముగ వ్యాఖ్యానముఁ జేసి యున్నారు. ‘ఈక్షణే’ అను మొదలగు స్థలములయందు ఆవ్యాఖ్యానములు మాత్రమే దూషింపఁబడి యున్నవి. “సాంఖ్యాదులు చెప్పునర్థము యుక్తమైనది కాదు” అని సిద్ధాంతము చేయఁబడి యున్నది. ఈపాదమున వారీయుక్తులు మాత్రము ఖండింపఁబడును. ఇదియే యిచ్చటఁ గలవిశేషము.

అధికరణావతారిక.

ఈపాదమునఁ గడవఱకుఁ బ్రతియధికరణమునందును ఒక్కొక్క మతము నిరూపింపఁబడును. కావున నిందలి యధికరణములకు నెచ్చటెచ్చట నేయేనుశ్చయ, నిరాకరింపఁబడునో నచ్చటచ్చట నదియే విషయము. “ఈమతము ప్రామాణికమా అప్రామాణికమా? అనునదియే సంశయ స్వరూపము. ఆయామతమున నున్నయుక్తులు నిస్సారము లని యెఱుంగ కుండుటయే సంశయకారిణము. “ఈమతి మప్రమాణము కావునవేదాంతసమన్వయము సిద్ధింపదు” అనునదియు “ఈమతము ప్రామాణికము కావున నిది సిద్ధించును” అనునదియుఁ గ్రమముగ పూర్వపక్షసిద్ధాంతఫల

* ఉపజీవ్య మనగా నొకదాని వాక్రయించి బ్రదుకునది సేవకుఁడు మొదలగువా రిట్టివారె.

† ఉపజీవక మనగా నొకదాని వాక్రయ మిచ్చునది. ప్రభువు మొదలగువారెట్టివారె.

‡ ఈయుక్తులకును గలనియతిసంబంధమే ఉపజీవోపజీవక భావసంబంధము

ములు. పూర్వపాదాంతమునఁ “ గారణధర్మము లన్నియుఁ బరమేశ్వరునకు సంభవించును” అని సిద్ధాంతము చేయఁబడెను. కావున “నాకారణధర్మములు ఆయామతములయందుఁ జెప్పఁబడినజగత్కారణములకే గనుల సంభవింపకూడదు?” అని వచ్చునాశ్లేషమే యిందలియధికరణములకుఁ బూర్వపాదాంతాధికరణములతోఁ గలసంబంధము. ఏశేషములు ఆయాస్థలములయందే చెప్పఁబడును. మఱియు నీపాదము విశేషములములమున సమన్వయమునకుఁ గలవిరోధములను నశింపఁజేయు నున్నది యగుటచే నీయవిరోధాధ్యాయమునఁ జేర్పఁబడెను. అధికరణము లన్నియు నొక్కకార్యముకే మాచరించునని యగుటచే నొక్క పాదముగఁ గూర్చి బడెను. ఈశాస్త్రమునఁ బ్రత్యయనికరణమునకును శ్రుతితో సంబంధ ముండవలయు ననుట సిద్ధాంతమే యైనను ఈపాదమునకు మాత్రమది లేకున్నను దోషము లేదు. శ్రుత్యర్థమును నిర్ణయించుటకేగదా! ఇదియుఁ బ్రసరించుచున్నది. ఇట్లే ఏయేస్థలములు ముందు ప్రత్యక్షశ్రుతివాక్యములు కానరావో అచ్చట నెట్లు నిర్ణయించుకొనునది.

రచనానుపపత్త్యధికరణము. ౧.

విషయము. — అన్ని మతములకంటెను (సాంఖ్యమతము) అధిక జనులచే నాదరింపఁబడుచున్నది. కావున నీపాదమున మొట్టమొదట నా మతమే నిరాకరింపఁబడును.

సాంఖ్యమతస్వరూపము: — సాంఖ్యమునుభిక్తాయ మేమిదనఁ: —
*‘భేదానాం పరిమాణా శ్చ సమన్వయా చ్ఛక్తిశః ప్రవృత్తే శ్చ కారణ

* ‘భేదానాం’ అయి సాంఖ్యకారిక కర్తవ్యము: — ౧ పరిమాణము, ౨ సమన్వయము, ౩ కారణశక్తిలననే కార్యము జనించుననుట. ౪ లోకప్రసిద్ధ మగునీయత కార్యకారణభావము, ౫ ప్రళయకారణమున నభేదముతో నీనమగుట యని నీ కారణములవలనఁ బ్రతిపదార్థముననును, ఉత్పత్తికారణ ముండవలయును.

౧. ఏ యే పదార్థములకుఁ బరిమాణము కలదో వానికి నెట్లు కారణ మున్నట్లు లోకమునఁ బ్రత్యక్షముగ గానవచ్చుచున్నది. ఘటాదిపదార్థములకుఁ బరిమాణము కలదు; కారణములును కలవు కదా.

కార్యవిభాగా దవిభాగా దై వ్యశ్వరూప్యస్య కారణ మ స్త్యక్తం' అని యీశ్వరకృష్ణుడు సాంఖ్యముతమునందలి హేతువులను సంగ్రహించి చెప్పియున్నాడు. అది యెట్లనిన:-

౧. లోకమున నింద్రియములు పంచభూతములు మొదలగునవి కొంతపరిమాణమును మాత్రమే కలిగి యున్నవి కాని సర్వవ్యాపకములుగ లేవు ఏదేది పరిమాణము కలదియో యుండునో అది మఱియొకపదార్థమునుండి పుట్టవలయును (కాని స్వాభావికముగనుండుటకు వీలులేదు.

౨. సమస్తము మనఃగా రెండుపదార్థములు సర్వకాలములయందును బరస్పరము విడువకుండుట ఇట్టిస్థితి కార్యకారణములకుఁ దప్ప మఱివేసికని సంభవింపదు. ఘటము మృత్తిక నెప్పటికిని విడువదు ; మృత్తికయు ఘటమును విడువదు. కావున నిట్టినిమిష సేవపదార్థములనుండుఁ గానవచ్చునో యవి పరస్పరము కార్యకారణములే యెయ్యండవలయును. యింద్రియములను సుఖదుఃఖమోహోత్త కము లగుటచే సత్వాదిగుణముల విడువవచ్చువి. కావున వీనికి సత్వాదిగుణమయ మమపదార్థము కారణము కావలయును.

౩. ఉత్పత్తికిఁ బూర్వమునఁ గార్యము సూక్ష్మరూపముతోఁ గారణముననుండునటు యుక్తినిర్ధను. అదియే కారణశక్తి యని చెప్పవచ్చును. మట్టి ఘటమునుఁ బుట్టించ గల దనిప నట్టియం దుత్పత్తికిఁ బూర్వమునఁగూడ నాఘటము సూక్ష్మరూపముతో నున్నదనుటయే. కావునఁ గార్యము కానవచ్చినతోడనే 'ఇది యంతకు ముందు సూక్ష్మస్థితో నేపదార్థమునందైన నుండియుండును'; అని యూహింపవలసివచ్చును; కావునఁ బ్రతిపదార్థమునకును కారణ ముండియే తీరును.

౪. లోకమున "నిది దీనికిఁ గారణము ఇది దీనికిఁ గార్యము" అని నియమముగ న్యవహారము జరుగుచున్నది. ఎవడును పెరుగునకు మట్టిని కారణముగఁ జెప్పటలేదు; పాలను మాత్రమే యెట్లు చెప్పచున్నాడు. కావున నిన్యవహారనియమము నాశ్రయించి చూచినఁ బ్రతిపదార్థమునకు నుత్పత్తికిఁ బూర్వమున సూక్ష్మస్థితి నియతమనియు నేదియో యొకపదార్థమున నిలిచి యుండుటయు నియతమే యనియు నాపదార్థమే దానికిఁ గారణముకావచ్చుననియు స్పష్టమగుచున్నది.

౫. ప్రళయకాలమందుఁ బ్రతిపదార్థము నశించుచున్నది. అదియు సూక్ష్మస్థితి నుజెందుటయే గాని ధ్వంసమగుట కాదు. ధ్వంసమే యైనచో మఱిల జనించుటకు వీలు లేకు దా. కావున నికారణమునఁ గూడ కార్యమునకుఁ గారణ ము క్ష-ప్తియుండి తీరవలయును.

ఘటము మొదలగుపదార్థములు కొంతపరిమాణముతోఁ గానచచ్చుచున్నవి; ఇట్లు త్రిక మొదలగువాని నుండియు జనించుచున్నవి. ఇట్లుగుటచే నేయేపదార్థమునకుఁ బరిమాణముండునో దానికిచరత్వముగఁ గారణముండవలయును. (“ఇంద్రియాదికం సకారణం పరిమాణవత్వాత్ ఘటవత్” అనునది యనుమానవిశ్వస్యరూపము.) చుట్టియు నాకారణము అతిసూక్ష్మమై యుండును. కార్యము ఉన్న త్తికిఁ బూర్వమున నట్టి రూకారముతోనే యుండవలయును కదా. చుట్టియు నది యనేకాంశము గాన నగును. లేకున్న దానికి కార్యసంబంధ ముండదు.

౨. ఈ ప్రపంచమునఁ బ్రతిపదార్థమునందును సుఖము దుఃఖము ఉదాసీనభావము అనునవి కానచచ్చుచున్నవి. ప్రతిపదార్థమును చూచినప్పుడును కొందఱు సుఖపడుచున్నాఁడు. చుట్టికొందఱు దుఃఖపడుచున్నారు. వేతొకకొందఱు దానివైపుననే తిరుగుచున్నాఁడు. ఇట్లుగుటచే నానుభవముమోహములే సర్వావస్థలయందును సర్వపదార్థముల ననుసరించుచున్నవి. ఇట్లు సర్వకాలములయందును పుష్పగలనుచు క్రిందుపదార్థములు కార్యకారణము లగుచున్నవి యగుట స్వస్థిసంస్థిగము. ఘటమేయవస్థయందున్నను తద్రూపమున నున్నప్పు థిక దాని ననుసరించుచునే యున్నది. దానికి నుపాదానకారణ మగును గూడ నున్నది. కావునఁ బైఁ జెప్పినవిధముగఁ బ్రతిపదార్థము ననుసరించునని యగుటచే నీ ప్రపంచమునకు సుఖదుఃఖమోహములే కారణములు కావలయును.

అందు సుఖము స్వోగుణము, దుఃఖము విజోగుణము, మోహము తమోగుణము. ఈమూఁడుగుణములునుఁ గలిసి ప్రపంచకారణ మగుచున్నది. దానికిఁ బ్రపంచరూపముతో విస్తరించునది కావునఁ బ్రధాన మనిపేరు. పైఁ జెప్పినగుణములు సమానస్థితిలో నుండుటచే నే దానికి స్వస్థిసంస్థిపము. స్పృష్టిసంయమున నాగుణములు పరస్పర ముచయములుగను అవయవములుగను ఏర్పడి సర్వస్పృష్టిని గావించును.

“ఇట్లయిన నీ ప్రధాన మచేతన మునది. దానికి చేతనమగు నియమింపవలయును. అట్లయిన నది ముకుత్యైరాధీనమై యుననుమును. నేదాంతం బంగీకరించుమాత్రా కూడ నట్టిదే దాని అవయవ సేము యట్లు కాదు; బాంధువ్యలమతమున నీశ్వరుడు లేడు. నిష్క్రుమంతుడేనితో ను సంబంధపడినివాడు నగుజీవుఁడు కలఁడు. అతఁడు తనసంపమును తెలి

సికాసలేక ప్రపంచమునందు చిక్కి యందుఁ గలనుఖదుఃఖమోహములు తనకే గలుగుచున్న నని తలంచుచుండును. ఈతలంచే వారిమతమున బంధము. ప్రధానస్వరూపజ్ఞానంబును స్వస్వరూపజ్ఞానంబును ప్రధానమును విడిచి తనస్వరూపమును స్వీకరించుటయును వారిమతమున ముక్తి. ఆపురుషుఁడును వారిమతమున ననేకభేదములు కలవాఁడే ఇట్లగుటచే నాతఁడు ఆప్రధానమును ప్రేరేపింపఁ జాలఁడు; కావున వారాప్రధానమును గూర్చి యిట్లు చెప్పుదురు:—

ప్రధాన మచేతనము. అది పురుషులకు భోగమోక్షములను కలిగించుటకై చేతనాంతరసహాయముతో నవసరములేక స్వయముగఁ బ్రవర్తించుచున్నది. లోకమునందును ఇట్లు ప్రవర్తించునవి యనేకములు కలవు. పాలు స్వయముగ నచేతన మయ్యను శిశువుల నభివృద్ధిఁ జేయుటకై చేతనాంతరసహాయము లేకయే ప్రవర్తించుచున్నది. నీరు స్వయముగనే పాటుచున్నది. గడ్డియు స్వయముగనే క్షీరరూపమునఁ బరిణమించుచున్నది. మఱియునే త్రాదీంద్రియములను చూచుట మొదలగుకార్యములయం దెవ్వఁడు ప్రేరేపించుచున్నాఁడు? సంపాదించుటకై యుద్దేశింపఁ బడియున్న లేక రావలసియున్న పురుషార్థమే వానిప్రవృత్తికిఁ గారణము. ఇట్లే ప్రధానము కూడఁ బురుషునకు భోగమోక్షములఁ గలిగించుటకై స్వయముగనే స్వతంత్రముగనే ప్రవర్తింపవచ్చును. ఇదియునుఁ గాక *పంగ్వంధన్యాయముతోఁ బురుషప్రధానములు పరస్పరసహాయమును చేసికొనినను చేసికొనవచ్చును. కావున ప్రధానము స్వతంత్రమే.

3. మఱియు లోకమునఁ గార్యము ఉత్పత్తికిఁ బూర్వమున కారణమునందు నూత్నరూపముతో నిలచియుండు నని ఇదివఱకే చెప్పఁబడి

* ఒక గ్రుడ్డివాడు ఒక యూరికి పోదలంచి మార్గమున దిక్కు తెలియక భ్రాంతుఁడగుచుండెను. అప్పుడు కాళ్లులేక పోవుటచే నడచుటకు మిగుల శ్రమ పడుచుఁ బోవుచున్న యొక కుంటివాడు వానికి మిత్రుఁడయ్యెను. అప్పుడు వారిరువురును బరస్పర సహాయముచే నుభయముగ గమ్యస్థానమును జేర దలంచి యిట్లు నిర్ణయించుకొనిరి. కుంటివానికి దృష్టి కలదు కావున త్రోవఁ జూపునట్లును కాన్లు కలవాడగుటచే గ్రుడ్డివాడు వానిని భుజముపై నెక్కించుకొని నడచునట్లును వారు నిర్ణయించుకొనిరి. ఈ యేర్పాటుచే వారిరువురును అవాయాసముగ గమ్యస్థానమునుజేరిరి. ఇదియే పంగ్వంధన్యాయము. ప్రధానపురుషులు నీచే పరస్పర సహాయము నాచరించుకొనియెడ రని పాంఖ్యులియభిప్రాయము.

యున్నది. ఇదియే (సూక్ష్మావస్థతో నున్న కార్యమే) కారణశక్తి యనబడును. ఇట్లుగుటచే నాకారణ మనశ్శక్తిముగ నచేతనమే కానలమును. కార్య మగుప్రపంచ మచేతనమే కదా! ఇది బ్రహ్మనివర్త మగువాదంబును సరి కాదు. రజ్జువినర్త మగుసర్పము, తోహయ్యరూప మైయున్నది; ఈప్రపంచ మట్టిది కాదు కదా! కావున ననశ్శక్తిముగ నీది యచేతనపదార్థమే కారణ మై యుండవలయును.

౪. ఇట్లుండినచే కాని “ఇది కారణము. ఇది కార్యము” అనువిభాగ మేర్పడదు. ఈప్రపంచమున కిన్ననో సుఖదుఃఖమోహములు కారణము లని కానవచ్చుచున్నవి “ఏది దేసించే నది సరింపఁబడనో అది (అను సరింపఁబడునది) దానికి కార్యము” (యత్ యే నాన్విగత తస్య కార్యం మృదన్విత ఇవ ఘటః) అనునది యుపమానవాన్విసన్ధిరూపము”) అను యుక్తిచే నీవిషయ మిదివఱకే నిరూపింపఁబడెను. ముక్తియు లోకమున నన్నిపదార్థములకుఁ గారణము కానవచ్చుచుండఁ బ్రపంచమునకు మాత్రము గారణ మేల లేకపోవును. బ్రహ్మము కారణము కాఁ గూడ దనియు నిదివఱకే చెప్పి యున్నాము.

౫. ఇదియంతయుఁ గాక ప్రళయోపశయలను క్షణతః నేల పదార్థము ధ్వంస మైనప్పుడుఁ గూడ కార్యకారణవిభాగము నొనర్చుటకు వీలు లేకున్నది. ఇట్లున్నను కార్యములు ముగ్ధ ముగ్ధి తి యగుచున్నవి. కారణమే లేకపోయినచో సిద్ధి సంభవించదు. కావున దాఁబాలు శసయవ యనముల లోనికి నడఁచికొనునట్లు ప్రళయకాలమున సర్వప్రపంచము నడఁచికొనుటకును, సృష్టినమయమున సుశ్చిత్తి జేయుటకును కారణ మొక్కటి యవశ్యముగ నుండవలయును. అది తోహయరూప మగుటకు వీలు లేదు. కావున బౌద్ధమతము యుక్తము కాదు. అది సమ్రాసమే యైనను కార్యము సూక్ష్మావస్థతో దానియందు లేకన్న లేనిది గుఱుపుటికిని కలది యగుటకు వీలు లేదు. కావున నైమిషము వెళ్ళేషకాదిమతములు యుక్తములు కావు. (ఎరు సత్కారమునుండి యసత్కార్యమే సర్వప్రపంచముతో జనించు నందును) ప్రత్యక్షసర్వ మగుప్రపంచము భ్రాంతి యనుటకు వీలు లేకపోవుటచే నేగాంచునంతయు యుక్తము కాదు (ఎరు కార్య కారణములు సద్రూపములే యైనను కార్యము మాత్ర మున్నట్లు తోచు

నదియే కాని వాస్తవము కా దందురు.) కావున మామతమే (సాంఖ్య మతమే) యుక్తియుక్తము “మహతః పర మవ్యక్తం, అజా మేకాం” అను మొదలగువాక్యములచే శ్రుతియు మామతమునే యనువాదమును జేయుచున్నది.

సాంఖ్యచూతమున వేదాంతం లంగీకరించువిషయములు:—ఈవిధముగ సాంఖ్యలసిద్ధాంతము శ్రుతివిరుద్ధ మయ్యును శ్రుతిసమ్మతము వలె పలువురకు భ్రాంతిదాయకమై యున్నది. ఇందుఁ గొన్నిభాగములు వేదాంశులకును సమ్మతము. వేదాంతంలవలెనే సాంఖ్యులును పురుషునకు నిర్గుణత్వముఁ జెప్పుచు స్వస్వరూపసాత్కారముచే ముక్తినిఁ జెప్పుచున్నరు; బంధము భ్రాంతిజన్య మనుచున్నారు కదా! మఱియు వారుజేయు *సత్కార్యవాదము గూడ సమ్మతమే యైనట్లు తోచును గాని యందు తారతమ్యము విశేషముగ గలదు. సాంఖ్యులు ‘కార్య మెప్పటికిని సద్రూపమే’ యందురు; వేదాంతంలు “కార్యము సద్రూపముగఁ దోచుట మాత్రమే కాని వాస్తవస్థితిలో నట్లు లే” దందురు. “కారణము శూన్యరూపము కాఁ గూడదు” అనుపక్ష మిరువురకును సమ్మతమే.

ఇదివఱకే ఖండింపఁబడినవిషయములు:—ఇంతకుఁబూర్వమే ప్రథమాధ్యాయమున నాల్గవవాదమునందు ప్రథమద్వితీయాధికరణములలో నీమతమునకుఁ గల శ్రుతిబలము ఖండింపఁబడెను. ‘ఈక్షతే ర్నాశబ్దం. ౧. ౧. ౫’ అనునధికరణమును మఱికొన్ని స్థలములయందును ‘వీరిమతము శ్రుతిసమ్మతము కాదు’ అని నిరూపింపఁబడెను. ద్వితీయాధ్యాయ ప్రథమవాదమునఁ జేతనకారణవాదముపై వచ్చువీరియాక్షేపములు ఖండింపఁబడినవి. ‘కార్య మవిద్యాకల్పితమే; కారణముమాత్రిమే. భేదము పారిమార్థికము కాదు’ అనుఁ పయము గూడ స్థాపింపఁబడెను. ‘త్రికాలములయందును కార్యము సద్రూపము’ అను, (సాంఖ్య) సిద్ధాంతము గూడ ఖండింపఁబడెను.

అన తారిక:—ఇట్లగుటచే ‘నుఖదుఃఖమోహోత్త క మగుపదార్థమే ప్రపంచకారణము; అనుసిద్ధాంతభాగము నీక్రిందిసూత్రముతో ఖండించు

*సత్కార్యవాదమనఁగా సుత్పత్తికే బూర్వమునను అయావస్థయందును సూక్ష్మరూపముతోను కీర్తనమయమున స్థూలరూపముతోనుఁ గార్యము సద్రూపమేయై యుండునని చెప్పట.

చున్నాడు. ఈయధికరణముయొక్క సంగతిమొదలగునవి యధికరణావ
తారికయందే సూచింపబడెను. మితస్వరూపగురూపణమే పూర్వ
పక్షము.

౧౭౨. రచనానుపపత్తే శ్చ నానుమానం.

౨. ౨. ౧.

తాత్పర్యము:—సాంఖ్యమున చెప్పున కాశమున నచేతనమును
స్వతంత్రము నగు ప్రధానమునే బగిత్కారణముగఁ గ్రహించి నది సృష్టినిఁ
జేయు ననినట్ల సంభవించును. అచేతనములకు సావితంత్ర్య ముద్భవించును?
కావున సాంఖ్యసిద్ధాంతము యుక్తము కాదు. ఇట్లును:—

లోకమున నచేతనము తెవ్వియు స్వయముగఁ బ్రసరించుట
ప్రత్యక్షముగ లేదు. స్రుతియచేతనమునకును బడిచేతనమునకు నహాయఁడే
యై యుండుచున్నాడు. కుమ్రురవాఁడు లేక మట్టి స్వయముగ ఘటయా
పము నొందుట లేదు; స్వర్ణకారుఁడు లేక సువర్ణము భూషణ మగుట
లేదు. మఱియు నొకనికి నుఖదుఃఖాదులఁ గలిగింపవలయు ననిన చేతనను
నకు సామాన్య ముండునే కాని యచేతనుల కుండదు. జ్ఞానవలననే జ్ఞాన
శిల్పి మాత్రమే పురుషులకు నుఖదుఃఖకారణము లగుపించిత్రగ్రహణదుల
నిర్తింపఁగలుగు చున్నాడు కాని సంతతిలాదులు స్వయముగనే నిర్తిం
పఁగలుగుట లేదు. ఇట్లుండ నెట్టివిజ్ఞానసంతులకుఁ గూడ సగోచరమై
బహుకర్తృఫలానుభవముఁ గలిగించుచు బహుపించిత్రప్రదానమునై
యున్న యీ ప్రపంచము నచేతన మెట్లు సృజింపఁగలుగును? కేవలదృష్టాం
తబలము నాశ్రయించియే సిద్ధాంతముఁ జేయవలయు నన్నను పైనిచెప్పిన
విధముగ మితము నిలువదు. చేతనసహాయముఁ గలుగఁచుకొనుటే పురు
షార్థసాధనము లగుచున్నవి. యంటిసి కదా!

‘ఇట్లు కాదు. అచేతనమునకుఁ జేతనసహాయ ముండని నుండును
గాక నాకుఁ గావలసినది మాత్ర మిది కాదు. అచేతన మార్థము పురుషో
ర్థసాధన మగుచున్నదా? లేదా? ఇంతమాత్రమే అనియదవేము అది

యుక్తము కాదు. * అన్వయ వ్యతిరేకములను విమర్శించిన వారిమతము నిలువదు. ఏయేపదార్థములు పురుషార్థసాధనములుగ నున్నవో అవియు న్నియు నచేతనములుగ నుండునేని, యేవేవి యచేతనములు కావో అవి యన్నియుఁ బురుషార్థసాధకములు కావేని యప్పుడు వారిమతమున నన్వయవ్యతిరేకములు కలుగును. దానిచే వ్యాప్తియు (పురుషార్థసాధకము లగునవి యన్నియు నచేతనములే యనునియమింబును) స్థిరపడును. ప్రత్యక్షము దీనికి విరుద్ధముగ నున్నది. చేతనసహాయము లేక నచేతన మేదియు న్యుపాధముగఁ బ్రవర్తిండుట లేదు. కావున సెప్పటికిని స్వంతంత్ర మగు నచేతనము జగత్కారణము కాదు. కావున 'జగత్కారణ మచేతనం స్వతంత్రపురుషార్థసాధకత్వాత్ షీరాదివత్', 'పాలు మొదలుగానివలె స్వతంత్రముగ పురుషార్థమును సాధింపఁగలుగునది గలుగుటచే జగత్కారణ మచేతనమే' అనుననుమానము నిర్మూలమైనది. మఱియు నీప్రధాన మునకును చేతనసహాయము కలదనినఁ గలుగువిరోధ మేదియు లేదు. విరోధ ముండిననే కదా యేదియో యొకవిధముగ నచేతనమును జగత్కారణముగ సాధింపవలసియుండుట. శ్రుతి చేతనమే జగత్కారణ మని చెప్పుచున్నట్లు ఇదివఱకే నిరూపింపఁబడియు నున్నది. చేతనసహాయము నంగీకరించిన నాశ్రుతియుఁ దోడ్పడును. ఇప్పు డదియు వారికి విరుద్ధమే యగుచున్నది కదా! కావున నచేతనమునకు స్వాతంత్ర్య ముండుటకు వీలు లేకపోవుటచే వాగు చేసినయూహ దోషయుక్తము.

* అన్వయ మనఁగా కార్య కారణములకును హేతుసాధ్యమునకుఁ గలసాహచర్యనియమము. వ్యతిరేకమనఁగా కారణభావ కార్యభావములకును సాధ్యాభావ హేత్యాభావములకును గలసాహచర్యనియమము (3౯-౧౧)న పుటయందు అనుప్రమాణస్వరూపము వివరింపఁబడియున్నది. అచ్చటఁ జెప్పబడిన లింగము హేతువనఁబడును. దానిచే నిర్ణయింపబడు పదార్థము సాధ్యమనఁబడును కార్యకారణస్వరూపము ప్రత్యక్షము. ఇక నన్వయవ్యతిరేకస్వరూప మెట్టిదనిన నెచ్చట ఘటముండునో "యచ్చట హృత్తక్ యుండును." అనునది కార్యకారణముల యన్వయము. "ఎచ్చట హృత్తక్ యుండదో అచ్చట ఘట ముండదు." అనునది కార్యకారణముల వ్యతిరేకము "ఎచ్చట పొగ యుండునో యచ్చట నగ్ని యుండును" అనునది హేతుసాధ్యముల యన్వయము. "ఎచ్చట యగ్ని యుండదో అచ్చట ధూమ ముండదు" అనునది హేతుసాధ్యముల వ్యతిరేకము.

౨. మఱియు 'జగత్కారణ సుఖదుఃఖభూతానందకం జగత్ స్తదన్వితత్వాత్' మృదన్వితస్యేవ మృత్ 'వృత్తికచేతనున నికరబడుచున్న ఘటమునకు మృత్తికయే కారణ మైచల్లు సుఖదుఃఖభూతానందములే ననువర్తింపఁబడుటవలన నీప్రపంచమునకు నానుభవదుఃఖభూతానందములే కారణములు' అను ననుమానము కూడ యుక్తియు క్షము కాదు. ఎట్లనిన:— సుఖదుఃఖభూతానందము లనునవి సునన్వకందు నేకకాలాద్వైతగుణముగ జనించువృత్తులే కాని పదార్థస్వభావములు కావు. ఇఁకయు నీశబ్రాది బాహ్యపదార్థములు వానికిఁ గారణములుగఁ గూడ నున్నవి. ఇదియంతయుఁ బ్రత్యక్షము. అనుభవాదులు వస్తుస్వరూపములే యగునని అన్నియు నన్నికాలములయందు నేకరూపములుగ నుండవలయును. చందనము హేమంతముకువురందు. గూడ సుఖముఁ గలిగింపవలయును. కనకాది మొదలగు పదార్థములు కూడ గ్రీష్మముతువునందు సుఖములు కావలయును. పదార్థస్వరూపమునకుఁ గాలభేదములను భేదము కూడదు కదా! ఇదియునుఁ గాక ఎరు ప్రతిపదార్థమునకును సుఖదుఃఖభూతానందములు మూఁడును స్వరూపములే యునుచున్నాడు. ఇట్లును ముండ్లు విషము మొదలగునవి కూడ కొందఱకు సుఖమును కలిగింపవలయును. ఇది యెంతయు ననుభవవిరుద్ధము కదా! కావున సుఖదుఃఖములు మనోవృత్తులనియు బాహ్యపదార్థములు నేకకాలాద్వైతగుణముగ వానికి హేతువు లగుచుండుననియు మాత్రమే చెప్పవలయును. ఇటుంతయు గాక బాహ్యపదార్థము లేకరూపముగనే యున్నను వారివారి సంస్కారభేదముల వలన నొకనికి సుఖమును కలిగించుననియే మఱియునికి దుఃఖమును కలిగించుచున్నది. మనుష్యులచే నాదరింపఁబడు సంపదగర్భవృత్తు వృద్ధులచే తిరస్కరింపఁబడుచున్నది. ఇతరపశువులచే నిరాకరింపఁబడుపక్షియులు మేకచే నాదరింపఁబడుచున్నవి. ఇదివలన సుఖదుఃఖభూతానందములు వస్తుస్వరూపములే యైవ సీనిరోధ మేకరూపవలయును? వస్తుస్వరూపము కాకున్న నవి జగత్కారణ మెట్లగును? కావున నీసానువు కూడ యుక్తియుక్తము కాదు.

౧. ఇదియునుఁ గాక పరిమూల మనుకారణమునొకటి సహజముఁ జేయబోయిన నదియు సరి కాదు 'అనియును మొదలుగా సహజము మొదలగునవి కారణముతో సంబంధపడి యున్నవి; పరిమూలము కలిగి

యున్నది. కదా! యనుకారణము నాశ్రయించి మీరును ప్రపంచము నకుఁ గారణసంస్కరముఁ గల్పించితిరి; ఆసంస్కరమును ఏకరూపునికి సంభవించదు కావున 'ఏకత్వారణ మనేకరూప మని సిద్ధాంతము జేసితిరి. ఇట్లయిన వారు కారణములుగఁ జెప్పినసత్త్వాదికణములు కూడ మఱి యొకకారణముతో సంస్కరము నొందవలయును; వానికిని పరిచూడము కలదు కదా! చూడుము, వారిసిద్ధాంతము ననుసరించి చూచిన సత్త్వాది గుణములు ప్రపంచమునందు మాత్రమే సంబంధపడియున్నవి కాని తమలోఁ దాము సంబంధపడ లేదు. కార్యకారణభావ ముండిననే గాని యట్టిసంబంధ ముండదు కదా! అత్యయును శుద్ధచైతన్యరూపుఁ డగుటచే నాతనితో వీనికి సంబంధము కలుగదు. ఇది యంతయును గాక పరిచూడమే హేతువుగా నుద్దేశింపబడుటచే న పురుషుఁడును కారణసంస్కరము నొందవలసినవాఁ డగును. వారిమతమునఁ పురుషుఁ లనేకు లగుటచే వారలకునుఁ బరిచూడము కలదు కదా! కావున పరిచూడమున్నంతమాత్రముననే సన్తవులు కారణసంస్కరము నొందవలయు ననుట నిమిషము కాదు; కారణము కూడ నింతమాత్రమున ననేకాత్మకము కా నక్కట లేదు.

3. ౫. ఇట్లగుటచే కార్యకారణములకు పరస్పరసంస్కర వాస్తవముగ నుండవలసినదయే లే దనుట నిర్వివాద మైనది. దీనివలనఁ బరమేశ్వరుఁడే ఏకరూపుఁ డగునను ప్రపంచకారణము కావచ్చును, సంస్కరము భ్రాంతిఃఖ్యతము కావచ్చును. పైసిద్ధాంతము ననుసరించి చూచినఁ బ్రపంచమునందలి కార్యకారణభావము లన్నియు భ్రాంతిఃఖ్యతసంస్కరాపూర్వకములే యగుచున్నవి. కదా 'కావున నీప్రపంచము సృష్టికీఁ బూర్వమునను శ్రేయమునకు ననంతరమునను పరమేశ్వరునియం దిట్టి సంబంధముతోనే యున్నది. సృష్టికాలమునఁ ద్రాచిచుండి సర్పము జనించినట్లు భ్రాంతిచే జనించుచున్నది' అను మనసిద్ధాంతమే మిగుల యుక్తియుక్త మైనది.

౪. మఱియును వారు కార్యకారణవిభాగము సృష్ట్యక్తమైయుండుటచేఁ బ్రపంచమునకు సచేతనమే కారణ మనుచున్నారు. అచేతనము నకుఁ జేతనము కారణ మగుట సంభవించ దనుచున్నారు. ఇదియు విరుద్ధమే; లోకమున నేకార్థమును విచారించినను దానికి బుద్ధిపూర్వక

కర్తయే (సంకల్పపూర్వకముగ నాచరింపఁగలవాఁడే) కారణ మగుచున్నాఁడనుట స్పష్టమగుచున్నది 'వాఁడు ఉపాదానకారణము కానేరఁడు. కదా' అనియెడవేమో అట్లయినను దోష మేమి? ఉపాదానకారణముతోఁ గార్యమునకు వాస్తవసంస్పర్గ యుండ నక్కఱలే దని యిదివఱకే నిరూపించితినికదా! చేతనుడును సంగల్పమా శ్రముచే సర్వపదార్థములఁ గల్పింపవచ్చు ననియు నిదివఱకే నిరూపింపఁబడి యున్నది; కావున స్థాను సాంఖ్యసిద్ధాంతము యుక్తియు క్లము కానేరదు.

సూత్రము. ౨.

అవతారిక:—ఈవిషయము (మూఁడవవిషయము)నే మఱియొక హేతువుచే ఖండించు చున్నాఁడు.

౧౭౩. ప్రవృత్తే శ్చ. ౨. ౨. ౨.

తాత్పర్యము:—మఱియు నీప్రధానము శనశక్తివలనఁ గార్యమూపముగఁ బ్రవర్తించుచున్నది యని సాంఖ్యులుచెప్పుచున్నారు. (మతస్వరూపము పేరా ౩. 666 వేజ్.) అహేతువుకూడ ప్రధానమునకు చేతనసహాయము కావలయును అనువిషయమును నిరూపించుచుండుటచే మనకే సహాయకారి యగుచున్నది. త్రిగుణములును సమానములై యుండుటయొక్క ప్రధానమునకు స్వరూపము. అట్టిస్థితివలన నగు కార్య మేదియు నుండదు. ఆగుణములలో నొకటి యధిక మగుచు తక్కినవి దానికి ననయవములగుచు నుండిననే కాని యేవదార్థంబును జనింపదు. ఇదియే యాప్రధానమునకు వ్యాపారము ఈవ్యాపారము. అచేతనమున కెల్లు గలుగును. మఱి రథము మొదలగునవి కుష్మరవాఁడు గుఱ్ఱములు అనుచేతనములయొక్క సహాయము లేక స్వయముగఁ బ్రవర్తించుట లేదు కదా. కావున వారు చెప్పినహేతువుకూడ మనకే యనుకూల మైనది; వారు మాత్రము 'ప్రపంచ మచేతన మగుటచే దానినిఁ గల్పించుకారణముకూడ సచేతనమే కావలయును' అని యభిప్రాయపడి కొన్నిదృష్టాంతములను మాత్రమే యూత్రయించి యట్లు సిద్ధాంతముఁ జేసిరి కాని లోకప్రసిద్ధిని గమనింపలేదు. కావున నీప్రపంచము అతివిచిత్రముగ నున్నది

యానుటయే కాదు; స్వయముగ నచేతనము ప్రవర్తింపలే దనుట కూడ వారిసిద్ధాంతమునకు భంగముఁ గలిగించుచున్నది.

పూర్వపక్షము:—ఇట్లు కాదు. మనము (వేదాంతము) కూడ సాంఖ్యమతమును నిరాకరించినపిదప శుద్ధచేతనస్వరూపుఁడును ఇతరసహాయము లేనివాఁడు నగుసరమేశ్వరునే అభిన్ననిమిత్తోపాదానకారణముగఁ జెప్పవలయును. ఇది యంతయు క్తముగా తోచలేదు. లోకమున, కేవల మగుచేతనపదార్థము కూడఁ బ్రవర్తించుటలేదు. ప్రవర్తించునది యంతయు నచేతనమే. దేహము మాత్రమే సర్వవ్యాపారముల నాచరించుచున్నది; కాని అందలిమాత్ర కాదు. ఒకవేళ నాయాత్మ యుండిన నుండును గాక. ఇంతమాత్రమున నాయన ప్రవృత్తికిఁ గారణ మగునా? ఆకాశ మన్నిస్థలముల నుండును వ్యాపించి యున్న దనునంతమాత్రమున సర్వపదార్థములకును 'నిమిత్తకారణ మగుచున్నా' ? కావున అచేతనమునకే వ్యాపారము కల దనవలయును. అచేతనము నాశ్రయింపక వ్యాపారవంతుఁడై కేవలచేతనుఁ డెందునుఁ గానవచ్చుట లేదు ఈకారణము వలననే "దేహ మున్నప్పుడు వ్యాపారము కలదు లే నప్పుడు లేదు" అను వ్యాప్తి నాశ్రయించి లోకాయతులు "దేహమే మాత్ర" యని సిద్ధాంతముఁ జేసి యున్నారు. ఇదియునుఁ గాక మనమతమున నాపరమేశ్వరుఁడు వ్యాపారశూన్యుఁడు అద్వితీయుఁడు నై యున్నాఁడు. ఇట్లుండ మనమతము మాత్రము నిలుచుట యెట్లు?

సిద్ధాంతము:—ఇట్లు సంశయింపవలదు. కేవలఁ డగుచేతనునకుఁ గూడ వ్యాపారము లే దనుట సత్యమే. అయినను అచేతనుఁడు స్వతంత్రుఁడు. ఆయనయొక్క సహాయముచే జేతనము ప్రవర్తించుచున్నది; కాని యచేతనముయొక్క సహాయముచే నాయన ప్రవర్తించుట లేదు. సర్వవ్యాపారముల నాచరించునదియు నచేతనమే యనుటలో వివాద మేమియు లేదు కాని ఆవ్యాపారమునకు చేతనుఁడే కారణ మనుట మన సిద్ధాంతము. ఆకాశాదులవలె చేతనుఁ డూరక నుండువాఁడు కాడనియు వ్యాపారమునకు కారణముఁ గూడ నగుచున్నాఁ డనియు మనసిద్ధాంతము. దేహము బ్రతికియున్నప్పుడు మాత్రమే వ్యాపారముల నాచరించుచున్నది; కాని చేతనము వెడలిపోయినపిదప నట్లాచరించుట లేదు. రథాదులును

శక్తియులు వాని నీడ్చినపుడు మాత్రమే కదలుచున్నవి కాని లే నప్పుడు
దు. ఇట్లుగుటచే నావ్యాపారము చేతనమువలన గలిగినది యనియే చెప్ప
లయును “అగ్ని యున్నప్పుడు మాత్రమే కొఱవి యితరపదార్థమును
గాల్చును; లేనప్పుడు లేదు” అని గ్రహించినవాడు “దాహశక్తి అగ్నివ
న గలుగుచున్నది” అని నిర్ణయించుటకు సంశయించునా? అోకాయిత
నిశస్థులును “చేతన మగుశరీరమే అచేతనము లగురథాదిపదార్థముల
బ్రవర్తింపజేయును” అనియే సిద్ధాంతము. జీవ యున్నాడు. కావున
‘సర్వవ్యాపారములకును: జీవసపదార్థమే కారణము’ అనువిషయము
పాంఖ్యులకుఁ దప్ప తక్కినవారలకు నందఱకును సమ్మతమే. మనమును
వాస్తవస్థితిలో నీనమయమున “జీతనమునకు వ్యాపారకారణత్వము కల
దా? లేదా?” అనువిషయమునుమాత్రమే విచారించవలసి యున్నాము;
కాని పరమేశ్వరస్వరూపమును కాని జీవస్వరూపమును గాని విచరింపరల
సినవారమై యుండలేదు. ఇట్లు గాక ఆవిషయమునుఁ గూడ చర్చింపవ
లయు నన్నను మనమతమునందు దోషము కలుగదు. పరమేశ్వరునకు
వ్యాపారము లేకున్నను తనసాన్నిధ్యమువలన నితరపదార్థములఁ బ్రవ
ర్తింపఁ జేయవచ్చును. అనుస్కాంత మట్లే యిరుమును ప్రవర్తింపఁ
జేయుచున్నది; తాను చలింపకయే దానిని చలింపఁ జేయుచున్నది. రూప
ము మొదలగుగుణగుణులును స్వయముగఁ బ్రవర్తింపకయే తనవైపునకు
నిందియముల నాకర్షించుచున్నవి కదా! మఱియు నాయన అన్వితీయుఁ
డే యైనను మాయామయము లగు నామరూపములు సూక్ష్మములై
సృష్ట్యాంధమున ననిర్వచనీయ సంబంధముతో నాయనయందుఁ గలవని
యిదివఱకే పలుమాఱు నిరూపించి యున్నాము. కావున సర్వజ్ఞుఁడును సర్వ
శక్తియుఁడును నగుపరమేశ్వరుఁడే జగత్కారణ మని చెప్పిననే సిద్ధాంత
ము నిలుచును లేకున్నదిలువదు.

సూత్రము. ౩.

అవతారిక:—“ఇట్లు కాదు. పాలు స్వతంత్రముగనే నశ్చము నభి
వృద్ధిఁ జేయుటకై ప్రవర్తించుచున్నది. జలమును స్వయముగ నే అోకోప
కారార్థమై ప్రవహించు చున్నది. త్పిణులును అరముగ మోలుచున్నది.
ఇట్లే ప్రధానముకూడ; స్వతంత్రముగఁ బురుషునకు భోగమోక్షములఁ

గలిగించుటకై ప్రవర్తింపవచ్చును” అను పూర్వపక్షమును ఖండించుచున్నాడు.

౧౭౪. పయోంబువచ్చేత్తత్రాపి. ౨. ౨. ౩.

తాత్పర్యము:—ఇదియును: గాక సాంఖ్యమతస్థులు చెప్పుదృష్టాంతములు గూడ యుక్తములు కావు. పాలు మొదలగువానియందు కూడ చేతనసహాయము కలదని యనుమానము: జేయవచ్చును. రథములు మొదలగునచేతనములు చేతనసహాయశూన్యముగ ప్రవర్తించుట లేదను విషయము సాంఖ్యులకు: గూడ సమ్మతమే కదా! కావున వీనిని ప్రధానమునకు దృష్టాంతములనుగాఁ జెప్పఁగూడదు. మనకును వారలకును: గూడ సందిగ్ధమై (నిశ్చయింపఁబడినదియై) యున్న విషయమునే వారు హేతువు: గాఁ జెప్పుట యెట్లు యుక్తమగును? లోకప్రసిద్ధియు “యో ౨ పుత్రిష్టన్... అవ అంతరో యహయతి” “ఎవ్వఁడు జలమున నుండి దానిని ప్రేరేపించుచున్నాఁడు” అను మొదలగు శ్రుతివాక్యములును మనసిద్ధాంతమునకే (“చేతనసహాయము లేక నచేతన మేదియు: బ్రవర్తింపలేదు” అను సిద్ధాంతమునకే) అనుకూలముగ నున్నవి. కావున వారిమతము చెల్లదు.

నీటిని: గూర్చి యిదివఱకే ప్రమాణమును చూపితిమి. మఱియు నది పల్లము మొదలగువాని నవేక్షించియే పాటుచున్నది కాని స్వతంత్రముగ: గాదు కదా! పాలును ఆవుయొక్క యిచ్చవలన: బ్రవర్తించునవచ్చును. లేగను చూచినప్పుడుగాని అది షీరపానము: జేయుటకై స్తనములను స్పృశించినప్పుడు కాని పాలను స్రవింపదు కదా! మఱియు: దృఢమును గూర్చి చెప్పినదృష్టాంతము వి:గుల నయుక్తము; దానికి షీరరూపముతో: బరిగివించుటకు స్వతంత్ర శక్తియే కలిగియున్న వృషభమహిషాదులయం దేల అట్లు పరిగిమింపఁ గూడదు. “అవయవసన్నివేశభేదమే దానికి: గారణము కా: గూడదా?” అనియెడవేమో అప్పటికిని మనయభిప్రాయము నిర్వివాదముగనే సిద్ధించినది “అచేతనములకు నెందును స్వాతంత్ర్యము లేదు” అను విషయము సిద్ధాంత మైనది గదా! వాస్తవస్థితినో నాయవయవసన్నివేశమునకు: గూడ సట్టివ్యాపారము: గలిగించురాదు చేతను:డే యగుటచే సర్వమును: జేతనకార్యమే యగును. కావున మనసిద్ధాంతమున నెట్లును లోపము కలుగదు.

“ఉపసంహరదర్శనా న్నేతి చేన్న యీరనధి. ౨౦. ౧. ౨౪.”

అనుసూత్రమున యీరమునకు స్వతంత్రకారణత్వమును ననుమి కుడుఁ జెప్పియున్నాము కదా ! అనియెడవేయుచున్నాడు. అచ్చట లోకుల యొక్క స్థూలదృష్టి నాశముగచి “వేదసాధనములతో నచనము లేదని పాలు పెరుగుగ మాచుచున్నది” అని చెప్పితిమి కాని నది వేదసహాయ మక్కల లేదని కాదు. “దానము చక్కలు శాదులు నదనములు లేక కలలులుడు మొదలగువాడు నచనముగ కావున బ్రహ్మ శ్రద్ధుడు కూడ తనకుంటె సన్యము గుగునచేకనువానిములఁ గొన్నదిని సాధనములుగఁ గైకొనవలయును” అనియు కదా యచ్చట యుత్తేషము వచ్చినది. “చేతనమునకు సహమంతరము (అవేతన సహాయము) కావలయునా ? అక్కల లేదా ?” అనుషేషము ముక్తమే యచ్చట కదా రణీయము కాని “అవేతనమునకు స్వతంత్రస్వచ్ఛత్వములదా ? లేదా ?” అనుషేషములు కాదు. అప్పటికి నచ్చెడిసద్ధాంతము ప్రస్తుతద్ధాంతముతో నించుకయు విరోధింపడు. అచ్చట శాఖ్యాసాధనములు నపేధింపఁబడెను ; పరమేశ్వరుడు సర్వాంగుడగుటచే.

మొత్తము. ౪.

అవతారి :— సాంఖ్యజ్ఞానమున సత్త్వగణ సహ సముఖములు సమానస్థితిలో నుండుటయే ప్రధానము. గానిని ప్రసక్తిపఁ జేయుటకు గాని నివర్తింపఁ జేయుటకు గాని మఱియొకవార్ధి మేలేయు లేదు. ఎని షుండు ఉదాసీనుడగుటచే నాప్రథమము ప్రసక్తిపఁ జేయుటఁ గని నివర్తింపఁ జేయుటకు గాని సమర్థుడు కాదు. కావున ప్రధానము అన్య సాధనములయవేశ లేకయే ఒకమాత్రము ప్రసంపమాముగఁ బరిణమించుచు మఱియొకమా జన్మ పరిణమింపక యున్నది తానవలయును. వారును ఇట్లే చెప్పి యున్నారు. ఈసద్ధాంతము విరుద్ధ మగుటచే ననుసూత్రమున ఖండింపఁబడుచున్నది.

౧౭౪వ్యతిరేకానవస్థితే శ్చానపేక్షాత్వోత్. ౨౨.౪

తాత్పర్యము :— పైసద్ధాంతము యుక్తము కాదు. ప్రధానము స్వయముగనే యన్యసహాయము లేకయే ప్రసక్తిపఁ జేయుటకు గానిని నప

రించుటకు వీలు లేదు; నివర్తించునది యగునేని ప్రవర్తించుటకు వీలు లేదు; వస్తుస్వభావమునందు మార్పుకలుగదు కదా! అగ్ని యొకప్పుడు వేడిగను మఱియొకప్పుడు చల్లగను నుండునా? పరమేశ్వరుఁ జే జగత్కారణ మైనచో నాయన సర్వజ్ఞుఁ డగుటచేతను సర్వశక్తియుక్తుఁ డగుటచేతను మామూవి యగుటచేతనుఁ బూర్వకల్పాంతమున నిలిచియున్నకర్మలు పరిపాకమునొందుస్థితి నపేక్షించి (అనఁగా: కర్మపరిపాకమువలన) స్వేచ్ఛగా నైనను విలాసాస్థముగ నైనను స్వభావముగ నైనను ఈ ప్రపంచమును సృజింపవచ్చును; మఱలఁ గల్పాంతమునఁ గర్మలు నిరుద్ధములైనప్పుడు (ప్రళయకాలమునకు సర్వజీవులప్రారబ్ధకర్మలును నిశ్శేషముగ ననుభవింపఁ బడును; ఆగామినంచితములు ఫలాభిముఖములు కాక పరిపాకమునుఁ జెందవలసినస్థితిలో నుండును. ఈకారణమువలన సృష్టి జనించుటకు వీలులేకపోవుటచే సర్వము నశించి పోవును.) సమాధింప వచ్చును.

“సాంఖ్యుఁడు కూడ ప్రధానమునందు కర్మవాసనలు కల వందురు కదా!” అందువేమొ వినుము. ఆకర్మ వారిమతమున సృష్టిసాధనము కాదు. ప్రధానమును సృషియందుఁ బ్రేరేపించునది కాదు. ఇంక నేమి యనినః—ధర్మాధర్మములు పరస్పర మధికము లైనప్పుడు పరస్పరము నిరోధించుకొనుచు మాత్రమే యుండును. ధర్మము నిరోధింపఁబడినప్పుడు సృష్టి దుఃఖముఁబడును అధర్మము నిరోధింపఁబడినప్పుడు సుఖముఁబడును మాత్రమే మాఱుచుండును. సృష్టిని చేయుట చేయకుండుట యనునవిమాత్రము ప్రధానస్వభావములే “కృషిఁ జేయువాఁడు ఒక వరి మడినుండి మఱియొకమడిలోనికి నీటిని నింపవలసినప్పుడు మడికట్టను మాత్రమే తొలఁగించుచు నుండునో ఆజలమునకు మాత్రము రెండవ మడిలోనికి పోవుట యెట్లు స్వభావమే యై యున్నదో అట్లే యీకర్మ యును ధర్మాధర్మనిరోధములను మాత్రమే మాన్పును; సృష్టిమాత్రము ప్రధానముయొక్క స్వభావమే” యని వారు చెప్పుదురు. “నిమిత్త మప్రయోజకం ప్రకృతీనాం వరణభేద స్తు తతః జ్యేష్ఠికవత్” అను యోగసూత్రమున నీవిషయము చెప్పఁబడి యున్నది. ఇట్లుండ నీకర్మ వలన వారికిఁ గలుగుప్రయోజన మేమి?

“పరిపాకము వారిమతమునందును, ఆవశ్యకమే. అది లేకున్న నిరోధముకూడఁ గలుగదు కదా” అనియెడవేమొ వినుము. నిరోధము

నకుఁ బరిపాకముతో నావశ్యకము లేదు. విరోధి యుద్ధముచింతమాత్రముననే తద్విరుద్ధస్రవ్యములు నశింపుచున్నవి. సూర్యుఁడు దుష్టులను గనే చీకటి తొలఁగిపోవును కాని ఆయనయొక్క యభివృద్ధి నపేక్షింపదు. ఫలము నిచ్చుటకుఁ బరిపాకము కావలయును గాని విరోధినాశము నకుఁ గాదు. కావున సర్వకాలములయందును ధర్మాధర్మములకుఁ బరస్పరనిరోధము కలుగుచునే యున్నది కావున సృష్టియు సర్వకాలములయందు నుండవలయును. నాశము నొందకూడదు. ఇది వైదికమతములకు విరుద్ధము కదా! విశేషించి సాంఖ్యులును లఘుము సంగీకరించియే యున్నారు. “లయకాలమునఁగార్యము కారణమునందు లీనమగును కావున” అని వారు కారణ ముండితీరివలయు ననుసిద్ధాంతమునకు హేళింపును. గూడఁ జెప్పియున్నారు కదా! కావున వారిమత మెట్లును యుక్తము కానేరదు. మనమతమునందన్ననో సృష్టి కర్తఫలహూనము. ఇట్లగుటచే దానికి పరిపాకముతో నావశ్యకత కలదు. ఆకారణమువలనఁ గర్తలు నిరుద్ధము లైననమయము మొదలు పరిపాకము నొందునంతవఱకుఁ బ్రపంచము కారణమున లీనమై యుండవచ్చును; మఱలఁ బూర్వీకాననానుసారముగ సృష్టి కావచ్చును. “జీవులు తమకర్తలు పరిపాకము నొందినప్పుడు తమయజ్ఞానమువలనఁ దత్తద్వాసనానుగుణముగఁ బరమేశ్వరునిఁ బ్రపంచరూపముతోఁ జూచుచున్నారు” అనుటయే కదా మనవరమసిద్ధాంతము.

౧౭౬ అన్యత్రాభావాద్వసత్ప్రణాదివత్. ౨. ౨. ౫.

పూర్వపక్షము తాత్పర్యము:—లోకమున గరిక చిగురు నీరు మొదలగునవి గోవు మొదలగు వానిశరీరములయందు స్వభావముగనే క్షీర మగుచున్నవి. అప్పుడు వానికి చేతనసహాయ ముక్కూ లేదు. గోవు నకుఁ గలచేతనము చేయునది ఆత్మజ్ఞానులను భక్షించునంతరూపకే కదా! కావునఁ బ్రభావము కూడ నిట్లే ప్రసరింపవచ్చును. స్మృతాదులకు క్షీర పరిణామమునందు మఱియొకసహాయమే కాలసిముగి. “స్మృతి మనముకూడ వానిని సంపాదించి యుపాదుముచే వానియంద క్షీరముఁ బుట్టింపవచ్చును; ఇది ప్రత్యక్షమిరుద్ధము కదా!

సిద్ధాంతము:—ఈపూర్వపక్షమునకు సమాధాన విచిత్రత కేచెప్పఁ బడి యున్నది. ఈతృణాదులు గోవు మొదలగు స్త్రీజంతువులశరీరమునందే తీరము లగుచున్నవి; కాని పురుషజంతువులశరీరములందు తీరము లగుట లేదు. నిష్కారణముగనే స్వాభావికముగనే పరిణమించుచేని సర్వస్థలము లయందు నట్లే పరిణమింపవలయును. సళించిన విదవఁగూడ తీరరూ పము నొందవలయును. గవాదిశరీరములయందు జీర్ణమైనవిదవనే కదా తీరము లగుచున్నవి. కావున నీతృణాదులకును స్వతంత్రపరిణామము లేదు; సారిప్రధానమునకును స్వతంత్రపరిణామము లేదు.

మఱియును గడ్డిమొదలగువానియందే మనుష్యులు పాలను పుట్టింప లేనంతమాత్రమున నవి (తృణాదులు) స్వతంత్రములు కావలయునా? లోకమున నన్నిటిని మనుష్యులే పుట్టించుచున్నా గా? వారికి సాధ్యము లగువానిని వారు పుట్టించుచున్నారు; ఆసాధ్యము లగువానిని పరమేశ్వ రుఁడు పుట్టించుచున్నాఁడు. కావున సర్వజ్ఞుఁ డగుపరమేశ్వరుఁడే సర్వపదార్థముల నాయాకార్యములయందుఁ బ్రవర్తించఁ జేయుచున్నాఁడు. అచేతన మగు గోశరీరముచే గడ్డి మొదలగువానిని భక్షింపఁ జేయుటకు నందలిచైతన్యమే ట్లానశక్యమో, అందలియవయవనన్ని వేశభేదముచే దృణాదులకు తీరరూపపరిణామముఁ గలిగింపఁ జేయుటకుఁ గూడ నాచై తన్యమే కారణము.

సూత్రము. ౬.

అవతారిక:—ఇట్లు ప్రధానమునకు స్వతంత్రప్రవృత్తి కలుగ దని సిద్ధాంతము చేసెడి మఱియ నాపక్షము నంగీకరించి కూడ సాంఖ్య మతమును దూషించుచున్నాఁడు.

౧౭౭. అభ్యుపగమే ఒప్యర్థాభావాత్. ౨. ౨. ౬.

తాత్పర్యము:—ఇట్లు గాక వారిపట్టుదల ననుసరించి 'ప్రధానము స్వతంత్రముగనే సృష్టింపఁగలదు' అని యంగీకరించినను వారిమతము సిద్ధోపము కానేరదు. ఆప్రధానమునకు ప్రపంచరూపపరిణామము స్వాభా వికమే యగునేని దానికి సహాయాంతరములతో నెట్లు పని లేదో. అట్లే ఫలముతోఁ గూడ పని లేదు. 'ఈఫలమునుఁ గలిగింపవలయును' అను

శలంపు దానికిఁ గలుగదు కదా! ఒకవేళ దానివలన జేశముఁ డగుపురుషు నకు ఫల ముండిన నుండవచ్చును కాని దానికి మాత్రము (ఆప్రధానము నకు మాత్రము) శదర్శమై ప్రవృత్తి యుండుటకు వీలు లేదు.

‘ఇట్లు కాదు. ఆప్రధానమునకు నుద్దేశము, లేకున్నను దానిప్రవృత్తి మాత్రము పురుషునకుఁ బ్రయోజనకారి యగుటచే శదర్శమే కానచ్చును. అనియెడవేమో వినుము. ఇట్లుటనుఁ గొంతవిచారణ మాంశము కలదు. ఆప్రధానము పురుషునకు భోగము నొసంగుటకై ప్రవర్తించునా? లేక మోక్షము నొసంగుటకై ప్రవర్తించునా? కాని నారెండికిని గూడఁ గలిగించుటకై ప్రవర్తించునా?’

ఇందు మొదటిపక్షము యుక్తము కాదు. వారిమతమునఁ బురుషుఁడు నిత్యశుద్ధుఁడు నిర్వికారుఁడు. ఇట్లుగుటచే వానికిఁ గలుగుభోగము కేవలకల్పితమే కావలయును కాని వాస్తవ మగుటకు వీలు లేదు. వాస్తవము కాకున్న దానికై సృష్టిప్రవృత్తి కలుగు ననుట యనావశ్యకము. మనమతమునం దన్ననో సృష్టియును దానివలనఁ గలుగుభోగంబునుఁ గూడఁ బరమార్థములు కాకపోవుటచే స్వేచ్ఛ చెప్పినను సరిపోయినది. వారి మతమున సృష్టి పరమార్థము కావున నది కల్పితభోగమును కలిగించుటకై ప్రవర్తించు ననుట యుక్తము కానేరదు. మఱియు సృష్టి పరమార్థ మగుటచే దానితోఁ బురుషునకుఁ గలసంబంధము జ్ఞానమాత్రమున నశింపదు. ఇట్లుగుటచే వానికి నెన్నటికిని మోక్షము సంభవింపదు.

ఇక రెండవపక్షమును విచారించిన నదియు యుక్తము కాదు. మోక్షము పురుషునకు స్వతస్సిద్ధము కాని కర్మసాధ్యము కాదు. ఇట్లుండ నది ప్రధానప్రవృత్తిచే (సృష్టిచే) సాధింపఁబడు ననుట యెట్లు? అది సృష్టికిఁ బూర్వమునఁ గూడ నట్లే యున్నది కదా. మఱియు నప్పుడు లోకానుభవమే నిర్మూల మగును. శబ్దాదు తెన్వితముని గోచరములు కాకపోవలసి వచ్చును. ప్రధానము దానికై (శబ్దాదులఁ బ్రకటించుటకై) ప్రవర్తించలేదు కదా!

మఱియు మూడవపక్షము నొశ్చరించిన నప్పటికిని దోషము నశింపదు. ప్రధానము ప్రవర్తించకుండునశిమాత్రముననే మోక్షము సిద్ధించుచున్నది. అది స్వతస్సిద్ధమే కదా కావున దానికై ప్రధానము సృష్టిని జేయ నక్కఱలేదు. ఇక భోగములకై మాత్రమే సృజింపవల

యును. అప్పుడు వచ్చుకోవ విధివఱకే చెప్పబడి యున్నది. మఱి యును శబ్దాదు లొక్కమాటు అనుభవింపబడినంత మాత్రముననే భోగము ముగియును గాన వెంటనే ప్రధానము సృష్టిని చాలింపవలసి వచ్చును. దానికి మోక్షమును కలిగించుట కూడ సావశ్యకకార్యమే కదా ! 'భోగముల నిశ్శేషముగ ననుభవింపవలయు ననుట కూడ దానికి ప్రయోజనమే' అనిన సప్పుడు దానికి (ఆప్రయోజనమునకు) అంతమే యుండదు. ప్రధానపరిణామములు నానారూపములు కదా ! ఈప్రపంచమునఁ బరిపూర్ణానుభవము కలుగుట యెన్నటికి ? మోక్షము కలుగుట యెన్నటికి ? కావున నీవత్సము నంగీకరించినచు బురుషునకు ముక్తి కలుగుట యే సంభవింపదు.

'ఇట్లు కాదు వారినుశమునఁ బ్రకృతిపురుషస్వరూపమాధార్థజ్ఞానమువలన ముక్తి కలుగు ననుట సిద్ధాంతము కావున నట్టిజ్ఞానము కలుగు నంతవఱకు సిప్రధానము భోగమును మఱల మఱల నొనంగు చుండ వచ్చును. మనసిద్ధాంతము కూడ నిట్టిదియే కదా అనియెవ్వరేమొ విచుము. ఎవ్వరినుశమునందును జ్ఞానము మోక్షమునుఁ గలిగించును గాని జ్ఞానమే మోక్షము కాదు కదా ! ఇంక వారిమతము సాశ్రయించిన నందు సృష్టి పరమార్థము; భోగంబును పరమార్థమే ఇట్లుండ నది జ్ఞానముచే నెట్లు పోవును ? 'ఇది ప్రకృతి. నేను పురుషుడను. దీనికిని నాకును సంబంధము లేదు' అని తెలిసికొననకు ప్రపంచము ప్రపంచముగనే యుండును ; దానిని తాను చూచుచునే యుండును. అప్పుడు ఒకానొకసమయమున భ్రాంతి మఱల వచ్చినను రావచ్చును. అట్లు రా దనిన మొట్టమొదటఁ గూడ వచ్చియుండఁ గూడదు. ఇంక మనమతమున నన్ననో ఈదోషము లేదు మనకు సృష్టి యథార్థము కాదు ; తదోభోగంబును యథార్థము కాదు. ఇట్లుగటచే జ్ఞానము కలిగినతోడనే సంసారము ధ్వంసమగును. అది మఱలఁ గానరాదు. కావున సప్పుడు జీవునకు పూర్వాపిద్య సళించి ముక్తి కలుగును వారు (సాంఖ్యులు) చెప్పుప్రధాన మట్లు నశించునదికాదు. కదా ! కావునఁ బ్రధానము ప్రవర్తింపకుండుటయే మోక్ష మగునుకాని ప్రస్ఫుత్త్యనంతరినివృత్తి (ముందు ప్రవర్తించి పిదప నివర్తించుట) మోక్షము కానేరదు. జ్ఞానముచే ప్రధాననివృత్తి కానేర దని యిది వఱకే నిరూపించి యున్నాము. అది స్వయముగనే మోక్షార్థమై నివ

ర్తించు ననిన నప్పుడు మోక్షమునకై ఎవ్వడు బ్రయత్నింపవలసినవని యుండదు. ఇదియు దోషమే; మరియు బురుషునకు నాజ్ఞానము కూడ వైరాగ్యనుసారముగఁ గలుగవలసినదే. వైరాగ్యంబును భోగముల యంతరి దోషదర్శనముచేఁ గలుగును. కావున బ్రధానమే నెఱయిందలి దోషముఁ జూపి పురుషునకు వైరాగ్యమును కలిగియు ననవలయును. దానికిని భోగార్థమై మాత్రమే ప్రవృత్తి కలుగవలయు నని యనివలసికే చెప్పియున్నాము. ఇట్టి ప్రధానము తానుచేయుకార్యమునకు విపరీతముగ (విరుద్ధముగ) పురుషునకు వైరాగ్యపూర్వక మగుజ్ఞానము నేల కలిగించును? 'మోక్షమును కలిగించుటఁ గూడ దానివనియే కదా!' అనినను జ్ఞానమును కలిగించినంతమాత్రముననే ఆపురుషునకు మోక్షము కలుగఁ బోదు కదా! కావున నెట్లును ప్రధానము ప్రవర్తించుటవలన ప్రయోజనమే జేదు 'ఉత్సాహమువలన వేఁకగా నీ ప్రవృత్తి కలుగుచున్నది' యనిన నావేషిత యెవ్వఁకి? ప్రధానము స్తంభమువంటిది; పురుషుఁడు ఆకాశమువంటి వాఁడు. కావున నెట్లునుఁ బ్రధానప్రవృత్తి నిష్ప్రయోజనము.

ఇట్లు కాదు పురుషుఁడు చూచువాఁడు. ప్రధానము సృజించునది వీనికి దృశ్యంబును సృజింపఁబడు పదార్థంబును లేకున్న నిరర్థకత్వము వచ్చును. ఇట్లగుటచే సృష్టిని, దృశ్యపదార్థంబును గూడ నీవీకరింప వలయును. అనిన వారిమతమునకు ననియు నరికాదు. ప్రధానము సర్వ పురుషులకును భోగమోక్షములఁ గలిగించునదియే! కావున నెట్లును ఎడతెగక ప్రవర్తించవలయునో అట్లే పురుషుఁడును సర్వకాలములందును. బ్రధానపరిణామమును చూచు చుండవలసినవాఁడే కావున నెడతెగక ప్రవర్తించుచునే యుండవలయును. పురుషుఁడు జ్ఞానశోభాపుఁ డగుటచే నెట్లు సర్వకాలములయందును అవిచ్ఛేదముగ ప్రకాశించుచుండునో అట్లే ప్రధానంబును సర్వకాలములయందు నెడతెగక సృష్టిఁ జేయుచునే యుండవలయును. ఇట్లయినఁ బురుషునికి నెవ్వటికిని ముక్తి కలుగఁగలంద వలసి వచ్చును. ప్రధానపురుషులసంబంధ ముచ్చిన్న మగును. కదా! ఇట్లు గాక 'ఒక్కమూఱు చూచినపిమ్మ నొకపురుషుఁడు విరహుఁ డగును' అనిన పురుషు లందఱును జ్ఞానశక్తిరూపులే యగుటచేతను ప్రధానము కూడ ప్రపంచరూపముతో నాడఱకు నొక్కమూఱు తోఁచుటచేతను ఒక్కమూఱుననే సర్వజీవము క్షీణింపఁబడును. ఇది యసంభవము.

మనమతమున నిట్టిదోషము లేదు 'దృశ్యము ఎప్పటికిని లేదు ; సాక్షి యెప్పటికిని స్వతస్సిద్ధుడై ప్రకాశించుచునే యున్నాడు. అనిర్వచనీయ రూపిణి యగునవిద్యచే శూన్యరూప మగుసంసారమే యున్నట్లు కాన వచ్చుచున్నది. జ్ఞానము కలుగఁగానే యది సశించును' అనునదియే కదా మనసిద్ధాంతము. అందు సృష్టి సత్యముకాకపోవుటచే దోష మేదియు రాదు. కావున సాంఖ్యసిద్ధాంత మెట్లును యుక్తము కాదు. ప్రధానము నకు స్వతంత్రప్రవృత్తి పంగీకరించినను వారిమతము నిలువదు. మొట్ట మొదట సచేతనమునకుఁ బ్రవృత్తియే సంభవించదు కదా!

సూత్రములు ౨.

అవతారిక:—'ఇట్లు చెప్పినదోషముల నంగీకరించినను సాంఖ్యమతము అప్రమాణము కానేరదు. వారు పంగ్యంధన్యాయమును *అయస్కాంతన్యాయమును గూడ దృష్టాంతముగఁ గైకొనియున్నారు కదా!' అను నాక్షేపమునకు సమాధానముఁ జెప్పచున్నాడు.

౧౭౮. పురుషాశ్చ వదితే చేత్రధాపి. ౨. ౨. ౨.

పూర్వపక్షతాత్పర్యము.—ఇట్లు కాదు. ప్రధానమునకు స్వతంత్ర ప్రవృత్తి లేకున్నను పురుషసహాయముతో నయస్కాంతసన్నిధానమునఁ జలించునినుమువలె బ్రవర్తింపవచ్చును. పురుషుఁడును దృష్టిగలకుంటి వాఁడు నడవగల గ్రుడ్డివానిపై నెక్కి వానిని ప్రవర్తింపఁజేయనట్లు తాను ఏమియుఁ జేయకున్నను ప్రధానమును ప్రవర్తింపఁ జేయవచ్చును. ఇందు దోష మేమి?

సిద్ధాంతము:—ఇట్లు చెప్పినను సాంఖ్యులమతమున దోషములు పోవు. వారు పురుషుఁడు నిష్క్రియుఁ డనియు నిర్గుణుఁ డనియు నుదాసీనుఁ డనియుఁ జెప్పచున్నారు ; ప్రధానంబును జడమయ్య స్వతంత్రము గనే ప్రవర్తించు ననుచున్నారు. ఇప్పుడు దానికి పురుషునిసహాయము కల దనినఁ బురుషునకును వ్యాపారము కల దనిన నాసిద్ధాంతములకు

* అయస్కాంతము అచేతనము. అది సంకల్పము లేకయే యిదుమును ప్రవర్తింపఁ జేయును. ఇట్లే పురుషుఁడును స్వసంకల్పముతోఁ బనిలేకయే ప్రధానముఁ జేరేపింప వచ్చును. ఇదియే అయస్కాంతన్యాయము.

విరోధము వచ్చును. కుంటివాడను సూత్రము మొదలగు తనవ్యసారములచేతనే గ్రుడ్డివానిని బ్రహ్మర్థము జేయుచున్నాడని కదా. వ్యసారములు లేనివానికి బ్రహ్మర్థము జేయునామస్త్య మెట్లు వచ్చును? మఱియు నయస్కాంతము ఇనుమును నొసంగినా భా మాత్రముచేతనే బ్రహ్మర్థము జేయును కదా. అదియు పురుషుడు అట్లు ప్రభావము ప్రసక్తియగుటకు వీలు లేదు; అట్లే బ్రహ్మర్థము జేయు ననిన నామస్త్య సాధనము కాకపోవుటచేతను ప్రభావము కూడ నామస్త్య విడిచి పోవునని కాని యిటు చేతను ప్రశంసమే యుండక బలపించుచును. ఇదియు నవ్యసారము కాదు కదా! మఱియు బురుషుడు చేతను, ప్రభావ మచేతనము, వా రిగు పురకును సంబంధ ముండటకు వీలు లేదు. మనస్సు విద్యుత్ స్వభావములు కలవి యెందుంటితో సంబంధపడవు నా! నీ రివిపురకింబు నన్యైష్ట్య మతియెవ్వఁడును వీరికి సంబంధముఁ గలిగియుట కూడ లేదు. ఇట్లు కాని ఆసంబంధము వీరికి స్వాభావకమే యగునని పురుషునకు కుం దోర్చిదు. ఇదియు వారిసిద్ధాంతమునకు నిరుద్ధమే కదా. ఇట్టియూష్యములు జయక నూరక వారిమతము నంగీరించి ప్రభావప్రభుత్వ సాధనమును ప్రస్తావనమున జెప్పబడిన ప్రకారము ప్రయోజన ముండదు. కావున స్వామి వారిమతము యు కము కాదు.

‘మనసిద్ధాంతమునఁ గూడ నివోపము లున్నట్లే యున్నవి. మమే శ్వరుఁ డుదాసీనుఁడు; అవిద్యజహహితీ’ అనియెడవేము వినుము. మరి మేశ్వరునకు వా స్తవస్వరూప ముదాసీన మెనగయే? కాని యనాద్యవిద్యచే నాయన వ్యాపారిసహితముఁడగుఁ దోచుచున్నాడు. భ్రాంతిలనఁ గలిగినవ్యాపారములు యథార్థరూపమునకు నేమిహాని జేయఁ గలదు? కావున మనవరమేశ్వరునియందు పారమార్థికముగ మదాసీనభావమును వ్యావహారికముగ వ్యాపారింబును అవిద్యాప్రవర్తికత్వంబును తదావరణముచే జేవుఁ డగుటయును గూడ కలవు. ఇందు విరోధ మేమి? అవిద్యయు ననిర్వచనీయస్వరూప యగుటచే దానికి బ్రహ్మర్థము జేయుటయు వ్యాపారి మనిపించుకొనదు. కావున మనమతి మెప్పుటికనఁ బట్టింపము.

సూత్రము. ౨.

అవతారిక:—మఱియొకదోషము గూడఁ దావునున్నది. ‘సత్వరజ స్తమోగుణములు వివమస్థితీ’ బలవి స్మృత్యనామమను. అనియె

యమున నొకగుణము ప్రధానముగను తక్కినవి యంగములుగను ఏర్పడును' అనుసిద్ధాంతభాగమును ఖండింపుచున్నాడు.

౧౭౯. అంగిత్యానుపపత్తే శ్చ. ౨. ౨. ౮.

తాత్పర్యము:—మఱియును సత్వోరజస్తమోగుణములు మూడును న్యూనాధికభావములు లేక సమానముగ నుండుస్థితియే ప్రధానమై ఆ ప్రధానము నిత్యమై యుండు నేని ఆస్థితి యెప్పటికిని మాఱుగూడదు. మఱిను బ్రధానస్వరూపమునకే హాని వచ్చుటచే నది (ప్రధానము) యనిశ్చయము కావలసి వచ్చును. ఈగుణములకు విషమస్థితిని కలిగించుటకు మఱి యెవ్వఁడును లేడు కదా! ఆ ప్రధానమును ప్రళయావస్థయందు స్వస్వరూపముతో (గుణసామ్యముతో) బహుకాలము నిలచియుండి సృష్టి సమయమున నాకస్మికముగ నెట్లు విషమరూపము జెందఁ గలదు? అట్లే చెందు ననిన సామ్యసంస్కారమునకంటె (గుణసామ్యరూపముతో) నిలిచి యున్నవాడుకకంటె వైషమ్యసంస్కారమే (ప్రపంచరూపముతో) నిలిచి యుండువాడుకయే) బలవత్తర మగు నేని, దానివలననే వైషమ్యము (గుణములు పరస్పరము సంగంగీభావమును జెందుట) కలుగునేని యప్పుడు రెండవమారు సామ్యావస్థయే సంభవింపఁ గూడదు. మఱియు మొట్టమొదట గుణము లొకదానితో నొకటి యేవిధమగుసంబంధమును కూడ కలిగియే యుండలేదు కదా! ఈకారణమువలన బ్రధానమునుండి సృష్టి కలుగుటకే వీలు లేదు, గుణములు విషమస్థితి జెందకున్న సృష్టి లేదు, గుణములకు బరస్పరసంబంధము కాని బాహ్యప్రేరకుఁడు కాని లేకుండుటవలన వైషమ్యము కలుగదు. కావున నెట్లును సాంఖ్యసిద్ధాంతము మోక్షసాధనము కాదు.

సూత్రము. ౯.

అవతారిక:—‘ఈదోషము లన్నియు రా కుండునట్లు మామతమును సవరించుకొనియెడము’ అని భారు చెప్పినను బ్రయోజన ముండదని నిరూపించుచున్నాడు.

* అంగమనఁగా నవియవము. అదికలవాడు అంగి. వీ రిరువురికిని గలసంబంధముగంగీభావము.

౧౦౦. అన్యథానుమితౌ చ జ్ఞానశక్తి వియోగాత్. ౨. ౨. ౬.

తాత్పర్యము:—వారు (సాంఖ్యులు ఎట్లు అనానూనను జేసినను వారిమతము నిర్దోషము కాదు. సత్వాదిగుణములు నిర్వికారములు కావనియు ఎట్టిస్వభావము కలది యై యుండన నృప్తి జరుగుటకు వీలు కలుగునో అట్లే యుండు ననియు వానివృత్తియుఁ జిందల నుపయము నంగీకరించినను వారిమతము నిర్దోషము కానేరదు. స్వధానమునకు జ్ఞానశక్తి కలదని మాత్ర మంగీకరించుటకు వారికి వీలు లేదు కదా! ఎట్లు కూడ సంగీకరింతురేని యప్పుడు వారు మనమతమునే యాశ్రయించినవారలు కావలసివచ్చును మనవలెనే వారును జేతనకారణము నంగీకరించినవారే యగుచున్నారు. కదా! ఇట్లయిన వారిమతము నిష్ఠుల మగును.

మఱియును విషమస్థితిఁ జెందుటకు ననుకూల మగుస్వభావముతో నున్నది యైనను సత్వాదిగుణములు సామ్యానస్థము విడిచి స్వసంచరూపము నొందుటకు గాని అట్లు ప్రపంచరూపము నొందినవిదప ముల దానిని విడిచి సామ్యస్థితిని జెందుటకు కాని వీలు లేదు. అది స్వయముగ నచేతనములు వానిని బ్రవర్తింపఁ జేయుటకుఁ గాని నివర్తింపఁ జేయుటకు గాని మఱియొకపదార్థము లేదు కదా! కావున స్థితి సవరింపఁ బోయినను వారిమతము సవరణకు రాదు.

సూత్రము. ౧౦.

అవతారిక:—ఈసాంఖ్యమతముపై మఱియొకదోషమునుఁ గూడఁ జూపుచున్నాము.

౧౦౧. విప్రతిషేధాచ్ఛానమంబిసం. ౨. ౨. ౧౦.

తాత్పర్యము:—మఱియు నాసాంఖ్యులనుకమున చరచ్ఛానదోషములుకూడ ననేకములు కలవు. వారు ఒకచోట *ఇంద్రియములు ఏమి*

* జ్ఞానేంద్రియముల వైదింటిని బ్రత్యేకముగఁ జెప్పక నొక్కజ్ఞానేంద్రియమును మాత్రమే సర్వశక్తి కలదాననఁగా సాంఖ్యుల గ్రహింతురు. కావున జ్ఞానేంద్రియములకుఁ గాఁ ద్వగింద్రియ మొక్కటియుఁ గలెంద్రియము లేదును మనస్సునుఁ గలది ఇంద్రియములు ఏడు.

అనియు మఱియొకస్థలమున *నిందియములు పదునొకండు* అనియును, ఇట్లే ఒకస్థలమున 'బంచితన్తాత్రలు మహత్తత్వమునుండియే జనించెను' అనియు 'మఱియొకస్థలమున 'బంచితన్తాత్రలు అహంకారమునుండి జనించెను' అనియు, మఱియు నొకస్థదేశమున † 'సంతకరణములు మూడు' అనియు మఱియొక ప్రదేశమున ‡ సంతకరణ మొక్కటియే' యనియుఁ జెప్పుదురు. శ్రుతివిరోధ మట్లుండ నీపరస్పరవిరోధమే వారిని బాధించుచున్నది. కావున సాంఖ్యమునము యుక్తమైనది కాదు.

పూర్వపక్షము:—సరియే ఇట్లయినను వేదాంతదర్శనము గూడ సంతయుక్తియుక్త మని తోచలేదు. మోక్ష మనఁగా సంసారరూపపరిత్యాగము నశించుటయే కదా! ఇట్లుండ భేదమే లేకపోయిన సంసారనాశ మెట్లు సంభవించును? వేదాంతం లాభేదము నంగీకరింపకు కదా! ఆమతమున నేకరూపుఁ డగుపరమేశ్వరుఁడే సర్వప్రపంచరూపముతోఁ గూడ నున్నాడనుటయే సిద్ధాంత మగుటచే నందు భేదము నంగీకరించుటకే యవకాశము లేదు కదా! ఇక నేమి చెప్పవలయును? 'సంసారజీవరూపములు రెండును అవస్థాభేదమువలనఁ గాని మఱియొకవిధముగాఁ గాని పరమేశ్వరునకే రూపభేదములు' అనవలయును. ఇట్లయిన వారినన్వరూప మెప్పటికిని నశింపదు; సంసారము నశింప కున్న ముక్తియే కలుగదు. అప్పుడు సంసారచాశముకై ఆత్మస్వరూపజ్ఞానముఁ జెప్పువేదాంతశాస్త్రము నిర్భక్తము కావలసివచ్చును. దీపమునకు స్వభావము లై యున్న కాంతియు ప్రకాశంబును నెప్పటికైన దానిని (దీపమును) విడిచిపోవుననుట సంభవించునా? 'నీటి నుండు అలలు మొదలగునవి తద్విన్నరూపముతోఁ గానవచ్చుచున్నను నశించి పోవుచున్నవి; వాస్తవస్థితిలో నభిన్నములుఁ గూడ నై యున్నవి. ఇట్లే యీసంసారము గూడ బ్రహ్మాభిన్నమయ్యును బ్రహ్మాభిన్నముగఁ గాన గావచ్చును. మఱిల నశింపను వచ్చును' అనిన ననియు యుక్తము కానేరదు. ఈబృహ్మాంతమునందును జలమునకుఁ దరలగాడిసంబంధ మెప్పుడును నశింపలేదు. ఆతరంగాదులు

* నిందియములు లైదును కర్తేంద్రియము లైదును అంతఃకరణ మొక్కటియనుఁ గలసి పదునొకం డగును.

† మనో బుద్ధ్యహంకారములు మూడును అంతఃకరణములు.

‡ బుద్ధి మాత్రమే అంతఃకరణము.

“అవిద్యావశికోభావములునుచూత్రమే నెందునున్నవి కాని నశించుటలేదు. ఏపదార్థమునకును నాశము నంగీకరించుటయే యుక్తము కాదు కదా! కావున దరంగాదులతో జలమునకు గలసంబంధ మొకప్పుడు తొలంగి పోవునది కాదు. కావున బ్రహ్మసంపాదిములసంబంధము కూడ నట్టిదియే కావలయును. మఱియు నీయభేదము గోకానుభవనిగుర్భము; తాపమున కును తపించువానికిని గలభేదము ప్రత్యక్షస్పృహమేనై యున్నది కదా! ఎట్లనిన:—

లోకమున బ్రతివాఁడును ఏదియో చెప్పవచ్చునని గోరును న్నాఁడు కదా! ఇది భేదము లేకున్న నెట్లు సంభవింపను? భేదము లేకున్న గోరువాఁడు స్వయముగ నే పదార్థరూపముతోఁ గూడ నుండవలయును; ఇట్లున్న వాఁడు నేనికై ప్రసరించును? దీపమునకుఁ గాంతి స్వరూప భూతమే యై యున్నది యనుట లోకవిప్లవము. అదిపము కాంతిని గోరుచు బ్రసరించుట నెందైన గాంచితిమా? ఇట్లుగుటవే గోరువానికిని కొరఁ బడుపదార్థమునకును భేద మనశ్యముగ నుండవలయును. బ్రతివాఁడును దనకు లేనిదానిఁ గూర్చియే కదా ప్రసరించును. కావున నేదము నంగీకరింపకుండినచో గోరువాఁడు కోరుచుండఁ కానేరదు.

మఱియు నీయభేదమునే యంగీకరించిన గోరబడునది యు గోరఁ బడునది కానేరదు. అభేదవాదులు కొరఁబడునది యగుపదార్థమే స్వయముగఁ గోరునది కూడ నై యున్నది యనియే చెప్పవలయును కదా! ఇది సంభవించుట నెట్లు? కోరుట యనునది సర్వకము. కర్త యనగా కర్త నాశ్రయించియున్న వ్యాపారమునకు విషయమైనది. ఇట్లుండ నివి రెండు (కర్తృకర్మలు రెండు) నొక్కటి నెట్లుగును? కావున గోరఁ బడువానికిని గోరువారికిని భేద మనశ్యముగ నంగీకరింపవలయును.

‘ఇట్లును వచ్చినలాభ మేమి? కొరఁబడువాఁడును కోరునదియు భిన్నములే కావచ్చును; కరింపఁజే బడునదియు నభివచనము; నొక్కటియే ‘కావచ్చును’ అనిన నది యుక్తము కాదు. లోకమున గోరఁబడుచున్న పదార్థములే భుజుషులను మిగుల శ్రమింపఁజేయుచున్నవి. మొట్ట మొదట సంపాదించునప్పుడు శ్రమ. పిదప రక్షిం గునప్పుడును శ్రమము. తర్వాత నశించిన మనోవ్యధ మఱియు సంపాదించునప్పుడు లెక్కకు

చూ. 3౦౫ పేజీ, అవిద్యావశికోభావాదులు.

మిక్కిలి యగుపాపకార్యముల నాచరించుటవలనఁ గలుగుబహువిధదుఃఖములు మొదలగునవి. పురుషునిఁ వర్ణింపఁ జేయుచున్నవి. ఈకారణమువలనఁ గోరుబడు చున్నపదార్థమే తాపహేతువు; కోరువాఁడే తపించువాఁడు. ఈకారణమువలన లోకానుభవస్థితియొక్క యున్న యీభేదమును నంగీకరింపకుండుటచే మనమతము (వేదాంతము) కూడ దోషయుక్తమే యని తోచుచున్నది.

సాంఖ్యచుత్తమునం దన్ననో యీభేదము కలదు కావున నెట్లయినను ముక్తిని సాధింపవచ్చును. వారినుతము ననుసరించినఁ బురుషుడు నిర్గుణుఁ డగుటచే వానికిఁ బ్రధానముతోఁ గలసంబంధము వాస్తవమగుటకు వీలు లేదు; బంధమోక్షములును మనమతమునందుచలెనే సత్యములగుటకు వీలు లేదు. ఇట్లగుటచే నాబంధమోక్షములు రెండును వారిమతమునందును అజ్ఞానస్థితములే. పురుషునకు స్వస్వరూపజ్ఞానము కలుగఁగనే అదివఱకుఁ గల దని తలంపఁబడుచున్న ప్రకృతिसంబంధము తొలంగిపోవును; బంధంబును విడిచిపోవును. ఇట్లగుటచే బంధమోక్షములు రెండునుఁ బ్రధానమునకు సంబంధించినవియే. అయినను పురుషుడు ముఖ్యుఁ డగుటచే నవి (బంధమోక్షములు) ఆతనివి గనే వర్ణింపఁబడుచున్నవి. లోకమున నిట్టివ్యవహారము లనేకములు కలవు. 'యుద్ధమునఁ జక్రవర్తి గెలిచెను' అని గెలుపును మనము చక్రవర్తిసంబంధముగఁ జెప్పుచున్నాము; బాగుగ విచారించిన నది నైస్యమునకు సంబంధించినదియే కదా! ప్రపంచము సత్యమైనను అసత్యమైననుఁ గూడ నిర్గుణునకు దానితో సంబంధము కలుగదనుట నిర్వివాదాంశము. కావున సిద్ధిటికిని మనమతమునకంటె వారిమతమే యుక్తియుక్తముగఁ గోరుచున్నది.

సిద్ధాంతము:—ఇట్లు సంశయింప నక్కఱలేదు. మనమతమునకు (వేదాంతమతమునకు) దోష మున్నటికిని రాదు 'పరమేశ్వరుడు ఏకరూపుఁడు' అని శ్రుతి ఘోషించుచున్నది. కావున నాశునయందు తవ్యతాపకభేదములు పారహర్థికములై యుండుటకు వీలులేదు. లోకమునందు మాత్ర మివి గానవచ్చు చున్నవి. కావున వానిని భ్రాంతికల్పితములనియే చెప్పవలయును. శ్రుతికిని లోకమునకును విరోధము వచ్చినచో రెండును బ్రమాణములే యగుటచే వానిని ఏదియోయొకవిధముగ సమన్వయింపవలయును కాని అం దొకదానిని ముఖ్యముగఁ బరమేశ్వరికల్పితము

యందలచేత సంగీకరింపఁబడుచున్నవేదము సప్రమాణము నొనరింప కూడదు కదా! కావుననే మనము సర్వభేదములను కేవలవ్యాసహరికములను గా సంగీకరించుచున్నాము. వ్యవహారికము పారమార్థికముగానే యుండ సక్కిత లే దనియు భ్రాంతికల్పితముగఁ గూడ నుండవచ్చు ననియుఁ బలుమాటలు సిరూపించియున్నాము. పరమేశ్వరునియందు తప్యతాపక భావములు కూడ పరమార్థములే యగుచుఁ బరస్పరము పిషయవిషయీ భావము నొందునేని యష్టాడు దోషము పచ్చును గాని లేకున్న రాదు. అవి భ్రాంతికల్పితసంబంధముతో నైనను పరమాత్మనిఱుం దూరక నున్న వే కాని పరస్పరము పారమార్థిక మగువిషయవిషయీభావము నొందుట లేదు. తాపక మని చెప్పఁబడినసంసారము పారమార్థికస్వయము కాకపోవుటచే దానికి విషయ మని చెప్పఁబడుజీవుఁడును వానితో దానికిఁ గలసంబంధమును పారమార్థికము కానేరదు. అన్నియందుఁ గాంతియు దహన శక్తియు నున్నను అవి పరస్పరము పిషయవిషయీభావసంబంధము కలవి. కాకపోవుటచే నాయగ్నిని కాల్చుట లేదు ; ప్రకాశింపఁజేయుటయు లేదు కదా! కావున నాత్మవిషయమునందును ఇవి దోషమును కలిగింపనేరవు.

‘అగుఁ గాక తప్యతాపకభావ మాత్మయందు లేకున్న నీక నెచ్చట నున్నది?’ అనియెడవేమొ వినుము. దేహము, తపింపఁజేయఁబడుచున్నది; సూర్యుఁడు దానిని తపింపఁజేయుచున్నాఁడు. ఇచ్చట విరోధ మేమి? ‘ఇట్లు కాదు తపింపఁజేయుట యనఁగా దుఃఖించునట్లు చేయుట. లోకమున నచేతనమనకు దుఃఖము కలదా, కావున దేహము మాత్రమే తపించు ననియు జీవుఁడు తపింపఁ డనియుఁ జెప్పట యసంభవము’ అని యెడవేమొ వినుము. దేహములేక కేవలచేతనుఁడే దుఃఖించుటయు నెందును లేదు. ఆ దేహచేతనులకుఁ బరస్పరసంబంధమును (పక్ష్యంబును) సంభవింపదు. అప్పుడు చేతనునకుఁ గలనిర్మలత్వము నశించిపోవును కదా! సాంఖ్యమతమునందును, బురుషుఁడు నిర్మలుఁ డగుటచే నాతఁడు దేనిచేతనుఁ దపింపఁజేయఁ బడడు. కావున వారిమతమునందు మాత్రము తప్యతాపకభావ మెట్లు గుదురును?

‘వారిమతమున సత్త్వగుణము తపింపఁజేయఁబడనని. రజోగుణము తపింపఁ జేయునది. తమోగుణసంబంధముచే నా సత్త్వగుణమే తననుండి

పురుషుని వేఱుచేయక తనకుఁ గలతాపకసంబంధమునుఁ బురుషునకే యున్నట్లు భావించును. (దానికి గలరజస్సంబంధము అజ్ఞానముచే బురుషునకే యున్నదానివలె నగుచున్నది యనుట.) అనియెడవేమో అట్లయిన దానితోఁ బురుషునకు సంబంధమే యుండఁ గూడదు. అప్పుడు వారును కేవలాచేశనమునకే తాపమునుఁ జెప్పినట్లయినది. వారిమతమునందును సత్త్వగుణపురుషులను వాస్తవసంబంధము లేదు కదా 'సత్త్వగుణముతో సంబంధించియున్నాఁడు కావున దానితాపముచే బురుషుఁడును తపించుచున్నట్లున్నాఁడని చెప్పితిని కదా! అనియెడవేమో అప్పుడు మనఃకుతమునకును వారిమతమునకును భేద మేమి? చేతనునకుఁ గలుగుతాపక సంబంధము కేవల మజ్ఞానకృతమే యగుచున్నది కదా. 'ఇరుదలలశిఖండి సర్పజులవలె నుండును' అనిన సంతమాత్రమున నది విషము కలది యగునా? 'సర్పజులతో నిరుదలలశిఖండిజాతివలె నుండును' అనిన సంతమాత్రమున సర్పము నిర్విష మగునా? కావునఁ బురుషుఁడు రజోగుణ తాపముచే దపించు చున్నట్లున్నాఁడు' అనిన సంతమాత్రమున నాయనకు వాస్తవతాపము సంభవించనేరదు. కావున నెట్లు విచారించినను సాంఖ్యియకూడ మనవలెనే శిశ్యతాపకభావ మవిద్యాకల్పిత మని యంగీకరింపవలసినవారే.

'ఇట్లు చెప్పనే? వారిమతమున సత్యతాపకభావము పురుషుని యందే పారమార్థికముగ నుండవచ్చును. అజ్ఞానము నశించునంతవఱకు నట్లే యుండి పిదప నశింపవచ్చును. ప్రధానమునకును పురుషునకును సంబంధము కలుగుటకు నజ్ఞానము కదా కారణము. ఆకారణము నశించిన నీరక బంధ మేల కలుగును? అనియెడ వేమో యట్లుఁ జెప్పిన వారిమతమున మోక్ష మనునదియే శూన్య మగును. వారిమతమున దమోగుణమే యజ్ఞానము. అదియే ప్రకృతిపురుషులకు సంబంధముఁ గలిగించునది. అది కూడ ప్రధానరూపమే యగుటచే దానికి నెన్నటికిని నాశము లేదు. ఇట్లుండ నీరక ముక్తియెప్పుడు? మఱియు వారిమతమున సత్త్వగుణములు నియమము లేకయే యభివృద్ధి నొందుచు ఊఁగింపుచు నుండు నని సిద్ధాంతము. ఇట్లయిన నాతమోగుణ మొకప్పుడు కొంచెము ఊఁగించినను మఱియొకప్పు డభివృద్ధి కావచ్చును కదా! కావున నెట్లును ఆమతమున

మోక్షము సంభవింపదు. కావున మోక్షవాదు లంగణము తవ్యతాపక భావమును భ్రాంతికల్పితముగా సంగీకరింపవలసినవారే.

కావున మనమతమునందు (వేదాంతమతమునందు) దోష మింత యును రాదు. ఆత్మ యేకరూపుడు; నిత్యుడు. సర్వ ప్రపంచమును నామమాత్రము; స్వరూపమున శూన్యము. ఒకపురుషుడు తనముఖము నిర్మలముగానే యున్నను మలిన మైనదాద్యమునందుఁ గాఁగ వచ్చుమలిన ప్రతి బింబముఁ జూచి వా సనస్థితిలో నా పటిటంబమునకుఁ గూడ మూలస్వ ముండుటకు వీలు లేదని యెఱుంగలేక, నాముఖము మిగుల మలినముగ నున్నది' యని శోకించునట్లు పరమేశ్వరుడే అవిద్యోపాధియందు నిలచి (జీవుడై) తనకు ప్రతిబింబనమాయుండై యున్న జీవుని గాంచి 'ఇది స్వస్వ రూపమే' అని నిశ్చయింపలేక 'నేను జీవుడ నైతిని. శబ్దాదులు నన్ను బాధించుచున్నవి; సంశోష పెట్టుచున్నవి' యని తలంచుచున్నాడు. (పరమార్థస్థితిలో పరమేశ్వరునికంటె నశ్వరుడు లేకపోవుటచేతను సంసారము శూన్యరూప మగుటచే నెట్లు చెప్పినకు విరోధము లేకపోవుటచేతను ఈవిధముగఁ జెప్పఁబడె నని తెలిసికొనవలయును) సంసారము వాస్తవస్థితిలో శూన్యమే యగుటచే ఆరోపితసర్పము భ్రాంతినివృత్తి కలుగఁగానే స్వరూపశూన్య మగునట్లు జ్ఞానోదయము కాఁగానే స్వరూపశూన్య మగును; స్వతస్సిద్ధ మగుటచే ముక్తియు దొరకును. ఇక వ్యాపహారికస్థితిని విచారిత మనిన నచ్చట నొకరు చేయవలసినయాశ్చర్యము లేదు; మేము చెప్పవలసినయొత్తరంబును లేదు. ఎచ్చ తెచ్చట నెట్లెట్లు కానఁబడనో అచ్చటచ్చట నట్లెట్లు సుధయులు సంగీకరింప వచ్చును. కావున మన మతము నిర్దోషమే.

మహద్వీర్యాధికరణము. ౨.

సంగతి:—'శబ్దాదిహీన మగుటచేఁ బ్రధానము నుండి శబ్దాది నంత మగు ప్రపంచము జనింప నట్లే చేతన మగు బ్రహ్మమునుండి తద్విరుద్ధ మగుటచే తన ప్రపంచము జనింపఁ గూడదు' కదా! ఏనికే సమాధాన మేమి? కారణగుణములు కార్యమునందును సమానజాతి గలగుణము లను పుట్టించు

ననుట ప్రత్యక్షసిద్ధము. తెల్లనిదారములవలనఁ బుట్టినవస్త్రము నల్లనిది కానేరదు కదా! అనునాక్షేపమునకు సమాధానముగ నీయధికరణమారంభింపఁబడినది. ఈయాక్షేపము దృష్టాంతసంబంధము ననుసరించి వచ్చెను. కావున నీరెండధికరణములకునుఁ గలసంబంధము దృష్టాంతసంబంధము.

విషయము:—ఇచ్చట 'చేతనమునండి యచేతన మగుప్రపంచము జనించును' అనుసిద్ధాంతభాగము విచారివిషయము. ఈవిషయముపై వచ్చునాక్షేపమును నివారించి దానిమూలమున నిందు వైశేషికమతమును ఖండించుచున్నాఁడు. ఇందును స్వసత్తముపై వచ్చినయాక్షేపమును నివారించుటయే ప్రధానకార్యము. కావున వాస్తవస్థితిలో నిది రెండవ యధ్యాయము మొదటిపాదమున నుండవలసిన యధికరణమే యైనను సంబంధానుసారముగ మతఖండనము కూడ నున్నది. కావున దీని నీపాదమునందు సూత్రకారుఁడు చేర్చియున్నాఁడు. ప్రథమపాదమున శిష్టాపరిగ్రహణికనిమన (అ. ౧. ౪. అ.) నీవిషయము చెప్ప బడియే యున్నను అచ్చట సంక్షేపముగ నున్నది; కావున నదియే యిచ్చట విస్తరింపఁబడెను. ఈకారణమువలనఁ బునరుక్తిదోషము లేదని తెలిసికొనవలయును. మతస్వరూపము పూర్వపక్షమునఁ జెప్పఁబడును.

సంకేహము:—'లోకమునఁ గారణములే కార్యమున నున్నవి' అనుట యనుభవవచన నున్నది. ఈన్యాయమువలన మీసమన్వయము (వేదాంతసమన్వయము) భగ్న మగునా? కాదా? (ఇచ్చట చూపవలసినయనుమానవాక్యము విలక్షణత్వాధికరణమునఁ జూపఁబడెను.) అనునది సంశయస్వరూపము. కారణఫలములు ప్రథమపాదమునందలి యధికరణములకునలెనే యని తెలిసికొనవలయును.

పూర్వపక్షము:—పరమేశ్వరుఁడు చేతననుఁడు; ప్రపంచ మచేతనము. ఇవి రెండును కార్యకారణము లగుటకు వీలు లేదు. కారణమునందలిగుణములే కార్యమున గుణములను కలిగించును గాని క్రొత్తగఁ గార్యమునకు విరుద్ధగుణములు రావు. తెల్లదారములతో నేర్పడినగుడ్డ నల్లనిది కానేరదు. కావున మీసమన్వయము లోకానుభవవిరుద్ధము. సూమతమున దోషము లేదు. ఎట్లనిన:—

మతస్వరూపము:—చూమతమున వచేతనము లగువిరమాణువులే ప్రపంచమున కుపాదానకారణము లగుటచేఁ బ్రపంచము కూడ నచేత

నమే కావచ్చును. ఆపరమాణువు లతిసూక్ష్మములు ; నిరవయవములు. వానికిఁ గూడ నవయవములు కల వనిన ననవస్థాదోషము నచ్చటచే నేదియో యొకసూక్ష్మపదార్థమునకు నవయవములు లేవని యంగీకరింప వలసి వచ్చును. ఋహిపరిమాణము కలుదానినుండి సూక్ష్మపదార్థములు జనించుటకు వీలు లేదనియు నీకారణమునలనఁ గారణభూతము లగునదా ర్థము లన్నిటికంటె సూక్ష్మములుగ నుండవలయు ననియు నిదివఱకే చెప్పి యున్నాము. కావున నాపరమాణువులు నిరవయవములే. అవి యొకదా నితో నొకటి గూడి ద్వ్యణుకము (రెండుపరమాణువులు చేరినవి) నేర్పఱచును. ఆద్వ్యణుకములును కొన్ని కూడి త్ర్యణుకము చతుర్ణుకము (మూడు ద్వ్యణుకములు నాల్గుద్వ్యణుకములు 'లవి) మొదలుగువాని నేర్పఱచును ; ఆత్ర్యణుకములును పదార్థమును నిర్మించును. పరమాణు వునకు నవయవములు లేకుండుటచే వానివలననే పదార్థము జనించు ననినఁ బ్రపంచమంతయు నిరవయవము కావలసినవచ్చును ; ద్వ్యణుకము నుండియే జనించు ననిన నాద్వ్యణుకమునకుఁ గల ప్రమాణ మణుప్రమాణమే అనఁగా:—హస్తప్రమాణమే, కావున ప్రపంచ మంతయు నట్లే కావలసి వచ్చును. ఇట్లగుటచే 'ద్వ్యణుకసంయోగమువలన స్థూలములును దీగ్ఘములు నై పరమేశ్వరేచ్ఛాధీనముగఁ ద్వ్యణుకాదు బుత్పన్నము లగును; వానినుండి జీవకర్మానుగుణముగఁ బ్రపంచీకపదార్థము లుదయించును.

ఆపరమాణువులును బృథివ్యప్రేతోవాయాకాశభేదములతో నాల్గు విధములు కావున వానినుండి పైని వర్ణించినవిధముగఁ బృథివ్యాదులు జనించును. ప్రళయమును కూడ నొందును. ఆకాశమునకుఁ బరమాణువులు లేవు. అది నిశ్యము. ఈశ్వరుఁడును సర్వకాలములునుందును మన స్సుతో సంబంధించి, యిచ్ఛాదులఁ గలిగి పరమాణువుల బ్రవర్తింపఁ జేయుచుండును. కావున నాయన ప్రపంచమునకు నిమిత్తకారణము మాత్రమే యై యున్నాఁడు. జీవులును జడప్రాయము ఆగంతకజ్ఞానము (వచ్చుచుఁ బోవుచు నుండుజ్ఞానము) గలవారు సర్వవ్యాపకులు ప్రతిశరీరమునందును వేటువేటుగ నున్నారు. భ్రాంతివలన శరీరాదులు నాస్తికాభావించుచున్నారు. ఈశ్వరానుగ్రహమువలన నాశ్రాంతి తొలగిన ముక్తు లగుదురఁ. ముక్తి యనఁగా జడరూపముతో నుండుటయే. ఇట్లు సిద్ధాంతముచేసినచో నేదోషంబును రాదు.

ఈమతమున వేదాంతులకు సమ్మతము లగువిషయములు:—ఈ వైశేషికమతమునకు గూడ వేదాంతులు గూడఁ గొన్నివిధ భేదముల నంగీకరింతురు. ఈశ్వరుడు ప్రపంచమునకు నిమిత్తకారణ మై యున్నాఁడను భాగమును అజ్ఞాననివృత్తిచే జీవులకు మోక్షము కలుగు ననుభాగమును వారికి సమ్మతము. నారు పరమేశ్వరుఁ సభిన్ననిమిత్తోపాదానకారణముగఁ జెప్పవారై నను నందు నిమిత్తకారణభాగమున నైవై శేషికులతో వివాదము లేనివారే కదా !

ఇదివలకు ఖండింపఁ బడినవిషయములు:— ‘నిరవశువము లగు పరమాణువులవలన ద్వ్యక్షణకము మొదలగునవి జనించుటకు వీలు లేదు’ అనువిషయము విలక్షణత్యాధికరణమున నిరూపింపఁ బడెను. జీవబ్రహ్మ భేదమును నిరూపించుటచే భేదవాదము కూడ నిడివఱకే ఖండింపఁబడెను. కారణకార్యములకు సమానమాపత్వ ముక్కఱ లేదనువిషయము కూడ విలక్షణత్యాధికరణమున నిరూపింపఁబడెను. అయినను అచ్చట సాంఖ్యి లనుఁ గూర్చియే యది చెప్పుటఁజియుండుటచే నిచ్చట వై శేషికులను గూర్చి మఱియే జెప్పఁబడుచున్నది.

అనంతరిక:—పై వైశేషికపూర్వపక్షమును తన్మతదోషనిరూపణ పూర్వకముగ (వారిపక్షమునందే వారిసిద్ధాంతమునకు భంగముఁ జూపుచు) నిరూపించు చున్నాఁడు.

౧౨౨. మహద్దీర్ఘవ ద్వాప్రాస్యపరిమండలాభ్యాం.

౨. ౨. ౧౧.

తాత్పర్యము:—బాగుగ విచారించిన వై శేషికు లీపూర్వపక్షముఁ జేయుటకే వీలు లేదు. వారిమతమునందే వారిసిద్ధాంతమునకు ననేకదోషముల విరోధము కలదు. నిరవశుల మై * పారిమాండల్యప్రమాణముఁ గలపరమాణువునుండి ద్వ్యక్షణకము జనించుచున్నది. కాని దానియందు అనిరవయవత్వము గాని పారిమాండల్యప్రమాణము గాని లేదు. ఇట్లే అణుపరిమాణము గలద్వ్యక్షణమునుండి జనించిన శ్రేణికాములు

* పారిమాండల్య మనగాఁ బొడవు గాని వెడల్పు గాని లేక ఒకప్రదేశమున మాత్ర ము క్రమించియుండుట అతిమాత్తునుని భావము.

అణుపరిమాణముఁ గలవి యగుట లేదు; దీర్ఘపరిమాణముఁ గలవిగానో, స్థూలపరిమాణముఁ గలవిగానో, యగుచున్నవి. ఇట్లుండ నేకాంతమతమునందు మాత్రము చేతనుఁ డగుపరమేశ్వరుఁడు తద్విరుద్ధగుణముఁ గలప్రపంచము జనించె ననిన దోష మేమి? తనమతమునందే నచిచ్ఛాంతమునకు నిలుకడ లేకుండుట నెఱిగియు వైశేషికుఁడగునగుము నాక్షేపింప నెట్లు సాహించుచున్నాఁడో చిత్ర మగుచున్నది.

‘ఇట్లు కాదు. నారితమన నట్లు కారణగుణములు కార్యమునకు రాకుండుటకు హేతువు కలదు. ద్వ్యణుకము మొదలుగువానినందు పారిమాండల్యాదిప్రమాణములకు విరుద్ధము. లగు ప్రమాణములు కలవు. కావున నవి పారిమాండల్యాదులను రానీయవు. నేకాంతమతమున నట్లు కాదు. ప్రపంచమునందుఁ గలయచేతనత్వము వైశిష్ట్యమునకు విరుద్ధము. కాదు. అని వైశిష్ట్యమేధమాత్రమే కాని ప్రత్యేకగుణము కాదు కదా!’ అనియెదవేమి యట్లు కాదు. హేతువుల కేమి? ప్రతిదానికి నుండును. కారణగుణములు కార్యమునకు రాకుండ నున్నవియా? లేవా? అంతమాత్రమే ప్రస్తుతము కావలసినది. మఱియు దృష్టాంతదాహ్యుత్తరము లగు సంపూర్ణమగుపోలికయు నుండవలసినది లే దని యిదివఱకే చెప్పియున్నాము.

మఱియు నాహేతువు మాత్రము నిలుచుట యెట్లు? ద్వ్యణుకాదులకు విరోధిగుణము కలుగుటకుఁ బూర్వమే పారిమాండల్యాదులు సజాతీయము లగుగుణముల నారంభింపవచ్చును. అట్లారంభించినపిదప విరోధిగుణము జనింపనే జనింపదు కదా! మఱియు నుత్పత్తి యైనతరువాతఁ గూడ పదార్థము తుణకాలము గుణరహితమై యుండు సనియు వారి లుగీకరించి యున్నారు.

‘ఇట్లు కాదు కార్యమునందుఁ గ్రాంతిపరిమాణమును గలిగియుటకై పారిమాండల్యాదులు పనినేయుచుండును కావున నవి సజాతీయగుణములఁ గలిగింపలేక పోవచ్చును; ఇట్లు కాకున్ననుఁ కారణముయొక్క కార్యమునకు వచ్చుగుణములు కొన్నియే యైననుఁ గావచ్చును. కదా!’ అని యెదవేమి అగియు సరి కాదు. ద్వ్యణుకాదులకు అణుదీర్ఘాదిపరిమాణములు కలుగుటకుఁ బారిమాండల్యాదులు కారణములు కావు. ‘కారణమునంతా తాత్కరణమహత్వాత్పృథుమిశేషాచ్చ మహత్’, ‘కారణమునకు త్ర్యణుకాదు లనేకము లగుటవలనను అవి పెద్దవి యగుటవలనను,

నొకదానితో నొకటి చేరుటవలననుఁ గార్యము మహాపరిమాణముఁ గలది యగును' అనుమొనలగు సూత్రములచే వారు మహాపరిమాణముఁ జెప్పదలగునవి కలుగుటకుఁ గారణాంతరములఁ జెప్పియున్నారు. కావునఁ బారిమాండల్యాదులు నిర్వివాదముగ సజాతీయగుణముల నారంభింపవచ్చును. మఱియు రెండవపక్షము బొత్తుగనే సరిపడదు. అన్నిగుణములునుఁ గారణమున నొక్కనమవాయసంబంధముతోనే యుండగా దానినుండి జనించిన కార్యమునకు మాత్రము కొన్నియే వచ్చు ననుట యెట్లు యుక్తియు క్త మగును? కావున నట్లు చూచినను పారిమాండల్యాదులు తమకు సజాతీయము లగుగుణములఁ గల్పింపకుండుట స్వభావజన్యమే యని యొప్పుకొనక తప్పదు. చేతన మగుచునే తేజస్వరునకుఁ గూడ నిట్టిదియే స్వభావము కావచ్చును; పారిమాండల్యము తనకార్యమునఁ బారిమాండల్యముచు కలిగింపకున్నఁ జేతనశక్తిమాత్రము తనకార్యమునఁ జేతనశక్తిని కలిగింపవలయునా?

మఱియు సంయోగమువలన సంయుక్తపదార్థగుణములతోనించుకయైన సంబంధములేనినూతనపదార్థము లనేకములు జనించు చున్నవి. ఈ విషయము విలక్షణత్వాధికరణమున నిరూపింపఁబడి యున్నది. 'ద్రవ్యమునుగుఱించి మాటలాడుచుండఁగా గుణము నుదాహరణముగఁ జెప్పుట యెట్లు యుక్త మగును? సంయోగము గుణము కదా! దానికి నొకవేళ నట్టి స్వభావ ముండిన నుండవచ్చును. అనియెడవే మొద్దియొకనియచుము కాదు. దృష్టాంతమునకు దేనినైననుఁ జెప్పవచ్చును. వేదాంతనుతమునందే కాదు వైశేషికమతమునందు కూడ నిట్టిదృష్టాంతములు పెక్కులు కలవు. 'ప్రత్యక్షౌ ప్రత్యక్షౌణా మప్రత్యక్షౌ తస్మిన్సంయోగస్య పంచాత్మకం నవిద్యతే' 'పృథివీజలతేజస్సులు ప్రత్యక్షభూతములు, ఆకాశవాయువుల ప్రత్యక్షములు, లోకమునఁ బ్రత్యక్షౌ ప్రత్యక్ష భూతములకు సంయోగము కలదు కాని యది ప్రత్యక్షము కాదు. ఇట్లే శరీరము కూడ పంచభూతాత్మక మగునని ప్రత్యక్షము కాఁగూడదు. కావునఁ బంచభూతాత్మక మగుపదార్థమే ప్రపంచమున లేదు' అని వైశేషికులు చెప్పుచున్నారు. ఇచ్చట ద్రవ్య మగుశరీరమునకు గుణ మగుసంయోగము నుపమానముగఁ జెప్పి యున్నారు. కదా! కావున నెట్లును వేదాంతసిద్ధాంతమునకు హాని లేదు. తర్కమతంబును మోక్షార్థులచే నాదరణీయము కాదు.

పరమాణుజగద కారణత్వాధికరణము. 3.

సంగతి:—పై యధికరణమున స్వపక్షముపై వస్తువోషము మాత్రమే వేదాంతిచే నిరూపింపబడెను; కావున నాయధికరణమునకును ఈయధికరణమునకును సంబంధ ముండుటకు వీలు లేదు. ఈయధికరణమున వైశేషికపక్షముపై వోషము చూపబడుచున్నది. కావున దీనికి సాంఖ్యమతదూషణ మగు ప్రథమాధికరణముతోనే సంబంధముచు జూపవలయును.

‘ప్రథమాధికరణమున నచేతన మగు ప్రధానము చేతనసహాయము లేక ప్రవర్తించుటకు వీలు లేదు; కావున సాంఖ్యమతమును ఖండించితిరి. వైశేషికమతమున నట్టివైపరీత్యము లేదు. వారికి నీశ్వరుడు నిమిత్తకారణము కదా’ అని ప్రథమాధికరణముపై బ్రత్యుదాహరణసంబంధముతో వచ్చినయూతే ప మియధికరణమున నివారించబడును. సంశయ పూర్వపక్షస్వరూపములు పాచావతారికయందే వివరింపబడెను.

విషయము:—వైశేషికమతము ప్రామాణికము కాదని నిరూపించుటయే యీయధికరణమునకు విషయము. పూర్వాధికరణమునందే చుత స్వరూపము చూపబడెను.

అనతారిక:—అనుతమునందు ‘పరమాణువులే అదృష్టనశమున జరించి పరస్పరము సంయోగమునొంది ద్వ్యణుకాదిక్రమమున సృష్టి చేయును; అట్లే విభాగము నొంది ప్రళయము గావించును’ అనుట సిద్ధాంతము. దానిని ఖండించుచున్నాడు.

౧౮౩. ఉభయ థావి స క ర్తౌ త స్తదభావః.

౨. ౨. ౧౨.

తాత్పర్యము:—వైశేషికమత మెట్లును యుక్తము కానేరదు. వాయభిప్రాయ మేమి? ‘పరమాణువులుగూడ ఉత్పత్తిప్రళయకాలములలో సంయోగవిభాగముల గలిగించుటకై కర్తృజగించును’ అనుటయే కదా! ఇది సంధవింపదు. ఎట్లచిన:—

లోకమునఁ గర్తృ యుండిననే గాని కార్య మేదియును జనింపదు. దారములు మొదలగునవి వ్యాపారములు కలవియైయే వస్త్రముగ మాటునున్నవి కాని కేవలముగఁ గాదు కదా! ఇట్లే పరమాణువుల యందునుఁ గర్తృ యుండిన నాకర్తృకు నేదియో యొక హేతువు తప్పక యుండును. దానిని వార లంగీకరింతురా? లేదా? మొదటిపక్ష మునఁ బ్రయత్నము (బుద్ధిపూర్వకముగఁ జేయఁ బూనుట) అభిఘాతము (కొట్టట) నోదనము (త్రోయట) మొదలగునవియే కర్తృత్వ త్తికి (అచే తనవపార్థములయందు కర్తృ గలుగుటకు) గారణములు కావున నవి సృష్టికిఁ బూర్వమున సంభవించనేరవు. రెండవపక్షమునఁ గర్తృయే సంభవించదు కదా! కావున నెట్లును అచేతనము లగుపరమాణువులనుండి ప్రపంచోత్పత్తి కలుగదు. వానిని నిమిత్తకారణ మగునీశ్వరుడే కర్తృలయందు లేక సృష్టి యందు ప్రేరేపించు ననుటను గూర్చి 'పత్యురసామంజన్యాత్. ౨. ౨. 52.' అనుశ్లోకమున విచారింపఁబడును.

'వై కేశికమతిమునఁ బరమాణుకర్తృకుఁ బుణ్యపాపరూప మగున దృష్టమే హేతువు' అనిన నదియు సరి కాదు. ఈయదృష్టము జీవునకు సంబంధించి యుండునా? పరమాణువులకే సంబంధించి యుండునా?

ఇందు మొదటిపక్షము సరి కాదు. సృష్టి యైనవిగవఁ గాని దేహము జనింపదు. అదేహము న మనస్సు నిలదినప్పుడు కాని దానిలోఁ బ్రవేశించిన జీవునకుఁ జైతన్యము కలుగదు. చైతన్యము లే కుండిన నాజీవుడు తనయొద్దనున్నయదృష్టముతోఁ బరమాణువుల కెట్లు కర్తృనుఁ గలిగింపఁ గలడు? అతఁడు స్వయముగ నచేతనతుల్యుడై యున్నాడనకదా! సాలె వాఁడు చేతనుడగుటచే వానివలన మగ్గము మొదలగుసాధనములయందును తోతువులయందును వ్యాపారము కలుగుటయు గానిచే వస్త్రము జనించుటయుఁ గానవచ్చు నున్నది. కర్తృ యచేశును డగుటకు నెప్పటికిని వీలు లేదు కదా! మఱియుఁ బుణ్యపాపరూప మగునదృష్టంబును స్వయముగ నచేతనము. చేతనసహాయము లేక నచేతనము స్వయముగ నేకార్యమునఁ గాని యాచరింప లే దనుట సాంఖ్యమతఖండనమునందే నిరూపింపబడెను. ఇదియంతయుఁ గ క నదృష్టము పురమాశ్రయ మైనచో దానితోఁ బరమాణువులకు సంబంధ మెట్లు కల గును? కావున సంతయును విరుద్ధమే.

ఇక రెండవపక్షమునుఁ గూర్చి వేఱుగఁ జెప్పవలసినవనియే లేదు. అదృష్టమే కాక దానిమాత్రములుఁ గూడ నజేతనములే కదా! మఱియు నదృష్టముతో జీవులకు మాత్రమే సంబంధ ముండటము క మగును కాని యన్యుల సంబంధము యుక్తము కానేరదు కదా.

“ఇట్లయిన నదృష్టసహితంఁ జగుజీవునితోనే పరమాణువులకు సంబంధ ముండవచ్చును కదా!” అనియెడ వేము అప్పటికిని జీవులయచే తనత్వ మెచ్చటికిని వ్రేనదు. ఇట్లు కాక నాననికి నొకపక్షేషతః సంగీక రించినను సంబంధమునకు హాని యొప్పుటికిని లేకుండటచే నృప్తి సర్వకాల ములయందు నొక్కతీరుగనే యుండవలసివచ్చును. ఇది సిద్ధాంతపరినిర్ధము కదా!

గాస్త్రస్థితిలో జీనపరమాణువులకుఁ గలసంబంధమును నియమించు టకుఁ (అనఁగాః కలిగించుటకును మఱియొకప్పుడు తొలగించుటకును) మఱి యొక్కఁడు లేఁడు కదా! ఈకారణమునఁ నెట్లునిచారించినను పరమాణు సంయోగమునకుఁ జక్కనికారణము లేదు. సంయోగము లేకుండటచే ద్వైతముకాదనృప్తి లేదు. అనిలేకున్నఁ బ్రళయంబును లేదు. కర్మ యుండి సంగతి సంయోగము లే దనియు నకర్మకుఁ దగినకారణమే లేదనియు నిదినటకే నిరూపించితిమి కదా! కావున నెట్లును వారిమతము యుక్తము కాదు.

మఱియుఁ గర్మఫలము ముండనిండు పరమాణువులకు నవయవములు లేవు కదా! అవి యెట్లు పరస్పరసంయోగము నొందును? సంపూర్ణముగ నొకదానితో నొకటి కలియునా? లేక నొకదానికి నొకపార్శ్వమున మాత్రమే మఱియొక్కటి కలియునా?

ఇందు మొదటిపక్షము సరికాదు. అప్పుడు పదార్థ మంతయుఁ బరమాణుప్రాయమే కావలసివచ్చును. పరమాణువు నిరవయవ మగుటచే నవి యెన్ని పరస్పరముఁ గలనను ఒక్కటియే యగును. ఆకాశ మాకానముతోఁ గలసిన బొడ వగునా? నొకమున సయవములుఁ గలపదార్థములు మాత్రమే యొండొంటితోఁ గూడి పొడ వగు చున్నవి. కదా! ఈయనుభవమునకును విరోధము వచ్చును.

ఇక రెండవపక్షము నాశ్రయించిన పరిప్రతిజ్ఞకే భంగమునచ్చునని అసయవము లున్నవానికిఁ గాని పార్శ్వము లేర్పడవు కావునఁ బరమా

ణువులు సావయవములు కావలసివచ్చును. ఇది విరుద్ధముకదా! మఱియు నొక్కదానియందే సంయోగముయొక్క కలిమిలేము. లుండు ననుటకు వీలు లేదు. అదియే సిద్ధాంత మైననున్న త్తవాక్యములు గూడఁ బ్రామాణికములు కావలసివచ్చును. 'ఇట్లు కాదు అక్షరణువులకువాస్తవస్థితిలో నవయవములు లేవు. ఈశ్వరేచ్ఛను నఁ గాని మఱి యేకారణమువలనఁ గాని న నిఁకందు అవయవములు కల్పించఁబడును;వాని నాశ్రయించుట చేతనే సంయోగంబును సృష్టియఁ గలుగుచున్నది' అనిన నప్పటికి వైశేషికమతసిద్ధాంతమే నిలుచదు. కల్పించఁబడినది. పరమార్థవస్తువులుకానేరవు కదా! వారిమతమునఁ బ్రపంచము సత్యము; పరమాణుసంయోగము దానికి సహాయకారణము. సయోగ మసత్య మైనచో నది ప్రపంచమునకు నమవాయికారణమెట్లుగను? సత్యమగుచున్న మనకు సత్యము లగు తంతువులే సహాయకారణము లగుచున్నవియనుటలోక సన్నిధముకదా!

కావున సృష్టియందుఁ గావలసినసంయోగమునకుఁ గారణము జోత్తుగనే లేదు. ఇట్లే ప్రళయకాలమున విభాగమునకునుఁ గారణము డదు. అప్పుడఁ గూడ పరమాణువులయందు గిర్జ జనిగపవలయును. దానికి మాత్రము కారణ మేమి యుండును? అప్పుడు ప్రపంచసృష్టియై యుండుననుఁ బ్రయత్నము నభిఘాతము మొదలగునవి కలుగుటకు వీలున్నను నవి విభాగకారణములు కానేరవు; పరమాణువులయందు విభాగముగను ర్జను గలిగింపనేరవు. జీవుడు తినకు భోగసాధనమై యున్న ప్రపంచమును ధ్వంసము చేయ నేల ప్రయత్నించును? అభిఘాతాదులు ఏదియో యొకవిద్యమునకు మాత్రమే కలుగుట సంభవించును గాని సర్వపదార్థములకు నొక్కమాత్రే కలుగుట యెట్లు సంభవించును? పుణ్యాపుణ్యాకర్మము జీవులకు బోగ్ధమై నచ్చినవియ కాని ధ్వంసార్థము కాదు. మఱియు నొకవేళ నవి శరీరణును మాత్రము పునర్జన్మమునకై ధ్వంసము చేసినఁ జేయవచ్చును కాని పృథివ్యాదుల నేది ధ్వంసముఁ జేయగలదు? అందు జీవుడు కల డనుట వారింతమునకు సమ్యతము కాదుకదా! కావున నెట్లును వైశేషికులు చేయ పరమాణుకారణవాదము యుక్తియుక్తము కానేరదు. ఏవిధముగఁ జూచినను బహువులయందు సంయోగభిన్నానుకూల మగుకర్మ జనించుటకు వీలు లేకపోవుటచే వారిమతము ననుసరించిన సృష్టిప్రళయములే సంభవింపవు.

అవతారిక:—‘పరమాణువులు రెండు గలియుటచే వానికంటె భిన్నమై ద్వ్యణుక ముత్పన్న మగును. దానికిని ఆపరమాణువులకును సమవాయసంబంధము కలదు’ అని వైశేషికులు చెప్పుదురు. దాని సీమాశ్రమున సూత్రకారుడు ఖండింపుచున్నాడు

౧౮౪. సమవాయాభ్యుపగమా చ్చ సామ్యా

దనవస్థితేః. ౨. ౨. ౧౩

తాత్పర్యము:—మఱియు వారు పరమాణువులకును ద్వ్యణుక మునకును సమవాయసంబంధము నంగీరించుటవలన గూడ వారిసిద్ధాంతము నిలువదు; పరమాణువులచుండి ప్రవంచ ముత్పత్తి కాదు. ప్రశ్నయమును సంభవింపదు. ఎట్లనిన:—

ద్వ్యణుకమునకును దానియత్పత్తి కారణములగుపరమాణువులకును సంపూర్ణభేదము కలిగి యున్నది. అయినను వానికి రెంటికిని సమవాయసంబంధముచే నై క్రమము కలుగుచున్నది కదా. ఈసిద్ధాంతమును సమవాయసంబంధముపై వినియోగించి చూశ్యము సంబంధము పదార్థములు కాదు; పదార్థములు సంబంధంబును కాదు. ఈవిషయము సర్వసమ్మతము కదా! ఇక నాలోచింపుడు. పరమాణువులతోఁ దద్భిన్న మగుద్వ్యణుకముఁ జేరవలసినప్పుడు దానికి నొకసంబంధము కావలసి వచ్చెను. ఇట్లుండ నాపరమాణువులకంటెను, ద్వ్యణుకములకంటెనుఁ గూడ భిన్న మగుసమవాయసంబంధమునకు వానితో (పరమాణువులతోను ద్వ్యణుకములతోను) సంబంధము కలుగవలసినప్పుడు మాత్రము మఱియొకసంబంధ మక్కఱలేదా? అదియు (సమవాయసంబంధంబును) వానితో సంబంధింపక వానికంటె భిన్నమే యై యుండి వానినిమాత్రమే పరస్పరము సంబంధింపజేయుననుట యుక్తమగునా? కావున నట్టిసంబంధాంతరము నవశ్య కుంగీరింపవలయును. అట్లంగీరించిన నారెండవసంబంధంబును పదార్థములకంటె భిన్నమే కావున దానికినిఁ బైజూపినట్లే మఱియొక సంబంధము కావలసిన చున్ను. ఆమూఁడవదానిని మఱియొక్కటి కావలసినవచ్చును. ఇట్లు సంబంధపరంపరనంగీరింప నారంభించినచో నెప్పటికి నంత మేయుండదు కావుననే దోషముపోవుటకై మొట్టమొదటనే సమవాయసంబంధము నంగీరింపకుండవలయును. వారిసిద్ధాంత మట్టిదికాదు కావున నదియు క్తముకానేరదు.

‘ఇట్లుకాదు. సమవాయసంబంధమునకు మఱియొకసంబంధ ముక్కఱలేదు. అది స్వయముగనే సంబంధరూపము. పదార్థద్వయమునకంటె నది భిన్నముగ నుండదు; దానిని విడిచి పదార్థములు నుండవు. (సమవాయ సంబంధముఁ గలపదార్థములు కుండవు; కావున దానికి పదార్థములనొం డొంకితఁ గూర్చుట వ్యభిచారికము. ఇది యంతయుఁ బ్రత్యక్షమువల ననే తెలియుచున్నది. వస్త్రమునందు గలతెలుపు, ఒకప్పుడును ఆవస్త్రమునకంటె భిన్నముగ నుండదు కదా! అనియెడవేమి అట్లయినను వారి మతమున మఱియొకదోషము నచ్చును. సమవాయసంబంధమునకు రెండ సంబంధ ముక్కఱలేదనిన సంయోగసంబంధమునుఁగూర్చి చేసినసిద్ధాంతమునకుభంగము వచ్చును. వారు, సంయోగసంబంధము పదార్థమునకు గుణమనియు నాకారణమువలన నది పదార్థములయందుండుటకు సమవాయ సంబంధము కావలయు ననియు నది పదార్థములకంటె భిన్నమనియుఁ జెప్పుదురు. సమవాయసంబంధమునకు సంబంధాంతర ముక్కఱ లేకుండిన సంయోగసంబంధమునకు మాత్ర మది యేల కాలమును. ఈసంయోగంబును సంయక్తపదార్థములను విడిచి ప్రత్యేకముగ నుండదు. దీని యునికియుఁ బ్రత్యక్షముననే తెలియవచ్చుచున్నది. ఇదియును సంబంధరూపమే ఇట్లుండ సమవాయమునకును దీనికినిభేదమేమి? సంయోగము పదార్థభిన్న మనన నియు సంబంధమే యగుటచే సమవాయము కూడ నట్టిదే కావలసి వచ్చును. ఒకసంబంధము పదార్థభిన్నమైన మఱియొక్కటి కా కుండుట యెట్లు? ‘సంయోగము గుణము’ సమవాయ మట్టిది కాదు’ అనియెడవేమి ఇది వారు చేసికొనినపరిభాష. దానిని ప్రమాణముగఁ గైకొనువా రెవ్వరు? ఇక పరిభాషను విడిచి చూచిన రెండును సమానధర్మములు కలవి యే యగును కదా! మఱియు నిప్పుడు సంబంధాంతరావేక్షకు (ఈనకు సహాయముగ మఱియొకసంబంధము కావలసియుండుటకు) నావశ్యకత కలదా? లేదా? యనువిషయము మాత్రమే విమర్శింపఁబడుచున్నది; అదియు యుక్తియు క్తమై సంయోగసమవాయములకు సమానముగఁ జటస్థించినది. ఇక నిప్పుడు గుణగుణప్రశంస యేల? సంయోగమునే గుణముఁ గానిప్పు సమవాయము నట్లు కాక పోనిప్పు ఖాదమునకు వానిస్థితిభేదమునో బనియేమి?

* పరిభాష. (౪౨౬-ని పుట చూడుడు.)

ఈకారణమువలన సంయోగసంబంధమునకు సంబంధాంతరాపేక్ష కలదేని సమవాయసంబంధమునకుఁ గూడ నుండవలయును. సమవాయ సంబంధమునకు లే దేని సంయోగమునకుఁ గూడ లేకపోవలయును. ఇవి రెండును వారి కనివ్వఁజులే. ఇట్లగుటచేఁ బదార్థభిన్నముగ సమవాయ సంబంధ మనుపదార్థాంతరము సంగీకరించుటవలన వారిమతము దోష యుక్త మైనది. ఆసంబంధము లేకపోయినఁ బరమాణువులనుండి ద్వ్యణుకము పుట్టదు; ఉన్నయెడల ననవస్థ తప్పదు. అనవస్థాదోషమువలన సమవాయసంబంధమునకు నిలుకడ కుదరదు. ఒకసమవాయమునకు నిలుకడ కావలసియుండిన మఱియొకసమవాయమునకుఁ గూడ కావలసి వచ్చుచుండును కదా! కావున సమవాయాంగీకారముచే వారిమతమున సృష్ట్యాదులే సంభవింపవు. వాస్తవస్థితిలో నారంభకారణాధికరణమున (౨.౧. ౧౪.) సమవాయ మనునది బొత్తుగ నుండుటకే వీలు లేదని నిరూపించి యున్నాము.

సూత్రము. ౧౪.

అవతారిక:—మఱియొకకారణముఁబూని యావై శేషికమతమునే ఖండింపుచున్నాఁడు.

౧౫. నిత్య మేవ చ భావాత్. ౨. ౨. ౧౪.

తాత్పర్యము:—వారిమతమున మఱియొకదోషము కూడ కలదు. పరమాణువులకుఁ బ్రవృత్తియే స్వభావమా? నివృత్తియే స్వభావమా? రెండును స్వభావములేనా? లేక ఏనియు స్వభావముకాదా?

ఇందు మొదటిపక్షమున నెప్పుడునుఁ బ్రవర్తించుచునే యుండవలసివచ్చుటచేఁ బ్రశ్నయము సంభవించదు. అది నివృత్తి కలిగినప్పుడు గాని సంభవించునది కాదు కదా! ఇక రెండవపక్షము నాశ్రయించిన నెప్పుడును నివృత్తికలిగియే యుండవలసివచ్చుటచే సృష్టి సంభవింపదు. అది ప్రవృత్తి కలిగినప్పుడు గాని సంభవించదు కదా! ఇక మూడవపక్షము నాశ్రయించిన విరుద్ధమగుటచే నట్టిస్థితి సంభవించదు. ఒకపదార్థమునకే విరుద్ధము లగు రెండుస్వభావము లుండుట సంభవించదు. 'మనుష్యుడు నడుచుచున్నాఁడు. నిలుచుచున్నాఁడు. వానియందు విరుద్ధస్వభావములు కలవు

కదా! అనియెడవేమో వాడు చేతనుడు; తనయిచ్చానుసారముగఁ గర్మల నాచరింపఁగలడు. పరమాణువు లచేతనములుకదా! అచేతనములకు నెందు ను ఒక్కస్వభావమే నియతముగఁ గానవచ్చుచున్నది. జల మెప్పటికిని జల్లనే యుండునుగాని వేడిగనుండదు. అగ్ని యెప్పటికిని యూర్ధ్వముఃఖముగనే ప్రజ్వరిల్లునుగాని యధోముఖముగఁ దీరుగదు. కావునఁ బరమాణువులకుఁగూడ నేదియో యొకస్వభావముమాత్రమే యుండవలయునుకాని రెండునుండటకు వీలు లేదు. ఇక నాల్గవపక్షము నాశ్రయించిన నప్పుడు పరమాణువులకుఁ బ్రవృత్తినివృత్తులు కలుగుటకై యదృష్టాదిరూపము లగునిమిత్తముల నంగీకరింపవలసివచ్చును. అప్పుడును అనిమిత్తములు సర్వకాలములయందునుఁ బరమాణువులకు సన్నిహితము లయ్యె యుండుటచేఁ బ్రవృత్తియే యభిచ్ఛిన్నముగఁ గలుగవలసివచ్చును. 'ఆయదృష్టాదులుఁ గూడ నొకప్పుడు పరమాణువులతో సాన్నిధ్యము నొందును; మఱి యొకప్పుడు నొందవు. ఇట్లుగుటచేఁ బరమాణువులునుఁ గాలానుసారముగఁ బ్రవృత్తినివృత్తులఁ జెందవచ్చును' అనిన నదియు సరి కాదు. ఆయదృష్టాదులునుఁ బరమాణువులవలెనే యచేతనములే యై యుండ వాసికిమాత్రము నేచ్ఛాప్రవృత్తికి సావితంత్ర్య మెక్కడిది? కావున నెట్లునుఁ బరమాణువులవలన సృష్టి కలుగు ననుటకు వీలులేదు.

సూత్రము. ౧౫.

అవతారిక:—మఱియు వారిచుతమున 'భూతభౌతికపదార్థములు వివాశ కాలమాన విభాగము నొందునప్పుడు కట్టకడకు నతిసూక్ష్మములునుఁ బరవయవములు నగుభాగములుగ నేర్పడును. అవియే పరమాణువులు; నిత్యములు. వానికి పృథివ్యక్షేజోవాయుభేదములు జాతుర్విధ్యము కలదు. అందుఁ బృథివీపరమాణువులకు గంధంబును జలపరమాణువులకు రసంబునుఁ దేజఃపరమాణువులకు రూపంబును వాయుపరమాణువులకు స్పర్శయుఁ గలదు. అయినను అవి నిత్యములు. అవియే సర్వకారణములు' అనునది సిద్ధాంతము. ఈసిద్ధాంతమునలన వారిమతమునకే హాని వచ్చునని నిరూపించుచున్నాడు.

౧౮౬. రూపాదిమత్త్వే చ్చ విపర్యయో దర్శనాత్. ౨. ౨. ౧౫.

తాత్పర్యము:—పరమాణువులకు రూపాదులు కల వనిన నవి పరమాణువులే కాకపోవలసినవచ్చును; నిత్యములును కాకపోవలసినవచ్చును. ఏల యనిన:—లోకమున రూపాదులు గలనస్త్రము మొదలగుపదార్థములు స్వకారణము లగుదారములు మొదలగువానికంటె స్థూలములుగను అనిత్యములుగనుఁ గానవచ్చుచున్నవి; ఆదారములును దనకుఁ గారణమగుదూదిపింజకంటె స్థూలములై యున్నవి. అనిత్యములై యున్నవి. ఇట్లే పరమాణువులుఁ గూడ రూపాదిమంతములే యగునేని మఱియొక కారణమునుండియే జనించినవి కావలయును. ఆమూలకారణముకంటె స్థూలములు కావలయును అనిత్యములునుఁ గావలయును. కావున నీవోషముచేఁ బ్రపంచకారణములు రూపాదిమంతము లగుపరమాణువులు కానేరవు.

‘ఇట్లు కాదు. పరమాణువునకు మఱియొక కారణమేలేదు *ప్రాగభావంబును లేదు. కావున నవి నిత్యములే కావలయును. ఇట్లు గానున్న ‘ఘటమనిత్యము’ అను మొదలగు లోకవ్యవహారములు సిద్ధింపక పోవలసినవచ్చును. నిత్య మగునది యొక్కటి యుండిననే కదా తద్విన్నముల ననిత్యములుగ వ్యవహరించుటకు వీలగును. మఱియు లోకమునఁ గార్యములు ప్రత్యక్షముగఁ గానవచ్చుచున్నవి కాని దానికారణములు గానవచ్చుట లేదు. పరమాణువులు మాత్రము కార్యములయందుఁ గానవచ్చుచునే యున్నవి; వానివలననే ఈపదార్థములు జనింపవచ్చు నటులయు స్పష్ట మగుచున్నది. ఆపరమాణువులకు మాత్రము కారణ మున్నట్లు గానరాలేదు. కావునఁ బరమాణువులే నిత్యములై సర్వప్రపంచకారణములై యుండవలయును. మఱియు లోకమునఁ పదార్థములు నశించుటకు కారణములు రెండు మాత్రమే కలవు. కారణభూత మగువస్తువు విభాగమునైనను జెందవలయును, నశింపనైనను నశింపవలయును. పరమాణువులయందీరెండునుఁ గలుగుటకు వీలు లేదు. వానికి నవయవములే లేవు కదా. కావున

* ప్రాగభావము (౬౧౯-వ పుట చూడుడు.)

నెట్లును: బరమాణువు లనిత్యములు కానేరవు.' అనిన నదియును సరి కాదు' ఎట్లనిన,—

పరమాణువులకుఁ గూడ రూపాదు లుండుటచే లోకానుభవము ననునరించి చూచినఁ గారణము కూడ నుండవలయు నని యిదివఱకే నిరూపించి యున్నాము. ఇట్లుండ వానికి నూరక కారణము లే దనిన నెట్లు సరిపడును. ప్రాగభావ మన్ననో అది వారిమతమున నున్నను సయత్కీకము కా దని యారంభణాధికరణముననే నిరూపించి యున్నాము. మఱియును లోకమున నున్నయనిత్యవ్యవహారముఁ గూడ పరమాణునిత్యత్వమును సాధింపనేరదు. ఆవ్యవహారమునకు నేదియో యొకపదార్థము నిత్యమై యుండవలయు ననుటయే కావలసినవిషయము కాని 'పరమాణువులే నిత్యములై యుండవలయును' అనువిషయము కాదు. సర్వశ్రుతి ప్రసిద్ధ మగుబ్రహ్మము కూడ నిత్యమేయై యున్నది. దాని నాశ్రయించియే తద్భిన్నపదార్థములయం దనిత్యవ్యవహారముఁ బ్రవర్తింపవచ్చును కదా! ఇంతమాత్రమే కాదు కేవలము లోకవ్యవహారమును మాత్రమే యాశ్రయించి యొకవిషయమును నిర్ణయించుటకుఁ గూడ వీలు లేదు. అది భ్రాంతిసిద్ధమై కూడ నుండవచ్చును కదా! ఇదియునుఁ గాక పరమాణువులకుఁ గారణము కానరాలేదు కావున నవి నిత్యములు' అనిన దానినిఁ గూర్చి యిదివఱకే చెప్పఁబడెను. వారును చెప్పిన కారణమునే మఱియొక్కమాటు చెప్పినవార లగుదురు. (వై శేషికసూత్రమున * రెండు సూత్రములయం దొకవిషయమే చెప్పఁబడి యున్నది. కావునఁ బునరుక్తి దోషము చెప్పఁబడియున్నది.) అప్పుడు పునరుక్తిదోషము వచ్చును. ఇది యనిష్టము కదా? మఱియుఁ “(గారణ) విభాగవినిశములు లేవు కావునఁ బరమాణువులు నిత్యములు” ననుపక్షముకూడ యుక్తికూన్యమే. పదార్థనాశమునకు నవిరెండే (విభాగవినిశములు రెండే) కారణము అను నియమము లేదు. వై శేషికలనలె 'సూక్ష్మపదార్థము లొండొంటితోఁ గూడి పదార్థముల నేర్పరచును.' అని చెప్పినచో నానియమ మట్లే యేర్పడును గాని యది లోకవిరుద్ధము. లోకమున మట్టి నువర్ణము మొదలగుపదార్థములు సామాన్యరూపము లయ్యే యాకారభేదములతోఁ బరిణమించుచున్నవి. ఇట్లుండఁ బరమాణువుల నంగీకరింపవాసినపని యేమి కలదు?

* రెండుసూత్రములు (“సదాకారణవత్ అవిద్యాచ”) అనునవి.

‘పరమాణువులే అవశ్యముగ నుండవలయును’ అనిన నప్పుడు వారిమతము నందే విరోధము వచ్చును. నెయ్యి మొట్టమొదట కఠినమై యుండి పిదప నగ్నిసంయోగముచే ద్రవించుచున్నది. వారిమతమునఁ బరమాణువులకు ద్రవత్వధర్మము లేదు. అవయవవిభాగమే వస్తునాశమునకుఁ గారణ మగు నేని లేనిద్రవత్వ మెచ్చటనుండి వచ్చినది? కాశివ్యము నశించె ననిన వారి మతము ననుసరించి సిద్ధాంతముఁ జేసినచో గణనపరమాణువులు చెదరి పోయె నని మాత్రమే కదా చెప్పవలసి వచ్చును. కావునఁ బరమాణు రూప మని యంగీకరించినప్పటికిని ద్రవ్యము అవస్థాభేదములతోఁ బరిణమించు ననుట మాత్రమే కానవచ్చుచున్నది. వైద్యుష్టాంతము ననుసరించినఁ బరమాణువులయందుఁ ద్రవత్వము లేకపోవుటచే లోక ప్రసిద్ధిబలమునఁ బరమాణువులు కారణములే కావు’ అనుటయే యుక్త మగుచున్నది. ఇఁకఁ గారణ మిట్టిది. కావలయు ననిన, మృత్తిక సువర్ణము మొదలగువానివలె తనకార్యములయందు నిలచి స్పష్టముగఁ గుఱుతింపఁబడుచున్నదియే? సామాన్యరూప మైనదియే. వైశేషికులు కపాలములు (కుండను చేయునప్పుడు మొట్టమొదట దానికంతము మాత్రమే యేర్పడును. పిదప దానియుదరమును సాధనసహాయముచే నిర్మింతురు. ఆసమయమున నుదరరూపముతో నేర్పరుపఁబడు శకలములు రెండునుఁ గపాలము లనఁబడును.) మొదలగునవి ఘటాదులకుఁ గారణము లందురు. కాని లోకప్రసిద్ధి ననుసరించిన నవి కారణములు కానేరవు; ఘటము నందు వానిని గుఱుతించుటకు వీలు లేదు కదా! కావున మృత్తిక మొదలగునవియే అవస్థాభేదముతోఁ గపాలములుగను ఘటముగను ఇనుకగను ధూళిగను ఉన్నది. యనుటయే యుక్తియుక్తము. ఈకారణమువలన ‘ననయవవిభాగమే నాశము. అవయవనాశమే నాశము (వైశేషికమతమున ననయవములే అవయవులకుఁ గారణములు)’ అనుసిద్ధాంతము యుక్తిశూన్యము. విశేషస్వరూపనాశముచేతఁ గూడ నాశము కలుగవచ్చును కదా! వాస్తవస్థితిలో నుపాదానకారణములకు నేవిశేషము నుండదు; విశేషములకును వాఁకిని గలసంబంధము రజ్జుసర్పసంబంధము వంటిదే యగును. అనిర్వచనీయ మగును. ఈవిషయముఁ గూడ పలుమాఱు నిరూపింపఁబడెను. కావునఁ గార్యము స్వరూపముతో ననయవవిభాగాదులతోఁ బని లేకయే నశింపవచ్చును.

ఇట్లగుటచేఁ బరమాణువులు నిత్యములనియు సూక్ష్మరూపము లనియు సాధించుటకు నెట్లును వీలులేదు. ఉత్పత్తివిनाశములు గలపదార్థము లన్నియు లోకమున సామాన్యరూప మగుకారణమునుండియే యనిర్వచనీయసంబంధముతో జనించుటకు నడంగుచునున్నవి. సమవాయసంబంధ మనునది. ఇదివఱకే ఖండింపఁ బడెను. ఈకారణమువలనఁ గారణకార్యములకుఁ గలసంబంధముఁ గూడ * తాదాత్మ్యరూపమే యగుచున్నది. ఈసంబంధము వైశేషికులకు నిష్ఠముకాదు; అప్పుడు పరమాణువులును, కారణము లగుటకు వీలు లేదు. ఈకారణము వలనఁ గూడఁ బరమాణుకారణవాదము యుక్తియుక్తము కా నేరదు.

సూత్రము. ౧౬.

అనః—మఱియు నీవైశేషికమతః మనుభవవిరుద్ధము; శాస్త్రమునకునుఁ గూడ విరుద్ధ మని చూపుచున్నాడు.

౧౮౭. ఉభయధా చ దోషాత్ ౨. ౨. ౧౬.

తాత్పర్యము:—మఱియు నీ వైశేషికమత మనుభవవిరుద్ధము; అగమమునకుఁ గూడ విరుద్ధము. ఎట్లనిన:—

లోకమున భూమియందు శబ్దస్పర్శరూపరసగంధము లైదును గాన నచ్చుచున్నవి. జలమునందు గంధము కాక తక్కినగుణములు గానవచ్చుచున్నవి. అగ్నియందు శబ్దస్పర్శరూపములును వాహువునందు శబ్దస్పర్శములును ఆకాశమున శబ్దంబును గానవచ్చుచున్నవి. గుణము లధికము లగు కొలఁది భూతములును స్థూలము లగుచున్నవి. గుణగుణులకు భేదము లేక పోవుటవలన గుణవృద్ధియే గుణవృద్ధి యనుట ముక్తిస్థితియై యున్నది. గుణగుణులకుఁ గానవచ్చుభేద మనిర్వచనీయ మని యిదివఱకే నిరూపించి యున్నాము. వేదాదులు నిభూతములనుఁ గూర్చి యిట్లే చెప్పుచున్నవి.

వస్తుస్థితి యిట్టిది యగుటచేఁ బ్రపంచకారణము గూడ గుణసహితమే యై యుండవలసి వచ్చును. వైశేషికాదిమతముల ననుసరించిచూ

* తాదాత్మ్య మనఁగా అభేదముగఁ గలగు సమభేదము. ప్రాచీనిఁ జూచి సర్వమని భ్రాంతి నొందునప్పుడు “యీత్రాదు యిది సర్వము” అని భేదజ్ఞానములేకుండ “యిది సర్వము” అని జనించుజ్ఞానమునకు వాఢార మగుసంబంధము.

చిన వారు కారణమునం దున్నగుణములే కార్యమునకు రావలయు నం దురు కదా! కావున వారు పరమాణువులకుఁ గూడ నిట్టిగుణములు కల వని చెప్పవలసినవారే యగుదురు. పైనఁ జెప్పినరీతిగా వృథివ్యాదిప రమాణువులకుఁ దారతమ్యముతో నయిదు నాలుగు మూఁడు రెండు గు ణములు కల నని చెప్పవలసినవార లగుదురు. అప్పుడు వారిపరమాణు వులు పరమాణువులే కాకపోవలసి వచ్చును. గుణగుణులకు నభేద మని యిదివఱకే నిరూపించి యున్నాము కదా! ఈదోషముఁ బోగొట్టుకొను టకై యట్టిగుణభేదమునుఁ జెప్పకుండు రేని భూమ్యాదులయందు రూప రసాద్యనుభవము లేకపోవలసివచ్చును. 'ఒకభూతమునందే లేక పదార్థము నందే సర్వపరమాణువులు జేరవచ్చును' అనియెడ వేమో వారితమన నట్టిసిద్ధాంతము లేదు. 'ప్రత్యక్షాప్రత్యక్షాణం (చూ. ౨. ౨.౧౧.)' అను సూత్రముచేఁ బంచభూతాత్మక మగుపదార్థమే లే దని వారు సిద్ధాంతముఁ జేసియున్నారు. ఇది యంతయుఁ గాకవారు సర్వవిదగ్ధాణు వులను సూక్ష్మరూపములనుఁ గాఁ జత్స్కరణము క్తములను గాఁ జెప్పిన నప్పుడు వాయువునందు కూడ రూపముఁడవలసివచ్చును. అగ్నియందు ను రస ముండవలసివచ్చును. కావున వా రెట్లు చెప్పినను వారిమతము లోకానుభవవిరుద్ధమే యగును. కావునఁ బరమాణుకారణవాద మయు క్తము.

సూత్రము. ౧౭.

అన. — ఇట్లు పరమాణుకారణవాదమును నిరాకరించి సూత్రకౌ రుండు అధికరణమును ముగించుచున్నాఁడు.

౧౮. అపరిగ్రహచ్ఛాత్యంతమనపేక్షా. ౨. ౨. ౧౭.

తాత్పర్యము. — మఱియు వీరిమతము నింతగా దూషింపవలసిన వనియేలేదు. వేదవేత్త లగు మహాత్ములు సాంఖ్యవిసతమిల నైనను ఏదియోయోగయంశమున (సత్కార్యచ దము మొదలగునగుళములయందు) గ్రహించి యున్నారు కాని వీరిసిద్ధాంతమునుమూల ముంచుకొనెనను గ్రహింప లేదు (వీరిమతమునందును వేదాంతము గ్రహించునవి యని యధికరణపీఠికయందుఁ జూపఁబడినయంశములలోఁ బ్రధాన మగు 'జ్ఞాన మువలన మోక్షము కలుగును' అనుసంశయ సాంఖ్యమతమునందుఁ

గూడఁ గలదు. కావున నెట్లుఁ జెప్పఁబడె నని తెలిసికొనవలయును) ఈ కారణమువలన వేదాంతి యీ మతమువైపు చూడ నైన నక్కఱలేదు. ఇట్లుండ దీని నాశ్రయించిన ముక్తి దొరికుట యెట్లు ?

* ఉత్సాహముగ భాష్యకారునిచేఁ జేయఁబడిన వైశేషికమత ఖండినము:—

మఱియు నైశేషికులు వారిశాస్త్రమునకు విషయములుగ నేడు పదార్థములను అంగీకరించుచున్నారు. † ద్రవ్యము, గుణము, కర్మసామాన్యము, సమవాయము, విశేషము, అభావము అనునవి వానినామధేయములు. ఇందు సప్తమపదార్థము అభావరూపమే యగుటచేఁ దక్కిన యాఱు మాత్రమే ‡ భావపదార్థములు. కావున వీనిస్వరూపస్వభావములకు గూర్చి కొంత విమర్శింపవలసి యున్నది.

* ఉత్సాహమునగా మాత్రములో నున్నయొకనూచన మించుక నిమిత్తమునగఁ గైకొని స్వయముగనే కార్యమును నిర్వహించుట.

† ద్రవ్యములు గుణములు కర్మములు విశేషములు సామాన్యములు అభావములు. ఇవి యేడునుఁ బదార్థములు. పృథివ్యాధి పంచభూతములును కాలము దిక్కులును మనస్సు అనునవితోష్ఠిదియు ద్రవ్యములు. శబ్దాదులైదును సంఖ్యయుఁ బరిమాణమును సంయోగవిభాగములును పృథక్త్వమును (వేఱువేఱుగానుండుట) పరత్వాపరత్వములును (పెద్దచిన్నలుగాగాని దూరసమీపస్థితులుగాగాని యుండుట) ద్రవంబును స్నేహంబును (చూర్ణాదులు మద్దయగుటకు తగినగుణము) బరువు బుద్ధి సుఖము దుఃఖము ఇచ్ఛాద్వేషములు ప్రయత్నము ధర్మాధర్మములు సంస్కారములు (వాసనలు) అనునవి రుచిసాల్పము గుణములు. ఎగురవేయుట దించుట చాఁచుట ముడుచుట నడచుట యను నీయైదునుఁ గర్మములు. మొదటిసాలుగుఁ దప్ప తక్కిన క్రియలన్నియును నడచుటయందే చేరునని వైశేషికులయభిప్రాయము. విశేష మనఁగా నొకపదార్థమునకు మరయొకపదార్థమునఁగి భేదమునఁ గలిగించునతిశయము, పనికి మితి లేదు. సామాన్యమనఁగా జాతి, యిదియు పరాపరభేదములచేఁ చెందువిధములు. అనేకపదార్థములయందువా పించి యున్న గోత్రము మొదలగుజాతి పరజాతి ఒక తెగయందు మాత్రమే వ్యాపించియున్న నీలగోత్రము మొదలగుజాతి యపరజాతి నమవాయ మనఁగా నిత్యసంబంధము అభావము (౩౧౯-వ పుట చూడుడు.)

‡ భావపదార్థము అనఁగా ఉనికి గలపదార్థములు.

వారు ఈమారుభావపదార్థములకును, బ్రత్యేకముగ లక్షణములను జెప్పుదురు. వీని బరస్పరభిన్నములనుగాఁ గూడ నంగీకరింతురు. ఇట్లంగీకరించు ధ్రువ్యభిన్నము లగునై దుపదార్థములను ధ్రువ్యపరతంత్రములను గాఁ జెప్పుదురు ఇట్లగుటచే నారిమతము విరుద్ధ మగును.

అపదార్థములు బరస్పరము భిన్నములే యగునేని స్రవ్యాధీనములు కాఁ గూడదు. గోవు మహిషము కుందేలు మొదలగునవి పరస్పరభిన్నములు; పరస్పరాధీనములు కూడఁ గావు. దేనిస్వరూపము దానికిఁ బ్రత్యేకముగ నిరూపింపఁ బడవచ్చును. ధ్రువ్యగుణాదులవిషయము మాత్ర ముట్టిదికాదు. ధ్రువ్యముండిననే కాని గుణము నిరూపింపఁ బడదు. ఆగుణమునకు స్వాతంత్ర్య మెప్పటికిని లేదు; కావున ధ్రువ్య మొక్కటియే గుణాదిరూపములతోఁ దాదాత్మ్యసంబంధమున నున్నది యనియు, దానికే నామభేదములు కలిగె ననియు నంగీకరించిన సరిపడును గాని లేకున్న సీసిద్ధాంతము యుక్తము కానేరదు. ఇది వేదాంతసీద్ధాంతమేకదా!

‘ఇట్లు కాదు అగ్నినుండి ధూమము జనించుచున్నది. అగ్నికంటె భిన్నమే యయ్య నది యగ్నికి నధీనమే యై యున్నది. దానిని అగ్ని నాశ్రయించియే కదా తెలిసికొనవలయును’ అనియెదవేమి సత్యమే. అయినను అగ్నిధూమములు పరస్పరము భిన్నము లై యుండుట స్పష్టము. వానిస్వరూపముల నిరూపింపవలసినవచ్చినను స్వతంత్రముగనే నిరూపింపవచ్చును. ధూమస్వరూపనిరూపణమునకు వహ్ని నాశ్రయింపవలసినవని కలదు కదా! యనుట యనుభవవిరుద్ధము. ఇంక ధ్రువ్యగుణములను, గూర్చి విచారించిన నట్లు సంభవింపదు. ‘ఇది తెల్లగుడ్డ ఇది నల్లగుడ్డ’ అను మొదలగువ్యవహారములను విమర్శించి చూచిన ధ్రువ్య మొక్కటియే రూపభేదములతో నున్నట్లు స్పష్టముగఁ దెలియవచ్చుచున్నది. ఇట్లుండ ధ్రువ్యగుణములకు భేద మెట్లనుండి వచ్చును ‘భేదవ్యవహారము కలదు కదా’ అనియెదవేమి అది యజ్ఞానముచేఁ గలుగవచ్చును. గుణగుణులకు గలభేద మనిర్వచనీయ మని యిదివఱకే చెప్పి యున్నాము. కావున నెట్లును ధ్రువ్యగుణములకుఁ గాని ధ్రువ్యమునకును కర్మాదులకునుగాని భేద ముండుటకు వీలు లేదు. ఇట్లంగీకరింపకున్న వైశేషికమతము నిరాధార మగును. ; అంగీకరించిన నదియు వేదాంతమతమే యగును.

‘ఇట్లు కాదు. గుణాదులకు వైశేషికులు తాదాత్మ్యసంబంధముతో ద్రవ్య పరతంత్రత్వముఁ జెప్పరు. వారిమతమున నయుతసిద్ధి (ఒక్క స్థానమునందే యేకాకారముతో నుండుట.) యనునది యొక్కటి కలదు. దానివలననే ద్రవ్యమునకు గుణాదులు పరతంత్రములై యున్నవి’ అనియె దవేమొ ఁనుము. అయితసిద్ధి యనఁగానేది? ఒక్కస్థలమున నుండుటయూ ఒక్కననుయమున నుండుటయూ? లేక ఒక్కస్వభావముతో నుండుటయూ? ఈమూఁడుపక్షములలో దేని నంగీకరించినను వారిమతము నిలువదు.

‘మొదటిపక్షము నాశ్రయించిన వారిసిద్ధాంతమునకే విరోధము వచ్చును. వారు ‘కారణపదార్థములు కార్యము నుత్పత్తిఁజేయును; కారణగుణములు కార్యగుణముల నుత్పత్తిఁజేయును’ అని చెప్పుదురు. ఇట్లయిన కారములకుండి పుట్టినవస్త్రము దారములయందుండును; పటము నందలి రూపము మూత్రము దారములయందుండదు. ఆ రూపమునవస్త్రముయొక్క గుణమే కాని దారములయొక్కగుణము కాదు. కదా! ఇప్పుడు వస్త్రమునకును దానిగుణ మగుశుక్ల రూపమునకును స్థలములు భిన్నములై యున్నవి కదా! వానికి నయుతసిద్ధి యెక్కడనుండి వచ్చును? రాకున్న శుక్లరూపము వస్త్రమునకు నధీన మగుట యెట్లు సంభవించును? ఈకారణమువలన మొదటిపక్షము నాశ్రయించుటకు వీలు లేదు.

ఇక రెండవపక్షము నాశ్రయించిన నంతకంటె హాస్యాస్పద మగు విషయమే వేటొక్కటి యుండదు. గోవునకు కొమ్ములు రెండు నొక్కకాలమునందే జనించును మఱియు నొక్కకాలమునందే ననేకజంతువులు జనింపవచ్చును. ఇంతమూత్రమున నవియన్నియు పరస్పరపరతంత్రము లగుటకు వీలు లేదు. కదా!

ఇక మూడవపక్షము నాశ్రయించిన నప్పుడు ద్రవ్యమునకును గుణాదులకును స్వరూపభేదమేసంభవింపదు. లోకమునందును అవి రెండు తాదాత్మ్యసంబంధముతోనే కానవచ్చుచున్నది. సమవాయసంబంధ మనునది తే దని యిదివఱకే నిరూపించి యున్నాము. ఇట్లు తాదాత్మ్యమునే యంగీకరించిన వారిమతము బొత్తుగనే నిలువదు కదా! కావుననేపక్షము నంగీకరించినను వారికి ననర్థమే.

మఱియు వారు సంయోగసమవాయము లని రెండుసంబంధములంగీకరింతురు. అందు సంయోగ మనిత్య మనియు సమవాయము నిత్య

మనియు నంగీకరింతురు. ఏపదార్థములు భిన్నాకారములు కలవియై ఘటములలో నున్న నీటివలె పరస్పరము సంబంధించియుండునో వానిసంబంధము సంయోగ మందురు. భిన్నాకారము లేక నొకదానితో మఱియొకపదార్థము సంబంధించియుండేనేని దానికి సమవాయసంబంధ మని పేరుబెట్టుదురు. కార్యకారణములకును అవయవావయవులకును గల సంబంధము సమవాయమనియే చెప్పుదురు. ఈసిద్ధాంత మంతయు యుక్తిశూన్యము.

కారణ మున్నప్పుడు కార్యము లేదు. కారణమునుండియే కదా కార్యము జనింపవలయును. ఇట్లుండఁ గారణకార్యములకు నిశ్శబంధము మెట్లు కుదురును? 'కార్యమునకుఁ గారణముతో నిశ్శబంధము కలదు గాని కారణమునకులేదు' అనియెడవేమొ అదిమాత్ర మెట్లుసంభవించును? సంబంధము కలుగవలయు ననిన రెండుపదార్థములు మొట్టమొదట సిద్ధించి యుండవలయును. ఇచ్చట కార్యమునుఁ గూర్చి విచారించిన నది లేదు కదా! 'కార్యము సిద్ధి కొందినపిదపనే కారణముతో సమవాయము నొందవచ్చును' అనియెడవేమొ అదియు యుక్తముకాదు. కారణ సంబంధము లేకపూర్వమే కార్య మెట్లు స్వతంత్రముగ సిద్ధింపగలదు.? అట్లు సిద్ధించిన నీకఁ బరస్పరసంబంధముతోఁ బని యేమి? మఱియు నప్పుడు కలుగుసంబంధము సమవాయ మెట్లగును? ఆకారశూన్యమై యొకపదార్థము మఱియొకపదార్థముతో నర్వకాలము పొందును సంబంధించి యుండుటయే కదా! సమవాయసంబంధము. కావున స్వేచ్ఛను వై శేషికవాదము దుర్వాదమే. యెంతవిచారించినను అయ్యశస్సి యనుచదియే యుండుటకు వీలు లేదు.

మఱియు 'సంయోగసమవాయములకుఁ గలభేదము లోకమునఁ బ్రత్యక్షముగనే యున్నది. ఒకవృక్షముపైఁ బక్షి వ్రాలిన నది సంయోగము. దారములకును వస్త్రమునకునుఁ గలసంబంధ మిట్టిదిగఁ గాన వచ్చుట లేదు కదా!' అనియెడవేమొ యదియు సరి కాదు వై శేషికులు ఉత్పత్తి యైనపిదపఁ గార్యము స్వరూపశూన్యమై యొక్కతఁడగు నని యంగీకరింతురు; అప్పుడు దానికి నాకాశాదులతోఁ గలసంబంధము సంయోగమే కాని సమవాయము కా దందురు. మఱియు నొకసంయోగమువలన మఱియొకసంయోగముఁ గూడఁ గలుగు నందురు, చేతితో వృక్షమును స్పృశించినవాడు బ్రత్రపుష్పాదులతోఁ గూడ సంయోగము

నొందినవాడే యగు నని చెప్పుదురు. ఈరెండుసిద్ధాంతములను పట్టి చూచిన గారణకార్యములకుఁ గలసంబంధము కూడ సంయోగమే కావలసినప్పును. ఆకారము లేనిద్రవ్యము లోకదానితో సంయోగ సంబంధము గలిగి యుండు ననిన మఱియొకదానితో నేల కలిగి యుండుదు? దారములును, బరస్పరము సంయోగమును జెందినప్పుడు ఆసంయోగ మువలన నందు వస్త్రమునకుఁ గూడ సంయోగమే కలుగవలసి వచ్చును. ఒకచోటఁ జేయఁబడినసిద్ధాంతము మఱియొకస్థలమునకు నేల పనికి రాదు. దారములకంటె వేఱుగ సాకారముగాఁ గాని నిరాకారముగఁ గాని వస్త్ర మనునది యుండుట యప్రత్యక్షము కదా! కావున నెట్లును, గార్యకారణములకు సంబంధమును నిరూపించుటకు వీలు లేదు. సంయోగసంబంధము సంగీకరింపఁ బోయినను వారిసిద్ధాంతము నాశ్రయించి చూచినను లోకప్రసిద్ధి ననుసరించి చూచినను కారణమునకంటె ముందుగాఁ గార్య మెట్లు సిద్ధించును? సిద్ధింపకున్న సంబంధ మెట్లు కలుగును? కావున నెట్లు విచారించినను, గార్యకారణములకు భేదమే యుండుటకు వీలు లేదు. అవశ్యముగ వానియందుఁ గానవచ్చుభేదము భ్రాంతిమాత్రమే యని తీరవలయును.

ఇంతయేల? సంబంధమును, గూర్చి ప్రశ్ని త్రరములఁ జేయవలసినపనియే లేదు. సంబంధము గలపదార్థములకంటె భిన్నమగుసంబంధమే లేదు; అట్లుండుటకును వీలు లేదు. 'లోకవ్యవహారము కలదు కదా?' యనియెడవేమో యని భ్రాంతిమూలము కావచ్చును; అంతమాత్రమున సంబంధిభిన్నముగ సంబంధము కలదని చెప్ప నక్కఱ లేదు; దానికి లక్షణములఁ గూడఁ జెప్ప నక్కఱలేదు. లోకమునఁ బురుషుఁ డొక్కఁడే యయ్యును; గల్పితభేదములచే బ్రాహ్మణుండు యశావనవంతుండు వృద్ధుండు తండ్రి పుత్రుండు మనుషుడు అల్లుండు మిత్రుండు శత్రువు అనునానా నామభేదములతో వ్యవహరింపఁబడుచున్నాడు కదా. ఇట్లే పరస్పరసంబంధముఁ గలకార్యకారణాదులుఁ గూడ వాస్తవభేదము లేకున్నను వాస్తవముగ సంబంధించుట యనునదియే లేకున్నను, గల్పితభేదము నాశ్రయించి సంయోగసమవాయాదిశబ్దములచే వ్యవహరింపఁ బడుచున్నవి యనవచ్చును. కావున నెట్లును సంబంధిపదార్థములకంటె భిన్నముగ సంబంధమే లేదు.

‘ఇట్లయిన సంబంధవాచకపదములు కేవలము సంబంధులనుఁ గూర్చియే ప్రవర్తించిన సర్వకాలములయందును సంబంధ ముట్లే యుండ వలసి వచ్చును. సంబంధులు నిత్యములు కదా! మీశుతమున (వేదాంత మతమున) దీనికిని నాశము లేదు కదా!’ అనియెడవేమొ దానికి నిదివఱకే సమాధానము చెప్పఁబడెను. కల్పితభేదము నాశ్రయించి యాసంబంధ వ్యవహారముఁ గలుగవచ్చును. వాస్తవస్థితిలో నెందును భేద మనునదియే యుండ దని యిదివఱకే నిరూపించి యున్నాము కావున భేద మంతయుఁ గల్పితమే జనులు పదార్థమును స్వస్వరూపముతోఁ జూచునప్పుడు సంబంధ వ్యవహారము నాచరింపరు ; అట్లు చూడలేనప్పుడు అనిర్వచనీయభేద ముతో సంబంధమును వ్యవహరింతురు. ఇందు విరోధమేమి?

మఱియు వై శేషికమతమునఁ బుణ్యపాపసహాయుఁ డగుజీవునకునుఁ బరమాణువులకును మనస్సునకును సంయోగము కల దని యంగీకారముఁ గలదు. అదియు సంభవింపదు. ఇందు నాత్మకుఁ ప్ర దేశము లేదు. అతఁడు సర్వవ్యాపకుఁడు కదా! ఆతనితో సంబంధము కలవి యగునేని పరమాణువులును మనస్సును గూడ మహత్పదార్థములే కావలసివచ్చును. ఇది విరుద్ధము కదా! ‘అత్మకు ప్ర దేశములఁ గల్పించెదను’ అనియెడవేమొ అప్పుడు నేనును (వేదాంతియును) ద్రవ్యాదిపదార్థము లాఱిఁటి కంటె నధికముగ వేనవేలుపదార్థములను యధేచ్ఛముగఁ గల్పింపవచ్చును. లేని వానినిఁ గల్పింపఁ బూనిన నియమ మెచ్చట నున్నది. దయామయుఁడగు నొక్కపురుషుఁడు ‘దుఃఖరూప మగుసంసార మెవ్వరికిని లేదు’ అని సిద్ధాంతముఁ జేయవచ్చును; దుఃఖతఁ డగుమఱియొక్కఁడు ముక్తి యనునది యే లే దని చెప్పవచ్చును. ఎవ్వనికి నే దేది యిచ్చమో వాఁ డట్లు చెప్ప వచ్చును. వానిని నివారించువాఁ డెవ్వఁడు. అట్లు నివారించుటకునుఁ గారణ మేమి యుండును?

వేదాంతములును నిత్యశుద్ధుఁ డగునాత్మనిఁబుండు జీవత్వాదులనుఁ గల్పించు చున్నారు కదా! అనియెడవేమొ అది లేనివానినిఁ గల్పించుట కాదు. లోకప్రసిద్ధి నాశ్రయించి చూచిన నాజీవత్వాదులుఁ గానవచ్చు చున్నవి. కావునను అపౌరుషేయ మగువేదమును విమర్శించిన నాజీవ త్వాదులు (పారమార్థికములు కా వని స్పష్ట మగుటచేతను వానిని (జీవ త్వాదులను) కల్పితము లని వారు (వేదాంతము) నిశ్చయించిరి. ఇందు దోష మెట్లు వచ్చును?

నుజీయు నావై శేషీకులు పరమాణువులు నిరవయవము లనియు వానిసంయోగముచే ద్వ్యణకము జనించు ననియు నది యేకపదార్థమే యగు ననియుఁ జెప్పుదురు; పరమాణువులు అప్పుటికిని పరస్పరభిన్నము లయ్యె యున్నను త్రాటిచేఁ గట్టఁబడినపదార్థములవలెఁ బరస్పరముఁ జేరి యుండు నందురు. ఇట్లుండక పోయినచోఁ గారణకార్యములకుఁ బరస్పర సంబంధము కలుగుటకు వీలులేదు కావున నావశ్యముగ సమవాయమునుఁ గల్పింపవలసినదే యని కూడఁ జెప్పుదురు. ఇది యెట్లు సంభవించును? పరమాణువు లాకాశతుల్యము లై యుండ వానితో నితరపదార్థమునకు సంబంధ మెట్లు కలుగును? త్రాటితోఁ గట్టఁబడినవానివలె (నాపరమాణువులుండుట యెట్లు సంభవించును? సమవాయసంబంధము నంగీకరించినను ఈదోషము పోదు. ఆసంబంధమునకు సర్వవ్యాప్తయదోషముఁగలదు. రెండుపదార్థము లొకదాని నొకటి సర్వకాలము నాశ్రయించి యుండినం గాని సమవాయసంబంధ ముండదు; సమవాయసంబంధ ముండిననేకాని యట్లు రెండుపదార్థము లొకదాని నొకటి యాశ్రయించి యుండుట తటస్థింపదు. సబంధమునకు భేదము కావలయును కదా! కావున నెట్లును ఈమతము యుక్తము కాదు.

‘ఇట్లయిన నీదోషము వేదాంతమతమునందునుఁ గలదు. పరమేశ్వరుఁడు నిర్వికారుఁ డైనను నాతనినుండి సమకార మగుప్రపంచము జనించు ననియు నాప్రపంచ మాయనయందే స్థితికాలమున నిలుచు ననియు వారు చెప్పుదురు కదా’ అనియెడవేమొ అందు నోష మేమియు లేదు. వేదాంతమతమునఁ ‘గారణమే స్థితిభేదముతోఁ గార్యరూపముగఁ గాన వచ్చుచున్నది. అది భ్రాంతి’ అనుటయే సిద్ధాంతము కావున నామతమున నేదోషంబును రాదు. వారికి సమవాయసంబంధము కాని భేదము కాని సమతమే కాదు కదా!

నుజీయొకవిశేషము వారు పరమాణువుల నంగీకరింతురు కదా! అది పరిచ్ఛిన్నములా? లే, సర్వవ్యాపకములా? పరిచ్ఛిన్నము లగునేని ఘటాదులవలె సవియు నవయవయుక్తములు కావలయును. ఎనిమిది యని కాని పది యని కాని చెప్పుబడుచున్నదిక్కులు వానికి నవయవములే యగును. అప్పుడు ‘పరమాణువులు నిరవయవములు; నిత్యములు’ అను సిద్ధాంతమునకు భంగమువచ్చును. సర్వవ్యాపకములేయెవచో నాకాశా

దులకువలె వానికిని బ్రహ్మణ మునిక నుగుటచే వానినుండి యల్పనస్తువులు జనింపకుండదు; అవి యధికసంఖ్య గలవిగా నుండుటవలన గూడ బ్రహ్మోజనము లేదు. కావున బాగుగ విచారించిన మొట్టమొదటఁ బరమాణువులు కల వనుమాటయే నిరాధార మగును.

‘ఇట్లు చెప్ప నేల? యాపరమాణువులకు నెట్లును నాశము కలుగుటకు వీలు లేదు. తద్విన్నము లగుజగత్కారణములే లేవు. కదా! అని యెదవేమొ ఇట్లు చెప్పటకు వీలు లేదు. ఆపరమాణువులకు మాత్రము వినాశ మేల లేదు? సూక్ష్మము లగుటచేతనా? లేక నిరవయవము లగుట చేతనా? ఇందు మొదటిపక్షము సరి కానేరదు. స్థూలసూక్ష్మము లకు నన్నిటికిని వినాశము కలుగుచునే యున్నది. భూమికిని దానిలోని సూక్ష్మవాయవము లగు రేణువులకునుఁ గూడ వినాశ ముండ సజాతీయములే యగుపరమాణువులకు మాత్ర మేల లేకపోవును? ఇక రెండవపక్షము నాశ్రయించిన నదియు యుక్తము కానేరదు. వినాశమునకు నవయవవిభాగము మాత్రమే కారణము కానేర దనియు అంతకుఁబై నితర మగుకారణములే దినుట యుక్తిశూన్య మనియు నిదవఱకే చెప్పియున్నాము (చూ. ౨, ౨, ౧౫.) పండిముద్ద యవయవవిభాగము లేకయే మర్దనాదులచే నభివృద్ధియై రొట్టెయగుచున్నది. ఘృతసవర్ణాదులు అవయవసంయోగమును విడువకయే ద్రవ మగుచున్నవి. కావున ద్రవభావమును పొందుటచే నుపార్థాదులకాతన్యమవయవవిభాగశూన్యముగానే యెల్ల నశింపుచున్నదో అట్లే యీపరమాణువులు గూడ మూలకారణ మగు బ్రహ్మమున నిలచి యవయవవిభాగము లేకున్నను నశింపవచ్చును. కావున నిరవయవత్వమున్నది యని యంగీకరించినను పరమాణువులకు వినాశము లేకపోదు.

మఱియు కార్యోత్పత్తి కూడ నవయవసంయోగమునలన మాత్రమే కలుగవలయు ననునియమము కూడ సంభవింపదు. నువర్ణమునుండి భూషణములు జనింపునప్పు డవయవసంయోగ మెక్కడిది? ఎప్పటికిని నువర్ణము నువర్ణముగానే యున్నది కదా! పాలు పరుగుగా మారునప్పుడును నీరు మంచుగా మారునప్పుడును అవయవసంయోగ మెక్కడిది. కావున వైశేషికితిర్కమున నింతి యైనను బలము లేదు.

ఇట్లు నిస్సార మగుతర్కమునే యాధారముగ గొని యుండుట చేతను శ్రుతివిరుద్ధ మగుటచేతను వేదవేత్త లగుమహానుభావులచే నంగీకరింపఁబడకపోవుటచేతను ఈవైశేషికమత మాదరశీయము కాదు, దీని నాశ్రయించిన ముక్తి దొరుకదు.

సముదాయాధి కరణము. ౪.

సంగతి:—పై యధికరణమున వైశేషికమతము నిరాకరింపఁబడెను, వాకు ద్రవ్యాదిపంచార్థపట్కము నంగీకరించి యందునుఁ గొన్ని సత్యములనియు మఱికొన్ని యసత్యములనియు (యుక్తిశూన్యముగ) జెప్పుదురు. ఈకారణమువలన వారు అర్థవైవాళికులు (కొన్నిటియందు మాత్రము వినాశము నంగీకరించువారు) మఱియు 'వారియతమున 'దేహము మొదలగుభౌతికములు కూడ పరమాణుసంయోగవియోగములచే తుణతుణములకు వృద్ధితయముల నొందుచుండును' అను సిద్ధాంతముఁ గూడఁగలదు. ఇదియు వినాశమే యని వారియభిప్రాయము. కావున సీయర్థవైవాళికుల ఖండించునప్పుడు బౌద్ధులు జ్ఞప్తికివత్తురు. వారు సర్వసదాశ్చములును అనిత్యములనియే శూన్యము అనియే చెప్పువారు. కావున సీసంబంధము ననుసరించి (జ్ఞప్తికి వచ్చుట యనుసంబంధము ననుసరించి) బౌద్ధమతము ఈక్రిందరెండధికరణములచే నిరాకరింపఁబడుచున్నది.

విషయము:—సాత్త్వాంతికవైశేషికమతములు ఈయధికరణమునకు విచారవిషయములు.

మతస్వరూపము:—సర్వంబును శూన్య మనుటయే బౌద్ధుల పరమసిద్ధాంతము. బుద్ధదేవుఁడు ఈసిద్ధాంతమునే శిష్యులబుద్ధి ననుసరించి నాల్గువిధములుగ నుపదేశించెను. కొందఱకు బాహ్యంతరవదార్థములు సత్యము లని చెప్పి వానియందు తుణికిత్యమును సాధించి క్రమక్రమముగ శూన్యతత్వమునందు నిలుకడఁ గలిగించెను. మఱికొందఱకు జ్ఞానము మాత్రమే సత్య మనియు తక్కినవి శూన్యము అనియు చెప్పి యాజ్ఞానమునందును తుణికిత్యమును సాధించి క్రమక్రమముగ శూన్యతత్వమును బోధించెను. అంతికంబెను సూక్ష్మబుద్ధి గలవారిలకు మొట్టమొదటనే

శూన్యతత్వమును ప్రకటించెను. మరియు 'సర్వపదార్థములును సత్యములే ఊహికములే అని యుపదేశింపఁబడినవారిలోఁ గూడ రెండు తెగలు కలవు. ఆబుద్ధదేవుఁడే ప్రపంచాసత్యత్వమును బోధించుటకై "బాహ్యపదార్థములు సంపూర్ణముగ నసత్యములు" అనిన గ్రహింపలేనిస్థితిలో నుండి "సర్వమును సత్యమే" అనువిషయము సంగీకరించుస్థితి నతిక్రమించి యున్నవారలకు మరియుకవిధముగ నుపదేశించెను "ప్రపంచము సత్యమే బాహ్యపదార్థములు సత్యములే అయినను అవి యాత్మయందే కలవు. ఆత్మయందు తోచి ప్రత్యక్షములై తద్బలమున బాహ్యమున ప్రత్యక్షములుగ దోచుచున్నవి" అని బోధించెను. ఇట్లగుటచే వారి మతము నాలుగు తెరంగులై యున్నది. ఇందు మొదటివారు వైభాషికులు రెండవవారు యోగాచారులు మూడవవారు మాధ్యమికులు కట్టకడపట వర్ణింపఁబడినవారు సౌత్రాంతికులు. ఇందు వైభాషిక సౌత్రాంతికమతములకు గలభేద సత్యత్వ మగుటచేతను ఇరువురకును బాహ్యంతరపదార్థములు సత్యములే యగుటచేతను వారిమతములు రెండు నేకముగావించి సూత్రకారు డీయధికరణమున నిరాకరించుచున్నాఁడు.

వారు భూతభౌతికములను బాహ్యపదార్థము లనియు చిత్తచైత్రముల సాంతరపదార్థము లనియుఁ జెప్పదురు. వారిగుతమునఁ బృథివ్యప్రేక్షోవాయువులు భూతములు. ఆకాశము లేదు. ఈభూతములు పరమాణువులవలన జనించును. పృథివీపరమాణువులకు కాతస్యంబును జలపరమాణువులకు స్నేహంబును (స్నేహమనఁగాఁ జూర్ణము ముద్ద యగుటకు ననుకూల మగుగుణము=జిగురు.) తేజఃపరమాణువులకు వేడిమియు వాయుపరమాణువులకుఁ జాంచల్యంబును స్వభావములు. ఈభూతములవలననే దేహాదిభౌతికపదార్థములు జనించుచున్నవి. ఇంక సాంతరపదార్థములు నిట్లే యైదుస్కంధములచేఁ గలుగుచున్నవి. రూపస్కంధము, విజ్ఞానస్కంధము వేదానస్కంధము సంజ్ఞాస్కంధము సంస్కారస్కంధము అనునవి పంచస్కంధములు. అందు శబ్దస్పర్శదులును వానినిగ్రహించునింద్రియములునుఁ గలసి రూపస్కంధము. ఇంద్రియములు భౌతికము లగుటచే బాహ్యపదార్థములందే చేర్పఁబడవలసినవి యైనను శరీరముతోను నాత్మతోను సంబంధము కలిపి కావున సాంతరపదార్థములలోఁ జేర్పఁబడెను. 'నేను నేను' అని యెడితెగక లోలోన నుదయించుచుండుజ్ఞానము విజ్ఞానస్కంధము వారిమతమున నిదియే యాత్మ ఇదియే చిత్తము. ఇది సర్వ

పదార్థములను గ్రహించునది యగుటచే కారణవరంపరలోఁ జేరడు. సుఖ దుఃఖములు గలిగినప్పుడు చిత్తమునందు జనించువికారములు వేదనాస్కంధము 'గోవు అశ్వము' అనుమొదలగు నామభేదములచేఁగలుగు *సవికల్పజ్ఞానములు సంజ్ఞాస్కంధము రాగద్వేషాదులును ధర్మాధర్మములును సంస్కారస్కంధము.

మఱియు వారిమతమున నన్నిపదార్థములతోఁ బాటు విజ్ఞాన స్కంధరూపుఁ డగునాత్మమును తుణికుఁడే. దుఃఖిరూప మగునీ ప్రపంచము నెఱుంగ లేక దీనియందే యజ్ఞానమువలనఁ జిక్కియుండుట యాతనికి బంధము 'సర్వము దుఃఖిరూపము తుణికము, ఒకదానితో నొకదానికి సంబంధము లేదు. ఇంతయేల సర్వమును శూన్యమే' అని దృఢభావన నాచరించునేని నాయాత్మయు సర్వముతోఁబాటు శూన్యరూపుఁడే యగును; అట్లుఁ గాకున్నను విషయసంబంధమును వదలి శుద్ధుఁడగును. (అనఁగా : వారిలకు నాత్మ తుణికుఁడే కావున భావనాబలముచే విషయ సంబంధము పోయే నేని యప్పుడు విషయసంబంధశూన్య మగుక్రొత్త జ్ఞానపరంపర యారంభమగును.) ఇదియే వారికి ముక్తి. ఇందు తుణికాది భావనలను వైభాషికాదులు వారివారిమతములకు ననుకూలముగ నంగీకరింతురు. నలువురును 'సర్వం తుణికం సర్వం దుఃఖం సర్వం స్వలక్షణం (స్వలక్షణ మనఁగా తనకుఁ దానే యుపమాన మగునది. అనఁగా : లోకమున నొకపదార్థమునకుఁ దుల్యముగ మఱియొకపదార్థ ముండదనుట) అనుభావన నాచరించుటయే మోక్షసాధన మందురు. మాధ్యమికులు మాత్రము ప్రపంచసత్యత్వమును బొత్తిగనే యంగీకరింపరు కావున 'సర్వం శూన్యం శూన్య' మనుభావనయే ముక్తి సాధన మందురు. వీరిమతముననే యాత్మనాశము ముక్తి.

ఇందు వేదాంతసమ్యతములు:—వీరు ఆత్మ గ్రహించువాఁడనియుఁ బ్రపంచము గ్రహింపఁబడనది యనియుఁ జెప్పుదురు. ప్రపంచము దుఃఖిరూప మనియుఁ బుణ్యపాపములుఁ గల వనియు ధర్మాచరణము ముఖ్యమనియు యనునియమాదుల నాచరింపవలయు ననియుఁ జెప్పుదురు. దుఃఖిరూపము కావున ప్రపంచము నాదరింపరాదనియుఁ జెప్పుదురు. ఇవియన్ని

*సవికల్పజ్ఞాన మనఁగా 'ఇది ఈపదార్థము' అని (నామరూపభేదములతోఁ గలుగు జ్ఞానము.

యు వేదాంతులకు సమ్యతములే, ఇదినఱకు వీరిమత మింత యైనను అనువాదపూర్వకముగ ఖండింపఁబడలేదు.

సూత్రములు ౧౮.

అవతారిక:—అందు పరమాణువులవలనఁ గాని స్కంధములవలనఁ గాని సృష్టి యగుటకు వీలు లే దని చెప్పుచున్నాఁడు.

౧౮౯. సముదాయ ఉభయహేతుకే ౭వి

తద్వప్రాప్తిః. ౨. ౨. ౧౮.

తాత్పర్యము:—ఈబౌద్ధమతము వేదాంతులకు బొత్తుగ నే యంగీకరణీయము కాదు. వీరు పరమాణువులసముదాయమువలన బాహ్య పదార్థములును స్కంధసముదాయమువలన నాభ్యంతరపదార్థములునుఁ గలుగు నందురు కాని ఆయుత్పత్తి మాత్ర మెట్లును సంభవింపదు. అలియన్నియు నచేతనములే కదా! వానికి స్వాతంత్ర్యముతో సముదాయ మగుసామర్థ్య మెటనుండి వచ్చును?

‘చిత్తము (వారిగుతమున విజ్ఞానస్కంధమునకే చిత్త మనిపేరు.) చేతనము కదా! విషయములఁ జూడగనే యది ప్రజ్వలించును ; అచేతనముల నాశ్రయించి యభేచ్ఛముగ సముదాయమును గల్పించును’ అనిన నది యక్షము కానేరదు. సముదాయ మేర్పడిన పిదప కాని దానికిఁ బ్రకాశము లేదు కదా! పరమాణ్యాదులే తత్ప్రకాశహేతువు లగుటకు వీలు లేదు. సామాన్యముగ భోగ్యవిషయములఁ జూచియే చిత్తము ప్రవర్తించును; పరమాణ్యాదులు సముదాయము కాకపూర్వము భోగ్యములు కావు కదా! ‘ఆచిత్తమే పూర్వప్రకాశము నాశ్రయించి యుత్తరసముదాయముఁ గలిగింపఁగూడదా’ అనియెడ వేమొ అప్పుడు స్వసిద్ధాంతమునకే విరోధము వచ్చును. వారిగుతమునందు అన్నియు క్షణికములే కదా! వెనుకటిప్రకాశము భవిష్యత్కాలమునఁ గార్యకారి యెట్లగును? వారికి నిత్యుండును చేతనుఁడు నగునాత్మ లేడు. అట్టివాఁ డుండిన నాతఁడు సర్వసంస్కారములకు నాశ్రయింపఁడై పరమాణువులవలనఁ గాని మఱియొకదానివలనఁ గాని యభేచ్ఛముగఁ గారోత్పత్తి నాచరింపఁ గలుగును

‘ఇట్లుచెప్పనేల? పరమాణ్వాదులే స్వయముగఁ బ్రవర్తించు ననిన దోష మేమి అనిన నప్పుడు ప్రశయమే లేకపోవలసినప్పుడు. మఱియు వారంగీకరించు విజ్ఞానము చేతనమయ్యు నిష్ప్రయోజన మగుచున్నది. అది తుణిక మందురు. తుణిమునకే నశించుపదార్థము అచేతనములచే గార్యము నెట్లు సేవింపగలదు. తుణికము కాదనిన నప్పుడు ఆత్మయే యంగీకరింపఁ బడినట్లగును. నామము మాత్రమే భిన్నము గాని స్వరూపము భిన్నము కానేరదు. కదా! మఱియు నొకకార్యము నాచరింపవలయు ననినఁ గర్త యాకార్యమునకు నాధారభూతుండు గాను కారణభూతుండుగను నుండవలయు ననుట నిత్యమము. సర్వంబును తుణికమే యైన నిది యెట్లు నిలుచును? వ్యాపారంబునుఁ గర్తయు నప్పుడు (తుణిక సిద్ధాంతమునందు) ఒక్కనమయమునందే యుండవలసినవార లగుదురు కదా! ‘ఇట్టివారికిఁ గార్యకారణభావ మెచ్చటను గానవచ్చుట లేదు. కావున సీసిద్ధాంతము సత్యక్షవిరుద్ధము.

ఇట్లుగుటచే నెట్లును బౌద్ధమతమున పరమాణ్వాదులు సముదాయము లగుటకే వీలులేదు. అట్లు లేకున్నఁ బ్రపంచవ్యవహారమే జరుగకూడదు. సర్వవ్యవహారంబును భూతభౌతికాదుల నాశ్రయించియే కదా ప్రవర్తించుచున్నది. ఇంతకంటె విరుద్ధ మేది కావలయును?

సూత్రము. ౧౯.

అవతారిక:—ఇట్లు కాదు. అనుభవించువాఁడు కాని నియమించు వాఁడు కాని యగుచేతనుఁడు లేకున్నను భూతభౌతికాదులు జనింపవచ్చును. లోకమున అవిద్యవలన ధర్మార్థరూపసంస్కారములు కలుగుచున్నవి. వానివలన నామరూపాదులు జనించుచున్నవి. వానివలన నుత్తరజన్మంబును మఱల నవిద్యయు ననునివి యేతమువలె దిరుగుచున్నవి. పరమాణ్వాదులసముదాయము లేకుండుటచే నివి సంభవింపనేరవు కదా! కావున వీని పరంపరచేతనే సముదాయము స్వయముగ సిద్ధింపవచ్చును. విత్తినమునుండి మొలక జనించునప్పుడు ఆవిత్తినము నందుఁ జైతన్యము కానరాలేదు. దానికి నేను మొలకను బుట్టించుచున్నాను, అనుజ్ఞానము లేదనుట స్పష్టము. మఱియు, పృథివ్యాదులును నావిత్రనమునకు బహువిధముల సహాయముఁ గావించుచున్నవి. వానికిని అట్టిజ్ఞానము లేదనుట స్వభావసిద్ధము. శరీరంబును బీజమునుండి వృక్షమువలె పరమా

ఋషముదాయమునుండి లేక భూతములనుండి జనించుచున్నది. ఇట్లగుట చే నాపరమాణువులకుఁ గూడ జ్ఞానము లేకపోవచ్చును. దేహమును బుట్టించుటయందు నీ యవిద్యాదులును బీజమునకు భూమ్యాదులవలె నాపరమాణువులకు సహాయములు కావచ్చును. ఇందు విరోధ మేమి? ఇట్లూ సృష్టి యగుటకు వీలు కలిగిన లోకవ్యవహారము లన్నియుఁ జక్కగ ప్రవర్తించును. ఇక విరోధ మేమి అనిన నీపక్షమును ఖండింపుచున్నాఁడు.

౧౯౦. ఇతరేతరపత్యయత్వా దితి చే న్నో

త్పత్తి మాత్రనిమిత్తత్వాత్ ౨. ౨. ౧౯.

తాత్పర్యము:—ఈపక్షము యుక్తియుక్తము కాదు. అవిద్యాదులు పరస్పరము కార్యకారణము లగుచున్న వనుట నిశ్చయమే; కాని వానివలన బరమాణ్వాదులసముదాయము జనించుట యెట్లు? ఆసముదాయమునకుఁ దగినకారణ మేదియుఁ గానరాలేదు కదా!

‘అయవిద్యాదులచేతనే సందర్భానుసారముగ సముదాయ మేర్పడవచ్చును అంటినిక దా’ అనియెడవేమొ యాదియు సరికాదు. ఇం దభిప్రాయ మేమి? పరమాణ్వాదులసముదాయము లేకున్న నవిద్యాదులకుఁ బ్రచారముకలుగదు కావున నాసంఘాత ముండవలయు ననినూ? లేక నాయవిద్యాదులే ఆసముదాయముఁ గల్పించు ననినూ?.

ఇందు మొదటిపక్షము యుక్తము కాదు. అప్పుడు సముదాయమే ముఖ్యము కావున దానికిఁ బ్రత్యేకకారణ ముండవలయును. పరమాణువులను నిత్యము లని యంగీకరించినను వానియందు పరస్పర ముపకారకత్వ ముండుటకు వీలున్నను స్థిరుఁడై భోగముల ననుభవించుజీవుఁ డంగీకరింపఁబడియున్నను నైశేషికమతమునందుఁ బరమాణుసముదాయ మేర్పడుటకు వీలు లేకపోయినది. ఇక నాపరమాణువులు త్వాణమాత్రమనకే నశించునవి యనిచెప్పజాఁదమతమున నాసముదాయమునకుఁ గారణమెట్లు వచ్చును? తుణికము లగుటచే నవి (పరమాణువులు) పరస్పర ముపకారముఁ జేసికొను ననుటకుఁ గూడ వీలు లేకున్న సముదాయకారణమెట్లునుండి వచ్చును? పరస్పర ముపకారము జరుగవలయు ననిన నుపకర్త (ఉపకారము చేయువాఁడు) భుతకాలమున నుండవలయును. అప్పుడు

గాని వర్తమానకాలమున నున్నవదార్థము వానినుండి యుపకారమును గ్రహింపలేదు. రెండును ఒకక్షణముననే యుండుట తటస్థించినను ఉపకార్యము మాత్రము రెండుక్షణము లుండి తీరవలయును. అట్లులేకున్న దానియందుగానవచ్చుసామర్థ్యము స్వభావసిద్ధము పరోపకారజన్యము అని ఎట్లు తెలియును? స్వభావస్థితి యొకక్షణమున గానవచ్చిననే కదా! యుపకారమువలన గలిగినవిశేషము తెలియవచ్చుట. ఇదినియమము. మఱియు వారిసిద్ధాంతమున (బాధసిద్ధాంతమున) భోక్త యైనను స్థిరుడై లేడు. వాస్తవస్థితిలో నట్టివారున్నచు నముదాయోత్పత్తి కలిగినపిదప గాని వానికి భోగము కలుగదు కావున నముదాయోత్పత్తికి బ్రత్యేకముగ గారణ ముండవలసియే వచ్చును; ఒకచేతనుఁడు పరమాణువులనాశ్రయించి వానిమూలమున నముదాయమును గల్పించు ననవలయును. ఇట్లుండ వారిమతమున నముదాయోత్పత్తికి గారణ మెట్లగుండి వచ్చును?

ఇట్లే రెండవపక్షముఁ గూడ సరిపడదు. అవిద్యాదులకు దేహాది రూపము లగునముదాయములు లేకున్న నిలుకడ కలుగదు కదా! ఇట్లుండ నని వాసికే కారణము తెల్లగును? మఱియు నవి యచేతనములే కదా! అచేతనములకుఁ జేతనసహాయము లేకున్న నముదాయ మేర్పడదు 'పృథివ్యాధులు పరసహాయముతో బని లేకయే పరస్పర మేకీభవించి బీజము నుండి వృక్షమును బుట్టించు చున్నవి కదా! అంకురోత్పత్తికి బూర్వక్షణముననే యవి పరస్పర మేకీభవించును; వెంటనే యంకురము బుట్టించును అని యిదివఱకే చెప్పఁబడి యున్నది' అనియెదవేమో అదియ సరి కాదు. చేతనసహాయము లేక నెప్పటికిని అచేతనములు కలిసికొన నేరవు. అట్లు కా నక్కట లేదని పట్టు బట్టిన బొట్ట మొదలగువానియందున్నవి తనములు కూడ మొలకల జనింపఁ జేయవలయును. ఏనహాయములేకయే యచేతనము స్వయముగఁ గార్యమును చేయఁగలుగు నేని యెప్పుడును జేయఁచునే యుండవలయును. పృథివ్యాదినహాయము కావలయును కదా! యనిన నవిలేక నెట్లు మెయ్యది? కావున వారిసిద్ధాంతము ననుసరించిన నిట్టినిరోధము లనేకములు వచ్చుచు. చేతనుఁడుండిన నిట్టినిరోధము లెవ్వయు రావు. వీరును జ్ఞానము నంగీకరించినను అది తుణిక మగుటచే దేనికిని బనికిరాదు. ఈ కారణమువలన నెట్లు జెప్పినను అవిద్యాదులవలన గార్య ముత్పత్తి కానేరదు.

‘మఱియొకవిధముగాఁ జెప్పవచ్చును. ఈసంసారమున మొట్టమొదటినుండియు సముదాయములే యున్నవి. ఒకదానినుండి మఱియొకటి జనించుచుఁ జక్రమువలె తిరుగుచున్నది. కాని నాశ్రయించి యవిద్యాదులన్నియుఁ బ్రవర్తించుచున్నవి’ అనిన నదియు కరుణమే. ఇచ్చట సీతుభిప్రాయమేమి? ఒకసముదాయమునుండి మఱియొకసముదాయము జనించునప్పుడు నియమముతో సమానరూపమైయ్యే జనించునా? లేక నియమశూన్యమై యభేచ్ఛముగ జనించునా? ఇందు మొదటిపక్షము నాశ్రయించిన మనుష్య పుద్గలము (స్కంధసముదాయము, పుద్గల మని బౌద్ధులవ్యవహారము) సర్వకాలములయందును మనుష్యపుద్గలముగనే యుండఁగలసివచ్చును; కర్మానుగుణముగ పశుపక్ష్యపుద్గలములుగఁ గాని దేవాదిపుద్గలములుగఁగాని మాటుటకు వీలులేదు. ఇదియు వాచిమతమునకు కరుణమే. వాచిమతమునందునుఁ బుణ్యపాపములును జన్మమునుగలవుకదా! రెండవపక్షము నాశ్రయించిన మనుష్యపుద్గల మొక్కతామన గజమై ఘోరకరింపఁబరిపచ్చును; మఱియొకక్షణమున దేవతయై భూమాప్యకాశిమధ్యమున నిలువవలసివచ్చును. వాచిమతమున నన్ని పదార్థములును తీణమూత్రమున కేనశించును కదా! కావున నెట్లుచెప్పినను విరోధము తప్పక వచ్చును.

మఱియుఁ బుణ్యపాపములు సుఖదుఃఖములు గలిగించునప్పుడు వానికి సహాయము కావలయునా? యుక్కట లేదా? కావలసియున్న నాతఁడు చేతనుండే కావలయును. లేకున్న గ్రుడ్డివాడు మఱియొక గ్రుడ్డివానికిఁ ద్రోవఁ జూపినట్లగును. అక్కట లేక పోయిన సర్వకాలములయందును సుఖదుఃఖములుఁ గలసియే యనుభవంపఁబడుచుండవలసివచ్చును. అప్పుడు పరస్పరవిరోధమువలన నెదియు సంభవింపక పోవలసివచ్చును. అట్లు కానక్కట లేదని సాధించిననుఁ గర్తృలకు ఫలముల నియ్యక పూర్వము కొంతకాలము పరిపాకదశయందుండుస్థితి లోకశాస్త్రప్రసిద్ధమై యున్నది. ఒకకార్యమునకై ప్రయత్నించువాఁడు కొంతకాలమువఱకు దానిఫలము ననుభవించుట లేదనివిషయము ప్రత్యక్షమేకదా! కావునఁ బుణ్యపాపములకు ఫలదానమున సావితంత్రత్వమియుండ నేని యీపరిపాకావస్థ యుండక పోవఁ సివచ్చును. ఇది పరదృష్టమేకదా! పరిపాకము మాత్రము కావలసివచ్చియే యనియొక మొదటిసహాయము నక్కట లేనిదానికి పరిపాకసహాయము మాత్రమేటికి? కావున సర్వమును విరుద్ధమే.

మఱియు భోక్త యగువాఁ డొక్కఁడు స్థిరుఁడై తేకపోవుటచే నీ సముదాయము సంభవింపను. ఇది భోగార్థమైనదియే కదా! లోకానుభవముఁ బట్టి చూచిన భోగము తేనిపురుషుఁడే భోగార్థమై ప్రయత్నించుచున్నాఁడు; సాధనముల సంపాదించుచున్నాఁడు. ఇట్లే యీసముదాయములును భోగార్థము లగుటచే వీనికై ప్రయత్నించువాఁడు స్థిరుఁడుగనే యుండవలయును. అట్టివాఁడు వారిమతమున లేడు. ఇట్లే మోక్షార్థముగఁ బ్రయత్నించువాఁడును వారిమతమున లేడు. ఇట్లుండ సముదాయములు సంభవించుటవలనఁ గూడఁ బ్రయోజనమే లేదు. అవిద్యాదులకునుఁ బరస్పరకారణత్వ మున్నంతమాత్రమున సంఘాతము సిద్ధించుటకును వీలు లేదు. అవిద్యామలు సముదాయమునకుఁ గారణములునుఁ గావు; అయినను అవి దాని నెవ్వరికై సృజించును. కావున నెట్లును వారి పక్షము యు కము కాదు.

సూత్రము. ౨౦.

అవ:—ఇట్లు అవిద్యాదులవలన సముదాయము జనింప దని చెప్పి యిప్పుడు అవి తమలోఁ బరస్పరము కారణము లగుటఁ గూడ విరుద్ధమే యని నిరూపించుచున్నాఁడు.

౧౬౧. ఉత్తరోత్పాదే చ పూర్వవిరోధాత్.

౨. ౨. ౨౦.

తాత్పర్యము:—మఱియు వారు రెండవక్షణము జనింపఁగనే పూర్వక్షణము నశించు నందురు. కార్యము జనింపఁగనే పూర్వక్షణమున నున్నది యగుటచేఁ గారణము నశించు నందురు. ఈసిద్ధాంతము వలనఁ గూడ వారిచుతము నిలువదు. ఎట్లనిన:—

వారిసిద్ధాంతము ననుసరించి చూచినఁ బూర్వక్షణము వినాశో వస్థకు వచ్చినప్పుడు కాని కార్యము సంభవింప నేరదు కదా! వినాశో వస్థలో నున్నపదార్థము మఱియొకదాని నెట్లు పుట్టింపఁ గలుగును? ఇట్లు కాదు కారణముయొక్క మునికీ కార్యము జనించినప్పుడే కాని సార్థకము కానేరదు. ఈకారణమువలన నది వినాశోవస్థఁ జెందకమునుపే యదికార్యకారి యగును' అనిన నదియు సరిపడదు. అప్పుడు కార్యకారణములకు

సంబంధ ముండవలసి వచ్చును. ఇది త్షణికవాదమునకు విరుద్ధము కదా! మఱియుఁ 'గార్యము జనించుటకుఁ గారణము చేయవలసినపని యేదియు లేదు. అది యుండిన సంతమాత్రమే చాలును. అది కారణ మగుటచేత తద్వినాశానంతరమునఁ గార్యము స్వశంక్తముగనే జనించును' అనిన నదియు విరుద్ధమే లోకమునఁ గారణముతో సంబంధము లేనికార్యములు ఎచ్చటను లేవు. ఘటము మృదాత్మకముగఁ గానవచ్చుచున్నది కదా! 'అది కారణరూపత్వముఁ గాదు. కారణముతోఁ బోలికఁ గలిగియుండుటచేత మాత్రమే యట్లు గానవచ్చుచున్నది;' అనిన నప్పటికిని కారణధర్మము కార్యమున నించుకయైన నుండక తప్పదు. ఎంతయున్నను అది (కార్యము కారణముతో సంబంధించినదియే యగు ననుటలో సంశయము లేదు కదా! ఇట్లు గాక కార్యకారణములకు స్వభావ సంబంధ మక్కఱ లేదనిన మృత్తికనుండి వస్త్రము కూడ జనింపవలసి వచ్చును. ఇది యత్యంతవిరుద్ధము కదా! కావున నెట్లుఁ జూచినను త్షణికవాదమున (ఉత్తరక్షణమున నున్నపదార్థము పూర్వక్షణమున నుండదు అనువాదమున) గార్యకారణభావము కుదురదు.

మఱియు నీయుత్పత్తివివాదములు వస్తువునకు స్వరూపములా? అవస్థాభేదములా? లేక భిన్నములా? ఎట్లు జెప్పినను సరి పడవు. మొదటి పక్షమున నుత్పత్తివివాదములును వస్తువులును ఒక్కటియే యగుటచే వస్తువునకు నిత్యత్వము కలుగవలయును. దానికి పుట్టుక కాని నాశము గాని లేదు' కదా! రెండవపక్షమునఁ బ్రతిపదార్థంబును ఉత్పత్తియై యొక్కక్షణంబును నడుమ స్థితితో రెండవక్షణంబును పిదప నశించుచు మూడవక్షణంబు నుండవలసి వచ్చును. స్థితి లేకున్న నుత్పత్తివివాదములు సంభవింపనేరవు కదా! ఇది వారిమతమునకు విరుద్ధము. మూడవపక్షము నాశించిన నప్పుడును బదార్థము నిత్యము కావలసివచ్చును. ఉత్పత్తివివాదములకును దానికిని సంబంధమే లేదు కదా! ఇట్లు కాదు. స్వరూపముతోఁ గానవచ్చుట యుత్పత్తి; కానగాకపోవుట 'వినాశము' అనిన నదియు సరిపడదు. దర్శనాదర్శనములుఁ జూచువాఁ డొక్కడనుండిననే కదా సంభవించును. వారిమతిమున నట్టివాఁడు లేడు. మఱియు నవి చూచువానిధర్మములే, కాని వస్తుధర్మములు కావు. చూచువాని దృష్టికి నిరోధ మున్నంతకాలముఁ బదార్థము గానరాదు. లేనప్పుడు

కానవచ్చును. కావున నప్పటికిని బదార్థము నిత్యమే కావలయును చూచువాఁడు చూచినను చూడకున్నను పదార్థ మట్లే యుండును కదా! కావున నెట్లును జౌద్ధమతము యుక్తియు క్తము కాదు.

సూత్రము. ౨౧.

అవతారిక:—“చిత్త మని చెప్పఁబడు జ్ఞానము కాని, దానినుండి జనించు సుఖాదిచైత్యములుగాని, నాలుగుకారణముల నాశ్రయించి జనించును. ‘ఇది నలుపు’ అనుజ్ఞానము కలిగినప్పుడు దానికి గోచరమగు నీల రూప మొకకారణము. తెలిసికొనుసామర్థ్యమును సంస్కారములను గూడ నిచ్చుచు బూర్వక్షణమున నశించిపోయి యున్నవిజ్ఞానము రెండవకారణము. (విజ్ఞానమువలన మఱియొకవిజ్ఞానము జనించు ననుటయే కదా జౌద్ధ సిద్ధాంతము.) మఱియు నాజ్ఞానము రూపవిషయముగ మాత్రమే ప్రవర్తింపఁ జేయునది యగుటచే నేత్రము మూఁడవకారణము; రూపము స్పష్టముఁ జేయునది యగుటచే ప్రకాశము నాల్గవకారణము; అని జౌద్ధాలు చెప్పుదురు. బాహ్యపదార్థములకును బరమాణ్వదులుఁ గారణములుగఁ జెప్పుచునే యున్నారు కదా! ఈకారణవిభాగమే వారిమతమున నిలువ దని చెప్పుచున్నాఁడు.

౧౬౨. అనతి ప్రతిజ్ఞోపరోధో యౌగపద్య మన్యథా. ౨. ౨. ౨౧.

తాత్పర్యము:—పై సూత్రమునందు ‘క్షణక్షణమునకును బదార్థముత్పత్తి వినాశముల నొందు నేని వానినుండి పదార్థాంతము జనించుటకు వీలు లేదు’ అని చెప్పఁబడి యున్నది. ఇక నీరోపమును బోగొట్టుకొనుటకై వా రేమి చేయవలయును? ఒకపక్షమున గారణము లేకయే కార్యము వుట్టు ననవలయును; లే కున్నఁ గార్యము వుట్టునంత వఱకుఁ గారణ ముండు ననవలయును. ఈరెండును వారిమతమునకు విరుద్ధములే.

మొదటిపక్షము నాశ్రయించిన వారిప్రతిజ్ఞకు హాని వచ్చును. వారు దేనికిని కారణము లేదని చెప్పుట లేదుకదా. రెండవపక్షము నాశ్రయించిన గార్యకారణము లొక్కమాత్రే యుండవలసివచ్చును. వారిమ

తము ననుసరించి చూచినఁ గార్యమునకంటె బూర్వక్షణము నుండియు గారణ ముండుటకు వీలు లేదు కదా! 'వీలు కలదు' అని ప్రొత్తఁగాఁ గల్పించిన ఊణికవాదము భగ్న మగును. కార్యోత్పత్తి రెండవక్షణమున నగును; కావున నప్పటివఱకునుఁ గారణ ముండినచో రెండుక్షణములున్నది యగును కదా! కార్యములయందునుఁ గారణస్వభావము కార్యములం దుండవలయుననియు నాకారణమునఁ గారణము నిత్యమే కావలయుననియు నిదివఱకే చెప్పియున్నాము కావున వారిమతమునందు కార్య కారణభావము కుదురదు; కుదురకపోవుటయే కాక వారిసిద్ధాంతమునకుఁ గూడ భంగము కలుగును.

సూత్రము. ౨౨.

అవతారిక:—మఱియు బౌద్ధమతమున మఱియొక సిద్ధాంతము కలదు. 'ఈపదార్థమును నేను నశింపజేయుదును' అనునంకల్పముతోఁ జేయఁబడునాశము ప్రతినంఖ్యానాశము; ఇట్లు కాక స్వయముగనే కలుగునాశ మప్రతినంఖ్యానాశము. ఈరెండును నాకాశంబు ననునవి. మూఁడును, వ్యవహారమాత్రములే కాని బుద్ధికి గోచరము లగునవి కావు. ఈమూఁడునభావములే; వీనికంటె భిన్నము లగుస్వపదార్థములును ఊణికములు; అన్నిపదార్థములకును వీనితో సంబంధము కలిగి యుండును.

అనుసీపక్షమును ఖండింపుచున్నాఁడు.

౧౯౩. ప్రతినంఖ్యా ౭ ప్రతినంఖ్యానిరోధా

౭ ప్రాప్తి రవిచ్ఛేదాత్. ౨. ౨. ౨౨.

తాత్పర్యము:—వై నాదికులు (బౌద్ధులు) చెప్పునిరోధములు రెండును ఏపదార్థమునకుఁ గాని సంభవించుటకు వీలులేదు. ఏల యనిన:—ఆ నిరోధములు పరంపరకు (ఒకపదార్థమువలన మఱియొకపదార్థము జనించుచుండు ననియు ఇట్లే యవిచ్ఛిన్నముగ పదార్థపరంపర వచ్చుచుండుననియు వారుచెప్పుదురు.) సంబంధించినవియో? లేక ప్రత్యేక పదార్థములకు సంబంధించి నవియో? ప్రతినంఖ్యానిరోధము ప్రత్యక్షముగాఁ జేతనకార్యమే యగుటచేతను, అప్రతినంఖ్యానిరోధముఁ గూడ పరంపరగఁ జేతనాధిష్ఠితవస్తుకార్యమే యగుటచేతను ఇవి (నిరోధములు)

దేనికిని సంబంధించి గూడదు. అది యట్లుండే? మొదటిపక్షము నాశ్రయించిన వారిసిద్ధాంత మెట్లు సరిపడును? వారిమతమునఁ బదార్థపరంపర లో నొకదాని కొకటి కార్యకారణములై యెడతెగక నున్నవి కదా! ఇక రెండవపక్షము నాశ్రయించిన నది లోకవిరుద్ధము. ఏపదార్థమునకును లోకమున సంపూర్ణవివాళము లేదు. ఎచ్చటఁ జూచినను రూపభేద ప్రాప్తియే. మృత్తిక నశించిన ఘటరూపముతోఁ గానవచ్చుచున్నది. ఘటరూపప్రాప్తియే దానికి వివాళము. కావున నెట్లును వారిమతము నిలువదు.

‘ఆవివాళము ప్రత్యేకపదార్థమునకు సంబంధించు ననిన దోష మేమియుఁ గాన రాలేదు. కాలినరాతిపై జలబిందువు పడిన నది నశించి పోవుచున్నది. దానివివాళము, స్వరూపవివాళము కాక మిటి యేమి?’ అనియెదవేమొ వినుము. అనేకపదార్థములయందు స్వరూపవాళము కానరాకుండుటచే నీజలవిషయమునందును నట్లే యూహించఁ బడును. బాగుగ విచారించిన నాజలంబును ఆవిరియై గాలికంటె తేలిక యగుటచే మేఘమండలమునకుఁ బోయెను గాని ఇంక నెట్లును కాలేదు కదా! ‘ఉద బిందాన సింధౌ చ తోయభావో నభిద్యతే? వినష్టే పి తతో బిందా వస్తి తస్యా ఒన్వయో ఒంబుభౌ’ ‘ఒక్కబిందువైనను సముద్రమైనను ఒక్కటియే. ఈకారణమువలన ఒకజలబిందువు నశించినను సముద్రము నశింపదు కావున స్వరూపవివాళము జలమునకు లేదు’ అని ఈవిషయ మునుఁ గూర్చి మహాత్ములు చెప్పి యున్నారు. ‘ఇట్లయిన మొదటిపక్ష మునే యాశ్రయింపవచ్చును. పరంపరలో నన్యోన్యముఁ గార్యకారణభావ మున్నను అవి యన్నియు సజాతీయములే యై యుండును. కావున విరుద్ధజాతి గలపదార్థముచే వానికి నిరోధముఁ గలుగవచ్చును’ అనిన నదియు సరి కాదు ఎట్లనిన:—

పరంపరలోఁ గట్టకడపటిది యని చెప్పఁబడుపదార్థము మఱియొక పదార్థమునకుఁ గారణ మగునా? లేదా? మఱియు విజాతీయపదార్థోత్పత్తివలన సజాతీయపరంపర నశించు ననిన నప్పుడు సజాతీయవిజాతీయజ్ఞానమునకు నేదియో * యొకసామాన్యమాధార మై యుండవలయును. అది అపరసామాన్యమా? పరసామాన్యమా? (సామాన్యమనఁగా జాతి. అది

రెండువిధములుగఁ గానవచ్చుచున్నది. 'ఇది గోవు' అనిన నాజాతి సర్వగోవులయందును గలదు 'నల్లనియావు' అనిన నాజాతి నల్లనియావుల యందు మాత్రమే కలదు. ఎప్పుడు కాని గోవును కొనితెచ్చు అనిన దొరకినగోవును దేనినైనను దెచ్చును గాని నల్లగోవును తెచ్చునినఁ దెల్ల గోవును తేడు కదా. కావున నీసామాన్యములు రెండునుఁ గ్రమముగఁ బరావరసామాన్యము లనఁబడును.) ఇందు మొదటిపక్షము నాశ్రయించి కడపటిపదార్థము కూడ మఱియొకదానినిఁ గలిగించు ననిన నప్పుడు నాశము కలుగుటకే వీలు లేదనుట స్పష్టము. ఇక రెండవపక్షము నాశ్రయించిన నప్పుడు పదార్థపరంపరయే లేకపోవును. వారిమతమునఁ గార్యము చేయఁగలదియే పదార్థము వ్యాపారమే దానియునికి వ్యాపారము కూడ మఱియొకపదార్థమునుఁ బుట్టించుటయే. ఇట్లుగుటచేఁ గనఁ బడుపదార్థము మఱియొకదానిఁ బుట్టింపదనిన దానికి వ్యాపారము లేదన వలసి వచ్చును. అప్పుడు దానికి నుడికియే సంభవించదు. సంభవించకున్న నది శూన్యమే యగును. అది శూన్యమైనఁ బైని వర్ణించినవిధముగనే దానికిఁ గారణ మగుపదార్థము (కడపటిపదార్థమునకుఁ బూర్వక్షణమున నున్నపదార్థము) కూడ శూన్యమే యగును. ఇట్లే విమర్శించిన నన్నియును శూన్యములే యగును. ఇది విరుద్ధము కదా!

ఇట్లుఁ గాక నీపక్షములను వదలి విజాతీయపదార్థోత్పత్తియే వస్తు నాశహేతు (పరంపరానాశహేతు) వనిన నప్పుడును యుక్తి కునురదు. అప్పుడు 'ఈపదార్థము సజాతీయమా? విజాతీయమా' యని తెలిసి కొనుటకు నేదియో యొకపోలిక కావలయు ననియు నది సామాన్యరూపమై యుండు ననియు ఆసామాన్యము రెండువిధములు కావున నిచ్చట నేది గ్రహింతు రనియు నిదివఱకే ప్రశ్నించి యున్నాము. అందు 'పర సామాన్యమే వానిపోలికనుఁ దెలుపును' అనిన దోషము వచ్చును. జ్ఞానములు కార్యకాకణభావములతోఁ బరంపరగ జనించుచున్నవి కదా! అందు జ్ఞానత్వము సర్వజ్ఞానములయందు నుండునది యగుటచే పరసామాన్యము? రూపజ్ఞానత్వము గలపజ్ఞానత్వము మొదలగునవి రసజ్ఞానాదుల యందు లే కుండుటచే నపరసామాన్యములు వాస్తవస్థితిలో జ్ఞానముమాత్రము జ్ఞానమునకు నెప్పటికిని విరుద్ధము కా నేరదు కదా! ఇట్లయినను వారిమతము నాశ్రయించి చూచిన విరోధము నిర్వివాదముగ వచ్చును.

అపరసామాన్యమే సజాతీయవిజాతీయభేదమును గల్పించు నేని రూపజ్ఞానరసజ్ఞానములకే విరోధము కలుగవలసివచ్చును. ఇది విరుద్ధము కదా! ఇక రెండవపక్షము నాశ్రయించి పరసామాన్యమే దానికి హేతు వనిన విజాతీయ మనునదియే యుండక పోవలసివచ్చును. సర్వపదార్థములును 'గలవు కలవు' అని వ్యవహరింపఁబడుచున్నవి కావునఁ గలిమి యన్నిటి యందును కలదు కదా! కావున నెట్లును జౌద్ధమతమున నాశము సిద్ధింపదు.

సూత్రము. ౨౩.

అనతారికః—మఱియు జౌద్ధులు ప్రతినంఖ్యానిరోధమువలన నవిద్యాదులు నశించును. దానిచే మోక్షము కలుగును' అందురు ఇదియు వారిగుతసిద్ధాంతము ననుసరించి చూచిన సరిపడదని చెప్పుచున్నాఁడు.

౧౬౪. ఉభయధా చ దోషాల్. ౨. ౨. ౨౩.

తాత్పర్యము:—అవిద్యాదులు ప్రతినంఖ్యానిరోధముచే నశించు ననుటయు వారిమతమున సంభవింపదు. ఎట్లనిన:—

ఆవినాశము యమనిఃశుమాదులతోఁ గూడిన తత్త్వజ్ఞానమువలనఁ గలుగునా? స్వయముగనే కలుగునా? ఇందు మొదటిపక్షము నాశ్రయించిన వారిసిద్ధాంతమునకే విరోధము వచ్చును. వారు వస్తునాశము నకుఁ గారణమే యక్కఱలే దని యొప్పుకొని యున్నారు. ఇప్పుట నవిద్యానాశమునకుఁ దత్త్వజ్ఞానము కారణమనిన దానికి విరోధమువచ్చును కదా! (ప్రతిపదార్థము తుణచు నకు నూరకయే నశించు చుండు ననికదా వారు చెప్పుదురు) ఇక రెండవపక్షము నాశ్రయించిన వారు చేసినమోక్ష మార్గోపదేశము నిర్భక్త మగును. వారు సర్వపదార్థములను తుణికిములుఁ గను శూన్యరూపములుగను భావింపవలయు ననియు నదియే ముక్తి మార్గ మనియుఁ జెప్పుదురు. అవిద్యాదులు స్వయముగనే నశించు ననిన మోక్షమునకై క్రొత్త ప్రయత్న మేల? కావున నెట్లు చూచినను అవిద్యాదినాశము వారిగుతమునఁ గుచరదు. కావున బుద్ధమతము అయత్నము.

సూత్రము. ౨౪.

అవతారిక:—‘బౌద్ధులు ప్రతినంఖ్యాప్రతినంఖ్యానిరోధములతోఁ బాటు ఆకాశమును కూడ సభావరూపముగఁ జెప్పదురు’ అని యిదివఱకే చెప్పి యున్నాము. అందుఁ బ్రతినంఖ్యాప్రతినంఖ్యానిరోధములను గూర్చి యిదివఱకే చెప్పఁబడి యున్నది. ఆకాశమునుఁ గూర్చి యీసూత్రమున విచారింపఁబడును.

౧౯౫. ఆకాశే చావిశేషాత్. ౨. ౨. ౨౪.

తాత్పర్యము:—మఱియు వారు ప్రతినంఖ్యాప్రతినంఖ్యానిరోధములను ఆకాశమును కూడ సభావరూప మందురు కదా! అందు నిరోధములు అభావములు కానేర వని యిదివఱకే చెప్పఁబడి యున్నది. వస్తువునకుఁ గలుగువినాశము అభావరూపము కా దని యిదివఱకే నిరూపించితిమి. వినాశ మనఁగాఁ దిరోభావమే (నునకు దృష్టిగోచరము కాక పోవుటయే) కాని స్వరూపాభావము కా దని నిర్ణయించితిమి. ఈకారణమువలన నాశము కూడ భావరూపమే కాని యభావరూపము కా దని చెప్పితిమి. ఈసిద్ధాంతమువలన నవిద్యాదినాశము కూడ భావరూపమే యనియు దానికిఁ గారణముండుట యావశ్యక మనియు దానివలన మోక్షమార్గము నభ్యసించవలయు ననియు నేర్పడినది; వేదాంతమతమే యుక్తియుక్త మని తేలినది. ఇఁక నాకాశమునుఁ గూర్చి విచారింపఁ బోయిన నదియు సభావరూపము కానేరదు. ‘ఆత్మన ఆకాశః సంభూతః’ అను మొదలగు శ్రుతులు ఆ యాకాశమునకు సత్యత్వమునుఁ బదార్థత్వమునుఁ జెప్పుచున్నవి. వేదముపై విశ్వాసము లే కుండినఁ బ్రత్యక్షానుభవమున నున్న శబ్దమునుఁ బట్టి యాకాశము ననుమానముఁ జేయవచ్చును. ఎట్లనిన:—

లోకమున సామాన్యగుణములు విశేషగుణములు నని గుణములు రెండువిధములు. అందు ననేకపదార్థముల నాశ్రయించి యుండునవి సామాన్యగుణములు సంఖ్య పరిమాణము మొదలగునవి. ఇట్లుఁ గాక ఒక్కపదార్థమును మాత్రమే యాశ్రయించునవి విశేషగుణములు. గంధము రూపము స్పర్శము మొదలగునవి. గంధము భూమియందు మాత్రమే యున్నది; రూపము అగ్నియందు మాత్రమే యున్నది కదా!

కావున శబ్దము కూడ నేదియో యొకభూతము నాశ్రయించియే యుండవలయును. విశేషగుణములు ఒక్కొక్కయిందియమునకు మాత్రమే గోచరము లగుచుండుట ప్రత్యక్షము. గంధము (వాసన) నాసిక కొక్కదానికే గోచర మగుచున్నది ; రూపము నేత్రమునకు మాత్రమే గోచర మగుచున్నది. ఇట్లే శబ్దము కూడఁ గర్ణమునకు మాత్రమే గోచర మగునది కావున విశేషగుణము. మఱియు గంధరసరూపస్పర్శము లనువిశేషగుణములు నాల్గును నాల్గుభూతముల నాశ్రయించి యున్నవి. ఆభూతములును భావరూపములే యై యున్నవి. ఇట్లగుటచే నైదవది యగు శబ్దము కూడ భావపదార్థమునే యాశ్రయింపవలయును. అదియు భూతముగనే యుండవలయును. లోకవేదములయందును అయిదుభూతములును ప్రసిద్ధములై యున్నవి. అం దైదవది యాకాశము కావున నీశబ్దగుణముతో సంబంధము కలది ఆయాకాశమే. ఈకారణమువలన బృథివ్యాదులు భావరూపము లై నట్లు ఆకాశముకూడ భావరూపమే కావలయును. ఒకగుణము, అందునను విశేషగుణము, ఆభావము నాశ్రయించునా?

‘ఇట్లు కాదు. వారు ఆవరణము లే కుండుటయే యాకాశ మందును’ అనియేదవేమో అదియు యుక్తము కానేరదు. అప్పుడు ఒకమనుష్యుఁడు సంచరించుచుండిన రెండవవానికి సంచారము కలుగఁగూడదు. ఏకకాలము నందే యనేకులయొద్ద నాకాశ మెట్లుండును. అనఁగా (అందఱికి నొక్కమాత్రే యావరణాభావ మెట్లు కలుగును ? ‘ఎచ్చు పెచ్చట నావరణము లేదో అచ్చట నెల్ల నీయాకాశము కలదు. మనుష్యుఁడును అచ్చట సంచరించును’ అనియేదవేమో అప్పుడు మనుష్యసంచారమునకుఁ గారణ మెద్దియో అదియే యాకాశ మగును ; కాని కేవల మావరణాభావము మాత్రమే కానేరదు. ఒకచోట నావరణ ముండుటయు మఱియొకచోట లేకపోవుటయు నందఱకును బ్రత్యక్షసిద్ధమై యున్నది. ఆభావమునకు పరిచ్ఛేద ముండుటకు వీలు లేకుండుటచే నది యందఱకు నేకరూపముగనే యుండవలయును కదా !

మఱియు నీపక్షము, నెట్లేని సాధించినను వాచిమతేసిద్ధాంతము నిలువదు. ఒకస్థలమునఁ జెప్పఁబడియున్నదానికి విరోధము వచ్చును. ఎట్లనినః—బౌద్ధాగమమునందు ఒకస్థలమున ‘పృథివీ భగవః కింసంశ్రయా’ ‘ఓమహత్తా’ భూమి దేని నాశ్రయించియున్నది ?’ అని యారంభించి

భూతములయూ శ్రయములనుఁ గూర్చిన ప్రశ్నోత్తరము లున్నవి. ఆస్థలమున సంతమున 'వాయుః కింసంనిశ్రయః' 'వాయువు దేని నాశ్రయించి యున్నది' అను ప్రశ్నమునకు 'వాయు రాకాశసన్నిశ్రయః' 'వాయువు ఆకాశము నాశ్రయించి యున్నది' అని సమాధానము చెప్పఁబడియున్నది. దీని నాలోచించి చూచిన నాకాశము భావపదార్థ మగుటయే యుక్తమని తోచుచున్నది. ఏవదార్థము కాని యభావము నాశ్రయింపదు కదా :

మఱియు వారు నిరోధములను రెంటిని ఆకాశమును గూడ సభావరూపము లైనను నిత్యములనుగఁ జెప్పుదురు. ఇది యేటియు కి? అభావమునకు నిత్యత్వానిత్యత్వము లెక్కడివి? సర్వధర్మములును భావపదార్థముల నాశ్రయించును కాని అభావము గాదు కదా !

సూత్రము. ౨౫.

అవతారిక:—మఱియు వారు సర్వపదార్థములను త్షణికములనుగా నరిగిరించి వానిని గ్రహించువురుషునిఁ గూడ సట్టివానినిగానే యంగీకరించుచున్నారు. ఈసూత్రమున నీపక్షమును దూషింపుచున్నారు.

౧౬౬. అనుస్మృతేశ్చ. ౨. ౨. ౨౫.

తాత్పర్యము:—క్షణికవాద మెట్లును యుక్తియుక్తము కానేరదు. లోకమున 'నేను దానిని చూచితిని; అది యిప్పుడు జ్ఞప్తికి వచ్చుచున్నది' అనువ్యవహారములు కలవు. వీనిని విమర్శించిచూచినఁ జూచినవాఁడును స్మరించినవాఁడు నొక్కఁడుగనే యున్నట్లు కానవచ్చుచున్నాఁడు. కావున నీస్మరణమును పట్టి చూచినఁ దెలిసికొనువాఁడు త్షణికుఁ డగుటకు వీలులేకున్నది.

'ఒక్కఁడుగ నుండక పోయినను వానినుండియే రెండవవాఁడు జనించుచున్నాఁడు; కావున నావగునలో నొక్కఁడు చూచినదానిని మఱి యొక్కఁడు స్మరింపవచ్చును. మొదటివానియందు గల సంస్కారములు రెండవవానియందు నున్నవి కదా!' అనిన నదియు యుక్తము కాదు. ఏలయనిన: లోకమున నొక్కఁడే దర్శనస్మరణకాలములయందు తన్నుఁ గుఱుతించుచున్నాఁడనుట ప్రత్యక్షసిద్ధము. ప్రతివాఁడును "గడచినది

మున నేను వీనిని చూచితినీ అని గుఱుశించుట లోకస్పృసిద్ధమై యున్నది. జ్ఞాతక్షణికుఁ డనిచెప్పువైనాశికుఁడు కూడ నీయనుభవమును గలిగియే యున్నాఁడు. ఇట్లు కాక అజ్ఞాతభిన్నుడే యగునేని యప్పుడు పూర్వ సంస్కారములు తనలో నున్నను 'ఆత్మఁడు దీనిని చూచెను; నేను స్మరించుచున్నాను' అనుననుభవ ముండవలసివచ్చును. ఇది లోకమున లేదు. ఇట్టివ్యవహార మున్నస్థలములలో నెల్ల వారి (చూచినవానిని స్మరించినవానిని) బరస్పరభిన్నులుగనే భావించుచున్నారు. స్మరించువానిని దర్శన కాలమున నున్నవానినిగా గూడ నిశ్చయించుచున్నారు. అప్పుడుండక పోయిన నానిషయమును నిశ్చయించి స్మరించుటకే వీలు లేదు కదా ! కావున జన్మాది మరణాంతముఁ దా ననుభవించినపరస్పరిషయములను జ్ఞప్తికిఁ దెచ్చుకొనుచుండియు 'వీనిని బదిసంవత్సరములకు ముందే నే నెఱుంగుదును' అను మొదలగువ్యవహారికముల నాచరించుచునే యుండియు బౌద్ధుఁ డిట్టిసిద్ధాంతము నెట్లాచరించెనో చిత్రముగ నున్నది.

'ఈయనుభవము పోలికనిలనఁ గలుగనచ్చును. ఆత్మ నిత్యుఁడు కాకున్నను వానియందు పరంపరగా సంస్కారములు వచ్చుచున్నవి. కావున నొక్కనివంటివాడే. పదార్థమునకుఁ జోలిక ననుభవింపవచ్చును. అపోలిక నాశ్రయించి అట్టివ్యవహారికములు జరుగవచ్చును' అనిచ నదియ సరిపడదు. పోలిక యనునది రెండువస్తువుల నాశ్రయించియుండునూ అవస్తువులును కాలభేదముఁ గలవియే, కాని యేకకాలమున నుండునవి కాఁ గూడదు. అప్పుడు వ్యవహారికము ప్రత్యక్షముగనే జరుగవచ్చును కదా ! ఇట్లయిన వారిమతమున క్షణక్షణమునకు నశించునాత్మ కాలాంతరములయందున్నవస్తువుల నెట్లు గ్రహింపఁ గలఁడు? భూతకాలముఁ నుపమానభూత మగువస్తువుఁ జూచినవానికంటె బ్రస్తుతకాలమున నుండు మేయభూత మగుపదార్థముఁ జూచువాఁడును పరస్పరభిన్నులు కదా ఇట్లుండ సాదృశ్య మెట్లేర్పడును? ఇట్లు చెప్ప నక్కఱ లేదు. 'ఇది వానితోసమాన మై యున్నది; అనునది సుకల్పభేదమే కాని అంతమాత్రము నలనఁ బదార్థద్వయ మక్కఱ లేదు' అనియెడవేమి ఈమాటయి? లోకానుభవమునకు విరుద్ధము. లోకమున 'దానితో' నిది సమానము' అనువ్యవహారికము పదార్థద్వయము వేరేమిండునదియే యనుట వ్యవహారిక సిద్ధమై యున్నది. దీనికి విరుద్ధముగఁ జెప్పట యుక్తము కాదు. ప్ర

వాడును లోకవ్యవహారము నాధారముగఁ గైకొనవలసినదియే. అట్లు లేకున్న వాడు (ప్రతివాది బౌద్ధుఁడు.) అధికప్రసంగి యగును కాని యిత ధ్దానకు వచ్చుహాని యేమియు లేదు.

మఱియు 'నేనే మొన్న చూచినదానిని నేడు స్మరించుచున్నాను' అనువ్యవహారము పోలిక నాశ్రయించి వచ్చు ననుటకును వీలు లేదు. 'వాడే నేను' అనుననుభవమే యిచ్చట స్పష్టమగుచున్నది. ఈవ్యవహార మును పట్టిచూచినఁ బూర్వుఁడు సజించినను సజింపకున్నను ప్రస్తుతకాల స్థితునికి వానితో బోలిక యుండుటకు వీలు లేదు. 'నేను ఆపురుషుఁడ నేనా? లేక అట్టివాడనా' అనుసంశయము కూడ కలుగవలసినవచ్చును. ఇది యాత్మయందు సంభవించునా? జననమూహమునఁ బోవుచు నెవ్వఁడైనను తనను వేఱు చేసికొనుటకై క్రొత్తిగా నొకజండాను ధరించినచో వానినిజూచి వరులు నవ్వరా! కావున బౌద్ధమత మెట్లును యుక్తియు క్తము కాదు.

సూత్రము. ౨౬.

అవతారిక:—మఱియు బౌద్ధమతమున స్థిర మగుకారణము లేక పోవుటచే వారు అభావమునుండి భావ ముత్పత్తి యగు ననువిషయము సంగీకరించినవారగుదురు; వారు ఊహిక మగుకారణమునుండి కార్యము జనించునందురు కదా! ఆకారణము స్వతంత్రముగఁ గార్యమును పుట్టించు నా లేక పరసహాయముచేఁ గార్యమును పుట్టించునా? ఇం దేపక్షంబును సరికాదనియు మొదటిపక్షము నాశ్రయించిన బురుషప్రయత్నము నిష్ఫలము కావలయు ననియు రెండవపక్షము నాశ్రయించిన నుపకర్త యుపకార్యునికంటెను ఉపకారములకంటెను బూర్వక్షణమునఁ గూడ నుండవలయును కావునఊహికవాదభంగము వచ్చు ననియును ఇదివఱకే చెప్పి యున్నాము. (చూ. ౨-౨-౧౯.) ఉపకారోపకర్త లిరువురు నొక్కక్షణముననే యుండుట సంభవించినను ఉపకార్యుఁడు (ఉపకారమున కాశ్రయభిక్షుఁడు డగువాఁడు (రెండుక్షణము లనశ్వముగ నుండవలసినవాఁడుగుననియు నట్లుండకపోయిన 'పీనికి బరులచే సహాయము కలిగినది' అను విషయము తెలియఁబడ దనియు గార్యకారణసామర్థ్యమును కారణ స్వభావముగ నే యూహించుటకుగూడ నప్పు డవకాశము. ఇట్లుచే

* నువకార్యోపకారకభావము సంభవింప దనియు నిశ్చయింపఁబడదనియు నిదివఱకే చెప్పియున్నాము. కావున త్పరికపదార్థమునుండి కార్యము జనించు ననిన సభావమునుండి జనించు నన్నట్లే యగును. రెండును (త్పరికపదార్థంబును అభావంబును) కూడ కార్యము నుత్పత్తిచేయువిషయమున ససమర్థములేకదా!

మఱియు 'నా-౨ సుపమృద్యప్రాదుర్భావాత్' 'కారణమును సశింపఁ జేయక కార్యమును జనించుట లేదు కావున సభావమునుండియే భావము జనింపుచున్నది' అను మొదలగువాక్యములచే వారివిషయమును స్పష్టము గఁ జెప్పుచున్నారు. 'విత్తము సశించినపిదపఁ గాని చెట్టు పుట్టుట లేదు. పాలు సశించినపిదపఁ గాని పెరుగు జనించుట లేదు. మట్టిముద్ద సశించి నపిదపగాని ఘటము జనించుటలేదు. విత్తము మొదలగునవి స్వస్వరూప ములతో నున్నప్పుడు వృక్షాదు లుండుట యప్రత్యక్షము కదా! మఱియు 'నిత్య మగుపదార్థమునుండి కార్యము జనించును' అనిన ననేకపరో ధములు వచ్చును. ఆపదార్థమునకు స్వతంత్రముగఁ గార్యకరణనామధ్య ముండు నేని యప్పు డన్నిపదార్థముల నొక్కమాత్రేపుట్టింపవలయును. పర సహాయమువలన మాత్రమే యట్లు పుట్టింపఁ గలుగునది యగుచేని స హాయమే కార్యకారి యగును కాని పదార్థము కానేరదు. సహాయము న్నప్పుడు సృష్టి కలుదు; లేనప్పుడు లేదు. కదా! ఇట్లు కాక స్వతంత్రనా మధ్య ముండినను లేకుండినను సహాయముఁ గూడ నున్నను లే కున్నను సృష్టి కలుగు ననిన సప్పుడు దేనినుండి యైన నేది యైనఁ గలుగవచ్చును. మృత్తికనుండి కూడ వస్త్రము జనింపవచ్చును. కావున నిత్య నస్తువు కారణ మగు ననుటకు వీలు లేదు' అని వాదించురు. అభావమునుండియే భావపదార్థము జనించు నని సిద్ధాంతము జేయుదురు. ఈసిద్ధాంతము సర్వానుభవవిరుద్ధ మగుటచే నీసూత్రమున ఖండింపఁబడుచున్నది.

౧౯౭. నాసతో ఒదృష్టత్వాత్ ౨. ౨. ౨౬.

తాత్పర్యము:—ఎరిమత మెట్లుఁ జూచినను యుక్తము కానేరదు. అభావమునుండి కార్యము జనించుట లోకానుభవవిరుద్ధము.

* ఉపకార్యుఁ డనఁగా నొకనిచే నుపకరింపఁబడవలసినవాఁడు. ఉపకారక మనఁగా ఒకనికి నుపకారముజేయునది. వీరికి గలసంబంధ ముపకారోపకారక భావ సంబంధము.

త్తనము మొదలగునవి నశించును కదా! యనిన నచ్చటఁ గూడ వాని సూత్రోపయవములే వృక్షకారణము లగుచున్నవి యని లోకజ్ఞులచేఁ బొందులచేఁ గూడ సంగీకరింపఁ బడుచున్నది. అభావ మనఁగా లేమియే కావున నది బొత్తుగ లే దనియే చెప్పవలయును. లేనిది యొకపదార్థము కనుపాదానకాఁగ మెట్లుగును? అట్లయిన నన్నియు లేనివే కావలయును. ఇది ప్రత్యక్షమునకు విరుద్ధము కదా! మఱియు మృత్తీకనుఁ ప్రత్యక్షముగఁ జూచుచున్నాము; దానితోఁ గూడియుండుటచే ఘటాదులనుఁ గూడ మృత్తాయములనుగా నెఱుంగుచున్నాము. మృత్తిక మొక్క యభావము దారములు మొదలగునితరపదార్థములయందు కలదు కదా! వానిని (దారములు మొదలగువానిని) ఎవ్వఁడైన ఘటమునకుఁ కారణములనుగ సంగీకరించుచున్నాఁడా? కావున నెట్లును అభావము కుండి భావము పుట్టదు.

మఱియు లోకులు 'మఱ్ఱిని తనమునుండి మఱ్ఱి చెట్టు పుట్టును మృత్తికనుండియే మృత్తాయపాత్రములు జనించును. పాలనుండియే పెరుగు పుట్టును' అను మొదలగుగీయములఁ బ్రత్యక్షముగఁ జూచుచున్నార; వాని ననుసరించియే ప్రవర్తించుచున్నారు ఘటమునుఁ జెందుచున్నారు. పౌఢసిద్ధాంతము దీనికి విరోధము నాచరించును. అట్లనినః—

అభావమునందు విశేషము లుండుటకు వీలు లే దనుట లోకాను వసిద్ధము. ఇక వారియభిప్రాయ మేమి? అభావమునకు విశేషములు ల వనియా? లేవనియా? ఇంతకంటె మూఁడసపక్షము లేదుకదా! ఇందు మొదటిపక్షము నాశ్రయించిన నది భావమే కావలసివచ్చును. నలుపులులు అను మొదలగువిశేషములు సత్యము లగుపదార్థములయందు పాత్రమే కానుచున్నవి యగుట స్పష్టము. గోవు సత్యమై యుండిన దా 'ఇది నల్లనిది ఇది తెల్లనిది' అనువ్యవహారము కలుగుట గోనే లే న్న దేనినిఁ గూర్చి యీవ్యవహారము ప్రవర్తించును? ఇక రెండవ పక్షము నాశ్రయించిన నప్పుడు కుందేటికొమ్మునుండికూడ మొలక జనిం పవలయును; పంథ్యాపుత్రునకుఁ గూడ వీరుండు పుట్టవలయును. అభావ మన్నియు నొక్కటియే కదా! కావున నెట్లును ఈమతము యుక్తియు నుండును కానేరదు.

‘నిత్య మగుపదార్థమునుండి కూడఁ గార్యము జనించుటకు వీలు లే దని నిరూపించితిరి కదా (నిరూపింతుడు కదా) ఆనిరూపణను ఖండించుట యెట్లు?’ అనియేద వేమొ వినుము. మనసిద్ధాంతమునఁ (వేదాంతస్సిద్ధాంతమున) గారణము నిత్యము. అది అదృష్టాదికారణములు చేయున హామ్యముచే క్రమముగ సృష్టినిఁ గలిగించును ‘ఇది విరుద్ధము. కర్తాదులు చేయునుపకారము భావపదార్థమునకంటె భిన్నము; యాభిన్నము; మొదటిపక్షమున బౌద్ధసిద్ధాంతమే వచ్చును. భావపదార్థమునకంటె భిన్న మగునది యభావమే కావున దానినుండియే కార్యము జనించు నన వలసివచ్చును. ఉపకారము జరిగినప్పుడు మూత్రిమే సృష్టి కలుగుచుండుటచేతను లేనప్పుడు లేకపోవుటచేతను ఆయుపకారమునుండియే కార్యోత్పత్తి యగుచున్నట్లు సృష్ట మయ్యెయిన్నది యని యిదివఱకే నిరూపింపఁబడియున్నది. ఇఁక రెండవపక్షము నాశ్రయించిన జగత్కారణ మనో బృహచ్చ బడినపదార్థమే యన్యనిర్మితము కావలసివచ్చును. ఉపకారంబలమునకు దానికిని భేదము లేకపోవుటచేతను ఉపకారము సృష్టముగ నన్యకృతయగుటచేతను ఈవిషయము నిర్వివాద మగుచున్నది కదా! అప్పు భావపదార్థము కూడ నభావమే కావలసివచ్చును. కావున నె నట్లును వసిద్ధాంతము యుక్తియు కముగ నున్నట్లు కానరాలేదు’ అనియే గ్రహించవేమి? ఇట్లు సంశయింప నక్కఱలేదు మనసిద్ధాంతమునఁ గర్తాదినహాయమునకును నిత్యపదార్థమునకునుఁ గలసంబంధము భేదరూపంబునుఁ గాదు. అభేదరూపంబునుఁ గాదు. అనిర్వచనీయము. కార్యకారణములకుఁ గలసంబంధము కూడ నిట్టిదియే. కావునఁ గర్తాదులనుండి యనిర్వచనీయ మగు సహాయమునుఁ బొంది బావపదార్థ మనిర్వచనీయమగు కార్యమునుఁ బుట్టించుచున్నది. ఎవ్వరై న దీనిని యంగీకరింపవలయును. ఇట్లు లేకున్న నెవ్వరిపక్షములును నిలువవు.

‘ఇదియేల? బౌద్ధులు కార్యకారణములకు భేదము నంగీకరింతురు. ‘ఒకదానితోఁ బోలినపదార్థము మఱియొక్కటి ప్రపంచమునలేదు. దేనిలక్షణము దానికే’ అని సిద్ధాంతము చేయుదును. ఇందు విరోధమేమి భేదమునుఁ బరమార్థముగఁ జెప్పిన దోష మేమి?’ అనియేద వేమొ వినుము. ఇట్లున్న బీజములనుండి మొలకలు మాత్రమే పుట్టినేల? మనుష్యులు పుట్టకూడదా! ఒక బీజమునకు మఱియొక బీజముతోఁ గలభేద మెట్టిది?

మనుష్యునితోఁ గలభేదము కూడ సట్టిదే కదా! ఇట్లుండ నొకబీజము నుండి వృక్షంబును మఱియొకబీజమునుండి మనుష్యుఁడు నేల జనింపరాదు? సర్వబీజములనుండియు వృక్షము లే జనింపననియు నననియమ మెందుండి వచ్చెను? జాతి గలదుకదా! అనియెడవేమొ యది సత్యమగునేని బౌద్ధసిద్ధాంతమునకు భంగమువచ్చును. కానిమతముననిత్యపదార్థమేదియు లేదు కదా! ఇక నసత్య మగునేని అప్పుడును వానిగూఁమునకు నిరోధము వచ్చును. వ్యాపారము నాచరించుపదార్థము భావరూపమనివారలంగీకరించి యున్నారు కదా (బౌద్ధమతమున నన్నియు తుణికములేయైనను తామున్న తుణమునందు భావరూపములే) కానిత్యత్వ స్థితిఁ బైని వర్ణించినవిధముగ జాతి లే కున్న సరిపడదు. మఱియొకవిశేషము వ్యక్తు లిన్ని నశించినను సర్వకాలములయందును జాతి నిత్యముగ నుండును. వారు ప్రతితుణము నందును అప్పుడప్పు డున్నపదార్థములు భావము లనినను సర్వకాలముల యందును వానియునికి సంగీకరింపరు. జాతీయన్ననో తుణిక మగుటకు వీలు లేదు. నేటిదినము బీజము నుండి వృక్షము జనించును నాలవనాడును గూడ నట్లే జనించును కదా! జాతి తుణమాస్త్రిమున నశించునేని యీబీ జాంకురముల నెట్లనున ర్తింపఁ గలదు? కావున వారుచెప్పునన్యాయ మీజా తియందు పనికిరాదు.

ఇక నేమి చెప్పవలయును? ఇట్టికారణమునుండి యిట్టికార్యమే జనింపవలయును అనునియమమును సాధించుటకై జాతీనిఁ గల్పింపవలయును; అది నిత్యము కా దనియు ననిత్యముఁ గూడ కా దనియుఁ జెప్పవలయును. ఇట్లు చేయకుండినఁ గార్య కారణనిషేధము లగుననుమానము లకు హాని వచ్చును. మూఁళ్లు డెవ్వఁడైనను 'ఈరూపాయను మొలపించి ఫలమునుఁ గాంచెదను' అప్పుడు శ్రమలేకయే కాయలనుఁ గోసినట్లు రూపాయలనుఁ గోయవచ్చును' అనియేనేని లోకులు వానికి దృష్టాంతపూర్వకముగ ననుమాన ప్రమాణముచే "నీశలంపు యుక్తముకాదు" అని చూపుచున్నారు "చెట్లు విస్తనములనుండియే జనించుచున్నవి; ఈరూపాయ విత్తనముల జాతిలోని" కాదు కావున దీనినుండి వృక్షముజనింపదు" అని నిగూఢించుచున్నారు. జాతీయే లే కుండిని నీయనుమానము సిద్ధింపదు కదా! కావున వారిమతసిద్ధాంతము ననుసరించి చూచినను వారు అనిర్వచనీయము లగుజాత్యాదులఁ గల్పింపవలసినవారే. ఇట్లుండ సట్టియనిర్వచనీయ

విషయముల సిద్ధాంతముఁ జేసిన మనకుమాత్ర మేమి తప్ప? కార్యకారణములకు భేదాభేదములలో నేదియుఁ బరమార్థముగ నుండుటకు వీలు లేదనియు విచారించిన భేద మూరక గానవచ్చునదియేకాని మఱియేమియుఁ గా దనియు వాస్తవస్థితిలోఁ గారణవ్యతిరేకముగ నేదియును లేదనియు నారంభణాధికరణమున (౨. ౧. ౧౪.) సయ్య కికముగ నిరూపించియున్నాము; కావున మనచుతమున (వేదాంతమతమున) నెప్పటికినిదోషములేదు.

మఱియుఁ బరమాణువులనుండి బాహ్యపదార్థములును స్కంధములనుండి గూఢ్యంతరపదార్థములునుఁ బుట్టు నని యొకచోట చెప్పి మఱల నభావమునుండియే భావము జనించు నని చెప్పటచే బాధ్యులు లోకము నెల్ల నిరర్థకముగఁ జికాకుఁ బెట్టుచున్నారు కావునఁ బ్రశ్నోక్తి విరుద్ధ మగుటచే నభావమునుండి భావము జనింపదు, బాధ్యసిద్ధాంతము ఎట్లును నోషయు క్తమే.

౧౬౮. ఉదాసీనానా మపి చైవం సిద్ధిః.

౨. ౨. ౨౭.

తాత్పర్యము: —మఱియు నభావమునుండియే కార్యోత్పత్తి కలుగునేని యే ప్రయత్నమునుఁ జేయకున్నను సంకల్పమాత్రముచే నెట్లసిద్ధి ప్రతివానికిని గలుగవలసివచ్చును. అభావమును సంపాదించుటకుఁ బ్రయత్న మేమియు నవసరము లేదు కదా! సస్యములను ఫలింపఁజేసి ధనము నార్జింపఁ గోరువారు విత్తనములు సహాయభూతము లగువృక్షభాదులు మొదలగువానిని సంపాదించఁ బొటుపనుచున్నారు; కాని అభావమే సర్వకార్యసాధన మగునేని యీ శ్రమతో నిమిత్త మగువడు. ఊరకనే సస్యములు ఫలింపవలయును. మృత్తికు సంస్కారమును చేయుటకు ప్రయత్నింపకున్నను సంకల్పమాత్రముచే మహాదులు జనింపవలయును; దారములు లేకయే వస్త్రము బుట్టవలయును. ఇది యెందైన గలదా? నేయుముక్తులఁ జెప్పినను ఎవ్వఁడైన సంగీకరించునా? కావున నభావమునుండి కార్యోత్పత్తి యెట్లును కలుగదు; పైని వివరించినవిధముగ లోకశాస్త్రములకు విరుద్ధ మగుటచే నీబాధ్యమతములు (బాధ్యమతశాఖ లగుసాత్తాంతికవైభాషికమతములును) యుక్తియుక్తములు కావు. ఇందు సాత్తాంతికమతమున బాహ్యపదార్థములు వాస్తవ

స్థితిలోఁ బ్రత్యక్షములు కావనియు విజ్ఞానస్కంధమునందు ప్రతిఫలించి మాత్రమే యట్లు కానవచ్చుచున్నది యనియు సిద్ధాంతము కలదు. ఈయంశము ఇంచుమించుగా యోగాచారమతము ననుసరించినది యగుటచే నచ్చటనే (ఈక్రిందియధికరణమునందే) ఖండింపఁబడును.

అభావాధికరణము. ౫. మొదటివర్ణకము.

సంగతి:—పైయధికరణమున ‘బాహ్యపదార్థములు సత్యములు’ అని యంగీకరించుసాత్వాంతికవైభాషికులు దూషింపఁబడిరి. వాస్తవస్థితిలో నది బుద్ధదేవునియభిప్రాయము కాదు; కావున నాయనయొక్క పరమాభిప్రాయమునకు సమీపగతుఁడై యున్నయోగాచారుఁడును మాధ్యమికుఁడును ఈయధికరణమున ఖండింపఁబడుదురు. పైయధికరణమున నారంభింపఁబడినస్వమతదూషణమును దొలఁగించుకొనుటకై యీయధికరణమున బౌద్ధుండు పరమసిద్ధాంతమునుఁ జూపెను; గావున నీరెంటికినిఁ గలసంబంధ * ముపజీవ్యోపజీవకభావము.

విషయము:—‘తేజిక మగువిజ్ఞాన మొక్కటితప్ప నితరపదార్థము లేవియు లేవు. జ్ఞానమే సర్వవిధములుగఁ దోచు చున్నది’ అనుయోగాచారసిద్ధాంత మీయధికరణమునకు విషయము. ప్రస్తావనసారముగ ‘సర్వమును శూన్యమే’ అనుమాధ్యమికసిద్ధాంతము కూడ నిందు ఖండింపఁబడినట్లే యగును. సాత్వాంతికులు బాహ్యపదార్థముల సత్యములుగ సంగీకరించినను వాని ననుమానముచేతనే నిర్ణయింపవలయు నందురు. ఇట్లుగుటచే వారునుఁ గొంచె మించుమించు యోగాచారుల ననుసరించినవారే యగుదురు. పారిమతములోనిపదార్థ సత్యత్వభాగము పైభాషికమతముతోఁగూడఁ బైయధికరణమున నిరాకరింపఁబడెను. ఇచ్చట ‘పదార్థములు’ అనుమానగమ్యములు’ అనుభాగము యోగాచారమతముతోఁజేర్చి ఖండింపఁబడును.

యోగాచారమతస్వరూపము:—యోగాచారులు తమ మతము నిట్లు స్థాపింతురు. లోకమున వెలుపల కానవచ్చుపదార్థము లన్నియు

* ఉపజీవ్యోపజీవకభావము (౬౬౨వ వుట చూడుడు).

శూన్యములే జ్ఞానమొక్కటియే కలదు* ప్రమాణము ప్రమేయము ప్రమితి ప్రమాతృ యను నీనాల్గును బుద్ధియొక్కరూపములే. అందు సంపూర్ణముగ శూన్యమయ్యును ఎదుట నున్నట్లు గానవచ్చునుటాదిరూపములతో నున్న జ్ఞానము ప్రమేయము. దానిని ప్రకాశింపజేసి 'ఇది ఘటము. నేను ఘటమును తెలిసికొంటిని' అని యేర్పడుచున్న జ్ఞానభాగము ప్రమితి. ఆ ప్రమేయమును ప్రకాశింపజేయు సామర్థ్యము గల జ్ఞానభాగము ప్రమాణము. ఆ ప్రమాణము నాశ్రయించి 'నేను దీనిని ప్రత్యక్షమున జూచుచున్నాను' అని యహంకారపూర్వకముగ వ్యవహరించు జ్ఞానభాగము ప్రమాతృ. ఇవి నాల్గును బుద్ధికి స్వాభావికరూపములు.

'బాహ్యపదార్థములు నత్యములు; పరమాణువులచే గలిగినవి' అను వాడుకూడ నీవిషయము నవశ్యకముగ నంగీకరించియే తీరవలయును. వాస్తవమునగుదును ప్రమేయ మొక్కటిమాత్రమే ప్రత్యేకము గాని తక్కినవి మామతమునందువలె బుద్ధిరూపభేదములే (జ్ఞానరూపభేదములే) కదా! అట్లు కా దనిన ప్రమాణప్రమితులు సాధనఫలములే కాకపోవలసివచ్చును. ప్రత్యక్షాదులు ప్రమాణములు; ఇవియే సాధనములు వీనిచే ప్రత్యక్షజ్ఞానాదులు ('నేను దీనిని చూచుచున్నాను' అను మొదలగు జ్ఞానములు) సాధింపబడును; కావున నీ ప్రత్యక్షజ్ఞానాదులు ప్రమాణఫలము లనంబడును. ఇట్లు చూచిన, ప్రమాణము లనంబడు సాధనములకును ప్రమితి యనంబడు ఫలంబునకును ఆధార మొక్కటియే యుండి తీరవలయు ననుట నియమము. లోకమున సాధనఫలములకు నట్టిసంబంధమే (ఒక్కస్థలముననుండుట యనుసంబంధమే) కాననచ్చుచున్నది. ఒకచెట్టును నరుకవలయు ననిన దానికి గొడ్డలి సాధనము; చెట్టు రెండుగా భిన్న మగుట ఫలము. ఒకచెట్టుపై గొడ్డలి (సాధనము) యుండిన మఱియొకచెట్టు ఖండము లగుట (మఱియొకవృక్షమునందు ఫలము కలుగుట) సంభవించునా? కావున సాధన

† ప్రమాణాచిచ్ఛేద్యము. — వీపదార్థము నైనను నిర్ణయింపవలయు ననిన బ్రమాతృ, ప్రమాణము, ప్రమేయము, ప్రమితి అను వాల్గిపదార్థము లుండవలయును. ప్రమాతృయనగా ప్రత్యక్షాదులచే బద్ధిస్వరూపమును నిర్ణయించువాడు. ప్రమాణమనగా విషయనిర్ణయమునకు సాధనము లగు ప్రత్యక్షాదులు (3౯-వ పుట చూడు). ప్రమేయమనగా బ్రమాణములచే నిర్ణయింపబడు విషయము. ప్రమితి యనగా నిర్ణయము.

శిలములు రెండు నొక్కచోట నేయుండితీరవలయును. ఇట్లే ప్రమాణప్రమి
తులు రెండునుగూడ నొకజ్ఞానమునందే యుండి తీరవలయును. ప్రమా
ణము జ్ఞానరూపమే యనుట సర్వసమ్మతము కదా! మఱియు నాజ్ఞానము
నకు విభాగాదులు లేవు. అది యొకదానితో సంబంధపడునది కాదు. ఇది
యు సర్వసమ్మతమే. ఇట్లుండ నీ ప్రమాణప్రమితులు సంయోగసంబంధ
ముతో నాజ్ఞానమున నుండుటకు వీలులేదు. కావున 'తాదాత్మ్యసంబం
ధముతోనే యవి (ప్రమాణప్రమితులు) జ్ఞానమునకుండవలయును. అదియు
సత్యంతభేదము గలపదార్థములకు సంభవించు ననుట యుక్తిహీనము.
ఈకారణమువలన జ్ఞానమును ప్రమాణఫలంబులు నొక్కటియే యనవల
యును. ఇట్లుండ నిక ప్రమేయము మాత్రము భిన్న మని చెప్పనేల? వీని
మేలె నవియు జ్ఞానమాత్రములే కావచ్చును; మేము వివరించినాధమున
కల్పితములే కావచ్చును.

ఇట్లు కా దనిన నాత్మభిన్నము లగుపదార్థములను గూర్చి వ్యం
కారించుచున్నారనుట యెట్లును సంభవించనేరదు; విచారించుడు.
వెలువల నున్నవి యని తలంపఁబడుచున్నపదార్థములు పరమాణు
వులా? లేక వాసినమూహములా? ఇందు మొదటిపక్షము సరియైన
కాదు. పరమాణువు అసూక్ష్మ మగుటచే నేత్రమునకు గోచర
మగునది కాదు. 'ఇది నల్లనిది' 'అనుజ్ఞానము మనకు కలుగుచున్నది. ఇది
పరమాణుదర్శనమువలన కలుగుటకు వీలు లేదు. కదా! ఆపరమా
ణువులే దట్టముగ నుండుటచే నట్టిజ్ఞానము కలుగవచ్చును. సన్ననిపదా
ర్థము లైనను అనేకములు గుమిగాఁ గూడిన నొక్కపెద్దపదార్థము
గాఁ గానవచ్చుట లోకసిద్ధమే కదా"! అనిన నదియు సరికాదు. పరి
మాణువులు ఒకటితో నొకటి కలసి ముద్దగా నేర్పడికొనిండు అది యూర
నొకదానివ్రక్కి నొకటి యున్నను దట్టముగ నుండనేరవు; సముద్ర
ము విహతీయములగు పరమాణువులుకూడ నుండును. రూపపరమాణు
వులకు నడుమ గంధరసానీపరమాణువులు కూడ నుండును. ఇట్లుండి
దానిని రూపపరమాణుమాత్రముగ ("ఇది దట్టముగనున్నరూపపరమాణు
వులేఅని") తలంచుట భ్రాంతియే యగును. కాని యధార్థజ్ఞానము కాసర
దు. నడుమనడుమ ననకాశము కలిగి బహుసంఖ్యగలదియై యున్నవృక్ష

ముల దూరమునుండి చూచినప్పుడు ‘ఈవృక్షములు ఒకదానితోనొకటి కలసి యున్నవి’ అనుతలంపు కలుగును; అది భ్రాంతి యనుటలో సంశయము కలదా! కావున బాహ్యపదార్థము పరమాణువు కానేరదు.

ఇక రెండవవృక్షమునాశ్రయించి “పరస్పరము కలసి ముద్దగా నేర్పడిన పరమాణుసమూహమే బాహ్యపదార్థము” అనిన నదియు యుక్తము కాదు. ఆపరమాణుసమూహము పరమాణువులకంటె వేతా? కాదా? వేతైన ఆవునకును గుఱ్ఱమునకును సంబంధము లేనట్లు పరమాణువులకును దానికిని పరమాణుసమూహమునకును సంబంధమే యుండదు, అప్పుడు బాహ్యపదార్థములకు నుత్పత్తికారణమే లేకపోవును. ఇక వేఱు కాకపోయిన నదియు పరమాణుమాత్రమే కావలయును. ఇట్లయిన పూర్వమున చెప్పబడియున్న దోషములే వచ్చుననుట నిర్వివాదమే కదా! కావున నెట్లును బాహ్యపదార్థములు కల వనుటకు వీలు లేదు. కనంబడుపదార్థమంతయు పైన వర్ణించినవిధముగ యథార్థ మగుటకే వీలు లేకున్నది కదా! మఱియు జాతి కర్త గుణములు మొదలగునవికూడ పైన వివరించినట్లే పదార్థమునకంటె భిన్నములా? యభిన్నములా? యని విచారింపఁబోయిన నెట్లును కుదురదు. భిన్నములైన నత్యంతభిన్నములే యగుటచే తాదాత్మ్యముండుటకు వీలు లేదు; అభిన్నములే యైన నవియు పదార్థమునంటివే యగుటచే నప్రత్యక్షములై కావలసివచ్చును.

మఱియు లోకమున జ్ఞాన మొక్కటియే యనుట సామాన్యమై యున్నది. యైనను “ఇది గుట జ్ఞానము, ఇది పటజ్ఞానము” అని భేదవ్యవహారము కానవచ్చుచున్నది. జ్ఞానమునందు భేదము లేకున్న సీవ్యవహారమెట్లు సంభవించును? బాగుగ విచారించిన జ్ఞానము ఇంద్రియమువలె నాత్మ భిన్నమగుపదార్థమును ప్రకాశింపఁ జేయులేదు. ఇంద్రియము మఱియొక జ్ఞానమును పుట్టించి దానిచే విషయమును ప్రకాశింపఁ జేయును. జ్ఞాన మట్లుచేయుట సంభవింపదు. ఒకజ్ఞానము మఱియొక జ్ఞానమును పుట్టించు ననిన నదియు మఱియొకజ్ఞానమును పుట్టింపవలయు నని ప్రశ్నించుటకు సవకాశముండదులే సవపక్షాదోషము వచ్చును. కావున జ్ఞానము ప్రత్యక్షమగుటయే విషయము; ప్రత్యక్ష మగుట యని సర్వయించి తీరవలయును. అజ్ఞానంబును భేదములు లేని దగునేని విషయభేదము కూడ లేకపోవలయును. కావున దృఢముగ జ్ఞానమునకు విషయా

కారములు కలవు అని చెప్పి తీరనలయును. ౩ బ్లండ్ జ్ఞానమునకు గల యాకారభేదములచేతనే భిన్నభిన్నపదార్థస్వరూపములు కలుగుచుండ ఇక బాహ్యపదార్థములతో నేమిట? అవును నిష్కర్మము కాశ్రయించి చూచిన బాహ్యపదార్థము కు నునికియే సంభవింపదు.

మఱియు ఏరెండుపదార్థములలో నొకదానినిపెడిచిన రెండవది బుద్ధిగోచరము కాదో? యవిరెండు సభిన్నములే. సలగును; పృథక్తన విడిచిన ఘటము కానరాకపోవుటచే నెవ్వొట్టపాలకు ధింబు లేదు; తిమిరరంగముగలవానికి చంద్రుడు రెండుట 'బింబులు' గాననచ్చునప్పుడు ప్రధానచంద్రుడు కారకున్న రెండవచంద్రుడు కానరాదు, కావున నారెండువం ద్విన్నములకును భేదము లేదు. ఇట్లే జ్ఞానస్వరూపములకును భేద ముండకూడదు. జ్ఞానము కానరాకున్న ద్రవ్యముగానరాదు కదా! కావున జ్ఞానభిన్న మగుబాహ్యపదార్థ మేలేదు.

ఈసిద్ధాంతమును విరుద్ధముగ దలంచలదు. స్వీయమనందును ఇంద్రిజాలమునందును భ్రాంతినిగలయుగా మందును గల కిట్టిస్థితి స్వశ్చ ఊహగనే యున్నది. ఆనచయములయందు గాననచ్చుపదార్థములు బాహ్యమున లే గనుట సర్వలోక స్వశ్చఊహ కదా! అట్లుగనుచు వాసిని బాహ్యములుగ తలంచుచున్నారు కదా! ఇట్లే బాహ్యపదార్థములులేకున్నను జాగ్రద్వ్యవహారము సంభవింపవచ్చును. ముఖమున గలపదార్థా కారములే ఎండుమాపులయందలికటికలే బాహ్యమున నున్నట్లు కలంపంబడవచ్చును. బాగుగ పఠారింపిన ఎండుమాపులసేను సరికల్పమానము లన న్నన మూర్ఖమి యుండును. గ న పల నుండదు కదా! కావున ని సిద్ధాంతమున దోష ముండు లేదు.

“ఇది యెట్లు? బాహ్యమున పదార్థములు లేకున్న ‘ఇదిసాక్షి’ ఇది తెలుపు అని ఒహువిధము లగుభావన లేదు సంభవించును? లోకమున ఏరెండుపదార్థములలో గొక్కటి యున్నది మిగిలినొక్కటి సచ్చుచు ‘బోవుచుండుచ’దానికి (వచ్చుచుబోవుచున్నదానికి) సర్వపదార్థమే (కాశ్వ త్తమై యున్నపదార్థం గలదై యున్నది) అని భావించుట సమర్థ నియామ మయ్యును. ఇది సరికల్పమానము లగుసర్వ కార్యములను చేయుటయందు చంద్రస్వరూపమగు సూర్యుడు కూర్చుండయున్నప్పుడీ మితియొక పురిషుడని నడుచునున్నట్లు; మితి

యొకఁడు మాటలాడుచున్నాఁడు; ఇట్టిసహాయములయందు అందఱిచేత నము నొక్కటియే యని సిద్ధాంతము చేయుటకు వీలు లేదు కదా! ఒక పురుషునిచేతన మిట్లే యున్నను మఱియొకపురుషునియందు వ్యాపారము లుకలుగుచున్నవి; కావున వానికిఁ బ్రత్యేకచేతనమే కల దనవలయును కదా! ఇట్లే జ్ఞాన మిట్లే యున్నను బహువిధజ్ఞానములు (తలంపులు) కలు గుచున్నవి కావున నాతలంపులకు జ్ఞానభిన్న మగుకారణమేదియో యొకటి యుండి తీరవలయును. ఆకారణమే బాహ్యవదార్థము లనవచ్చును. 'ఇట్లు కాదు విజ్ఞానములకు నీలాదిజ్ఞానముల జనింపఁజేయుసామర్థ్యము కలదు. అన్నియు ఊహకములే యగుటచే నొకజ్ఞానము మఱియొకజ్ఞానమును జనిం పఁజేయుచునే యుండవలయును. ఈపక్షమునందు అనవస్థరాదు; పూర్వ ఊహమున నున్నజ్ఞానమునందలిసంస్కారము ఉత్తరఊహమునందు రెండవ జ్ఞానమును కలిగింపకుండిన నాత్మయే లేకపోవలసి వచ్చును. కావున జ్ఞాన మునకు గల యీసామర్థ్యము వాసనయనఁబడును. ఆవాసన నీలాదిజ్ఞాన ములను కలిగించుటకు సిద్ధమగుట పరిపాకస్థితి. వానికిఁ గారణమగుపూర్వ ఊహము ప్రత్యయము (అనాదినుండియు ఊహఊహమునకు జ్ఞానము యిత్తు న్నము లగుచున్నవి యనియు అందు నీలపీతాదిబహువిధరూపములు కల వనియు ఒకప్పుడు జనించియున్న నీలాదిజ్ఞానమునందలంస్కారమువలన నుత్త రకాలమునందును నీలాదిజ్ఞానములు జనించుననియు బొద్ధులుచెప్పుదురు.) ఇట్లు వాసనయు పరిపాకంబును ప్రత్యయంబును సర్వకాలములయందు నుండునవికాకపోవుటచే నీలాదిజ్ఞానములుకూడ సర్వకాలములయందు నుండునవికానేరవు. 'ఇప్పుడు వ్యవహారిసిద్ధికి భంగ మేమి వచ్చును' అనిన నిదియు యుక్తముకాదు. ఈపక్షము నవలంబించిన జ్ఞానస్కంధమునఁ గల విజ్ఞానము లన్నియు నీలాదిజ్ఞానముల కలిగించుచునే యుండవలయును. అప్పుడును ఈజ్ఞానములు 'ఒకప్పు డుండి మఱియొకప్పుడు లేకపోవును.' అనుట సంభవించదు. మఱియొకపక్షమున జ్ఞానస్కంధమునందలి విజ్ఞాన ములలో నేనియు నట్టిచామార్థ్యము కలదియే కాకనై నపోవును. ఇదియు సనర్థమే కదా! 'ఊహములు భిన్నములగుటచే వాశిత్యము భిన్నమగును' అనిన నప్పటికిఁ సిద్ధాంతమునిలువదు. అప్పుడు నీలాదిజ్ఞానరూప మగుఊహ మొక్కటియు తత్కారణ మగు ఊహ మొక్కటియు మాత్రమే యీ సామర్థ్యమును ('ఇది నల్లనిది' అను వ్యవహారిమును కలిగించు

సామర్థ్యమును) కలిగి యుండవలయును కాని శక్తివలన కావు. అనాది నుండియు పరంపరగా వచ్చునున్న జ్ఞానస్కంధమునో నీ సర్వవహారములు కలిగించుతత్వములు రెండు. పీఠవ్యవహారమును కలిగించుతత్వములు మఱిరెండు ననుటకంటె హాస్యాస్పద మగు విషయమని నే ట్లొక్కటి కలదా! ఇట్లుకాక నన్నిటికి నట్టిసామర్థ్యము కలదనిన 'ఇహ నలనిహి' అను జ్ఞాన మెప్పుటికి నుండవలసి వచ్చును; కావున నట్లు చూచినను నీలాదిజ్ఞాన కారణములై బాహ్యపదార్థము లుండియేతీరవలయును. 'ఇప్పటికిమాత్రము బాహ్యపదార్థము లేటికి? నీలాద్యాకారములుగలని మఱియొక జ్ఞాన స్కంధము కాకూడదా! అనిన నదియు యుక్తమకాదు; మీరు (యోగా చారుడు) సర్వవ్యవహారములకును రెండవజ్ఞానస్కంధము కారణముగను న్నది యని యంగీకరింపరు; మేమును అంగీకరింపము; ఏపురుషుడంచేయు వ్యవహారములకు నాపురుషుని విజ్ఞానస్కంధమే కారణ మని చెప్పుదుము. ఇది విరుద్ధ మనియు సర్వవహారములకు బాహ్యపదార్థములే కారణములు కావలయు ననియు నిదివఱకే నిరూపించితిని. మఱియు మఱియొకజాతువు నా శ్రయించియున్న జ్ఞానస్కంధమే వ్యవహారసాధనము కావచ్చు ననియు నదియు నాంతరమే యగుటచే సర్వవ్యవహారములు వాంతరములే యగు ననియు బాహ్యపదార్థము లక్కఱలేదనియు చెప్పట కూడ సంభవింపదు. అదియు (మఱియొకప్రాణికి గల జ్ఞానస్కంధంబును) తనజ్ఞానస్కంధమునకు నభిన్నమే యగుటచే పైన చూపినదోషము లన్నియు నచ్చును. మీమతమున జ్ఞానస్కంధములకు దేశ కాలాదిరూపవ్యవధానము లేటయు లేవు; జ్ఞానమునకు స్వరూపము లేదు కదా! మఱియు ఒకతత్వమున నొక పురుషునకు సంబంధించినవిజ్ఞానంబును మఱియొకతత్వమున మఱియొకపురుషునకు సంబంధించినవిజ్ఞానంబును ఒకస్థలముననే జనించునేని యప్పుడు కదా! జ్ఞానస్కంధములకు కాలకృత మగుభేదమువచ్చును. ఇది మాత్రమెన్నటికిని సంభవించుటకు ఏలు లేదు. అప్పుడు సంసారమునకు నారంభ ముండవలసినచ్చును. ఇది స్వామిమతవిరుద్ధము లక్షణతత్వమునకు ననేకపురుషులకు సంబంధించిన జ్ఞానము లున్నప్పుడు లగునేని యప్పుడు ప్రతివాసిసంసారమునకును ఒకతత్వ మూర్తియై యుండట సంభవించును కదా! కావున నీదోషముల నివారించుటకై బాహ్యార్థములు కలవనియే యంగీకరించుట యుక్తియుక్తము. అప్పుడు జ్ఞానమునకు నేదిగోచరమైన

తద్రూప మగువ్యవహారము కలుగుచుండును; సుఖాదివ్యవహారంబులును తత్తదనుకూలవ స్త్వసంభవముచే జనింపవచ్చును; అని తలంచినవేమో (ఈ పూర్వపక్షము సాత్త్వాంతికులపూర్వపక్షము) ఇది యుక్తము కాదు.

జ్ఞానస్కంధమునందు గడచిపోయియున్నజ్ఞానము వాసన యనఁబడును. వానినుండియే “ఇనినల్లనిది” అను మొదలగువ్యవహారములు కలుగుచున్నవి. ఈవ్యవహారములవలననే నుజుల నట్టివాసన లుదయించుచున్నవి. ఆవాసనలు పలుతెఱంగు లగుటచే నీవ్యవహారములును పలు తెఱంగు లై యున్నవి. ఆవాసనలు ఒక్కొక్కసమయమునందు మాత్రమే నేవచ్చుగా వచ్చునవి యగుటచే నీ వ్యవహారములును ఒక్కొక్కసమయమునందే నియమశూన్యముగ వచ్చుచున్నవి. బీజాంకురములవలె నివి రెండును సంసారమున ననాదులై యున్నవి. ఇట్లుండుటచే సర్వవ్యవహారములును అనియతములుగానే సంభవింపవచ్చును; వాసనాకారణము లగునీలాద్యాకారములును జ్ఞానమునకే స్వతస్సిద్ధములై యుండవచ్చును. ఇట్లు కాదనిన బాహ్యవదార్థముల సంగీరించినను మీసిద్ధాంతము (సాత్త్వాంతికిసిద్ధాంతము) నిలువదు. ఎట్లనఁ:-

బాహ్యవదార్థములు సత్యములే యైనచో నీలపీతాది వ్యవహారము లెట్లు ప్రవర్తించును? ఆహావర్ణములు గలవదార్థములు సమీపమున నుండుటచే ప్రవర్తించు ననవలయును. అప్పటికిని కారణభూతము లగుపదార్థములయొక్క (పీతాదిపర్ణహేతువు లగు పసుపు మొదలగువానియొక్క) సామర్థ్యముచేతనే పీతాదిపర్ణములకుఁ గూడ నట్టిసామర్థ్యము (పీతవ్యవహారమును కలిగించు సామర్థ్యము) కలిగె ననవలయును. ఇట్లు చెప్పిన వాసనాభేదముచేతను వానికిఁ గలసామర్థ్యభేదముచేతను జ్ఞానస్కంధమునందలిక్షణములకుఁ గూడ నట్టిసామర్థ్యము (భిన్నభిన్నవ్యవహారముల కలిగించుసామర్థ్యము) కలుగు నని యేల చెప్పఁగూడదు? స్కంధమనఁగా పరంపరయే కాని సమానజాతీయములును సమానస్వభావములు నగుపదార్థములను నియమముగఁ బుట్టించు నొకానొకకారణము కాదా! కావున నావిజ్ఞానములలో పరస్పరము భిన్నము లగుసామర్థ్యము లుండవచ్చును. ఇట్లుండుటకు వీలు లేదనియు అప్పుడు రెండుక్షణములు మాత్రమే నీలవ్యవహారమును కలిగింపఁజేయునవి కావలయు ననియు విదవనెన్నటికిని నీలజ్ఞానము కలుగుటయే సంభవింపకపోవు ననియు చెప్పితిని

కదా! అనిన నీవూర్వపక్షము యుక్తిచూక్తము కాదు. నీచుభిప్రాయము (సౌత్రాంతికాభిప్రాయము) నాశ్రయించి చూచినచో ధైర్యదోషమే వచ్చును. నీవును పదార్థముల సత్యములుగ నంగీకరించినను వానిని తుణికిములుముగా జెప్పుచున్నావు కదా! జ్ఞానములకువలననే వానికిని సంతానము (ఒకదానివెనుక నుండియొక్కటి జనించుచుంటు) నంగీకరించుచున్నావు కదా! ఇప్పుడు చెప్పుము. జ్ఞానసంజానమునకంటె నీలసంతాన మెట్లు భిన్నమో అట్లే నీల సంతానమునందును ఒకపదార్థమునకంటె నుతియొకపదార్థము భిన్నమే యగును. ఇట్లుండ నచ్చట మూత్రము వ్యవహారజననసామర్థ్య మెట్లుకలుగును? భేదము కానవచ్చినప్పుడు వానిస్వభావములకు నియమ మేర్పగుచుటకు వీలు లేదనియేకదా నీవు ప్రత్యేకిసంతానముల గ్రహించితిని. కావున బాహ్యపదార్థము లున్నవియని యంగీకరించినను ఈదోషములు తప్పునవి కావు. కావున జ్ఞానస్కంధ మొక్కటియేయున్నను వాసనావైచిత్ర్యమున లన కొన్నిటికి నొక్కసామర్థ్యమే యుండవచ్చును. మఱికొన్నిటికి భిన్నసామర్థ్య ముండవచ్చును. నీవును ఇట్లు చెప్పవలసినవాడని. నీలసంతానమున కుగారణ మగుపదార్థములొక్కసామర్థ్యముచే నాసంతానమున నున్నవి యన్నియు నీలాకారజ్ఞానమునే కలిగింపగలనటులు పీతసంతానముననున్నవి పీతాకారజ్ఞానమునే కలిగించు ననియు జెప్పవలయును. కావున నెట్లును నూసిద్ధాంతమునకు (నూనాచార సిద్ధాంతమునకు) నెప్పటికిని హానిలేదు.

ఇదియునుగూడ *అన్వయవృత్తి రేకముల ననునరించిచూచినను జ్ఞానమే సర్వవ్యవహారసాధన మని తేలుచున్నది. స్వప్నాంధ మొదలగు వాని యందు బాహ్యపదార్థములు లేకున్నను కేవలజ్ఞానస్కంధమునలననే సర్వ వ్యవహారములును ప్రవర్తించుచున్నవి యనుట మన కిదువురకును సమ్మతమే. ఒక్కస్థలమున నిట్లుండ మఱియొక్కస్థలమున మూత్ర మిట్లేలయుండరాదు జాగ్రదవస్థయందుజరుగు వ్యవహారమునకుమూత్రము బాహ్యపదార్థము లేల యుండవలయును? వాసన యున్నప్పుడు వ్యవహారమున్నది; బాహ్యపదార్థములు లేనిప్పుడు వ్యవహారము నశింపలేదుకదా! కావున నెట్లు చూచినను బాహ్యపదార్థములు బొత్తుగ నే లేవనుటయే యుక్తియుక్తమగుసిద్ధాంతము.

ఇట్లు చెప్పినను దోషము. వేదాంతములు పరబ్రహ్మమును సర్వాత్మకమునుగ చెప్పుదురు. నీవును అట్లే చెప్పిన వారిగుతమునే యంగీకరించిన

* అన్వయవృత్తి రేకములు (౬౪౦-వ ౩ చూ.

నాడ వగుదువు' అనియెడవేమొ యట్లు కాదు. వారు నీలాద్యాకారము లకును పరబ్రహ్మమునకును గలసంబంధ మనిర్వచనీయ మని చెప్పుదురు; మేముమాత్ర మారూపమాను జ్ఞానమానకు వాస్తవమనియే చెప్పుదుము; కావున మామతములు రెండును అభిన్నములు కానేరవు.

సూత్రము. ౨౨.

అవ:—అని యిట్లు వచ్చిన మతసిద్ధాంతమును ఈయధికరణమున విచారించుచున్నాఁడు “పరబ్రహ్మమునకు నాకారము లేకపోయిన నాయన నుండి ప్రపంచసృష్టి కలుగుటకు వీలు లేదు. అనిర్వచనీయ మని యొకసం బంధ ముండుటకు నెట్లును వీలుకలుగదు. కావున సృష్టికర్తకు నవశ్యముగ నాకార ముండియేతీరవలయును. జ్ఞానస్కంధంబును ఆకారయుక్త మగుటచే సర్వప్రపంచరూపమై వాసనాప్రభావమువలన తన యాకారములను ప్రకటించుచున్నది. ఇదియే సృష్టి” అని యోగాచారమతసిద్ధాంతానుసారముగ వేదాంతపతముపై వచ్చిన పూర్వపక్షమును నిరాకరింపుచున్నాఁడు. ఇట్టి పూర్వపక్షములను నిరాకరించుట ప్రథమపాదమునందుఁ జేయవలసినపనియే యైనను మతదూషణముచేతనే సర్వమును నిర్వాహమగును. కావునను ‘పరమేశ్వరుఁడు సాకారుఁడు కా నక్కఱ లేదు’ అనువిషయము అనేకవిధములుగ నిరాకరింపఁబడియేయుండుటచేతను ఈ యధికరణ మీపాదమునందే చేర్చఁబడె నని తెలిసికొనవలయును.

౧౬౬. నాభావ ఉపలబ్ధిః. ౨. ౨. ౨౨.

తాత్పర్యము:—ఈయోగాచారమత మెట్లును యుక్తియుక్తము కానేరదు. సర్వజనానుభవసిద్ధములై సర్వప్రమాణగోచరములై యున్న బాహ్యపదార్థములు శూన్యరూపము లగుట యెట్లు సంభవించును?

విచారించి చూడఁడు. యోగాచారులు బాహ్యపదార్థముల శూన్యరూపములనుగాఁ జెప్పుచున్నారకదా! దానిని సాధించుటకు హేతు వేది కలదు? బాహ్యపదార్థములు కానరాకుండుటచే నట్లు చెప్పిరా? కాన వచ్చినను ఆదృష్టి బాహ్యపదార్థవిషయము కా దనునభిప్రాయముతో నట్లు చెప్పిరా? లేక ఆదృష్టి కూడ బాహ్యపదార్థవిషయమే యైనను ప్రమాణాంతరములవలన బాహ్యపదార్థస్థితి బాధింపఁబడుచున్నది యను నభిప్రాయముతో నట్లు సిద్ధాంతము చేసిరా?

ఇందు మొదటిపక్షము యుక్తము కాదని వేటొకమారు చెప్పినట్లు లేదు. సర్వపదార్థములును ప్రత్యక్షముగా జ్ఞానగోచరము లగుచున్నవి. 'ఇది స్తంభము ఇది ఘటము ఇది గోడ' అను మొదలగుపదార్థవ్యవహారములు సర్వజనులకును ప్రత్యక్షసిద్ధము లయ్యె యున్నవి కదా! అనుభవములో నున్నవానిని శూన్యము లని చెప్ప నెవ్వడు సాహసించునో సంపూర్ణముగ భుజించి శృప్తికొంది 'నేను భుజింపలేదు. నాకు శృప్తియుఁ గలుగలేదు' అని చెప్ప నెవ్వడు సాహసించును? కావున బాగుగ విచారించిన సింద్రియగోచరము లగువానిని సత్యములనుగానే యంగీకరించి తీరవలయును.

ఇక రెండవపక్షము నాశ్రయించిన నదియు యుక్తిశూన్యమే. అనుభవమున్నను అది బాహ్యవిషయములను గురించినది కాదనిన నిక దానికి విషయమెచ్చి? "అనుభవము" అనినతోడనే దానికి కర్తృభూతమగు పదార్థ మొక్కటి యవశ్యముగ నుండి తీరవలయును కదా! సాక్షియగువాడు తనకును అనుభవమునకును భిన్న మగుపదార్థము ననుభవించుననుటయు అనుభవము కార్యరూప మగుటచే దానికి పదార్థాంతరముపై ప్రవృత్తి యుండవలయుననుటయు సర్వవాదినవృత్తము. ఇట్లుండ బాహ్యపదార్థములు లేకపోవుట యెట్లు? బలాత్కారముగఁగూడ ప్రతివాడు నీ విషయము నంగీకరింపవలసినదియే అనుభవము తన్నుతానే యనుభవించుననుటకాని సాక్షియైనను అనుభవమునే యనుభవించుననుట కాని యెందును సంభవింపదు 'వ్రేలు తన్ను తానే స్పృశించుచున్నది ఖడ్గము తన్ను తానే ఖండించుకొనుచున్నది.' అనువాక్యము నెవ్వరికైన యుక్తియుక్తములుగఁదోచునా? మఱియు వారును (యోగాచారులును) ఒకవిధమున నీపక్షము నంగీకరించియున్నారు. వారు "జ్ఞేయపదార్థములు జ్ఞానము యొక్క రూపములే. అవి వెలుపల నున్నవానివలె కానవచ్చుచున్నవి" యనుచున్నారు. వాస్తవస్థితిలో వెలుపలనున్నవి శూన్యములే యైన నీసిద్ధాంత మెట్లుసంభవించును. "ఈపురుషుడు గొట్టాలింకొనుచువలెనున్నాడు" అని యెవ్వరైన చెప్పుదురా? కావున లోకానుభవానుసారముగ నిర్ణయింపఁబూనిన బాహ్యపదార్థములయందు సత్యత్వమునే అంగీకరింపవలయును కాని వేటొకయుపాయములేదు. 'బాహ్యపదార్థములవలె లోపల నున్నజ్ఞేయరూపములు ప్రకాశించుచున్నవి' అనుట యుక్తముకాదు.

ఇక మూడవపక్షము నాశ్రయించి బౌద్ధ్యాపదార్థము లుండుటకే వీలు లే దనియు ఈ కారణముచేతనే “సర్వాకారములును జ్ఞానమునకే కలవు” అని చెప్పుటయే యుక్తియుక్త మనియు చెప్పుట సరి కానేరదు. ‘లోపల నున్నట్లే యుపదార్థములు బౌద్ధ్యానులవలె కానవచ్చుచున్నవి యనుట బౌద్ధ్యాపదార్థసత్యత్వము నంగీకరించి కాదు. లోపలు భ్రాంతి లై తమకంటె భిన్నము లగు బౌద్ధ్యాపదార్థముల జూచుచున్నారు. కావున వారికి దెలియుటకై మాత్రమే యట్లు చెప్పబడెను’ అనుటయు ఆదరణీయముకాదు. ‘లోకమున ఈపదార్థము కలదా? లేదా?’ అని నిర్ణయించుటకు ప్రమాణములు నాధనము లగును కాని ప్రమాణములను (“ఈవిషయమునగుదు ప్రమాణములు ప్రవర్తించునా)? లేదా?” అనువిషయమును నిర్ణయించుటకు పదార్థభావాభావములు కారణములు కానేరవు. ప్రత్యక్షాదులలో (దేనిచేత నైనను గ్రహింపబడనివిషయము: సత్య మనియు అట్లు గ్రహింపబడనివిషయ మసత్య మనియు చెప్పబడెను. ఇది లోకానుభవస్థితి. ఇట్లుండ ప్రమాణములచే గ్రహింపబడు బౌద్ధ్యాపదార్థములు ఉండుటకు వీలు లే దనుట యెట్లు? “దానికి తగినయుక్తుల నిదివరకే నిరూపించిరి. (తియి)” అందుకేమో ఆయుక్తులును “జ్ఞానమునకే యాకారము కలదు” అనువిషయమున సహాయము చేయనేరవు. ఒకవిశాలచిత్తపటము కన్నులయెదుర నున్నప్పుడు లోకానుభవము ననుసరించి చూచిన “చిత్తపటము కన్నులకుఁ గానవచ్చుచున్నది. బౌద్ధ్యామున నున్న చిత్తపటము సత్యము. దానినిగూర్చిన యనుభవము కలుగుచున్నది.” అని మాత్రమే చెప్పవలసియున్నది. వారు మాత్రము (యోగాచారులు మాత్రము) జ్ఞానమునకే చిత్తపటము కలదనియు భ్రాంతివలన నదియే వెలుపల నున్నట్లు గానవచ్చుచున్నది యనియుఁ జెప్పుదురు. మనము చిత్తపటమున ననేకవర్ణముల జూచుచున్నాము. అని పరస్పరము విరుద్ధములుగ గూడ నున్నవి. చిత్తరువునందు ఒకస్థలమున నలుపు మఱియొకస్థలమున తెలుపు కూడ నుండును కదా! మఱియు నావస్త్ర మొకవైపు వాత వేగముచే కదలుచుండ వచ్చును; మఱియొకవైపు కారణాంతరముచే నిశ్చలమై యుండవచ్చును. అపటమంతయు నొక్కజ్ఞానముయొక్క యాకారమయైన నందిన్నివిరుద్ధధర్మము లుండుటకు వీలుకలదా? ఇన్నిటికి నిన్ని ప్రత్యేకజ్ఞానములు కల

వనిన వానికి నై క్యానుభవము కలుగుటకే వీలులేదు. ఇట్లుండ నిక నా జ్ఞానమునందుమాత్రము స్థూలస్వ మెట్లైర్పడును? ఏర్పడకున్న “ఇది చిత్రపటము” అను స్థూలపదార్థానుభవ మెట్లు కలుగును? కావున బాగుగ విచుర్చించినచో పదార్థవిషయమున వారిచే (యోగావారులచే) జెప్పబడినదోషము లన్నియు “జ్ఞానమే సూక్తావంతము” అను సిద్ధాంతమునగూడ వచ్చును. కావున సర్వప్రమాణములును ప్రవర్తించుచున్న బలము నాశ్రయించి సర్వలోకానుభవసిద్ధ మగురీతి బాహ్యపదార్థ సత్యత్వము నంగీకరించుటయే యుక్తమగు కార్యము.

మఱియు వారు “బాహ్యవిషయములతో సమాన మగురూపము జ్ఞానమునకు గలదు” అని చెప్పుచున్నారు. ఈ సిద్ధాంతమునలనఁ గూడ వారు బాహ్యపదార్థములయందభావమును స్థాపింపనేరరు. బాహ్యవిషయములే లేకున్న వానితో జ్ఞానాకారమునకు పోలిక యెట్లు కలుగును? మఱియు “*ఏది దేనియొక్కజ్ఞానము నాశ్రయించియే తెలియఁబడుచుండునో ఆరెంటికి నభేదమే యుండవలయును.” అనియు జ్ఞానపదార్థములు

* య ద్యేన, సహోపలభ్యతే అనునది హేత్వాభాసము. ‘యద్యేన సహోపలభ్యతే తిత్తన్న భిద్యతే’ ఏది దేనితోఁ గూడ గానవచ్చుచుండునో అసంగా ఏరెండు పదార్థములు నియతములై యొకదానితో నొకటి కానవచ్చుచుండునో ఆరెండుపదార్థములును ఆభిన్నములే యగును’ అను హేతువు యుక్తియుక్తము కాదు. ఈనియమమును సిద్ధాంతముఁ జేయుటకు వీలు లేదు. కాంతి (లేకున్న) పదార్థములు ప్రత్యక్షములు కాకున్నవి కదా! కాంతి దృగ్గోచర మైనప్పుడే కాని పదార్థములు దృగ్గోచరము లగుట లేదు కదా! కాంతికిని ఖటాదులకు నభేదముఁ జెప్పట యుక్తియుక్తమగునా! ఇది లోకవిరుద్ధము. ఇట్లగుటచేతనే ‘భావోపశంభే(చూ. ౨-౧-౧౫.)’ అను సూత్రమున సూత్రకారుఁడు భావమును గూడ హేతువునందుఁ జేర్చెను. ‘ఏరెండుపదార్థములు ఒకదొరుల యునికివలసను ప్రకాశమువలనను ఒకదొరులస్థితినిఁ జెంది ప్రకాశించుచుండునో వానికి రెంటికి నభేదము’ అని చెప్పెను. ఇట్లు చెప్పిన బ్రేదోషము రాదు. యెట్లనిన:—కాంతి దృగ్గోచర మైనప్పుడు పదార్థములును దృగ్గోచరము లగు లగుచున్నవి యనుట సత్యమే కాని వానియనికికిఁ గాంతి యొక్కయునికితోఁ నావశ్యకత లేదు. రాత్రులందును పదార్థములు కలవు కదా! కావున నియమము ‘కార్యకారణములయందుమాత్రమే యప్పుడు సంభవించును. మఱి లేనిది కుండ లేదు; మఱి దృగ్గోచరము కానిది కుండయు దృగ్గోచరము కాదు. కదా! ఏనికి రెంటికి నభేదము కలుగుటయు నునకు (వేదాంతము) నన్వలకును

రెండు నిట్టివే కావున వానికి నభేదము కలదనియు చెప్పుదురు. ఇదికూడ యుక్తము కాదు. జ్ఞానపదార్థములు ఒకటిగా నున్నట్లు అనుభవింపఁబడుచున్నవా? లేక ఒక్కస్థలమున ననుభవింపఁబడుచున్నవా? ఇందు మొదటి పక్షము సరికాదు. జనులందఱును జ్ఞానము నాంతరముగాను పదార్థముల బాహ్యములనుగాను గ్రహించుచున్నారు. అనుభవించుచున్నారు కదా! ఇక రెండవపక్షము నాశ్రయించిన నదియు యుక్తియుక్తము కానేరదు. ఒక్కస్థలమున ననుభవింపబడినది యన్నియు నభిన్నములు కా నక్కఱలేదు. కాంతియు ఘటాదిపదార్థంబులు నొక్కస్థలముననే యనుభవింపఁబడుచున్నవి. కాంతిలేకున్న నెవ్వఁడును పదార్థములఁ జూడఁగలుగుట లేదు. ఆ రెంటికిని అభేదముకలదా? లేకు కదా! కావున ఏవదార్థము ఏయుపాయముచే నియుచుముగ గ్రహింపఁబడునో అవి (*ఉపాయోపేయములు) రెండును కూడ నొక్కస్థలమునందే యనుభవింపఁబడును. కావున సాక్షి లేక పదార్థానుభవము కలుగదు కావున నివిరెండు నొక్కస్థలమున ననుభవింపఁబడుచున్నవి. లోకానుభవము ననుసరించి చూచిన నినియే నిశ్చయమగును. కావున జ్ఞానపదార్థములకు గల సహానుభవమునకు వాని యభేదము కారణము కానేరదు. మఱియు రెండుపదార్థములు సోచరములై నప్పుడు అపదార్థములకుఁగూత్రమే భేద మున్నట్లును జ్ఞానముమాత్ర మొక్కటియే యై నట్లును లోకు లనుభవించుచున్నారు. “ఇది ఘటజ్ఞానము ఇది పటజ్ఞానము” అను మొదలగుస్థలములయందు “ఇది నల్లనియావు ఇది తెల్లనియావు” అను మొదలగు స్థలములయందువలె విశేషణము లగు ఘటములకే భేదము గానవచ్చుచున్నది యనుటయు విశేష్య మగు జ్ఞానమునకు భేదము లేదనుటయు ప్రత్యక్షసిద్ధములై యున్నవి కదా! ఈపదార్థములు జ్ఞానాకారభేదములే యగునేని ఇది సంభవింపఁదనుట నిర్వివాదము. మఱియు “ఘటదర్శనము ఘటస్తరణము” అను మొదలగు స్థలములయందును “క్షీరదర్శనము క్షీరగంధము” అను మొదలగు స్థలములయందువలె జ్ఞానభేదము లగు దర్శనస్తరణములకే భేదముగూడ సమ్యక్మే. కావున ఈ ‘యద్యే సహాపలక్షితే’ యనుపాఠువు కాన్యనిరాసీ హార్థమై యుపయోగింపదు.

* ఉపాయ మనఁగా నొకదానిని సంపాదించుటకుఁగాని నిర్ణయించుటకుఁగాని సాధనమగునది యుపాయము. దానిచే సాధింపఁబడునది యుపేయము.

గానవచ్చుచున్నది గాని ఘటమునకు లేదు. కదా ! కావున పదార్థభేదమున్నప్పుడు కూడ జ్ఞానమొక్కటియే యగుచుండుటచేతను జ్ఞానప్రతిభేదమున్నప్పుడు కూడ పదార్థ మొక్కటియే యగుచుండుటచేతను జ్ఞాన పదార్థములకు నభేదము సంభవింపదు; బౌద్ధ్యపదార్థములు శరణ్యరూపములనటయు యుక్తియుక్తము కానేరదు.

మఱియు నీసిద్ధాంతము నాశ్రయించిన వారినతమునందు చేతుల బడిన సర్వప్రతిజ్ఞలును నిర్మూలములు కావలసినవచ్చును. వాటిమతమున విజ్ఞానస్పృహకూడ తుణికికమే కదా ! అట్లయిన నెప్పుడు పుట్టినజ్ఞానమప్పుడే నశించును. ఇట్లయిన రెండుపదార్థముల నొక్కమాట బుద్ధిగోచరము చేసికొనుటకే వీలు కలుగ దనుట నిస్సంశయమే కదా ! ఇది సర్వవ్యవహారములకును నిరోధి యగును. ఇతరమతస్థులమాట యట్లుండె. వారే 'జ్ఞానములు పరస్పరభిన్నములై యుండును. ఈకారణమువలననే లోకమున పదార్థములయందు భేదవ్యవహారములు కలుగుచున్నవి.' అని చెప్పియున్నారు. జ్ఞానములు తుణికికమునకు నశించునవియగునేని యిట్లేదే మెట్లు తెలియవచ్చును? మఱియు 'సర్వపదార్థములకును ప్రత్యేకలక్షణములు కలవు. అన్నియు బరస్పరము భిన్నములే' అని చెప్పుదురు; 'అన్నియు' అను మాటయే లేకున్న నిది యెట్లు సంభవించును? తుణికికవాదము ననుసరించిన నెప్పటి కప్పు డుండునది యొక్కపదార్థమే కదా ! ఇట్లే వారంగీకరించుబంధమోక్షములు కూడ తుణికికవాదమున నిలువవు. బంధ మనిన బంధించునది బంధింపఁబడువాడు బంధము అనుపదార్థములు మూఁడుండిన గాని సంభవింపదు; మోక్షంబు నట్టిదియే. కావున సర్వము జ్ఞానాకారభేదములే యనుసిద్ధాంతము యుక్తిశరణ్యమే.

మఱియు లోకానుభవానుసారముగ జ్ఞానము సంగీకరించుచున్నప్పుడు బౌద్ధ్యపదార్థముల మాత్ర మేల యంగీకరింపఁగూడదు? జ్ఞానము వలెనే యనియు ననుభవములోనే యున్నది కదా ! 'అట్లే యున్నను జ్ఞానము దీపమువలె స్వయముగనే యనుభవింపఁబడుచున్నది (తన్నుతానే యనుభవించుచున్నది) పదార్థము లట్లులేవు. కావున జ్ఞాన మొక్కటియే సత్యము కాని పదార్థములు కావు.' అనిన నది యుక్తము కాదు. ఒకఖడ్గము తన్ను తాను కోసేకొననేరదు. ఒకవ్రేలు తన్ను తాను స్పృశించుకొననేరదు. ఇట్లే ఏపదార్థముకూడ తనవిషయమై తానే కార్యము నాచరించు

కొననేరదు. ఇట్లయినను జ్ఞానమునందు మాత్ర మిట్టివిరుద్ధధర్మము నంగీకరించుట కెట్లు వీలుకలుగును? ఇంత పిరుద్ధమైనను ఇదిసమ్మతమగువారికి లోకానుభవసిద్ధమై యున్నబాహ్యపదార్థప్రకాశనము (జ్ఞానము తనకంటె భిన్నము లగుబాహ్యపదార్థముల ప్రకాశింపజేయుననుట) సమ్మత మేల కాదో చిత్రముగ నున్నది. బాగుగ విచారించిన బాహ్యపదార్థములు లేకున్న జ్ఞానము ప్రత్యక్ష మగుటకే వీలు లేదు. అప్పుడు దానికి విషయమే యుండదు; ఏపదార్థమునకుఁ గాని ఆత్మవిషయమగు ప్రవృత్తి సంభవింప దని యిదివరకే నిరూపించియున్నాము. కావున నెట్లు చూచినను ప్రత్యక్షమగు భవానుసారముగ బాహ్యపదార్థములు కలవనియే యొప్పుకొనకతప్పదు. ఇట్లు కాదు విజ్ఞానము తనకంటె భిన్నమగు పదార్థమునే గ్రహించునది యగునేని యప్పు డనవస్థాదోషము వచ్చును; ఒకపదార్థమును నేత్రము చూచుచున్నప్పుడు మొట్టమొదట నానేత్రము పురుషునకు ప్రత్యక్షము కావలయును. ఇట్లు కాకున్న 'నాకు పదార్థము కానవచ్చుచున్నది' అనుజ్ఞానము కలుగుటకు వీలులేదు. ఈవ్యవహారమును విమర్శించిన పదార్థ మొక్కటియు దానిని చూచుటకు సాధన మగునేత్ర మొక్కటియు ఆనేత్రమునకుఁ గూడ సాక్షి యగునాత్మరూప మొక్కటియు నున్నట్లు గానవచ్చుచున్నది. ఇట్లు విచారించిన నావిజ్ఞానమునకు మఱి యొకసాక్షి నంగీకరింపవలసివచ్చును. అప్పుడు ఆసాక్షియు నిట్టివాఁడే కావున వానికిని మఱియొకసాక్షి కావలయును. ఇట్లు సాక్షుల నంగీకరింపఁదలచిన నెప్పటికిని ముగింపు కలగదు. మఱియు నొకజ్ఞానమునకు నొకసాక్షి కలదనిన నారెంటికి న్యభావ మొక్కటియే యగుటచే రెండుదీపము లొండొంటిని ప్రకాశింపజేయలేనట్లు అవియు నొండొంటిని ప్రకాశింపజేయనేరవు. కావున నీయనవస్థాదోషము బోవుటకై వారల్లు సిద్ధాంతము చేసియుండవచ్చును. విజ్ఞాన మొక్కటియే కల దనియు అది తన్ను దానే ప్రకాశింపజేసికొను ననియు చెప్పి యుండవచ్చును; అనిన నదియు యుక్తముకాదు. వినుము.

పదార్థముతోఁబాటు తననుభవము గూడ సాక్షికి (పురుషునకు) ప్రత్యక్ష మగుచున్నది యనుట లోకానుభవసిద్ధము. ఈమనుభవము నెల్లయినను సమర్థింపవలయును కాని దీనికి పిరుద్ధముగ సిద్ధాంతము చేయుట బూనుట యుక్తము కాదు. లోకానుభవము భ్రాంతిరూపముగఁ గూడ

నుండవచ్చు ననుట సత్యమే యైనను సాధ్యమగునంతవరకు ననాదిసిద్ధ మగువ్యవహారమును త్రొసివేయఁగూడదు. సర్వానుమానములకును ఇంత యేల సర్వసిద్ధాంతసంస్థాపనలకును లోకవ్యవహారమే కదా యాధారము. మఱియు లోకవ్యవహారమును భ్రాంతిసిద్ధ మని విడుచుట మనమతమునకు (వేదాంతమతమునకు) యుక్తమగును కాని యన్యులకుఁ గాదు. మనకు నద్వితీయ మగుబ్రహ్మమే పరమార్థము; కావున తద్భిన్నములగునవి యన్ని యు నసత్యములే కావలసివచ్చుటచేతను సత్యములుగ దోచుచుండుటచే తను భ్రాంతికల్పితము లని యేర్పడుచున్నవి. వేదాభిప్రాయ మగుటచే దీని నిట్లంగీకరింపవలసి వచ్చినది. యుక్తికిని విరుద్ధము కాకుండుటచే నిదియే చక్కని సిద్ధాంతమగుచున్నది. ఇక నన్యులవిషయ మిట్టిది కాదు. వారికి పరమార్థదశయందును ఉత్పత్తివినాశములు మొదలగునవి కలవు కదా! కావున నెట్లును లోకవ్యవహారమునకు విరోధము రాకుండునట్లే సిద్ధాంతము చేయవలయును ; అనవస్థాదిదోషాదులనుకూడఁ బోఁగొట్టవలయును. వారిమతమునందు విజ్ఞానమునకంటె భిన్న మగుచేతనమే లేకపోవుటచే నాదోషములను పోగొట్టుకొనుటకు వారిమతమున వీలులేదు. నిత్యుడగుసాక్షి నొక్కని సంగీకరించియుండిన నీదోషములు రాకపోవును. అట్లంగీకరించుటచేతనే మనమతమున (వేదాంతమతమున) నాదోషములు రావు. ఎట్లనినః—

మనమతమున “విజ్ఞానమనఁగా చిత్తవృత్తి; అది జడము; అద్వము వలె మిగుల నిర్మల మైనది. సాక్షి నిత్యుడు; సర్వవ్యాపి. ఆయన యాచిత్త వృత్తియందు ప్రతిబింబించును. తక్షణమే యదియు చేతనముచే నాక్రమింపఁబడినది కావున చేతనసదృశమై బాహ్యపదార్థముల ప్రకాశింపఁజేయును.” అనుటయే సిద్ధాంతము. ఇప్పు డనవస్థాదోష మేల వచ్చును? చిత్తవృత్తిరూప మగువిజ్ఞానమునకును సాక్షికిని తాదాత్మ్యసంబంధము కలదు కావున విజ్ఞానము ప్రకాశించుటయే సాక్షి ప్రకాశించుటయగును మఱియు చేతనుడగుసాక్షికిని అచేతన మగుచిత్తవృత్తికిని స్వభావభేదము కలదు; కావున నాసాక్షి చిత్తవృత్తిని విషయమును కూడ గ్రహింపవచ్చును. ఆచిత్తవృత్తియు స్వచ్ఛమగుటచే దానికి సాక్షి ప్రతిబింబగ్రహణమునందు (సాక్షికి గోచర మగుటయందు) మఱియొకదానిసహాయ ముక్కట లేదు. ‘సాక్షికిఁ గూడ మఱియొక సాక్షి యుండవలసినదియేక’

అనియెద వేమొ యట్లు చెప్పనక్కఱలేదు. సాక్షి నిత్యుడు; స్వతస్సిద్ధుడు, ఇట్లుగుటచే వానికి మఱియొకసాక్షి యక్కఱలేదు. ఉత్పత్తివిశేషములు గాని మఱి యేవికారములు గాని యుండవలసి యప్పుడు వానిని గ్రహించుటకు మఱియొకసాక్షి యుండవలయును. కాని మనమతమున సాక్షి? నట్టివికారములు లేవు, కదా! లోకానుభవము ననుసరించి చూచిన నీపక్షమే సిద్ధాంతమగును. ఎచ్చటను చేతనసహాయము లేక కేవలక్రియలు కార్యము నాచరించుట లేదు. వంటచేయునప్పుడు ఒకచేతుడు (పురుషుడుగాని స్త్రీగాని) వండుట యనుక్రియచే వండబడవలసిన పదార్థము నాక్రమించును; ఒకవృక్షమును ఖండింపవలసినప్పుడు ఖండనక్రియతో దాని నాక్రమించును. ఇంతయే కాని క్రియ స్వయముగగాని మఱియొకదాని సహాయముతోగాని యొకకార్యము నాచరించుట లేదు. ఆచేతనులకును మఱియొకసాక్షు లుండవలసినవని లేదు. లోకికులు దేహాత్మాభిమానముచే బద్ధులై భేదభావనకలిగి యున్నారు. కావున వీరియం దొకానొకచోట స్వాతంత్ర్యభంగము కావచ్చినను నిరంజనుఁ డగువరమేశ్వరునకు నట్టిది గలుగ నక్కఱలేదు. అనుభవమునందును 'నేను ఘటమును చూచుచున్నాను' అను మొదలగు వ్యవహారములయందు దృశ్యదర్శనములకంటె భిన్నుఁ డగుద్రష్ట యున్నట్లు తెలియవచ్చుచున్నది; కాని వానికిని మఱియొకసాక్షి కలఁడని తెలియవచ్చుట లేదు. "కొన్నిస్థలములయందు 'నేను ఘటమును చూచుచున్నా ననుట ప్రత్యక్షముగానే యున్నది' అను వ్యవహారముకూడ కలదు కదా" యనియెద వేమొ వినుము. అప్పుడు చిత్తవృత్తి రూప మగువిజ్ఞానమునకును అందలి ప్రతిబింబమునకును భేదము గ్రహింపబడలే దని తెలిసికొనవలయును. ఆప్రతిబింబమును చిత్తవృత్తి యుదయించినప్పు డుదయించుచు నస్తమించునప్పు డస్తమించుచు నుండుటచే భ్రాంతిమూలక మగుజ్ఞానాజ్ఞానవ్యవహారము ప్రవర్తించుచున్నది. కావున నెట్లుచూచినను సాక్షి స్వతస్సిద్ధుఁడగుటచే నాతనికి మఱియొకసాక్షి యుండవలసినవనిలేదు. వేదాభిప్రాయ విడియే యనువిషయము ప్రథమాధ్యాయమున వివరించియున్నాను కావున నిచ్చట మఱలఁ జెప్ప నక్కఱలేదు. ఇట్లు సిద్ధాంతము చేసిన లోకానుభవమునకు విరోధము కలుగదు; వేదమునకును సమ్మతి కలుగును. ఇట్లుండ నీమార్గమును నిడిచి విజ్ఞానస్కంధమే చేతన మనియు నది త్వాణిక మనియు బాహ్యపదార్థములు దానికంటె

భిన్నము లగునేని యది (విజ్ఞానము) మఱియొకసాక్షికి ప్రత్యక్షము కావలసివచ్చుటచే ననవస్థాదోషము దుర్నివారమై సంభవించుటచే దానిని నిరాకరించుటకై జ్ఞానపదార్థముల కభావము సంగీకరింపవలయు ననియు చెప్పనేటికి? కావున నిర్వివాదముగ బాహ్యపదార్థములు సత్యములే.

మఱియు వారిమతమున (యోగాచారమతమున) విజ్ఞానము త్మణ త్మణమునకును నశించునదియగుటచే దానికి సాక్షి యుండవలయునని యిది వరకే చెప్పితిమి. వారుమాత్రము “జ్ఞానము దీపమువంటిది దానిని మఱియొకసాక్షి ప్రకాశింపజేయనేరడు” అని చెప్పుచున్నారు కాని యది పై నజూపిన సిద్ధాంతమువలననే యుక్తము కాదు. లోకమునందు దీపము కూడ పురుషదృష్టి నాశ్రయించి ప్రకాశించుట స్పష్టముగ తెలియవచ్చుచున్నది. విజ్ఞానంబును త్మణిక మగుటచే తత్ప్రకాశన మన్యులచే జేయఁబడవలయుననుట యుక్తిసిద్ధమై యున్నది. ఆవిజ్ఞానము నిత్యమైనచో నుత్పత్తివినాశములు మొదలగువికారములులేవు; కావున నప్పుడు సాక్షిలేక పోవచ్చును గాని అట్లు కానిచో దానిని చూచుసాక్షి లేకున్న నదికలదో? లేదో? యనువిషయమే సంశయాత్మక మగును; అప్పుడు ఏప్రమాణములును దానివిషయమున ప్రసరించుటకు వీలులేదుకదా! ప్రమాణముండిన సాక్షియు సుండవలసినవాడే యనువిషయ మిదివరకే సిద్ధాంతమైనది. కావున నెట్లును బాహ్యపదార్థములు సత్యములే. విజ్ఞానము జడ మగునేనో యప్పుడు సర్వమును సిద్ధించు నని పైన నిరూపించియే యున్నాము కదా!

సూత్రము. ౨౯.

అవతారిక:—ఇట్లు యోగాచారమతప్రమాణము లన్నిటిని ఖండించి వారిదృష్టాంతమును ఖండింపుచున్నాడు.

౨౦౦. వైధర్మ్యచ్చ న స్వప్నాదివత్.

౨. ౨. ౨౯.

తాత్పర్యము:—మఱియు వారు (యోగాచారులు) తమమతము నిలుచుటకై స్వప్నాదుల దృష్టాంతములుగఁ జెప్పుచున్నారు. స్వప్నాదు

లయందు గలుగుజ్ఞానమువలెనే జాగ్రదవస్థయందు కలుగుజ్ఞానము కూడ జనింపవచ్చు ననుచున్నారు. స్వప్నాదులయందు దోచుపదార్థములవలెనే జాగ్రదవస్థయందలిపదార్థములును శూన్యరూపములే కావచ్చు ననుచున్నారు. ఇది యుక్తిశూన్యము. స్వప్నాదులయందలిపదార్థములకును జాగ్రదవస్థయందలిపదార్థములకును భేదము కలదు. స్వప్నాదులయందలిపదార్థములు జాగ్రత్పదార్థములచే బాధింపఁబడుచున్నవి. జాగ్రదవస్థ నొందిన ప్రతిపురుషుఁడును “నేను నిదురయందు ఒకమహాజననమూహమును చూచితిని. అప్పుడు ఆసమూహ మెక్కడిది? మనస్సునందు నిద్రాదోషముండుటచే నట్లు గానవచ్చినది” అని స్వప్నమునుగూర్చి వ్యవహరించుచున్నాఁడు కదా! కావున స్వప్నజాగ్రత్పదార్థములు సమానధర్మములు కానేరవు. జాగ్రత్పదార్థములు స్వప్నపదార్థములను బాధించుచున్నవి. ఇట్లుండ నవియు బాధితము లగుట యెట్లు సంభవించును? వినాశోన్ముఖమగునది యన్యమును నశింపఁజేయగలదా! మఱియు నవి (జాగ్రత్పదార్థములు) ఏయవస్థయందు గాని బాధ నొంద పనుట సర్వానుభవసిద్ధము.

మఱియు స్వప్నావస్థయందు మనస్సు మాత్రమే కేషించియుండుననుట సర్వానుభవసిద్ధము. ఈకారణమువలన నప్పుడు సంస్కారములు మాత్రమే నిలచి యున్నవి; వానినుండియే పదార్థజ్ఞానముకలుగుచున్నది. ఇట్లగుటచే నది స్మృతి యగును. జాగ్రదవస్థయందు కలుగుజ్ఞానమున్ననో అనుభవము. ఇచ్చట నింద్రియములు మొదలగునవి గూడ గలవు కదా! ఇట్లగుటచే స్వప్నజాగ్రదవస్థలును అందలివిజ్ఞానములు నొక్కటి కానేరవు. పదార్థములు లేకున్నను స్మృతి కలుగవచ్చును; నిద్రాదోషమువలన నాపదార్థములు ప్రత్యక్షములుగ నున్నట్లు తోచవచ్చును. అనుభవము మాత్ర మట్లు కలుగునది కాదు. దానికి పదార్థము లేదుట నుండవలయును. ఇంద్రియములవలనగాని గుఱుతువలనఁగాని పోలికవలనఁగాని ఆ ప్రవాళ్యమువలనఁ గాని గలుగుజ్ఞానమే కదా! యనుభవ మనఁబడును. ఇట్లగుటచే “జాగ్రజ్ఞానము కూడ స్వప్నజ్ఞానమువంటిది” అనుట యుక్తియు కము కానేరదు. తానే వానిలోనిభేదమును ప్రత్యక్షముగా ననుభవించుచుండఁజూచుచు (అభేదమును) సరాళరింపఁజూచుట ఏటియుక్తి?

మఱియు నాయోగాచారులు బాహ్యపదార్థముల శూన్యము లని చెప్పఁదలంచి యది లోకానుభవవిరుద్ధ మగుటచే స్వప్నాదుల దృష్టాంత

మునుగాఁ జెప్పిరి; జాగ్రత్ప్రదార్థములయందు స్వప్నపదార్థధర్మముల నాలోపించిరి. యిది యెట్లు సంభవించును? యేపదార్థమునకుఁ గాని స్వాభావికము గాని ధర్మము ఆరోపమాత్రమున వచ్చునా? “అగ్నిజలములు రెండును భూతము లగుటచే నగ్ని జలమువంటివి” అని యగ్నియందు జలత్వము నాలోపించి చెప్పిన నంతమాత్రమున నాయగ్నికి స్వాభావిక మగు వేడిమి పోయి చల్లఁదనము వచ్చునా? కావున నెట్లు చూచినను యీవిషయమున (బాహ్యపదార్థము రసత్వము లనువిషయమున) ననుమానప్రమాణము పనికిరాదు. అనుమానము యితర ప్రమాణవిరోధము లేనప్పుడు మాత్రమే వ్రనర్తించు ననుట సర్వవాదినమృతము, అనుమానమే ఏల? సర్వప్రమాణములు సట్టివే. ఒకదానికి విరుద్ధ మగువిషయమున రెండవది ప్రవర్తించదు. ఒక్క విషయమునందే సర్వప్రమాణములును సంభవించు ననుట లేకున్నను ఆవిషయము ప్రమాణాంతరములచే బాధింపఁబడక మాత్ర ముండవలయు ననుట నియమము. కావున ప్రస్తుతానుమానము ప్రత్యక్ష బాహిత మగుటచే నిలువనేరదు. స్వప్నజాగ్రత్ప్రదార్థములకు గలభేద మిదివరకే నిరూపింపఁబడెను కదా!

సూత్రము. ౩౦.

అవతారిక:—ఇదియునుగాక వారుమతస్థాపనకై ‘బాహ్యపదార్థములు లేకున్నను వాసనాభేదమువలన వ్యవహారభేదము కలుగవచ్చును. స్వప్నాదులయందు బాహ్యపదార్థములు లేకున్నను కేవలసంస్కారము వలననే సర్వవ్యవహారములు బహుభేదముతో జరుగుచున్నవి కావున జాగ్రదవస్థయందుఁగూడ నట్లే జరుగవచ్చును. “అన్వయవ్యతిరేకముల నాశ్రయించి చూచిన పైనపర్చించినవిధముగా న సనలవలననే సర్వవ్యవహారములును జరుగుననుట స్పష్టమైనది” అని చెప్పిరి. ఈరెండు యుక్తుల సీక్రిందిసూత్రముచే ఖండింపుచున్నాఁడు.

౨౦౧. నభావౌనుపలబ్ధిః. ౨. ౨. ౩౦.

తాత్పర్యము:—పదార్థములతోఁ బనిలేయే కేవలసంస్కారంబును బహువిధరూపములతో నుద్భవవ్యవహారమును కలిగించు ననునర్థాంతంబును యుక్తము కాదు. బాహ్యపదార్థములు లేకుండనే సంస్కార

* అన్వయవ్యతిరేకములు. (౨౦౦-న పుట చూడు.)

ములే మొట్టమొదట జనింపవు. బహువిధము కాపదార్థములగుపదార్థములుండినచో చిత్తమునందును బహువిధరూపములతో సంస్కారములు జనింపవచ్చును; కాని లేకున్న వానిలో పరస్పరము భేదము కలుగుటకు గారణ మేది యుండును? కావున వారిమతమునందు బౌద్ధాపదార్థములే లేకపోవుటచే సంస్కారములేయుండవు. 'విజ్ఞానస్కంధ మనాది యగుటచే నీదోషము గా దని వారు చెప్పిరి కదా' అనియెడవేమొ వినుము. అప్పు టికిని సంస్కారకారణము లగునర్థములైన నుండవలయును; వాని సంగీ కరింపకున్న న్యవహారలోపమునైన నొప్పుకొనవలయును. యింతయేకాని మతము బొత్తుగనే నిలువదు. ఒకపురుషునకు ఘటజ్ఞానము కలిగె ననిన నాజ్ఞానమునకు తత్పూర్వవాసనయు; దానికి తత్పూర్వవాసనయు దానికిఁ గూడఁ దత్పూర్వవాసనయు; గారణము లగుచుండవలసివచ్చును. యిట్లు అంగీకరించిన ననవస్థాదోషము దుర్నివారమై వచ్చును; దీని అనాదిత్వకల్పనచే నివారించఁజోయినసర్వమును అంధపరంపరయేయుగును. సంస్కారము జనించుటకే మూలకారణము లేదు కదా! కారణ మగుపదార్థమునకును కార్య మగుసంస్కారమునకును అనాదిత్వ ముండవచ్చును; బీజాంతరన్యాయము కూడా గలుగవచ్చును కాని నిష్కారణ మగుసంస్కారమునకును పదార్థజ్ఞానమునకును అది యెట్లు సంభవించును? కారణము లేకుండుటచే సంస్కారములేదు; సంస్కారము లేకుండుటచే పదార్థజ్ఞానంబును లేదు కదా!

“వానిమతమున పదార్థమే లేదు కదా! యిది మనమతము నాశ్రయించి వారినీ దూషించినఁ బ్రయోజన మేమి?” అనియెడవేమొ వినుము. యిది మనమతము కాదు; సర్వజనులును సర్వప్రమాణములకు మూలముగా గ్రహించులోకానుభవము. యీయోగాచారుఁడును తమ యభిప్రాయమును సిద్ధాంతము చేయుటకై యంతటను ముఖ్యముగ ప్రస్తుతవిషయమునందును కూడ లోకానుభవమునే యూహారముగ గ్రహించి యున్నాఁడు. ‘పదార్థము గోచర మగుచున్నప్పుడు జాగ్రదవస్థయేయగుచును; జాగ్రదవస్థ లేనప్పుడు పటార్థము గోచరము కాదని, కావున స్వప్నావస్థయందు పదార్థములేను. యీ కారణమువలన నప్పుడు సంస్కారములే పదార్థముల కనఁబడుచున్నవి యనవలయును’ అని లోకులు స్వప్నావస్థనుగూర్చి చెప్పుచున్నారు. ఆయోగాచారుఁడును యీయనుభవమునే

యా శ్రయించి స్వప్న పదార్థములు వాసనామాత్రజన్యములుకావున జాగ్రత్త పదార్థములు కూడ నట్లే కావచ్చు నని పోలికను చూపుచున్నాడు. ఇట్లుండ నన్నిస్థలములయందు వాలోకానుభవము నేల గ్రహింపరాదు? ప్రస్తుతవిషయమున లోకానుభవముచు విమర్శించి చూతము. లోకులందఱును సంస్కారమునకు బాహ్యపదార్థమే కారణ మనుచున్నారు. స్వప్నమునందు పదార్థములఁ గల్పించునంస్కారములకుఁ గూడ జాగ్రత్త పదార్థానుభవమే కారణ మనుచున్నారు. కేవల బాహ్యపదార్థము వలనగాని తననుభవముచే గలిగిన సంస్కారమువలనగాని వ్యవహారము కలుగు ననుచున్నారు. ఇట్లుండ దీనినేల యంగీకరింపఁగూడదు. కావున నెట్లుమూచినను పదార్థరహిత మగుసంస్కారముచే వ్యవహారము జనింపదు; వారుచూపినయన్వయవ్యతిరేకములు గూడ వారిపక్షమును నిలుపఁజాలవు. స్వప్నములందలిసంస్కారములకుఁ గూడ పదార్థములే కారణము లై యుండవలయు నని యిదివరకే నిరూపించితిమి కదా! ఈ కారణమువలన కేవలసంస్కారములచే నెప్పటికిని వ్యవహారము సంభవింపదు.

మఱియు వాసనయనఁగా సంస్కారము. ఇది గుణ మగుటచే దీనికి నాధార మొకటియుండవలయును. ఇట్టిసాధారము వారిమతమున నేదియు లేదు. విజ్ఞానస్కంధము కలదు కదా! యదియెదవేమో అది క్షణిక మగుటచే సంస్కారమునకు నాశ్రయ మగుటకు వీలు లేదు. క్షణక్షణమునకు నశించుచుండ నొకదానికి నాధార మెట్లగును? ఒకపక్షమున సంస్కారవిజ్ఞానములు రెండు నొకసమయమునందే పుట్టు నని యైనను చెప్పవలయును. మఱియొకపక్షమున విజ్ఞానము నిత్యమని యైన నంగీకరింపవలయును. ఇవి రెండును వారికనిష్ఠమే లే. మొదటిపక్షము నాశ్రయించిన సమాసకాలమున జనించినవానికి నాధారారాధేయభావసంబంధ ముండుటకు వీలు లేదు. ఒక్కమారే జనించిన వగు గోశ్వంగములు మొదలగు నవి ఆధారారాధేయభావసంబంధముతో నుండలే దనుట స్పష్టమే కదా! ఇక రెండవపక్షము నాశ్రయించిన నప్పుడు నిత్యమగు చేతన మంగీకరింపఁబడుటచే వారిమతము మనమతమే యగును; 'సర్వపదార్థములును క్షణికములు' అను ప్రతిజ్ఞ నిర్మూల మగును; కావున నెట్లును వారిమతము (బాహ్యపదార్థము లే వని చెప్పుయోగాచారమతము) నిలుపదు.

౨౦౨. క్షణికత్వోచ్ఛ. ౨. ౨. ౩౧.

తాత్పర్యము:—మఱియు వారిమితము ననుసరించిన నెట్లును విజ్ఞానమే వాసనాబార మనవలసి వచ్చును అది క్షణికము కదా! తుణమున కొక్కొకవిజ్ఞానము నశించుచుండిన జానియందు వాసన యెట్లు స్థిరముగ నిలువగలదు? నిలువకున్న పదార్థస్థరణము ధ్యానము మొదలగునవియెట్లు సంభవించును? ఈకారణమువలన లోకానుభవము నాశ్రయించి సిద్ధాంతముచేయుటానిన ప్రతిపాదించును స్థిరుఁడగుటచేతను నవశ్య మంగీకరింపవలయును, విజ్ఞానమే యట్టిని నడునిన వారిసిద్ధాంతమునకు భంగమువచ్చును. మఱియు ఈయోగాచారులగుతమునందును క్షణికవాదము కలదు కావున పై యధికరణమునందు (సముదాయాధికరణమునందు) క్షణికవాదముపై చూపబడినదోషము లన్నియు నిందును కలవు; కావున నెట్లును వీరిమతము యుక్తియుక్తము కాదు, ప్రత్యక్షప్రమాణసిద్ధము లగుబాహ్యపదార్థముల ననుమానగమ్యములనుగా జెప్పటచే సామ్రాంతికమతముకూడ నిట్లే యుక్తియుక్తము కాదు. కావున నెట్లు చూచినను ఈమువ్వరిమతములును యుక్తిశూన్యములే.

౨౦౩. సర్వ థానుపపత్తే శ్చ. ౨. ౨. ౩౨.

తాత్పర్యము:—ఇంత చెప్పినేటికి ఈబాద్ధమతమున కొంచెమైనను సారము కలదేమో యని విమర్శింపఁబోయిన నడుగడుగునకును ఇసుకయందు త్రవ్వఁబడు బాషపలె విరిగిపడుచునే యున్నది. గ్రంథమునందుఁ జూడఁబోయిన “చూపు” అని చెప్పివలసినవచ్చినప్పుడు సంస్కృతభాషలో “దర్శనం” అనుపదము వ్యాకరణశుద్ధమైయుండ దానికిమారుగా “వశ్యనా” అని ప్రయోగింపఁబడియున్నది. “నిలుచుట లేక స్థితి” అనుటకు సంస్కృతభాషయందు “స్థానం” అనుపదము వ్యాకరణశుద్ధ మైయుండ “తిష్ఠనా” అనుపదము ప్రయోగింపఁబడియున్నది. ఇట్లే “తడవఁబడి

*‘పర్యవృత్తా’ వ్యాకరణా ప్రకారము ప్రత్యయములను నితీతములుకై కొన్ని హల్లులు వాసిలో జేర్చి చెప్పఁబడియున్నవి. చెండు సందర్భములయందుఁ గకారమే ప్రత్యయమై రావలసివచ్చినప్పుడు వానిలోనే పరస్పర భేదముఁ గూడఁ గలగ నలసివచ్చినప్పుడు ఈ హల్లులు గూఠులుగను ‘కఫ్ కన్’ అనుస్థలమున నొక్క

నది" అనుసర్థమునందు "నిధం" అనుపదము వ్యాకరణశుద్ధమై యుండ "నిధం" అనుపదము ప్రయోగింపఁబడియున్నది; "ఉపవాసము" అను సర్థమునందు లోకప్రసిద్ధము గాని "పోషధః" అనుపదము ప్రయోగింపఁబడియున్నది. ఇట్లే వారిగ్రంథములయందు దెన్నియో యవశ్యబ్దములు కలవు. ఇక సర్థమును విచారించిన నెచ్చట చూచినను వారి సిద్ధాంతములు పరస్పరవిరుద్ధములుగ నే యున్నవి. సర్వపదార్థములును శూన్యములే యనుట పరమాభిప్రాయముగ గలిగియు విజ్ఞానము నొకచోటను బాహ్యపదార్థములను కూడ మఱియొకచోటను క్షణికములుగ నంగీకరించుచున్నారు. ఆవిజ్ఞానములే అనాదిసంస్కారములకు నాధారములనుటచే దానిని స్థిరమునుగ మఱియొకస్థలమున నంగీకరించి యున్నారు. సంస్కారము లనాదు లైన తదాధారము కూడ ననాది యయ్యే యుండి తీరవలయును కదా! ఇంత యేల మఱియొకచోట వారు స్వయముగ నే ధర్మాధర్మములకు సత్యత్వమును చెప్పుచు తమక్షణికవాదమునకు తామే భంగమును కలిగించుకొనిరి. బాగుగ విచారించిన పరస్పరవిరుద్ధము లగుమూఁడుసిద్ధాంతముల నుపదేశించుటయే మతదోషముల వెల్లడించుచున్నది. విచారించిన నాబుద్ధదేవునకు వేదబాహ్యులపై విరోధముండవలయు ననుటయే యుక్తియుక్తమగుచున్నది. ఇట్టి విరుద్ధ

కాకారరూప ప్రత్యయమే పరస్పరభిన్నము లగుహల్లులతోఁ కలిపి యుచ్చరింపఁబడియున్నది కావున ఏ ప్రత్యయములు పరము లైనప్పుడు వచ్చుకార్యభేదములను గులభిముగా తెలిసికొనవచ్చును. ఇట్లు వ్యవహార సౌకర్యానికై యుచ్చరింపఁబడు హల్లులకు ననఁగా—ననుబంధములకు ఇత్తులు అనిపేరు.

ప్రకృతము 'పశ్యతి తిష్ఠతి' అని చెప్పఁబడుక్రియలకు 'దృక్ స్థా' అనునవి యాదిరూపములు. వానికి శకారము ఇత్తుగాఁ గలప్రత్యయములు శప్ మొదలగునవి (శప్ర)త్యయమునందు శకారపకారములు రెండును కార్యార్థమై యేర్పరుపఁబడినవియైతే యనియు ఆకారముమాత్రమే కార్యకాలమునందు శేషించుననియుఁ దెలిసికొనవలయును) పరము లైనప్పుడు 'పశ్య తిష్ఠ' అనుపదములు ఆదేశముగ (ఆదిరూపములకు మాఱుగ) వచ్చును. ఇంక వ్యాకరణసిద్ధరూపము లగు దర్శనస్థానపదములయందు దన్న నో యుచ్ ప్రత్యయము మాత్రమే కలను. దీనియందు, శకారము శేషుండుటచే నిది పరమగునప్పుడు ఆదిరూపములు మాఱవు. కావున పశ్యణా తిష్ఠణా పదముల పశ్యబ్దములు.

సిద్ధాంతముల నవలంబించి వాకు చెడవలయు ననియె యీమతమును పుట్టించినట్లున్నది. కావున మోక్షార్థ లగువారు దీనియందు శ్రద్ధ నుంపఁ గూడదు.

అభావాధికరణము. ౫. రెండవ వర్ణకము.

సంగతి, విషయము:—అధికరణారంభమునందే సంగతి వివరింపఁ బడెను. సందేహస్వరూపాదులు అధికరణావతారికయందే వివరింపఁబడి నది. ఇందు మాధ్యమికమతము ఖండింపఁబడెను; వీడు సర్వతూన్యవాది యని యిదివఱకే చెప్పితిమి. బుద్ధదేవుని పరమాభిప్రాయము.

పూర్వపక్షము:—విజ్ఞానవాదముపై చేయఁబడిన దూషణము బౌద్ధమతమునకు తగులనేరదు. ఆమతమునకు 'సర్వమును శూన్యము' అనుటయే పరమసిద్ధాంతము. ఈసిద్ధాంతమున దోష మేమియు లేదు. ఎట్లు విచారించినను పదార్థములు కాని దానిని గ్రహించుజ్ఞానము కాని సద్రూపము కానేరదు. ఎట్లనె:—

ప్రపంచ మంతయు పదార్థరూపముతోను జ్ఞానరూపముతోను మాత్రమే యున్నది కదా! ఈరెండుపదార్థములును సత్యములే యనిన స్థూలములా? లేక సూక్ష్మములా? పదార్థములు స్థూలము లగుటకు వీలు లేదని యిదివరకే (యోగాచారమతస్వరూపమునందే) నిరూపింపఁబడి యున్నది; జ్ఞానమునకు స్థూలాకారము సంభవింప దనియు పైననే ("నా భావ శేషలభ్యైః" అనుసూత్రవ్యాఖ్యానముననే) ఖాచే (జేదాంతలచే) వివరింపఁబడినది. ఇట్లు రెండును స్థూలములు కాకపోయిన లోకమున నున్నస్థూలానుభవము విరుద్ధ మగును. ఇక నివి సూక్ష్మము లన్నచో నప్పు టికి నిదియే దోషము వచ్చును. స్థూలములును సూక్ష్మములును గాక నీద్రవ్యజ్ఞానము లిక చేరూపముతో నుండగలవు. కావున ద్రవ్యజ్ఞానములు ఎట్లును సద్రూపము లగుటకు వీలు లేదు, ఇక సద్రూపములుగాఁ గాని సదసద్రూపములుగాఁ గాని సత్త్వాసత్త్వాభావరూపములుగాఁ గాని యుండుటకు బొత్తుగనే వీలు లేదు; అసద్రూప మైన నది లేనిదే యగుటచేఁ బ్రకాశింపఁగూడదు. విరుద్ధమగుటచే నేపదార్థంబును సదసద్రూపం

బుగాఁ గాని (ఉన్నదియు లేనిదియు నగురూపముతోఁ గాని) సత్త్వా సత్త్వాభివాగ్నికరణముతోఁ గాని (ఉన్నదియు లేనిదియు గాని రూపముతోఁ గాని) యుండుటకు వీలులేదు. కదా! కావున స్థానికమైనను ప్రపంచము మొక్క యునికిని సిద్ధాంతముచేయుటకు వీలు లేదు. కావున సర్వము నభివాగ్నికరణము చేయుట యుక్తియుక్తము.

అవతారిక:—అను నీమాధ్యమికపక్షమును ఖండింపుచున్నాఁడు. ఇది సర్వప్రమాణవిరుద్ధ మగుటచే సూత్రకారుఁడు దీనిని ఖండించుటకు ప్రత్యేకసూత్రముల రచింపలేదు. కావున నాసూత్రములే మఱల వ్యాఖ్యానము చేయఁబడుచున్నవి.

సూ. నాభావ ఉపలబ్ధేః.

తాత్పర్యము సిద్ధాంతము:—జ్ఞానజ్ఞేయములు రెండును సర్వప్రమాణసిద్ధములై యున్నవి. లోకమున ప్రత్యక్షమైన ప్రమాణములు కలవానిని కల వనియు లేనివానిని లే వనియు స్థాపించుచున్నవి యనుట స్పష్టము. ఈరెండును సంభవింప దనియు విచారింపఁబోయిన నేవదార్థమునకును కలిమిలేము లుండ వనియుఁ జెప్పిన సర్వప్రమాణములగును విరుద్ధమగునర్థమే చెప్పఁబడినట్లుగును. ఇది యందఱకు నసమ్మతము, అయిక్తము, కావున మాధ్యమికమతము నిలువదు.

సూ. వైధర్మ్యచ్చ న స్వప్నాదివత్.

తాత్పర్యము:—“కలయుండు లేనిదే యున్నట్లు గానవచ్చు విధమున జ్ఞానజ్ఞేయములును గానవచ్చుచున్నవి; ఇంతయే కాని వాస్తవస్థితిలో నవి శూన్యములే అని చెప్పిన నది యుక్తము కానేరదు. స్వప్నజాగృతలకు తారతమ్య మధికముగఁ గలదని యిదివరకే నిరూపించి యున్నాము. మఱియు నుష్ణవర్షాదులందువలెనే వర్షాదులు అభివాగ్నికరణములై సర్వకాలములందు నున్నవి. అనిన సత్యము యుక్తము కాదు. జాగృత్ స్వప్నసుషుప్తులకు గలబేధము ప్రత్యక్షసిద్ధము. కావున నీశూన్యమతమునకు దృష్టాంత మేదియు నుండదు. యిందు రెండవపక్షమున స్వప్నాదివదమునకు స్వప్నావస్థ యాదిగా గలసుష్మప్తి యని యర్థము.

అవతారిక:—“ ఇట్లుగాదు మాధ్యమికులయభిప్రాయము స్వప్రమాణములును బొత్తుగనే ప్రవర్తింపవు; అనుట కాదు. అవి వ్యవహారమున మాత్ర మట్లే యున్నవి; కాని పరమార్థమున లేవు అనుటయే అనిన నాపక్షమును ఖండింపుచున్నాఁడ.

సూ. న భావౌ ౨నుపలభ్యే.

తాత్పర్యము:— ఏ పదార్థమునైనను బాధింపవలసినచో లేదని చెప్పవలసినచో మఱియొక ప్రమాణముచేత దాని యదార్థతత్వమును చూపవలయును; మీరు ప్రత్యక్షముగ నున్నట్లు చూచుచున్న పదార్థము భ్రాంతికల్పితము, దానివాస్తవస్వరూప మిది, యని తెలుపవలయును. మాధ్యమికమతమునందు యిట్టితత్వ మేదియు లేదు; యిట్టితత్వమును స్థాపించు ప్రమాణంబును లేదు. కావున వారిమతము యుక్తియు క్తము కాదు.

మఱియు లోకానుభవము ననుసరించి చూచిన అజ్ఞానముచే నా రోపింపఁబడు రజ్జుసర్పాదులకే బాధ కానవచ్చుచున్నది; త్రాడు మొదలగునవి వానియథార్థస్వరూపము లగుటచే విచారముచే గ్రహింపఁబడుచున్నవి. సర్వపదార్థములును శూన్యములేయైన దేనిని దేనియం దా రోపించెదరు? కావున నెట్లును వారిమతము యుక్తము కాదు.

“శూన్యమే వానితత్వము కావచ్చును.” అనియెడవేము యది సరి కాదు. శూన్య మనగా: నభావమే కదా! అభావము కూడ నుండుటకు వీలు లే దని వారే మాధ్యమికులే చెప్పియున్నారు కదా! యీ కారణమునలన వారిమతము యుక్తిశూన్యమే. వేదాంతమతమునందును సర్వాభావమే యంగీకరింపఁబడియున్నది కదా! అనియెడవేము. వేదాంతమున సర్వాధిష్టాంగభూతుండగు పరమేశ్వరుఁడు కలడు గదా! ఈ ప్రమాణంబును ఆయనయందు అనాద్యవిద్యచే నారోపింపఁబడినదనియుఁ జెప్పుచున్నారు కదా (వేదాంతులు చెప్పుచున్నారు కదా.) కావున శూన్యమత మెట్లును యుక్తియు క్తము కానేరదు.

సూ. క్షణికత్వాశ్చ.

తాత్పర్యము:— మఱియు నొకచోట సర్వపదార్థములును క్షణి
ములుగ నంగీకరించుటవలన మఱియొకచోట దానికి విరుద్ధముగ సర్వప
దార్థముల శూన్యములుగ జెప్పట విరుద్ధము, కావున మాధ్యమికమతము
యదు.

సూ. సర్వధా నుపపత్తేశ్చ.

తాత్పర్యము:—ఇంతయేల నేవిధముగ జూచినను బౌద్ధమతము
ముక్తియుక్తము కానేరదు కావున సుఖమునుగోరువారు దీని నాడరింపః
పాడదు.

ఏకస్మిన్నసంభవాధికరణము. ౬.

సంగతి. విషయము:— పై యధికరణమున బౌద్ధమతము ఖండిం
పఁబడెను. వారు వెండ్రుకలు లేనివారు (శిరోముండనంబును కాషాయ
వస్త్రంబును మొదలగునవి బౌద్ధసన్యాసి కుండును) కావున వారిమతము
నుఁగూర్చి ప్రస్తావించునప్పుడు *వస్త్రహీనులగుజైనులమతము బుద్ధికి
స్ఫురించును, మఱియు బౌద్ధమతమున పంచస్కంధములు కలవు. జైన
మతమునందును అయిదు అస్తికాయములు (అస్తికాయమనఁగా ఉన్నది
యనిచెప్పఁబడుపదార్థము) కావున వారిమతమునుఖండించునప్పుడు వీరి
మతముబుద్ధిన్థ మగును. కావున నీయధికరణమున జైనమతము నిరాకరిం
పఁబడుచున్నది. కావున నీరెండధికరణములకును గలసంబంధము బుద్ధిన్థుల
క్షణసంబంధమే. మఱియు పై యధికరణమున “సర్వప్రమాణగోచరము
లగుటచే బాహ్యపదార్థములు కలవు” అని నిరూపింపఁబడెను. కావున
దానినాశ్రయించియే “ప్రమాణగోచర మగుటచేతనే పదార్థములయందు
ఉనికిగాని తేమిగాని మఱి యేదికాని యుండుటకు వీలు లేదు. విచారించిన

* వారి సిద్ధాంతమున వస్త్రముల విడువవలయు ననియే యున్నది కాని వారు
మాత్రము లజ్జచే రంగుబట్టల గప్పకొనుచున్నారు.

నన్నివిషయములనుండును ప్రమాణములు కలవు” అని జైనపూర్వ పక్షము దృష్టాంతనందర్శముతో వచ్చును. అది ఈయధికరణముననిరాకరింపఁబడును కావున నీరెండధికరణములకును గలసంబంధము తృప్తాంతసంబంధము కూడ నగును.

జైనమతస్వరూపము:—జైనులును ప్రపంచస్పృష్టికి పరమాణువులే కారణము అని చెప్పుదురు. వారిమతమునందు ప్రపంచముజీవులనియు అజీవులనియు రెండువిధములు. జీవులు చేతనులు సర్వప్రపంచము ననుభవించువారు. ఎప్పటికిని పైకి పోవుచుండుటయే స్వభావముగఁగలవారు ప్రతిశరీరమునందును ప్రత్యేకముగ నుండువారు. వారికి ననుభవయోగ్యములగుసర్వజడపదార్థములును అజీవులనఁబడును. ఇది సంక్షేపము. విస్తరముగ వారు మఱియెదురుపదార్థములను గూడ సంగీకరించుచున్నారు. ౧ ఆశ్రమము. ౨ సంవరము. ౩ నిర్జరము. ౪ బంధము. ౫ మోక్షము. జీవుని దేహమునందు నిలిచి విషయములపై వానికి నభిమానమునుకలిగించునింద్రియవృత్తులు అశ్రవ మనఁబడును. యమనియమాదులచే గలిగినయింద్రియనివృత్తి సంసరము. సర్వపాపంబులును నశించుటకై యుపయోగింపవలయు నని వారిమతమున కాలినరాతిపై నెత్తుట మొదలగునొన్నివ్రతములు చెప్పఁబడియున్నవి. ఇవియే నిర్జరములు *ఎనిమిదివిధములని వారిమతమున వర్ణింపఁబడియున్న ర్థ బంధము. జీవస్వభావ మని

* ఎనిమిది విధములు కర్మ. —

జైనమతమున కర్మ సామాన్యముగ ఘాతికర్మయని అఘాతికర్మయనియు రెండువిధములు. పరమపురుషార్థమగు మోక్షమును జెఱచునది ఘాతికర్మ; అట్లుచేయనిది అఘాతికర్మ. ఇవి రెండునుఁ గూడఁ బ్రత్యేకముగ నాల్గువిధములు, ‘జ్ఞానావరణీయము దర్శనావరణీయము మోహనీయము అంతరాయము’ అని ఘాతికర్మ నాల్గువిధములు. ‘వేదనీయము నామికము గోత్రికము ఆయుష్కము’ అని అఘాతికర్మ యు నాల్గువిధములు. వీనిస్వరూప మెట్టిదనిన:—

‘జ్ఞానహినీలన మోక్షము సిద్ధింపదు. మోక్షము పదార్థము కావున దానిని కర్మచేతనే సాధింపవలయునని లోకమున నెవ్వరికిని జ్ఞానసూత్రముచే బదార్థము సిద్ధించుటలేదు.’ అను విపరీతజ్ఞానము జ్ఞానావరణీయ మనుకర్మ. జైనమతమునాశ్రయించుట వలన మోక్షము రాదు. అనుతలంపు దర్శనావరణీయ మనుకర్మ అచార్యుల నేకు లనేక విధములుగ మోక్షమార్గములనుఁ జూపియున్నారు; కావున వానియందు గలతారతమ్యములనెఱుంగలేక భ్రాంతి నొందుట మోహనీయమనుకర్మ. మఱియు మోక్షమార్గమునఁ

చెప్పబడినయూర్థ్వగమనమే మోక్షము. యిది యథార్థస్వరూపజ్ఞానము వలన కర్తృబంధము నశించినప్పుడు యీమోక్షము కలుగును. అహింస మొదలగుసదాచారములు కూడ మోక్షకారణములే. యీవర్ణింపబడిన యోగువదార్థములును జైనులలో గొందఱకు సమ్మతములు.

మఱికొందఱు యీపదార్థముల నైదుగా మాత్రమే చెప్పుదురు. వానికి వారిమతమున *హస్తికాయము, అని వ్యవహరింపబడును. ౧ హస్తికాయము. ఇది జీవుడే. దీనిస్వరూప మిదివరకే విర్ణయించబడినది. యిది బద్ధమనియు ముక్తమనియు నిత్యసిద్ధమనియు మూలవిధములు. సంసారి జీవులు బద్ధులు, యథార్థస్వరూపజ్ఞానము సదాచారము మొదలగువాని చే ముక్తిని సంపాదించినవారు ముక్తులు. మతకర్తయగుస్వర్గతదేవుడు నిత్యము క్తుఁ డగుటచే స్వతస్సిద్ధుఁడు. ౨ ఘృగ్ధలహస్తికాయము. ఘృగ్ధలమనఁగా పరమాణుసముదాయమువలన నేర్పడిన దేహమని యిదివరకే వైభాషిక మతఖండనమునం దే చెప్పియున్నాము. అదియే ఘృగ్ధలహస్తికాయము; అదియుపృథ్వీవృక్షోవాయుభేదములచేతను జంగమస్థావరభేదములచేతను ఆఱువిధములు. వీరిమతమునందును బౌద్ధవైశేషికమతములయందువలె నాల్గుభూతములుమాత్రము పరమాణుములనుండి జనించుననుటయే సిద్ధాంతము. వీరిమతమునందు మాత్రము పరమాణుములు తుణికిములుకావు. ౩ ఆకాశహస్తికాయము. ఇది యాకాశమే శాద్ధనూతమునందువలె నే వీరి మతమునందును ఆవరణమును తొలగించుటయే యాకాశమునకుపని. ఈఆకాశంబును లోకాకాశ మనియు, అలోకకాశ మనియు బోవుదున్నప్పుడు దానికి నేదయైన సంసారజ్ఞానమువలన విఘ్నము కలుగునని యప్పుడాసంసారజ్ఞానము అంతరాయ మనుకర్తయగును. ఈ నాల్గును మోక్షవిఘ్నకరములగుటచే ఘృతకర్తలు.

ఇట్లే శుక్లశోణితములుఁ జేరినపిదప నవి (పరిపాకమును జెంగనట్లు చేయుకర్త వేదనయి మనఁబడును. దానికి సహాయముఁ జేయుచు కలలము బుద్బుదము మొదలగువానిఁ గలిగించునది నామిక మనుకర్త. గోక్రకర్త శక్తిరూపముతో నీరెండికంటె మున్నే యుండును. అయ్యుక్తకర్త దేహమును బుట్టించి యాయువు నొసంగును. ఇట్లుగటచే నివి జ్ఞానమునకు విఘ్నమునుఁ జేయవు కావున నహింసలు, జీవునకు శరీరమే సంభవేతు విగుటచే నీకర్తలును బంధములే యై యున్నవి.

* 'అస్త్రీతి కాయతే ఇత్యస్త్రీకాయః' 'ఉన్నతి' యని చెప్పబడిన కాయనఁ బదార్థమునకు నస్త్రీకాయ మని పేరు అని జైనుల పరిభాష.

రెండువిధములు. ఒకదానిపై నొకటి దొంతివలె నుండునీపదునాల్గులోకములకును నడుమనడుమ నుండునాకాశము లోకాకాశము. సర్వలోకముల కంటెను మీద నున్నయాకాశము అలోకాకాశము. ఇదియే మోక్షస్థానము. ముక్తజీవుఁ డిచ్చటఁ జేరి యెప్పటికిని పైకిపోవుచు నేయుండును. ౪ ధర్మాస్థికామము. ఇది పుణ్యసంస్కారము ప్రస్తుతజన్మమున జీవుఁడు చేయుచున్న సత్కార్యముల నాధారముఁ జేసికొని దాని నూహింపవచ్చును; పుణ్యసంసారము లేకున్న పుణ్యముల నాచరించుటయందు యుద్దేశమే కలుగదు కదా. ౫ అధర్మాస్థికాయము. యిది పాపసంస్కారము జీవుఁడు శరీరమున నిలిచియుండుట నాశ్రయించి దీని నూహింపవచ్చును. మోక్షస్థితియే జీవునకు స్వాభావికమై యుండ పాపసంస్కారము లేకపోయిన నీదేహమునందు బద్ధుఁడై నిలచి యుండుట యెట్లువచ్చును?

ఇది వారిపదార్థవిభాగము. వారిమతమున నీజెప్పఁబడిన సర్వపదార్థములును సత్యములును కావు; అసత్యములును కావు; సత్యాసత్యములును కావు; అనిర్వచనీయములును గావు. వానికి నియమమేలేదు. *స్వాదస్తి యేపదార్థములకై నను కలిమిని స్థాపింపవలయుననిన నెట్లో యొక్కట్లు స్థాపింపవచ్చును. స్వాన్నాస్తే లేమిని స్థాపింపవలయు నన్నను యెట్లైన స్థాపింపవచ్చును. 'స్వా దస్తి చ న్నా స్తిచ' యొక్కదానియందే కలిమిలేముల రెంటిని గూడ స్థాపింపవచ్చును. స్వా దవ క్తవ్యః (ఒకదానియందే రెండుధర్మములును లే వనియు చెప్పవచ్చును. స్వా దస్తిచావ క్తవ్యః) ఉన్నదనియే చెప్పి కూడ సనిర్వచనీయ మనవచ్చును. స్వాన్నాస్థిచావ క్తవ్యః లేదనిచెప్పియు సనిర్వచనీయమనవచ్చును. స్వా దస్తిచ న్నాస్తిచావ క్తవ్యః (ఉన్నదియు లేనిదియు నగు నని చెప్పియు సనిర్వచనీయ మనవచ్చును) అని వారు యేడువిధములుగ కలిమిలేములనీమమును భంగము గావింపఁజూతురు. దీనికి వారిమతమున సప్రభంగీన్యాయమని పేరు. వారు ప్రతివిషయమునందును యీన్యాయమునే యుపయోగింతురు. స్వా దేకః స్వా దనేకః స్వా దేక స్వానేక శ్చ స్వా దవ క్తవ్యః స్వా దేక శ్చావ క్తవ్యః స్వా దనేక చావ క్తవ్యః స్వా దేక శ్చావ క్తవ్యః (యేపదార్థము)నై నను యేకమనియు ననేకమనియు రెండువిధములుగ

*'స్వాత్' అనుపదమునకు 'కథంచిత్' 'ఏదియో యొకవిధముగా'నని యర్థము.

గూడ నున్న దనియు నన్నివిధములుగ గూడ ననిర్వచనీయమనియు బొత్తుగనే లేదనియుఁగూడ చెప్పనచ్చును) స్యాన్నిత్యః స్యా దనిత్యః” అని సర్వవిషయములందును వారిచే నిట్టిసిద్ధాంతమే చేయఁబడును.

మఱియు వీరిమతమునందును పునర్జన్మముకలదు. జీవుఁడు యేయే దేహమునందుండునో అంతంతపరిమాణము కలవాడే యైయుండును. గజ దేహమున నున్నజీవుఁడు పాపప్రభావమువలన చీమయొక్క దేహమును ప్రవేశింపవచ్చినచో నప్పు డాదేహమునకే నగి యైనంత ప్రమాణము కల వాడే యగును; చీమయొక్క దేహమునుండి పుణ్యప్రభావమువలన గజ దేహమును ప్రవేశింపవలసివచ్చినప్పుడును దానికి తగినంత ప్రమాణము కలవాడే యగును.

వేదాంతులకు సమ్యతములును ప్రస్తాపాంతరమున ఖండితములు నగు విషయములు:—

వీరిమతమునందు పరిమాణపులు త్సృజకములు కాకపోవుటచే బౌద్ధమతమునందు చూపఁబడినదోషము లిచ్చుట రావు. కావున పరిమాణపుల నిత్యములుగ నంగీకరించువై శేషికమతమునందు జూపఁబడినదోషములు వీరిమతమునందును కలవు. మఱియు పుణ్యపాపములును కర్మయే బంధ మనుటయు యథార్థస్వరూపజ్ఞానమువలన దానికి నాశము కలుగు ననుటకు వేదాంతునకును సమ్యతము లగుసంశయములే పదార్థవిభాగము నందును మోక్షజీవస్వరూపములు తప్ప తక్కినవియు సమ్యతములే. కావున నీయాంశములు తప్ప తక్కినవి మాత్ర మీయధికరణమున ఖండింపఁబడును.

సూత్రము. ౩౩.

అవతారిక:—“పదార్థములకు నియమము లేకపోవుటచే బరమేశ్వరుఁడును సన్మాత్రరూపుఁడై యుండు ననుటకు వీలు లేదు. కావున “వేదాంతసమన్వయము దోషయుక్తము” అని పై మతస్థులవాదము నాశ్రయించి పూర్వపక్షమురాఁగా దాని నీయధికరణమున నిరాకరించుచున్నాఁడు. అందు మొట్టమొదట నీక్రిందిసూత్రముచే “పదార్థములకు కలిమిలేములలో నేదియు నియతముగ లేదు” అను జైనసిద్ధాంతభాగమును ఖండింపుచున్నాఁడు.

౨౦౪. నైకస్తి న్నసంభవాత్. ౨. ౨. ౩౩.

తాత్పర్యము:—ఈ జైనమతము యుక్తియుక్తము కానేరదు. వీరితలంపు యుక్తిసూన్యము; సర్వప్రమాణవిరుద్ధము. చల్లదనమును వేడిమియు నొక్కపదార్థమున నుండనట్లు కలిమిలేములు రెండు నొక్కపదార్థమున నుండనేరవు. కావున వారి సత్యభంగీన్యాయము నిర్మూలము.

“ఇట్లు కాదు పదార్థములకు నెట్లును నియంప ముండుటకు వీలు లేదు. అవి సత్యరూపములే యగునేని సర్వకాలములయందును సర్వవిధములుగాను సత్యము లయ్యే యుండవలయును. అట్లయిన దానినిఁ గూర్చి యెవ్వఁడును ప్రసర్తింపవలసినపనియే యుండదు. (ఆపదార్థము ఎప్పుటికిని లభించియే యుండును. అప్పుడు విడువవలసినదానిని విడుచుటకే వీలులేదు. ఇట్లున్న ప్రయత్నముమాత్ర మక్కఱలేదు కదా! ఇది లోకవిరుద్ధము. కావున పదార్థములకు నియమము లేదనుటయే యుక్తము. అప్పుడు ఏదియో యొకకాలమున నేదియోయొక పదార్థ మెల్లో యొకవిధముగ నుండును కావున దానిని సంపాదించుటకుఁ గాని విడుచుటకుఁగాని ప్రయత్నము కావలసినవచ్చును. కావున జైన సిద్ధాంతమే యుక్తియుక్తముగ తోచుచున్నది” అనియెదవేమొ వినుము. ఇది యుక్తియుక్తము కానేరదు; పారమార్థికస్థితిలో నేదియైన నొకటి సత్యముగ నుండకపోయిన వీలు లేదు. అన్నియు నసత్యము లనుట సంభవింప దనియు అధిష్టానము నొకదాని నంగీకరింపకున్న దేనినిగాని బాధించుటకు వీలు లేదనియు మాధ్యమికమతఖండనమున వివరించియున్నాము. “సత్యాసత్యత్వములు రెండును కలవనికదా! జైనులు చెప్పిరి” అనియెదవేమొ యవి యొక్కపదార్థమునఁ గూడి యుండనేర ననుట సర్వవాది సమ్మతము. ఇట్లయిన వాచిత్యము ననుసరింతునేని “ఈపదార్థము కలదా? లేదా?” అని వికల్పము మాత్రమే యేర్పడును. సమానబలములు కల రెండువిషయములకు నొక్కచోట ప్రసక్తి కలిగినప్పుడు వికల్పమునే యాశ్రయింపవలయు ననుట సర్వవాదిసమ్మతము కదా! ఇక ప్రస్తుతమున నట్లాశ్రయించుటకు వీలు లేదు; మనము వస్తువునుఁ గూర్చి మాట్లాడుచున్నాము; కానిక్రియను గూర్చి కాదు; వస్తువుయగుదు వికల్పము సంభవింపదు. కావున సత్యాసత్యములు రెండు నొక్కదాని

ధర్మము లగుననుట యుక్తియుక్తము కానేరదు. అది పారమార్థికము కానేరదు.

ఇక మనమతమును (వేదాంతమతమును) జూచుము. పరమేశ్వరుఁడు నిత్యసిద్ధుఁడు; పారమార్థికసత్యరూపుఁడు అనిర్వచనీయుఁడు, (లోకమున నింద్రియములకు గోచరము లగుపదార్థములనే గోచరము లైనప్పుడు సత్యము అనియు కానప్పుడు అసత్యము అనియుఁ జెప్పుదున్నము. ఇంద్రియగోచరుఁడు కాకపోవుటచేఁ బరమేశ్వరునియందీ రెండువ్యవహారములును సంభవింపవు కావున నాయన యనిర్వచనీయుఁ డగు నని తెలిసికొనవలయును) ఒకనికి దొరకకుండువాఁడును కాఁడు ఒకనిచే విడువఁబడువాఁడును కాఁడు. ఆత్మరూపుఁడు. ఇక ప్రపంచ మన్ననో యని వాస్తవస్థితిలో బ్రహ్మభిన్నముగ లేనిదే అయినను ఉన్నట్లు కానవచ్చుచున్నది. కావున వ్యవహారమున్న నిదియు సత్యమే: ఈసిద్ధాంతమున దోష మేదియు లేదు. 'సత్యభావన యుండినచో పరమార్థస్థితిలోఁ గూడ సత్యమే కావలయును' అనియెడవేమొ అట్లుకాదు. అప్పుడు ఎండమావులలోఁ గానవచ్చిన నీరు కూడ సత్యమే కావలసివచ్చును. ఇది విరుద్ధము కదా! ఇక వారిమతమును విచారింపుము. అన్నిపదార్థములును సత్యములు తృప్త్యములు కూడ నగునేని యప్పుడు దేహంబును దేహాత్మాభిమానంబును గూడ సత్యమే యగుటచే నొకపక్షమున నాస్తికవాదము వచ్చును ; మఱియొక పక్షమున ససత్యములే యగుకర్మాదులను బాధించుటకై విద్వాంసులును మఱియొకఁఁడు స్రయత్సేషము చేయవలయు ననుట నిరర్థక మగుటచే మోక్షసాధనోపదేశము వ్యర్థమగును. కావున వారిమత మెట్లును యుక్తియుక్తము కాదు.

మఱియు అన్నిపదార్థములయందును నియమమే లేదనిన వారికి స్వేశాన్త్రమునందు స్వరూపస్వభావములతో చర్చింపఁబడిన జీవాజీవాదినప్త పదార్థములకు నైన నియమము కలదా? లేదా? లేదనిన సిద్ధాంతమునకే భంగము వచ్చును; పదార్థనిర్ధారణయే లేకపోవును. యీదోషము పోవుటకై 'నియమము కలదు' అనిచెప్పిన నప్పు డన్నిపదార్థములకును అనియమ మవశ్యముగా నుండును; ఇందు రోధ మేమి? 'ఇట్లు చెప్పుట సరిగా నుండలేదు. నియమ మనఁగా మనముభిప్రాయమున (వేదాంతముల యభిప్రాయమున) 'పదార్థమునకు కలిమిలేములలో నేదియో యొక్కటి

మాత్రమే యుండును' అని సిద్ధాంతముఁ జేయుటయే యైయున్నది. వాని మతమునఁ గూడ బాగుగ విచారించిన 'పదార్థము అనేకరూప మైనది' అని సిద్ధాంతము చేయఁబడియే యున్నది. పదార్థములకు నియమము లేకున్నను కలవిగా గాని లేనివిగాఁ గాని యుండకపోయినను 'ఇవి యనేకరూపములు' అని జనించుతద్విషయజ్ఞానమునకుమాత్రము నియమ ముండవచ్చును కదా! కావున నాజ్ఞాన మప్రమాణము కానేరదు' అనియె దవేమొ ఇది మాత్ర మెట్లు సరిపడును? వారు సర్వపదార్థములకును నియమము లే దని చెప్పియుండ పదార్థనిర్ధారణకు నొక్కదానికి మాత్రము నియమము యెక్కడనుండి వచ్చును? ఇదియు (పదార్థనిర్ధారణయు పదార్థవిషయికజ్ఞానంబును) వస్తువే యగుటచే దీనియందుఁ గూడ నప్రభంగీన్యాయము నుపయోగింపవచ్చును కదా!

ఇట్లు విచారించిన జై నమతమునందు పదార్థనిర్ణయము చేయువాఁ డుఁగాని అట్లు నిర్ణయించుటవలన కలుగుఫలముగాని నియతముగ నుం డనేరదు. అవి యొకపక్షమున నున్నవియును మఱియొకపక్షమున లేనివి యునుఁ గూడఁ గావచ్చును కదా! ఇట్లయిన ప్రమాణప్రమేయప్ర మాతృప్రమితులను నిర్ణయింపకయే శాస్త్రకారుఁ డేవిషయమునుగాని యెట్లు నిర్ణయింపఁగలఁడు? శిష్యులకు నెట్లు బోధింపఁగలఁడు? శిష్యులును నిర్ణయము లేనియాయనమతము నెట్లనుసరింపఁగలరు? ఫల మొక్కటి నియతమై సత్యరూపమై యుండినఁ గదా! దానినిగూర్చి పురుషులు ప్రవర్తించుట సంభవించును! ఫలంబును ఫలార్థమై చేయుప్రయత్నంబును పురుషుండును ఫలోపదేశంబును ఉపదేశకుండును శాస్త్రంబునుఁ గూడ ననియతములే యొనఁచో నిక నెవ్వఁడు దేనికై ప్రయత్నించును? దేనిని పొంది నుఖించును? ఎవ్వనియుపదేశము నాదరించును. ఎవ్వనినాశ్రయించును. ఈకారణమువలన జై నసిద్ధాంత మున్నతప్రలాపమే.

మఱియు వారు పదార్థములకు నప్తసంఖ్యను చెప్పుచున్నారు. అస్తికాయములకుపంచసంఖ్యను చెప్పుచున్నారు. ధర్మాధర్మములు బంధమోక్షములు సనువాని సంగీకరించుచున్నారు. యథార్థస్వరూపజ్ఞానము మోసాధనమునుచున్నారు; అజ్ఞానము బంధహేతు వనుచున్నారు. ఈవిషయములయం దంతటను నప్రభంగీన్యాయము నుపయోగించిన దేనికిని నియమము లేకపోవలసివచ్చును. పదార్థములు గాని అస్తికాయములుగాని

వారు చెప్పినసంఖ్యతో నిలువ నక్కఱలేదు. తక్కువైనను గావచ్చును. ఎక్కువైనను గావచ్చును. బంధమోక్షోదయములను ఉండిన నుండవచ్చును; లేకున్న లేకపోవచ్చును. ఉన్నవో? లేవో? అనుసంశయముమాత్ర మెన్న టికిని తీరదు. మఱియు వారు సప్తభంగీన్యాయమునందు “ఏవదార్థమును గూర్చియు చెప్పటకు వీలు లేదు” అనుచున్నారు. ఇట్లయిన వారుమాత్ర మీపదార్థములను గూర్చి యెట్లు చెప్పిరి? జీవాదులస్వరూపస్వభావముల నెట్లు వర్ణించిరి? వానికిఁ గూడ నియమము లేదుకదా! వారుచెప్పినజీవుఁడు జీవుఁడో? కాఁడో? ఎవరికి తెలియును? విచారించిన నింతకంటె నున్న ప్ర లాపమేదికలదు? ఈ కారణమువలన నీమత మెవ్వరికి నాశ్రయము కాదు.

సూత్రము. ౩౪.

అవతారిక:- ఇట్లు సప్తభంగీన్యాయమును ఖండించి జీవవిషయక మగుసిద్ధాంతమును (జీవుఁడు శరీరముతో సమానప్రమాణము కలవాఁ డనుటను) ఖండించుచున్నాఁడు

౨౦౫. ఏవం చా౨౨ త్తా౨కౌర్తస్త్విం.

౨. ౨. ౩౪.

తాత్పర్యము:—మఱియు పైన చేసినవాదము నాశ్రయించి యేవ దార్థమునందును సప్తభంగీన్యాయము నుపయోగించుట దోష మని తేలి నది. ఈ కారణమువలన వారిమతమున నొకపక్షమున సర్వభోక్త యగుజీ వుఁడు శూన్యరూపుఁడే కానలసివచ్చును. వారిమతమున సప్తభంగీన్యాయ మన్నిపదార్థములయందును కల దని యిదివరకే నిరూపించియున్నా ముకదా! ఇది యట్లుండ వారు చేయు (జీవ) స్వభావవర్ణనయు ననున రించి చూచినను జీవుఁడు శూన్యప్రాయుఁడే అప్రామాణికుఁడే యగును.
బట్లనిన:—

లోకమున ‘నేయేవదార్థములు పరిచ్ఛిన్నములై (అల్పదేశమున నుండునవియై) యుండునో అవి యనశ్శరీరముగ నశించును’ అనునియమము కలదు. ఘటాదిపదార్థములయందు ఈవిషయము ప్రత్యక్షమై యున్నది. వారును (జీవులును) జీవులకు శరీరపరిమాణము కల దనియు ప్రతి

శరీరమునందును ఆతఁడు వేటువేటుగఁ బరిచ్ఛిన్నుఁడై యున్నాఁడనియుఁ జెప్పుదురు. ఇట్లున్న నాతఁడును నశించువాఁడే కావలసినప్పును. ఇదియు వారికి సమ్మతము కాదు.

మఱియుఁ దేహపరిమాణము లన్నియు సమానములు కావు. ఒక దాని దేహమునకంటె మఱియొకదాని దేహము విశాలముగను అల్పపరిమాణముగలదిగను కూడ నున్నది. ఇట్లున్న మనుష్య దేహమున నుండి తత్సమానప్రమాణము కలవాఁడగుజీవుఁడు కర్మపరిపాక భేదమువలన గజదేహమును ప్రవేశింపవలసి నచ్చినప్పుడు ఆ దేహమునం దంతటను వ్యాపించి యుండలేదు; గజదేహస్థితజీవుఁడును దోమయొక్క శరీరమును ప్రవేశింప వలసినప్పుడు సహగ్రముగ నా దేహమునం దిముడఁడు. ఇంతయేల నొక్క మనుష్యశరీరమునందే యున్నజీవుఁడును బాల్యమునుండి యౌవనమునకు వచ్చినప్పుడు దేహ మభివృద్ధి యొక దానిలో నిండియుండనేరఁడు. బాల శరీరమునకు సరిపోయినజీవుఁడు యౌవనవంతుని శరీరమునకు నెట్లుసరిపోవును? అదియే (యౌవనవంతునిశరీరమే) యాతనికి పరిమాణమైనయెడల మొట్టమొదట బాలునిశరీరమున కెట్లు సరిపోయెను? కావున జీవునివిషయమున నాలోచించినను వారిసిద్ధాంత మయు క్తమే యగుచున్నది.

‘ఇట్లు కాదు జీవునకు ననేకావయవములు కల ననియు నవి ప్రదేశ ముప్పుముగ నున్నప్పుడు సంకోచమును జెందు ననియు అధికముగ నున్నప్పుడు వికాసమునుజెందుననియు సారిపక్షమే యుండవచ్చును. దీప మిట్లే యున్నది. కాంతిరూపము లైన దానియవయవములు చిన్నకుండలో నుంచినప్పుడు సంకోచమును జెందుచున్నవి. గొప్పగృహమునం దుంచి నప్పుడు వికాసమును జెంది సర్వగృహము నాక్రమించుచున్నవి కదా!’ అనియెడవేమొ యాపక్షంబును యుక్తియుక్తము కాదు. దీపము అనిత్యము; దాని యవయవములు నట్టివే జీవుఁడు కూడ నిట్టివాఁడే యనుట యెవ్వరికిని సమ్మతము కాదు కదా! కావున జీవావయవ ములకును దీపావయవములకును భేద మనంతముగ గలదు. ఈకారణమువలన దీపదృష్టాంత మిచ్చట పనికిరాదు. ఇక విచారింపుము. జీవావయవములు ఒకదానితో నొకటి యొరయునా? లేవా? ఒరయునేని యధికసంఖ్య గలయవయవము లల్పప్రదేశమున నుండనేరవు. ఒక్కమనుష్యుఁడు నిలచుటకు వీలగుస్థలమున పదుగు గొక్కమాత్రే నిలు

చుటకు వీలు లేదు కదా ! ఇక రెండవపక్షము నాశ్రయించిన నవి (జీవావయవములు.) యాకాశతుల్యములై పరిమాణరహితములై యాకారశూన్యములై పరమాణువులవలె నుండవలసివచ్చును. అప్పుడు వాని సంఖ్య యెంతయైనను పరమాణుమాత్రమే యగును. అట్టిపదార్థములెన్నిచేరినను స్థావర్యము సంభవించదని యిదివరకే (వైశేషికమతఖండనమునందే) చెప్పి యున్నాము. ఆకాశ మాకాశముతో జేరినయెడల నాకాశమే యగును; కాని స్థూల మగుపదార్థాంతరము కానేరదు కదా! కావున నప్పుడు జీవుఁడు అణుమాత్రుడే కావలయును. ఇదియు వారికి (జైనులకు) సమ్మతము కాదు. మఱియు “జీవుఁడు శరీరపరిమాణము కలవాఁడు” అని చెప్పినప్పుడు ఆశరీరమున నెన్నియవయవములియుడునో అన్ని యవయవములుమాత్రమే (జీవునకు) యుండవలయును కాని యనంతావయవములెక్కడనుండి వచ్చును ? కావున నెట్లును జైనమతము యుక్తిశూన్యమే.

సూత్రము. ౩౫.

అనతారికః—ఈయాత్మేపమానకు వారుచెప్పునమాధానము (“జీవునకు స్థూలశరీరప్రాప్తి కలిగినప్పుడు కొన్నియవయవములు చేరును; సూక్ష్మపీఠికాదిశరీరప్రాప్తి కలిగినప్పుడు కొన్నియవయవములు పోవును” అనునమాధానమును) ఇదివరకే వివరించి యున్నాము. అది యిప్పుడు ఖండింపఁబడుచున్నది.

౨౦౬. న చ పర్యాయాద ప్యవిరోధో వికారా

దిభ్యః. ౨. ౨. ౩౫.

తాత్పర్యము:—పైన చూపిన జైనసమాధానము యుక్తియుక్తము కానేరదు. అవయవములు వచ్చుచుఁ బోవుచుండి జీవునకు తేడా తేడామునకును వృద్ధిక్షయములు కలుగుచుండునేని వాఁడు వికారములు కలువాఁడగును. వికారి యైన ననిత్యుఁడగును. అప్పుడు బంధమోక్షముల సంగీకరించుట వ్యర్థ మగును. మోక్షమనఁగా జీవుఁడు స్వస్వరూపముతో నలోకాకాశమున నూర్ధ్వగమనముఁ జేయుచు స్వీకారముల యుండును వివాశరహితుఁడై యుండుటయే కదా! అనిత్యునకు నిది మొట్ట నంభవించును ?

వారిమతమున నీమోక్షస్థితియు జీవునకు స్వాభావికమే కాని యాగంతుకము కాదు. నీటిలో నదిమీన నట నిలువక దానిపై భాగమునకు వచ్చుటకే ప్రయత్నించుసారకాయబుట్టువలె నెప్పటికిని యీజీవుడు సంసారసముద్రమునుండి పైకి పోవుటకే ప్రయత్నించుచుండును. అయినను యెనిమిదివిధము లగుకర్మ వానిని బంధించి బలాత్కారముగ బడువు కట్టినసారకాయబుట్టునునలె సంసారసముద్రమున ముంచియున్నది. ఇట్లుగటచే స్వరూపజ్ఞానమువలన నాకర్మబంధము తెగవలయు నంతయు కాని మోక్షము మాత్రము స్వతస్సిద్ధమే. ఇట్లుగటచే వృద్ధిక్షయముల జెందువానికి నిట్టిమోక్షము సంభవించుటకు వీలు లేకపోవుటవలన వారిమతము నందు దోషము వచ్చును; పూర్వాపరవిరోధము సంభవించును.

మఱియు ఈయవయవములకు వచ్చుచుఁ బోవుచుండుటయే స్వభావము గావున నివి యాత్మభిన్నములే యగు ననుటలో సంశయము లేదు. ఇట్లయిన నాత్మ యెవ్వఁడు? ఏ యవయవము లన్ని శరీరులయందు నేకరూపముతోఁ బ్రవేశించుచు స్థిరమైయుండునో అదియే యాత్మ యనవలయును; దానిని నిరూపించుటకు మాత్రము వీలులేదు. వచ్చుచుఁ బోవుచుండుటలో నేదిపోవునో యెవ్వరికి తెలియును?

మఱియు నీయవయవములు వచ్చుచుఁ బోవుచుండునేని యవి యెచ్చటనుండి వచ్చును? ఎచ్చటికిపోవును? జై నమతమునందును జీవున్ని కంటె భిన్నముగ భూతములు మాత్రమే కలవు; కాని మఱి యేవియు లేవు. ఈయవయవము లందుండియే జనించి యెడంగు ననుటకు వీలులేదు. ఇవి జీవావయవములు జీవుఁడును భూతములనుండి జనించిన వాఁడుకాదు. ఇట్లుండ భూతవంబంధము లగునవయవములు విజాతీయుఁ డగుజీవునకు వృద్ధిక్షయముల నెట్లు కలిగింపఁగలవు?

ఇదియునుఁ గాక నీపక్షము నాశ్రయించిన నాత్మయొక్క స్వరూపమే నిర్ణయము కానేరదు. వచ్చుచుఁ బోవుచున్నయవయవములకు పరిమాణము నియతముగ లేదు కదా! ఇట్లు లేకున్న నాత్మ యాణుపక్షి మాణుగలవాఁడో? లేక మహత్పరిమాణముగలవాఁడో మధ్యమపరిమాణముగలవాఁడో? యెట్లు నిర్ణయింప నగును?

ఇదియంతయునుఁ గాక మఱియొక గొప్పదోషము కలదు. ఈయవయవము లన్నియు గొప్పసంఘముగఁ జేరినపిదప వానికి చైతన్యమువచ్చునా?

లేక ప్రత్యేకముగనే చైతన్యముకలదా? ప్రత్యేకముగ నున్నచో నవి స్వతంత్రములు కావున నన్నియు నొక్కచో జేరునో? చేరనో చెప్పలేము. జేరినను ఒక్కదేహమున ననేకజీవులున్నారని యంగీకరింపవలసివచ్చును. ఇదియు విరుద్ధమే కదా! ఇది నన్నియును జేరియే చైతన్యము నొందుననిన నప్పుడు దోమ మొదలగునన్ని శరీరములు నిర్జీవములే కావలసివచ్చును. ఆదేహములయందు ఒకటిరెండు వస్తువులకంటె నెక్కువగా నిముడవు కదా! గొప్పసంఘ మైనపిదప రావలసినచైతన్యము రెండు కూడినంతమాత్రముననే యెట్లు వచ్చును? “ఒకదానితో మఱియొకటి చేరఁగానే చైతన్యము వచ్చును” అందువేమొ అప్పటికిని ఒకపక్షమున దోమకంటె నన్ని శరీరములు నిర్జీవములు కావలసివచ్చును. అందు రెండవయవయవముకూడ నుండుటకు వీలులేదు కదా! మఱియొక పక్షమున స్వయముగ నచేతనము లగువానికి పరస్పరసంబంధముచే జైతన్యము కలుగు ననుటయే సంభవింపదు కదా! కావున నెట్లు బహుదోషగ్రస్త మగుటచే “అవయవసంయోగవియోగములవలన జీవుఁడు సర్వ శరీరములయందును శరీరపరిమాణుఁడై ప్రవర్తించుచుండును” అను పక్షము యుక్తియుక్తము కాదు.

ఈసూత్రమునకు రెండవవ్యాఖ్యానము. —

అవతారిక:—పైసూత్రమునందు (38. వ. సూత్రమునందు) “పరిచ్ఛిన్నఁ డగుటచే జీవుఁడు అనిత్యుఁడు కావలసివచ్చును” అని యాత్మేపము చేయఁబడియున్నది. దానికి సమాధానముగ జైనులు బౌద్ధమతము నవలంబించి “దేహభేదమువలన పరిమాణభేదము కలుగుచున్నను ఆత్మమాత్రము నిత్యుఁడే కావచ్చును. బౌద్ధులు జ్ఞానములు విత్తములు కాకున్నను తత్సంతానము నిత్య మగునని చెప్పుచున్నారు కదా! కావున నదీప్రవాహము పురాతనజలము పోయి నవీనజలము వచ్చుచున్నను సంతానరూపమున నిత్యమే యగునట్లు ఈయాత్మయు పరిమాణములు మారుచున్నను నిత్యుఁడు కావచ్చును” అని చెప్పినను వారినుతము నిలువదని యీసూత్రమున చెప్పుచున్నాఁడు.

న చ పర్యాయాద ప్యవిరోధో వికారాదిభ్యః.

తాత్పర్యము:—ఈసమాధానము కూడ యుక్తియు క్తము కాదు; ఎట్లన:—ఆయాత్మసంతానము వస్తువా? కాదా? మొదటిపక్షమున దానికి పరిణామము కావలసివచ్చును. మూసయందు కరగిపోసిన రాగి వలె నాయాత్మయు దేహమున ప్రవేశించినప్పుడెల్ల దానితో సమానపరిమాణము కలుగునట్లు పరిణామించుచుండవలసివచ్చును. అప్పుడు ఆయన యనిత్యుడే కావలసివచ్చును. ఇక నాసంతానము వస్తువు కాకపోయినయెడల నాత్మయే తేకపోవలసివచ్చును; బాధలు చెప్పినవిధమున శూన్యమే యుండవలసివచ్చును. ఇది వారిమతమునకు విరుద్ధము కావున నెట్లును వారిమతము యుక్తిశూన్యమే.

సూత్రము. ౩౬.

అవతారిక:—మఱియు జైనులు ముక్తికలుగుజన్మమున నున్నజీవపరిమాణము నిత్యమగునందురు. ఆజన్మమునకు పిదప సుత్రజన్మము కలుగకపోవుటచే పరిమాణము మారదని వారిమతభిప్రాయము. ఈపక్షమును క్రిందిసూత్రమున ఖండింపుచున్నాడు.

౨౦౭. అన్త్యావస్థితే శోభభయనిత్యత్వా

దవిశేషః. ౨. ౨. ౩౬.

తాత్పర్యము:—జైనమతమునందు మఱియొకదోషము కూడ కలదు. ముక్తికలుగఁబోవునమమున నున్నపరిమాణము నిత్యమని జైనులు చెప్పుచున్నారు కదా! కాని నాశ్రయించి చూచిన మొట్టమొదటను నడుమను గలసర్వపరిమాణములును నిత్యములే కావలసివచ్చును. అన్నియు నాత్మపరిమాణములే కదా! ఇట్లుండ నొక్కటి నిత్యమైన తక్కినవి మాశ్రిము నిత్యములు కాకుండుట యెట్లు? దీని నంగీకరించి నచో నప్పుడు జీవుడు ఏదేహమునకు పోయిన నొక్కరూపముతోనే యుండవలసినవాడగును. మఱియొకశరీరమునకు పోకుండ నెచ్చట

నిన్నవాఁడచ్చటనే యైన నిలువవలసినవాఁడగును. ఈరెండును విరుద్ధ
లేకదా!

మఱియొకవిశేషము:—ఏపదార్థ మైనను నిత్యము కావలయునన్న
సర్వకాలములయందు నొక్కరీతిగ నే యుండవలయును. కొంతకాలము
లేక నడుమ జనించునేని యప్పుడు ఘటాదులవలె ననిత్యమే కావలసి
వచ్చును. ఇది నియమము. కావున జై నసిద్ధాంతము ననుసరించి చూచిన
వారు కట్టకడపటి జీవపరిమాణమును నిత్య మనుచున్నారు కదా! అట్లయి
న నది త్రికాలములయందు నేకరూపముతో నుండవలసినది యగును.
అప్పుడు జీవునకు శరీరానుసారముగ పరిమాణములు మారుటకు వీలుం
డదు. ఒకయణుపరిమాణమో లేక మహాత్పరిమాణమో మాత్రమే
యూతని కుండవలసివచ్చును. మధ్యమపరిమాణ మైన శరీరానుసారముగ
పరిణమింపవలయును కదా! కావున 'జీవునకు మధ్యమపరిమాణమే కల
దు' అనుసిద్ధాంతమునకు (జై నసిద్ధాంతమునకు) భంగము వచ్చును. 'ఒక
పరిమాణమే త్రికాలములయందు నున్నను కారణాంతరములచే నితరప
రిమాణములు వచ్చుచుఁ బోవుచుండవచ్చును కదా' అనియెదవేమో
అది సంభవింపదు. అప్పుడు పదార్థమునకే భేదము కలుగవలసివచ్చును.
'అదియే ఇది' అని గుఱుతించుటకు నప్పుడు తగినయవకాశము లేదు
కదా! కావున జౌద్ధమతమువలె వీరిమతముకూడ శ్రేయస్కములచే
నాదరణీయము కాదు.

పత్వ్యధికరణము. ౭.

సంగతి:—పూర్వాధికరణమున లుంఛితకేళు (వెంట్రుకల కర్తరిం
చినవారు) లగుజై నులు ఖండింపఁబడిరి. అప్పుడు జైవులు బుద్ధికి స్ఫురించి
1. వీరు జటాధారులు. కావున బుద్ధినన్నిధానరక్షణ సందర్భముచే వీరియత
మీయాధికరణమున నిరాకరింపఁబడును; మఱియు పైయాధికరణమున 'కలి
మిలేము లొక్కస్థలముననుండుట యుక్తము కాకపోవుటచే జై నసిద్ధాం
తము యుక్తిహీనము' అని చెప్పఁబడెను. దాని నాశ్రయించి 'ఒక్క
స్థరమేశ్వరుఁడు అభిన్నోపాదాననిమిత్తకారణమగుటకు వీలులేదు. కావున
వేదాంతమతము యుక్తియుక్తము కాదు' అని దృష్టాంతపూర్వకముగ

వచ్చినయాక్షేప మీయధికరణమున నిరాకరింపఁబడును కావున దీనికి బూర్వాధికరణముతో గలసంబంధము దృష్టాంతరూపసంబంధము కూ నగును.

విషయము, శైవమతము వేదాంతమునకు సమీపము:—ఈయధికరణమున ఖండనార్థమై ముఖ్యముగ శైవమత ముద్దేశింపఁబడిన కాని దీనికి విషయము కేవల మదియే యని చెప్పటకు వీలు లేదు. వాస్తవస్థితిలో శైవమతమునందలి యంశములు దాదాపుగా నన్నియు వేదాంతములకు సమస్తములే. ముఖ్యముగ వీరు చేయువాదములలో నొక్కటి యగు ‘పరమేశ్వరుడు కేవలము నిమిత్తకారణమే యై శక్తిని ప్రేరేపించి ప్రపంచమును సృజించుచున్నాడు’ అనుభాగము మాత్రమే యిందు ఖండింపఁబడును. ఈ యీశ్వర నిమిత్తకారణవాదము సాంఖ్యమతస్థులలో గొప్పదతీయందును (నేశ్వరసాంఖ్యులయందును) వైశేషికులయందును గూడ కలదు. వారియభిప్రాయమంతయు నిట ఖండింపఁబడును; ప్రధానముగను ఉద్దేశింపఁబడుటచే శైవమతస్వరూపముమాత్ర మిచ్చటనిరూపింపఁబడును. తక్కినవారి మతస్వరూపములు యిదివరకే నిరూపింపఁబడినవి. ప్రస్తుత విషయమును (ఈశ్వరనిమిత్తకారణవాదమును) మాత్రము విడిచి తక్కిన యంశములయందు ఖండింపఁబడియు నున్నవి.

పాశుపతమతస్వరూపము:—శైవులకందఱుకును పాశుపతాగ్రము ప్రమాణము. ఆయాగ్రమునందు అయిదుపదార్థములు వర్ణింపఁబడినవి “౧. కార్యములు, ౨. కారణములు, ౩. యోగము, ౪. విధి, ౫. దుఃఖాంతము” అను నీయైదును వారిపదార్థములు. ఇందు పృథివ్యాదిభూతము లైదును శబ్దాదిగుణము లైదును గలసి పదియుఁ గార్యములు. పరమేశ్వరుడు కేవలనిమిత్తకారణము ప్రధానము లేక శక్తి యుపాదానకారణము. జ్ఞానకర్తృత్రియములు పదియు మనోబుద్ధ్యహంకారములుమూడడును గలసి యీపదమూడడును వానివానికార్యములకుఁ గారణములు. యమనియమాదిరూప మగునది యోగము. సదాచారవిధానము వి. మోక్షమే దుఃఖాంతము.

వీరిమతమునందును బంధము అజ్ఞానకర్తాదులవలన కలిగినదియే మోక్షంబును తత్వజ్ఞానమువలన జనించునదియే. మోక్షకాలమున జీవేశ్వరైక్యమునుకూడ నంగీకరింతురు. అయినను వ్యవహారకాలమున మాత్ర

జీవులు పరస్పరభిన్నులే; మఱియొకవిశేషము మోక్షకాలమునందు సంపూర్ణముగ నై క్యము నంగీకరించియు భేదమును కూడ సత్యల్పముగ జీవులనే యుందురు. జీవుడు కొంతకాలము సంసారియైయుండెను కావున సత్యశుద్ధుఁ డగుపరమేశ్వరునితో నై క్యము నొందినను భిన్నుఁడుగా భావింపవలసినవాఁడే యని చెప్పుదురు. వీరిశాస్త్రమున నీశ్వరునకు పతియనియు జీవునకు పతివనియు బంధమునకు పాశమనియు పేరు.

సూత్రము. 32.

అవతారిక:—ఈశ్వరుఁడు కేవలనిమిత్తకారణ మగుటకు నెట్లును వీలు లేదని యీక్రిందిసూత్రమున నిరూపించుచున్నాఁడు.

౨౦౮. పత్పురసామంజస్యాత్. ౨.౨.౩౨.

తాత్పర్యము:—ఈశ్వరుఁడు కేవలనిమిత్తకారణ మనుపక్షము సరియైనది కాదు. అందు బహుదోషములు కలవు. ౧ ట్లనిన:—

ఈశ్వరుఁడు స్వతంత్రుఁడు దయామయుఁడు కదా! ఆయన జనులను తత్కారణమునధ్యభేదములతో నేల సృజించును? ఆయనకు రాగద్వేషము టుండఁగూడదు కదా! రాగద్వేషములు కలవాడైన నాయన యీశ్వరుడే కాకపోవలసివచ్చును.

“ఇట్లు చెప్పనేల? అన్నియు లోకానుసారము లయ్యేయుండవలయు ననునియమముకలదా? పూర్వమిహంసాదిశాస్త్రములయందు స్వర్గము దేవతలు మొదలగునవి యనేకములు లోకవిరుద్ధస్వభావములు కలవి యంగీకరింపఁబడుట లేదా?” అనియెడ వేమొ సత్యమే అవియన్నియు వేదము నాధారము చేసికొని యంగీకరింపఁబడుచున్నవి. వేదము స్వతంత్రముగనే ప్రమాణ మగుటచే దానియందు చెప్పఁబడినవిషయములకు ప్రత్యక్షోదాహరణ మక్కఱలేదు. అది లోకమునకంటె విరుద్ధముగ నున్నను అంగీకరింపవలసినదియే అట్లు కూడ దనిన సనేకవాదినష్టత మగుశబ్దప్రమాణమే లేకపోవలసివచ్చును. శబ్దమున సిద్ధాంతము చేయఁబడినవానిని దృఢపరుచుటకై యన్యప్రమాణములు కావలయునేని యాయన్యప్రమాణములతోనే కార్యసిద్ధి యగుచుండ నీక శబ్దమును ప్రమాణముగ నంగీకరించి ప్రయోజన మేమి? ఇట్లగుటచే పూర్వమిహంసాది

క రలు కేవల వేదమునే యాశ్రయించి స్వర్గాదుల నంగీకరించిరి. “వారును లోకదృష్టాంతముల నచ్చటచ్చట చూపియే యున్నారకదా!” అనియెడ వేమో అదియంతయు వేదప్రామాణ్యమును స్థిరపరుచుటకై కాదు స్రత్యయోదులు కూడ సాధ్యమైనంతవరకు మీసిద్ధాంతమునకు ననుకూలముగనే యున్నవి యని చూపుటకే. ఇక శైవమతసిద్ధాంత మన్ననో ఇట్టిది కాదు. వారు కేవలవేదము నాశ్రయించి యాశ్వరుని నిరూపించుట లేదు. వేదము పరమేశ్వరునభిన్ననిమిత్తోపాదానకారణముగ జెప్పుచున్నదిగాని కేవల నిమిత్తకారణముగఁ జెప్పుట లేదు. ఈ యుచుము పలుమాటలు నిరూపించియే యున్నాము కావున వారికి వేదముతో నించుకయైనను సంబంధములేని యుచుమానాదులే ప్రమాణములు. ఇట్లయిన లోకదృష్టమునకు నించుకయైనను విరుద్ధమురాకూడదు. అనుమానము లోకానుసారముగనే కదా ప్రవర్తింపవలయును. కావున లోకము నాశ్రయించిన రాగ ద్వేషములు కలవాచే విరుద్ధకార్యముల నాచరించుచున్నారు కాని యితరు లట్లుచేయుట లేదు. మఱియు యోగమతమున నీశ్వరుఁ * డుదాసీనుఁడు; మధ్యస్థుఁడు. ఇట్టివాఁడు కార్యముల నెట్లాచరించును?

“ఇట్లుకాదు జీవులొనన్బుపుణ్యపాపకర్తముల నాశ్రయించి యీ శ్వరుఁడు వారియందు భేదములఁ గల్పించును. మనపక్షము (వేదాంతపక్షము)కూడ నిట్టిదియే కదా! కర్తయు ననాదియగుటచే ననోన్య్యాశ్రయదోషము రానేరదు.” అనియెడవేమో యట్లుకాదు. మనమతమునందు (వేదాంతమతమునందు) పరమేశ్వరునకు వాస్తవప్రవృత్తి లేదు. సర్వమును మాయామయము. ఇట్లుగుటచే మనము చేయుసిద్ధాంతములతో మఱియొకరు పోలిక పెట్టుకొనుటకు వీలు లేదు. శైవమతమునందును స్వేశ్వర

* యోగమతమున నీశ్వరుఁ డుదాసీనుఁడు. — ‘క్షేత్రకర్త విపాకాశ యై రప రామృష్టః పురుషవిశేష ఈశ్వరః’ ‘అవిద్యానులతోను పుణ్యపాపమిత్రకర్తలతోను వానిభలములతోను వాని ననుసరించిన సంస్కారములతోను ఇంచుకయైనను సంబంధములేని పురుషశ్రేష్ఠఁ డీశ్వరుఁ డనఁబడును.’ అని యోగు లీశ్వరుని బురుషనిగ్గ నంగీకరించియున్నారు. వీరిసిద్ధాంతము కూడ సాంఖ్యసిద్ధాంతమే యగుటచే నిందును పురుషుఁ డుదాసీనుఁడే. ఆతనికి భోగానులతో వాస్తవసంబంధములేదు; కావున నీశ్వరుఁడుఁ గూడ నుదాసీనుఁడే కావలయును. ఏకార్యములైన నాచరించువాఁడు కాఁ గూడదు.

హంఖ్య వైశేషికాదిమతములయందునుగూడ నీశ్వరునకు ప్రవృత్తి వాస్తవము. ఈకారణమువలన వారికి నెట్లును దోషపరిహారోపాయము లేదు. ఈశ్వరుడు స్వతంత్రుడు; పురుషులు (పశువులు జీవులు) ఆయనకు సద్దీనులు. ఇట్లుండ నాయనయొక్క ప్రేరణ లేక వార లధర్మము నెట్లు చరింపఁగలరు; హీనభావము నెట్లు పొందఁగలరు? ఒకవేళ నాయనకువిరుద్ధముగ నధర్మము నాచరించినను దయామయుఁ డగునాపరమేశ్వరుడు అకర్మ నెట్లు ప్రేరేపించును? జీవునకు ననిష్టము నెట్లు సంపాదించును? “ప్రభువు సర్వసముఁ డైనను ప్రజలభర్తాధర్మము నాశ్రయించి నిగ్రహము గ్రహములఁ జేయునట్లు పరమేశ్వరుడు కూడ చేయవచ్చును.” అనియె దవేమొ వినుము. ప్రజలును ప్రభువునకు సాన్నిధీనమునందే యున్నను వారికి కర్మాచరణమునందు సాన్నితంత్ర్యము కలదు; రహస్యముగ నైనను పరుల హింసింపవచ్చును. దొంగలింపవచ్చును; రాజాధికారులకుఁ దెలియకుండ నేకార్యమునైన నాచరింపవచ్చును. దానికై తెలిసినపిదప ప్రభువుచే దండింపఁబడవచ్చును. ప్రస్తుతవిషయము మాత్ర ముట్టిది కాదు కదా! జీవుఁడుగాని కర్మాచరణమునందు సాధనము లగునింద్రియాదులు కాని యీశ్వరప్రేరణ లేక ప్రవర్తింపనేరవు; ఒకవేళ ప్రవర్తించు నని యంగీకరించినను సర్వశక్తుఁ డగుపరమేశ్వరునకు ప్రతిఘటింపనేరవు. ప్రతిఘటించుటకు నెట్లు వీలు కలదు? ఇంద్రియాదులవలన జనించినకర్మకూడ నీశ్వరప్రేరణ లేక ఫలము నొసంగజాలదు కదా! కావున నెట్లుచూచినను ఈశ్వరుడు కేవల * నిమిత్తకారణము పరమార్థస్థితిలో నగునేని ప్రపంచమున హీనాధికభావ ముండుటకే వీలు లేకపోవలసివచ్చును.

మఱియు కర్మ నాశ్రయించి యీశ్వరుడు ప్రవర్తించుగేని అనోన్య న్యాశ్రయదోషము వచ్చును. “వారిసంబంధ మనాది కదా” అనియెద వేమొ అట్లయినను దోషము పోదు ఎప్పుడికి నింతియే కదా! ఈశ్వరుడు ప్రేరేపింపకున్న కర్మ ప్రవర్తింపదు; కర్మ ప్రేరేపింపకున్న నీశ్వరుడు ప్రవర్తింపడు. ఇట్లు యిరువురును ప్రేరేపింపఁబడవలసినవారే యైన నెవ్వని నెవ్వరు ప్రేరేపింతురు? ఇరువురును గ్రుడ్డివారే యైన నెవ్వని నెవ్వరు నడిపింతురు? గన్నులు కలవాఁ డొక్కఁడైన నుండవలయును కదా! కావున

* కేవలనిమిత్తకారణము = నిమిత్తకారణముగా మాత్రమే (నిమిత్తకారణము అంగి.-చూడు.)

నెప్పటికిని ఈయనోన్మ్యాశ్రయదోషము పోవునది కాదు. బెదరకుము; మనమతమున (వేదాంతమతమున) నన్నియు మాయామాత్రములే యుటచే నేదోషములను రావు. వంధ్యాపుత్రుడు యెట్టినివాఁడైన నేమి నల్లనివాఁడైన నేమి?

మఱియు లోకమున నెవ్వఁడును స్వప్రయోజనాపేక్ష లేక ప్రవర్తించుట లేదు. కొందఱు దయాప్రధానులై హోపకారము చేయుఁబూనుచున్నారనుట నిశ్చయమే కాని యందును స్వప్రయోజనము లేకపోలేదు; పరులు చెందుచున్న దుఃఖమును చూడలేకపోవుటచే దనకు సంభవించినదుఃఖిచేగమును నివారించుకొనుట యైహికఫలము. తనచే నుపకారమును పొందినవారిపుణ్యమునుగూడ నపహరించి స్వర్గలోకమున దీర్ఘకాలము సుఖ మనుభవించుట యాముష్మికఫలము. కావున కర్తృలలో స్వప్రయోజనాపేక్ష లేనివార లెవ్వరును లేరు. ఈశ్వరునకుఁ గూడ నిట్టియపేక్ష యుండునేని యాయన యీశ్వరుఁడే కాకపోవలయును కదా! కావున నీ యీశ్వరనిమిత్తకారణవాదము యుక్తియుక్తము కాదు.

సూత్రము. ౩౮.

అవతారిక:—ఈశ్వరుడు లేకుండిన నచేతన మగుప్రధానము స్వయముగ ప్రవర్తింపనేర దనుతలంపుతో సాంఖ్యులలోగూడ నొకతెగ వారును యోగులును పరమేశ్వరు నిమిత్తకారణముగ జెప్పుచున్నారు. ఆయనకును ప్రధానమునకును జీవు లని చెప్పఁబడుపురుషులకును వరస్పర భేదము కల దనుచున్నారు. ప్రధానపురుషులు కూడ సర్వవ్యాపకు లనుచున్నారు. వీరిమతమున పరమేశ్వరుఁ డుదాసీనుఁ డగుటచే కర్త కానేరఁడని పై సూత్రమునందే చెప్పఁబడియున్నది. ఇక నై యాయుక్తివై శేషికులును పరమాణువుల నీశ్వరుడు కేవలనిమిత్తకారణమై తనయిచ్చచే ప్రేరేపించునందురు. వీరి యందఱిమతములు నీక్రిందిసూత్రమున మఱియొక హేతువుచే ఖండింపుచున్నాఁడు.

౨౦౬. సంబంధానుపపత్తే శ్చ. ౨. ౨. ౩౮.

తాత్పర్యము:—మఱియొకవిశేషము ఈశ్వరుడు ప్రధానపురుషులనుగాని పరమాణువులనుగాని ప్రేరేపించు ననిన నాయీశ్వరునకు

ప్రధానాదులతో సంబంధ ముండవలయును. ఇది యెట్లును సంభవింపదు.

లోకమున సంయోగననువాయము లని రెండుసంబంధములు మాత్రమే కలవు. అందు సంయోగసంబంధము కొంతకాలము చేరక దూరదూరమున నున్నపదార్థములకుఁ గాని కలుగదు. ప్రధాన మైనను పురుషులైనను పరమాణువులైనను సర్వవ్యాపకములే కాని యొక ప్రత్యేకస్థలమున నుండునవి కావు. ఇట్లుండ సర్వవ్యాపకఁ డగుపరమేశ్వరునకు వానితో సంయోగసంబంధము కలుగు ననుట యెట్లు? ఇక సనువాయము నాశ్రయింపఁబోయిన నది యిదివరకే పలుమాఱు యుక్తియుక్తముగ ఖండింపఁబడెను. ఒకవేళ నంగీకరించినను ప్రస్తుతవిషయమున నది సంభవింపనేరదు. ఇందు (ఈశ్వరాదులయందు) ఏది దేని నాశ్రయించి యుండునో యావిషయ మింతవరకును నిరూపణ కాలేదు. ప్రధానాదులీశ్వరునకు గుణములు కావు. క్రియలును కావు. కార్యములును కావు. అన్నియును స్వతంత్రములే యనియు ప్రధానమువలన ప్రపంచోత్పత్తి కలుగు ననియుఁ గదా వారు చెప్పుదురు. కావున నెట్లును పరమేశ్వరునకు ప్రధానాదులతో సంబంధ ముండదు. “ఏసంబంధము నుండకుండిన ప్రధానాదులనుండి ప్రపంచము జనించుటకు వీలు లేదు కావున నేదియో యొకవిధముగ నాయీశ్వరునకుఁ బ్రధానాదులతో సంబంధమును కల్పింతము” అనిన నదియు యుక్తము కాదు. ప్రపంచము ప్రధానాదులనుండియే జనించె ననువిషయము మొట్టమొదట సిద్ధాంత మైనఁ గదా! యట్టిసంబంధమును కల్పింపవలసినవచ్చుట అదియే యిప్పటికి సిద్ధాంతము కాకున్న నిక కల్పనలతో పనియేమి? ఈకారణమువలన నెట్లును వీరి మతము యుక్తియుక్తము కాదు.

“ఇట్లయిన మనమతముమాత్ర మెట్లు యుక్తియుక్త మగును? పరమేశ్వరప్రపంచములకుమాత్రము సంబంధ మెట్లు కలుగును? ఆయన యవయవరహితఁడు ప్రపంచ మవయవసహితము కదా!” అనియెడ వేమి? ఇట్లు సంశయింపవలదు. మనమతమున(వేదాంతమతమున)నన్నియు ననిర్వచనీయములే యని పలుమాఱు చెప్పియున్నాము. బ్రహ్మప్రపంచములకు గలసంబంధము కూడ తాదాత్మ్యరూపము. అనిర్వచనీయము. మఱియు మనము కేవలవేదము నాశ్రయించియే జగత్కారణమును

నిర్ణయించుచున్నాము. కావున మనకు లోకదృష్టాంతముల నాదరింపవలసినపని లేదు. ఇతరు లన్ననో వేదమును విడిచి యనుమానమును మాత్రమే యాశ్రయించి సిద్ధాంతముల నొనర్చువారు. కావున వారు ప్రత్యక్షము నించుకయైనను తొలగఁగూడదు. ఈవిషయము కూడ నిదవరకే నిరూపించియున్నాము. “సాంఖ్యదులకుఁ గూడ సర్వజ్ఞులు కల్పించినయాగమము లున్నవి కదా!” అనియెదవేమొ? అది సంభవింపదు. ఆగమములు యుక్తిసిద్ధము లైనచో దత్కర్తలు సర్వజ్ఞులగుదురు. తత్కర్తలు సర్వజ్ఞులైనచో నాగమములు ప్రామాణికము లగును. కావున నన్యోన్యశ్రేయదోషము వచ్చును కదా! ఈకారణమువలన నెట్లును సాంఖ్యదులయీశ్వరకల్పన యుక్తియుక్తము కాదు. వేదమును విడిచి చేయునీశ్వరవాదము లన్నియు నింతయే.

సూత్రము. ౩౯.

అవతారిక:—ఈ విషయమున మఱియొక కారణమునుఁ జూపుచున్నాఁడు.

౨౧౦. అధిష్ఠానానుపపత్తే శ్చ. ౨. ౨. ౩౯.

తాత్పర్యము:—మఱియు ప్రధానాదులకుఁ బరమేశ్వరుఁడు ప్రేరకుఁ డగుటకే వీలు లేదు. లోకమున మట్టిమొదలగునవి ప్రత్యక్షములై యున్నవి; కుష్టురవాఁడను వానికిఁ బ్రేరకుఁడై యున్నాఁడు. ఈకారణమువలనఁ బ్రత్యక్షము లగుపదార్థములను గాని యెవ్వఁడును ప్రేరేపించుటకు వీలు లే దని తేలుచున్నది. ప్రస్తుతవిషయమున విచారించిన నీ నియమము సంభవింపదు. ప్రధానాదు లప్రత్యక్షములు కదా! మనమతమునందును మాయ యప్రత్యక్షమే కదా! దాని నీశ్వరుఁడెట్లు ప్రేరేపించునో అనియెదవేమొ? మనది యనిర్వచనీయవాదమనియు వేదానుసారిసిద్ధాంతమనియు వారు వేదమును విడిచినవారగుటచే లోకానుభవము నించుకయుఁ దొలగఁగూడ దనియు జ్ఞప్తికిఁ దెచ్చుకొనుము.

సూత్రము. ౪౦.

అవతారిక:—“శ్రోత్రము నేత్రము మొదలగు సింద్రియములు కూడ నప్రత్యక్షములే యనుట స్పష్టము. వానిని జీవుఁడు ప్రేరేపించుచున్నాఁడనుటయు స్పష్టమే. ఇట్లే యీశ్వరుఁడును అప్రత్యక్షములగు ప్రధానాదుల ప్రేరేపింపవచ్చును” అనిన దీనిని ఖండింపుచున్నాఁడు.

౨౧౧. కరణవచ్చేన్నభోగాదిభ్యః. ౨. ౨. ౪౦.

తాత్పర్యము:—మఱియు జీవుఁ డింద్రియములను, ప్రేరేపించునట్లు పరమేశ్వరుఁడు ప్రధానాదులఁ బ్రేరేపించుటకు వీలు లేదు. ఏలయన * భోగార్థమై మాత్రమే జీవుఁ డింద్రియములఁ బ్రేరేపించుచున్నాఁడు. కాని మఱియొకవిషయమునకై కాదు. ఇతరవిషయములయం దంతటను వానికిఁ బ్రత్యక్షము లగుపదార్థములే సాధనములై యున్నవి. చెట్టు నరుక దలంచిన నప్పుడు సాధనముగ నుపయోగింపఁబడుగొడ్డలి ప్రత్యక్షమే యగుచున్నది కదా! కావునఁ బరమేశ్వరుఁడు కూడ సింద్రియములవలెఁ బ్రధానాదుల “ప్రేరేపించునేని యాయనకును జీవునివలెనే భోగ ముండవలసి వచ్చును. ఇచ్చటఁ గూడ “వీరు † (తార్కికులు) కేవలానుమానముచే నీశ్వరుని స్థాపింపఁబూనుచున్నారు కావున లోకానుభవము నించుక యైనఁ గలుగఁగూడదు” అనువిషయమును జ్ఞప్తికి దెచ్చికొనవలయును. ఈకారణమువలన నీశ్వరుఁడు ఈశ్వరుడే కాకపోవలసి వచ్చును. ఇది విరుద్ధము కదా!

3౯, ౪౦ సూత్రములకు రెండవవ్యాఖ్యానము:—

అధిష్ఠానానుపపత్తే శ్చ.

తాత్పర్యము:—పైఁ జూపినకారణములే (3౯, సూత్రమువరకు) చూపినకారణములే కాదు. లోకమున శరీరము కలవాడే కాని, దేనిని

* భోగ మనఁగా ననుభవము తన కెదుట నున్నవాని గ్రహించుట, చూచుట, వినుట, ముగ్ధులు, రుచి మాచుట.

† తార్కికులు.—వేదమునువిడిచి యుక్తులచేతమాత్రమే సిద్ధాంతముఁ జేయఁగలమనువారు.

జేరేపించుట లేదు. . పరమేశ్వరున కన్న నో యట్టికీర ముండుట సంభవింపదు.

కరణవచ్చేన్న భోగాదిభ్యః.

తాత్పర్యము:—“ఆయనకును సంకల్పసూప మగు దేహ ముండవచ్చును” అనిన నదియు యుక్తము కాదు. శరీర ముండిన దానితో సర్వసంసారము నుండవలసివచ్చును. ఇది విరుద్ధముకదా! కావున నీశ్వరు నిమిత్తకారణవాదము యుక్తియుక్తము కాదు. మనమతమున (వేదాంతమతమున) నీదోషము లేవియు రా వని యిదివరకే నిరూపించి యున్నాము.

సూత్రము ౪౧.

అవతారిక:—మతీయు సాంఖ్యులును యోగులును పరమేశ్వరుడు సర్వజ్ఞుడనియు ప్రధానము ఆద్యంతములు లేనిదనియు పురుషులును సంఖ్యయం దనేకు లే యైనను ఆద్యంతములు లేనివారే యనియు సంగీకరింతురు. ఈయంగీకారమువలన వారిమతమునకు వచ్చుదోషమును జూపుచున్నాడు.

౨౧౨. అంతవత్త్వ మసర్వజ్ఞతా వా.

౨. ౨. ౪౧.

తాత్పర్యము:—వారు (సాంఖ్యాదులు) పరమేశ్వరుని సర్వజ్ఞునిగా జెప్పదురు కదా! ఆయన తనయొక్కయు ప్రధానపురుషులయొక్కయు పరిమాణసంఖ్యల నెఱుంగునా? యెఱుంగజా? మొదటిపక్షమున, బ్రధానపురుషేశ్వరులకు మువ్వరికును ఆద్యంతము లుండవలసివచ్చును. లోకమున నట్లే యనుభవ మున్నది. వస్త్రములు మొదలగువానికి గల్గ ప్రమాణాదుల మన మెఱుంగుచున్నాము. అనస్తాదలకును ఆద్యంతములు ప్రత్యక్షముగనే యున్నవి. ఆద్యంతము లున్నవానికి నెల్ల వినాశము గూడ నున్నది. కావున బ్రధానాదులకు బరమేశ్వరునకును గూడ వినాశ ముండవలసివచ్చును. ఎట్లనిన:—

ప్రధానపురుషేశ్వరులకుఁ బరిమాణము కల దనుట యనుమానప్రమాణసిద్ధము. వారికి ననుమాన మొక్కటియే కదా ప్రమాణము. మానము (వేదాంతులు) వేదమును మాత్రమే యాధారము చేసికొని యున్నవారము కావున ననుమానప్రమాణము మనసిద్ధాంతము నేమియుఁ జేయనేరదు. వారి కట్లు కానేరదు కదా! ఇక వినుము. అపరిమాణము లును పరమేశ్వరునకు గోచరములు. జీవులును బహుసంఖ్య గలవారు. వారిలోఁ బ్రత్యేకముగ ప్రతివానికిని గలపరిమాణములను కాలనియమములచుఁగూడ నీశ్వరుఁ డెఱుఁగును. ఇట్లగుటచే క్రమక్రమముగ జీవులకు వివాశము కలుగును. వారి నాశ్రయించియుండునది కావున వావారిసంసారములకును వారితోఁ గూడనే నాశము సంభవించును. సంసారి మనఁగా ప్రధానమే కావున సర్వజీవానాశముతోఁ బ్రధాననాశము కూడఁ గలుగును. అంతముగలపదార్థము లన్నియు నశింపవలయు ననుట నియమము కదా! ఇట్లు ప్రధానము నశించెనేని దానిని నియమించుపని కై యున్న యీశ్వరుఁడుమాత్ర మేల నిలుచును? ఆయనకును అంతము కల దనుమాట యటుండ ప్రధాననాశాంతరమున నాయన చేయవలసినకార్యము కూడ నేమియు లేదు కదా! వారు(సాంఖ్యాదులు)కార్యము ననుసరించిన సర్వము ననుమానము చేయువారు కావున నప్పుడు వారిమతమునందే యీశ్వరసిద్ధి కలుగదు.

ఇక రెండవపక్షము నాశ్రయించి 'ఈశ్వరునకుఁ దనపరిమాణము కాని ప్రధానపురుషపరిమాణములు కాని తెలియవు' అనిన నప్పు డాయన సర్వజ్ఞుడే కాకపోవలసినచ్చును ఇది విరుద్ధముకదా! 'పరిమాణముండి దానిని తెలిసికొనలేకపోయిన నప్పు డీదోషము వచ్చుట నిశ్చయమే కాని ప్రకృతమునఁ బరిమాణమే లేదు కదా' అనియెడవేమొ యది నిలువదు. లోకము ననుసరించి చూచిన ద్రవ్యముల కన్నిటికిని పరిమాణముండవలయు ననుటయే సిద్ధాంత మగుచున్నది అని యిదివరకే చెప్పితిమి. కావున నెట్లును ఈశ్వరనిమిత్తకారణవాదములు యుక్తియుక్తములు కానేరవు.

ఉత్పత్త్యనంభవాధిఃరణము. ౮.

సంగతి, విషయము:—పై యధికరణమున నీశ్వరనిమిత్తకారణ వాదము ఖండింపఁబడెను కావున నీశ్వరుఁడు ప్రపంచమునకు నుపాదాన కారణము అని చెప్పుభాగనతమతము స్మరణకు వచ్చెను. కావున దానియందుండువిరుద్ధాంశము లిచ్చట స్ఫురణసంగతించే ఖండింపఁబడుచున్నవి.

భాగవతమతస్వరూపము:—భాగవతు లిట్లు చెప్పుదురు. భగవంతుఁ డగువానుదేవుఁడు శుద్ధవిజ్ఞానస్వరూపుఁడు స్వప్రకాశుఁడు, అద్వితీయుఁ డు ఆయన స్వయముగనే వాసుదేవ సంకర్షణ ప్రద్యుమ్నానిరుద్ధరూప ములతో నాలుగువిధము లయ్యెను. వాసుదేవుఁ డనగా పరబ్రహ్మము. సంకర్షణుఁడు జీవుఁడు. ప్రద్యుమ్నుఁడు మనస్సు, అనిరుద్ధుఁ డహంకారము. ప్రపంచ సంతయు నీపదార్థములలోనే చేరిపోవును. కావున నావాసుదే వుఁడే సర్వమునకు నుపాదానకారణము. చేతనుఁ డగుటచే నిమిత్తకారణ ముగఁ గూడ నున్నాఁడు. సర్వాశ్చికుఁ డగుసేనా రాయణుని అభిగమనము ఉపాదానము. పూజ, స్వాధ్యాయము, యోగము అనువానిచే యావజ్జీ వము. సేవించినయెడల నానారాయణునే చెందును; త్రికరణశుద్ధిగా దేహ ర్చనాగృహముకడకుఁ బోవుట యభిగమనము పూజాద్రవ్యముల సంపాదిం చుట యుపాదానము. స్వాధ్యాయమనగా జపము. యోగమనగా ధ్యానము.

వేదాంతులకు సమ్యతము లగువిషయములు:—వాసుదేవుఁ డద్వితీ యుఁ డగుటయు ప్రపంచమునకు నుపాదాననిమిత్తకారణము లాయన యే యగుటయు అభిగమనాదులచే నాయనను సేవింపవలయు ననుటయు వేదాంతులకును సమ్యతములే. కావున నీయధికరణమున నీవిషయముల నిరాకరించుట లేదు.

పూర్వసం దేహము:—ఇట్లయిన పాంచరాత్రాగమము వేదసమ్యత ము. దాని రచించినవాసుదేవుఁడును పరబ్రహ్మము. కపిలాదులవలె జీవుఁ డు కాఁడు. వేదమునందే వాసుదేవుఁడు సర్వజ్ఞుఁడు అని చెప్పఁబడియున్నది కావున వారియాగమమునందు చెప్పఁబడినవన్నియు యథార్థములే. ఇక చూడుఁడు. వారు సంకర్షణప్రద్యుమ్నానిరుద్ధులు ఒకరినుండియొకరు జనింతు రనియు సంకర్షణులు వాసుదేవునుండి జనించుననియుఁ జెప్పుదురు.

అప్పుడు జీవబ్రహ్మలకు భేద ముండవలసివచ్చును. ఇది వేదాంతములకు సమ్మతము కాదు కదా! వేదమునకును దేనిని విరోధము కలదందురేమొట్టొ పరమాత్మకృతము లగువానికే పరస్పర విరోధ ముండు ననుట యుక్తియు క్త మగునా? అట్లుండిన రెండు నప్రమాణమే కావలయును కదా! కావున నెట్లు చూచినను ఈపాంచరాత్రాగమసిద్ధాంతమువలన వేదాంతననున్వయము బాధింపబడు ననియే చెప్పి తీరవలయును. వేదాంతమతమున జీవ బ్రహ్మలకు భేదము లేదు; పాంచరాత్రమతముఁ గలదు కదా!

సూత్రము. ౪౨.

అవతారిక:—అనిన నీసంశయము నీయధికరణమున నివారించుచున్నాఁడు. బాగుగ విచారించిన నిందు సమన్వయవిరోధమే పరిహరింపఁబడుటచే నిది ప్రథమపాదముననే జేరవలసినది యగును. అయినను మొట్టమొదట జూపినసంగతి బాగుగ కుదురు ననుకారణమువలన నీపాదమునందు వ్రాయఁబడెను. ఇట్లగుటచే నీయధికరణమునకు “పాంచరాత్రాగమము విషయము” అనుటకంటె “జీవాభిన్న మగు బ్రహ్మమునుండి ప్రవంచము జనించును” అను వేదాంతసిద్ధాంతము విషయము అనుటయుక్తియు క్తముగ నుండును. అందుకు జీవునకు నుత్పత్తి లేదనువిషయమును మొట్టమొదట ఖండించుచున్నాఁడు.—

౨౧౩. ఉత్పత్త్యసంభ వాత్. ౨. ౨. ౪౨.

తాత్పర్యము:—ఎట్లు చూచినను జీవునకు నుత్పత్తి సంభవింపదు. ఆతఁడు మఱియొకపదార్థమునుండి జనించునేని యనిత్యుఁడు కావలసివచ్చును. అనిత్యుఁడైన పరలోకనివాసము సంభవింపదు; కావున పరలోకమే (స్వర్గనరకములే) లేకపోవలసివచ్చును. మఱియు మోక్ష మనఁగా గవత్ప్రాప్తియే కదా! భగవంతుఁడు జీవునకు నుత్పత్తికారణమే యగు నేని తత్ప్రాప్తి జీవునకు వినాశమే కావలయునుగాని స్వస్వరూపస్థితికానేరదు. ఏకార్యముగాని కారణమును జెందునప్పుడు లయించుచునేయున్నది. యనుట ప్రత్యక్ష సిద్ధము. ఇదియును గాక “నాత్మా శ్చ శరీరేతిత్వత్వా తాభ్యః ౨. ౩. ౧౨.” అనుస్థలమున సూత్రకారుఁడు స్వయము

గనే యీవిషయమును (జీవునకు నుత్పత్తి లే దనువిషయమును) నిరూపింపఁజూపుచున్నాడు. కావున నెట్లును జీవోత్పత్తిని కల్పించుట యుక్తము కాదు.

సూత్రము. ౪౩.

అవతారిక:—ఇప్పుడు సంకర్షణనామము గలజీవునుండి ప్రద్యున్నామము గలమనస్సు జనించు ననువిషయమును ఖండింపుచున్నాడు.

౨౧౪. న చ క ర్తుః కరణం. ౨. ౨. ౪౩.

తాత్పర్యము:—మఱియు కర్త యగుజీవునుండి సాధన మగుజ్ఞానస్సు జనింపదు; దీనికి లోకమున దృష్టాంతము లేదు. ఒకఁడు గొడ్డలితో వృక్షమును నఱుకవలసినప్పు డాగొడ్డలి వానిచుండి జనించుట లేదు కదా! కావున లోకవిరుద్ధ మగునీసిద్ధాంతము సంగీకరించుటకు నేదైనైన నొక ప్రబలదృష్టాంతమును చూపిననే కాని సరిపడదు. చూడఁబోయిన నిట్లు చెప్పుశ్రుతియు నెందును గానరాదు. ఈ కారణమువలన నీసిద్ధాంతము దోషయుక్తము.

‘ఇట్లు కాదు. లోకమున దీనికి దృష్టాంతము కలదు. పురుషుఁడు వివేకి యయ్యేనేని స్వయముగనే గొడ్డలిని చేసికొనవచ్చును. బాగునాలోచించి చూచిన జీవుఁడును తనప్రయత్నముచే శబ్దాదివిషయముతో జేరి సంకల్పించుచున్నాడు. (విషయములు ఇంద్రియములకు గోచరము కాగానే జీవునకు ప్రయత్నబలముచే సంకల్ప ముదయించును. కావున సంకల్పరూప మగుమనస్సు జీవునుండి జనించె నని వారియభిప్రాయము). “ఇదియే కదా మనస్సప్త్తి” అనియెడ వేమొ సత్యమే. అయినను స్వతస్సిద్ధ మగుమనస్సునకును (ఇచ్చట స్వతస్సిద్ధపదమునకు ‘జీవునుండి జనిపని’ అని మాత్రమే యర్థ మని తెలిసికొనునది.) జీవునకును ప్రయమువలన గాని నిత్యముగఁ గాని సంబంధము కలుగును గాని జీవునుండి మనస్సు జనింపదు. అట్లే జనించు ననిన దానిని జనింపఁజేయుటకై జీవుకు నన్యసాధనములు కావలయునా? యక్కఱ లేదా? యనువిషయము విచారింపఁబడవలసియున్నది. ఇం దేపక్షము నాశ్రయించినను పాంచము

సిద్ధాంతము నిలువదు. మొదటిపక్షము నాశ్రయించిన మనస్సును జనింపఁజేయుటకై గైకొనఁబడినసాధనమే సర్వకార్యముల నాచరింపవచ్చును కావున నప్పుడు మనస్సును పుట్టింపవలసినవనియేయుండదు. పరమాత్మజీవులు తప్ప తక్కినవి యచేతనములే యగుటచేతను తనప్రకాశముచేత మాత్రమే (జీవప్రకాశముచేత మాత్రమే) ప్రకాశింపవలసినవి యగుటచేతను వాస్తవస్థితీలో సంకల్పరూపకార్యమునకు మనస్సున నొక్కటియే; ఇతర మైన నొక్కటియే కదా! ఇక రెండవపక్షము నాశ్రయించిన నాజీవునకు మనస్సుతోఁ బనియే లేదు. అసహాయుడై శ్రొత్త సృష్టిని సహితము చేయఁగలవాఁడు సుతీయొకవిషయమున నన్యసహాయము నవేక్షించు ననుట యుక్తియుక్త మగునా? కావున నెట్లును జీవునుండి మనస్సు జనింపదు. ఇట్లే మనస్సునుండియు సహంకారము పుట్టదు.

“ఇట్లు చెప్పుట సరికాదు. జీవునకు మనస్సును నిర్మించుటయందు సాధనముకలదు. అన్నియు నచేతనములే యగుటచే జీవునకు మనోనిర్మాణ సాధనముచేతనే కార్యనిర్వాహముఁ జేయుటకు వీలున్నను మనస్సు శుభ్రము తన్నిర్మాణసాధన మశుభ్రమునగుటచే నది (మనోనిర్మాణసాధనముచేతనే కార్యమును నిర్వహించుట) సంభవింపదు. కావున మనస్సు ఎప్పటికిని ప్రత్యేకముగ నుండవలసినదియే” అనియెడవేమొ అది యుక్తము కానేరదు. అశుభ్రపదార్థమునుండి శుభ్రపదార్థము జనింపనేరదు. చెప్పుము జీవునకుకలదని చెప్పఁబడినసాధనము మనోనిర్మాణమునకు నిమిత్తకారణమా? లేక, యుపాదానకారణమా? ఇందుమొదటిపక్షము నాశ్రయించుట విరుద్ధము. కేవలనిమిత్తకారణముచేఁ గార్యోత్పత్తి కలుగనేరదు, మృత్తిక లేక దండము, మాత్రమే యుండిన దానిచే ఘటమును నిర్మింపఁగలమా? ఇక రెండవపక్షమునే నాశ్రయించి తీరవలయును. అప్పటికిని ఆయుపాదానము ఆరంభోపాదానమా? లేక పరిణామోపాదానమా? ఈరెండుపక్షములయందును అశుభ్రోపాదానమునుండి శుభ్రపదార్థము జనింపనేరదు. మృత్తిక నువర్ణభూషణరూపమున పరిణమించునా? నల్లవారములతో నేయఁబడినగుడ్డ తెల్లనిది యగునా? “వివర్ణోపాదానము కూడ కావచ్చును కదా” అనియెడవేమొ? అదియు విరుద్ధము. ఎవ్వఁడు గాని త్రాటిని చేకొని బుద్ధిపూర్వకముగ “నేను దీనిని సర్పమును చేసెదను” అని యట్లు చేయనేరదు. ఇది లోకానుభవనిద్రము. “ఒకవేళ నట్లుచేయవచ్చునేమో? ఒక

నికీలేకున్నను మఱియొకనికి నట్టిశక్తి యుండవచ్చునేనా?" అనియెడవేమొ యదిసంభవించదు. వివర్తమునలన జనించినపదార్థములు స్వస్వరూపజ్ఞాన ముకలిగినతోడనే శూన్యరూపము లగుచున్నవి యనుట యనుభవసిద్ధము. త్రాటిని తెలిసికొనినపిదప దానిని సర్వమునుగా నెవ్వఁడును తలంచుట లేదు. ఇట్లుండ ఆరంభముననే 'ఇది త్రాడు' అనితెలిసినప్పుడు ఇక సర్వజ్ఞాన మెట్లు జనించును? యథార్థజ్ఞానమునకును భ్రాంతిజ్ఞానమునకును గల విరోధము దుర్నివారము కదా! కావున మనోనిర్మాణసాధనము వివర్తోపాదాన మగుటకు బాత్తుగ నే వీలు లేదు. కావున నెట్లుచూచినను మనోనిర్మాణసాధనము ఆరంభపరిణామోపాదానములలోనే తప్పక చేరవలయును; అప్పుడు అవశ్యముగ మనస్సునకంటె శుభ్రమైనది కావలయును. ఇట్లయిన జీవునకు దానితోనే నిర్వాహ మగును కావున మనస్సును పుట్టింపవలసినపనియే యుండదు.

"ఇదియు సంతయు క్తముగా నుండలేదు. కార్యమునకును ఉపాదానకారణమునకును సమాసపర్తము. యుండవలసిన పని లే దని మనమే (వేదాంతులే) విలక్షణత్యాధికరణమునఁ జెప్పి యున్నాము. ఈసిద్ధాంతము నాశ్రయించి చేతన మగు బ్రహ్మమునుండి యచేతనప్రపంచ ముత్పత్తి కావచ్చు నని నిరూపించియున్నాము. కావున నీపాంచరాత్ర మతమునందును ఇట్లే మనోనిర్మాణసాధన మశుభ్రంబును కావచ్చును; దానితోఁ గార్యనిర్వాహము కాకుండుటచే జీవుఁడు మనోనిర్మాణమునకై ప్రయత్నింపను వచ్చును." అనియెడవేమొ యదియు యుక్తము కాదు. మనము చేయునది యనిర్వచనీయవాదము. మనమతమున వాస్తవస్థితిలో నుత్పత్తియే లేదు. "న నిరోధో న చోత్పత్తిర్న. వంద్యోన చ శాసనం న ముముక్షోన ముక్తిశ్చ ఇత్యేషా పరమార్థతా" "ప్రళయము, ఉత్పత్తి నమస్కారార్హః; ఆజ్ఞా, మోక్షేచ్ఛ, ముక్తి, అనునవి యేవియు విచారించినచో నుండవు. ఇదియే పరమార్థస్థితి" అనుటయే కదా మనసిద్ధాంతము. కావున మనము దృఢాంతములపై యాధారపడవలసినపని లేదు; లోకము ననుసరింపవలసినపనియు లేదు. మఱియు మనము కేవలవేదమునే ప్రమాణముగఁ గైకొని సిద్ధాంతము చేయు వార మగుటచే అనుమానప్రమాణము (మనకు) హానిని కలిగింపలేదు; తద్భంగము (అనుమానప్రమాణము విరుద్ధమై చెడిపోవుట) వృద్ధిని కూడఁ

గలిగింపనేరదు. కావున నితరులకు మనతో పోలిక రాదు. వారు వేదవిరుద్ధముగ ననుమానప్రమాణబలముచే సిద్ధాంతము చేయువారు కావున దృష్టాంతముపై నాధారపడియుండవలసినవా రే. దృష్టాంతమున నించుక విరోధము వచ్చినను వారిసిద్ధాంతమునకు భంగము వచ్చును. కావున లోకన్యాయము ననుసరించిన కార్యకాణములకు సమానస్వభావములే కలవుకావున, అందును ముఖ్యముగ నారంభోపాదానములకును కార్యము నకును నియతముగనే సమానస్వభావ ముండుటవలనను అశుభ్రము నుండి శుభ్రము కూడి జనింపఁగూడదు. ప్రకృతమున మనస్సు పంచ భూతావయవజనిత మగుటచే దీనికి పంచభూతావయవము లారంభోపాదానములే యగు ననుటయె యుక్తియుక్తము కదా! ఆసూక్ష్మభూతావయవములును సాత్వికములే యగుటచే రజస్తమోగుణసంబంధము కల మనస్సునకంటె పరిశుభ్రము లగుటలోను సంశయము లేదు. మఱియు నొకకరణమును పుట్టించుటకై సాధనము కావలయునేని యాసాధనమును పుట్టించుటకుఁ గూడ మఱియొకసాధనము కావలసివచ్చును. దానిని పుట్టించుటకు వేఱొకసాధనంబును దానిని పుట్టించుటకు మఱియొకసాధనంబును కూడ కావలసివచ్చును. ఇట్లయిన లెక్కలేనిసాధనముల సంగీకరింపవలసివచ్చుటచే ననవస్థాదోషము వచ్చును. కర్తనుండి సాధనము జనించు నన్నప్పుడు ఒకటిమాత్రమే జనించి మఱియొకటి జనింపకుండునా? కావున నెట్లును జేవునుండి మనస్సు జనించుటకు వీలు లేదు; ఇట్లే మనస్సు నుండియు నహంకారము జనింపదు. అదియు మనఃప్రతిబింబితుఁ డగుజీవునకు సాధనమే కదా! కావున నీపాంచరాత్రసిద్ధాంత మీయంశమున వేదవిరుద్ధము.

“ఇదియెట్లు? వాసుదేవుఁడు సర్వజ్ఞుఁ డని వేదము చెప్పుచున్నది. ఇప్పుడు విచారింపఁబడునంశ మొక్కటి తప్ప తక్కినవన్నియు వేదసమ్మతములే యనియు నునమంగీకరించుచునే యున్నాము. ఇట్లుండ నీయొక్కయంశమును మాత్ర మప్రామాణికముగ నెన్నుట యేల? మనయభిప్రాయమే (వేదాంతలయభిప్రాయమే) వేదవిరుద్ధముగనుండఁగూడదా?” అనియెదవేమొ; అట్లుకాదు. ఈశాస్త్రమున నారంభమునందే యీయంశము నివారింపఁబడినది; వేదవాక్యసమన్వయముచే తదభిప్రాయ మంతయు జేవబ్రహ్మభేదపరమే యని నిర్ణయింపఁబడినది. మఱియు జేవుఁడు

బ్రహ్మభిన్నుడే యైనను భిన్నునివలె దోచుచున్నాడు కావున గౌణ వృత్తితో “జీవుడు పరమేశ్వరునుండి జనించెను” అని చెప్పుటను అవకాశమున్నది. ఇట్లుండ జీవోత్పత్తిని సత్యమునుగాఁగొని నిరర్థకముగ వాసుదేవు నేల కించిజ్ఞుని చేయవలయును. సర్వమును వేదసమ్మతముగఁ జెప్పి యీయల్పవిషయమున నాయన యేల భ్రాంతి నొందును? జీవుని యత్పత్తియే యథార్థ మగునేని యనేకదోషములు వచ్చుననియు నిదివరకే నిరూపించి యున్నాము. కావున మనమతమును (వేదాంతమతమును) ప్రమాదసిద్ధ మని తలంచుటకంటె పాంచరాత్రాగమమున గానవచ్చుజీవోత్పత్తిని గౌణమునుగాఁ గల్పించుట యుక్తియు క్తముగ నుండును.

సూత్రము. ౪౪.

అవతారిక:—“ఇట్లు చెప్పుట సరికాదు. పాంచరాత్రులకు గల యభిప్రాయము లిపరెండు ‘వాసుదేవసంకర్షణప్రద్యుమ్నానిగుడ్డులునలుగురును పరమేశ్వరులే. సమానులే. అవిద్యాదిదోషవర్జితులే. స్వతస్సిద్ధులే. మఱియు వీరు నలువురుమాత్రమే పరమేశ్వరుని యంశములు (వాసుదేవునియంశములు)’ ఈయభిప్రాయముల నాశ్రయించి చూచిన నందఱును సమానులే యగుటచే నుత్పత్తియున్నను అనిత్యత్వము యెవ్వరికిని లేదు. ఇట్లయిన నిక వారిమతమున దోష మేమి?” అనిన మఱియొకవిధముగ వారిమతమును దూషింపుచున్నాడు.

౨౧౫. విజానాదిభావే వాతద

ప్రతిషేధః. ౨. ౨. ౪౪.

తాత్పర్యము:—ఎట్లు చెప్పినను సంకర్షణాదులు వాసుదేవునివలె జ్ఞానైశ్వర్యాదిసంకన్నలనినను వుత్పత్తిని సాధింపఁబోయినచో దోషము తప్పదు. ఒకవిధముగాఁ గాకున్నను మఱియొకవిధముగా వచ్చును. అభిప్రాయముల వివరించుటవలన వారు వారిమతములకు (పాంచరాత్రమతమునకు) వచ్చునాధికర్య మేమి? “ఏయేవస్తువునకు జన్మముకలదో అవి యనిత్యములు. కావున జన్మముకలదేని జీవుఁడనగుత్పదే, అనిమనము (వేదాంతము) చెప్పితిమి. వారి యభిప్రాయము ననుసరించి చూచిన వాగును

దీని సంగీకరించినట్లే యేర్పడుచున్నది. మనము చూపిన నియమమునకు భంగ మేమియుఁ జూపక జీవునిస్వభావమును మాత్రమే భిన్నమునుగ గనవరచిరి. కావున వారు జీవునియందు మాత్రము ఒకవిశేషము సంగీకరించి రనుటయే సిద్ధాంత మగుచున్నది. మనముకూడ నావిశేషము నట్లే యంగీకరించినను వారిమతమున మాత్ర మాదోషము పోవదు; ఎట్లును జీవాదులకు నుత్పత్తి సంభవింపదు యెట్లనినః—

వాసుదేవాదులు నలుగురును యీశ్వరులే యైన నందఱును పరిపూర్ణకాములే కావలయును. ఎవ్వరికిని కొఱత యుండగూడదు. కొఱతలే కున్న నొకరినుండి మఱియొక్కరు జనించుటకు వీలులేదు. అట్లు జనింపకున్న సీశ్వరుఁడు దేనిని నియమించును? మఱియు నందఱును సంపూర్ణకాములే యగుదురేని యప్పుడును మఱియొకదోషము వచ్చును. ఒక్క యీశ్వరునిచేతనే సర్వకార్యములును నిర్వహింపఁబడుచుండ నలుగురే టికి? అందఱును కలసియే కార్యనిర్వాహము చేయుదు రనిన నప్పుడె వ్వఁడును స్వతస్సిద్ధుఁడు స్వతంత్రుఁడు కాకపోవలసివచ్చును. ఇది యంతయు విరుద్ధమే. మఱియు వాసుదేవుఁ డొక్కఁడే సర్వాత్మకుఁడైయున్నాఁడనియు నాయనయే పరమాత్మత్వ మనియు గదా వారిసిద్ధాంతము! దీనికిని నలుగురీశ్వరుల సంగీకరించిన విరోధము వచ్చును.

మఱియు “వాసుదేవాదులు నలువురును ఒక్కపరమాత్మయొక్క యంశములు సమానధర్మములు కలవారు యింతయే కాని వారు ప్రత్యేకముగ సీశ్వరులు కారు అనునభిప్రాయము నాశ్రయించి చూచిన నప్పటికిని యీదోషము పోదు. ఈశ్వరుఁడు మాత్రము నలువురు లేకపోవుదు రంతయే కాని వారికిమాత్రము పరస్పర ముత్పత్తి యెట్లును సంభవింపదు వారిలో తారతమ్యము లేదు కదా! తారతమ్యములేకున్నఁ గార్యములును. జనింపనేరవు. ఇది లోకానుభవసిద్ధము కావున నెట్లును పాంచరాత్రాగమమున నీదోషమునకు భంగము లేదు. ఇదియంతయును గాక బ్రహ్మాదిపీఠీకాంతము గలప్రపంచ మంతయుఁ బరమేశ్వరాకారమే యైయుండ నీనాలుగుమాత్రమే యాయనరూపములనియు తక్కినవికావనియుఁ జెప్పుట యెట్లు? కావున సర్వవిధములఁ బాంచరాత్రాగమసిద్ధాంత మీవిషయమున నప్రమాణము.

సూత్రము. ౪గ.

అవతారిక:— మఱియొకదోషమును చెప్పుచున్నాడు.

౨౧౬. విప్రతిషేధాచ్చ. ౨. ౨. ౪గ.

తాత్పర్యము:—మఱియు నాయాగమమునందు అనేకస్థలములలో, బరస్పర విరోధములు గానవచ్చుచున్నవి. జ్ఞానము, విశ్వరూపము, బలము, తేజస్సు, మొదలగునవి యొకస్థలమున వాసుదేవాదులకు గుణము లనియు, మఱియొకస్థలమున వాసుదేవరూపములే యనియు, జెప్పబడి యున్నవి. మఱియు ప్రద్యుమ్నానిగుడ్డు లిరువురును మనోహంకారములు రెండును ఒక్కటియే యని యొకస్థలంబునను భిన్ను లని మఱియొకస్థలంబునను చెప్పబడియున్నది. నాల్గువేదములును పరిశీలించియు తత్వము నెఱుంగలేక శాండిల్యుడీశాస్త్రము నవలంబించెను అని యొకస్థలమున వేదదూషణము కూడ గలదు. కావున నీయంశమున నీయాగమ మప్రమాణమే.

ఇట్లు వెన్నలకంటి సుందరరామశర్మచే రచియింపఁబడిన బ్రహ్మసూత్రార్థచంద్రికయందు ద్వితీయాధ్యాయ ద్వితీయపాదము.

ఇతి శ్రీభగవద్వేదవ్యాసప్రణీతేషు బ్రహ్మసూత్రేషు
ద్వితీయాధ్యాయస్య ద్వితీయపాదః.

ఇది బ్రహ్మసూత్రములందు ద్వితీయాధ్యాయమునః
ద్వితీయపాదము.





బ్రహ్మ సూత్రములు.

ద్వితీయాధ్యాయము - తృతీయపాదము.



పాదావతారిక.

పై రెండుపాదములయందును రెండువిధములుగ వేదాంతసమన్వయమునకు మతాంతరసిద్ధాంతములవలన వచ్చువిరోధము పరిహరింపఁబడెను. వేదవిరుద్ధము లగుటచేతను స్వపక్షమునందే పూర్వోత్తరవిరోధము కలవియగుటచేతను పరమతములు మోక్షార్థులకు స్వీకరణీయములు కావని నిరూపింపఁబడెను. వేదమునందు గూడఁ గొన్నికొన్ని వాక్యములలోఁ బరస్పరవిరోధమున్నట్లు కానవచ్చుచున్నది; కావున “వేదాంతసమన్వయము కూడ సప్రామాణికమే కావలసి వచ్చునేమో?” యని సంశయమురాగా దానిని నిరాకరింపటకై తృతీయచతుర్థపాదము లారంభింపఁ బడుచున్నది. పైపాదములయందు చేయఁబడినసిద్ధాంతములన వచ్చునాక్షేపమును నివారించునవి కావున వీనికిని పూర్వపాదములకుఁ గలసంబంధ మాక్షేపసంబంధము. సర్వవిరోధనిరాకరణపూర్వకముగ సమన్వయమును దృఢము చేయఁబడును కావున వీనికి నవిరోధాధ్యాయమునందు చేరిక కలిగెను. ఈపాదములయందున్న యధికరణములకు నన్నిటికిని “వేదవాక్యములయందు విరోధము కలదు కావున సమన్వయము సిద్ధింపదు” అనునది పూర్వపక్షఫలము; వేదవాక్యములకు విరోధము లేదు కావున సమన్వయము సిద్ధించును” అనునది సిద్ధాంతఫలము. ప్రతియధికరణమునకునుఁ గొన్ని వేదవాక్యములు విషయవాక్యములుగ నుండును. వానికిఁ బరస్పరవిరోధము కలుగునో లేదోయనుటయే సంశయస్వరూపము.

* అధికరణమందు దేనినిఁ గూర్చి విచారింపఁబడునో దేనియర్థము విశుద్ధింపఁ బడునో లేక దేనివిరోధము పరిహరింపఁబడునో ఆవాక్యము విషయవాక్యము.

అందుఁ దృఢీయపాదమున . బహుభూతములయొక్కయు చీవుని యొక్కయు సుత్పత్తిని గూర్చి చెప్పుశ్రుతివాక్యములు విచారింపఁబడును. ఇందలియధికరణములకు నన్నిటికిఁ గూడ పూర్వసాదములతో నాత్మే వమే సంబంధము.

అధికరణావతారిక.

అందు మొట్టమొదట నాకాశాదిగా పంచభూతములను గూర్చి యుఁ బదప జీవోత్పత్తినిగూర్చియు విచారింపఁబడును.

వియదధికరణము. ౧.

విషయము పూర్వపక్షము:—

ఛాందోగ్యోపనిషత్తునందు “త త్రేజోఽన్యజిత” అని మొట్ట మొదట నగ్నిభూతముయొక్క సృష్టి చెప్పఁబడెను కాని యాకాశసృష్టి చెప్పఁబడలేదు. తైత్తిరీయోపనిషత్తునందు “శస్తా ద్వా ఏతస్తా దాత్మన ఆకాశ స్పంభూతః” అని యాకాశసృష్టి కూడఁ జెప్పఁబడి యున్నది. ఈరెంటికినిఁ బరస్పరవిరోధము. కావున వేదాంతసమన్వయము పూడ ప్రామాణికము కాదు.

సూత్రము. ౧.

అవతారిక:—అనిన నీపూర్వపక్షమునకు వేదాంతమతస్థులలోఁ గొందఱియభిప్రాయము నాశ్రయించి సమాధానమును చెప్పుచున్నాడు.

౨౧౭. న వియ దశ్రు లేః. ౨. ౩. ౧.

తాత్పర్యము:—ఈపూర్వపక్షము సరి యైనది కాదు. “ఆకా శము జనించెను” అనువిషయము వేదమునకు సమ్మతమే కాదు. తైత్తి రీయోపనిషత్తునందును మఱికొన్నిస్థలములయందును మాత్రమే యాకా శోత్పత్తి కావచ్చుచున్నది. అది యనేక శ్రుతులకు విరుద్ధమై యున్నది. మఱియు నది నిత్య మగుటచే దాని కుత్పత్తియే యుండఁ గూడదు; నిత్య మున నుత్పత్తి యుండుట సర్వప్రమాణవిరుద్ధము. కావున నాకాశ

మునుఁ గూర్చి చెప్పుశ్రుతుల * గౌణములనుగాఁ జెప్పవలసినదియే. కావున శ్రుతులకుఁ బరస్పరవిరోధ మెట్లును రాదు.

సూత్రము. ౨.

అవతారిక:—ఇట్లు చేసినసిద్ధాంతమును (వేదాంతములలోఁ గొం దఱుచేసిన సిద్ధాంతము) బూర్వపక్షి ఖండింపుచున్నాఁడు.

పూర్వపక్షము సూత్రము:—

౨౧౮. అ సి తు. ౨. ౩. ౨.

తాత్పర్యము:— ఇట్లుచెప్పుట యుక్తముకాదు. ఛాందోగ్యోప నిషత్తునందు “అగ్నియే మొదట జనించెను” అనియు తైత్తిరీయోపనిష త్తునందు “ఆకాశము మొదట జనించెను” అనియు జెప్పఁబడియుండ విరోధ మెట్లు లేకపోవును? ఒక్కఁడు రెండుపదార్థముల నొక్కమాటు సృజింపలేడు కదా! “ఒకదానిని సృజించి రెండవదానిని సృజింపఁ గూడ దా” అనియెదవేమొ ఇచ్చట నట్లు లేదు. ఛాందోగ్యోపనిషత్తునందు నగ్నియు తైత్తిరీయోపనిషత్తునందు నాకాశంబును మొదట జనించినట్లు చెప్పఁబడియున్నది కాని యొకదానివెనుక మఱియొకటి జనించినట్లు చెప్పఁబడియుండలేదు. “ఇట్లయిన నాకాశసహిత మగునగ్ని కాని యగ్నిసహిత మగునాకాశము కాని మొట్టమొదట జనించియుండవచ్చును” అనిన నదియు సరికాదు. ఆకాశాగ్నులు ప్రత్యేకముగనే జనించినవని శ్రుతి చెప్పుచుండ వానికి సంబంధమును కల్పించుట యెట్లు యుక్త మగును? ప్రత్యక్షముగఁ గూడ తైత్తిరీయోపనిషత్తునందు “ఆకాశా ద్వావ్యయః వాయో రగ్నిః” అని యగ్నిసృష్టి ప్రత్యేకముగనే చెప్పఁబడి కూడ నున్నది. ఇట్లుండ నిక వానికి సంబంధము నెట్లు కల్పింతురు? శ్రుతివిరోధముఁ బరిహరించుటకై చేయకార్యము దాని నభివృద్ధిఁ జేయుటకై యేర్పడుచున్నది. కదా! “ఇట్లయిన నీయాకాశాగ్నులలో నేదియో యొక్కటి సృష్ట్యాదియందు జనించియుండవచ్చును. లేక ఒక కల్పమున నాకాశంబును మఱియొక కల్పమున నగ్నియు సృష్ట్యాదియందు జనించి యైన నుండవచ్చును” అనియెదవేమొ అదియు యుక్తము కాదు.

* గౌణము. (౨౨౭వ పుట చూడు).

ఏదియైన నొక్కకార్య ముద్దేశింపఁబడియుండినచో దానియందు ఏక
ల్పము వచ్చును కాని పదార్థములయందు రానేరదు. స్తంభమును చూచి
“ఇది స్తంభముగా నైన నుండవచ్చును మనుష్యుఁడుగానైన నుండ
వచ్చును” అనుచిట్లము జనించిన నది నిలచు చున్నదా! మఱియుఁ
గల్పభేదము నాశ్రయించి సృష్టిభేదము కలుగు ననుటయు యుక్తము
కాదు. పాలనుండి పెఱుగు ఒకకల్పమునందును పెఱుగునుండి పాలు మఱి
యొకకల్పమునందును జనించుననుట విశ్వాసయోగ్య మగునా? కావున
నెట్లును శ్రుతివాక్యములయందు పరస్పరవిరోధము తప్పక నున్నది కావున
నీవిషయమునందు వేదము ప్రమాణము కాదు. ఎట్లును శ్రుతిని గౌణి
యనుటకును వీలు లేదు.

సూత్రము. ౩.

అవతారిక:—ఈయాత్మేషమునకు * నేకదేశిమతము నాశ్రయిం
చియే సమాధానమును సూత్రకారుఁడు చెప్పుచున్నాఁడు.

ఏకదేశిద్ధాంతసూత్రము.—

౨౧౬. గౌణ్యసంభవాత్. ౨. ౩. ౩.

తాత్పర్యము:—వైసూత్రమునఁ జేయఁబడినపూర్వపక్షము సయు
క్తికము కాదు. శ్రుతి యాకాశోత్పత్తిని చెప్పుటయే లేదు. “తస్మాద్వా
ఏతస్మాద్దాత్మన ఆకాశ స్సంభూతః” అని యుదాహరింపఁబడినశ్రుతి
గౌణి యనియే చెప్పవలయును. ఆశ్రుతి ప్రత్యక్షాదిసూచకప్రమాణ
ములకు విరుద్ధము; బహుశ్రుతు లాకాశోత్పత్తినిఁ జెప్పక పోవుటచే వాని
కిని విరుద్ధము. ఎట్లనిన:—

లోకమున నేపదార్థము జనించినను సమవాచ్య సమావాయినిమి
త్తకారణములచే జనించుచున్నది. వస్త్రమును దారములు తమసంయో
గముచేఁ బుట్టించునట్లు బ్రతిపదార్థమును సజాతీయము లగుననేకసూక్ష్మ

* ఏకదేశిమత మనఁగా సిద్ధాంతము నంగీకరించినవారలలోఁ గొందఱిమ
తము. (అనఁగా వారికి సిద్ధాంతవిషయమునందుఁ గాక తక్కినవిషయమునందు గల
యభిప్రాయభేదము).

† కారణత్రయము (౨౧౬-ని పుట చూడు).

పదార్థములు తమసంయోగముచే బుట్టించుచున్నవి. ఈసూక్ష్మపదార్థ సముదాయమే సమపాఠికారణము వానిసంయోగ మసమపాఠికారణము. ఇవి రెండు నుండినచో నప్పుడు వీనికి నహాయముగ మగ్గములు చక్రములు మొదలగునిమిత్రకారణములు పనిచేయును. ఇది తార్కికసిద్ధాంతము. ప్రత్యక్షము దీనికి నాకాశోత్పత్తిశ్రుతి విరుద్ధ మగుచున్నది. ఆకాశమును పుట్టించుటకు సమపాఠికారణములు కాదగిన సజాతీయసూక్ష్మపదార్థము లేవియు నెట్లు జూచినను లేవు. అవి లేకుండుటచే వానికి సంయోగము కలుగదు; కావున సమపాఠికారణంబును లేదు. ఈరెండును లేకపోవుటచే నీవిషయమున నిమిత్రకారణంబును పని చేయనేరదు. ఇట్లగుటచే నీయాకాశోత్పత్తిశ్రుతి ప్రత్యక్షప్రమాణములకు విరుద్ధము.

మఱియు నేయేపదార్థమున కుత్పత్తి యుండునో వానియం దెల్ల పూర్వాపరకాలములయందు (పుట్టకమునుపును పుట్టినతర్వాతను) విశేషముండనలయు ననుట నియమము. ఏపదార్థముకాని పుట్టకమునుపు కాన రాకుండును పుట్టినపిదపఁ గానవచ్చు చుండును కదా! ఇట్టి విశేష మాకాశమునఁ గానవచ్చుట లేదు. యేపదార్థము కాని యొక్కసమయమున నవకాశశూన్యమై రంధ్రశూన్యమై యున్న దనుటకు వీలు కలుగునా? ఈకారణమువలన నాకాశోత్పత్తిస్థితి యనుమానమునకుఁ గూడ విరుద్ధము.

మఱియును ఉత్పత్తి కలవి యని ప్రసిద్ధము లై యున్న భూమ్యాదులకును ఆకాశమునకును భేద మనంతముగఁ గలదు. భూమ్యాదులు పరిచ్ఛిన్నములు. ఆకాశము సర్వవ్యాపకము. భూమ్యాదులను స్పృశించుటకు వీలు కలదు. ఆకాశమును స్పృశించుటకు వీలు లేదు. కావున ఆత్మవలె నాకాశము నిత్యమే యని తేలుచున్నది. దీనికిని ఆకాశోత్పత్తిస్థితి విరుద్ధమే. నిత్యము లగువానికి నుత్పత్తి యెక్కడిది?

ఇది ప్రమాణవిరోధప్రకారము శ్రుతివిరోధమును గూర్చి యంతఃగా జెప్ప నక్కఱలేదు. అది సుప్రసిద్ధమే. అనేక శ్రుతులు ఆకాశోత్పత్తిని చెప్పుటయే లేదు కదా! కావున నాశ్రుతి (ఆకాశోత్పత్తిశ్రుతి) గౌణియే యై తీరవలయును. లోకమున నాకాశమునుగూర్చి గౌణప్రయోగము ననేకములు గలవు. “వాఁ డేమి చేయుచున్నాడు? ఆకాశ

మును (శూన్యము ననుట) అది యాకాశ మయ్యెను (శూన్య మయ్యె ననుట) ఘటాకాశము, గృహాకాశము” అను మొదలగువ్యవహారము లీవిషయమున దృష్టాంతములు. వేదమునందును “అరణ్య నాకాశే ష్వాలభేరన్”=“అరణ్యజంతువులను * సంజ్ఞ పదముః జేయునప్పు డాకాశములయందుఁ జేయుదురు (వెలుపలనావరణములేనిస్థలమునఁ జేయుదురనుట)” అను మొదలగు వాక్యములయందు గౌణప్రయోగము కానవచ్చుచున్నది. ఆకాశ మొక్కటియే యై యుండ బహువచనమును ప్రయోగించుట గౌణమే కదా! కావున నీయుత్పత్తి శ్రుతియు నట్టిదియే కావచ్చును.

సూత్రము. ౪.

ఈవిషయమునందే యేకదేశమతము నాశ్రయించియే మఱియొక్క హేతువును జూపుచున్నాడు.

౨౨౦. శబ్దాచ్చ. ౨. ౩. ౪.

మఱియు శ్రుతి స్వయముగనే యాకాశమున కుత్పత్తి లేదని కూడఁ జెప్పుచున్నది. ఎట్లనినః—

“వాయు శ్చాంతరిక్షం చైత దమృతం”—వాయువును ఆకాశంబును కూడ అమృతస్వరూప మైనది అని ప్రత్యక్షముగనే శ్రుతి చెప్పుచున్నది. అమృతస్వరూప మగుదానికి నుత్పత్తి యెట్లు సంభవించును మఱియు (ఆకాశవ త్సర్వగత శ్చ నిత్యః—పరమేశ్వరుడు ఆకాశమువలె సర్వవ్యాపకుండు, నిత్యుడు అని యాకాశమును పరమేశ్వరున కుపమానముగ శ్రుతి చెప్పుచున్నది. దీనిని బట్టి చూచిన సర్వగతత్వనిత్యత్వము లాకాశమునకుఁ గూడ నుండవలయు నని తేలుచున్నది. అట్టిదానికి నుత్పత్తి సంభవింపదు కదా! మఱియు శ్రుతియందు ఆకాశ బ్రహ్మములకు నుపమానోపమేయభావమును కల్పించువాక్యము లనే కములు కలవు. సమానము లగువానికిఁ గాని పోలిక సంభవింపదు కావున నాకాశము బ్రహ్మతుల్యమే యని చెప్పటయే యుక్తియు క్తముగనున్నది. కావున నాకాశోత్పత్తిశ్రుతి యెట్లు నప్రమాణమే.

* సంజ్ఞపద మనఁగా యజ్ఞమునందుఁ జేయఁబడు పశుహింస.

సూత్రము. ౫.

“ఇట్లు చెప్పట యుక్తము కాదు. తన్న ద్వే ఏతన్న దాత్తన ఆ కాశస్సంభూతః” అని యారంభించి వాయువు అగ్ని మొదలగు వాని యుత్పత్తికూడ చెప్పబడియున్నది. అగ్ని మొదలగు వానియుత్పత్తిని మాత్రము మీరు ముఖ్యముగ సంగీకరించుచున్నారు. ఇట్లుండ నా కాశోత్పత్తి మాత్ర మెట్లప్రధానమగును? సంభూతశబ్ద మెట్లు గౌణమగును? అని సమాధానము చెప్పుచున్నాడు.

౨౨౧. స్యాచ్చైకస్య బ్రహ్మశబ్దవత్ ౨. ౩. ౫.

ఈపూర్వపక్షము యుక్తియుక్తము కాదు. పద మొక్కటియే యున్నను విషయభేదముచే సర్వభేదము కలుగవచ్చును. విషయము ప్రమాణాంతరవిరుద్ధము కాకపోయిన పదార్థము ముఖ్యము కావచ్చును. ప్రమాణవిరుద్ధ మైన నది గౌణమే యగును. ఇట్టి దృష్టాంతము కూడ గలదు. తైత్తిరీయోపనిషత్తునందు భృగువల్లియందు “తపసా బ్రహ్మ విజ్ఞానస్య తపో బ్రహ్మ”=“తపస్సుచే బ్రహ్మము నెఱుంగుము. తపస్సే బ్రహ్మ” అని బ్రహ్మశబ్దము తపస్సునందు అభేదోపచారములచే బ్రయోగింపబడియున్నది. మఱియు నాప్రకరణమునందే “అన్నం బ్రహ్మ. ప్రాణో బ్రహ్మ” అను మొదలగు వాక్యములచే నన్నాదులయందు బ్రహ్మశబ్దము గౌణముగనే ప్రయోగింపబడియున్నది. ఆ ప్రకరణమునందే “ఆనందో బ్రహ్మ” అని ముఖ్యముగ బ్రహ్మశబ్ద మానందమనఁ బ్రయోగింపబడియున్నది. కావున ఇట్లే సంభూతశబ్దము కూడ నొక్కప్రకరణమునందే గౌణముగ నొక్కచోటను ముఖ్యముగ నొక్కచోటను గూడ బ్రయోగింపబడియుండవచ్చును. కావున నాకాశోత్పత్తి శ్రుతి నిరాక్షేపముగ గాణియే.

“ఇట్లయిన పూర్వోత్తరవిరోధము వచ్చును. ఆకాశము కూడ జన్మనాశశూన్యమై పరబ్రహ్మమువలె నుండునేని బ్రహ్మము సద్వితీయమగును. అప్పుడు ‘ఏక మే వాద్వితీయం’ అని చేయఁబడిన ప్రతిజ్ఞ యెట్లు నిలుచును? మఱియు ‘ఒక్క బ్రహ్మము నెఱింగిన సర్వము నెఱుంగఁబడును’ అని చేయఁబడిన ప్రతిజ్ఞయు నెట్లు నిర్వాహమునకు వచ్చును. పరమే

శ్వరుఁ డాకాశమున కుపాదానకారణ మైననే కదా తత్త్వజ్ఞానముచే నాకాశ మెఱుంగఁబడవలయును. ఈకారణమువలన నాకాశోత్పత్తి శ్రుతిని గొణి యనుటకు వీలౌ లేదు” అనియొకవేమొ వినుము.

“ఏకమే వాద్వితీయం” అను ప్రతిజ్ఞ “సర్వపదార్థములును ఉత్పత్తికిఁ బూర్వమున పరబ్రహ్మమే యై యుండెను” అను విషయమునే చెప్పవలయు నని నియమము లేదు. ఆకాశము బ్రహ్మకార్యము కాకపోవుటచే దానిని విడిచితక్కినపదార్థములనుమాత్రమే యెట్లు (బ్రహ్మరూపము లని) చెప్పవచ్చును. కావున నింతమాత్రమున నా ప్రతిజ్ఞ నిర్లక్ష్యము కా నక్కఱ లేదు. ఒక కుస్తురవానియింటియందుఁ బడినమున మృత్తికారా శిని చక్రము దండము మొదలగు సాధనములనుఁ గూడఁ జూచినవాడు మఱువాడు మృణ్మయపాత్రముల జూచినప్పుడు “ఇవి యన్నియు గడచిన దినమున మృత్తికామాత్రముగనే యుండెను.” అని చెప్పిన నప్పుడు ‘మృణ్మయపదార్థములుమాత్రమే మృత్తికారూపములుగా నుండెను.’ అని మాత్రమే యర్థమగును కాని “దండము చక్రములు మొదలగు నవికూడ మృత్తికారూపము లయ్యే యుండెను” అని యర్థముకాదు కదా! ఇట్లే సమస్త ప్రతిజ్ఞయు నాకాశ భిన్నవిషయపదము కావచ్చును. “ఆకాశభిన్నము లగునను సప్రదార్థములకును పరమేశ్వర భిన్న మగును. పాదానకారణము గాని నిమిత్తకారణము గానిలేదు కావున నవి యన్నియు తద్రూపములై మాత్రమే యుండెను” అని చెప్పినది కావచ్చును. ఇందు విరోధ మేమి ?.

మఱియు నాకాశమున్నను పరమేశ్వరుఁడు సద్వితీయుఁడు కానేరఁడు. రెండుపదార్థములు పరస్పరభిన్నములు కావలయు ననిన వానికి లక్షణములు భిన్నములై యుండవలయును. సృష్టికిఁ బూర్వమున నాకాశ బ్రహ్మలలో నట్టి లక్షణములు లేవు. రెండును సర్వవ్యాపకములే? రెండును ఆకారరహితములే కదా! ఉత్పత్తిసమయమున నన్ననో పరమేశ్వరుఁడు ప్రపంచమును సృజించు విషయమునఁ బని చేయుచుండును; ఆకాశ మూరక యుండును, ఇట్లుగుటచే నప్పుడు వానికి భేదము కలుగును. ఈకారణము వలననే శ్రుతియ “ఆకాశశరీరం బ్రహ్మ” అని బ్రహ్మకాశములకు నభేదమును చెప్పుచున్నది. కావున నెట్లును “ఏకమే వాద్వితీయం బ్రహ్మ” అను ప్రతిజ్ఞకు విరోధము కలుగదు.

మఱియు పైన నిరూపించిన కారణములవలననే “ఒక్క బ్రహ్మము నెఱింగిన సర్వము నెఱింగినట్లగును” అను ప్రతిజ్ఞకుఁ గూడ హాని లేదు. ఈసర్వప్రపంచంబును పరబ్రహ్మమునకు సమదేశమై (పరబ్రహ్మమున్న స్థలమునందే యున్నదై) సమకాలమై (పరబ్రహ్మముతో సమాన మగు కాలము కలదియై) జనించునట్లే యాకాశమునకుఁగూడ సమదేశమై సమకాలమై జనించుచున్నది యనుట ప్రత్యక్షసిద్ధము. ఇట్లగుటచే పరబ్రహ్మము నెఱింగిన దత్కార్యము లగు ప్రాపంచికపదార్థములును వానితోఁ గూడ తత్సమదేశ తత్సమకాల మగునాకాశంబును కూడ గ్రహింపఁబడును. ఒక పాలకుండయందు కొన్ని నీటిబిందువుల వైచిన పాలను తెలిసికొనినతోడనే వానినిఁ గూడ తెలిసికొనినట్లగు నంతయు కాని దానికై (జలబిందువులను తెలిసికొనుటకై) ప్రత్యేకప్రయత్నమక్కఱలేదు కదా! కావున నెట్లును పైప్రతిజ్ఞలకు విరోధము రా నక్కఱలేదు. ఆకాశోత్పత్తి శ్రుతి నిర్వివాదముగ గోళియే కావచ్చును.

సూత్రము. ౬.

అవతారిక:—ఇట్లు వచ్చిన పూర్వపక్షము, సూత్రకారుఁడు స్వమతముతో ఖండింపుచున్నాఁడు.

—పరమసిద్ధాంత సూత్రము:—

౨౨౨. ప్రతిజ్ఞాహాని రవ్యతరేకా

చ్ఛబేభ్యః. ౨. ౩. ౬.

తాత్పర్యము:—“యే నాశ్రుతం శ్రుతం భవతి” అను మొదలగు వాక్యములచే నన్నియుపనిషత్తులయందును “బ్రహ్మము నెఱింగిన సర్వము నెఱింగినట్లే యగును” అని ప్రతిజ్ఞ చేయఁబడి యున్నది. దీనికి భంగము రాఁగూడదు కదా! ఇది యెట్లు సంభవించును? సర్వప్రపంచంబును బ్రహ్మమునకంటె భిన్నము కాకుండునేని బ్రహ్మమునుండియే జనించినది యగునేని యప్పుడు సంభవించును. వేదంబును “యథా సో మ్యేకేన మృత్నిండేన సర్వం మృత్తాయం విజ్ఞాతం స్యా ద్వాచారంభణం వికారో నామధేయం మృత్తి కే త్యేవ సత్యం” అను మొదలగుదృష్టాంతములచే

ప్రకృతి వికారభావము నాశ్రయించియే ప్రతిజ్ఞను దృఢపరుచుచున్నది కాని మఱియొక న్యాయము నాశ్రయింపలేదు. ఆద్యంతములయందును “స దేవ నో మ్యేద మగ్ర ఆసీత్. ఐతదాత్మ్య మిదం సర్వం” అని ప్రపంచబ్రహ్మములకు నభేదమును గూడ బోధించుచున్నది. ఇట్లుండ నాకాశము మాత్రము బ్రహ్మకార్యము కా దనుట యెట్లు సంభవించును? పాలు నీరు కలసినట్లు సృష్టికే బూర్వమున బ్రహ్మకాశములు కలసియుండె ననియు నాకారణమువలన శ్రుతి వాని నేకముగ జెప్పె ననియు సిద్ధాంతము చేయుట యెట్లు యుక్తియుక్త మగును? భిన్నలక్షణము లేకున్నను సమానదేశకాలములయందున్నను ఆకాశము మాత్రము పరబ్రహ్మము కానేరదు కదా! కావున నెట్లును ఆకాశమునకుఁ గూడ నుత్పత్తి కల దనియే యంగీకరించి తీరవలయును.

“శ్రుతియందు లేకపోవుటచే నట్లు చెప్పుటకు వీలు లే దని యిది వరకే చెప్పితిమి కదా!” అనియెడవేమొ అది సంభవింపదు. ఆకాశోత్పత్తిశ్రుతి యిదివరకే చూపఁబడియున్నది. దానినిగూర్చి నీవు చెప్పిన విరోధము యుక్తియుక్తము కాదు. “త త్రైజోఽసృజత” అని చెప్పు ఛాందోగ్యశ్రుతియు తైత్తిరీయశ్రుతియు నేకవాక్యములే యగును కాని విరుద్ధము లగుభిన్నవాక్యములు కానేరవు. బాగుగ విచారించిన ఛాందోగ్యశ్రుతికంటె తైత్తిరీయశ్రుతి బలవంతము. ఏల యనిన : ఛాందోగ్యశ్రుతియొక్క యర్థమును మఱియొకవిధముగ మార్చినను విరోధము రాదు; తైత్తిరీయశ్రుతియొక్క యర్థమును మార్పుటకు నెట్లును వీలు లేదు. తైత్తిరీయశ్రుతి నాశ్రయించి “పరమేశ్వరుడు ఆకాశవాయువుల సృజించినపిదప నగ్నిని సృజించెను” అని ఛాందోగ్యశ్రుతికి నర్థమును చెప్పుటకు వీలు కలదు కాని, ఛాందోగ్యశ్రుతి నాశ్రయించి “పరమేశ్వరుడు తేజస్సునే మొట్టమొదట సృజించెను” అని తైత్తిరీయశ్రుతికి నర్థము చెప్పి ప్రత్యక్షముగ గానవచ్చుచున్న యాకాశవాయుసృష్టల శూన్యరూపముల జేయుటకు వీలు లేదు కదా! కావున ఛాందోగ్య తైత్తిరీయశ్రుతు లేకవాక్యములే; మొట్టమొదట నాకాశంబును దానినుండి వాయువును అందుండి యగ్నియు జనించె ననుటయే సిద్ధాంతము.

* ప్రకృతివికారభావము. (౫౬౦-౭ పుట చూడు).

“ఛాందోగ్యోపనిషత్తునందు అగ్నియే మొట్టమొదటజనించినట్లును తైత్తిరీయమునందు ఆకాశమే మొట్టమొదట జనించినట్లును చెప్పబడి యుండుటచే పరస్పరము విరోధము వచ్చును” అని చెప్పితిని కదా యని యెదవేమో వినుము. ఏయుపనిషత్తునందుగాని భూతసృష్టి మాత్రమే వినవచ్చుచున్నది గాని భేదము వినవచ్చుట లేదు. ఇట్లున్నను ఛాందోగ్యశ్రుతియొక్క యర్థము ననుసరించి యాకాశసృష్టి లేదనుట కేవలము బుద్ధిచేత మాత్రమే కల్పింపబడుచున్నది. లేకున్న నొక్కవాక్యము రెండు వ్యాపారములను (అనగా : అగ్నిసృష్టిని ఆకాశసృష్టి భావమును కూడ నొక్కమాత్రే చెప్పటను) ఏకకాలమునందే చేయుట సంభవించునా? వాక్యవ్యాపార మనగా వాక్యతాత్పర్యమే కావున నొకవాక్యమునకు రెండుతాత్పర్యము యుండుట సంభవింపదనుటలో విరోధము లేదు. ఈకారణమువలన అర్థానుసారముగ మనచే నూహింపబడిన యాకాశ సృష్టి భావమును బలవత్తర యగుతైత్తిరీయశ్రుతి బాధించినది; తేజ సృష్టి నన్ననో అపౌరుషేయ కేదోక్త మగుటచే బాధింపదు. ఈకారణ మువలన రెండుశ్రుతుల నేకవాక్యముగ నన్వయింపవచ్చును. “ఇట్లయిన వాక్యమునకువలెనే సృష్టికర్తకుఁ గూడ నొక్కమాత్రే రెండుభూతముల సృజించుటకు వీలు లేదు కదా!” అనియెదవేమో యది సరి కాదు. ఎన్నిటినినైనను క్రమముగ నొక్కకర్తయే చేయుచుండుట లోకప్రసిద్ధ మై యున్నది. శబ్ద మన్ననో యట్టిది కాదు. ఒకప్పు డొకయర్థమునే చెప్ప వలయు ననుట దానికి నియమము. కావున నెట్లు చూచినను ఆరెండు శ్రుతులు నేకవాక్యమే యనుటయు ఆకాశాదిక్రమముననే సృష్టి జనించె ననుటయు సిద్ధాంతమే.

మఱియు క్రమ మనునది గుణము పదార్థముల నాశ్రయించి యుండునది. ఇట్లగుటచే శ్రుత్యనుసారముగ దానిని ఆకాశాదిగానే గ్రహించుట యుక్తము. ఛాందోగ్యశ్రుతియందు తేజసృష్టి మాత్రమే చెప్పబడినను కాని దానికి క్రమము చెప్పబడలేదు. కావున నది తైత్తిరీయశ్రుతి ప్రసిద్ధ మగుక్రమమును నివారింపనేరదు. “సర్వం ఖల్విదం బ్రహ్మ” అనుశ్రుతి యందు “ఈసమస్తము పరమేశ్వరుచండి జనించెను” అని చెప్పబడియున్నది; అది ఛాందోగ్యశ్రుతియందలి. సృష్టిక్రమమును నిరోధించుచున్నదా? ఇట్లే ఛాందోగ్యశ్రుతియు తైత్తిరీయమునందలి

సృష్టిక్రమమును నిరోధించుట లేదు. * వికల్పము గాని † సముచ్చయము గాని యాకాశాగ్నులకు నుండఁగూడ దని నీవే యిదివరకు చెప్పి యున్నావు. కావున నెట్లును శ్రుతి లేక వాక్యములే యగును గాని పర స్పరవిరుద్ధములు కానేరవు.

ఇంతయేల. ఛాందోగ్యోపనిషత్తు మొదలగు వానియందుఁ జేయఁ బడిన ప్రతిష్ఠా నాశ్రయించి చూచిన నేశ్రుతియందును లేక పోయినను ఆకాశోత్పత్తి ప్రతిష్ఠానిర్వాహార్థమై కల్పింపఁబడవలయు ననిన నది (ఆకాశోత్పత్తి) యొక శ్రుతియందును చెప్పఁబడె ననిన నీక దాని నంగీకరించుటయందు సంశయ మేల? “ప్రతిష్ఠాను మతియొకవిధముగ నిర్వహింప వచ్చు నంటిని కదా! ఆకాశము బ్రహ్మసమాన దేశకాల మగుటచే బ్రహ్మజ్ఞానముచేఁ దజ్ఞానము కూడ ఊహితకన్యాయమున కలుగవచ్చు నని చెప్పి తిని కదా!” అనియెదవేమొ దీనికి సమాధాన మిదివరకే చెప్పియున్నాను. శ్రుతి చూపిన దృష్టాంతములు నాశ్రయించిన దానిచే ప్రకృతివికారభావమే యుద్దేశింపఁబడినట్లు తెలియుచున్నది కాని యన్యము కా దని నిరూపించి యున్నాము. మతియు ఊహితకన్యాయమున గలుగునేకత్వజ్ఞానము భ్రాంతియే యగునుకాని యధార్థజ్ఞానము కానేరదు. సామాన్యజనులవలె వేద మిట్టిభ్రాంతిసిద్ధాంతము నుపదేశించునా? ఇంతమాత్రమే కాదు. ప్రత్యక్షముగఁ గూడ శ్రుతియందు “ఏక మేవ” అని ‡ యవధారణము చేయఁబడియున్నది. ఇదియు తగినయుపపత్తి కలిగియుండగా భేదముతో నిర్వహింపఁబడుటకు వీలు కాదు. “ఆకాశ ముత్పత్తి నొంద కున్నను ఇతరపదార్థము లన్నియు బ్రహ్మనిర్మితములే యగుటచే వాని నాశ్రయించియే యీ ప్రతిష్ఠా చేయఁబడియుండవచ్చు నంటిని కదా!” అనియెదవేమొ పినుము. ఇది న్యాయము కాదు. “న్యాయమే” అని పట్టు పట్టిన నీగుతము నిలువనేరదు. నీవు చెప్పినస్థితి మృత్తిక మొదలగుసామా

* వికల్పము. (౪౭౭వ పుట చూడు).

† సముచ్చయమనంగా నొకదానితో నొకటి కలసియుండుట. ఇట్లు పదములను గాని వాక్యములను గాని యొకదానితో మఱియొకదానినిఁ గూర్చునవి గనుకనే చక్కారాదులకు వ్యాకరణమన సముచ్చయనామము పెట్టబడినది.

‡ అవధారణ మనఁగా నిశ్చయము ‘అపదార్థ మదియే మతియొక్కటి కాదు’ అని చెప్పుట.

స్వపదార్థములయందుఁ గూడఁ గలదు. ఇట్లుండ పరమేశ్వరవిషయము నపూర్వముగ నుపదేశించుట కేమికారణ ముండును? కావున మృత్తికాదులకంటె బ్రహ్మమునం దేదియో యొకవిశేష ముండవలయు ననియు దానిని గుఱుతించుటకై కొంచె మించుమించు దానితో (బ్రహ్మ ముతోఁ) బోలిక గలమృదాదులు దృష్టాంతములుగ చెప్పఁబడిననియు సిద్ధాంతము చేయవలసియున్నది. సర్వపదార్థములును తనకు కార్యములై యుండు ననుటయే యా బ్రహ్మమునకు గలవిశేష మనియు నొప్పుకొనవల యును. కారణత్వవిషయమును నిర్ణయించునపు డితరవిశేషముల (ఇతర విషయములందుఁ గలవిశేషముల) గ్రహించుట యుక్తము కాదు కదా! కావున శ్రుతియందలి ప్రతిజ్ఞ సర్వప్రపంచమును గుఱించినదియే యగును కానిఁ ఆకాశమును విడువనేరదు. “యేనాశ్రుతం” అనువాక్యమును విను ర్పించిన నట్టిసంకోచ మేదియుఁ గానవచ్చుటలేదు. మఱియు బృహదారణ్యకాద్యుపనిషత్తులయం దున్న ప్రతిజ్ఞావాక్యములఁ బట్టి చూచిన నీ సంశయమునకే యవకాశ ముండదు. “ఆత్మని ఖల్వరే దృష్టేశ్రుతే మతే విజ్ఞాత ఇదం సర్వం విదితం” “ఓమైత్రేయి! ఆత్మ నెఱింగితివేని సాక్షాత్కరించితి వేని విచారించితివేని యీసర్వంబును తెలిసికొనఁబడినట్లు యగును” అని బృహదారణ్యకోపనిషత్తునందును “కస్మిన్ను భగవో విజ్ఞాతే సర్వ మిదం విజ్ఞాతం” “ఓమహాత్మా! ఎవ్వని నెఱింగిన నీసర్వము నెఱుంగఁబడిన ట్లగును” అని ముండకోపనిషత్తునందును ప్రతిజ్ఞావాక్య ములయందు సర్వశబ్దమై ప్రయోగింపఁబడియున్నది. దానికి నిరర్థకముగ తగినంతయుపపత్తి యుండగనే సంకోచము కలిగించుట యుక్త మగునా? ఈకారణమువలన నుత్పత్తిశ్రుతులకుఁ బరస్పరవిరోధము లేదు; ఆకాశ మునకును నిర్వివాదముగ నుత్పత్తి కలదు.

సూత్రము. ౨.

అవతారిక:—ఈవిధముగ శ్రుతులయందలిపరస్పరవిరోధమును నిరాకరించి ఈక్రింది సూత్రముచే బ్రత్యక్షాదులవలన కలుగునని చెప్పఁ బడినవిరోధమును నిరాకరించుచున్నాఁడు.

౨౨౩. యావద్వికారం తు విభాగో

లోకవత్. ౨. ౩. ౨.

తాత్పర్యము:—ఆకాశ ముత్పత్తి యయ్యె ననుటలో నేత్రము. గంబును విరుద్ధము కాదు. నీవుచూచిన ప్రత్యక్షమౌదులు యుక్తములుకావు వానికే యన్యప్రమాణములతో విరోధము కలదు. ఎట్లనిన:—

లోకమునందు కుండ, చట్టి, మూకుడు, కడియము, కుండలములు, కిరీటములు మొదలగువికారములు మాత్రమే పరస్పరవిభాగముకలిగియున్నది. యనుట నియమముగ గానవచ్చుచున్నది. ఏయేపదార్థములు వికారములు కావో యవి విభక్తములు కా ననుటయు నట్లే నియమముగ నున్నది. కావున నాకాశము కూడ భూమ్యాదులకంటె భిన్న మగుటచే నొకానొకపదార్థమునకు వికారమే కావలయునని తేలుచుచున్నది. కాలము, దిక్కు, మనస్సు, పరమాణువులు అనునవిగూడ విభాగముకలవియగుటచే నేదియో యొకపదార్థమునకు వికారము లే కావలయు నని తేలుచున్నది. కావున యీనియమము నాశ్రయించి చూచిన నీవుచూచిన ప్రమాణములన్నియు నిర్ద్వంద్వము లగును.

“ఇ ట్లయిన నాత్మయు నేదియోయొకపదార్థమునకు వికారమే కావలసివచ్చును. ఆతఁడును ఆకాశాదులనుండి విభక్తుడయ్యెనున్నాఁడు. కదా!” అనియెడవే మొ వినుము? శ్రుతియందు “ఆత్మన ఆకాశః సంభూతః” అని చెప్పఁబడియుండుటచే సర్వమునకు నాయనయే యుపాదానకారణమని చెప్పఁబడియున్నది కదా! ఇ ట్లుండ నాయనకు మఱియొకకారణమెందుండి వచ్చును? మఱియు నెట్లు విచారించినను ఆత్మకు సుత్పత్తియే సంభవింపదు. శ్రుతి నాశ్రయించి చూచిన నాయనకంటె భిన్న మగుపదార్థ మేదియ? గానవచ్చుటలేదు కావున సర్వపదార్థములు నప్పుడు కారణరహితములే కావలసివచ్చును. ఇది శూన్యవాదమే కదా! దీనినిగూర్చి యనేకవిభములుగ నిదివరకే ఖండింపఁబడెను. “వేదమును విశ్వసించువారెవరు?” అనియెడవే మొ వినుము. ఆత్మ యనఁగా తాను. తనస్వరూపము. ఇట్లుండ దానియందు సందేహము గాని విపరీతభావన గాని యుండుటకు వీలు కలదా? అది యెప్పటికైనను తనకు ప్రత్యక్షము కాకుండ

నుండనేర్చునా? ఇట్లు సర్వవిధముల ప్రత్యక్షమై యున్నయాత్మను లేదని యెవ్వరు చెప్పగలరు?

“లేదని చెప్పవలసినపని యేమి? ఆయాత్మకు నుపాదాన కారణ ముండిన నంతయే చాలును.” అనియెడవేమి? వినుము. మృత్తిక మొదలగు వానినుండి (జగించు ఘటాదిపదార్థము లొకనమయమున నుండుటయు మఱియొకనమయమున లేకుండుటయుఁ గూడ సనుభవసిద్ధము యున్నది. కావున నాత్మయు సట్టివాఁడే యగునేని యాయనకు నుపాదానకారణ మగుపదార్థమే సత్యముగ నుండవలయును. కాని యాయన యట్టివాఁడై (నిత్యుండై) యుండుటకు వీలు లేదు. ఈ కారణమువలన నేయేపదార్థము ఒక కారణముచుండి జనించునో అది యెల్ల నాగంతుకమే (వచ్చుచుఁ బోవుచుండునదియే) కావలయును. కావున నాత్మయు నొకదానికిఁ గార్య మగునేని యాగంతుకుఁడే కావలయును. ఆయన మాత్ర మట్టివాఁడు కానేరడు. ఆయన స్వతస్సిద్ధుఁడు.

మఱియొక ప్రమాణముతో నవసరము లేకయే ప్రకాశించుటయు సర్వకాలములయందు నేకరూపముతో నుండుటయు స్వతస్సిద్ధియనబడును. బాగుగ విచారించిన నాత్మస్వరూపమును గూర్చి ప్రమాణము లేవియు ప్రవర్తించుటకు వీలు లేదు. స్వస్వరూపము నెఱుంగు విషయమున నే ప్రమాణము నుపయోగించుటకు వీలుకలదు. ప్రమాణము ప్రవర్తింపవలయు ననిన ప్రమాతయు ప్రమేయమున నుండవలయును; అవియుఁ బరస్పరభిన్నములు కావలయును కదా! ఇట్లుండ నవిరెండును తానే యగుట యెట్లు సంభవించును? మఱియు విచారింపఁబోయిన సర్వప్రమాణములును ప్రమేయముల సిద్ధి నొందించుటకై యాత్మనే యాశ్రయించుచున్నవి యనుట స్పష్టముగ నున్నది. ఇట్టివాఁడు లేడని నిరాకరింపఁబడుటకు నెట్లు దుఁడగును. నిరాకరించుటయు నొక ప్రమాణమువలనఁ గాని సంభవింపదు. కావున నాప్రమాణమునకు నాశ్రయఁడును తానే యగుటచే నిరాకరించువాఁడును, నిరాకరింపఁబడువాఁడును నొక్కడే కావలసినచున్నను. ఇది విరుద్ధముకదా! కావున నాత్మ స్వతస్సిద్ధుఁడు. ఆత్మవంటివి కాకుండుటచే నాకాశాదు లాగంతకుములు వానిని గ్రహించుటకుఁ బ్రమాణములు కావలయు ననుట నిర్వివాదాంశమేకదా!

మఱియు లోకమున “నేను వర్తమానకాలమునందలి విషయముల నెఱుంగుచున్నాను. గడచిన విషయముల నెఱింగితిని; రాబోవు విషయముల నెఱుంగబోవుచున్నాను.” అని యొక్క భువనముడే స్వస్వ రూపము త్రికాలములయందు నున్నట్లు వ్యవహరింపుచున్నాడు. ఈ వ్యవహారము నాశ్రయించిచూచిన నాత్మ నిత్య డనువిషయము స్పష్టమగుచున్నది. తెలియఁబడువిషయములు మాత్రమే భిన్నములగుచున్నవి కాని తెలిసికొనువాఁ డట్టివాఁ డగుట లేదని నై వ్యవహారమువలన స్పష్టమగుచున్నది కదా! ఈ కారణమువలననే దేహము నశించినపిదపఁగూడ నాత్మవినాశము కలుగు నని చెప్పుటకు వీలు లేకున్నది. సద్రూప మని యనుభవబలమువలన నేర్పడిన సదార్థము నశించు నని చెప్పఁబడుటకు నెట్లును శక్యము కాదు. అట్లు చెప్పుట యనుభవవిరుద్ధము కదా! సర్వ సాక్షియగుటచే నాతఁడు దేహవినాశమును మాత్రమే జూడవలసినవాడు. మాత్రమే యగు ననుటయు సుప్రసిద్ధము. “క్షాశ మవశ్యముగ కలుగ వచ్చును” అని పట్టు పట్టిన దానిని సాధించుటకు ప్రమాణమే లేదు. తానే సర్వప్రమాణములకు నాశ్రయుండై యుండ జూడన నాశమును తెలిసికొనువాఁడెవ్వఁడు? ఈ కారణమువలన నాత్మ స్వతంత్రుఁడు. మఱి యొక కారణమునకుఁ గార్యమాతఁడు కాఁడు. ఆకాశాదు లిట్టివి కావు. గావున కార్యములు “ఆకాశకాల దీప్తినః పరమాణవః అక్షరాణ్యైశ్చ విభక్తత్వాత్ ఘటవత్” అనునది యనుమానవాక్యస్వరూపము. అయనుమానముచే “ఆకాశో న జాయతే నిత్యత్వాత్ ఆత్మనత్” “ఆకాశో నిత్యః స్పర్శానాశ్రయత్వాత్ ఆత్మనత్” అను ననుమానములు ఖండింపఁబడినవి యని తెలిసికొనవలయును. ఆకాశభిన్నము లగునాలుగు భూతములయందును స్పర్శకలదు కావునను ఆకాశమలయం దది లేదు కావునను అది లేనిది (ఆకాశాదులు) నిత్యము అనివై శేషికసిద్ధాంత మగుటచేతను నిత్యత్వమును సాధించుటకు తదభావమే (స్పర్శాభావమే) హేతువుగఁ జెప్పఁబడెనని తెలిసికొనవలయును.

మఱియు సమానజాతీయము లగుననేక పదార్థములు మాత్రమే మఱియొకపదార్థము సృజించుచున్నవియనియు నాకాశమునకు నట్టిపదార్థ లేవియుఁ గారణములుగ లేవనియుఁ జెప్పితిని. ఇదియు యుక్తియుక్తమగుమాట కాదు. వై శేషికసిద్ధాంతమే సిద్ధాంతము కదా కావున వినుము. వై శేషికులు పదార్థమునుండియే పదార్థగుణముజనించునందురు.

వీనికి సమానజాతియొక్కడిది. పదార్థము *ద్రవ్యములతత్సంగయోగాదులు గుణములు కదా! మఱియు నిమిత్తకారణములు పదార్థములతో సజాతీయములై యుండవలయు ననునియమము బొత్తుగనే లేదు. “సను వాయికారణములే యట్టివి (సమానజాతీయములు) కావలయును కాని యితరము లక్కఱ లేదు” అనియెడ వేమొ? యప్పటికిని వైసిద్ధాంతము (సమానజాతీయము లగుపదార్థములే మఱియొకదాని నుత్పత్తి చేయును అనుసిద్ధాంతము)నిలువదు. ఒక్కత్రాడే నూలుపోగులచేతను, నారచేతను, వెంట్రుకలచేతనుఁ గూడఁ జేయఁబడుచున్నది. ఒక్కవస్త్రమే నూలు చేతను, నారచేతను, వెంట్రుకలచేతను నేయఁబడుచున్నది. ఇట్లుండ నాని యమ మెక్కడనుండి వచ్చును? నూలుపోగులు మొదలగునవియన్నియు సమానజాతీయములు కావు? వస్త్రాదులు మాత్ర మట్టివి. (సమానజాతీయములు కానివి) కావు కదా! లోకమున నన్నిటిని (నూలుపోగులు మొదలగువానితో నేయఁబడినవాని నన్నిటిని) “నూలుగుడ్డ, నారగుడ్డ, డిన్నిగుడ్డ” అని వస్త్రశబ్దముతో సమానజాతీయములనుగనే వ్యవహరించుటకలదుకదా! కావున నెట్లును సీసిద్ధాంతము నిలువదు. “అన్నియు ద్రవ్యములే కావున సమానజాతీయములగును” అందువేమొ? అప్పుడు ఈ నియమముతో పనియేలేదు, అగ్నికి జలము కూడ సమానజాతీయమే కావలసివచ్చుటచే జలమునుండి గూడ యగ్నిజనింపవచ్చును కదా! కావున సమానజాతీయములనుండియే పదార్థములు జనింపవలయు ననునియమ మనుభవవిరుద్ధము.

మఱియు ననేక ద్రవ్యములు కలసియే యొక్కదానిఁ బుట్టింపవలయు ననుటయు నియమము కాదు. వైశేషికులు పరమాణువునుండియు మనస్సునుండియుఁ గూడ సృష్ట్యారంభమునఁ జలనాదిరూప మగుకర్తజనించు నని యంగీకరించియున్నారు. అది యొక్కొక్కటియే కదా! వానినుండి మఱియొకపదార్థ మెట్లుపుట్టెను? “కర్తకును ద్రవ్యమునకును భేదముకలదు కావున ద్రవ్యమును పుట్టించునప్పుడు మాత్రమే సనువాయికారణము ననేకములు కావలయును కాని మఱియొకసమయమున గాదు” అనియెడ వేమొ అదియు నిలువదు. వైశేషికులకు పరిణామము కూడ సమత్వమే. పరిణామమునందు అనేకపదార్థములే యేకరూపముతో బరిణమించుననుట

* ద్రవ్యము (2౧౨-వ పుట చూడు).

నియమముగ లేదు. కొన్నికొన్ని స్థలములలో నొక్కపదార్థము కూడ ద్రవ్యాంతరరూపముతో, బరిణమించుచున్నది. పాలు ఒక్కటిగనుండియే పెరుగుగమారుచున్నది. కావున ద్రవ్యము జనించుటకు సనేకపదార్థములే గారణములుగ నుండవలయు ననునియమము లేదు. అనేకపదార్థములు, పరస్పరము కూడి మఱియొకరూపమును జెందినప్పుడు వానినిద్ర వ్యాంతర నామముతో పిలుచుట సంభవించును; “ఏనివలన నీపదార్థము జనించెను” అనియు, జెప్పట సంభవించును కాని లోకమున నన్ని ద్రవ్యములు నిశ్చే జనించె ననుట లేదు కదా! కావున నెట్లును శ్రుతి నాశ్రయించి యేక రూపుడగు పరమేశ్వరునుండియే యాకాశాది సర్వప్రపంచము జనించె నని యంగీకరింపవలయును. “ఉపసంహారదర్శనాత్. ౨. ౧. ౨౩.” అనుస్థానమున నీవిషయము అనహాయుః కరుచుమేశ్వరునుండియే ప్రపంచ ముత్పత్తి యగుననువిషయము) వివరింపఁబడియే యున్నది.

మఱియు ఉత్పత్తియగుపదార్థమునకు పూర్వపరకాలములయందు విశేషము గానరావలయు ననియు పూర్వమున లేనిగుణ ముత్పత్త్యంతర మున రావలయు ననియు నిట్టివిశేషము ఆకాశమున గానరాకపోవుటచే దానికి ముత్పత్తి లేదనియుఁ జెప్పితిని. ఇది ముక్తియుక్తము కానేరదు. ప్రస్తుతవిషయమున కేతబ్రగుణమువలన నాకాశమును పృథివ్యాదుల కంటె భిన్నములుగ గ్రహించుచున్నామో యాశబ్రగుణమే యుత్పత్తికి బూర్వమున దానికి లేదనవచ్చును. ఇందు సంశయ మేమి? మఱియు శ్రుతియందు సృష్టికిఁ బూర్వమున పృథివ్యాదిధర్మము లగుస్థూలతాపదు లులేనని “అనూల మనణ” అను మొదలగునాక్యములచే జెప్పఁబడి యున్నట్లే “అనాకాశం” అనువాక్యముచే నాకాశముకూడ లేదని చెప్పఁ బడి యున్నది. కావున సృష్టికి బూర్వమున నాకాశము లే దనుటయే సిద్ధాంతము.

ఈకారణమువలననే “పృథివ్యాదులకంటె భిన్నస్వభావము కలది యగుటచే నాకాశము జనింపలేదు.” అనుపక్షముకూడ యుక్తియుక్తము కానేరదు. “ఆకాశమున కుత్పత్తి లే దనువాదము యుక్తిహీనమని యిదిపరకే ఖండింపఁబడి యున్నది. శ్రుతికి విరుద్ధ మగుటచే నది యూద రింపఁబడదగినది కాదని చెప్పఁబడినది. “ఆకాశమునకు గూడ ముత్పత్తి కలదు” అనువిషయమున ననుమానప్రమాణము కూడ ప్రకటింపఁబడినది.

“ఆకాశ మనిత్యము” అనువిషయముగఁగూడ ననేకప్రమాణములఁ జూప వచ్చును. అదికూడ ననిత్యము లగుగుణములకు నాశ్రయమేకదా (“ఆకాశ మనిత్యం అనిత్యగుణాశ్రయ త్యాత్ ఘటనత్” అనునది యనుమాన వాక్యస్వరూపము.) ఈకారణమువలన నాకాశమున కెట్లును యుత్పత్తి కలిగియే యుండవలయును. “ఇట్లు కాదు. ఆకాశము ననిత్య మని చెప్పుటకు వీలు లేదు. గుణములు జీవునకు నీశ్వరునకుఁ గూడ గలవు. వారు అనిత్యులు కానేరరు కదా” అనియెడవేమొ వినుము. వేదాంతమతమున నీదోషము రాదు. ఆమతమునకు వేదమే యాధారము. “అయినను ఆకాశమునకుఁ గూడ సర్వవ్యాపకత్వము మొదలగునవి కలవు కావున నదియు ననిత్య మగుటకు వీలు లేదు అనియెడవేమొ? అది యెట్లు సంభవించును. ఆకాశమునకు నాగుణములు మీమతమునందు కలవు. దానికి నుత్పత్తిని చెప్పుమతమున నవి యెట్లు వచ్చును. కావున నెట్లును ఆకాశము శ్రుత్యసారముగ బరమేశ్వరకార్యమే!

మఱియు “శబ్దాశ్చ. ౨.౩.౪.” అనుసూత్రమున నీవుచూపినశ్రుతులన్నియు నీమతమును నిలుపనేరవు. ఎట్లనఁ:—“అమరానిర్జరా దేవా” అనుస్థలమున దేవతలయందు దమరశబ్దము ప్రయోగింపఁబడి యున్నను వారికి నిత్యత్వము నెట్లు చెప్పదో యట్లే బృహదారణ్యకోపనిషత్తునందు ఆకాశవాయువులయందు దశ్రుతశబ్దము ప్రయోగింపఁబడియున్నను వానికి నిత్యత్వమును చెప్పనేరరు. ఇక బ్రహ్మమునకు నాకాశము నుపమానముగఁ జేయుట “లోకమున నాకాశ మెట్లు సర్వభూతములకుం బెనఱికపరిమాణము గలదియై యంతటను నిండి దేనితోను సంబంధపడక నున్నదో అట్లే పరమేశ్వరుఁడు కూడ సర్వప్రపంచమునకుం బె నధికపరిమాణము కలిగి యంతటను వ్యాపించి యుండియు దేనితోను సంబంధపడకనున్నాఁడు” అని నిరూపించుటకే గాని “ఆకాశము పరమేశ్వరునివంటిది” అని చెప్పుటకు గాదు. “జ్యాయా సంతరితాత్” అని మఱియొకశ్రుతి పరమేశ్వరు నాకాశము నకుం బె నధికప్రమాణము కలవానినిగా జెప్పుచున్నది. “న తస్య ప్రతి మాస్తి” “ఆపరమేశ్వరునకు పోలికయే లేదు” అని శ్వేతాశ్వతర శ్రుతి ఘోషింపుచున్నది కావున నెట్లును ఆశ్రుతులవలన మీమతము సిద్ధింపదు. ఈకారణములవలన నాకాశము బ్రహ్మకార్యమనుటసిద్ధించినది.

ఇట్లుగుటచే “స్వాత్మైకస్య బ్రహ్మశబ్దవత్ ౨. ౩. ౧.” అనుస్థలమునఁ జేయఁబడినసిద్ధాంతము కూడఁ బ్రయోజనకారి కానేరదు.

౨౨౪. మాతరిశ్వాధికరణము. ౨.

విషయము:—ఇందు వాయువుయొక్క యుత్పత్తి సిద్ధాంతము చేయఁబడును.

సంగతి పూర్వపక్షము.—

పూర్వాధికరణమున “ఏకం ఏవ అద్వితీయం” అని మూడు పదములచేఁ బరమేశ్వరునియేకరూపము వర్ణింపఁబడెను కావున నది వాస్తవమే కావలయుననియు, నౌపచారికము కారా దనియుఁ జెప్పఁబడెను. బృహదారణ్యకోపనిషత్తునందు ఆకాశవాయువులగుతరూపము అని చెప్పఁబడినపిదప మఱల వాయువును గూర్చి “సైషా నాస్తమితా దేవతా” = “ఈవాయువు ఏ పుటికి నస్తమానము నొందనిదేవత” అని చెప్పఁబడి యున్నది. ఇట్లు రెండుమాఱులు చెప్పఁబడి యుండుటచే వాయువుని త్యమే కావలసివచ్చును. ఈశ్వరికి విరుద్ధ మగుటచే ఛాందోగ్యోపనిషత్తునందు బ్రాతుగనే తేకపోవుటచేతను తైత్తిరీయమున నున్న “ఆకాశాద్వాయుః” అనువాయాత్పత్తి శ్రుతిగోళియే కావలసివచ్చును. కావున నెట్లును వాయువున కుత్పత్తి లేదు.

సూత్రము. ౮.

అవతారిక:—అని యిట్లు దృష్టాంతసందర్భముచే వచ్చినయాతే పము *నతిదేశముచేఁ బరిహరించుచున్నాఁడు.

౨౨౫. ఏతేన మాతరిశ్వా వ్యాఖ్యాతః. ౨. ౩. ౮.

తాత్పర్యము:—ఈవాయువిషయమున నేపూర్వపక్షములును పనికారావు. పైయధికరణమునందుఁ జేయఁబడినసిద్ధాంతముతోనే వాయువును గూర్చినసిద్ధాంతము కూడఁ జేయఁబడినట్లే యైనది. సర్వవిజ్ఞానప్రతిజ్ఞకు విరోధము వచ్చు ననుటయుఁ బరస్పరవిభాగములు గలపదార్థము

* అతిదేశ మనగా నొకస్థలమునఁ జూపఁబడినవ్యాయమును మఱియొకస్థలమునందు నట్లే ప్రయోగించుట. ఉపపదవిభక్తి

లన్నియు నొకదానికి కార్యములే యై యుండవలయు ననుటయు నీవిషయమునందును సమానములే. రెండవమాటు కూడ వాయువునుగూర్చి “సైషా నాస్తమితా” అని శ్రుతియందు చెప్పబడుట యుపాసనావిధానార్థమగుటచే నౌపచారికమే యనుటలో సంశయము లేదు. కావున నెట్లును వాయూత్పత్తివిషయమునందుఁ గూడ క్రమము ననుసరింపవలసినదియే. ఛాందోగ్య, తైత్తిరీయ శ్రుతులకు విరోధము ఎప్పటికిని లేదు.

సర్వవిషయములును ఆకాశవాయువులయందు సమానములే యైనను వాయువునుగూర్చి రెండవయధికరణము నారంభించుట “సైషా” అను మొదలగు శ్రుతుల నాశ్రయించివచ్చిన క్రొత్తసందేహమును నివారించుట మాత్రమే యని తెలిసికొనవలయును.

అసంభవాధికరణము. 3.

విషయము:—ఇందు ప్రస్తావనసంబంధముతోఁ “బరమేశ్వరునకు నుత్పత్తిలేదు.” అనువిషయము నిర్ణయింపఁబడును.

సంగతిపూర్వపక్షము:—“పై రెండధికరణములయందును అమృత త్యాది శ్రుతుల నౌపచారికములుగమార్చి యెన్నఁడును తలంపఁ బడని యుత్పత్తిని యాకాశవాయువులకుఁ జెప్పితిరి. ఇట్లే బ్రహ్మమునకుఁ గూడ నుత్పత్తిని జెప్పవచ్చును. ‘త్వం జాతో భవసి విశ్వతోముఖః’ అని యీ విషయమును శ్రుతియే ప్రత్యక్షముగఁజెప్పుచున్నది. “అగ్ని నుండి మిడుగులు జనించునట్లు ఆత్మ నుండి యాత్మ జనించును” అని దృష్టాంతమునుఁ జూపుచున్నది. లోకముననుసరించి చూచినను ఆకాశాదివికారములనుండియే ఘటాదులు జనించుచుండుటచే నాయాకాశాదులు కూడ మఱియొక వికారమునుండియే జనింపవలయునని తోచుచున్నది. ఈకారణమువలనఁ బరమేశ్వరునకుఁగూడ నుత్పత్తి కలదనియే చెప్పవలయును” అను పూర్వపక్షము పై యధికరణముల నాశ్రయించి దృష్టాంతసంబంధముతో వచ్చును.

సూత్రము. ౯.

అవతారిక. — దీనిని సయ్య క్షికముగ నీయ సైకరణమున నిరాకరించు చున్నాడు.

౨౨౬. అసంభవస్తు సతోఽనుపపత్తేః. ౨. ౩. ౯.

తాత్పర్యము: — ఆకాశాదిదృష్టాంతములవలనఁ బరమేశ్వరునకు నుత్పత్తి కల దనుట యుక్తియుక్తము కాదు. “సకారణం కరణాధిపాధిపోనచాస్య కశ్చి జ్ఞనితా” = “ఆపరమేశ్వరుఁడు సర్వకారణము సర్వేంద్రియములకు నధీశ్వరుఁడు ఆయనకు నుత్పత్తికారణము లేదు” అని శ్రుతి స్వయముగఁ జెప్పుచున్నది. “అగ్ని నుండి మిడుగులు జనించినట్లు” అనుదృష్టాంత మొకచోఁ జెప్పఁబడియున్నను దాని నౌపాధిక జీవపరముగా మార్చుకొనవచ్చును “త్వం జాతః” అను శ్రుతియు జీవబ్రహ్మ భేద పరము కావచ్చును.

ఇట్లు కాక “అవశ్యముగఁ బరమేశ్వరునకు నుత్పత్తియే కలదు” అని వట్టుఁ బట్టిన నది సర్వప్రమాణవిరుద్ధ మగును. వేదమున “సత్యం జ్ఞానం” అని పరమేశ్వరుఁడు సత్తామాత్రస్వరూపుఁడుగాఁ జెప్పఁబడెను. తగిన ప్రమాణము లేక దానిని ప్రోసివేయుట యుక్తియుక్తము కానేరదు. అట్టి ప్రమాణము మాత్ర మేదియఁ గానరాదు. ఎట్లనినః — లోకమునఁ గానవచ్చు ప్రతిపదార్థంబునఁ గొంతకాలము సమాప్త మయ్యె యున్నను మఱిగొంతకాలమునకు నశించుచున్నది. అత్త యట్టివాఁడు కాఁ డనుట ప్రత్యక్షముచేతను శ్రుతిచేతను గూడ స్పష్ట మగుచున్నది. “నేను వర్తమానభూతభవిష్యత్కాలముల యందలివిషయముల గ్రహింతును” అని ప్రతిపురుషుఁడును న్యవహరించు చున్నాఁడు కావున నాత్మనిత్యుడే కావలయును” అని యిదివఱకే (౨. ౩. ౬.) నిరూపించి యున్నాము. ఈకారణమువలన నాయాత్మ యేవదార్థమునుండి గానిఁ జనించువాఁ డగుటకు వీలు లేదు. జనించిన వినాశ మవశ్యముగ నుండ వలయును కదా! ఉత్పత్తినాశము లావిర్భావతిరోభావములైనను మఱి యేమియైనను సదార్థమునకు వికారములను గలిగించు ననుటలో సంశయము లేదు కదా! వికారము లుండిన నది పారమార్థికము కానేర దని

యిదివఱకే (అరంభకాధికరణమునందే) నిరూపించి యున్నాము. రజ్జు సర్పమునలె ననిర్వచనీయము మాత్రమే (ఉన్నట్లు మాత్రమే కానఁబడి పరమార్థస్థితిలో శూన్యరూపమై మాత్రమే) యగుననియూ నిరూపించి యున్నాము. ఇట్టిస్థితి పరమేశ్వరునకు సంభవింపదు. సంభవించిననే గాని యేపదార్థమునకు నైన నుత్పత్తి కలుగదు. ఏవేవి జనించునో అవి స్వకారణములయందు దారోపింపఁబడినవే యని యిదివఱకే నిరూపించి యున్నాము. ఆగోపవ్యతిరిక్తముగ నుత్పత్తియే సంభవింప దని నిరూపించి యున్నాము. మానుతమున నేపదార్థము జనింపవలయు ననినను దానికి విపరీతమే కదా కారణ మగును.

బాగుగ విచారింపుము. పరమేశ్వరుఁడు సద్భావుఁడయినను పరునుండి జనింప వచ్చు ననుటకు నేనియైన వీలు కలదా? సత్పదార్థము నుండియే జనించు ననిన కారణకార్యములకు (బ్రహ్మమునకును తత్కారణ మగు సత్పదార్థమునకును) భేద మేమియుఁ గానరాకుండుటచే నది సరిపడదు. భేదము (అధిక్యము) లేకపోయినఁ బ్రకృతివికారభావము సంభవింప దని పలుమాఱు నిరూపించి యున్నాము. ఇక సత్పదార్థజాతిలో నొకానొకవిశేషమునుండి (ప్రత్యేకపదార్థమునుండి) యాయన జనించు ననుటయు సంభవింపదు. లోకమున నేపదార్థము జనించినను నామాన్యరూపము లగుకారణముల నుండియే [వేదాంతవాదము ననుసరించి కారణము ఒక్కటి యయ్యెనుఁ గార్యనామరూపములతో ననేకముగ వ్యవహరింపఁ బడుచున్నది కావున వానికి (కార్యకారణములకు) విశేషనామాన్యభావము కల దని తెలిసికొనవలయును. అరంభ పరిణామవాదులపక్షమున నిది సంభవింపదు. వారిమతమునఁ గార్యకారణములు భిన్నపదార్థములే] జనించుచున్నది కాని మఱియొకవిధముగ జనించుట లేదు కదా! ఇక సత్పదార్థమునుండియే యాయన జనించు ననుట బొత్తుగ సంభవింపదు. అసత్పదార్థ మనఁగా శూన్యమే కదా! దానినుండి సత్పదార్థ మెట్లు పుట్టును? “కథ మనత స్సజ్జాయేత” అని శ్రుతియందే స్వయముగ నీవిషయమాక్షేపింపఁబడి యున్నది. కావున నెట్లును సత్పదార్థమున కుత్పత్తి సంభవింపదు.

“ఇట్లు చెప్పిన ‘నొకపదార్థముపై నారోపింపఁబడినపదార్థము నందు మఱియొకపదార్థము నారోపించుటకు వీలు లేదు’ అని చెప్పినట్లు

గును. వేదాంతమతమునఁ గార్యము లన్నియు నారోపితములు నసత్యములు నై యున్నవికదా! ఇది సంభవింపదు. బ్రహ్మకార్య మగుమృత్తిక నుండి ఘటము జనించు ననుట యెప్పుడు సంభవింపకపోవలసి వచ్చును. అనియెదవేమొ యట్లు కాదు. త్రాటియం దారోపింపఁబడినసర్పము త్రాడే యగునట్లు బ్రహ్మమున నారోపింపఁ బడినపదార్థము బ్రహ్మమే యగును. కావునఁ బ్రతికార్యమునందు నాయాయాకారముతో బ్రహ్మమే కల దనియు దానియందే యితరపదార్థములు (ఘటాదులు) నారోపింపఁ బడుచున్నవి యనియు తెలిసికొనవలయును. కావున నెట్లును ఆరోపిత పదార్థమున నుజల నారోపము లేదు. ఈ కారణమువలన సత్యమై యుత్పత్తిశూన్యమై యుండుకారణము నొక్కదాని నవశ్య మంగీకరింప వలయును. అంగీకరింపకుండిన ననవస్థాదోషము దుర్నివారమై వచ్చును. అనవస్థ యనఁగా నిలుపు లేకపోవుటయే కాదు ఇచ్చట పదార్థములకు నిలుకడయే సంభవింప దనునది కూడ నై యున్నది. కార్యవ్యూహము కారణమే యగుటచే నది సత్యము గాకున్న కార్యమే యుండదు, కదా! కావున మీరు దేనిని కారణముగ నంగీకరింతురో యదియే మాకు బ్రహ్మము. ఇట్లుండ దానికి నుత్పత్తి నెట్లు సాధింపఁ గలరు. కారణ మన త్య మైనచో గలుగుదోషము లిదివఱకే చెప్పఁబడెను. కావున శ్రుతుల నొసఛారికముగ నన్వయించుటలో విరోధ మేమియు లేదు.

తేజో ౨ ధిక రణము. ౪.

విషయము:—ఇచ్చట నగ్నైత్పత్తి నిర్ణయింపఁ బడును.

సంగతి సంశయపూర్వపక్షము.— “ఛాందోగ్యశ్రుతియందు అగ్ని పరమేశ్వరునుండియే జనించినట్లును, వైత్తిరీయశ్రుతియందు వాయువునుండి జనించినట్లును చెప్పఁబడియున్నది. ఇందు నిర్ణయముఁ జేయబోయిన రెండువిధములుగఁ గూడ నగ్నికి నుత్పత్తి కలుగవచ్చుననియే తేలుచున్నది. సామాన్యమునుండివిశేషము జనించు నని సిద్ధాంతము చెప్పఁబడి యున్నది కదా! ఇచ్చట వాయువును బ్రహ్మంబును గూడ సామాన్యములే. అందు దేనినుండి యైనను అగ్ని జనింపవచ్చును

కదా కావున నగ్నిజ్వస్థానమును నిర్ణయించుటకు వీలు లేదు” అని పై యధికరణసిద్ధాంతము ననుసరించి ప్రత్యుదాహరణసందర్భముతో నచ్చు నాక్షేపమునకు సమాధానముగ నీయధికరణ మారంభింపఁ బడుచున్నది.

ఈ యేక దేశిమతానుసారముగ సిద్ధాంతము. — ఈయూక్షేపమున కు నవిచారపూర్వకముగ వేదాంతులతో గొంక జిట్లని సమాధానము చెప్పుచున్నారు.

పైయూక్షేపము యుక్తియుక్తము కాదు. ఛాందోగ్యోపనిషత్తు నందు చెప్పినట్లు అగ్ని ప్రత్యక్షముగ పరబ్రహ్మమునుండియే జనించెను. అనేక శ్చతులయం దిట్లే సర్వంబును పరబ్రహ్మమునుండియే జనించె నని చెప్పఁబడి యున్నది. తైత్తిరీయోపనిషత్తునందును “ఇదం సర్వం మస్మ జత” అని సర్వసృష్టి చెప్పఁబడి యున్నది. కావునఁ బ్రతిపదార్థంబును ప్రత్యక్షంబుగఁ బరమేశ్వరునుండి యే జనింపవచ్చును. అట్లే జనించు ననవలయును. లేకున్న సర్వవిజ్ఞానప్రతిజ్ఞకు భంగము కూడఁ గలుగును. ఏపదార్థమున కాపదార్థము పరబ్రహ్మమునుండి జనించిన నప్పుడు మాత్రమే బ్రహ్మజ్ఞానము వలన సర్వజ్ఞానము కలుగవచ్చును కాని మఱియొక విధమున నట్లు కలుగుటకు వీలు లేదు. కార్య మనఁగా వేదాంతమతమున మారోపితపదార్థమే యగుటచే నది పరమార్థస్థితిలో ననత్యము; దాని యందు మఱియొకపదార్థ మారోపింపఁ బడఁటకు వీలు లేదు. కావునఁ బ్రత్యక్షముగ బ్రహ్మమునుండియే ప్రతిపదార్థంబును జనించుచున్నది అనవలయును గాని యెప్పటికిని బ్రహ్మకార్య మగుపదార్థమునుండి మఱి యొకపదార్థము జనించునని చెప్పటకు వీలు లేదు. ఆరోపిత మగుదానిపై మఱియొక మారోప ముండుటకు వీలు లే దనియే కదా అసంభవాధికరణమున (మూడవ శునికరణమున) సర్వకారణ మగుపదార్థమునకు (బ్రహ్మమునకు) నుత్పత్తి సంభవింప దని సిద్ధాంతము చేయఁబడి యున్నది యిట్లు గుటచే ఛాందోగ్యశ్చుతియే ప్రధానము. తైత్తిరీయశ్చుతియందు “వాయో రగ్నేః” అని యున్నను దానిని మఱియొకవిధముగ నన్వయింప వలయును. * ఉపపదవిభక్తికంఠః * గారకవిభక్తి బలవత్తర మైనదియే యై

* ఉపపదవిభక్తి — వ్యాకరణమునఁ బ్రథమావిభక్తులన్నియు నుపపదవిభక్తులనియు; గారకవిభక్తులనియు చెందువిధములుగఁ బ్రయోగింపఁబడుచున్నవి.

నను ఇచ్చట హేతువాచక మగుకారకవిధక్తి బహుశ్రుతులకు విరుద్ధ మగుటచే బరిత్యజింపఁ బడవలసినదియే! “వాయోః=వాయువునుండి” అను పంచమీవిధక్తి కారణమును చెప్పవచ్చునను (వాయువునుండి యగ్ని జనించె ననుటయే శ్రుతిశ్చర్చ్ఛమై) శ్రుతివాక్యములలో, బరస్పరవిరోధము వచ్చును. ఇది యనిష్ట మగుటచే నీయర్థము నాశ్రయింపఁ దగదు. “వాయోః” అనుశబ్దమునకు “వాయువుచకంతుఁ బడవ” అని మాత్రమే యర్థము: జెప్పవలయును. కవుల నెట్లును శ్రుతులకు విరోధము లేదు.

సూత్రము. ౧౦.

అనతారిక:—అనియుట్లు చేయఁబడిన ఏక దేశసిద్ధాంతమును ఖండిం పును నీయధికరణమున స్వమతమును స్థాపించుచున్నాడు.

౨౨౨. తేజోఽత స్తథా హ్యహ. ౨. ౩. ౧౦.

తాత్పర్యము:—అగ్నిభూతము వాయువునుండియే జనించెను. తైత్తిరీయశ్రుతియే దీనికిఁ బ్రమాణము. “వాయోః” అను పదము నకు “వాయువునుండి” యని యర్థమును చెప్పవలసినదే కాని మఱియొక విధముగా నర్థముఁ జెప్పట యుక్తియుక్తము కావరదు. “అతస్ ఆకాశ స్సంభూతః” అని యారంభమునందును “వృక్ష్యాః పుష్పకః” అని యంతమునందును హేతువాచకపంచమీవిధక్తులు స్పష్టముగఁ గాన వచ్చు చుండ నడుమ నాకస్మికముగ మఱియొకయర్థమున నాపంచమి యేల ప్రయోగింపఁబడును? “ఛాందోగ్యశ్రుతికి నీయర్థము విరుద్ధము కదా” యనియొక వేరె? నెట్లైనను సమర్థింపవచ్చును. ఇది బ్రహ్మము

అనుపపదవిధక్తులు స్వతంత్రములకొక తమయర్థమును చెప్పటకై మఱియొకపదము నపేక్షించును. ఉ. ‘తస్మాద్ధన మాచక్ష’ అనువాక్యమునకు ‘వానియండి ధనము నాకర్షించెను’ అని యగ్గ మేర్పడుచున్నను అదితలి ‘తస్మాత్’ అనుపంచమీవిధక్తి ‘సమీపమునుండి’ అనుపదము లేక సంపూర్ణముగ నర్థమును చెప్పలేదు. ‘వృక్షా త్పాత’ అనువాక్యమునందలిపంచమి మాత్రము ‘వృక్షమునుండి పడెను’ అని పడుటకుఁ గారణముగ వృక్షమును స్వతంత్రముగనే కదా చెప్పుచున్నది.

కారకవిధక్తి:—కారకవిధక్తి యనగా కారకములమును విధి. పఁబడిన విధక్తి కారకములు (౨౨౦-వ పుట చూడు).

“త దాత్మానం స్వయ మకురుత” = “ఆ బ్రహ్మము తననే ప్రపంచరూపముగఁ జేసికొనియెను” అను మొదలగు శ్రుతుల ననుసరించి చూచిన సర్వరూపములతో స్వయముగనే యుగ్మఁ డనియు నీకారణమునలన మొట్టమొదట నాకాశరూపము నొంది యట్టి తననుండియే వ యువును పుట్టించి వాయురూపముతో నున్న తలనుండియే యగ్నిని జనింపఁజేసె ననియుఁ జెప్పవచ్చును. యిట్లే “సర్వమును బ్రహ్మమునుండియే జనించెను” అని చెప్పు శ్రుతులకు నన్నింటికిని వ్యాఖ్యానముఁ జేయవచ్చును. ఆరోపిత పదార్థమునందు మఱియొక పదార్థ మారోపింపఁబడఁ గూడ దనుదోషము కూడ నీవ్యాఖ్యానముచే నివ ర్తించును. ఆకాశాదు లన్నియు నీవ్యాఖ్యానము ననుసరించి చూచిన బ్రహ్మమాత్రములే. దేనియం దేది యారోపింపఁబడినను త తద్రూపముతో నున్న బ్రహ్మమున నారోపింపఁ బడినట్ల కదా! కావున నెట్లును ఛాందోగ్యాది శ్రుతులకు నేవిధముగా సర్థముఁ జెప్పినను సరిపడును కాని క్రమమును చెప్పునది యగుటచే దై త్తిరీయ శ్రుతికి మాత్ర మట్లే యర్థముఁ జెప్పకపోయిన సరిపడదు. ఈకారణము నలన ఛాందోగ్యాది శ్రుతులకం టెఁ దై త్తిరీయశ్రుతి బలవంతము. కావున దాని ననుసరించి పృష్టి నాకాశాది క్రమముగనే చెప్పువలయును. ఇట్లు చెప్పుటవలన సర్వవిజ్ఞాన ప్రతిజ్ఞకును హాని యేమియు రాదు. సర్వమును బ్రహ్మమయ మగుటయే దానికిఁ గావలయును గాని అన్ని పదార్థములును ప్రత్యక్షముగనే బ్రహ్మమునుండి జనింపవలయు ననుట యక్కఱ లేదు. కావున నెట్లును ఈయేక దేశిసీద్ధాంతము గు క్తియు క్తము కాదు. అగ్ని భూతము ప్రత్యక్షముగ బ్రహ్మమునుండియే జనింపలేదు; యీసిద్ధాంత మువలన శ్రుతులకుఁ బరస్పరవిరోధముకూడ రాదు.

అబధికరణము. ౫.

విషయము: — ఇందు జలోత్పత్తి నిర్ణయింపఁబడును.

పూర్వపక్షములు.

“ఏతస్మా జ్జాయతే ప్రాణో మన సు రేవేంద్రియాణి చ | ఖం వాయు ర్జ్యోతి రాపహ పృథివీ విశ్వేనృ ధారిణి” “బ్రహ్మమునుండియే సూక్ష్మ శరీరంబును మనసును ఇంద్రియములును ఆకాశాది పంచభూతములును

జనించుచున్నది” అను మొదలగు శ్రుతివాక్యములవలన జలమునకుఁ గూడ పరబ్రహ్మమునుండి స్రవ్యక్షముగనే సృష్టి చెప్పబడి యున్నది. తైత్తిరీయఛాందోగ్యోపనిషత్తులయందు దాని కగ్నినుండియే సృష్టి చెప్పబడి యున్నది. ఈపరస్పరవిరోధము తొలఁగిపోవుట యెట్లు?” అని వైయధి కరణసిద్ధాంతముపై *స్ఫురణలక్షణసంగర్భముతో వచ్చిన యాశ్చేవమును ఖండించుటకై యీయధికరణ మారంభింపఁబడెను.—

ఏకదేశసిద్ధాంతము.

ఈయాశ్చేవముతగదు. వేదమునకు పరస్పరవిరోధమెప్పటికినిరాదు. అగ్నిజలములకుఁ గలవిరోధము లోకమునఁ బ్రత్యక్షసిద్ధమైయున్నది నీటి చిందువు లగ్నిచే బోల్పబడుచున్నవి ఇట్లుండ నివి కార్యకారణము లెట్లు గును? ఈకారణమువలన తైత్తిరీయ ఛాందోగ్యశ్రుతులు గౌణములు. జలము బ్రహ్మమునుండియే స్రవ్యక్షముగ జనించెను.—

సూత్రము. ౬.

అవతారిక:—ఈసిద్ధాంతము దోషయుక్త మగుటచే దీని నతిదేశమున సూత్రకారుఁడు ఖండించుచున్నాఁడు.

౨౨౮. ఆపరి. ౨. ౩. ౧౧.

తాత్పర్యము:—ఈసూత్రమున “అతః తథా త్యాహ” అనుభాగమును పూర్వసూత్రమునుండి తెచ్చికొనఁవలయును. “జలము అగ్నినుండి జనించును. దీనికి ‘అగ్నే రావః’ అను తైత్తిరీయశ్రుతి ప్రమాణము. ఛాందోగ్యశ్రుతియు నీవిషయమున నిర్యద్ధముకాదు” అని యీసూత్రమున కర్థము చెప్పవలయును.—

* స్ఫురణ మనఁగా ఒకవిషయము ప్రసంగింపఁబడుచున్నప్పుడు దానితో నేదియో యొకవిధముగఁ బోలిక గల మఱియొకవిషయము మనస్సునఁ దోచుట. ఇదియే స్వరూపముగఁ గలసంబంధము స్ఫురణలక్షణసంబంధము (అనఁగా పూర్వాధికరణము నందలి విషయమును విమర్శించు నప్పుడు తర్వాధికరణమున లేక ప్రస్తుతాధికరణమున విమర్శింపఁబడనలసినవిషయము సాదృశ్యబలముచే జ్ఞప్తికి వచ్చె ననుట.)

“సర్వమును బ్రహ్మమునుండియేజనించును” అనిచెప్పువాక్యములు పై యధికరణమునందే సమన్వయింపబడినవి. పంచీకరణముచే పూలము

పంచీకరణము:—పంచీకరణ మనగా నొక్కొక్కదాని నై దైదుగఁ జేయుట ఈపదము సాధారణముగా భూతిగుణవిషయమునందు మాత్రమే రూఢిఁ బ్రయోగింపబడుచున్నది. భూతము నై దైదును వానియందు బ్రతిదానిని విదైదుగాఁ జేయుట పంచీకరణ మని చెప్పబడెను అది యెట్లునన.—

ప్రతిభూతమును మొట్టమొదట రెండేసిభాగములుగ విభాగించి యం దొక భాగము నట్లే నిలిపి తక్కినదానిని మఱల నాల్గుభాగములుగ విభాగింపవలయును. ఇట్లు చేసినఁ బ్రతిభూతము నైదుభాగములు కలిది యగుచుండుటచే పంచీకృత మనఁబడును. దీనికే బ్రయోజనము మొట్టమొదట నూత్నములు గ నున్నభూతములు పరస్పరసంయోగమువలన నూలము లగుటయే ప్రతిభూతమునంగును రెండవసగభాగమునఁ గావించబడు నాల్గుభాగములును తత్తద్భూతవృత్తిరిక్తము లగునాల్గుభూతములయందునుఁ జేరుచుండును. ఇదియే పరస్పరసంయోగ ప్రకారము దీనివలనఁ బ్రతిభూతము యొక్కయు రెండవసగము తక్కినభూతములయష్టమాంశముల నాల్గింటిచేఁ బూరింపఁబడును ఆకాశమునందు ఒకయర్థము మాత్రమే యాకాశ ముండును కాని తక్కినయర్థము మాత్రము వాయు లేజోజలపృథువులలోనియష్టమాంశములచే నేర్పఱుపఁబడినది యగును. వాయుభూతమునందును స్వకీయ మగుభాగ మర్థమే యుండును గాని సంపూర్ణముగ నుండదు. రెండవసగము ఆకాశలేజోజలభూతములయష్టమాంశములచేఁ బూరింపఁ బడును. ఇట్లే సర్వభూతములును పంచాత్మకము లగును; నూలము లగును.

ఛాందోగ్యోపనిషత్తునందు మాత్రము భూతత్రయస్పష్టి మాత్రమే చెప్పబడి యుండుటచేఁ దదనుగుణముగఁ ద్రిస్పృత్కిరణము మాత్రమే చెప్పబడెను. త్రిస్పృత్కిరణ మనగా నొక్కొక్కదానిని మూడుగా విభాగించుట దీనినిఁ గూడ పూర్వపుపంచీకరణమునలె నే గ్రహించునది. ప్రతిభూతమును రెండుసగములుగ విభాగించి యం దొకసగము నట్లే యుంచి తక్కినసగమును మఱల రెండుసగములుగ విభాగింపవలయును; పిదప ప్రతిభూతమునందును రెండవసగమును తక్కినభూతములయందు దలివత్తుర్థాంశములచేఁ బూరింపవలయును. ఇట్లయిన నగ్నిభూతమునందు స్వాంశ మొకయర్థంబును జలపృథువులచత్తుర్థాంశములుఁ గలసి రెండవయర్థంబు నగుచుండును. అయితే ఇది సిద్ధాంతము కాదు. ఛాందోగ్యశ్రుతికూడ తైత్తిరీయశ్రుతితో నేకవాక్యమనియు నచ్చటనుఁ బంచభూతస్పష్టియే యంగీకరింపఁ బడె ననియు నూత్రకారుఁడు సిద్ధాంతముఁ జేసి యుండుటచేత సిత్రివృత్త్కిరణము కూడ పంచీకరణమునకు గుణుతుగాఁ జెప్పబడినదియే. కాని యన్యము కా దని సిద్ధాంత మగుచున్నది.

నగునంతఃకరకు నగ్నిజలములకు విరోధంబును లేదు. ఉన్నది యని పట్టుపట్టి నను కార్యములకు కారణమున వినాశము స్వాభావికమే యగుటచే నావిరోధ ముత్పత్తికి భంగకరము కానేరదు కావున నేక దేశమతము యుక్త శూన్యము శ్రుతులకు విరోధము లేదు; జలము అగ్నినుండియే జనించును. వ్యాసహరిక భేదము నాశ్రయించి యిట్లు చెప్పబడినని తెలిసికొనవలయును పారమార్థికస్థితిలో సర్వమును బ్రహ్మమేకదా.

పృథివ్యధికారాధికరణము. ౩.

విషయము:—ఇందు పృథివీసృష్టి నిర్ణయింపబడును.

సంగతి సంశయపూర్వవత్తము:—“ ‘తా ఆపో ఐక్షంత బహ్వ్యః స్యామి ప్రజాయేమ హీతి తా అన్న మస్పజంత’ = ‘ఆజలము స్వయముగనే విస్తారమునొంది సృష్టిచేయఁదలంచి యన్నమును సృజించెను’ అని యొక శ్రుతియందును ‘అదభ్యః పృథివీ పృథివ్యా టవథ మః బహ్వభ్యో ౭న్నం’ = ‘జలమువలన భూమియు నందుండి యోషఃకులును అందుండి యన్నంబును జనించెను’ అని మఱియొకశ్రుతియందును చెప్పబడియుండుటచే నీరెంటికిని బరస్పరవిరోధము వచ్చెను. అన్న మనఁగా నాహార పదార్థము లగుగోధుమలు మొదలగునవి కాని *భక్ష్యభోజ్యాదులే కాని యగును. ఇవి జలమునుండియే జనించె నని యొకచోటను జలమునుండి జనించినది పృథివియే యని మఱియొకచోట నుండుట విరుద్ధము కదా ! మఱియు ‘తా ఆప’ అను ఛాందోగ్యశ్రుతియందు వాక్యకేవలమున ‘తస్మా ద్యత్ర క్వచి వర్షతి త దేవ భూయిష్ఠ మన్నం భవతి’ = ‘ఆకాశమువలన వర్ష మెచ్చుట కుచియునో అచ్చట నధిక మగునన్న మేర్పడును’ అని చెప్పబడి యున్నది. ఇది పృథివికి సంభవింపదు కదా ఆహార పదార్థము లగుగోధుమలు మొదలగునవియన్ననో వర్షమునకు సభివృద్ధి

* భక్ష్యము అనఁగా దంతములతో కొఱికి తినఁదగినవి. భోజ్యము అనఁగా చప్పరించి మ్రింగఁ దగినవి. తేహ్యము అనఁగా వాకఁ దగినవి. కేయము అనఁగా పానము చేయఁ దగినవి. ఈవాల్లను ఆహారభేదములు.

నొందవచ్చును. 'అన్నము నలుపు' అని యందు (ఛాందోగ్య శ్రుతియందు) జెప్పబడి యున్న నది విగుర్థము కానేరదు. ఆహారవదార్థములయందును ఏదియోయొకటి నల్లనిదై యుండవచ్చును కదా! కావున నెట్లును అన్నశబ్దమునకు భూమి యనునర్థముఁ జెప్పటకు నీలు లేదు." అని స్ఫురణాలక్షణ సంగతిచే వచ్చిన యాక్షేపమునకు సమాధానముగ నీయధికరణ మారంభింపఁబడెను.

౨౨౯. పృథి వ్యధికారరూప

శబ్దాంతరేభ్యః. ౨. ౩. ౧౨.

తాత్పర్యము:—ఛాందోగ్య శ్రుతియందుఁ జెప్పబడినది భూమి సాగూర్చియే * అధికారము లింగము శ్రుతి యనునవి మూఁడును దీనికి ననుకూలములు గ నున్నవి. మొట్టమొదటనుండియు మహాభూతసృష్టిని చెప్పుచుండి యంతమున మాత్రము పృథివీభూతమును విడిచి యితరవదార్థమును శ్రుతి యేల చెప్పును? నిర్లక్ష్యముగఁ బ్రకరణమును బాధించుట యుక్తము కాదు కదా! మఱియు 'నన్నము నలుపు' అని చెప్పబడి యుండుటచే నన్నశబ్దార్థము పృథివియే యని తేలుచున్నది. ఆహారవదార్థములకు నల్లనివర్ణమున్నను నియతముగ లేదు కదా! 'భూమికిఁ గూడ నట్లే లేదు కదా తెల్లనిభూమియు నెఱ్ఱనిభూమియు గూడఁ గానవచ్చుచున్నది' అనియెదవేము. అట్లయినను విశేషభాగము (భూమియందు) నలాపే కలదు. మఱియు పౌరాణికులు "భూచ్ఛాయయే చీకటి" యనుచున్నారు. కావున దానివర్ణము నాశ్రయించి భూవర్ణమును నిర్ణయింపవచ్చును. వస్తువర్ణము ననుసరించి నీడయు స్వచ్ఛాస్వచ్ఛభేదములతో నుండుట యనుభవసిద్ధమై యున్నది. నల్లనివదార్థములనీడ మిగుల నల్లనై యుండుటయు శుభ్రము లగుస్ఫటికాదులనీడ కొంత తేటగ నుండుటయుఁ బ్రత్యక్షసిద్ధమే ఇది యంతయు గాక "త ద్య దపాం శర ఆసీత్త త్సమహన్యత సా పృథి వ్యభవత్" = "అనీటిపై నేర్పడినమిగాడవంటి భాగ మేది కలదో అది యంతయు నొక్కచోఁ జేర్చబడెను. అదియే

* అధికార మనఁగా అరంభింపఁబడినవిషయము ఉపక్రమము (౪౫ పు. మా.)

పృథివి యయ్యెను” అని బృహదారణ్యక శ్రుతియందు జలమునుండి భూమి జనించినవిధము స్పష్టముగ వర్ణింపబడి యున్నది.

ఈ కారణములవలన అన్నశబ్దమునకుఁ బృథివియే యర్థ మనవలయును. ఆహారపదార్థములు భూమినుండియే జనించు ననుట శ్రుతికి సమ్మతము. తెత్తిరీయశ్రుతియం దీవిషయము స్పష్టముగ నే కలదు కదా కావున నీకారణము నాశ్రయించి యైనను భూమిని చెప్పుటకై తత్కార్యవాచక మగునన్నశబ్దమును ప్రయోగింపవచ్చును. ప్రకరణాదులబలముచే ప్రసిద్ధియు అన్నశబ్దమునకు నాహారాదులయందు గలప్రసిద్ధియు బాధింపబడును. వాక్యశేషంబును ఇట్లే బాధింపబడును. దానికి మఱియొకవిధముగఁ గూడ నర్థము చెప్పవచ్చును. కార్యకారణములకు భేదము లేక పోవుటచే వ్రీహ్యాదులవృద్ధియే భూవృద్ధి యని యైననూ దేవితే జనించిన పదార్థము దానిచేతనే సమృద్ధి నొందునని సహజము కావున జలముచే భూమి సమృద్ధి నొందు నని (సమృద్ధి యనఁగా సస్యాదిసంపద) యైనను దాని కర్థము చెప్పవచ్చును కావున దానికంటె ప్రకరణాదిసహిత మగు శ్రుతి బలవంతము. ఈకారణమువలన నన్నశబ్ద మన్న కారణ మగుభూమి యందే ప్రయోగింపబడె నని తెలిసికొనవలయును.

తదభిధ్యానాధికరణము. ౨.

అవతారిక:—“ఆకాశదిభూతముల నభిమానించు దేవతలు స్వతంత్రముగనే వాయ్వాదుల సృజించునా? లేక పరమేశ్వరాధీనము లయ్యే సృజించునా?” అనువిషయ మీయధికరణమున విచారింపబడును.

విషయము:—వాస్తవస్థితిలో సేయధికరణమునకు విషయమేలేదు. “పరమేశ్వరసహాయము (అంతర్భూమిరూపముతోఁ బ్రవేశించుట) లేక భూతములు సృజింపనేరవు” అనువిషయము ఈతత్వ్యధికరణమునందును (౧. ౧. ౧౫.) “భూతములయందు తత్తద్రూపముతో నిలచి బ్రహ్మమే యవ్వలికార్యములకు నుపాదానకారణ మగుచున్నాఁడు” అనువిషయము తేజోధికరణమునందును (౨. ౩. ౧౦.) నిర్ణయింపబడియే యున్నది. అయినను ఇచ్చట సృష్టిప్రస్తావము వచ్చి భూతసృష్టియందలివిరోధములు

పరిహరింపఁబడినవి కావున దానినాశ్రయించి యాశ్ర *యాశ్రయీభావ సంగతిలో “దేవతలకు (భూయభిమానదేవతలకు) నైననూ స్వాతంత్ర్యమున్నదా? లేదా?” అనువిషయ మిచ్చటఁ జర్చింపఁబడుచున్నది. “పరమైశ్వర్యసంపత్తి కల దేవతలకుఁ గూడఁ బరమేశ్వరసహాయము లేక గర్తలయందు స్వాతంత్ర్యము కలుగదు” అనువిషయ మిచ్చట సిద్ధాంతము చేయఁబడును.

“ఇట్లయిన మఱియొకస్థలమున విరోధము వచ్చును. ‘పరాత్తుతచ్ఛ్చ’ తే. ౨.౩. ౪౧. అనుస్థలమున ‘జీవకర్తృత్వ మిశ్వరాధీనము’ అని సిద్ధాంతము చేయఁబోవుచున్నారు. దేవతలకే యట్టికర్తృత్వము లేకున్ననిక జీవుల కది బొత్తుగ నే సంభవింపదుకదా! ఇట్లుండ దానికై మఱియొక యధికరణ మూర్ఘంభించుట యేల?” అనియెడ వేమొ యట్లుకాదు. గొప్ప గొప్పకార్యములయందు దేవతలకుఁ గూడ స్వాతంత్ర్యము లేకున్నను జీవులకు నట్లుండ నక్కఱ లేదు. వారు (జీవులు) చేయునవి త్సుద్రకార్యములు కదా! మేలని చెప్పినదానిని నాచరించుట కీ డనినదానిని విడచుట అనునిదియే కదా వానికృత్యము! కావున నిట “దేవతలకు స్వాతంత్ర్యము లేదు.” అనువిషయము సిద్ధాంత మైనను జీవవిషయ మగుసంశయము మఱల కలుగవచ్చును.

పూర్వపక్షము:—ఎట్లు చూచినను ప్రపంచము నాకాశాదులు స్వయముగనే సృజించు నని చెప్పవచ్చును. “ఆకాశా ద్వాయుః త త్తేజః ఐక్షత” అను మొదలగుశ్రుతులయందు ఆకాశాదులకు స్వాతంత్ర్యము చెప్పఁబడి యున్నది; “ఆకాశాదులు చేతనములు” అని కూడఁ జెప్పఁబడి యున్నది. ప్రతిభూతమునకును అభిమానిదేవత కలదుకదా! ఆదేవత చేతన మనుట కుండుగాని స్వాతంత్ర్యము కలది యనుట కుండు గాని సంశయ మేమి కలదు? జడమునకుఁ జేతనసహాయము కావలయును గాని చేతనము నకు నది యక్కఱ లేదు కదా! కావున నెట్లు చూచినను ఆకాశాదులు వాయువుదులను స్వయముగనే నిమిత్తములై సృష్టించు ననవలయును.

* దేనియందు మఱియొకపదార్థము నివసించునో అని (ఆమొదటిపదార్థము) రెండవదానికి శాశ్రయము. రెండవది యాశ్రయి. యీరెంటికినిఁ గలయనోన్యన్య సంబంధ మాశ్రయాశ్రయీభావసంబంధము.

ఇట్లు చెప్పిన “ప్రపంచము బ్రహ్మమునలన (బ్రహ్మ మనునిమి తకారణము చే) జనించెను” అని చేయు బజినసిద్ధాంతమునకు ఈని వచ్చును.

“ఇట్లును రాదు. శ్రుతియందు ‘సోఽకామయతే’ అని పరమేశ్వరుడు ప్రస్తాపించబడి యున్నాడు. ‘యః సృజివాన్ తిష్ఠన్’ అని ‘పరమేశ్వరుడే సర్వాంతర్యామి యనువిషయముగూడ నిరూపించబడియున్నది కావున నెవ్వరికిని స్వాతంత్ర్యము లేదు. మరియు ‘పరమేశ్వరుడే ప్రపంచరూపముతో స్వయముగ నున్నాడు’ అని బహుశ్రుతులయందు చెప్పబడి యుండుటచే నాయనయే యీ ప్రపంచమునకు నభివృద్ధినిమిత్తో పాదానకారణము పంచమీవిభక్తియః హేతువాచకమే యగును కాని యన్యార్థమును చెప్పనేల దీని యిదివఱకే నిరూపించియున్నాము కదా” అనిన నిది యుక్తము కాదు ప్రస్తావంబును “పరమేశ్వరుడు సర్వాంతర్యామి”యని చెప్పుగుఱుతునుకూడ పరంపరగా నన్వయింపవచ్చును. పరమేశ్వరుడు తననంకల్పముచే మొట్టమొదట నాకాశభూతమును తదభిమాని దేవతతోఁగూడ జనింపఁజేసెననియు తర్వాత నాచూకాశాభిమాని దేవతయే వ్యతంత్రముగ నితరభూతముల సృష్టించెననియు చూకానియు వలన పరంపరగాఁ బరమేశ్వరుడే సర్వసృష్టికర్త యగు నని యు నరము చెప్పవచ్చును. ఆకాశాభిమాని దేవతయందు అంతర్యామిగూఱముతో నున్నాడు గావున పరంపరగా నాయనయే సర్వాంతర్యామియు నగు ననవచ్చును. ఇంక విభక్తి నాశ్రయించి చూచిన నచేతనము, చేతనమునాఁటి జనింపదు కావున నాకాశాదుల నభిమానించు దేవతలయంజీ వాయ్వాదులు జనింపనేరవు. ఈకారణమువలన నాపంచమీవిభక్తికి నిమిత్తకారణవరముగానే యర్థమును చెప్పవలయును కావున నెట్లు చూచినను భూతములు స్వతంత్రములుగనే కార్యములు బుట్టింపుచున్నవి యనవలయును.

సూత్రము. ౧౩.

అనంతారికః—అనిన నీపూర్వపక్షమును ఖండింపుచున్నాడు.

౨౩౦. తదభిధ్యానా దేవతత్త్వం గా త్సక్తిః.

౨. ౩. ౧౩.

తాత్పర్యము.—ఇట్లు చెప్పట యుక్తియుక్తము కాదు. పరమేశ్వరుడే స్వస్వరూపముతో ప్రపంచమునకు సర్వప్రేరకుడై నిమిత్తకారణము.

మగుచున్నాడు? భూతరూపములతో నుపాదానకారణ మగుచున్నాడు. ఈవిషయమును “సోఽకామయత యః పృథివ్యాం తిష్ఠన్” అనుశ్రుతులు స్పష్టముచేయుచున్నవి. ఈవాక్యములయందు “ఆత్మయే సర్వమునకును ప్రేరకుండు” అనువిషయము దెల్పుబడియున్నదికదా! “తదాత్మానం స్వయమకురుత” = “ఆబ్రహ్మము తనస్వరూపమునే ప్రపంచమునుగా మార్చుకొనియెను” అనుశ్రుతి “పరమేశ్వరుడే భూతరూపములజెంది ప్రపంచమునకుపాదానకారణ మగుచున్నాడు” అని స్పష్టము చేయుచున్నది. కావున నీశ్రుతులబలము నాశ్రయించి పరమేశ్వరుడే సర్వమునకు నభిన్ననిమిత్తోపాదానకారణ మని నిర్ణయింపవలయును. “తత్తేజః ఐక్షత” అను మొదలగు శ్రుతులకును ఈసిద్ధాంతము నాశ్రయించి “తేజస్సునందు అంతర్యామి రూపుడై ప్రవేశించి నీబ్రహ్మమే జలసృష్టికి సంకల్పించును “అనియే యర్థము చెప్పవలయును. ఇంతయే కాని యిచ్చట భూతాభిమాని దేవతలకు స్వాతంత్ర్యము కలదనుటకు దగినయుక్తియే యేదియు లేదు.

యుక్తియననేల మొట్టమొదట దేవతలనుగూర్చియే యిచ్చట చెప్పబడె ననుటకు వీలు లేదు. పైన నిరూపించినవిధముగ నాకాశాదిశబ్దములకు స్వాభావికార్థమే (“భూతములు” అనునర్థమే) సంభవింపుచుండ నన్యార్థమును కల్పింపనేటికి? అట్లు కల్పించినను మీపక్షము నిలువదు. చేతను లండఱును స్వతంత్రులే కావలయు నని నియమ మెందును లేదు. భృత్యుడు శిష్యుడు మొదలగువారు చేతనులయ్యును స్వామిగుగు వాదివరతంత్రులగుచున్నారు. కదా కావున! నెట్లుచూచినను దేవతలకుఁ గూడ స్వాతంత్ర్యము లేదు. వారు నిమిత్తకారణములు కానేరరు. పంచమీవిభక్తియు నీకారణమువలన నిమిత్తకారణవాచకము కానేరదు. దేవతలిచ్చట ప్రస్తాపింపబడినచో వారికి స్వాతంత్ర్యము నియతమైనచో మాత్రమే కదా వారియందు దేవతనములు జనించుటకు వీలు లేకపోవుటచే పంచమికి నిమిత్తవాచకత్వమును కల్పింపవలసి వచ్చుట. ఇచ్చట నది లేదని నిరూపింపబడెను. కావున నాకాశాదులకు స్వాతంత్ర్యము లేదు.

విపర్యయాధీ కరణము. ౨

విషయము:—ఇందు ప్రళయక్రమము విచారింపఁబడును. ఈవిచారమువలన సర్వప్రపంచము బ్రహ్మమే యని స్పష్టముగ సిద్ధాంతమగును. కావున దీనికి బ్రహ్మధ్యానమే ఫలము.

సంగతి:—ఈయధికరణమున శ్రుతివిరోధము నిరాకరింపఁబడకపోవుటచే నీయధికరణ మీపాదమునఁ జేరఁ గూడదు. అయినను ఇందు సృష్టి నిరూపింపఁ బడెను. కావున దాని ననుసరించి ప్రళయము స్మరణకు రాఁగా బ్రసంగసంగతితో నది యిందు విచారింపఁబడుచున్నది.

పూర్వపక్షము:—వేదమునందు కేవలప్రళయము మాత్రమే వినవచ్చుచున్నది గాని దానినియమము వినవచ్చుటలేదు. దానికి నియమముకలదా? లేదా? లేక సృష్టినియమమే దానికి నియమమా? నియమము లేదనుట యుక్తియుక్తము కాదు. ఏకార్యమునకుఁ గాని నియమ ముండి తీరవలయును. ఇక నానియమ మేది యని విచారింపఁబోయిన వేదమున నుత్పత్తినియమము మాత్రమే కలదు. లోకమున మాత్రము కార్యములు కారణములందు లేనములగుచుండుట కానవచ్చుచున్నది గాని దాని నిచ్చుట నవ్వయించుకొనుటకు ఏలు లేదు. ఏలయనిన వేదమును విచారించునపుడు అందలి నియమములే బుద్ధికి స్ఫురించును గాని యన్యములు స్ఫురింపవు కదా? ప్రతిపదార్థమునకును సజాతీయము సమీపము విజాతీయముదూరము ననుటలో సంశయము లేదు కదా! కావున నుత్పత్తినియమమే ప్రళయనియమము.

సూత్రము. ౧౪.

అవతారిక:— అనిన నీపూర్వపక్షమును ఖండింపుచున్నాఁడు.

౨౩౧. విపర్యయేణ తుక్రమోఽత

ఉపపద్యతే చ. ౨. ౩. ౧౪.

తాత్పర్యము:—పూర్వమున సృష్టిక్రమము వివరింపఁబడెను. అయిక్రమము దానికి విరుద్ధముగ నుండు నని తెలిసికొనవలయును. లోకమున

నిట్లే గానవచ్చుచున్నది. మట్టినుండి జనించినకుండ మట్టియందే లీనమగు న్నది. ఉత్పత్తిక్రమమే లయక్రమమైనకార్యము. స్వస్వరూపముతో నుండగనే కారణము దానియందు లయము నొందవలసినవచ్చును. ఇది సర్వ ప్రమాణవిరుద్ధము. కారణవినిశ్చయమునకుఁ బిదప గార్య ముండుట యెందు నుగానవచ్చుట లేదు కదా? కావున లోకానుసారముగ కార్యములు కారణములయందు లీనము లగును. “పృథి వ్యపు ప్రళీయతే”=“భూమి జలమున లీన మగును” అను మొదలగు వాక్యములచే స్పృతియు నిట్లే చెప్పుచున్నది.

అంతరావిజ్ఞానాధికరణము. ౯.

విషయము:—ఇప్పటికి భూతములసృష్టి ప్రళయములు నిరూపింపఁబడినవి. పర బ్రహ్మముమొదలుకొని ఆకాశాది క్రమముచే సృష్టి యగు ననియు పృథివ్యాధివృత్క్రమముచే పర బ్రహ్మాంతముగ బ్రళయము కలుగుననియుఁ జెప్పఁబడెను. ఇచ్చట నింద్రియోత్పత్తి విచారింపఁబడును.

సంగతి:—సృష్టి ప్రళయముల నిరూపించుటకు నేయద్వితీయ బ్రహ్మభ్యాసము ఫలమో అదియే యింద్రియసృష్టినిరూపణమునకుఁగూడ ఫలమగుటచే నీయధికరణమునకుఁ బూర్వాధికరణములతోఁ గలసంబంధము* సమానఫలత్వసంబంధము.

సంశయము:—ముండకోపనిషత్తునందు “ఏతస్మా జ్ఞాయతే ప్రాణో మన స్స ర్వేంద్రియాణి చ ఖం వాయుః” అనిపరమేశ్వరునకును భూతములకును నడుమ బుద్ధీంద్రియమనస్సులసృష్టి చెప్పఁబడియున్నది. ఇతర శ్రుతులయందు వీనిసృష్టియేలేదు. కావుననీరెండుస్థలములకును విరోధము కలదా? లేదా?

సూత్రము. ౧౫.

అవతారిక:—అను నీసంశయమును నిరాకరించుటకై పూర్వ పక్షాను వాదపూర్వకముగ సిద్ధాంతము చేయుచున్నాఁడు.

* సమానఫలత్వసంబంధ మనఁగా, రెండుకార్యములకు నొక్కటియే ఫలమకలిగియుండుట.

పూర్వకముగ మనస్సును సృజించెను” అని ప్రత్యక్షముగనే చెప్పబడి యున్నది. కావున నెట్లును వైసిద్ధాంతమునకు భంగము లేదు.

చరాచరవ్యపాత్రయాధికరణం. ౧౦.

అవతారిక :—ఇదివఱకు సర్వాత్మకము బ్రహ్మమే యనుజ్ఞానము కలిగి * తత్త్వదార్థముసిద్ధించుటకై సృష్టిప్రళయనిరూపణమూలమున బ్రహ్మప్రపంచాభేదము వివరింపఁబడెను. ఇంక నిచ్చటనుండి పాదాంతము వఱకు త్వగివదార్థము సిద్ధించుటకై జీవన్వహుపవిచారము చేయుటకును, “అందు జీవునకు జన్మమరణములు కలవా? లేవా?” అనునది యీయధికరణమున విచార్యవిషయము.

విషయము:—“పైయధికరణమున నిందియొత్పత్తి యున్నను భూతోత్పత్తికి భంగము కలుగదని సిద్ధాంతముచేసియున్నారు. జీవోత్పత్తి యేనిశ్చయ మగునని యెట్లు సిద్ధాంతముఁ జేయుటకువీల లేదు. జీవుఁడు చేతను డగుటచే నన్నిటకంటె మొట్టమొదటనే పరబ్రహ్మమునుండి జనింపవలసినవాఁ డగును. అప్పుడు దృఢముగ నుత్పత్తిక్రమమునకు భంగము వచ్చును.” అని ప్రత్యుదాహరణ సంగతిచే వచ్చినయూత్పత్తిపమునకు సమాధానముగ నీయధికరణ మారంభింపబడుచున్నది.

పూర్వపక్షము:—జీవునకు నుత్పత్తిమరణములు కలవనుట లోకవ్యవహారమునుఁ బట్టియు జాతకర్తామలను విధించుశాస్త్రములనుఁ బట్టియు స్పష్ట మగుచున్నది. కేవలదేహమునకే యవి (ఉత్పత్తివినాశములు) యుండినచో నాశాస్త్రమంతయు సిద్ధార్థకమే యగును.

ప్రతిపక్షము:—పూర్వపక్షమున జీవుఁడు హిరణ్యగర్భుఁడనియు నిశ్చయము నూత్రాత్త యనియుఁ జెప్పబడును. ప్రపంచమాత్మవస్థరూపిణి యగునవ్యక్త మొక్కటియే యైనను శుద్ధ సత్వోపాధిచే మాయ యనియు రజస్వత్వోపాధిచే నవిద్య యనియుఁ జెప్పబడును.

* ‘తత్త్వమసి’ యనుమహావాక్యములలోని తత్త్వదనునకు సర్వము తత్త్వదార్థము—ప్రపంచాభిన్న మగు బ్రహ్మము.

† అవాక్యములలోని ‘త్వం’ పదము యొక్కయర్థము ‘త్వం’ పదార్థము. (జీవుఁడు.)

ఇచ్చటనే భన్మమై పోయిన శరీరమునుగూర్చి శ్రౌద్ధాదుల నాచరించుటవలన బ్రయోజన మేమి యుండును? ఈకారణమువలన లోకానుభవానుసారము లగునీకర్తృవిధులకును “జీవుడు నిత్యుడు” అనిచెప్పు వేదవాక్యములకును పరస్పరవిరోధము కలదు. నిర్వివాదముగ జీవుఁ డుత్పత్తివినాశములు కలవాడే.

సూత్రము. ౧౬.

అవతారిక:—అనునీభ్రాంతి నీయధికరణమున నివారించుచున్నాఁడు.

౨౩౩. చరాచరవ్యపాశ్రయస్తు స్యాత్తద్వ్యపదేశో భాక్తస్తద్భావభావిత్యాత్.

౨. ౩. ౧౬.

కాత్పర్యము:—లోకమున నున్నజన్మమరణాదివ్యవహారము జంగమస్థావరరూప మగుశరీరము నాశ్రయించినదియే కాని జీవు నాశ్రయించినది కాదు. దేహోత్పత్తివినాశముల నాశ్రయించియేయావ్యవహారము ప్రవర్తించు చున్నది యనుట సర్వానుభవ సిద్ధము. అది జీవునకే సంబంధించునని యప్పుడు జీవుఁడు దేహముతోఁ గూడ నుత్పత్తివినాశముల నొందువాఁడు కావలసి వచ్చును. అప్పు డాతనికి జన్మాంతరప్రాప్తి కాని స్వర్గవరకాదిభోగములు కాని యుండుటకు వీలు లేదు. యీకారణమువలన నప్పుడు రెండవజన్మమునందు సుఖము కలిగించు నని చెప్పఁ బడిన పుణ్యకర్మలును పరలోకమున సౌఖ్యము కలిగించు నని విధింపఁబడిన యజ్ఞాదులును నిరర్థకములు కావలసి వచ్చును. కావున జీవుడు నిత్యుఁ డనియే యంగీకరించి తీరవలయును. శ్రుతియు దీనికి ననుకూలమయ్యే గుఱున్నది యనుట మీకును సమ్యత మగువిషయమే. “జాతకర్తాదివిధులు ఆశ్రుతిని బాధించు నంటిని కదా” అనియెదవేమో అదియు దేహమునుఁ గూర్చి నదియే. భ్రాంతివలన లోకులు జీవదేహములకు నభేదము నెన్నుచున్నార కావున వారియభిప్రాయము ననుసరించి యావేద మట్లు చెప్పుచున్నది. ఏకర్తుల నాచరించినను దేహమే యాచరించు ననుటయు దానివలన కలుగు సుఖదుఃఖములను మనస్సే యనుభవించుననుటయు నందఱకును స్పష్ట

మగువిషయమే కావున నీవిషయమైన విశేషముగ వివాదము చేయు నక్కఱ లేదు. సర్వమును భ్రాంతిమూలమేకాని వాస్తవముగ జీవునకు సంబంధించునది యేదియు లే దని యధ్యాసభాష్యమున (శాస్త్రావతారిక యందు) వివరించి యున్నాము. “ఏవ మేన శ్చయం యాతి గర్భబీజసముద్భవం” = “జాతకర్తానిసంస్కారముల నాచరించినచో శుక్లశోణితసంబంధమువలన వచ్చినపాపము నశించును.” అను మొదలగు స్మృతియు జాతకర్తాదులవలన దేహసంబంధజనిత మగుపాపము ఘాత్రమే పోవు ననియు అనాద్యవిద్యావశమునఁ బ్రతిదేహమునందు నాచరింపఁ బడుచు * సంచి తాదిరూపములతో మనసునందు సంస్కారరూపమై యున్న కర్మ ఘాత్రము నశింప దనియు స్పష్టముగ జెప్పఁబడి యున్నది. యీ కారణమువలన జాతకర్తాదులు దేహోత్పత్తినిమిత్తములే కాని జీవోత్పత్తినిమిత్తములు కావని స్పష్ట మగుచున్నది. శ్రద్ధాదులుకూడ దేహనాశానంతరమున పరలోకనివాసి యై జీవు డుండిననే కాని సంభవింప ననుట నీకునుఁ దెలిసిన విషయమే. కావున జీవునకు నుత్పత్తివినాశములు కల ననుట భ్రాంతియే.

* కర్మత్రయము:—అగామి సంచిత ప్రారబ్ధము అని కర్మలు మూడు విధములు. అగామి అనగా రాబోవునవి? ఉత్తరజన్మమున ఫలము ననుభవింపజేయుటకు నుపక్రమింపఁ బోవునవి. సంచితము అనగా జన్మాంతరములయందును ప్రస్తుత జన్మమునందును గూడ నాచరింపఁబడి ధనములై భోగార్థమై దాచియుండు బడునవి. అందుండియే కాలక్రమమున పరిపక్వములై కొన్నికొన్ని కర్మలు తత్తజ్జన్మములయందు వానిఫలముల ననుభవింపఁ జేయును. అట్టికర్మలలో ప్రకృతజన్మమున ఫలముల నిచ్చుట కారంభించినకర్మలు ప్రారబ్ధము అనఁబడును. ఈమూడువిధము లగు కర్మలును మనస్సున సంస్కారరూపములతో సూత్రమే నిలచి యుండును. పరిపాకానస్థ కలుగకమునుపు మాధములై కలిగిన పిదపఁ బ్రకాశము నొందియవి (వాసనలు) స్వానుగుణముగ మనస్సునఁ ప్రేరేపించును? అప్రేరణను లోనై యాయాకర్మల నాచరించి మనంబును దత్తతత్ఫలము లగు శుఖదుఃఖముల ననుభవించును. ఒక్కొక్కవేళఁ ప్రేరణాప్రభావమున నిష్టసాధనాదుల విపరీతములుగ గ్రహించి విపరీతఫలము అను గూడఁ జెందుచుండును. ఇదియే కర్మ ఫలానుభవప్రకారము.

ఆత్మాధికరణము. ౧౧.

విషయము:—పై యధికరణమున జీవునకు జీవోత్పత్తివివాదములతోఁగూడ నుత్పత్తివివాదములు సంభవింప వని సామాన్యముగనిరూపింపఁబడెను. ఈయధికరణమున “జీవునకు పరమేశ్వరునుండికూడ నుత్పత్తి సంభవింపదు” అని నిరూపింపఁ బడెను.

సంగతి:—“పూర్వాధికరణమునఁ బరలోకానుభవాదుల సిద్ధింపటకై జీవనాశముతోఁగూడ జీవనాశము కలుగఁగూడ దని సిద్ధాంతము చేయఁబడెను గాని ప్రస్తుతాధికరణమున నట్లుచేయుటకు వీలులేదు. జీవోత్పత్తి శ్రుతిప్రమాణములచే సిద్ధింపచున్నది కావున దాని నవశ్యమంగీకరింపవలయును. ఒక్కకల్పాంతమునకు జీవుఁ డేకరూపముతో నుండుననినఁ బై యధికరణమునఁ జూపినదోషము లేవయు రావు కదా” అని ప్రత్యుదాహరణసంగతిచే వచ్చినయాక్షేప మియధికరణమున నివారించఁబడును.

సందేహము:—కొన్నిశ్రుతులు “ఏతస్మా దాత్మన స్సర్వ ఏత ఆత్మా నో వ్యుచ్ఛరంతి”=“ఈపరమేశ్వరునుండి యీజీవు లందఱును జనించుచున్నారు” అను మొదలగువాక్యములచే జీవోత్పత్తినిఁ జెప్పుచున్నవి. మఱికొన్ని “త త్సృష్ట్యా త దే వాయుప్రా విశత్” పరమేశ్వరుఁడు ఆప్రపంచమును సృజించి దానినే ప్రవేశించెను; అని జీవపరమేశ్వరులకు భేదమే లేదని చెప్పుచున్నవి. యీరెంటికిని విరోధము కలదా లేదా?” అను నది సంశయస్వరూపము.

పూర్వపక్షము:—పై నఁ జూపఁబడిన శ్రుతులకు విరోధ మవశ్యముగ వచ్చును. జీవున కుత్పత్తి కల దనుట యెట్లును సిద్ధాంతమే. ఒక్కట్రహ్మము నెఱింగినచో సర్వపదార్థముల నెఱుంగవచ్చు నని శ్రుతియందు ప్రతిజ్ఞ చేయఁబడి యున్నదికదా. జీవునకు నుత్పత్తి లేకపోయిన దీనికి విరోధము వచ్చును. అన్ని పదార్థములకును పరమేశ్వరుఁ డుపాదానకారణ మగునేని యప్పుడు కదా యాయన నెఱుంగుటచే సర్వము నెఱుంగఁ బడి నట్లు గును. జీవుఁ డనుపాఁ డొక్కఁడు భిన్నుడై యుండునేని యప్పు డీ ప్రతిజ్ఞ సార్థక మగుట యెట్లు? యీకాగణమువలన జీవుఁ డవశ్యముగ నాకాశోదులవలె బ్రహ్మమునుండి జనించయే తీరవలయును.

“ఇట్లుకాదు జీవబ్రహ్మలకు భేదమేలేదు. నిర్వికారుఁ డగు పరమేశ్వరుఁడే ప్రపంచమునఁ బ్రవేశించి జీవుఁ డయ్యెను. ఈ కారణమువలన బ్రహ్మజ్ఞానముచే జీవుఁడు గ్రహింపఁబడను వచ్చును. బ్రహ్మకార్యము కాకను పోవచ్చును.” అనియెద వేమో అదియు సరి కాదు. బ్రహ్మమునకును జీవునకును భేద మనంతముగఁ గలదు. బ్రహ్మమునకుఁ గర్తృసంబంధము లేదు. జీవునకుఁ గలదు. బ్రహ్మము నిర్వికారము; జీవుఁడు సవికారుడు. ఇట్లుండ నిరువురకుకు నభేద మెట్లు కలుగును?

“మఱియు ఏయేపదార్థములకు విభాగము కలదో అవి యొకదాని నుండి జనించినవియే” అని మీరే సిద్ధాంతముఁ జేసి యున్నారు. ఆకాశమునకు నీసిద్ధాంతము వలననే యుత్పత్తిని స్థాపించియున్నారు. విచారించిన జీవుఁడు కూడ నట్టివాడే. ఆతనికి శరీరసంబంధము వలనభేదముకలదు. ఏవురుషునకు జూచినను వానివాని కర్తృలును హానివాని సుఖదుఃఖభోగములును ప్రత్యేకములే యై కానవచ్చుచున్నవి యిట్లుండ నందఱియందు నున్న యాత్మ యొక్కఁడే యనుట యెట్లు సంభవించును? ఆతనికి విభాగములు కలవనియే యంగీకరించిన నాతఁడును ఒకదానినుండి జనించినవాడే కావలసి వచ్చును. కావున నెట్లును జీవున కుత్పత్తి తప్పదు. “యథానుదీప్తా త్పావక విస్ఫులింగా స్సహస్రశః ప్రభవంతే సరూపాః త థాక్షర ద్వివిధాః సౌమ్య భావాః ప్రజాయంతే తత్రచై వావియంతి” బాగుగ మండుచున్న యగ్ని నుండి సమానాకారములు కల మిడుగురులు వెలికి వచ్చునట్లు పరమేశ్వరునుండి జీవజడరూపము లగు సర్వపదార్థములును వెలికివచ్చును; అచ్చటనే మఱల నడంగును; అని కొన్ని శ్రుతులయందు దృష్టాంతపూర్వకముగ జీవోత్పత్తి చెప్పఁబడియున్నది. కావున నిస్సంశయముగ జీవున కుత్పత్తి యున్నదియే.

‘ఇట్లైన ప్రవేశశ్రుతి (పరమేశ్వరుఁడు స్వయముగనే ప్రపంచమునఁ బ్రవేశించి యున్నాడని చెప్పుశ్రుతి) విరుద్ధమగును కదా! దానిని సమన్వయించుటయెట్లు?’ అనియెద వేమో దానికి వికారపరముగ సర్థముఁ జెప్పవచ్చును. ‘పరమేశ్వరుఁడు జీవరూపముగ మార్పునొంది ప్రపంచమున బ్రవేశించెను’ అని యర్థము జెప్పవచ్చును. ‘త దాత్మానం స్వయ మకురు తః’=‘ఆపరమేశ్వరుఁడు తనరూపమునే ప్రపంచముగ మార్చెను’ అను శ్రుతికి నిట్లే యర్థముఁ జెప్పితిరి కదా. పరమేశ్వరునకుఁ బ్రపంచరూప మగు

మార్పు కలిగె నని యంగీకరించితిరి కదా. కావున నెట్లును జీవుఁ దుత్పత్తి యయ్యె ననియే యొప్పుకొనవలయును. శ్రుతికి పై నఁ జెప్పినవిధముగ నన్వయముఁ జేయ కున్న విరోధము దుర్నివారమే యగును.

సూత్రము. ౧౭.

అవతారిక:—అని యిట్లు వచ్చినపూర్వపక్షము నీయధికరణమున ఖండింపుచున్నాఁడు.

౨౩౪. నాత్మాశ్రుతేర్నిత్యత్వాచ్చ

తాభ్యుః. ౨. ౩. ౧౭.

తాత్పర్యము:—ఎట్లును జీవునకు నుత్పత్తిలేదు. సృష్టిప్రకరణము నందు జీవోత్పత్తి వినవచ్చుట లేదు. ఒకానొకస్థలమున వినవచ్చినను దాని నాశ్రయించి సిద్ధాంతముఁ జేయుటకు వీలు లేదు. “న జీవో మ్రియతే; అజో నిత్యః శాశ్వతో యం పురాణం” అను మొదలగుశ్రుతు లనేకములు జీవుని నిత్యునిగాఁ జెప్పుచున్నవి. “అనేన జీవే నాత్మనాం ౭నుప్ర విశ్య” అను మొదలగు శ్రుతులు “పర బ్రహ్మమే జీవరూపముతో సర్వభాధ లయందును ప్రవేశించెను. “అని చెప్పుచున్నవి. దీనిచే జీవ బ్రహ్మముల కభేదమని తెలియవచ్చుచున్నది. మఱియు మైత్రేయీబ్రాహ్మణమునందు “ప్రజ్ఞాన ఘన ఏవై తేభ్యో భూతేభ్య స్సామ్యే నోద్ధా య తా న్యే వా నువినశ్యతి న ప్రేత్యసంజ్ఞా స్తి”=“జ్ఞానమాత్రరూపుఁ డగు నాబ్రహ్మము శరీరాదిరూపము నొందిన భూతములయందు ప్రవేశించి యందుండి సమముగనే వ్యుద్ధానమునుజెంది వానితోఁ గూడ నశించును. (నశించునట్లు కానఁబడు నని యభిప్రాయము) మృతిజెందినపిదప సంజ్ఞయే లేదు” అని చెప్పిన యాజ్ఞవల్క్యినిఁజూచి తదభిప్రాయము నెఱుంగ లేక దేహముతోఁ గూడ జీవునకును విచాశమును జెప్పినేమో యనితలంచి మైత్రేయి తన సంశయమునుఁ దెలుపఁగా యాజ్ఞవల్క్యుఁడు “నవా అరేఽహం మోహం బ్రవీ మ్యవినాశీ వాలరేఽయమాత్మా ౭నుచ్ఛిత్తిధర్మా మాత్రాసం సర్గ త్వస్య భవతి”=“ఓ మైత్రేయీ! నేను మోహశర మగువాక్యము ను చెప్పలేదు. జీవుఁడు, స్వభావముగ వినాశరహితుఁడు బ్రహ్మరూపుఁడే

యగుటచే నాతని కెట్లును విచ్ఛేదము లేదు. ఇత నేమి యనిన; దేహాది
రూపముగఁ బరిణమించిన భూతములతో మాత్రమే యూరకసంబంధము
కలదు. కావుననే వాని వివాశముతోఁగూడ జీవవివాశము కలిగె నని
భావింపఁబడుచున్నది. మరణకాలమున నేమి నుసారముగ వచ్చిన
రానుకృష్టాదిసౌజ్ఞలు లేవు కాని స్వరూపము లేకపోలేదు. ఇదియే నావాక్య
మునకు నభిప్రాయము” అని సమాధానముఁ జెప్పెననియు నిరూపింపఁబడియు
న్నది. ఏని నన్నిటిని విమర్శించినచో జీవబ్రహ్మభేదము ఉపాధుల నాశ్ర
యించి వచ్చినదియేకాని నేను కా దని తేలుచున్నది. ఆకాశ మొక్కటియ
య్యను ఘటగృహద్యుపాధులవలన ఘటాకాశగృహకాశనామములతో
భిన్నముగ వ్యవహరింపఁబడుచున్నట్లు బ్రహ్మంబును ఒక్కటియేయయ్యను
శరీరోపాధులవలన జీవశబ్దముతో వ్యవహరింపఁబడుచున్నాడు. కావున
లోకమున సర్వకాలములయందును క్షనవిషయిక మగునభిమానము కల
వానిని “నేను ధనమయుఁడు” అని వ్యవహరించునట్లు స్త్రీవిషయిక మగు
చింత కలవానిని “స్త్రీమయుఁడు” అని వ్యవహరించునట్లు దేహాదివిష
యిక మగునభిమానముఁ గలిగియుండుటచే జీవుని “దేహమయుఁడు మనో
మయుఁడు ప్రాణమయుఁడు” అని బోధింపదములు వ్యవహరించుచున్నవి.
ఏచింతయున్నను పురుషుని స్వస్వరూపమునకు భంగము లే నట్లు దేనితో
సంబంధపడియున్నను జీవునకు స్వస్వరూపభంగము లేదు. కావున, జీవు
నకు సుఖదుఃఖాదులు తనయుపాధుల నభిమానించుటచే, దనస్వరూపము
నెఱుంగలేక పోవుటచే వచ్చినదియే కాని స్వాభావికములు కావు. పుణ్య
పాపములు కూడ నిట్టివే. కావున విచారించిన జీవునకు నీ వన్నట్లు విభా
గముఁ గూడ లేదు. “ఏకో దేవః సర్వభూతేషుగూఢః” = “ఒక్కవరమేశ్వ
రుఁడే సర్వభూతములయందును చురుకముతో నున్నాడు” అను మొ
దలగుశ్రుతులు నీవిషయమున బ్రమాణము. ఈకారణమువలన నాజీవుఁడు
మఱియొక పరారమునకుఁ గర్మము కా యెక్కడ లేదు. ప్రతిజ్ఞయు భంగము
కా నక్కఱ లేదు. జీవబ్రహ్మ లొక్కటియే యైనప్పుడు బ్రహ్మజ్ఞానముచే
జీవజ్ఞానము కలుగు ననుటలో సంశయము లేదు కదా. ఇట్లు బహుశ్రుతు
లచే నేకవాక్యముగ జీవనిత్యత్వము ప్రతిపాదింపఁబడుచుండుటచే నొకా
నొకస్థలమున తత్ప్రతిష్ఠి వినవచ్చుననుచు నొకాధికభేదపరముగానే వ్యా

భ్యాసముః జేయవలసియాండును. కావున నెట్లును జీవునకు సుత్వ త్తివినాశములు లేవు.

జ్ఞాధికరణము. ౧౨.

విషయము, సంగతి:—పూర్వాధికరణమున జీవునకు సుత్వ త్తి లేదనుట సాధింపఁబడెను. ఇప్పుడు దాని నాధారముగఁ గైకొనియే “జీవుండు విజ్ఞానస్వరూపుండు” అనువిషయము సాధింపఁబడును. ఈకారణమువలన వీనికి రెంటికిని * హేతుఫలభావసంగతి.

సందేహ:—కొన్నిశ్రుతులయందు “ఆ త్యై వాఽన్య జ్యోతిర్భవతి”=“అత్తయే సూర్యాదులు లేనప్పుడు పురుషునకుఁ జ్యోతియగును” అని జీవునకు స్వప్రకాశస్వరూపత్వము చెప్పఁబడి యున్నది. మఱికొన్నిటియందు “పశ్యంత్యేషుః”=“చూచునప్పుడు అనఁగా జూడఁబడువదార్థము సమీపమున నున్నప్పుడు జీవుఁడు నేత్ర మగును” అని జీవునకు చైతన్యము నిత్యము కాదనియు వచ్చుచుఁ బోవుచుండు ననియుఁ చెప్పఁబడి యున్నది. సాంఖ్యియును వైశేషికులును క్రమముగ నీసిద్ధాంతములనే గైకొని వివాదముఁ జేయుచున్నారు. ఈశ్రుతులకుఁ బరస్పరవిరోధము కలదా? లేదా?

పూర్వ:—అను నీసంశయమువలన నిట్లు పూర్వపక్షమువచ్చును. చైతన్య మనఁగా జ్ఞాన మగుటచే దానికి నెప్పటికిని కర్తతో సంబంధముండవలయును. జ్ఞానకర్త జ్ఞేయ మగుటచే జ్ఞానరూపుఁ డగువానికి నెప్పుడును పదార్థములు గోచరము లగుచుండవలయు ననుట నియమము. జీవునివిషయమున నీనియమముఁ గానవచ్చుట లేదు. ఆతనికి సింద్రియ సంబంధము కలిగినప్పుడు పదార్థస్వరూపజ్ఞానము కలుగుచున్నది. లే నప్పుడు లే కున్నది. నిదుర మూర్ఛ మొదలగునవస్థలయందు పదార్థజ్ఞానము లేదనుటలో వివాదము లేదు కదా! ఈకారణమువలన వైశేషికుల

* హేతుఫలభావసంగతి యనఁగా పూర్వాధికరణమునఁ గారణములు నిరూపింపఁబడి యుత్తరాధికరణమున నిరూపణఫలము చెప్పఁబడి యుండుట ప్రకృతమున జీవబ్రహ్మస్వరూపముల చైతన్యమాత్రములనుగా నిరూపించుటకు దైవైక్యమే కదా ఫలము.

యభిప్రాయమే యుక్తియుక్తము ? జీవునకుఁ గలజ్ఞాన మనిత్య మయ్యే యుండవలయును. మఱియు నిట్లు సిద్ధాంతముఁ జేసిననే గాని యింద్రియములకు సార్థకత్వము కలుగదు. జీవునకు జ్ఞానము స్వభావికమే యయ్యే నేని యప్పుడు సర్వపదార్థములును సర్వావస్థలయందును దెలియవచ్చుచునే యుండవలయును ? ఇంద్రియము లున్నను లే కున్న నొక్కటియే కావలయును కదా! ఇంద్రియము లాయనకు జేయఁగలవిశేష మప్పుడేది కలదు. కావున మనస్సు మొదలగువానిసంయోగముచే జీవునకు జ్ఞానము కలుగును. సుషుప్తావస్థలయందు మనస్సు లయము నొందును. లేక నిద్రాదోషమువలన మూఢమై ప్రచారశూన్యమై యుండును కావున జీవుఁడును జ్ఞానశూన్యుడే యగును. జీవుని నిత్యవిజ్ఞానరూపునిఁగా జెప్పుశ్రుతులకును ఈసిద్ధాంతమువలన విరోధము రాదు. మనస్సంయోగము కలిగినను ఆకాశాదులయందు జ్ఞాన ముత్పత్తి యగుట లేదు ? ఒక జీవునియంగమాత్రమే యది యుత్పన్న మగుచున్నదికదా! కావున జ్ఞానమున కాధార మగుసామర్థ్యము జీవునియందు మాత్రమే కల దనునభిప్రాయమున శ్రుతి యెట్లుచెప్పువచ్చును. కావున నెట్లును జీవుఁడు నిత్యవిజ్ఞానరూపుఁడు కానేరడు? నిత్యవిజ్ఞానరూపుఁడు కా కున్నఁ బరమేశ్వరునకు నభిన్నుఁడును కానేరఁడు. పరమేశ్వరుఁడు విజ్ఞానమయుఁడు కదా! అట్లు కాకపోయినఁ బ్రతిజ్ఞకు భంగము వచ్చు నని పై యధికరణమునందే జెప్పుబడి యున్నది.

సూత్రము. ౧౮.

అవతారిక:—అని ఇట్లు వచ్చినపూర్వపక్షమును పూర్వాధికరణ హేతువుతోనే ఖండింపుచున్నాఁడు.

౨౩౫. జ్యోతిరేవ. ౨. ౩. ౧౮.

తాత్పర్యము:—జీవుఁడు నిత్యవిజ్ఞానరూపుఁడే యనుటలో సంశయము లేదు. దీనికిఁ గారణము పూర్వాధికరణమునందే నిరూపింపఁబడి యున్నది. జీవుఁడు పరమేశ్వరునికంటె భిన్నుఁడు కాఁడనియు నాపరమేశ్వరుఁడే జీవరూపముతో నగ్యదేహములయందును వ్యాపించి యున్నాడనియు నచ్చట నిరూపించియే యున్నాము. “విజ్ఞాన మానందం బ్రిహ్మ. సత్యం

జ్ఞాన మనంతం బ్రహ్మ" అను మొదలగుశ్రుతులు "పరమేశ్వరుడు నిత్య విజ్ఞానస్వరూపుడు" అని చెప్పచున్నవి. ఇట్లుండఁ బరమేశ్వరాభిన్నుఁ డగుజీవుడుమాత్ర మట్టివాఁ డేల కాకపోవును.

జీవునిఁ గూర్చి చెప్పనప్పుడును శ్రుతులయందు "అనుష్ఠ సుప్తా నభిచాకశీతి" = "జీవుడు స్వయముగ నిదురింపకయే (జ్ఞానలోపమును జెంద కయే) స్వకారణములయందు లీనము లై నయింది" యాదులఁ జూచుచుం డును" అని జీవునకు నిత్యజ్ఞానమేచెప్పఁబడియున్నది. "నిదురయందు నేమి యు లేకుండెను. మనస్సు లేదు. సంకల్పములును లేవు" అను మొదలగు వ్యవహారముల నాశ్రయించి చూచిన సుషుప్త్యవస్థయందుఁ గల సర్వాభావ మాత్మకుఁ డెలియవచ్చుచున్నది యనుట సర్వానుభవసిద్ధ మగువిషయమే యగుచున్నది. "య దై వ్య త న్న పశ్యతి పశ్య నై వ్య త న్న పశ్యతి స హి ద్రష్టు దృష్టే ద్విపరిలోపో విద్యతే అనినాశిత్యాత్ న తు త ద్ద్వితీయ మస్తి త తోఽన్య ద్విభక్తం య పశ్యేత్" = "సు షుప్తిమూర్ఛాద్యవస్థలయందు జీవుడు విషయముల గ్రహింపకున్నాఁ డనుట యేది కలదో అది జ్ఞానాభావముచేఁ గలిగినది కాదు. వస్తువు లున్న ను లేకున్నను చూచువానిచూపునకు హాని యెప్పటికి నుండదు. చూచు వాఁడు చూడఁబడుపదార్థములవలె నశించువాఁడు కాఁ గూడదు కదా ! (చూచువానికిఁ జూడఁబడుపదార్థములయొక్క యాద్యంతములు తెలియ వలయును కావున నాతఁడు పదార్థమునకంటెఁ జిరకాల ముండవలయు ననుట. మన ము ట్లుండుట లేదు కదా యనియెడవేమి మనకును దేహ ము మాత్రమే నశించుచున్నది కాని స్వరూపము అట్లు కా దని పైయ ధికరణమునందే నిరూపింపఁబడెను). కావున నిర్ణయింపవలసిన దేమి యనిన సుషుప్త్యాద్యవస్థలయందు సర్వపదార్థములును స్వకారణముల యందు లయము నొందును కావున జీవునకు చూడఁబడవలసిన రెండవప దార్థ ముండ దనుటయే. రెండవపదార్థమే లేకున్న దృష్టి యుండి మాత్రము దేనిని చూచును" అని కొన్ని శ్రుతులయందు సుషుప్త్యాదుల విషయము స్పష్టముగనే వర్ణింపఁబడి యున్నది? ఎ ట్లయినను జీవునకు నిత్యజ్ఞానమే కల దనువిషయము స్థాపింపఁబడినది.

మఱియు జీవుడు ఆగంతకవిజ్ఞానము (వచ్చుచూఁ బోవుచున్న విజ్ఞానము) కలవాడే యగునేని యనేకదోషములు వచ్చును. జ్ఞాతే

వలనే జ్ఞేయముకూడ జ్ఞానమునకు నాశ్రయ మనుట లోకప్రసిద్ధము? జ్ఞేయము నిత్యజ్ఞానాశ్రయము కాదనుటయు, బ్రహ్మమే కావున జ్ఞాతయు నట్టివాడే యైన నాయనకును జ్ఞేయమునకు నున్నస్వభావము లే యుండవలసి వచ్చును. జ్ఞేయము లగుఘటములు కొన్ని సమయముల యందు, బ్రహ్మములుగను మఱికొన్ని సమయములయందు సరోక్షములుగను వేఱొకకొన్ని సమయములయందు విపర్యస్తములుగ (భ్రాంతిచే నవ్యపదార్థములుగ గ్రహింపఁబడినవయ్యు) నున్నవి. అత్త యిట్టివాఁడు కాదనుట సర్వానుభవసిద్ధము కదా! ఆయన “నేను” అనుచు సర్వకాలములయందును ప్రసిద్ధుఁడై ప్రత్యక్షుఁడయ్యె యున్నాఁడు. త్రికాలములయందును పదార్థము లెట్లుమారినను వానితో మార్పు నొందక నిత్యుఁడై యున్నాఁడు. సాక్షి సర్వపదార్థములయొక్కయు నాద్యంతములకు గూడ సాక్షియే కావున త్రికాలములయందు నేకరూపముతో నుండవలసివాఁడగును కదా! మఱియు నాత్మజ్ఞానాశ్రయఁ డని చెప్పుటయే సంభవింపదు. జ్ఞానాశ్రయఁ డనిన జ్ఞానభిన్నుఁడు కావలసివచ్చును. జ్ఞానభిన్నపదార్థము జడమే కదా కావలయును. జ్ఞానమే యనిన వానికి రెంటికిని భేద ముండుటకు వీలు లేదు. జడమే యైన దానిని తన్విరుద్ధ మగుజ్ఞాన మే ట్లాశ్రయింపఁగలదు? కావున బాగుగ విచారించిన నాత్మజ్ఞానరూపుఁడే కావలయును గాని జ్ఞానాశ్రయఁ డగుటకు వీలు లేదు. మఱియు జ్ఞానభిన్న మగుపదార్థము లేవియు నిత్యములగుట కూడ సంభవింపదు. బాగుగవిచారించిన లోకము జ్ఞానజ్ఞేయభేదములతో రెండు విధములే యై యున్నది. జ్ఞానంబును జ్ఞేయరూపపదార్థములయొక్క యాద్యంతముల నెఱుంగవలసినది యగుటచేఁ ద్రికాలములయందు నుండవలసినది యగుచున్నది. ఇట్లుండ నిత నిత్యుఁడని సర్వానుభవప్రసిద్ధుఁడై యున్న జీవునకు నిత్యజ్ఞానస్వరూపము కల దనుటలో సంశయ మేమి? “అథ యో వేదేదం జిఘ్రిణోతి స ఆత్మా”=“దీనిని వాసనచూచుచున్నానని యింద్రియజ్ఞానము నెవ్వఁ డెఱుంగునో వాడే యాత్మ” అని శ్రుతియు నీవిషయము స్పష్టముగఁ జెప్పుచున్నది. ఎఱుంగనని జ్ఞానమగుట లోకప్రసిద్ధము కావున నదియే యాత్మ యనుట సిద్ధ మగుచున్నది.

“ఇ ట్లయిన నింద్రియములు నిరర్థకములు (కావలసివచ్చును)” అనియెదవేము? అట్లు చెప్పు నక్కఱ లేదు. జీవునకు స్వరూపభూత మగు

జ్ఞానము సామాన్యజ్ఞానము. విశేషజ్ఞానమునకై చిత్తవృత్తులును వానికి నిర్గుణవద్వారము లగునింద్రియములును కావలసినదియే. 'గంధాయ పూణం' గంధమును గ్రహించుటకు ప్రసక్తియగు చిత్తవృత్తి ప్రసక్తియగుటకై 'సూత్రేంద్రియము కావలయును' అని శ్రుతియందు ఇంద్రియప్రయోజనము స్పష్టముగనే చెప్పబడియున్నది. దీని నాశ్రయించియే "పశ్యం శృణోతి" అను మొదలగు శ్రుతులకు నవ్వయముఁ జెప్పవలయును. అత్తయే సర్వవ్యాసకుఁ డగుటచే చిత్తవృత్తియందు నిలిచి దృశ్యమగురూప మెదుట నున్నప్పుడు నేత్రేంద్రియమూలము నిర్గమించును. కదా! ఈచిత్తవృత్తివలన (దర్శనరూపచిత్తవృత్తివలన) గాని, నేత్రేంద్రియసంబంధమువలనఁ గాని, తద్రూపమువలన (పరమార్థస్థితిలో నేత్రేంద్రియము కూడ నాయనకంటె భిన్నము కాదు. కావున గాని) గాని యామాత్మయే నేత్రశబ్దముతోఁ జెప్పబడవచ్చును ఇంకమాత్రమున "నేత్రేంద్రియసంబంధముచే గాని, తద్రూపచిత్తవృత్తిసంబంధముతోఁ గాని యాత్మకు దర్శనాజ్ఞానము కలుగును" అని యర్థముఁ జెప్ప నక్కఱ లేదు. కావున నెట్లును శ్రుతులకుఁ బరస్పరవిరోధము రాదు. జీవునకును నిత్యవిజ్ఞానస్వరూపము పోదు జీవబ్రహ్మలకును ఐక్యభంగము లేదు. వై శేషికినిస్థాంతంబును శ్రుతివిరుద్ధ మగుటచే యుక్తము కాదు. వారియుక్తులన్నియు లోకమునకుఁ గూడ విరుద్ధములే యని ద్వి తీయపాదమున స్పష్టముగ వివరించియే యున్నాము. ఈకారణములన వారిపక్షము నాశ్రయించి "ఆ త్యై వాఽస్య జ్యోతిః" అను మొదలగు వానికి క్లిష్టముగ నర్థమును కల్పింప నక్కఱలేదు. జ్ఞానభిన్న మగుపదార్థమునకు జ్ఞానోత్పత్తిహేతు వగుశక్తియు నుండుట సంభవించదు. లేనిది జనించుటకు వీలు లేదు కావున జ్ఞానోత్పాదనశక్తి యనఁగా సూక్ష్మరూపముతో నున్నజ్ఞానమే యగుటచే నది తనకు విరుద్ధ మగుడవదార్థము నాశ్రయింపదు కావున నెట్లును మాపక్షమే సిద్ధాంశము.

ఉత్కర్షణగత్యధికరణము. ౧౩.

విషయము, సంగతి, సంశయము:—ఇచ్చట "జీవుడు సర్వవ్యాపకుఁడు" అనువిషయము నిర్ణయింపబడును. వాస్తవస్థితిలో పైరెండధి

కరణములయందును జీవబ్రహ్మజ్ఞేదము నర్థింపఁబడియుండుటచేతను బ్రహ్మస్వరూప మనంత మనుట శ్రుతిస్మృతిని మఱుటచేతను జీవుఁడుకూడ నట్టివాడే యగుననుటలో సంశయ ముండదు. అయినను కొన్నిశ్రుతులు “మహాంతం విభు మాత్మానం” అని జీవుని సర్వవ్యాపకునిగను మఱి కొన్ని “ఏషో ఽను రాత్తా చేతసా వేదితవ్యః” = “జీవుఁ డణుస్వరూపుఁడు వానిని మనస్సుతోఁ దెలిసికొనవలయును” అని యణుస్వరూపునిగను చెప్పుచుండటవలన నీశ్రుతుల కర్థ మేమి? ఏనికి నిరోధ మున్నదా? లేదా? యని సంశయము కలుగును. కావున నది యాయనికరణమున నిరాకరింపఁబడును. పూర్వానికరణములందు జీవబ్రహ్మజ్ఞేదము సిద్ధింపుటకై * యంతరంగము లగునిత్యత్వస్వప్రకాశత్వములూ నిరూపింపఁబడెను. ఈయధికరణమున నాజీవ బ్రహ్మజ్ఞేదమును నాధించుటకే వానికంటె (నిత్యత్వాదులకంటె) బహిరంగ మగుసర్వవ్యాపకత్వము స్థాపింపఁబడును. ఈక్రిందియనికరణములు మూటియందును ఇంతకంటె బహిరంగము లగుకర్మత్వములు స్థాపింపఁబడును. కడపటియధికరణమునందు ఫలభూత మగునైక్యము నర్థింపఁ బడును. కావున నిచ్చటనుండి పాదాంతమువఱకు పూర్వాధికరణములతోఁ గలసంబంధము అంతర్బహిర్యానసంబంధము, కట్టకకపటివానికి మాత్రము నిర్వూర్వానికరణముతోఁ హేతుఫలభావసంబంధము వచ్చును.

సూత్రము. ౧౯.

అవతారిః:—పైని నిరూపించిన సంశయమువలన జీవప్రమాణము విచారింపవలసి రాగా జ్ఞానమత్యఖండనమునందు “జీవుఁడు దేహాపరిమాణము (ఇదియే మధ్యమపరిమాణము) కలవాఁడు కాఁడు” అని నిర్ణయము

* అంతరంగము అనఁగా; స్వరూపమునకు సంబంధించినది.

† బహిరంగము అనఁగా; స్వరూపనీతికి సంబంధించినది. అనఁగా ‘స్వరూప మెట్టిది?’ యనువిచార మంతరంగవిచారము ‘ఆ స్వరూపమునకు నితరపదార్థముతోఁ గలసంబంధ మెట్టిది?’ అనియదము బహిరంగవిచారము.

‡ పూర్వాధికరణ మంతరంగవిషయములనుఁ గూర్చియు; మత్తరాధికరణము బహిరంగవిషయములనుఁ గూర్చియు విచారింపమ నొక్కపదార్థమునే ప్రతిపాదించుట యంతర్బహిర్యానసంబంధము.

పఁబడి యుండుటచే తద్విషయమైనవివాదము లేదు. కావున “జీవుఁడు అణుమాత్రుఁడా! సర్వవ్యాపకుఁడా!” అను విషయమును మాత్రమే యిందు సూత్రకారుఁడు విచారింపఁ బోవుచున్నాఁడు. జీవునివిషయము లో కొందఱు వాడు అణుననియు, మఱి కొందఱు సుధ్యమపరిమాణుననియు, వేఱొకకొందఱు మహాపరిమాణుననియు మాత్రమే చెప్పుచున్నారు. కాని మఱియొకవిధముగ చెప్పట లేదు. కావునఁ బైనఁ జూపిన రెండుపక్షములను యుక్తులచే విచారించి “జీవుఁడు సర్వవ్యాపకుఁడు” అనువిషయమును సిద్ధాంతముఁ జేయువాఁడై మొట్టమొదట యెనిమిది సూత్రములలో పూర్వపక్షము ననువాదము చేయుచున్నాఁడు.

౨౩౬. ఉత్కృంతిగత్యాగతీనాం. ౨. ౩. ౧౯.

పూర్వతాత్పర్యము:—ఇరువది యొకటవసూత్రమునుండి ‘అణుః శ్రుతేః’ అను రెండుశబ్దములను యీసూత్రములోనికి దెచ్చికొనవలయును. అప్పు డీక్రిందియర్థ మేర్పడును.

వేదములందు జీవునకు శరీరమునుండి నిర్గమనంబును పరలోకప్రాప్తియుఁ గర్తృఫలభోగానంతరమున నటనుండి మఱల భూమికి వచ్చుటయు ననునవి కల వని చెప్పఁబడి యున్నది. “స య దాఽస్తా చ్ఛరీరా దుత్కృతిమతి స హై వై తై సర్వై రుత్కృతిమతి” = “అజీవుఁడు యీశరీరమునుండి యెప్పుడు నిర్గమించునో అప్పుడు యింద్రియాదులతోఁ గూడ నిర్గమించును” అని యుత్కృతిమణంబును “యే వై కే చాస్తా ల్లోకా త్ప్రీయంతి చంద్రమన మేన తే సర్వే గచ్ఛంతి” = “ఈలోకమునుండి యెవ్వరు పోవుదురో (మృతినొందుదురో) వారు చంద్రలోకమునకే పోవుదురు.” అని లోకాంతరగమనంబును “తస్మా ల్లోకా త్పున రై త్యస్తై లోకాయ కర్తవే” = “పరలోకము నొందినవాఁడు మఱలఁ గర్తృల నాచరించుటకై యీలోకమునకు వచ్చును” అని పునరాగమనంబును గూడ శ్రుతులయందు స్పష్టముగఁ జెప్పఁబడి యున్నవి. ఇట్లగుటచే జీవునకు సణుపరిమాణ ముండవలసివచ్చును. సుధ్యమపరిమాణమును జైనమతఖండనమున నిదివఱకే ఖండించి యున్నారు. సర్వవ్యాపకుఁ డే యైనచో సాతనికి చాంచల్య ముండుటకు వీలులేదు. గమన మనఁగా సున్నస్థలమును విడిచి మఱియొకస్థలమును

జేరుట, అగమన మనఁగా తానుచేరి యున్న స్థలమును వదలి మొట్టమొదట నున్న స్థలమునకే చేరుట. సర్వవ్యాపకునకు నివి రెండును సంభవింపవు. అతఁడు సర్వదేశములయందు సర్వకాలములయందు నేకరూపముతోనే నుండువాఁడు కదా. ఏస్థలమును విడచి యేస్థలమునకుఁ బోవును? యెందుండి యెటుకు వచ్చును. కావున నిర్వివాదముగ జేవుఁ డణుమాత్రుఁడే!

సూత్రము. ౨౦.

అపతారికః—“ఇట్లుకాదు. ఉత్క్రమణమనఁగా మరణముకాని చలనము కాదు. ఆమరణమునకు సంచారముతోఁ బని లేదు. అనాదికర్త వశంబున ‘యీ దేహము నాది’ అని జేవుఁడు తనను దేహమునకు ప్రభువునుగా భావించును; దానికిఁ గలుగుభోగములఁ దనవి గాఁ జలించును. ఈ దేహభిమానమేజీవత్వము. యిదియే జీవనము. (బ్రతుకు) ‘బ్రతికియున్నాఁడు’ అనఁగా ‘దేహమును తనదానినిగా భావింపుచున్నాఁడు’ అనియే యర్థము. జెప్పవలసి యున్నది. ఇట్లుగలచే దేహభిమానపరిత్యాగమే మరణము కావలయును. దేహభిమానము జీవనమైనఁ దత్పరిత్యాగము మరణ మగుటలో సంశయ మేమి? కావున నీమరణము శరీరమునుండి నిర్గమింప కున్న ను కలుగవచ్చును. ప్రార్థకర్తము అశబ్దముచే నశించిన దానివలనఁ గలుగుదేహభిమానము కూడ నశింప వచ్చును కదా.” అనిన నీపక్షము సంగీకరించియుఁ దక్కినవానిపై (గత్యాగతులపై) నాధారపడి పూర్వపక్ష మెఱల నాట్లేపించుచున్నాఁడు; ఉత్క్రమణముకూడ నిర్గమమే కావలయు ననియు సాధింపుచున్నాఁడు.

౨౩౭. స్వాత్మనాచోత్తరయోః. ౩. ౩. ౨౦.

పూర్వపక్షసూత్రము :—

తాత్పర్యము :—ఒకవేళ నుత్క్రమణమును గూర్చి మోగు చెప్పినట్లే యంగీకరించినను గత్యాగతులను మాత్ర మెట్లును త్రొక్కుటకు వీలు లేదు. వానికిఁ జూచుటయే యర్థము. వానికి గర్త యొక్క యొక్క మండలమును కదా! అక్కర్త జేవుఁడే యని వేదము బోధించుచున్నది. ఇట్లైన నిక నాతనికి పరిమరణ మేది యుండవచ్చును? సర్వవ్యాపకుఁడు చరించు.

ననుటకు వీలు లేదు. మధ్యమపరిమాణ మాతనికి లే దని ఖండింపబడి యున్నది. కావున సణపరిమాణమే యాతని కురిడి తీరవలయును.

బాగుగ విచారించిన నుత్కర్షణమును గూర్చియు మీరు చేసిన సిద్ధాంతము నిలువదు. ఒకవేళ దానికిఁ (జాంచల్యముని సర్థము లేకున్నను ప్రస్తుతవిషయమున నట్లే చెప్పవలసి వచ్చును. జీవుఁడు పరలోకమునకు బోయి మఱల భూలోకము నకు వచ్చు ననుట సిద్ధాంత మైనపుడు వుత్కర్షణము మూత్రము శరీరమున నిశ్చలుఁడై యున్నవానికే కలుగుననుట యెట్లు యుక్తియుక్త మగును? శరీరమునుండి నిర్గమింప కుండిన బరలోక మునకుఁబోవుట యెట్లు సంభవించును. “జీవుఁడు సర్వవ్యాపకుఁడగునేమో” అనునాశ గత్యాగతుల విచారించి నప్పుడే పోయినది. గత్యాగతులను గూర్చి నిర్ణయించుటచే జీవుఁడు ప్రాదేశికమాత్రుఁ డయ్యెను. (జీవుఁడు ప్రమాణము కలవాఁడు; లేక అణుమాత్రుఁడు). ఇది శరీరమునుండి నిర్గమించుననుటలో సంశయ మేమి. “యీకారణమువలన నుత్కర్షిణియుఁ గత్యాగతులతోఁ గూడఁ జననకూపమే” యనుటయే యుక్తియుక్తము.

ఇదియునుఁగాక శ్రుతియందు “చక్షుః పా మూర్ధ్నై వా”= “జీవుఁడు కంటినుండిగాని బ్రహ్మరంధ్రమునుండి కాని నిర్గమించును” అని ప్రత్యక్షముగ నుత్కర్షిణికి మార్గములుగూడఁ జెప్పఁబడియున్నవి. “న హై తై స్సర్వై రుత్కర్షిణి” అని “జీవునితో గూడ దేహమున గలయింద్రి గు దులునుకూడఁ బోవును” అని కూడఁ జెప్పఁబడియున్నది. ఇట్లుండ నుత్కర్షిణియు చలన మెట్లుఁ గాక పోవును? దేహమునుండి జీవుఁ డెట్లు పోకపోవును? పోవునేని యందును అనేకపదార్థములతోఁ గలసి యతిసూక్ష్మము లగునాడిద్వారములనుండి పోవునేని యణుస్వరూపుఁ డెట్లు కాకపోవును?

మఱియు జీవించియున్నప్పుడు సహితము స్వప్నజాగ్రదవస్థల యందు క్రమముగ జీవుఁడు సర్వేంద్రియములను గైకొని హృదయ కమలములోనికిఁ బోవుచు మఱల వచ్చుచుండు నని శ్రుతి చెప్పుచున్నది. “స యే తా స్తేజోమాత్రాః సమభ్యాదదాన్” హృదయ మే హవ్యవక్రా మతి శుక్రమాదాయ పున రైతి స్థానమ్”=“అజీవుఁడు భూతకార్యము లగునర్వేంద్రియముల గైకొని సుషుప్త్యవస్థయందు హృదయకమల మును జేరును. మఱల ప్రకాశమానము లగు నాయింద్రియములనే

గైకొని జాగ్రదవస్థాస్థానమును (జాగ్రదవస్థకు భూమిభ్యము స్థానమని చెప్పుదురు) సకాలమున జేయును.” అనువాక్యమివిషయమునఁ బ్రమాణము. ఇట్లు విచారించిన జీవించినకాలమునందును మృతి నొందిన తర్వాతను గూడ జీవునకు రాకపోకలు స్వాభావికము లయ్యె యున్నవి కావున నుత్క్రమణము కూడ స్వాభావికము. అదియు నుత్క్రమణంబును చాచల్యరూపమే. కావున నెట్లును జీవుఁ డనుస్వరూపుడే.

సూత్రము. ౨౧.

అనతారికః—ఇట్లు జీవునకు నణుపరిమాణము కలదని సాధించి శ్రుతివిరోధము వచ్చు నని సంజేహించి తత్ప్రతివాదపూర్వకముగ పూర్వపక్షి స్వసిద్ధాంతమును స్థాపించుకొనుచున్నాఁడు.

౨౩౮. నాణురతచ్ఛుతేరిత చే న్నేత

రాఢికారాత్. ౨. ౩. ౨౧.

తాత్పర్యము:—“ఇట్లు చెప్పుట సరి కాదు. జీవుఁడు అణుప్రమాణము కలవాఁ డనిన బహుశ్రుతులకు విరోధము వచ్చును. ‘స హియేష మహానజ ఆత్మా యో ౭యం విజ్ఞానమయః, ఆకాశవత్సర్వగతశ్చ నిత్యః, సత్యం జ్ఞాన మనంతం బ్రహ్మ’—ఈజీవుఁ డుత్పత్తికూనుఁడు. మహాపరిమాణము కలవాఁడు. ఆకాశమువలె సర్వవ్యాప్తవకుఁడు నిత్యుఁడు సత్యరూపుఁడు జ్ఞానరూపుఁడు ఆద్యంతములులేనివాఁడు” అని యనేకశ్రుతులు జీవుని మహాప్రమాణముఁ గలవానినిగా జెప్పుచున్నవి. కావున నీ మతము యుక్తికూల్యము కాదు” అనియెదవేమో? అది యుక్తము కాదు.

జీవుఁడు నిత్యుఁ డైనను నిత్యవిజ్ఞానస్వరూపుఁడైనను అణుమాత్రుఁడగు నని శ్రుతిబలముచేతనే నిరూపింపఁబడి యుండుటచే బ్రహ్మముతో నభిన్నుఁడు కానేరడు. యీకారణమువలన మహాపరిమాణశ్రుతులకు విరోధ. మింత యైనను లేదు. వేదాంతశాస్త్రమునందు ముఖ్యముగా “పర బ్రహ్మమును స్వస్వరూపమునుగాఁ జెలిసికొనవలయును” అని చెప్పఁబడి యుండుటచే దాదాపు సర్వస్థలములను తత్పరములుగానే

యుండును. ఈకారణమువలన మీచేనుదహరింపబడిన శ్రుతులన్నియు బ్రహ్మవిషయములైనవే. కావున మాసిద్ధాంతములకు నెట్లునుభంగములేదు.

‘యోఽయం విజ్ఞానమయః’ అని శ్రుతి జీవునిఁగూర్చి ప్రత్యక్షముగఁ జెప్పెను కదా.” అనియెడ వేమొ యది పరచూర్ణదృష్టి ననునగించి చెప్పి యుండవచ్చును జీవుఁడు పరమేశ్వరునుండి జనించినప్పటికిని ఘటము యొక్క యథార్థతత్వమును మృత్తికయే యొకట్లు ఆశనియొక్క యథార్థతత్వముఁ బరమేశ్వరుఁడే యగును కదా. కావున నెట్లును మాపక్షము శ్రుతివిరుద్ధమైనది కాదు. మామతము నంగీకరింపకపోయిన మీపక్షము నందే యీ శ్రుతివిరోధము దుర్నివారమై నచ్చును.

సూత్రము. ౨౨.

అవతారిక:—మఱియు జీవుఁ డణుపరిమాణము. కలనఁ డను విషయమున శ్రుతి ప్రమాణమే కలదని పూర్వపక్షీ చూపుచున్నాఁడు.

౨౩౯. స్వశబ్దోన్మాదాభ్యాం చ. ౨. ౩. ౨౨.

పూర్వపక్షమాశ్రియ:—

తాత్పర్యము:—జీవపరిమాణవిషయమున నింతగా వివాదము చేయ నక్కఱయేలేదు. కొన్నిస్థలములందు “ఏషోఽణు రాత్తా చేతసా వేదితన్యో యస్తి న్నాగ్రిణః పంచధా సం వివేశ”=“ఎవ్వనియందు ప్రాణ వాయువు విదువిధములుగ నిలచియున్నదో అట్టియీయూత్తయణుపరిమాణముఁ గలవాఁడు” అను మొదలగు వాక్యములచే జీవపరిమాణము అణునని స్పష్టముగనే చెప్పబడి యున్నది. మఱికొన్నిస్థలములందు “వాలాగ్రశతభాగస్య శతథా కల్పితస్య చ, భాగో జీవః స విజ్ఞేయః” “వెంట్రుకయొక్క కొనను నూరుభాగములుగఁ జేసి యం దొక్కభాగమును మఱిల నూరుభాగముల గావించిన జీవుఁ డందలి యొక్కభాగముతో సమానుఁ డగును” అని కల్పనాపూర్వకముగఁ బ్రమాణము చూపబడి యున్నది. ఇట్లుంటచే జీవుఁ డనుమాత్రుఁ డణులలో వివాదమే లేదు.

సూత్రము. ౨౩.

అవతారిక:—“ఇట్లు చెప్పట యుక్తము కాదు. జీవుఁ డను మాత్రుఁడైన శరీరమున నేదియో యొకమూల మాత్రమే యొరికి

యుండవలసినవాడగును. అప్పుడు సాన్న్విగమునకును సంబంధించిన చలునవేడిమి అనువాని నాతడు తెలిసికొనలేకపోవచ్చును. ఇది సంభవింపదు. స్రుతివానికిని 'నాకు దేహసుఖము చాచముగ నున్నది. అనుమొదలగు వ్యవహారములు వనుభవములును సృష్టములై యున్నవి. కావున జీవుఁడు మహాత్పరిమాణము కలవాడే యవలయును. సుస్యమ పరిమాణమునుగూర్చి యిదివఱకే చెప్పబడి యున్నది కదా' అనిన పూర్వ పక్షి దీనికి సమాధానమును చెప్పుచున్నాఁడు.

పూర్వపక్షమాత్రము:—

౨౪౦. అనిరోధశ్చందనపత్. ౨. ౩. ౨౩.

తాత్పర్యము:—వైపూర్వపక్షము యున్నమొదలి కాను, జీవుఁడు అటువై నను శరీరమున నొక్కప్రదేశమునందు మాత్రమే యుండువాఁడై నను సర్వశరీరమునకును సంబంధించినైత్యాదులు తెలిసికొనవచ్చును. జీవుఁడు త్వగ్నిద్రియముతో సంబంధించి యున్నాఁడు. ఆ త్వగ్నిద్రియంబును సర్వశరీరముతో సంబంధించి యున్నది. కావున దానివహాయము వలన జీవుఁడు సర్వమును తెలిసికొనవచ్చును. నూచిగుంధముయొక్క బిందువు శరీరములో నొక్కప్రదేశమున మాత్రమే యున్నను సర్వశరీరమునకును ఆహ్లాదమును కలిగించుచున్నది కదా! ఇట్లే జీవుఁడు ఒక స్థలముననే యున్నను జ్ఞానమును మాత్రము సర్వవిధమునందును ప్రసరింప జేయవచ్చును కదా!

సూత్రము. ౨౪.

అనతారిక:—వైపూత్రిమున జీవుఁడనికేవలమునే పూర్వ పక్షి మఱల నాక్షేపసమాధానములతో దృఢము చేయుచున్నాఁడు.

పూర్వసూత్రము:—

౨౪౧. అవస్థితైవైశేష్యా దితి చేత్వాభ్యుపగమాద్ధృదిహి. ౨. ౩. ౨౪.

పూర్వతాత్పర్యము:—“వైపూత్రమున జూచుటకేన దృఢాంశము సరియైనది కాదు. చందనబిందువువిషయమున సర్వవిషయములు (అనగా

చందనబిందు వొక్క స్థలముననే యుండుటయు శరీరమున కంతయు నాహ్లాదము గలుగుటయు నను రెండువిషయములును) ప్రత్యక్షములై యున్నవి. జీవునివిషయమున మాత్రమెట్లు లేదు, అచ్చట సర్వదేహము లకును సంబంధించినంతై త్యాదుల దెలిసికొనుటయే ప్రత్యక్షమై యున్నది కాని 'జీవుఁడణుమాత్రుఁడై శరీరమున నొక్కస్థలమందే యున్నాఁడు' అను విషయము ప్రత్యక్షముగ లేదు. అనుమానముచే దానిని సాధింప వలయు నని ప్రయత్నించినను కుదురదు. ఈసర్వదేహసంబంధిజ్ఞానము సర్వదేహవ్యాపి యగుత్వగింద్రియమునకువలె సర్వదేహవ్యాపి యగు జీవునకు గలుగుచున్నదో ఆకాశమువలె నంతటనిండి దేహముతోఁగూడ సంబంధపడి దాని (దేహమును) నంతటను వ్యాపించి యున్నయాత్మకే గలుగుచున్నదో లేక మీ రన్నట్లు అణువై చందనబిందువువలె నొక్కస్థలముననే యున్నయాత్మకే కలుగుచున్నదో యెట్లు నిర్ణయింపఁ గలము. ఈకారణములన మీసిద్ధాంతము యుక్తము కాదు." అనిన సరిపడదు.

సిద్ధాంతము:—శ్రుతి యీవిషయమును ("జీవుఁ డణువు" అను విషయమును) బాగుగ నంగీకరించి యుండుటచే పైన జూపఁబడినసంశయ మెట్లును కలుగదు. ఈవిషయ మిదివఱకే నిర్ణయింపఁబడి యున్నది. అణు వై నచో నేదియో యొక్కస్థలమున మాత్రమే యుండునలయు ననుట సర్వసమ్మతమే. ఈవిషయమును కూడ శ్రుతియే నిర్ణయించుచున్నది. జీవుఁడు హృదయమున నున్నాఁడని చెప్పుచున్నది. "హృది హేతవతత్తా స వా ఏష ఆత్మ హృది కతమ ఆత్మేతి యోఽయం విజ్ఞానమయః ప్రాణేశు హృ ద్యంతర్ద్వితీః పురుషః"="ఆత్మ హృదయమున నున్నాఁడు. ఆయాత్మ హృదయమునందే యున్నాఁడు. పరమేశ్వరుఁడును నేను అనువాఁడును ఇరువురు లోకమునఁ గానవచ్చుచున్నారు. ఇం బాత్మ యెవ్వఁడు? ప్రాణమధ్యమున హృదయమున నిలిచి యెవ్వఁడు స్వప్రకాశరూపముతోఁ బ్రకాశించుచున్నాఁడోవాఁడు" అను మొదలగువాక్యము లీవిషయమున బ్రమాణములు. కావున జీవుం డణు వనియు నొక్కస్థలమున నున్నాఁడనియు ఒక్కస్థలముననే యున్నను చందనబిందువు సర్వశరీరమునకు నాహ్లాదమును కలిగించునట్లు సర్వశరీరమునందును కలుగునై త్యాదుల నెఱుంగుచున్నాఁడనియు చేసిన సిద్ధాంతము నిర్దోష మైనదియే.

సూత్రము. ౨౪.

అనతారిక:—“ఇప్పుటికిని జంపనబిందునృష్టాంశము యుక్తియు క్తము కానేరదు చందనబిందు వెంట యల్ప మైనను దానికి ననయవములు కలవు. కావున నాదీర్వాక్యమును గూడ దానిసూక్ష్మాభివ్యవస్థలు శరీరమునం దంతటను వ్యాపించి సూక్ష్మాభివ్యవస్థలు కలిగించుచున్నను, జీవునకు నట్టియవయవములు లేవు కదా! వీనికి పర్యవశరసంబంధమైన త్యాగిజ్ఞాన మెట్లుకలుగును?” అనిన దీని నంగీకరించి ననుస్థితాంతమును పూర్వపక్షి ముత్యమొకవిధముగ ననుస్థించుచున్నాడు.

పూర్వసూత్రము:—

౨౪౨. గుణాద్వాలోకవత్. ౨. ౩. ౨౪.

తాత్పర్యము:—కేవలము పై నృష్టాంశము నాశ్రయించియే మే మిసిద్ధాంశమును చేయవలసినదని శేడు. అల్పచరిమాణమునలవియయ్యును అనయవములు లేని వయ్యును అనేకపదార్థములు నగును. ఇందుచే విశేష ప్రదేశము నాశ్రమించుచున్నది. మునుపటి లోకానుభవవిధమైన యున్నది. ఒకగృహమున నొక్కస్థలమున మాత్రమే దీపము మంచునను దానికాంతి నలుగడల వ్యాపించుచున్నది. ఒకరత్నము నొక్కస్థలమున నుంచినను దాని ప్రకాశము అన్నివైపున నాశ్రమించుచున్నది. ఇట్లే జీవుడు కూడ నల్పపరిమాణము గలవాడై నొక్కస్థలముననే యున్నను అతనికి గల జ్ఞానశక్తిమాత్రము కేవల మంతయును వ్యాపించుచున్నది.

సూత్రము. ౨౫.

అనతారిక:—“ఇదియు యుక్తియుక్తము కాదు. గుణముగలవానిని విడిచి గుణము స్వోత్తముగ భిన్నప్రదేశమున నుండదు. వస్త్రమునం దున్న తెలుపు వస్త్రమును విడిచి ముత్యమొకస్థలమున నుండుట యెందైనను ప్రత్యక్షముగ నున్నదా? అనుమానమున కైనను గోచరమగుచున్నదా? దీపకాంతులకువలె నీస్థితి సంభవించుచున్నను, దీప మొకచోట నున్నను దానిగుణ మగుకాంతి నలుగడల నున్నది కదా! ఇందుట యుక్తియుక్తము కానేరదు. కాంతి యనునదియు పదార్థమే. (ద్రవ్యమే) కాని గుణము కాదు. తేజోభూతముయొక్క అనయవములు దట్టముగ

గూడిన దీప మనియు పలుచగ నుండిన కాంతి యనియుఁ జెప్పఁబడును. కావున నెట్లును మీదృష్టాంతము యుక్తియుక్తము కాదు? అనినఁ బూర్వ పక్షి మతియొకదృష్టాంతముచేఁ దనసిద్ధాంతమును స్థాపించుకొను చున్నాఁడు.

౨౪౩. వ్యతిరేకోగంధవల్. ౨. ౩. ౨౬.

తాత్పర్యము:—ఈయాక్షేపముతగదు. అన్నిగుణములును రూప మువలె గుణినివిడువకయే యుండ నక్కఱ లేదు. సుగంధ దుర్గంధములు గుణములేయైనను తమ కాశ్రయ భూతము లగు ద్రవ్యములవిడిచి స్వతంత్రముగనే వ్యాపించుచుండుటను ప్రత్యక్షముగఁ జూచుచున్నాము. పుష్పాదిపదార్థము లెంతదూరముననో యుండఁగనే వానివాసన మననమీపము నకు నచ్చుచున్నది యనుట యనుభవసిద్ధమే యెయున్నది. యిట్లే జీవుడును అణుమాత్రుడే యైనను ఆతనిగుణ మగుజ్ఞానము దేహమంతటను వ్యాపింపవచ్చును. కావున మాసిద్ధాంతమునకు భంగము లేదు.

పూర్వపక్షము:—ఇట్లుకాదు గుణము లెప్పటికిని తమయాశ్రయమును విడచిస్వతంత్రముగ నుండవు. ఈవిషయము యేగుణమునుగూర్చి విచారించినను స్పష్ట మగుచునే యున్నది. దీనిబలము నాశ్రయించి లేని స్థలములందు (లేదని తలంపఁబడు స్థలములందు) గూడ నీస్వభావమును(ఆశ్రయమునువిడువకుండుట యను స్వభావమును) అనుమానప్రమాణము చేసినను కలిపింపవలయును. సమానజాతి గలవానిలో నొక్కదానినె మాత్రము భిన్నస్వభావము కలదానిఁగాఁ బరిగణింపఁబోవుట యుక్తియుక్తము కానేరదు కదా. వాస్తవస్థితిలో బాగుగ విచారించి చూచిన సుగంధదుర్గంధములు స్వతంత్రముగా వానియాశ్రయములను విడిచి వెలికి వచ్చుట లేదు. ఆగంధమునకు నాశ్రయము లగునతిసూక్ష్మము లైన పరమాణువులే ఆయాపుష్పాదిపదార్థములనుండి వాయువశమున వెలికి వచ్చి నలుగడలఁ బ్రసరించుచున్నవి. అవి యతిసూక్ష్మము లగుటచేతను వానివియోగకాలమునకు సరిగా నితరపరమాణువులు (పదార్థమునందు) చేరుచుండుటచేతను మూలపదార్థమునందు (గంధపరమాణువులకు నాధార మగుపుష్పాదిపదార్థసమూహమునందు) మాఝేమియుఁ గలుగదు. ఈకారణమువలన గంధము కూడ వెలికి వచ్చునప్పుడు తన కాశ్రయభూతము

లగుపరమాణువులతో జేరియే వచ్చుచుండుటచే మీసిద్ధాంతము నిలువదు. స్వతంత్రముగ ప్రసరించు స్వభావము గుణమునకు బొత్తుగ లేదు.

సిద్ధాంతము:—ఇట్లుఁ జెప్పటకు వీలు లేదు. ఒకగుణమునకు నొక స్వభావము కల దనిసంతమాత్రమున సమాన జాతీయము లగు నన్నిటికి నదియేస్వభావ ముండవలయు నని నియమ మెందును లేదు. రసమునకు (గుచీకి) నాలుకచే గ్రహింపఁబడుస్వభావము కలదు కదా యని రూపాదులకుఁ గూడ నట్టిస్వభావమే కలుగవలయు నని సాధించుటకు వీలు కలదా! కావున ననుభవవిరుద్ధముగ నేవిషయమునుఁ గాని సిద్ధాంతముఁ జేయుదలంచుట వెట్టిశీనము. పిచారింపుడు. గంధము పరమాణువులతోఁ గూడియే వెలికి వచ్చునేని యప్పుడు మూలపదార్థము క్రమక్రమముగ క్షీణింపవలసి వచ్చును, అతిసూక్ష్మ శుగుటచే నొకవేళ నాక్షయము గాన రాకున్నను మొట్టమొదట నున్న బగువు మొదలగునవి యైనను తగ్గిపోవలయును. అప్పు డనుమానముచే త్తయము నూహింపగలుగుదుము కదా! మఱియుఁ బరమాణువులే గంధములకు నాశ్రయము లైనచో నది (గంధము) ప్రత్యక్షమే యగుటకు వీలు లేదు. “నాకు విశేషముగ నువాసన వచ్చుచున్నది” అను ననుభవము లోకమున నుండఁగూడదు. పరమాణువులయందున్నరూపాదులు జేత్రాదీంద్రియములకు గోచరములు కా నప్పుడు గంధ మొక్కటి మాత్రము ఘ్రాణమానకు గోచర మగు ననుట యెట్లు? ఇది లోకవిరుద్ధము కదా! కావున “గంధపరమాణువులు వాయువశమున నెగిరి పోయినను మూలపదార్థములకు నాశము సంభవింపదు” అని ప్రయత్నపూర్వకముగ సిద్ధాంతము చేసినను ప్రయోజనము లేదు. “గంధపరమాణువులు నాసికారంధ్రమును ప్రవేశించినప్పుడు వాని పరమాణువులుగా నెఱుంగలేక ‘నాకు వాసన వచ్చుచున్నది’ అని లోకులు భ్రాంతి నొందుచున్నారు” అని సిద్ధాంతముఁ జేయుటకును వీలు లేదు. పరమాణువు లింద్రియగోచరము లగు కావనుట సర్వవివాదసహజము కదా. ఇది యంతయుఁ గాక రూపాదులు ప్రత్యక్షము లైనప్పుడు “నేను తెలుపును చూచు చున్నాను” అని యెవడును చెప్పట లేదు. “నేను” నెట్లని పదార్థముఁ జూచుచున్నాను” అని దానినాశ్రయముతో (తెలుపుయొక్క నాయాశ్రయముతో) గూడనే ప్రతివాఁడునువ్యవహరించుచున్నాడు. గంధ

విషయమునమాత్ర మిట్టివ్యవహారము లేదు. ప్రతివాడును “నాకువాసన వచ్చుచున్నది. నేను పుష్పగంధము నాఘ్రాణించుచున్నాను” అనిమాత్రమే చెప్పుచున్నాడు కాని “నా నాసికయందు గంధపరమాణువులు ప్రవేశించినవి. నేను గంధపరమాణువులను ఆఘ్రాణించుచున్నాను” అని చెప్పట లేదు. కావున గంధమునకును తక్కినగుణములకును భేద మనంతముగ నున్నది. అందఱును “లోకానుసారముగ దేనిస్వభావమును దానికి నంగీకరింపవలయునే గాని యందు స్వప్రజ్ఞను జూపుటకు వీలు లేదు. కావున నెట్లును మానుతమునకు వహించరాదు. గంధదృష్టాంతము మిగుల యుక్తియుక్త మగుటచే నాగంధమువలనే జీవుని జ్ఞానముకూడ జీవవృత్తిరిక్తముగ సంపదేహమునందును వ్యాపింపవచ్చును.

సూత్రము. ౨౭.

అవతారిక:—పై సిద్ధాంతమునకుఁ బ్రమాణముగ శ్రుతిగఁ గూడ పూర్వపక్షి చూపుచున్నాడు.

౨౪౪. తథా చ దర్శయతి. ౧. ౩. ౨౭.

తాత్పర్యము:—పై సిద్ధాంతమునకు శ్రుతియు మిగుల ననుకూలముగ నున్నది. జీవునకు ననుసరిమాణము కల దనియు హృదయము నివాసస్థాన మనియు శ్రుతి యుంగీకరించి యున్న దని యిదివఱకే నిరూపించి యున్నాము అట్లుంగీకరించియు “ఆత్మానవశ్యావ ఆలోమభ్య ఆన ఖాగ్రేభ్యః” “మేమిగువురమును గోళ్లతోను వెంట్రుకలతోను గూడ చూచితిమి” అని యాత్మకు సర్వవ్యాపకత్వము చెప్పియున్నది. కావున నిది జ్ఞానమును గూర్చినదియే యై యుండవలయు నని తోచుచున్నది. లేకున్న బరస్పరివిరోధము సంభవించుటచే శ్రుతి యప్రమాణము కావలసి వచ్చును కదా! కావున నెట్లును చూచినను మానుతమునకు విరోధము రాదు; జీవుఁ డెఱునే యూతసి జ్ఞానముమాత్రమే సంపదేహమును వ్యాపించుచున్నది.

సూత్రము. ౨౮.

అవతారిక:—ఇట్లు చెప్పట యుక్తియు కాదు. పై సూత్రహరింపఁబడిన శ్రుతి జీవసర్వవ్యాపకత్వమునే చెప్పునది యేల కాఁగూడదు? అనిన

నప్పటికిని మాపక్షమునకు విరోధము గలుగదని పూర్వపక్షీ శ్రుత్యంత
రోదాహరణ పూర్వకముగా సమాధానము చెప్పుచున్నాడు.

౨౪౫. వృథగుపదేశాత్. ౨. ౩. ౨౮.

తాత్పర్యము:—మాపక్షమున శ్రుతులకేమియుఁ గొడువ లేదు.
పై నుదహరించిన శ్రుతిని మాత్రమే గైకొని సంశయము క్తముగ సిద్ధాం
తముఁ జేయ నక్కఱ లేదు. ఇతర శ్రుతులయందు దీవిషయము జీవజ్ఞానము
మాత్రమే సర్వవ్యాపకమై యున్నది (యనువిషయము) స్పష్టముగనే చెప్పఁ
బడి యున్నది. “వ్రజ్ఞయా శరీరం సమారుహ్య త దేహం ప్రాణానాం
విజ్ఞానేన విజ్ఞాన మాదాయ” = “జీవుఁడు జ్ఞానముచే శరీరము నాక్రమించి
జీవుఁడు యింద్రియములందు గలజ్ఞానశక్తిని తనవిజ్ఞానముచే గ్రహించి”
అను మొదలగు వాక్యములయందు జీవుఁడు కర్తృయనియు శరీరమును
వ్యాపించుట మొదలగు కార్యములయందు ఆతనికి తనగుణ మగుచైత
న్యము సాధన మనియు స్పష్టముగ బోధింపఁబడియున్నది. యిట్లుండ జీవుఁ
డణుహపుడైనను సర్వదేహసంబంధులగు కైత్యాదుల నెఱుంగుట
జ్ఞానవ్యప్తివలనఁ గలుగు ననుటలో సంశయ మేమి? యీ కారణము
వలన మాపక్షమే మిగుల యుక్తియుక్తమైనది. మీరును మాపక్షమునే
యాశ్రయించి జీవసర్వవ్యాపకత్వమును గూర్చి చెప్పనట్లు కానవచ్చు
శ్రుతుల బ్రహ్మవరములుగా సమన్వయించిన సరి లేకున్న మాపక్షమునుండు
శ్రుతివిరోధము దుర్నివారమై వచ్చును.

సూత్రము. ౨౯.

అవతారిక:—ఇట్లు వచ్చిన పూర్వపక్షమును ఖండించి సూత్రకా
రుఁడు “జీవుఁడు మహాత్పరిమాణము కలవాఁడు” అనువిషయమును నాల్గు
సూత్రములచే స్థాపించుచున్నాడు.

౨౪౬. తద్గుణసారత్వ తత్త్వపదేశః

ప్రాజ్ఞవత్. ౨. ౩. ౨౯.

తాత్పర్యము:—ఈ పూర్వపక్షము యుక్తియుక్త మైనది కాదు.
భూతాదులయొక్క యుత్పత్తిని గూర్చి చెప్పనప్పుడు వేదము జీవోత్ప

త్తినీఁ జెప్పలేదు. మఱియు పరమేశ్వరుఁడే స్వస్వరూపముతో ప్రపంచము నందుఁ బ్రవేశించి జీవశబ్దముచే బిలువబడుచున్నాఁడని చెప్పుచున్నది. ఇట్లుండ పరస్పరము నభిన్నులగు జీవ బ్రహ్మములు భిన్న ప్రమాణములు కలిగియుండు రనుట యెట్లు? బ్రహ్మము సర్వవ్యాప్తమై యున్న పురుషుఁడగు వగుట యెట్లు? శ్రుతివాక్యముల విమర్శించిన జీవ బ్రహ్మములు గల పరిమాణము సమానమే యగుచున్నది. “మహా నజ ఆత్మా యో యం విజ్ఞానమయః ప్రాణేశు” అను మొదలగు శ్రుతి లన్నియు నీవిషయమునఁ బ్రమాణములు. మీనుతము ననుసరించి సిద్ధాంతము చేసిన జీవ బ్రహ్మభేదమును చెప్పు బహుశ్రుతులకు విరోధము వచ్చును. కావున జీవుఁడు సర్వ వ్యాపకుఁ డనియే సిద్ధాంతము చేయుట యుక్తము.

“జీవుఁడు అణుమాత్రరూపుఁడు” అని చెప్పనట్లు కానవచ్చు శ్రుతు లన్నియు సగుణోపాసనములయందు ఆయా యుపాధుల నాశ్రయించి నిర్వికారునకుఁ గూడ నొకలిధ మగురూపమునఁ బరిమాణమును గల్పించు శ్రుతులవలె నుపాధిభేదము నాశ్రయించియే చెప్పుచున్నవి. ఆకాశ మొక్క టయ్యును ఘటాదులయందు నెలది ప్రత్యేకముగ వ్యవహరింపఁ బడునట్లు పరమేశ్వరుఁడు నొక్కడయ్యును బుద్ధులలో నిలిచి జీవశబ్దముచే వ్యవహరింపఁబడుచున్నాఁడు. ఆబుద్ధిచేతనే సర్వవ్యవహారముల నాచరించుచు శరీరమును నియమించుచున్నాఁడు. కర్తృత్వము భోక్తృత్వము కామక్రోధాదులు మొదలగునవి యన్నియు నాశ్చికు బుద్ధిసంబంధమువలన వచ్చినవియే? నిత్యము క్షుణ్ణై యున్న యాతఁడు సంసారియైనది బుద్ధివలననే. విచారించిన నీగుణము చేతన యగుటచే బుద్ధికిఁ గాని నిరంజనుఁ డగుటచే కేవలాత్మసిక్కినికిఁ గానికలుగవు. అయినను పరస్పరాధ్యాసమువలన గలుగుచున్నవి యనియు జీవునియం దారోపింపఁబడుచున్న ననియు’ దెలిసికొనవలయును. ఈవిధముగ బుద్ధిగుణములే యాశ్చికు ప్రధానములు కావునఁ బరిమాణము గూడ నట్లే చెప్పఁబడి యున్నది. బుద్ధి యణుపరిమాణము కలది కావున జీవునకుఁ గూడ నదియే పరిమాణము చెప్పఁబడినది. బుద్ధి దేహమునుండి యుత్క్రమించును కావున జీవునకుఁ గూడ సుశక్రిగుణము చెప్పఁబడియున్నది. ఉత్క్రమిణములేకున్న గమనాగమనములు సంభవింపవు కావున నవియు జీవునకు సంబంధించినవి కా ననుట స్పష్టమే. కావున మీవాదముల బొత్తుగనే నిలువదు. మీరు జీవునియణుత్వమును సాధిం

చుటకై చూపినవాక్యములే పై జెప్పినవిషయమును (“జీవునకుఁ జెప్పఁబడిన యణుపరిమాణము తదుపాధి యగుబుద్ధికి సంబంధించినదియే” యనువిషయమును) తెలుపుచున్నవి. యెట్లనెన—

“వాల్మగ్రశతభాగస్య” అనువాక్యమునందు మొట్టమొదట అణుత్వము చెప్పఁబడినను కడవట “న చా నంత్యాయ కల్పతే” = “ఆ జీవుడు ఆద్యంతములు లేనివాఁడుగాఁ గూడ నున్నాఁడు” అని చెప్పఁబడియున్నది. మాపక్షము నసంబంధించి ఉపాధిపరిమాణము నాశ్రయించి యణుత్వము చెప్పఁబడె ననియు స్వాభావిక మైనది సర్వవ్యాపకత్వమే యనియు జెప్పినచే యావాక్యమునకు నర్థము కుదురును కాని ఘటియొక విధముగఁ జెప్పినఁ గుమరదు. వేదాంతముంశ్యము నేకవాక్యముగ జీవబ్రహ్మభేదమును స్థాపించుచున్నది. ఇది సమన్వయాభ్యాసమునందే నిరూపించియున్నాము కదా! ఇట్లుండ నణుపరిమాణమే జీవునకు స్వాభావిక మగుట యెట్లు? రెండును స్వాభావికములే కానచ్చు ననుటయు పరస్పరవిరుద్ధము కదా? కావున నెట్లును ఈ శ్రుతి మాపక్షమునకే యనుకూల మై యున్నది. మరియు “ఆరాగ్రమాత్మః” = “ముల్లకోలయొక్క కొనకుంత ప్రమాణము జీవునకు గలదు” అని చెప్పావాక్యమున పూర్వభాగమునందు “బుద్ధేర్గుణే” = “అసూక్ష్మః రిమాణము బుద్ధిగుణముచే (పరిమాణముచే) గలిగినది” అని నిస్సంశయముగనే చెప్పఁబడియున్నది. వీనినాశ్రయించి “ఏహో లణురాత్మా” అనుశ్రుతికిని అర్థముచెప్పనలయును. వాస్తవస్థితిలో నీవాక్యము జీవపరిమాణమునుగూర్చి చెప్పు సందర్భమున లేదు. జీవన్వహపరిజ్ఞానమును చెప్పుసందర్భమున నున్నది. అణుపరిమాణంబును బహుశ్రుతుల విమర్శించిన జీవునకుసంభవించదు. ఈకారణముల వలన నీశ్రుతియందలి యణుపదమునకు “ఇంద్రియములకుఁ గోచరుఁడు కాకపోవుటచేతను మనశ్శుద్ధివలనమాత్రమే గోచరుఁ డగుటచేతను జీవుడు అణువునలె గ్రహింప నశక్య మైవచ్చును” అని కాని “ఉపాధి యగుబుద్ధి యణువు కావున జీవుడును తత్సంబంధమువలన నణువు” అని కాని యర్థమగును. “ప్రజ్ఞయా శరీరం” అను మొదలగు జీవబుద్ధిభేద శ్రుతులకును పై సిద్ధాంతము ననుసరించియే “ఉపాధిభూత యగుబుద్ధిచే శరీరము సాశ్రమించి” యనియే యర్థము చెప్పవలయును ఇట్లు కాకున్నను “రాతి బొమ్మయొక్క దేహము” అనుమొదలగు వ్యవహారములయందువలె శిష్యు

లకు తెలియుటకై యూరక (భోధనాసాకర్యమునకై లోకానుసారముగ) నట్లు చెప్పఁబడె నని యైనను నిరూపింపవలయును. జ్ఞాన మనునది జీవునకు స్వరూపమే కాని గుణము కాదని బూర్వాభిరణమునందే నిరూపించి యున్నాము కదా! దీనిని బట్టి విచారించిన “జ్ఞానము దేహమంతటను వ్యాపించును. జీవుఁడు సూత్ర మనుస్వరూపుఁడై దేహమున నొక్కభాగమునందే యున్నాడు” అనుటయే సంభవింపదు. కావున నెట్లును జీవవిషయమునఁ గానవచ్చు నుత్కృంత్యాదు లన్నియు బుద్ధిసంబంధము నాశ్రయించి చెప్పఁబడినదే. “కస్మి స్సప్తహ ముత్కృంత ఉత్కృంతో భవిష్యామి కస్మిన్ ప్రతిస్థితే ప్రతిష్ఠాస్యామితి స ప్రాణ సృజిత”=“ఏవదార్థమీశ రీరముననుండి. నిర్గమించిన నేను నిర్గమింతును? ఏది యిందు నిలచిన నేను నిలుతును” అని విచారించి పరమేశ్వరుఁడు సూక్ష్మశరీరరూప మగు బుద్ధిని సృజించెను. అని యీవిషయము శ్రుతియందు స్పష్టముగనే చెప్పఁబడి యున్నది. కావున నెట్లును జీవుఁ డనుపరిమాణము కలవాఁడు కానేరఁడు.

ఇట్లు మీఁపడుమునందు గలశ్రుతిబల మెల్లను నిర్మూలము చేయఁబడెను. కొంత విచారించిన యుక్తియు నట్టిదే యగును. జీవుఁ డనుమాత్రుఁ డయ్యెనేని సర్వశరీరసంబంధు లగుతైత్యాదులు అనుభవమునకు రాకపోవలసి వచ్చును. వానికి త్వగింద్రియముతో సంబంధ మున్ననూ ప్రయోజనము లేదు. అతఁ డెచ్చట నున్నాఁడో యెచ్చట జనించు నైత్యాదులుమాత్రమే. తెలియఁబడవచ్చునుకాని తక్కినవి తెలియఁబడకూడదు. “చర్మము సర్వదేహమునందును వ్యాపించియున్నది కావున నట్లుతెలియఁబడవచ్చును” అనుటయు విరుద్ధమే. అప్పుడు కాలికి ముట్లు గుచ్చుకొనిన నాబాధ సర్వశరీరమునందు నుండవలసివచ్చును? చర్మము దేహమంతటను వ్యాపించియే యున్నది కదా! ఇది యనుభవవిరుద్ధము. కావున నొక గొప్ప పదార్థమునకు చిన్నపదార్థముతో సంబంధము కలిగినప్పుడు అన్ని యనుభవములును చిన్నపదార్థము ననుసరించియే యుండును కాని గొప్ప పదార్థమును కాదు. కావున జీవుఁ డగు పగునేని యాతని ననుసరించియే దేహమున నొకానొక ప్రదేశమునందు మాత్రమే నైత్యాదిప్రత్యక్షము కలుగవలయును కాని యంతటను కలుగఁగూడదు. “జీవునికి యుపాధి యై యున్నబుద్ధి మీఁమతమునందును అటువే కదా? సర్వవ్యాపారములును

దాని నాశ్రయించియే యున్నవి కదా! జీవుడు సర్వవ్యాపకుఁ డైననుబుద్ధి లేక సేకార్యమును గూడ చేయలేనివాఁ డగుటచే పైనచూపఁబడినదోషములు మీమతమునందును వచ్చును” అనియెడ వేమొ యది యుక్తము కాదు. వాస్తవస్థితిలో బుద్ధి యచేతనము ; దానికిని జీవప్రవేశమువలననే చైతన్యము కలుగవలయును. జీవుఁ డన్ననో జ్ఞానస్వరూపుఁడు. స్వతంత్రుఁడు ఇట్లగుటచే నాతఁడు బుద్ధియందును దేహమునందును గూడ వ్యాపించి యుండును. దేహమునందు గలుగుసర్వవిశేషముల నెఱుంగుచుండును. బుద్ధియు చర్మముతో సంబంధపడి జీవప్రకాశముచే నాశ్రమింపఁబడి యున్నది కావుననల్పపరిమాణము గల దైనను సర్వమును గ్రహించును. జీవుఁడు సర్వజ్ఞుఁడు కదా. “ఇట్లయినఁ బ్రతివానిబుద్ధియు లోకవార్తల నన్నిటినిఁజెలుంగవలయును. జీవుఁడు సర్వప్రపంచమునందు నేకరూపముతోనేయున్నాఁడు కదా!” అనియెడవేము? అట్లు కాదు. జీవుఁ డొక్కఁడే యైనను కర్మవాసనాద్యనుసారమున బుద్ధుల నేకములు. కావున వానికి తామాశ్రయించియున్న దేహమునకు సంబంధించిన విషయముల మాత్రమే గ్రహించుటయందు సామర్థ్యము కలదు గాని సర్వవిషయగ్రహణము నందు లేదు. ఈకారణమువలననే లోకులు ఆత్మపరభేదము నెన్నుచున్నారు.

మఱియు “గుణము తనయాశ్రయమును విడిచి స్వతంత్రముగఁ బ్రసరించును” అనుటయు యుక్తియుక్తము కాదు. చందన బిందుదృష్టాంతము పూర్వముననే ఖండిపఁబడెను గదా! ఇక ప్రకృత విషయమును గూర్చి విచారితము. గుణమునకు నొకదాని నాశ్రయించి యుండుటయే స్వభావము. ఆస్వభావమును విడిచిన నది గుణమే కాకపోవును. “గుణాశ్రయము లగుపరమాణువులు వెలికి వచ్చిన పదార్థము క్షీణింపవలయును. పరమాణువు లతినూత్నము లగుటచే నందున్న గుణంబును ఇంద్రియగోచరము కాకూడదు.” అనుటయుఁ జెల్లదు. పరమాణువులు సర్వవ్యాపకము లగుటచే కొన్ని బోయిన మఱికొన్ని యందు జేరుచు నుండును ; పదార్థమును పూర్తి చేయుచు నుండును. లోకమున గంధవంతము లగుపుష్పాదులు చిరకాల ముండినచో వానియందలి గంధము నశించిపోవుటను స్రత్యక్షముగఁ జూచుచున్నాము కదా ! దీనికిఁ గారణ మేమి? క్రమక్రమముగ గంధగుణాశ్రయము లగుపరమాణు

పులు వాయువశమున నలుగడలకుఁ బోవుటయే ; గ్రొత్తపరమాణువులు వచ్చి ద్రవ్యమును పూరించుటయే కదా ! మఱియు నాపరమాణువు లతి నూత్నము లైనను గుణములయొక్క యాధిక్యముచేఁ బ్రత్యక్షగుణజ్ఞానము కలుగవచ్చును. ఒక్కగుణమువలెనే యన్నిగుణములు నుండవలయు ననునియమము కూడ లేదు. నీరు నేలలో గలసి యున్నప్పుడు గాని మంచు కురియుచున్నప్పుడు గాని శీతస్పర్శ మాత్రమే స్పష్టముగ ప్రత్యక్షమగును గాని రూపమా ప్రత్యక్షము కాదు కదా ! ఇట్లే గంధము ప్రత్యక్షమైనను అందలిరూపము ప్రత్యక్షము కా కుండవచ్చును. రూపములకు కావలసినపరమాణు సన్నివేశమునకంటెఁ గంధమునకు గావలసిన పరమాణుసన్నివేశము భిన్నముగనే యుండవచ్చును. ఈకారణమువలన పరమాణువు లతినూత్నము లైనను గంధప్రత్యక్షమునకు హాని లేదు. ఇట్లుగుటచేతనే “నాకు వాసన వచ్చుచున్నది ” అనుమొదలగులోకప్రసిద్ధిని మాత్రమే యాధారముచేసి సిద్ధాంతము చేయుటకు వీలులేదు. ఇంతయేల? జ్ఞాన మనునది జీవునకు గుణమే కానేర దనిన నిక నందు భేద మెటు నుండి వచ్చును ; స్వభావ మెప్పు డైనను తనయాశ్రయమును విడిచి పోవు ననుట సంభవించును; స్వభావ మనఁగా; తనయునికి; దానికి నాశ్రయము తానే. ఇట్లుండ తన్ను తానే విడిచి పోవు ననుట సంభవించునా? కావున బాగుగ విచారించిన జ్ఞానము వ్యాపించు ననినను జీవుఁడు వ్యాపించు ననిన నొక్కటియే యగును. ఇట్లుండ నిరర్థకముగ జీవజ్ఞానభేదమును సాధించి సిద్ధాంతము చేయుటకు (జీవుఁడు అణుమాత్రుఁడని సిద్ధాంతము చేయుటకు) సంతప్రయాస యేల? మఱియు జీవుఁడు గాని జ్ఞానము కాని దేహసమానపరిమాణముగ నుండుటకు వీలు లే దని జ్ఞాన మతఖండమునందే నిరూపింపఁబడెను. కావున విమర్శించిన జీవుఁడు సర్వ వ్యాపకుఁ డనుటయే సిద్ధాంత మగును. శ్రుతియందు అతనినిగూర్చి చెప్పఁబడి యున్నహృదయాదిస్థానములును బుద్ధి నాశ్రయించి చెప్పఁబడినవియే? బుద్ధికి నివాసస్థానము హృదయమే యని తెలిసికొనవలయును. ఎట్లు చూచినను మాసిద్ధాంతమునకు భంగము లేదు ; జీవనిత్యత్వశ్రుతులకును అణుత్వశ్రుతులకును పైన వర్ణించినవిధముగా జూచిన విరోధము రాదు.

సూత్రము. ౩౦.

అవతారిక:—“బుద్ధిజీవులకు సంబంధ మెప్పటికి నుండునెడల మీ వాదము యథార్థ మగును కాని యది యట్లుండుటకు వీలు లేదు. ‘సంయోగా శ్చ వియోగాంతాః’=‘సంయోగము గలపదార్థములకు నెప్పటికైనను వియోగము నియతముగఁ గలుగును’ అనున్యాయము ననుసరించి యీజీవబుద్ధులకు నెప్పటికైనను వియోగము కలుగవలసివచ్చును. అట్లు వియోగము కలుగునేని యప్పు డాత్మను గ్రహించుటకే వీలు లేక పోవుటచే నాతండు శూన్యరూపుడైనను కావలసివచ్చును లేక సంసారియైనను కాకపోవలసి వచ్చును. అప్పుడు ఆకస్తికముగనే బుద్ధిసంయోగముతో నున్నప్పుడు చేయఁబడినకర్మము లన్నియు ఫలము నొనంగకయే నశించు ననవలసి వచ్చును. మఱియొక దేహమున మఱియొకప్పుడు బుద్ధి సంయోగము కలిగినప్పుడు క్రొత్తఫలము లూరకయే జనింపవలసి వచ్చును. ఇవి రెండును విరుద్ధములే కదా!” అనిన సమాధానము చెప్పుచున్నాఁడు.

౨౪౭. యావదాత్మ భావిత్వాచ్చ న దోష

స్తద్ధర్మనాత్. ౨. ౩. ౩౦.

తాత్పర్యము:—పై న జూపఁబడినదోషము మామతమున రాదు. ఆత్మకు జీవత్వ మెంతవరకు నుండునో యథార్థజ్ఞానమువలన భ్రాంతిజ్ఞాన మెంతవరకు నశింపకుండునో యెంతవరకు సంసారమునందలి యభిమానము తొలంగకుండునో అంతవరకు బుద్ధితోఁ గలసంయోగము పోవదు; పోయినపిదప నది మఱియ రాదు. ఘటాకాశమనఁగా నేకరూప మగునా కాశమునందు ఘటోపాధిచే గల్పింపఁబడినభేదము మాత్రమే యైనట్లు జీవుడనఁగా నేకరూప మగుపరబ్రహ్మమునందు బుద్ధ్యుపాధిచే గల్పింపఁబడినభేదము మాత్రమే యైయున్నాడని యిదివరకే చెప్పియున్నాము. వాస్తవస్థితిలో నీతఁడును నిత్యము క్తుడే యనియు సంసారము మొదలగునవి లేనివాడే యనియు బూర్వముననే నిరూపించి యున్నాము. వేదాంతవాక్యముల బాగుగ విమర్శించిన పరమేశ్వరునికింటే భిన్నుడగుచేతనుండే కానరాదు. “నాన్యో ౭తో స్తి ద్రష్టా నాన్యో ౭తో

స్త్రీ శ్రోతాః “ఈజీవునికంటె భిన్నముగ వినువాడు కాని చూచువాడు కాని లేడు” అను మొదలగువాక్యము లీవిషయమును స్పష్టము చేయుచున్నవి. కావున సంసారిత్యమే బుద్ధిసంయోగమువలన కలిగినబుద్ధిగుణసంబంధమే (బుద్ధిగుణము లగుకామక్రధాదులతో సంబంధమే) జీవునకుఁ గలజీవత్వము. ఈకారణమువలన జీవత్వము నశించినప్పుడు మోక్షము కలిగినప్పుడు స్వస్వరూపవిజ్ఞానము సంభవించినప్పుడు మాత్రమే బుద్ధిసంయోగము నశించును గాని మఱియొకప్పుడు నశింపదు. “నేను కర్మలను చేయుచున్నాను వాసేఫలముల ననుభవించుచున్నాను” అను మొదలగుతలంపు లన్నియు నజ్ఞానకల్పితములు మాత్రమే యగుటచేతను వాస్తవస్థితిలో కర్మత్వభోక్తృత్వములు జీవునకు లేకపోవుటచేతను స్వస్వరూపజ్ఞానము కలుగఁగానే సర్వము నశించును? కర్మలు తత్ఫలభోగములు నుండవు. కావున నెట్లును పైన చూపఁబడినదోషము మాసిద్ధాంతమున రాదు. బుద్ధిసంయోగము పెచ్చుచు బోవుచు నుండుస్వభావము కలది యగునేని యప్పుడు కదా మీగు చెప్పినదోషములు రావలయును. పూర్వబుద్ధినాశముతో పూర్వకర్మ నశింపవలయును; ఉత్తమ బుద్ధిసంయోగముచే నపూర్వము లగునుభుడుగిభుములు రావలయును. మాసిద్ధాంతమున నిట్టిది లేదు. కదా!

శరీరమునుండి నిర్గమించినప్పుడును ఆతనికి బుద్ధిసంబంధము పోవదు. బుద్ధినిష్క్రమణమే యతనినిష్క్రమణ మని యిదివరకే నిరూపించి యున్నాము. ఈవిషయమునే శ్రుతి యిట్లు చెప్పుచున్నది. “యోయం విజ్ఞానమయః ప్రాణేషు హృద్యంత ర్జ్యోతిః పుగుషః స సమాన న న్నుభౌ లోకా వనుసంచరతి ధ్యాయతీవ లీలాయతీవ” అని చెప్పుచున్నది. ఇచ్చటఁ విజ్ఞానమయఁ డనఁగా బుద్ధిమయఁ డని యర్థము. “విజ్ఞానమయో మనోమయః” అని మఱియొకసందర్భమునందు మనస్సుతోఁ గూడ విజ్ఞానశబ్దము పఠింపఁబడియున్నది కావున దానికి బుద్ధి యనియే యర్థము చెప్పుట యుక్తియు క మగుచున్నది. ఇట్లర్థముచెప్పిన “బుద్ధిసంబంధముచే దాగుణములే తనగుణములును గలవాడు” అని తాత్పర్యమేర్పడును. “వాఁడు ధనమయఁడు” అని చెప్పినప్పుడు “వానికి నెప్పటికిని ధనమే ప్రధానము” అనియే కదా తాత్పర్య మగును. ఇట్లు విజ్ఞానమయశబ్దమునకు సర్థము నిర్ణయింపఁబడినపిదప పాశ్వమును సమన్వయిం

పజోయిన “హృదయమధ్యమునఁ బ్రకాశరూపుడైఁ బుధ్యుపాధియం
దున్న యేపురుషుఁడు కలఁడో ఆతఁడు (ఆబుద్ధితోఁగూడి యిహపరలోక
ములయందు సంచరించును. స్వయముగ ధ్యానించువాఁడు కాకపోయి
నను బుద్ధి ధ్యానము చేయునప్పుడు ధ్యానము చేయునట్లును అది (బుద్ధి)
చలించునప్పుడు స్వయముగ చలించకున్నను చలించుచున్నట్లును గానఁ
బడుచుండును” అని యర్థ మేర్పడును. దీనివలన మృతినొందినప్పుడును
జీవించునప్పుడును కూడ బుద్ధిసంబంధము జీవునకు వదల దనియు జీవుని
యందు గానవచ్చునర్వధర్మములును బుద్ధికి మాత్రమే సబంధించినవి
యనియు స్పష్టముగ జేయచున్నది కదా. కావున నెట్టిమార్పు లున్నట్లు
గానవచ్చినను జీవునకు జీవత్వవిముక్తి కలుగునంతవరకు బుద్ధిసంయోగము
నశింపదనుట శ్రుతిప్రసిద్ధ మగువిషయమే యైనది.

ఇంతయేల ఈబుద్ధిసంయోగము భ్రాంతివలనకలిగినది యేయనుట
నిస్సంశయము. ఏప్రమాణముచేత నైనను ఏయుక్తిచేత నైనను దీనిని
“పరమేశ్వరునకు బుద్ధిసంయోగము కలదు” అనువిషయము నిరూపించు
టకు ఏలు లేదు కదా! ఇట్టిది జ్ఞానము కలిగినంతవరకు నివర్తింపకుండు
ననుటలో సంశయ మేమి? యధార్థజ్ఞానము కలుగునంతవరకు భ్రాంతి
యట్లే యుండు ననుటను గూర్చి వివాదము చేయువారుకలరా? మఱియు
భ్రాంతి తొలగఁబడేముక్తి యగుటచే నాబుద్ధిసంయోగము ఒక్క
మాటు పోయినను మఱియొక్కమాటు వచ్చు ననుటయు సంభవింపదు,
ఏవదార్థమైనను ఒక్కమాటు పోయిన మఱిల రావచ్చునుగాని భ్రాంతి
మాత్ర మట్టిది కాదు. ఒక్కమాటు తొలగిపోయినపిదప మఱిల రాదు.
“మనము ఒక్కవదార్థమును జూచియే పలుమాటు భ్రాంతి నొందుచు
గూడ నున్నాము కదా” అనియెడవేమి? దీనికిని ప్రకృతవిషయమున
కును భేదము కలదు. మనకు బుద్ధిసంయోగవిషయకభ్రాంతి పరమార్థ
స్థితిలో నేమియు లేకున్నను “నేనును బుద్ధియు నొక్కటియే” అని
తలంచుభ్రాంతి తొలగలేదు కావున నాబుద్ధియందు దున్న సత్వోరజస్త
మోగుణభేదములవలన నట్లు కలుగవచ్చును. పరమేశ్వరుని విషయమున
నట్లులేదు కావున (భ్రాంతి తొలగినపిదప బుద్ధిసంయోగముండదుకావున)
నది (భ్రాంతి రెండవమాటు కలుగుట) సంభవింపదు. ఈకారణమువలన
నప్పుడు సంసారత్వము లేదు; కర్మఫలములయందలి వైషమ్యంబును

లేదు. సంసారమే నశించిన నిక గర్తలను గూర్చి చెప్పవలయునది యేమి? శ్రుతియు “త మేవ విది త్యాతిన్పుత్య మేతి నాన్యః పంథా విద్యతే యనాయ” = “ఆపరమేశ్వరు నెఱింగిననే అజ్ఞానము నతిక్రమించును గాని ముక్తిని జెందునుగాని దీనికి రెండవమార్గము లేదు” అని చెప్పుచున్నది. కావున జ్ఞానముకలుగునంతవరకు నజ్ఞానకార్య మగుబుద్ధిసంయోగము నశింపదు, ముక్తి దొరకునంతవరకు బుద్ధి జీవుని విడువదు.

సూత్రము. ౩౧.

అవతారిక: — “ఇప్పటికిని మీసిద్ధాంతము నిలువదు. మరణవిషయమున నెట్లో యొకట్లు సమర్థించినను సుషుప్తి ప్రళయములను గూర్చి యెట్లు చెప్పటకును వీలు లేదు. ‘సతా సాన్యతదా సంపన్నో భవతి’ = ‘శాంతుఁడా! జీవుఁడు సుషుప్త్యవస్థయందుఁ బరమేశ్వరునితో జేరును’ అని శ్రుతియే చెప్పుచున్నది. దీనిని విమర్శించిన సుషుప్త్యవస్థయందుఁ బుద్ధిసంబంధము లేదని తెలియుచున్నది. ప్రళయమునందును వికారము లన్నియు బ్రహ్మమున లీనము లగు నని మీరే యంగీకరించి యున్నారు. బుద్ధియు వికారమే కావున నది యప్పుడు నశించునుకదా! ఈకారణము వలన ముక్తి కలుగునంతవరకు బుద్ధిసంయోగమట్లే యుండు నని చెప్పుటకు వీలు లేదు” అనిన సమాధానము చెప్పుచున్నాఁడు.

౨౪౮. పుంస్తా వ్విది వ త్త్వస్య సతో భివ్యక్తి యోగాత్. ౨. ౩. ౩౧.

తాత్పర్యము: — పై సూత్రమున చేసిననిర్ణయమునకు సుషుప్తి ప్రళయములను బట్టి విచారించినను భంగము కలుగదు. అందును సూత్ర రూపముతో బుద్ధిసంబంధము కలిగియే యుండవలయును. లేకున్నకొత్తది యాకస్మికముగ జనించు నచట విరుద్ధము కదా! లోకమున నిట్టిదృష్టాంతము లనేకములు గలవు. పురుషశక్తి యవ్వనమునందుమాత్రమే తెలియవచ్చును కాని బాల్యమునందు తెలియరాదు కదా! ఇంతమాత్రమున నప్పుడు పురుషశక్తి లేదన వచ్చునా? అప్పుడు బొత్తుగ నేలేకుండి యవ్వనమున మాత్ర మాకస్మికముగఁ గలుగుచేసి నపుంసకునకుఁ గూడ నట్లే కలుగవలసి వచ్చును. ఇది విరుద్ధము కదా! కావున నెట్లును లేనిది

యెప్పటికిని సంభవింపదుకు వీలు లేదు కావున సుషుప్తి ప్రశయముల
యందుఁ గూడ బుద్ధిసంబంధ మాత్మకు కలదు. స్పష్టము కాకపోవుటచే
లేదని లోకమున వ్యవహారము కలుగుచున్నది. ఈవిషయమున “సతీసంపద్య
న విదుః సతి సంపద్యామహ” = “జీవులు సుషుప్తి కాలమునందు పరమేశ్వ
రునితో నేకీభవించినను ఆవిషయము నెఱుంగలేరు” అను మొదలగు శ్రుతి
వాక్యములును ప్రమాణములు. బ్రహ్మసూత్ర ప్తి కలిగినను దానిని తెలిసికొన
లేకుండుట యజ్ఞానావరణమువలననే యగుటలో సంశయ మేమి? ప్రశ
యమునందు నిట్లే బ్రహ్మసూత్ర ప్తి కలిగినను వారు తెలిసికొనలేకపోవచ్చును;
అప్పుడును సుషుప్త్యవస్థయందువలె సూత్ర మగుబుద్ధ్యావరణ ముండ
వచ్చును. జాగ్రదవస్థయందు వలెనే పునస్పృష్టియందు నది యభివ్యక్తము
కావచ్చును. కావున మాసిద్ధాంతమున లోపము లేదు.

సూత్రము. ౩౨.

అవతారిక:—“ఇంత చెప్పనేటికి? మొట్టమొదట బుద్ధియొక్కటి
కల దనుటయే యుక్తియుక్తము కాదు. జీవుని యుపాధియంతఃకరణమూ
లేక బుద్ధియూ? అంతకరణమైన నది యనేకవిధములుగ నుండుటచే జీవుఁడు
ననేకవిధములుగ నుండవలసివచ్చును. వారందఱును స్వతంత్రులే కావున
భేద మూపాధికమే యైనను వ్యవహారమునఁ బరస్పరవిరోధము రావలసి
వచ్చును. ఇక బుద్ధియే వానియుపాధి యనిన నది నిశ్చయరూపిణిమాత్రమే
యగుటచే నెవ్వనికిని సంశయమే యుండకపోవలసి వచ్చును. ఇవి రెండును
విరుద్ధములే. మఱియు బుద్ధ్యుపాధి సంగీకరించినను అది సర్వకాలముల
యందును శుద్ధకు సుషుప్త్యవస్థయందుఁ గూడ జీవునితో సంబంధించియే
యుండుటచే సర్వకాలములయందును పదార్థజ్ఞానము కలుగుచునే యుండ
వలయును “కర్తృపరిపాకభేదమువలన దానికి నొకప్పుడు సామర్థ్యముండి
మఱియొకప్పుడు లేకపోవు ననినచో నాత్మకు నైన నింద్రియమున కైన
నీస్థితి సంభవింపవచ్చును. ఇట్లుండ నడుమ బుద్ధి యొక్కటియుండవలసిన
పని యేమి? కావున బుద్ధియే చుక్కట లేదు; జీవునకు నది యుపాధియు
కాదు” అనిన సమాధానము చెప్పుచున్నాఁడు.

౨౪౯. నిత్యోపలబ్ధ్యనుపలబ్ధి ప్రసంగో

౭న్యతరనియమోవా ౭న్యథా. ౨. ౩. ౩౨.

తాత్పర్యము:—ఇట్లు చెప్పట యుక్తియు కాదు. బుద్ధ్యంతఃకరణములు పరస్పరభిన్నములు కావు; అంతఃకరణము లచ్చటచ్చటఁ జూపఁబడుభేదములు వృత్తులనాశ్రయించినవియే కాని పదార్థముల నాశ్రయించినవికావు. ఒక్క యంతఃకరణమునే సంశయహంప మగువృత్తి జనించినప్పుడు మన స్మరియు నిశ్చయహంప మగువృత్తి జనించినప్పుడు బుద్ధి యనియు సభిమానహంప మగువృత్తి జనించినప్పుడు హంకార మనియు వ్యవహరించుచున్నాఁడు. ఇట్టి యాయంతఃకరణమే జీవునకు సుపాధి. అది సర్వకాలములయందును ఆయనతోఁ జేరియేయున్నను ప్రారబ్ధపరిపాకము కాలభేదము నవేక్షించునది యగుటచే దాని ననుసరించి దానికి (ఉపాసయగుసంతఃకరణమునకు) శక్తభేదములు కలుగుచుండును. ఒకక్షణమున పదార్థములవైపు ప్రసరించుట యు హుతీయొకసమయమున లేకుండుటయు సంభవించుచుండును. ఈ కారణమువలననే లోకానుభవము సరిపడుచున్నది. “నామనస్సు అవ్యాత మగుటచే నేను దీనిని విసలేదు” అను మొదలగువ్యవహారములకు నిదియే మూలము శ్రుతియు “మనస్సే సర్వవ్యవహారమూలము” అనువిషయమును “మనసా హ్యేన వశ్యతి మనసా శ్రుణోతి”=“పురుషుఁడు మనస్సుతోనే వినుచున్నాఁడు చూచుచున్నాఁడు” అను మొదలగువాక్యములచే నిరూపించుచున్నది. ప్రత్యక్షము ననుసరించి చూచినను పదార్థవిజ్ఞానము తడిచ్ఛయు నింద్రియాదులకంటె లోపల జనించుచున్నట్లు స్పష్టముగనే గానవచ్చుచున్నది కదా! కావున నేది యభిముఖముగా నున్నప్పుడు విషయములు గానవచ్చుచున్నవో, యేది యెట్లు లేనప్పుడు పదార్థజ్ఞానము కలుగదో అదియే యంతఃకరణ మని యంగీకరించి తీరవలయును.

ఇట్లు కాక పదార్థవిజ్ఞానము ఇంద్రియాత్మకమోగమవలననే కలుగు నని చెప్పిన నన్నకు మీరుచెప్పినదోషములే తటస్థించును. ఇంద్రియములతోను పదార్థములతోను జీవునకు సంబంధ మెప్పటికి నున్నది. కావున సర్వకాలములయందును సామాన్యముగ పదార్థజ్ఞానము కలుగుచునే యుండవలయును. అట్లున్నను పదార్థజ్ఞానము కలుగఁదనిన నెప్పుడు

టికిని కలుగక నేయైన నుండవలయును. కర్మపరిపాకము కాలభేదము నుపేక్షించును కావున దానిచే శక్తి యొకప్పుడు నిరోధింపఁబడుననిన నదియు సరిపడదు. ఆత్మ నిర్వికారుఁ డగుటచే నాయనయొక్క శక్తికి దేనివలనఁ గూడ బ్రతిబంధము కలుగదు. ఇంద్రియశక్తికి (సప్తప్రతిబంధము కలుగుననిన నది యాకస్మికము కావలసి నచ్చుటచే నప్రామాణిక మగును. పూర్వోత్తరకాలములయందుగల శక్తి నడుమ నాకస్మికముగ ప్రతిబంధింపఁబడుననుట యుక్తికి విరుద్ధము. అనుభవమునకును విరుద్ధమే. బాగుగ నడువఁగలిగిననునుష్ఠ్యుఁ డొక్కక్షణమునకుంటివాఁడై మఱియొకక్షణమున చక్కనివాఁడగుట యందైనను ప్రత్యక్షముగనున్నదా? విసగలవాఁ డెప్పుడైన నున్నట్లుండి చెవిటి యగుచున్నాఁడా? వ్యాధ్యాదులవలన యొకానొకచోట నట్టిది కానవచ్చినను అది సహేతుక మగుటచే నాకస్మికము కానేరదు. “మేమును కర్మపరిపాకమును హేతువునుగా జెప్పుచునే యున్నాము కదా” అనియెదవేమో? అప్పుడును ప్రత్యక్షమునకు విరోధము వచ్చుటచే నీయనుమానము చెల్లదు. జ్ఞానము జ్ఞానేచ్ఛయు నింద్రియమున కంటె లోపల జనించు ననుటయు మనస్సునకువలె వ్యాధ్యాదికారణాంతరములతో పనిలేకయే యింద్రియములకు కేవలకర్మవిపాకమాత్రముచే శక్తిప్రతిబంధము కలుగుట లేదనుటయు సర్వలోక ప్రత్యక్షమై యున్నది కదా. ఈ కారణమువలన మనస్సు లేకున్న శక్తిప్రతిబంధ మెవ్వరికిని కలుగుటకు వీలులేదు. లోకానుభవంబును సరిపడటకు వీలులేదు. అంతఃకరణమునకు గూడ కర్మవిపాకమువలన శక్తిప్రతిబంధము కలుగు నని నప్పు డీనోషములేరెప్పు అనియెదవేమో? వినుము. అంతఃకరణము కర్మవాసనలకు నన్నిటికి నాశ్రయమై యున్నది. అవియు సంస్కారరూపములై మనస్సున నున్నవి. అందీసంస్కార మెప్పుడు ఫలించునో అప్పుడు దానికి ననుగుణమగు వృత్తి చిత్తమున జనించును? ఎప్పుడేదియు ఫలించకుండునో అప్పుడు ఏవృత్తియు జనింపదు. ఇదియే చిత్తమునకుఁ గల దనఁ చెప్పఁబడిన శక్తిప్రతిబంధమునకు స్వరూపము. ఇందు విచారించి చూడుఁడు. మనస్సు ఎప్పుటికిని వస్తుగ్రహణమునందు సమర్థము కాకపోవలేదు; దానిశక్తియు నెప్పుటికిని నశింపలేదు. ఇక నేమియనిన; తత్తద్వాసనాపరిపాకములు మనస్సును బాహ్యంతరములలో నేదియో యొకవైపునకు త్రిప్పుచు మాత్రమే యున్నవి. “ఇది సత్యాది గుణకార్యముకదా” అనియెదవేమో? యెప్పుడును విరోధములేదు. సత్యా-

దులు చిత్తమునకు గారణములే యగుటచే వానికిని దానికి భేదమేలేదు. అవి వ్యాధ్యాదులవలె భిన్నములు కానేరవు కదా! కావున చిత్తమునకు గలుగుశక్తిప్రతిబంధమునుగూర్చి మాటలాడిన నాదోషములు రావు. ఇది యంతయు గాక జ్ఞానేచ్ఛలు లోపల జనించు ననుటయు మనస్సు ఒకప్పుడు విషయాభిముఖముగాను మఱియొకప్పుడు మఱియొకవిధముగాను ఉండు ననుటయు ననుభవసిద్ధమే యై యున్నది. కావున సంశోకరణము కలదనియు నదియే జీవునకు సుపాధి యనియు దాని నాశ్రయించియే యాయనకు నణుపరిమాణము గమనాగమనములు ఉత్క్రాంతి చెప్పబడిననియు విచారించిన నాయనకు కలది మహత్పరిమాణమే యనియు నవశ్యముగ నంగీకరింపవలయును. మనస్సు చిత్తము బుద్ధి అహంకారము అంతఃకరణము అను నివి యన్నియు పర్యాయనామములే యని తెలిసికొనవలయును.

కర్తృధికరణము. ౧౪.

విషయము: సంగతులు:—ఈయధికరణమునందు “జీవుడే కర్త” యనువిషయము ప్రకటింపఁ బడును. “తద్గుణసారత్వాత్. ౨. ౩. ౨౯” అనువాక్యము యొక్కయర్థమే వినరింపఁబడును. దీనికి ‘బూర్వాధికరణముతోఁ గలసంగతి యంతర్భూతానసంగతి యని యిదివఱకే చెప్పి యున్నాము.

సంశయ. పూర్వపక్షము:—“అసంగో హ్యయం పురుషః” = “ఈపురుషునకు దేనితోను సంబంధము లేదు.” అనుమొదలగువాక్యములచే జీవునకుఁ గర్తృత్వము లేదని కొన్నిశ్రుతులును “యజేత” = “యజ్ఞము చేయవలయును” అని మఱికొన్నిశ్రుతులును చెప్పుచున్నవి. కర్త లేకున్న నీవిధివాక్యములు నిరర్థకములు కావలసినచున్ను. కదా! ఈరెంటికిని పరస్పరవిరోధము కలదా? లేదా? సాంఖ్యసతస్థులు బుద్ధిమాత్రమే * కర్త (కార్యముల నాచరించునది) యని గుఱి జీవుడు అసంగుడనియు కేవలము భోక్తయే యనియుఁ జెప్పుచున్నారు. అపక్షము నవలంబించిన వీనికి విరోధముండ దని తోచుచున్నది.

* ‘కర్త’ యనునది కర్తృత్వమునకు శ్రీలింగము.

సూత్రము. ౩౩.

అవతారిక:—అనిన నీపూర్వపక్షమును ఖండింపుదున్నాడు.

౨౫౦. కర్తాశాస్త్రార్థత్వాత్. ౨. ౩. ౩౩.

తాత్పర్యము:—ఈజీవుడు బుద్ధ్యుపాధివలనఁ గర్తగాఁగూడ నై యున్నాడు. ఇట్లయిననేగాని విధిశాస్త్రములు సార్థకములు కానేరవు. సాంఖ్యమతము దోషయుక్తము. శాస్త్రము బుద్ధినిఁగూర్చి యేవిధినిఁ గాని చెప్పుట లేదు; ఏఫలము నుపదేశించుట లేదు. ఫలము దానినిఁ గూర్చియే యుపదేశించె ననినఁ బ్రయోజనము లేదు. బుద్ధికి ఫలము ననుభవింపఁజక్తి లేదు కదా! అనుభవించువాఁడు జీవుఁడనుట వారికిని సమ్మతమే కదా! ఇక విధిని మాత్రము బుద్ధిని గూర్చియు ఫలమును మాత్రము జీవునిఁ గూర్చియు యుపదేశించు ననిన నది విరుద్ధము. ఒకడు చేసినపనికి మఱియొకఁడు ఫలము ననుభవింప ననుట యుక్తిశూన్యము కదా! కావున జీవుడు భోక్తయైనట్లే కర్తయు నగుచున్నాడు.

౨౫౧. విహారోపదేశాత్. ౨. ౩. ౩౪.

తాత్పర్యము:—మఱియు శ్రుతియందు స్వప్నావస్థను వర్ణించు నప్పుడు “స ఈయతే” అజీవుఁడు, సంచరించును అని జీవునకు సంచారము కూడఁ జెప్పఁబడి యున్నది. కర్త కాకున్న నీసంచారపక్రియ కూడ సంతభవింపదు కావున జీవుడు కర్తయే.

౨౫౨. ఉపాదానాత్. ౨. ౩. ౩౫.

తాత్పర్యము. —ఇదియును గాక జీవునిఁగూర్చి చెప్పునప్పుడు “తదేషాం ప్రాణానాం విజ్ఞానేన విజ్ఞాన మాదాయ (చూ ౨. ౩. ౨౨) ప్రాణాగ్రహీత్వా” “ప్రాణములను (యింద్రియములను) సహాయము లనుగాఁ గైకొని” అని సాధననీకారమునుఁ గూర్చి శ్రుతి బోధించు చున్నది. ఇదియు గర్తృత్వము లేనివానికి సంతభవింపదు కావున జీవుఁడే కర్త. అచేతన మగుటచే బుద్ధికిఁ గార్యకరణసామర్థ్య ముండు ననుటయు సాధనముల గ్రహించు సామర్థ్యముండు ననుటయుఁ గూడ నసంభవమే!

౨౫౩. వ్యపదేశాచ్చ క్రియాం న చే న్ని ర్దేశపర్యయః. ౨. ౩. ౩౬.

తాత్పర్యము.—ఇంతియే కాదు. స్పష్టముగ వేదమున నొక్కచో “విజ్ఞానం యజ్ఞం తనుతే కర్తాణి తనుతేఽపి చ” “జీవుడు (గుచ్చుట విజ్ఞానశబ్దముచే జీవుడు చెప్పబడెను). వైదికకర్తములను తాకిక కర్తములను గూడ నాచరింపుచున్నాడు” అని జీవకర్తత్వము స్వయముగ శ్రుతిచే జెప్పబడియున్నది.

“ఇచ్చట జీవుడు చెప్పబడలేదు. విజ్ఞాన మనగా బుద్ధియే కాదు” అనియెడవేము? యది యుక్తము కాదు. ఆశబ్దముచే బుద్ధిని చెప్పదలచినప్పుడు “త దేషాం ప్రాణానాం విజ్ఞానేన విజ్ఞాన మాదాయ” అను మొదలగువాక్యములయందువలె *కరణవాచక మగుత్పత్తిమావిభక్తియో ప్రయోగింపఁ బడి యున్నది. యిచ్చట నావిభక్తి లేకుండుటచే దీనికి బుద్ధిమయుఁడగు జీవుడే యర్థము కావలయునని తోచుచున్నది. కావున జీవుడు కర్తయే. సాంఖ్యులు చెప్పునట్లు బుద్ధిమాత్రమే కర్మి కాదు.

సూత్రము. ౩౩.

అవతారిక.—“ఇట్లు చెప్పట సరికాదు. జీవునకు స్వాతంత్ర్యముండినయెడల నాతఁడు తనకనిష్ట మగుదాని సంపాదించఁగూడదు. లోకమున నట్టివై పరిత్యము కూడ గానవచ్చుచున్నది. కర్త యగువానికి స్వాతంత్ర్యముండ దనుటయు నసంభవమే. ఈవిరోధమునకుఁ బరిహారమేమి? బుద్ధియే కర్మియనినచో నది సర్వసంస్కారసమన్విత, కావున కర్తానుగుణముగ జీవసాన్నిధ్యపుభావముచే నిష్టానిష్టకర్మలయందు వ్రవర్తింపవచ్చును; అన్వతంత్రుఁ డగుటచే జీవుడు తత్ఫలము ననుభవించవచ్చును.” అనిన దీనికి సమాధానమును చెప్పుచున్నాడు.

౨౫౪. ఉపలబ్ధివదన్తియమః. ౨. ౩. ౩౭.

తాత్పర్యము.—మాసిద్ధాంతమునఁ బైన చూపినదోషము కలుగదు. మార్గమున నడుచువాడు అనిష్టసమస్తదర్శనమునుఁ గోరి ప్రయ

*కరణవాచక మనగా; కరణముఁ చెల్లునది. (కరణము ౬-౨౦-వ శ్లో. చూ.)

త్పించువాఁడు కాకపోయినను అనియతముగ నిష్టానిష్టముల జూచునట్లు జీవుఁడును అనిష్టములకై ప్రయత్నింప కున్నను అనియతముగ నిష్టానిష్టకార్యముల నాచరించి తత్ఫలముల నొందవచ్చును. “నేత్రాదిసాధనములు కావలసినప్పుటచే వస్తుగ్రహణమునందును జీవునకు స్వాతంత్ర్యము లేదు. కర్తానుసారముగ బుద్ధిప్రేరణచే నిందియములు ఆయాపదార్థములఁ జూచుచుండ జీవుఁడు నస్వతంత్రుడై వానిననుసరించుచున్నాఁడు” అనియెకవేమి? యని సరికాదు. ఇందియములకు విషయసమీపమును శబ్దాదులనమీపమును జేరునట్లకే సామర్థ్యము కాని పినప లేదు. జీవుఁడు స్వయముగ చేతనుఁ డగుటచే వానిగ్వారమునఁ బ్రసరించి యాయావిషయమును స్వయముగనే గ్రహించును. విచారించిన నిందియము లచేతనములే. కదా! కావున నిష్టానిష్టదర్శనశ్రవణాదులు తదర్థము లగుప్రయత్నములు లేకయే కలుగునట్లు నిష్టానిష్టఫలంబులును తదర్థప్రయత్నములు లేక యే కలుగును. ఎట్లనిన;

జీవుఁడు కర్తల నాచరించుటయందు సంపూర్ణస్వాతంత్ర్యము కలవాఁడు సాధనసహాయములతో నాతనికి నావశ్యకత కలదు. దేశము కాలము పదార్థములు నిందియములు మొదలగునవి యనేకము లాతనికిఁ గర్తాచరణకాలమున సహాయభూతములై యుండవలయును. ఈసాధనముల సుపయోగించుటయందు మాత్రమే యాతనికి స్వాతంత్ర్యము కలదు. కాని దానిఫలమును నిర్ణయించుటయందు స్వాతంత్ర్యము లేదు. సర్వవిషయములయందును వీని పూర్వకర్త ప్రేరేపించుచుండును. దానివలన వీడు భ్రాంతిఁడై పూర్వసాప మనుభవింపవలసినసమయమున నిష్టసాధనము లగువాని నిష్టసాధనములుగాను అనిష్టసాధనము లగువాని నిష్టసాధనములుగాను తలంచి కార్యము నాచరించును; అనిష్టఫలము నొందును. ఇట్లే పూర్వపుణ్యఫల మనుభవింపవలసిన సమయమున భ్రాంతి లేక నున్నదాని నున్నట్లు గ్రహించి యిష్టఫలము నొందుచుండును. ఇంతమాత్రమువలన వీనికి ర్మత్వమునకు హాని రాదు. కట్టియలు జలము బియ్యము మొదలగుపదార్థములు పాత్రములు ప్రాయ్వి అను మొదలగు నచేకసాధనములు కావలసి యున్నను నంటవాఁడు పంటవాఁడు కాకపోడు కదా! అన్నియు సాధనములే కాని కర్తలు కావు కదా! కావున నెట్లును విరోధము లేదు. జీవుఁడు కర్తయుఁ గావచ్చును.

కర్తృవశమునఁ గలుగుభ్రాంత్యాదులమూలమున సాధనములను వివర్తనములను గానుపయోగించి యనిష్టఫలమును జెందను గూడవచ్చును. అచేతన యగుటచే గేవలబుద్ధికిఁ గర్తృప్రరణయు సాధనముల బహువిధములుగ నుపయోగించుసామర్థ్యంబును కలుగుటకు వీలు లేదు. అచేతనము లేదయో యొకవిధముగఁ గార్యముల నాచరింపఁగలుగునేని యందు నూర్పు కలుగఁగూడదు. [అచేతనకర్తృత్వమునుగూర్చి సాంఖ్యనుతఖండనమున (౨-౨.౧) వివరింపఁబడియున్నది] కావున స్వల్పము మానునమునకు భంగములేదు.

సూత్రము. ౩౮.

అవతారిక:—పూర్వము (౨-౨-౩౬.) “విభక్తి వ్యతిరేకముగా నుండుటచే (అనగా సాధనమును గూర్చి చెప్పినవ్యతిరేకమువిభక్తి ప్రయోగింపఁబడక కర్తృనుఁగూర్చి చెప్పుప్రథమావిభక్తి మాత్రమే ప్రయోగింపఁబడి యుండుటచే) ‘విజ్ఞానం యజ్ఞం తనుతే’ అనుశ్రుతియందు విజ్ఞానశబ్దముచే జెప్పఁబడినది బుద్ధి కాదు” అని నిరూపింపఁబడెను. ఇప్పు డేవిషయమున మఱియొక హేతువునుకూడఁ జూపుచున్నాము.

౨౫౫. శక్తివిపర్యయాత్. ౨. ౩. ౩౮.

తాత్పర్యము:—ఇట్లు గాక బుద్ధియే కర్తృ యైనచో దానికి సాధనముగ నుండుసామర్థ్యము పోయి కర్తృగా నుండుసామర్థ్యము రావలసివచ్చును. అప్పుడు “నేను” అనువ్రత్యయమునకు నాబుద్ధియే యర్థము కావలసి వచ్చును. ప్రతికర్తయు సహంకారపూర్వకముగఁ గార్యముల నాచరించుచున్నాడనుట వ్రత్యక్షసిద్ధము. “నేను వచ్చుచున్నాను. నేను పోవుచున్నాను. నేను భుజించుచున్నాను” అను మొదలగువ్యవహారము లీవిషయమునఁ బ్రమాణములు కదా. ఈవిషయము (బుద్ధియే యస్తచ్చబద్ధార్థ మనువిషయము) ఎవ్వరికిని సమ్మతము కాదనుట నిర్వివాదము సాంఖ్యులును అస్తచ్చబద్ధార్థము పురుషుడే యనుచున్నారు కదా!

మఱియు కర్తృత్వము బుద్ధియే యుండునేని యప్పుడును మఱియొక సాధనము కావలసియే యుండును. ఎంతసామర్థ్యము గలవాఁడైనను

సాధనములు లేకుండ గార్యముల నాచరించుట లేదు కదా! కావున బుద్ధి వ్యతిరిక్త మగుసాధనము నవశ్యముగఁ గల్పించవలసియే యుండును. అట్లు చేయఁబూనిన నప్పుడు నామమాత్రమునందే వివాదముగాని పదార్థమున లే దనుట అందఱకును స్పష్టమే. మీరునుఁ గర్తృకరణములు భిన్నములుగ నుండవలయు ననుచున్నారు? మేము నట్లే యనుచున్నాము. ఇక జీవుఁడు కర్త యైన నేమి? బుద్ధి కర్త యైన నేమి? విశేషించి. బుద్ధి కర్త యనినచో నది యచేతన కావున దానికి నాసామర్థ్యముండు నో యుండకపోవునో యనుసంశయము కూడ గలుగుటకు వీలు కలదు. లోకానుసారముగఁ జూచిన నచేతనములకు నట్టిసామర్థ్యముండ దని నిర్ణయించుటకుఁ గూడ నవకాశము కలదు. జీవుఁడు చేతనుఁ డగుటచే నట్టిభావన కైన నవకాశము లేదు కదా! ఇక మామతమునకంటె భిన్నముగఁ జెప్పవలయు ననిన నేమి చెప్పవలయును? “ఒక్కబుద్ధియే కర్తయు సాధనంబునుఁ గూడ నగుచున్నది” యని చెప్పవలయును. ఇది విరుద్ధము. ఎచ్చటనైనను తన్ను తానే సాధనముగఁ గైకొని కార్యముల నాచరించువానిఁ జూచితిమా? “పరమేశ్వరుఁ డట్టివాఁడే కదా!” అనియెదవేమి? యది వివర్తవిషయము. భ్రాంతివశమున నేపవార్థ మేవిధముగ నైన దోచ వచ్చును. వస్తువునకు స్వరూపహానియే యక్కఱ. లేదు సాధనమును గైకొనుట ప్రపంచరూపముతో నేర్పడుట యనుమొదలగు నవి యన్నియు లోకభ్రాంతి ననుసరించి చెప్పఁబడుననియే కాని వస్తువునకు హానియే లేదు కదా! కావున పరమేశ్వరునివిషయమున కర్తయు లేఁడ; సాధనంబులును లేవు. కార్యము నాచరించుటయు లేదు. మఱియు పరమేశ్వరునియంతటిసామర్థ్యము మఱియొకదానికి అందును అచేతనమునకుఁ గల దనుట * యీశ్వరవాదుల కెవ్వరికిని సమ్మతము కాదు. ప్రకృతవిషయ మన్ననో వివర్తముకాదు; తనస్వరూపమును మఱియొక విధముగ మార్చుకొనుట కాదు. తాను ప్రత్యేకముగ నుండి మఱికొన్ని పదార్థములతో సంయోగవియోగములనుఁ గలిగించుకొనుటకు ప్రయత్నించుటయే. కావున నీవిషయమున సాధనాంతరములు లేకున్న జరుగదు. ఇట్లగుటచే నిర్వివాదముగఁ గర్తృకరణములు భిన్నములుగ నుండ

* ఈశ్వరుఁడు కలఁడని యేవిధముగా నైన నాతనిస్వరూపము నంగీకరించి వాదించువారు.

వలయు ననియు బుద్ధి యచేతన కావున జీవుడు కర్త యగుటయే యుక్తి యుక్త మనియు విచారించిన బుద్ధినే కర్త్రి యని చెప్పవారు కూడ మామతము నంగీకరించిన వారే యగును రనియు సిద్ధాంత మైనది.

సూత్రము. ౩౯.

అవతారిక:—జీవకర్తృత్వమును సాధించుటకు మఱియుక హేతువును గూడఁ జూపుచున్నాఁడు.

౨౫౬. సమాధ్యభావాచ్చ. ౨. ౩. ౩౯.

తాత్పర్యము:—మఱియు జీవుడు కర్త కాఁ డనిన వేదాంతవాక్యములయం దుపదేశింపఁబడిన *ధ్యానధారణసమాధులు నిరర్థకములగును. “ఆత్మా వారే ద్రష్టవ్యః శ్రోతవ్యో మంతవ్యో నిదిధ్యాసితవ్యః”= “ఆత్మస్వరూపమును గూర్చి వినవలయును విచారముఁ జేయవలయును, పదపఁ దత్పరుడై అన్యవిషయములందు మనస్సును పోనీక ధ్యానింపవలయును. తరువాత మనస్సు నాపరమేశ్వరునియందే లయముఁ జేసి స్వస్వరూపముతో నిలువవలయును” అని చెప్పఁబడియున్నది కదా ! ఇది జీవునకుఁ గర్తృత్వము లేకున్నచో సంభవింపదు. ఈయుపదేశము

*ధ్యానధారణసమాధులు:—ధ్యానధారణసమాధులస్వరూపము యోగశాస్త్రమునఁ జెప్పఁబడి యున్నది. ‘దేశబంధ శ్చిత్తశ్చ ధారణా. తత్తత్తత్త్వయైకతానతాధ్యానం. త దే వాత్సమాత్రనిర్భాసంస్వరూపకూన్యమివసమాధిః’= ‘మనస్సును వృద్ధమును నాశి మొదలగుస్థలములయందుఁ గాని ఏదియో యొకపదార్థమునందుఁ గాని సామాన్యముగ నిలుపుట ధారణ మనఁబడును. అపదార్థమునే పరిమాణ భావించుచు మఱియుక భావనను చిత్తమనకుఁ గలుగ నీకుండుట ధ్యాన మనఁబడును. ఇట్టి ధ్యానము నాచరింపఁగ నాచరింపఁగ మనస్సు ధ్యేయపదార్థమాత్రమై స్వరూపనాశము నొందిన దానివలె నిలుచును. ఇదియే సమాధి అనునాత్మములచే నానికీఁ బ్రత్యేకలక్షణములు చెప్పఁబడినవి. ఇదియే శ్రవణమనననిదిధ్యానములుగ భావ్యమున వర్ణింపఁబడినవి ఇందు వేదాంతవాక్యములచేతను దదనుకూలము లగు యుక్తులచేతను పరమేశ్వరుని సర్వాత్మకునిగ నెఱింగి యందుఁ జిత్తమును నిలుపుటయే శ్రవణమననప్రయోజనము కావున నది ధారణయగును; ఇతరసంకల్పముల విడిచి పరమేశ్వరుని గూర్చియే భావించుట స్వరూపముగఁ గలిది యగుటచే నిదిధ్యానమను ధ్యానమగును. దానివలనఁ గలుగుచిత్తలయము సమాధి యగును.

బుద్ధినిఁగూర్చియే చేయఁబడె ననుటకు వీలు లేదు. అజ్ఞానమువలన బుద్ధికి గలుగునుఖదుగిళాదుల నెల్లఁ దనవిగా భావింపుచు దుఃఖించు చున్నజీవునకు నప్పుడు ముక్తియే లేక పోవును. అతఁడు తనస్వరూపము నిత్యపరిశుద్ధ మని శ్రవణాదులవలన నెఱింగిననే కదా ముక్తి నొందఁ గలుగుట ఈకారణమువలన నాయుపదేశము జీవునిఁ గూర్చియే చేయఁబడి యుండవలయు ననుట స్పష్ట మగుచున్నది. కర్తృత్వము లేకున్న నాజీవుఁడు తదుపదేశానుసారముగ ప్రవర్తించి ఫలము నొందనేరడుకదా! కావున నవశ్యముగ బుద్ధివ్యతిరిక్తుఁ డగుజీవునకే కర్తృత్వము కల దనుటయే సిద్ధాంతము.—

తత్త్వాధికరణము. ౧౫.

విషయసందేహములు:—పై యధికరణమునందు చేయఁబడిన జీవకర్తృత్వసిద్ధాంతమును గూర్చియే యీయధికరణమున మఱల విచారింపఁబడును. “ఈకర్తృత్వము జీవునకు నాపాధికమా? స్వాభావికమా?” అనువిషయము చర్చింపఁబడును. పూర్వాధికరణమునఁ జూపఁబడిన శ్రుతివిరోధమే నివర్తింపఁజేయఁబడును.

సంగతి:—సామాన్యముగఁ బాదాంతమువఱకు నధికరణములకుఁ గలపరస్పరసంగతులు పూర్వమే (అ. ౩. ౧౯.) నిరూపింపఁబడి యున్నవి. అయిననుఁ బ్రస్తుతాధికరణమున విచారింపఁబడఁబోవుకర్తృత్వము పూర్వాధికరణమునందే నిర్ణయింపఁబడియుండుటచే వీనికి రెంటికిని విషయవిషయీభావసంగతికూడ కలదు.

పూర్వపక్షము:—పై యధికరణమున బుద్ధివ్యతిరిక్తుఁ డగుజీవునకే కర్తృత్వము కల దని సిద్ధాంతముఁ జేసితిరి గాని అంతమాత్రమున శ్రుతి విరోధము పోలేదు. “జీవుఁడు అసంగుఁడు” అని చెప్పుశ్రుతులకును “జీవుఁడు కర్త”యని బోధించువిధివాక్యములకును విరోధ మట్లే యున్నది. ఇందు మీరు విధివాక్యములపక్షమును మాత్రమే యవలంబించినట్లయినది గాని శ్రుతుల సమన్వయించినట్లు కా లేదు. మీరు చూపిన హేతువులను బట్టి చూచిన జీవునకుఁ గర్తృత్వము స్వాభావికమే యని తోచుచున్నది. బాధకప్రమాణ మేదియు లేకున్నప్పుడు శ్రుతియందు

ప్రత్యక్షముగఁ జెప్పఁబడి యున్నవిషయమును ఊరక మార్పుట యుక్తి యుక్తము కాదు కదా! “జీవుఁడు అసంగుఁడు” అని చెప్పుశ్రుతులు మోక్షోపస్థను గూర్చి చెప్పును. మోక్షోపస్థయందు జీవునకుఁ గర్తృత్వ ముండుటకు వీలు లేదు. కావున జీవుని కర్తృ గాఁ జెప్పు శ్రుతు లన్నియు సౌపాధికక ర్తృత్వమును బోధించునవియేయై యుండవలయును. స్వాభావికక ర్తృత్వ మొకప్పుడు లేకపోవు ననుట సంభవించదు కదా!” అనియెదరేమీ అదియు సరి కానేరదు. మోక్షోపస్థయందు కార్యములు లేకపోవచ్చును. గాని యంతమాత్రమువలన కర్తృత్వము కూడ లేక పోవలసినవని లేదు. “జ్ఞేయపదార్థములు లేకున్నను జ్ఞాన ముండవచ్చును కావునను జీవుఁ డెప్పటికిని సర్వజ్ఞఁడే” యని యిదివఱకు (౨. ౩. ౧౮.) మీరే సిద్ధాంతముఁ జేసి యున్నారు. ఇట్లే కార్యములు లేకున్నను స్వాభావికక ర్తృత్వ ముండ వచ్చును. ఈకారణమువలననే శ్రుతులకు వచ్చుపిరోధము తొలంగదు; తొలంగ కున్న మీసిద్ధాంతంబును ప్రామాణికము కాదు.

సూత్రము. ౪౦.

అవతారిక:—అనిన నీపూర్వపక్షమును ఖండించుచూ జీవునకుఁ గలక ర్తృత్వ మౌపాధికమే యని నిరూపించుచున్నాఁడు.

౨౫౭. యథా చ త క్షోభయథా.

౨. ౩. ౪౦.

తాత్పర్యము:—పైపూర్వపక్షము యుక్తము కాదు. లోకమునఁ గర్తృత్వ మెచ్చట గానవచ్చుచున్నదో యచ్చట నెల్ల దుఃఖముఁ గాన వచ్చుచున్నది. వద్రంగి ఊలి మొదలగుసాధనములఁ గైకొని దారువులతో బహువిధపదార్థముల రచించునయములయందు మిగుల శ్రమ నొందుచున్నాఁడు; అసాధనముల విడచి యూరక గృహమున నున్నప్పుడు సుఖించు చున్నాఁడు ఇట్లే జీవవిషయమునందును నిర్ణయింపవలయును. ఆతఁడును మనచ్చు మొదలగుసాధనములఁ గైకొని బహువిధవ్యాపారముల నాచరించు నప్పుడు కష్టపడును. ఇదియే కదా సంసారము. అసాధనములను విడిచి స్వస్వరూపముతోఁ గర్తృత్వహీనుఁడై నిలిచినప్పుడు

సుఖపడును. ఇదియే మోక్షము. మోక్ష మనఁగా సర్వదుఃఖరాహిత్య మని యుండఱుకును తెలియును. ఇట్టిమోక్షమును చెందినప్పుడు దుఃఖ హేతు వగుకర్తృత్వ ముండుటకు నెట్లు వీలు కలుగును? జీవునకు నిది స్వాభావికమే యైనచో నెప్పటికిని పోవుటకే వీలు లేదు కదా! ఈకారణ మువలన చది (జీవకర్తృత్వము) యాపాధికమే యని నిర్ణయింపవలసి యున్నది. అజ్ఞానవశమున బుధ్యాత్మలకు పరస్పరాధ్యాసము కలుగుటచే వచ్చినది యనియే నిశ్చయింపవలసి యున్నది. అచేతన యగుటచే బుద్ధికిఁ గాని నిత్యము క్తుఁ డగుటచే జీవునకుఁ గాని యుండుటకు వీలు లేని దగు టచే కేవల మధ్యాసభర్తమే యని నిరూపింపవలసి యున్నది. శ్రుతుల కును ఇట్లు చెప్పిననే పరస్పరవిరోధము కలుగదు. విధివాక్యములు ఔపాధికకర్తృత్వమును గూర్చియు “అనంగో హ్యయం పురుషః” అనుమొదలగునవి పారమార్థిక మగునిర్వికారత్వమును గూర్చియుఁ జెప్పనవి కావచ్చును గదా “సర్వశాస్త్రములును భౌతికల్పితభేదము నాశ్రయించి చెప్పనవియే” యనువిషయము పూర్వముననే (శాస్త్రా)వతారికయందే నిర్ణయింపఁబడి యున్నది.

“ఈదృష్టాంతమే మొట్టమొదట యుక్తము క్తము కాదు. వడ్డంగికి హస్తపాదాద్యవయవములు కలవు కావున వాఁడు వానితో ఉలిమొదలగుసాధనములను ఒకసమయమునఁ గైకొనవచ్చును. మఱియొక సమయమున విడవ వచ్చును గాని నిరసయపుఁ డగుజీవుఁ డట్లు చేయఁగలఁడా? తనతో సంబంధపడి యున్నమనస్సు మొదలగువాని నొకప్పుడు త్రోసి వేయఁగలఁడా? సాధనములతో సంబంధము కలవాఁడైనను లేని వాఁడైనను సర్వకాలములయందు నొక్కరీతిగనే యుండవలయును గాని యేవిధ మగుమార్పునుఁ జెందుటకు వీలు లేదు కదా!” అనియెడవేమొ వినుము. ఉపమానోపమేయములకు సంపూర్ణ మగుపోలిక యుండనక్కఱలే దని పలుమాఱు వినరించియే యున్నాము. “వడ్డంగి సాధనములతో పని చేయునప్పుడు శ్రమఁ జెందుచు నుండి వానిని విడచిన నెట్లు సుఖించునో అట్లే జీవుఁడును మనస్సు మొదలగు సాధనములచే గార్యముల నాచరించునప్పుడు దుఃఖితఁడై యుండి వానిని విడవఁగనే పరమానంద రూప మగుమోక్షమును జెందును” అనునిత్యమాత్రమునందే వడ్డంగి దృష్టాంతముగఁ జెప్పఁబడెను కాని సర్వవిషయములయందును గాదు.

మఱియు నీపక్షము నాశ్రయించియే వచ్చినను దోషము రాదు. వద్రం గిక్కిగూడ శరీరభిన్నము లగుడలిమొదలగుసాధనముల నుపయోగించుటకు హస్తాదులు కలవు కాని హస్తాదుల నుపయోగించుటకు మఱికొన్ని హస్తాదులు లేవు కదా! కావున వద్రంగియొక్క జీవుడు వానిదేహమును స్వయముగనే యెట్లు స్వవ్యాపారములయందు ప్రసరింపజేయునో అట్లే జీవుడు మనస్సు మొదలగుసాధనములఁ బ్రవర్తింపజేయుననిన నిందు విరోధ మేమికలదు? ఈకారణమువలన జీవునకుఁ గలకర్తృత్వము మోక్షమున నుండుటకు వీలు లేకపోవుటచే నాపాధికమే.

“అగుగాక కర్తృత్వము మోక్షమున నుండినమాత్ర మేమి? అప్పుడు హేతువు లేమియు లేకపోవుటచే వ్యాపారము నూత్ర ముండదు. వ్యాపారము లుండుటయే కదా దుఃఖకారణము. అగ్నియందు దహన శక్తి యున్నట్లే యున్నను దహనవ్యాపారమునకు హేతువు లగుకట్టియలు లేకున్న దహనము సంభవింపనట్లు జీవునకును క్రియ లేకున్న కర్తృత్వంబును లేనియట్లే యగును.” అనియెడవేమొ వినుము. అగ్నికే గల దహనశక్తి స్వాభావికము. దహనక్రియాహేతువు లగుకాష్ఠాదులయొక్క గాని తేజస్వ మగుదహనక్రియయొక్క గాని సంబంధమువలనఁ గలుగునది కాదు. పరమేశ్వరునకు జీవునకును కల దని చెప్పఁబడినట్లుననుకూడ నిట్టిదే కావున నాజ్ఞానమువలె నీకర్తృత్వము స్వాభావిక మగుటకు వీలు లేదు. ఇది క్రియాసంయోగము వలన కాని కలుగునది కాదుకదా! “హేతువులు లేకపోవుటచే క్రియ యొకప్పుడు లేకపోవును” అనుటయు యుక్తిశూన్యము. క్రియ యనునదియే కర్తృత్వశక్తికి విషయము కావున నాశక్తి యుండిన దీనిని (క్రియను) విడువదు. లోకమున సర్వశక్తులు నిట్టివే. ఒకపదార్థమును ఆశ్రయించియు మఱియొకపదార్థమును విషయవిషయీభావసంబంధముచే నవలంబించి యుండును. అర్థశక్తి శబ్దము నాశ్రయించియు తదావృత్త మగుపదార్థమును విషయవిషయీభావసంబంధముచే నవలంబించియేయున్నది. ఇట్లే యీకర్తృత్వశక్తియు మోక్షకాలమునందుఁ గూడ నుండునేని యవశ్య మప్పుడును తనకు విషయమగు క్రియ నవలంబించియే యుండును. ఆక్రియయు విషయశూన్యయై యుండుట సంభవింపదు. కావున తద్ధేతువులను కూడ నవలంబించియే యుండును. ఈకారణమువలన నవస్థాభేద మగుటచే నివి కొంతవఱకు

నల్పములై యుండిన నుండవచ్చును కాని బాతుగ మాత్రము లేకపోవు; ఎంతమాత్ర మున్నను మోక్షమునకు మాత్రము హానివచ్చును. కావున నెట్లును కర్తృత్వశక్తి జీవునకు స్వాభావిక మై యుండుటకు వీలు లేదు. స్వభావము నశించు ననిన స్వయముగనే నశించు ననవలయును. ఇది యుక్తము కాదు కదా! ఈకారణమువలనఁ గర్తృత్వ మోపాధికమే.

“మోక్షమునకు నేడమునందు శ్రవణాదిసాధనము లుపదేశింపఁ బడి యున్నది. వాని ననుష్ఠించి మోక్షమును సంపాదించ వచ్చును. అనుష్ఠానమునకుఁ గర్తయే కావలయును కదా! జీవునకు గర్తృత్వము లే దనిన నిది యెట్లు సంభవించును? ‘మోపాధికకర్తృత్వము కలదుకదా! అనియెడవేమొ యాత్మదర్శనకాలమున నాయుపాధి యుండుటకు వీల్చు లేకపోవుటచే కర్తృత్వము కూడ నుండుటకు వీలు లేక పోవలసివచ్చును. కర్తృత్వము లేకపోయిన నాత్మదర్శనము సంభవింపదు కావున ముక్తియే లేకపోవును. “ఈకారణమువలన జీవునకుఁ గర్తృత్వము స్వాభావికమే కావలయును” అనియెడవేమొ వినుము. మోక్షము సాధనములచే సంపాదించఁబడవలసినది యగునేని నీవు శాశ్వతదోషము వచ్చుట నిశ్చయమే కాని మామతమున నది యట్టిది కాదు. ఏవదార్థము సాధనసహాయములచే సంపాదించఁబడుచున్నదో అది యెల్ల నశించుచున్నది యనుట లోకానుభవసిద్ధము. మోక్ష మిట్టిది కాదు కదా! మఱియు నిత్యుండును జ్ఞానరూపుండును ముక్తుండు నగుపరమేశ్వరుండే మోక్ష మని వేదాంతవాక్యములయందు ఘోషింపఁబడుచున్నది. జీవుండును వీని కభిన్నుండే యని స్పష్టము చేయఁబడుచున్నది. ఇట్లుండ నీమోక్షవిషయమునఁ గర్తృత్వ మేల? * శ్రవణమననిదిధ్యాసనము లగునంతవఱకు మనస్సు మొదలగువానితో సంబంధ ముండుటచే నంతవఱకు నోపాధికకర్తృత్వము కూడ నుండును; దర్శనకాలమునందు సర్వార్థంబును నిశ్చితమే యగుటచే మనస్సు స్వయముగనే నశించును కావున జీవుండును స్వయముగనే బ్రహ్మరూపుఁ డగును. అప్పు డేకకర్తృత్వంబును లేదు. ఇట్లగుటచే జీవునకు గర్తృత్వము స్వాభావికము కానేరదు. సమాధి నుండి మేల్కొంచినపిదప మఱల వ్యవహార మున్నను కర్తృత్వ మెప్పుట్ల కని కల్పితమే కావున నాతని బంధింపనేరదు.

* శ్రవణమన నిదిధ్యాసనము (చూ. ౨౪౨.)

ఈవిషయమును శ్రుతి స్పష్టముగనే చెప్పుచున్నది. “భ్యాయతీవ
 లీలాయతీవ. ౨, ౩, ౪. ఆత్మేంద్రియమనోయుక్తం భోక్తే త్యాహు
 ర్భూనీషిణః”=“దేహము యింద్రియములు మనస్సు అనువానితోఁగూడిన
 పరమేశ్వరుని భోక్త యందురు” అను మొదలగువాక్యములయందు ఈ
 విషయము స్పష్టముగ నున్నది. కర్తృత్వభోక్తృత్వములు జీవునకు నుపా
 ధిసాన్నిధ్యమువలన కలుగునవియే కాని స్వభావసిద్ధములు కా వని వీని
 వలన దోచుచున్నది గదా. మఱియు విచారించిన పరమేశ్వరునికంటె
 భిన్నముగ గర్తయు భోక్తయు నగువాడే లేడు కదా! “ఇట్లయిన పర
 మేశ్వరుడే సంసారియు ముక్తుఁడును కావలసివచ్చును. అప్పుడు ఆమన
 సర్వాత్మకుఁ డగుటచే నందఱకు బంధమోక్షము లొక్కమాటే కలుగ
 వలసి వచ్చును. ఇది విరుద్ధము కదా!” అనియెదవేమొ యట్లు కాదు.
 ఈకర్తృత్వాదులు, అచేతన యగుటచే బుద్ధికిఁ గాని, ముక్తుఁ డగుటచే
 బరమేశ్వరునకుఁ గాని సంభవింప వనియు నిది * పరస్పరాధ్యాసమువలన
 కలిగినధర్మములే యనియు నిదివఱకే నిరూపించి యున్నాము. బుద్ధియం
 దారోపింపఁబడుటవలన లేక ప్రతిబింబించుటవలన లేక దానిచే నావరిం
 పఁబడుటవలన పరమేశ్వరుడే శుద్ధుఁడయ్యు నపరశుద్ధుఁడు గను ముక్తుఁ
 డయ్యు బద్ధుఁడు గను గానవచ్చు చున్నాఁడు. ఆబుద్ధి లనేకము లగు
 టచే నాయనయు ననేకగూఢములతోఁ దోచుచున్నాఁడు ఒకబుద్ధియొక్క
 ననివృత్తిచే నాయనను విడచిపోయిన నప్పుడు ఆభాగమున (అనఁగా
 ఏభాగమున నావరించియున్నబుద్ధి తొలంగిపోయెనో యాభాగమున)
 ముక్తుఁడుగను తక్కినభాగములయందు బద్ధుఁడుగను తోచుచున్నాఁడు.
 సర్వవ్యాపక మగుచైతన్యము దేహములయం దారోపింపఁబడి యేదేహము
 నశించిన నచ్చట మాత్రము నశించినట్లును, దక్కినచోట్ల దేహరూప
 ముతో నున్నట్లును భావింపఁబడువిధంబున నా బ్రహ్మాంబును భావింపఁబడు
 చున్నాఁడు. అద్వము జలము స్వచ్ఛమగు నితరపదార్థములు రత్నములు
 వీనియందు ప్రతిబింబించినచంద్రుఁడు స్వచ్ఛుఁడయ్యు మలిసుండుగను,
 చాంచల్యరహితుఁడయ్యు చంచలుండుగను ఒక్కఁడయ్యు ననేకులుగాఁ
 దోచుచు నొక్కపదార్థము నశించి గాని తీసివేయఁబడికాని యున్నప్పుడు

* పరస్పరాధ్యాస మనఁగా రెండుపదార్థములలో నొకదానిపై మఱియొక
 దాని నారోపించుట.

అచ్చటనూత్రము లేనివాడుగను ఇతరస్థలములయందు దట్టై బహుభేదములతో నున్నవాడు గను తలంపబడునట్లు పరమేశ్వరుడునుఁ దలంపబడుచున్నాడు. ఒక్కయూకాశమే ఘటగృహములచే నావరింపబడి భిన్న నామములతో భిన్నధర్మములతో (“ఈరంధ్రము పొడవుగ నున్నది ఇది వర్తులముగ నున్నది” అనునూపభేదములతో) వ్యవహరింపబడుచు నొకయావరణము నవ్వమైన నచ్చట మాత్రము మహాకాశమునకంటె నభిన్నముగ భావింపబడుచు నితరస్థలములయందు భిన్నముగనే చూడబడుచు నున్నట్లే పరమేశ్వరుడును చూడబడుచున్నాడు. కావున ఉపాధిసంబంధమువలన వ్యావహారికమై కలుగుబంధమోక్షములు సర్వజీవులకు నొక్కమాత్రే కలుగ నక్కఱ లేదు. పరమేశ్వరుడే జీవుడు. కావున నాయనకుఁ గర్తృత్వమును స్వాభావికముకాదు. “నాన్యోనో స్తి ద్రష్టా (౨. ౩. ౩౦.)” అనుశ్రుతియందు జీవవ్యతిరిక్తుఁ డగుపరమేశ్వరుడే లేడని చెప్పబడి యున్నది. మఱియు ‘యత్ర హి దైవత మివ భవతి త దితర ఇతరం సశ్యతి యత్ర త్వస్య సర్వ మా త్రై వాభూ త్త త్కేనకం పశ్యేత్’=“ఎచ్చట నవిద్యాకల్పిత మగుభేద ముండునో యచ్చట నొక్కఁడు నుఱియొక్కనిఁ జూచును. ఎచ్చట నవిద్య నశించి సర్వము నాత్మరూపమే యగునో యచ్చట నెవ్వఁడు దేనిని దేనితో జూచును ” అని యవిద్యాదశయందు మాత్రమే కర్తృత్వాదులు కల వనియు జ్ఞానదశయందు లేవనియు స్పష్టముగ జెప్పబడియున్నది. ఇదియును గాక జాగ్రత్సృష్టావస్థలయందు ఉపాధిసంబంధముచే నాత్మకు శ్రమ కలుగు ననియు నుష్మత్ప్రవస్థలయందు ఉపాధినాశ మగుటచే బరమేశ్వరప్రాప్తి కలుగుటచే నది యడంగు ననియు బృహదారణ్యకోపనిషత్తున నాల్గవయధ్యాయము మూడవబ్రాహ్మణమున ౨౧ మొదలు ౩౨ వ, వాక్యమువఱకు వివరింపబడి యున్నది. కావున జీవునకుఁ గలకర్తృత్వము ఉపాధ్యారోపమువలన కలిగినదియే కాని స్వాభావికము కాదు.

పూర్వాధికరణమున జీవకర్తృత్వనిర్ణయార్థమై చూపబడినహేతువు లన్నియు సీకాపాధికకర్తృత్వమును గూర్చియే చెప్పును కాని స్వాభావికకర్తృత్వమును గూర్చి చెప్పును. అట్లు చెప్పువలసినపనియు లేదు. ఏదియైనను లోక ప్రసిద్ధ మగుకర్తృత్వము నాశ్రయించి చేయవలసినకార్యములను వానికి గావలసినసాధనములను మాత్రమే చెప్పును గాని

అకర్తృత్వమును ప్రతిపాదించవు; స్వాభావికమా? అస్వాభావికమా? అనువిషయమును గూర్చి నిర్ణయింపఁ బ్రయత్నించవు.

“మీరు చెప్పినదాని ననుసరించి చూచిన పైయధికరణమునఁ జూపఁబడిన మొదటిహేతువు (౨-౩-౩౩.) సమన్ధింపఁబడినట్లయ్యెను. వినివాక్యములకుఁ గర్తృత్వమును గూర్చి ప్రోత్తఃగా నిర్ణయింపవలసినవని లేదనుట సత్యమే కాని తరువాత జెప్పఁబడిన రెండుహేతువులును (౨-౩-౩౪, ౩౫.) ఎట్లును సమన్వయము కావు. స్వప్నావస్థయందు సర్వేంద్రియములును నిదురించు చుండ జీవుఁ డొక్కఁడు మాత్రము జేహమున నంతలను నంచరించునని శ్రుతియందు చెప్పఁబడియున్నది కదా! దీనిని విచారించిన సంచారము జీవునకు స్వాభావికమే యని తేలుచున్నది. బుద్ధియున్నప్పుడు మాత్రమే సంచార ముండునని యప్పుడది యకాపాధిక మగును కాని బుద్ధి లేనప్పుడు కూడ నుండినచో నాపాధికము కానేరదు కదా! ఇంక మూఁడవహేతువు కూడ నిట్టిదియే. శ్రుతియందు ‘జీవుఁడు తనవిజ్ఞానముచే నింద్రియశక్తులను గ్రహించి స్వప్నావస్థకుఁ బోవును’ అని చెప్పఁబడియుండుటచే నావిషయమున జీవునకు సాధనాంతరసహాయ ముక్కఱ లేదని తోచుచున్నది; ఉపాధియు ననావశ్యకమని తోచుచున్నది. సాధనముగఁ జెప్పఁబడినబుద్ధినే కదా మీరుపాధియనుచున్నారు. కావున నెట్లును జీవునకుఁ గర్తృత్వము స్వాభావికమే యని తోచుచున్నది” అనియెడవేమొ వినుము. ఈరెండుహేతువులు కూడ మొదటిదానివలెనే సమన్వితము లగును. విధివాక్యములు కర్తృత్వమును గూర్చి చెప్పనట్లే యీస్వప్నవర్ణనవాక్యములును సంచారదులను గూర్చి చెప్పను. ఎట్లనినః—

స్వప్నావస్థయందు జీవవ్యతిరిక్తము లగునన్నియు నశించుట లేదు. అప్పుడును బుద్ధి కలదు. “సదీః స్వప్నో భూ త్వేవం లోక మతిక్రామతి. ఇంద్రియాణా ముపరమే మనోఽనుపరతం యది, నేవతే షషః సేవ తద్విద్యా త్వప్నదర్శనం” “బుద్ధితోఁగూడి జీవుఁడు స్వప్నరూపుఁడై యీలోకమును గడచి పోవును. ఇంద్రియములు లయము నొందినను మనస్సు మాత్రము లీనము కా కుండునని యాయుపాశెవలన జీవుఁడప్పుడును శబ్దాదివిషయములనే యనుభవించును; ఇదియే స్వప్నము” అనుశ్రుతిస్మృతు లీవిషయమును స్పష్టముఁ జేయుచున్నవి. మఱియుఁ

గామకోధాదులు మనోవృత్తు లగుట లోకవేదములయందు ప్రసిద్ధమై యున్నది. ఆవృత్తులు స్వప్నమున గానవచ్చుచున్నవి. కావున వాని కా ధార మగుమనస్సు కూడ నెం దుండవలయును. కావున నిర్వీవాదముగ జీవుడు మనస్సుతోఁ గూడియే స్వప్నమున విహరించు ననవలయును. ఇట్లయిన నిది స్వాభావికము కానేరదు కదా! శ్రుతియు స్వప్నవ్యాపారము ను వర్ణించునప్పుడెల్లదానియపారమార్థికత్వమును సూచించుటకై సాదృశ్యవాచకము లగుఇవమొదలగుశబ్దములఁ బ్రయోగించుచునే యున్నది. “ఉ తేవ స్త్రీభిః సృహమోదమానో జక్షుడు తే వాపి భయాని పశ్యన్”= “ఆజీవుడు స్త్రీలతో క్రీడించుచున్నట్లును భుజించుచున్నట్లును భయంకరము లగుపదార్థములఁ జూచుచున్నట్లును స్వప్నమున సంచరించును.” అను మొదలగువాక్యము లీవిషయమునఁ బ్రమాణములు. లోకులుకూడ కలను చెప్పునప్పుడు “కొండనెక్కినట్లును అరణ్యములఁజూచినట్లును దూరదేశమునకు పోయినట్లును నాకు కల వచ్చినది” అని మాత్రమే చెప్పుచున్నారు. ఈకారణమువలనఁ గర్తృత్వమువలెనే స్వప్నావస్థయందలివిహారము కూడ నౌపాధికమే; శ్రుతియు నిట్టియౌపాధికవిహారము ననువాదముఁజేయుచున్నది. కాని స్వాభావిక మని విధించుట లేదు. ఇట్లు విమర్శించిన రెండవపాత్రువు కూడ నమన్విత మగును.

ఇక మూడవపాత్రువును గూర్చి వినుము. అచ్చటకూడ బుద్ధిసాధనముగా జెప్పఁబడినను అది జీవున కుపాధి యగు ననుటలో విరోధమేమియు లేదు. కేవలజీవునకుఁ గర్తృత్వము సంభవింప దని యిదివరకే నిరూపించి యున్నాము కదా! “ఇట్లయిన నొక్కొక్కసమయమున సాధనములు కూడఁ గర్తనుఁగా జెప్పఁబడవలయును వానిసహాయము లేక జీవునకుఁ గర్తృత్వము లేదు కదా” అనియెడవేమొ వినుము. ఒకానొక స్థలమున నట్లునుఁ గలదు. “యోధులు యుద్ధముఁ జేయుచున్నారు. రాజు యోధసహాయముతో యుద్ధముఁ జేయుచున్నాడు” అను మొదలగు వ్యవహారములు పెల్లుగఁగలవు. కావున నెట్లును జీవునకు స్వాభావికకర్తృత్వమే యుండవలయునని సిద్ధాంతము చేయుటకు వీలు లేదు. సాధనసహాయ మావశ్యక మనుటఁ బహుశ్రుతియు క్రితమృతముగ నిరూపింపఁబడెను; సాధనసహాయముతో కార్యము నాచరించువాడు స్వతంత్రముగఁ గూడ గర్త కా నక్కట లేదు. అవసరము కలిగినప్పుడు గొడ్డలితో వృక్షమును

సరికినవాఁడు సర్వకాలములయందు నట్టివాఁడే కావలయునా? కాలానుసారముగ సాధనానుసారముగ నొక్కడే భిన్న భిన్న కార్యముల నాచరింపవచ్చునుకదా! “కర్తృత్వశక్తి యొక్కటి మొట్టమొదట నుండినదా ఇది సంభవించును.” అనియెడ వేమొ వినుము. బుద్ధ్యపాధివలన జీవునకు నాశక్తి గలదని యిదివరకే చెప్పి యున్నాము. అది యట్లుండే ఈదృష్టాంతమునకును ద్వారాంతిక మగుజీవవిషయమునకును గలపోలిక ఇంతమాత్రమే. “దేహమెట్లు సాధనాంతరసహాయమువలన దత్తత్కార్యముల నాచరింపుచు స్వయముగ నేమియు నాచరింపనదియై యున్నదో యట్లే జీవుఁడును బుద్ధిసాన్నిధ్యముచే దత్తత్కార్యముల నాచరింపుచు స్వయముగ నేమియునాచరింపఁడు.” అనుట మాత్రమే వీనికిఁ గలపోలిక. విచారించిన దేశ కాలానుగుణముగ సాధనసహాయముచేఁ జార్యము నాచరించుటకు చైతన్యముమాత్ర ముండిన జాలును. జ్ఞానము గలవాఁడు కాలానుగుణముగ సర్వమునాచరింపవచ్చు ననుటలో సంశయమేమి? ఈకారణమువలన సాధనముగఁ జెప్పఁబడియున్నను బుద్ధి జీవుల కుపాధియే యని తెలిసికొనవలయును. మఱియు నాశ్రుతి యింద్రియవిరామమునుఁ గూర్చి మాత్రమే చెప్పుచున్నది కాని జీవునకుఁ గలకర్తృత్వమును గూర్చి చెప్పుటలేదు. ఇంద్రియాదివిరామంబును బుద్ధిపూర్వకముగనే (అనఁగా సంకల్పపూర్వకముగనే) కావలయు నని నియమము లేదు. “నదీతీరము పడదలంచుచున్నది” అను మొదలగువ్యవహారములను విమర్శించిన నచేతనము లగువానిని గూర్చియు నిట్లు చెప్పుట గానవచ్చుచున్నది. పడుట యనఁగా సింద్రియవిరామమే యనియు నది యచేతనములకుఁ గారణాంతరములవలన (ఇంద్రియము లని చెప్పఁబడినవి యవయవములే యని తెలిసికొనవలయును. మనుష్యాదిచేతనములకును అవి యవయవమాత్రములే అయినను అంతఃకరణాదిసంబంధమువలన నాత్మప్రకాశము బాగుగ వ్యాపించుటచే వానికిఁబదార్థగ్రహణశక్తి కలిగినది.) కలుగునే గాని బుద్ధిపూర్వకముగఁ గలుగదనియు సర్వజనులు నెఱింగియే యున్నారు. ప్రస్తుతజీవవిషయము కూడ నిట్టిదే కావచ్చును. కేవలజీవునకుఁ గర్తృత్వము సంభవించు దని యిదివరకే నిరూపింపఁబడెనుకదా! కావున నీమూఁడవహేతువు కూడ నాపాధికకర్తృత్వము ననువాదము చేయునదియే కాని స్వాభావికకర్తృత్వమును చెప్పనది కాదు.

మఱియు ముప్పదియారు ముప్పదియెనిమిది సూత్రములయందుఁ జెప్పఁబడిననాల్గవహేతువు గూడ పారమార్థిక మగుకర్తృత్వముఁ జెప్పుదు. వాస్తవస్థితిలో నాహేతువు బుద్ధికర్తృత్వమును మాత్రమే నిరూపించుచున్నది. దీనిచే జీవకర్తృత్వమును తొలగించుచున్నది. జీవుఁడు కర్తయైనట్లు తోచుటయే కాని యట్టివాఁడు వాస్తవస్థితిలోఁ గాఁడని చెప్పుచున్నది. ఎట్లనినః—

“విజ్ఞానంయజ్ఞం తనుతే” అనుశ్రుతి బుద్ధికేకకర్తృత్వమును చెప్పుచున్నది. విజ్ఞానశబ్దము బుద్ధివాచకమనుట ప్రసిద్ధము. ప్రస్తుత ప్రకరణమునందును (తైత్తిరీయోపనిషత్తునందును) మనస్సునుగూర్చి చెప్పఁబడినపిదప నీవాక్యము చెప్పఁబడి యున్నది. మఱియు “తస్యశ్రద్ధైవశిరః” = “అవిజ్ఞానమయాత్మకు శ్రద్ధయే శిరస్సు” అని చెప్పఁబడి యుండుటచేతఁ గూడ విజ్ఞానపదమునకు బుద్ధియే యర్థమని తోచుచున్నది. నిత్యశుద్ధఁ డగుపరమేశ్వరునకుఁ గాని తదభిన్నుఁ డగుజీవునకుఁగాని శ్రద్ధాదు లవయవములుగ నుండుటకు వీలు లేదనుటయు, నవి (శ్రద్ధాదులు) బుద్ధ్యవయవములే యనుటయు సర్వజనవిదితమే కదా! “స ఏష వాచ శ్చిత్తస్యాత్మరోత్తరక్రమో య ద్యజ్ఞః” = “యజ్ఞ మనునది బుద్ధియొక్కయు వాక్కుయొక్కయు వ్యాపారభేదమే” అని మఱియొకశ్రుతియందును “యజ్ఞమునందు బుద్ధికిఁ గర్తృత్వము కలదు” అని స్పష్టముగఁ జెప్పఁబడి యున్నది కావున బుద్ధికిఁ గర్తృత్వము కల దనుటయే శ్రుత్యభిప్రాయము. “‘బుద్ధిని చెప్పఁదలంచినప్పుడు తృతీయావిభక్తిమాత్రమే ప్రయోగింపఁబడి యుండును. ఇచ్చట నట్లు లేదు కావున నిది జీవునిఁ గూర్చి చెప్పనదియే’ అని ముప్పదియాటవసూత్రమున జెప్పియుంటిరి కదా!” అనియెదవేమొ యంతమాత్రమున నీసిద్ధాంతమునకు భంగమురాదు. అది యోపచారికప్రయోగముగఁ గూడ నుండవచ్చును కదా! “ఇట్లయినచోఁ బారమార్థికస్థితిలో జీవకర్తృత్వమును జెప్పవలయు ననియే కదా శ్రుతికి నభిప్రాయము.” అనియెదవేమొ యది సరి కాదు. బుద్ధి యచేతనయగుటచే దానికి స్వాభావికముగఁగ కర్తృత్వ ముండుటకు వీలు లేకపోవుటచే తత్కర్తృత్వమునుబట్టి యోపచారికముగ నది (కర్తృత్వము) చెప్పఁబడె నంటిమి కాని యిచ్చట జీవప్రస్తావ మేమి కలదు? మఱియు కేవల జీవునకు కర్తృత్వాదు లుండుటకు వీలులేదనుటయుజీవకర్తృత్వమునది

యున్నాము. కావున నాశ్రుతి బుద్ధిక ర్తృత్వమును చెప్ప ననుటలో సంశయము లేదు.

“ఇ ట్లయినను ముప్పదియెనిమిదవసూత్రమున నిర్ణయింపబడిన సందర్భమునకు విరోధము వచ్చును. అచ్చట ‘బుద్ధియే కర్త యగునేని దానికి మఱియొక సాధనము కావలసివచ్చును; దానికి కరణశక్తి పోవును కదా!’ అని చెప్పియున్నారు” అనియెడవేమొ యదియుఁ గార్యభేదము ననుసరించి సరి పడును. “అన్నము ఊడుకుచున్నది కొఱపులు మండుచున్నది” అను మొదలగులోక ప్రసిద్ధవ్యవహారములు ననుసరించిచూచిన సాధనము లగుపదార్థములకు మాత్రమే కాక సర్వ*కారకములకునుఁ గూడఁ దమతమవ్యాపారములయందుఁ గర్తృత్వము కావచ్చుచున్నది. ఇ ట్లు గుటచే బుద్ధికిఁ గూడ యజ్ఞాదికార్యములయందు కర్తృత్వము కలుగవచ్చును. అవి (యజ్ఞాదులు) సంకల్పరూపములే యగుటచేతను సంకల్పములచే ప్రేరేపింపబడినయింద్రియములచేత నిర్వహింపబడునవియేయగుటచేతను వానియందు నిరాటంకముగా బుద్ధికిఁ గర్తృత్వ ముండవచ్చును. వస్తుగ్రహణవిషయమున నది (బుద్ధి) సాధనంబును కావచ్చును.

“ఇ ట్లయిన నావస్తుగ్రహణవిషయమునందే జీవునకును స్వాభావిక కర్తృత్వ ముండవచ్చును కదా” అనియెడవేమొ వినుము. జ్ఞానము జీవునకు స్వరూపమే యగుటచే నందుఁ గర్తృత్వ మాతనికి సంభవింపదు. యేవదార్థము కాని తనస్వభావమునఁ దాను కర్త కానేరదు కదా! చందనము తనకు స్వభావ మగుతైత్వమునుఁ దాను పుట్టించుకొనఁగలుగునా? “ఇ ట్లయిన వస్తుగ్రహణవిషయమునందు ఆత్మకు గల దని చెప్పబడుకర్తృత్వము కూడ బుద్ధిచేతనే యారోపింపబడినది కావచ్చును. ఆబుద్ధి యాత్మకు నుపాధి యగుటచే తనవ్యాపారము లగుసంకల్పాదుల నాయనయం దారోపించుచున్నది కదా!” అనియెడవేమొ యదియు సరిపడదు. ఇట్లుచేయవలయు ననిన సంకల్పాదులవలెనే వస్తుగ్రహణకర్తృత్వంబును బుద్ధియందుండవలయును. సర్వమును గ్రహించుదానిని మఱియొక్కటి గ్రహించు ననుట లోకవిరుద్ధ మగునని సర్వజనులు నెఱింగియే యున్నారు బుద్ధివిషయమును విమర్శించిన నది యాత్మకు గోచర మగుచున్నది యనుట స్పష్టము. “నాకు సంకల్పము కలుగుచున్నది” అను మొదలగు

వ్యవహారము లీవిషయమునఁ బ్రమాణములు. ఇట్లుండ దానికి వస్తుగ్రహణ శక్తి యెటునుండి వచ్చును? సంకల్పనిశ్చయము లన్ననో దానివృత్తులే యగుటచే వానిని జీవునియం దారోపింపవచ్చును. బుద్ధివలెనే సంకల్పనిశ్చయములు కూడ నాత్మగోచరము లగుచుండుటయే దీనికి (సంకల్పములు బుద్ధివృత్తులు అనువిషయమునకు) దృష్టాంతము. వస్తుగ్రహణ మట్లు మఱియొకయాత్మకుఁ బ్రత్యక్ష మగుట లేదు కదా! “నేను ఘటమును చూచు చున్నా ననుట నాకుఁ బ్రత్యక్షమై యున్నది” అనుమొదలగు వ్యవహారములు వస్తుగ్రహణసాక్షి యగు మఱియొక యాత్మకూడ నున్నట్లు బోధించుచున్నది కదా! యనిన నదియు యుక్తము కాదు. ఇచ్చట ‘నేను’ అనుశబ్దము విషయాభిముఖమై సంకల్పరూపమునఁ బ్రవర్తించుచిత్తవృత్తియందు ప్రతిబింబించినచైతన్యమును బోధించును; “నాకు” అనుపదము సర్వవ్యాపకశుద్ధచైతన్యమును బోధించును. వీరే జీవపరమేశ్వరులు వీరికి భేదము లేకపోవుటచే వస్తుగ్రహణమునకు రెండవసాక్షియొండడు కావున వస్తుగ్రహణవిషయమున జీవునకుఁ గాని బుద్ధికిఁ గాని కర్తృత్వము లేదు. కర్త లేకుండుటచే సాధవ ముండియుఁ బ్రయోజనము లేదు ఉండను కూడ నక్కట లేదు. కావున బాగుగ విచారించిన వస్తుగ్రహణవిషయమున జీవుడుగాని బుద్ధికాని కర్త కాదు; బుద్ధి కరణంబును కాదు. ఇది పారమార్థికస్థితి యగుటచే “బుద్ధికి కర్తృత్వమున్న దనినయెడల మఱియొకసాధనము ఉండవలసి వచ్చును; అప్పుడు నామమాత్రమునందే వివాదము కాని పదార్థమున లేదు.” అని ముప్పదియొనిమిదవసూత్రమున చేయఁబడిన సిద్ధాంతమునకు విరోధము లేదు.

ఈవిధముగ ముప్పదియారు ముప్పదియొనిమిది సూత్రములయందు చెప్పఁబడిన హేతువును సమగ్రముగ విమర్శించిన “బుద్ధికి సంకల్పదులయందుఁ గర్తృత్వము కలదు కాని వస్తుగ్రహణమునందు లేదు; జీవునకును వస్తుగ్రహణమునందుఁ గర్తృత్వములేదు” అని కేలినది. ఇప్పుడు ఇతరవ్యాపారవిషయమును గూర్చి విమర్శించిన నందు సాధన మగుబుద్ధికే కర్తృత్వము కలదు కావున నది యజ్ఞానప్రభావమున జీవునియందారోపింపఁ బడుచున్నది యనవచ్చును. బుద్ధికిఁ జెప్పఁబడుకర్తృత్వముఁ గూడ నొపచారికమే కాని స్వాభావికము కాదని యిదివఱకే చెప్పి

మున్నాము కావున “అచేతనయగుటచే బుద్ధికి స్వాభావికముగఁ గర్తృత్వ ముండకూడదు” అనున్యాయమునకు నీసిద్ధాంతము విరుద్ధముకాదు. ఇంక వస్తుగ్రహణవిషయమును పట్టి చూచిన నచ్చట మాత్రము కొంత విశేషీకరింపవలసి యున్నది. జీవుఁడుగాని బుద్ధిగాని యేదియుఁ గర్త కాకుం డిన నాయనుభవము (“నేను ఘటమును గ్రహించుచున్నాను” అనునను భవము) కలుగుట యెట్లు? పైన విచరింపఁబడిన హేతువులను పట్టిచూచిన వానికి (జీవబుద్ధులకు). కర్తృత్వము సంభవించుట మాత్ర మెట్లు? ఈ విరోధమును సమకూర్పుటకై “కర్తృత్వము సారమార్థికముగ లేకున్న ను వ్యావహారికముగ నున్నది” అని కల్పింపవలయును. ఆకర్తృత్వం బును అచేతన యగుబుద్ధికిఁ గల్పించుటకంటె జేతనుఁడగుజీవునకే కల్పిం చుట యుక్తియుక్తము కదా! ఇంక బుద్ధి యీవిషయమున వ్యావహారి కముగనే సాధన మగును. జీవుఁడు చైతన్యరూపుఁడును సర్వవ్యాప కుఁడు నగుటచే సర్వదేహములయందును సర్వపదార్థములయందు నేకరూపముగ వ్యాపించి యున్నాఁడు. బుద్ధియు సహజముగఁ బ్రతివిషయముపై సంకల్పాదిరూపములతోఁ బ్రసరించుచున్నది. ఆ వృత్తులయందు వ్యాపించియున్నజీవుఁడే (పరమేశ్వరుఁడే) ప్రమాణ మని యు వస్తుగ్రహణసాధనమనియుఁ జెప్పఁబడును. అందు బుద్ధివృత్తియే ప్ర థానము కావున “బుద్ధి సాధనము” అని చెప్పఁబడు చున్నది. ఇట్లు సర్వ ము వ్యావహారికమే యైయుండుటచేత నాల్గవ హేతువు కూడ మాసిద్ధాంత మునకు భంగముఁ జేయనేరదు.

మఱియు ముప్పదిలోమ్మదవసూత్రమునఁ జూపఁబడినయైదవ హే తువునుఁ గూర్చి కొత్తగా విచారించవలసినపని లేదు. అదియు విధివా క్యరూపమే యగుటచే మొదటి హేతువును సమన్వయించుటతోనే సమన్వయింపఁబడినట్లయినది. కావున జీవునకుఁ గలకర్తృత్వ మాసాధికమే ఇట్లగుటచే నాతనికి సంబంధాభావముఁ జెప్పుకొనుట మోక్షవిష యములు; తక్కినవి బంధవిషయములు. కావున వానికిఁ బరస్పరవిరో ధము లేదు.

పరాయత్నాధికరణము. ౧౬.

విషయము, సంగతి:—ఇందు “జీవునకుఁగలవాకాపాధికకర్తృత్వము: కూడ నీశ్వరాయత్తమే కాని స్వతంత్రము కాదు” అనువిషయము విచారపూర్వకముగ సిద్ధాంతము చేయఁబడును. సంగతి యిదివరకే (చూ. ౨-౩-౧౯.) నిరూపింపఁబడెను.

సం దేహము:—“ఏష హ్యేవ సాధు కర్తృ కారయతి తం య మే భ్యో లో కేభ్య ఉన్నినీష తే ఏష హ్యే వాసాధు కర్తృ కారయతి తం య మథో నినీష తే” = “ఏజీవుని యీలోకమునుండి యూర్ధ్వగతిని పొందిం పఁదలంచునో వానిచేతనీపరమేశ్వరుఁడు మంచికార్యములుగ జేయించును; ఎవ్వని సథోలోకమునకు నడవ దలంచునో వానిచే నశుభకర్తృలఁ జేయిం చును” అని కొన్ని శ్రుతులయందు జీవకర్తృత్వము సంపూర్ణముగ నీశ్వరా ధీనమే యని చెప్పఁబడియున్నది. మఱియొకస్థలమున ననేకవేదవాక్య ములు జీవునిఁగూర్చి “నీ వీకార్యమును చేయవలయును; దీనిని చేయ రాదు” అని విధినిషేధములఁ జెప్పుచున్నవి. జీవుఁడు సంపూర్ణముగ పరా ధీనుఁడే యగుచేని యిట్లు చెప్పుటవలనఁ బ్రయోజన ముండదు. కావున నీశ్రుతులకు పరస్పరవిరోధము వచ్చునా? లేదా?

పూర్వపక్షము:—అను నీసంశయముపైఁ బూర్వపక్ష మిట్లు వచ్చును. బాగుగ విచారించిన జీవునకు సాధనసహాయ మపరిమితముగఁ గలదు కావున నాతండు స్వయముగనే సర్వకార్యములనాచరింపవచ్చునని తోచుచున్నది. నాఁగలి యెద్దలు మొదలగుసర్వసాధనములసంపాదించి వ్యవసాయము చేయుచున్ననకుమ యీశ్వరుఁ డెవ్వని ప్రేరేపింపవలయు ను? సాధనము లున్నవాఁడు తత్తత్కార్యముల జేయఁగలుగుచున్నాఁడు; లేనివాఁడు చేయ నేరకున్నాఁడు. ఇం దీశ్వరుఁ డేమిచేయును? మఱియు నాయీశ్వరుఁడు జీవులను ప్రేరేపించు ననుటకే మొట్ట మొదట వీలు లేదు. ఆయన దయామయుఁడు; సర్వసముఁడు. ఇట్టివాఁడు అందఱను తనకు స్యాధీనులుగ నుంచుకొని వారలచేఁ గార్యములఁ జేయించునని ధర్మము నే చేయింపవలయును. అప్పుడు అందఱును సుఖవంతులే కావలయును. ఆయాశ్వరునకు నొకరియందు వైరంబును మఱియొకనియందు ప్రీతియు కల దనుటకు వీలు లేదు కదా! లోకమున మాత్ర మిట్లు లేదు. సుఖవంతు

తులకంటె సధికముగ దుఃఖితులే కానవచ్చుచున్నారు. ఇట్లు కాక జీవునకే స్వాతంత్ర్య ముండునేని యప్పు డాతఁడు రాగ ద్వేషాదియుక్తుఁ డగుటచే ధర్మాధర్మముల నన్నిటి ననియమముతో నాచరింపవచ్చును; సుఖదుఃఖిఫలములను గూడ నొందవచ్చును. ఇట్లయిననే కాని విధినిషేధ శాస్త్రములకుఁ గూడ బ్రయోజన ముండదు. అత్యంతపరాధీనుని గూర్చి యేమిచెప్పిన నేమిప్రయోజనము? వాఁడు తనయధికారి (యీశ్వరుఁడు) యెట్లు చెప్పిన నట్లు చేయవలసినవాఁడే కదా! మహాప్రవాహమధ్యమున బడిపోవువానివిషయమున నుపదేశము లేమిపనికివచ్చును? ఈకారణముల వలన సర్వదోషపరిహారార్థమై జీవునకుఁ గలకర్మత్వము పరాధీన మైనది కా దనియే నిర్ణయింపవలయును. “ఏష హ్యేన” అనుమొదలగు శ్రుతివాక్యములకుఁ బరమేశ్వరప్రశంసయే యర్థ మని చెప్పవలయును.

సూత్రము. ౪౧.

అవతారిక:—అనిన నీపక్షమును నిరాకరించుచున్నాఁడు.

౨౫౮. పరాత్తు తచ్చుతేః. ౨. ౩. ౪౧.

తాత్పర్యము:—ఇట్లు చెప్పఁగూడదు. జీవునకుఁ గలకర్మత్వ మిశ్వరాధీనమే కావలయును; బంధమోక్షములును ఈశ్వరప్రేరణ వలననే కలుగవలయును. ఇదియే యుక్తము ఏలయనిన:—జీవుఁడు స్వయముగ బ్రహ్మభిన్నుఁడే యైనను అనాద్యవిద్యచే నాచరింపఁబడినవాఁ డగుటచే సాధనము లగుబుద్ధిమొదలగువానికిని తనకును గలభేదము నెఱుంగ లేక గ్రుడ్డివానివలె నపియే తా నని భావింపుచున్నాఁడు; వానికిఁ గల యస్వాతంత్ర్యము జడత్వము మొదలగునవి తనకే కల వని భావింపు చున్నాఁడు. ఇట్టివానికి స్వతంత్రకర్మత్వ మెట్లు కలుగును? చేతనుఁ డైనను భ్రాంతివశమున నీచేతనునివలె నుండుటచే వానికిఁ గర్మత్వాదు లీశ్వరానుగ్రహమువలననే రావలసి యుండును. ఆయీశ్వరుఁడు సర్వ కర్మలకు సధిపతి (అనఁగా ఆయనయొక్క సన్నిధానమువలననే చిత్రాదు లన్నియుఁ బ్రవర్తించు ననుట). సర్వజీవులయందును నివసించువాఁడు భ్రాంతిచే నచేతనసదృశ్యులై యుండుటచే జీవులకు చైతన్యము నొసంగఁ గలవాఁడు. (అనఁగా తనశక్తిచే జీవులను పూర్వకర్తానుగుణముగ నుత్తర

కర్మలయందు ప్రవర్తింపజేయువాఁడనుట.) కావున జీవులకు నవశ్యముగ నిట్టివానియనుగ్రహముండవలయును.

ఇందలిగ్రహస్య మిట్లు గ్రహింపవలయును. అంతరికరణ మనునది (మన స్పృశనది) సర్వానుభవసిద్ధ మై యున్నది. దానినుండి సంకల్పవికల్ప నిశ్చయాదులు జనించుచుండును. ఈసంకల్పాదులు దానికిఁ గార్యములు కావు. ఆమనస్సే ఈరూపములతో విషయాభిముఖమై వికాసమును జెందును. కావున ఆమనస్సునకును వీనికిని భేదము లేదు. మఱియు నామనస్సు జడము. సర్వవ్యాపకుఁ డగుటచే పరమేశ్వరుఁడు ఘటాకాశ మువలె నందుఁ జేరియున్నాఁడు. ఇట్లు చేరుటవలననే యది (మనస్సు) లోకమునకు చేతనమువలె దోచుచున్నది; సంకల్పాదులును చేతన కార్యములవలె దోచుచున్నవి. ఇట్లు మనస్సునకును అందలియీశ్వర రాంశకును భేదము గ్రహింపఁబడకుండుటచే మనస్సాక్షి యగుకూట నుండే జీవసాక్షిగాఁ గూడఁ బరిగణింపఁబడుచున్నాఁడు. అంతరికరణమున నున్నచైతన్యమే జీవుఁ డని చెప్పఁబడును. మనోవృత్తులు కూడ సంత కంఠే లోపల నున్న మఱియొక్కనికి గోచరము లగుచున్నవి యనుటయు సర్వానుభవసిద్ధ మగువిషయమే కదా! ఈకారణమువలన లోకదృష్టి ననుసరించి “అంతరికరణము చేతనప్రేరణ లేక నెట్లు స్వయముగ సంకల్పింపనేరదో అట్లే తదభిన్నుఁ డగుజీవుఁడును పరప్రేరణ లేక స్వయముగ నేకార్యము నాచరింపనేరడు” అని నిర్ణయింపఁబడినది. సర్వోపదేశములును లోకదృష్టి ననుసరించినయే కదా ప్రవర్తించుచున్నవి. పరమార్థస్థితిలో నెవ్వనికిని కర్మత్వము లేదు కదా! కావున నీవిషయమున వివాదము చేయ నక్కఱ లేదు.

ఈయభిప్రాయముచేతనే శ్రుతియు “ఏష హ్యేవ” అని చెప్పుచున్నది. “య ఆత్మని తిష్ఠన్నాత్మాన మంతరో యమయతి”=“ఏపరమేశ్వరుఁడు జీవునిలోపల నుండి యుఁజీవుని ప్రేరేపించుచున్నాఁడో” అనియు జెప్పుచున్నది. జీవుఁడు రాగ ద్వేషాదిదోషయుక్తుఁ డైనను సాధనసమృద్ధి కలవాఁడైనను లోకమున కృష్యాదులయందు జీవాతిరిక్తుఁ డగుకర్తగానఁబడకుండుటచే సర్వవిషయములయందు నట్లే సిద్ధాంతము చేయవచ్చునని నిర్ణయ మగుచున్నను “సర్వవిషయములయందును పరమేశ్వర

రుఁడె * హేతుకర్త" యని సిద్ధాంతము చేయుచున్నది. కావున, వ్యావహారికవిషయమును చెప్పు స్మృతితో నట్టివియే (వ్యావహారికవిషయమును చెప్పునవియే) యనువిధినిషేధవాక్యములకు విరోధము లేదు. "ఏష హ్యేవ" అను స్మృతి హేతుకర్తను చెప్పును; విధినిషేధవాక్యములు ప్రయోజ్యకర్తను గూర్చి చెప్పును.

సూత్రము. ౪౨.

అవతారిక:—“ఇట్లయిన జీవుఁడు సంపూర్ణముగ నస్వతంత్రుఁడయ్యెను. ఈశ్వరుఁడు ప్రేరేపించునేని దయామయుఁ డగుటచే ధర్మము నందే ప్రేరేపింపవలయును. లేకున్న నిర్దయత్వంబును రాగద్వేషములును సంభవించును. మఱియు సృష్ట్యాదియందు ఈశ్వరుఁ డూరకనే కొందఱు సుఖవంతులుగాను మఱి కొందఱు దుఃఖవంతులుగాను చేసె ననవలసివచ్చుటచే † నకృతాభ్యాగమదోషము వచ్చును' అంటిని కదా!” అనిన నది యుక్తము కా దని చెప్పుచున్నాఁడు.

౨౫౯. కృతప్రయత్నా వేక్షస్తు విహితప్రతి

షిద్ధాపైయర్థాదిభర్హి. ౨. ౩. ౪౨.

పైఁజెప్పినదోషములు మాసిద్ధాంతమున నెట్లును రావు. ఈశ్వరుఁడు జీవుని స్వకార్యములయందు ప్రవర్తింపఁజేయుచున్నాఁడనుట సత్యమే కాని గాలి జలము మొదలగువానివలె వారిని (జీవులను) బలాత్కారముగఁ ద్రోసికొని పోవుట లేదు. ఇక నేమి యనిన వారికి గలసాధనసామగ్రికిని వారికిని గలకర్తృత్వము ననుసరించుచునే నిమిత్తమాత్రుఁడై యున్నాఁడు. వారు పూర్వజన్మములయం దాచరించినపుణ్యాచారకర్మముల ననుసరించియే వారిని ప్రేరేపించుచున్నాఁడు. లోకమున వడ్లు

* హేతుకర్త యనఁగాఁ జేయించువాఁడు.

† ప్రయోజ్యకర్త యనఁగా చేయువాఁడు అచార్యుఁడు శిష్యునిచేతఁ బాఠమును చదివించెను అనువాక్యమునఁ జదివించినయాచార్యుఁడు హేతుకర్త; చదివినశిష్యుఁడు ప్రయోజ్యకర్త.

‡ అకృతాభ్యాగమ మనఁగా తాఁ జేయనిచే యనుభవమునకు వచ్చుట.

గోధుమలు మట్టి జువ్వి మామిడి మొదలగువృక్షములు ఆకారమునం దును రుచియందును వాసనయందును బహుభేదములు కలిగి వానివాని విత్తనములనుండి మాత్రమే జనించుచున్నను వాని కన్నిటికిని మేఘుఁడు నిమిత్తకారణ మైనట్లే, జీవుఁడును పరస్పరము నానాభేదములు కలిగి తమతమకర్మల నాశ్రయించియే జనించుచున్ననూ వాని నాశ్రయించియే తమతమకార్యములయందుఁ బ్రవర్తించుచున్ననూ ఈశ్వరుఁడు వానికి నిమిత్తకారణమై యున్నాఁడు. వృక్షములకు వానిబీజములే కారణము లైననూ మేఘుఁడు లేకపోయిన జన్మము కలుగనట్లు జీవులకును కర్మలే కారణము లైననూ పరమేశ్వరుఁడు లేకున్న వ్యాపారములు కలుగవు. మేఘుఁడున్నను బీజములు లేకున్న వృక్షమునకు రసాదిభేదములు కలుగు నట్లు పరమేశ్వరుఁ డున్ననూ కర్మలు లేకున్న జీవులకును సుఖదుఃఖభేద ములు కలుగవు. కావున కర్మల నాశ్రయించియే యీశ్వరుఁడు జీవులను ప్రవర్తింపజేయుచున్నాఁడు. సంసార మనాది యగుటచే నీకర్మలకును ఆద్యంతములు లేవు. ఈజన్మమున పూర్వకర్మానుసారముగ ప్రవర్తింపఁ జేయవచ్చును; పూర్వజన్మమున తత్పూర్వకర్మానుసారముగ ప్రవర్తింపఁ జేసి యుండవచ్చును. ఈకారణమువలన నవతారికయందుఁ జూపఁబడిన దోషము లేవియును రావు. జనులకు సుపకారమును గావించినవానిని గౌరవించుచు నపకారము చేసినవానిని శిక్షింపుచు నుండువ్రథువు దయాధీనుఁడును రాగ ద్వేషయుక్తుఁడును కానేరనట్లు, జీవకృతపుణ్యాపుణ్యము లవశమున తత్తదనుగుణఫలంబుల నొసంగునీశ్వరుఁడును దయాహీనుఁడు గాని రాగ ద్వేషయుక్తుఁడుగాని కానేరఁడు. కర్మ యనాది యగుటచే నకృతాభ్యాగమదోషంబును రాదు. ఈశ్వరుఁడు కేవలనిమిత్తకారణము మాత్రమే యగుటచే నిష్టమును సంపాదించుటయందు ననిష్టమును తొలగించుకొనుటయందును జీవుఁడున్వయముగనే కర్మ కావచ్చును.

ఇట్లుండిననే కాని పరమేశ్వరుఁడు కర్మాధీనుఁడై జీవుని ప్రేరేపించునేని యప్పుడు మాత్రమే విధినిషేధశాస్త్రములును పురుషప్రయత్నములును సార్థకము లగును. అప్పుడు జీవునకు కర్మాచరణమునఁ కొంతసావితంత్ర్యము కలదు కావున వానిని గూర్చి విధినిషేధములే జెప్పవచ్చును. సజ్జనసాంగత్యాదిసాధనములచే పూర్వవాసనాదృష్ట మగు చిత్తమును త్రిప్పి చక్కఁజేయ బ్రయత్నింపుమని బోధింపవచ్చును ;

యోగాదుల వై న నాచరించి యాకార్యమును సాధించుటకు పురుషులును దృఢప్రయత్నము నాచరింపవచ్చును. ఈశ్వరుడే స్వతంత్రించి సర్వమును చేయునేని యప్పుడివియన్నియు వ్యర్థములుకావలసివచ్చును; ఈశ్వరునకుఁ గూడ రాగ ద్వేషాదు లుండుట కూడ లోకానుభవము ననుసరించి సిద్ధించుటచే పాపకర్త నాచరించినవానికిఁ గూడ సుఖంబును పుణ్యము నాచరించినవానికిఁ గూడ దుఃఖంబును రావలసి కూడ వచ్చును. మఱియు జీవునకు బాత్తుగ నే స్వాతంత్ర్యము లేకున్నను విధినిషేధశాస్త్రములకు సార్థకత్వమును చెప్పవలయు ననిన నావిధినిషేధములుపరమేశ్వరునిఁగూర్చియే చెప్పఁబడె ననవలయును. ఇవి యన్నియు ననిష్టములేకదా! ఈకారణము వలన నీశ్వరున కవశ్యము జీవప్రేరణమునందుఁ గర్తృత్వ కలదు. “ఇట్లయిన సర్వస్వాతంత్ర్యము జీవునకే కల దని యేల చెప్పరాదు” అనియెద వేమొ యదియు లోకానుభవవిరుద్ధమే. జీవునకే సర్వస్వాతంత్ర్యము న్నయెడల ననిష్టఫలము నశక్తునివలె నేల యనుభవించును? పరమేశ్వరాంశభూతుఁ డగుటచే నాతఁడును సర్వశక్తుఁడే; కర్తయు నాతనికంటె హీన పీఠ్య మగునదియే కదా! పరమేశ్వరుని పుణ్యపాపములు బాధించుట లేదు కదా! ఈకారణమువలన భృంతిమయ మగుభేదమువలన జీవునకు సర్వస్వాతంత్ర్యము లే దనియు నీశ్వరునకు కలిగియున్నను కర్త నాశ్రయింపకపోయిన రాగ ద్వేషములు సంభవించుటచే నట్లాశ్రయించియుండు ననియు సిద్ధాంతము చేయవలయు.

ఇందలిరహస్యము నెట్లు తెలిసికొనవలయును. జీవునిస్వరూపము గూర్చియు వానిని పరమేశ్వరుఁడు ప్రవర్తింపఁజేయవలసినయావశ్యకతను గూర్చియు పైసూత్రమునందే వివరించి యున్నాము. పూర్వకర్తలు సంస్కారరూపమున సంతరికరణమునందుండును. శుభకర్తల నాచరించిన వానికి శుభసంస్కారములును పాపకర్తల నాచరించినవానికిఁ బాపసంస్కారములును అంతరికరణమున నిలిచి యుండును. ఇది లోకానుభవసిద్ధము. పరహింసల నాచరించుచోరాదులకు గారణానంతరమువలన మఱియొక పని దొరకిననువారిచి త్తమెప్పుడును క్రూరముగానే యుండుటయు క్రూరసాంగత్యాదులుకలిగినను బహుకాలమువరకు నజ్ఞనచి త్తములు పెడత్రోవల ద్రొక్కకుండుటయు ననుమొదలగునిదర్శనముల ననేకముల ప్రత్యక్షముగ

జూచుచున్నాము. అన్నిజన్మములయందు సంతతికరణ మొక్కటియే కావున ననాదినుండియు నీకర్మసంస్కారములు దానియందు (అంతరికరణమునందు) నిలచియే యుండును. వీని నాశ్రయించియే యది శుభపాపసంకల్పములఁ జేయుచు తత్తత్కార్యములయం దింద్రియముల ప్రవర్తింపఁ జేయును. ఇది నియతము జీవుఁడును అంతరికరణాభిన్నుఁ డగుటచే నిట్లే ప్రవర్తించును; ఈశ్వరుఁడును ప్రవర్తింపఁజేయును. ఇదియే యీశ్వరునికర్మసాపేక్షత్వము. ఆయన నియతిని మాత్రమే రక్షించువాఁ డని తెలిసికొనవలయును. ఈకారణమువలననే మనము సర్వశాస్త్రముల విమర్శించి జాగరూకులమై ప్రమాదము నొందకుండ సకలకార్యముల సాధించుటకు ప్రయత్నింపవలయును; సజ్జనసాంగత్యాదులచే మనస్సును నిర్మలము చేయుఁ బూనవలయును. ఒకజన్మమున ప్రారబ్ధకర్మ బలమువలన సిద్ధింపకున్ననూ నదీప్రవాహమధ్యమునఁ బోవుదూలమును త్రాటితో కొంచెముకొంచెముగ నీడ్చిన కొంతసేపటికి నది తీరము జేరునట్లు సర్వసంకల్పములును కాలక్రమమున సిద్ధి నొందును. “న హి కల్యాణకృత్కశ్చిద్దుర్గతిం తాత గచ్ఛతి. పూర్వాభ్యాసవశే నైవ నీయతే హ్యవశోఽపి తతః” = “యర్హనా మంచిపని చేయఁబూనినవాఁడు దుర్గతిని చెందఁడు. పూర్వజన్మమున నాచరించినయభ్యాసముయొక్క బలమున బలాత్కారముగ నై నను రెండవజన్మమున నామార్గమునకే వచ్చును” అనుభగవద్వాక్యము ననుసరించి యే ప్రయత్నముగాని యెంతమాత్రము చేయఁబడినను నిరర్థకముగ పోవదు; ముఖ్యముగ మనశ్శుద్ధిని గూర్చి చేయఁబడిన దట్లు పోవదు.

అంశాధికరణము. ౧౭.

నిషయము:—ఇప్పటికి జీవన్వరూపము నిర్ణయింపఁబడెను. * త్వం పదార్థనిర్ణయము ముగిసినది. ఇక నీయధికరణమునందు జీవ బ్రహ్మైక్యము భోధింపఁబడును.

* త్వం పదార్థనిర్ణయ మనఁగా జీవస్వరూపస్వభావనిర్ణయము.

సంగతి:—“పూర్వాధికరణమున నీశ్వరుడు * ప్రయోజ్యకర్త యనియు జీవుడు ప్రయోజ్యుఁ డనియుఁ జెప్పఁబడెను. అది యుక్తము కాదు. ప్రయోజ్యప్రయోజకుల కేదియో యొకసంబంధ ముండవలయును; మీనుతమున (వేదాంతమతమున) నభేదమే యంగీకరింపఁబడి యుండుటచే నట్టిసంబంధ ముండుటకు వీలు లేదు. ఏసంబంధ ముండవలయు నన్నను బదార్థభేద ముండిననే కాని యుండను కదా” అను నాక్షేపమునకు సమాధానముగ నీశ్వాధికరణ మారంభింపఁ బడుచున్నది. ఈరెంటికిని ఆక్షేపమే సంబంధము,

సందేహము:—వేదమునందు “య ఆత్మని తిష్ఠన్” అనుకొన్ని వాక్యములు జీవబ్రహ్మభేదమును జెప్పుచున్నవి. “తత్త్వ మసి” అనుకొన్ని వాక్యములు అభేదమును చెప్పుచున్నవి. ఈరెండును సమానబలములే జీవేశ్వరులు ప్రయోజ్యప్రయోజకులై యుండుట యనుభవసిద్ధమగువిషయము కావున, నిది భేదము లేకున్న సంభవింపదు కావునను భేదశ్రుతులును ప్రామాణికములే. మీమతము ననుసరించి చూచిన నభేదశ్రుతులును ప్రామాణికములే కదా! మీరు ఆయభేదమునే పరమార్థముగ నంగీకరించుచున్నారు కదా!

పూర్వపక్షము:—ఈకారణమువలన నీశ్రుతులకు గలవిరోధ మెట్లునుఁ జోవదు. ఏదియో యొకసంబంధము లేకున్నఁ బ్రయోజ్యప్రయోజకభావ ముండుటకు వీలు లేదు కదా! ఇక నాసంబంధ మెట్టిది? యజమానునకును భృత్యునకునుఁ గలసంబంధమువంటిదా? (అత్యంత భేదము) లేక అగ్నికిని మిడుఁగుఱునకునుఁ గలసంబంధము వంటిదా? (అంశాంశీభావసంబంధమా) ఇం దేసంబంధమును నిర్ణయించుటకును మీమతము నాశ్రయించిన వీలు లేదు. మీరు అభేదమును జెప్పుదురు; పరమేశ్వరునకు నవయవములు లే వందురు. ఇవి లేకున్న నీరెండుసంబంధములుఁగూడ నుండుటకు వీలు లేదు కదా! కావున భేదపక్షమునే యవశ్య నుంగీకరింపవలయును. పరమేశ్వరుడు జీవునిఁ బ్రేరేపించు ననియు జీవుఁడు పరమేశ్వరరూపమును వెదకవలయుననియు జీవుఁడు పరమేశ్వరునియందే

* ప్రయోజ్యకర్త మనఁగా హేతుకర్త (చూ. ౯౦౭. ఉ.)

౧. అంశమనఁగా భాగము అంశి యనఁగా నాభాగముతోఁగూడిన పదార్థము, ఈరెంటికిని గలసంబంధ మంశాంశీభావసంబంధము,

నిలచి మున్నాడనియు ననేకవిధములుగ శ్రుతిచెప్పుచున్నది కదా! ఇది యెల్ల భేదము లేకున్న నెట్లు సిద్ధింపగలదు?

“ఇట్లు కాదు సమానబలములై భేదాభేదశ్రుతులు రెండును గలవు కావున వానికి విరోధము లేకుండ ‘జీవుడు పరమేశ్వరునియంశము’ అని సిద్ధాంతముఁ జేసితిమి. ఇట్లయిన భేదంబును అభేదంబునుం గలుగ వచ్చును. అగ్నినుండి వెలికి వచ్చిన మిడుగుఁజుఁజు ఆయగ్నికంటె భిన్నంబు నభిన్నంబు నగునట్లు జీవుఁడును పరమేశ్వరునికంటె భిన్నుఁడు నభిన్నుఁడు గూడ నగును. ఘటాకాశము మహాకాశమునకంటె భిన్నము నభిన్నముఁ గూడ నగునట్లు జీవుఁడును పరమేశ్వరునికంటె భిన్నుఁడు నభిన్నుఁడుఁ గూడ నగును.” అనియెడవేమొ ఇదియు యుక్తము కాదు. భేదాభేదము లొక్కస్థలమున నుండవు. మీసిద్ధాంతము నిలచినచో నప్పుడు “హీనో పాధియందున్నతనయంశము నీశ్వరుఁడు ప్రేరేపించుచున్నాడు” అనిచెప్పుటకు వీలుకలుగును. కాని అదిమాత్రము (మీసిద్ధాంతముమాత్రము)నిలు నడు. పరమేశ్వరునకు నవయవములే లేవుకదా! అట్టివానికి నంశము లెట నుండి వచ్చును? నచ్చుననినను మఱియొకవిరోధము కలుగును. అప్పుడు జీవుఁడు పరమేశ్వరునకు నవయవరూపుఁడే యగుటచే నవయవములయందున్న బాధ శరీరికి నుండునట్లు జీవునకుఁ గలబాధ యీశ్వరునకుఁ గూడ నుండవలసివచ్చును. అప్పుడు ముక్తుడై యీశ్వరరూపము నొందినవానికి నర్వజీవులకును గలబాధ లన్నియుఁ గలుగవలసివచ్చును. బద్ధుఁడుగా నున్నప్పు డొక్కనిబాధయే ముక్తి నొందినప్పుడు మాత్ర మొందని బాధయుఁ గలుగుటచే మహాదుఃఖము కలుగు ననవలసివచ్చును. అప్పుడు ముక్తి మిగుల ననర్థకారిణి యగుటచే దానినిఁగూర్చి యెవ్వఁడును ప్రయత్నింప కుండవలసివచ్చును. ఇది యంతయు ననర్థమేకదా! ఇట్లుకాక “పరమేశ్వరుఁడే సత్యరూపుఁడు జీవుఁ డసత్యరూపుఁడుఁ బ్రితుఁడు” అనిన నది సర్వానుభవగుర్ధము. ప్రతివాఁడును సంసారదుఃఖము ననుభవించుచున్నాఁడు కదా! కావున నెట్లును భేదమే పరమాంశము; భేదశ్రుతులే ప్రామాణికములు అభేదశ్రుతులు జాతినిఁ గూర్చి చెప్పును. చేతను లగుటచే జీవేశ్వరులకు జాతి యొక్కటియే కదా! కావున బ్రహ్మ మెప్పుటికి నేకరూపము కాదు.

సూత్రము. ౪౩.

అవతారిక:—అనునీపూర్వపక్షము నీయధికరణమున ఖండింపుచున్నాఁడు.

౨౬౦. అంశో నానావ్యపదేశా దన్యథా చాపి
దాశక్తితవాదిత్వ మధీయత ఏకే. ౨. ౩. ౪౩.

తాత్పర్యము:—ఈపూర్వపక్షము యుక్తియు క్తమైనదికాదు. వేదమునందు భేదశ్రుతులును అభేదశ్రుతులునుఁగూడ పెల్లుగఁగలవు. వానికి విరోధము కలుగకుండవలయు ననిన నేదియో యొకవిధముగ భేదాభేదముల రెంటి నంగీకరింపవలసినదియే, కాని యందొకపక్షమును మాత్రమే యంగీకరించుటకు వీలు లేదు. అందును అభేదమునే పరమార్థముగ నంగీకరించుట యుక్తము. ఏలయనిన:—

లోకప్రసిద్ధములు కానివిషయములను నయుక్తియుగ బోధించుటయే శాస్త్రమునకుఁ బ్రయోజనము. ప్రమాణములచే నిర్ధారణ చేయవలసినది యప్రసిద్ధవిషయములనే కదా! ఇట్లుగుటచే సర్వప్రసిద్ధ మగు భేదమును క్రొత్తగ వేదము నిరూపింప నక్కఱ లేదు. అభేద ముట్టిది. (లోకప్రసిద్ధ మైనది) కావున దానిని అవశ్యముగ నిరూపింపవలయును. మఱియు సర్వోపనిషత్తులయందును ఆదిమధ్యంతములలో నాయభేదమే ప్రతిపాదింపఁ బడుచున్నది. “ఏక మే వాద్వితీయం” అని యారంభించి “ఐతదాత్మ్య మిదం సర్వం” అని శ్రుతి యుపసంహరించుచున్నది. “బ్రహ్మదాశా, బ్రహ్మదాసా, బ్రహ్మై వేమే కితవాః”=“మత్స్యాదులచే హింసచే జీవించుచు నీచులై యున్నచెంబడివాండ్లును, దమజీవితమును స్యాతంత్ర్యము నంతయుఁ బరులకై వినియోగించుదాసులును, బావ మనక ద్యౌతమునందుఁ బ్రవేశించి వంచనచేఁ బరధనముల హరించు జూదరులును, ఎవ్వరెవ్వరు కలరో వా రందఱును బ్రహ్మమే” అని నీచులనుఁ గూడఁ బరమేశ్వరరూపులనుగఁ జెప్పుటచే సర్వమును బ్రహ్మమే యని శ్రుతి బోధించుచున్నది. ఇట్లుండ నాద్యంతమధ్యములయం దేకవాక్యముగఁ జెప్పఁబడియున్నవిషయ మౌపచారికముగఁ జెప్పఁబడె నను

టయు, లోక ప్రసిద్ధి ననుసరించి యనువాదమాత్రముగఁ జెప్పఁబడినవిషయ మే గ్రంథతాత్పర్య మనుటయు యుక్తియుక్త మగునా? లోకులు అనాదిగ నుండియు భేదబుద్ధి కలవా రగుటచే మొట్టమొదట దాని ననువాదముఁ జేయకుండిన నభేదమును బోధించుటకు వీలు లేదు. కావున శ్రుతి కొన్ని స్థలములయందు భేదమునుఁ జెప్పుచున్నది. మఱియు భేదమునే పరమార్థముగఁ గై కొనిన నభేద శ్రుతులకు నర్థ ముండదు. అభేద శ్రుతులనుఁ బరమార్థముగఁ గై కొనినచో భేద శ్రుతుల ననువాదమాత్రములను సమర్థించుటకు వీలుండటచే వానికి (భేద శ్రుతులకు) నిరర్థకత్వము కలుగదు.

ఈకారణమువలన జీవేశ్వరులయందు కానఁబడుభేదము కల్పితమే యని సిద్ధాంతముఁ జేయవలసి యున్నది. అగ్నికి మిడుఁగులువలె నీశ్వరు నకు జీవుఁ డంశభూతుఁడై యున్నాఁ డని చెప్పవలసి యున్నది. పరమేశ్వరుఁడు నిరవయవుఁ డగుటచే నాయనకు పారమార్థిక మగునంశము సంభవింపదు కదా!

౨౬౦. మంత్రవర్ణాచ్చ. ౨. ౩. ౪౪.

ఈవిషయము మఱియొకమంత్రమునఁ బ్రత్యక్షముగనే చెప్పఁబడి యున్నది. “ఏతావా నస్య మహిమా తతో జ్యాయాం శ్వ పురుషః. పాదోఽస్య విశ్వా భూతాని త్రిపాద స్యాఽమృతం దివి”=“ఈప్రపంచ మంతయు నహస్రశిరస్సుఁ డగునాపురుషునియొక్క విభూతియే. ఆయనకు నర్వభూతములును స్థావరజంగమపదార్థములు నొక్కభాగము వీనికంటె మీఁదఁ గూడ నాపురుషుఁడు మూఁడుభాగములతో నున్నాఁడు” అను వాక్యమున జీవుఁ డీశ్వరునిపాద మని చెప్పఁబడి యున్నది. భూతశబ్దము నకు జీవసహితము లగుస్థావరజంగమములే యర్థ మనుటయుఁ బాద మున్ను భాగమనినను అంశ మనిన నొక్కటియే యనుటయు సుప్రసిద్ధము కదా! కావున జీవుఁడు పరమేశ్వరునియంశము; కల్పితాంశము.

౨౬౧. అపి చ స్మర్యతే. ౨. ౩. ౪౫.

తాత్పర్యము:—మఱియు “మ మై వాంశో జీవలోకే, జీవభూత స్సనాతనః”=“ఈలోకమునందు లేక జంతుజాలమునందు నాయంశమే యనాదియై జీవరూపమునుఁ జెందియున్నది.” అని గీతయందును, ఈవిష

యమే స్పష్టముగఁ జెప్పఁబడి యున్నది. ఇట్లుగుటవలన జీవుఁడు నిర్వి
వాదముగఁ బరమేశ్వరునియొక్క కల్పితాంశమే. ఈకల్పితభేదము నాశ్ర
యించియే పూర్వాధికరణమున వర్ణింపఁబడిన తెఱంగునఁ బరమేశ్వ
రుఁడుఁ దన కంశభూతుఁ డగుజీవునిఁ బ్రేరేపింపవచ్చును. తాను శుద్ధుఁడు;
సర్వశక్తుఁడు. జీవుఁడును తనతో నభిన్నుఁడై యైనను ఉపాధివశమునఁ
దనకంటె హీనుఁడై శక్తిహీనుఁడై యున్నవాఁడు (భ్రాంతివశమున నట్లు
తోచుచున్నవాఁడు) కదా! కావున మాపక్షమున విరోధము లేదు.

సూత్రము. ౪౬.

అవతారిక:—“ఇట్లయిన జీవునకుఁగలుగు బాధలు పరమేశ్వ
రునకుఁ గలుగవలయు ననియు నప్పుడు మోక్షము సర్వదుఃఖముయము
కావలసి వచ్చుటచే సంసారమునకంటె ననర్థకర మగు ననియు జ్ఞానము
నిష్ప్రయోజక మగు ననియుఁ జెప్పితిని కదా!” అనియెదవేమొ అట్లు కా
దని సమాధానముఁ జెప్పుచున్నాఁడు.

౨౬౩. ప్రకాశాదివన్నైవం పరః. ౨. ౩. ౪౬.

తాత్పర్యము:—పై పూర్వపక్షము యుక్తము కాదు. జీవునకు
గలుగుదుఃఖములతోఁ బరమేశ్వరునకు సంబంధము కలుగ నక్కఱ
లేదు. జీవుఁడు పరమేశ్వరునితో పరమార్థస్థితిలో నభిన్నుఁడై యైనను
ఉపాధివశమున భిన్నుఁడై యున్నాఁడు. అవిద్యావశమున దేహదులనే
యాత్మగా భావింపుచు, దేహదులే స్వరూపముగఁ గలవానివలె బ్రవ
ర్తింపుచు, వానికిఁ గలుగుదుఃఖములఁ దనవిగా భావింపుచు నున్నాఁడు.
వానికిఁ గూడఁ బరమార్థస్థితిలో దుఃఖమే లేదు. వానికిఁ బరమార్థస్థితిలో
దుఃఖ ముండిననే కదా తదభిన్నుఁ డనుకారణమువలన నది యీశ్వరు
నకు నుండవలసివచ్చును. మొట్టమొదట వానికే యది లేకున్న నిక నీశ్వ
రునకు నెటనుండి కలుగును?

దుఃఖము అభిమానమువలననే కలుగును కాని స్వాభావికముగ
నెవ్వనికి నుండదు. ఇది లోకప్రసిద్ధము. ప్రతివాఁడును తనశరీరమునందు
జనించుబాధను అభిమానవశమువలన శరీరమునకంటె భిన్నుఁ డగుతనయం
దాలోపించుకొను చున్నాఁడు. తనస్వరూపమునకు శరీరమునుండి భేదము

కలదో? లేదో? యని సంశయమున్నను సర్వలోక ప్రసిద్ధ మగుభేదము కలస్థలములయందుఁ గూడ నిట్లు గానవచ్చుచున్నది. పుత్రుఁడు భార్య మిత్రుఁడు మొదలగువారియందు ప్రేమ మాత్రమే యధికముగ నుండును కాని భేదము మాత్రము లేకపోదు కదా! తనకంటె వారు (పుత్రాదులు) భిన్ను లనుటలో సంశయ మొందువాఁ డెవ్వఁడును లేడు. ఇట్లున్ననూ పుత్రుఁడు వ్యాధిగ్రస్తఁ డైనచో “నేను బాధపడుచున్నాను నాప్రాణము నిలుచునట్లు లేదు” అని జనులు వ్యవహరించు చున్నారు. ఆ బాధ పుత్రునకుఁ గలుగుచున్నది కాని తనకు లేదు కదా! ఇట్టివ్యవహార మేల కలిగినది? పుత్రునియందున్న యభిమానాతిశయమువలననే కదా! కావున నీయనుభవము ననుసరించి చూచిన ‘ఎచ్చట నభిమాన మధికముగ నుండునో దానికి సంబంధించినసుఖదుఃఖము లన్నియుఁ దనకే కలిగినట్లుండును’ అని సిద్ధాంతముఁ జేయవలసి యున్నది. తనకు వ్యాధ్యాదులచే బాధ యున్ననుఁ బుత్రాదులకు నభివృద్ధి కలిగినచో స్వస్థునివలె సంచరించు వారుఁ గూడ లోకమునఁ గలరు. మఱియుఁ బుత్రమరణము మొదలగు దుఃఖవార్తల నెవ్వరైననుఁ జెప్పుచుండిన నప్పుడు పుత్రాదులయందు భిన్నమానము కలవారికే మనస్సు చివుక్కురుమనును. కాని యట్టియభిమానమును పరిత్యజించినసంన్యాసి మొదలగువారికి చివుక్కురుమనదు. ఇట్లు విచారించిన నభిమాన ముండిన సుఖదుఃఖము లుండు సనియు లేకున్న లేవనియుఁ దేలుచున్నది. దేహాత్మవిషయముకూడ నిట్టిదే ఆత్మకు దేహాభిమాన మున్నంతకాలంబును దానికి సంబంధించినసుఖదుఃఖములుఁ దనకే కలిగినట్లుండును; తత్త్వజ్ఞానమువలన నది నశించిన యాసుఖదుఃఖసంబంధములును లేనిదియే యగును. అజ్ఞానమువలనఁ గలిగినది పారమార్థికము కానేర దనుటయు స్పష్టమే. ఇట్లుండ జీవునియసత్యసుఖదుఃఖములు పరమాత్మకు నేల సంబంధింపవలయును?.

సూర్యచంద్రప్రకాశములు సర్వవ్యాపకములై యుండ నొకస్థలమున వలయాకారముగాఁ గాని మఱియొకవిధముగాఁగాని యొకయావరణము నేర్పరచినచో నందలిప్రకాశము పొడవుగనో వర్తులముగనో చతురస్రముగనో యుండును. ఇంతమాత్రమున “సూర్యప్రకాశము పొడవు” అని చెప్పుటకు వీలు కలదా? ఉపాధివశమున నొకచోట వచ్చిన పొడవు సర్వప్రకాశమునకును సంభవించు ననుట యుక్తియుక్త

మగునా? అద్వమునందుఁ బ్రతిబింబించిన ముఖప్రతిబింబము ఆ యద్వముయొక్క మాలిన్యముచే నల్లనై యుండిన దానిబింబ మగుముఖ ఘటకూడ నల్లనిది కావలయునా? ఘటమందు నిండియున్న యాకాశము ఘటచలనముచే జలించునట్లు కానఁబడినంతమాత్రమునఁ దదభిన్న మగుమహాకాశము చలించుచున్నదా? ఇవి యేవియు ననుభవసిద్ధములు కాకపోవుటచే వీనివలెనే యాపాధికభేదము నాశ్రయించి జీవునకుఁ గలుగు సుఖదుఃఖము లీశ్వరునకుఁ గలుగవు. కలుగవలసినపని కూడ లేదని దృఢముగ సిద్ధాంతముఁ జేయవచ్చును. ఒకయుపాధి పోయిన నందలిప్రతిబింబము లేక, ఆయావరణమున నున్నయంశము (అవచ్ఛిన్నము) మాత్రమే బింబభూతపదార్థమునందు, లేక యనవచ్ఛిన్నపదార్థమునఁ జేరును కాని తక్కినవి (తక్కిన ప్రతిబింబములు లేక యవచ్ఛిన్నములు) చేర వనియు నీకారణమువలన నొకజీవునకు ముక్తి కలిగినను దానితో నందఱును ముక్తి నొందవలసినపని లేదనియు నిదివఱకే చెప్పియున్నాము. ఈకారణమువలన భ్రాంతినివృత్తికై తత్వజ్ఞాన మావశ్యకము. సామాన్యులకే, (సంసారులకే) మహాదుఃఖసమయములయందుఁ బుత్రమిత్రాదినాశకాలములయందుఁ గూడ నించుకంత సంబంధవివేచనము (“మనకునుఁ బుత్రులకును సంబంధ మేమి? త్రోవఁ బోవువా రొకరితో నొకరు చేరునట్లు నీవు త్రాడులును మనతోఁ జేరి వారిబుఱము తీరగనే మఱియొకస్థలమునకుఁ బోవుచుందురు” అని తనకునుఁ బుత్రాదులకునుఁ గలసంబంధమునుఁ గూర్చి కొంచెము విచారమునుఁ) గావించిన దుఃఖశాంతి యగు ననిన నిఁకఁ బరిపూర్ణవిజ్ఞానమువలనఁ గలుగుఫలమునకు మితి కలదా? ఇట్లు పరమపురుషార్థహేతు వగుతత్వజ్ఞాన మనర్థక మేల యగును? మోక్షమున సర్వజీవదుఃఖములును కలుగవలయు. ననునది (యుక్తిశూన్య మనియు జీవునకును పరమార్థస్థితిలో సుఖదుఃఖసంబంధము లేదనియు నిదివఱకే నిరూపించి యున్నాము కదా! కావున నెట్లును జీవదుఃఖము లీశ్వరునకు రావు.

౨౬౪. స్మరంతిచ. ౨. ౩. ౪౭.

తాత్పర్యము:—“తత్ర యః పరమాత్మాహి న నిత్యో నిర్గుణః స్మృతః, న లిప్యతే ఫలై శ్చాపి పక్షపత్ర, మి వాంఛసా, కర్మాత్మా త్వే

పరో యోఽసౌ మోక్షబంధై స్స యుజ్యతే, స సప్తదశకే నాపి రా
శినా యుజ్యతే పునః”=“ఈజీవాత్మపరమాత్మలలో పరమాత్మ యని
చెప్పబడినవరమేశ్వరుడు నిత్యుడు నిర్గుణుడు తామరయాకును నీటి
అంట నట్లు ఆపరమేశ్వరుని గర్భఫలము లంటవు. మనకు బ్రత్యక్షము
గా సర్వకర్తకర్తయై కానవచ్చు జీవు డెవ్వఁడు కలఁడో వాఁడు బంధ
మోక్షములతో సంబంధపడును. *పదునే డవయవములతోఁ గూడిన
సూక్ష్మశరీరముతోఁగూడ వానికి సంబంధము కలదు” అని శ్రుతుల
యందును పై విషయమే నిరూపింపఁ బడి యున్నది. శ్రుతులయందును
“ఏక స్తయోః పిష్టులం స్యా ద్యత్త్య నశ్చ న్ననోఽభిచాకశీతి
(చూ. ౧-౨-౧౨.) ఏక స్తథా సర్వభూతాంతరాత్మా న లిప్యతే
లోకదుఃఖేన బాహ్యః”=“పరమేశ్వరుండును సర్వభూతములలోపల ను
న్నను వానితో సంబంధపడక వానికి విడిగా నుండువాఁ డగుటచే వాని
నుఖదుఃఖములతో సంబంధపడఁడు” అని పై విషయమే నిరూపింపఁబడి
యున్నది. కావున జీవుఁడు పరమేశ్వరుని కల్పితాంశమే.

సూత్రము. ౪౮.

అవతారిక:—ఇట్లైన లోకమునఁ గానవచ్చుజీవు లందఱు నొక్కఁ
డే కానలసివచ్చును ఆయొక్కఁడును పరమేశ్వరుఁడే యగుటచే నాయ
ననుఁ గూర్చి విధిప్రతిపేధము లుండుట సంభవింపదు. ఆయన సర్వజ్ఞు
డు నిష్క్రియుఁడు కదా! ‘జీవుఁడు పరమేశ్వరునియంశము’ అని చెప్పఁ
బడెను కదా యనియెదరేమొ అదియు సంభవింపదు. ‘తత్త్వ మసి’
‘అహం బ్రహ్మసి’ అను మొదలగుననేక శ్రుతుల జీవబ్రహ్మభేదమునుఁ
జెప్పుచున్నవి. ‘ఇట్లు భేదాభేద శ్రుతు లుండుటచేతనే జీవుని బ్రహ్మాంశముగ
నిర్ణయింపవలసివచ్చెను’ అనియెదరేమొ అదియు యుక్తము కాదు. ఆ
భేదాభేదములు రెండును శ్రుతికిఁ దాత్పర్యము లగునేని యప్పుడు తత్పిద్ధి
కలుగుటకై జీవునకు బ్రహ్మాంశత్వమునుఁ గల్పింపవలసి యుండును గాని
యిచ్చుట నట్లు లేదు. వేదము నకు నభేదప్రతిపాదనమే యుద్దేశము. లోక
సిద్ధ మగుటచే భేదము నూరక యనుమాదముఁ జేయుచున్నది. ఇట్లుండ

* పంచప్రాణములును పంచకర్తృత్రియములును పంచజ్ఞానేంద్రియములును

చునోబుద్ధులు ననునవి సూక్ష్మశరీరమయొక్క పదునే డవయవములు.

భేదము నాశ్రయించి ప్రమాణముగ నంగీకరించి తత్పిత్తికై సంశత్యము ను గల్పించుట యెట్లు యుక్త మగును? పరమేశ్వరుడును నిర్గుణుడు గనుచే నాయనకు దేహదులతో సంబంధ మెట్లు కలుగును? ఈకారణము వలన జీవుడే లేడు. ఉన్నవాడు పరమేశ్వరుడే ఆయనను గూర్చి విధి నిషేధములు సంభవించవు. దీనికి సమాధాన మేమి? 'లోకవ్యవహార మే రీతో సిద్ధింపఁగలదు' అనిన సమాధానము. జెప్పుచున్నాడు.

౨౬౫. అనుజాపరిహారౌ దేహసంబంధా

జ్యోతి రాదివత్. ౨. ౩. ౪౮.

తాత్పర్యము:—ఈ పూర్వపక్షమువలన మామతమునకు వచ్చు హాని యేమియు లేదు. పరమేశ్వరుడు డొక్కడేయైనను దేహసంబంధము వలన భేదము కలుగవచ్చును. యిట్లు భిన్నములైన భాగములే జీవశబ్దముచే బిలువఁబడుచున్నవి. “నేను నడచు చున్నాను గుడ్డివాడను దుడి ఖతుడను ఆకలిఁగొన్న వాడను” అను మొదలగువ్యవహారములే యీ సంబంధమును జూపుచున్నవి. యీసంబంధము సంయోగరూపము కాదు; సమవాయరూపంబును కాదు; తాదాత్మ్యరూపమే. తాదాత్మ్య సంబంధము భ్రాంతిసిద్ధ మగుటయు నిర్వివాదము. అనాది యుగునవిద్య వలన నీసంబంధము కలుగుచున్నది. ఆకాశ మొక్కటియయ్యును ఘటాదులతో సంబంధించినప్పుడు ఘటాకాశాదినామములతో; బిలువఁబడు నట్లు పరమేశ్వరుడును దేహదులతో సంబంధపడినప్పుడు జీవనామములతో; బిలువఁబడు చున్నాడు. ఇదియే మాసిద్ధాంతము. ఇప్పుడు చూడండి. పరమేశ్వరుడు డొక్కడే కావచ్చును. వేదమునకును అభేదము నందే తాత్పర్య ముండవచ్చును. జీవులు పరమేశ్వరునియంశములును గావచ్చును. జీవులకు బ్రహ్మంశత్యమును గల్పించుట లోకానుసారముగ మాత్రమే కాని పరమార్థస్థితిని నిరూపించుటకై కాదు. లోకులు అజ్ఞానవశమున దేహదుల నాత్మగా భావించుచు, దానినే (ఆదేహత్త్యమునే) సత్యముగఁ దలంచుచు దానిహేతువుల విచారించుచున్నారని కావున వారికై యెట్లు చెప్పఁబడెను. ఈకారణమువలన వేదమునకు భేదమునందును బారమార్థికాభిప్రాయ ముండవలయునని నిర్బం

ధములేదు. భేదాభేదముల రెంటిని బ్రతిపాదించడలచిన, వానికి రెంటికిని విరోధము. కావునను అవి రెండు నొక్కస్థలమున నుండవు కావునను వానికి చెప్పవేదమే యప్రమాణము కావలసి వచ్చును; దాని ననుసరించి చేయు బడినయంతత్వసిద్ధాంతంబు నప్రమాణమే యగును కావున సంశయము కల్పిత మనుటయే యుక్తియు క్తము.

ఈకారణమువలన నీదేహసంబంధము నాశ్రయించి విధినిషేధములు ప్రవర్తింపవచ్చును. మిత్రుడు స్వభార్య మొదలగువానిని స్వీకరించుటయు శత్రులు పరభార్య మొదలగువారిని బరిత్యజించుటయు మొదలగునవి కలుగవచ్చును. అగ్ని యొక్కటియే యైనను శోక్రియుని యింటిలో నున్నప్పుడు పవిత్రముగ బరిగణింపఁ బడి మహాజనులచే స్వీకరింపఁబడుచున్నది స్త్రానమున నున్నప్పు డపవిత్రముగ భావించఁబడి పరిత్యజింపఁ బడుచున్నది. మలమూత్రములును గోదేహమునకు సంబంధించినప్పుడు పంచగవ్యాది పుణ్యక్రియలలో నుపయోగింపఁబడుచున్నవి యితరజంతు దేహములకు సంబంధించినప్పుడు తీరస్కరింపఁ బడుచున్నవి కదా !

“ఇట్లయినఁ దత్వజ్ఞానము గలవానికి విధినిషేధములు లే కుండవలయును. అవిషయమునందు వేద మప్రమాణ మగును.” అనియెడ వేమొ వినుము. వేదము వానినిగూర్చి విధినిషేధములనుఁ జెప్పుదు. చెప్పవలసినపనియు శేదు. ఎవ్వఁడు తనకంటె భిన్నములనుగాఁ బదార్థములను చూచుచు నందుఁ గొన్నింటిని అంగీకరింపఁ దగినవిగను మఱి కొన్నింటిని విడువఁ దగినవిగను భావించు చుండునో అట్టివానిని గూర్చియే కదా హితాహితముల బోధించుటకై యును అశుభకరముల శుభకరములుగాను శుభకరముల నశుభకరములుగాను తలంచు భ్రాంతిని తొలంగించుటకయ్యును వేదము విధినిషేధములఁ జేయవలసి యుండును; ఇట్లు కాక సర్వము నాత్మసూత్రముచుగా భావించువానిని గూర్చి యేలవిధినిషేధములఁ జెప్పవలయును? వాఁడును ఏవిధినిషేధముల ననువర్తింపవలయును? అట్లువర్తించి యేలాభమును చెందవలయును? “ప్రతివాఁడును శరీరమునకంటె నాత్మభిన్నుఁడు” అనువిషయము నెఱింగియేయున్నాఁడు కావున తత్వజ్ఞానియే. ఈకారణమువలన నెవ్వనివిషయ మునందును విధినిషేధము లుండఁ గూడదు” అనియెడ వేమొ యట్లుకాదు.

అందఱకును సామాన్యముగ దేహాతిరిక్తాత్మజ్ఞానముగలిగియున్నను ప్రయోజనము లేదు. ఎవ్వఁడును “పరమేశ్వరునకును నాకును భేదము లేదు.” అనువిషయమునుఁ దెలిసికొనుట లేదు కదా! దీనికిఁ గారణ మేమి? “దేహమునకంటె నాత్మ భిన్నుఁడు” అనువిషయము మాత్రమే వారికిఁ దెలియును గాని “బుద్ధికంటెఁ గూడ నాత్మ భిన్నుఁడు” అని తెలియుదు. ఈకారణమువలన వాడు, ఆత్మను పరిచ్ఛిన్నునిఁగా భావించుటచే బద్ధార్థములఁ దద్భిన్నములుగఁ జూచువారే. కావున వారికిని విధినిషేధములుండవలసివచ్చెను. “అగుఁగాక! తత్త్వజ్ఞానికి విధినిషేధములు లే కున్న వాఁడు యథేచ్ఛముగ సుకృత మనక దుష్కృత మనక ప్రసక్తింప వచ్చును కదా” అనియొదవేయె అది సంభవంపదు. అచ్చటఁ గూడ నాత్మయును స్వేచ్ఛయు ననుపచార్యద్వయ ముండవలయును; స్వేచ్ఛావర్తనమున నభిమాన ముండవలయును కదా! కావున నెట్లును మావాదమున దోషము లేదు.

సూత్రము. ౪౯.

అవతారిక:—“అగునుఁ గాక! దేహసంబంధభేదమువలన నొక్క పరమేశ్వరునకే విధినిషేధములు కలిగినను కర్మలతోను ఫలములతోను కలుగుసంబంధమునందు (అనఁగా కర్మల నాచరించుటయందును వానిఫలముల ననుభవించుటయందును) సాంకర్యము కలుగును, ఒకఁ డాచరించిన కర్మకు మఱియొకఁడు ఫలము ననుభవింపవలసియే వచ్చును. ఇది సంభవింపదు కదా” అనిన సమాధానము చెప్పుచున్నాఁడు.

౨౬౬. అసంతతే శ్చాన్యైకరః. ౨. ౩. ౪౯.

తాత్పర్యము:—ఇట్టిదోష మేల వచ్చును? పరమేశ్వరుఁడు సర్వవ్యాపియే యైనను జీవుఁడు సర్వవ్యాపి కాఁడు. అన్ని శరీరములయందు నొక్కజీవుఁడే వ్యాపించి యుండలేదు. మహాకాశము సర్వవ్యాపకమైనను ఘటాకాశముఁగూడ తదభిన్నమగుటచే సర్వవ్యాపకము అయినను ఉపాధికృతభేదమువలన ఘటపరిమాణముఁ గలిగి ఘటయఃశోమాశ్రమే సంబంధపడి యున్నట్లు, జీవుఁడును బరమేశ్వరాభిన్నుఁ డగుటచే సర్వవ్యాపకుఁడే యైనను ఉపాధివశమునఁ బరిచ్ఛిన్నుఁడై యున్నాఁడు ఇట్లుగు

టచే నెవ్వనియభిమానము ననుసరించి వాడే కర్మ నాచరింపవచ్చును తత్ఫలమును గూడ ననుభవింపవచ్చును. ఒకఁగుటయు చలించు చున్న మఱియొకఁగుటయు నిలచి యుండఁ గూడదా? ఉపాధ్యనుసారముగ నొకఁగుటాకాశము చలించుచున్న మఱియొకఁగుటాకాశము నిలచి యుండఁగూడదా?

సూత్రము. ౫౦.

అవతారిక:—ఈవిధముగ *నవచ్ఛిన్నవాదము నాశ్రయించి సర్వ విషయమునకును సమాధానముఁ జెప్పి ఇంతకంటెను విస్తృతముగ సర్వ విషయంబును గోచర మగుటకై †ప్రతిబింబవాదము నాశ్రయించు చున్నాఁడు.

౨౬౨. ఆభాస ఏవ చ. ౨. ౩. ౫౦.

మఱియు జీవుఁడు బ్రహ్మప్రతిబింబ మనియుఁ జెప్పవచ్చును. ఇట్లు చెప్పిన ప్రతిబింబ మెట్లు బింబభూతవదాన్తంబును తద్విన్నంబునుఁ గూడఁ గాదో యట్లే జీవుఁడును బ్రత్యక్షపరమేశ్వరుఁడు కాని తద్విన్నుఁడు కాని కానేరఁడు. ఇట్లు చెప్పట యవచ్ఛిన్నసిద్ధాంతమునకంటె లోకవృష్టికిఁ గొంత చేరువ యై యున్నది. ఈసిద్ధాంతమున జీవుఁడు పరమేశ్వరభిన్నునియట్లు సకలభోగముల ననుభవింపవచ్చును; వానితోఁ బరమేశ్వరునకును సంబంధము లేకపోవచ్చును. అద్వముయొక్క మాలిన్యమువలనఁ బ్రతిబింబమునకు మాలిన్యము కలిగినను బింబభూత మగు ముఖమునకు మాలిన్యము కలుగ నక్కఱ లేదు కదా! మఱియు బింబ మొక్కటి యైవను ప్రతిబింబము లనేకము లై యుండవచ్చును. కావునఁ

* అవచ్ఛిన్న మనగా నొకయావరణముచే నావరింపఁబడి యుండుట. మహాకాశము ఘటాదులయందుఁ బ్రవేశించినట్లు ప్రవేశించి యుండుట పరమేశ్వరుఁడు సర్వవ్యాపకుఁ డయ్యు నంతస్థకరణమున నిట్లు (ఆకాశము ఘటాదులయందు వెల్లి) ప్రవేశించి జీవుఁ డయ్యె ననువాద మవచ్ఛిన్నవాదము.

† ప్రతిబింబవాద మనగా అద్వమునందు ముఖమువలెఁ బ్రపంచనూత్సాహిణి రూపిణి యగునవిద్యయందుఁ బరమేశ్వరుఁడు ప్రతిబింబించి జీవుఁ డయ్యె ననువాదము.

బరమేశ్వరుఁ డొక్కఁడైనను జీవు లనేకులు కావచ్చును; అనేకులగుటచే నొకరికర్తృఫలములు మఱియొకరికిఁ గూడ రా నక్కఱ లేదు. కావున నెట్లు చూచినను కర్తృఫలములకు సాంకర్యము కలుగవలసినపని లేదు.

ఈ ప్రతిబింబవాదమునందును బింబప్రతిబింబములకు పారమార్థిక భేదములేకపోవుటచే జీవుఁడును, బరమేశ్వరునివలెసర్వవ్యాపకుఁడు(విభువు) కావచ్చును. ప్రపంచసూక్ష్మావస్థ యని చెప్పఁబడినయవిద్యయే (చూ. ౧.౪-౩.) జీవరూప బ్రహ్మప్రతిబింబమునకు నాశ్రయము. ప్రతిబింబమాత్రుఁ డగునాజీవునకు భోగ్య మగుటచే సంసారము కూడ నవిద్యాకృతమే. సత్యాసత్యములకుఁ బ్రత్యక్షవిరోధము. కావున జీవుఁడు సత్యసంసారము నాశ్రయించుననుటకును వీలు లేదు; అసత్యసంసారము సత్యజీవు నాశ్రయించు ననుటకును వీలులేదు కదా! ఈకారణమువలన నీభ్రాంతినిఁ దొలఁగించుటకై వేదము జీవయాధార్థస్వరూపమును బోధించుటయు విరుద్ధము కానేరదు. కావునఁ బ్రతిబింబవాదము నాశ్రయించినను సర్వ విషయములును సరియే యగును, కావున శిష్యులయధికారము ననుసరించి యెట్లయినను బోధింపవచ్చును.

విచారించి చూచిన నెవ్వరు జీవు లనేకు లనియు సర్వవ్యాపకు లనియుఁ జెప్పుదురో వారిమతమునందే కర్తృఫలములకు సాంకర్యము వచ్చును. ఎవ్వరు జీవులకు సుఖదుఃఖములు సత్యములుగ నే కల వనియు నొకనిసఖదుఃఖములతో మఱియొకనికి సంబంధము కలుగదనియుఁ జెప్పుదురో వారిమతమునందే యొకర్తృఫలసాంకర్యము కలుగును, ఎట్లనినః—

జీవు లనేకు లనియు అందఱును సర్వవ్యాపకులే యనియుఁ బ్రధానము సాధారణముగ వారల కందఱకును భోగమోక్షములఁ గలిగించు ననియు వారు చేతనులనియు నిర్గుణులనియు నిర్వికారులనియు సాంఖ్యులు చెప్పుదురు. వీరిమతమున నొకపక్షమును విమర్శించినచో నిర్గుణు లగు వారికిఁ బ్రధానముతోఁగాని తత్కృతము లగుభోగమోక్షములతోఁ గాని సంబంధ ముండుటయే తటస్థింపదు. కల దని యంగీకరించి నను జీవు లందఱును చేతనులే యగుటచేతను సర్వవ్యాపకు లగు టచే నొక్కప్రదేశముననే యుండువా రగుటచేతను, అవయవశూన్య లగుటచే నెకాత్మకు లే యగుటచేతను, ఒకనికిఁ గలిగినసుఖదుఃఖము లందఱకునుఁ గలుగవలయును. వారిమతము ననుసరించియే చూచిన

పురాకృతకర్తృభేదమువలనఁ గూడ సుఖదుఃఖభేదము (ఒకనికి సుఖ దుఃఖము లున్న మఱియొకనికి నవి లేకుండుట) కలుగ నేరదు. ఆకర్మ లునుఁ బ్రధానమునకు సంబంధించినవి యే కాని జీవులకు సంబంధించినవి కావు. ఇట్లుండ నిక వ్యవస్థ యెట్లు కలుగును? “ఇట్లుకాదు. ప్రధానము సర్వసమాన మైనను పురుషులకు భోగమోక్షముల నిచ్చుటకై మాత్రమే ప్రవర్తించు చున్నది కాని తనసామర్థ్యముఁ జూపుటకై ప్రవర్తించుట లేదు కదా! ఈకారణమువలన సుఖదుఃఖవ్యవస్థ కలుగవచ్చును. ఒకపురుషునికి భోగమోక్షములఁ గలిగించినపిదపఁ బ్రధాన మాతనికడనుండి మఱి లి మఱియొకపురుషు నాశ్రయించును. ఇట్లుగుటచే బద్ధులు ముక్తులు నేర్పడుచున్నారు. ఇట్లే యొకనికి సుఖదుఃఖములఁ గలిగించి పిదప మఱి యొకనికిఁ గూడఁ గలిగించు నవవచ్చును కదా!” అనిన నదియు యుక్తము కాదు. అట్లు కలిగించుననుటకు తగినహేతు వెద్దియులేదు. సర్వవ్యాపకులై నిరవయవులై యేకాత్మకులై యున్నవారికి సర్వసమానమై యేకరూపమై యున్నవదార్థము భిన్నభిన్నఫలముల నొసంగు ననుట యెట్లు సిద్ధాంత మగును? అది యెసంగినఫల మెవ్వనికో తెలిసికొనుటయే యశక్యము కదా! అందఱు నొక్కటియే యై యుండ నెవ్వరికి దేని నొసంగెనో నిర్ణయించుట కేమి వీలు కలదు? ఇక నీదోషము పోవుటకై యేమి చెప్పవలయును? “లోకానుభవము ననుసరించి చూచిన నా ప్రధానము సర్వమును సరిగనే చేయుచున్నది. కారణ మేది యైనను కావలసినపని మాత్రము సరిగనే యగుచున్నది” అనవలయును. ఇది యెట్లు యుక్తాయుక్త మగును? హేతువు లేకున్న నామతమే యప్రామాణికము కాఁగూడదా? కావున నెట్లును సాంఖ్యమతవాదమునఁ గర్తృఫలసాంకర్యము నివర్తింపదు.

మఱియు జీవు లచేతను లనియు సర్వవ్యాపకు లనియు నచేతనము లగుపరమాణువులును మనస్సును వారికి సాధనము లనియు మనస్సునకును వారికిని సంబంధము కలిగినప్పుడు ఇచ్చ మొదలగు *తొమ్మిదిగుణములు విశేషముగఁ (బ్రత్యేకముగ నెవ్వనికి మనస్సుతో సంబంధము కలుగునో,

* జీవుని తొమ్మిదిగుణములు:—‘బుధ్యాదితక్కుల సంఖ్యాదిపంచకం భావనా తథా । ధర్మాధర్మా గుణా ఏత ఆత్మనః స్వ్యశ్చతుర్థక’ ‘జ్ఞానము సుఖము దుఃఖము ఇచ్చ ద్వేషము ప్రయత్నము ఆనందములును, సంఖ్యయు పరిమాణమును పృథక్త్వము సంయోగవిభాగములును ఆనునవియైదును, సంకల్పయాపమగు భావనాసంస్కారమును

వానికి) గలుగు ననియు నిదియే సంసార మనియు నీగుణోత్పత్తిఁ బొత్తిగ లేకపోవుటయే ముక్తి యనియు వారివారిపుణ్యసాపకర్మములు వారితోనే సంబంధపడి యుండు ననియు నీకారణమువలనఁ గర్మఫలసాంకర్యము కలుగ దనియు వై శేషీకులు చెప్పుదురు. ఇదియు సరిపడదు. వారిమతము నందును జీవు లనేకులు ఆకాశమువలె సర్వవ్యాపకులు నిరవయవులు నగుటచే నేకాత్మకులే, వారుమాత్రము ఒక్కొక్కజీవునితోఁ బ్రత్యేకముగ మనస్సు సంబంధపడు నని చెప్పుదురు కాని యది యెట్లు సంభవించును? నిరవయవు లగువా రెందఱుఁ గలసినను ఒక్కఁడే యగుదురు కదా! వారితోఁ జేరినమనస్సు ప్రత్యేకసంబంధము కలది యగు ననుట యెట్లు? మనస్సంయోగ మీవిధమున సర్వజీవసాధారణ మైనచో ఫలభేదము మాత్రము కలుగు ననుట యెట్లు?

సూత్రము. ౫౧.

అవతారిక:—‘వారిమతమునఁ గర్మ జీవులకు ప్రత్యేకముగ సంబంధించినదియే కదా! తద్భేదమువలన నుఖదుఃఖభేదము కలుగఁ గూడదా?’ అనిన సమాధానముఁ జెప్పుచున్నాఁడు.

౨౬౮. అదృష్టానియమాత్. ౨. ౩. ౫౧.

తాత్పర్యము:—వీరిమతమునందును కర్మల ప్రత్యేకముగ సంబంధించు నని చెప్పుటకు వీలు లేదు. పై నఁ జూచినవిధముగ మనస్సు ప్రత్యేకముగ సంబంధించు ననుటకు వీలు లేకపోవుటచేతనే కర్మలును, బ్రత్యేకముగ సంబంధింపనేరవు. మనస్సంయోగము లేక కర్మల నాచరించుటకు వీలు లేదు కదా! అత్త లందఱును నిరవయవులే సర్వవ్యాపకులే యగుచుండ వారితో సంబంధించినమనస్సు ఆసమూహములో నెవ్వనితో సంబంధించునో ఎట్లు చెప్పలేమో అట్లే లోకమున ననుభవింపఁ బడు కర్మలలో నెవ్వఁడు దేని నాచరించెనో నిరూపింపలేము. లోకానుభవము

ధర్మాధర్మములు ననుమాడునుకలసి యాత్మకు పదునాల్గుగుణములుకలవు. అనువాక్యముచేతఁ దర్కశాస్త్రమున నాత్మకు పదునాల్గుగుణములు చెప్పబడి యున్నవి. ఇందు సంఖ్యాదులై యను సామాన్యగుణములు; తక్కినతొమ్మిదియు మనస్సంయోగమువలన జనింపవలసిన గుణము అని తెలిసికొనవలయును.

నాశ్రయించి నిర్ణయింపవచ్చుననిన నప్పుడు మతమే యప్రామాణికముఁ గూడఁ గావచ్చును కదా! “ఇట్లు కాదు. మొట్టమొదటఁ గర్మలు ప్రత్యేకముగ నుండెను. దాని ననుసరించి నుఖదుఃఖములు ప్రత్యేకముగఁ గలుగును. ఈకారణమువలన మనస్సంయోగము ప్రతిజీవునకునుఁ బ్రత్యేకమే కావలయును.” అనుటకును వీలు లేదు. కర్మాచరణమునకు మనస్సంయోగమే హేతు వగుటచే మొట్టమొదట నది ప్రత్యేకముగ నుండునని సిద్ధించినఁ గాని కర్మలు ప్రత్యేకములు కానేరవు. ఇష్టటియ్యుక్తి నాశ్రయించినఁ గర్మలు ప్రత్యేకములైనఁ గాని మనస్సంయోగము ప్రత్యేకము కానేరదు. కావున దుర్నివారమై యన్యోన్యశ్రయదోషము వచ్చును. కావున నెట్లును వైశేషికమతము యుక్తియుక్తము కాదు.

సూత్రము. ౫౨.

అవతారిక:—“ఇట్లు కాదు లోకమునఁ బ్రతివాఁడును ‘నేను ఈఫలమును పొందెదను దీనికై ఇట్లు ప్రయత్నించెదను దీనినిఁ బరిత్యజించెదను’ అని భూతభవిష్యద్వర్తమానకాలములయందు తననుఁ గర్తఁ గను కర్మఫలభోక్తగను వ్యవహరించు చున్నాఁడు. ఈవ్యవహారము సాశ్రయించి చూచిన జీవులకును నదృష్టమునకును (కర్మలకును) గలసంబంధము స్వామిభృత్యరూప మైనది యని తేలును. ఆత్మ లెట్టివా రైనను ఎవని కర్మలు వానికి నంబంధించి యుండును. ఇతరులతోఁ గూడ వానికి (నాకర్మలకు) సంబంధ ముండవలసి వచ్చినను సామాన్యసంబంధ ముండును. కాని, తమప్రభు వగునాత్మతో గలసంబంధమునంటిసంబంధ ముండనేరదు. ఒకగోడపై నల్లసివస్త్రమును వైచిన దానిసలుపుతో గోడకుఁ గూడ సంబంధము సామాన్యముగ నున్నను ఆసంబంధము వస్త్రముతోఁ గలసంబంధమునంటిది కాదు కదా! (అనలుపునకు, వస్త్రముతోఁ గల సంబంధ మెట్టిదో యట్టిది కాదు కదా!) ఇట్లే స్వీకృత్య వగుజీవునితోఁ గర్మలకు గలసంబంధంబును అన్యజీవులతో గలుగుసంబంధమున కంటె భిన్నరూప మైనదియే ఈకారణము వలనఁ గర్మహేతు వగు మనస్సంయోగంబును భిన్నరూప మైనదియే ఇట్లయిన నుఖదుఃఖవ్యవస్థ వైశేషికమతమున సంభవించును కదా” యనిన సమాధానముఁ జెప్పుచున్నాఁడు.

౨౬౯. అభినంద్యాది షష్ఠి చైవమ్ ౨. ౩. ౫౨.

తాత్పర్యము:—ఇట్లు చెప్పట యుక్తము కాదు. లోకదృష్టము లగునంకల్పముల ననుసరించి యీవిషయమును (కర్మజీవులకును మనో జీవులకును నియతముగ స్వామి *భృత్యభావసంబంధము కలదనువిషయమును) నిర్ణయించుటకు వీలు లేదు. దానిచే సుఖదుఃఖవ్యవస్థ యేర్పడు నని చెప్పటకును వీలులేదు. ఏకర్మకు నేజీవునితో సంబంధము కలదో, ఏమనస్సునకు నేజీవునితో సంబంధము కలదో, ఏసుఖదుఃఖములకు నేజీవునితో సంబంధము కలదో ఎట్లు తెలియును? జీవులందఱును సర్వవ్యాపకులగుటచే నొక్కచోటనే యేకరూపులుగనే కదా యున్నారు. రాముఁడు చేయుచున్ననాకల్పములును కర్మలును సుఖదుఃఖానుభవములునుఁ గృష్ణునితో గోవిందునితో లేక కేశవునితో యెవనికిఁ దెలియును? కర్మభేదము నాశ్రయించి జీవభేదమును సిద్ధాంతముఁ జేయుఁ బూనినను అన్యోన్య్యాశ్రయదోషము వచ్చును. జీవభేద ముండిననే గాని కర్మభేద ముండదు; కర్మభేద ముండిననే గాని జీవభేద ముండదు కదా! ఇం దేది మొదలు? అనాది యని దీనిని (ఈదోషమును) పరిహరించినను సుఖదుఃఖ వ్యవస్థ కుదురదు. జీవునకు మనస్సంయోగమాత్రమున నిచ్ఛాదిగుణములు జనించు నని కదా వైశేషికులు చెప్పుదురు. అప్పుడు స్వామిభృత్యసంబంధమైన నేమి? కాకున్న నేమి? ఒకజీవునితో నానునస్సునకు స్వామిభృత్య భావసంబంధ మున్నను, దక్కినవారితో సామాన్యసంబంధ మైన నుండును కదా! ఇఁక వారెందును ఇచ్ఛాదిరూపసంసారము జనింపవచ్చును. కర్మలును తత్ఫలమునుభవములును జనింపవచ్చును. ఇఁక సాధించినక్రొత్తవిషయ మెయ్యది? “స్వామిభృత్యసంబంధము కలిగినప్పుడు మాత్రమే మనస్సంయోగమువలన నిచ్ఛాదులు జనించును. ఇతరసంబంధము కలిగినప్పుడు జనింపదు” అనిన నదియు యుక్తము కాదు. ద్రవ్యమునకు స్వభావ సిద్ధమై యున్నసామర్థ్యము సంబంధమాత్రమువలన భేదించునా? కావున నెట్లును లోకవ్యవహారము ననుసరించి సిద్ధాంతముఁ జేయుటకును వీలు లేదు. వైశేషికమతమున నెట్లును సుఖదుఃఖాదివ్యవస్థ కుదురదు.

* ప్రభునకును సేవకునకును గలసంబంధము స్వామిభృత్యభావసంబంధము.

సూత్రము. ౫౩.

అవతారిక:—పూర్వపక్షోనువాదపూర్వకముగ మఱియొకయంశమును ఖండింపుచున్నాఁడు.

౨౬౬. ప్రదేశభేదాదితిచేన్నాంతర్భావత్.

౨. ౩. ౫౩.

తాత్పర్యము:—‘ఇట్లు కాదు. ఆత్మ సర్వవ్యాపకుఁ డైనను మన స్వసూత్రము శరీరము నాశ్రయించి యుండునదియే. కావున దానితో నాశరీరమునందు మాత్రము ఆత్మకు సంయోగము కలుగును. శరీరభేదము ననుసరించి సుఖదుఃఖాదివ్యవస్థయు సంభవించును.’ అనిన నదియు యుక్తము కానేరదు. ఆత్మ లండఱును సర్వవ్యాపకులే యగుటచే ప్రతి శరీరమునందు నుండురు కదా! ఇట్లుండ ‘నియాత్మది యీశరీరమే యని’ నిర్ణయించుటకు నవకాశ మేది కలదు. కలిగినను అది కల్పితము మాత్రమే యగును కావున పారమార్థికము లగుమనస్సంయోగాదులను నియమింప నేరదు. కల్పితమగునది యూరక యున్నట్లు భావింపఁబడుటయే కాని విచారించిన శూన్యమే యగును కదా! వేదాంతమతమున నన్ననో శరీరంబును కల్పితమే సుఖదుఃఖాదులును కల్పితములే కావున నేదోషంబును రాదు.

మఱియు దేహముకూడ సర్వజీవులసమీపముననే. సృజింపఁబడినది కావున నెచ్చరికై సృజింపబడునో యెట్లు నిర్ణయింపవచ్చును? “ప్రదేశముల విభాగించి ‘ఇచ్చట నున్న దేహము రామునిది ఇది కృష్ణునిది’ అని నిర్ణయింపవచ్చును” అనిన నదియు సరిపడదు. అప్పుడు సమానసుఖదుఃఖముల ననుభవించు నిరువురుజీవులకు నొక్కదేహమునందే కూడ యానుభవము సంభవింపవలసి నచ్చును. వారిరువురియదృష్టము నొక్కస్థలమునందే జనించినదిగా నుండవలయును కదా! రాముఁడు మార్గమధ్యమున నొకయరణ్యమున చోరులచే బాధ నొందెనేని మఱియొక సమయమున కృష్ణుఁడును అది యేస్థలమున చోరబాధనొందుటయు కలగి స్థించుచున్నది. వారిరువురియదృష్టంబు నొక్కస్థలమున జనించినది కాకుండునని ఇట్టి సమానసుఖదుఃఖములు సమానప్రదేశమునందే యెట్లు కలు

గును? ఈకారణమువలన నొకానొకప్పుడు వారికి సమానప్రదేశమునందు వలెనే సమానదేహమునందును సుఖదుఃఖములు కలుగు ననవచ్చును కదా! మఱియు నీవాదమున స్వర్గాదిభోగములు కూడ సంభవింపవు; అదృష్టము బ్రాహ్మణాదిశరీరప్రదేశమున నుత్పన్నమయ్యెను; స్వర్గాదులు భిన్నప్రదేశమునఁ గదా యున్నవి, కావున నెట్లును వైశేషికమతమున సుఖదుఃఖవ్యవస్థ కుదురదు. వేదాంతమతమున నన్ననో దేహానుసారముగ నాత్మకుఁ గల్పితభేదము కలదు కావునఁ దదనుసారముగ సర్వవ్యవస్థలునుఁ గుదురును. అంతఃకరణోపాధియే జీవత్వమునకుఁ గారణమగుటచే దానితోఁ గూడ జీవునకుఁ బరలోకగమనాగమనములు సంభవించును.

ఇంత యేల మొట్టమొదట సర్వవ్యాపక లగునాత్మ లనేకులున్నారనుటయే యుక్తిశూన్యమగుసిద్ధాంతము, అట్టిదృష్టాంత మేదియును లోకమున లేదు. సర్వవ్యాపకుఁ డొక్కఁడే యుండవలయును కాని యనేకులుండుటకు వీలు లేదు. అనేకపదార్థములు పరస్పరభిన్నములై యుండిన నం దొక్కటొక్కటియు సర్వవ్యాపకమగుట యెట్లు? “రూపాదులు సర్వవ్యాపకములై యనేకములై కూడ నున్నవి కదా” యనిన నదియుఁ జెల్లదు. వానికి ‘లక్షణములు ప్రత్యేకములై యున్నవి; వానికిని వానియాశ్రయములకును భేదము కూడ లేదు. ఈకారణమువలన నవి యనేకములైననూ పదార్థాభిన్నములగుటచే సర్వవ్యాపకములు కానేరవు; పదార్థములవలె కొన్నిస్థలములయందు మాత్రమే యుండునవి యగును. “అత్మలు కూడ నిట్టివారే కావచ్చును. వారు అవయవములు లేకుండుటచే సర్వప్రదేశమునుఁ గూడ వ్యాపింపవచ్చును” అనిన నదియు యుక్తము కాదు. వారనేకులొ యొక్కఁడో నిర్ణయించుటకు గుఱు లేమియు లేదు. † “విశేషమే (వీడు రాముఁడు వీడు గోవిందుఁడు) అని యీశ్వరునిచే నుద్దేశింపఁబడినభేదమే) వారికి భేదమునుఁ గలిగింపఁగలదు, అనుటయు నసంభవము. భేదముండిన గాని విశేషముండుటకు వీలు లేదు; విశేషముండిన గాని భేదముండుటకు వీలు లేదు. ఈయన్యోన్యాశ్రయమునకుఁ బరిహారమెట్లు? “సంసారమనాది యగుటచే నిదియు (పరమేశ్వరుఁడు జీవులనుఁ బ్రత్యేకముగ గ్రహించుచుండుటయు; దదను

* లక్షణము అనగా సోకపదార్థమును తక్కినవానినుండి విభాగించుగుఱుతులు.

విశేషము. (౫౦౩-వ పుట. చూడు.)

సారముగ జీవభేదము కలుగుచుండుటయు) ననాదియే" యని చెప్పుటకును వీలు లేదు. అనాదిత్వ మనునది యుక్తియుక్త మగుహేతువు కా దని పూర్వముననే (చూ. ౧-౪-౩.) నిరూపించియున్నాము. కావున నెట్లును వై శేషికపక్షమున నుఖదుఃఖివ్యవస్థ కుదురదు.

బాగుగ విచారించిన వేదవిరుద్ధ మగుపక్షమును సాధించుటకై వైశేషికు లంతగాఁ బ్రయాసము, నొంద నేటికి? ఏకాత్మపక్షమున నీనుఖ దుఃఖివ్యవస్థాదులు కుదురకుండినఁ గదా! ఎట్లయిననుఁ బక్షాంతరమును సాధింపఁ బూనవలయును. ఆవిషయమును గూర్చి (యేకాత్మపక్షము నందును సర్వముఁ గుదురు ననువిషయమును గూర్చి (యిదివఱకే చాలి నంత వివరింపఁబడి యున్నది. ఆకాశకాలదిక్కు లనేకము లైననూ సర్వ వ్యాప్యము లై యున్నట్లు జీవులును అనేకము లైనను సర్వవ్యాపకులు కావచ్చు నని యొక వేళ వారిమతము నాశ్రయించి చెప్పినను వేదాంతులకు నావిషయము సమ్యతము కాదు. ఆదృష్టాంతము వేదాంత మతానుసారముగ సిద్ధింపదు. వేదాంతిమతమున నాకాశాదులును బ్రహ్మకార్యములే యని కదా సిద్ధాంతము. దృష్టాంత మనునదియు నుభయవాదిసమ్యతముగ నుండవలయును గాని యేకవాదిసమ్యతముగ నుండఁ గూడదు. కాదని పట్టుబట్టినను "సంయోగమాత్రమున మనోఽదృష్టములు కార్యకారు లగును. స్వామిభృత్యభావసంబంధమువలనఁ గలుగు నాధిక్య మేమియు లేదు" అని పైన వివరింపఁబడినయాత్మేపమునక (చూ. ౨-౩-౧౨.) సమాధాన మెద్దియు లేదు కదా! కావున నెట్లున వేదాంతపక్షమే యేకాత్మపక్షమే యుక్తియుక్త మైనది; అంతఃకరణ పాధియందన్న పరమేశ్వరుడే (అవచ్ఛిన్నుడై కాని, ప్రతిబింబితుడై కాని ఉన్నపరమేశ్వరుడే) జీవుఁడు.

ఇది వెన్నెలకంటి నుండరగామశర్మ చేరచింపఁబడిన బ్రహ్మసూత్రార్థ చంద్రికయందు ద్వితీయాధ్యాయమునఁ దృతీయపాదము.

ఇతి శ్రీ భగవద్వేదవ్యాసప్రణీతేషు బ్రహ్మసూత్రేషు
ద్వితీయః ధ్యాయస్య తృతీయః పాదః.

ఇది బ్రహ్మసూత్రములందు ద్వితీయాధ్యాయమునఁ
దృతీయపాదము.



బ్రహ్మ సూత్రములు.

ద్వితీయాధ్యాయము - చతుర్థపాదము.

పాదావతారిక.

“త్వత్పితృచతుర్థపాదములయందు శ్రుతులలోఁ గానవచ్చువరస్థురవిరోధములు పరిహరింపఁబడును” అని త్వత్పితృపాదారంభముననే చెప్పితిమి అందు (త్వత్పితృపాదమునందు) పంచభూతోత్పత్తినిఁ గూర్చియు జీవన్వయాపాదులనుగూర్చియు నున్నవిరోధములు పరిహరింపఁబడెను. ప్రస్తుతపాదమున నూత్మశరీరోత్పత్తినిఁగూర్చినశ్రుతులయందలివిరోధములు పరిహరింపఁబడును. ఈపాదమునందును “శ్రుతులయందే పరస్పరవిరోధముండుటచే వాని నాధారముగఁ గైకొని చేయఁబడినసమన్వయము సరికానేరదు” అనునది పూర్వపక్షము. “వేదవాక్యములయందట్టివిరోధము లేకుండుటచే వేదాంతసమన్వయమునకు భంగము లేదు” అనునది సిద్ధాంతము. వేదాంతమతము మోక్షార్థులకు నాదరణీయ మనుటయు కాదనుటయుఁ గ్రమముగ సిద్ధాంతపూర్వపక్షములకు ఫలములు.

ప్రాణోత్పత్త్యధికరణము. ౧.

విషయము సంగతి, — ఈయధికరణమున నిందియోత్పత్తినిఁ గూర్చినశ్రుతివిరోధములు పరిహరింపఁబడును. పూర్వపాదాంతమున జీవుడే కర్త యని నిర్ణయింపఁబడెను కావున వానికి నిందియములు సాధనములు కలుగజేయుచే స్ఫురణసందర్భముచే నీవిచార మియ్యధికరణమునఁ గలిగెను. జీవునిచేతనే యీ సాధనము పూర్వపక్షము. — ఆకాశాదిపంచభూతములకు నుత్పత్తియచేతనము లగుటచే నీయపనిషత్తునందు కాని నిందియములకు నుత్పత్తి బ్రహ్మభిన్నములును కాని నిందియోత్పత్తిని నిర్ణయించుటకు ప్రత్యక్షమైనది నలక్ష్యము చేసినవార లగుటచే దా ! ఇట్లుండ దాని నెట్లు నిర్ణయింపఁగలము.

మఱియు కొన్ని స్థలములయందు “ఋషయో వావ తేఽగ్రే, ప్రాణా వాన ఋషయః”=“సృష్టికిఁ బూర్వమున ఋషులే యుండిరి. ఋషు లనఁ గా ప్రాణములు (ఇంద్రియములు)” అను మొదలగువాక్యములచే వేద మున సృష్టికిఁ బూర్వమునఁ గూడ నింద్రియము లున్నట్లు చెప్పఁబడి యున్నది. దీనిని బట్టి చూచిన ‘నింద్రియములు సృష్టింపఁ బడలేదు’ అని తేలుచుండుటచే వానికి సుత్పత్తి కల దనుటయే యసంభవము. ఇట్లున్నను ‘ఏతస్మా జ్ఞాయతే ప్రాణో’ అను మొదలగుకొన్ని వాక్యము లు ‘ఇంద్రియములు పరమేశ్వరునుండి జనించెను.’ అనియుఁ జెప్పుచు న్నవి. ఈశ్రుతులకుఁ బరస్పరవిరోధము కలదా? లేదా? విచారించి చూచిన *అన్యథాసిద్ధి నొందుటకు వీలు లేనిశ్రుతి యొక్కటి యైనను పెక్కుశ్రుతుల బాధింపఁగలదు. కావునఁ బ్రాణనిత్యత్వశ్రుతి ప్రాణోత్పత్తి శ్రుతులను బాధించు నని తోచు చున్నది. (ఇచ్చట వియదధికరణమునఁ ౨-౩-౧-౪. జూపఁబడిన పూర్వపక్షముల సంయోజనఁ జేయవలయును.)

సూత్రము. ౧.

అవతారిక:—ఇట్లు నచ్చినపూర్వపక్షమును ఖండింపుచున్నాఁడు.

౨౭౧. తథా ప్రాణాః, ౨. ౪. ౧.

తాత్పర్యము:—“ఏతస్మా దాత్మన స్సర్వే ప్రాణా స్సర్వే లోకా స్సర్వే దేవా స్సర్వాణి భూతాని వ్యవృత్తంతి”=“ఈపరమేశ్వరునుండియే సర్వప్రాణములును(ఇంద్రియములును సర్వలోకములును సర్వదేవతలును సర్వభూతములును)జన్మించును” అను మొదలగువాక్యముల ననుసరించి చూచిన భూతాదు లెట్లుజన్మించుచున్నవో ఇంద్రియములకూడ నట్లే

* అన్యథాసిద్ధి (పు. మా. ౫.౨౯).

† తథా ప్రాణాః.

“ఇది పాదమునకు వారంభసూత్రము. దీనికిఁ బూర్వమున నేవిషయమును ప్రశంసించఁబడలేదు. ఇట్లుండ ‘తథా’ అనునపమ వాచకశబ్దమున బ్రయోగించుట సంభవింపదు. పూర్వవాదాంతమున తీవాత్ స్వరూపముఁ బ్రస్తావించఁ తోఁ బ్రాణములకు నుపమ నము సంభవింపదు. తీవ్రము నిత్యముననున్న ఇట్లు కాక నదృష్టముతో వీనికి బోలిక గల దనిని జదియుదు. మఱియు ననుసరించి చూచిన సర్వజీవులన ప్రతిజేహమున

జనించుచున్నవియని తోచుచున్నది. ఒకానొకయుపనిషత్తునందు నిందియోత్పత్తి చెప్పబడుచున్నను అనేకస్థలములయందుఁ జెప్పబడి యున్నది కావున నదియే(ఉత్పత్తి కలదనుటయే)ప్రామాణికము. ఒకవిషయ మొక్కస్థలమున లేకున్నను మఱియొకస్థలమునుండి తెచ్చుకొనుట యుక్తియుక్తమగుచిషయము కాని యొక్కదానికై పెక్కుస్థలములయందుఁ జెప్పబడినదానిని నిరర్థకముఁ జేయుట యుక్తియుక్తము కాదు కదా! కావున నిందియములకు సుత్పత్తి యవశ్యముగఁ గలదు.

“సృష్టికే బూర్వమునఁ గూడఁ బ్రాణములు కలవు.” అని చెప్పినట్లు కానవచ్చుచున్న శ్రుతులు ప్రాణనిత్యత్వమును బోధించునవి కానేరవు. అప్పుడు ప్రాణములును పరబ్రహ్మంబు నని రెండుపదార్థము లుండవలసి వచ్చుటచే నదైవతశ్రుతులకును దానికిని (ప్రాణనిత్యత్వశ్రుతికిని)విరోధము యున జనించినయదృష్టమనకు నియమము కలుగదు. ఇట్లే ప్రాణములకుఁ గూడ నియమము లేకపోవు ననియు సీకారణమువలన వైశేషికమతము యుక్తిహీనమనియు సిద్ధాంతము చేయఁ బ్రయత్నము కల దేని యప్పుడును పునరుక్తిబోధము వచ్చును. పూర్వపాదాంతమునందే ‘సర్వవ్యాపక అగుచీవు అనేకు లుండురేని వారియదృష్టము లను గాని దేహములను గాని నియమించుటకు (ఇదియే వీనిదేహము వీనికర్త అని నిర్ధారణ చేయుటకు) వీలు లేదు’ అని సిద్ధాంతము చేసి యున్నారు. ఈసిద్ధాంతము తోనే ప్రాణములను గూర్చినసిద్ధాంతముఁ గూడ చేయబడి నట్లే యయ్యెను దానినే మఱిఁ జేసినఁ బునరుక్తిబోధము వచ్చును కదా! కావున నెట్లు విచారించినను ఈ సూత్రమునందు ‘తథా’యనుపదమును ప్రయోగించుట యసంబద్ధమనితోచుచున్నది” అని ఈసూత్రముపై సంశయము వచ్చును కాని ఇది నిలుచునది కాదు.

శ్రుతియందు ‘ఏతస్మా దాత్మనః సర్వే ప్రాణాః సర్వే లోకాః సర్వే జీవాః సర్వాణాంభూతాని వ్యుచ్ఛరంతి. ఏతస్మా జ్జాయతే ప్రాణో మన స్సర్వేంద్రియాణి శబ్దం వాయు ర్జ్యోతి రాపః పృథివీ విశ్వస్య ధారణీ’ అను మొదలగుశ్రుతులయందు ప్రాణసృష్టికి ననేకముల సుపమానములుగఁ జెప్పియున్నది. లోకములు మొదలగు వానివలెను అకాకాదులవలెను ప్రాణములు కూడ సృష్టి యైనవియే యని సూత్రమువకు నర్థముఁ జెప్పవచ్చును. మఱియుఁ దృతీయపాదారంభమున భూతసృష్టి చెప్పబడి యున్నదేవునివలెను నెనను ప్రస్తుతప్రకరణమునను బోలిక యుండవచ్చును. ఒకా యచేతనము లగుటవలననే వానితోఁ గూడ ప్రకృతమునకుఁ బోలికఁ జెప్పట బ్రహ్మభిన్నములును కాదు మన ‘పానవ్యాప చ్చ తిద్వతో’ అనుస్థలమునఁ జెప్పిన నలక్ష్యము చేసినవార లగు న్నాడు.

దుర్ని వారమై వచ్చును. ఇట్లు వచ్చిన వేదప్రామాణ్యము నశించును. ప్రాణాదానికే బ్రాహ్మనిత్యత్వపరముగ నర్థముఁ జెప్పఁగూడదు. అది * బ్రహ్మ లనఁ తరప్రశయములనుఁ గూర్చి చెప్పి యుండవచ్చును. అనమయమున న్నేద లోకములును నశించును గాని సూక్ష్మశరీరాభిమాని యగుహిరణ్యగర్భుఁడు లేక సృష్టికర్త యని చెప్పఁబడుచతుర్ముఖుండు నశింపఁడు కదా! ఈకారణమువలన నాయనకుఁ గలయింద్రియములును నశింపఁబడి దీనిని బట్టి యాశ్రుతి అట్లు చెప్పి యుండవచ్చును ; ఇందు విరోధమేమి కలదు? ఈకారణమువలన నెట్లును ఇంద్రియము బుత్పన్నము లైనవియే.

సూత్రము. ౨.

అవతారిక:—“సృష్టికే బూర్వమున నిందియములుఁ గల వని శ్రుతియందే జెప్పఁబడి యుండుటచే ప్రాణోత్పత్తిశ్రుతి † గౌణియే కావలయును” అనుపక్షమును ఖండించుటకై మఱియొక హేతువునుఁ జూపుచున్నాఁడు.

౨౨౨. † గౌణ్యసంభవాత్. ౨. ౪. ౨.

తాత్పర్యము:—ప్రాణోత్పత్తిశ్రుతి యెట్లును గౌణి కానేరదు. అట్లు “గౌణియే కావలయును” అని చెప్పిన సర్వవిజ్ఞానప్రతిజ్ఞకు భంగము వచ్చును. సర్వపదార్థములునుఁ బరమేశ్వరునివిచారము లైననే కదా పర

* అవాంతరప్రశయము అనగా సృష్టి మొదలు బ్రహ్మప్రశయము జరుగుటకు ముందు కలుగుయొగప్రశయాదులు. (పంచప్రశయములు మ., పు. ౩౬౬.)

† గౌణి (పు. చూ. ౫౨౫).

‡ గౌణ్యసంభవాత్. ౨. ౪. ౨.

ఈసూత్రము మూడవసాదమునందు వియతధికరణమునఁ బూర్వపక్షసూత్రముగ వచ్చియున్నది అచ్చట “గౌణీ, అసంభవాత్” అని పదచ్ఛేదముఁ జేయుకొని ప్రాణోత్పత్తిశ్రుతి ఇతరశ్రుతులకు విరుద్ధ మగుటచే ముఖ్యమగుట తటస్థము. “గౌణియే” యని వ్యాఖ్యానము చేయఁబడి యున్నది. కనుక వచ్చును కావున నట్లు కాదని సిద్ధాంతంబును నే సిద్ధాంతసూత్రమే కావున నేకపదముగనే తరిగి

మేళ్యవిజ్ఞానముచే సర్వవిజ్ఞానమునుఁ గలుగును? ఇట్లు కాక ఇంద్రియములుమాత్రము నిత్యములై యుత్పత్తిరహితములై యుండిన నాప్రతిజ్ఞయెట్లు సిద్ధించును? ముండకోపనిషత్తునందు “కస్మిన్న భగవో విజ్ఞాతే సర్వ మిదం విజ్ఞాతం భవతి” (చూ. ౧-౨-౨౧-౨౩.) అని సర్వవిజ్ఞానప్రతిజ్ఞ నాచరించి దానిని సమర్థించుటకై “ఏతస్మాజ్జాయతే ప్రాణో” అను మొదలగువాక్యము చెప్పబడి యున్నది. స్పష్టముగాఁ గూడ “బ్రహ్మైవేదమనృతం పురస్తాత్” = “ఈపూర్వభాగ మంతయును బ్రహ్మమే” అను మొదలగువాక్యములచే బ్రహ్మభిన్న మగుపదార్థమే లే దనియుఁ జెప్పబడి యున్నది. ఇట్లుండఁ బ్రాణోత్పత్తిశ్రుతి గౌణి యగుటకు నేమి వీలు కలదు? అదియుఁ బరమేశ్వరున కభిన్న మైరదియే కావలయును. అట్లు గుటకును అది (ఇంద్రియసమూహము) పరమేశ్వరునుండియే జనించియుండవలయును కదా! ఈకారణమువలన నెట్లును ప్రాణోత్పత్తిశ్రుతి గౌణి కానేరదు.

౨౭౩. తత్ప్రాక్కుతే శ్చ. ౨. ౪. ౩.

తాత్పర్యము:—మఱియు “ఏతస్మాజ్జాయతే” అను మొదలగువాక్యములయందు మొట్టమొదట గల “జాయతే” యనుపదము ప్రాణాదులతోను భూతములతోఁ గూడ సంబంధపడి యున్నది. భూతములవిషయమున నది ముఖ్యార్థమునే చెప్పునని యిదివఱకే స్థాపించితిమి కదా! ఇట్లుండఁ గ్రాణము విషయమున మాత్రము గౌణార్థము నెట్లు చెప్పును? సమానవాక్యమున నొక్కసలముననే యుండి యనేకపదములతో సంబంధపడి యున్న పదము కొన్నిటితో ముఖ్యముగాను మఱికొన్నిటితో గౌణముగాను సంబంధించు నగుట యెట్లు యుక్తియుక్త మగును? అప్పుడు

ధము వచ్చును కావున ఏప్రాణోత్పత్తిశ్రుతి గౌణి యగుటకు వీలు లేదు’ అని వ్యాఖ్యానము చెయ్యబడి యున్నది. వివిధధికరణమునందులెనే యిచ్చటఁ గూడ సమాత్రమునకు సర్థముఁ జెప్పినచో సర్వవేదాంతకాస్త్రయనకు నది విరుద్ధ మగును. పాఠములు జీవునివలె శుద్ధబ్రహ్మరూపములా? లేక బ్రహ్మభిన్నము లగునిత్యపదార్థములా? అవి యచేతనము లగుటచే బ్రహ్మరూపములు కానేరవు. సర్వవిజ్ఞాన ప్రతిజ్ఞకు హాని వచ్చుటచే బ్రహ్మభిన్నములును కానేరవు. కావున సయర్థమును చెప్పవారు సర్వవిజ్ఞాన ప్రతిజ్ఞ సలక్ష్యము చేసినవార లగుదురు. కావున నిది యుక్తము కాదు.

వాక్యమే వికారరూపము కలది యగును కదా! మఱియు ఈ 'జాయ తే' యనుపదము మొట్టమొదట ప్రాణములను, గూర్చియే చెప్పబడియున్నది. ఈయొక్క స్థలముననే గాక "స ప్రాణ మస్మజత ప్రాణా చ్ఛ్రద్ధాం" = "ఆ పరమేశ్వరుడు ప్రాణమును సృజించెను, ప్రాణమునుండి శ్రద్ధను సృజించెను" అని మఱియొక స్థలమునందుఁ గూడఁ జెప్పబడి యున్నది. పూర్వమున లెనే యిచ్చటఁ గూడ "అస్మజత" యనుపదము మొట్టమొదట ప్రాణము గూర్చియే చెప్పబడి శ్రద్ధాదులతో సంబంధపడుచున్నది. ఇట్లే యితర స్థలములయందును "భూతాని ప్రిచ్ఛగంతి" అని వాక్యాంతమునఁ గల 'ప్రిచ్ఛగంతి' యనుపదంబును ప్రాణాదులతో సంబంధపడియే యున్నది. ఇట్లుగుటచే ననేక శ్రుతులయందు ప్రాణోత్పత్తి ముఖ్యముగనే చెప్పబడె ననుటలో సంశయము లేదు.

౨౭౪. తత్పూర్వకత్వా ద్వా చః. ౨. ౪. ౪.

తాత్పర్యము:—ఇంతసూత్రమే కాదు. తైత్తిరీయశ్రుతియందు ప్రత్యక్షముగఁ గా కున్నను అర్థానుసారముగ నింద్రియసృష్టియుఁ జెప్పబడియే యున్నది. "అన్నమయం హి సోమ్య మన ఆపోమయాః ప్రాణా న్నేజోమయా వాక్" = "ఓశాంతా! మనస్సు అన్నమయము ప్రాణములు జలమయములు వాగింద్రియము తేజోమయము" అని వాగాదులవ్వ రూపము వివరింపబడి యున్నది కదా దీనిని పట్టి విచారించిన నీవిషయ ము స్పష్ట మగుచున్నది. ఎ ట్లనిన:—

ఈ అన్నమయత్వాదులు ప్రాణాదులకు ముఖ్యములూ? లేక గౌణములూ? ముఖ్యములైన మనస్సు మొదలగువారితో బాటు సర్వేంద్రియములసృష్టియుఁ జెప్పబడె ననవలయును. అన్నమనఁగా పృథివి కావున మనస్సు దానినుండి జనించె ననియు ప్రాణములు జలమునుండి యత్పన్నము లయ్యె ననియు వాగింద్రియ మగ్నినుండి సంభవించె ననియు నా శ్రుతివలన ("అన్నమయం హి సోమ్య మనః" అను మొదలగు శ్రుతివలన) దేలుచున్నది కదా! ఇట్లుఁ గాక నది (అయన్నమయత్వాదిశ్రుతి) గౌణమైననూ ఈసిద్ధాంతమునకు భంగము రాదు. అప్పటికిని ఆశ్రుతియందలి యుపక్రమాదుల వివరించిన "ఈశ్వరుడు సర్వపదార్థములయందును జేరి వారినామరూపములఁ బ్రకటించుచున్నాడు" కావున నీమనస్సు మొద

లగునవి కూడ భూతమయములే కావలయును. లేకున్న బరమేశ్వరుడు దీనియందు బ్రవేశించుననుట సంభవింపదు. ఈకారణమువలన నివి భూతమయము లైనను గా కున్నను శ్రుతియట్లు (మనస్సు అన్నమయము అను మొదలగురీతులతో) చెప్పుచున్నది. దీనికి 'పరమేశ్వరుడు ప్రాణాదుల యందుఁ బ్రవేశించి వానినామరూపములఁ బ్రకటించుచున్నాఁడు.' అనుట మాత్రమే కాని 'ప్రాణాదులు భూతమయములు' అనుట కాదు" అని మాత్రమే చెప్పవలసి యుండును. వాస్తవస్థితిలో "ప్రాణాదులు భూతమయములే" అని యిదివఱకే సయ్యక్తికముగ సిద్ధాంతము చేయఁబడి యున్నది. కావున నెట్లు చూచినను ఇంద్రియములకు నుత్పత్తి నిర్వివాదముగ సంభవించును. "ఉత్పత్తికిఁ బూర్వమున బ్రాణములు గలవు" అని చెప్పు శ్రుతికి అవాంతర ప్రశయపరముగ నర్థము చెప్పవలయు నని యిది వఱకే సిద్ధాంతము చేసియున్నాము. ఏవిధముగ జూచినను ఆసిద్ధాంతమును భంగము చేయుటకు ఏలు లేదు. ఇంద్రియము లనునవి యెప్పటికి నొకరి నాశ్రయించి యుండునవియే కాని స్వతంత్రముగ నుండునవి కావు. సృష్టికిఁ బూర్వమున నవి కల వనిన నప్పుడు వానికి నాశ్రయ మెయ్యె దియో నిర్ణయింపవలసి యుండును. అప్పుడు (సృష్టికిఁ బూర్వమున) పరమేశ్వరుఁ డొక్కఁడు మాత్రమే కలఁ డని సర్వశ్రుతులయందును ఘోషింపఁబడుచున్నది. "అప్రాణో హ్యమనాః" = "ప్రాణములు (ఇంద్రియములు) లేనివాఁడు మనస్సు లేనివాఁడు నిత్యపరిశుద్ధుఁడు" అని యాయనకు సింద్రియాభావము కూడ పలుమాఱు చెప్పఁబడి యున్నది. ఇట్లుండ సింద్రియములు సృష్టికిఁ బూర్వము నిరాశ్రయములై యుండుట యెట్లు? ఈకారణమువలన నాశ్రుతి యవాంతర ప్రశయవిషయమే యనియు ఇంద్రియములును హిరణ్యగర్భ నాశ్రయించి యుండు ననియుఁ జెప్పవలయును. కావున నెట్లును ప్రాణాదుల కుత్పత్తి కలదు. ప్రాణ నిత్యత్వ శ్రుతి పైన వర్ణించినవిధముగ గోణి యగుటచే ప్రాణోత్పత్తి శ్రుతులతో దానికి విరోధము లేదు.

సప్తగత్యధికరణము. ౨.

విషయము సంగతి:—పై యధికరణమున సింద్రియములకు నుత్పత్తి కలదనువిషయము సాధింపఁ బడెను. ఇప్పుడు దాని నాశ్రయించి

ఆశ్రయాశ్రయీభావసంగతితో నిందియసంఖ్యనుఁగూర్చి విచారింపఁబడును. “జీవుఁడు ఇందియములకంటె భిన్నుఁడు” అనువిషయము సిద్ధాంతముఁ జేయుటయే ఈవిచారమునకు ఫలము.

సందేహము:—కొన్ని శ్రుతులయందు “సప్త ప్రాణాః ప్రభవంతి తస్మాత్” అనువాక్యముచే “నిందియములు *సప్తసంఖ్య కలవి” అని చెప్పఁబడి యున్నది. మఱి కొన్నిటియందు “అష్టై గ్రహాః” అనుమొదలగు వాక్యములచే ఇందియము † “లెనిమిది తొమ్మిది క్రిపది క్రిపదునొకండు ¶పంచైండు **పదుమూఁడు” అని పరస్పరవిరుద్ధముగఁ జెప్పఁబడి యున్నది. ఈసంఖ్యాశ్రుతులకుఁ బరస్పరము విరోధము కలదా? లేదా?

సూత్రము. ౫.

అవతారిక:—అను నీసంశయమును ఏకదేశిమతముతో నిరాకరించుచున్నాఁడు.

* ఉపనిషత్తులయందు కొన్నిస్థలములలో నేత్రము; నాసిక; నాలుక; వాక్కు; శ్రోత్రము; మనస్సు; చర్మము; అనునీయేడు మాత్రమే ఇందియము అని చెప్పఁబడెను.

† శ్రుతియందు ఇందియశబ్దమునకు మారుగా గ్రహశబ్ద ముపయోగింపఁ బడి యున్నది. గ్రహ మనగా బంధించునది. జీవుని సంసారమున బంధించును కావున నిందియముల కీపేరు వచ్చినది. మఱియు నాగ్రహము లెనిమిది. జ్ఞానేందియము లైదు. మనస్సు వాక్కు హస్తములు అనునీమూఁడునుఁ గలిసి యెనిమిది.

‡ మఱియొకచోట నవరంద్రములు నుఁ దొమ్మిదిందియములనుగఁ శ్రుతి చెప్పుదున్నది.

§ మఱియొకచోట నవరంద్రములను నాభితోఁ గూడఁ బది యిందియము అని చెప్పఁబడెను.

¶ జ్ఞానేందియము లైదును కర్తేందియము లైదును మనస్సొక్కటియునుఁ గలిసి పదునొకం డిందియము అని మఱియొక్కచోఁ జెప్పఁబడెను.

¶ పైఁ జెప్పినయిందియములతో హృదయమును (బుద్ధిని) చేర్చుకొని కొన్ని చోట్ల పంచైందిందియములు చెప్పఁబడెను.

** మఱి కొన్నిస్థలములయందు యీపంచైందిందితో నహంకారమునుఁ గూడఁ జేర్చి పదుమూఁడుగాఁ జెప్పఁబడెను.

౨౭౫. సప్తగతే ర్విశేషితత్వాచ్చ. ౨. ౪. ౫.

తాత్పర్యము:—పై నఁ జూపినవిరోధము ఎట్లునుఁ గలుగ నేరదు. ఇంద్రియములు ఏడనియే నిర్ణయింపవలసి యున్నది. శ్రుతి యీవిషయమునుఁ జెప్పుచున్నది యనుట నిస్సంశయమే కదా! సామాన్యముగఁ జెప్పటయే కాదు మఱియొకస్థలమున “సప్తవై శీర్షన్యాః”=“శిరస్సున నున్నవి యేడు” అని విశేషముగఁ గూడఁ జెప్పి యున్నది. శిరస్సున నున్నవి మాత్రమే ప్రాణములై నఁ దక్కినవి కావని స్పష్టముగఁ జెలియుచున్నది. “వాఁడు కుడికంటితోఁ జూడఁగలఁడు” అనిన “వాఁడు ఎడమ కంటితోఁ జూడలేడు” అని ప్రత్యేకముగఁ జెప్పవలయునా? ఈకారణము వలన నింద్రియములు సప్తసంఖ్య కలవియే యని తేలుచున్నది. “ఇంద్రియము లెనిమిది తొమ్మిది” అని యనేకశ్రుతు లున్నను వానికి ప్రస్తుత శ్రుతివాక్యముతో (“సప్త ప్రాణాః” అను శ్రుతివాక్యముతో) విరోధము కలుగదు. అనేకస్థలములయం దనేకవిధములుగ సంఖ్యలు చెప్పఁబడి యుండుటచే “ఇందు దేనినినిర్ణయింపవలయును” అని సంశయము రాఁగా, *లఘు వేగుటచేతను బహువాక్యసమ్మత మగుటచేతను సప్తసంఖ్య నిర్ణయింపఁబడెను కావున దానికి ననుకూలముగ సర్వశ్రుతులును (సంఖ్యను చెప్పు శ్రుతులును) నమన్వయింపఁ బడవలయును. ఆయాయంద్రియముల వ్యాపారభేదముల ననుసరించి సంఖ్యాభేదము వర్ణింపఁబడె ననవలయును. ఈకారణమువలన నిచ్చట శ్రుతివిరోధము లేదు.

సూత్రము. ౬.

అవతారిక:—ఇట్లు పై సంశయమును ఏకమతానుసారముగ నివారింది ఈసూత్రమున స్వమతమును చెప్పుచున్నాఁడు.

౨౭౬. హస్తాదయస్తస్థితే ౭తో నైవమ్.

౨. ౪. ౬.

తాత్పర్యము:—ఈసిద్ధాంతము యుక్తియు క మైనది కాదు. హస్తములు మొదలగునవికూడ నింద్రియములే. “హస్తావై గ్రహాః స

* లఘు=చులకన. (3౫౮ పు. చూ.)

కర్తృణా ఒతిగ్రహేణ గృహీతో హస్తాభ్యాం హి కర్త కరోతి” “హస్తములు జీవుని బంధించునట్టిపదార్థములు (ఇంద్రియములు) వానికిఁ బుచ్చి కొనుట, విడుచుట అనుకర్తృలతో సంబంధము కలదు. ప్రతిపురుషుఁ డును ఒకపదార్థము, నీయవలయు ననిననుఁ దీసికొనవలయుననినను హస్తములతోడనే కదా వ్యాపారము నాచరించును” అనుమొదలగు బృహదారణ్యవాక్యములఁ బట్టి చూచిన నింద్రియములసంఖ్య యధికమగును. ఈకారణమువలన నధికసంఖ్యనే గ్రహింపవలయును కాని యల్పసంఖ్యను కాదు. అధికాల్పములకు విరోధము వచ్చెనేని యధికసంఖ్యను గ్రహించి యల్పమును విడుచుటయే యుక్తియుక్తము. ఎప్పటికిని అధికమున నల్పసంఖ్య యంతర్భావము నొందును కాని యల్పమున నధికసంఖ్య యంతర్భావము నొందనేరదు కదా! కావున “ద శేషే పురుషే ప్రాణా ఆ త్యైకాదశ” = “పురుషునియందు ఇంద్రియములు పది మనస్సు పదునొకండవది” అను శ్రుతి నాశ్రయించి యింద్రియములు పదునొకండనియే గ్రహింపవలయును. శ్రుతివాక్యములకు స్వాభావికముగనే ప్రామాణ్య మున్నను, వానియర్థమును నిర్ణయించుటకు మఱియొక ప్రమాణము సహాయముగ నుండ నక్కఱ లేక పోయినను, వానిలోఁ బరస్పర విరోధము వచ్చినప్పుడును, వికల్పమునకు నవకాశము లేకపోయినప్పుడును సిద్ధాంతమునకై లోకన్యాయము ననుసరింపవలసియే యుండును. ఇచ్చట నింద్రియములు పదార్థము లగుటచే వానివిషయమున వికల్ప ముండుటకు వీలు లేదు; లోకము ననుసరించి చూచినను, బదునొకండుకార్యము లకంటె నధికము లెట్లును సిద్ధింపవు. కావునఁ దదనుసారముగఁ బదునొకం డింద్రియములు మాత్రమే కల్పింపఁబడవలసి యున్నవి. ప్రత్యక్షానుభవమున శబ్దాదివిషయము లైదును మాటలాడుట మొదలగు కర్తృ లైదును వేఱువేఱుగఁ గానవచ్చుచున్నవి. ఈపదిక్రియలకును జ్ఞానేంద్రియము లైదును కర్తేంద్రియము లైదునుఁ గలసి పదింద్రియములు కల్పింపఁబడవలయును. సంకల్పము నిశ్చయము మొదలగువానికి నొక్కయంతఃకరణము చాలును. అది యొక్కటియే దీపమువలె సర్వతోముఖమై సర్వేంద్రియములవైపునకును సంచరింపవచ్చును. ఇంతకంటె నధికసంఖ్యలను జెప్పుశ్రుతులును అంతఃకరణవృత్తిభేదములు మొద

లగువాని నాశ్రయించి సమన్వయింపబడవచ్చును ; అల్పసంఖ్య ఈసంఖ్య యందే యంతర్భావమును జెందవచ్చును.

మఱియును శిరస్సున నేడింద్రియములు లేవు. ఉన్నవి నాల్గే. నేత్రములు రెండుగా గానవచ్చుచున్ననూ అందున్నది యొకయింద్రియమే. రెండు కన్నులును తెఱచి యున్నప్పుడు గానవచ్చుచంతవిశదముగ నొకకన్ను మూసినప్పుడు కానరాదనుట సర్వాసభవసిద్ధమే ఆరెండును బరస్పరభిన్నము లగునింద్రియములే యయ్యేనేని యాయనుభవ మెట్లు సంభవించును ? ఇట్లే కర్ణములు నాసికలుగూడ రెండుగఁగానవచ్చుచున్న ను అందు కలయింద్రియము మాత్ర మొక్కటియే. సర్వవ్యాపారములును ఈనాల్గింద్రియములచేతనే నిర్వహింపఁబడు ననుట శక్యమగు నా ? కావున నెట్లును ఇంద్రియములు ఏడే యనుటకు వీలులేదు. యెనిమిది యని వర్ణించినస్థలమునందును సంచారము విసర్గము (మలవిసర్జనము) ఆనందము అనులోక ప్రసిద్ధకర్మలు మూఁడును విడువఁబడి యున్నవి యనుట విస్పష్టమే. తొమ్మిది పది యని చెప్పఁబడియున్నస్థలములయందు కేవలరంధ్రములే యుద్దేశింపఁబడెను కాని యింద్రియములు కావు. పది యని చెప్పినస్థలమున 'నాభి ర్దశమీ' అని కేవలరంధ్రమే పరియవదిగాఁ జెప్పఁబడెను. నాభి యనునొకనింద్రియము లోక ప్రసిద్ధమై లేదు కదా * ప్రాణవాయువునకు నొకస్థాన మగుటచే నాభియుఁ బదియవరంధ్రముగా సుద్దేశింపఁ బడెను. 'ఇంద్రియములు పదునొకండు' అనిచెప్పినశ్రుతినిఁగూర్చియు 'పంద్రెండు పదుమూఁడు' అని చెప్పినశ్రుతులనుఁ గూర్చియు ఇదివఱకే వివరించితిమి. ఉపాసనార్థమై కూడ శ్రుతి యిన్నివిధములుగఁ జెప్పుచున్నది. కావునఁ జైన వివరించినవిధముగ లోక ప్రసిద్ధము లగు కృత్యముల నాశ్రయించియే ఇంద్రియముల నేకాదశసంఖ్య గలవానినిఁగా నిర్ణయింపవలయును; శ్రుతివిరోధంబును లేదని యిదివఱకే నిర్ణయింపఁ బడి యున్నది కదా!

* నాభి సమానవాయువునకు స్థాన మైనను అది ప్రాణవాయువుయొక్కరూప భేదమే కావున నట్లు చెప్పఁబడెను. శరీరములోపల సంచరించు వాయువునకు సామాన్యముగ ప్రాణవాయువు అని పేరు. అది యొడువిధము లగు కార్యముల నాచరించుటచే దానికి ప్రాణాపానాదు లగునైదుపేర్లు వచ్చినవి. అంగు ప్రాణవాయువు హృదయమునందును ఆపానవాయువు గుడమునందును వ్యాసము స్యశరీరమునందును సమానము నాభియందును ఉదానము కంతమునందును ఉన్నది.

అవతారిక:- ఈయధికరణమునకే మఱియొకవిధముగ వ్యాఖ్యాస్త
నమునుఁ జేయుచున్నాఁడు. విషయసంగతి సంజేహము లన్నియుఁ బూర్వపు
మువలెనే యని తెలిసికొనవలయును.

సూ. సప్తగతే ర్విశేషితత్వా చ్చ.

తాత్పర్యము:- ఇంద్రియములు ఏడే. “త ముత్క్రిమంతం
నశ్వే ప్రాణా అనూత్క్రిమంతీ” = “ వాయువు నిర్గమించునప్పుడు
ఇంద్రియము లన్నియు నిర్గమించును” అని బృహదారణ్యకోపనిష
త్తునందు * ఏడింద్రియములకు మాత్రమే నిర్గమనము చెప్పఁబడి యు
న్నది. ‘సర్వశబ్దము కలదుకదా’ యనియెడవేమి యచ్చటఁ బ్రస్తాపింపఁ
బడినది యేడే కావున సంతకంపై నధికసంఖ్య నెట్లును గ్రహించుటకు వీలు
లేదు. † విజ్ఞానప్రస్తావముఁగూడఁ గలదు కదా! అది యెనిమిదవది యగు
చున్నదే” అనియెడవేమి యది మనస్సుకంటె భిన్నము కాకపోవుటచే
నేడుపదార్థములయందే జేరును. అది సంకల్పరూపము కాకపోయినను
మనోవృత్తియే కదా.

అవతారిక:- ఈపూర్వపక్షమును ఖండింపుచున్నాఁడు.

సూ. హస్తాదయస్తస్థితేఽతో నైవమ్.

తాత్పర్యము:- ఇట్లు చెప్పట యుక్తము కాదు. యే డింద్రి
యములకంటె నధికములై హస్తాదు లున్నవి అవియు జీవుని బంధించు
నవి కావున శ్రుతియందు గ్రహము లని చెప్పఁబడుచున్నవి. ముక్తి
దొఱకునంతవఱకు నవి జీవుని బంధించు నేని యప్పుడు కాని యానా
మధేయమునకు సార్థకత్వము గలగదు కదా! ఈ కారణమువలన

* ముఖమున నున్నరంధ్రములేడును యెడు ప్రత్యేకేంద్రియములుగ నుపాసనా
ర్థమై బృహదారణ్యకోపనిషత్తునఁ జెప్పఁబడియున్నవి.

† విజ్ఞానప్రస్తావము=మరణకాలమునందు మోహమువచ్చినప్పుడు విజ్ఞానము
కూడ జీవునితో జేరు ననియు సికారణమువలన జీవుడు తనకంటె భిన్న మగుపదార్థ
మును తెలిసికొన నేరఁ జనియు జేయఁబడినప్రస్తావము. ఇది ‘ఏకీభవతి న పశ్యతి
త్యాహుః’ అని యారంభించి ‘ఏకీభవతి న విజానా తీత్యాహుః’ అను మొదలగు శ్రుతి
చే వివరింపఁబడినది.

‘ద శేమే’ అను మొదలగు శ్రుతి నాశ్రయించి యేకాదశేంద్రియములే కల వని సిద్ధాంతముఁ జేయవలసి యున్నది. ‘పుర్యష్ట కేన లింగేన ప్రాణా ద్యేన స యుజ్యతే, తేన బద్ధస్య వై బంధో మోక్షో ముక్తస్య తేన చ’ ‘పంచప్రాణములు జ్ఞానేంద్రియములు కర్మేంద్రియములు అంతఃకరణము శబ్దస్పర్శాదులు అజ్ఞానము కామము కర్మ అనునీయెనిమిదింటితో జీవు నకు నెప్పటికిని సంయోగము కలదు. వానిసంయోగ మున్నంత కాలము నాతఁడు బద్ధుఁ డగును; విడువఁగానే ముక్తుఁ డగును’ అని స్పృతి యీ విషయము స్పష్టముగ నే చెప్పుచున్నది. లోకమునందును సర్వజీవులకును సప్తేంద్రియములచేతనే గాక హస్తాదులచేతఁ గూడ బంధ ముండుట స్పష్టముగ గాన వచ్చుచున్నది. ‘హస్తా చాదాతవ్యంచ’=‘హస్తములును గ్రహింపవలసినదియును’ అను మొదలగువాక్యములచే ప్రశ్నోపనిషత్తు నందు పదునొకండింద్రియములును గ్రహింపఁబడి యున్నవి; జీవునితో నన్నియు నిర్గమించు ననియుఁ జెప్పఁబడియున్నది. కావున నూరక నిదర్శన మునుఁ జూపుటకై మాత్రమే బృహదారణ్యకమున సప్తేంద్రియములు ప్రస్తాపింపఁబడెను కాని మఱి యేమియుఁ గాదు. అచ్చటి సర్వశబ్దార్థం బును నిర్ధకముగ సంకోచించుట యుక్తము కాదు; * ప్రకరణ మున్నను † శ్రుతి దానికంటె బలవంతము కావునఁ బ్రకరణానుసారముగ ద్రిప్పఁ బడుటకు శక్యము కాదు. కావున నింద్రియములు పదునొకండె.

ప్రాణాణుత్వాధికరణము. 3.

విషయము:—ఇచ్చట ‘నింద్రియములు శరీరమునందు మాత్రమే వ్యాపించి సూక్ష్మములై (నేత్రాదుల కగోచరములై) యాకాశతుల్యములై యున్నవి’ అనువిషయము నిరూపింపఁబడును.

సంజేహ పూర్వపక్షము:—పైయధికరణమునఁ బదునొకండింద్రియములును జీవునితోఁ గూడ నిర్గమించును అని సిద్ధాంతము చేయఁబడెను. ‘ఈనిర్గమనము ముఖ్యమా? లేక గౌణమా’ యని సంశయము రాఁగా దానికి సాంఖ్య లిట్లు సమాధానముఁ జెప్పుదురు. ఇంద్రియము

* ప్రకరణము (౧౦౨ పు. చా.)

† శ్రుతి (౧౦౨ పు. చా.)

లహంకారమువలనఁ జనించినవి. అహంకారము సర్వవ్యాపకము. కాబట్టి సర్వవిషయము నట్టివే కావలయును. ఇట్లున్నను ఆయింద్రియములు దేహాన్ని మధ్యమునందు మాత్రమే ప్రకటము లగును; దీనిచేతనే వానికి రాకపోకలు గౌణముగ సంభవించును. ఇంతియగాని అపిప్రధానముగానే పరలోకమునకుఁ బోవు నని చెప్పుట యుక్తిశూన్యము. శ్రుతియైనను అనుభవ విరుద్ధముగఁ జెప్పిన నంగీకరింపఁ జనదు కదా!

సూత్రము. ౨.

సంగతి అవతారిక:—అని యాక్షేపసంగతితో వచ్చినయీపూర్వపక్షమును ఖండించుటకై యాయుధికరణ మారంభ మైనది.

౨౨౨. అణన శ్చ. ౨. ౪. ౨.

తాత్పర్యము:—ఈయింద్రియములు సర్వవ్యాపకము లగుటకు వీలు లేదు. అహంకారము సర్వవ్యాపక మనుటయు విరుద్ధమే. ప్రతిశరీరమునందును “నేను నేను” అని యహంకార మనుభవమునకు వచ్చుచున్నది. ప్రత్యేకముగ నున్నట్లును తోచుచున్నది. సర్వవ్యాపకమై మఱియొక యహంకారము ఈపరిచ్ఛిన్నాహంకారములకు మూలమై యున్నదనుటకునుఁ బ్రమాణము గానరాలేదు. ఒకజేత దానినిఁగూడ (“అహంకారము సర్వవ్యాపకము.” అనుదానినిఁగూడ) సాధించినను ఆయహంకారము ఇంద్రియములకు గారణ మగు ననుట సంభవింపదు. మొట్టమొదట నట్టియహంకారమును (ఒకదానికి సుత్యుత్తికారణ మగునహంకారమును) కల్పించుటయే శ్రుతివిరుద్ధ మని స్పృశ్యధికరణమునందే (చూ. ౨. ౧. ౨.) నిరూపింపఁబడి యున్నది. ఈకారణమువలన నింద్రియములు ఎట్లును సర్వవ్యాపకములు కానేరవు.

ఇంద్రియములు అణవులే; పరిచ్ఛిన్నములే. అణవులనఁగా సూక్ష్మము లనియు నాకాశతల్యము లనియు నేత్రాదులకు నగోచరము లనియు నర్థమే కాని పరమాణువు లని కాదు. ఇట్లు కాకున్న (ప్రాణములు పరమాణువులే యైన) ప్రాణవృత్తి సర్వశరీరమునందును ప్రత్యక్షము కాఁ గూడదు. “ఇట్లు కాదు. ఇంద్రియములు పరమాణువు లైనను లోకానుభవమునకు విరోధము రాదు ప్రతిగోళకమునందునుఁ బ్రత్యే

కముగఁ బరమాణురూపము లగునింద్రియము యుండవచ్చును. త్వగింద్రియము మాత్రము సర్వశరీరము నాశ్రయించి యుండవచ్చును” అనిన నది యు క్తము కాదు. సర్వశరీరమునందు నున్నయింద్రియ మొక్కటియే యనియు నాయాయుపాధుల నాశ్రయించి యాయాకార్యములఁ జేయు ననియుఁ గూడ జెప్పవచ్చును కదా! కావున నింద్రియములు పరమాణువులు కానేరవు. ప్రత్యేకముగనే యాయుంద్రియము లున్న వనినను వాని కాశ్రయము లగుగోళకముల నంతటను వ్యాపించి యుండవలసి వచ్చుటచే పరమాణువులు కానేరవు. గోళకములయందును వానిస్థానములు నిర్ణీతములే యైనను ఆస్థానములయందైన సమగ్రముగ వ్యాపింపవలసి యుండుటచే వానికి (ఇంద్రియములకు) బరమాణుపరిమాణము సంభవింపనేరదు.

“ఇట్లయిన నాయుంద్రియములు మహాపరిమాణము కలవియే యగుటచే దుగ్ధోచరములు కావలసివచ్చును” అనియెడవేమో యది యు క్తము కాదు. పరమాణువు కాకున్నను దుగ్ధోచరములు కాక సూక్ష్మములై యుండునా కాశాదిపదార్థము లనేకములు ప్రత్యక్షములో నున్నవి కదా! ఈదృష్టాంతమువలన నింద్రియములకును సూక్ష్మత్వము కల ధనవచ్చును. లేకున్నఁ బురుషుఁడు మృతి నొందునప్పుడు వానిపార్శ్వమున నున్నవారికి నాయుంద్రియములు వెలికి నిష్క్రిమించునప్పుడు పుట్టలోనుండి వెలువలికిఁ బోవునర్పమువలె ప్రత్యక్షములు కావలసివచ్చును. ఇది యనుభవవిరుద్ధము కదా!

మఱియు నింద్రియములు సర్వవ్యాపకము లైన తన్నిర్ణయనమును గూర్చి చెప్పుశ్రుతులకు విరోధము వచ్చును ; అప్రామాణ్యము కలుగును. “సర్వవ్యాపకము లైనను అవి శరీరమునందు మాత్రమే యభివ్యక్తి నొందు నని చెప్పితిమి కదా!” అనియెడవేమో ఇది సంభవింపదు. ఇంద్రియములకు శరీరమునందు మాత్రమే యభివ్యక్తి కలుగు ననిన నవి సర్వవ్యాపకము లగునో? కానో? నిర్ణయ మెట్లు మీరు చేసి నభివ్యక్తి యందురో మేము దానినే యింద్రియము లందుము. అభివ్యక్తి కాని మఱి యేది కాని కార్యసాధన మైన నింద్రియ మని చెప్పవచ్చును కదా! అప్పుడు నామమాత్రమునందే తప్ప వస్తువునందు వివాద ముండదు. కావున నింద్రియము లెట్లును సూక్ష్మములే పరిచ్ఛిన్నములే యని సిద్ధాం

తము చేయవలసి యున్నది. మఱియు సర్వవ్యాపకము లగుపదార్థములకు గూడ గమనాగమనము లుండునేని జీవునకుఁగూడ * తద్గుణసారత్వము (చూ. ౨-౩-౨౯.) సిద్ధింపనేరదు. ఆయనకూడ యథేచ్ఛముగ గమనాగమనముల నాచరింపవచ్చును కదా! ఇది బహుశ్రుతులకు విరుద్ధము. ఆకాశాదులకు సంచారము లేకపోవుటచే ప్రత్యక్షాదులకుఁ గూడ విరుద్ధమే. కావున నెట్లును మాసిద్ధాంతమే యుక్తియుక్త మని తోచుచున్నది.

ప్రాణశ్రేష్ఠ్యాధికరణము. ౪.

విషయము సంగతి.—ఈయధికరణమునందు “ప్రాణవాయువుఁ గూడ నింద్రియములవలెనే పరబ్రహ్మమునుండి జనించినదియే” యను విషయము సిద్ధాంతముఁ జేయఁబడును. ప్రాణవాయువునందును ఇంద్రియములయందును గూడఁ బ్రాణశబ్దము వ్యవహరింపఁబడుచుండుటచే బూర్వాధికరణమున నింద్రియరూప మగుప్రాణమును విచారించునప్పుడు వాయురూప మగుప్రాణము కూడ స్పర్శణకు వచ్చెను. ఈసంబంధముచే నావిషయమును (ప్రాణవాయువుయొక్క విషయమును) ఈయధికరణమున విచారించుచున్నారు. యుక్తులన్నియుఁ బూర్వాధికరణమునందే జూపఁబడెను కావున నాన్వాయములనే యిచ్చట సతిదేశించుచున్నారు.

సందేహము పూర్వపక్షము:—“కొన్నిశ్రుతులు ‘ఏతస్మా జ్జాయతే ప్రాణో’ అను మొదలగువాక్యములచే సర్వప్రాణములకును (అనఁగా ఇంద్రియములకును ప్రాణవాయువునకునుఁ గూడ) సృష్టి చెప్పఁబడి యున్నది. మఱికొన్నిశ్రుతులయందు ‘న మృత్యు రాసీ దమృతం న తర్హి న రాత్ర్యా అహ్న ఆసీ త్సృకేతః ఆసీ దవాతం స్వధయా త దేకం’ ‘ఆప్రళయ కాలమునందు మృత్యువుగాని అమృతముగాని సూర్యచంద్రులు

* సద్గుణసారత్వ మనుపదమునఁ దచ్చబ్రహ్మచే బుద్ధిని గ్రహింపవలయును, జీవునకు బుద్ధికి సంబంధించినగుణములే ప్రధానములు కావున సద్గుణసారత్వము (తత్=అబుద్ధియొక్క, గుణ=గుణములే, సారత్వము=ప్రధానముగాఁ గలిగియుండుట) కలదని నిర్ణయింపవలయును. పరమాత్మత్వములో జీవబ్రహ్మలకు భేదములేదు కావున జీవనకు గమనాగమనములు మొదలగువి సంభవించవు. చా!

గాని పితృదేవతలకు నొసంగఁబడునాహారము మొదలగునవి కాని లేవు. ఏకరూపమై సర్వప్రపంచరహితమై యున్నవర బ్రహ్మ మొక్కటి మాత్రమే యప్పుడు జీవించి యుండెను. అనుమొదలగువాక్యములచే నృప్తికిఁ బూర్వమునఁ గూడ నొకవదార్థము జీవించి యుండె నని చెప్పఁబడుటచే ప్రాణము కల దని చెప్పఁబడిన ట్లయినది. ప్రాణము లేక నెవ్వరును జీవింపరు కదా కావున నీశ్రుతులకుఁ బరస్పరవిరోధముకలదా? లేదా? అనునది సంశయమునకు స్వరూపము. ప్రాణవ్యాపారము ప్రళయకాలమున నున్న దని చెప్పఁబడి యుండుటచే ప్రాణము కూడ నప్పుడు కల దనవలయును. ఉత్పత్తిశ్రుతి కేవల మింద్రియపరమే కావచ్చును. ఈకారణమువలన నింద్రియముల కుత్పత్తి యున్నను ప్రాణములకు లేదని తోచుచున్నది.—

సూత్రము. ౪.

అవతారిక:—అనునీపూర్వపక్షము అతిదేశముచే ఖండింపుచున్నాడు.

౨౭౮. శ్రేష్ఠ శ్చ. ౨. ౪. ౮.

తాత్పర్యము:—ఇట్లు చెప్పట సరి కాదు. ప్రాణవాయువు కూడ నింద్రియములవలెనే పరమేశ్వరునుండి జనించినదియే. “తస్మా జ్జాయతే ప్రాణః” అనుమొదలగుశ్రుతి సామాన్యముగ సర్వప్రాణములనుగూర్చియే చెప్పుచున్నది యనవలయును. మఱియొకశ్రుతియందు “స ప్రాణ మన్మజత” అని యింద్రియములకంటె భిన్నముగ ప్రాణముద్దేశింపఁబడెను. దీనివలన ప్రాణవాయువునకుఁ గూడ ప్రత్యేకసృష్టి కలదనుట నిర్వివాదముగ దెలియవచ్చుచున్నది కదా! ఇక “స మృత్యుః” అనుమొదలగుశ్రుతియు “పరమేశ్వరుడు జీవించి యుండెను” అనిసంతమాత్రమున “ప్రళయకాలమునందు ప్రాణములు కలవు” అని యంగీకరింపవలసినవని లేదు. ఆశ్రుతియందే “అవాతం=గాలిలేనిది (గాలి మొదలగుప్రపంచముతో సంబంధము లేనిది యనుట)” అని జగత్కారణమును గూర్చి చెప్పఁబడి యుండుటచేతను ప్రాణములు వాయువులే యగుటచేతను ప్రళయకాలమున నవి యుండవు. ప్రత్యక్షముగఁ గూడ ‘అప్రాణో వ్యామనా శుభ్రః’

అని శ్రుతియందు “పరమేశ్వరునకు ప్రాణబంధము లేదు” అని చెప్పబడి యున్నది. కావున నాశ్రుతికి “పరమేశ్వరుడు కలఁడు” అని మాత్రమే యర్థము చెప్పట యుక్తియుక్తము. లేకున్న బహుశ్రుతులకు విరుద్ధ మగుటచే నిది (ఈ శ్రుతి) యప్రమాణము కావలసి వచ్చును. ఒకవాక్య మప్రమాణ మైనను సర్వవేదము నట్టిదే కావలసి వచ్చును. కావున నాపచారిక మగునీశ్రుతితో “ఏతస్మాజ్జాయతే ప్రాణః” అనుమొదలగు వానికి విరోధము లేదు.

“ఇట్లు ‘స సృత్యుః’ అను శ్రుతికి నన్వయముకుదిరినను ‘ప్రాణోవాప జ్యేష్ఠశ్చ శ్రేష్ఠశ్చ’=‘ఈప్రాణమే అన్నిటికంటె పెద్దది శ్రేష్ఠమైనది’ అను శ్రుతికి మాత్ర మన్వయము కుదురదు. అన్నియు నొకకారణమునుండి యుత్పన్నములే యగు నేని ప్రాణమునకుఁ గలుగుశ్రేష్ఠత్వ మేది?” అని యెడవేమొ యదియు యుక్తము కాదు. ఉత్పత్తి యున్నను ప్రాణ వాయువు జీవనాధారము ; శుక్లశోణితసంయోగము కలిగినక్షణము మొదలు మరణము కలుగునంతవఱకు దేహము, నాశ్రయించియే యుండు నది. తక్కినయింద్రియములు వానివానిగోళకము లేర్పడునంతవఱకు పని చేయవు గాని ప్రాణవాయువుమాత్ర మట్టిది కాదు. శుక్లశోణితసంయోగసమయమున ప్రాణవాయువు లేకుండివ నవి పిండము ను త్పత్తి చేయుటకే వీలు లేదు కదా! కావున పైనిరూపించినకారణములవలన ప్రాణవాయువు సర్వేంద్రియములకంటె శ్రేష్ఠము; శ్రుతియు నీశ్రేష్ఠత్వము నాశ్రయించియే యట్లు చెప్పెను. ఇంతమాత్రమున “ప్రాణవాయువునకు నుత్పత్తిలేదు” అనుట యేటికి? “స వై శత్యో నుస్త్వదృతే జీవితం”= “మేము నీవు లేకున్న జీవింపనేరము (ఇది ప్రాణ వాయువునఁ గూర్చి యింద్రియములు చెప్పినవాక్యము)” అనుమొదలగు శ్రుతులును ప్రాణమునకు శ్రేష్ఠత్వమును ప్రకారాంతరముతో (ఉత్పత్తి లేకపోవుటవలన గాక జీవనాధార మగుటచే మాత్రమే ప్రాణమునకు శ్రేష్ఠత్వము కల దని) జెప్పుచున్నవి కావున నీశ్రుతికిని “ఏతస్మాత్” అను మొదలగు శ్రుతితో విరోధము లేదు. ఎట్లును ప్రాణములకుఁగూడ నుత్పత్తి కల దనుటయే సిద్ధాంతము. దేని కుత్పత్తి లేకపోయినను సర్వవిజ్ఞానప్రతిజ్ఞకు విరోధము వచ్చు ననుట పలుమారు నిరూపింపబడెనుకదా! కావున ప్రాణోత్పత్తిఃపయమున నందియము లేదు.

వాయుక్రియాధికరణము. ౫.

విషయము సంగతి :—పై యధికరణమున ముఖ్యప్రాణమునకుఁ గూడ నుత్పత్తి కల దని నిరూపింపఁబడెను. ఈయధికరణమునందు దాని నాశ్రయించి యాశ్రయాశ్రయీభావసంగతితోఁ బ్రాణస్వరూపము నిరూపింపఁబడును.

సందేహము:—“ ‘యః ప్రాణః స వాయుః స ఏష వాయుః పంచ విధః ప్రాణోఽపానో వ్యాన ఉదానః సమానః’=‘ప్రాణ మనునది వాయువే. ఈవాయువు ప్రాణాపానవ్యానోదానసమానభేదములతో నై దువిధములై దేహమున నున్నది’ అని శ్రుతియం దొక్కచోట యీ ప్రత్యక్షవాయువే ప్రాణ మని చెప్పఁబడి యున్నది. మఱియొకస్థలమున ‘ప్రాణ ఏవ బ్రహ్మణ శ్చ శ్చతుర్థః పాదః స వాయు నా జ్యోతిషా భాతి చ తపశి చ’ = ‘ప్రాణము మనోరూప బ్రహ్మమునకు నాల్గవపాదము. అది వాయువుచేతను తేజస్సుచేతను ప్రకాశించును. స్వవ్యాపారముల నాచరించును.’ అని ప్రాణములకును వాయువులకును పరస్పరభేదము చెప్పఁబడి యున్నది. ఈరెంటికిని పరస్పరవిరోధము కలదా? లేదా?” అనునది సంశయమునకు స్వరూపము. ఇందు “ ‘వాయువే ప్రాణమగుటచే వాయువునకంటె జీవుఁడు భిన్నుఁడు’ అనిమాత్రమే సిద్ధాంతము చేయవలయును. మఱియు సాంఖ్య మతస్థలయభిప్రాయముల నింద్రియవ్యాపారమే ప్రాణము గావున దాని కంటెఁ గూడ జీవుఁడు భిన్నుఁడని చెప్పవలయును” అనుట పూర్వపక్షమునకు విశేషఫలము. “ ‘ఈవాయువుగాని ఐంద్రియవ్యాపారములు కాని ప్రాణము కాకపోవుటచే నీరెంటికంటెను వీనికంటె భిన్నమైయున్న ప్రాణమునకంటెను గూడ జీవుఁడు వేఱగువాడే’ అనియే సిద్ధాంతము చేయవలయును” అనుట సిద్ధాంతమునకు ఫలము. వీనిసామాన్యఫలములను గూర్చి పాదావతారికయందే నివరించియున్నాము.

పూర్వపక్షము:—పై సజూపఁబడిన శ్రుతులకు గలవిరోధ మెట్లును పోవుటకు విలుగానరా లేదు. కావున నేదియోయొక శాస్త్రముననుసరించి ప్రాణస్వరూపమును నిర్ణయించి పిదప శ్రుతుల నేదియోయొకవిధముగ సమన్వయింపవచ్చును. ఈవిషయము సాంఖ్యదర్శనమున స్పష్టముగనే నిరూపింపఁబడి యున్నది. ఇంద్రియవ్యాపారమే ప్రాణ మని యచ్చట

చెప్పబడి యున్నది. అదియే యుక్తియుక్తమని తోచుచున్నది. “ఏతస్మాజ్జాయతే ప్రాణో మన సృరేవ్యంద్రియాణి చ” అనుమొదలగుశ్రుతుల యందు యింద్రియములకంటె ప్రాణములు భిన్నములుగఁ జెప్పబడెను. ఇంద్రియవృత్తులే ప్రాణము లగునేని యెట్లు చెప్పబడుటకు వీలు లేదు కదా! వృత్తులకును అవృత్తులు గలపదార్థములకును భేదమే లేదుకదా!” అనియెడి వేమొ యది యుక్తము కాదు. వృత్తికిని యావృత్తి గలపదార్థమునకును గూడ నొకవిధముగ భేదమును చెప్పవచ్చును. కావున సాంఖ్యసిద్ధాంతమున దోషము కానరాలేదు.

సూత్రము. ౯.

అవతారిక:— అనిన నీయంశమును మొట్టమొదట ఖండింపు చున్నాడు.

౨౭౯. న వాయుక్రియే పృథ గుపదేశాత్.

౨. ౪. ౯.

తాత్పర్యము:—ఇట్లు చెప్పుట యుక్తము - కాదు. విచారించి చూచిన ప్రాణము వాయుమాత్రంబును కాదు; ఇంద్రియవ్యాపారంబును కాదు. శ్రుతియందు “ప్రాణ ఏవ బ్రాహ్మణశ్చ” అని వాయుభిన్నముగాను ‘స ప్రాణ మసృజత’ అని యింద్రియభిన్నముగాను “ఏతస్మాజ్జాయతే ప్రాణో మన సృరేవ్యంద్రియాణి చ ఖం వాయు జ్యోతి రావః పృథివీ విశ్వస్యధారిణీ” అని యింద్రియవాయుభిన్నముగాను గూడ ప్రాణ మనేకచోట్ల నర్జింపఁ బడి యున్నది. మనకు గానవచ్చువాయువే ప్రాణ మగునేని యెట్లు (వాయుభిన్నముగ) చెప్పుటకు వీలు గలుగునా? ఇంద్రియవ్యాపారమే యయ్యేనేనియు నింద్రియభిన్నముగ వ్యవహరింపఁ బడుటకు వీలు కలుగునా? ‘వృత్తికిని దానియాశ్రయమునకును భేదము కలదు కావున నట్లు (ఇంద్రియములకంటె ప్రాణమును భిన్నముగా) చెప్పుటవలన విరోధము రాదు.’ అనుటయు యుక్తియుక్తముకాదు. వృత్తికిని తదాశ్రయమునకును భేదము లే దనుట యిదివఱకే బహుయుక్తులతో నిరూపింపఁబడి యున్నది.

* ఏదియోయొకవిధముగ నట్టిభేదమును సాధించినను ప్రయోజనము లేదు. ప్రాణ మింద్రియ వ్యాపారరూప మగుటకే వీలులేదు. ఏల యనిన:—ఆప్రాణము ఇంద్రియసమూహముయొక్క వ్యాపారనూ? లేక ప్రత్యేకముగ నొక్కొక్క ఇంద్రియముయొక్క వ్యాపారనూ? ఇందు మొదటిపక్షము నాశ్రయించినచో: గన్ను, కాలు, మొదలగు నింద్రియములు లేనివారలకు ప్రాణము కూడ లేకపోవలసి వచ్చును. బహుపదార్థములు పరస్పరసంబంధముతో నాచరింపవలసినవని ఆసమూహములో నొక్కటి తక్కువ యైనను తక్కినవి యాచరింపనేరవు. అనేకులు మోయవలసినపల్లకీని యిరువురుమువ్వురు మాత్ర ముండిన మోయగలరా? ఈ దోషము పోవుటకై రెండవపక్షము నాశ్రయించి నదియు యుక్తము కానేరదు. అప్పుడు ఒక్కొక్క యింద్రియమునకు నొక్కొక్క ప్రాణమునంతను నుండవలసి వచ్చును. ఇది యుక్తివిరుద్ధమును అనుభవవిరుద్ధము కదా! కావున నెట్లును ఇంద్రియవ్యాపారము ప్రాణములకు స్వరూపము కానేరదు.

“ఇట్లు కాదు ఒక్కపంజరమున ననేకపక్షు లున్నప్పుడు అవి తమ యిచ్చవచ్చినట్లు సంచరించుచున్నను ఆపంజరము కదులును. ఇట్లే యింద్రియములు యథేచ్ఛముగ వారివారివ్యాపారములయందుఁ బ్రవర్తించుచున్నను ప్రాణముత్పన్నము కావచ్చును. అది శరీరమును బ్రతికీంచునది యగుటచే శ్రేష్ఠంబును కావచ్చును” అనిన నదియు యుక్తము కాదు. పక్షులు ఎట్లు సంచరించినను అందు (వానిసంచారమునందు) చాంచల్యము కలదు. ఆకారణమువలన పంజరంబును చలించుచున్నది. చలనమంతయు సమానజాతి కలదియే కదా! ప్రస్తుతవిషయము మాత్ర ముట్టిది కాదు. ఇంద్రియాదులు వినుట మొదలగుకార్యముల నాచరించుచున్నవి; ప్రాణము శరీరధారణము నొనర్చుచున్నది. ఈరెండుకార్యము

* వృత్తులకును వృత్తులగలపదార్థములకును గలపరస్పరసంబంధము అనిర్వచనీయము. (3౭౪ చూ.) కావున “భేదము లేదు” అని చెప్పటకు సంతటి యాధారము కలదో “భేదము కలదు” అని చెప్పటయందును అంతటి యాధారము కలదు. కావునఁ బ్రాణములు నింద్రియములకంటె భిన్నములు కావనట యంతటి ప్రామాణికమౌ భిన్నము లనుటయు సంతటి ప్రామాణికమే. ఇదియే ప్రాణేంద్రియభేదమును సాధించుట.

లును సమానజాతి కలవి కావు; ఇట్లుండ నింద్రియ సంచారమువలన ప్రాణ చెట్లు జనించగలను. మఱియు శ్రుతియందు ప్రాణము సర్వేంద్రియములకంటె నుత్తమ మనియు ప్రాణము లేకున్న నింద్రియములకు నాధారము లేదనియు చెప్పబడి యున్నది. (చూ. ౨-౪-౨.) దీనికిఁ గూడ నీ సిద్ధాంతము విరుద్ధమే యగును.

కావునఁ బ్రాణ మింద్రియవ్యాపారము కాదు ; వాయువును కాదు. ఇక నేమి యనిన వాయువుయొక్క వికారము (అనగా వాయువునుండి జనించినపదార్థము.) ఇట్లగుటచేతనే శ్రుతియు “వాయువే ప్రాణము” అని చెప్పి యున్నది. అది శరీరమునఁ బ్రవేశించి ప్రాణాపానాది భేదములతో నైదువిధములుగ నున్నది. ఇది వాయువికారమే యగుటచే మృద్వికార మగుఘటమువలె వాయువునకంటె భిన్నంబును కాదు; అభిన్నంబును కాదు. (ఉపాదానకారణమునకును కార్యమునకును పరమార్థస్థితులు భేదము లేదు. వ్యావహారికముగ కలదు అనువిషయమును గూర్చి చూ. ౨-౧-౪.) ఈకారణమువలన భేదశ్రుతులు వ్యావహారిక విషయమును చెప్పును. అభేదశ్రుతులు పారమార్థికవిషయమును చెప్పును. కావున నానికి విరోధము లేదు.

సూత్రము. ౧౦.

“ఇట్లయిన మఱియొకదోషము వచ్చును శ్రేష్ఠఁ డగుటచేతను ప్రధానఁ డగుటచేతను జీవుఁ డెట్లు స్వతంత్రుడో అట్లే ప్రాణము కూడ స్వతంత్రము కావలసి వచ్చును. అది లేకున్న నెన్ని యింద్రియములున్నను శరీరజీవనము సంభవింపదు కావునను శ్రేష్ఠ మని శ్రుతియందు ఘోషింపఁ బడుచున్నది. కావునను అదియ (ప్రాణము) స్వతంత్రము! కావలయును కదా? ‘నుష్టేషు వాగాదిషు ప్రాణ ఏకో హి జాగర్తి ప్రాణ ఏకో మృత్యునా ౭నాస్తః’=‘వాగాదు లగుసర్వేంద్రియములను నిదురించుచుండఁ బ్రాణము మేల్కొంచి యుండును. దేహములకు మృత్యువు వలన భయము కలదు గాని ప్రాణమునకులేదు.’ అని ప్రాణవ్రభావమును వేదము కూడ స్వతంత్రముగ నే కొనియాడుచున్నది. ఈకారణమువలన ప్రాణము కూడ స్వతంత్రమైనదియే యనుట నిస్సంశయము. ఇట్లయిన నొక్కదేహమునకు నిరువురుస్వతంత్రు లధికారులు కావలసి వచ్చును.

ఇట్లయిన దేహస్థితికే నిలుకడ సంభవింపదు. ఇరువురును స్వతంత్రులే యైన వా రేకాభిప్రాయముతో నుండు రనుట సంభవింపదు కదా! ” అనిన సమాధానము చెప్పుచున్నాఁడు.

౨౦౦. చక్షురాదివత్తు తత్సహశిష్యాదిభ్యః.

౨. ౪. ౧౦.

తాత్పర్యము.—ఇట్లు కాదు. ప్రాణము స్వతంత్రము కాదు. చక్షురాదీంద్రియములవలె సస్వతంత్ర మైనదియే. రాజులకు కింకరులవలె జీవునకు చక్షురాదులు పరతంత్రములై యుండును; వానికంటె శ్రేష్ఠమైనది యగుటచేఁ బ్రాణము మంత్రీవలె పరతంత్రమై యుండును. ఈప్రాణమునకుఁ గూడ నింద్రియాదులతోఁ జేర్చియే సృష్టిఁ జెప్పఁబడి యున్నది సమానధర్మములు కలవానినిఁ గూర్చి కాని యట్లు చెప్పట తటస్థింపదు కదా! కావున నింద్రియము లెట్లు పరాధీనములొ ప్రాణములు కూడ నట్లే పరాధీనములు. ఇదియునుగాక ప్రాణము అచేతనములు. ఇంద్రియములతోఁ గలసికాని పనిఁ జేయగలవి కావు. ఇట్లుండ వానికి స్వాతంత్ర్య మెటనుండివచ్చును? “జీవునకుఁగూడ ప్రాణాదినంబంధము లేకున్నఁ గర్తృత్వభోక్తృత్వాదులు సంభవింపక పోవుటచే నాతఁడు నిట్టివాడే యగును” అందువేమో అది యుక్తము కాదు. నిత్యపిజ్జాన స్వరూపుఁ డగుటచే నాతనికి నెప్పటికి నస్వాతంత్ర్యము కలుగదు. సంసారదశయం దట్లు కలుగు ననినను అది వ్యవహారికము కావున మాకు సమ్మతమే. పరమార్థస్థితిలో కర్తృత్వభోక్తృత్వము లాతనికి బాత్తుగనే లేవు కదా! కావున నెట్లును ప్రాణములకు స్వాతంత్ర్యము లేదు.

సూత్రము. ౧౧.

అవతారిక:—“ఇప్పటికిని దోషము తొలగి పోవదు. ఇప్పుడు ‘ప్రాణము జీవునకు నేత్రాదులవలె సాధనము’ అని యంగీకరించినట్లయినది. ఇదియు దోషమే. యిదివఱకు (౨-౪-౨. సూక్తిమునందు) ‘ఇంద్రియములు పదునొకండు’ అనియు పదునొకండుకంటె నధికము లగుకార్యము లెవ్వియు గానరాలేదు కావున పడ్రెండవయింద్రియ ముండు

టకు 'నీలు లే దనియుఁ జెప్పియున్నారు కదా! దానికి ప్రస్తుత సిద్ధాంతము విరుద్ధ మగును. పంచైంద్రవకార్యమే లేకపోయిన పంచైంద్రవసాధన మెట్లనుండి వచ్చును? ప్రాణమువలన జీవునకు నేడియైన నాకాయవకార మున్న నప్పుడు కదా యది (ప్రాణము) ఆయనకు సాధన మగుట; ఇంద్రియతుల్య మగుట. అప్పుడు కదా యది యస్వతంత్ర మగుట" అనిన సమాధానముఁ జెప్పుచున్నాఁడు.

౨౮౧. అకరణత్వాచ్చ నదోష

స్తథా హి దర్శయతి. ౨. ౪. ౧౧.

తాత్పర్యము:—ఇట్లు సంశయింపఁ బని లేదు. ప్రాణము ఇంద్రియములవంటిది కాదు; ఏదియోయొకవిషయమును నిర్వహించుచు జీవునకు నింద్రియములవలె *సంసారభోగమునందు సాధన మగునది కాదు. నేత్రము రూపమును మాత్రమే గ్రహింపఁ గలదు; శ్రోత్రాదులును తమ తమవిషయములను మాత్రమే గ్రహించును కాని ప్రాణ మట్లు విషయములను గ్రహించునది కాదు ఇది ప్రత్యక్షసిద్ధము. ఈకారణములన పంచైంద్రవవిషయమునుఁ గల్పింపవలసినపని కాని పంచైంద్రవయింద్రియము: సంగీకరింప వలసినపని కాని లేదు.

ఇక్కడ బ్రాణవ్యాపారమునుఁ గూర్చి విచారించవలసినపనియేలేదు. అది లోక వేదములయందు బహువిధములుగ ప్రసిద్ధ మయ్యె యున్నది. లోకులు బ్రతికియున్న వానికిఁ బ్రాణము కల దనియు మృతినొందినవానికి లే దనియుఁ జెప్పుచున్నారు కదా! వేదమునందు నిట్లే చెప్పఁబడియున్నది. "అహం శ్రేయసి ఘ్యాదిరే" = "ఇంద్రియములును ముఖ్యప్రాణంబును కలసి 'మనలో' నెవ్వ రధికులు' అని యొకప్పుడు వివాదపడినవి" అనియారంభించి "యస్మి న్వా ఉత్క్రాంతే శరీరం పాపిష్ఠతర మివ దృశ్యతే స వః శ్రేష్ఠః" = "ఆవివాదమును తీర్చుటకై బ్రహ్మదేవుడు 'మీలో' నెవ్వరు వెడలిపోయిన శరీరము నీచమైపోవునో వాఁడే మీలో శ్రేష్ఠుఁడు" అనియు తరమిచ్చెను" అనిచెప్పి పిదప సర్వేంద్రియములును తమతమ శ్రేష్ఠత్వమును

* సంసారభోగ మనగా సంసారానుభవము: ఎదుట నున్న పదార్థములఁ జూచుట ఆహ్వానించుట మొదలగునవి.

స్థాపించుకొనఁ దలంచి యొకటొకటిగా శరీరమునుండి నిగ్గమింప నారంభించిన వనియు అప్పుడు ఏయేయింద్రియము వెడలిపోయెనో ఆయావృత్తి మాత్రమే లేకుండెను గాని శరీరమునకు నితరహాని యేదియు లేకపోయెననియుఁ బిదపఁ బ్రాణవాయువు నిగ్గమింపఁ బోయిన నన్నియింద్రియములును సర్వజేహంబును శిథిలము కా నారంభించె ననియు* ప్రాణసంవాదము నందు శ్రుతి చెప్పుచున్నది. దీనిని విచుర్జించిన శరీరంబును ఇంద్రియములును ప్రాణముచేత మాత్రమే నిలుచు చున్నది యనుట స్పష్టమగుచున్నది కదా! “ప్రాణేన రక్ష నవరం కలాయం”= “ప్రాణముచేత జేహ మనుగృహమును రక్షింపుచు” అని మఱియొకస్థలమున శ్రుతిచే నీవిషయము స్పష్టముగఁ జెప్పఁబడి యున్నది. కావున ప్రాణవ్యాపారము శరీరాదిధారణమే కాని వస్తుగ్రహణము కాదు. కావునఁ బంచవిధప్రత్యక్షములకంటెను † వచనాదానాదికర్తృలకంటెను శ్రీ సకల్పవికల్పాదివృత్తులకంటెను భిన్నముగఁ గార్యమును గల్పింప నక్కఱ లేదు. ఎదుట నున్న విషయములను గూర్చినవ్యవహారమునకు పనికివచ్చునవి యంతకంటె లేవు. ఇవియే యేకాదశేంద్రియవృత్తులగుటచే నాయింద్రియములు వ్యవహారసాధనము అని నిరూపింపఁ బడెను. ప్రాణవృత్తికి మాత్ర మిట్లు వ్యవహార

* ఇంద్రియములకును ముఖ్యప్రాణములకునుఁ దమతమయాధిక్యముకొఱకై జరిగిన వివాదమును వర్ణించుకథ ప్రాణసంవాద మనఁబడును.

† పంచవిధప్రత్యక్షములు:—చూచుట వినుట అహ్రాణింపుట రుచిచూచుట తోటోష్ణాదిస్పర్శముల గ్రహించుట యనుజ్ఞానేంద్రియములకార్యము లైదును ప్రత్యక్షము అనఁబడును. సుఖదుఃఖాదివిషయములయందు మానసిక ప్రత్యక్షము కలుగుచున్నను దానిముఖ్యవ్యాపారములు సకల్పవికల్పాదులే కావున నది (మనస్సు) ఇందుఁ (ప్రత్యక్షసంఖ్యయందు) జేర్పఁబడలేదు. ‘మనస్సు పదునొకండవ యింద్రియము’ అని ప్రత్యేకముగ గ్రహింపఁబడి యున్నది కదా!

‡ మాటలాడుట ఇచ్చిపుచ్చుకొనుట సంఘరించుట మలమును విసర్జించుట అనందించుట అనునైదును ఐదవవాదులు. ఇవి కర్తేంద్రియములకార్యములు.

§ సకల్పవికల్పములు నిశ్చయము సంశయము అహంకారము అభిమానము అనునవి సకల్పవికల్పములు. ఇందు సకల్పవికల్పములఁ జేయవచ్చు దంత్యక్షరణము మన స్సనియు నిశ్చయించునపుడు బుద్ధి యనియు సంశయించునప్పుడు చిత్త మనియు నభిమానించునప్పు డహంకార మనియుఁ జెప్పఁబడును.

రోపయోగము లేదు. అది శరీరాదుల బ్రతికించుటను మాత్రమే కాని యితరము నాచరింపదు; ఇంద్రియములవలె పదార్థములను గ్రహింపదు. కావున నిది జీవునకు వ్యవహారసాధనము కాదు; పూర్వపక్షమునఁ జూపినదోషము లెట్లును మాసిద్ధాంతమున రావు.

సూత్రము. ౧౨.

అవతారిక:—‘ప్రాణవ్యాపారములకును ఇంద్రియవ్యాపారములకును భేదముకలదు’ అనువిషయమును మఱియొకవిధముగఁ గూడ సిద్ధాంతముఁ జేయుచున్నాఁడు.

౨౮౨. పంచవృత్తిర్ననౌవ ద్వ్యపదిశ్యతే.

౨. ౪. ౧౨.

తాత్పర్యము:— మఱియు నీప్రాణమునకు ప్రాణాపానాదినామ భేదములతో నైదువృత్తులు చెప్పఁబడి యున్నవి. ఆముఖ్యప్రాణమే ఉచ్ఛ్వాసరూపముగ బ్రవర్తించునప్పుడు ప్రాణనామముతోను నిశ్వాసరూపముగను అధోహితరూపముగను ప్రవర్తించునప్పు డపాననామముతోను ఊర్ధ్వాభిముఖమై జీనిర్గమనకారణ మగునప్పు డపాచాననామముతోను జఠరాగ్నిసంబ్రజ్వలింపఁ జేసి యాహారమును పచనముఁ గావించి దానిరసము నన్నియవయవములకును పంచి యిచ్చునప్పుడు సమాననామముతోను సర్వశరీరమునందును వ్యాపించి బలవంతము లగుకార్యముల నాచరించునప్పుడు వ్యాననామముతోను వ్యవహరింపఁ బడుచున్నది. మనస్సుకూడ చూచుట వినుట మొదలగు కార్యములచే నిశ్లేప్యవహరింపఁబడుచున్నది కదా! సూక్ష్మభూతముల యొక్క సాత్వికాంశము వైదును ప్రత్యేకములుగ నింద్రియము (జ్ఞానేంద్రియము) లనియు సముదాయరూపముతో నున స్పనియుఁ జెప్పఁబడుచున్నవి యనుట విస్పష్టమే కదా! మఱియు యోగశాస్త్రమునందును “ప్రమాణ విపర్యయ వికల్ప సిద్ధాంతైతయః పంచవృత్తయః” అని

* ప్రమాణ విపర్యయ అను మొదలగు యోగసూత్రము:—

యోగశాస్త్రమునందు మనస్సున కయిదు వృత్తులు కలవని చెప్పఁబడి యున్నది.

‘ప్రత్యక్షమ అనుమానము ఉపమానము శబ్దము ఆనుప్రమాణములు (3౯ పు. మా.)

మనస్సునకు నైదు వృత్తులు చెప్పఁబడి యున్నవి. ఇవియు వేదాంతులకు నమృతములే. ఈవృత్తుల నాశ్రయించి యును మనస్సునందు లోకులచేఁ బ్రమాణాదినామములు వ్యవహరింపఁ బడుచున్నవి కదా! ఇట్లు కాకున్నయిది లనేకవృత్తులు గలది యగుటచే మనస్సు ప్రాణముతో తుల్య మనవచ్చును కావున నెట్లును ఈప్రాణమునకు మనస్సునకువలెనే ఇంద్రియములనుండి భేదము కల దనుటయే చక్కనిసిద్ధాంతము. మఱియు *మనస్సు ప్రత్యక్షముగఁ బదార్థములను గ్రహింపకున్నచో ఆయాయుంద్రియములనుఁ బ్రేరే మనస్సుయొక్క ప్రమాణవృత్తి శుక్తిమందు రజతమువలె నొకపదార్థమునందు మఱి యొకపదార్థమును గ్రహించుభ్రాంతిజ్ఞానము విపర్యయవృత్తి సంశయముం గూడ దీని యందే చెరును. శబ్దజ్ఞానము ననుసరించి లేనిదానినిఁ గూడ నున్నట్లు భావించుట వికల్ప మనఁబడును. 'రాముని వస్త్రము' అనునప్పుడు రామునకును వస్త్రమునకును భేదము గ్రహించినట్లే 'రామపుయ్యుక్క శిరస్సు' అనునప్పుడు రామపునకును శిరస్సునకును భేదము కల దని తలంచుటయే వికల్పము. వాస్తవస్థితిలో రామపునకు తలకంటె భిన్న మగు దేహమే లేదు. ఇదియే చిత్తయొక్క మూఁడవవృత్తి. దీనియందును విపర్యయవృత్తియందువలెనే లేనివస్తువే గ్రహింపఁబడుచున్నను అది వ్యవహారయోగ్య మగుచుండుటచేఁ బూర్వవృత్తికంటె దీనికి భేదము కల దని గ్రహింపవలయును. తమోగుణాధిక్యముచే నేపదార్థము నెఱుఁగక నుండుస్థితి నిద్రావృత్తి. పూర్వమున ననుభవించఁబడినవిషయముల జ్ఞప్తికి దెచ్చుకొనుట స్మృతివృత్తి. పృథ్వియనఁగా 'చిత్త మాయాయాకారములతోఁ బరిణమించుట' అని (యోగశాస్త్రమున) వివరింపఁబడి యున్నది. ఇవి యన్నియు వేదాంతులకుఁ గూడ సమ్మతములే. సుషుప్త్యవస్థయందు మాత్రము మనస్సు లయిండుననియు నీకారణమువలన నిద్ర మనోవృత్తి కా దనియు వేదాంతులు చెప్పదురు కాని అప్పుడును అమనస్సునకు సంపూర్ణలయము లేదు కావున నెట్లు చెప్పిన నొక్కటి యే యగును. సంపూర్ణలయ ముండిన జీవునకు బంధము కలుగదు కావున నావేదాంతులును దాని (సంపూర్ణచిత్తలయము) నంగీకరింపరు. ఈకారణమువలనఁ 'ధమోగుణాధిక్యముచేతఁ జిత్తము మూఁడ మయ్యెను' అనినను 'స్వకారణ మగు మనినసత్వప్రధానమగు చిత్తము సావశేషముగ లయము నొందెను' అనినను ఒక్కటి యే యగు నని తెలిసికొన వలయును

*మనస్సు ప్రత్యక్షముగఁ బదార్థముల గ్రహింపదు:—

లోకానుభవము ననుసరించి మూచిన సంకల్పగుణు మాత్రమే మనస్సునందు కానవిచ్చుచున్నవి గాని దర్శనాశక్తులు గానవిచ్చుట లేదు. సత్రేంద్రియము లేకున్న మనస్సు స్వయముగ పదార్థములఁ జూడనేరదు; త్రేంద్రియము లేకున్న

పించుటచే జీవునకు సాధన మైనట్లు ప్రాణముకూడ స్వయముగ విషయముల గ్రహింపకున్నను సర్వేంద్రియములకును మనస్సునకును కూడ జీవనము నొసంగుటచే పురుషునకు సాధన మగు నని తెలిసికొనవలయును.

శ్రేష్ఠాణుత్వాధికరణము. ౬.

సంగతి విషయము:—పూర్వాధికరణములయందు ముఖ్యప్రాణము యొక్క యుత్పత్తియు స్వరూపంబును వర్ణింపఁబడెను. ప్రస్తుతము బహిరంగ మగుపరిమాణము వర్ణింపఁ బడును. కావున నీరెంటికిని గలసందర్భమంతర్బహిర్యావసంబంధము.

సం నేహము పూర్వపక్షము:—“శ్రుతులయం ననేకస్థలములయందు జీవుఁడు మొదలగువానితో బ్రాణములకుఁ గూడ శరీరనిర్గమనము జెప్పఁబడి యున్నది. అది ప్రాణమున కణ పరిమాణ ముండిననేగాని సంభవింపదు. ఇట్లయినను మఱికొన్నిస్థలములయందు ‘సమః ప్లుషిణా సమో మశేకేన సమో నాగేన సమ ఏభి స్త్రీభి ర్లోకై స్సమో ౭ నేన సర్వేణ’= ‘అప్రాణము ప్లుషితోను (ప్లుషి యనఁగా దోమకంటె సన్నటిజంతువు) దోను తోను ఏనుఁగుతోను ఈశ్రిలోకముతోను సర్వబ్రహ్మాండముతోనుఁ గూడ సమానమై యున్నది’ అను మొదలగువాక్యములచే ‘బ్రాణము

నట్లే వివేకరదు. ఈకారణములవలన మనస్సునకు విషయాదిగ్రహణమునందు ఇతరసహాయము కావలయును. అది ఆయాకార్యములయందు ఇంద్రియములను మాత్రమే ప్రేరేపించును. ‘ఇంద్రియములద్వారా మనస్సే విషయగ్రహణముఁ జేయు నందుక కదా!’ అనియొదవకేసు ఆచేతన మగుమనస్సునకు స్వయముగఁ గాని మఱియొకయచే తనముయొక్క సహాయమువలనఁ గాని విషయజ్ఞానము కలుగుట యసంభవ మగుటచే నచ్చటిమనశ్శబ్దమునకు (ఇంద్రియములద్వారా మనస్సు విషయముల గ్రహించు నను వాక్యమునందలిమనశ్శబ్దమునకు) మనోభిన్నచైతన్యమే యర్థమని తెలిసికొనవలయును. ‘మనోభృత్యై చైతన్యగహితమై నేత్రాదీంద్రియములములమున వెలికిఁ బ్రసరించి విషయములను గ్రహించును’ అనినను నైసిద్ధాంతమునకు (ఇంద్రియమనస్సులు పరస్పరభిన్నములు అననిద్ధాంతమునకు) హాని లేదు. అప్పటికిని జీత్వప్రతి వ్యాపించుటకు మనోభిన్న మగుమఱియొకయంద్రియము కావలసినదియే కదా! కావున నెట్లును ఇంద్రియమనస్సులు పరస్పరభిన్నములే.

సర్వవ్యాపకము' అని చెప్పబడియున్నది. ఈరెండుశ్రుతులకును, బరస్పర విరోధము కలదా? లేదా?" అనునది సంశయస్వరూపము. దీనిపై, బ్రాహ్మము కూడ సర్వవ్యాపకమే కావచ్చు ననియు జీవునకు బుధ్యపాధి నాశ్రయించి చెప్పబడినట్లే ప్రాణములకును ఏదియో యొకయుపాధి నాశ్రయించి గమనాగమనములఁ జెప్పబడవచ్చు ననియు నొకానొకస్థలమునఁ బరిమాణము నల్పమునుగా జెప్పుట దేహపరిమాణము నాశ్రయించియే యనియుఁ బూర్వపక్షము వచ్చును.

సూత్రము. ౧౩.

అవతారిక. — దానిని “అణవచ్చు. ౨. ౪. ౨.” అనుస్థలమున నిరూపింపబడిన న్యాయముతోనే ఖండింపుచున్నాఁడు.

౨౪౩. అణు శ్చ. ౨. ౪. ౧౩.

తాత్పర్యము. — ఈవిషయము ఈపాదమున మూడవయధికరణమునందే సిద్ధాంతము చేయబడి యున్నది. ఇంద్రియములవలె ముఖ్య ప్రాణము కూడ నణువే. అణవనఁగా నేత్రాదుల కగోచరమై దేహమధ్యవర్తియై యుండునది యనియే యర్థముకాని పరిమాణరూపమైనది యని యర్థము కాదు. ప్రాణాదివృత్తులచే నది (ముఖ్యప్రాణము) సర్వదేహము నందుచు వ్యాపించియున్న దనుట లోకవేదప్రసిద్ధమై యున్నదికదా! మఱియు శరీరముననుండి నిర్గమించునప్పుడు ప్రక్కనున్నవారికి గానరాకపోవుటచే నది సూక్ష్మము; ఉత్క్రమణము రాకపోకలును వర్ణింపబడి యుండుటచే బరిచ్చిన్నము (సూక్ష్మశరీరముచే[నింద్రియాదులచే]నావరింపబడినది) ‘ప్రాణము సర్వవ్యాపకము’ అని చెప్పుశ్రుతులు హిరణ్యగర్భునిప్రాణములనుద్దేశించి చెప్పుచున్నవి. మఱియు ‘సమః ప్లుషిణా’ ఇత్యాదివాక్యములు ప్రాణమునకు దేహపరిమాణమునుఁ జెప్పుచున్నవి. గాని ఘటాకాశాది పదములవలె (సర్వవ్యాపక మగు పదార్థమునకు) పరిచ్ఛేదమునుఁ జెప్పుట లేదు. అట్లు చెప్పిన ‘ఇంద్రియములు సర్వవ్యాపకములు. శరీరమునందు మాత్రమే వ్యభివ్యక్తము లగును’ అనుసాంఖ్యవాదమునందుఁ జూపఁబడినదోషము లన్నియు నచ్చును. కావున శ్రుతికి నట్టియర్థమును (పరిచ్ఛేదార్థమును) కల్పించి నిర్ధకముగ శ్రుతికి నప్రామాణ్యమును గల్పింప

నక్కఱ లేదు. ఇంద్రియములును ప్రాణములునుఁ గూడ శరీరానుసారముగ ప్రత్యేకములే; సూక్ష్మములే యరుటయే సిద్ధాంతము

జ్యోతిరాద్వైధిక రణము. ౨.

విషయము సంగతి:—పూర్వమున దేహస్థితము లగుప్రాణములు నర్హవ్యాపకములు కావనియు ఆప్రాణములకు నధిదేవత యగువాయువు (సమష్టిజీవుఁ డగుహిరణ్యగర్భుని ప్రాణములును ఇంద్రియములును వ్యష్టిజీవులప్రాణేంద్రియములకు నధిదేవత లని తెలిసికొనవలయును.) మాత్రమట్టి దనియు సిద్ధాంతము చేయఁబడి యున్నది. అసిద్ధాంతమును చేయునప్పుడు “ప్రతిప్రాణములకును ఇంద్రియమునకునుఁగూడ నధిదేవతలు కలరు” అనువిషయము స్మరణకు వచ్చెను. దానినాశ్రయించి “ప్రాణాదులు తమతమకార్యములయందు స్వయముగనే స్వవర్తించునా? లేక అధిదేవతలయొక్క సహాయమువలనఁ బ్రవర్తించునా?” అనువిషయమియధికరణమున స్మరణలక్షణసంగతితో విచారింపఁబడును.

సం దేహ పూర్వపక్షము:—“చక్షుషా రూపాణి పశ్యతి”=“కంటితో రూపమునుచూచును” అని కొన్ని శ్రుతులు ఇంద్రియాదులకు స్వతంత్రముగనే తమతమవ్యాపారములయందు సామర్థ్యము కల దని చెప్పుచున్నవి. మఱికొన్ని ‘ఆనిత్య శ్చక్షు ర్భూత్వాక్షిణీ ప్రావిశత్’=“సూర్యుడు నేతేంద్రియామై కంటినిఁ బ్రవేశించెను” అని ‘ఇంద్రియములకు దేవతాసహాయము లేకున్నఁ బ్రవృత్తి సంభవించనేర దని చెప్పుచున్నది. ఏనికీ బరస్పరవిరోధము కలదా? లేదా?” అని సంశయించి “వరస్పరవిరోధము స్పష్టముగనే గానవచ్చుచున్నది” యని పూర్వపక్షము రాగావానికి నేదాంతులలో గొందఁ టీవిధముగ సమాధానమును చెప్పుదురు.

ఏకదేశీసిద్ధాంతము:—ఇట్లు సంశయింపఁ బనిలేదు. నామాన్యముగ నెవ్వ రేకార్యము నాచరించినను స్వతంత్రముగనే యుచ్చరించుచున్నారనుట సహజము. తక్కినవిషయములు అనఁగా ‘ఏరు పరసహాయముచేతఁ గాని యీకార్యము నాచరింపలేరు’ అను మొదలగువిషయములు తగినన్ని ప్రమాణములు బంధించినఁగాని సిద్ధాంతముఁ జేయుటకు

వీ లగునవి కావు. ఈకారణమువలన నింద్రియాదులకును ఈసామర్థ్యము (తమకార్యముల నాచరించుసామర్థ్యము) స్వాభావికమేకావచ్చును. మఱియు నేచేతనపదార్థ మెద్దాని ప్రేరేపించి కార్యము చేయుచునో ఆకార్య ఫలము నాచేతనపదార్థమే భుజించు ననుట నియమము. మనుష్యుడఁ ఎవ్వనిచేతనైన నొకకార్యమును జేయించినచో దానిఫలము నాతఁడేయను భవించుచున్నాఁడు కదా! ఈకారణమువలన నింద్రియాదులకుఁ గూడఁ జేతను లగుదేవతలు ప్రత్యేకముగ నధిదేవతలై యుండురేని యాయొంద్రియవ్యాపారములవలనఁ గలుగుఫలముల వారే యనుభవింపవలయును సర్వనుభుమగతిముల ననుభవించుజీవుఁ డొక్కఁడున్నఁ డనువిషయ మిదివఱకే యంగీకరింపఁ బడినది. దానికి భంగము వచ్చును. మఱియు నొక్కదేహమునకు ననేకులు ప్రభువులుగ నుండినచో యొంద్రియవ్యాపారఫలముల ననుభవించువారనేకులై నచో వారియందలియభిప్రాయ మొక్కటిగ నే యుండు నని నియమించుటకు వీలు లేకపోవుటవలన నేకార్యంబును గలుగఁ గూడదు. ఇట్లు బహుదోషయుక్త మగుటచే “ఆదిత్య శ్చక్షుర్భూత్వా” అను మొదలగుశ్రుతి ముఖ్యాంశమును చెప్పినది యనుటకు వీలులేదు. కావున నింద్రియాదులకు తమతమవ్యాపారములయందు స్వాతంత్ర్యము కలదు.

సూత్రము. ౧౪.

అవతారిక:—అనిన నీయేక దేశిసిద్ధాంతమును ఖండించి స్వసిద్ధాంతమును స్థాపించుచున్నాఁడు.

౨౦౪. జ్యోతిరాద్యధిష్ఠానం తు తదామననాత్

౨. ౪. ౧౪.

తాత్పర్యము:—ఇట్లు చెప్పుట యుక్తము కాదు. ఇంద్రియములు అనిదేవతలసహాయముచేతనే తమతమకార్యముల నాచరించు చున్నవి. కాని స్వతంత్రముగఁ గాని కేవలజీవునిప్రేరణవలనఁ గాని యట్లు చేయుట లేదు. స్వయముగ నవి యుచేతనములు; జీవుఁడు చేతనుఁ డైనను వానినిఁ బ్రేరేపించుసామర్థ్యముఁ గలవాఁ డైనను వానిని ప్రేరేపింప నేరదు. ప్రేరేపించువానికిఁ దనచేఁ బ్రేరేపింపఁబడువానియొక్క స్వరూ

పంజును వానిని ప్రేరేపించుటచే తనకుఁ గలుగుఫలంబును మొట్ట మొదట తెలిసి యుండవలయును. మఱియు బుద్ధిపూర్వకముగ వానినిఁ బ్రేరేపింపవలయును. జీవున కన్ననో యివి లేవు. సాక్షిమాత్రుఁడై యుండుటయే యాయనకు స్వాభావికస్థితి కావున నివి యేవియు సంభవింపవు కదా! ఉపాధివశమున గలిగినకర్తృత్వాదులచే నాయనయు సింద్రియ ప్రేరకుఁడై యైనను దోషము లేదు; ఒక్కశరీరమునకు ననేకులగు యజమానులు సంభవించినను దోషము లేదు వారికి నభిప్రాయభేదములు కలుగ నవసరములేదు. అందఱకును * సాధారణనియామకుఁడై బరమేశ్వరుఁ డొక్కఁ డున్నాఁడు కదా! ఈకారణమువలన పూర్వజన్మసంస్కార యుక్త మగుబుద్ధ్యుపాధి కనుగుణముగ నేకరూపములయ్యే సర్వేంద్రియకార్యములును జరుగవచ్చును. కావున జీవుఁ డున్నంతమాత్రమున సింద్రియములకు నభిప్రాయభేదములు లే రని జెప్పవలసిన పని లేదు; శ్రుతిని వివరీకముగ నవ్యయింపవలసినపనియు లేదు. ప్రాణాదులకు నాయాకార్యముల నాచరించుటయందు సామర్థ్యమున్నను స్వతంత్రముగఁ బ్రవర్తింపవలయు నుట నియమము కాదు. శకటాదులకు నడుచుట మొదలగువానియందు సామర్థ్యమున్నను సృష్టభములు మొదలగువానిసహాయము కావలసియే యున్నది. శకటము నడుచుట దానికిఁ గాఁ చక్రములు మొదలగువానిసహాయముచేతనే కాని కేవలసృష్టభ సామర్థ్యముచే కా దనుట స్పష్టమగువిషయమే. చక్రము లేకున్న వృష్టభములు బండిని నడిపింపఁ గలవా? ఈకారణమువలన స్వయముగ సామర్థ్యమున్నవస్తువు కూడ స్వభావముగ మాత్రమే ప్రవర్తింప నక్కఱ లేదు. ఈకారణమువలన వేదానుసారముగ నభిదేవతల సంగీకరించిన విరోధ మేమి?.

వేదమున నన్ననో ఈవిషయము మిగుల స్పష్టముగఁ జెప్పఁబడి యున్నది; అనేకస్థలములయందు దనేకవిధములుగ వివరింపఁబడి యున్నది. “ఆదిత్య శ్చక్షుర్భూత్వా” అనుమొదలగుశ్రుతి ఇదివఱకే యుదహరింపఁ బడెను. దానికి “సూర్యుఁడు నేత్రముగకు నభిదేవత” అనుసర్థమునే నియ

* సాధారణనియామకుఁడు = మేఘము అన్నిస్థలములయందును సమానముగ వర్షించునట్లు సూర్యుఁడు అందఱకును సమానముగఁ గారతి నిచ్చునట్లు అందఱను వానిగానికార్యములయందు సమానముగఁ ప్రేరేపించువాఁడు

తముగఁ జెప్పి తీరవలయును. లేకున్న నాసూర్యునకు దృష్టితోఁగాని నేత్ర గోళముతోఁగాని మఱియొకవిధ మగుసంబంధ మున్నట్లు కానవచ్చుటలేదు కదా! దృష్టిసూర్యులకు నేదియో యొకసంబంధమును కల్పించినను “అగ్ని రావ్ శూభత్యా ముఖం ప్రావిశత్” = “అగ్ని వాగింద్రియమై ముఖము నుప్రవేశించెను” అను మొదలగు శ్రుతివాక్యములను విమర్శించునప్పు డట్టి యవకాశ మింత యైన నుండదు కదా! కావున నిట్టి శ్రుతివాక్యములయందెల్ల ప్రాణాదులకు నధిష్ఠానదేవతలు చెప్పఁబడియే యున్నారు మఱియొక స్థలమున * “వాగింద్రియ మగ్ని యయ్యెను” అని ప్రత్యక్షముగ నే చెప్పఁబడి యున్నది. దీనిని గూడ మఱియొకవిధముగ సమన్వితముఁ జేయుటకు వీలు లేదు. స్మృతియు “వా గధ్యాత్మ మితి ప్రాహు రాబ్బివ్యాణా న్తత్యదర్శినః, వక్తవ్య మధిభూతం చ వహ్ని స్తత్రాధిదేవతం” “వాగింద్రియము అధ్యాత్మము (శరీరమునకు సంబంధించినది) మాట అధిభూతము (మాట శబ్ద మగుటచే నాకాశభూతమునకు సంబంధించినది) అగ్ని దానికి నధిదేవతము (అధిదేవత).” అని స్పష్టముగ నే యీవిషయముఁ జెప్పుచున్నది. కావున వేదానుసారముగ నింద్రియాదులకు నభిమాని దేవతలు కలరు అని మాత్రమే సిద్ధాంతముఁ జేయుట యుక్తాయుక్తమై యున్నది.

సూత్రము. ౧౫.

“ ‘ఇట్లయిన నాయధి దేవతలే భోక్తలు కావలసివచ్చును. అంటిను కదా!’ అనిన సమాధానము చెప్పుచున్నాఁడు.

౨౦౫. ప్రాణవతాశబ్దాత్. ౨. ౪. ౧౫.

తాత్పర్యము:—జీవభిన్నముగ నింద్రియములకు నధిదేవత లున్న ను వారికి భోక్తృత్వ ముండవలసినవని లేదు. శ్రుతి జీవునకు మాత్రమే

* ‘స వై వాచ మేవ ప్రథమా మత్యవహ త్సాయదా మృత్యు మత్యమచ్యుత సోఽగ్ని రభిదేవత్’ ‘అప్రాణము మొట్ట మొదట వాగింద్రియమును ఉద్ధాతగా (ఉద్ధాత యనగా యధి మునందు సామగానముఁ జేయువాఁడు) నియమించెను. అయింద్రియ మెప్పుడు దానిదోషము నతిక్రమించునో ఆప్పుడు అగ్నిదేవత యయ్యెను. (అసత్య మాడుట పరుషములఁ బలుకుట మొదలగునవి వాగింద్రియదోషములు)’ అనుశ్రుతి యందును వాగింద్రియమునకు నగ్నికి నభేదము చెప్పఁబడి యున్నది.

యింద్రియములతో సంబంధము కల దని చెప్పుచున్నది. “అథ య త్రైత దాకాశ మనువిష్ణౌ చక్షుః స చాక్షుషః పురుషో దర్శనాయ చక్షు రథ యో వే దేదం జిహ్వా గీతి స ఆత్మా గంధాయ స్పృశం”= “నేత్రేంద్రియము నేత్ర గోళకమునఁ బ్రవేశించినప్పుడు దాని వభిమానించువాఁడు జీవుఁడు. ఆయనకు విషయమును గోచరముఁ జేయుటకై నేత్రేంద్రియము పనికి వచ్చును. ‘నేను దీనిని ఆస్పృశించుచున్నాను’ అని తెలిసికొనువాఁడు జీవుఁడు. ఆయనకు గంధమును చూపుటకై ఘ్రాణము పనికి వచ్చును” అను మొదలగువాక్యములను విచారించిన నీవిషయము స్పష్ట మగుచున్నది. మీ రన్నట్లు దేవతలై భోక్త లగునేని యవి యనేకము లగుటచే విషయానుభవమున లోకమునకు విరోధము వచ్చును. సత్తియింద్రియమునకును బ్రతిప్రాణవాయువునకును నధిదేవతలు వేఱువేఱుగా నుండుటచే సర్వేంద్రియములవలన సంపాదించఁబడు ఫలము లొక్కనియనుభవమునకు రాకపోవలసి వచ్చును; “నేను చూచుచున్నాను వింటిని సంపాదించఁ బోయెదను” అని యొక్కండే సర్వేంద్రియఫలముల ననుభవించుచున్నట్లు వ్యవహారములు బ్రవర్తించు చున్నవి కదా! ఇదియును గాక, సయమించువాడే ప్రేరేపించువాడే తనచే ప్రేరేపించఁబడుదానిఫలము ననుభవించవలయు ననుట నియమము లేదు. సారథి రథమును నడపుచున్నను ఆరథగతివలనఁ గలుగుఫలము ననుభవించువాఁడు రథికుడే గాని సారథి కాఁడు కదా! కావున నింద్రియములకు నధిదేవతలు కల రనుసిద్ధాంతమున దోష వింత యైనను లేదు.

౨౨౬. తస్య చ నిత్యత్వాత్. ౨. ౪. ౧౬.

తాత్పర్యము:—మఱియు జీవుఁడు శరీరమున భోక్తయై పుణ్యపాప సంబంధము నొందును స్థిరుడై యుక్తిపర్యంతము సమానరూపముతో నున్నాఁడు. దేవత లట్టివారు కారు. వారు నింద్రియముల నాశ్రయించి యున్నను పుణ్యపాపాదులతో సంబంధపడువారు కారు. “పుణ్యమే వా ముం గచ్ఛతిన హ వై నేవాన్ పాపం గచ్ఛతి”=“పుణ్యము మాత్రమే (అనఁగా శుభముమాత్రమే) దేవతలకు కలదు గాని పాపము లేదు. (పాప వి సఁగా త్తణకాలము దుఃఖము. త్తణకాలము సుఖము కలిగించుపుణ్యపాపములు)” అని వారిప్రభావమును శ్రుతియే వర్ణించుచున్నది. ఇట్లు పర

మైశ్వర్యసంపన్నులై యుండు దేవతలు మనుష్యాదిశరీరముల నొంది యతి నీచము లగుభోగముల ననుభవించు రనుట యుక్తియుక్త మగువిషయము కాదు, మఱియుఁ బ్రాణాదులతో జీవునకు మాత్రమే సంబంధము కలదు. దేవతలు తమయోగదృష్టిచే సర్వము గ్రహించి తమయద్భుతశక్తిచే వానినిఁ (ఇంద్రియాదులను) బ్రసరింపఁ జేయుచుందురు, “త ముత్కా మంతం ప్రాణోఽనూత్కామతీ ప్రాణ ముత్కామంతం సర్వే ప్రాణా అనూత్కామంతి”=“ఆజీవుఁడు శరీరమునుండి నిర్గమించునేని యాయ నతోఁ గూడ ముఖ్యప్రాణము నిర్గమించును; ఆముఖ్యప్రాణముతోఁ గూడ తక్కినయింద్రియములన్నియునిర్గమించును.” అను మొదలగువాక్యములచే శ్రుతియందే జీవప్రాణములకుఁ గలసంబంధము ముఖ్యముగఁ జెప్పఁబడి యున్నది. కావున నింద్రియములకు నధిదేవత లున్నను జీవునిభోక్తృత్వ మునకు హాని లేదు. కావున నింద్రియములకు నధిష్ఠాన దేవతలును కలరు; “చక్షుషా రూపాణి పశ్యతి” అను మొదలగుశ్రుతియు దేవతాసహితము లగునింద్రియములను గూర్చి చెప్పునేకాని స్వతంత్రములను గూర్చి కాదు. కావున నేక దేశమతీసిద్ధాంత చెట్లును యుక్తియుక్తము కాదు. శ్రుతులకు పరస్పరవిరోధము లేదు.

ఇంద్రియాధికరణము. ౮.

విషయసంగతులు:—పూర్వాధికరణమున నింద్రియాదులకు నధి దేవతలు కల రనువిషయము విచారించి నిర్ణయింపఁబడెను. దానిపై “ఇంద్రియములు ముఖ్యప్రాణముయొక్క వృత్తులేకాని భిన్నములు కావు ఈకారణమువలన నింద్రియములే లేవు. ఉన్నది ప్రాణ మొక్కటియే. ఇట్లుండ వానినిఁ గూర్చినవిచార మీల?” అనునాక్షేపము రాఁగా నది యిందు పరిహరింపఁ బడును. ముఖ్యప్రాణములకును నింద్రియములకు నుఁ గలభేదము స్థాపింపఁబడును. ఈకారణమువలన నీరెం డధికరణముల కునుఁ గలసందర్భ మున్నవనిపర్యము.

సందేహ పూర్వపక్షము:—“ఏతస్మా జ్జాయతే ప్రాణో మన స్స ర్వేంద్రియాణి చ” అను మొదలగుశ్రుతులవలన ముఖ్యప్రాణమునకును ఇంద్రియములకును పరస్పరభేద మున్నట్లు గానవచ్చుచున్నది. ‘హం తా

వైశ్యవ సర్వే రూప మసామ' 'మన మందఱమును ఈప్రాణమునకే రూపము లయ్యెదము (ఇది ఇంద్రియవాక్యము.)' అను మొదలగు మఱి కొన్ని టివలనఁ బ్రాణేంద్రియములకు నై క్యముఁ గానవచ్చుచున్నది. ఈరెండు సందర్భములకును పరస్పరము విరోధము కలదా? లేదా?" అనునది సంశయస్వరూపము. 'ఇందు దేనిని నిర్ధారణ చేయుటకును వీలు లేకపోవుటచే నీవిరోధమునుఁ బరిహరించుటకు నెట్లును వీలు లేదు.' అనునది పూర్వపక్షము. దీనికి నేక దేశి యిట్లు సమాధానమును చెప్పెను:—

ఏక దేశిమతసిద్ధాంతము:— వేదమునందుఁ బ్రత్యక్షముగ నింద్రియప్రాణుల కభేదము చెప్పఁబడి యున్నది కదా! ప్రాణశబ్దముకూడ నొక్కటియే వానియందు సమానముగ (సమానార్థముతో) బ్రయోగింపఁబడి యున్నది కదా! ఈరెండుకారణములవలనను ప్రాణవృత్తిభేదములే యింద్రియము లనుట తేలుచున్నది. ప్రాణశబ్దమునకు ప్రసిద్ధార్థమును విడిచి నిరర్థకముగ రెండవార్థమునుఁ గల్పించుట యెట్లు యుక్తియు క్తమగును? ముఖ్యప్రాణమనఁ దాశబ్దము ముఖ్యమనియు నింద్రియములయందు గౌణమనియు మాత్ర మెట్లు చెప్ప నొప్పును? ముఖ్యార్థము సంభవించుచుండ గౌణార్థమును స్వీకరించుట న్యాయము కాదు కదా!

యుక్తి నాశ్రయించి చూచినను ఈవిషయ మిట్లే తేలుచున్నది. సూర్యుఁ డున్నప్పుడు సూర్యకిరణములు భూమిపై ప్యాపించి యుండి యాయన యస్తమింపఁగానే యవియు నడంగునట్లు ఈఇంద్రియములన్నియుఁ బ్రాణ మున్నప్పుడు మాత్రమే సర్వకార్యముల నాచరించుచుండి యది దేహమునుండి నిర్గమింపఁగనే కానరా కున్నది కదా! ఈయనుభవమును విమర్శించిన నెట్లు తేలును? ఇంద్రియములు ప్రాణవృత్తు లగునేని యిట్లు సంభవించును గాని మఱియొకవిధముగ సంభవింప నేరదు కదా! కావున నొక్కముఖ్యప్రాణమే యుచ్ఛ్వాసాదివృత్తిభేదములవలనఁ బ్రాణాపానాదిశబ్దములతో నెట్లుచెప్పఁబడుచున్నదో నట్లే శ్రవాదీవృత్తిభేదము వలన శ్రోత్రాదిశబ్దములతోఁ జెప్పఁబడుచున్నది యనుటయే సిద్ధాంతము. "ఏతస్మా జ్జాయతే ప్రాణః" అను మొదలగు కొన్నివాక్యములయందు భేదము చెప్పఁబడినట్లు కానవచ్చు చున్నది కాని యది పారమార్థికము కాదు. ఆశ్రుతి నామమాత్రమునే చెప్పెను గాని భేదమును కాదు.

“భేదమునే చెప్పెను” అని పట్టుబట్టిన మఱియొకవిరోధము కూడ వచ్చును. మనస్సు పదునొకండవయంద్రియము కదా! అని యింద్రియముల లో జేరకపోవలసి వచ్చును. ఆశ్రుతియందే “మన స్పర్శేంద్రియాణి చ” అని యింద్రియములకంటె మనస్సు భిన్నముగఁ జెప్పఁబడి యున్నది. కావున బాగుగ విమర్శించిన నాశ్రుతికి భేదమున నభిప్రాయము లేదు. మనోవిషయమున నెట్లు భేదాభిప్రాయము దానికి లేదో ప్రాణవిషయమునఁ గూడ నట్లే లేదు. కావున ఇంద్రియమును పదునొకండుచు ప్రాణవృత్తిభేదములే కాని తద్భిన్నములు కావు.

సూత్రము. ౧౭.

అవతారిక:— అని యిట్లు నచ్చినపూర్వపక్షమును ఖండింపుచున్నాడు.

౨౮౭. త ఇంద్రియాణితద్వ్యపదేశా దన్యత్ర శ్రేష్ఠత్. ౨. ౪. ౧౭.

తాత్పర్యము:— ఇట్లు చెప్పట యుక్తము కాదు. ఇంద్రియములు ప్రాణవాయువునకంటె భిన్నములే కాని తద్వృత్తులు కావు. శ్రుతియందుఁ బ్రాణేంద్రియములు రెండును పరస్పరభిన్నములుగ జెప్పఁబడి యున్నవి. “ఏకస్తా జ్ఞానుతే ప్రాణో మనః” అను మొదలగువాక్యములయందు దీవిషయము స్పష్టముగనే యున్నది కదా! “ఈశ్రుతినే ప్రధానముగఁ గైకొనిన మనస్సు గూడ ఇంద్రియము కాకపోవలసివచ్చునని చెప్పితిని కదా” అనియెడవేమొ యట్లుకాదు. శ్రుతియందు దొకవేళ నెట్లుగానవచ్చినను ఈవిషయమును (మనస్సు ఇంద్రియ మనువిషయమును) నిర్ణయించుటకు స్మృతియందు దాధారము కలదు. “మనస్వస్థా నీంద్రియాణి”=“జ్ఞానేంద్రియములు మనస్సుతోఁ గూడ నాఱు” అని గీతాస్తోత్రయందు స్పష్టముగాఁ గలదు. దీని ననుసరించి భేదశ్రుతికి (మనస్సునకును ఇంద్రియములకును భేదమునఁ జెప్పశ్రుతికి) నర్థము నేదియో యొకవిధముగఁ గల్పించవలయును. మనస్సునకుఁ ద్రికాలజ్ఞానము కలదు. ఇంద్రియములకుఁ గేవలవర్తమానజ్ఞానమే కలదు. ఈభేదము నాశ్రయించి యెనను శ్రుతి భేదమునఁ జెప్పి యుండువచ్చును కదా! ప్రాణవిషయ

మున నన్ననో యిట్టికల్పనకు ననకాశ నింత యైనను లేదు. శ్రుతిస్మృతులలో నంతటను ప్రాణములును ఇంద్రియములు పదునొకండును ప్రత్యేకముగనే జెప్పబడుచున్నవి; ప్రాణాదివృత్తిభేదములతో నున్న వాయువు ప్రాణశబ్దముతోను శ్రోత్రాదు లింద్రియశబ్దముతోను జెప్పబడుచున్నవి. సామాన్యస్థితి యిట్టిదే యగుటచే ప్రాణశబ్దమునకు వాయువునందును ఇంద్రియశబ్దమునకు శ్రోత్రాదులయందును రూఢి గలదని నిర్ణయింపవలసి యున్నది. ఇట్లగుటచే నొకానొకస్థలమున నింద్రియములయందును ప్రాణశబ్దము ప్రయోగింపబడి యున్నను అది గౌణ మనియే నిర్ణయింపబడవలసి యున్నది. ప్రత్యక్షముగ భిన్నము లని ప్రమాణాంతరములచే నిర్ణయింపబడినవిషయములయందు ఏకపదప్రయోగము గాననచ్చినంతమాత్రమున వానికి (భిన్నము లగువిషయములకు) వైకల్యమును నిర్ణయించుటకు వీలు లేదు కదా! ఈకారణమువలన నింద్రియములు ప్రాణమునకంటె భిన్నములే.

౨౦౨. భేదశ్రుతేః ౨. ౪. ౧౦.

తాత్పర్యము:—ఇంతమాత్ర మేకాదు అనేకసందర్భములయందు ఇంద్రియప్రాణములకు స్పష్టముగ భేదము చెప్పబడి యున్నది. *ప్రాణ సంవాదమునందు ముఖ్యప్రాణము శ్రేష్ఠమయ్యుండై యింద్రియములు కావనియు వానికి రెంటికిని వివాదము కలిగె ననియు జెప్పబడి యున్నది కదా! మఱియొకస్థలమునందును (బృహదారణ్యకము మొదటియధ్యాయము మూడవబ్రాహ్మణము) వాగాదీంద్రియములను గూర్చి కొంత విషయమును జెప్పి యా ప్రకరణమును ముగించి పిదప బ్రాణవిషయము వర్ణింపఁ బడెను. ఇట్లగుటచే నింద్రియములకును బ్రాణములకును భేదము కలదు.

౨౦౩. వైలక్షణ్యోచ్చ. ౨. ౪. ౧౧.

తాత్పర్యము:—ఇది యంతయును గాక పాణేంద్రియమునకు భేదము కూడ ననంతముగఁ గలదు. సుషుప్త్యవస్థయందు ఇంద్రియములు నిదురించును; ప్రాణములు మేల్కొంచును. ఒకటిరెండింద్రియములు ఒక పక్షమున సర్వేంద్రియములును లేకున్నను దేహమునకు నాశము గలు

* ప్రాణసంవాదము (౯౫:౧. పు. మా.)

గదు; ప్రాణము లేకున్నఁ గలుగును. ఇంద్రియములపని విషయముల గ్రహించుటయు నాలోచించుటయు నై యున్నది; ప్రాణములపని దేహేంద్రియాదులకు బ్రతుకును కలిగించుట మాత్రమే యై యున్నది. ఇట్లు ఇంద్రియప్రాణములకు నపరిమిత మగుభేద ముండుటచే నవి రెండు నొక్కటి కానేరవు. “ప్రాణవాయువుయొక్క కలిమిలేముల నాశ్రయించి యింద్రియములయొక్క కలిమిలేములు సంభవించుచుండుటచే వానికి (ఇంద్రియప్రాణములకు) నైక్యము కలుగవలయు నని నిరూపించితిని కదా” అనిన నది సరి కాదు. రెండుపదార్థములు పరస్పరము కలిమిలేముల నాశ్రయించినంతమాత్రమున నవి యొక్కటి కా నక్కఱ లేదు. దేహము సురక్షితముగ నున్నంతకాలము ప్రాణాదు లుండును; అది నశించినప్పుడు ప్రాణాదు లుండవుకదా! దేహమునకును అప్రాణాదులకును ఐక్యముకలదు. ఈకారణమువలన నెట్లును ప్రాణేంద్రియములు పరస్పరము భిన్నములే. ఇంద్రియప్రాణములకు నభేదమును చెప్పనట్లు గానవచ్చు శ్రుతియు బాగుగ విచారించిన నాపచారికమే యగును; భేదమును చెప్ప నదియే యగును. ఎట్లనినః—

బృహదారణ్యకోపనిషత్తునందు ప్రథమాధ్యాయమున పంచమ బ్రాహ్మణమున * ఇరువదియొకటవ వాక్యమున సింద్రియాదులను గూర్చి

* బృహ (౧-౫-౨౦.) ‘ప్రజాపతిర్హ కర్తాణి సస్రుజే తాని సృష్టా న్యనోఽన్యే నాస్పృగ్ధంత నదిహ్యో మ్యే వాహ మితి వాద్ధే’ ద్రక్ష్యమ్యహ మితిచతుః శ్రోమ్య మ్యహ మితి శ్రోత్ర మేవ మన్యాని కర్తాణి యథాకర్త తాని మృత్యుః శ్రోమో భూ త్వోపయేమే తా న్నాన్యోన్మృత్యో న్మృత్యో రీవాహంధ తస్మాచ్ఛాన్తి మ్య త్యేష వాక్ త్రామ్యతి చతుః త్రామ్యతి శ్రోత్ర మ భేమ మేవ వాహ్ని ద్యో ౭యం మధ్యమః ప్రాణ స్థానిజ్ఞాతుం దద్ధిర ఆయం ౧౨ నః శ్రేష్ఠో యః సంచరగ్ శ్చ సంచరగుంశ్చ న వ్యథతే ౭ త్వో నరిష్యతి హం తా నైవ్యవ సర్వే హాప మసా మేతి త ఏత నైవ్యవ సర్వే హాప మభివగ్ సస్మా దేత ఏతే నాభ్యాయంతే ప్రాణా ఇతి’ = ‘హిరణ్యగర్భఁడు నానావిధకర్తల నాచరిండుటకై ఇంద్రియములఁ బ్రాణములఁ గూడ సృజించెను. ఇట్లు సృజింపఁబడిన యా యింద్రియములు పరస్పరముఁ గలిపించెను. మాటలాడుసామర్థ్యము నామమాత్రమే కలదు కదా ఈ దేహమును నేనే ధరించుచున్నా నని వాగింద్రియము తలంచెను. చూచు దానను నేనే కదా ఈశరీరధారణ నావలననే జరుగుచున్నది యని నేత్రేంద్రియము తలంచెను. వినుదానను నేనేకొలుపున ఈసర్వము నావలననే నిలచియున్నది యని శ్రోత్రము భావించెను. ఇట్లే తక్కినయింద్రియములను తమతమకర్తల నాశ్రయించి

యిట్లు చెప్పబడెను. వాగాదీంద్రియములును ప్రాణములును బ్రహ్మచే సృష్టించబడినవిదవ గౌరవమునకై తమలోఁ దాము కలహించిన వనియు నందు మొట్టమొదట వాగాదీంద్రియము లన్నియు తారే శరీరమును బ్రతికించుచున్నారని ప్రత్యేకముగ గర్వింపెననియు సుత్యుజేనత శ్రమ యనుస్వరూపముతో వాని నాక్రమించె ననియు అవి (వాగాదులు) తమ తమకార్యముల నధికముగఁ జేసినప్పుడు అలయుటయే దీనికి దృష్టాంత మనియు ప్రాణమునకు మాత్ర మట్టియలుపు కేకపోవుటచే దానిని ఆ యింద్రియము లన్నియు తమలో నుత్తమముగ భావించిన వనియుఁ జెప్పబడి యున్నది. ఈసందర్భమును బట్టి చూచిన “ఇంద్రియములు ప్రాణరూపము లయ్యెను” అనుట “ఇంద్రియములు ప్రాణవాయువునకు నధీనము లయ్యెను” అనుట మాత్రమే యని తోచుచున్నది; ప్రాణబ్బంబును ఈకారణమువలన *లక్షణావృత్తిచేత మాత్రమే యింద్రియము లయందుఁ బ్రయోగింపఁ బడె నని తోచుచున్నది. ప్రత్యక్షముగఁ గూడ నాయరువదియొకటవవాక్యమునకు నంతమున “త ఏత సైవ సర్వే రూప మభవన్ తస్మా దేత ఏతే నాఖ్యాయంతే ప్రాణాః” = “ఇట్లు ప్రాణ

శరీరధారణము తమకార్యమే యని భావించినవి. ఇట్లుండ మృత్యుజేనత శ్రమ యనుస్వరూపముతో నాయింద్రియముల నెల్ల నిగ్రహించెను. కార్యములు చేయున మయములందు వాని నాక్రమించెను. ఆక్రమించి శక్తిహీనముల గావించెను. ఆకారణమువలననే కొంతకాల మధికముగ మాటలాడిన వాగింద్రియ ములని పోవును అధికముగ జూచిన శీత్రేంద్రియంబును అలసిపోవును అధికముగ వినిన శ్రోత్రేంద్రియంబును అలసి పోవును (విశేషదృష్టి ప్రసరించుటవలన గుడ్డితనంబును అధికధ్వనుల నాలకించుటవలన చెవిటితనంబును వచ్చుననుట కైద్యశాస్త్ర ప్రసిద్ధము.) ఇట్లామృత్యువు. సర్వేంద్రియముల నాక్రమించెను కాని ముఖ్యప్రాణమును (ప్రాణవాయువును) మాత్ర మాక్రమింపలేదు. ఈవిషయమును తెలిసికొని ఆయింద్రియము లన్నియు నిట్లు నిశ్చయించెను. ఆహా మనలో నీముఖ్యప్రాణమే శ్రేష్ఠమైనది సంచరించినను సంచరింపకున్నను దీనికి నాయాసము లేదు. ఇట్లగుటచేతనే ఇది మనలఁ బోషించుచున్నది. ఆహా మన మండఁబడును దీనిరూపభేదములవలె నున్నాము. అని యిట్లు నిశ్చయించి ఆయింద్రియము లన్నియు ముఖ్యప్రాణరూపములే యయ్యెను. ఇట్లగుటచేతనే యవి కూడ ప్రాణబ్బముచే న్యవహరించబడు చున్నవి అనువాక్యము నందు ప్రాణేంద్రియభేదము స్పష్టముగఁ జెప్పబడి యున్నది

* లక్షణావృత్తి (మా. పు. ౧౧౧. డు).

వాయువును తమలో నధికమునుఁగా నిర్ణయించి యింద్రియము లన్నియుఁ బరస్పరవైరమును మాని తద్రూపములే యయ్యెను (తదధీనము లయ్యె ననుట). ఇట్లుగుటచేతనే వానియందునుఁ బ్రాణశబ్దము ప్రయోగింపఁబడుచున్నది” అని చెప్పఁబడి యున్నది. కావున నెట్లును ఇంద్రియప్రాణములు పరస్పరభిన్నములే.

ఈయధికరణమునకు నుజ్జీయోక వ్యాఖ్యానము:—

“భాష్యకారుఁ డీయధికరణమునకుఁ జేసినవ్యాఖ్యానము యుక్తియు క్తముగ నుండలేదు ‘త ఇంద్రియాణి తద్వ్యవచేశా దన్యత్ర శ్రేష్ఠాత్ ౨-౪-౧౨.’ అనుసూత్రమునకు చేయఁబడినవ్యాఖ్యానము తృప్తికరముగ నుండలేదు నామాన్యముగ నాలోచించిన ‘ఇంద్రియము అని ప్రత్యేకశబ్దముతోఁ బిలువంబడు చుండుటచే శ్రోత్రాదులు ప్రాణమునకంటె భిన్నములు’ అని సూత్రమే యాసూత్రిమునకు నర్థమేర్పడును. ఈయర్థమునే యాశ్రయించుట యుచిత మగును కాని నూతనము లగు నభ్యాసోపాదలఁ గల్పించుట యుక్తము కానేరదు కదా! భాష్యకారు లన్ననో యీసూత్రమునకు ‘స్మృతీయందు ప్రాణము అని చెప్పఁబడిన పదార్థములలో ముఖ్యప్రాణము తిప్ప తక్కిన నన్నియు నింద్రియశబ్దముచే జెప్పఁబడి యున్నవి. ఆకారణమువలన నవి ప్రాణమునకంటె భిన్నములు శబ్దముచే భేదము చెప్పఁబడి యున్నది కదా!’ అని యర్థము చెప్పి యున్నారు. ఈయర్థ వ్యాసూత్రమున నెట్లు వచ్చును? ‘తద్వ్యవచేశాత్’ అనుపదమున నున్నతచ్ఛబ్దముచే సూత్రోక్త మగుశబ్దమునుఁ జెప్పవచ్చును గాని ప్రత్యేకశబ్దమునుఁ జెప్పట యెట్లు? మొట్టమొదటఁ జూపినవ్యాఖ్యానమునందు సూత్రగత మగునింద్రియశబ్దమునే తచ్ఛబ్దముచే జెప్పియున్నాము. భాష్యకారు లన్ననో ‘తత్త్వాంతరాణి’ యను భేదవాచకపదమునుఁ గ్రాంతిగా నభ్యాసోపాదముఁ జేసి ‘త ఇంద్రియాణి తత్త్వాంతరాణి తద్వ్యవచేశా దన్యత్ర శ్రేష్ఠాత్’ అని సూత్రమును కల్పించి, ‘శ్రేష్ఠాత్ = ముఖ్యప్రాణమునకంటె, అన్యత్ర = తక్కిన చోట్ల (చెప్పఁబడిన), తే = ప్రాణములు, ఇంద్రియాణి = ఇంద్రియశబ్దముచే జెప్పఁబడుచున్నవి. తద్వ్యవచేశాత్ = ఇట్లు ఆభేదముతో చెప్పఁబడుటవలన, తత్త్వాంతరాణి = ప్రాణములకంటె నవి భిన్నపదార్థములే’ యని యర్థము చెప్పి యున్నారు. ఇట్లు చేయుటవలన నభ్యాసోపాదోపము వచ్చుచున్నది. ఊర

కనే సమన్వయ మగుటకు వీలు కలిగియుండ కొత్తపదమునుఁ దెచ్చి
 నుట యయుక్తము కదా! ఇదియునుఁ గాక 'భేదశ్రుతేః ౨-౪-౧౮.'
 అనుసూత్రమునందును భేదమే విచారింపఁబడుటవలనఁ బునరుక్తియు
 వచ్చుచున్నది. 'ఇట్లు కాదు, ౧౭-వ సూత్రమునఁ బ్రాణశబ్దమునకును
 ఇంద్రియశబ్దమునకును గలభేదముమాత్రమే యుద్దేశింపఁబడెను. ౧౮-వ
 సూత్రమున సందర్భభేదము కూడ నుద్దేశింపఁబడెను. కావున ఘన
 రుక్తి లేదు.' అనిన సదియు యుక్తము కాదు. ఇంద్రియప్రాణశబ్దమునకు
 భేద మున్నంతమాత్రముననే వానిచే జెప్పఁబడుపదార్థములు భిన్నము
 లని నిర్ణయించుటకు నెట్లు వీ లగును? ఇంద్రియశబ్దము సామాన్య
 ముగ ప్రాణభిన్న మగునేదియోయొకపదార్థమును చెప్పునా? లేక ప్రాణ
 భిన్న మయ్యు న్యతంత్ర మగుపదార్థమును చెప్పునా? మొదటిపక్షము
 నాశ్రయించిన ప్రాణవృత్తులు గూడ నొకపక్షమున ప్రాణభిన్నములే యగు
 టచే వానినిఁగూడ నింద్రియశబ్దముఁ జెప్పవచ్చును. పూర్వపక్షమునందు
 ఏకదేశి 'ఇంద్రియములు ప్రాణవృత్తులు' అనియే సిద్ధాంతము చేసి యుం
 డుటచే నాపక్షమునే యంగీకరించిన ట్లగును. ఇక రెండవపక్షము నాశ్ర
 యించిన సది నిలువదు. భిన్నపదములచే జెప్పఁబడినపదార్థము లన్నియు
 న్యతంత్రములుగ నుండవలయు సని నియమము లేదు. ప్రాణశబ్దమున
 కంటఁ బ్రాణవృత్తిశబ్దము కూడ భిన్నమే. వృత్తులు ఆప్రాణమునకంటఁ
 బరమార్థస్థితిలో భిన్నములు కావు కదా కావున నెట్లును శబ్దభేదమును
 మాత్రమే హేతువునుఁగా నాశ్రయించినఁ బ్రయోజనము లేదు. ఈకా
 రణమువలన సచ్చటఁ (చూ. ౧౭-వ సూత్రమునందు) గూడ శ్రుతిసంద
 ర్భములనే భేద్యకారులు వర్ణించియున్నారు; ౧౮-వ సూత్రమునందును
 మఱల దానినే సూత్రానుసారముగ వర్ణించిరి. ఇట్లగుటచే నావ్యాఖ్యాన
 మునఁ బునరుక్తి దుర్నివారమై వచ్చును. కావున వేఱొకవిధముగ నీయ
 ధికరణమునకు వ్యాఖ్యానము చేయుట మిగుల యుక్తియుక్త మని తోచు
 చున్నది. వాస్తవస్థితిలో 'ఇంద్రియములు ప్రాణవృత్తులు' అని మాత్రమే
 కాక 'ఇంద్రియములే ప్రాణములు' అని కూడ సంశయము మందబుద్ధు
 లకు సంభవింపవచ్చును కదా దానినిఁగూడ నిరాకరించిన మిగుల బాగుగ
 నుండును. 'త ఇంద్రియాణి' అనుసూత్రమునకు మొట్టమొదట చెప్పిన
 యర్థము సనుసరించినచో నీది ('ప్రాణేంద్రియము లొక్కటియే' అనుసంశ

యమును పోగొట్టుట) కూడ సంభవించును” అని తలంచి కొందఱు “త ఇంద్రియాణి” అను ౧౭-వ సూత్రమునకు మాత్రము మఱియొకవిధముగ వ్యాఖ్యానము చేయుదురు.

“ఇంద్రియములు ప్రాణవృత్తులు” అని సూత్రమే కాక ‘ఇంద్రియములే ప్రాణములు’ అని కూడ సీయాధికరణమున పూర్వపక్షము రావచ్చును. పాణిసీసూత్రము ననుసరించి చూచిన ‘ఇంద్రునియొక్క చిహ్నమింద్రియము’ అని తేలుచున్నది. ఇంద్రుడనగా పరమేశ్వరుడు. ఇంద్రియముల నాశ్రయించి విమర్శించిన వాని కధిష్ఠాత యగుజీవుడు కానవచ్చును. గావున జీవస్వరూపముతో పరిచ్ఛిన్నుడై యన్న పరమేశ్వరుడే యిచ్చుట నింద్రశబ్దముచే గ్రహింపఁ బడవలయును. ఇట్టియింద్రియత్వము ప్రాణమునందుఁ గూడ కలదు; దాని నాశ్రయించియు జీవు సూహింపవచ్చును. ప్రాణములు గలవాడే బ్రతికియున్నవాఁ డనుటయు లేనివాఁడు జీవశూన్యుఁ డనుటయు లోకవ్యవహారసిద్ధము కదా! ‘ఏషయముల గోచరములఁ జేసికొనుటకుఁ గాని యాలోచించుటకుఁ గాని సాధన మగుపదార్థము మాత్రమే యింద్రియము’ అని చెప్పుటకును వీలు లేదు. కాంతియు విషయదర్శనమునకు సాధనమగును. గావున నింద్రియము కావలసివచ్చును. కావున ‘ఏయేవదార్థము భూతజన్యమై జీవుని గుఱుతింపఁ జేయునదియై యుండునో’ అది యెల్ల నింద్రియ మగును’ అని మాత్రమే సిద్ధాంతముఁ జేయవలయును. ఇట్లు చేసినఁ బ్రాణము కూడ నింద్రియమే యగును. ఈకారణమునలన ప్రాణేంద్రియము లభిన్నములే కావలయును కదా! ఇప్పుడు పైఁజూపినసంశయము (ప్రాణేంద్రియము లభిన్నము లనుసంశయము) కలుగుటలో విరోధము లేదు కదా” అనియు పూర్వపక్షమును మఱియొకదానినిఁ (అధికరణారంభమున ఏక దేశిమతసిద్ధాంత మని చూపఁ బడినపూర్వపక్షమునకంటె భిన్న మగుదానిని) జూపుదురు.

అవతారిక:—దాని నీక్రిందివిధముగ నిరాకరింతురు.

సూ. త ఇంద్రియాణి తద్వ్యపదేశా
దన్యత్ర శ్రేష్ఠత్.

ప్రతిపదార్థము:—‘తద్వ్యపదేశాత్’ తత్ = ఆయింద్రియశబ్దముచే, వ్యపదేశాత్ = చెప్పఁబడుటవలన, తే=ఆవాగాదులగు, ఇంద్రియాణి=

ఇంద్రియములు, శ్రేష్ఠాత్ = యుఖ్యప్రాణమునకంటె, అన్యత్ర = భిన్నములే.

తాత్పర్యము:—ఎచ్చట జూచినను ఇంద్రియశబ్దము వాగాదుల యందే ప్రయోగింపఁ బడుచున్నదిగాని ప్రాణమునందు లేదు. ఈకారణమువలనఁ బ్రాణేంద్రియములు భిన్నములే కావలయును. శబ్దమునకు *రూఢియే ప్రధానముగాని యోగము కాదు. రూఢి గలపదములకు నిమిత్తమాత్రముగ వ్యుత్పత్తి కల్పింపఁబడునంతియ కాని యంతమాత్రమున నాయోగమునుఁ బ్రధానము చేసికొనుటకు వీలు లేదు. “గచ్ఛతీతి గాః” = “నడచునది గోవు” అని వ్యాకరణమున గోశబ్దమునకు వ్యుత్పత్తి చెప్పఁబడి యున్నది. ఇంతమాత్రమున మనుష్యులయందు గోశబ్దమునుఁ బ్రయోగించుటకు వీలు కలదా? ఇట్లే యింద్రియశబ్దముఁ గూడఁ బ్రాణమునందుఁ బ్రయోగించుటకు వీలు లేదు.

మఱియు విషయసర్వనాదులకు సాధనము లగునవి మాత్రమే యింద్రియము లని మేము చెప్పము. “పపదార్థములు దేహము నాశ్రయించి దానియొక్క వృద్ధిక్షయములతో వృద్ధిక్షయముల నొందుచు విషయసర్వనాదులకు సాధనము లగునో యవి యింద్రియములు” అని మాత్రమే చెప్పుదుము. ఇప్పుడేదోషంబును కాదు; కాంతి యిట్టిది కాదు కదా! కావున నెట్లును ప్రాణేంద్రియములు భిన్నములే.

N. B. ఈవ్యాఖ్యానమునందును తక్కిన రెండుసూత్రములకును పూర్వమునం దవలెనే యర్థము చెప్పఁకొనవలయును.

సంజామూర్తికృత్పృథ్వికరణము. ౩.

విషయసంగతులు:—పై యధికరణమున “నామరూపభేదము లుండటచే ప్రాణేంద్రియముల కై క్యము లేదు.” అని సిద్ధాంతము చేయఁబడినది. ఆ ప్రస్తావమున “నామరూపవ్యవహారము లోకమున నెట్లు జరుగుచున్నది?” అని సంశయము రాఁగా నది యందు ఆక్షేపసమాధానములతో

* రూఢి (మా. పు. ౧౬౩)

† యోగము (మా. పు. ౧౬౩.)

నిర్ణయింపఁబడును. ఈకారణమువలన వీనికి రెంటికిని గలసంగతి ప్రస్తావనగతియే. “న వియ దశ్రు జ్ఞేః ౨-౩-౧.” అని యారంభించి పైయధికరణమువలనకు సృజింపఁబడిన విషయములయఁ గూర్చి విచారింపఁబడెను; అందు గానవచ్చుశ్రుతివిరోధములు పరిహరింపఁబడెను. ప్రస్తుతాధికరణమున సృష్టినిగూర్చినవిరోధములు పరిహరింపఁబడును; అందును “సూక్ష్మభూతములు పరమేశ్వరునిచేత సృజింపఁబడెను” అనువిషయము నిస్సంశయముగ నిదివఱకే నిరూపింపఁబడియుండుటచే నిప్పుడు భౌతికపదార్థములజన్మముమాత్రమే విచారింపఁబడును. ఈభౌతికసృష్టికి * త్రివృత్తరణమే మూలము కావున నదియే యిందు విచారింపఁబడునని తెలిసికొనవలయును.

సందేహము:—“ఈ త్రివృత్తరణము నాచరించినవాఁడు జీవుఁడా? లేక పరమేశ్వరుఁడా?” అనుసంశయ మొక్కటి కలుదు. ‘ఆకాశో హ వై నామరూపయో ర్నిర్వహితా’ ‘ఆకాశశబ్దవాచ్యుఁడగుపరమేశ్వరుఁడే నామరూపములకు నిర్వహించుచున్నాఁడు (నామరూపములు త్రివృత్తరణాంతరమునఁ గాని సంభవింపవు. కావున నామరూపనిర్వాహము నాచరించువాఁడే త్రివృత్తరణము నాచరించువాఁడు కావలయుననుట).’ అను మొదలగువాక్యములు పరమేశ్వరునే త్రివృత్తరణకర్తగాను “నేయందేన తైక్షిత హం తాహ మిమా స్మిన్” దేవతా అనేన జీవే నాత్మ నాను ప్రవిశ్య నామరూపే వ్యాకరవాణీ తాసాం త్రివృతం త్రివృత మేకై కాంకరవాణీ త” = “సృష్టికర్త యగునాపరమేశ్వరుఁడు సూక్ష్మభూతముల సృజించి వానివలన వ్యవహారము సంభవింపకుండుట నెఱింగి వానిని స్థూలములఁ జేయఁదలంచి యిట్లు నిశ్చయించెను. ఆహ ఇక నేను జీవరూప మునో నీవృణివాన్మదులఁ బ్రవేశించి వానినామరూపములఁ బ్రకటించెదను వానిని త్రివృత్తముల గావించి స్థూలములఁజేసెదను” అను మొదలగువాక్యములు జీవునే సత్కర్తగాను చెప్పుచున్నవి కదా!

పూర్వపక్షము:—సర్వంబును పరమేశ్వరకృత్యమే యగుటచే నీ త్రివృత్తరణము కూడ నట్టిదియే యని నిశ్చయించిన నిశ్చయింపవచ్చును గాని దానికి కొన్ని యాటంకములు గలవు. లోకమున రామకృష్ణాది నామముల నేర్పరచుటయందును ఘటపటాదిపదార్థరూపముల గల్పించుటయందును జీవునకే స్వాతంత్ర్యము కానవచ్చుచున్నది. ఇట్లుగుటచే

* త్రివృత్తరణము (మా. పు ౮౩౫.)

నీ త్రివృత్తరణమునందుగూడ నాతని కట్టి స్వాతంత్ర్యమే యుండవచ్చునని తోచుచున్నది. సామర్థ్యముగలపదార్థములు నిరర్థకముగ సామర్థ్యహీన మని నిశ్చయించుట దోషము క్తము కదా! మఱియు “అహం చా రేణ పరస్యైవ మను ప్రవిశ్య సంకలయామి” = “నేను చాదునిమూలమున (చారూపమున) శక్తిని నైస్యమును ప్రవేశించి వారిమర్తములఁ దెలిసికొందును” అను మొదలగువ్యవహరములయందు సాధనభూతులుగా వర్ణింపఁబడి యున్నచారుడు మొదలగువారే మర్తజ్ఞానము మొదలగు క్రియలయందు కర్త లగుచున్నారుకాని కర్తలుగా చెప్పఁబడినరాజాదులు కారు. ఇట్లే యిచ్చుట గూడ జీవుఁడు ముఖ్యకర్త కావచ్చును. నై సర్జాపినవాక్యమునందు రాజు యెట్లు * ప్రయోజకకర్త యగుచున్నాఁడో అట్లే శ్రుతివాక్యమునందును పరమేశ్వరుఁడు ప్రయోజకకర్త కావచ్చును. ఈనిర్ణయము సంగీకరింపకున్నచో మఱియొకదోషము వచ్చును. శ్రుతియందున్న “జీవేన” అను కరణవాచకపదము నిరర్థకమగును. పరమేశ్వరుఁడే స్వతంత్రముగ కర్త యయ్యె నేని చేతనుఁ దగుజీవుఁడాయనకు సాధనభూతుఁ డగుట యెట్లు? జీవుఁడు కార్యము నాచరించువాఁడై యీశ్వరుఁ డాతని ప్రేరేపించువాఁడై యుండునేని యప్పుడు ప్రభువునకు చారుడు సాధనమైయు పరమేశ్వరునకు జీవుఁడు సాధనము కావచ్చును. వాక్యము నన్వయించు ప్రకారము గూర్చి విచారించినను ఈనిర్ణయమే తేలును. వాక్యమునందలిపదము లన్నియు ముఖ్యక్రియతోనే సంబంధింపవలయు ననుట సామాన్యవిధి. అట్లు సంబంధించుటకు ఏలు లేనియొకానొకచోట మాత్రమే విధిలేక నన్వయపదములతో క్రియార్థము గలవిశేషణములతోఁ గాని క్రియసమాపకక్రియలతోఁ గాని నవి యన్వయింపఁబడుచున్నవి. ఇచ్చట నట్టినిర్బంధము లే దనియు కట్లన్వయించిన విరోధము కూడ వచ్చు ననియు నిదివఱకే నిరూపించితిమి కదా కావున నిచ్చట త్రివృత్తరణమునకుఁ బరమేశ్వరుఁడు ప్రయోజకకర్తయే కాని స్వతంత్రకర్త కాఁడు; స్వతంత్రకర్త జీవుఁడే యని

* ప్రయోజకకర్త (మా. పు. ౯౦౩.)

† కరణవాచకపదమనఁగా కరణమును చెప్పవలయు. (కరణము మా. ౨౨౦.)

‡ క్రియార్థము గలవిశేషణములు చేయఁబడిన పదములను మొదలగునవి.

§ అసమాపకక్రియలు పచ్చి పోయి మొదలగునవి.

తేలుచున్నది. ఇట్లు “సేయం దేవ తైక్షత” అను మొదలగు శ్రుతివాక్యములకు జీవపరముగ నర్థ మేర్పడుచున్నది కావున వానికి “అకాశో హ వై” అను మొదలగువాక్యములతో నవశ్యముగ విరోధము కలదు. ఈ విరోధమునకు పరిహార మెట్లు?

సూత్రము. ౨౦.

అవతారిక:—అనిన నమాధానము చెప్పుచున్నాడు.

౨౯౦. సంజ్ఞామూర్తి ప్రివృత్తు-

ర్వత ఉపదేశాత్. ౨. ౪. ౨౦.

తాత్పర్యము:—ఇట్లు చెప్పుట యుక్తము కాదు. నాగుగ విమర్శించిన “సేయం దేవ తైక్షత” అను మొదలగువాక్యమునందు త్రివృత్తరణవిషయమున సంశయ మింత యైనను లేదు. “నామరూపములఁ బ్రకటించినవాఁ డెవ్వఁడు?” అనువిషయమునందు మాత్రమే “జీవేన” అనుకరణవాచకపద ముండుటచే సంశయము కలుగు చున్నది. “నామరూపే వ్యాకరవాణి” అని సంపూర్ణముగ నొకవాక్యభాగమును ముగించి పిదప నందలిముఖ్యిక ర్తను మాత్రమే యాశ్చర్యించుకొని కదా “తాసాం త్రివృత్తం త్రివృత్త మేకై కాం కరవాణి” అనియితరభాగ మారంభింపఁ బడెను. ఈకారణమువలన త్రివృత్తరణము జీవకార్యముగు నేమో యను సంశయమే యుక్కుట లేదు.

విచారించినచో నామరూపప్రకటనవిషయమునఁగూడ నిట్లే సంశయము సంభవింపదు. జీవునకు రామకృష్ణాది నామముల నేర్పరచుటయందును ఘటపటాదిరూపముల కల్పించుటయందును సామర్థ్యమున్నను ధర్వతనదీనము ద్రాచిరూపములఁ గల్పించుటయందు నామర్థ్యములేదనుటయనుభవసిద్ధము కదా! సామర్థ్యము కల దనిన నది సంపూర్ణ నుయ్యే యుండవలయును కాని కొఱతగా నుండుటకు వీలు లేదు. ఏదియో యొకకారణమువలన నట్టికొఱతను సాధించినను అట్టివానికి నామరూపప్రకరణ శక్తి కల దనుట సిద్ధాంతము కానేరదు. సర్వశక్తియుక్తుఁ డగుపరమేశ్వరుఁ డుండ నసమర్థులకు నల్పవీర్యులకు దానిని (నామరూపప్రకటనకర్తృ

త్వమును) కల్పించుట యేటియుక్తి. ఘటాదిరూపకర్తృత్వము మొదల గునవి కూడ పరమేశ్వరప్రభావమువలన వచ్చినవియ్యేయైనను కావచ్చును కదా! మఱియు 'వ్యాకరవాణి' అనునది * యుత్తమపురుషక్రియ; దానికి "నేను" అనుపదముతోనే సంబంధముండవలయును కాని "జీవుడు" అనుపదముతో కాదు. ఇట్లుగుటచే జీవునకే నామరూపప్రకటనకర్తృత్వమును చెప్పినచో నీయుత్తమపురుష నాపచారికమునుగా గణింపవలసివచ్చును. తగినయుపపత్తి యుండ నిరర్థకముగాఁ బ్రయోగమునకు నాపచారికత్వమును కల్పించుట యుక్తమగునా? కావున "జీవేన" అనుపదమునకు సమీపమున మన్న "అనుప్రవిశ్య" అను నసమాపకక్రియతోనే సంబంధము కలదు కాని "వ్యాకరవాణి" అను ముఖ్యక్రియతో కాదు.

"ఇట్లు కాదు. వ్యాకరణసిద్ధాంతము ననుసరించి చూచిన అసమాపకక్రియకు నెవ్వఁడు కర్తయో సమాపకక్రియకుఁ గూడ వాడే కర్త కావలయును. ఇట్లుండ నొకదానికి జీవుఁడు కర్త యనియు మఱియొకదాని కీశ్వరుడే కర్త యనియు నెట్లు చెప్పనగును?" అనియెడవేమొ వినుము. జీవేశ్వరులకుఁ గలభేదము పారమార్థికము కాదనియు అవ్యావహారికభేదము నాశ్రయించియే సర్వవ్యవహారములును శాస్త్రములును ప్రవర్తించుచున్నవి యనియు పలుమాటలు చెప్పియున్నాము. ఇచ్చట గూడ నట్లే చెప్పఁబడియున్నది. పారమార్థికభేదము నాశ్రయించి శ్రుతి సమానకర్తృత్వమును (రెండుక్రియలకును కర్త యొక్కడే యగుటను) ననుర్థించినది; కల్పితభేదము నాశ్రయించి "జీవునకు నామరూపప్రకటన

* ఈ ఉత్తమ పురుష మధ్యమపురుష ప్రథమపురుష యని పురుషులు మూఁడు కలవు. నేను మేము అనుపదములు కర్తలుగా నేకాలమునందైనను ప్రయోగింపఁబడు క్రియ యుత్తమపురుషక్రియ. ఇట్లే నీవు అనుపదము కర్తగా నుపయోగింపఁబడునది మధ్యమపురుషక్రియ. వాఁడు అనుపదము కర్తగాఁ బ్రయోగింపఁబడునది ప్రథమపురుషక్రియ. వాఁడు అనుపదమును కర్తగాఁ బ్రయోగించినప్పుడు మాత్రమే కాదు. నీవు నేను అనుపదమునకంటె భిన్నమగు నేపదమును కర్తగా ప్రయోగించినను అప్పటి క్రియ ప్రథమపురుషక్రియయే యగును.

† సమాపకక్రియ యనగా వాక్యమును ముగించుక్రియ. వచ్చెను పోయెను చేసెను మొదలగునవి

మున స్వాతంత్ర్యము లేదు” అనువిషయమును స్థాపించినది. కావున నిచ్చట వ్యాకరణవిరోధ మేమియు లేదు. కావున నెట్లు చూచినను త్రివృత్తరణము నాచరించినపరమేశ్వరుడు నామరూపప్రకటనమును గూడ గావించె ననుటయే సిద్ధాంతము. “ఆకాశో హవై” అను మొదలగు శ్రుతు లనేకము లీవిషయమునఁ బ్రమాణములు.

ఇచ్చట భౌతికము లగుపదార్థములయొక్క నామరూపప్రకటన మును గూర్చి మాత్రమే విచారింపఁబడెను కాని తక్కిననామరూపప్రక టనమును గూర్చి విచారింపఁబడలేదు. సూక్ష్మభూతములు సృజింపఁబడిన పుష్టు కూడ వానినామరూపప్రకటన ముండియే తీరవలయును కదా! విచారించిన నది సృష్టిని చెప్పుటచేతనే చెప్పఁబడినట్లయ్యె ననవలసి యున్న ది. పరమేశ్వరుడే దానికి (సూక్ష్మభూతనామరూపప్రకటనకు) గర్త యనుట శ్రుతికి నభిప్రాయ మని నిర్ణయింపవలసి యున్నది. సూక్ష్మభూత ములు మనకు గానరాకున్నను పరమేశ్వరునకు గానరావచ్చు ననుటలో సంశయము లేదు కదా! ఈకారణమువలనఁ గూడ భౌతికనామరూపప్ర కటనము పరమేశ్వరకృతమే యని సిద్ధాంతమగుచున్నది. ఆత్రివృత్తర ణమువలననే భూతత్రయస్వభావము లొక్కచో గలసి స్థూలములై మననేత్రమునకు గోచరము లగుస్థితికి వచ్చియున్నవి. త్రివృత్తరణము నందు ప్రతిభూతమునందును స్వకీయ మగునర్థభాగ మొక్కటియును తక్కినభూతములలోని పాదాంశములు రెండును గలసి యుండును. ఇట్లు గుటచేతనే మనకు దోచుప్రతిపదార్థంబును సర్వాత్మకముగ తోచు చున్నది. ఇట్లు తోచుట రూప ముండిననే కాని సంభవింపదు కావున నిదియే రూప ప్రకటనప్రకారము. మనకు తోచినదానిని యితరపదార్థములనుండి వేటు సేయుటకై యేదియో యొకపేరుతో పిలుచుచు న్నాము కదా ఇదియే నామప్రకటనప్రకారము. పరమేశ్వరుడు త్రివృత్తరణమును గావించెను కావున భూతత్రయరూపముల నొక్క చో జేర్చి రూపప్రకటన కర్త యయ్యెను? జీవరూపముతో సర్వనామ ముల వ్యవహరించుచున్నాడు కావున నామప్రకటన కర్తయు నయ్యెను. జీవేశ్వరులకు పారమార్థికభేదమును భావించి “పరమేశ్వరుడు జీవు నిచే నామరూపప్రకటనమును చేయించును” అని చెప్పుటయే పూర్వ ఖక్షసార మనియు వారలకు కల్పితభేదము నాశ్రయించి “స్వయముగ

త్రివృత్కరణముచే రూపప్రకటనము నాచరించినవాఁడును జీవరూపము తో నామరూపప్రకటనము నాచరించినవాఁడును కూడఁ బరమేశ్వరుఁడే” యనుట సిద్ధాంతసార మనియును తెలిసికొనవలయును. ఈఛాందోగ్య శ్రుతియందు మూఁడు భూతములు మాత్రమే చెప్పఁబడి యుండుటచే ద్రివృత్కరణము చెప్పఁ బడె ననియు ద్వితీయాధ్యాయతృతీయపాదము నందుఁ దైత్తిరీయశ్రుతి ననుసరించి తక్కినరెండుభూతములు కూడ జనించినవియే యనువిషయము సిద్ధాంతము చేయఁబడి యుండుటచే భూతము లైదు కాని వాస్తవస్థితిలో మూఁడు కా వనియు నీకారణమువలన నన్నిభూతములును స్థూలము లగుట యావశ్యక మగుటచే * పంచీకరణమే యాచరింపఁ బడవలయును కాని త్రివృత్కరణము కా దనియు నిట్లగుటచే శ్రుతియందును పంచీకరణప్రకారమును గ్రహించుటకై మాత్రమే త్రివృత్కరణ ముపదేశింపఁ బడె ననియును తెలిసికొనవలయును.

సూత్రము. ౨౧.

అవతారిక:—“ఇమా స్మిన్ దేవతాః పురుషం ప్రాప్య త్రివృత్తివృద్ధే కై కా భవతి” త్రివృత్కరణముచే స్థూలములైన యీవృద్ధివీ జలతేజస్సులు మూఁడును + ఆహారపదార్థరూపముతో శరీరమును ప్రవేశించి ప్రత్యేకముగ మూఁడువిధములుగ భావింపఁబడును; అని లోపల కూడ భూతమాలకు మఱియొక త్రివృత్కరణము శ్రుతియందుఁ

* పంచీకరణము (చూ. పు. ౮౩౫. డు.)

+ పృథివ్యాదిమయము లగు యాహారపదార్థములు:—

ఏ యే యాహారపదార్థములు వృక్షదులనుండి జనించి నీటిలో చీలికపోవు తున్నవో అవి పృథివీసంబంధమైన యాహారపదార్థములు; ధాన్యములు ఫలములు ఆకులు కాడలు మొదలగునవి. ఏయాహారపదార్థము లెప్పుడును ద్రవరూపము లే యై యుండునో అవి జలమయపదార్థములు; జలము మద్యము మొదలగునవి. ఏయాహారపదార్థములు అగ్ని సంయోగమువలన మాత్రమే కలిగి యంతకాలమున కైనను ఇనికిపోవ కుండునో అవి అగ్ని సంబంధ మగు పదార్థములు; ఘృతము మొదలగునవి. కేవల యాహారపదార్థములు మాత్రమే కాదు. ఈలక్షణములచే సర్వద్రవ్యములను పృథివ్యాదిమయములనుగా గుఱుతింపవలయును.

జెప్పఁబడెను. యవలు గోధుమలు మొదలగు భూసంబంధము లగునా హరపదార్థములు భుజింపఁబడినపిదప పచనమై మూఁడువిధములుగ నేర్పడు ననియు అందు మిగుల స్థూలమగుభాగము మలరూపముతో వెలికిఁ బోవు ననియు మధ్యమ మగుభాగము మాంస మగు ననియు మిగులసూక్ష్మ మగుభాగము మనోరూప మగుననియుఁ జెప్పఁబడియున్నది. యిట్లే జలమునందును అతిస్థూలభాగము మూత్ర మగుననియు మధ్యమ భాగము రక్త మగుననియు సూక్ష్మభాగము ప్రాణ మగు ననియు నిర్ణయింపఁబడి యున్నది. ఈవిధముగనే ఘృతము తైలము మొదలగు తైజసపదార్థములయొక్క యతిస్థూలభాగము యెముకలుగాను మధ్యమ భాగము ణోవృగ్గాను సూక్ష్మభాగము వాగింద్రియముగను మాఱు నని యు జెప్పఁబడెను. ఇది యంతయు విరుద్ధము. మలమాంసములు భూసంబంధము లైనవే యైనను మనస్సు మాత్ర మట్టిది కాదు. అది నిత్యము జలభూతముచే జనించిన వని చెప్పఁబడినపదార్థములలోను మూత్రరక్తములు మాత్ర మట్టివే కాని ప్రాణము కాదు. అది వాయువికార మని యిదివఱకే సిద్ధాంతముఁ జేసియున్నాను. తైజసపదార్థములయందును వాగింద్రియము చేరదు. అది యహంకారమువలన జనించెనుకాని తేజస్సు వలన కా దని సాంఖ్యులు చెప్పుదురు. మనస్సు కూడ వైశేషికమతమున మాత్రము నిత్యమే కాని సాంఖ్యమతమున సహంకారజన్యమే. యిం దేది యథార్థము” అనిన సమాధానమును చెప్పుచున్నాఁడు.—

౨౬౧. మాంసాది భౌమం యథాశబ్ద

మితరయో శ్చ. ౨. ౪. ౨౧.

తాత్పర్యము:—ఈవిషయమున సంశయ మక్కఱ లేదు. శ్రుతి యందుఁ జెప్పఁబడి యున్నయట్లు సర్వమును నిరాటంకముగ సంగీకరింప వచ్చును. మాంసాదు లెట్లు పృథివీసంబంధము లనుటలో సంశయము లేదో అట్లే మనస్సుకూడ పృథివీసంబంధ మనుటకు సంశయింప వక్కఱ లేదు. కానాదమతము యుక్తిశూన్య మనియు పరమేశ్వరునికంటె నవ్య మగునిత్యపదార్థ ముండట బొత్తుగ నేనంభవింపదనియు పలుమాఱు నిరూ

పించియే యున్నాము. ఒక్కపదార్థమైనను పరమేశ్వరునుండి జనింపనిది యగునేని సర్వవిజ్ఞానప్రతిజ్ఞకు భంగము వచ్చునని యనేకస్థలములయందు చూపియున్నాము. ఇట్లే మూత్రాదులు జలభూతమువలన జనించినవి యై నట్లు ప్రాణముకూడ జలభూతమువలననే జనించినది యగును. అది వాయువి కారమగుట నిస్సంశయమే, కాని దానివృద్ధిక్షయములు మాత్రముజలాధీ నములై యున్నవి. ఈకారణమువలననే శ్రుతియు యం దది జలకార్యము గాఁ జెప్పఁబడెను. ఇట్లే యెముకలు మొదలగువానితోపాటు వాగింద్రి యముకూడఁ దేజోభూతమువలన జనించినదియే. సాంఖ్యమతమునఁ గల్పిం పఁబడినయహంకార మప్రామాణికమనియు దానివలన నేదియు జనించుటకు వీలు లేదనియు యిదివఱకే చెప్పఁబడెను. కావున శ్రుతిసిద్ధాంతమే మిగుల యుక్తియు కము. —

సూత్రము. ౨౨.

అవతారిక:—“ఇప్పటికిని దోషము పోవదు. అన్నిభూతములును త్రివృత్కరణముఁ జేయఁబడినవే యైనచో ‘నిది భూమి; ఇది భూమివలన జనించినపదార్థము.’ అనుభేదజ్ఞానము కలుగుట యెట్లు వచ్చును?” అనిన సమాధానముఁ జెప్పచున్నాడు. —

౨౯౨. వైశేష్యాత్తు తద్వాదస్తద్వాదః.

౨. ౪. ౨౨.

తత్పర్యము:—త్రివృత్కరణమువలనఁగలుగబోవు వ్యవహారలోప మేదియు లేదు. ప్రతిభూతమునందునుఁ దక్కినవాని యంశములకంటె స్వాంశమే యధికముగ నుండునని యిదివఱకే చెప్పి యున్నాము. లోకానుభవము కూడ నిట్లే యున్నది. ప్రతివాఁడును ప్రతిపదార్థంబును సర్వభూతమయమునుగా గ్రహించుచునే యున్నాడు. అందు దేనిభాగము విశేషముగ నుండునో దాని దాని ననుసరించి తత్తత్కార్యమునుఁగ వ్యవహరించు చున్నాడు. యెఱుగిరాతిని చూచినప్పుడు దానియందు ప్రత్యక్షముగ తేజోభూతముయొక్క వర్ణమగురక్తత్వము కానఁబడు చున్నను అందు భూభాగ మధికముగ నుండుటచే “ఇది పృథివీభూతము

వలన జనించినది" యనుచున్నాడు. మనస్సుమొదలగువాని విషయము లందును నిట్లే నిర్ణయింపవలెను. అన్నియు నన్నిభూతములవలనను జనించినవే యైనను ఒక్కొక్కదానియం దొక్కొక్కభూతముయొక్క భాగము మాత్రమే యధికమై ప్రధానమై యుండును. మనస్సునందు భూభాగ మధికము. ప్రాణమునందు వాయుభాగమే యధికమైనను జలభాగము ప్రధానము. జలభూతమువలన జలభాగ మభివృద్ధి నొందినప్పుడు మాత్రమే ప్రాణమున కభివృద్ధి కలుగు నని సదృష్టాంతముగ శ్రుతియందు నిర్ణయింపఁ బడి యున్నది. ఇట్లే వాగింద్రియము కర్మేంద్రియమే యైనను జ్ఞానప్రధానమగుటచే నందును దేజోభాగమే ప్రధానమని యంగీకరింపవలయును. ఈకారణమువలనఁ ద్రివృత్కరణ మంతటను సమానముగానే యున్నను వ్యవహారభేదము కలుగవచ్చును. త్రివృత్కరణ మని ప్రస్తావించఁ బడినస్థలములయందెల్ల పంచీకరణమే ప్రస్తావించఁబడెననియు భూతములు ప్రస్తావించఁబడినచోట్ల నెల్లపంచభూతములే ప్రస్తావించఁబడెననియు నూహింపవలయును. ఆకాశవాయువులు మిగుల సూక్ష్మము లగుటచే వానికిసంబంధించినకార్యములు గూడఁ బ్రత్యేకముగ విభాగించుటకు సశక్యము లనుతలంపును శ్రుతి వానిని జెప్పలేదు. ఆయుర్వేదమునందు *నాకాశవాయుసంబంధము లగుపదార్థములు కూడ లక్షణసహితముగ వర్ణింపఁబడి యున్నవి కాని వానివలనఁ గలుగుకార్యభేదములు

* ఆకాశవాయుసంబంధము లగుపదార్థములు:—

వాయవ్యం దూక్షవిశదం లఘు స్పర్శగుణోల్బణం, రాత్య్ లాఘవ వైకద్య విచార గ్లానికారణం. వాఘీసం సూక్ష్మవిశదలఘు శబ్దగుణోల్బణం, సోషిర్యలాఘవ కరం' వాయుసంబంధ మగుపదార్థము చమురు లేనిదిగను స్వచ్ఛమైనదిగను మలభముగ జీర్ణమగునదిగను ఉష్ణశీతస్పర్శములు లేక సమానముగ నుండునదిగను ఉండును. దానిని భుజించిన మార్దవము లేకపోవుటయుఁ జాతికదనంబును స్వచ్ఛత్వంబును మనస్సునకు స్వాస్థ్యము లేకపోవుటయు బలహీనతయుఁ గలుగును. ఆకాశసంబంధమగుపదార్థము సూక్ష్మముగను స్వచ్ఛముగను సుఖముగ జీర్ణమగునదిగను ధ్వనించు వ్యభావముగలదిగను ఉండును. దానినిభుజించిన శరీరమునకు చుఱకదనంబును మార్దవంబును లేక ధాతుక్షయంబును గలుగును' అని యాకాశవాయుపదార్థముల లక్షణగుణములు ఆయుర్వేదమున నున్నవి.

కూడ పృథివ్యాదిభూతత్రయకార్యములందే యంతర్భావమును జెందును కాని విభాగించుటకు వీలు పడవు. సూక్ష్మబుద్ధిచేత వానిని కూడ విభాగించి చెప్పవచ్చును కాని శ్రుతికి నది ముఖ్యోద్దేశము కాదు కదా! పరమేశ్వర రూపమును నిర్ధారణ జేయుటకై యీసృష్టిని చెప్పుచున్నది కాని సృష్టి స్వరూపమును పదార్థతత్వమును నిర్ణయించుటకై కా దని యిదివఱకే నిరూపించి యున్నాము. “మృగోహవిష్ఫులింగాదై శ్రీః సృష్టి ర్వా చోది తాన్యథా, ఉపాయ సో ఽవతారాయ నా స్తి భేదః కథం చ న”= “మృత్తిక యినుము మిడుగులు మొదలగువానిదృష్టాంతములచే ననేక విధములుగ సృష్టి చెప్పబడుట యెల్ల జీవ బ్రహ్మైక్యమును తెలిసికొనుట కుపాయము మాత్రమే. ఎట్లు చూచినను భేద మనునది బాతుగనే లేదు.” అని ఈవిషయమునందు మహత్తులవాక్యములను కూడఁ బ్రమాణముగ నుదహరించి యున్నాము. కావున నాకాశవాయువులవిషయము గాని వానినుండి జనించినపదార్థములయొక్క విషయము గాని ఛాందోగ్య శ్రుతియందు లే దని సంశయింపఁ బని లేదు.

అధ్యాయతాత్పర్యము.

నమస్వయాధ్యాయమునఁ జేయఁబడినసిద్ధాంత మీయాధ్యాయ మున నాజ్ఞేపనమాధానములచే బాగుగ స్థిరపరుపఁబడెను. చేతనుఁ డగు పరమేశ్వరుడే జగత్కారణ మనియు మాయావైచిత్ర్యమువలన స్వప్న నందు సర్వమువలె నాపరమేశ్వరునియందే చేతనజడాత్మక మునీ ప్రపంచము గానవచ్చుచున్నది యనియు ఈకారణమువలన ప్రపంచబ్రహ్మ ములకు భేదమే లే దనియు జీవబ్రహ్మ లొక్కటియే యనియు నాజ్ఞేవుడు స్వాభావికముగ శుద్ధుడే కావున శాస్త్రవిచారాదులచే నావృత్తాంతమును తెలిసికొనిన స్వస్వరూపముతో నిలచు ననియు బంధ మెప్పటికిని లేదు కావున నదియే ముక్తి యనియు యెట్లు విచారించినను ముక్తికి నింతకంటె మార్గాంతరము లే దనియు జేయఁబడి యున్నసిద్ధాంత మీయాధ్యాయ మున స్థిరపరుపఁ బడెను. ప్రథమపాదమున మొట్టమొదటిరెండధికరణ

ములయందును సాంఖ్యయోగసృష్టతులు కేవలమోక్షార్థమనియే ప్రవ
ర్తించునవి యైనను వానియంగులసిద్ధాంతము యుక్తియు క్తము కాదనియు
నది వేదమతమును తిరస్కరింప లేదనియు నిరూపింపఁ బడెను. పిదప
పాదాంతమువఱకు సర్వమతసాధారణము లగు గొన్నిగొన్నియుక్తుల
ననువాదముఁ జేసి వానివలన వేదాంగసిద్ధాంతమునకు విరోధము లేదని
నిర్ణయింపఁ బడెను. పరమేశ్వరుఁడు చేతనుఁడైనను నిత్యశుద్ధుఁ డైనను
అద్వితీయుఁ డైనను సహాయాంతరహీతుఁ డైనను జీవాభిన్నుఁ డైనను
శరీరహీతుఁ డైనను ఆప్తకాముఁ డైనను నిర్దోషుఁ డైనను నిర్గుణుఁ
డైనను సర్వశక్తుఁ డగుటచేమాయా ప్రభావమువలన జడచేతనాదిభేదముల
తోను ఉచ్చసీచభేదములతోను నానావిధములై యున్నయీ ప్రపంచమును
యోగసిద్ధి గలదేవతలు మొదలగువారు తమదేహమున ననేకవిధము
లుగ నాచరించునట్లు సృష్టించుచున్నాఁడనువిషయము బహుయుక్తులచే
నిరూపింపఁబడెను. ఇట్లు వేదాంతసిద్ధాంతముపై వచ్చుపూర్వసక్షిముల
ఖండించి రెండవపాదమున సాంఖ్యదివరమతముల సూత్రకారుఁడు
దూషించెను. ఒకానొకసమయమున పరబోధవలన వేదాంతికిఁ గూడ బర
మతములయం దాదరము జనించి ముక్తికి విఘ్నకారి యగునేమో యని
యాచుతములయందలిదోషములఁ గొన్నింటి జూపెను. భ్రాంతిచే నామత
ములయందుఁ బ్రవేశింప రాను అనువిషయమును స్థాపించెను. తరువాత
మూఁడవపాదమున భూతోత్పత్తి జీవన్వయాపన్వభావములు మొదలగు
వానివిషయమున శ్రుతులలో బరస్పరవిరోధ మున్నట్లుఁ గానవచ్చుచున్న
నాసంశయమును నిరాకరించెను. ఆకాళాదిపంచభూతములును బ్రహ్మము
నుండి జనించినవియే యనియుఁ బరమేశ్వరుఁడు నిత్యుఁ డనియు జీవుఁడు
పరమేశ్వరునకు ప్రతిబింబము కాని ఘటాకాశమువలె నొకపదార్థముచే
నావరింపఁబడినస్వస్వరూపమే కాని యైయున్నాఁడనియు నిరూపించెను.
నాల్గవపాదమున సింద్రియప్రాణసృష్టులను గూర్చియు వానిస్వభావము
లను గూర్చియుఁ గొంతవఱకు విచారించి యంతమున నామరూపనిర్వహణ
ము మొదలగుకార్యము లన్నియుఁ బరమేశ్వరకార్యములే యని నిర్ణయిం
చెను. “పూర్వోత్తరవిరోధముండుటచే సాంఖ్యదివరమతము లప్రమాణము

తై నట్లే శ్రుతులయందును బరస్పరవిరోధ ముండుటచే వేదాంతమతము కూడ నప్రమాణమే కావలయును." యనుసంశయము సంపూర్ణముగ తృప్తీయచతుర్థపాదములయందు నిరాకరింపఁబడెను. ఈకారణము వల్లన వేదాంతసమన్వయ మిప్పటికి నిర్దుష్టమై సర్వజనసేవ్యమై స్థిరపడినది.

ఇట్లు వెన్నెలకంటి నుందరరామశర్మచే రచియింపఁబడిన బ్రహ్మ సూత్రార్థచంద్రికయందు ద్వితీయాధ్యాయము చతుర్థపాదము.

ఇతి శ్రీ భగవద్వేదవ్యాసప్రణీతేషు బ్రహ్మసూత్రేషు.
ద్వితీయాధ్యాయస్య చతుర్థఃపాదః.

ఇది బ్రహ్మసూత్రములందు ద్వితీయాధ్యాయమునఁ
జతుర్థపాదము.